

35820

THE KUPPUSWAMI SASTR
RESEARCH INSTITUTE
MYLAPORE, CHENNAI-4

जातिश्चापि निकृष्टा ते कुलीनेति विजल्पसे ।
जनयित्वा त्वमुत्सृष्टा कोकिलेव परैर्भृता ॥ ९४
अरिष्टैरिव दुर्बुद्धिः कण्वो वर्धयिता पिता ।
अश्रद्धेयमिदं वाक्यं यत्त्वं जल्पसि तापसि ॥ ९५

ब्रुवन्ती राजसान्निध्ये गम्यतां यत्र चेच्छसि ।
'सुवर्णमणिमुक्तानि वस्त्राण्याभरणानि च ॥ ९६
यदिहेच्छसि भोगार्थं तापसि प्रतिगृह्यताम् ।
नाहं त्वां द्रष्टुमिच्छामि यथेष्टं गम्यतामितः' ९७

॥ इति श्रीमन्महाभारते आदिपर्वणि संभवपर्वणि अष्टनवतितमोऽध्यायः ॥ ९८ ॥

एकोनशततमोऽध्यायः ॥ ९९ ॥

दुष्यन्तशकुन्तलाविवादः ॥ १ ॥

शकुन्तलोवाच ।
राजन्सर्पपमात्राणि परच्छिद्राणि पश्यसि ।
आत्मनो विल्वमात्राणि पश्यन्नपि न पश्यसि १
मेनका त्रिदशेषेव त्रिदशाश्चानु मेनकाम् ।
ममैवोद्विच्यते जन्म दुष्यन्त तव जन्मतः ॥ २
क्षितौ चरसि राजंस्त्वमन्तरिक्षे चराम्यहम् ।
आवयोरन्तरं पश्य मेरुसर्पपयोरिव ॥ ३
महेन्द्रस्य कुबेरस्य यमस्य वरुणस्य च ।
भवनान्यनुसंयामि प्रभावं पश्य मे नृप ॥ ४
'पुरा नरवरः पुत्र उर्वेश्यां जनितस्तदा ।
आयुर्नाम महाराज तव पूर्वपितामहः ॥ ५
महर्षयश्च बहवः क्षत्रियाश्च परन्तपाः ।
अप्सरःसु ऋषीणां च मातृदोषो न विद्यते ॥ ६
सत्यश्चापि प्रवादोऽयं प्रवक्ष्यामि च ते नृप ।
निदर्शनार्थं न द्वेषाच्छ्रुत्वा तत्क्षन्तुमर्हसि ॥ ७
'विरूपो यावदादर्शं नात्मनो वीक्षते मुखम् ।
मन्यते तावदात्मानमन्येभ्यो रूपवत्तरम् ॥ ८
यदा तु रूपमादर्शं विरूपं सोऽभिधीक्षते ।
तदा ह्रीमांस्तु जानीयादन्तरं नेतरं जन्म ॥ ९
तीव रूपसंपन्नो न कंचिदवमन्यते ।
तीव जल्पन्दुर्वाचो भवतीह विहेतुकः ॥ १०
पांसुपातेन हृष्यन्ति कुञ्जरा मदशालिनः ।
अप्यपरिवदन्नन्यान्हृष्टो भवति दुर्मतिः ॥ ११
मुदं स परमां लभेद्दुःखदाशीविषादिव ।
स्वां चैव भार्यां धर्मज्ञः पूजयामासम्भिकः ॥ १२

तस्य देवाः श्रियं घ्नन्ति तत्रैनं कलिराविशेत् १३
अभव्येऽप्यनृतेऽशुद्धे नास्तिके पापकर्मणि ।
दुराचारे कलिर्द्याशु न कलिर्धर्मचारिणु ॥ १४
मूर्खो हि जल्पतां पुंसां श्रुत्वा वाचः शुभाशुभाः ।
अशुभं वाक्यमादत्ते पुरीषमिव मूकरः ॥ १५
प्राज्ञस्तु जल्पतां पुंसां श्रुत्वा वाचः शुभाशुभाः ।
गुणवद्वाक्यमादत्ते हंसः क्षीरमिवाम्भसि ॥ १६
'आत्मनो दुष्टभावत्वं जानन्नीचोऽप्रसन्नधीः ।
परेषामपि जानाति स्वधर्मसदृशान्गुणान् ॥ १७
दह्यमानास्तु तीव्रेण नीचाः परयशोयिना ।
अशक्तास्तद्रतिं गन्तुं ततो निन्दां प्रकुर्वते ॥ १८
अन्यान्परिवदन्साधुर्यथा हि परितप्यते ।
तथा परिवदन्नन्यान्हृष्टो भवति दुर्जनः ॥ १९
'अपवादरता मूर्खा भवन्ति हि विशेषतः ।
नापवादरताः सन्तो भवन्ति सः विशेषतः ॥ २०
अभिवाद्य यथा वृद्धान्साधुर्गच्छति निर्वृतिम् ।
एवं सज्जनमाकुश्य मूर्खो भवति निर्वृतः ॥ २१
सुखं जीवन्त्यदोषज्ञा मूर्खा दोषानुदर्शिनः ।
यथा वाच्याः परैः सन्तः परानाहुस्तथाविधान् ।
अतो हास्यतरं लोके किंचिदन्यन्न विद्यते ।
यदि दुर्जन इत्याहुः सज्जनं दुर्जनाः स्वयम् ॥ २२
'दारुणालोकसंकेताहुः स्वमाप्नोत्यसंशयम् ॥'
कुलवंशप्रतिष्ठां हि पितरः उत्तमब्रुवन् ॥ २३
उत्तमं सर्वधर्माणां तस्मात्पुत्र तु न त्यजेत् ।
स्वपत्नीप्रभवांलब्धान्क्रतान्समवर्धितान् ॥ २४

‘ते च षड्विधुदायादाः षडुदायादवान्धवाः ॥२६॥
 धर्मकृत्यवहा नृणां मनसः प्रीतिवर्धनाः ।
 त्रायन्ते नरकाज्जाताः पुत्रा धर्मपुत्राः पितॄन् २७
 स त्वं नृपतिशार्दूल न पुत्रं त्यक्तुर्महसि ।
 तस्मात्पुत्रं च सत्यं च पालयस्व महीपते ॥ २८
 उभयं पालयस्वैतन्नानृतं वक्तुर्महसि ।’
 ‘आत्मानं सत्यधर्मौ च पालयेथा महीपते ।
 नरेन्द्रसिंह कपटं न हि वोढुं त्वमर्हसि ॥ २९
 वरं रूपशताद्वापी वरं वापीशतात्क्रतुः ।
 वरं क्रतुशतात्पुत्रः सत्यं पुत्रशताद्वरम् ॥ ३०
 अश्वमेधसहस्रं च सत्यं च तुलया धृतम् ।
 अश्वमेधसहस्राद्धिं सत्यमेव विशिष्यते ॥ ३१
 सर्ववेदाधिगमनं सर्वतीर्थावगाहनम् ।
 सत्यस्यैव च राजेन्द्र कलां नार्हति षोडशीम् ३२
 नास्ति सत्यसमो धर्मो न सत्याद्विद्यते परम् ।
 न हि तीव्रतरं पापमनृतादिह विद्यते ॥ ३३
 राजन्सत्यं परो धर्मः सत्याच्च समयः परः ।
 मात्याक्षीः समयं राजन्सत्यं सङ्गतमस्तु ते ॥३४॥
 ‘यः पापो न विजानीयात्कर्म कृत्वा नराधिप ।
 न हि तादृशं पापमनृतादिह विद्यते ॥ ३५
 यस्य ते हृदयं वेद सत्यस्यैवानृतस्य च ।
 कल्याणवेक्षणं तस्मात्कर्तुर्महसि धर्मतः ॥ ३६
 यो न कामान्न च क्रोधान्न द्रोहादतिवर्तते ।

अमित्रं वापि मित्रं वा स एवोत्तमपूरुषः ॥’ ३
 अनृतश्चेत्यसङ्गस्ते श्रद्धासि न चेत्स्वयम् ।
 आश्रमं गन्तुमिच्छामि त्वादृशो नास्ति सङ्गतं ३
 ‘पुत्रत्वे शङ्कमानस्य त्वं बुद्ध्या निश्चयं कुरु ।
 गतिः स्वरः स्मृतिः सत्त्वं शीलं विद्या च विक्रम
 धृष्णुप्रकृतिभावौ च आवर्ता रोमराजयः ।
 समा यस्य यदा स्युस्ते तस्य पुत्रो न संशयः ४
 सादृश्येनोद्धृतं विम्बं तव देहाद्विशोषते ।
 तातेति भाषमाणं वै मा सराजन्वृथा कृथाः ४
 ऋते च गर्दभीक्षीरात्पयः पास्यति मे सुतः ।’
 ‘ऋतेपि त्वां च दुष्यन्त शैलराजावतंसिकाम्
 चतुरन्तामिमामुर्वी पुत्रो मे पालयिष्यति ॥ ४
 ‘शकुन्तले तव सुतश्चक्रवर्ती भविष्यति ।
 एवमुक्तं महेन्द्रेण भविष्यति न चान्यथा ॥ ५
 साक्षित्वे बहवो ह्युक्ता देवदत्तादयो मया ।
 न ब्रुवन्ति तथा सत्यमुताहो नानृतं किल ॥ ५
 असाक्षिणी मन्दभाग्या गमिष्यामि यथागतम्
 वैशंपायन उवाच ।
 एतावदुक्त्वा वचनं प्रातिष्ठत शकुन्तला ।
 ‘तस्याः क्रोधसमुत्थोऽग्निः सधूमो मूर्ध्नि दृश्यत
 संनियम्यात्मनोऽङ्गेषु ततः क्रोधाग्निमात्मजम्
 प्रस्थितैवानवद्याङ्गी सह पुत्रेण वै वनम्’ ॥

॥ इति श्रीमन्महाभारते आदिपर्वणि संभवपर्वणि एकोनशततमोऽध्यायः ॥ ९९ ॥

शततमोऽध्यायः ॥ १०० ॥

आकाशवाणीश्रवणानन्तरं सपुत्रायाः शकुन्तलाया राज्ञाङ्गीकारः ॥ १ ॥ भरतेतिनामकरणपूर्वकं पुत्रस्य राज्ये
 वेकः ॥ २ ॥

वैशंपायन उवाच ।

अथान्तरिक्षे दुष्यन्तं वागुवाचाशरीरिणी ।
 ऋत्विक्पुरोहिताचार्यैर्मन्त्रिभिश्चाभिसंवृतम् ॥ १
 माता भस्त्रा पितुः पुत्रो यस्माज्जातः स एव सः ।
 भरस्व पुत्रं दौष्यन्ति सत्यमाह शकुन्तला ॥ २

आत्मा चैव सुतो नाम तेनैव तव पौरव ॥
 आहितं ह्यात्मनाऽऽत्मानं परिरक्ष इमं सुतम्
 अनन्यां त्वं प्रतीक्षस्व मावमंस्थाः शकुन्तला
 स्त्रियः पवित्रमतुलमेतदहमिह ॥
 मासि मासि

देवा ऊचुः ।

आहितस्त्वत्तनोरेष मावमंस्थाः शकुन्तलाम् ॥ ६

रेतोधाः पुत्र उन्नयति नरदेव यमक्षयात् ।

त्वं चास्य धाता गर्भस्य सत्यमाह शकुन्तला ॥ ७

‘पतिर्जायां प्रविशति स तस्यां जायते पुनः ।

अन्योन्यप्रकृतिर्हेषा मावमंस्थाः शकुन्तलाम् ॥ ८

जाया जनयते पुत्रमात्मनोऽङ्गाद्विधा कृतम् ।

तस्माद्भरस्व दुष्यन्त पुत्रं शकुन्तलं नृप ॥ ९

सुभूतिरेषा न त्याज्या जीवितं जीवयात्मजम् ।

शकुन्तलं महात्मानं दुष्यन्त भर पौरवम् ॥ १०

भर्तव्योऽयं त्वया यस्मादस्माकं वचनादपि ।

तस्माद्भवत्वर्थं नाम्ना भरतो नाम ते सुतः ॥ ११

‘भरताद्भारती कीर्तिर्येनेदं भारतं कुलम् ।

अपरे ये च पूर्वे च भारता इति तेऽभवन् ॥ १२

वैशंपायन उवाच ।

एवमुक्त्वा ततो देवा ऋषयश्च तपोधनाः ।

पतिव्रतेति संहृष्टाः पुष्पवृष्टिं वर्षापरे ॥ १३

तच्छ्रुत्वा पौरवो वाक्यं व्याहृतं वै दिवौकसाम् ।

‘सिंहासनात्समुत्थाय प्रणम्य च दिवौकसः ॥ १४

पुरोहितममात्यांश्च संप्रहृष्टोऽब्रवीदिदम् ।

शृण्वन्त्वेतद्भवन्तोऽपि देवदूतस्य भाषितम् ॥ १५

‘शृण्वन्तु देवतानां च महर्षीणां च भाषितम्’ ।

अहमप्येवमेवैनं जानामि सुतमात्मजम् ॥ १६

यद्यहं वचनादस्या गृह्णीयामिममात्मजम् ।

भवेद्धि शङ्का लोकस्य नैवं शुद्धो भवेदयम् ॥ १७

वैशंपायन उवाच ।

तां विशोध्य तदा राजा देवैः सह महर्षिभिः ।

हृष्टः प्रमुदितश्चापि प्रतिजघ् १ तं सुतम् ॥ १८

ततस्तस्य तदा राजा पितृकर्माणि सर्वशः ।

कारयामास मुदितः प्रीतिमानात्मजस्य ह ।

मूर्ध्नि चैनं समाग्राय सखेहं परिष्वजे ॥ १९

सभाज्यमानो विप्रैश्च स्तूयमानश्च वन्दिभिः ।

मुदं स परमां लेभे पुत्रस्पर्शनजां नृपः ॥ २०

स्वां चैव भार्यां धर्मज्ञः पूजयामास धर्मतः ।

अब्रवीच्चैव तां राजा सान्त्वपूर्वमिदं वचः ॥ २१

लोकस्यायं परोक्षस्तु संबन्धो नो पुराऽभवत् ।

कृतो लोकसमक्षोऽद्य संबन्धो वै पुनः कृतः ॥ २२

तस्मादेतन्मया तस्य तन्निमित्तं प्रभाषितम् ॥ २३

शङ्केत वाऽयं लोकोऽथ स्त्रीभावान्मयि संगतम् ।

तस्मादेतन्मया चापि तच्छुद्ध्यर्थं विचारितम् ॥ २४

‘ब्राह्मणाः क्षत्रिया वैश्याः शूद्राश्चैव पृथग्विधाः ।

त्वां देवि पूजयिष्यन्ति निर्विशङ्कां पतिव्रताम्’ ॥ २५

पुत्रश्चायं वृतो राज्ये त्वमग्रमहिषी भव ॥ २६

यच्च कोपनयात्यर्थं त्वयोक्तोऽस्म्यप्रियं प्रिये ।

प्रणयिन्या विशालाक्षितत्क्षान्तं ते मया शुभे ॥ २७

‘अनृतं वाप्यनिष्टं वा दुरुक्तं वातिदुष्कृतम् ।

त्वयाप्येवं विशालाक्षि क्षन्तव्यं मम दुर्वचः ।

क्षान्त्या पतिकृते नार्यः पातिव्रत्यं व्रजन्ति ताः ॥’

एवमुक्त्वा तु राजर्षिस्तामनिन्दितगामिनीम् ।

अन्तःपुरं प्रवेश्याथ दुष्यन्तो महिषीं प्रियाम् ॥ २८

वासोभिरन्नपानैश्च पूजयित्वा तु भारत ।

‘स मातरमुपस्थाय रथन्तर्यामभाषत ॥ ३०

मम पुत्रो वने जातस्तव शोकप्रणाशनः ।

ऋणादद्य विमुक्तोऽहं तव पौत्रेण शोभने ॥ ३१

विश्वामित्रसुता चैयं कण्वेन च विवर्धिता ।

सुषा तव महाभागे प्रसीदस्व शकुन्तलाम् ॥ ३२

पुत्रस्य वचनं श्रुत्वा पौत्रं सा परिष्वजे ।

पादयोः पतितां तत्र रथन्तर्या शकुन्तलाम् ॥ ३३

परिष्वज्य च बाहुभ्यां हर्षादश्रूण्यवर्तयत् ।

उवाच वचनं सत्यं लक्ष्ये लक्षणानि च ॥ ३४

तव पुत्रो विशालाक्षि चक्रवर्ती भविष्यति ।

तव भर्ता विशालाक्षि त्रैलोक्यविजयी भवेत् ॥ ३५

दिव्यान्भोगाननुप्राप्ता भव त्वं वरवर्णिनि ।

एवमुक्ता रथन्तर्या परं हर्षमवाप सा ॥ ३६

शकुन्तलां तदा राजा शास्त्रोक्तेनैव कर्मणा ।

ततोऽग्रमहिषीं तत्त्वा सर्वाभरणभूषिताम् ॥ ३७

ब्राह्मणेभ्यो धनं दत्त्वा सैनिकानां च भूपतिः ।

दौष्यन्ति च ततो राजा पुत्रं शकुन्तलं तदा ॥ ३८

भरतं नामतः कृत्वा यौवराज्येऽभ्यषेचयत् ।
'भरते भारमावेश्य कृतकृत्योऽभवन्नृपः ॥ ३९

ततो वर्षशतं पूर्णं राज्यं कृत्वा नराधिपः ।
गत्वा वनानि दुष्यन्तः स्वर्गलोकमुपेयिवान् ॥ ४०

॥ इति श्रीमन्महाभारते आदिपर्वणि संभवपर्वणि शततमोऽध्यायः ॥ १०० ॥

एकोत्तरशततमोऽध्यायः ॥ १०१ ॥

भरतचरित्रकथनम् ॥ १ ॥ तद्वंशकथनं च ॥ २ ॥

वैशंपायन उवाच ।

दुष्यन्ताद्भरतो राज्यं यथान्यायमवाप सः ।
तस्य तत्प्रथितं कर्म प्रावर्तत महात्मनः ॥ १
भास्वरं दिव्यमजितं लोकसंनादनं महत् ।
स विजित्य महीपालांश्चकार वशवर्तिनः ॥ २
चचार च सतां धर्मं प्राप्य चानुत्तमं यशः ।
स राजा चक्रवर्त्यासीत्सार्वभौमः प्रतापवान् ॥ ३
ईजे च बहुभिर्यज्ञैर्यथा शक्रो मरुत्पतिः ।
याजयामास तं कण्वो दक्षवद्भिरिदक्षिणम् ॥ ४
श्रीमद्रोषिततं नाम वाजिमेधमवाप सः ।
यस्मिन्सहस्रं पद्मानां कण्वाय भरतो ददौ ॥ ५
सोऽश्वमेधशतैरीजे यमुनामनु तीरगः ।
त्रिशतैश्च सरस्वत्यां गङ्गामनु चतुःशतैः ॥ ६
दौष्यन्तिर्भरतो यज्ञैरीजे शाकुन्तलो नृपः ।
तस्माद्भरतवंशस्य विप्रतस्थे महद्यशः ॥ ७
भरतस्य वरस्त्रीषु पुत्राः संजज्ञिरे पृथक् ।
नाभ्यनन्दत्तदा राजा नानुरूपा ममेति तान् ॥ ८
ततस्तान्मातरः कुद्धाः पुत्रान्निन्युर्यमक्षयम् ।
ततस्तस्य नरेन्द्रस्य वितथं पुत्रजन्म तत् ॥ ९
ततो महद्भिः क्रतुभिरीजानो भरतस्तदा ।
लेभे पुत्रं भरद्वाजाद्भुमन्युं नाम भारत ॥ १०
ततः पुत्रिणमात्मानं ज्ञात्वा पौरवनन्दनः ।
भुमन्युं भरतश्रेष्ठ यौवराज्येऽभ्यषेचयत् ॥ ११
ततो दिविरथो नाम भुमन्योरभवत्सुतः ।
सुहोत्रश्च सुहोता च सुहविः सुयजुस्तथा ॥ १२
पुष्करिण्यामृचीकश्च भुमन्योरभवन्सुताः ।

तेषां ज्येष्ठः सुहोत्रस्तु राज्यमाप महीक्षिताम् १३
राजम्याश्वमेधाद्यैः सोऽयजद्बहुभिः सवैः ।
सुहोत्रः पृथिवीं कृत्स्नां बुभुजे सागराम्बराम् ॥ १४
पूर्णां हस्तिगवाश्चैश्च बहुरत्नसमाकुलाम् ।
ममज्जेव मही तस्य भूरिभारावपीडिता ॥ १५
हस्त्यश्वरथसंपूर्णा मनुष्यकलिला भृशम् ।
सुहोत्रे राजनि तदा धर्मतः शासति प्रजाः ॥ १६
चैत्ययूपाङ्किता चासीद्भूमिः शतसहस्रशः ।
प्रवृद्धजनसस्या च सर्वदेव व्यरोचत ॥ १७
ऐक्ष्वाकी जनयामास सुहोत्रात्पृथिवीपतेः ।
अजमीढं सुमीढं च पुरुमीढं च भारत ॥ १८
अजमीढो वरस्तेषां तस्मिन्वंशः प्रतिष्ठितः ।
पद् पुत्रान्सोऽप्यजनयत्सुपु स्त्रीषु भारत ॥ १९
ऋक्षं धूमिन्यथो नीली दुष्यन्तपरमेष्ठिनौ ।
केशिन्यजनयज्जह्नुं सुतौ च जनरूपिणौ ॥ २०
विदुः संवरणं वीरमृक्षाद्राथन्तरीमुतम् ।
तथेमे सर्वपञ्चाला दुष्यन्तपरमेष्ठिनोः ।
अन्वयाः कुशिका राजञ्जनोरमिततेजसः ॥ २१
जनरूपणयोर्ज्येष्ठमृक्षमाहुर्जनाधिपम् ।
ऋक्षात्संवरणो जज्ञे राजन्वंशकरस्तव ॥ २२
आर्क्षे संवरणे राजन्प्रशासति वसुन्धराम् ।
संक्षयः सुमहानासीत्प्रजानामिति नः श्रुतम् ॥ २३
व्यशीर्यत ततो राष्ट्रं क्षयैर्नानाविधैस्तदा ।
क्षुन्मृत्युभ्यामनावृष्ट्या व्याधिभिश्च समाहतम् ॥ २४
अभ्यघ्नन्भारतांश्चैव सपत्नानां बलानि च ।
चालयन्वसुधां चेमां बलेन चतुर्गङ्गिणा ॥ २५

वितथं विगतस्तथाभावो जनकसादृश्येन तत्तादृशं पुत्रजन्म

॥ ९ ॥ आर्क्षे ऋक्षपुत्रे ॥ २३ ॥ क्षयैर्नानाविधैः क्षुत्प्रगतिभिः

अभ्ययात्तं च पाञ्चल्यो विजित्य तरसा महीम् ।
 अश्वौहिणीभिर्दशभिः स एनं समरेऽजयत् ॥२६॥
 ततः सदारः सामात्यः सपुत्रः ससुहृज्जनः ।
 राजा संवरणस्तस्मात्पलायत महाभयात् ॥ २७॥
 'ते प्रतीचीं पराभूताः प्रपन्ना भारता दिशम् ।'
 सिन्धोर्नदस्य महतो निकुञ्जे न्यवसंस्तदा ।
 नदीविषयपर्यन्ते पर्वतस्य समीपतः ॥ २८॥
 तत्रावसन्वहून्कालान्भारता दुर्गमाश्रिताः ।
 तेषां निवसतां तत्र सहस्रं परिवत्सरान् ॥ २९॥
 अथाभ्यगच्छद्भरतान्वसिष्ठो भगवानृषिः ।
 तमागतं प्रयत्नेन प्रत्युद्गम्याभिवाद्य च ॥ ३०॥
 अर्घ्यमभ्याहरंस्तस्मै ते सर्वे भारतास्तदा ।
 निवेद्य सर्वमृषये सत्कारेण सुवर्चसे ॥ ३१॥
 तमासने चोपविष्टं राजा वव्रे स्वयं तदा ।
 पुनोद्दितो भवान्नोऽस्तु राज्याय प्रयतेमहि ॥ ३२॥
 ओमित्येवं वसिष्ठोऽपि भारतान्प्रत्यपद्यत ।
 अथाभ्यपिञ्चत्साम्राज्ये सर्वक्षत्रस्य पौरवम् ॥३३॥
 विषाणभूतं सर्वस्यां पृथिव्यामिति नः श्रुतम् ।
 भरताभ्युपितं पूर्वं सोऽध्यतिष्ठत्पुनोत्तमम् ॥ ३४॥
 पुनर्वलिभृतश्चैव चके सर्वमहीक्षितः ।
 ततः स पृथिवीं प्राप्य पुनरीजे महाबलः ॥ ३५॥
 आजमीढो महायज्ञैर्वहुभिर्भूरिदक्षिणः ।
 ततः संवरणात्सौरी तपती सुपुत्रे कुरुम् ॥ ३६॥
 राजत्वं तं प्रजाः सर्वा धर्मज्ञ इति वव्रिरे ।
 'महिम्ना तस्य कुरवो लेभिरे प्रत्ययं भृशम् ।'
 तस्मात्साम्राज्यं विख्यातं पृथिव्यां कुरुजाङ्गलं ॥ ३७॥
 कुरुक्षेत्रं स तपसा पुण्यं चके महातपाः ।
 अश्ववन्तमभिष्यन्तं तथा चैत्ररथं मुनिम् ॥ ३८॥
 जनमेजयं च विख्यातं पुत्रांश्चास्यानुशुश्रुम ।
 पञ्चैतान्वाहिनी पुत्रान्व्यजायत मनस्विनी ॥ ३९॥
 अविक्षितः परिक्षितु शबलाश्चस्तु वीर्यवान् ।
 आदिराजो विराजश्च शाल्मलिश्च महाबलः ॥४०॥
 उच्चैःश्रवा भङ्गाकारो जितारिश्चाष्टमः स्मृतः ।

एतेषामन्ववाये तु ख्यातास्ते कर्मजैर्गुणैः ।
 जनमेजयादयः सप्त तथैवान्ये महारथाः ॥ ४१॥
 परीक्षितोऽभवन्पुत्रा मर्वे धर्मार्थकोविदाः ।
 कक्षसेनोग्रसेनौ तु शूरेनश्च वीर्यवान् ॥ ४२॥
 इन्द्रसेनः सुपेणश्च भीमसेनश्च नामतः ।
 जनमेजयस्य तनया भुवि ख्याता महाबलाः ॥ ४३॥
 धृतराष्ट्रः प्रथमजः पाण्डुर्वाहीक एव च ।
 निषधश्च महातेजास्तथा जाम्बूनदो बली ॥ ४४॥
 कुण्डोदरः पदातिश्च वसातिश्चाष्टमः स्मृतः ।
 सर्वे धर्मार्थकुशलाः सर्वभूतहिते रताः ॥ ४५॥
 धृतराष्ट्रोऽथ राजासीत्तस्य पुत्रोऽथ कुण्डिकः ।
 हस्ती वितर्कः काथश्च कुण्डिनश्चापि पञ्चमः ॥४६॥
 हविश्चवास्तथेन्द्राभो भुमन्युश्चापराजितः ।
 धृतराष्ट्रसुतानां तु त्रीनेतान्प्रथितान्भुवि ॥ ४७॥
 प्रतीपं धर्मेनेत्रं च सुनेत्रं चापि भारत ।
 प्रतीपः प्रथितस्तेषां वभूवाप्रतिमो भुवि ॥ ४८॥
 प्रतीपस्य त्रयः पुत्रा जज्ञिरे भरतर्षभ ।
 देवापिः शन्तनुश्चैव वाहीकश्च महारथः ॥ ४९॥
 देवापिस्तु प्रवव्राज तेषां धर्मेहितेप्सया ।
 शन्तनुश्च महीं लेभे वाहीकश्च महारथः ॥ ५०॥
 भरतस्यान्वयास्त्वेते देवकल्पा महारथाः ।
 वभूवुर्ब्रह्मकल्पाश्च बहवो राजसत्तमाः ॥ ५१॥
 एवंविधा महाभागा देवरूपाः प्रहारिणः ।
 अन्ववाये महाराज ऐलवंशविर्वर्धनाः ॥ ५२॥
 'गङ्गातीरं समागम्य दीक्षितो जनमेजय ।
 अश्वमेधसहस्राणि वाजपेयशतानि च ॥ ५३॥
 पुनरीजे महायज्ञैः समाप्तवरदक्षिणैः ।
 अग्निष्टोमातिरात्राणामुक्त्यानां सोमवत्पुनः ॥५४॥
 वाजपेयेष्टिसत्राणां सहस्रैश्च सुसंभृतैः ।
 दृष्ट्वा शाकुन्तलो राजा तर्पयित्वा द्विजान्धनैः ५५॥
 पुनः सहस्रं पद्मानां कण्वाय भरतो ददौ ।
 जम्बूनदस्य शुद्रस्य कनकस्य महायशाः ॥ ५६॥

॥ २८ ॥ अभ्ययात् संवरणम् । एनं संवरणमेव ॥ २९ ॥
 बलिभृतः करदान् ॥ ३५ ॥ सौरी सूर्यकन्या ॥ ३६ ॥ अश्व-

वत् एवाविक्षितिति संज्ञान्तरम् ॥ ४० ॥ एकोत्तरशततमोऽध्यायः ॥ १०१ ॥

यस्य यूपाः शतव्यामाः परिणाहेऽथ काञ्चनाः ।
 सहस्रव्याममुद्धृद्धाः सेन्द्रैर्देवैः समुच्छ्रिताः ॥ ५७
 खलङ्कृता भ्राजमानाः सर्वरत्नैर्मनोरमैः ।
 हिरण्यं द्विरदानश्चान्महिषोष्ट्रगजाविकम् ॥ ५८
 दासीदासं धनं धान्यं गाः सुशीलाः सवत्सकाः ।
 भूमिं यूपसहस्राङ्कां कण्वाय बहुदक्षिणाम् ॥ ५९
 बहूनां ब्रह्मकल्पानां धनं दत्त्वा कतून्बहून् ।

ग्रामान्गृहाणि शुभ्राणि कोटिशोथाददत्तदा ॥ ६०
 भरताद्भारती कीर्तियेनेदं भारतं कुलम् ।
 भरतस्यान्वये जाता देवकल्पा महारथाः ॥ ६१
 बहवो ब्रह्मकल्पाश्च बभूवुः क्षत्रसत्तमाः ।
 तेषामपरिमेयानि नामधेयानि सन्त्युत ॥ ६२
 तेषां कुले यथा मुख्यान्कीर्तयिष्यामि भारत ।
 महाभागान्देवकल्पान्सत्याजवपरायणान् ॥ ६३

॥ इति श्रीमन्महाभारते आदिपर्वणि संभवपर्वणि एकोत्तरशततमोऽध्यायः ॥ १०१ ॥

अधिकशततमोऽध्यायः ॥ १०२ ॥

महाभिषगुपाख्यानम् ॥ १ ॥ महाभिषगङ्गयोः शापः ॥ २ ॥ अष्टवसूनां गङ्गायाश्च संवादः ॥ ३ ॥

वैशंपायन उवाच ।

इक्ष्वाकुवंशप्रभवो राजासीत्पृथिवीपतिः ।
 महाभिषगिति ख्यातः सत्यवाक्सत्यविक्रमः ॥ १
 सोऽश्वमेधसहस्रेण राजमूयशतेन च ।
 तोषयामास देवेशं स्वर्गं लेभे ततः प्रभुः ॥ २
 ततः कदाचिद्ब्रह्माणमुपासांचक्रिरे सुराः ।
 तत्र राजर्षयो ह्यासन्स च राजा महाभिषक् ॥ ३
 अथ गङ्गा सरिच्छ्रेष्ठा समुपायात्पितामहम् ।
 तस्या वासः समुद्धूतं मारुतेन शशिप्रभम् ॥ ४
 ततोऽभवन्सुरगणाः सहसाऽवाञ्जुखास्तदा ।
 महाभिषक्तु राजर्षिरशङ्को दृष्ट्वान्नदीम् ॥ ५
 सोपध्यातो भगवता ब्रह्मणा तु महाभिषक्
 उक्तश्च जातो मर्त्येषु पुनर्लोकानवाप्स्यसि ॥ ६
 यया हृतमनाश्वासि गङ्गया त्वं हि दुर्मते ।
 सा ते वै मानुषे लोके विप्रियाण्याचरिष्यति ॥ ७
 यदा ते भविता मन्युस्तदा शापाद्विमोक्ष्यते ।
 वैशंपायन उवाच ।
 स चिन्तयित्वा नृपतिर्नृपानन्यांस्तपोधनान् ॥ ८
 प्रतीपं रोचयामास पितरं भूरितेजसम् ।
 सा महाभिषजं दृष्ट्वा नदीं धैर्याच्युतं नृपम् ॥ ९
 तमेव मनसा ध्यायन्त्युपावृत्ता सरिद्वरा ।

सा तु विध्वस्तवपुषः कश्मलाभिहतावृष ॥ १०
 ददर्श पथि गच्छन्ती वमून्देवान्दिवौकसः ।
 तथारूपांश्च तान्दृष्ट्वा प्रपच्छ सरितां वरा ॥ ११
 किमिदं नष्टरूपाः स्थ कच्चिक्षेमं दिवौकसाम् ।
 तामृचुर्वसवो देवाः शप्ताः सो वै महानदि ॥ १२
 अल्पेऽपराधे संरम्भाद्वसिष्ठेन महात्मना ।
 विमूढा हि वयं सर्वे प्रच्छन्नमृषिसत्तमम् ॥ १३
 सन्ध्यां वसिष्ठमासीनं तमत्यभिमुताः पुरा ।
 तेन कोपाद्वयं शप्ता योनौ संभवतेति ह ॥ १४
 न तच्छक्यं निवर्तयितुं यदुक्तं ब्रह्मवादिना ।
 तमस्मान्मानुषी भूत्वा मूष्व पुत्रान्वसून्नुवि ॥ १५
 न मानुषीणां जठरं प्रविशेम वयं शुभे ।
 इत्युक्ता तैश्च वसुभिस्तथेत्युक्त्वाऽब्रवीदिदम् ॥ १६
 गङ्गोवाच ।
 मर्त्येषु पुरुषश्रेष्ठः को वः कर्ता भविष्यति ।
 वमव ऊचुः ।
 प्रतीपस्य सुतो राजा शान्तनुर्लोकविश्रुतः ।
 भविता मानुषे लोके स नः कर्ता भविष्यति ॥ १७
 गङ्गोवाच
 ममाप्येषं मतं देवा यथा मां वदथानघाः
 प्रियं तस्य करिष्यामि युष्माकं चैतदीप्सितम् ॥ १८

अपध्यातः शप्तः ॥ ६ ॥ विध्वस्तवपुषो दिवश्च्युतत्वात्

॥ १० ॥ अत्यभिमुता अतिक्रान्तवन्तः । वक्ष्यमाणेन तद्देनुहः

वसव ऊचुः ।

जातान्कुमारान्खानप्सु प्रक्षेप्तुं वै त्वमर्हसि ।
यथा नचिरकालं नो निष्कृतिः स्यात्रिलोकगे १९
जिघृक्षवो वयं सर्वे सुरभिं मन्दबुद्धयः ।
शप्ता ब्रह्मर्षिणा तेन तांस्त्वं मोचय चाशु नः ॥२०
गङ्गोवाच ।

एवमेतत्करिष्यामि पुत्रस्तस्य विधीयताम् ।
नास्य मोघः सङ्गमः स्यात्पुत्रहेतोर्मया सह ॥२१

॥ इति श्रीमन्महाभारते आदिपर्वणि संभवपर्वणि द्वाधिकशततमोऽध्यायः ॥ १०२ ॥

अधिकशततमोऽध्यायः ॥ १०३ ॥

प्रतीपेन गङ्गायाः स्नुपात्वेन परिग्रहः ॥ १ ॥ शान्तनूत्पत्तिः ॥ २ ॥ तस्य राज्ञेऽभिषेकः ॥ ३ ॥ सृगयार्थं गतस्य शान्त-
नोर्गङ्गाया संवादः ॥ ४ ॥

वैशंपायन उवाच ।

ततः प्रतीपो राजाऽऽसीत्सर्वभूतहितः सदा ।
निपसाद समा बद्धीर्गङ्गाद्वारगतो जपन् ॥ १
तस्य रूपगुणोपेता गङ्गा स्त्रीरूपधारिणी ।
उत्तीर्य सलिलात्तस्मालोभनीयतमाकृतिः ॥ २
अधीयानस्य राजर्षेर्दिव्यरूपा मनस्विनी ।
दक्षिणं शालसङ्काशमूरं भेजे शुभानना ॥ ३
प्रतीपस्तु महीपालस्तामुवाच यशस्विनीम् ।
'वाक्यं वाक्यविदां श्रेष्ठो धर्मनिश्चयतच्चवित् ।'
करोमि किं ते कल्याणि प्रियं यत्तेऽभिकाङ्क्षितम् ४
रुयुवाच ।

त्वामहं कामये राजन्भजमानां भजस्व माम् ।
त्यागः कामवतीनां हि स्त्रीणां सद्भिर्विगर्हितः ५
प्रतीप उवाच ।

नाहं परस्त्रियं कामाद्गच्छेयं वरवर्णिनि ।
न चासवर्णा कल्याणि धर्म्यमेतद्धि मे व्रतम् ॥६
'यः स्वदारान्परित्यज्य पारक्यां सेवते स्त्रियम् ।
निरयान्नैव मुच्यते यावदाभूतसंभ्रवम् ॥' ७

णनेति शेषः ॥१४॥ नचिरकालं शीघ्रम् । नोऽस्माकम् ॥१९॥
तुरीयार्धमष्टमांशम् ॥ २२ ॥ द्वाधिकशततमोऽध्यायः ॥ १०२ ॥

वसव ऊचुः ।

तुरीयार्धं प्रदास्यामो वीर्यस्यैकैकशो वयम् ।
तेन वीर्येण पुत्रस्ते भविता तस्य चेप्सितः ॥२२
न संपत्स्यति मर्त्येषु पुनस्तस्य तु सन्ततिः ।
तस्मादपुत्रः पुत्रस्ते भविष्यति स वीर्यवान् ॥२३
एवं ते समयं कृत्वा गङ्गाया वसवः मह ।
जग्मुः संहृष्टमनसो यथासंकल्पमञ्जसा ॥ २४

रुयुवाच ।

नाश्रेयस्यसि नागम्या न वक्तव्या च कर्हिचित् ।
भजन्तीं भज मां राजन्दिव्यां कन्यां वरस्त्रियम् ८
प्रतीप उवाच ।
त्वया निवृत्तमेतत्तु यन्मां चोदयसि प्रियम् ।
अन्यथा प्रतिपन्नं मां नाशयेद्धर्मविप्लवः ॥ ९
प्राप्य दक्षिणमूरं मे त्वमाश्लिष्टा वराङ्गने ।
अपत्यानां स्नुपाणां च भीरु विद्धेतदासनम् १०
सव्योरुः कामिनीभोग्यस्त्वया स च विवर्जितः ।
तस्मादहं नाचरिष्ये त्वयि कामं वराङ्गने ॥ ११
स्नुपा मे भव सुश्रोणि पुत्रार्थं त्वां वृणोम्यहम् ।
स्नुपापक्षं हि वामोरु त्वमागम्य समाश्रिता ॥१२
रुयुवाच ।

एवमप्यस्तु धर्मज्ञ संयुज्येयं सुतेन ते ।
त्वद्भक्त्या तु भजिष्यामि प्रख्यातं भारतं कुलम् १३
पृथिव्यां पार्थिवा ये च तेषां यूयं परायणम् ।
गुणा न हि मया शक्या वक्तुं वर्षशतैरपि ॥ १४
कुलस्य ये वः प्रथितास्तत्साधुत्वमथोत्तमम् ।
समयेनेह धर्मज्ञ आचरेयं च यद्विभो ॥ १५

तत इति ॥ १ ॥ दिव्यां दिवि भवाम् ॥ ८ ॥ निवृत्तं निर-
स्तम् ॥९॥ आश्लिष्टा • संगता ॥१०॥ समयेन नियमेन ॥१५॥

तत्सर्वमेव पुत्रस्ते न मीमांसेत कर्हिचित् ।
 एवं वसन्ती पुत्रे ते वर्धयिष्याम्यहं रतिम् ॥१६
 पुत्रैः पुण्यैः प्रियैश्चैव स्वर्गं प्राप्स्यति ते सुतः ।
 वैशंपायन उवाच ।
 तथेत्युक्त्वा तु सा राजस्तत्रैवान्तरधीयत ।
 'अदृश्या राजसिंहस्य पश्यतः साऽभवत्तदा ॥' १७
 पुत्रजन्म प्रतीक्षन्वै स राजा तदधारयत् ।
 एतस्मिन्नेव काले तु प्रतीपः क्षत्रियर्षभः ॥ १८
 तपस्तेपे सुतस्यार्थे सभार्यः कुरुनन्दन ।
 'प्रतीपस्य तु भार्यायां गर्भः श्रीमानवर्धत ॥ १९
 श्रिया परमया युक्तः शरच्छुक्ले यथा शशी ।
 ततस्तु दशमे मासि प्राजायत रविप्रभम् ॥ २०
 कुमारं देवगर्भाभं प्रतीपमहिषी तदा ।'
 तयोः समभवत्पुत्रो बृद्धयोः स महाभिषक् ॥२१
 शान्तस्य जज्ञे सन्तानस्तस्मादासीत्स शान्तनुः ।
 'तस्य जातस्य कृत्यानि प्रतीपोऽकारयत्प्रभुः ॥२२
 जातकर्मादि विप्रेण वेदोक्तैः कर्मभिस्तदा ।
 नामकर्म च विप्रास्तु चक्रुः परमसत्कृतम् ॥ २३
 शान्तनोरवनीपाल वेदोक्तैः कर्मभिस्तदा ।
 ततः संवर्धितो राजा शान्तनुर्लोकधार्मिकः ॥२४
 स तु लेभे परां निष्ठां प्राप्य धर्मभृतां वरः ।
 धनुर्वेदे च वेदे च गतिं स परमां गतः ॥ २५
 यौवनं चापि संप्राप्तः कुमारो वदतां वरः ।'
 संस्मरंश्चाक्षयाँल्लोकान्विजातान्स्वेन कर्मणा ॥ २६
 पुण्यकर्मकृदेवासीच्छान्तनुः कुरुसत्तमः ।
 प्रतीपः शान्तनुं पुत्रं यौवनस्थं ततोऽन्वशात् २७
 पुरा स्त्री मां समभ्यागाच्छान्तनो भूतये तव ।
 त्वामाव्रजेद्यदि रहः सा पुत्र वरवर्णिनी ॥ २८
 कामयानाऽभिरूपाढ्या दिव्यस्त्री पुत्रकाम्यया ।
 सा त्वया नानुयोक्तव्या कासिकस्यासि चाङ्गने २९
 यच्च कुर्यान्न तत्कर्म सा प्रष्टव्या त्वयाऽनघ ।
 मन्त्रियोगाद्भजन्तीं तां भजेथा इत्युवाच तम् ३०
 एवं संदिश्य तनयं प्रतीपः शान्तनुं तदा ।

न मीमांसेत न विचारयेत् ॥ १६ ॥ शान्तस्योपरतस्य वंशस्य
 संतानो विस्तार इति शान्तनुः । तकरलोपेन शान्तनुरिति

स्वे च राज्येऽभिषिच्यैनं वनं राजा विवेश ह ३१
 स राजा शान्तनुर्धर्मान्देवराजसमद्युतिः ।
 'बभूव सर्वलोकस्य सत्यवागिति संमतः ॥ ३२
 पीनस्कन्धो महाबाहुर्मत्तवारणविक्रमः ।
 अन्वितः परिपूर्णार्थैः सर्वैर्नृपतिलक्षणैः ॥ ३३
 अमात्यलक्षणोपेतः क्षत्रधर्मविशेषवित् ।
 वशे चक्रे महीमेको विजित्य वसुधाधिपान् ॥३४
 वदानागमयत्कृत्स्नान् राजधर्माश्च सर्वशः
 ईजे च बहुभिः सत्रैः क्रतुभिर्भूरिदक्षिणैः ॥ ३५
 तर्पयामास विप्रांश्च वेदाध्ययनकोविदान् ।
 रत्नैरुच्चावचैर्गोभिर्ग्रामैरश्वैर्धनैरपि ॥ ३६
 वयोरूपेण संपन्नः पौरुषेण बलेन च ।
 ऐश्वर्येण प्रतापेन विक्रमेण धनेन च ॥ ३७
 वर्तमानश्च सत्येन सर्वधर्मविशारदः ।
 तं महीपं महीपाला राजराजमकुर्वत ॥ ३८
 वीतशोकभयावाधाः सुखस्वप्नप्रबोधनाः ।
 श्रिया भरतशार्दूल समपद्यन्त भूमिपाः ॥ ३९
 नियमैः सर्ववर्णानां ब्रह्मोत्तरमवर्तत ।
 ब्राह्मणाभिमुखं क्षत्रं क्षत्रियाभिमुखा विशः ॥४०
 ब्रह्मक्षत्रानुकूलांश्च शूद्राः पर्यचरन्विशः ।
 एवं पशुवराहाणां तथैव मृगपक्षिणाम् ॥ ४१
 शान्तनावथ राज्यस्थे नावर्तत वृथा वधः ।
 अमुखानामनाथानां तिर्यग्योनिषु वर्तताम् ॥४२
 स एव राजा सर्वेषां भूतानामभवत्पिता ।
 स हस्तिनाम्नि धर्मात्मा विहरन्कुरुनन्दनः ॥४३
 तेजसा सूर्यकल्पोऽभूद्वायुना च समो बले ।
 अन्तकप्रतिमः कोपे क्षमया पृथिवीसमः ॥ ४४
 बभूव राजा सुमतिः प्रजानां सत्यविक्रमः ।
 स वनेषु च रम्येषु शैलग्रस्तवणेषु च ॥' ४५
 चचार मृगयाशीलः शान्तनुर्वनगोचरः ।
 स मृगान्महिषांश्चैव विनिघ्नन् राजसत्तमः ॥ ४६
 गङ्गामनु चचारैकः सिद्धचारणसेविताम् ।
 स कदाचिन्महाराज ददर्श परमां स्त्रियम् ॥ ४७

नाम ॥२२॥ संस्मरन्निति व्यवहितमपि ज्ञानबलेन जानातीत्यर्थः
 ॥२६॥ नानुयोक्तव्या न प्रष्टव्या ॥२९॥ अधिकशततमोऽध्यायः १३

जाज्वल्यमानां वपुषा साक्षाच्छ्रयमिवापराम् ।
 सर्वानवद्यां सुदतीं दिव्याभरणभूषिताम् ॥ ४८
 सूक्ष्माम्बरधरा मेकां पद्मोदरसमप्रभाम् ।
 'स्नातगात्रां धौतवस्त्रां गङ्गातीररुहे वने ॥ ४९
 प्रकीर्णकेशीं पाणिभ्यां संस्पृशन्तीं शिरोरुहान् ।
 रूपेण वयसा कान्त्या शरीरावयवैस्तथा ॥ ५०
 हावभावविलासैश्च लोचनाञ्चलविक्रियैः ।
 श्रोणीभारेण मध्येन स्तनाभ्यामुरसा दृशा ॥ ५१
 कवरीभरेण पादाभ्यामिङ्गितेन स्मितेन च ।
 कोकिलालापसंल्लापैर्यकुर्वन्तीं त्रिलोकगाम् ॥ ५२
 वाणीं च गिरिजां लक्ष्मीं योषितोन्याः सुराङ्गनाः
 सा च शान्तनुमभ्यागादलक्ष्मीमपकर्षती ॥ ५३
 तां दृष्ट्वा हृष्टरोमाऽभूद्विसितो रूपसंपदा ।

पिबन्निव च नेत्राभ्यां नातृप्यत नराधिपः ॥ ५४
 सा च दृष्ट्वैव राजानं विचरन्तं महाद्युतिम् ।
 स्नेहादागतसौहार्दा नातृप्यत विलासिनी ॥ ५५
 'गङ्गा कामेन राजानं प्रेक्षमाणा विलासिनी ।
 चञ्चूर्यताग्रतस्तस्य किन्नरीवाप्सरपमा ॥ ५६
 दृष्ट्वा ग्रहदृष्टरूपोऽभूददर्शनादेव शान्तनुः ।
 रूपेणातीत्य तिष्ठन्तीं सर्वा राजन्ययोषितः ॥ ५७
 तामुवाच ततो राजा सान्त्वयञ्छुक्ष्णया गिरा ।
 देवी वा दानवी वा त्वं गन्धर्वी चाथवाऽप्सराः ५८
 यक्षी वा पन्नगी वाऽपि मानुषी वा सुमध्यमे ।
 'याऽसि काऽसि सुरप्रख्ये महिषी मे भवानघे ५९
 त्वां गता हि मम प्राणा वसु यन्मेऽस्ति किञ्चन ।'
 याचे त्वां सुरगर्भा मे भार्या मे भव शोभने ॥ ६०

॥ इति श्रीमन्महाभारते आदिपर्वणि मंभवपर्वणि त्र्यधिकशततमोऽध्यायः ॥ १०३ ॥

चतुरधिकशततमोऽध्यायः ॥ १०४ ॥

समयबन्धपूर्वकं गङ्गाशान्तनुर्विवाहः ॥ १ ॥

वैशंपायन उवाच ।
 एतच्छ्रुत्वा वचो राज्ञः सस्मितं मृदु वल्गु च ।
 यशस्विनी च साऽगच्छच्छान्तनोर्भूतये तदा ॥ १
 सा तु दृष्ट्वा नृपश्रेष्ठं चरन्तं तीरमाश्रितम् ।
 वमूनां समयं स्मृत्वाऽथाभ्यगच्छदनिन्दिता ॥ २
 प्रजार्थिनी राजपुत्रं शान्तनुं पृथिवीपतिम् ।
 प्रतीपवचनं चापि संस्मृत्यैव स्वयं नृपम् ॥ ३
 कालोऽयमिति मत्वा सा वमूनां शपचोदिता
 उवाच चैव राज्ञः सा ह्लादयन्ती मनो गिरा ॥ ४
 गङ्गोवाच ।
 भविष्यामि महीपाल महिषी ते वशानुगा ।
 न तु त्वं वा द्वितीयो वा ज्ञातुमिच्छेत्कथञ्चन ॥ ५
 यत्तु कुर्यामहं राजञ्शुभं वा यदि वाऽशुभम् ।
 न तद्धारयितव्याऽसि न वक्तव्या तथाऽप्रियम् ६
 एवं हि वर्तमानेऽहं त्वयि वत्स्यामि पार्थिव ।
 वारिता विप्रियं चोक्ता त्यजेयं त्वामसंशयम् ॥ ७
 एष मे समयो राजन्भज मां त्वं यथेप्सितम् ।

अनुनीताऽसि ते पित्रा भर्ता मे त्वं भव प्रभो ॥ ८
 वैशंपायन उवाच ।
 तथेति सा यदा तूक्ता तदा भरतसत्तम ।
 प्रहर्षमतुलं लेभे प्राप्य तं पार्थिवोत्तमम् ॥ ९
 प्रतिज्ञाय तु तत्तस्यास्तथेति मनुजाधिपः ।
 रथमारोप्य तां देवीं जगाम स तथा सह ॥ १०
 सा च शान्तनुमभ्यागात्साक्षादलक्ष्मीरिवापरा ।
 आसाद्य शान्तनुस्तां च बुभुजे कामतो वशी ॥ ११
 न ग्रष्टव्येति मन्वानो न स तां किञ्चिदूचिवान् ।
 स तस्याः शीलवृत्तेन रूपौदार्यगुणेन च ॥ १२
 उपचारेण च रहस्तुतोप जगतीपतिः ।
 स राजा परमप्रीतः परमस्त्रीप्रलालितः ॥ १३
 दिव्यरूपा हि सा देवी गङ्गा त्रिपथगामिनी ।
 मानुषं विग्रहं कृत्वा श्रीमन्तं वरवर्णिनी ॥ १४
 भाग्योपनतकामस्य भार्या चोपनताऽभवत् ।
 शान्तनोर्नृपसिंहस्य देवराजसमद्युतेः ॥ १५
 संभोगस्नेहचातुर्यैर्हर्षिलास्यैर्मनोहरैः ।

राजानं रमयामास यथा रज्येत स प्रभुः ॥ १६ ॥ स राजा रतिसक्तोऽभूदुत्तमस्त्रीगुणैर्हृतः ॥ १७ ॥
॥ इति श्रीमन्महाभारते आदिपर्वणि संभवपर्वणि चतुरधिकशततमोऽध्यायः ॥ १०४ ॥

पञ्चाधिकशततमोऽध्यायः ॥ १०५ ॥

गङ्गाया जातमात्रस्य पुत्रसप्तकस्य हननम् ॥ १ ॥ अष्टमपुत्रहननोद्युक्तां स्वभार्यां प्रति शान्तनुप्रश्नाः ॥ २ ॥ पूर्ववृत्तकथन-
पूर्वकं गङ्गायाः प्रतिवचनम् ॥ ३ ॥

वैशंपायन उवाच ।

संवत्सरानृतन्मासान्वुबुधे न बहून्गतान् ।

रममाणस्तया सार्धं यथाकामं नरेश्वरः ॥ १ ॥

‘दिविष्टान्मानुषांश्चैव भोगान्भुङ्क्ते स वै नृपः ।’

आसाद्य शान्तनुः श्रीमान्मुमुदे योषितां वराम् २

ऋतुकाले तु सा देवी दिव्यं गर्भमधारयत् ।

अष्टावजनयत्पुत्रांस्तस्मादमरसन्निभान् ॥ ३ ॥

जातं जातं च सा पुत्रं क्षिपत्यम्भसि भारत ।

मृतके कण्ठमाक्रम्य तान्निनाय यमक्षयम् ॥ ४ ॥

प्रीणाम्यहं त्वामित्युक्त्वा गङ्गास्रोतस्यमजयत्

तस्य तन्न प्रियं राज्ञः शान्तनोरभवत्तदा ॥ ५ ॥

न च तां किंचनोवाच त्यागाद्भीतो महीपतिः ।

‘अमीमांसा कर्मयोनिरागमश्चेति शान्तनुः ॥ ६ ॥

स्मरन्पितृवचश्चैव नापृच्छत्पुत्रकिल्बिषम् ।

जाताञ्जातांश्च वै हन्ति सा स्त्री सप्त वरान्मुतान् ७

शान्तनुर्धर्मभङ्गाच्च नापृच्छत्तां कथंचन ।

अष्टमं तु जिघांसन्त्यां चुक्षुभे शान्तनोर्धृतिः ॥ ८ ॥

अथैनामष्टमे पुत्रे जाते ग्रहसतीमिव ।

उवाच राजा दुःखार्तः परीप्सन्पुत्रमात्मनः ॥ ९ ॥

‘आलभन्तीं तदा दृष्ट्वा तां स कौरवनन्दनः ।

अब्रवीद्धरतश्चेष्टो वाक्यं परमदुःखितः ॥’ १० ॥

॥ इति श्रीमन्महाभारते आदिपर्वणि संभवपर्वणि पञ्चाधिकशततमोऽध्यायः ॥ १०५ ॥

षडधिकशततमोऽध्यायः ॥ १०६ ॥

स्वगोहर्तृणां वसूनां वसिष्ठेन शापः ॥ १ ॥ पुनस्तत्प्रार्थनया तुष्टने वसिष्ठेन शापसंकोचः ॥ २ ॥ गङ्गाया भीष्मेण सह म्व-
लोकगमनम् ॥ ३ ॥

शान्तनुरुवाच ।

आपवो नाम कोन्वेप वसूनां किं च दुष्कृतम् ।

ते त्वया ॥ १ ॥ धात्री गर्भधारिणी ॥ १ ॥ संश्रुतोऽङ्गीकृतः ॥ १ ॥

मावधीः कस्य काऽसीति किं हिनत्सि सुतानिति ।

पुत्रघ्निं सुमहत्पापं संप्राप्तं ते सुगर्हितम् ॥ ११ ॥

गङ्गोवाच ।

पुत्रकाम न ते हन्मि पुत्रं पुत्रवतां वर ।

जीर्णस्तु मम वासोऽयं यथा स समयः कृतः १२

अहं गङ्गा जह्नुमुता महर्पिगणमेविता ।

देवकार्यार्थसिद्धर्थमुपिताऽहं त्वया सह ॥ १३ ॥

इमेऽष्टौ वसवो देवा महाभागा महौजसः ।

वसिष्ठशापदोषेण मानुषत्वमुपागताः ॥ १४ ॥

तेषां जनयिता नान्यस्त्वदृते भुवि विद्यते ।

मद्विधा मानुषी धात्री लोके नास्तीह काचन ॥ १५ ॥

तस्मात्तज्जननीहेतोर्मानुषत्वमुपागता ।

जनयित्वा वमूनष्टौ जिता लोकास्त्वयाऽक्षयाः १६

देवानां समयस्त्वेष वमूनां संश्रुतो मया ।

जातं जातं मोक्षयिष्ये जन्मतो मानुषादिति ॥ १७ ॥

तत्ते शापाद्विनिर्मुक्ता आपवस्य महात्मनः ।

स्वस्ति तेस्तु गमिष्यामि पुत्रं पाहि महाव्रतम् ॥ १८ ॥

‘अयं तव मृतस्तेषां वीर्येण कुलनन्दनः ।

संभूतोतिजनं कर्म करिष्यति न संशयः ॥’ १९ ॥

एष पर्यायवासो मे वमूनां सन्निधौ कृतः ।

मत्प्रमृतिं विजानीहि गङ्गादत्तमिमं मृतम् ॥ २० ॥

॥ इति श्रीमन्महाभारते आदिपर्वणि संभवपर्वणि षडधिकशततमोऽध्यायः ॥ १०६ ॥

‘शशाप यस्मात्कल्याणि स वसुंश्चारुदर्शने ।’

यस्याभिशापात्ते सर्वे मानुषीं योनिमागताः ॥ १ ॥

आपवस्य वसिष्ठस्य ॥ १८ ॥ पञ्चाधिकशततमोऽध्यायः ॥ १०५ ॥

अनेन च कुमारेण त्वया दत्तेन किं कृतम् ।
 यस्य चैव कृतेनार्यं मानुषेषु निवत्स्यति ॥ २
 ईशा वै सर्वलोकस्य वसवस्ते च वै कथम् ।
 मानुषेषु दपयन्त तन्ममाचक्ष्व जाह्नवि ॥ ३
 वैशंपायन उवाच ।
 एवमुक्ता तदा गङ्गा राजानमिदमब्रवीत् ।
 भर्तारं जाह्नवी देवी शान्तनुं पुरुषर्षभ ॥ ४
 गङ्गोवाच ।
 यं लेभे वरुणः पुत्रं पुरा भरतसत्तम ।
 वसिष्ठनामा स मुनिः ख्यात आपव इत्युत ॥ ५
 तस्याश्रमपदं पुण्यं मृगपक्षिसमन्वितम् ।
 मेगेः पार्श्वे नगेन्द्रस्य सर्वतुकुसुमावृतम् ॥ ६
 स वारुणिस्तपस्तेपे तस्मिन् भरतसत्तम ।
 वने पुण्यकृतां श्रेष्ठः स्वादुमूलफलोदके ॥ ७
 दक्षस्य दुहिता या तु सुरभीत्यभिज्ञदिता ।
 गां प्रजाता तु सा देवी कश्यपाद्भरतर्षभ ॥ ८
 अनुग्रहार्थं जगतः सर्वकामदुहां वराम् ।
 तां लेभे गां तु धर्मात्मा होमधेनुं स वारुणिः ९
 सा तस्मिन् स्तापसारण्ये वसन्ती मुनिसेविते ।
 चचार पुण्ये रम्ये च गौरपेतभया तदा ॥ १०
 अथ तद्वनमाजग्मुः कदाचिद्भरतर्षभ ।
 पृथ्वाद्या वसवः सर्वे देवा देवर्षिसेवितम् ॥ ११
 ते सदारा वनं तच्च व्यचरन्त समन्ततः ।
 रेमिरे रमणीयेषु पर्वतेषु वनेषु च ॥ १२
 तत्रैकस्याथ भार्या तु वसोर्वासवविक्रम ।
 संचरन्ती वने तस्मिन् गां ददर्श सुमध्यमा ॥ १३
 नन्दिनीं नाम राजेन्द्र सर्वकामधुगुत्तमाम् ।
 सा विस्मयसमाविष्टा शीलद्रविणसंपदा ॥ १४
 यत्र वै दर्शयामास तां गां गोवृषभेक्षण ।
 आपीनां च सुदोर्ग्रीं च सुवालधिरुरां शुभां १५
 उपपन्नां गुणैः सर्वैः शीलानानुत्तमेन च ।
 एवं गुणसमायुक्तां वसवे वसुनन्दिनी ॥ १६
 दर्शयामास राजेन्द्र पुरा पौरवनन्दन ।

द्यौस्तदा तां तु दृष्ट्वैव गां गजेन्द्रेन्द्रविक्रम ॥ १७
 उवाच राजंस्तां देवीं तस्या रूपगुणान्वदन् ।
 एषा गौरुत्तमा देवी वारुणेरमितेक्षणा ॥ १८
 क्रपेस्तस्य वरारोहे यस्येदं वनमुत्तमम् ।
 अस्याः क्षीरं पिबेन्मर्त्यः स्वादु यो वै सुमध्यमे १९
 दशवर्षसहस्राणि स जीवेत्स्थिरयौवनः ।
 वैशंपायन उवाच ।
 एतच्छ्रुत्वा तु सा देवी नृपोत्तम सुमध्यमा ॥ २०
 तमुवाचानवद्याङ्गी भर्तारं दीप्ततेजसम् ।
 अस्ति मे मानुषे लोके नग्देवान्मजा सखी ॥ २१
 नाम्नाजितवती नाम रूपयौवनशालिनी ।
 उशीनरस्य राजर्षेः सत्यमन्धस्य धीमतः ॥ २२
 दुहिता प्रथिता लोके मानुषे रूपसंपदा ।
 तस्या हेतोर्महाभाग सवत्सां गां ममेप्सिताम् २३
 आनयस्वामरश्रेष्ठ त्वरितं पुण्यवर्धन ।
 यावदस्याः पयः पीत्वा सा सखी मम मानद २४
 मानुषेषु भवत्वेका जरारोगविवर्जिता ।
 एतन्मम महाभाग कर्तुमर्हस्यनिन्दित ॥ २५
 प्रियात्प्रियतरं ह्यसान्नास्ति मेऽन्यत्कथंचन ।
 एतच्छ्रुत्वा वचस्तस्या देव्याः प्रियचिकीर्षया ॥ २६
 पृथ्वाद्यैर्भ्रातृभिः सार्धं द्यौस्तदा तां जहार गाम् ।
 तया कमलपत्राक्ष्या नियुक्तो द्यौस्तदा नृपा ॥ २७
 क्रपेस्तस्य तपस्तीव्रं न शशाक निरीक्षितम् ।
 हता गौः सा तदा तेन प्रपातस्तु न तर्कितः २८
 अथाश्रमपदं प्राप्तः फलान्यादाय वारुणिः ।
 न चापश्यत्स गां तत्र सवत्सां काननोत्तमे ॥ २९
 ततः स मृगयामास वने तस्मिन् स्तपोधनः ।
 नाध्यागमच्च मृगयंस्तां गां मुनिरुदारधीः ॥ ३०
 ज्ञात्वा तथाऽपनीतां तां वसुभिर्दिव्यदर्शनः ।
 ययौ क्रोधवशं सद्यः शशाप च वन्मूस्तदा ॥ ३१
 यस्मान्मे वसवो जहर्गा वै दोर्ग्रीं सुवालधिम् ।
 तस्मात्सर्वे जनिष्यन्ति मानुषेषु न संशयः ॥ ३२
 एवं शशाप भगवान्वन्मूस्तान् भरतर्षभ ।

गां प्रजाता नन्दिनीं जनितवती ॥ ८ ॥ यत्र युसंज्ञाय
 वसवे । वालधिः पुच्छम् ॥ १५ ॥ वसुनन्दिनी वसुप्रिया ॥ १६ ॥

प्रपातो वसिष्ठशारूपः ॥ २८ ॥

वशं क्रोधस्य संप्राप्त आपवो मुनिसत्तमः ॥ ३३
 शप्त्वा च तान्महाभागस्तपस्येव मनो दधे ।
 एवं स शप्तवान्राजन्वमूनष्टौ तपोधनः ॥ ३४
 महाप्रभावो ब्रह्मर्षिर्देवान्क्रोधसमन्वितः ।
 'एवं शप्तास्ततस्तेन मुनिना यामुनेन वै ॥ ३५
 अष्टौ समस्ता वसवो दिवो दोषेण सत्तम ।'
 अथाश्रमपदं प्राप्तास्ते वै भूयो महात्मनः ॥ ३६
 शप्ताः स इति जानन्त ऋषिं तमुपचक्रमुः ।
 प्रसादयन्तस्तमृषिं वसवः पार्थिवर्षभ ॥ ३७
 लेभिरे न च तस्मात्ते प्रसादमृषिसत्तमात् ।
 आपवात्पुरुषव्याघ्र सर्वधर्मविशारदात् ॥ ३८
 उवाच च स धर्मात्मा शप्ता यूयं धरादयः ।
 अनुसंवत्सरात्सर्वे शापमोक्षमवाप्स्यथ ॥ ३९
 अयं तु यत्कृते यूयं मया शप्ताः स वत्स्यति ।
 द्यौस्तदा मानुषे लोके दीर्घकालं स्वकर्मणः ॥ ४०
 नानृतं तच्चिकीर्षामि कुद्वो युष्मान्यदब्रुवम् ।
 न प्रजास्यति चाप्येष मानुषेषु महामनाः ॥ ४१
 भविष्यति च धर्मात्मा सर्वशास्त्रविशारदः ।
 पितुः प्रियहिते युक्तः स्त्रीभोगान्वर्जयिष्यति ॥ ४२

एवमुक्त्वा वसून्सर्वान्सजगाम महानृषिः ।
 ततो मामुपजग्मुस्ते समेता वसवस्तदा ॥ ४३
 अयाचन्त च मां राजन्वरं तच्च मया कृतम् ।
 जाताञ्जातान्प्रक्षिपास्मान्स्वयं गङ्गे त्वमम्भसि ॥ ४४
 एवं तेषामहं सम्यक् शप्तानां राजसत्तम ।
 मोक्षार्थं मानुषाहोकाद्यथावत्कृतवत्यहम् ॥ ४५
 अयं शापाद्वेषस्तस्य एक एव नृपोत्तम ।
 द्यौ राजन्मानुषे लोके चिरं वत्स्यति भारत ॥ ४६
 अयं कुमारः पुत्रस्ते विवृद्धः पुनरेष्यति ।
 अहं च ते भविष्यामि आह्वानोपगता नृप ॥ ४७
 वैशंपायन उवाच ।
 एतदाख्याय सा देवी तत्रैवान्तरधीयत ।
 आदाय च कुमारं तं जगामाथ यथेप्सितम् ॥ ४८
 स तु देवव्रतो नाम गाङ्गेय इति चाभवत् ।
 द्युनामा शान्तनोः पुत्रः शान्तनोरधिको गुणैः ॥ ४९
 शान्तनुश्चापि शोकार्तो जगाम स्वपुरं ततः ।
 तस्याहं कीर्तयिष्यामि शान्तनोरधिकान्गुणान् ॥
 महाभाग्यं च नृपतेर्भारतस्य महान्मनः ।
 यस्येतिहासो द्युतिमान्महाभारतमुच्यते ॥ ५१

॥ इति श्रीमन्महाभारते आदिपर्वणि संभवपर्वणि षडधिकशततमोऽध्यायः ॥ १०६ ॥

सप्ताधिकशततमोऽध्यायः ॥ १०७ ॥

शान्तनुभीष्मयोश्चरितम् ॥ १ ॥ शान्तनोः पुनर्गङ्गादर्शनं तया सह संवादश्च ॥ २ ॥ गङ्गादत्तेन भीष्मेण सह शान्तनोः
 स्वपुरप्रवेशः ॥ ३ ॥ भीष्मस्य यौवराज्येभिषेकः ॥ ४ ॥ शान्तनुभावं ज्ञात्वा दाशशयानुसारेण प्रतिज्ञापूर्वकं भीष्मेण दाश-
 कन्यानयनम् ॥ ५ ॥ तुष्टेन शान्तनुना भीष्माय स्वच्छन्दमरणवरदानम् ॥ ६ ॥

वैशंपायन उवाच ।

स राजा शान्तनुर्धर्मान्देवराजर्षिसत्कृतः
 धर्मात्मा सर्वलोकेषु सत्यवागिति विश्रुतः ॥ १
 शान्तनोः कीर्तयिष्यामि सर्वानेव गुणानहम् ।
 दमो दानं क्षमा बुद्धिर्हीर्षुतिस्तेज उच्चमम् ।
 नित्यान्यासन्महासत्त्वे शान्तनौ पुरुषर्षभे ॥ २
 एवं स गुणसंपन्नो धर्मार्थकुशलो नृपः ।
 आसीद्भरतवंशस्य गोप्ता सर्वजनस्य च ॥ ३

न प्रजास्यत्यात्मनः प्रजेच्छां न करिष्यति । क्यजन्तोयम् ॥ ४१ ॥

कम्बुग्रीवः पृथुव्यंसो मत्तवारणविक्रमः ।
 अन्वितः परिपूर्णार्थः सर्वैर्नृपतिलक्षणैः ॥ ४
 तस्य कीर्तिमतो वृत्तमवेक्ष्य सततं नराः
 धर्म एव परः कामादर्थोच्चेति व्यवस्थिताः ॥ ५
 एवमासीन्महासत्त्वः शान्तनुर्भरतर्षभ ।
 न चास्य सदृशः कश्चिद्धर्मतः पार्थिवोऽभवत् ॥ ६
 वर्तमानं हि धर्मेषु सर्वधर्मभृतां वरम् ।
 तं महीपा महीपालं राजराज्येऽभ्युपेचयन् ॥ ७

षडधिकशततमोऽध्यायः ॥ १०६ ॥

वीतशोकभयाबाधाः सुखस्वप्ननिबोधनाः ।
 पतिं भारतगोप्तरं समपद्यन्त भूमिपाः ॥ ८
 तेन कीर्तिमता शिष्टाः शक्रप्रतिमतेजसा ।
 यज्ञदानक्रियाशीलाः समपद्यन्त भूमिपाः ॥ ९
 शान्तनुप्रमुखैर्गुप्ते लोके नृपतिभिस्तदा ।
 नियमात्सर्ववर्णानां धर्मोत्तरमवर्तत ॥ १०
 ब्रह्म पर्यचरत्क्षत्रं विशः क्षत्रमनुव्रताः ।
 ब्रह्मक्षत्रानुरक्ताश्च शूद्राः पर्यचरन्विशः ॥ ११
 स हास्तिनपुरे रम्ये कुरूणां पुटभेदने ।
 वसन्सागरपर्यन्तामन्वशासद्वसुन्धराम् ॥ १२
 स देवराजसदृशो धर्मज्ञः सत्यवागृजुः ।
 दानधर्मतपोयोगाच्छ्रिया परमया युतः ॥ १३
 अरागद्वेषसंयुक्तः सोमवत्प्रियदर्शनः ॥
 तेजसा मूर्यकलोऽभूद्वायुवेगसमो जवे ।
 अन्तकप्रतिमः कोपे क्षमया पृथिवीसमः ॥ १४
 वधः पशुवराहाणां तथैव मृगपक्षिणाम् ।
 शान्तनौ पृथिवीपाले नावर्तत तथा नृप ॥ १५
 ब्रह्मधर्मोत्तरे राज्ये शान्तनुर्विनयात्मवान् ।
 समं शशास भूतानि कामरागविवर्जितः ॥ १६
 'चकोरनेत्रस्ताम्रास्यः सिंहर्षभगतिर्युवा ।
 गुणैरनुपमैर्युक्तः समस्तैराभिगामिकैः ।
 गम्भीरः सत्वसंपन्नः पूर्णचन्द्रनिभाननः ॥' १७
 देवर्षिपितृयज्ञार्थमारभ्यन्त तदा क्रियाः ।
 न चाधर्मेण केषांचित्प्राणिनामभवद्वधः ॥ १८
 असुखानामनाथानां तिर्यग्योनिषु वर्तताम् ।
 स एव राजा सर्वेषां भूतानामभवत्पिता ॥ १९
 तस्मिन्कुरुपतिश्रेष्ठे राजराजेश्वरे सति ।
 श्रिता वागभवत्सत्यं दानधर्माश्रितं मनः ॥ २०
 'यज्ञार्थं पशवः सृष्टाः संतानार्थं च मैथुनम् ।'
 स समाः षोडशाष्टौ च चतस्रोऽष्टौ तथाऽपराः ।
 रतिमप्राप्नुवन्स्त्रीषु बभूव वनगोचरः ॥ २१
 तथारूपस्तथाचारस्तथावृत्तस्तथाश्रुतः ।
 गाङ्गेयस्तस्य पुत्रोऽभून्नाम्ना देवव्रतो वसुः ॥ २२

सर्वास्त्रेषु स निष्णातः पार्थिवेष्वितरेषु च ।
 महाबलो महासत्त्वो महावीर्यो महारथः ॥ २३
 स कदाचिन्मृगं विद्ध्वा गङ्गामनुसरन्नदीम् ।
 भागीरथीमल्पजलां शान्तनुर्दृष्टवानृपः ॥ २४
 तां दृष्ट्वा चिन्तयामास शान्तनुः पुरुषर्षभः ।
 स्यन्दते किं न्वियं नाद्य सरिच्छ्रेष्ठा यथा पुरा २५
 ततो निमित्तमन्विच्छन्ददर्शं स महामनाः ।
 कुमारं रूपसंपन्नं बृहन्तं चारुदर्शनम् ॥ २६
 दिव्यमस्त्रं विकुर्वाणं यथा देवं पुरन्दरम् ।
 कृत्स्नां गङ्गां समावृत्य शरैस्तीक्ष्णैरवस्थितम् ॥ २७
 तां शरैराचितां दृष्ट्वा नदीं गङ्गां तदन्तिके ।
 अभवद्विस्मितो राजा दृष्ट्वा कर्मातिमानुषम् ॥ २८
 जातमात्रं पुरा दृष्टं तं पुत्रं शान्तनुस्तदा ।
 नोपलेभे स्मृतिं धीमानभिज्ञातुं तमात्मजम् ॥ २९
 स तु तं पितरं दृष्ट्वा मोहयामास मायया ।
 संमोह्य तु ततः क्षिप्रं तत्रैवान्तरधीयत ॥ ३०
 तदद्भुतं ततो दृष्ट्वा तत्र राजा स शान्तनुः ।
 शङ्कमानः सुतं गङ्गामब्रवीद्दर्शयेति ह ॥ ३१
 दर्शयामास तं गङ्गा विभ्रती रूपमुत्तमम् ।
 गृहीत्वा दक्षिणे पाणौ तं कुमारमलङ्कृतम् ॥ ३२
 अलङ्कृतामाभरणैर्विरजोम्बरधारिणीम् ।
 दृष्टपूर्वमपि स तां नाभ्यजानात्स शान्तनुः ३३
 गङ्गोवाच ।
 यं पुत्रमष्टमं राजस्त्वं पुरा मय्यविन्दथाः ।
 स चायं पुरुषव्याघ्र सर्वास्त्रविदनुत्तमः ॥ ३४
 गृहाणेमं महाराज मया संवर्धितं सुतम् ।
 आदाय पुरुषव्याघ्र नयस्त्रैतं गृहं विभो ॥ ३५
 वेदानधिजगे साङ्गान्वसिष्ठादेष वीर्यवान् ।
 कृतास्त्रः परमेष्वासो देवराजसमो युधि ॥ ३६
 सुराणां संमतो नित्यमसुराणां च भारत ।
 उशना वेद यच्छास्त्रमयं तद्वेद सर्वशः ॥ ३७
 तथैवाङ्गिरसः पुत्रः सुरासुरनमस्कृतः ।
 यद्वेद शास्त्रं तच्चापि कृत्स्नमस्मिन्प्रतिष्ठितम् ॥ ३८

तव पुत्रे महाबाहौ साङ्गोपाङ्गं महात्मनि ।
 ऋषिः परैरनाधृष्यो जामदग्न्यः प्रतापवान् ॥ ३९
 यदस्त्रं वेद रामश्च तदेतस्मिन्प्रतिष्ठितम् ।
 महेष्वासमिमं राजनराजधर्मार्थकोविदम् ॥ ४०
 मया दत्तं निजं पुत्रं वीरं वीरं गृहं नय ।
 वैशंपायन उवाच ।
 'इत्युक्त्वा सा महाभागा तत्रैवान्तरधीयत ।'
 तथैवं समनुज्ञातः पुत्रमादाय शान्तनुः ॥ ४१
 आजमानं यथाऽदित्यमाययौ स्वपुरं प्रति ।
 पौरवस्तु पुरीं गत्वा पुरन्दरपुरोपमाम् ॥ ४२
 सर्वकामसमृद्धार्थं मेने सोत्मानमात्मना ।
 पौरवेषु ततः पुत्रं राज्यार्थमभयप्रदम् ॥ ४३
 गुणवन्तं महात्मानं यौवराज्येऽभ्यषेचयत् ।
 पौरवाञ्छान्तनोः पुत्रः पितरं च महायशः ॥ ४४
 राष्ट्रं च रञ्जयामास वृत्तेन भरतर्षभ ।
 स तथा सह पुत्रेण रममाणो महीपतिः ॥ ४५
 वर्तयामास वर्षाणि चत्वार्यमितविक्रमः ।
 स कदाचिद्वनं यातो यमुनामभितो नदीम् ॥ ४६
 महीपतिरनिर्देयमाजिघ्रस्त्रन्धमुत्तमम् ।
 तस्य प्रभवमन्विच्छन्विचचार समन्ततः ॥ ४७
 स ददर्श तदा कन्यां दाशानां देवरूपिणीम् ।
 तामपृच्छत्स दृष्ट्वैव कन्यामसितलोचनाम् ॥ ४८
 कस्य त्वमसि का चासि किं च भीरुचिकीर्षसि ।
 साऽब्रवीद्दाशकन्याऽस्मि धर्मार्थं वाहये तरिम् ॥ ४९
 पितुर्नियोगाद्भद्रं ते दाशराज्ञो महात्मनः ।
 रूपमाधुर्यगन्धैस्तां संयुक्तां देवरूपिणीम् ॥ ५०
 समीक्ष्य राजा दाशेयीं कामयामास शान्तनुः ।
 स गत्वा पितरं तस्या वरयामास तां तदा ॥ ५१
 पर्यपृच्छत्तत्तस्याः पितरं सोत्मकारणात् ।
 स च तं प्रत्युवाचेदं दाशराजो महीपतिम् ॥ ५२
 जातमात्रैव मे देया वराय वरवर्णिनी ।
 हृदि कामस्तु मे कश्चित्तं निबोध जनेश्वर ॥ ५३
 यदीमां धर्मपत्नीं त्वं मत्तः प्रार्थयसेऽनघ ।

सत्यवागसि सत्येन समयं कुरु मे ततः ॥ ५४
 समयेन प्रदद्यां ते कन्यामहमिमां नृप ।
 न हि मे त्वत्समः कश्चिद्वरो जातु भविष्यति ५५
 शान्तनुरुवाच ।
 श्रुत्वा तव वरं दाश व्यवस्येयमहं तव ।
 दातव्यं चेत्प्रदास्यामि न त्वदेयं कथंचन ॥ ५६
 दाश उवाच ।
 अस्यां जायेत यः पुत्रः स राजा पृथिवीपते ।
 त्वदूर्ध्वमभिषेक्तव्यो नान्यः कश्चन पार्थिव ॥ ५७
 वैशंपायन उवाच ।
 नाकामयत तं दातुं वरं दाशाय शान्तनुः ।
 शरीरजेन तीव्रेण दह्यमानोऽपि भारत ॥ ५८
 स चिन्तयन्नेव तदा दाशकन्यां महीपतिः ।
 प्रत्ययाद्वास्तिनपुरं कामोपहतचेतनः ॥ ५९
 ततः कदाचिच्छोचन्तं शान्तनुं ध्यानमास्थितम् ।
 पुत्रो देवव्रतोऽभ्येत्य पितरं वाक्यमब्रवीत् ॥ ६०
 सर्वतो भवतः क्षेमं विधेयाः सर्वपार्थिवाः ।
 तत्किमर्थमिहाभीक्ष्णं परिशोचमि दुःखितः ॥ ६१
 ध्यायन्निव च मां राजन्नाभिभाषमि किंचन ।
 न चाश्वेन विनिर्यामि विवर्णो हृग्निः कृशः ॥ ६२
 व्याधिमिच्छामि ते ज्ञातुं प्रतिकुर्यां हि तत्र वै ।
 वैशंपायन उवाच ।
 स तं काममवाच्यं वै दाशकन्यां प्रतीदृशम् ॥ ६३
 विवर्तुं नाशकत्तसं पिता पुत्रस्य शान्तनुः ।
 एवमुक्तः स पुत्रेण शान्तनुः प्रत्यभाषत ॥ ६४
 अमंशयं ध्यानपरो यथा वत्स तथा शृणु ।
 अपत्यं नस्त्वमेवैकः कुले महति भारत ॥ ६५
 शस्त्रनित्यश्च सततं पौरुषे पर्यवस्थितः
 अनित्यतां च लोकानामनुशोचामि पुत्रक ॥ ६६
 कथंचित्तव गाङ्गेय विपत्तां नास्ति नः कुलम् ।
 अमंशयं त्वमेवैकः शतादपि वरः सुतः ॥ ६७
 न चाप्यहं वृथा भूयो दारान्कर्तुमिहोत्सहे ।
 संतानस्याविनाशाय कामये भद्रमस्तु ते ॥ ६८

अनपत्यैतैकपुत्रत्वमित्याहुर्धर्मवादिनः ।
 'चक्षुरेकं च पुत्रश्च अस्ति नास्ति च भारत
 चक्षुर्नाशे तनोर्नाशः पुत्रनाशे कुलक्षयः ॥' ६९
 अग्निहोत्रं त्रयी विद्या यज्ञाश्च सहदक्षिणाः ।
 सर्वाण्येतान्यपत्यस्य कलां नार्हन्ति षोडशीम् ७०
 एवमेतन्मनुष्येषु तच्च सर्वं प्रजास्विति ।
 यदपत्यं महाप्राज्ञ तत्र मे नास्ति संशयः ॥ ७१
 'अपत्येनानृणो लोके पितॄणां नास्ति संशयः ।'
 एषा त्रयी पुराणानां देवतानां च शाश्वती ॥७२
 'अपत्यं कर्म विद्या च त्रीणि ज्योतींषि भारत' ७३
 त्वं च शूरः सदाऽमर्षी शस्त्रनित्यश्च भारत ।
 नान्यत्र युद्धात्तस्मात्ते निधनं विद्यते क्वचित् ॥७४
 सोऽस्मि संशयमापन्नस्त्वयि शान्ते कथं भवेत् ।
 इति ते कारणं तात दुःखस्योक्तमशेषतः ॥ ७५
 वैशंपायन उवाच ।
 ततस्तत्कारणं राज्ञो ज्ञान्वा सर्वमशेषतः ।
 देवव्रतो महाबुद्धिः प्रज्ञया चान्वचिन्तयत् ॥७६
 अपत्यफलसंयुक्तमेतच्छ्रुत्वा पितुर्वचः ।
 मृतं भूयोऽपि संतप्त आह्वयामास वै पितुः ॥७७
 मृतस्तु कुरुमुख्यस्य उपयातस्तदाज्ञया ।
 तमुवाच महाप्राज्ञो भीष्मो वै सारथिं पितुः ॥७८
 त्वं सारथे पितुर्मह्यं सखासि रथधूर्गतः ।
 अपि जानासि यदि वै कस्यां भावो नृपस्य तु ७९
 तदाचक्ष्व भवान्पृष्ठः करिष्ये न तदन्यथा ।
 मृत उवाच ।
 दाशकन्या कुरुश्रेष्ठ तत्र भावः पितुर्गतः ॥ ८०
 वृतः स नरदेवेन तदा वचनमब्रवीत् ।
 योऽस्यां पुमान्भवेज्जातः स राजा त्वदनन्तरम् ८१
 नाकामयत तं दातुं पिता तव वरं तदा ।
 स चापि निश्चयस्तस्य न च दद्यां ततोऽन्यथा ८२
 एतत्ते कथितं वीर कुरुष्व यदनन्तरम् ।
 वैशंपायन उवाच ।
 ततः स पितुराज्ञाय मतं सम्यगवेक्ष्य च ।

ज्ञात्वा च मानसं पुत्रः प्रययौ यमुनां प्रति ॥८३
 क्षत्रियैः सह धर्मात्मा पुराणैर्धर्मचारिभिः ।
 उच्चैश्श्रवसमागम्य कन्यां वव्रे पितुः स्वयम् ॥८४
 तं दाशः प्रतिजग्राह विधिवत्प्रतिपूज्य च ।
 अब्रवीच्चैनमासीनं राजसंसदि भारत ॥ ८५
 'राज्यशुल्का प्रदातव्या कन्येयं याचतां वर ।
 अपत्यं यद्भवेदस्याः स राजाऽस्तु पितुः परम्' ८६
 त्वमेवात्र महाबाहो शान्तनोर्वैश्वर्धनः ।
 पुत्रः शस्त्रभृतां श्रेष्ठः किं नु वक्ष्यामि ते वचः ॥
 'कुमारिकायाः शुल्कार्थं किञ्चिद्वक्ष्यामि भारत ।'
 कोहि संबन्धकं श्लाघ्यमीप्सितं यौनमीदृशम् ।
 अतिक्रामन्न तप्येत साक्षादपि शतक्रतुः ॥ ८८
 अपत्यं चैतदार्यस्य यो युष्माकं समो गुणैः ।
 यस्य शुक्रात्सत्यवती संभूता वरवर्णिनी ॥ ८९
 तेन मे बहुशस्तात पिता ते परिकीर्तितः ।
 अर्हः सत्यवतीं वोढुं धर्मज्ञः स नराधिपः ॥९०
 'इयं सत्यवती देवी पितरं तेऽब्रवीत्तथा ।
 अर्थितश्चापि राजर्षिः प्रत्याख्यातः पुरा मया' ९१
 कन्यापितृत्वात्किञ्चित् वक्ष्यामि त्वां नराधिप ।
 बलवत्सपन्नतामत्र दोषं पश्यामि केवलम् ॥ ९२
 'भूयांसं त्वयि पश्यामि तद्दोषमपराजित ।'
 यस्य हि त्वं सपन्नः स्या गन्धर्वस्यासुरस्य वा ॥९३
 न स जातु चिरं जीवेत्त्वयि क्रुद्धे परन्तप ।
 एतावानत्र दोषो हि नान्यः कश्चन पार्थिव ॥ ९४
 एतज्जानीहि भद्रं ते दानादाने परन्तप ॥ ९५
 वैशंपायन उवाच ।
 एवमुक्तस्तु गाङ्गेयस्तद्युक्तं प्रत्यभाषत ।
 शृण्वतां भूमिपालानां पितुरर्थाय भारत ॥ ९६
 'इदं वचनमाधत्स्व नास्ति वक्तास्य मत्समः ।
 अन्यो जातो न जनिता न च कश्चन संप्रति' ॥९७
 एवमेतत्करिष्यामि यथा त्वमनुभाषसे ।
 योऽस्यां जनिष्यते पुत्रः स नो राजा भविष्यति ९८
 इत्युक्तः पुनरेव स तं दाशः प्रत्यभाषत ।

पुराणानां पुरातनानाम् ॥ ७२ ॥ दाने वसुवचनं अदाने
 बलवत्सपन्नता अत्र कारणमिति शेषः ॥ ९५ ॥

सप्तोत्तरशततमोऽध्यायः ॥ १०७ ॥

चिकीर्षुर्दुष्करं कर्म राज्यार्थे भरतर्षभ ॥ ९९
 त्वमेव नाथः संप्राप्तः शान्तनोरमितद्युते ।
 कन्यायाश्चैव धर्मात्मन्प्रभुर्दानाय चेश्वरः ॥ १००
 इदं तु वचनं सौम्य कार्यं चैव निबोध मे ।
 कौमारिकाणां शीलेन वक्ष्याम्यहमरिन्दम ॥ १०१
 यच्चया सत्यवत्यर्थे सत्यधर्मपरायण ।
 राजमध्ये प्रतिज्ञातमनुरूपं तवैव तत् ॥ १०२
 नान्यथा तन्महाबाहो संशयोऽत्र न कश्चन ।
 तवापत्यं भवेद्यत्तु तत्र नः संशयो महान् ॥ १०३
 वैशंपायन उवाच ।
 तस्यैतन्मतमाज्ञाय सत्यधर्मपरायणः ।
 प्रत्यजानात्तदा राजन्पितुः प्रियचिकीर्षया ॥ १०४
 गाङ्गेय उवाच ।
 'उच्चैश्श्रवः समाधत्स्व प्रतिज्ञां जनसंसदि ।
 ऋषयो वाथ वा देवा भूतान्यन्तर्हितानि च ॥ १०५
 यानि यानीह शृण्वन्तु नास्ति वक्तास्य मत्समः' ।
 दाशराज निबोधेदं वचनं मे नृपोत्तम ॥ १०६
 शृण्वतां भूमिपालानां यद्ब्रवीमि पितुः कृते ।
 राज्यं तावत्पूर्वमेव मया त्यक्तं नराधिपाः ॥ १०७
 अपत्यहेतोरपि च करिष्येऽद्य विनिश्चयम् ।
 अद्यप्रभृति मे दाश ब्रह्मचर्यं भविष्यति ॥ १०८
 अपुत्रस्यापि मे लोका भविष्यन्त्यक्षया दिवि ।
 'न हि जन्मप्रभृत्युक्तं मया किञ्चिदिहानुत्तम् ॥ १०९

यावत्प्राणा ध्रियन्ते वै मम देहं समाश्रिताः ।
 तावन्न जनयिष्यामि पित्रे कन्यां प्रयच्छ मे ॥ ११०
 परित्यजाम्यहं राज्यं मैथुनं चापि सर्वशः ।
 ऊर्ध्वरेता भविष्यामि दाश सत्यं ब्रवीमि ते ॥ १११
 वैशंपायन उवाच ।
 तस्य तद्वचनं श्रुत्वा संप्रहृष्टतनूरुहः ।
 ददानीत्येव तं दाशो धर्मात्मा प्रत्यभाषत ॥ ११२
 ततोन्तरिक्षेऽप्सरसो देवाः सर्षिगणास्तदा ।
 'तद्दृष्ट्वा दुष्करं कर्म प्रशशंसुश्च पार्थिवाः' ॥ ११३
 अभ्यवर्षन्त कुसुमैर्भीष्मोऽयमिति चाब्रुवन् ।
 ततः स पितुरर्थाय तामुवाच यशस्विनीम् ॥ ११४
 अधिरोह रथं मातर्गच्छावः स्वगृहानिति ।
 एवमुक्त्वा तु भीष्मस्तां रथमारोप्य भामिनीं ॥ ११५
 आगम्य हास्तिनपुरं शान्तनोः संन्यवेदयत् ।
 तस्य तद्दुष्करं कर्म प्रशशंसुर्नराधिपाः ॥ ११६
 समेताश्च पृथक्चैव भीष्मोयमिति चाब्रुवन् ।
 तच्छ्रुत्वा दुष्करं कर्म कृतं भीष्मेण शान्तनुः ॥ ११७
 बभूव दुःखितो राजा चिररात्राय भारत ।
 स तेन कर्मणा मृतोः प्रीतस्तस्मै वरं ददौ ॥ ११८
 स्वच्छन्दमरणं तुष्टो ददौ तस्मै महात्मने ।
 न ते मृत्युः प्रभविता यावज्जीवितुमिच्छसि ॥ ११९
 त्वत्तो ह्यनुज्ञां संप्राप्य मृत्युः प्रभविताऽनघ ॥ १२०

॥ इति श्रीमन्महाभारते आदिपर्वणि संभवपर्वणि सप्ताधिकशततमोऽध्यायः ॥ १०७ ॥

अष्टाधिकशततमोऽध्यायः ॥ १०८ ॥

शान्तनुसत्यवतीविवाहः ॥ १ ॥ चित्राङ्गदविचित्रवीर्ययोरुत्पत्तिः ॥ २ ॥ शान्तनुमरणम् ॥ ३ ॥ चित्राङ्गदमरणम् ॥ ४ ॥
 विचित्रवीर्यस्य राज्येऽभिषेकः ॥ ५ ॥

वैशंपायन उवाच ।
 'चेदिराजसुतां ज्ञात्वा दाशराजैन वर्धिताम् ।
 विवाहं कारयामास शास्त्रदृष्टेन कर्मणा ॥' १
 ततो विवाहे निर्वृत्ते स राजा शान्तनुर्नृपः ।
 तां कन्यां रूपसंपन्नां स्वगृहे संन्यवेशयत् ॥ २
 ततः शान्तनवो धीमान्सत्यवत्यामजायत ।

वीरश्चित्राङ्गदो नाम वीर्यवान्पुरुषेश्वरः ॥ ३
 अथापरं महेश्वासं सत्यवत्यां सुतं प्रभुः ।
 विचित्रवीर्यं राजानं जनयामास वीर्यवान् ॥ ४
 अप्राप्तवति तस्मिन्स्तु यौवनं पुरुषर्षभे ।
 स राजा शान्तनुर्धीमान्कालधर्ममुपेयिवान् ॥ ५
 स्वर्गते शान्तनो भीष्मश्चित्राङ्गदमरिन्दमम् ।

स्थापयामास वै राज्ये सत्यवत्या मते स्थितः॥६
 स तु चित्राङ्गदः शौर्यात्सर्वाश्चिक्षेप पार्थिवान् ।
 मनुष्यं न हि मेने स कंचित्सदृशमात्मनः ॥ ७
 तं क्षिपन्तं सुरांश्चैव मनुष्यान्सुरांस्तथा ।
 गन्धर्वराजो बलवांस्तुल्यनामाऽभ्ययात्तदा ॥ ८
 गन्धर्व उवाच ।
 'त्वं वै सदृशनामासि युद्धं देहि नृपात्मज ।
 नाम बाऽन्यत्प्रगृहीष्व यदि युद्धं न दास्यसि॥९
 त्वयर्हं युद्धमिच्छामि त्वत्सकाशं तु नामतः ।
 आगतोऽस्मि वृथाऽऽभाष्य न गच्छेन्नाम ते मम॥
 इत्युक्त्वा गर्जमानौ तौ हिरण्यत्यास्तं गतौ ।
 तेनास्य सुमहद्युद्धं कुरुक्षेत्रे बभूव ह ॥ ११
 तयोर्बलवतोस्त्र गन्धर्वकुरुमुखयोः ।

नद्यास्तीरे हिरण्यत्याः समास्तिस्रोऽभवद्रणः॥१२
 ।स्मिन्विमर्दे तुमुले शस्त्रवर्षसमाकुले ।
 मायाधिकोऽवधीद्वीरं गन्धर्वः कुरुसत्तमम् ॥१३
 स हत्वा तु नरश्रेष्ठं चित्राङ्गदमरिन्दमम् ।
 अन्ताय कृत्वा गन्धर्वो दिवमाचक्रमे ततः॥ १४
 तस्मिन्पुरुषशार्दूले निहते भूरितेजसि
 भीष्मः शान्तनवो राजा प्रेतकार्याण्यकारयत् १५
 विचित्रवीर्यं च तदा बालमप्राप्तयौवनम् ।
 कुरुराज्ये महाबाहुरभ्यषिञ्चदन्नन्तरम् ॥ १६
 विचित्रवीर्यः स तदा भीष्मस्य वचने स्थितः ।
 अन्वशासन्महाराज पितृपैतामहं पदम् ॥ १७
 स धर्मशास्त्रकुशलं भीष्मं शान्तनवं नृपः ।
 पूजयामास धर्मेण स चैनं प्रत्यपालयत् ॥ १८

॥ इति श्रीमन्महाभारते आदिपर्वणि संभवपर्वणि अष्टाधिकशततमोऽध्यायः ॥ १०८ ॥

नवाधिकशततमोऽध्यायः ॥ १०९ ॥

भीष्मस्य काशिपतिकन्याहरणार्थं वाराणसीगमनम् ॥ १ ॥ कन्यां हतवता भीष्मेण युद्धे राज्ञां पराजयः ॥ २ ॥ म-
 ध्येमागं साल्वपराजयः ॥ ३ ॥ विचित्रवीर्यविवाहोपक्रमे तमनिच्छन्त्या ज्येष्ठाया अम्बायाः साल्वं प्रति गमनम् ॥ ४ ॥
 तेन प्रत्याख्यातायाः पुनर्भीष्मं प्राप्ताया अम्बायाः भीष्मेण निराकरणम् ॥ ५ ॥ भीष्मजिघांसाया तपस्यन्त्या अम्बायाः प्रस-
 न्नात्कुमारान्मालाप्राप्तिः ॥ ६ ॥

वैशंपायन उवाच ।
 हतं चित्राङ्गदे भीष्मो बाले भ्रातरि कौरव ।
 पालयामास तद्राज्यं सत्यवत्या मते स्थितः ॥१
 'तथा विचित्रवीर्यं तु वर्तमानं सुखेऽतुले ।'
 संप्राप्तयौवनं दृष्ट्वा भ्रातरं धीमतां वरः ।
 भीष्मो विचित्रवीर्यस्य विवाहायाकरोन्मतिम् ॥२
 अथ काशिपतेर्भीष्मः कन्यास्तिस्रोऽप्सररोपमाः ।
 शुश्राव सहिता राजन्वृष्वाना वै स्वयंवरम् ॥ ३
 ततः स रथिनां श्रेष्ठो रथेनैकेन शत्रुजित् ।
 जगामानुमते मातुः पुरीं वाराणसीं प्रभुः ॥ ४
 तत्र राज्ञः समुदितान्सर्वतः समुपागतान् ।
 ददर्श कन्यास्तांश्चैव भीष्मः शान्तनुनन्दनः ॥ ५
 'तासां कामेन संमत्ताः सहिताः काशिकोसलाः ।
 वज्राः पुण्ड्राः कलिङ्गाश्च ते जग्मुस्तां पुरीं प्रति'६

कीर्त्यमानेषु राज्ञां तु तदा नामसु सर्वशः ।
 एकाकिनं तदा भीष्मं वृद्धं शान्तनुनन्दनम् ॥७
 सोद्वेगा इव तं दृष्ट्वा कन्याः परमशोभनाः ।
 अपाक्रामन्त ताः सर्वा वृद्ध इत्येव चिन्तया ॥८
 वृद्धः परमधर्मात्मा बलीपलितधारणः ।
 किंकारणमिहायातो निर्लज्जो भरतर्षभः ॥ ९
 मिथ्याप्रतिज्ञो लोकेषु किं वदिष्यति भारत ।
 ब्रह्मचारीति भीष्मो हि वृथैव प्रथितो भुवि ॥१०
 इत्येवं प्रभुवन्तस्ते हसन्ति स्म नृपाधमाः ।
 वैशंपायन उवाच ।
 क्षत्रियाणां वचः श्रुत्वा भीष्मश्चुक्रोध भारत ॥११
 भीष्मस्तदा स्वयं कन्या वरयामास ताः प्रभुः ।
 उवाच च महीपालान्राजञ्जलदनिःस्वनः ॥ १२
 रथमारोप्य ताः कन्या भीष्मः प्रहरतां वरः ।

आहूय दानं कन्यानां गुणवद्भ्यः स्मृतं बुधैः ॥ १३
 अलङ्कृत्य यथाशक्ति प्रदाय च धनान्यपि ।
 प्रयच्छन्त्यपरे कन्यां मिथुनेन गवामपि ॥ १४
 वित्तेन कथितेनान्ये बलेनान्येऽनुमान्य च ।
 प्रमत्तामुपयन्त्यन्ये स्वयमन्ये च विन्दते ॥ १५
 आर्षं विधिं पुरस्कृत्य दारान्विन्दन्ति चापरे ।
 अष्टमं तमथो वित्तं विवाहं कविभिर्वृतम् ॥ १६
 स्वयंवरं तु राजन्याः प्रशंसन्त्युपयान्ति च ।
 प्रमथ्य तु हतामाहुर्ज्यायसीं धर्मवादिनः ॥ १७
 ता इमाः पृथिवीपाला जिहीर्षामि बलादितः ।
 ते यतध्वं परं शक्त्या विजयायेतराय वा ॥ १८
 स्थितोऽहं पृथिवीपाला युद्धाय कृतनिश्चयः ।
 वैशंपायन उवाच ।
 एवमुक्त्वा महीपालान्काशिराजं च वीर्यवान् १९
 सर्वाः कन्याः स कौरव्यो रथमारोप्य च स्वकम् ।
 आमन्त्र्य च स तान्प्रायाच्छीघ्रं कन्याः प्रगृह्य ताः ॥
 ततस्ते पार्थिवाः सर्वे समुत्पेतुरमर्षिताः ।
 संस्पृशन्तः स्वकान्बाहून्दशन्तो दशनच्छदान् २१
 तेषामाभरणान्याशु त्वरितानां विमुञ्चताम् ।
 आमुञ्चतां च वर्माणि संभ्रमः सुमहानभूत् ॥ २२
 ताराणामिव संपातो बभूव जनमेजय ।
 भूषणानां च सर्वेषां कवचानां च सर्वशः ॥ २३
 सर्वमभिर्भूषणैश्च प्रकीर्यद्भिरितस्ततः ।
 सक्त्रोधामर्षजिह्वभूकपायीकृतलोचनाः ॥ २४
 मृतोपहृष्टान् रुचिरान्सदश्वैरुपकल्पितान् ।
 रथानास्थाय ते वीराः सर्वप्रहरणान्विताः ॥ २५
 प्रयान्तमथ कौरव्यमनुसन्धुर्दायुधाः ।
 ततः समभवद्युद्धं तेषां तस्य च भारत ।
 एकस्य च बहूनां च तुमुलं रोमहर्षणम् ॥ २६
 ते लिप्टुन्दशसाहस्रांस्तस्मिन्पुगपदाक्षिपन् ।
 अप्राप्ताश्चैव तानाशु भीष्मः सर्वास्तथाऽन्तरा २७
 अञ्छिनच्छरवर्षेण महता लोमवाहिना ।

ततस्ते पार्थिवाः सर्वे सर्वतः परिवार्य तम् ॥ २८
 वट्टपुः शरवर्षेण वर्षेणैवाद्रिमम्बुदाः ।
 स तं बाणमयं वर्षं शरैरावार्य सर्वतः ॥ २९
 ततः सर्वान्महीपालान्पर्यविध्यन्निभिस्रिभिः ।
 एकैकस्तु ततो भीष्मं राजन्विव्याध पञ्चभिः ३०
 स च तान्प्रतिविव्याध द्वाभ्यां द्वाभ्यां पराक्रमन् ।
 तद्युद्धमासीत्तुमुलं धोरं देवासुरोपमम् ॥ ३१
 पश्यतां लोकवीराणां शरशक्तिसमाकुलम् ।
 स धनूषि ध्वजाग्राणि वर्माणि च शिरांसि च ३२
 चिच्छेद समरे भीष्मः शतशोथ सहस्रशः ।
 तस्यातिपुरुषं कर्म लाघवं रथचारिणः ॥ ३३
 रक्षणं चात्मनः संग्रहे शत्रवोऽप्यभ्यपूजयन् ।
 'अक्षतः क्षपयित्वान्यानसङ्क्षेपपरक्रमः ॥ ३४
 आनिनाय स काश्यप्य सुताः सागरगासुतः ।'
 तान्विनिर्जित्य तु रणे सर्वशस्त्रभृतां वरः ॥ ३५
 कन्याभिः सहितः प्रायाद्भारतो भारतान्प्रति ।
 ततस्तं पृष्ठतो राजञ्जाल्वराजो महारथः ॥ ३६
 अभ्यगच्छदमेयात्मा भीष्मं शान्तनवं रणे ।
 वारणं जघने भिन्दन्दन्ताभ्यामपरो यथा ॥ ३७
 वासितामनुसंप्राप्तो यूथपो बलिनः वरः ।
 स्त्रीकामस्तिष्ठतिष्ठेति भीष्ममाह स पार्थिवः ॥ ३८
 साल्वराजो महाबाहुरमर्षेण प्रचोदितः ।
 ततः स पुरुषव्याघ्रो भीष्मः परबलार्दनः ॥ ३९
 तद्वाक्याकुलितः क्रोधादिभूमोग्रिरिव ज्वलन् ।
 विततेषुधनुष्पाणिर्विकुञ्चितललाटभृत् ॥ ४०
 क्षत्रधर्मं समास्थाय व्यपेतभयसंभ्रमः ।
 निवर्तयामास रथं साल्वं प्रति महारथः ॥ ४१
 निवर्तमानं तं दृष्ट्वा राजानः सर्व एव ते ।
 प्रेक्षकाः समपद्यन्त भीष्मसाल्वसमागमे ॥ ४२
 तौ वृषाविव नर्दन्तौ बलिनौ वासितान्तरे ।
 अन्योन्यमभिवर्तेतां बलविक्रमशालिनौ ॥ ४३
 ततो भीष्मं शान्तनवं शरैः शतसहस्रशः ।

— आहूयेति ब्राह्मः ॥ १३ ॥ मिथुनेन गृहीतेनेत्यार्षः ॥ १४ ॥
 वित्तेनेत्यासुरः । बलेनेति राक्षसः । अनुमान्येति गान्धर्वः । प्रमत्ता-
 मिति पैशाचः । स्वयमन्ये इति प्राजापत्यः ॥ १५ ॥ आर्षं

विधिं यज्ञम् । तेन देव उक्तः । अष्टमं राक्षसं विवाहम् ॥ १६ ॥
 प्रशंसति । स्वयंवरमिति ॥ १७ ॥ प्रकीर्यद्भिर्भूषणैरुपलक्षिता
 अनुसन्धुरिति तृतीयेनान्वयः ॥ २४ ॥ वृषौ रेतःसेककामी

साल्वराजो नरश्रेष्ठः समवाकिरदाशुगैः ॥ ४४
 पूर्वमभ्यर्दितं दृष्ट्वा भीष्मं साल्वेन ते नृपाः ।
 विस्मिताः समपद्यन्त साधुसाध्विति चाब्रुवन् ४५
 लाघवं तस्य ते दृष्ट्वा समरे सर्वपार्थिवाः ।
 अपूजयन्त संहृष्टा वाग्भिः साल्वं नराधिपम् ४६
 क्षत्रियाणां ततो वाचः श्रुत्वा परपुरञ्जयः ।
 क्रुद्धः शान्तनवो भीष्मस्तिष्ठतिष्ठेत्यभाषत ॥ ४७
 सारथिं चाब्रवीत्क्रुद्धो याहि यत्रैष पार्थिवः ।
 यावदेनं निहन्यस्य भुजङ्गमिव पक्षिराद् ॥ ४८
 ततोऽस्त्वं वारुणं सम्यग्योजयामास कौरवः ।
 तेनाश्वाश्चतुरोऽमृद्वात्साल्वराजस्य भूपते ॥ ४९
 अस्त्रैरस्त्राणि संवार्य साल्वराजस्य कौरवः ।
 भीष्मो नृपतिशार्दूल न्यवधीत्तस्य सारथिम् ॥ ५०
 अस्त्रेण चास्याथैन्द्रेण न्यवधीत्तुरगोत्तमान् ।
 कन्याहेतोर्नरश्रेष्ठ भीष्मः शान्तनवस्तदा ॥ ५१
 जित्वा विसर्जयामास जीवन्तं नृपसत्तमम् ।
 ततः साल्वः स्वनगरं प्रययौ भरतर्षभ ॥ ५२
 स्वराज्यमन्वशाच्चैव धर्मेण नृपतिस्तदा ।
 राजानो ये च तत्रासन्स्वयंवरदिदृक्षवः ॥ ५३
 स्वान्येव तेऽपि राष्ट्राणि जग्मुः परपुरञ्जयाः ।
 एवं विजित्य ताः कन्या भीष्मः प्रहरतां वरः ५४
 प्रययौ हास्तिनपुरं यत्र राजा स कौरवः ।
 विचित्रवीर्यो धर्मात्मा प्रशस्तिं वसुधामिमाम् ५५
 यथा पितास्य कौरव्यः शान्तनुर्नृपसत्तमः ।
 सोऽचिरेणैव कालेन अत्यकामन्नराधिप ॥ ५६
 वनानि सरितश्चैव शैलांश्च विविधान्द्रुमान् ।
 अक्षतः क्षपयित्वाऽरीन्सङ्क्षेपेऽसङ्क्षेपविक्रमः ॥ ५७
 आनयामास काश्यस्य सुताः सागरगासुतः ।
 लुप्ता इव स धर्मात्मा भगिनीरिव चानुजाः ॥ ५८
 यथा दुहितरश्चैव परिगृह्य ययौ कुरून् ।
 आनित्ये स महाबाहुर्भ्रातुः प्रियचिकीर्षया ॥ ५९
 ताः सर्वगुणसंपन्ना भ्राता भ्रात्रे यवीयसे ।
 भीष्मो विचित्रवीर्याय प्रददौ विक्रमाहताः ॥ ६०

एवं धर्मेण धर्मज्ञः कृत्वा कर्मातिमानुषम् ।
 भ्रातुर्विचित्रवीर्यस्य विवाहायोपचक्रमे ॥ ६१
 सत्यवत्या सह मिथः कृत्वा निश्चयमात्मवान् ।
 विवाहं कारयिष्यन्तं भीष्मं काशिपतेः सुता ।
 ज्येष्ठा तासामिदं वाक्यमब्रवीद्वसती तदा ॥ ६२
 मया सौभपतिः पूर्वं मनसा हि वृतः पतिः ।
 तेन चास्मि वृता पूर्वमेव कामश्च मे पितुः ॥ ६३
 मया वरयितव्योऽभूत्साल्वस्तस्मिन्स्वयंवरे ।
 एतद्विज्ञाय धर्मज्ञ धर्मतत्त्वं समाचर ॥ ६४
 एवमुक्तस्तया भीष्मः कन्यया विप्रसंसदि ।
 चिन्तामभ्यगमद्वीरो युक्तां तस्यैव कर्मणः ॥ ६५
 'अन्यसक्ता त्वियं कन्या ज्येष्ठा त्वम्वा मया जिता
 वाचा दत्ता मनोदत्ता कृतमङ्गलवाचना ॥ ६६
 निर्दिष्टा तु परस्यैव सा त्याज्या परचिन्तिनी ।
 इत्युक्त्वा चानुमान्यैव भ्रातरं स्वशानुगम् ॥ ६७
 विनिश्चित्य स धर्मज्ञो ब्राह्मणैर्वेदपारगैः ।
 अनुजज्ञे तदा ज्येष्ठामम्बां काशिपतेः सुताम् ६८
 अम्बिकाम्बालिके भार्ये प्रादाद्वात्रे यवीयसे ।
 भीष्मो विचित्रवीर्याय विधिदृष्टेन कर्मणा ॥ ६९
 तयोः पाणी गृहीत्वा तु रूपयौवनदर्पितः ।
 विचित्रवीर्यो धर्मात्मा नाम्बामैच्छत्कथंचन ॥ ७०
 'अम्बामन्यस्य कीर्त्यन्तीमब्रवीच्चारुदर्शनाम् ।
 विचित्रवीर्य उवाच ।
 पापस्य फलमेवैष कामोऽसाधुर्निरर्थकः ।
 परतन्त्रोपभोगे मामार्य नाऽऽयोक्तुमर्हसि ॥ ७१
 भीष्म उवाच ।
 प्रातिष्ठच्छान्तनोर्विशस्तात यस्य त्वमन्वयः ।
 अकामवृत्तो धर्मात्मन्साधु मन्ये मतं तव ॥ ७२
 इत्युक्त्वाम्बां समालोक्य विधिवद्वाक्यमब्रवीत् ।
 विसृष्टा ह्यसि गच्छ त्वं यथाकाममनिन्दिते ॥ ७३
 नानियोज्ये समर्थोऽहं नियोक्तुं भ्रातरं प्रियम् ।
 अन्यभावगतां चापि को नारीं वासयेद्गृहे ॥ ७४
 अतस्त्वां न नियोक्ष्यामि अन्यकामासि गम्यताम्

गजौ गोवृषावेव वा तत्साहचर्याद्वासिता पुष्पिणी गौस्तदन्तरे
 तन्निमित्तम् ॥ ४३ ॥ जीवन्तं प्राणमात्रवशेषितम् ॥ ५२ ॥ काश्यस्य

काशिराजस्य । अनुजाः कनिष्ठाः ॥ ५८ ॥ अम्बां दृष्ट्वा शेषः ।
 अब्रवीत् भीष्ममिति शेषः ॥ ७१ ॥ नवाधिकशततमः ॥ १०९

अहमप्यूर्ध्वरेता वै निवृत्तो दारकर्मणि ॥ ७५
 न संबन्धस्तदावाभ्यां भविता वै कथंचन ।
 वैशंपायन उवाच
 इत्युक्ता सा गता तत्र सखीभिः परिवारिता ७६
 निर्दिष्टा हि शनै राजन्साल्वराजपुरं प्रति ।
 अथाम्बा साल्वमागम्य साऽब्रवीत्प्रतिपूज्य तं ७७
 पुग निर्दिष्टभावा त्वामागतास्मि वरानन
 देवव्रतं समुत्सृज्य सानुजं भरतर्षभम् ॥ ७८
 प्रतिगृह्णीष्व भद्रं ते विधिवन्मां समुद्यताम् ॥ ७९
 वैशंपायन उवाच
 तथैवमुक्तः साल्वोपि प्रहसन्निदमब्रवीत् ।
 निजिताऽसीह भीष्मेण मां विनिर्जित्य राजसु ॥
 अन्येन निर्जितां भद्रे विसृष्टां तेन चालयात्
 न गृह्णामि वरारोहे तत्र चैव तु गम्यताम् ॥ ८१
 वैशंपायन उवाच ।
 इत्युक्ता सा समागम्य कुरुराज्यमनुत्तमम् ।
 अम्बाब्रवीत्ततो भीष्मं त्वयाऽहं सहसा हता ॥ ८२
 क्षत्रधर्ममेवेक्षस्व त्वं भर्ता मम धर्मतः ।
 यां यः स्वयंवरे कन्यां निर्जयेच्छौर्यसंपदा ॥ ८३
 राज्ञः सर्वान्विनिर्जित्य स तामुद्वाहयेद्भुवम् ।
 अतस्त्वमेव भर्ता मे त्वयाऽहं निजिता यतः ८४
 तस्माद्ब्रह्म मां भीष्म निजितां संसदि त्वया
 ऊर्ध्वरेता ब्रह्ममिति प्रत्युवाच पुनःपुनः ॥ ८५
 भीष्मं सा चाब्रवीदम्बा यथाजैपीस्तथा कुरु ।
 एवमन्वगमद्भीष्मं पद्मसमाः पुष्करेक्षणा ॥ ८६
 ऊर्ध्वरेतास्त्वहं भद्रे विवाहविमुखोऽभवम् ।

तमेव साल्वं गच्छ त्वं यः पुरा मनसा वृतः ८७
 अन्यसक्तं किमर्थं त्वमात्मानमवदः पुरा ।
 अन्यसक्तां वधूं कन्यां वासयेत्स्वगृहे न हि ॥ ८८
 नाहमुद्वाहयिष्ये त्वां मम आत्रे यवीयसे ।
 विचित्रवीर्याय शुभे यथेष्टं गम्यतामिति ॥ ८९
 भूयः साल्वं समभ्येत्य राजन्गृह्णीष्व मामिति ।
 नाहं गृह्णाम्यन्यजितामिति साल्वनिराकृता ९०
 ऊर्ध्वरेतास्त्वहमिति भीष्मेण च निराकृता
 अम्बा भीष्मं पुनः साल्वं भीष्मं साल्वं पुनः पुनः ॥
 गमनागमनेनैवमनैषीत्यद् समा नृप
 अथुभिर्भूमिमुक्षन्ती शोचन्ती सा मनस्विनी ९२
 पीनोन्नतकुचद्वन्द्वा विशालजघनेक्षणा ।
 श्रोणीभरालसगमा राकाचन्द्रनिभानना ॥ ९३
 वर्षत्कादम्बिनीमूर्ध्नि स्फुरन्ती चञ्चलेव सा ।
 सा ततो द्वादश समा बाहुदामभितो नदीम् ।
 पार्श्वे हिमवतो रम्ये तपो घोरं ममाददे ॥ ९४
 संक्षिप्तकरणा तत्र तप आस्थाय सुव्रता ।
 पादाङ्गुष्ठेन साऽतिष्ठदकम्पन्त ततः सुराः ॥ ९५
 तस्यास्तत्तु तपो दृष्ट्वा सुराणां क्षोभकारकम् ।
 विस्मितश्चैव हृष्टश्च तस्यानुग्रहबुद्धिमान् ॥ ९६
 अनन्तसेनो भगवान्कुमारो वरदः प्रभुः ।
 मानयन्गजपुत्रीं तां ददौ तस्यै शुभां स्रजम् ९७
 एषा पुष्करिणी दिव्या यथावत्समुपस्थिता
 अम्बे त्वच्छोकशमनी माला भुवि भविष्यति ९८
 एतां चैव मया दत्तां मालां यो धारयिष्यति ।
 सोऽस्य भीष्मस्य निधने कारणं वै भविष्यति ९९

॥ इति श्रीमन्महाभारते आदिपर्वणि संभवपर्वणि नवाधिकशततमोऽध्यायः ॥ १०९ ॥

दशाधिकशततमोऽध्यायः ॥ ११० ॥

संग्रहेण अम्बाचरित्रकथनम् ॥ १ ॥

अम्बोवाच ।
 अन्यपूर्वेति मां साल्वो नाभिनन्दति बालिशः ।
 साहं धर्माच्च कामाच्च विहीना शोकधारिणी ॥ १
 अपतिः क्षत्रियान्सर्वानाक्रन्दामि समन्ततः ।

इयं वः क्षत्रिया माला या भीष्मं निहनिष्यति २
 अहं च भार्या तस्य स्यां यो भीष्मं घातयिष्यति ।
 तस्याश्चङ्क्रम्यमाणायाः समाः पञ्च गताः पराः ॥ ३
 नाभवच्छरणं कश्चित्क्षत्रियो भीष्मजाद्भयात् ।

अगच्छतोमकं साऽम्बा पाञ्चालेषु यशस्विनम् ४

सत्यसन्धं महेष्वासं सत्यधर्मपरायणम् ।

सा सभाद्वारमागम्य पाञ्चालैरभिरक्षितम् ॥ ५

पाञ्चालराजमाक्रन्दत्प्रगृह्य सुभुजा भुजौ ।

भीष्मेण हन्यमानां मां मज्जन्तीमिव च हृदे ॥ ६

यज्ञसेनाभिधावेह पाणिमालम्ब्य चोद्धर ।

तेन मे सर्वधर्माश्च रतिभोगाश्च केवलाः ॥ ७

उभौ च लोकौ कीर्तिश्च समूलौ सफलौ हतौ ।

क्रोशन्त्येवं न विन्दामि राजन्यं शरणं क्वचित् ॥ ८

किं नु निःक्षत्रियो लोको यत्रानाथोऽवसीदति ।

समागम्य तु राजानो मयोक्ता राजसत्तमाः ॥ ९

शृण्वन्तु सर्वे राजानो मयोक्तं राजसत्तमाः ।

इक्ष्वाकूणां तु ये वृद्धाः पाञ्चालानां च ये वराः १०

त्वत्प्रसादाद्विवाहेऽस्मिन्मा धर्मो मा पराजयेत् ।

प्रसीद यज्ञसेनेह गतिर्मे भव सोमक ॥ ११

यज्ञसेन उवाच ।

जानामि त्वां बोधयामि राजपुत्रि विशेषतः ।

यथाशक्ति यथाधर्मं बलं संधारयाम्यहम् ॥ १२

अन्यस्मात्पार्थिवाद्यत्ते भयं स्यात्पार्थिवात्मजे ।

तस्यापनयने हेतुं संविधातुमहं प्रभुः ॥ १३

नहि शान्तनवस्याहं महास्रस्य प्रहारिणः ।

ईश्वरः क्षत्रियाणां हि बलं धर्मोऽनुवर्तते ॥ १४

सा साधु व्रज कल्याणि न मां भीष्मो दहेद्वलात् ।

न प्रत्यगृह्णस्ते सर्वे किमित्येव न वेदयहम् ॥ १५

न हि भीष्मादहं धर्मं शक्तो दातुं कथंचन ।

वैशंपायन उवाच ।

इत्युक्ता स्रजमासज्य द्वारि राज्ञो व्यपाद्रवत् ॥ १६

व्युदस्तां सर्वलोकेषु तपसा संशितव्रताम् ।

तामन्वगच्छद्गृहपदः सान्त्वं जल्पन्पुनः पुनः ॥ १७

स्रजं गृहाण कल्याणि न नो वै प्रसज्य ॥ १८

॥ इति श्रीमन्महाभारते आदिपर्वणि संभवपर्वणि दशाधिकशततमोऽध्यायः ॥ ११० ॥

अम्बोवाच ।

एवमेव त्वया कार्यमिति स्म प्रतिकाङ्क्षते ।

न तु तस्यान्यथा भावो दैवमेतदमानुषम् ॥ १९

यश्चैनां स्रजमादाय स्वयं वै प्रतिमोक्षते ।

स भीष्मं समरे हन्ता मम धर्मप्रणाशनम् ॥ २०

वैशंपायन उवाच ।

तां स्रजं द्रुपदो राजा कंचित्कालं ररक्ष सः ।

ततो विस्रम्भमास्थाय तूष्णीमेतामुपैक्षत ॥ २१

तां शिखण्डिन्यवध्रात्तु बाला पितुरवज्ञया ।

तां पिता त्वत्यजच्छीघ्रं त्रस्तो भीष्मस्य किल्बिषात्

इषीकं ब्राह्मणं भीता साभ्यगच्छत्तपस्विनम् ।

गङ्गाद्वारि तपस्यन्तं तुष्टिहेतोस्तपस्विनी ॥ २३

उपचाराभितुष्टस्तामब्रवीदपिसत्तमः

गङ्गाद्वारे विभजनं भविता नचिरादिव ॥ २४

तत्र गन्धर्वराजानं तुम्बुरुं प्रियदशनम् ।

आराधयितुमीहस्य सम्यक्परिचरस्व तम् ॥ २५

अहमप्यत्र साचिव्यं कर्तास्मि तव शोभने ।

तं तदाचर भद्रं ते स ते श्रेयो विधास्यति ॥ २६

ततो विभजनं तत्र गन्धर्वाणामवर्तत ।

तत्र द्वाववशिष्येतां गन्धर्वावमितौजसौ ॥ २७

तयोरेकः समीक्ष्यैनां स्त्रीबुभूषुरुवाच ह ।

इदं गृह्णीष्व पुंलिङ्गं वृणे स्त्रीलिङ्गमेव ते ॥ २८

नियमं चक्रतुस्तत्र स्त्री पुमांश्चैव तावुभौ ।

ततः पुमान्समभवच्छिखण्डी परवीरहा ॥ २९

स्त्री भूत्वा ह्यपचक्राम स गन्धर्वो मुदान्वितः ।

लब्ध्वा तु महतीं प्रीतिं याज्ञसेनिर्महायशाः ॥ ३०

ततो बुद्बुदकं गत्वा पुनरस्त्राणि सोऽकरोत् ।

तत्र चास्त्राणि दिव्यानि कृत्वा स सुमहाद्युतिः ॥ ३१

स्वदेशमभिसंपेदे पाञ्चालं कुरुनन्दन ।

सोऽभिवाद्य पितुः पादौ महेष्वासः कृताञ्जलिः ॥ ३२

उवाच भवता भीष्मान्न भेतव्यं कथंचन ॥ ३३

* पाञ्चालानां च ये वराः ते राजानः मयोक्ता इति पूर्वेण संबन्धः ॥ १० ॥ ईश्वरो नहि ॥ १४ ॥ भीष्मात् भीष्ममपेक्ष्य

॥ १६ ॥ विभजनं उत्सवविशेषः ॥ २४ ॥ दशाधिकशततमोऽध्यायः ॥ ११० ॥

एकादशाधिकशततमोऽध्यायः ॥ १११ ॥

विचित्रवीर्यस्य अम्बिकाम्बालिकाभ्यां विवाहः ॥ १ ॥ विचित्रवीर्यमरणम् ॥ २ ॥

शंषायन उवाच ।

अम्बायां निर्गतायां तु भीष्मः शान्तनवस्तदा ।
न्यायेन कारयामास राज्ञो वैवाहिकीं क्रियाम् ?
अम्बिकाम्बालिके चैव परिणीयाग्निसंनिधौ ।
'तयोः पाणी गृहीत्वा तु कौरव्यो रूपदर्पितः ।'
विचित्रवीर्यो धर्मात्मा कामात्मा समपद्यत ॥ २
ते चापि बृहतीश्यामे नीलकुञ्चितमूर्धजे ।
रक्ततुङ्गनखोपेते पीनश्रोणिपयोधरे ॥ ३
आत्मनः प्रतिरूपोऽसौ लब्धः पतिरिति स्थिते ।
विचित्रवीर्यं कल्याण्यौ पूजयामासतुः शुभे ॥ ४
'अन्योन्यं प्रति सक्ते च एकभावे इव स्थिते ।'

स चाश्विरूपसदृशो देवतुल्यपराक्रमः ।

सर्वासामेव नारीणां चित्तप्रमथनो रहः ॥ ५
ताभ्यां सह समाः सप्त विहरन्पृथिवीपतिः ।
विचित्रवीर्यस्तरुणो यक्षमणा समगृह्यत ॥ ६
सुहृदां यतमानानामाप्तैः सह चिकित्सकैः ।
जगामास्तमिवादित्यः कौरव्यो यमसादनम् ॥ ७
धर्मात्मा स तु गाङ्गेयः चिन्ताशोकपरायणः ।
प्रेतकार्याणि सर्वाणि तस्य सम्यगकारयत् ॥ ८
राज्ञो विचित्रवीर्यस्य सत्यवत्या मते स्थितः ।
ऋत्विग्भिः सहितो भीष्मः सर्वंश्च कुरुपुङ्गवैः ॥ ९

॥ इति श्रीमन्महाभारते आदिपर्वणि संभवपर्वणि एकादशाधिकशततमोऽध्यायः ॥ १११ ॥

द्वादशाधिकशततमोऽध्यायः ॥ ११२ ॥

विचित्रवीर्यभार्ययोरम्बिकाम्बालिकयोः पुत्रोत्पादनाय सत्यवत्या नियुक्तेन भीष्मेण तदनङ्गीकारः ॥ १

वैशंपायन उवाच ।

ततः सत्यवती दीना कृपणा पुत्रगृद्धिनी ।
पुत्रस्य कृत्वा कार्याणि क्षुपाभ्यां सह भारत ॥ १
समाश्रयास्य स्तुपे ते च भर्तृशोकनिपीडिते ।
धर्मं च पितृवंशं च मातृवंशं च भामिनी ।
प्रसमीक्ष्य महाभागा गाङ्गेयं वाक्यमब्रवीत् ॥ २
'दुःखादिता तु सा देवी मज्जन्ती शोकसागरे ।
शान्तनोर्धर्मनित्यस्य कौरव्यस्य यशस्विनः ।'
त्वयि पिण्डश्च कीर्तिश्च संतानश्च प्रतिष्ठितः ॥ ३
'भ्राता विचित्रवीर्यस्ते भूतानामन्तमेयिवान् ।'
यथाकर्म शुभं कृत्वा स्वर्गोपगमनं ध्रुवम् ।
यथा चायुर्ध्रुवं सत्ये त्वयि धर्मस्तथा ध्रुवः ॥ ४
वेत्थ धर्माश्च धर्मज्ञ समासेनेतरेण च ।
विविधास्त्वं श्रुतीर्वेत्थ वेदाङ्गानि च सर्वशः ॥ ५

व्यवस्थानं च ते धर्मे कुलाचारं च लक्ष्ये ।

प्रतिपत्तिं च कृच्छ्रेषु शुक्राङ्गिरसयोरिव ॥ ६
तस्मात्सुभृशमाश्रय त्वयि धर्मभृतां वर ।
कार्ये त्वां विनियोक्ष्यामि तच्छ्रुत्वा कर्तुमर्हसि ॥ ७
मम पुत्रस्तव भ्राता वीर्यवान्मुप्रियश्च ते ।
बाल एव गतः स्वर्गमपुत्रः पुरुषर्षभ ॥ ८
इमे महिष्यौ भ्रातुस्ते काशिराजमुते शुभे ।
रूपयौवनसंपन्ने पुत्रकामे च भारत ॥ ९
तयोरुत्पादयापत्यं सन्तानाय कुलस्य नः ।
मन्त्रियोगान्महाबाहो धर्मं कर्तुमिहार्हसि ॥ १०
राज्ये चैवाभिपिच्यस्व भारताननुशाधि च
दारांश्च कुरु धर्मेण मा निमज्जीः पितामहान् ॥ ११
वैशंपायन उवाच ।

तथोच्यम्भनो मात्रा स सुहृद्भिश्च परन्तपः ।

बृहतीश्यामे बृहतीपुण्ड्रवद्वक्ष्यामे ॥ ३ ॥ प्रतिरूपः अनुरूपः
॥ ४ ॥ एकादशाधिकशततमोऽध्यायः ॥ १११ ॥

अभिपिच्यस्व अभिवेचय । आत्मानमिति शेषः । कुरु अङ्गी-
कुरु । मा निमज्जीर्मा निमज्जा ॥ ११ ॥

इत्युवाचाथ धर्मात्मा धर्म्यमेवोत्तरं वचः ॥ १२
 असंशयं परो धर्मस्त्वया मातरुदाहृतः ।
 त्वमपत्यं प्रति च मे प्रतिज्ञां वेत्थ वै परां ॥ १३
 जानासि च यथावृत्तं शुल्कहेतोस्त्वदन्तरे ।
 स सत्यवति सत्यं ते प्रतिजानाम्यहं पुनः ॥ १४
 परित्यजेयं त्रैलोक्यं राज्यं देवेषु वा पुनः ।
 यद्वाऽप्यधिकमेताभ्यां न तु सत्यं कथंचन ॥ १५
 त्यजेच्च पृथिवी गन्धमापथ रसमात्मनः ।
 ज्योतिस्तथा त्यजेद्रूपं वायुः स्पर्शगुणं त्यजेत् ॥ १६
 प्रभां समुत्सृजेदकीं धूमकेतुस्तथोष्मताम् ।
 त्यजेच्छब्दं तथाऽऽकाशं सोमः शीतांशुतां त्यजेत् ॥
 विक्रमं वृत्रहा जह्याद्धर्मं जह्याच्च धर्मराट् ।
 न त्वहं सत्यमुत्सृष्टुं व्यवसेयं कथंचन ॥ १८
 'तन्न जात्वन्यथा कुर्यां लोकानामपि संक्षये ।
 अमरत्वस्य वा हेतोस्त्रैलोक्यस्य धनस्य च ॥' १९
 एवमुक्ता तु पुत्रेण भूरिद्रविणतेजसा ।

माता सत्यवती भीष्ममुवाच तदनन्तरम् ॥ २०
 जानामि ते स्थितिं सत्ये परां सत्यपराक्रम ।
 इच्छन्सृजेथास्त्रीलोकानन्यास्त्वं स्वेन तेजसा २१
 जानामि चैवं सत्यं तन्मदर्थं यच्च भाषितम्
 आपद्धर्मं त्वमावेक्ष्य बहू पैतामहीं धुरम् ॥ २२
 यथा ते कुलतन्तुश्च धर्मश्च न पराभवेत् ।
 सुहृदश्च प्रहृष्येरंस्तथा कुरु परन्तप ॥ २३
 'आत्मनश्च हितं तात प्रियं च मम भारत ।'
 लालप्यमानां तामेवं कृपणां पुत्रगृद्धिनीम्
 धर्मादपेतं ब्रुवतीं भीष्मो भूयोऽब्रवीदिदम् ॥ २४
 राज्ञि धर्मानवेक्ष्य मा नः सर्वान्व्यनीनशः ।
 सत्याच्युतिः क्षत्रियस्य न धर्मेषु प्रशस्यते ॥ २५
 शान्तनोरपि संतानं यथा स्यादक्षयं भुवि ।
 तत्ते धर्मं प्रवक्ष्यामि क्षात्रं राज्ञि सनातनम् ॥ २६
 श्रुत्वा तं प्रतिपद्यस्व प्राज्ञैः सह पुरोहितैः
 आपद्धर्मार्थकुशलैर्लोकतन्त्रमवेक्ष्य च ॥ २७

॥ इति श्रीमन्महाभारते आदिपर्वणि संभवपर्वणि द्वादशाधिकशततमोऽध्यायः ॥ ११२ ॥

त्रयोदशाधिकशततमोऽध्यायः ॥ ११३ ॥

दीर्घतमसो ऋषेरुपाख्यानम् ॥ १ ॥

भीष्म उवाच ।
 जामदग्न्येन रामेण पितुर्वधममृष्यता ।
 राजा परशुना पूर्वं हैहयाधिपतिर्हतः ॥ १
 शतानि दशब्राह्मणां निकृत्तान्यर्जुनस्य वै ।
 लोकस्याचरितो धर्मस्तेनाति किल दुश्चरः ॥ २
 पुनश्च धनुरादाय महास्त्राणि प्रमुञ्चता ।
 निर्दग्धं क्षत्रमसकृद्ध्येन जयता महीम् ॥ ३
 एवमुच्चावचैरस्त्रैर्भार्गवेण महात्मना ।
 त्रिःसप्तकृत्वः पृथिवी कृता निःक्षत्रिया पुरा ॥ ४
 एवं निःक्षत्रिये लोके कृते तेन महर्षिणा ।
 ततः संभूय सर्वाभिः क्षत्रियाभिः समन्ततः ॥ ५
 उत्पादितान्यपत्यानि ब्राह्मणैर्वेदपारगैः ।

पाणिग्राहस्य तनय इति वेदेषु निश्चितम् ॥ ६
 धर्मं मनसि संस्थाप्य ब्राह्मणांस्ताः समभ्ययुः ।
 लोकेऽप्याचरितो दृष्टः क्षत्रियाणां पुनर्भवः ॥ ७
 ततः पुनः समुदितं क्षत्रं समभवत्तदा ।
 इमं चैवात्र वक्ष्येऽहमितिहासं पुरातनम् ॥ ८
 अथोचथ्य इति ख्यात आसीद्दीमानृषिः पुरा ।
 ममता नाम तस्यासीद्भार्या परमसंमता ॥ ९
 उचथ्यस्य यवीयांस्तु पुरोधास्त्रिदिवौकसाम्
 बृहस्पतिर्बृहत्तेजा ममतामन्वपद्यत ॥ १०
 उवाच ममता तं तु देवरं वदतां वरम् ।
 अन्तर्वत्नी त्वहं भ्रात्रा ज्येष्ठेनारम्यतामिति ॥ ११
 अयं च मे महाभाग कुक्षावेव बृहस्पते ।

त्वदन्तरे त्वन्निमित्तम् ॥ १४ ॥ भूरिद्रविणतेजसा बहुबलोत्साहवता
 ॥ २० ॥ द्वादशाधिकशततमोऽध्यायः ॥ ११२ ॥

अन्वपद्यत उपगतवान् ॥ १० ॥ आरम्यतामुपरम्य-
 ताम् ॥ ११ ॥

औचथ्यो वेदमत्रापि षडङ्गं प्रत्यधीयत ॥ १२
अमोघरेतास्त्वं चापि द्वयोर्नास्त्यत्र संभवः ।
तस्मादेवं गते त्वद्य उपारमितुमर्हसि ॥ १३
वैशंपायन उवाच ।

एवमुक्तस्तदा सम्यक् बृहस्पतिरुदारधीः ।
कामात्मानं तदात्मानं न शशाक नियच्छितुम् ॥ १४
स बभूव ततः कामी तथा सार्धमकामया ।
उत्सृजन्तं तु तं रेतः स गर्भस्थोऽभ्यभाषत ॥ १५
भोस्तात मा गमः कामं द्वयोर्नास्तीह संभवः ।
अल्पावकाशो भगवन्पूर्वं चाहमिहागतः ॥ १६
अमोघरेताश्च भवान्न पीडां कर्तुमर्हति ।
अश्रुत्वैव तु तद्वाक्यं गर्भस्थस्य बृहस्पतिः ॥ १७
जगाम मैथुनायैव ममतां चारुलोचनाम् ।
शुक्रोत्सर्गं ततो बुद्ध्वा तस्या गर्भगतो मुनिः ॥ १८
पद्मामारोधयन्मार्गं शुक्रस्य च बृहस्पतेः ।
स्थानमप्राप्तमथ तच्छुक्रं प्रतिहतं तदा ॥ १९
पपात सहसा भूमौ ततः कुद्धो बृहस्पतिः ।
तं दृष्ट्वा पतितं शुक्रं शशाप स रुपान्वितः ॥ २०
उचथ्यपुत्रं गर्भस्थं निर्भर्त्स्य भगवानृषिः ।
यन्मां लमीदृशे काले सर्वभूतेप्सिते सति ॥ २१
एवमात्थ वचस्तस्मात्तमो दीर्घं प्रवेक्ष्यसि ।
स वै दीर्घतमा नाम शापादपिरजायत ॥ २२
बृहस्पतेर्बृहत्कीर्तेर्बृहस्पतिरिवाजसा ।
जात्यन्धो वेदवित्प्राज्ञः पत्नीं लेभे स विद्यया ॥ २३
तरुणीं रूपसंपन्नां प्रद्वेषीं नाम ब्राह्मणीम् ।
स पुत्राञ्जनयामास गौतमादीन्महायशः ॥ २४
ऋषेरुचथ्यस्य तदा सन्तानकुलवृद्धये ।
धर्मात्मा च महात्मा च वेदवेदाङ्गपारगः ॥ २५
गोधर्मं सौरभेयाच्च सोऽधीत्य निखिलं मुनिः ।
प्रावर्तत तदा कर्तुं श्रद्धावांस्तमशङ्कया ॥ २६

आत्मानं चित्तम् । नियच्छितुं नियन्तुम् ॥ १४ ॥ कामं मैथुनं मा
गमः ॥ १६ ॥ तं शशापेति संबन्धः ॥ २० ॥ दीर्घं तमः अन्धत्वम्
॥ २२ ॥ सम्यक् तान विस्तारो यस्य तस्य कुलस्य वृद्धये विस्तीर्ण-
स्यापि वृद्धये इत्यर्थः ॥ २५ ॥ गोधर्मं प्रकाशमैथुनम् । सौरभेयात्
कामधेनुपुत्रादधीत्याधिगम्य ॥ २६ ॥ मोहाभिभूतत्वमपापे पापद-

ततो वितथमर्यादं तं दृष्ट्वा मुनिसत्तमाः ।
कुद्धा मोहाभिभूतास्ते सर्वे तत्राश्रमौकसः ॥ २७
अहोऽयं भिन्नमर्यादो नाश्रमे वस्तुमर्हति ।
तस्मादेनं वयं सर्वे पापात्मानं त्यजामहे ॥ २८
इत्यन्योन्यं समाभाष्य ते दीर्घतमसं मुनिम् ।
पुत्रलाभाच्च सा पत्नी न तुतोष पतिं तदा ॥ २९
प्रद्विषन्तीं पतिर्भार्या किं मां द्वेक्षीति चाब्रवीत् ।
प्रद्वेष्युवाच
भार्याया भरणाद्भर्ता पालनाच्च पतिः स्मृतः ॥ ३०
अहं त्वद्भरणाशक्ता जात्यन्धं ससुतं तदा ।
नित्यकालं श्रमेणार्ता न भरेयं महातपः ॥ ३१
भीष्म उवाच ।
तस्यास्तद्वचनं श्रुत्वा ऋषिः कोपसमन्वितः ।
प्रत्युवाच ततः पत्नीं प्रद्वेषीं ससुतां तदा ॥ ३२
नीयतां क्षत्रियकुले धनार्थश्च भविष्यति ।
प्रद्वेष्युवाच
तया दत्तं धनं विप्रं नेच्छेयं दुःखकारणम् ॥ ३३
यथेष्टं कुरु विप्रेन्द्र न भरेयं पुरा यथा ।
दीर्घतमा उवाच ।
अद्यप्रभृति मर्यादा मया लोके प्रतिष्ठिता ॥ ३४
एक एव पतिर्नार्या यावज्जीवं परायणम् ।
मृते जीवति वा तस्मिन्नापरं प्राप्नुयान्नरम् ॥ ३५
अभिगम्य परं नारी पतिष्यति न संशयः ।
अपतीनां तु नारीणामद्यप्रभृति पातकम् ॥ ३६
यद्यस्ति चेद्धनं सर्वं वृथाभोगा भवन्तु ताः ।
अकीर्तिः परिवादाश्च नित्यं तासां भवन्तु वै ॥ ३७
इति तद्वचनं श्रुत्वा ब्राह्मणी भृशकोपिता ।
गङ्गायां नीयतामेष पुत्रा इत्येवमब्रवीत् ॥ ३८
लोभमोहाभिभूतास्ते पुत्रास्तं गौतमादयः ।
बद्धोड्डपे परिक्षिप्य गङ्गायां समवास्तजन् ॥ ३९

शित्वान् ॥ २७ ॥ समाभा य कुद्धा इति पूर्वैणान्वयः ॥ २९ ॥
द्वेक्षि द्वेषं करोषि । पतिः पालनाहुपसंगम्यः । भरणादन्नादिना
भर्ता च ॥ ३० ॥ अहं तु प्रत्युत त्वद्भरणाशक्ता सती न
भरेयम् । तदा तदेव । लुप्तोपमा । पूर्ववदित्यर्थः ॥ ३१ ॥ धनमर्थ-
श्चोपभोगादिः ॥ ३३ ॥ न भरेयं यथा पुरा भर्तृन्तरं करिष्या-

कस्मादन्धश्च वृद्धश्च भर्तव्योऽयमिति स्म ते
चिन्तयित्वा ततः कूराः प्रतिजग्मुर्गुरो गृहान् ४०
सोऽनुस्रोतस्तदा विप्रः प्लवमानो यदृच्छया ।
जगाम सुबहून्देशानन्धस्तेनोडुपेन ह ॥ ४१
तं तु राजा बलिर्नाम सर्वधर्मविदां वरः ।
अपश्यन्मज्जनगतः स्रोतसाऽभ्याशमागतम् ॥ ४२
जग्राह चैनं धर्मात्मा बलिः सत्यपराक्रमः ।
ज्ञात्वा चैवं स वज्रेऽथ पुत्रार्थं भरतर्षभ ॥ ४३
'तं पूजयित्वा राजर्षिर्विश्रान्तं मुनिमब्रवीत् ।'
सन्तानार्थं महाभाग भार्यासु मम मानद ।
पुत्रान्धर्मार्थं कुशलानुत्पादयितुमर्हसि ॥ ४४
भीष्म उवाच ।
एवमुक्तः स तेजस्वी तं तथेत्युक्तवानृषिः ।
तस्मै स राजा स्वां भार्यां सुदेष्णां प्राहिणोत्तदा ४५
अन्धं वृद्धं च तं मत्वा न सा देवी जगाम ह ।
स्वां तु धात्रेयिकां तस्मै वृद्धाय प्राहिणोत्तदा ॥ ४६
तस्यां काक्षीवदादीन्स शूद्रयोनावृषिस्तदा ।
जनयामास धर्मात्मा पुत्रानेकादशैव तु ॥ ४७
काक्षीवदादीन्पुत्रांस्तान्दृष्ट्वा सर्वानधीयतः ।

उवाच तमृषिं राजा ममेम इति भारत ॥ ४८
नेत्युवाच महर्षिस्तं ममेम इति चाब्रवीत् ।
शूद्रयोनावौ मया हीमे जाताः काक्षीवदादयः ॥ ४९
अन्धं वृद्धं च मां दृष्ट्वा सुदेष्णा महिषी तव ।
अवमन्य ददौ मूढा शूद्रां धात्रेयिकां मम ॥ ५०
भीष्म उवाच ।
ततः प्रसादयुष्मास पुनस्तमृषिसत्तमम् ।
बलिः सुदेष्णां स्वां भार्यां तस्मै स प्राहिणोत्पुनः ॥
तां स दीर्घतमाङ्गेषु स्पृष्ट्वा देवीमथाब्रवीत् ।
भविष्यन्ति कुमारास्ते तेजसाऽऽदित्यवर्चसः ५२
अङ्गो वङ्गः कलिङ्गश्च पुण्ड्रः सुबलश्च ते सुताः ।
तेषां देशाः समाख्यात्वाः स्वनामकथिता भुवि ॥
अङ्गस्याङ्गोऽभवद्देशो वङ्गो वङ्गस्य च स्मृतः ।
कलिङ्गविषयश्चैव कलिङ्गस्य च स स्मृतः ॥ ५४
पुण्ड्रस्य पुण्ड्राः प्रख्याताः सुबलाः सुबलस्य च स्मृताः
एवं बलेः पुरा वंशः प्रख्यातो वै महर्षिजः ॥ ५५
एवमन्ये महेश्वासा ब्राह्मणैः क्षत्रिया भुवि ।
जाताः परमधर्मज्ञा वीर्यवन्तो महाबलाः ।
एतच्छ्रुत्वा त्वमप्यत्र मातः कुरु यथेप्सितम् ॥ ५६

॥ इति श्रीमन्महाभारते आदिपर्वणि संभवपर्वणि त्रयोदशाधिकशततमोऽध्यायः ॥ ११३ ॥

चतुर्दशाधिकशततमोऽध्यायः ॥ ११४ ॥

सत्यवत्या स्वस्मिन्कन्यात्वावस्थायां व्यासोत्पत्तिकथनम् ॥ १ ॥ स्मरणमात्रादागतेन व्यासेन सह सत्यवत्याः संवादः
॥ २ ॥ व्यासेन अम्बिकाम्बालिकलोः पुत्रोत्पादनाङ्गीकारः ॥ ३ ॥

भीष्म उवाच ।
पुनर्भरतवंशस्य हेतुं सन्तानवृद्धये ।
वक्ष्यामि नियतं मातस्तन्मे निगदतः शृणु ॥ १
ब्राह्मणो गुणवान्कश्चिद्धनेनोपनिमन्यताम्
विचित्रवीर्यक्षेत्रेषु यः समुत्पादयेत्प्रजाः ॥
'वैशंपायन उवाच ।
भीष्मस्य तु वचः श्रुत्वा धर्महेत्वर्थसंहितम् ।

माता सत्यवती भीष्मं पुनरेवाभ्यभाषत ॥ ३
औचथ्यमधिकृत्येदमङ्गं च यदुदाहृतम् ।
पौराणी श्रुतिरित्येषा प्राप्तकालमिदं कुरु ॥ ४
तं हि पुत्र कुलस्यास्य ज्येष्ठः श्रेष्ठश्च भारत ।
यथा च ते पितुर्वाक्यं मम कार्यं तथाऽनघ ॥ ५
मम पुत्रस्तव आता यवीयान्सुप्रियश्च ते ।
बाल एव गतः स्वर्गं भारतो भरतर्षभ ॥ ६

मीत्याशयः ॥ ३४ ॥ मज्जनगतः स्वानार्थं गतः । स्रोतसा प्रवा-
हेण । अभ्याशं समीपम् ॥ ४२ ॥ धात्रेयिकां दासीम् ॥ ४६ ॥
अङ्गेषु स्पृष्ट्वा स्वरूपज्ञानार्थमिति भावः । संधिरार्षः ॥ ५२ ॥

यथेप्सितं ब्राह्मणेभ्यो वंशवृद्धिमित्यर्थः ॥ ५६ ॥ त्रयोदशा-
धिकशततमोऽध्यायः ॥ ११३ ॥

इमे महिष्यौ तस्येह काशिराजसुते उभे ।
 रूपयौवनसंपन्ने पुत्रकामे च भारत ॥ ७
 धर्ममेतत्परं ज्ञात्वा सन्तानाय कुलस्य च ।
 आभ्यां मम नियोगात्तु धर्मं चरितुमर्हसि ॥ ८
 भीष्म उवाच ।
 असंशयं परो धर्मस्त्वया मातः प्रकीर्तितः ।
 त्वमप्येतां प्रतिज्ञां तु वेत्थ या मयि वर्तते ॥ ९
 अमरत्वस्य वा हेतोस्त्रैलोक्यसदनस्य वा ।
 उत्सृजेयमहं प्राणान्न तु सत्यं कथंचन ॥ १०
 सत्यवत्युवाच ।
 जानामि त्वयि धर्मज्ञं सत्यं सत्यपराक्रम ।
 इच्छंस्त्वमिह लोकांस्त्रीन्सृजेरन्यानरिन्दम ॥ ११
 यथा तु नः कुलं चैव धर्मश्च न पराभवेत् ।
 सुहृदश्च प्रहृष्टाः स्युस्तथा त्वं कर्तुमर्हसि ।
 भीष्म उवाच । १२
 त्वमेव कुलवृद्धासि गौरवं तु परं त्वयि ।
 सोपायं कुलसन्ताने वक्तुमर्हसि नः परम् ॥ १३
 स्त्रियो हि परमं गुह्यं धारयन्ति सदा कुले ।
 पुरुषांश्चैव मायाभिर्वह्नीभिर्पुण्ड्रकृते ॥ १४
 सा सत्यवति संपश्य धर्मं सत्यपरायणे
 यथा न जह्यां सत्यं च न सीदेच्च कुलं हि नः ॥ १५
 वैशंपायन उवाच
 ततः सत्यवती भीष्मं वाचा संसज्जमानया ।
 विहसन्तीव सत्रीडमिदं वचनमब्रवीत् ॥ १६
 सत्यमेतन्महाबाहो यथा वदसि भारत ।
 विश्वासात्ते प्रवक्ष्यामि सन्तानाय कुलस्य नः ॥ १७
 न ते शक्यमनाख्यातुमापद्धर्मं तथाविधम् ।
 त्वमेव नः कुले धर्मस्त्वं सत्यं त्वं परा गतिः ॥ १८
 'यत्त्वं वक्ष्यसि तत्कार्यमस्माभिरिति मे मतिः ।'
 तस्मान्निशम्य सत्यं मे कुरुष्व यदनन्तरम् ।
 'शृणु भीष्म वचो मयं धर्मार्थसहितं हितम् ॥ १९
 न च विसम्भकथितं भवान्मुचितुमर्हति ।
 यस्तु राजा वसुर्नाम श्रुतस्ते भरतर्षभ ॥ २०

तस्य शुक्रादहं मत्स्या धृता कुक्षौ पुरा किल ।
 मातरं मे जलाद्धृत्वा दाशः परमधर्मवित् ॥ २१
 मां तु स्वगृहमानीय दुहितृत्वेऽभ्यकल्पयत् ।
 धर्मयुक्तः स धर्मेण पिता चासीत्ततो मम ॥ २२
 धर्मयुक्तस्य धर्मार्थं पितुरासीत्तरी मम ।
 सा कदाचिदहं तत्र गता प्रथमयौवनम् ॥ २३
 अथ धर्मविदां श्रेष्ठः परमर्षिः पराशरः ।
 आजगाम त्रीं धीमांस्तरिष्यन्मुनां नदीम् ॥ २४
 स तार्यमाणो यमुनां मामुपेत्याब्रवीत्तदा ।
 सान्त्वपूर्वं मुनिश्रेष्ठः कामार्तो मधुरं वचः ।
 उक्त्वा जन्म कुलं मयं नासि दाशसुतेति च ॥ २५
 तमहं शापमीता च पितुर्मीता च भारत ।
 वरैरसुलभैरुक्ता न प्रत्याख्यातुमुत्सहे ॥ २६
 'प्रेक्ष्य तांस्तु महाभागान्पारावारे कपीन्स्थितान्
 यमुनातीरविन्यस्तान्प्रदीप्तानिव पावकान् ॥ २७
 पुरस्तादरुणश्चैव तरुणः संप्रकाशते ।
 येनैषा ताम्रवस्त्रेव द्यौः कृता प्रविजृम्भिता ॥ २८
 उक्तमात्रो मया तत्र नीहारमसृजत्प्रभुः ।
 पराशरः सत्यधृतिर्द्वीपे च यमुनाम्भसि ॥ २९
 अभिभूय स मां बालां तेजसा वशमानयन् ।
 तमसा लोकमावृत्य नौगतामेव भारत ॥ ३०
 मत्स्यगन्धो महानासीत्पुरा मम जुगुप्सितः ।
 तमपास्य शुभं गन्धमिमं प्रादात्स मे मुनिः ॥ ३१
 ततो मामाह स मुनिर्गर्भमुत्सृज्य मामकम् ।
 द्वीपेऽस्या एव सरितः कन्यैव त्वं भविष्यसि ॥ ३२
 कन्यात्वं च ददौ प्रीतः पुनर्विद्वांस्तपोधनः ।
 तस्य वीर्यमहं दृष्ट्वा तथा युक्तं महात्मनः ॥ ३३
 विस्मिता व्यथिता चैव प्रादामात्मानमेव च ।
 ततस्तदा महात्मा स कन्यायां मयि भारत ।
 प्रहृष्टोऽजनयत्पुत्रं द्वीप एव पराशरः ॥ ३४
 पाराशर्यो महायोगी स बभूव महानृपिः ।
 कन्यापुत्रो मम पुरा द्वैपायन इति श्रुतः ॥ ३५
 यो व्यस्य वेदांश्चतुरस्तपसा भगवानृपिः ।

लोके व्याससत्वमापेदे काष्ण्यात्कृष्णत्वमेव च ॥
 सत्यवादी शमपरस्तपस्वी दग्धकिल्बिषः ।
 सद्योत्पन्नः स तु महान्सह पित्रा ततो गतः ॥३७
 स नियुक्तो मया व्यक्तं त्वया चाप्रतिमद्युतिः ।
 भ्रातुः क्षेत्रेषु कल्याणमपत्यं जनयिष्यति ॥ ३८
 स हि मामुक्तवांस्तत्र स्मरेः कृच्छ्रेषु मामिति ।
 तं स्मरिष्ये महाबाहो यदि भीष्म त्वमिच्छसि ॥३९
 तव ह्यनुमते भीष्म नियतं स महातपाः ।
 विचित्रवीर्यक्षेत्रेषु पुत्रानुत्पादयिष्यति ॥ ४०
 वैशंपायन उवाच ।

महर्षेः कीर्तने तस्य भीष्मः प्राञ्जलिरब्रवीत् ।
 'देशकालौ च जानासि क्रियतामर्थमिदमेव ।'
 धर्ममर्थं च कामं च त्रीनेतान्यनुपश्यति ॥ ४१
 अर्थमर्थानुबन्धं च धर्मं धर्मानुबन्धनम् ।
 कामं कामानुबन्धं च विपरीतान्पृथक्पृथक् ॥४२
 यो विचिन्त्य धिया धीरो व्यवस्यति स बुद्धिमान् ।
 तदिदं धर्मयुक्तं च हितं चैव कुलस्य नः ॥ ४३
 उक्तं भवत्या यच्छ्रेयस्तन्मह्यं गेचते भृशम् ।
 वैशंपायन उवाच ।

ततस्तस्मिन्प्रतिज्ञाते भीष्मेण कुरुनन्दन ॥ ४४
 कृष्णद्वैपायनं काली चिन्तयामास वै मुनिम् ।
 स वेदान्विबुवन्धीमान्मातुर्विज्ञाय चिन्तितम् ॥४५
 प्रादुर्बभूवाविदितः क्षणेन कुरुनन्दन ।
 तस्मै पूजां ततः कृत्वा सुताय विधिपूर्वकम् ॥४६
 परिष्वज्य च बाहुभ्यां प्रस्रवैरभ्यषिञ्चत ।
 मुमोच बाष्पं दाशेयी पुत्रं दृष्ट्वा चिरस्य तु ॥४७
 तामद्भिः परिषिच्यार्तां महर्षिरभिवाद्य च ।
 मातरं पूर्वजः पुत्रो व्यासो वचनमब्रवीत् ॥ ४८
 भवत्या यदभिप्रेतं तदहं कर्तुमागतः ।
 शाधि मां धर्मतत्त्वज्ञे करवाणि प्रियं तव ॥ ४९
 तस्मै पूजां ततोऽकार्षीत्पुरोधाः परमर्षये ।
 स च तां प्रतिजग्राह विधिवन्मन्त्रपूर्वकम् ॥ ५०

॥ १८ ॥ व्यक्तं निःसंशयम् ॥ ३८ ॥ अनुबन्धतेऽनेनेत्यनु-
 बन्धः फलं ॥ ४२ ॥ काली सत्यवती ॥ ४५ ॥ प्रस्रवैः स्नेह-

पूजितो मन्त्रपूर्वं तु विधिवत्प्रीतिमाप सः ।
 तमासनगतं माता पृष्ट्वा कुशलमव्ययम् ॥ ५१
 मत्यवत्यथ वीक्ष्यैनमुवाचेदमनन्तरम् ।
 मातापित्रोः प्रजायन्ते पुत्राः साधारणाः कवे ॥५२
 तेषां पिता यथा स्वामी तथा माता न संशयः ।
 विधानविहितः स त्वं यथा मे प्रथमः सुतः ॥५३
 विचित्रवीर्यो ब्रह्मर्षे तथा मेऽस्वर्जः सुतः ।
 यथैव पितृतो भीष्मस्तथा त्वमपि मातृतः ॥५४
 भ्राता विचित्रवीर्यस्य यथा वा पुत्र मन्यसे ।
 अयं शान्तनवः सत्यं पालयन्सत्यविक्रमः ॥ ५५
 बुद्धिं न कुरुतेऽपत्ये तथा गज्याऽनुशासने ।
 स त्वं व्यपेक्षया भ्रातुः सन्तानाय कुलस्य च ५६
 भीष्मस्य चास्य वचनान्नियोगाच्च ममानघ ।
 अनुक्रोशाच्च भूतानां सर्वेषां रक्षणाय च ॥ ५७
 आनुशंस्याच्च यद्दयां तच्छ्रुत्वा कर्तुमर्हसि ।
 यवीयसस्तव भ्रातुर्भीर्यो सुरसुतोपमे ॥ ५८
 रूपयौवनसंपन्ने पुत्रकामे च धर्मतः ।
 तयोरुत्पादयापत्यं समर्थो ह्यसि पुत्रक ॥ ५९
 अनुरूपं कुलस्यास्य संतत्याः प्रसवस्य च ।

व्यास उवाच ।

वेत्थ धर्मं सत्यवति परं चापरमेव च ॥ ६०
 तथा तव महाप्राज्ञे धर्मे प्रणिहिता मतिः ।
 तस्मादहं त्वन्नियोगाद्धर्ममुद्दिश्य कारणम् ॥ ६१
 ईप्सितं ते करिष्यामि दृष्टं ह्येतत्सनातनम् ।
 भ्रातुः पुत्रान्प्रदास्यामि मित्रावरुणयोः समान् ६२
 व्रतं चरेतां ते देव्यौ निर्दिष्टमिह यन्मया ।
 संवत्सरं यथान्यायं ततः शुद्धे भविष्यतः ॥ ६३
 नहि मामव्रतोपेता उपेयात्काचिदङ्गना ।
 सत्यवत्युवाच ।

सद्यो यथा प्रपद्येते देव्यौ गर्भं तथा कुरु ॥ ६४
 अराजकेषु राष्ट्रेषु प्रजाऽनाथा विनश्यति ।
 नश्यन्ति च क्रियाः सर्वा नास्ति वृष्टिर्न देवता ६५

सुतस्तनैः ॥४७॥ विधानविहितः पूर्वपुण्यप्रसूतः ॥ ५३ ॥ व्य-
 पेक्षया स्नेहानुबन्धेन ॥ ५६ ॥ आनुशंस्यादन्तर्गृहीत ॥ ५८ ॥ देव्यौ

‘कथं चाराजकं राष्ट्रं शक्यं धारयितुं प्रभो ।
तस्माद्गर्भं समाधत्स्व भीष्मः संवर्धयिष्यति ॥६६॥
व्यास उवाच ।
यदि पुत्रः प्रदातव्यो मया भ्रातुरकालिकः ।
विरूपतां मे सहतां तयोरेतत्परं व्रतम् ॥ ६७॥
यदि मे सहते गन्धं रूपं वेषं तथा वपुः ।
अद्यैव गर्भं कौसल्या विशिष्टं प्रतिपद्यताम् ॥६८॥
‘तस्यापि च शतं पुत्रा भवितारो न संशयः ।
गोप्ताः कुरुवंशस्य भवत्याः शोकनाशनाः ॥’६९॥
वैशंपायन उवाच ।
एवमुक्त्वा महातेजा व्यासः सत्यवतीं तदा ।
शयने सा च कौसल्या शुचिवस्त्रा ह्यलङ्कृता ॥७०॥
समागमनमाकाङ्क्षेदिति सोऽन्तर्हितो मुनिः ।

ततोऽभिगम्य सा देवी स्नुषां रहसि संगताम् ७१
धर्म्यमर्थसमायुक्तमुवाच वचनं हितम् ।
कौसल्ये धर्मतन्त्रं त्वां यद्वीमि निबोध तत् ॥७२॥
भरतानां समुच्छेदो व्यक्तं मद्भाग्यसंक्षयात् ।
व्यथितां मां च संप्रेक्ष्य पितृवंशं च पीडितम् ७३
भीष्मो बुद्धिमदान्मह्यं कुलस्यास्य विवृद्धये ।
सा च बुद्धिस्त्वय्यधीना पुत्रि प्रापय मां तथा ७४
नष्टं च भारतं वंशं पुनरेव समुद्धर ।
पुत्रं जनय सुश्रोणि देवराजसमप्रभम् ॥ ७५॥
स हि राज्यधुरं गुर्वीमुद्वक्ष्यति कुलस्य नः ।
‘एवमुक्त्वा तु सा देवी स्नुषां सत्यवती तदा ॥’७६॥
सा धर्मतोऽनुनीयैनां कथंचिद्गर्भचारिणीम् ।
भोजयामास विप्रांश्च देवर्षीं नतिर्थास्तथा ॥ ७७॥

॥ इति श्रीमन्महाभारते आदिपर्वणि संभवपर्वणि चतुर्दशाधिकशततमोऽध्यायः ॥ ११४ ॥

पञ्चदशाधिकशततमोऽध्यायः ॥ ११५ ॥

अम्बिकायां व्यासाद्भ्रातराष्ट्रस्योत्पत्तिः ॥ १ ॥ अम्बालिकायां पाण्डोरुत्पत्तिः ॥ २ ॥ अम्बिकादास्यां विदुरस्योत्पत्तिः ॥ ३ ॥

वैशंपायन उवाच ।
ततः सत्यवती काले वधूं स्नातामृतौ तदा ।
संवैशयन्ती शयने शनैर्वचनमब्रवीत् ॥ १॥
कौसल्ये देवराजेऽस्ति सोऽद्य त्वाऽनुप्रवेक्ष्यति ।
अप्रमत्ता प्रतीक्षेन्नं निशीथे ह्यागमिष्यति ॥ २॥
श्रुत्वास्तद्वचनं श्रुत्वा शयाना शयने शुभे ।
साऽचिन्तयत्तदा भीष्ममन्यांश्च कुरुपुङ्गवान् ॥ ३॥
‘ततः सुप्तजनप्रायेऽर्धरात्रे भगवानृषिः ।
दीप्यमानेषु दीपेषु शरणं प्रविवेश ह ॥ ४॥
ततोऽम्बिकायां प्रथमं नियुक्तः सत्यवागृषिः ।
जगाम तस्याः शयनं विपुले तपसि स्थितः ॥ ५॥
तं समीक्ष्य तु कौसल्या दुष्प्रेक्षमतथोचिता ।
विरूप इति विव्रस्ता संकुच्यासीन्निमीलिता ॥ ६॥
विरूपो हि जटी चापि दुर्वर्णः परुषः क्रुशः ।
सुगन्धेतरगन्धश्च सर्वथा दुष्प्रधर्षणः ॥’ ७॥

तस्य कृष्णस्य कपिलां जटां दीप्ते च लोचने ।
बभूवि चैव श्मश्रूणि दृष्ट्वा देवी न्यमीलयत् ॥८॥
संबभूव तया सार्धं मातुः प्रियचिकीर्षया ।
भयात्काशिसुता तं तु नाशक्रोदभिर्वीक्षितुम् ॥९॥
ततो निष्क्रान्तमागम्य माता पुत्रमुवाच ह ।
अप्यस्यां गुणवान्पुत्र राजपुत्रो भविष्यति ॥१०॥
निशम्य तद्वचो मातुर्व्यासः सत्यवतीसुतः ।
‘प्रोवाचातीन्द्रियज्ञानो विधिना संप्रचोदितः’ ११
नागायुतसमप्राणो विद्वान्राजर्षिसत्तमः ।
महाभागो महावीर्यो महाबुद्धिर्भविष्यति ॥ १२॥
तस्य चापि शतं पुत्रा भविष्यन्ति महात्मनः ।
किंतु मातुः स वैगुण्यादन्ध एव भविष्यति ॥ १३॥
तस्य तद्वचनं श्रुत्वा माता पुत्रमथाऽब्रवीत् ।
नान्धः कुरूणां नृपतिरनुरूपस्तपोधन ॥ १४॥
ज्ञातिवंशस्य गोप्ताः पितृणां वंशवर्धनम् ।

राजभायं ॥ ६३ ॥ यथा भीष्मेणोक्तं तथा मां प्रापय इष्टार्थेन
योजय ॥ ७४ ॥ ॥ द्वक्ष्यति धुरं धुर उद्धनं करिष्यति ॥ ७५ ॥

चतुर्दशाधिकशततमोऽध्यायः ॥ ११४ ॥

‘अपरस्यामपि पुनर्मम शोकविनाशनम् ॥ १५
 तस्मादवरजं पुत्रं जनयान्यं नराधिपम् ।
 भ्रातुर्भार्याऽवरा चेयं रूपयौवनशालिनी ॥ १६
 अस्यामुत्पादयाऽपत्यं मन्त्रियोगाद्गुणाधिकम् ।’
 द्वितीयं कुरुवंशस्य राजानं दातुमर्हसि ॥ १७
 स तथेति प्रतिज्ञाय निश्चक्राम महायशः ।
 साऽपि कालेन कौसल्या सुपुत्रेऽन्धं तमात्मजम् ॥
 पुनरेव तु सा देवी परिभाष्य क्लृप्तां ततः ।
 ऋषिमावाहयत्सत्या यथापूर्वमरिन्दम ॥ १९
 ‘अम्बालिकां समाहूय तस्यां सत्यवती सुतम् ।
 भूयो नियोजयामास सन्तानाय कुलस्य वै ॥ २०
 विषण्णाम्बालिका साध्वी निषण्णा शयनोत्तमे ।
 कोन्वेप्यतीति ध्यायन्ती नियता संप्रीतीक्षते ॥ २१
 ततस्तेनैव विधिना महर्षिस्तामपद्यत ।
 अम्बालिकामथाऽभ्यागार्हापि दृष्ट्वा च साऽपि तम्
 विवर्णा पाण्डुसंकाशा समपद्यत भारत ।
 तां भीतां पाण्डुसंकाशां विषण्णां प्रेक्ष्य भारत ॥ २३
 न्यासः सत्यवतीपुत्र इदं वचनमब्रवीत् ।
 यस्मात्पाण्डुत्वमापन्ना विरूपं प्रेक्ष्य मामिह ॥ २४
 तस्मादेव सुतस्ते वै पाण्डुरेव भविष्यति ।
 नाम चास्यैतदेवह भविष्यति शुभानने ॥ २५
 इत्युक्त्वा स निराक्रामद्भगवानृषिसत्तमः ।
 ततो निष्क्रान्तमालोक्य सत्या पुत्रमथाऽब्रवीत् ॥
 ‘कुमारो ब्रूहि मे पुत्र अप्यत्र भविता शुभः ।’
 शशंस स पुनर्मात्रे तस्य बालस्य पाण्डुताम् ॥ २७
 ‘भविष्यति सुविक्रान्तः कुमारो दिक्षु विश्रुतः ।
 पाण्डुत्वं वर्णतस्तस्य मातृदोषाद्भविष्यति ॥ २८
 तस्य पुत्रा महेष्वासा भविष्यन्तीह पञ्च वै ।
 इत्युक्त्वा मातरं तत्र सोऽभिवाद्य जगाम ह ॥ २९
 तं माता पुनरेवान्यमेकं पुत्रमयाचत ।
 तथेति च महर्षिस्तां मातरं प्रत्यभाषत ॥ ३०
 ततः कुमारं सा देवी प्राप्तकालमजीजनत् ।

पाण्डुलक्षणसंपन्नं दीप्यमानमिव श्रिया ॥ ३१
 यस्य पुत्रा महेष्वासा जज्ञिरे पञ्च पाण्डवाः ।
 ‘तयोर्जन्मक्रियाः सर्वा यथावदनुपूर्वशः ॥ ३२
 कारयामास वै भीष्मो ब्राह्मणैर्वेदपारगैः ।
 अन्धं दृष्ट्वाऽम्बिकापुत्रं जातं सत्यवती सुतम् ६३
 कौसल्यार्थं समाहूय पुत्रमन्यमयाचत ।
 अन्धोयमन्यमिच्छामि कौसल्यातनयं शुभम् ॥ ३४
 एवमुक्तो महर्षिस्तां मातरं प्रत्यभाषत ।
 नियता यदि कौसल्या भविष्यति पुनः शुभा ३५
 भविष्यति कुमारोऽस्या धर्मशास्त्रार्थतत्त्वित् ।
 तां समाधाय वै भूयः क्लृप्तां सत्यवती पुनः ॥ ३६
 ऋतुकाले ततो ज्येष्ठां वधूं तस्मै न्ययोजयत् ।
 सा तु रूपं च गन्धं च महर्षेः प्रविचिन्त्य तं ३७
 नाकरोद्वचनं देव्या भयात्सुरसुतोपमा ।
 ततः स्वैर्भूषणैर्दासीं भूषयित्वाऽप्सरोरपमाम् ॥ ३८
 प्रेषयामास कृष्णाय ततः काशिपतेः सुता ।
 सा तं त्वष्टिपुत्रमुप्राप्तं प्रत्युद्गम्याभिवाद्य च ॥ ३९
 संविवेशाभ्यनुज्ञाता सत्कृत्योपचचार ह ।
 ‘वाग्भावोपप्रदानेन गात्रसंपर्शनेन च ॥’ ४०
 कामोपभोगेन रहस्तस्यां तुष्टिमगादृषिः ।
 तथा सहोपितो राजन्महर्षिः संशितव्रतः ॥ ४१
 उत्तिष्ठन्नब्रवीदेनामभुजिष्या भविष्यसि ।
 अयं च ते शुभे गर्भः श्रेयानुदरमागतः ।
 धर्मात्मा भविता लोके सर्वबुद्धिमतां वरः ॥ ४२
 स जज्ञे विदुरो नाम कृष्णद्वैपायनात्मजः ।
 धृतराष्ट्रस्य वै भ्राता पाण्डोश्चैव महात्मनः ॥ ४३
 धर्मो विदुररूपेण शापात्तस्य महात्मनः ।
 माण्डव्यस्यार्थतत्त्वज्ञः कामक्रोधविवर्जितः ॥ ४४
 कृष्णद्वैपायनोऽप्येतत्सत्यवत्यै न्यवेदयत् ।
 प्रलम्भमात्मनश्चैव शूद्रायाः पुत्रजन्म च ॥ ४५
 स धर्मस्यानृणो भूत्वा पुनर्मात्रा समेत्य च ।
 तस्यै गर्भं समावेद्य तत्रैवान्तरधीयत ॥ ४६

एते विचित्रवीर्यस्य क्षेत्रे द्वैपायनादपि ।

जज्ञिरे देवगर्भाभाः कुरुवंशविवर्धनाः ॥ ४७

॥ इति श्रीमन्महाभारते आदिपर्वणि संभवपर्वणि पञ्चादशाधिकशततमोऽध्यायः ॥ ११५ ॥

षोडशाधिकशततमोऽध्यायः ॥ ११६ ॥

माण्डव्योपाख्यानम् ॥ १ ॥ राजाज्ञया माण्डव्यस्य शूलारोपणम् ॥ २ ॥

जनमेजय उवाच ।

किं कृतं कर्म धर्मेण येन शापमुपेयिवान् ।

कस्य शापाच्च ब्रह्मर्षेः शूद्रयोनावजायत ॥ १

वैशंपायन उवाच ।

बभूव ब्राह्मणः कश्चिन्माण्डव्य इति विश्रुतः ।

धृतिमान्सर्वधर्मज्ञः सत्ये तपसि च स्थितः ॥ २

‘स तीर्थयात्रां विचरन्नाजगाम यदृच्छया ।

संनिकृष्टानि तीर्थानि ग्रामाणां यानि कानि च ।

तत्राश्रमपदं कृत्वा वसति स्म महामुनिः ॥’ ३

स आश्रमपदद्वारि वृक्षमूले महातपाः ।

ऊर्ध्वशार्दूलमहायोगी तस्यौ मौनव्रतान्वितः ॥ ४

तस्य कालेन महता तस्मिंस्तपसि वर्ततः ।

तमाश्रममनुप्राप्ता दस्यवो लोप्त्रहाणिः ॥ ५

अनुसार्यमाणा बहुभी रक्षिभिर्भगवत्पुत्रम् ।

‘तामेव वसतिं जग्मुस्ते ग्रामालोप्त्रहाणिः ॥ ६

यस्मिन्नावसथे शेते स मुनिः संशितव्रतः ।’

ते तस्यावसथे लोप्त्रं दस्यवः कुरुसत्तम ॥ ७

निधाय च भयाल्लीनास्तत्रैवानागते बले ।

तेषु लीनेष्वथो शीघ्रं ततस्तद्रक्षिणां बलम् ॥ ८

आजगाम ततोऽपश्यंस्तमृषिं तस्करानुगाः ।

तमपृच्छंस्ततो राजंस्तथावृत्तं तपोधनम् ॥ ९

॥ इति श्रीमन्महाभारते आदिपर्वणि संभवपर्वणि षोडशाधिकशततमोऽध्यायः ॥ ११६ ॥

सप्तदशाधिकशततमोऽध्यायः ॥ ११७ ॥

माण्डव्यं ऋषिं ज्ञात्वा भीतेन राजा तस्य शूलाद्विमोक्षणम् ॥ १ ॥ अर्णोमाण्डव्यस्य यमेन विवादः ॥ २ ॥ माण्डव्य-
न यमस्य शापः ॥ ३ ॥

वैशंपायन उवाच ।

ततः स मुनिशार्दूलस्तानुवाच तपोधनान् ।

कस्य कीदृशस्य ॥ १ ॥ लोप्त्रं लुप्यत इति व्युत्पत्त्या

चोरापहृतं धनम् ॥ ६ ॥ बले राजसैन्ये ॥ ८ ॥ संयम्य

चोरवन्निष्ठम् ॥ १३ ॥ प्रोतोऽर्षितः ॥ १४ ॥ समुपानयान्

कतेरेण पथा याता दस्यवो द्विजसत्तम ।

तेन गच्छामहे ब्रह्मन्यथा शीघ्रतरं वयम् ॥ १०

तथा तु रक्षिणां तेषां ब्रुवतां स तपोधनः ।

न किञ्चिद्वचनं राजन्नब्रवीत्साध्वसाधु वा ॥ ११

ततस्ते राजपुरुषा विचिन्वानास्तमाश्रमम् ।

ददृशुस्तत्र लीनांस्तान्श्रोरांस्तद्रव्यमेव च ॥ १२

ततः शङ्का समभवद्रक्षिणां तं मुनिं प्रति ।

संयम्यैनं ततो राज्ञे दस्युश्चैव न्यवेदयन् ॥ १३

तं राजा सह तैश्चोरेरन्वशाद्वध्यतामिति ।

स रक्षिभिस्तैरज्ञातः शूले प्रोतो महातपाः ॥ १४

ततस्ते शूलमारोप्य तं मुनिं रक्षिणस्तदा ।

प्रतिजग्मुर्महीपालं धनान्यादाय तान्यथ ॥ १५

शूलस्थः स तु धर्मान्मा कालेन महता ततः ।

निराहारोऽपि विप्रर्षिर्मरणं नाभ्यपद्यत ॥ १६

धारयामास च प्राणानृषींश्च समुपानयन् ।

शूलाग्रे तप्यमानेन तपस्तेन महात्मना ॥ १७

सन्तापं परमं जग्मुर्मुनयस्तपसाऽन्विताः ।

ते गत्रौ शकुना भूत्वा सन्निपत्य तु भारत ।

दर्शयन्तो यथाशक्ति तमपृच्छन्विजोत्तमम् ॥ १८

श्रोतुमिच्छामहे ब्रह्मन्किं पापं कृतवानमि ।

येनेह समनुप्राप्तं शूले दुःखभयं महत् ॥ १९

दोषतः कं गमिष्यामि न हि मेऽन्योपगम्यति १

तं दृष्ट्वा रक्षिणस्तत्र तथा बहुतिथेऽहनि ।

स्वसर्मापमिति शेषः ॥ १७ ॥ दर्शयन्तः स्वानि रूपाणि

प्रकाशयन्तः ॥ १८ ॥ षोडशाधिकशततमोऽध्यायः ॥ ११६ ॥

दोषतः कं गमिष्यामि न कमपि दोषिणं कथयामि । स्वकृतयेन

न्यवेदयंस्तथा राज्ञे यथावृत्तं नराधिप ॥ २
 राजा च तमृषिं श्रुत्वा निष्क्रम्य सह मन्त्रिभिः ।
 प्रसादयामास तदा शूलस्थमृषिसत्तमम् ॥ ३
 राजोवाच ।
 यन्मयाऽपकृतं मोहादज्ञानादृषिसत्तम ।
 प्रसादये त्वां तत्राहं न मे त्वं क्रोद्धुमर्हसि ॥ ४
 वैशंपायन उवाच ।
 एवमुक्तस्ततो राज्ञा प्रसादमकरोन्मुनिः ।
 कृतप्रसादं राजा तं ततः समवतारयत् ॥ ५
 अवतार्य च शूलाग्रात्तच्छूलं निश्चर्कष ह ।
 अशकुवंश्च निष्कण्डं शूलं मूले स चिच्छिदे ॥ ६
 स तथान्तर्गतेनैव शूलेन व्यचरन्मुनिः ।
 'कण्ठपार्श्वान्तरस्थेन शङ्कुना मुनिराचरत् ।
 पुष्पभाजनधारी स्वादिति चिन्तापरोऽभवत् ॥ ७
 स चातितपसा लोकान्विजिग्ये दुर्लभान्परैः ॥ ८
 अणीमाण्डव्य इति च ततो लोकेषु गीयते ।
 स गत्वा सदनं विप्रो धर्मस्य परमार्थवित् ॥ ९
 आसनस्थं ततो धर्मं दृष्ट्वा लोभत प्रभुम्
 किं नु तदुष्कृतं कर्म मया कृतमजानता ॥ १०
 यस्येयं फलनिर्वृत्तिरीदृश्यासादिता मया ।
 शीघ्रमाचक्ष्व मे तत्त्वं पश्य मे तपसो बलम् ॥ ११

॥ इति श्रीमन्महाभारते आदिपर्वणि संभवपर्वणि सप्तदशाधिकशततमोऽध्यायः ॥ ११७ ॥

अष्टादशाधिकशततमोऽध्यायः ॥ ११८ ॥

कंचित्कालं भीष्मेण राज्यपरिपालनानन्तरं पाण्डो राज्येऽभिषेकः ॥ १ ॥

वैशंपायन उवाच ।
 'धृतराष्ट्रे च पाण्डौ च विदुरे च महात्मनि ।'
 एषु त्रिषु कुमारेषु जातेषु कुरुजाङ्गलम् ।
 कुरवोऽथ कुरुक्षेत्रं त्रयमेतदवर्धत ॥ १
 ऊर्ध्वसस्याऽभवद्भूमिः सस्यानि फलवन्ति च ।

भुजे इत्यर्थः ॥ १ ॥ अणी शूलाग्रं तद्युक्तो माण्डव्यः ॥ ९ ॥
 उपालभत गार्हितवान् ॥ १० ॥ दिशो देशनाः धर्मशास्त्राणि
 यतो न प्रज्ञास्यति बालत्वात् ॥ १५ ॥ ब्राह्मणवधो ब्राह्मणपी-

धर्म उवाच ।
 पतङ्गिकानां पुच्छेषु त्वयेपीका प्रवेशिता ।
 कर्मणस्तस्य ते प्राप्तं फलमेतत्तपोधन ॥ १२
 स्वल्पमेव यथा दत्तं दानं बहुगुणं भवेत् ।
 अधर्मे एवं विप्रर्षे बहुदुःखफलप्रदः ॥ १३
 अणीमाण्डव्य उवाच ।
 कस्मिन्काले मया तच्च कृतं ब्रूहि यथातथम् ।
 तेनोक्तं धर्मराजेन बालभावे त्वया कृतम् ॥ १४
 अणीमाण्डव्य उवाच ।
 बालो हि द्वादशाद्वर्षाज्जन्मतो यत्करिष्यति ।
 न भविष्यत्यधर्मोऽत्र न प्रज्ञास्यति वै दिशः ॥ १५
 अल्पेऽपराधेऽपि महान्मम दण्डस्त्वया धृतः ।
 गरीयान्ब्राह्मणवधः सर्वभूतवधादपि ॥ १६
 शूद्रयोनावतो धर्मं मानुषः संभविष्यति ।
 मर्यादां स्थापयाम्यद्य लोके कर्मफलोदयाम् ॥ १७
 आ चतुर्दशकाद्वर्षान् भविष्यति पातकम् ।
 परतः कुर्वतामेव दोष एव भविष्यति ॥ १८
 वैशंपायन उवाच ।
 एतेन त्वपराधेन शापात्तस्य महात्मनः ।
 धर्मो विदुररूपेण शूद्रयोनावजायत ॥ १९
 धर्मे चार्थे च कुशलो लोभक्रोधविवर्जितः ।
 दीर्घदर्शी शमपरः कुरूणां च हिते रतः ॥ २०

यथर्तुवर्षी पर्जन्यो बहुपुष्पफला द्रुमाः ॥ २
 वाहनानि प्रहृष्टानि मुदिता मृगपक्षिणः ।
 गन्धवन्ति च माल्यानि रसवन्ति फलानि च ॥ ३
 वणिग्भिश्चान्वकीर्यन्त नगराण्यथ शिल्पिभिः ।
 शूराश्च कृतविद्याश्च सन्तश्च सुखिनोऽभवन् ॥ ४

उनम् ॥ १६ ॥ दीर्घदर्शी सर्वकालपरामर्शी । शमपरो निर्वैरः
 ॥ २० ॥ सप्तदशाधिकशततमोऽध्यायः ॥ ११७ ॥
 ऊर्ध्वसस्या प्रचुरसस्या ॥ २ ॥

नाभवन्दस्यवः केचिन्नाधर्मरुचयो जनाः ।
 प्रदेशेष्वपि राष्ट्राणां कृतं युगमवर्तत ॥ ५
 धर्मक्रिया यज्ञशीलाः सत्यव्रतपरायणाः ।
 अन्योन्यप्रीतिसंयुक्ता व्यवर्धन्त प्रजास्तदा ॥ ६
 मानक्रोधविहीनाश्च नरा लोभविवर्जिताः ।
 अन्योन्यमभ्यनन्दन्त धर्मोत्तरमवर्तत ॥ ७
 तन्महोदधिवत्पूर्णं नगरं वै व्यरोचत ।
 द्वारतोरणनिर्युहैर्युक्तमभ्रचयोपमैः ॥ ८
 प्रासादशतसंवाधं महेन्द्रपुरसन्निभम् ।
 नदीषु वनखण्डेषु वापीपल्वलसानुषु ।
 काननेषु च रम्येषु विजहुर्मुदिता जनाः ॥ ९
 उत्तरैः कुरुभिः सार्धं दक्षिणाः कुरवस्तथा ।
 विस्पर्धमाना व्यचरन्तथा देवर्षिचारणैः ॥ १०
 नाभवत्कृपणः कश्चिन्नाभवन्विधवाः स्त्रियः ।
 तस्मिञ्जनपदे रम्ये कुरुभिर्वहुलीकृते ॥ ११
 कूपारामसभावाप्यो ब्राह्मणावसथास्तथा ।
 बभूवुः सर्वद्विगुतास्तस्मिन्नाग्रे सदोत्सवाः ॥ १२
 भीष्मेण धर्मतो राजन्सर्वतः परिरक्षिते ।
 बभूव रमणीयश्च चैत्ययूपशताङ्कितः ॥ १३
 स देशः परराष्ट्राणि विमृज्याभिप्रवर्धितः ।
 भीष्मेण विहितं राष्ट्रे धर्मचक्रमवर्तत ॥ १४
 क्रियमाणेषु कृत्येषु कुभाराणां महात्मनाम् ।
 पौरजानपदाः सर्वे बभूवुः परमोत्सुकाः ॥ १५
 गृहेषु कुरुमुख्यानां पौराणां च नराधिप ।
 दीयतां भुज्यतां चेति वाचोऽश्रूयन्त सर्वशः ॥ १६
 धृतराष्ट्रश्च पाण्डुश्च विदुरश्च महामतिः ।
 जन्मप्रभृति भीष्मेण पुत्रवत्परिपालिताः ॥ १७
 संस्कारैः संस्कृतास्ते तु व्रताध्ययनसंयुताः ।
 श्रमव्यायामकुशलाः समपद्यन्त यौवनम् ॥ १८

धनुर्वेदे च वेदे च गदायुद्धेऽसिचर्मणि ।
 तथैव गजशिक्षायां नीतिशास्त्रेषु पारगाः ॥ १९
 इतिहासपुराणेषु नानाशिक्षासु बोधिताः ।
 वेदवेदाङ्गतत्त्वज्ञाः सर्वत्र कृतनिश्चयाः ॥ २०
 'वैदिकाध्ययने युक्तो नीतिशास्त्रेषु पारगः ।
 भीष्मेण राजा कौरव्यो धृतराष्ट्रोऽभिषेचितः ॥ २१
 धनुर्वेदेऽथपृष्ठे च गदायुद्धेऽसिचर्मणि ।
 तथैव गजशिक्षायामस्त्रेषु विविधेषु च ॥ २२
 अर्थधर्मप्रधानासु विद्यासु विविधासु च ।
 गतः पारं यदा पाण्डुस्तदा सेनापतिः कृतः' ॥ २३
 पाण्डुर्धनुषि विक्रान्तो नरेष्वभ्यधिकोऽभवत् ।
 अन्येभ्यो बलवानासीद्धृतराष्ट्रो महीपतिः ॥ २४
 अमात्यो मनुजेन्द्रस्य बाल एव यशस्विनः ।
 भीष्मेण सर्वधर्माणां प्रणेता विदुरः कृतः ॥ २५
 'सर्वशास्त्रार्थतत्त्वज्ञो बुद्धिमेधापटुर्बुवा ।
 भावेनागमयुक्तेन सर्वं वेदयते जगत् ॥' ॥ २६
 त्रिषु लोकेषु न त्वासीत्कश्चिद्विदुरसंमितः ।
 धर्मनित्यस्तथा राजन्धर्मं च परमं गतः ॥ २७
 प्रनष्टं शान्तनोर्वंशं समीक्ष्य पुनरुद्धृतम् ।
 ततो निर्वचनं लोके सर्वराष्ट्रेष्ववर्तत ॥ २८
 वीरमूनां काशिसुते देशानां कुरुजाङ्गलम् ।
 सर्वधर्मविदां भीष्मः पुराणां गजसाह्वयम् ॥ २९
 धृतराष्ट्रस्त्वचक्षुष्माद्राज्यं न प्रत्यपद्यत ।
 पारसवत्त्वाद्विदुरो राजा पाण्डुर्वभूव ह ॥ ३०
 'अथ शुश्राव विप्रेभ्यः कुन्तिभोजमहीपतेः ।
 रूपयौवनसंपन्नां सुतां सागरगामुतः ॥ ३१
 सुवलस्य च कल्याणीं गान्धाराधिपतेः सुताम् ।
 सुतां च मद्रराजस्य रूपेणाप्रतिमां भुवि ॥' ॥ ३२
 कदाचिदथ गात्रेभ्यः सर्वनीतिमतां वरः ।
 विदुरं धर्मतत्त्वज्ञं वाक्यमाह यथोचितम् ॥ ३३

॥ इति श्रीमन्महाभारते आदिपर्वणि संभवपर्वणि अष्टादशाधिकशततमोऽध्यायः ॥ ११८ ॥

एकोनविंशत्यधिकशततमोऽध्यायः ॥ ११९ ॥

धृतराष्ट्रविवाहार्थं भीष्मविदुरसंवादः ॥ १ ॥ धृतराष्ट्रस्य गान्धार्या विवाहः ॥ २ ॥

भीष्म उवाच ।

गुणैः समुदितं सम्यगिदं नः प्रथितं कुलम् ।
अत्यन्यान्पृथिवीपालान्पृथिव्यामधिराज्यभाक् १
रक्षितं राजभिः पूर्वं धर्मविद्भिर्महात्मभिः ।
नोत्सादमगमच्चेदं कदाचिदिह नः कुलम् ॥ २
मया च सत्यवत्या च कृष्णेन च महात्मना ।
समवस्थापितं भूयो युष्मासु कुलतन्तुषु ॥ ३
तच्चैतद्वर्धते भूयः कुलं सागरवद्वथा ।
तथा मया विधातव्यं त्वया चैव न संशयः ॥ ४
श्रूयते यादवी कन्या स्वरूपा कुलस्य नः ।
सुबलस्यात्मजा चैव तथा मद्रेश्वरस्य च ॥ ५
कुर्लांना रूपवत्यश्च ताः कन्याः पुत्र सर्वशः ।
उचिताश्चैव संबन्धे तेऽस्माकं क्षत्रियर्षभाः ॥ ६
मन्ये वरयितव्यास्ता इत्यहं धीमतां वर ।
सन्तानार्थं कुलस्यास्य यथा विदुर मन्यसे ॥ ७
विदुर उवाच ।

भवान्पिता भवान्माता भवान्नः परमो गुरुः ।
तस्मात्स्वयं कुलस्यास्य विचार्य कुरु यद्वितम् ॥ ८
वैशंपायन उवाच ।
अथ शुश्राव विप्रेभ्यो गान्धारीं सुबलात्मजाम् ।
आराध्य वरदं देवं भगनेत्रहरं हरम् ॥ ९
गान्धारी किल पुत्राणां शतं लेभे वरं शुभा ।
इति शुश्राव तत्त्वेन भीष्मः कुरुपितामहः ॥ १०
ततो गान्धाराराजस्य प्रेषयामास भारत ।
अचञ्चुरिति तत्रासीत्सुबलस्य विचारणा ॥ ११
कुलं ख्यातिं च वृत्तं च बुद्ध्या तु प्रसमीक्ष्य सः ।
ददौ तां धृतराष्ट्राय गान्धारीं धर्मचारिणीम् ॥ १२

गान्धारी त्वथ शुश्राव धृतराष्ट्रमचञ्चुषम् ।
आत्मानं दित्सितं चास्मै पित्रा मात्रा च भारता
ततः सा पटमादाय कृत्वा बहुगुणं तदा ।
ववन्ध नेत्रे स्वे राजन्पतिव्रतपरायणा ॥ १४
नाभ्यमूयां पतिमहमित्येव कृन्तिश्रया ।
ततो गान्धाराराजस्य पुत्रः शकुनिरभ्ययात् ॥ १५
स्वसारं परया लक्ष्म्या युक्तामादाय कौरवान् ।
तां तदा धृतराष्ट्राय ददौ परमसत्कृताम् ।
भीष्मस्यानुमते चैव विवाहं समकारयत् ॥ १६
दत्त्वा स भगिनीं वीरो यथार्हं च परिच्छदम् ।
पुनरायात्स्नगरं भीष्मेण प्रतिपूजितः ॥ १७
गान्धार्यपि वरारोहा शीलाचारविचेष्टितैः ।
तुष्टिं कुरूणां सर्वेषां जनयामास भारत ॥ १८
'गान्धारी सा पतिं दृष्ट्वा प्रज्ञाचञ्चुषमीश्वरम् ।
अतिचाराद्भृशं भीता भर्तुः सा समचिन्तयत् १९
सा दृष्टिविनिवृत्त्या हि भर्तुश्च समतां ययौ ।
नहि मूक्षमेप्यतीचारे भर्तुः सा ववृते तदा ॥ २०
वृत्तेनाराध्य तान्सर्वान्गुरुन्पतिपरायणा ।
वाचापि पुरुषानन्यानुव्रता नान्वकीर्तयत् ॥ २१
तस्याः सहोदरीः कन्याः पुनरेव ददौ दश
गान्धाराराजः सुबलो भीष्मेण च वृत्तस्तदा ॥ २२
सत्यव्रतां सत्यसेनां सुदेष्णां चापि संहिताम् ।
तेजश्श्रवां सुश्रवां च तथैव निकृतिं शुभाम् ॥ २३
शंभ्वठां च दशार्णां च गान्धारीर्दश विश्रुताः ।
एकाह्ना प्रतिजग्राह धृतराष्ट्रो जनेश्वरः ॥ २४
ततः शान्तनवो भीष्मो धानुष्कस्तास्ततस्ततः ।
अददाद्धृतराष्ट्रस्य राजपुत्रीः परश्शतम् ॥ २५

॥ इति श्रीमन्महाभारते आदिपर्वणि संभवपर्वणि एकोनविंशत्यधिकशततमोऽध्यायः ॥ ११९ ॥

यादवी यादवस्य कुन्तिभोजस्य अपत्यम् ॥ ५ ॥ प्रेषयामास
दत्तमिति शेषः ॥ ११ ॥ दित्सितं दातुमिष्टम् ॥ १३ ॥ बहुगुणं

बहुभागुणितम् ॥ १४ ॥ नाभ्यमूयां पत्युरभिभवं न कुर्यात्
॥ १५ ॥ एकोनविंशत्यधिकशततमोऽध्यायः ॥ ११९ ॥

विंशत्यधिकशततमोऽध्यायः ॥ १२० ॥

पृथाया बाल्यचरित्रकथनम् ॥ १ ॥ तस्या दुर्वाससो मन्त्रप्राप्तिः ॥ २ ॥ मन्त्रप्रभावजिज्ञासयाऽऽहूतात्सूर्यात्कुन्त्या कर्ण-
स्योत्पत्तिः ॥ ३ ॥ लोकभयात्कुन्त्या यमुनायां विसृष्टस्य राधाभर्त्रा स्त्रीकारो वसुषेणेति नामकरणं च ॥ ४ ॥ संग्रहेण
कर्णचरित्रकथनम् ॥ ५ ॥

वैशंपायन उवाच ।

शूरो नाम यदुश्रेष्ठो वसुदेवपिताऽभवत् ।
तस्य कन्या पृथा नाम रूपेणाप्रतिमा भुवि ॥ १ ॥
पतुष्वसौयाय स तामनपत्याय भारत ।
अग्र्यमग्रे प्रतिज्ञाय स्वस्यापत्यं स सत्यवाक् ॥ २ ॥
अग्रजामथ तां कन्यां शूरोऽनुग्रहकाङ्क्षिणे ।
प्रददौ कुन्तिभोजाय सखा सख्ये महात्मने ॥ ३ ॥
नियुक्ता सा पितुर्गेहे ब्राह्मणातिथिपूजने ।
उग्रं पर्यचरत्तत्र ब्राह्मणं संशितव्रतम् ॥ ४ ॥
निगूढनिश्चयं धर्मं यं तं दुर्वाससं विदुः ।
तमुग्रं संशितात्मानं सर्वयत्नैरतोषयत् ॥ ५ ॥
'दध्याज्यकादिभिर्नित्यं व्यञ्जनैः प्रत्यहं शुभा ।
सहस्रसङ्ख्यैर्योगीन्द्रमुपाचरदनुत्तमा ॥ ६ ॥
दुर्वासा वत्सरस्यान्ते ददौ मन्त्रमनुत्तमम् ।
यशस्विन्यै पृथायै तदापद्धर्मान्ववेक्षया ।
अभिचाराभिसंयुक्तमन्त्रवीचैव तां मुनिः ॥ ७ ॥
यं यं देवं त्वमेतेन मन्त्रेणावाहयिष्यसि ।
तस्य तस्य प्रभावेण तव पुत्रो भविष्यति ॥ ८ ॥
तथोक्ता सा तु विप्रेण कुन्ती कौतूहलान्विता ।
कन्या सती देवमर्कमाजुहाव यशस्विनी ॥ ९ ॥
ततो धनान्तरं कृत्वा स्वमार्गं तपनस्तदा ।
उपतस्थे स तां कन्यां पृथां पृथुललोचनाम् ॥ १० ॥
सा ददर्श तमायान्तं भास्करं लोकभावनम् ।
विस्मिता चानवद्याङ्गी दृष्ट्वा तन्महदद्भुतम् ॥ ११ ॥
'साब्रवीद्भगवन्कस्त्वमाविर्भूतो ममाग्रतः ।
आदित्य उवाच ।
आहूतोपस्थितं भद्रे ऋषिमन्त्रेण चोदितम् ।
विद्धि मां पुत्रलाभाय देवमर्कं शुचिस्मिते ॥ १२ ॥
पुत्रस्ते निर्मितः सुभ्रु शृणु मादृक्कुभानने ।

आदित्ये कुण्डले विभ्रत्कवचं चैव मामकम् ॥ १३ ॥
शस्त्रास्त्राणामभेद्यश्च भविष्यति शुचिस्मिते ।
नोस्य किञ्चिददेयं च ब्राह्मणेभ्यो भविष्यति ॥ १४ ॥
चोद्यमानो मया चापि न क्षमं चिन्तयिष्यति ।
दास्यत्येव हि विप्रेभ्यो मानी चैव भविष्यति ॥ १५ ॥
वैशंपायन उवाच ।
एवमुक्ता ततः कुन्ती गोपतिं प्रत्युवाच ह ।
कन्या पितृवशा चाहं पुरुषार्थो न चैव मे ॥ १६ ॥
कश्चिन्मे ब्राह्मणः प्रादाद्वरं विद्यां च शत्रुहन् ।
तद्विजिज्ञासयाऽऽह्वानं कृतवत्यसि ते विभो ॥ १७ ॥
एतस्मिन्नपराधे त्वां शिरसाऽहं प्रसादये ।
योपितो हि सदा रक्ष्यास्त्वपराधेऽपि नित्यशः ॥ १८ ॥
सूर्य उवाच ।
वेदाहं सर्वमेवैतद्यदुर्वासा वरं ददौ ।
संत्यज्य भयमेवेह क्रियतां सङ्गमो मम ॥ १९ ॥
अमोघं दर्शनं मद्यमाहूतश्चासि ते शुभे ।
वृथाऽऽह्वानेऽपि ते भीरु दोषः स्यान्नात्र संशयः ॥ २० ॥
'यद्येवं मन्यसे भीरु किमाह्वयसि भास्करम् ।
यदि मामवजानासि ऋषिः स न भविष्यति ॥ २१ ॥
मन्त्रदानेन यस्माच्चमवलेपेन दर्पिता ।
कुलं च तेऽद्य धक्ष्यामि क्रोधदीप्तेन चक्षुषा' ॥ २२ ॥
वैशंपायन उवाच ।
एवमुक्ता बहुविधं सान्त्वपूर्वं विवस्वता ।
सा तु नैच्छद्भरारोहा कन्याहमिति भारत ॥ २३ ॥
बन्धुपक्षभयाङ्गीता लज्जया च यशस्विनी ।
तामर्कः पुनरेवेदमन्त्रवीद्भरतर्षभ ॥ २४ ॥
मत्प्रसादान्न ते राज्ञि भविता दोष इत्युत ॥ २५ ॥
'कुन्त्युवाच
प्रसीद भगवन्मह्यमवलेपो हि नास्ति मे ।
तुभ्यं देयमिति प्रतिश्रुत्य ॥ २ ॥ अभिचारो वदयाकर्षणादिदृष्ट-

त्वयैव परिहार्यं स्यात्कन्याभावस्य दूषणम् ॥२६॥
आदित्य उवाच ।

व्यपयातु भयं तेऽद्य कुमारं प्रसमीक्षसे ।
मया त्वं चाप्यनुज्ञाता पुनः कन्या भविष्यसि ॥
वैशंपायन उवाच ।

एवमुक्ता ततः कुन्ती संप्रहृष्टतनूद्गहा ।

सङ्गताऽभूत्तदा सुभूरादित्येन महात्मना ॥ २८

प्रकाशकर्मा तपनः कन्यागर्भं ददौ पुनः ।

तत्र वीरः समभवत्सर्वशस्त्रभृतां वरः ॥ २९

आमुक्तकवचः श्रीमान्देवगर्भः श्रियान्वितः ।

सहजं कवचं बिभ्रत्कुण्डलोद्घोतिताननः ॥ ३०

अजायत सुतः कर्णः सर्वलोकेषु विश्रुतः ।

प्रादाच्च तस्यै कन्यात्वं पुनः स परमद्युतिः ॥ ३१

दत्त्वा च तपतां श्रेष्ठो दिवमाचक्रमे ततः ।

दृष्ट्वा कुमारं जातं सा वाष्णीयी दीनमानसा ॥ ३२

एकाग्रं चिन्तयामास किं कृत्वा सुकृतं भवेत् ।

गृहमानापचारं सा बन्धुपक्षभयात्तदा ॥ ३३

मङ्गलां रत्नसंपूर्णां कृत्वा बालसमाश्रिताम् ।

उत्ससर्ज कुमारं तं जले कुन्ती महाबलम् ॥ ३४

तमुत्सृष्टं जले गर्भं राधाभर्ता महायशः ।

पुत्रत्वे कल्पयामास सभार्यः मृतनन्दनः ॥ ३५

नामधेयं च चक्राते तस्य बालस्य तावुभौ ।

वसुना सह जातोऽयं वसुषेणो भवत्विति ॥ ३६

स वर्धमानो बलवान्सर्वास्त्रेषूद्यतोऽभवत् ।

आपृष्ठतापादादित्यमुपातिष्ठत वीर्यवान् ॥ ३७

तस्मिन्काले तु जपतस्तस्य वीरस्य धीमतः ।

नादेयं ब्राह्मणेष्वसीत्किंचिद्वसु महीतले ॥ ३८

‘ततः काले तु कस्मिंश्चित्स्वप्नान्ते कर्णमब्रवीत् ।

आदित्यो ब्राह्मणो भूत्वा शृणु वीर वचो मम ३९

प्रभातायां रजन्यां त्वामागमिष्यति वासवः ।

न तस्य भिक्षा दातव्या विप्ररूपी भविष्यति ४०

निश्चयोऽस्यापहर्तुं ते कवचं कुण्डले तथा ।

अतस्त्वां बोधयाम्येष सतीति वचनं मम ॥ ४१

कर्ण उवाच ।

शक्रो मां विप्ररूपेण यदि वै याचते द्विज ।

कथं तस्मै न दास्यामि यथा चास्म्यवबोधितः ४२

विप्राः पूज्यास्तु देवानां सततं प्रियमिच्छताम् ।

तं देवदेवं जानन्वै न शक्तोऽस्म्यवमन्त्रणे ॥ ४३

सूर्य उवाच ।

यद्येवं शृणु मे वीर वरं ते सोऽपि दास्यति ।

शक्तिं त्वमपि याचेथाः सर्वशत्रुविवाधिनीम् ४४

वैशंपायन उवाच ।

एवमुक्त्वा द्विजः स्वप्ने तत्रैवान्तरधीयत ।

कर्णः प्रबुद्धस्तं स्वप्नं चिन्तयानोऽभवत्तदा ॥ ४५

तमिन्द्रो ब्राह्मणो भूत्वा पुत्रार्थं भूतभावनः ।

कुण्डले प्रार्थयामास कवचं च महाद्युतिः ॥ ४६

उत्कृत्याविमनाः स्वाङ्गात्कवचं रुधिरस्रवम् ।

कर्णां पार्श्वे च द्वे छित्त्वा प्रायच्छत्स कृताञ्जलिः ॥

प्रतिगृह्य तु देवेशस्तुष्टेनास्य कर्मणा ।

अहो साहसमित्याह मनसा वासवो हसन् ॥ ४८

देवदानवयक्षाणां गन्धर्वोरगरक्षसाम् ।

न तं पश्यामि यो ह्येतत्कर्म कर्ता भविष्यति ४९

प्रीतोऽस्मि कर्मणा तेन वरं ब्रूहि यदिच्छसि ।

कर्ण उवाच ।

इच्छामि भगवद्दत्तां शक्तिं शत्रुनिर्वहणीम् ॥ ५०

वैशंपायन उवाच ।

शक्तिं तस्मै ददौ शक्रो विस्मयाद्वाक्यमब्रवीत् ।

देवदानवयक्षाणां गन्धर्वोरगरक्षसाम् ॥ ५१

यस्मै क्षेप्यसि रुष्टः सन्सोऽनया न भविष्यति ।

हत्वैकं समरे शत्रुं ततो मामागमिष्यति ।

इत्युक्त्वान्तर्दधे शक्रो वरं दत्त्वा तु तस्य वै ५२

प्राङ्गाम तस्य कथितं वसुषेण इति क्षितौ ।

कर्णां वैकर्तनश्चैव कर्मणा तेन सोऽभवत् ॥ ५३

॥ इति श्रीमन्महाभारते आदिपर्वणि संभवपर्वणि विंशत्यधिकशततमोऽध्यायः ॥ १२० ॥

फलं तद्युक्तम् ॥ ७ ॥ वसुना कवचकुण्डलादिद्रव्येण बद्ध इति
वसुषेणः ॥ ३६ ॥ आपृष्ठतापात् मध्याह्नात्परत इत्यर्थः ॥ ३७ ॥

सहजकवचकर्तनान् कर्णः विशेषतः कर्तनेन वैकर्तनः । स्वाधे
तद्धितः ॥ ५३ ॥ विंशत्यधिकशततमोऽध्यायः ॥ १२० ॥

एकविंशत्यधिकशततमोऽध्यायः ॥ १२१ ॥

पाण्डोः कुन्त्या विवाहः ॥ १ ॥

वैशंपायन उवाच ।

सत्त्वरूपगुणोपेता धर्मरामा महाव्रता ।

दुहिता कुन्तिभोजस्य पृथा पृथुललोचना ॥ १

तां तु तेजस्विनीं कन्यां रूपयौवनशालिनीम् ।

व्यावृण्वन्पार्थिवाः केचिदतीव स्त्रीगुणैर्युताम् ॥ २

व्रतः सा कुन्तिभोजेन राज्ञाहूय नरोधिपान् ।

पित्रा स्वयंवरे दत्ता दुहिता राजसत्तम ॥ ३

ततः सा रङ्गमध्यस्थं तेषां राज्ञां मनस्विनी ।

ददर्श राजशार्दूलं पाण्डुं भरतसत्तमम् ॥ ४

सिंहदर्पं महोरस्कं वृषभाक्षं महाबलम् ।

आदित्यमिव सर्वेषां राज्ञां प्रच्छाद्य वै प्रभाः ॥ ५

तिष्ठन्तं राजसमितौ पुरन्दरमिवापरम् ।

तं दृष्ट्वा साऽनवद्याङ्गी कुन्तिभोजमुता शुभा ॥ ६

पाण्डुं नरवरं रङ्गे हृदयेनाकुलाऽभवत् ।

ततः कामपरीताङ्गी सकृत्प्रचलमानसा ॥ ७

व्रीडमाना स्रजं कुन्ती राज्ञः स्कन्धे समासजत् ।

तं निश्म्य वृतं पाण्डुं कुन्त्या सर्वे नराधिपाः ८

यथागतं समाजमुर्गजैरथै रथैस्तथा ।

ततस्तस्याः पिता राजन्निवाहमकरोत्प्रभुः ॥ ९

स तथा कुन्तिभोजस्य दुहित्वा कुरुनन्दनः ।

युयुजेऽमितसौभाग्यः पौलोम्या मघवानिवा ॥ १०

कुन्त्याः पाण्डोश्च राजेन्द्र कुन्तिभोजो महीपतिः ।

कृत्वोद्वाहं तदा तं तु नानावसुभिरर्चितम् ।

स्वपुरं प्रेषयामास स राजा कुरुसत्तम ॥ ११

ततो बलेन महता नानाध्वजपताकिना ।

स्तूयमानः स चाशीभिर्ब्राह्मणैश्च महर्षिभिः ॥ १२

संप्राप्य नगरं राजा पाण्डुः कौरवनन्दनः ।

न्यवेशयत् तां भार्या कुन्तीं स्वभवने प्रभुः ॥ १३

॥ इति श्रीमन्महाभारते आदिपर्वणि संभवपर्वणि एकविंशत्यधिकशततमोऽध्यायः ॥ १२१ ॥

द्वाविंशत्यधिकशततमोऽध्यायः ॥ १२२ ॥

पाण्डोर्माद्या विवाहः । द्विविजयश्च ॥ १ ॥

वैशंपायन उवाच ।

ततः शान्तनवो भीष्मो राज्ञः पाण्डोर्यशस्विनः ।

विवाहस्यापरस्यार्थं चकार मतिमान्मतिम् ॥ १

सोऽमात्यैः स्थविरैः सार्धं ब्राह्मणैश्च महर्षिभिः ।

बलेन चतुरङ्गेण ययौ मद्रपतेः पुरम् ॥ २

तमागतमभिथुत्य भीष्मं वाहीकपुङ्गवः ।

प्रत्युद्रम्यार्चयित्वा च पुरं प्रावेशयन्नृपः ॥ ३

दत्त्वा तस्यासनं शुभ्रं पाद्यमर्घ्यं तथैव च ।

मधुपर्कं च मद्रेशः पप्रच्छागमनेऽर्थिताम् ॥ ४

तं भीष्मः प्रत्युवाचेदं मद्रराजं कुरुद्वहः ।

आगतं मां विजानीहि कन्यार्थिनमरिन्दम ॥ ५

श्रूयते भवतः साध्वी स्वसा माद्री यशस्विनी ।

तामहं वरयिष्यामि पाण्डोरर्थे यशस्विनीम् ॥ ६

युक्तरूपो हि संव्रधे त्वं नो गजन्वयं तव ।

एतत्संचिन्त्य मद्रेशः गृहाणास्मान्यथाविधि ॥ ७

तमेवंवादिनं भीष्मं प्रत्यभाषत् मद्रपः ।

न हि मेऽन्यो वरस्त्वत्तः श्रेयानिति मतिर्मम ॥ ८

पूर्वैः प्रवर्तितं किञ्चित्कुलेऽस्मिन्नृपसत्तमैः ।

साधु वा यदि वाऽसाधु तन्नातिक्रान्तुमुत्सहे ॥ ९

व्यक्तं तद्भवतश्चापि विदितं नात्र संशयः ।

न च युक्तं तथा वक्तुं भवान्देहीति सत्तम ॥ १०

कुलधर्मः स नो वीर प्रमाणं परमं च तत् ।

तेन त्वां न ब्रवीम्येतदसंदिग्धं वचोऽरिहन् ॥ ११

तं भीष्मः प्रत्युवाचेदं मद्रराजं जनाधिपः ।

धर्म एव परो राजन्स्वयमुक्तः स्वयंभुवा ॥ १२

मे वरः मम जामाता ॥ ८ ॥

नात्र कश्चन दोषोऽस्ति पूर्वैर्विधिरयं कृतः ।
 विदितेयं च ते शल्य मर्यादा साधुसंमता ॥ १३
 इत्युक्त्वा स महातजाः शातकुम्भं कृताकृतम् ।
 रत्नानि च विचित्राणि शल्यायादान्सहस्रशः ॥ १४
 गजानश्चात्रथांश्चैव वासांस्याभरणानि च ।
 मणिमुक्ताप्रवालं च गाङ्गेयो व्यसृजच्छुभम् ॥ १५
 तत्प्रगृह्य धनं सर्वं शल्यः संप्रीतमानसः ।
 ददौ तां समलङ्कृत्य स्वसारं कौरवपत्ने ॥ १६
 स तां माद्रीमुपादाय भीष्मः सागरगासुतः ।
 आजगाम पुरीं धीमान्प्रविष्टो गजसाह्वयम् ॥ १७
 तत इष्टेऽहनि प्राप्ते मुहूर्ते साधुसंमते ।
 'विवाहं कारयामास भीष्मः पाण्डोर्महात्मनः ।'
 जग्राह विधिवत्पाणिं माध्याः पाण्डुर्नराधिपः ॥ १८
 ततो विवाहे निर्वृत्ते स राजा कुरुनन्दनः ।
 स्थापयामास तां भार्यां शुभे वेस्मिनि भामिनीं ॥ १९
 स ताभ्यां व्यचरत्सार्धं भार्याभ्यां राजसत्तमः ।
 कुन्त्या माध्या च राजेन्द्रो यथाकामं यथामुखम् ॥
 ततः स कौरवो राजा विहृत्य त्रिदश निशाः ।
 जिगीषया महीं पाण्डुर्निरक्रामत्पुरात्प्रभो ॥ २१
 स भीष्मप्रमुखान्वृद्धानभिवाद्य प्रणम्य च ।
 धृतराष्ट्रं च कौरव्यं तथा न्यान्कुरुसत्तमान् ।
 आमन्त्र्य प्रययौ राजा तैश्चैवाप्यनुमोदितः ॥ २२
 मङ्गलाचारयुक्ताभिराशीर्भिरभिनन्दितः ।
 गजवाजिरथौघेन बलेन महताऽगमत् ॥ २३
 स राजा देवगर्भाभो विजिगीषुर्वसुन्धराम् ।
 हृष्टपुष्टबलैः प्रायात्पाण्डुः शत्रून्नेकशः ॥ २४
 पूर्वमागस्कृतो गत्वा दशार्णाः समरे जिताः ।
 पाण्डुना नरसिंहेन कौरवाणां यशोभृता ॥ २५
 ततः सेनामुपादाय पाण्डुर्नानाविधध्वजाम् ।
 प्रभूतहस्त्यश्वयुतां पदातिरथसंकुलाम् ॥ २६
 आगस्करी महीपानां बहूनां बलदर्पितः ।
 गोप्ता मगधराष्टस्य दीर्घो राजगृहे हतः ॥ २७

ततः कोशं समादाय वाहनानि च भूरिशः ।
 पाण्डुना मिथिलां गत्वा विदेहाः समरे जिताः ॥ २८
 तथा काशिषु सुहृषु पुण्ड्रेषु च नरपथम् ।
 स्वबाहुबलवीर्येण कुरूणामकरोद्यशः ॥ २९
 तं शरौघमहाज्वालं शस्त्रार्चिपमारिन्दमम् ।
 पाण्डुपावकमासाद्य व्यदहन्त नराधिपाः ॥ ३०
 ते ससेनाः ससेनेन विध्वंसितवला नृपाः ।
 पाण्डुना वशगाः कृत्वा कुरुकर्मसु योजिताः ॥ ३१
 तेन ते निर्जिताः सर्वे पृथिव्यां सर्वपार्थिवाः ।
 तमेकं मेनिरे शरं देवेष्विव पुरन्दरम् ॥ ३२
 तं कृताञ्जलयः सर्वे प्रणता वसुधाधिपाः ।
 उपाजग्मुर्धनं गृह्य रत्नानि विविधानि च ॥ ३३
 मणिमुक्ताप्रवालं च सुवर्णं रजतं बहु ।
 गोरत्नान्यश्चरत्नानि रथरत्नानि कुञ्जरान् ॥ ३४
 खरोष्ट्रमहिषांश्चैव यच्च किञ्चिदजाविकम् ।
 कम्बलाजिनरत्नानि राङ्गवास्तरणानि च ।
 तत्सर्वं प्रतिजग्राह राजा नागपुराधिपः ॥ ३५
 तदादाय ययौ पाण्डुः पुनर्मुदितवाहनः ।
 हर्षयिष्यन्स्वराष्ट्राणि पुरं च गजसाह्वयम् ॥ ३६
 शान्तनो राजसिंहस्य भरतस्य च धीमतः ।
 प्रनष्टः कीर्तिजः शब्दः पाण्डुना पुनराहृतः ॥ ३७
 ये पुरा कुरुराष्ट्राणि जहुः कुरुधनानि च ।
 ते नागपुरसिंहेन पाण्डुना करदीकृताः ॥ ३८
 इत्यभाषन्त राजानो राजामात्याश्च सङ्गताः ।
 प्रतीतमनसो हृष्टाः पौरजानपदैः सह ॥ ३९
 प्रत्युद्ययुश्च तं प्राप्तं सर्वे भीष्मपुरोगमाः ।
 ते नदूरमिवाध्वानं गत्वा नागपुरालयाः ॥ ४०
 आवृतं ददृशुर्हृष्टा लोकं बहुविधैर्धनैः ।
 नानायानसमानीतै रत्नैरुच्चावचैस्तदा ॥ ४१
 हस्त्यश्चरथरत्नैश्च गोभिरुष्टैस्तथाऽऽविभिः ।
 नान्तं ददृशुरासाद्य भीष्मेण सह कौरवाः ॥ ४२
 सोऽभिवाद्य पितुः पादौ कौसल्यानन्दवर्धनः ।
 यथाऽहं मानयामास पौरजानपदानपि ॥ ४३

शातकुम्भं काञ्चनम् । कृताकृतं घटितमघटितं च ॥ १४ ॥
 व्यसृजत् प्रादात् ॥ १५ ॥ त्रिदशः त्रिंशत् ॥ २१ ॥

नदूरमिव अदूरमिव । जयोत्साहेन मार्गभ्रमाभावात् ॥ ४० ॥
 द्वाविशल्यधिकशततमोऽध्यायः ॥ १२२ ॥

प्रमृद्य परराष्ट्राणि कृतार्थं पुनरागतम् ।

स तूर्यशतशङ्खानां भेरीणां च महास्वनैः

पुत्रमाश्लिष्य भीष्मस्तु हर्षादश्रूण्यवर्तयत् ॥ ४४

हर्षयन्सर्वशः पौरान्विवेश गजसाहयम् ॥ ४५

॥ इति श्रीमन्महाभारते आदिपर्वणि संभवपर्वणि द्वाविंशत्यधिकशततमोऽध्यायः ॥ १२२ ॥

त्रयोविंशत्यधिकशततमोऽध्यायः ॥ १२३ ॥

सभार्यस्य पाण्डोर्मृगयार्थं वनगमनम् ॥ १ ॥ तत्र मृगरूपस्य मृग्या मैथुनं चरतः किन्दमस्य मुनेर्हननम् ॥ २ ॥
मैथुनकाले त्वं मरिष्यसीति किन्दमेन पाण्डुं प्रति शापः ॥ ३ ॥

वैशंपायन उवाच ।

धृतराष्ट्राभ्यनुज्ञातः स्वबाहुविजितं धनम् ।

भीष्माय सत्यवत्यै च मात्रे चोपजहार सः ॥ १

विदुराय च वै पाण्डुः प्रेषयामास तद्धनम् ।

सुहृदश्चापि धर्मात्मा धनेन समतर्पयत् ॥ २

ततः सत्यवतीं भीष्मं कौसल्यां च यशस्विनीम् ।

शुभैः पाण्डुर्जितैरथैस्तोषयामास भारत ॥ ३

ननन्द माता कौसल्या तमप्रतिमतेजसम् ।

जयन्तमिव पौलोमी परिष्वज्य नरर्षभम् ॥ ४

तस्य वीरस्य विक्रान्तैः सहस्रशतदक्षिणैः ।

अश्वमेधशतैरीजे धृतराष्ट्रो महामखैः ॥ ५

संप्रयुक्तस्तु कुन्त्या च माध्या च भरतर्षभ ।

जिततन्द्रिस्तदा पाण्डुर्बभूव वनगोचरः ॥ ६

हित्वा प्रासादनिलयं शुभानि शयनानि च ।

अरण्यनित्यः सततं बभूव मृगयापरः ॥ ७

स चरन्दक्षिणं पार्श्वं रम्यं हिमवतो गिरेः ।

उवास गिरिपृष्ठेषु महाशालवनेषु च ॥ ८

रराज कुन्त्या माध्या च पाण्डुः सह वने चरन् ।

करेणोरिव मध्यस्थः श्रीमान्पौरन्दरो गजः ॥ ९

भारतं सह भार्याभ्यां सङ्गवाणधनुर्धरम् ।

विचित्रकवचं वीरं परमास्त्रविदं नृपम् ।

देवोऽयमित्यमन्यन्त चरन्तं वनवासिनः ॥ १०

तस्य कामांश्च भोगांश्च नरा नित्यमतन्द्रिताः ।

उपजहुर्वनान्तेषु धृतराष्ट्रेण चोदिताः ॥ ११

तदासाद्य महारण्यं मृगव्यालनिषेवितम् ।

तत्र मैथुनकालस्थं ददर्श मृगयूथपम् ॥ १२

ततस्तं च मृगीं चैव रुक्मपुङ्खैः सुपत्रिभिः ।

निर्विभेद शरैस्तीक्ष्णैः पाण्डुः पञ्चभिराशुगैः ॥ १३

स च राजन्महातेजा ऋषिपुत्रस्तपोधनः ।

भार्यया सह तेजस्वी मृगरूपेण सङ्गतः ॥ १४

स संयुक्तस्तथा मृग्या मानुषीं वाचमीरयन् ।

क्षणेन पतितो भूमौ विललापातुरो मृगः ॥ १५

मृग उवाच ।

काममन्युवशं प्राप्ता बुद्ध्यन्तरगता अपि ।

वर्जयन्ति नृशंसानि पापेष्वपि रता नराः ॥ १६

न विधिं ग्रसते प्रज्ञा प्रज्ञां तु ग्रसते विधिः ।

विधिपर्यागतानर्थान्प्रज्ञावान्प्रतिपद्यते ॥ १७

शश्वद्दर्मात्मनां मुख्ये कुले जातस्य भारत ।

कामलोभाभिभूतस्य कथं ते चलिता मतिः ॥ १८

पाण्डुरुवाच ।

शत्रूणां या वधे वृत्तिः सा मृगाणां वधे स्मृता ।

राज्ञां मृग न मां मोहाच्चं गर्हयितुमर्हसि ॥ १९

अच्छन्ननाऽमायया च मृगाणां वध इष्यते ।

स एव धर्मो राज्ञां तु तद्वि त्वं किं नु गर्हसे ॥ २०

अगस्त्यः सत्रमासीनश्चकार मृग्यामृषिः ।

आरण्यान्सर्वदैवत्यान्मृगान्प्रोक्ष्य महावने ॥ २१

प्रमाणदृष्टधर्मेण कथमस्मान्विगर्हसे ।

अगस्त्यस्याभिचारेण युष्माकं विहितो वधः ॥ २२

न रिपून्वै समुद्दिश्य विमुञ्चन्ति नराः शरान् ।

रन्ध्र एषां विशेषेण वधकालः प्रशस्यते ॥ २३

रन्ध्रे विशस्त्रलब्धसनाकान्तलादिसमये शरान्न विमुञ्च-
न्तीति संबन्धः । किलेषां शत्रूणां वधकालः सर्वलोकप्रसिद्धः

सङ्ग्राम आभिमुख्यादिमान्स एव प्रशस्यतेऽन्यो निन्द्यत
इत्यर्थः ॥ २३ ॥

प्रमत्तमप्रमत्तं वा विवृतं घ्नन्ति चौजसा ।
 उपायैर्विविधैस्तीक्ष्णैः कस्मान्मृगं विगर्हसे ॥ २४
 मृग उवाच ।
 नाहं घ्नन्तं मृगात्राजन्विगर्हे चात्मकारणात्
 मैथुनं तु प्रतीक्ष्यं मे त्वयेहाद्यानृशंस्यतः ॥ २५
 सर्वभूतहिते काले सर्वभूतेप्सिते तथा ।
 को हि विद्वान्मृगं हन्याच्चरन्तं मैथुनं वने ॥ २६
 अस्यां मृग्यां च राजेन्द्र हर्षान्मैथुनमाचरम् ।
 पुरुषार्थफलं कर्तुं तत्त्वया विफलीकृतम् ॥ २७
 पौरवाणां महाराज तेषामक्लिष्टकर्मणाम् ।
 वंशे जातस्य कौरव्य नानुरूपमिदं तव ॥ २८
 नृशंसं कर्म सुमहत्सर्वलोकविगर्हितम् ।
 अस्वर्ग्यमयशस्यं चाप्यधर्मिष्ठं च भारत ॥ २९
 स्त्रीभोगानां विशेषज्ञः शास्त्रधर्मार्थतत्त्ववित् ।
 नार्हस्त्वं सुरसङ्काशं कर्तुमस्वर्ग्यमीदृशम् ॥ ३०
 त्वया नृशंसकर्तारः पापाचाराश्च मानवाः ।
 निग्राह्याः पार्थिवश्रेष्ठ त्रिवर्गपरिवर्जिताः ॥ ३१
 किं कृतं ते नरश्रेष्ठ मामिहानागसं घ्नतः ।
 मुनिं मूलफलाहारं मृगवेपथरं नृप ॥ ३२
 वसमानमरण्येषु नित्यं शमपरायणम् ।

त्वयाऽहं हिंसितो यस्मात्तस्माच्चामप्यनागसः ३३
 द्वयोर्नृशंसकर्तारमवशं काममोहितम् ।
 जीवितान्तकरो भावो मैथुने समुपैष्यति ॥ ३४
 अहं हि किंदमो नाम तपसा भावितो मुनिः ।
 व्यपत्रपन्मनुष्याणां मृग्यां मैथुनमाचरम् ॥ ३५
 मृगो भूत्वा मृगैः सार्धं चरामि गहने वने
 न तु ते ब्रह्महत्येयं भविष्यत्यविजानतः ॥ ३६
 मृगरूपधरं हत्वा मामेवं काममोहितम् ।
 अस्य तु त्वं फलं मूढ प्राप्स्यसीदृशमेव हि ॥ ३७
 प्रियया सह संवासं प्राप्य कामविमोहितः ।
 त्वमप्यस्यामवस्थायां प्रेतलोकं गमिष्यसि ॥ ३८
 अन्तकाले हि संवासं यया गन्तासि कान्तया ।
 प्रेतराजपुरं प्राप्तं सर्वभूतदुरत्ययम् ।
 भक्त्या मतिमतां श्रेष्ठ सैव त्वाऽनुगमिष्यति ॥ ३९
 वर्तमानः सुखे दुःखं यथाऽहं प्रापितस्त्वया ।
 तथा त्वां च सुखं प्राप्तं दुःखमभ्यागमिष्यति ४०
 वैशंपायन उवाच ।
 एवमुक्त्वा सुदुःखार्तो जीवितात्स व्यमुच्यत ।
 मृगः पाण्डुश्च दुःखार्तः क्षणेन समपद्यत ॥ ४१

॥ इति श्रीमन्महाभारते आदिपर्वणि संभवपर्वणि त्रयोविंशत्यधिकशततमोऽध्यायः ॥ १२३ ॥

चतुर्विंशत्यधिकशततमोऽध्यायः ॥ १२४ ॥

किन्दमशापात्खिन्नस्य पाण्डोः पत्नीभ्यां वने वासः ॥ १ ॥ पाण्डोः शतशृङ्गे तपश्चरणम् ॥ २ ॥

वैशंपायन उवाच ।
 तं व्यतीतमुपक्रम्य राजा स्वमिव बान्धवम् ।
 सभार्यः शोकदुःखार्तः पर्यदेवयदातुरः ॥ १
 पाण्डुरुवाच ।
 सतामपि कुले जाताः कर्मणा वत दुर्गतिम् ।
 प्राभुवन्त्यकृतात्मानः कामजालविमोहिताः ॥ २
 शश्वद्धर्मात्मना जातो बाल एव पिता मम ।

जीवितान्तमनुप्राप्तः कामात्मैवेति नः श्रुतम् ॥ ३
 तस्य कामात्मनः क्षेत्रे राज्ञः संयतवागृषिः ।
 कृष्णद्वैपायनः साक्षाद्भगवान्मामजीजनत् ॥ ४
 तस्याद्य व्यसने बुद्धिः संजातेयं ममाधमा ।
 त्यक्तस्य देवैरनयान्मृगयां परिधावतः ॥ ५
 मोक्षमेव व्यवस्यामि बन्धो हि व्यसनं महत् ।
 सुवृत्तिमनुवर्तिष्ये तामहं पितुरव्ययाम् ॥ ६

प्रमत्तमसावधानम् ॥ २४ ॥ ते लया ॥ ३२ ॥ द्वयोः स्त्रीपुंस-
 योर्नृशंसं निन्यं मैथुनासक्तयोर्विधस्तस्य कर्तारम् ॥ ३४ ॥ प्राप्तं
 त्वा लाम् ॥ ३९ ॥ त्रयोविंशत्यधिकशततमोऽध्यायः ॥ १२३ ॥

व्यतीतं मारितम् ॥ १ ॥ देवैस्त्यक्तस्य अपुत्रतया स्वर्ग-
 मनानर्हत्वात् ॥ ५ ॥ मोक्षं मोक्षमार्गं व्यवस्यामि निश्चिनोमि
 श्रेयस्करत्वेन । तत्र हि पुत्राद्यनपेक्षा दृष्टा । इष्टमेवेतज्जातमित्याह

अतीव तपसात्मानं योजयिष्याम्यसंशयम् ।
 तस्मादेकाहमेकाहमेकैकस्मिन्वनस्पतौ ॥ ७
 चरन्मैक्षं मुनिमुण्डश्चरिष्याम्याश्रमानिमान् ।
 पांसुना समवच्छन्नः शून्यागारकृतालयः ॥ ८
 वृक्षमूलनिकेतो वा त्यक्तसर्वप्रियाप्रियः ।
 न शोचन्न ग्रहप्यंश्च तुल्यनिन्दात्मसंस्तुतिः ॥ ९
 निराशीर्निर्नमस्कारो निर्द्वन्द्वो निष्परिग्रहः ।
 न चाप्यवहसन्कंचिन्न कुर्वन्भुकुटीं कचित् ॥ १०
 प्रसन्नवदनो नित्यं सर्वभूतहिते रतः ।
 जङ्गमाजङ्गमं सर्वमविहिंसंश्चतुर्विधम् ॥ ११
 स्वासु प्रजास्त्रिषु सदा समः प्राणभृतः प्रति ।
 एककालं चरन्मैक्षं कुलानि दश पञ्च च ॥ १२
 असंभवे वा भैक्षस्य चरन्नशनान्यपि ।
 अल्पमल्पं च भुञ्जानः पूर्वालाभे न जातुचित् ॥ १३
 अन्यान्यपि चरँल्लोभादलाभे सप्त पूरयन् ।
 अलाभे यदि वा लाभे समदर्शी महातपाः ॥ १४
 वास्यैकं तक्षतो वाहुं चन्दनेनैकमुक्षतः ।
 नाकल्याणं न कल्याणं चिन्तयन्नुभयोस्तयोः ॥ १५
 न जिजीविषुवत्किंचिन्न मुमूर्षुवदाचरन् ।
 जीवितं मरणं चैव नाभिन्दन्न च द्विषन् ॥ १६
 याः काश्चिज्जीवता शक्याः कर्तुमभ्युदयक्रियाः ।
 ताः सर्वाः समतिक्रम्य निमेषादिव्यवस्थितः ॥ १७
 तासु चाप्यनवस्थासु त्यक्तसर्वेन्द्रियक्रियः ।
 संपरित्यक्तधर्मार्थः मुनिर्निष्कात्मकल्मषः ॥ १८
 निर्मुक्तः सर्वपापेभ्यो व्यतीतः सर्वबागुराः ।
 न वशे कस्यचित्तिष्ठन्सधर्मा मातरिश्चनः ॥ १९
 एतया सततं वृत्त्या चरन्नेवंप्रकारया ।
 देहं संस्थापयिष्यामि निर्भयं मार्गमास्थितः ॥ २०
 नाहं सुकृपणे मार्गे स्ववीर्यक्षयशोचिते ।
 स्वधर्मात्सततापेते चरेयं वीर्यवर्जितः ॥ २१

सत्कृतोऽसत्कृतो वाऽपि योऽन्यां कृपणचक्षुषा ।
 उपैति वृत्तिं कामात्मा स शुनां वर्तते पथि ॥ २२
 वैशंपायन उवाच ।
 एवमुक्त्वा सुदुःखार्तो निःश्वासपरमो नृपः ।
 अवेक्षमाणः कुन्तीं च मान्द्रीं च समभाषता ॥ २३
 कौसल्या विदुरः क्षत्ता राजा च सह बन्धुभिः ।
 आर्या सत्यवती भीष्मस्ते च राजपुरोहिताः ॥ २४
 ब्राह्मणाश्च महात्मानः सोमपाः संशितव्रताः ।
 पौरवृद्धाश्च ये तत्र निवसन्त्यसदाश्रयाः ।
 प्रसाद्य सर्वे वक्तव्याः पाण्डुः प्रव्राजितो वने ॥ २५
 निशम्य वचनं भर्तुस्त्यागधर्मकृतात्मनः ।
 तत्समं वचनं कुन्ती माद्री च समभाषताम् ॥ २६
 अन्येऽपि ह्याश्रमाः सन्ति ये शक्या भरतर्षभ ।
 ‘आवाभ्यां सह वस्तुं वै धर्ममाश्रित्य चिन्त्यताम् ।’
 आवाभ्यां धर्मपत्नीभ्यां सह तमुं तपो महत् ॥ २७
 शरीरस्यापि मोक्षाय धर्मं प्राप्य महाफलम् ।
 त्वमेव भविता भर्ता स्वर्गस्यापि न संशयः ॥ २८
 प्रणिधायेन्द्रियग्रामं भर्तृलोकपरायणे ।
 त्यक्त्वा कामसुखे ह्यावां तप्यावो विपुलं तपः ॥ २९
 यदि चावां महाप्राज्ञ त्यक्ष्यसि त्वं विशांपते ।
 अद्यैवावां प्रहास्यावो जीवितं नात्र संशयः ॥ ३०
 पाण्डुरुवाच ।
 यदि व्यवसितं ह्येतद्युवयोर्धर्मसंहितम् ।
 स्ववृत्तिमनुवर्तिष्ये तामहं पितुरव्ययाम् ॥ ३१
 त्यक्त्वा ग्राम्यसुखाहारं तप्यमानो महत्तपः ।
 वल्कली फलमूलाशी चरिष्यामि महावने ॥ ३२
 अशौ जुह्वन्मौ कालावुभौ कालावुपस्पृशन् ।
 कृशः परिमिताहारश्चीरचर्मजटाधरः ॥ ३३
 शीतवातातपसहः क्षुत्पिपासानवेक्षकः ।
 तपसा दुश्चरेणैदं शरीरमुपशोषयन् ॥ ३४

बन्धो हीति । बन्धः पुत्रपणादिः । सुवृत्तिं ब्रह्मचर्याख्यां वृत्तिम् ।
 पितुर्व्यासस्य ॥ ६ ॥ निराशीर्निर्नमस्कारः । आशिषं नमस्कारं
 वा नेच्छामीत्यर्थः । निर्द्वन्द्वः सुखदुःखादिहीनः । निष्परिग्रहः
 कन्थापादुकादिहीनः ॥ १० ॥ चतुर्विधं जरायुजादिकम्
 ॥ ११ ॥ कुलानि गृहाणि ॥ १२ ॥ अस्या वास्येन काष्ठतक्षणेन

॥ १५ ॥ अभ्युदयक्रियाः इष्टसाधनक्रियाः । निमेषादिव्यव-
 स्थितः जीवनसाधनकर्मसु व्यवस्थितः ॥ १७ ॥ अनवस्थासु
 प्रवाहरूपासु तासु जीवनसाधनक्रियासु ॥ १८ ॥ संस्थापयि-
 ष्यामि नाशयिष्यामि । निर्भयं मार्गं संसारभयरहितम् ॥ २० ॥ प्र-
 व्राजितः संन्यासं प्राप्तः ॥ २५ ॥ त्यागधर्मः संन्यासः ॥ २६ ॥

एकान्तशीली विमृशन्पक्वापकेन वर्तयन् ।
 पितृन्देवांश्च वन्येन वाग्भिरद्विश्च तर्पयन् ॥ ३५
 वानप्रस्थजनस्यापि दर्शनं कुलवासिनः ।
 नाग्रियाण्याचरिष्यामि किं पुनर्ग्रामवासिनाम् ॥ ३६
 एवमारण्यशास्त्राणामुग्रमुग्रतरं विधिम्
 काङ्क्षमाणोऽहमास्थाय देहस्यास्याऽऽसमापनात् ॥
 वैशंपायन उवाच ।
 इत्येवमुक्त्वा भार्ये ते राजा कौरवनन्दनः ।
 ततश्चूडामणिं निष्कमद्भदे कुण्डलानि च ॥ ३८
 वासांसि च महार्हाणि स्त्रीणामाभरणानि च ।
 'वाहनानि च मुख्यानि शस्त्राणि कवचानि च ॥
 हेमभाण्डानि दिव्यानि पर्यङ्गास्तरणानि च ।
 मणिमुक्ताप्रवालानि रत्नानि विविधानि च ॥ ४०
 प्रदाय सर्वं विप्रेभ्यः पाण्डुर्भृत्यानभाषत ।
 गत्वा नागपुरं वाच्यं पाण्डुः प्रव्राजितो वने ।
 अर्थं कामं सुखं चैव रतिं च परमात्मिकाम् ॥ ४१
 प्रतस्थे सर्वमुत्सृज्य सभार्यः कुरुनन्दनः ।
 ततस्तस्यानुयातारस्ते चैव परिचारकाः ॥ ४२

॥ इति श्रीमन्महाभारते आदिपर्वणि संभवपर्वणि चतुर्विंशत्यधिकशततमोऽध्यायः ॥ १२४ ॥

पञ्चविंशत्यधिकशततमोऽध्यायः ॥ १२५ ॥

ब्रह्मलोके जगमिपोः पाण्डोः तव पुत्रा भविष्यन्तीत्युक्त्वा ऋषिभिः प्रतिनिवर्तनम् ॥ १ ॥

वैशंपायन उवाच ।
 तत्रापि तपसि श्रेष्ठे वर्तमानः स वीर्यवान् ।
 सिद्धचारणसङ्घानां बभूव प्रियदर्शनः ॥ १
 शुश्रूषुरनहंवादी संयतात्मा जितेन्द्रियः ।
 स्वर्गं गन्तुं पराक्रान्तः स्वेन वीर्येण भारत ॥ २
 केषांचिदभवद्वाता केषांचिदभवत्सखा ।
 ऋषयस्त्वपरे चैनं पुत्रवत्पर्यपालयन् ॥ ३
 स तु कालेन महता प्राप्य निष्कल्मषं तपः ।
 ब्रह्मर्षिसदृशः पाण्डुर्वभूव भरतर्षभ ॥ ४
 अमावास्यां तु सहिता ऋषयः संशितव्रताः ।
 ब्रह्माणं द्रष्टुकामास्ते संप्रतस्थुर्महर्षयः ॥ ५

विमृशन् हिंसादिदोषम् ॥ ३५ ॥ निष्कं प्रवेयेष्टम् ॥ ३८ ॥ चतुर्विंशत्यधिकशततमोऽध्यायः ॥ १२४ ॥

श्रुत्वा भरतसिंहस्य विविधाः करुणा गिरः ।
 भीममार्तस्वरं कृत्वा हाहेति परिचुकुशुः ॥ ४३
 उष्णमथु विमुञ्चन्तस्तं विहाय महीपतिम् ।
 ययुर्नागपुरं तूर्णं सर्वमादाय ऋद्धनम् ॥ ४४
 ते गत्वा नगरं राज्ञो यथावृत्तं महात्मनः ।
 कथयांचक्रिरे राज्ञस्तद्वनं विविधं ददुः ॥ ४५
 श्रुत्वा तेभ्यस्ततः सर्वं यथावृत्तं महात्मने ।
 श्रुतराष्ट्रो नरश्रेष्ठः पाण्डुमेवान्वशोचत ॥ ४६
 न शय्यासनभोगेषु रतिं विन्दति कर्हिचित् ।
 भ्रातृशोकसमाविष्टस्तमेवार्थं विचिन्तयन् ॥ ४७
 राजपुत्रस्तु कौरव्य पाण्डुर्मूलफलाशनः ।
 जगाम सह पत्नीभ्यां ततो नागशतं गिरिम् ॥ ४८
 स चैत्ररथमासाद्य कालकूटमतीत्य च ।
 हिमवन्तमतिक्रम्य प्रययौ गन्धमादनम् ॥ ४९
 रक्ष्यमाणो महाभूतैः सिद्धैश्च परमर्षिभिः ।
 उवास स महाराज समेषु विपमेषु च ॥ ५०
 इन्द्रद्युम्नसरः प्राप्य हंसकूटमतीत्य च ।
 शतशृङ्गे महाराज तापसः ममतप्यत ॥ ५१

संप्रयातानृपीन्द्रप्रा पाण्डुर्वचनमब्रवीत् ।
 भवन्तः क गमिष्यन्ति ब्रूत मे वदतां वराः ॥ ६
 ऋषय ऊचुः ।
 समवायो महानद्य ब्रह्मलोके महात्मनाम् ।
 देवानां च ऋषीणां च पितृणां च महात्मनाम् ।
 वयं तत्र गमिष्यामो द्रष्टुकामाः स्वयंभुवम् ॥ ७
 वैशंपायन उवाच ।
 पाण्डुरुत्थाय सहसा गन्तुकामो महर्षिभिः ।
 स्वर्गपारं तितीर्षुः स शतशृङ्गादुदञ्चुखः ॥ ८
 प्रतस्थे सह पत्नीभ्यामब्रुवंस्तं च तापसाः ।
 उपर्युपरि गच्छन्तः शैलराजमुदञ्चुखाः ॥ ९

अमावास्यां प्राप्य ॥ ५ ॥

दृष्टवन्तो गिरौ रम्ये दुर्गान्देशान्वहून्वयम् ।
विमानशतसंवाधां गीतस्वरनिनादिताम् ॥ १०
आक्रीडभूमिं देवानां गन्धर्वाप्सरसां तथा ।
उद्यानानि कुबेरस्य समानि विषमाणि च ॥ ११
महानदीनितम्बांश्च गहनान्गिरिगह्वरान् ।
सन्ति नित्यहिमा देशा निर्वृक्षमृगपक्षिणः ॥ १२
सन्ति कचिन्महादर्यो दुर्गाः काश्चिदुरासदाः ।
नातिक्रामेत पक्षी यान्कुत एवेतरे मृगाः ॥ १३
वायुरेको हि यात्यत्र सिद्धाश्च परमर्षयः ।
गच्छन्त्यौ शैलराजेऽस्मिन्नाजपुत्र्यौ कथं न्विमे ॥ १४
न सीदेतामदुःखार्हे मा गमो भरतर्षभ ।
पाण्डुरुवाच ।

अप्रजस्य महाभागा न द्वारं परिचक्षते ॥ १५

॥ इति श्रीमन्महाभारते आदिपर्वणि संभवपर्वणि पञ्चविंशत्यधिकशततमोऽध्यायः ॥ १२५ ॥

षड्विंशत्यधिकशततमोऽध्यायः ॥ १२६ ॥

विदुरस्य विवाहः पुत्रोत्पत्तिश्च ॥ १ ॥ व्यासस्य वरेण गान्धार्या धृतराष्ट्राद्भर्तृपत्तिः ॥ २ ॥ पाण्डोः पुत्रोत्पत्तौ चिन्ता ॥ ३ ॥

वैशंपायन उवाच ।
अथ पारसर्वी कन्यां देवकस्य महीपतेः ।
रूपयौवनसंपन्नां स शुश्रावापगामुतः ॥ १
ततस्तु वरयित्वा तामानीय भरतर्षभः ।
विवाहं कारयामास विदुरस्य महामतेः ॥ २
तस्यां चोत्पादयामास विदुरः कुरुनन्दन ।
पुत्रान्विनयसंपन्नानात्मनः सदृशान्गुणैः ॥ ३
ततः पुत्रशतं जज्ञे गान्धार्या जनमेजय ।
धृतराष्ट्रस्य वैश्यायामेकश्चापि शतात्परः ॥ ४
पाण्डोः कुन्त्यां च मायां च पुत्राः पञ्च महारथाः
देवेभ्यः समपद्यन्त सन्तानाय कुलस्य वै ॥ ५
जनमेजय उवाच ।
कथं पुत्रशतं जज्ञे गान्धार्या द्विजसत्तम ।
क्रियता चैव कालेन तेषामायुश्च किं परम् ॥ ६
कथं चैकः स वैश्यायां धृतराष्ट्रसुतोऽभवत् ।

स्वर्गे तेनाभितप्तोऽहमप्रजस्तु ब्रवीमि वः ।
सोऽहमुप्रेण तपसा सभार्यस्त्यक्तजीवितः ॥ १६
अनपत्योऽपि विन्देयं स्वर्गमुप्रेण कर्मणा ।
ऋषय ऊचुः ।
अस्ति वै तव धर्मात्मन्विन्न देवोपमं शुभम् ॥ १७
अपत्यमनघं राजन्वयं दिव्येन चक्षुषा
दैवोद्दिष्टं नरव्याघ्र कर्मणेहोपपादय ॥ १८
अकिष्टं फलमव्यग्रो विन्दते बुद्धिमान्नरः
तस्मिन्दृष्टे फले राजन्प्रयत्नं कर्तुमर्हसि ॥ १९
अपत्यं गुणसंपन्नं लब्धा प्रीतिकरं ह्यसि ।
वैशंपायन उवाच ।
तच्छ्रुत्वा तापसवचः पाण्डुश्चिन्तापरोऽभवत् ॥ २०
आत्मनो मृगशापेन जानन्नपहतां क्रियाम् ॥ २१

कथं च सदृशीं भार्या गान्धार्यां धर्मचारिणीम् ७
आनुकूल्ये वर्तमानां धृतराष्ट्रोऽत्यवर्तत
कथं च शप्तस्य सतः पाण्डोस्तेन महात्मना
समुत्पन्ना दैवतेभ्यः पुत्राः पञ्च महारथाः
एतद्विद्वन्मथान्यायं विस्तरेण तपोधन ॥ ९
कथयस्व न मे तप्तिः कथ्यमानेषु बन्धुषु ।
वैशंपायन उवाच ।
ऋषिं बुभुक्षितं श्रान्तं द्वैपायनमुपस्थितम् ॥ १०
तोषयामास गान्धारी व्यासस्तस्यै वरं ददौ ।
सा वत्रे सदृशं भर्तुः पुत्राणां शतमात्मनः ॥ ११
ततः कालेन सा गर्भमगृह्णाज्ज्ञानचक्षुषः ॥ १२
गान्धार्यामाहिते गर्भे पाण्डुरम्बालिकासुतः ।
अगच्छत्परमं दुःखमपत्यार्थमरिन्दम ॥ १३
गर्भिण्यामथ गान्धार्या पाण्डुः परमदुःखितः ।
मृगाभिज्ञापादात्मानं शोचन्नुपरतक्रियः ॥ १४

विमानशतेन संवाधं संकटं यस्यां सा ॥ १० ॥ अव्यग्रो विन्दते-
ऽतो व्यग्रो माभूतिर्यर्थः ॥ १९ ॥ लब्धते इति लब्धा ताद-

शोऽसि लस्यसीत्यर्थः ॥ २० ॥ पञ्चविंशत्यधिकशततमोऽ-
ध्यायः ॥ १२५ ॥

स गत्वा तपसा सिद्धिं विश्वामित्रो यथा भुवि ।
देहन्यासे कृतमना इदं वचनमब्रवीत् ॥ १५
पाण्डुरुवाच ।

चतुर्भिर्ऋणवानित्थं जायते मनुजो भुवि
पितृदेवमनुष्याणामृषीणामथ भामिनि ॥ १६
एतेभ्यस्तु यथाकालं यो न मुच्येत धर्मवित् ।
न तस्य लोकाः सन्तीति तथा लोकविदो विदुः
यज्ञेन देवान्प्रीणाति स्वाध्यायात्तपसा ऋषीन् ।
पुत्रैः श्राद्धैरपि पितृनानुशंसेन मानवान् ॥ १८
ऋषिदेवमनुष्याणामृष्यामुक्तोऽस्मि धर्मतः ।
पितृणां तु न मुक्तोऽस्मि तच्च तेभ्यो विशिष्यते ॥
देहनाशे भवेन्नाशः पितृणामेव निश्चयः ।
इतरेषां त्रयाणां तु नाशे ह्यात्मा विनश्यति ॥ २०
इह तस्मात्प्रजालाभे प्रयतन्ते द्विजोत्तमाः ।
यथैवाहं पितुः क्षेत्रे सृष्टस्तेन महात्मना ॥ २१
तथैवासिन्मम क्षेत्रे कथं सृज्येत वै प्रजा
वैशंपायन उवाच ।

स समानीय कुन्तीं च माद्रीं च भरतर्षभः ॥ २२
आचष्ट पुत्रलाभस्य व्युष्टिं सर्वक्रियाधिकाम् ।
उत्तमादवराः पुंसः काङ्क्षन्तो पुत्रमापदि ॥ २३
अपत्यं धर्मफलदं श्रेष्ठादिच्छन्ति साधवः ।
अनुनीय तु ते सम्यग्ब्राह्मणसंसदि ।
ब्राह्मणं गुणवन्तं हि चिन्तयामास धर्मवित् ॥ २४
सोऽब्रवीद्विजने कुन्तीं धर्मपत्नीं यशस्विनीम् ।
अपत्योत्पादने यत्नमापदि त्वं समर्थय ॥ २५
अपत्यं नाम लोकेषु प्रतिष्ठा धर्मसंहिता ।
इति कुन्ति विदुर्धाराः शाश्वतं धर्मवादिनः ॥ २६
इष्टं दत्तं तपस्तप्तं नियमश्च खनुष्ठितः ।

सर्वमेवानपत्यस्य न पावनमिहोच्यते ॥ २७
सोऽहमेवं विदित्वैतत्प्रपश्यामि शुचिस्मिते ।
अनपत्यः शुभाल्लोकान्नप्राप्स्यामीति चिन्तयन् ॥ २८
'अनपत्यो हि मरणं कामये नैव जीवितम्
मृगाभिर्नापं जानासि विजने मम केवलम्
नृशंसकर्मणा कृत्स्नं यथा ह्युपहतं तथा ॥ २९
इमे वै बन्धुदायादाः पद् पुत्रा धर्मदर्शने ।
पडेवाबन्धुदायादाः पुत्रास्ताञ्छन् मे पृथे ॥ ३०
स्वयंजातः प्रणीतश्च परिक्रीतश्च यः सुतः ।
पौनर्भवश्च कानीनः स्वैरिण्यां यश्च जायते ॥ ३१
दत्तः क्रीतः कृत्रिमश्च उपगच्छेत्स्वयं च यः ।
सहोदो ज्ञातिरेताश्च हीनयोनिधृतश्च यः ॥ ३२
पूर्वपूर्वतमाभावं मत्त्वा लिप्सेत वै सुतम् ।
उत्तमादेवरात्पुंसः काङ्क्षन्ते पुत्रमापदि ॥ ३३
अपत्यं धर्मफलदं श्रेष्ठं विन्दन्ति मानवाः ।
आत्मशुक्रादपि पृथे मनुः स्वायंभुवोऽब्रवीत् ॥ ३४
तस्मात्प्रहेष्याम्यद्य त्वां हीनः प्रजननात्स्वयम् ॥
सदृशाच्छ्रेयसो वा त्वं विद्व्यपत्यं यशस्विनि ।
शृणु कुन्ति कथामेतां शारदण्डायिनीं प्रति ॥ ३६
'या हि ते भगिनी साध्वी श्रुतसेना यशस्विनी ।
उवाह तां तु कैकेयुः शारदाण्डायनिर्महान् ॥ ३७
सा वीरपत्नी गुरुणा नियुक्ता पुत्रजन्मनि ।
पुष्पेण प्रयता स्नाता निशि कुन्ति चतुष्पथे ॥ ३८
वरयित्वा द्विजं सिद्धं हुत्वा पुंसवनेऽनलम् ।
कर्मण्यवसिते तस्मिन्सा तेनैव सहावसत् ॥ ३९
तत्र त्रीञ्जनयामास दुर्जयादीन्महारथान् ।
तथा त्वमपि कल्याणि ब्राह्मणात्तपसाधिकात् ।
मन्त्रियोगाद्यत् क्षिप्रमपत्योत्पादनं प्रति ॥ ४०

॥ इति श्रीमन्महाभारते आदिपर्वणि संभवपर्वणि षड्विंशत्यधिकशततमोऽध्यायः ॥ १२६ ॥

धर्मसंहिता धर्ममयी ॥ २६ ॥ धर्मदर्शने धर्मशास्त्रे उक्ता
इति शेषः । बन्धुदायादा रिक्थहराः । अबन्धुदायादास्तदन्यो ॥ ३० ॥
प्रहेष्यामि गतिवृद्धिकर्मणो हिनोते रूपम् । अयेति क्षिप्रवचन-
संयोगाद्भट्टः । तां शरणं गतोऽस्मि वर्धयामि वेति चार्थः

॥ ३५ ॥ विद्धि लभस्व । शारदण्डायनेर्भार्याम् ॥ ३६ ॥ गु-
रुणा भर्त्रा । पुष्पेण आर्तवेन निमित्तेन स्नाता ॥ ३८ ॥ यत्
यतस्व ॥ ४० ॥ षड्विंशत्यधिकशततमोऽध्यायः ॥ १२६ ॥

सप्तविंशत्यधिकशततमोऽध्यायः ॥ १२७ ॥

कुन्त्या पाण्डुं प्रति व्युपिताश्वकथाकथनम् ॥ १ ॥

वैशंपायन उवाच ।

एवमुक्ता महाराज कुन्ती पाण्डुमभाषत ।

कुरूणामृषभं वीरं तदा भूमिपतिं पतिम् ॥ १

कुन्त्युवाच ।

न मामर्हसि धर्मज्ञ वक्तुमेवं कथंचन ।

धर्मपत्नीमभिरतां त्वयि राजीवलोचने ॥ २

त्वमेव तु महाबाहो मय्यपत्यानि भरत ।

वीर वीर्योपपन्नानि धर्मतो जनयिष्यसि ॥ ३

स्वर्गं मनुजशार्दूल गच्छेयं सहिता त्वया ।

अपत्याय च मां गच्छ त्वमेव कुरुनन्दन ॥ ४

न ह्यहं मनसाप्यन्यं गच्छेयं त्वद्वत्ते नरम् ।

त्वत्तः प्रति विशिष्टश्च कोऽन्योऽस्ति भुवि मानवः

इमां च तावद्धर्मात्मन्यौपासीं शृणु मे कथाम् ।

परिश्रुतां विशालाक्ष कीर्तयिष्यामि यामहम् ॥ ६

व्युपिताश्व इति ख्यातो बभूव किल पार्थिवः ।

पुरा परमधर्मिष्ठः पूरोर्वशविवर्धनः ॥ ७

तस्मिंश्च यजमाने वै धर्मात्मनि महाभुजे ।

उपागमस्ततो देवाः सेन्द्रा देवर्षिभिः सह ॥ ८

अमाद्यदिन्द्रः सोमेन द्रक्षिणाभिर्द्विजातयः ।

व्युपिताश्वस्य राजर्षेस्ततो यज्ञे महात्मनः ॥ ९

देवा ब्रह्मर्षयश्चैव चक्रुः कर्म स्वयं तदा ।

व्युपिताश्वस्ततो राजन्नति मर्त्यान्व्यरोचत ॥ १०

सर्वभूतान्प्रति यथा तपनः शिशिरालये ।

स विजित्य गृहीत्वा च नृपतीत्राजसत्तमः ॥ ११

प्राच्यानुदिच्यान्पाश्चात्यान्दाक्षिणात्यानकालयत्

अश्वमेधे महायज्ञे व्युपिताश्वः प्रतापवान् ॥ १२

बभूव स हि राजेन्द्रो दशनागबलान्वितः ।

अप्यत्र गाथां गायन्ति ये पुराणविदो जनाः ॥ १३

व्युपिताश्वे यशोवृद्धे मनुष्येन्द्रे कुरुत्तम ।

व्युपिताश्वः समुद्रान्तां विजित्येमां वसुन्धराम् ॥

अपालयत्सर्ववर्णान्पिता पुत्रानिवौरसान् ।

यजमाना महायज्ञब्राह्मणभ्या धनं ददौ ॥ १५

अनन्तरत्नान्यादाय स जहार महाकतून् ।

सुपाव च बहून्सोमान्सोमसंस्थास्ततान् च ॥ १६

आसीत्काक्षीवती चास्य भार्या परमसंमता ।

भद्रा नाम मनुष्येन्द्र रूपेणासदृशी भुवि ॥ १७

कामयामासतुस्तौ च परस्परमिति श्रुतम् ।

स तस्यां कामसंपन्नो यक्ष्मणा समपद्यत ॥ १८

तेनाचिरेण कालेन जगामास्तमिवांशुमान् ।

तस्मिन्प्रेते मनुष्येन्द्रे भार्याऽस्य भृशदुःखिता ॥ १९

अपुत्रा पुरुषव्याघ्र विललापेति नः श्रुतम् ।

भद्रा परमदुःखार्ता तन्निबोध जनाधिप ॥ २०

भद्रोवाच ।

नारी परमधर्मज्ञ सर्वा भर्तृविनाकृता ।

पतिं विना जीवति या न सा जीवति दुःखिता ॥ २१

पतिं विना मृतं श्रेयो नार्याः क्षत्रियपुंगव ॥

त्वद्वतिं गन्तुमिच्छामि प्रसीदस्व नयस्व माम् ॥ २२

त्वया हीना क्षणमपि नाहं जीवितुमुत्सहे ।

प्रसादं कुरु मे राजन्नितस्तूर्णं नयस्व माम् ॥ २३

पृष्ठतोऽनुगमिष्यामि समेषु विपमेषु च ।

त्वामहं नरशार्दूल गच्छन्तमनिवर्तितुम् ॥ २४

छायेवानुगता राजन्सततं वशवर्तिनी ।

भविष्यामि नरव्याघ्र नित्यं प्रियहिते रता ॥ २५

अद्यप्रभृति मां राजन्कष्टा हृदयशोषणाः ।

आधयोऽभिभविष्यन्ति त्वामृते पुष्करेक्षण ॥ २६

अभाग्यया मया नूनं वियुक्ताः सहचारिणः ।

तेन मे विप्रयोगोऽयमुपपन्नस्त्वया सह ॥ २७

विप्रयुक्ता तु या पत्या मुहूर्तमपि जीवति ।

दुःखं जीवति सा पापा नरकस्थेव पार्थिव ॥ २८

संयुक्ता विप्रयुक्ताश्च पूर्वदेहे कृता मया ।

तदिदं कर्मभिः पापैः पूर्वदेहेषु संचितम् ॥ २९

दुःखं मामनुसंग्राहं राजंस्त्वद्विप्रयोगजम् ।

अकालयद्राक्षीकृतवान् ॥ १२ ॥ जहार आहतवान् चकारेत्यर्थः ।

सोमसंस्थाः अग्निष्टोमात्यग्निष्टोमादयः सम ॥ १६ ॥ मृतं मरण

अद्यप्रभृत्यहं राजन्कुशसंस्तरशायिनी ।
भविष्याम्यसुखाविष्टा त्वदर्शनपरायणा ॥ ३०
दर्शयस्व नरव्याघ्र शाधि मामसुखान्विताम् ।
कृपणां चाथ करुणं विलपन्तीं नरेश्वर ॥ ३१
कुन्त्युवाच ।
एवं बहुविधं तस्यां विलपन्त्यां पुनःपुनः ।
तं शवं संपरिष्वज्य वाक्किलाऽन्तर्हिताऽब्रवीत् ॥ ३२
उत्तिष्ठ भद्रे गच्छ त्वं ददानीह वरं तव ।
जनयिष्याम्यपत्यानि त्वय्यहं चारुहासिनि ॥ ३३

॥ इति श्रीमन्महाभारते आदिपर्वणि संभवपर्वणि सप्तविंशत्यधिकशततमोऽध्यायः ॥ १२७ ॥

अष्टाविंशत्यधिकशततमोऽध्यायः ॥ १२८ ॥

उद्दालककथा ॥ १ ॥ उद्दालकपुत्रेण श्वेतकेतुना कृता स्त्रीपुरुषमर्यादा ॥ २ ॥ गुणाधिकात् द्विजातेः पुत्रोत्पादनार्थं प्रति पाण्डुराज्ञा ॥ ३ ॥ कुन्त्या दुर्वाससः स्वस्य मन्त्रप्राप्तिकथनम् ॥ ४ ॥

वैशंपायन उवाच ।
एवमुक्तस्तया राजा तां देवीं पुनरब्रवीत् ।
धर्मविद्धर्मसंयुक्तमिदं वचनमुत्तमम् ॥
पाण्डुरुवाच ।
एवमेतत्पुरा कुन्ति व्युपिताश्चक्रार ह ।
यथा त्वयोक्तं कल्याणि स ह्यासीदमरोपमः ॥ २
अथ त्विदं प्रवक्ष्यामि धर्मतत्त्वं निबोध मे ।
पुराणमृषिभिर्दृष्टं धर्मविद्धर्महात्मभिः ॥ ३
अनावृताः किल पुरा स्त्रिय आसन्वरानने ।
कामचारविहारिण्यः स्वतन्त्राश्चारुहासिनि ॥ ४
तासां व्युच्चरमाणानां कौमारात्सुभगे पतीन् ।
नाधर्मोऽभूद्भरारोहे स हि धर्मः पुराऽभवत् ॥ ५
तं चैव धर्मं पौराणं तिर्यग्योनिगताः प्रजाः ।
अद्याप्यनुविधीयन्ते कामक्रोधविवर्जिताः ॥ ६
प्रमाणदृष्टो धर्मोऽयं पूज्यते च महर्षिभिः ।
उत्तरेषु च रम्भोरु कुरुष्वद्यापि पूज्यते ।
स्त्रीणामनुग्रहकरः स हि धर्मः सनातनः ॥ ७

॥ २२ ॥ शवं प्रेतशरीरं संपरिष्वज्य विलपन्त्यामित्य-
न्वयः ॥ ३२ ॥ सप्तविंशत्यधिकशततमोऽध्यायः ॥ १२७ ॥

अनावृताः सर्वैर्दृष्टं योग्याः । कामचारो रतिमुखं तदर्थं वि-

आत्मकीये वरारोहे शयनीये चतुर्दशीम् ।
अष्टमीं वा ऋतुस्नाता संविशेथा मया सह ॥ ३४
एवमुक्ता तु सा देवी तथा चक्रे पतिव्रता ।
यथोक्तमेव तद्वाक्यं भद्रा पुत्रार्थिनी तदा ॥ ३५
सा तेन सुषुप्ते देवी शवेन भरतर्षभ ।
त्रीञ्शाल्यांश्चतुरो मद्रान्सुतान्भरतसत्तम ॥ ३६
तथा त्वमपि मय्येवं मनसा भरतर्षभ ।
शक्तो जनयितुं पुत्रांस्तपोयोगबलान्वितः ॥ ३७

‘नाग्निस्तृप्यति काष्ठानां नापगानां महोदधिः
नान्तकः सर्वभूतानां न पुंसां वामलोचनाः ॥ १
एवं तृष्णा तु नारीणां पुरुषं पुरुषं प्रति ।
अगम्यागमनं स्त्रीणां नास्ति नित्यं शुचिस्मिते ॥ २
पुत्रं वा किल पौत्रं वा कासांचिद्भ्रातरं तथा ।
रहसीह नरं दृष्ट्वा योनिरुत्किद्यते तदा ॥ ३
(एतत्स्वाभाविकं स्त्रीणां न निमित्तकृतं शुभे ।)
अस्मिन्स्ते लोके नचिरान्मर्यादेयं शुचिस्मिते ॥ ४
स्थापिता येन यस्माच्च तन्मे विस्तरतः शृणु ।
बभूवोद्दालको नाम महर्षिरिति नः श्रुतम् ॥ ५
श्वेतकेतुरिति ख्यातः पुत्रस्तस्याभवन्मुनिः ।
मर्यादेयं कृता तेन धर्म्या वै श्वेतकेतुना ॥ ६
कोपात्कमलपत्राक्षि यदर्थं तन्निबोध मे ॥ ७
‘श्वेतकेतोः पिता देवि तप उग्रं समास्थितः ।
ग्रीष्मे पञ्चतपा भूत्वा वर्षास्वाकाशगोऽभवत् ॥ ८
शिशिरं सलिलस्थायी सह पत्न्या महातपाः ।
उद्दालकं तपस्यन्तं नियमेन समाहितम् ॥ ९

हारिण्यः पर्यटनशीलाः । स्वतन्त्रा भर्त्रादिभिरनिवार्याः ॥ ४
पतीन्व्युच्चरमाणानां व्यभिचरन्तीनाम् ॥ ५ ॥ अनुविधीयन्तं
अनुसाधेन्ते ईश्वरेण ॥ ६ ॥ नचिरादल्पकालतः ॥ ११

तस्य पुत्रः श्वेतकेतुः परिचर्यां चकार ह ।
 अभ्यागच्छद्विजः कश्चिद्वलीपलितसंततः ॥ १७
 तं दृष्ट्वैव मुनिः प्रीतः पूजयामास शास्त्रतः ।
 स्वागतेन च पाद्येन मृदुवाक्यैश्च भारत ॥ १८
 शाकमूलफलाद्यैश्च वन्यैरन्यैरपूजयत् ।
 क्षुत्पिपासाश्रमेणार्तः पूजितश्च महर्षिणा ॥ १९
 विश्रान्तो मुनिमासाद्य पर्यपृच्छद्विजस्तदा ।
 उदालक महर्षे त्वं सत्यं मे ब्रूहि माऽनृतम् ॥ २०
 ऋषिपुत्रः कुमारोऽयं दर्शनीयो विशेषतः ।
 तव पुत्रमिमं मन्ये कृतकृत्योऽसि तद्वद ॥ २१
 उदालक उवाच ।

मम पत्नी महाप्राज्ञ कुशिकस्य सुता मता ।
 मामेवानुगता पत्नी मम नित्यमनुव्रता ॥ २२
 अरुन्धतीव पत्नीनां तपसा कश्चित्तनी ।
 अस्यां जातः श्वेतकेतुर्मम पुत्रो महातपाः ॥ २३
 वेदवेदाङ्गविद्विष मच्छासनपरायणः ।
 लोकज्ञः सर्वलोकेषु विश्रुतः सत्यवाग्धृणी ॥ २४
 ब्राह्मण उवाच ।

अपुत्री भार्यया चार्थी वृद्धोऽहं मन्दचाक्षुषः ।
 पित्र्यादृष्टादनिर्मुक्तः पूर्वमेवाकृतस्त्रियः ॥ २५
 प्रजारणिस्तु पत्नी ते क्लृप्तालीलसमन्विता ।
 सदृशी मम गोत्रेण बहाम्येनां क्षमस्व मे ॥ २६
 पाण्डुरुवाच ।

इत्युक्त्वा मृगशावाक्षीं चीरकृष्णाजिनाम्बराम् ।
 यष्ट्याधारः स्रस्तगात्रो मन्दचक्षुरबुद्धिमान् ॥ २७
 स्वव्यापाराक्षमां श्रेष्ठामचित्तामात्मनि द्विजः ।
 श्वेतकेतोः किल पुरा समक्षं मातरं पितुः ॥ २८
 जग्राह ब्राह्मणः पाणौ गच्छाव इति चाब्रवीत् ।
 ऋषिपुत्रस्तदा कोपं चकारामर्षितस्तदा ॥ २९
 मातरं तां तथा दृष्ट्वा नीयमानां बलादिव ।
 'तपसा दीप्तवीर्यो हि श्वेतकेतुर्न चक्षमे ॥ ३०
 संगृह्य मातरं हस्ते श्वेतकेतुरभाषत ।
 दुर्ब्राह्मण विमुञ्च त्वं मातरं मे पतिव्रताम् ॥ ३१
 स्वयं पिता मे ब्रह्मर्षिः क्षमावात्स्रह्यवित्तमः ।

शापानुग्रहयोः शक्तः तूष्णींभूतो महाव्रतः ॥ ३२
 तस्य पत्नी दमोपेता मम माता विशेषतः ।
 पतिव्रतां तपोवृद्धां साध्वाचारैरलङ्कताम् ॥ ३३
 अप्रमादेन ते ब्रह्मन्मातृभूतां विमुञ्च वै ॥ ३४
 एवमुक्त्वा तु याचन्तं विमुञ्चेति मुहुर्मुहुः ।
 प्रत्यवोचद्विजो राजन्नप्रगल्भमिदं वचः ॥ ३५
 ब्राह्मण उवाच ।

अपत्यार्थी श्वेतकेतो वृद्धोऽहं मन्दचाक्षुषः ।
 पिता ते ऋणनिर्मुक्तस्त्वया पुत्रेण काश्यप ॥ ३६
 ऋणादहमनिर्मुक्तो वृद्धोऽहं विगतस्पृहः ।
 मम को दास्यति सुतां कन्यां संप्राप्तयौवनाम् ३७
 प्रजारणिमिमां पत्नीं विमुञ्च त्वं महातपः ।
 एकया प्रजया प्रीतो मातरं ते ददाम्यहम् ॥ ३८
 एवमुक्तः श्वेतकेतुर्लज्जया क्रोधमेयिवान् ।
 कुद्धं तं तु पिता दृष्ट्वा श्वेतकेतुमुवाच ह ॥ ३९
 मा तात कोपं कार्षीस्त्वमेव धर्मः सनातनः ।
 अनावृता हि सर्वेषां वर्णानामङ्गना भुवि ॥ ४०
 यथा गावः स्थिताः पुत्र स्वस्वे वर्णे तथा प्रजाः ।
 'तथैव च कुटुम्बेषु न प्रमाद्यन्ति कर्हिचित् ॥ ४१
 ऋतुकाले तु संप्राप्ते भर्तारं न जहृस्तदा ।
 ऋषिपुत्रोऽथ तं धर्मं श्वेतकेतुर्न चक्षमे ॥ ४२
 चकार चैव मर्यादामिमां स्त्रीपुंसयोर्भुवि ।
 मानुषेषु महाभागे न त्वेवान्येषु जन्तुषु ॥ ४३
 तदाप्रभृति मर्यादा स्थितेयमिति नः श्रुतम् ।
 व्युच्चरन्त्याः पतिं नार्या अद्यप्रभृति पातकम् ॥ ४४
 भ्रूणहत्यासमं घोरं भविष्यत्यसुखावहम् ।
 'अद्याप्यनुविधीयन्ते कामक्रोधविवर्जिताः ॥ ४५
 उत्तरेषु महाभागे कुरुष्वेवं यशस्विनि ।
 पुराणदृष्टो धर्मोऽयं पूज्यते च महर्षिभिः ॥ ४६
 भार्या तथा व्युच्चरतः कौमारब्रह्मचारिणीम् ।
 पतिव्रतामेतदेव भविता पातकं भुवि ॥ ४७
 नियुक्ता पतिना भार्या यद्यपत्यस्य कारणात् ।
 न कुर्यात्तत्तथा भीरु सैनः सुमहदानुयात् ।
 इति तेन पुरा भीरु मर्यादा स्थापिता बलात् ॥ ४८

उद्दालकस्य पुत्रेण धर्म्या वै श्वेतकेतुना ।
 सौदसेन च रम्भोरु नियुक्ता पुत्रजन्मनि ॥४९॥
 मदयन्ती जगामर्षिं वसिष्ठमिति नः श्रुतम् ।
 तस्माल्लेभे च सा पुत्रमश्मकं नाम भामिनी ॥५०॥
 एवं कृतवती सापि भर्तुः प्रियचिकीर्षया ।
 अस्माकमपि ते जन्म विदितं कमलेक्षणे ॥ ५१॥
 कृष्णद्वैपायनाद्भीरु कुरूणां वंशवृद्धये ।
 अत एतानि सर्वाणि कारणानि समीक्ष्य वै ॥५२॥
 ममैतद्वचनं धर्म्यं कर्तुमर्हस्यनिन्दिते ।
 क्रतावृतौ राजपुत्रि स्त्रिया भर्ता पतिव्रते ॥ ५३॥
 नातिवर्तव्य इत्येवं धर्मं धर्मविदो विदुः ।
 शेषेष्वन्येषु कालेषु स्वातन्त्र्यं स्त्री किलाहति ॥५४॥
 धर्ममेव जनाः सन्तः पुराणं परिचक्षते ।
 भर्ता भार्या राजपुत्रि धर्म्यं वाऽधर्म्यमेव वा ॥५५॥
 यद्वाचात्तत्तथा कार्यमिति वेदविदो विदुः ।
 विशेषतः पुत्रगृही हीनः प्रजननात्स्वयम् ॥ ५६॥
 यथाऽहमनवद्याङ्गि पुत्रदर्शनलालसः
 अयं रक्ताङ्गुलिनखः पद्मपत्रनिभः शुभे ॥ ५७॥
 प्रसादनार्थं सुश्रोणि शिरस्यभ्युद्यतोऽञ्जलिः ।
 मन्त्रियोगात्सुकेशान्ते द्विजातेस्तपसाऽधिकात् ॥५८॥
 पुत्रान्गुणसमायुक्तानुत्पादयितुमर्हसि ।
 तत्कृतेऽहं पृथुश्रोणि गच्छेयं पुत्रिणां गतिम् ॥५९॥

॥ इति श्रीमन्महाभारते आदिपर्वणि संभवपर्वणि अष्टाविंशत्यधिकशततमोऽध्यायः ॥ १२८ ॥

एकोनत्रिंशल्यधिकशततमोऽध्यायः ॥ १२९ ॥

धर्मात्कुन्त्यां युधिष्ठिरोत्पत्तिः ॥ १ ॥ कुन्त्याः पुत्रोत्पत्तिश्रवणेन दुःखिनया गान्धार्या घातितात्स्वोदरान्मांसपेशीजनन-
 म् ॥ २ ॥ मांसपेशीं एकोत्तरशतधा विभज्य पृथक्पृथक्कुण्डेषु निधाय रक्षणम् ॥ ३ ॥ वने स्थितस्य पाण्डोः कुन्त्यां वायो-
 भीमसेनोत्पत्तिः ॥ ४ ॥ मातुरङ्कतपतितेन भीमेन शैलशिलासंचूर्णनम् ॥ ५ ॥ दुर्योधनोत्पत्तिः ॥ ६ ॥ ततो मासेन धृतरा-
 ष्टस्य पुत्रशतोत्पत्तिः । दुःशलाजननं च ॥ ७ ॥

‘कुन्त्युवाच ।

अपत्यकाम एवं स्यान्ममापत्यं भवेदिति ।
 विप्रं वा गुणसंपन्नं सर्वभूतहिते रतम् ॥ १॥
 अनुजानीहि भद्रं ते दैवतं हि पतिः स्त्रियः ।
 यं त्वं वक्ष्यसि धर्मज्ञ देवं ब्राह्मणमेव च ॥ २॥

पुराणं युगान्तरीयम् ॥५५॥ त्वत्कृते त्वया ॥ ५९ ॥ अश्विचारो

वैशंपायन उवाच ।

एवमुक्ता ततः कुन्ती पाण्डुं परपुरञ्जयम् ।
 प्रत्युवाच वरारोहा भर्तुः प्रियहिते रता ॥ ६०॥
 ‘अधर्मः सुमहानपे स्त्रीणां भरतसत्तम ।
 यत्प्रसादयते भर्ता प्रसाद्यः क्षत्रियर्षभ ॥
 शृणु चेदं महाबाहो मम प्रीतिकरं वचः ॥’ ६१॥
 पितृवैश्मन्यहं बाला नियुक्ताऽतिथिपूजने ।
 उग्रं पर्यचरं तत्र ब्राह्मणं संशितव्रतम् ॥ ६२॥
 निगूढनिश्चयं धर्मं यं तं दुर्वाससं विदुः ।
 तमहं संशितात्मानं सर्वयत्नैरतोपयम् ॥ ६३॥
 स मेऽभिचारसंयुक्तमाचष्ट भगवान्वरम् ।
 मन्त्रं त्विमं च मे प्रादादब्रवीच्चैव मामिदम् ॥६४॥
 यं यं देवं त्वमेतेन मन्त्रेणावाहयिष्यसि ।
 अकामो वा सकामो वा वशं ते समुपैष्यति ॥६५॥
 तस्य तस्य प्रसादात्ते राज्ञि पुत्रो भविष्यति ।
 इत्युक्ताऽहं तदा तेन पितृवैश्मनि भारत ॥ ६६॥
 ब्राह्मणस्य वचस्तथ्यं तस्य कालोऽयमागतः ।
 अनुज्ञाता त्वया देवमाद्वयेयमहं नृप ॥ ६७॥
 ‘यां मे विद्यां महाराज अददात्स महायशः ।
 तयाऽऽहूतः सुरः पुत्रं प्रदास्यति सुरोपमम् ।
 अनपत्यकृतं यस्ते शोकं वीर विनेष्यति ॥’ ६८॥

यथोद्दिष्टं त्वया वीर तत्कर्तास्मि महाभुज ।

देवात्पुत्रफलं सद्यो विप्रात्कालान्तरे भवेत् ॥ ३॥

आवाहयामि कं देवं कदा वा भरतर्षभ ।

त्वत्त आज्ञां प्रतीक्षन्तीं विद्ध्यस्मिन्कर्मणीप्सिते ४

देवताकर्पणशक्तिः ॥६४॥ अष्टाविंशल्यधिकशततमोऽध्यायः १२८

पाण्डुरुवाच ।

धन्योऽस्म्यनुगृहीतोऽस्मि त्वं नो धात्री कुलस्य हि ।
नमो महर्षये तस्मै येन दत्तो वरस्तव ॥ ५

न चाधर्मेण धर्मज्ञे शक्याः पालयितुं प्रजाः ।

तस्माच्च पुत्रलाभाय सन्तानाय ममैव च ॥ ६

प्रवरं सर्वदेवानां धर्ममावाहयावले ।

वैशंपायन उवाच ।

पाण्डुना समनुज्ञाता भारतेन यशस्विना ।

मतिं चक्रे महाराज धर्मस्यावाहने तदा ॥ ७

पाण्डुरुवाच ।

अद्यैव त्वं वरारोहे प्रयतस्व यथाविधि ।

धार्मिकश्च कुरूणां हि भविष्यति न संशयः ॥ ८

दत्तस्य तस्य धर्मेण नाधर्मे रंश्यते मनः ।

धर्मादिकं हि धर्मज्ञे धर्मान्तं धर्ममध्यमम् ॥ ९

अपत्यमिष्टं लोकेषु यशःकीर्तिविवर्धनम्

तस्माद्धर्मं पुरस्कृत्य नियता त्वं शुचिस्मिते ॥ १०

आकाराचारसंपन्ना भजस्वाराधय स्वयम् ॥ ११

वैशंपायन उवाच ।

सा तथोक्ता तथेत्युक्त्वा तेन भर्त्रा वराङ्गना ।

अभिवाद्याभ्यनुज्ञाता प्रदक्षिणमथाकरोत् ॥ १२

संवत्सरोपिते गर्भे गान्धार्या जनमेजय ।

आजुहाव ततो धर्मं कुन्ती गर्भार्थमच्युतम् ॥ १३

सा बलिं त्वरिता देवी धर्मार्थोपजहार ह ।

जजाप विधिवज्जप्यं दत्तं दुर्वाससा पुरा ॥ १४

‘जानन्ती धर्ममग्र्यं वै धर्मं वशमुपानयत् ।

आहूतो नियमात्कुन्त्या सर्वभूतनमस्कृतः ॥ १५

आजगाम ततो देवीं धर्मो मन्त्रबलात्ततः ।

विमाने नूर्यसङ्काशे कुन्ती यत्र जपस्थिता ॥ १६

‘ददृशे भगवान्धर्मः सन्तानार्थाय पाण्डवे ।’

विहस्य तां ततो ब्रूयाः कुन्ति किं ते ददाम्यहम् ।

सा तं विहस्यमानापि पुत्रं देहब्रवीदिदम् ॥ १७

‘तस्मिन्बहुमृगैरुप्ये शतशृङ्गे नगोत्तमे ।

पाण्डोरर्थे महाभागा कुन्ती धर्ममुपागमत् ॥ १८

ऐन्द्रे ज्येष्ठानक्षत्रे । अष्टमे अभिजितेऽभिजिते त्रिशन्मुहूर्त-
स्याहोऽष्टमे मुहूर्ते । दिवा शुक्लपक्षे । मध्यगते तुलायनगते ।

ऋतुकाले शुचिः स्नाता शुक्लवस्त्रा यशस्विनी ।

शक्यां जग्राह सुश्रोणी सह धर्मेण सुव्रता ॥ १९

धर्मेण सह संगम्य योगमूर्तिधरेण सा ।

लेभे पुत्रं महाबाहुं सर्वप्राणभृतां वरम् ॥ २०

ऐन्द्रे चन्द्रमसा युक्ते मुहूर्तेऽभिजितेऽष्टमे ।

दिवा मध्यगते सूर्ये तिथौ पूर्णे हि पूजिते ॥ २१

समृद्धयशसं कुन्ती सुपाव प्रवरं सुतम् ।

जातमात्रे सुते तस्मिन्वागुवाचाशरीरिणी ॥ २२

एष धर्मभृतां श्रेष्ठो भविष्यति नरोत्तमः ।

विक्रान्तः सत्यवाक्चैव राजा पृथ्व्यां भविष्यति ॥

युधिष्ठिर इति ख्यातः पाण्डोः प्रथमजः सुतः ।

भविता प्रथितो राजा त्रिषु लोकेषु विश्रुतः ।

यशसा तेजसा चैव वृत्तेन च समन्वितः ॥ २४

संवत्सरे द्वितीये तु गान्धार्या उदरं महत् ।

न च प्राजायत तदा ततस्तां दुःखमाविशत् ॥ २५

श्रुत्वा कुन्तीसुतं जातं बालार्कसमतेजसम्

उदरस्यात्मनः स्त्रैर्यमुपालभ्य च सौबली ॥ २६

कौरवस्यापरिज्ञातं यत्नेन महता स्वयम्

उदरं घातयामास गान्धारी शोकमूळिता ॥ २७

ततो जज्ञे मांसपेशी लोहाष्टीलेव संहता ।

द्विवर्षसंभृता कुक्षौ तामुत्सृष्टुं प्रचक्रमे ॥ २८

अथ द्वैपायनो ज्ञात्वा त्वरितः समुपागमत् ।

तां स मांसमयीं पेशीं ददर्श जपतां वरः ॥ २९

ततोऽवदत्सौबलेयीं किमिदं ते चिकीर्षितम् ।

सा चात्मनो मतं सर्वं शशंस परमर्षये ॥ ३०

गान्धार्युवाच ।

ज्येष्ठं कुन्तीसुतं जातं श्रुत्वा रविसमप्रभम् ।

दुःखेन परमेणेदमुदरं घातितं मया ॥ ३१

शतं च किल पुत्राणां वितीर्णं मे त्वया पुरा ।

इयं च मे मांसपेशी जाता पुत्रशताय वै ॥ ३२

व्यास उवाच ।

एवमेतत्सौबलेयि नैतज्जात्वन्यथा भवेत् ।

वितथं नोक्तपूर्वं मे स्त्रैरेष्वपि कुतोऽन्यथा ॥ ३३

तिथौ पूर्णे पूर्णायां पञ्चम्याम् । अयं योगः प्रायेणाश्विनशुक्ल-
पञ्चम्याम् ॥ २१ ॥ लोहाष्टीला लोहपिण्डिका ॥ २८ ॥

घृतपूर्णं कुण्डशतं क्षिप्रमेव विधीयताम् ।

सुगुप्तेषु च देशेषु रक्षा चैव विधीयताम् ॥ ३४

शीताभिरद्भिरष्टीलामिमां च परिपिञ्चय ॥ ३५

वैशंपायन उवाच ।

सा सिञ्च्यमाना ह्यष्टीला ह्यभवच्छतधा तदा ।

अङ्गुष्ठपर्वमात्राणां गर्भाणां तत्क्षणं तथा ॥ ३६

एकाधिकशतं पूर्णं यथायोगं विशंपते ।

ततः कुण्डशतं तत्र आनाय्य तु महानृपिः ॥ ३७

मांसपेक्ष्यास्तदा राजन्कमशः कालपर्ययात् ।

ततस्तांस्तेषु कुण्डेषु गर्भान्सर्वान्समादधत् ॥ ३८

स्वनुगुप्तेषु देशेषु रक्षां चैषां व्यधापयत् ।

शशास चैव कृष्णो वै गर्भाणां रक्षणं तथा ॥ ३९

उवाच चैनां भगवान्कालेनैतावता पुनः ।

स्फुटमानेषु कुण्डेषु जाताञ्जानीहि शोभने ॥ ४०

उद्घाटनीयान्येतानि कुण्डानीति च सौबलीम् ।

इत्युक्त्वा भगवान्व्यासस्तथा प्रतिविधाय च ॥ ४१

जगाम तपसे धीमान्हिमवन्तं शिलोच्चयम् ।

अहोत्तराः कुमारास्ते कुण्डेभ्यस्तु समुत्थिताः ४२

तेनैवैषां क्रमेणासीज्योष्ठानुज्येष्ठता तदा ।

जन्मतश्च प्रमाणेन ज्येष्ठः कुन्तीसुतोऽभवत् ॥ ४३

धार्मिकं च सुतं दृष्ट्वा पाण्डुः कुन्तीमथाऽब्रवीत् ।

प्राहुः क्षत्रं बलज्येष्ठं बलज्येष्ठं सुतं वृणु ॥ ४४

ततः कुन्तीमभिक्रम्य शशासातीव भारत ।

वायुमावाहयस्वेति स देवो बलवत्तरः ॥ ४५

अश्वमेधः क्रतुश्रेष्ठो ज्योतिःश्रेष्ठो दिवाकरः ।

ब्राह्मणो द्विपदां श्रेष्ठो देवश्रेष्ठश्च मारुतः ॥ ४६

मारुतं मरुतां श्रेष्ठं सर्वप्राणिभिरीडितम् ।

आवाहय त्वं नियमात्पुत्रार्थं वरवर्णिनि ॥ ४७

स नो यं दास्यति सुतं स प्राणबलवानृषु ।

भविष्यति वरारोहे बलज्येष्ठा हि भूमिपाः ॥ ४८

वैशंपायन उवाच ।

तथोक्तवति सा काले वायुमेवाजुहाव ह ।

द्वितीयेनोपहारेण तेनोक्तविधिना पुनः ॥ ४९

तैरेव नियमैः स्थित्वा मन्त्रग्राममुदैरयत् ।

आजगाम ततो वायुः किं करोमीति चाब्रवीत् ५०

लज्जान्विता ततः कुन्ती पुत्रमैच्छन्महाबलम् ।

तथास्त्विति च तां वायुः समालभ्य दिवं गतः ॥

तस्यां जज्ञे महावीर्यो भीमो भीमपराक्रमः ।

तमप्यतिबलं जातं वागुवाचाशरीरिणी ॥ ५२

सर्वेषां बलिनां श्रेष्ठो जातोऽयमिति भारत ।

जातमात्रे कुमारे तु सर्वलोकस्य पार्थिवाः ॥ ५३

मूत्रं प्रसुक्षुबुः सर्वे व्यथां चापि प्रपेदिरे ।

वाहनानि व्यशीर्यन्त व्यमुञ्चन्नुविन्दवः ॥ ५४

यथाऽनिलः समुद्रतः समर्थः कम्पने भुवः ।

तथा ह्युपचिताङ्गो वै भीमो भीमपराक्रमः ॥ ५५

इदं चाद्भुतमत्रासीज्जातमात्रे वृकोदरे ।

यदङ्गात्पतितो मातुः शिलां गात्रैरचूर्णयत् ॥ ५६

कुन्ती तु सह पुत्रेण याता सुरुचिरं सरः ।

स्नात्वा च सुतमादाय दशमेऽहनि यादवी ॥ ५७

दैवतान्यर्चयिष्यन्ती निर्जगामाश्रमात्पृथा ।

शैलाभ्याशेन गच्छन्त्यास्तदा भरतसत्तम ॥ ५८

निश्चक्राम महाव्याघ्रो जिघांसुर्गिरिगह्वरात् ।

तमापतन्तं शार्दूलं विकृष्य धनुरुत्तमम् ॥ ५९

निर्विभेद शरैः पाण्डुस्त्रिभिस्त्रिदशविक्रमः ।

नादेन महता तां तु पूरयन्तं गिरेर्गुहाम् ॥ ६०

दृष्ट्वा शैलमुपारोढुमैच्छत्कुन्ती भयात्तदा ।

त्रासात्तस्याः सुतस्त्वङ्गात्पपात भरतर्षभ ॥ ६१

पर्वतस्योपरिस्थायामधस्तादपतच्छिशुः ।

स शिलां चूर्णयामास वज्रवद्वज्रिचोदितः ॥ ६२

पुत्रस्त्रेहात्ततः पाण्डुरभ्यधावद्गिरिस्तटम् ।

पतता तेन शतधा शिला गात्रैर्विचूर्णिता ॥ ६३

शिलां च चूर्णितां दृष्ट्वा परं विस्मयमागमत् ।

स तु जन्मनि भीमस्य विनदन्तं विनादितम् ६४

ददर्श गिरिशृङ्गस्थं व्याघ्रं व्याघ्रपराक्रमः ।

दारसंरक्षणार्थं पुत्रसंरक्षणाय च ॥ ६५

सदा बाणधनुष्पाणिरभवत्कुरुनन्दनः ।

मधे चन्द्रमसा युक्ते सिंहे चाभ्युदिते गुरौ ॥६६॥
 दिवा मध्यगते सूर्ये तिथौ पुण्ये त्रयोदशे ।
 पित्र्ये सुहृते सा कुन्ती सुपुत्रे भीममच्युतम् ॥६७॥
 यस्मिन्नहनि भीमस्तु जज्ञे भीमपराक्रमः ।
 तामेव रात्रिं पूर्वां तु जज्ञे दुर्योधनो नृपः ॥ ६८ ॥
 स जातमात्र एवाथ धृतराष्ट्रसुतो नृप ।
 रासभारावसदृशं रुराव च ननाद च ॥ ६९ ॥
 तं खराः प्रत्यभापन्त गृध्रगोमायुवायसाः ।
 क्रव्यादाः प्राणदन्धोराः शिवाश्चाशिवनिखनाः ॥
 वाताश्च प्रवयुश्चापि दिग्दाहश्चाभवत्तदा ।
 ततस्तु भीतवद्राजा धृतराष्ट्रोऽब्रवीदिदम् ॥ ७१ ॥
 समानीय बहून्विग्रान्भीष्मं विदुरमेव च ।
 अन्यांश्च सुहृदो राजन्कुरून्सर्वास्तथैव च ॥ ७२ ॥
 युधिष्ठिरो राजपुत्रो ज्येष्ठो नः कुलवर्धनः ।
 प्राप्तः स्वगुणतो राज्यं न तस्मिन्वाच्यमस्ति नः ॥
 अयं त्वनन्तरस्तस्मादपि राजा भविष्यति ।
 एतद्विब्रूत मे तथ्यं यदत्र भविता ध्रुवम् ॥ ७४ ॥
 'अस्मिञ्जाते निमित्तानि शंसन्ती हाशिवं महत् ।
 अतो ब्रवीमि विदुर द्रुतं मां भयमाविशत् ॥' ७५ ॥
 वाक्यस्यैतस्य निधने दिक्षु सर्वासु भारत ।
 क्रव्यादाः प्राणदन्धोराः शिवाश्चाशिवनिखनाः ॥
 लक्षयित्वा निमित्तानि तानि घोराणि सर्वशः ।
 तेऽब्रुवन्ब्राह्मणा राजन्विदुरश्च महामतिः ॥ ७७ ॥

॥ इति श्रीमन्महाभारते आदिपर्वणि संभवपर्वणि एकोनत्रिंशदधिकशततमोऽध्यायः ॥ १२९ ॥

त्रिंशदधिकशततमोऽध्यायः ॥ १३० ॥

दुःशलाजननप्रकारकथनम् ॥ १ ॥

जनमेजय उवाच ।
 धृतराष्ट्रस्य पुत्राणामादितः कथितं त्वया ।
 ऋषेः प्रसादात्तु शतं न च कन्या प्रकीर्तिता ॥१॥
 वैश्यापुत्रो युयुत्सुश्च कन्या चैका शताधिका ।

रुराव च ननाद च व्यक्तमव्यक्तं च शब्दं खरसदृशमेवाकरोत् ॥६९॥ करण इव करणः क्षत्रियद्वैतयायां जातत्वान्न तु वैश्याच्छ-

यथेमानि निमित्तानि घोराणि मनुजाधिप ।
 उत्थितानि सुते जाते ज्येष्ठे ते पुरुषर्षभ ॥ ७८ ॥
 व्यक्तं कुलान्तकरणो भवितैष सुतस्तव ।
 तस्य शान्तिः परित्यागे गुप्तावपनयो महान् ७९ ॥
 'एष दुर्योधनो राजा मधुपिङ्गललोचनः ।
 न केवलं कुलस्यान्तं क्षत्रियान्तं करिष्यति ॥' ८० ॥
 शतमेकोनमप्यस्तु पुत्राणां ते महीपते ।
 त्यजैनमेकं शान्तिं चेत्कुलस्येच्छसि भारत ॥ ८१ ॥
 एकेन कुरु वै क्षेमं कुलस्य जगतस्तथा ।
 त्यजेदेकं कुलस्यार्थं ग्रामस्यार्थं कुलं त्यजेत् ॥ ८२ ॥
 ग्रामं जनपदस्यार्थं आत्मार्थं पृथिवीं त्यजेत् ।
 स तथा विदुरेणोक्तस्तैश्च सर्वैर्द्विजोक्तमैः ॥ ८३ ॥
 न चकार तथा राजा पुत्रस्नेहसमन्वितः ।
 ततः पुत्रशतं पूर्णं धृतराष्ट्रस्य पार्थिव ॥ ८४ ॥
 अष्टांशतेन संजज्ञे कन्या चैका शताधिका ।
 गान्धार्यां क्रियमानायामुदरणं विवधता ॥ ८५ ॥
 'वैश्या सा त्वम्बिकापुत्रं कन्या परिचचार ह ।
 तया समभवद्राजा धृतराष्ट्रो मृष्टच्छया ॥' ८६ ॥
 तस्मिन्संवत्सरे राजन्धृतराष्ट्रान्महायशाः ।
 जज्ञे धीमांस्ततस्तस्यां युयुत्सुः करणो नृप ।
 एवं पुत्रशतं जज्ञे धृतराष्ट्रस्य धीमतः ॥ ८७ ॥
 महारथानां वीराणां कन्या चैका शताधिका ।
 युयुत्सुश्च महातेजा वैश्यापुत्रः प्रतापवान् ॥ ८८ ॥

गान्धारराजदुहिता शतपुत्रेति चानघ ॥ २ ॥
 उक्ता महर्षिणा तेन व्यासेनामिततेजसा ।
 कथं त्विदानीं भगवन्कन्यां त्वं तु ब्रवीषि मे ३ ॥
 यदि भागशतं पेशी कृता तेन महर्षिणा ।

श्याम ॥ ८७ ॥ एकोनत्रिंशदधिकशततमोऽध्यायः ॥ १२९ ॥

न प्रजास्यति चेद्भूयः सौवलेयी कथंचन ॥ ४ कृतकृत्या भवेयं वै पुत्रदौहित्रसंवृता ।
 कथं तु संभवस्तस्या दुःशलाया वदस्व मे । यदि सत्यं तपस्तप्तं दत्तं वाऽप्यथवा हुतम् ॥ १३
 यथावदिह विप्रर्षे परं मेऽत्र कुतूहलम् ॥ ५ गुरवस्तोपिता वापि तथाऽस्तु दुहिता मम ।
 वैशंपायन उवाच । एतस्मिन्नेव काले तु कृष्णद्वैपायनः स्वयम् ॥ १४
 साध्वयं प्रश्न उदिष्टः पाण्डवेय ब्रवीमि ते । व्यभजत्स तदा पेशीं भगवानृषिसत्तमः ।
 तां मांसपेशीं भगवान्स्वयमेव महातपाः ॥ ६ 'गण्यमानेषु कुण्डेषु शते पूर्णे महात्मना ॥ १५
 शीताभिरद्भिरासिच्य भागं भागमकल्पयत् । अभवच्चापरं खण्डं वामहस्ते तदा किल ।'
 यो यथा कल्पितो भागस्ततं धात्र्या तथा नृप ॥ गणयित्वा शतं पूर्णमंशानामाह सौवलीम् ॥ १६
 घृतपूर्णेषु कुण्डेषु एकैकं प्राक्षिपत्तदा । व्यास उवाच ।
 एतस्मिन्नन्तरे साध्वी गान्धारी मुद्वहता ॥ ८ पूर्णं पुत्रशतं त्वेतन्न मिथ्या वागुदाहता ।
 दुहितुः स्नेहसंयोगमनुध्याय वराङ्गना । दैवयोगाच्च भागैकः परिशिष्टः शतात्परः ॥ १७
 'नाब्रवीत्तमृषिं किंचिद्दौरवाच्च यशस्विनी । एषा ते सुभगा कन्या भविष्यति यथेप्सिता ।
 मनसा चिन्तयद्देवी एतत्पुत्रशतं मम ॥ ९ वैशंपायन उवाच ।
 भविष्यति न संदेहो न ब्रवीत्यन्यथा मुनिः । ततोऽन्यं घृतकुम्भं च समानाभ्य महातपाः ॥ १८
 ममेयं परमा तुष्टिर्दुहिता मे भवेद्यदि ॥ १० तं चापि प्राक्षिपत्तत्र कन्याभागं तपोधनः ।
 एका शताधिका बाला भविष्यति कनीयसी । 'संभूता चैव कालेन सर्वेषां च यवीयसी ॥ १९
 ततो दौहित्रजालोकादब्राह्मोऽसौ पतिर्मम ॥ ११ ऐतच्चे कथितं राजन्दुःशलाजन्म भारत ।
 अधिका किल नारीणां प्रीतिर्जामातजा भवेत् ॥ ब्रूहि राजेन्द्र किं भूयो वर्तयिष्यामि तेऽनघ ॥ २०
 यदि नाम ममापि स्यादुहितैका शताधिका ॥ १२

॥ इति श्रीमन्महाभारते आदिपर्वणि संभवपर्वणि त्रिंशदधिकशततमोऽध्यायः ॥ १३० ॥

एकत्रिंशदधिकशततमोऽध्यायः ॥ १३१ ॥

दुर्योधनादीनां नामकथनम् ॥ १ ॥ दुःशलाविवाहः ॥ २ ॥

जनमेजय उवाच । चित्रोपचित्रौ चित्राक्षश्चारुचित्रः शरासनः ॥ ४
 ज्येष्ठाऽनुज्येष्ठतां तेषां नामानि च पृथक्पृथक् । दुर्मदो दुर्विगाहश्च विवित्सुर्विकटाननः ।
 धृतराष्ट्रस्य पुत्राणामानुपूर्व्यात्प्रकीर्तय ॥ १ उर्णनाभः सुनाभश्च तथा नन्दोपनन्दकौ ॥ ५
 वैशंपायन उवाच । चित्रबाणश्चित्रवर्मा सुवर्मा दुर्विमोचनः ।
 दुर्योधनो युयुत्सुश्च राजन्दुःशासनस्तथा । अयोबाहुर्महाबाहुश्चित्राङ्गश्चित्रकुण्डलः ॥ ६
 दुःसहो दुःशलश्चैव जलसन्धः समः सहः ॥ २ भीमवेगो भीमबलो बलाकी बलवर्धनः ।
 विन्दानुविन्दौ दुर्धर्षः सुबाहुर्दुष्प्रधर्षणः । उग्रायुधः सुपेणश्च कुण्डधारो महोदरः ॥ ७
 दुर्मर्षणो दुर्मुखश्च दुष्कर्णः कर्ण एव च ॥ ३ चित्रायुधो निषङ्गी च पाशी वृन्दारकस्तथा ।
 विविंशतिर्विकर्णश्च शलः सत्वः सुलोचनः । दृढवर्मा दृढक्षत्रः सोमकीर्तिरनूदरः ॥ ८

न प्रजास्यति प्रजामात्मनो नेच्छति ॥ ४ ॥ त्रिंशदधि-

कशततमोऽध्यायः ॥ १३० ॥

दृढसन्धो जरासन्धः सत्यसन्धः सदः सुवाक् ।
 उग्रश्रवा उग्रसेनः सेनानीर्दुष्पराजयः ॥ ९
 अपराजितः कुण्डशायी विशालाक्षो दुराधरः ।
 दृढहस्तः सुहस्तश्च वातवेगमुवर्चसौ ॥ १०
 आदित्यकेतुर्वद्वाशी नागदत्तोऽग्रयाग्यपि ।
 कवची ऋथनः कुण्डी कुण्डधारो धनुर्धरः ॥ ११
 उग्रभीमरथौ वीरौ वीरबाहुर्लोलुपः
 अभयो रौद्रकर्मा च तथा दृढरथाश्रयः ॥ १२
 अनाधृष्यः कुण्डभेदी विरावी चित्रकुण्डलः ।
 प्रमथश्च प्रमाथी च दीर्घरोमश्च वीर्यवान् ॥ १३
 दीर्घबाहुर्महाबाहुर्व्यूढोराः कनकध्वजः ।

कुण्डाशी विरजाश्चैव दुःशला च शताधिका १४
 इति पुत्रशतं राजन्कन्या चैव शताधिका ।
 नामधेयानुपूर्व्येण विद्धि जन्मक्रमं नृप ॥ १५
 सर्वे त्वतिरथाः शूराः सर्वे युद्धविशारदाः ।
 सर्वे वेदविदश्चैव सर्वे सर्वास्त्रकोविदाः ॥ १६
 सर्वेषामनुरूपश्च कृता दारा महीपते
 धृतराष्ट्रेण समये परीक्ष्य विधिवन्नृप ॥ १७
 दुःशलां चापि समये धृतराष्ट्रो नराधिपः ।
 जयद्रथाय प्रददौ विधिना भरतर्षभ ॥ १८
 'इति पुत्रशतं राजन्युयुत्सुश्च शताधिकः ।
 कन्यका दुःशला चैव यथावत्कीर्तितं मया' १९

॥ इति श्रीमन्महाभारते आदिपर्वणि संभवपर्वणि एकत्रिंशदधिकशततमोऽध्यायः ॥ १३१ ॥

द्वात्रिंशदधिकशततमोऽध्यायः ॥ १३२ ॥

कुन्त्यां इन्द्रादर्जुनोत्पत्तिः ॥ १ ॥ तद्वेलायां आकाशवाण्यादि ॥ २ ॥

वैशंपायन उवाच ।

जाते बलवतां श्रेष्ठे पाण्डुश्चिन्तापरोऽभवत् ।
 कथमन्यो मम सुतो लोके श्रेष्ठो भवेदिति ॥ १
 दैवे पुरुषकारे च लोकोऽयं संप्रतिष्ठितः ।
 तत्र देवं तु विधिना कालयुक्तेन लभ्यते ॥ २
 इन्द्रो हि राजा देवानां प्रधान इति नः श्रुतम् ।
 अग्रमेयबलोत्साहो वीर्यवानमितद्युतिः ॥
 तं तोषयित्वा तपसा पुत्रं लप्स्ये महाबलम् ।
 यं दास्यति स मे पुत्रं स वरीयान्भविष्यति ॥ ४
 अमानुषान्मानुषांश्च संग्रामे स हनिष्यति ।
 कर्मणा मनसा वाचा तस्मात्तपस्ये महत्तपः ॥ ५
 ततः पाण्डुर्महाराजो मन्त्रयित्वा महर्षिभिः ।
 दिदेश कुन्त्याः कौरव्यो व्रतं सांवत्सरं शुभम् ॥ ६
 आत्मना च महाबाहुरेकपादस्थितोऽभवत् ।
 उग्रं स तप आस्थाय परमेण समाधिना ॥ ७
 आरिराधयिषुर्देवं त्रिदशानां तमीश्वरम् ।
 सूर्येण सह धर्मात्मा पर्यतप्यत भारत ॥ ८

तं तु कालेन महता वासवः प्रत्यपद्यत ।

शक्र उवाच ।

पुत्रं तव प्रदास्यामि त्रिषु लोकेषु विश्रुतम् ॥ ९
 ब्राह्मणानां गवां चैव सुहृदां चार्थसाधकम् ।
 दुर्हृदां शोकजननं सर्ववान्धवनन्दनम् ॥ १०
 सुतं तेऽयं प्रदास्यामि सर्वाभिन्नविनाशनम् ।
 इत्युक्तः कौरवो राजा वासवेन महात्मना ॥ ११
 उवाच कुन्तीं धर्मात्मा देवराजवचः स्मरन् ।
 उदकस्तव कल्याणि तुष्टो देवगणेश्वरः ॥ १२
 दातुमिच्छति ते पुत्रं यथा संकल्पितं त्वया ।
 अतिमानुषकर्माणं यशस्विनमरिन्दमम् ॥ १३
 नीतिमन्तं महात्मानमादित्यसमतेजसम् ।
 दुराधर्षं क्रियावन्तमतीवाद्भुतदर्शनम् ॥ १४
 पुत्रं जनय सुश्रोणि धाम क्षत्रियतेजसां ।
 लब्धः प्रसादो देवेन्द्रात्तमाह्वय शुचिस्मिते ॥ १५
 वैशंपायन उवाच ।
 एवमुक्ता ततः शक्रमाजुहाव यशस्विनी ।

अथाजगाम देवेन्द्रो जनयामास चार्जुनम् ॥१६
 'उत्तराभ्यां तु पूर्वाभ्यां फल्गुनीभ्यां ततो दिवा ।
 जातस्तु फाल्गुने मासि तेनासौ फल्गुनः स्मृतः' ॥
 जातमात्रे कुमारे तु 'सर्वभूतप्रहर्षिणी ।
 सूतके वर्तमानां तां' वागुवाचाशरीरिणी ।
 महागम्भीरनिर्घोषा नभो नादयती तदा ॥१८
 शृण्वतां सर्वभूतानां तेषां चाश्रमवासिनाम् ।
 कुन्तीमाभाष्य विस्पष्टमुवाचेदं शुचिस्मिताम् ॥१९
 कार्तवीर्यसमः कुन्ति शिवतुल्यपराक्रमः ।
 एष शक्र इवाजग्यो यशस्ते प्रथयिष्यति ॥ २०
 अदित्या विष्णुना प्रीतिर्यथाऽभूदभिवर्धिता ।
 तथा विष्णुसमः प्रीतिं वर्धयिष्यति तेऽर्जुनः ॥२१
 एष मद्रान्वशे कृत्वा कुरुंश्च सह सोमकैः ।
 चेदिकाशिकरूपांश्च कुरुलक्ष्मीं वहिष्यति ॥ २२
 एतस्य भुजवीर्येण खाण्डवे हव्यवाहनः ।
 मेदसा सर्वभूतानां तृप्तिं यास्यति वै पराम् ॥२३
 ग्रामणीश्च महीपालानेष जित्वा महाबलः ।
 भ्रातृभिः सहितो वीरस्त्रीन्मेधानाहरिष्यति ॥२४
 जामदग्न्यसमः कुन्ति विष्णुतुल्यपराक्रमः ।
 एष वीर्यवतां श्रेष्ठो भविष्यति महायशः ॥ २५
 एष युद्धे महादेवं तोषयिष्यति शङ्करम् ।
 अस्त्रं पाशुपतं नाम तस्मात्तुष्टादवाप्स्यति ॥ २६
 निवातकवचा नाम दैत्या विबुधविद्विषः ।
 शक्राज्ञया महाबाहुस्तान्वधिष्यति ते सुतः ॥२७
 तथा दिव्यानि चास्त्राणि निखिलेनाहरिष्यति ।
 विप्रनष्टां श्रियं चायमाहर्ता पुरुषर्षभः ॥ २८
 एतामत्यद्भुतां वाचं कुन्ती शुश्राव सूतके ।
 वाचमुच्चरितामुच्चैस्तां निशम्य तपस्विनाम् ॥ २९
 बभूव परमो हर्षः शतशृङ्गनिवासिनाम् ।
 तथा देवमहर्षीणां सेन्द्राणां च दिवौकसाम् ॥३०
 आकाशे दुन्दुभीनां च बभूव तुमुलः स्वनः ।
 उदतिष्ठन्महाघोषः पुष्पवृष्टिभिरावृतः ॥ ३१
 समवेत्य च देवानां गणाः पार्थमपूजयन् ।
 काद्रवेया वैनतेया गन्धर्वाप्सरसस्तथा ।

प्रजानां पतयः सर्वे सप्त चैव महर्षयः ॥ ३२
 भरद्वाजः कश्यपो गौतमश्च
 विश्वामित्रो जमदग्निर्वसिष्ठः ।
 यशोदितो भास्करेऽभूत्प्रनष्टे
 सोऽप्यत्रात्रिभगवानाजगाम ॥ ३३
 मरीचिरङ्गिराश्चैव पुलस्त्यः पुलहः क्रतुः ।
 दक्षः प्रजापतिश्चैव गन्धर्वाप्सरसस्तथा ॥ ३४
 दिव्यमाल्याम्बरधराः सर्वालङ्कारभूषिताः ।
 उपगायन्ति वीभत्सुं नृत्यन्तेऽप्सरसां गणाः ॥३५
 तथा महर्षयश्चापि जेषुस्तत्र समन्ततः ।
 गन्धर्वैः सहितः श्रीमान्प्रागायत च तुम्बुरुः ॥३६
 भीमसेनोग्रसेनौ च ऊर्णायुरनघस्तथा ।
 गोपतिर्धृतराष्ट्रश्च सूर्यवर्चास्तथाष्टमः ॥ ३७
 युगपस्तृणपः कार्ष्णिर्निन्दिश्चित्ररथस्तथा ।
 त्रयोदशः शालिशिराः पर्जन्यश्च चतुर्दशः ॥३८
 कलिः पञ्चदशश्चैव नारदश्चात्र षोडशः ।
 ऋत्वा बृहत्त्वा बृहकः करालश्च महामनाः ॥ ३९
 ब्रह्मचारी बहुगुणः सुवर्णश्चेति विश्रुतः ।
 विश्वावसुर्भूमन्युश्च सुचन्द्रश्च शरुस्तथा ॥ ४०
 गीतमाधुर्यसंपन्नौ विख्यातौ च हहाहुहू ।
 इत्येते देवगन्धर्वा जग्मुस्तत्र नराधिप ॥ ४१
 तथैवाप्सरसो हृष्टाः सर्वालङ्कारभूषिताः ।
 ननृतुर्वै महाभागा जगुश्चायतलोचनाः ॥ ४२
 अनूचानाऽनवद्या च गुणमुख्या गुणावरा ।
 अद्रिका च तथा सोमा मिश्रकेशी त्वलम्बुषा ४३
 मरीचिः शुचिका चैव विद्युत्पर्णा तिलोत्तमा ।
 अम्बिका लक्षणा क्षेमा देवी रम्भा मनोरमा ॥४४
 असिता च सुबाहुश्च सुप्रिया च वपुस्तथा ।
 पुण्डरीका सुगन्धा च सुरसा च प्रमाथिनी ॥४५
 काम्या शारद्वती चैव ननृतुस्तत्र संघशः ।
 मेनका सहजन्त्या च कार्णिका पुञ्जिकस्थला ४६
 ऋतुस्थला वृताची च विश्वाची पूर्वचिच्छपि ।
 उम्लोचेति च विख्याता प्रम्लोचेति च ता दश ।
 उर्वश्येकादशी तासां जगुश्चायतलोचनाः ।

धाताऽर्यमा च मित्रश्च वरुणोऽंशो भगस्तथा ४८
 इन्द्रो विवस्वान्पूषा च पर्जन्यो दशमः स्मृतः ।
 ततस्त्वष्टा ततो विष्णुरजघन्यो जघन्यजः ॥ ४९
 इत्येते द्वादशादित्या ज्वलन्तः सूर्यवर्चसः ॥ ५०
 मृगव्याधश्च सर्पश्च निर्ऋतिश्च महायशाः ।
 अजैकपादहिरुद्ध्यः पिनाकी च परंतप ॥ ५१
 दहनोऽथेश्वरश्चैव कपाली च विशांपते ।
 स्थाणुर्भगश्च भगवान्द्रुद्रास्तत्रावतस्थिरे ॥ ५२
 अश्विनौ वसवश्चाष्टौ मरुतश्च महाबलाः
 विश्वेदेवास्तथा साध्यास्तत्रासन्परितः स्थिताः ५३
 कर्कोटकोऽथ सर्पश्च वासुकिश्च भुजङ्गमः ।
 कच्छपश्चाथ कुण्डश्च तक्षकश्च महोरगः ॥ ५४
 आयुस्तपसा युक्ता महाक्रोधा महाबलाः ।
 एते चान्ये च ब्रह्मस्तत्र नागा व्यवस्थिताः ॥ ५५
 तार्क्ष्यश्चारिष्टनेमिश्च गरुडश्चासितध्वजः ।
 अरुणश्चारुणिश्चैव वैनतेया व्यवस्थिताः ॥ ५६
 तांश्च देवगणान्सर्वास्तपःसिद्धा महर्षयः ।

विमानगिर्यग्रगतान्ददृशुर्नेतरे जनाः ॥ ५७
 तद्दृष्ट्वा महदाश्चर्यं विस्मिता मुनिसत्तमाः ।
 अधिकां स्म ततो वृत्तिमवर्तन्पाण्डवं प्रति ॥ ५८
 पाण्डुः प्रीतेन मनसा देवतादीनपूजयत् ।
 पाण्डुना पूजिता देवाः प्रत्यूचुर्नरसत्तमम् ॥ ५९
 प्रादुर्भूतो ह्ययं धर्मो देवतानां प्रसादतः ।
 मातरिश्वा ह्ययं भीमो बलवानरिमर्दनः ॥ ६०
 साक्षादिन्द्रः स्वयं जातः प्रसादाच्च शतक्रतोः ।
 पितृत्वादेवतानां हि नास्ति पुण्यतरस्त्वया ॥ ६१
 पितृणामृणनिर्मुक्तः स्वर्गं प्राप्स्यसि पुण्यभाक् ।
 इत्युक्त्वा देवताः सर्वा विप्रजग्मुर्गथागतम् ॥ ६२
 पाण्डुस्तु पुनरेवैनां पुत्रलोभान्महायशाः ।
 प्रादिशद्दर्शनीयार्थी कुन्ती त्वेनमथाब्रवीत् ॥ ६३
 नातश्चतुर्थं प्रसवमापस्वपि वदन्त्युत ।
 अतःपरं स्वैरिणी स्याद्बन्धकी पञ्चमे भवेत् ॥ ६४
 स त्वं विद्वन्धर्ममिममधिगम्य कथं नु माम् ।
 अपत्यार्थं समुत्क्रम्य प्रमादादिव भापसे ॥ ६५

॥ इति श्रीमन्महाभारते आदिपर्वणि संभवपर्वणि द्वात्रिंशदधिकशततमोऽध्यायः ॥ १३२ ॥

त्रयस्त्रिंशदधिकशततमोऽध्यायः ॥ १३३ ॥

अश्विभ्यां माद्यां नकुलसहदेवयोरुत्पत्तिः ॥ १ ॥ युधिष्ठिरादीनां नामकरणम् ॥ २ ॥ वसुदेवप्रेषितेन पुरोहितेन पाण्डवानामुपनयनादिसंस्कारकरणम् ॥ ३ ॥ पाण्डवानां शुक्राद्भुवैदशिक्षणम् ॥ ४ ॥

वैशंपायन उवाच ।
 कुन्तीपुत्रेषु जातेषु धृतराष्ट्रात्मजेषु च ।
 मद्राजसुता पाण्डुं रहो वचनमब्रवीत् ॥ १ ॥
 न मेऽस्ति त्वाये सन्तापो विगुणेऽपि परन्तप ।
 नावरत्वे वरार्हायाः स्थित्वा चानघ नित्यदा ॥ २ ॥
 गान्धार्याश्चैव नृपते जातं पुत्रशतं तथा ।
 श्रुत्वा न मे तथा दुःखमभवत्कुरुनन्दन ॥ ३ ॥
 इदं तु मे महद्दुःखं तुल्यतायामपुत्रता ।
 दिष्ट्वा त्विदानीं भर्तुर्मे कुन्त्यामप्यस्ति सन्ततिः ४ ॥
 यदि त्वपत्यसन्तानं कुन्तिराजसुता मयि ।

कुर्यादनुग्रहो मे स्यात्तव चापि हितं भवेत् ॥ ५ ॥
 संरम्भो हि सपत्नीत्वाद्भक्तुं कुन्तिसुतां प्रति ।
 यदि तु त्वं प्रसन्नो मे स्वयमेनां प्रचोदय ॥ ६ ॥
 पाण्डुरुवाच ।
 ममाप्येष सदा माद्रि हृद्यर्थः परिवर्तते ।
 न तु त्वां प्रसहे वक्तुमिष्टानिष्टविवक्षया ॥ ७ ॥
 तव त्विदं मतं मत्वा प्रयतिष्याम्यतः परम् ।
 मन्ये ध्रुवं मयोक्ता सा वचनं प्रतिपत्स्यते ॥ ८ ॥
 वैशंपायन उवाच ।
 ततः कुन्तीं पुनः पाण्डुर्विविक्त इदमब्रवीत् ।

विगुणे प्रजोत्पादनानधिकृते । अवरत्वे कनिष्ठत्वे । वरार्हायाः कुन्त्या अपेक्षया ॥ २ ॥ संरम्भोऽभिमानः ॥ ६ ॥ दृष्टमनिष्टं

वा वक्ष्यसीति संदेहेन ॥ ७ ॥ प्रतिपत्स्यते अङ्गीकरिष्यति ॥ ८ ॥

‘अनुगृहीष्व कल्याणि मद्राजसुतामपि ।’
 कुलस्य मम सन्तानं लोकस्य च कुरु प्रियम् ॥९
 मम चापिण्डनाशाय पूर्वेषां च महात्मनाम् ।
 मत्प्रियार्थं च कल्याणि कुरु कल्याणमुत्तमम् ॥१०
 यशसोऽर्थाय चैव त्वं कुरु कर्म सुदुष्करम् ।
 प्राप्याधिपत्यमिन्द्रेण यज्ञैरिष्टं यशोऽर्थिना ॥११
 तथा मन्त्रविदो विप्रास्तपस्तप्त्वा सुदुष्करम् ।
 गुरुनभ्युपगच्छन्ति यशसोऽर्थाय भामिनि ॥१२
 तथा राजर्षयः सर्वे ब्राह्मणाश्च तपोधनाः ।
 चक्रुश्चावचं कर्म यशसोऽर्थाय दुष्करम् ॥१३
 सा त्वं माद्रीं प्रवेनैव तारयैनामनिन्दिते ।
 अपत्यसंविधानेन परां कीर्तिमवाप्नुहि ॥१४
 ‘कुन्त्युवाच ।
 धर्मं वै धर्मशास्त्रोक्तं यथा वदसि तत्तथा ।
 तस्मादनुग्रहं तस्याः करोमि कुरुनन्दन ॥’ १५
 वैशंपायन उवाच ।
 एवमुक्ताऽब्रवीन्माद्रीं सकृच्चिन्तय दैवतम् ।
 तस्मात्ते भविताऽपत्यमनुरूपमसंशयम् ॥१६
 ‘ततो मन्त्रे कृते तस्मिन्विधिदृष्टेन कर्मणा ।
 ततो राजसुता स्नाता शयने संविवेश ह ॥’ १७
 ततो माद्री विचार्यैका जगाम मनसाऽश्विनौ ।
 तावागम्य सुतौ तस्यां जनयामासतुर्मौ ।
 नकुलं सहदेवं च रूपेणाप्रतिमौ भुवि ॥१८
 तथैव तावपि यमौ वागुवाचाशरीरिणी ।
 ‘धर्मतो भक्तितथैव शीलतो विनयैस्तथा ॥१९
 सत्वरूपगुणोपेतौ भवतोऽत्यश्विनाविति ।
 भासेते तेजसाऽत्यर्थं रूपद्रविणसंपदा ॥२०
 नामानि चक्रिरे तेषां शतशृङ्गनिवासिनः ।
 भक्त्या च कर्मणा चैव तथाऽऽशीर्भिविशंपते ॥२१
 ज्येष्ठं युधिष्ठिरेत्येवं भीमसेनेति मध्यमम् ।
 अर्जुनेति तृतीयं च कुन्तीपुत्रानकल्पयन् ॥२२

पूर्वजं नकुलेत्येवं सहदेवेति चापरम्
 माद्रीपुत्रावकथयंस्ते विप्राः ग्रीतमानसाः ॥ २३
 अनुसंवत्सरं जाता अपि ते कुरुसत्तमाः ।
 पाण्डुपुत्रा व्यराजन्त पञ्चसंवत्सरा इव ॥ २४
 महासत्त्वा महावीर्या महाबलपराक्रमाः ।
 पाण्डुर्दृष्ट्वा सुतांस्तांस्तु देवरूपान्महौजसः ॥ २५
 मुदं परमिकां लेभे ननन्द च नराधिपः ।
 ऋषीणामपि सर्वेषां शतशृङ्गनिवासिनाम् ॥ २६
 प्रिया बभूवुस्तासां च तथैव मुनियोषिताम् ।
 कुन्तीमथ पुनः पाण्डुर्माद्रीं समचोदयत् ॥ २७
 तमुवाच पृथा राजन् रहस्युक्ता तदा सती ।
 उक्ता सकृद्वन्द्वमेषा लेभे तेनास्मि वञ्चिता ॥२८
 विभेम्यस्याः परिभवात्कुस्त्रीणां गतिरिदृशी ।
 नाज्ञासिपमहं मूढा द्वन्द्वान्नेन फलद्वयम् ॥ २९
 तस्मान्नाहं नियोक्तव्या त्वयैषोऽस्तु वरो मम ।
 एवं पाण्डोः सुताः पञ्च देवदत्ता महाबलाः ॥३०
 संभूताः कीर्तिमन्तश्च कुरुवंशविवर्धनाः ।
 शुभलक्षणसंपन्नाः सोमवत्प्रियदर्शनाः ॥ ३१
 सिंहदर्पा महेष्वासाः सिंहविक्रान्तगामिनः ।
 सिंहग्रीवा मनुष्येन्द्रा वटुधुर्देवविक्रमाः ॥ ३२
 विवर्धमानास्ते तत्र पुण्ये हेमवते गिरौ ।
 विस्मयं जनयामासुर्महर्षीणां समेयुषाम् ॥ ३३
 ‘जातमात्रानुपादाय शतशृङ्गनिवासिनः ।
 पाण्डोः पुत्रानमन्यन्त तापसाः स्वानिवात्मजान्
 वैशंपायन उवाच ।
 ततस्तु वृष्णयः सर्वे वसुदेवपुरोगमाः ॥ ३५
 पाण्डुः शापभयाद्धीतः शतशृङ्गमुपेयिवान् ।
 तत्रैव मुनिभिः सार्धं तापसोऽभूत्तपस्विभिः ॥३६
 शाकमूलफलाहारस्तपस्वी नियतेन्द्रियः ।
 योगध्यानपरो राजा बभूवेति च वादकाः ॥३७
 प्रवृण्वन्ति स्म बहवस्तच्छ्रुत्वा शोककशिताः ।

संतानमविच्छेदम् ॥ ९ ॥ मम पूर्वेषां चापिण्डनाशाय
 पिण्डविनाशाभावाय । बहुषु पुत्रेषु कस्यचिदपि पुत्रस्य संत-
 तेरविच्छेदसंभवादित्यर्थः ॥ १० ॥ यशस इति कृतकृत्या
 अपि यशोर्थं देवगुर्वाधाराधनं कुर्वन्तीत्यर्थः ॥ ११ ॥

अत्यश्विनौ अश्विभ्यामधिकौ ॥ २० ॥ अनुसंवत्सरं संवत्सरम-
 नु पञ्चाब्जाता अपि देवताभावात्सर्वे पञ्चसंवत्सरा इवाद्दृश्यन्ते-
 त्यर्थः ॥ २४ ॥ त्रयस्त्रिंशदधिकशततमोऽध्यायः ॥ १३३ ॥

पाण्डोः प्रीतिसमायुक्ताः कदा श्रोष्याम संकथाः ।
 इत्येवं कथयन्तस्तं वृष्णयः सह बान्धवः ।
 पाण्डोः पुत्रागमं श्रुत्वा सर्वे हर्षसमन्विताः ॥३९॥
 सभाजयन्तस्तेऽन्योन्यं वसुदेवं वचोऽब्रुवन् ।
 न भवेरन्क्रियाहीनाः पाण्डुपुत्रा महाबलाः ॥४०॥
 पाण्डोः प्रियहितान्वेषी प्रेषय त्वं पुरोहितम् ।
 वसुदेवस्तथेत्युक्त्वा विससर्ज पुरोहितम् ॥ ४१॥
 युक्तानि च कुमाराणां पारिवर्हाण्यनेकशः ।
 कुन्तीं माद्रीं च संदिश्य दासीदासपरिच्छदम् ॥४२॥
 गावो हिरण्यं रौप्यं च प्रेषयामास भारत ।
 तानि सर्वाणि संगृह्य प्रययौ स पुरोहितः ॥४३॥
 तमागतं द्विजश्रेष्ठं काश्यपं वै पुरोहितम् ।
 पूजयामास विधिवत्पाण्डुः परपुरञ्जयः ॥ ४४॥
 पृथा माद्री च संहृष्टे वसुदेवं प्रशंसताम् ।
 ततः पाण्डुः क्रियाः सर्वाः पाण्डवानामकारयत् ॥
 गर्भाधानादिकृत्यानि चौलोपनयनानि च ।
 काश्यपः कृतवान्सर्वमुपाकर्म च भारत ॥ ४६॥
 चौलोपनयनादूर्ध्वमृषभाक्षा यशस्विनः ।
 वैदिकाध्ययने सर्वे समपद्यन्त पारगाः ॥ ४७॥
 शर्यातेः प्रथमः पुत्रः शुक्रो नाम परन्तपः ।

येन सागरपर्यन्ता धनुषा निर्जिता मही ॥ ४८॥
 अश्वमेधशतैरिष्टा स महात्मा महामखैः ।
 आराध्य देवताः सर्वाः पितृनपि महामतिः ॥४९॥
 शतशृङ्गे तपस्तेपे शाकमूलफलाशनः ।
 तेनोपकरणश्रेष्ठैः शिक्षया चोपबृंहिताः ॥ ५०॥
 तत्प्रसादाद्भनुर्वेदे समपद्यन्त पारगाः ।
 गदायां पारगो भीमस्तोमरेषु युधिष्ठिरः ॥ ५१॥
 असिचर्मणि निष्णातौ यमौ सत्त्ववतां वरौ ।
 धनुर्वेदे गतः पारं सव्यसाची परन्तपः ॥ ५२॥
 शुकेण समनुज्ञातो मत्समोऽयमिति प्रभो ।
 अनुज्ञाय ततो राजा शक्तिं खड्गं ततः शरान् ५३॥
 धनुश्च दमतां श्रेष्ठस्तालमात्रं महाप्रभम् ।
 विपाठक्षुरनाराचान्गृध्रपक्षैरलङ्कितान् ॥ ५४॥
 ददौ पार्थाय संहृष्टो महोरगसमप्रभान् ।
 अवाप्य सर्वशस्त्राणि मुदितो वासवात्मजः ॥५५॥
 मेने सर्वान्महीपालानपर्याप्तान्स्वतेजसः ॥ ५६॥
 एकवर्षान्तरास्त्वेवं परस्परमरिन्दमाः ।
 अन्ववर्तन्त पार्थाश्च माद्रीपुत्रौ तथैव च ॥' ५७॥
 ते च पञ्च शतं चैव कुरुवंशविवर्धनाः ।
 सर्वे ववृधिरऽल्पेन कालेनाप्स्वि पङ्कजाः ॥५८॥

॥ इति श्रीमन्महामारते आदिपर्वणि संभवपर्वणि त्रयस्त्रिंशदधिकशततमोऽध्यायः ॥ १३३ ॥

चतुस्त्रिंशदधिकशततमोऽध्यायः ॥ १३४ ॥

पाण्डवानामायुष्यकथनम् ॥ १ ॥ माध्या मैथुनप्रवृत्तस्य पाण्डोर्मरणम् ॥ २ ॥ पाण्डवप्रलापः ॥ ३ ॥ माध्याः संहगमनम् ॥ ४ ॥ मृतस्य पाण्डोर्दहनादिसंस्कारः ॥ ५ ॥

‘जनमेजय उवाच ।
 कस्मिन्वयसि संप्राप्ताः पाण्डवा गजसाह्वयम् ।
 समपद्यन्त देवेभ्यस्तेषामायुश्च किं परम् ॥ १॥
 वैशंपायन उवाच ।
 पाण्डवानामिहायुष्यं शृणु कौरवनन्दन ।
 जगाम हास्तिनपुरं षोडशाब्दो युधिष्ठिरः ॥ २॥
 भीमसेनः पञ्चदशो वीभत्सुर्वै चतुर्दशः ।
 त्रयोदशाब्दौ च यमौ जन्मतुर्नागसाह्वयम् ॥ ३॥
 तत्र त्रयोदशाब्दानि धार्तराष्ट्रैः सहोषिताः ।

षण्मासाञ्जातुषगृहान्मुक्ता जातो घटोत्कचः ॥४॥
 षण्मासामेकचक्रायां वर्षं पाञ्चालके गृहे ।
 धार्तराष्ट्रैः सहोषित्वा पञ्च वर्षाणि भारत ॥ ५॥
 इन्द्रप्रस्थे वसन्तस्ते त्रीणि वर्षाणि विंशतिम् ।
 द्वादशाब्दान्त्यैकं च बभूवुर्द्युतनिर्जिताः ॥ ६॥
 भुक्त्वा षट्त्रिंशतं राजन्सागरान्तां वसुन्धराम् ।
 मासैः पङ्क्तिर्महात्मानः सर्वे कृष्णपरायणाः ॥ ७॥
 राज्ये परीक्षितं स्थाप्य दिष्टां गतिमवाप्नुवन् ।
 एवं युधिष्ठिरस्यासीदायुरष्टोत्तरं शतम् ॥ ८॥

अर्जुनात्केशवो ज्येष्ठस्त्रिभिर्मासैर्महाद्युतिः ।
 कृष्णात्संकर्षणो ज्येष्ठस्त्रिभिर्मासैर्महाबलः ॥ ९
 पाण्डुः पञ्चमहातेजास्तान्पश्यन्पर्वते सुतान् ।
 रेमे स काश्यपयुतः पत्नीभ्यां सुभृशं तदा ॥ १०
 सुपुष्पितवने काले प्रवृत्ते मधुमाधवे ।
 पूर्णे चतुर्दशे वर्षे फल्गुनस्य च धीमतः ॥ ११
 यस्मिन्नुत्तरे सप्तम्युत्तरे पार्थस्तस्य च धीमतः ।
 तस्मिन्नुत्तरे फल्गुन्यां प्रवृत्ते स्वस्तिवाचने ॥ १२
 रक्षणे विस्मृता कुन्ती व्यग्रा ब्राह्मणभोजने ।
 पुरोहितेन सहितान्ब्राह्मणान्पर्यवेपयत् ॥ १३
 वैशंपायन उवाच ।
 दर्शनीयांस्ततः पुत्रान्पाण्डुः पञ्च महावने ।
 तान्पश्यन्पर्वते रम्ये स्वबाहुबलमाश्रितः ॥ १४
 सुपुष्पितवने काले कदाचिन्मधुमाधवे ।
 भूतसंमोहने राजा सभायौ व्यचरद्वनम् ॥ १५
 पलाशैस्तिलकैश्चतैश्चम्पकैः पारिभद्रकैः ।
 अन्यैश्च बहुभिर्वृक्षैः फलपुष्पसमृद्धिभिः ॥ १६
 जलस्थानैश्च विविधैः पद्मिनीभिश्च शोभितम् ।
 पाण्डोर्वनं तत्संप्रेक्ष्य प्रजज्ञे हृदि मनमथः ॥ १७
 प्रहृष्टमनसं तत्र विचरन्तं यथाऽमरम् ।
 तं माद्यनुजगामैका वसनं विभ्रती शुभम् ॥ १८
 समीक्षमाणः स तु तां वयःस्थां तनुवासुसम् ।
 तस्य कामः प्रवृत्ते गहनेऽग्निरिवोद्भूतः ॥ १९
 रहस्येकां तु तां दृष्ट्वा राजा राजीवलोचनाम् ।
 न शशाक नियन्तुं तं कामं कामवशीकृतः ॥ २०
 'अथ सोऽष्टादशे वर्षे ऋतौ माद्रीमलङ्कृताम् ।
 आजुहाव ततः पाण्डुः परीतात्मा यशस्विनीम् ॥'
 तत एनां बलाद्राजा निजग्राह रहोगताम् ।
 वार्यमाणस्तथा देव्या विस्फुरन्त्या यथाबलम् ॥ २२
 स तु कामपरीतात्मा तं शापं नान्वबुध्यत ।
 माद्रीं मैथुनधर्मेण सोऽन्वगच्छद्बलादिव ॥ २३

जीवितान्ताय कौरव्य मनमथस्य वशं गतः ।
 शापजं भयमुत्सृज्य विधिना संप्रचोदितः ॥ २४
 तस्य कामात्मनो बुद्धिः साक्षात्कालेन मोहिता ।
 संप्रमथ्येन्द्रियग्रामं प्रनष्टा सह चेतसा ॥ २५
 स तथा सह संगम्य भार्यया कुरुनन्दनः ।
 पाण्डुः परमधर्मात्मा युयुजे कालधर्मेणा ॥ २६
 ततो माद्री समालिङ्ग्य राजानं गतचेतसम् ।
 मुमोच दुःखजं शब्दं पुनः पुनरतीव हि ॥ २७
 सह पुत्रैस्ततः कुन्ती माद्रीपुत्रौ च पाण्डवौ
 आजग्मुः सहितास्तत्र यत्र राजा तथागतः ॥ २८
 ततो माद्यब्रवीद्राजन्नार्ता कुन्तीमिदं वचः
 एकैव त्वमिहागच्छ तिष्ठन्तत्रैव दारकाः ॥ २९
 तच्छ्रुत्वा वचनं तस्यास्तत्रैवाधाय दरकान् ।
 हताऽहमिति विकुश्ल्य सहसैवाजगाम सा ॥ ३०
 दृष्ट्वा पाण्डुं च माद्रीं च शयानौ धरणीतले ।
 कुन्ती शोकपरीताङ्गी विललाप सुदुःखिता ॥ ३१
 रक्ष्यमाणो मया नित्यं वीरः सततमात्मवान् ।
 कथं त्वामत्यतिक्रान्तः शापं जानन्वनौकसः ॥ ३२
 ननु नाम त्वया माद्री रक्षितव्यो नराधिपः ।
 सा कथं लोभितवती विजने त्वं नराधिपम् ॥ ३३
 कथं दीनस्य सततं त्वामासाद्य रहोगताम् ।
 तं विचिन्तयतः शापं प्रहर्षः समजायत ॥ ३४
 धन्या त्वमसि बाह्वीकि मत्तो भाग्यतरा तथा ।
 दृष्टवत्यसि यद्वक्त्रं प्रहृष्टस्य महीपतेः ॥ ३५
 माद्युवाच ।
 विलपन्त्या मया देवि वार्यमाणेन चासकृत् ।
 आत्मा न वारितोऽनेन सत्यं दिष्टं चिकीर्षुणा ॥
 'वैशंपायन उवाच ।
 तस्यास्तद्वचनं श्रुत्वा कुन्ती शोकाग्निदीपिता ।
 पपात सहसा भूमौ छिन्नमूल इव द्रुमः ॥ ३७
 निश्चेष्टा पतिता भूमौ मोहेन न चचाल सा ।

मधुमाधवे चैत्रवैशाखयोः संयौ तदात्मके वसन्ते ॥ १५ ॥
 वयःस्थां युवतीम् । तनुवाससं सूक्ष्मवस्त्रां किञ्चिद्विद्वताज्ञामि-
 त्यर्थः ॥ १९ ॥ कामपरीतात्मा कामेन व्यासचित्तः ॥ २३ ॥
 बुद्धिर्भयनिधयः । चेतसा विचारेण ॥ २५ ॥ कालधर्मेणा मृत्यु-

ना ॥ २६ ॥ तथागतः मृतः ॥ २८ ॥ त्वामत्यतिक्रान्तो
 बलादाक्रान्तवान् । शोकाकुलत्वादतिशब्दस्याभ्यासः ॥ ३२ ॥
 प्रहर्षः कामः ॥ ३४ ॥ आत्मा चित्तम् । दिष्टं शापजं दुरदृष्टम्
 ॥ ३६ ॥

तस्मिन्क्षणे कृतस्नानमहताम्बरसंवृतम् ॥ ३८
 अलङ्कारकृतं पाण्डुं शयानं शयने शुभे ।
 कुन्तीमुत्थाप्य माद्री तु मोहेनाविष्टचेतनाम् ॥ ३९
 आर्ये एहीति तां कुन्तीं दर्शयामास कौरव ।
 पादयोः पतिता कुन्ती पुनरुत्थाय भूमिपम् ॥ ४०
 रक्तचन्दनदिग्धाङ्गं महारजनवाससम् ।
 सस्मितेन च वक्त्रेण वदन्तमिव भारतम् ॥ ४१
 परिरभ्य ततो मोहाद्विललापाकुलेन्द्रिया ।
 माद्री चापि समालिङ्ग्य राजानं विललाप सा ॥
 तं तथा शायिनं पुत्रा ऋषयः सह चारणैः ।
 अभ्येत्य सहिताः सर्वे शोकादश्रूण्यवर्तयन् ॥ ४३
 अस्तं गतमिवादित्यं संशुक्ममिव सागरम् ।
 दृष्ट्वा पाण्डुं नरव्याघ्रं शोचन्ति स्म महर्षयः ॥ ४४
 समानशोका ऋषयः पाण्डवाश्च बभूवुरे ।
 ते समाश्वासिते विप्रैर्विलेपतुरनिन्दिते ॥ ४५
 कुन्त्युवाच ।
 हा राजन्कस्य नो हित्वा गच्छसि त्रिदशालयम् ।
 हा राजन्मम मन्दायाः कथं माद्रीं समेत्य वै ॥ ४६
 निधनं प्राप्तवान् राजन्मद्भाग्यपरिसंक्षयात् ।
 युधिष्ठिरं भीमसेनमर्जुनं च यमावुभौ ॥ ४७
 कस्य हित्वा प्रियान् पुत्रान्प्रयातोऽसि विशांपते ।
 नूनं त्वां त्रिदशा देवाः प्रतिनन्दन्ति भारत ॥ ४८
 यतो हि तप उग्रं वै चरितं ब्रह्मसंसदि ।
 आवाभ्यां सहितो राजन्गमिष्यसि दिवं शुभम् ॥
 आजमीढाजमीढानां कर्मणा चरतां गतिम् ।
 ननु नाम सहावाभ्यां गमिष्यामीति यच्चया ॥
 प्रतिज्ञाता कुलश्रेष्ठ यदाऽस्मि वनमागता ।
 आवाभ्यां चैव सहितो गमिष्यसि विशांपते ।
 मुहूर्तं क्षम्यतां राजन्द्रक्ष्येऽहं च मुखं तव ॥ ५१
 वैशंपायन उवाच ।
 विलपित्वा भृशं चैव निःसंज्ञे पतिते भुवि ।
 यथा हते मृगे मृग्यौ लुब्धैर्वनगते तथा ॥ ५२
 युधिष्ठिरमुखाः सर्वे पाण्डवा वेदपारगाः ।
 तेऽभ्यागत्य पितुर्मूले निःसंज्ञाः पतिता भुवि ५३

प्रेतवशं प्रेतराजवशम् । अन्विष्याम्यनुगमिष्यामि ॥ ६९ ॥

पाण्डोः पादौ परिष्वज्य विलपन्ति स्म पाण्डवाः ।
 हा विनष्टाः स तातेति हा अनाथा भवामहे ॥ ५४
 त्वद्विहीना महाप्राज्ञ कथं जीवाम बालकाः ।
 लोकनाथस्य पुत्राः सो न सनाथा भवामहे ॥ ५५
 क्षणेनैव महाराज अहो लोकस्य चित्रता ।
 नासद्विधा राजपुत्रा अधन्याः सन्ति भारत ॥ ५६
 त्वद्विनाशाच्च राजेन्द्र राज्यप्रस्वलनात्तदा ।
 पाण्डवाश्च वयं सर्वे प्राप्ताः स व्यसनं महत् ॥ ५७
 किं करिष्यामहे राजन्कर्तव्यं च प्रसीदताम् ।
 भीमसेन उवाच ।
 हित्वा राज्यं च भोगांश्च शतशृङ्गनिवासिना ॥ ५८
 त्वया लब्धाः स राजेन्द्र महता तपसा वयम् ।
 हित्वा मानं वनं गत्वा स्वयमाहृत्य भक्षणम् ॥ ५९
 शाकमूलफलैर्वन्यैर्भरणं वै त्वया कृतम् ।
 पुत्रानुत्पाद्य पितरो यमिच्छन्ति महात्मनः ॥ ६०
 त्रिवर्गफलमिच्छन्तस्तस्य कालोऽयमागतः ।
 अश्रुक्त्वैव फलं राजन्गन्तुं नार्हसि भारत ॥ ६१
 इत्येवमुक्त्वा पितरं भीमोऽपि विललाप ह ॥ ६२
 अर्जुन उवाच ।
 प्रनष्टं भारतं वंशं पाण्डुना पुनरुद्धृतम् ।
 तस्मिंस्तदा वनगते नष्टं राज्यमराजकम् ॥ ६३
 पुनर्निःसारितं क्षत्रं पाण्डुपुत्रैश्च पञ्चभिः ।
 एतच्छ्रुत्वाऽनुमोदित्वा गन्तुमर्हसि शङ्कर ॥ ६४
 इत्येवमुक्त्वा पितरं विललाप धनञ्जयः ।
 यमावूचतुः ।
 दुःसहं च तपः कृत्वा लब्ध्वा नो भरतर्षभ ॥ ६५
 पुत्रलाभस्य महतः शुश्रूषादिफलं त्वया ।
 न चावाप्तं किञ्चिदेव पुरा दशरथो यथा ॥ ६६
 एवमुक्त्वा यमौ चापि विलेपतुरथातुरौ ॥ ६७
 कुन्त्युवाच ।
 अहं ज्येष्ठा धर्मपत्नी ज्येष्ठं धर्मफलं मम ।
 अवश्यं भाविनो भावान्मा मां माद्री निवर्तय ॥
 अन्विष्यामीह भर्तारमहं प्रेतवशं गतम् ।
 उत्तिष्ठ त्वं विसृज्यैनमिमान्क्षस्व दारकान् ॥ ६९

चतुर्विंशदधिकशततमोऽध्यायः ॥ १३४ ॥

‘अवाप्य पुत्रांलब्धार्थान्वीरपत्नीत्वमर्थये ।
वैशंपायन उवाच ।

मद्राजसुता कुन्तीमिदं वचनमब्रवीत् ॥’ ७०

अहमेवानुयास्यामि भर्तारमपलापिनम् ।

न हि तृप्ताऽस्मि कामानां ज्येष्ठा मामनुमन्यताम् ॥

मां चाभिगम्य क्षीणोऽयं कामाद्भरतसत्तमः ।

समुच्छ्रियामि तत्कामं कथं नु यमसादने ॥ ७२

‘मम हेतोर्हि राजाऽयं दिवं राजर्विसत्तमः ।

न चैव तादृशी बुद्धिर्बान्धवाश्च न तादृशाः ॥ ७३

न चोत्सहे धारयितुं प्राणान्भर्त्रा विना कृता ।

तस्मात्तमनुयास्यामि यान्तं वैवस्वतक्षयम् ॥ ७४

वर्तेयं न समां वृत्तिं जात्वहं न सुतेषु ते ।

तथाहि वर्तमानां मामधर्मः संस्पृशेन्महान् ॥ ७५

तस्मान्मे सुतयोर्देवि वर्तितव्यं स्वपुत्रवत् ।

अन्वेष्यामि च भर्तारं व्रजन्तं यमसादनम् ॥ ७६

मां हि कामयमानोऽयं राजा प्रेतवशं गतः ।

राज्ञः शरीरेण सह ममापीदं कलेवरम् ॥ ७७

दग्धव्यं सुप्रतिच्छन्नं त्वेतदार्ये प्रियं कुरु ।

दारकेष्वप्रमत्ता त्वं भवेश्वाभिहिता मया ।

अतोऽहं न प्रपश्यामि संदेष्टव्यं हितं तव ॥ ७८

‘वैशंपायन उवाच ।

ऋषयस्तान्समाश्वास्य पाण्डवान्सत्यविक्रमान् ।

उचुः कुन्तीं च माद्रीं च समाश्वास्य तपस्विनः ७९

सुभगे बालपुत्रा तु न मर्तेव्यं तथंचन ।

पाण्डवांश्चापि नेष्यामः कुरुराष्ट्रं परन्तपान् ॥ ८०

अधर्मेष्वर्जजातेषु धृतराष्ट्रश्च लोभवान् ।

स कदाचिन्न वर्तेत पाण्डवेषु यथाविधि ॥ ८१

कुन्त्याश्च वृष्णयो नाथाः कुन्तिभोजस्तथैव च ।

मायाश्च बलिनांश्रेष्ठः शल्यो भ्राता महारथः ८२

भर्त्रा तु मरणं सार्धं फलवन्नात्र संशयः ।

युवाभ्यां दुष्करं चैतद्वदन्ति द्विजपुङ्गवाः ॥ ८३

मृते भर्तेरि साध्वी स्त्री ब्रह्मचर्यव्रते स्थिता ।

यमैश्च नियमैः पूता मनोवाक्कायजैः शुभा ॥ ८४

भर्तारं चिन्तयन्ती सा भर्तारं निस्तरेच्छुभा ।

तारितश्चापि भर्ता स्यादात्मा पुत्रस्तथैव च ॥ ८५

तस्माज्जीवितमेवैतद्युवयोर्विन्न शोभनम् ॥ ८६

कुन्त्युवाच ।

यथा पाण्डोस्तु निर्देशस्तथा विप्रगणस्य च ।

आज्ञा शिरसि निक्षिप्ता करिष्यामि च तत्तथा ॥ ८७

यदाहुर्भगवन्तोऽपि तन्मन्ये शोभनं परम् ।

भर्तुश्च मम पुत्राणामात्मनश्च न संशयः ॥ ८८

मायुवाच ।

कुन्ती समर्था पुत्राणां योगक्षेमस्य धारणे ।

अस्याहि न समा बुद्ध्या यद्यपि स्यादरुन्धती ॥ ८९

कुन्त्याश्च वृष्णयो नाथाः कुन्तिभोजस्तथैव च ।

नाहं त्वमिव पुत्राणां समर्था धारणे तथा ॥ ९०

साऽहं भर्तारमन्विष्ये संतृप्ता नापि भोगतः ।

भर्तृलोकस्य तु ज्येष्ठा देवी मामनुमन्यताम् ॥ ९१

धर्मज्ञस्य कृतज्ञस्य सत्यसन्धस्य धीमतः ।

पादौ परिचरिष्यामि तथार्याऽद्यानुमन्यताम् ९२

वैशंपायन उवाच ।

एवमुक्त्वा तदा राजन्मद्राजसुता शुभा ।

ददौ कुन्त्यै यमौ माद्री शिरसाऽभिप्रणम्य च ९३

अभिवाद्य महर्षीन्सा परिष्वज्य च पाण्डवान् ।

मूर्ध्न्युपाग्राय बह्वुशः पार्थानात्मसुतौ तदा ॥ ९४

हस्ते युधिष्ठिरं गृह्य माद्री वाक्यमभाषत ।

कुन्ती माता अहं धात्री युष्माकं तु पिता मृतः ९५

युधिष्ठिरः पिता ज्येष्ठश्चतुर्णां धर्मतः सदा ।

वृद्धाद्युपासनासक्ताः सत्यधर्मपरायणाः ॥ ९६

तादृशा न विनश्यन्ति नैव यान्ति पराभवम् ।

तस्मात्सर्वे कुरुष्वं वै गुरुवृत्तिमतन्दिताः ॥ ९७

वैशंपायन उवाच ।

ऋषीणां च पृथायाश्च नमस्कृत्य पुनःपुनः ।

आयासकृपणा माद्री प्रत्युवाच पृथां तदा ॥ ९८

मायुवाच ।

ऋषीणां संनिधावेषां यथा वागभ्युदीरिता ।

दिदक्षमाणायाः स्वर्गं न ममैषा वृथा भवेत् ॥ ९९

धन्या त्वमसि वार्ष्णेयि नास्ति स्त्री सदृशी त्वया ।

वीर्यं तेजश्च योगं च माहात्म्यं च यशस्विनाम् १००
 कुन्ति द्रक्ष्यसि पुत्राणां पञ्चानाममितौजसाम् ।
 आर्या चाप्यभिवाद्या च मम पूज्या च सर्वतः १०१
 ज्येष्ठा वरिष्ठा त्वं देवि भूषिता स्वगुणैः शुभैः ।
 अभ्यनुज्ञातुमिच्छामि त्वया यादवनन्दिनि १०२
 धर्मं स्वर्गं च कीर्तिं च त्वत्कृतेऽहमवाप्तुम्याम् ।
 यथा तथा विधत्सेह मा च कार्पीर्विचारणां १०३
 वैशंपायन उवाच ।
 बाष्पसंदिग्धया वाचा कुन्त्युवाच यशस्विनी ।
 अनुज्ञाताऽसि कल्याणि त्रिदिवे सङ्गमोऽस्तु ते ॥
 भर्त्रा सह विशालाक्षि क्षिप्रमद्यैव भामिनि ।
 संगता स्वर्गलोके त्वं रमेथाः शाश्वतीः समाः १०५
 वैशंपायन उवाच ।
 ततः पुरोहितः स्नात्वा प्रेतकर्मणि पारगः ।

हिरण्यशकलानाज्यं तिलं दधि च तण्डुलान् १०६
 उदकुम्भांश्च परशुं समानीय तपस्विभिः ।
 अश्वमेधाग्निमाहृत्य यथान्यार्यं समन्ततः ॥ १०७
 काश्यपः कारयामास पाण्डोः प्रेतस्य तां क्रियाम् ।
 पुरोहितोक्तविधिना पाण्डोः पुत्रो युधिष्ठिरः १०८
 तेनाग्निनाऽदहत्पाण्डुं कृत्वा चापि क्रियास्तदा
 रुदञ्छोकाभिसंतप्तः पपात भुवि पाण्डवः १०९
 ऋषीन्पुत्रान्पृथां चैव विसृज्य च नृपात्मज ।
 नमस्कृत्य चिताग्निस्थं धर्मपत्नी नरर्षभम् ॥ ११०
 मद्राजसुता तूर्णमन्वारोहद्यशस्विनी ॥ १११
 'अहताम्बरसंवीतो भ्रातृभिः सहितोऽनघः ।
 उदकं कृतवांस्तत्र पुरोहितमते स्थितः ॥ ११२
 अर्हतस्तस्य कृत्यानि शतशृङ्गनिवासिनः ।
 तापसा विधिवच्चक्रुश्चारणा ऋषिभिः सह ॥ ११३

॥ इति श्रीमन्महाभारते आदिपर्वणि संभवपर्वणि चतुस्त्रिंशदधिकशततमोऽध्यायः ॥ १३४ ॥

पञ्चत्रिंशदधिकशततमोऽध्यायः ॥ १३५ ॥

पाण्डवैः सह ऋषीणां हस्तिनापुरगमनम् ॥ १ ॥ पाण्डुवृत्तान्तकथनपूर्वकं पाण्डवानभीष्माय समर्प्य ऋषीणां प्रतिनि-
 वर्तनम् ॥ २ ॥

वैशंपायन उवाच ।
 पाण्डोरुपरमं दृष्ट्वा देवकल्पा महर्षयः ।
 ततो मन्त्रविदः सर्वे मन्त्रयांचक्रिरे मिथः ॥ १
 तापसा ऊचुः ।
 हित्वा राज्यं च राष्ट्रं च स महात्मा महायशः ।
 अस्मिस्थाने तपस्तप्त्वा तापसाञ्चरणं गतः ॥ २
 स जातमात्रान्पुत्रांश्च दारांश्च भवतामिह ।
 प्रादायोपनिधिं राजा पाण्डुः स्वर्गमितो गतः ॥ ३
 तस्मेमानात्मजान्देहं भार्या च सुमहात्मनः ।
 स्वरष्ट्रं गृह्य गच्छामो धर्म एष हि नः स्मृतः ॥ ४
 वैशंपायन उवाच ।
 ते परस्परमामन्त्र्य देवकल्पा महर्षयः ।
 पाण्डोः पुत्रान्पुरस्कृत्य नगरं नागसाह्वयम् ॥ ५

उदारमनसः सिद्धा गमने चक्रिरे मनः ।
 भीष्माय पण्डवान्दातुं धृतराष्ट्राय चैव हि ॥ ६
 तस्मिन्नेव क्षणे सर्वे तानादाय प्रतस्थिरे ।
 पाण्डोर्दारांश्च पुत्रांश्च शरीरे ते च तापसाः ॥ ७
 सुखिनी सा पुरा भूत्वा सततं पुत्रवत्सला
 प्रपन्ना दीर्घमध्वानं संक्षिप्तं तदमन्यत ॥
 सा त्वदीर्घेण कालेन संप्राप्ता कुरुजाङ्गलम् ।
 वर्धमानपुरद्वारमाससाद यशस्विनी ॥ ९
 द्वारिणं तापसा ऊचू राजानं च प्रकाशय ।
 ते तु गत्वा क्षणेनैव सभायां विनिवेदिताः ॥ १०
 तं चारणसहस्राणां मुनीनामागमं तदा ।
 श्रुत्वा नागपुरे नृणां विस्रयः समपद्यत ॥ ११
 मुहूर्तोदितं आदित्ये सर्वे बालपुरस्कृताः ।

देहं देहयोरस्थीनि ॥ ४ ॥ तद्रमन् संक्षिप्तममन्यत मुनीनां
 योगप्रभावात् स्वदेशगमनौत्कण्ठ्याद्वा ॥ ८ ॥ वर्धमानपुरद्वारं

मुख्यद्वारम् ॥ ९ ॥ आरण्यानां सहस्रसंख्यानां मुनीनां चेति
 योज्यम् ॥ ११ ॥

सदारास्तापसान्द्रष्टुं निर्ययुः पुरवासिनः ॥ १२
 स्त्रीसङ्घाः क्षत्रसङ्घाश्च यानसङ्घसमास्थिताः ।
 ब्राह्मणैः सह निर्जग्मुर्ब्राह्मणानां च योषितः १३
 तथा विद्शूद्रसङ्घानां महान्व्यतिकरोऽभवत् ।
 न कश्चिदकरोदीर्घ्यामभवन्धर्मबुद्धयः ॥ १४
 तथा भीष्मः शान्तनवः सोमदत्तोऽथ बाह्लिकः ।
 प्रज्ञाचक्षुश्च राजर्षिः क्षत्ता च विदुरः स्वयम् ॥ १५
 सा च सत्यवती देवी कौसल्या च यशस्विनी ।
 राजदारैः परिवृता गान्धारी चापि निर्ययौ ॥ १६
 धृतराष्ट्रस्य दायादा दुर्योधनपुरोगमाः ।
 भूषिता भूषणैश्चित्रैः शतसङ्ख्या विनिर्ययुः ॥ १७
 तान्महर्षिगणान्दृष्ट्वा शिरोभिरभिवाद्य च ।
 उपोषविविशुः सर्वे कौरव्याः सपुरोहिताः ॥ १८
 तथैव शिरसा भूमावभिवाद्य प्रणम्य च ।
 उपोषविविशुः सर्वे पौरजानपदा अपि ॥ १९
 तमकूजमभिज्ञाय जनौघं सर्वशस्तदा ।
 पूजयित्वा यथान्यायं पाद्येनार्घ्येण च प्रभो ॥ २०
 भीष्मो राज्यं च राष्ट्रं च महर्षिभ्यो न्यवेदयत् ।
 तेषामथो वृद्धतमः प्रत्युत्थाय जटाजिनी ।
 ऋषीणां मतमाज्ञाय महर्षिरिदमब्रवीत् ॥ २१
 यः स कौरव्यदायादः पाण्डुर्नाम नराधिपः ।
 कामभोगान्परित्यज्य शतशृङ्गमितो गतः ॥ २२
 'राजा भोगान्परित्यज्य तपस्वी संवभूव ह ।
 स यथोक्तं तपस्तेषु पत्रमूलफलाशनः ॥ २३
 पत्नीभ्यां सह धर्मात्मा कंचित्कालमतन्द्रितः ।
 तेन वृत्तसमाचारेस्तपसा च तपस्विनः ॥ २४
 तोषितास्तापसास्तत्र शतशृङ्गनिवासिनः ।
 स्वर्गलोकं गन्तुकामं तापसाः संनिवार्य तम् ॥ २५
 उद्यन्तं सह पत्नीभ्यां विप्रा वचनमब्रुवन् ।
 अनपत्यस्य राजेन्द्र पुण्या लोका न सन्ति ते ॥ २६
 तस्माद्धर्मं च वायुं च महेन्द्रं च तथाऽश्विनौ ।
 आराधयस्व राजेन्द्र पत्नीभ्यां सह देवताः ॥ २७
 ग्रीताः पुत्रान्प्रदास्यन्ति ऋणमुक्तो भविष्यसि ।

तपसा दिव्यचक्षुष्वात्पश्यामस्ते तथा सुतान् २८
 अस्माकं वचनं श्रुत्वा देवानाराधयत्तदा ।'
 ब्रह्मचर्यव्रतस्थस्य तस्य दिव्येन हेतुना ॥ २९
 साक्षाद्धर्मादयं पुत्रस्तत्र जातो युधिष्ठिरः ।
 तथैनं बलिनां श्रेष्ठं तस्य राज्ञो महात्मनः ॥ ३०
 मातरिश्वा ददौ पुत्रं भीमं नाम महाबलम् ।
 पुरन्दरादयं जज्ञे कुन्त्यां सत्यपराक्रमः ॥ ३१
 'असिञ्जाते महेष्वासे पृथामिन्द्रस्तदाऽब्रवीत् ।
 मत्प्रसादादयं जातः कुन्ति सत्यपराक्रमः ॥ ३२
 अजेयानपि जेताऽरीन्देवतादीन् संशयः ।'
 यस्य कीर्तिर्महेष्वासान्सर्वानभिभविष्यति ॥ ३३
 'युधिष्ठिरो राजमूयं भ्रातृवीर्यादवाप्स्यति ।
 एष जेता मनुष्यांश्च सर्वान्गन्धर्वराक्षसान् ॥ ३४
 एष दुर्योधनादीनां कौरवाणां च जेष्यति ।
 वीरस्यैतस्य विक्रान्तैर्धर्मपुत्रो युधिष्ठिरः ॥ ३५
 यक्ष्यते राजमूयाद्यैर्धर्म एव परः सदा ।'
 यौ तु माद्री महेष्वासावमृत पुरुषोत्तमौ ॥ ३६
 अश्विभ्यां पुरुषव्याघ्राविमौ तावपि तिष्ठतः ।
 'नकुलः सहदेवश्च तावप्यमिततेजसौ ॥ ३७
 चरता धर्मनित्येन वनवासं यशस्विना ।
 एष पैतामहो वंशः पाण्डुना पुनरुद्धतः ॥ ३८
 पुत्राणां जन्म वृद्धिं च वैदिकार्थ्यनानि च ।
 पश्यन्तः सततं पाण्डोः परां प्रीतिमवाप्स्यथ ३९
 वर्तमानः सतां वृत्ते पुत्रलाभमवाप च ।
 पितृलोकं गतः पाण्डुरितः सप्तदशेऽहनि ॥ ४०
 तं चितागतमाज्ञाय वैश्वानरमुखे हुतम् ।
 प्रविष्टा पावकं माद्री हित्वा जीवितमात्मनः ४१
 सा गता सह तेनैव पतिलोकमनुव्रता ।
 तस्यास्तस्य च यत्कार्यं क्रियतां तदनन्तरम् ४२
 पृथां च शरणं प्राप्तां पाण्डवांश्च यशस्विनः ।
 यथावदनुमन्यन्तां धर्मो ह्येष सनातनः ॥ ४३
 इमे तयोः शरीरे द्वे पुत्राश्चेमे तयोर्वराः ।
 क्रियाभिरनुगृह्यन्तां सह मात्रा परंतपाः ॥ ४४

प्रेतकार्ये निवृत्ते तु पितृमेधं महायशाः ।

लभतां सर्वधर्मज्ञः पाण्डुः कुरुकुलोद्वहः ॥ ४५

वैशंपायन उवाच ।

एवमुक्त्वा कुरुन्सवान्कुरुणामव पश्यताम् ।

क्षणेनान्तर्हिताः सर्वे तापसा गुह्यकैः सह ॥ ४६

गन्धर्वनगराकारं तथैवान्तर्हितं पुनः ।

ऋषिसिद्धगणं दृष्ट्वा विस्मयं ते परं ययुः ॥ ४७

॥ इति श्रीमन्महाभारते आदिपर्वणि संभवपर्वणि पञ्चत्रिंशदधिकशततमोऽध्यायः ॥ १३५ ॥

षट्त्रिंशदधिकशततमोऽध्यायः ॥ १३६ ॥

पाण्डोरस्थिसंस्काराद्यन्येष्टिविधिः ॥ १ ॥

धृतराष्ट्र उवाच ।

पाण्डोर्विदुर सर्वाणि प्रेतकार्याणि कारय ।

राजवद्राजसिंहस्य माद्याश्चैव विशेषतः ॥ १

पशून्वासांसि रत्नानि धनानि विविधानि च ।

पाण्डोः प्रयच्छ माद्याश्च येभ्यो यावच्च वाञ्छितम्

यथा च कुन्ती सत्कारं कुर्यान्माद्यास्तथा कुरु ।

यथा न वायुर्नादित्यः पश्येतां तां सुसंवृताम् ३

न शोच्यः पाण्डुरनघः प्रशस्यः स नराधिपः ।

यस्य पञ्च सुता वीरा जाताः सुरसुतोपमाः ॥४

वैशंपायन उवाच ।

विदुरस्तं तथेत्युक्त्वा भीष्मेण सह भारत ।

पाण्डुं संस्कारयामास देशे परमपूजिते ॥ ५

ततस्तु नगरात्तूर्णमाज्यगन्धपुरस्कृताः ।

निर्हृताः पावका दीप्ताः पाण्डो राजनपुरोहितैः ६

अथैनामार्तवैः पुष्पैर्गन्धैश्च विविधैर्वरैः ।

शिबिकां तामलङ्कृत्य वाससाऽऽच्छाद्य सर्वशः ७

तां तथा शोभितां माल्यैर्वासोभिश्च महाधनैः ।

अमाल्या ज्ञातयश्चैनं सुहृदश्चोपतस्थिरे ॥ ८

नृसिंहं नरयुक्तेन परमालङ्कृतेन तम् ।

अवहन् यानमुख्येन सह माद्या सुसंवृतम् ॥ ९

पाण्डुरेणातपत्रेण चामरव्यजनेन च ।

सर्ववादित्रनादैश्च समलञ्चक्रिरे ततः ॥ १०

रत्नानि चाप्युपादाय बहूनि शतशो नराः ।

प्रददुः काङ्क्षमाणेभ्यः पाण्डोस्तस्यैर्ध्वदेहिके ११

प्रेतकार्ये सपिण्डीकरणान्ते । पितृमेधं यज्ञविशेषम् । वृषोत्सर्गा-

दिकं वा ॥ ४५ ॥ गन्धर्वनगरं खपुरम् ॥ ४७ ॥

अथ च्छत्राणि शुभ्राणि चामराणि बृहन्ति च ।

आजहुः कौरवस्यार्थे वासांसि रुचिराणि च १२

याजकैः शुक्लवासोभिर्हूयमाना हुताशनाः

अगच्छन्नग्रतस्तस्य दीप्यमानाः खलङ्कृताः ॥ १३

ब्राह्मणाः क्षत्रिया वैश्याः शूद्राश्चैव सहस्रशः ।

रुदन्तः शोकसंतप्ता अनुजगमुर्नराधिपम् ॥ १४

अयमस्मानपाहाय दुःखे चाधाय शाश्वते ।

कृत्वा चास्माननाथांश्च क यास्यति नराधिपः ॥

क्रोशन्तः पाण्डवाः सर्वे भीष्मो विदुर एव च ।

‘वाहीकः सोमदत्तश्च तथा भूरिश्रवा नृपः ॥ १६

अन्योन्यं वै समाश्लिष्य अनुजग्मुः सहस्रशः ।’

रमणीये वनोद्देशे गङ्गातीरे समे शुभे ॥ १७

न्यासयामासुरथ तां शिबिकां सत्यवादिनः ।

सभार्यस्य नृसिंहस्य पाण्डोरह्निष्टकर्मणः ॥ १८

ततस्तस्य शरीरं तु सर्वगन्धाधिवासितम् ।

शुचिकालीयकादिगन्धं दिव्यचन्दनरूपितम् ॥ १९

पर्यपिञ्चल्लेनाशु शातकुम्भमयैर्घटैः ।

चन्दनेन च शुक्लेन सर्वतः समलेपयन् ॥ २०

कालागुरुविमिश्रेण तथा तुङ्गरसेन च ।

अथैनं देशजैः शुक्लैर्वासोभिः समयोजयन् ॥ २१

संछन्नः स तु वासोभिर्जीवन्निव नराधिपः ।

शुशुभे स नरव्याघ्रो महार्हशयनोचितः ॥ २२

‘हयमेधाग्निना सर्वे याजकाः सपुरोहिताः ।

वेदोक्तेन विधानेन क्रियां चक्रुः समन्त्रकम् ॥ २३

पञ्चत्रिंशदधिकशततमोऽध्यायः ॥ १३५ ॥

कालीयकादिगन्धं कृष्णागुरुलिप्तम् ॥ १९ ॥

याजकैरभ्यनुज्ञाते प्रेतकर्मण्यनुष्ठिते ।
 घृतावसिक्तं राजानं सह माया खलङ्कृतम् ॥२४
 तुङ्गपद्मकमिश्रेण चन्दनेन सुगन्धिना ।
 'सरलं देवदारुं च गुग्गुलुं लाक्षया सह ॥ २५
 हरिचन्दनकाष्ठैश्च हरिवैरेरुशीरकैः ।'
 अन्यैश्च विविधैर्गन्धैर्विधिना समदाहयन् ॥ २६
 ततस्तयोः शरीरे द्वे दृष्ट्वा मोहवशं गता ।
 हाहा पुत्रेति कौसल्या पपात सहसा भुवि ॥२७
 तां प्रेक्ष्य पतितामार्तां पौरजानपदो जनः ।
 रुरोद दुःखसंतप्तो राजभक्त्या कृपाऽन्वितः ॥२८
 कुन्त्याश्चैवार्तनादेन सर्वाणि च विचुकुशुः ।
 मानुषैः सह भूतानि तिर्यग्योनिगतान्यपि ॥२९

॥ इति श्रीमन्महाभारते आदिपर्वणि संभवपर्वणि षट्त्रिंशदधिकशततमोऽध्यायः ॥ १३६ ॥

सप्तत्रिंशदधिकशततमोऽध्यायः ॥ १३७ ॥

पाण्डोः श्राद्धदानम् ॥ १ ॥ कुमारानां क्रीडावर्णनम् ॥ २ ॥ क्रीडायां भीमेन दुर्योधनादीनां पराभवः ॥ ३ ॥
 दुर्योधनेन प्रमाणकोट्यां पातनं, सपैर्दशनं, विषमिश्रभक्ष्यदानम् ॥ ४ ॥

वैशंपायन उवाच ।
 ततः क्षत्ता च भीष्मश्च व्यासो राजा च बन्धुभिः ।
 ददुः श्राद्धं तदा पाण्डोः स्वधामृतमयं तदा ॥१
 'पुरोहितसहायास्त यथान्यायमकुवत
 कुरुंश्च विप्रमुख्याश्च भोजयित्वा सहस्रशः ।
 रत्नौघान्द्विजमुख्येभ्यो दत्त्वा ग्रामवरांस्तथा ॥ २
 कृतशौचांस्ततस्तांस्तु पाण्डवान्भरतर्षभान् ।
 आदाय विविशुः सर्वं पुरं वारणसाह्वयम् ॥ ३
 सततं स्नानुशोचन्तस्तमेव भरतर्षभम् ।
 पौरजानपदाः सर्वे मृतं स्वमिव बान्धवम् ॥ ४
 श्राद्धावसाने तु तदा दृष्ट्वा तं दुःखितं जनम् ।
 संमूढां दुःखशोकार्तां व्यासो मातरमब्रवीत् ॥५
 अतिक्रान्तमुखाः कालाः पर्युषस्थितदारुणाः ।
 श्वःश्वः पापिष्ठदिवसाः पृथिवी गतयौवना ॥ ६
 बहुमायासमाकीर्णो नानादोषसमाकुलः ।
 लुप्तधर्मक्रियाचारो घोरः कालो भविष्यति ॥ ७
 कुरुणामनयाच्चापि पृथिवी न भविष्यति ।

तुङ्गपद्मकौ गन्धद्रव्यविशेषौ ॥ २५ ॥ षट्त्रिंशदधिकशतत-
 मोऽध्यायः ॥ १३६ ॥

तथा भीष्मः शान्तनवो विदुरश्च महामतिः ।
 सर्वशः कौरवाश्चैव प्राणदन्भृशदुःखिताः ॥ ३०
 ततो भीष्मोऽथ विदुरो राजा च सह पाण्डवैः ।
 उदकं चक्रिरे तस्य सर्वाश्च कुरुर्योषितः ॥ ३१
 चुकुशुः पाण्डवाः सर्वे भीष्मः शान्तनवस्तथा ।
 विदुरो ज्ञातयश्चैव चकुश्चाप्युदकक्रियाः ॥ ३२
 कृतोदकांस्तानादाय पाण्डवाञ्छोककशितान् ।
 सर्वाः प्रकृतयो राजञ्शोचमाना न्यवारयन् ॥३३
 यथैव पाण्डवा भूमौ सुपुपुः सह बान्धवैः ।
 तथैव नागरा राजञ्जिशियरे ब्राह्मणादयः ॥ ३४
 तद्गतानन्दमस्वस्थमाकुमारमहृष्टवत् ।
 बभूव पाण्डवैः सार्धं नगरं द्वादश क्षपाः ॥ ३५

गच्छ त्वं योगमास्थाय युक्ता वस तपोवने ॥ ८
 माद्राक्षीस्त्वं कुलस्यास्य घोरं संक्षयमात्मनः ।
 तथेति समनुज्ञाय सा प्रविश्याब्रवीत्सुषाम् ॥ ९
 आम्बक तव पात्रस्य दुर्नयात्कल भारताः ।
 सानुबन्धा विनङ्गयन्ति पौराश्चैवेति नः श्रुतम् १०
 तत्कौसल्यामिमामार्तां पुत्रशोकाभिपीडिताम् ।
 वनमादाय भद्रं ते गच्छावो यदि मन्यसे ॥ ११
 तथेत्युक्ता त्वस्मिन्कया भीष्ममामन्त्र्य सुव्रता ।
 वनं ययौ सत्यवती सुषाभ्यां सह भारत ॥ १२
 ताः सुघोरं तपस्तप्त्वा देव्यो भरतसत्तम ॥
 देहं त्यक्त्वा महाराज गतिमिष्टां ययुस्तदा ॥१३
 वैशंपायन उवाच ।

अथाप्तवन्तो वेदोक्तान्संस्कारान्पाण्डवास्तदा ।
 संव्यवर्धन्त भोगास्ते मुञ्जानाः पितृवेश्मनि ॥१४
 धार्तराष्ट्रैश्च सहिताः क्रीडन्तो मुदिताः सुखम् ।
 बालक्रीडासु सर्वासु विशिष्टास्तेजसाऽभवन् ॥१५
 जवे लक्ष्याभिहरणे भोज्ये पांसुविकर्षणे ।

श्वःश्वः पूर्वपूर्वदिनापेक्षया उत्तरमुत्तरं पापिष्ठम् । गतयौवना
 सम्यक्फलशान्ता ॥ ६ ॥ योगं चित्तवृत्तिनिरोधं प्रयाणोयोगवा ।

धार्तराष्ट्रान्भीमसेनः सर्वान्स परिमर्दति ॥ १६
 हर्षात्प्रक्रीडमानांस्तान् गृह्य राजन्त्रिलीयते ।
 शिरःसु विनिगृह्यैतान्योजयामास पाण्डवैः ॥ १७
 शतमेकोत्तरं तेषां कुमारानां महौजसाम् ।
 एक एव निगृह्णाति नातिकृच्छ्राद्बृकोदरः ॥ १८
 कचेषु च निगृह्यैतान्विनिहत्य बलाद्बली ।
 चर्कष्य क्रोशतो भूमौ घृष्टजानुशिरोंसकान् ॥ १९
 दश बालाञ्जले क्रीडन्भुजाभ्यां परिगृह्य सः ।
 आस्ते स सलिले मग्नो मृतकल्पान्विमुञ्चति ॥ २०
 फलानि वृक्षमारुह्य विचिन्वन्ति च ये तदा ।
 तदा पादप्रहारेण भीमः कम्पयते द्रुमान् ॥ २१
 प्रहारवेगाभिहता द्रुमा व्याघूर्णितास्ततः ।
 सफलाः प्रपतन्ति स द्रुमात्सस्ताः कुमारकाः २२
 'केचिद्भग्नशिरोरस्काः केचिद्भग्नकटीमुखाः ।
 निपेतुर्भ्रातरः सर्वे भीमसेनभुजार्दिताः ॥' २३
 न ते नियुद्धे न जवे न योग्यासु कदाचन ।
 कुमारा उत्तरं चक्रुः स्पर्धमाना वृकोदरम् ॥ २४
 एवं स धार्तराष्ट्रांश्च स्पर्धमानो वृकोदरः ।
 अप्रियेऽतिष्ठदत्यन्तं बाल्यान् द्रोहचेतसा ॥ २५
 ततो बलमतिख्यातं धार्तराष्ट्रः प्रतापवान् ।
 भीमसेनस्य तज्ज्ञात्वा दुष्टभावमदर्शयत् ॥ २६
 तस्य धर्मादपेतस्य पापानि परिपश्यतः ।
 मोहोदैश्वर्यलोभाच्च पापा मतिरजायत ॥ २७
 अयं बलवतां श्रेष्ठः कुन्तीपुत्रो वृकोदरः ।
 मध्यमः कुन्तिपुत्राणां निकृत्या सन्निगृह्यतां २८
 प्राणवान्विक्रमी चैव शौर्येण महताऽन्वितः ।
 स्पर्धते चापि सहितानस्मानेको वृकोदरः ॥ २९
 तं तु सुप्तं पुरोद्याने गङ्गायां प्राक्षिपामहे ।
 अथ तस्मादवरजं श्रेष्ठं चैव युधिष्ठिरम् ॥ ३०
 प्रसह्य बन्धने बद्धा प्रशासिष्ये वसुन्धराम्
 एवं स निश्चयं पापः कृत्वा दुर्योधनस्तदा ।
 नित्यमेवान्तरप्रेक्षी भीमस्यासीन्महात्मनः ॥ ३१

ततो जलविहारार्थं कारयामास भारत ।
 चैलकम्बलवेश्मानि विचित्राणि महान्ति च ॥ ३२
 सर्वकामैः सुपूर्णानि पताकोच्छ्रायवन्ति च ।
 तत्र संजनयामास नानागाराण्यनेकशः ॥ ३३
 उदकक्रीडनं नाम कारयामास भारत ।
 प्रमाणकोट्यां तं देशं स्थलं किञ्चिदुपेत्यह ॥ ३४
 'क्रीडावसानं तं सर्वं शुचिवस्त्राः स्वलङ्कृताः ।
 सर्वकामसमृद्धं तदन्नं बुभुजिरे शनैः ॥ ३५
 दिवसान्ते परिश्रान्ता विहत्य च कुरूद्रहाः ।
 विहारावसथेष्वेव वीरा वासमरोचयन् ॥ ३६
 खिन्नस्तु बलवान्भीमो व्यायामाभ्यधिकस्तदा ।
 वाहयित्वा कुमारान्ताञ्जलक्रीडागतान्विभुः ॥ ३७
 प्रमाणकोट्यां वासार्थं सुष्वापारुह्य तत्स्थलम् ।
 शीतं वासं समासाद्य शान्तो मदविमोहितः ३८
 निश्चेष्टः पाण्डवो राजन्सुष्वाप मृतवत्क्षितौ ।
 ततो बद्धा लतापाशैर्भीमं दुर्योधनः शनैः ॥ ३९
 प्रमाणकोट्यां संसुप्तं गङ्गायां प्राक्षिपजले ।
 ततः प्रबुद्धः कौन्तेयः सर्वान्संल्लिख्य बन्धनान् ४०
 उदतिष्ठद्बलाद्भूयो भीमः प्रहरतां वरः ।
 स विमुक्तो महातेजा नाज्ञासीत्तेन तत्कृतम् ४१
 पुनर्निद्रावशं प्राप्तस्तत्रैव प्रास्वपद्बली ।
 अर्धरात्र्यां व्यतीतायामुत्तस्थुः कुरुपाण्डवाः ।
 दुर्योधनस्तु कौन्तेयं दृष्ट्वा निर्वेदमभ्यगात् ॥ ४२
 सुप्तं चापि पुनः सर्पेस्तीक्ष्णदंष्ट्रैर्महाविषैः ।
 कुपितैर्दशयामास सर्वेष्वेवाङ्गसन्धिषु ॥ ४३
 दंष्ट्राश्च दंष्ट्रिणां मर्मस्वपि तेन निपातिताः ।
 त्वचं न चास्य विभिदुः सारत्वात्पृथुवक्षसः ॥ ४४
 प्रबुद्धो भीमसेनस्तान्सर्वान्सर्पानपोथयत् ।
 सारार्थं चास्य दयितमपहस्तेन जघ्निवान् ॥ ४५
 तथान्यदिवसे राजन्हन्तुकामोऽत्यमर्षणः ।
 बलनेन सहामभ्य सौबलस्य मते स्थितः ॥ ४६
 भोजने भीमसेनस्य ततः प्राक्षेपयद्विषम् ।

युक्ता समाहिता ॥ ८ ॥ योग्यासु क्रियास्त्रिति शेषः ।
 उत्तरमुक्तपर्वम् ॥ २४ ॥ निकृत्या कपटेन ॥ २८ ॥
 प्राणवान् बलवान् ॥ २९ ॥ प्रसह्य बलात्कारेण ॥ ३१ ॥

प्रमाणकोट्यां गङ्गायां प्रदेशविशेषे । स्थलं किञ्चिदर्थं जलेऽर्थं
 स्थले च क्रीडागारम् ॥ ३४ ॥ बलनेन तन्नामकेन सहचरेण
 ॥ ४६ ॥ सप्तत्रिंशदधिकशततमोऽध्यायः ॥ १३७ ॥

कालकूटं विषं तीक्ष्णं संभृतं रोमहर्षणम् ॥ ४७
तच्चापि भुक्त्वाऽजरयदविकारो वृकोदरः ।
विकारं नाभ्यजनयत्सुतीक्ष्णमपि तद्विषम् ॥ ४८
भीमसंहननो भीमस्तस्मादजरयद्विषम्
ततोऽन्यदिवसे राजन्हन्तुकामो वृकोदरम् ॥ ४९
सौबलेन सहायेन धार्तराष्ट्रोऽभ्यचिन्तयत् ।

चिन्तयन्नालभन्निद्रां दिवारात्रमतन्द्रितः ॥ ५०
एवं दुर्योधनः कर्णः शकुनिश्चापि सौबलः ।
अनेकैरप्युपायैस्ताञ्जिघांसन्ति स्म पाण्डवान् ५१
वैश्यापुत्रस्तदाचष्ट पार्थानां हितकाम्यया
पाण्डवा ह्यपि तत्सर्वं प्रत्यजानन्नरिन्दमाः ।
उद्भावनमकुर्वन्तो विदुरस्य मते स्थिताः ॥ ५२

॥ इति श्रीमन्महाभारते आदिपर्वणि संभवपर्वणि सप्तत्रिंशदधिकशततमोऽध्यायः ॥ १३७ ॥

अष्टत्रिंशदधिकशततमोऽध्यायः ॥ १३८ ॥

पुनर्भीमाय विषमिश्रभक्ष्यदानम् ॥ १ ॥ शूलकीलितायां प्रमाणकोट्यां पुनर्भीमसेनस्य पातनम् ॥ २ ॥ पाताललोके
प्राप्तस्य भीमस्य वासुकिदत्तरसपानम् ॥ ३ ॥

वैशंपायन उवाच ।

ततस्ते मन्त्रयामासुर्दुर्योधनपुरोगमाः ।
प्राणवान्विक्रमी चापि शौर्ये च महति स्थितः १
स्पर्धते चापि सततमस्मानेव वृकोदरः ।
तं तु सुप्तं पुरोद्याने जले शूले क्षिपामहे ॥ २
ततो जलविहारार्थं कारयामास भारत ।
प्रमाणकोट्यामुद्देशे स्थलं किञ्चिदुपेत्य ह ॥ ३
भक्ष्यं भोज्यं च पेयं च चोप्यं लेह्यमथापि च ।
उपपादितं नरैस्तत्र कुशलैः मूढकर्मणि ॥ ४
न्यवेदयंस्तत्पुरुषा धार्तराष्ट्राय वै तदा ।
ततो दुर्योधनस्तत्र पाण्डवानाह दुर्मतिः ॥ ५
गङ्गां चैवानुयास्याम उद्यानवनशोभिताम् ।
सहिता भ्रातरः सर्वे जलक्रीडामवाप्तुमः ॥ ६
एवमस्त्विति तं चापि प्रत्युवाच युधिष्ठिरः ।
ते रथैर्नगराकारैर्दंशजैश्च गजोत्तमैः ॥ ७
निर्ययुर्नगराच्छूराः कौरवाः पाण्डवैः सह ।
उद्यानवनमासाद्य विसृज्य च महाजनम् ॥ ८
विशन्ति स्म तदा वीराः सिंहा इव गिरेर्गुहाम् ।
उद्यानमभिपश्यन्तो भ्रातरः सर्व एव ते ॥ ९
उपस्थानगृहैः शुभ्रैर्वलभीभिश्च शोभितम् ।

गवाक्षकैस्तथा जालैर्यन्त्रैः सांचारिकैरपि ॥ १०
संमार्जितं सौधकारैश्चित्रकारैश्च चित्रितम् ।
दीर्घिकाभिश्च पूर्णाभिस्तथा पुष्करिणीषु च ॥ ११
जलं तच्छुशुभे च्छन्नं फुल्लैर्जलरुहैस्तथा ।
उपच्छन्ना वसुमती तथा पुष्पैर्यथर्तुकैः ॥ १२
तत्रोपविष्टास्ते सर्वे पाण्डवाः कौरवाश्च ह ।
उपच्छन्नान्वहून्कामास्ते भुञ्जन्ति ततस्ततः ॥ १३
अथोद्यानवरे तस्मिन्तथा क्रीडागताश्च ते ।
परस्परस्य वक्त्रेषु ददुर्भक्ष्यास्ततस्ततः ॥ १४
ततो दुर्योधनः पापस्तद्भक्ष्ये कालकूटकम् ।
विषं प्रक्षेपयामास भीमसेनजिघांसया ॥ १५
स्वयमुत्थाय चैवाथ हृदयेन क्षुरोपमः ।
स वाचाऽमृतकल्पश्च भ्रातृवच्च सुहृद्यथा ॥ १६
स्वयं प्रक्षिपते भक्ष्यं बहु भीमस्य पापकृत् ।
प्रभक्षितं च भीमेन तं वै दोषमजानता ॥ १७
ततो दुर्योधनस्तत्र हृदयेन हसन्निव ।
कृतकृत्यमिवात्मानं मन्यते पुरुषाधमः ॥ १८
ततस्ते सहिताः सर्वे जलक्रीडामकुर्वत ।
पाण्डवा धार्तराष्ट्राश्च तदा मुदितमानसाः ॥ १९
विहारावसथेष्वेव वीरा वासमरोचयन् ।

उपस्थानगृहैः यत्र राजानं कार्यिणः शराश्रोपतिष्ठन्ति तैर्गृहैः ।
वलभीभिरुभयतो नमत्पक्षाभिः स्तम्भशालाभिः । यन्त्रैर्जलयन्त्रैः
शतधारादिभिः । यतो युगपच्छतं धारा उच्छलन्त्यो नीहारीभूय

भवनोदरं व्यामुवन्ति । सांचारिकैः संचारयोग्यैः ॥ १० ॥
दीर्घिकाभिः कुल्याभिः ॥ ११ ॥ उपच्छन्नानुपागतान् ॥ १३ ॥

भीमस्तु बलवान्भुक्त्वा व्यायामाभ्यधिकं जले॥
 बाहयित्वा कुमारान्ताञ्जलक्रीडागतांस्तदा ।
 प्रमाणकोट्यां वासार्थं सुष्वापावाप्य तत्स्थलम्॥
 शीतं वातं समासाद्य श्रान्तो मदविमोहितः ।
 विषेण च परीताङ्गो निश्चेष्टः पाण्डुनन्दनः ॥ २२
 ततो बद्धा लतापाशैर्भीमं दुर्योधनः स्वयम् ।
 'शूलान्यप्सु निखायाशु प्रादशाभ्यन्तराणि च॥
 लतापाशैर्दृढं बद्धं स्थलाञ्जलमपातयत्
 सशेषत्वान्न संप्राप्तो जले शूलिनि पाण्डवः ॥ २४
 पपात यत्र तत्रास्य शूलं नासीद्यदृच्छया ।'
 स निःसंज्ञो जलस्यान्तमवाग्वै पाण्डवोऽविशत् ।
 आक्रामन्नागभवने तदा नागकुमारकान् ॥ २५
 ततः समेत्य बहुभिस्तदा नागैर्महाविषैः ।
 अदृश्यत भृशं भीमो महादंष्ट्रैर्विपोलवणैः ॥ २६
 ततोऽस्य दृश्यमानस्य तद्विषं कालकूटकम् ।
 हतं सर्पविषेणैव स्थावरं जङ्गमेन तु ॥ २७
 दंष्ट्राश्च दंष्ट्रिणां तेषां मर्मस्वपि निपातिताः ।
 त्वचं नैवास्य विभिदुः मारत्वात्पृथुवक्षसः ॥ २८
 ततः प्रबुद्धः कौन्तेयः सर्वं संछिद्य बन्धनम् ।
 पोथयामास तान्सर्पान्केचिद्भीताः प्रदुद्रुवुः ॥ २९
 हतावशेषा भीमेन सर्वे वासुकिमभ्ययुः ।
 ऊचुश्च सर्पराजानं वासुकिं वासवोपमम् ॥ ३०
 अयं नरो वै नागेन्द्र ह्यप्सु बद्धा प्रवेशितः ।

॥ इति श्रीमन्महाभारते आदिपर्वणि संभवपर्वणि अष्टत्रिंशदधिकशततमोऽध्यायः ॥ १३८ ॥

ऊनचत्वारिंशदधिकशततमोऽध्यायः ॥ १३९ ॥

भीममनागतं दृष्ट्वा खिन्नायाः कुन्त्या विदुरेण संवादः ॥ १ ॥ रसपानेन नागायुतबलवता भीमेन हस्तिनापुरप्रत्यागम-
 नम् ॥ २ ॥ भीमेण धनुर्वेदशिक्षणार्थं कुमारानां कृपाय निवेदनम् ॥ ३ ॥

वैशंपायन उवाच ।

'दुर्योधनस्तु पापात्मा भीममाशीविषहदे ।
 प्रक्षिप्य कृतकृत्यं स्वमात्मानं मन्यते तदा ॥ १
 प्रभातायां रजन्यां च प्रविवेश पुरं ततः ।

यथा च नो मतिर्वीर विषपीतो भविष्यति ॥ ३१
 निश्चेष्टोऽस्नाननुप्राप्तः स च दष्टोऽन्वबुध्यत ।
 ससंज्ञश्चापि संवृत्तश्छित्त्वा बन्धनमाशु नः ॥ ३२
 पोथयन्तं महाबाहुं त्वं वै तं ज्ञातुमर्हसि ।
 ततो वासुकिरभ्येत्य नागैरनुगतस्तदा ॥ ३३
 पश्यति स महाबाहुं भीमं भीमपराक्रमम् ।
 आर्यकेण च दष्टः स पृथाया आर्यकेण च ॥ ३४
 तदा दौहित्रदौहित्रः परिष्वक्तः सुपीडितम्
 सुप्रीतश्चाभवत्तस्य वासुकिः स महायशः ॥ ३५
 अब्रवीत्तं च नागेन्द्रः किमस्य क्रियतां प्रियम् ।
 धनौघो रत्ननिचयो वसु चास्य प्रदीयताम् ॥ ३६
 एवमुक्तस्तदा नागो वासुकिं प्रत्यभाषत ।
 यदि नागेन्द्र तुष्टोऽसि किमस्य धनसंचयैः ॥ ३७
 रसं पिबेत्कुमारोऽयं त्वयि प्रीते महाबलः
 बलं नागसहस्रस्य यस्मिन्कुण्डे प्रतिष्ठितम् ॥ ३८
 यावत्पिबति बालोऽयं तावदस्मै प्रदीयताम् ।
 एवमस्त्विति तं नागं वासुकिः प्रत्यभाषत ॥ ३९
 ततो भीमस्तदा नागैः कृतस्वस्त्ययनः शुचिः
 प्राञ्जुस्वश्चोपविष्टश्च रसं पिबति पाण्डवः ॥ ४०
 एकोच्छ्वासात्ततः कुण्डं पिबति स महाबलः ।
 एवमष्टौ स कुण्डानि ह्यपिबत्पाण्डुनन्दनः ॥ ४१
 ततस्तु शयने दिव्ये नागदत्ते महाभुजः ।
 अशेत भीमसेनस्तु यथासुखमर्दिमः ॥ ४२

विषपीतः पीतविषः ॥ ३१ ॥ आर्यकेण नागराजेन । पृथाया
 आर्यकेण मातामहेन । कुन्तिभोजद्वाराय संवन्ध इति गम्यते
 ॥ ३४ ॥ दौहित्रदौहित्र इति लार्थकनागस्य दौहित्रः शूरस्तदौ-

ब्रुवाणो भीमसेनस्तु यातो ह्यग्रत एव नः ॥ २
 युधिष्ठिरस्तु धर्मात्मा ह्यविदन्पापमात्मनि ।
 खेनानुमानेन परं साधुं समनुपश्यति ॥ ३
 सोऽभ्युपेत्य तदा पार्थो मातरं भ्रातृवत्सलः ।

हित्रो भीम इत्यविरुद्धमेतत् । अन्ये तु शूरमातामह एवोपचारात्
 कुन्तीमातामहोऽपीत्याहुः ॥ ३५ ॥ रसं साधितपारदम् ॥ ३८ ॥
 अष्टत्रिंशदधिकशततमोऽध्यायः ॥ १३८ ॥

अभिवाद्याब्रवीत्कुन्तीमम्ब भीम इहागतः ॥ ४
 क्व गतो भविता मातर्नेह पश्यामि तं शुभे ।
 उद्यानानि वनं चैव विचितानि समन्ततः ॥ ५
 तदर्थं न च तं वीरं दृष्टवन्तो वृकोदरम् ।
 मन्यमानास्ततः सर्वे यातो नः पूर्वमेव सः ॥ ६
 आगताः स्म महाभागे व्याकुलेनान्तरात्मना ।
 इहागम्य क्व नु गतस्त्वया वा प्रेषितः क्व नु ॥ ७
 कथयस्व महाबाहुं भीमसेनं यशस्विनि ।
 नहि मे शुभ्यते भावस्तं वीरं प्रति शोभने ॥ ८
 यतः प्रसुप्तं मन्येऽहं भीमं नेति हतस्तु सः ।
 इत्युक्ता च ततः कुन्ती धर्मराजेन धीमता ॥ ९
 हाहेति कृत्वा संभ्रान्ता प्रत्युवाच युधिष्ठिरम् ।
 न पुत्र भीमं पश्यामि न मामभ्येत्यसाविति ॥ १०
 शीघ्रमन्वेपणे यत्नं कुरु तस्यानुजैः सह ।
 द्रुतं गत्वा पुरोद्यानं विचिन्वन्तिस पाण्डवाः ॥ ११
 भीमभीमेति ते वाचा पाण्डवाः समुदैरयन् ।
 विचिन्वन्तोऽथ ते सर्वे न स्म पश्यन्ति भ्रातरम् ॥
 आगताः स्वगृहं भूय इदमूचुः पृथां तदा ।
 न दृश्यते महाबाहुरम्ब भीमो वने चितः ॥ १३
 विचितानि च सर्वाणि ह्युद्यानानि नदीस्तथा ।
 वैशंपायन उवाच ।
 ततो विदुरमानाय्य कुन्ती सा स्वं निवेशनम् ॥ १४
 उवाच बलवान्क्षत्तभीमसेनो न दृश्यते ॥ १५
 उद्यानान्निर्गताः सर्वे भ्रातरो भ्रातृभिः सह ।
 तत्रैकस्तु महाबाहुर्भीमो नाभ्येति मामिह ॥ १६
 न च प्रीणयते चक्षुः सदा दुर्योधनस्य सः ।
 क्रूरोऽसौ दुर्मतिः क्षुद्रो राज्यलुब्धोऽनपन्नपः ॥ १७
 निहन्त्यादपि तं वीरं जातमन्युः सुयोधनः ।
 तेन मे व्याकुलं चित्तं हृदयं दहतीव च ॥ १८
 विदुर उवाच ।
 मैवं वदस्व कल्याणि शेषसंरक्षणं कुरु ।
 प्रत्यादिष्टो हि दुष्टात्मा शेषेऽपि प्रहरेत्तव ॥ १९
 दीर्घायुषस्त्व सुता यथोवाच महामुनिः ।

आगमिष्यति ते पुत्रः प्रीतिं चोत्पादयिष्यति ॥
 वैशंपायन उवाच ।
 एवमुक्त्वा ययौ विद्वान्विदुरः स्वं निवेशनम् ।
 कुन्ती चिन्तापरा भूत्वा सहासीना सुतैर्गृहे ॥ २१
 ततोऽष्टमे तु दिवसे प्रत्यबुध्यत पाण्डवः ।
 तस्मिंस्तदा रसे जीर्णे सोऽप्रमेयवलो बली ॥ २२
 तं दृष्ट्वा प्रतिबुध्यन्तं पाण्डवं ते भुजङ्गमाः ।
 सान्त्वयामासुरव्यग्रा वचनं चेदमब्रुवन् ॥ २३
 यत्ते पीतो महाबाहो रसोऽयं वीर्यसंभृतः ।
 तस्मान्नागायुतबलो रणेऽधृष्यो भविष्यसि ॥ २४
 गच्छाद्य त्वं च स्वगृहं स्नातो दिव्यैरिर्मैर्जलैः ।
 भ्रातरस्तेऽनुतप्यन्ति त्वां विना कुरुपुङ्गव ॥ २५
 ततः स्नातो महाबाहुः शुचिशुक्लाम्बरस्रजः ।
 ततो नागस्य भवने कृतकौतुकमङ्गलः ॥ २६
 ओषधीर्भिविपद्मीभिः सुरभीभिर्विशेषतः ।
 भुक्तवान्परमान्नं च नागैर्दत्तं महाबलः ॥ २७
 पूजितो भुजगैर्वीर आशीर्भिश्चाभिनन्दितः ।
 दिव्याभरणसंलब्धो नागानामभ्य पाण्डवः ॥ २८
 उदतिष्ठत्प्रहृष्टात्मा नागलोकादरिन्दमः ।
 उत्क्षिप्य च तदा नागैर्जलाञ्जलरुहेक्षणः ॥ २९
 तस्मिन्नेव वनोद्देशे स्थापितः कुरुनन्दनः ।
 ते चान्तर्दधिरे नागाः पाण्डवस्यैव पश्यतः ॥ ३०
 तत उत्थाय कौन्तेयो भीमसेनो महाबलः ।
 आजगाम महाबाहुर्मातुरन्तिकमञ्जसा ॥ ३१
 ततोऽभिवाद्य जननीं ज्येष्ठं भ्रातरमेव च ।
 कनीयसः समाप्राय शिरस्स्वरिविर्मर्दनः ॥ ३२
 तैश्चापि संपरिण्वक्तः सह मात्रा नरर्षभैः ।
 अन्योन्यगतसौहार्दादिष्ट्या दिष्ट्येति चाब्रुवन् ॥ ३३
 ततस्तत्सर्वमाचष्ट दुर्योधनविचेष्टितम् ।
 भ्रातृणां भीमसेनश्च महाबलपराक्रमः ॥ ३४
 नागलोके च यद्वृत्तं गुणदोषमशेषतः ।
 तच्च सर्वमशेषेण कथयामास पाण्डवः ॥ ३५
 ततो युधिष्ठिरो राजा भीममाह वचोऽर्थवत् ।

तूष्णीं भव न ते जल्प्यमिदं कार्यं कथंचन ॥३६॥
 इतःप्रभृति कौन्तेयं रक्षतान्योन्यमादृताः ।
 एवमुक्त्वा महाबाहुर्धर्मराजो युधिष्ठिरः ॥ ३७॥
 भ्रातृभिः सहितः सर्वैरग्रमत्तोऽभवत्तदा ।
 यदा त्ववगतास्ते वै पाण्डवास्तस्य कर्म तत् ॥३८॥
 नत्वेव बहुलं चक्रुः प्रयता मन्त्ररक्षणे ।
 धर्मात्मा विदुरस्तेषां प्रददौ मतिमान्मतिम् ॥३९॥

दुर्योधनोऽपि तं दृष्ट्वा पाण्डवं पुनरागतम् ।
 निश्चसंश्चिन्तयंश्चैवमहन्यहनि तप्यते ॥ ४०॥
 कुमारान्क्रीडमानांस्तान्दृष्ट्वा राजातिदुर्मदान् ।
 गुरुं शिक्षार्थमन्विष्य गौतमं तान्यवेदयत् ॥४१॥
 शरस्तम्बे समुद्धूतं वेदशास्त्रार्थपारगम् ।
 'राज्ञा निवेदितास्तस्मै ते च सर्वे च निष्ठिताः ।'
 अधिजग्मुश्च कुरवो धनुर्वेदं कृपाचु ते ॥ ४२॥

॥ इति श्रीमन्महाभारते आदिपर्वणि संभवपर्वणि ऊनचत्वारिंशदधिकशततमोऽध्यायः ॥ १३९ ॥

चत्वारिंशदधिकशततमोऽध्यायः ॥ १४० ॥

कृपद्रोणाश्वत्थामाचार्याणामुत्पत्तिः ॥ १ ॥ द्रोणाचार्यस्य परशुरामादस्त्रलाभः ॥ २ ॥

जनमेजय उवाच ।
 कृपस्यापि मम ब्रह्मसंभवं वक्तुमर्हसि
 शरस्तम्बात्कथं जज्ञे कथं वाऽस्त्राण्यवाप्तवान् ॥१॥
 वंशपायन उवाच
 महर्षेर्गौतमस्यासीच्छरद्वान्नाम गौतमः ।
 पुत्रः किल महाराज जातः सहशरैर्विभो ॥ २ ॥
 न तस्य वेदाध्ययने तथा बुद्धिरजायत ।
 यथास्य बुद्धिरभवद्भुवर्षेदे परन्तप ॥ ३ ॥
 अधिजग्मुर्यथा वेदास्तपसा ब्रह्मचारिणः ।
 तथा स तपसोपेतः सर्वाण्यस्त्राण्यवाप ह ॥ ४ ॥
 धनुर्वेदपरत्वाच्च तपसा विपुलेन च ।
 भृशं सन्तापयामास देवराजं स गौतमः ॥ ५ ॥
 ततो जालवतीं नाम देवकन्यां सुरेश्वरः ।
 प्राहिणोत्तपसो विघ्नं कुरु तस्येति कौरव ॥ ६ ॥
 सा हि गत्वाऽऽश्रमं तस्य रमणीयं शरद्वतः ।
 धनुर्बाणधरं बाला लोभयामास गौतमम् ॥ ७ ॥
 तामेकवसनां दृष्ट्वा गौतमोऽप्सरसं वने ।
 लोकेऽप्रतिमसंस्थानां प्रोत्फुल्लनयनोऽभवत् ॥ ८ ॥
 धनुश्च हि शरास्तस्य कराभ्यामपतन्भुवि ।
 वेपथुश्चास्य सहसा शरीरे समजायत ॥ ९ ॥
 स तु ज्ञानगरीयस्त्वात्तपसश्च समर्थनात् ।

अवतस्थे महाप्राज्ञो धैर्येण परमेण ह ॥ १० ॥
 यस्तस्य सहसा राजन्विकारः समदृश्यत ।
 तेन सुप्ताव रेतोऽस्य स च तन्नान्वबुध्यत ॥११॥
 धनुश्च सशरं त्यक्त्वा तथा कृष्णाजिनानि च ।
 स विहायाश्रमं तं च तां चैवाप्सरसं मुनिः ॥१२॥
 जगाम रेतस्तत्तस्य शरस्तम्बे पपात च ।
 शरस्तम्बे च पतितं द्विधा तदभवन्नृप ॥ १३ ॥
 तस्याथ मिथुनं जज्ञे गौतमस्य शरद्वतः ।
 'महर्षेर्गौतमस्यास्य द्वाश्रमस्य समीपतः ॥'
 मृगयां चरतो राज्ञः शान्तनोस्तु यदृच्छया ॥१४॥
 कश्चित्सेनाचरोऽरण्ये मिथुनं तदपश्यत ।
 धनुश्च सशरं दृष्ट्वा तथा कृष्णाजिनानि च ॥१५॥
 ज्ञात्वा द्विजस्य चापत्ये धनुर्वेदान्तगस्य ह ।
 स राज्ञे दर्शयामास मिथुनं सशरं धनुः ॥ १६ ॥
 स तदादाय मिथुनं राजा च कृपयान्वितः ।
 आजगाम गृहानेव मम पुत्राविति ब्रुवन् ॥ १७ ॥
 ततः संवर्धयामास संस्कारैश्चाप्ययोजयत् ।
 प्रातिपेयो नरश्रेष्ठो मिथुनं गौतमस्य तत् ॥ १८ ॥
 कृपया यन्मया बालाविमौ संवर्धिताविति ।
 तस्मात्तयोर्नाम चक्रे तदेव स महीपतिः ।
 'तस्मात्कृप इति ख्यातः कृपी कन्या च साऽभवत्'

तान्कृष्वालकान् न्यवेदयत् ॥ ४१ ॥ ऊनचत्वारिंशदधिकशत-
 तमोऽध्यायः ॥ १३९ ॥

गौतमो गोत्रतः ॥ २ ॥ समर्थनात्तामर्थ्यात् ॥ १० ॥
 प्रातिपेयः प्रतीपपुत्रः ॥ १८ ॥ संवर्धिताविति आलोच्येति

पितापि गौतमस्तत्र तपसा तावविन्दत ।
 आगत्य तस्मै गोत्रादि सर्वमाख्यातवांस्तदा २०
 'कृपोऽपि च तदा राजन्धनुर्वेदपरोऽभवत् ।'
 चतुर्विधं धनुर्वेदं शास्त्राणि विविधानि च ॥२१
 निखिलेनास्य तत्सर्वं गुह्यमाख्यातवान्पिता ।
 सोऽचिरेणैव कालेन परमाचार्यतां गतः ॥ २२
 कृपमाहूय गाङ्गेयस्तत्र शिष्या इति ब्रुवन् ।
 पौत्रान्परिसमाधाय कृपमाराधयत्तदा ॥ २३
 ततोऽधिजग्मुः सर्वे ते धनुर्वेदं महारथाः ।
 धृतराष्ट्रात्मजाश्चैव पाण्डवाः सह यादवैः ॥ २४
 घृण्यश्च नृपाश्चान्ये नानादेशसमागताः ।
 'कृपमाचार्यमासाद्य परमास्त्रज्ञतां गताः ।'
 वैशंपायन उवाच ।
 विशेषार्थी ततो भीष्मः पौत्राणां विनयेप्सया २५
 इष्वस्त्रज्ञान्पर्यपृच्छदाचार्यान्वीर्यसंमतान् ।
 नाल्पधीर्नामहाभागस्तथा नानस्त्रकोविदः ॥ २६
 नादेवसत्त्वो विनयेत्कुरून्स्त्रे महाबलान् ।
 इति संचिन्त्य गाङ्गेयस्तदा भरतसत्तमः ॥ २७
 द्रोणाय वेदविदुषे भारद्वाजाय धीमते
 पाण्डवान्कौरवांश्चैव ददौ शिष्यान्नरर्पभ ॥ २८
 शास्त्रतः पूजितश्चैव सम्यक्तेन महात्मना ।
 स भीष्मेण महाभागस्तुष्टोऽस्त्रविदुषां वरः ॥ २९
 प्रतिजग्राह तान्सर्वाञ्शिष्यत्वेन महायशाः ।
 शिक्षयामास च द्रोणो धनुर्वेदमशेषतः ॥ ३०
 तेऽचिरेणैव कालेन सर्वशस्त्रविशारदाः ।
 बभूवुः कौरवा राजन्पाण्डवाश्चामितौजसः ॥ ३१
 जनमेजय उवाच ।
 कथं समभवद्द्रोणः कथं चास्त्राण्यवाप्तवान् ।
 कथं चागात्कुरून्ब्रह्मन्स्य पुत्रः स वीर्यवान् ३२
 कथं चास्य सुतो जातः सोऽश्वत्थामाऽस्त्रवित्तमः ।
 एतदिच्छाम्यहं श्रोतुं विस्तरेण प्रकीर्तय ॥ ३३
 वैशंपायन उवाच
 गङ्गाद्वारं प्रति महान्वभूव भगवानृषिः ।

भरद्वाज इति ख्यातः सततं संशितव्रतः ॥ ३४
 सोऽभिषेक्तुं गतो गङ्गां पूर्वमेवागतां सतीम् ।
 महर्षिभिर्भरद्वाजो हविषोने चरन्पुरा ॥ ३५
 ददर्शाप्सरसं साक्षाद्भुताचीमाप्नुतामृषिः ।
 रूपयौवनसंपन्नां मददृष्ट्वा मदालसाम् ॥ ३६
 तस्या वायुर्नदीतीरे वसनं पर्यवर्तत ।
 व्यपकृष्टाम्बरां दृष्ट्वा तामृषिश्चकमे ततः ॥ ३७
 तत्र संसक्तमनसो भरद्वाजस्य धीमतः ।
 हृष्टस्य रेतश्चस्कन्द तदपिद्रोण आदधे ॥ ३८
 ततः समभवद्द्रोणः कलशे तस्य धीमतः ।
 अध्यगीष्ट स वेदांश्च वेदाङ्गानि च सर्वशः ॥ ३९
 अग्रेस्त्रमुपादाय यदपिर्वेद काश्यपः ।
 अध्यगच्छद्भरद्वाजस्तदस्त्रं देवकार्यतः ॥ ४०
 अग्निवेश्यं महाभागं भरद्वाजः प्रतापवान् ।
 प्रत्यपादयदाग्नेयमस्त्रमस्त्रविदां वरः ॥ ४१
 'कनिष्ठजातं स मुनिर्भ्राता भ्रातरमन्तिके ।
 अग्निवेश्यस्तथा द्रोणं तदा भरतसत्तम ।'
 भारद्वाजं तदाग्नेयं महास्त्रं प्रत्यपादयत् ॥ ४२
 भरद्वाजसखा चासीत्पृथगतो नाम पार्थिवः ।
 तस्यापि द्रुपदो नाम तथा समभवत्सुतः ॥ ४३
 स नित्यमाश्रमं गत्वा द्रोणेन सह पार्थिवः ।
 चिक्रीडाध्ययनं चैव चकार क्षत्रियर्षभः ॥ ४४
 ततो व्यतीते पृथगे स राजा द्रुपदोऽभवत् ।
 पञ्चालेषु महाबाहुरुत्तरेषु नरेश्वरः ॥ ४५
 भरद्वाजोऽपि भगवानारुरोह दिवं तदा ।
 तत्रैव च वसन्द्द्रोणस्तपस्तेषु महातपाः ॥ ४६
 वेदवेदाङ्गविद्वान्स तपसा दग्धकिल्बिषः ।
 ततः पितृनियुक्तात्मा पुत्रलोभान्महायशाः ॥ ४७
 शारद्वतीं ततो भार्यां कृषीं द्रोणोऽन्वविन्दत ।
 अग्निहोत्रे च धर्मे च दमे च सतत रताम् ॥ ४८
 अलभद्दौतमी पुत्रमश्वत्थामानमेव च ।
 स जातमात्रो व्यनद्यथैवोच्चैःश्रवा हयः ॥ ४९
 नास्ति देवस्येव सत्वं सार्थं यस्य सः ॥ ५० ॥ द्रोणे द्रोण-

तच्छ्रुत्वान्तर्हितं भूतमन्तरिक्षस्थमब्रवीत् ।
 अश्वसेवास्य यत्स्थाम नदतः प्रदिशो गतम् ५०
 अश्वत्थामैव बालोऽयं तस्मान्नाम्ना भविष्यति ।
 सुतेन तेन सुप्रीतो भारद्वाजस्ततोऽभवत् ॥ ५१
 तत्रैव च वसन्धीमान्धनुर्वेदपरोऽभवत् ।
 स शुश्राव महात्मानं जामदग्न्यं परंतपम् ॥ ५२
 सर्वज्ञानविदं विप्रं सर्वशस्त्रभृतां वरम् ।
 ब्राह्मणेभ्यस्तदा राजन्दिदत्सन्तं वसु सर्वशः ॥ ५३
 स रामस्य धनुर्वेदं दिव्यान्यस्त्राणि चैव ह
 श्रुत्वा तेषु मनश्चक्रे नीतिशास्त्रे तथैव च ॥ ५४
 ततः स व्रतिभिः शिष्यैस्तपोयुक्तैर्महातपाः ।
 वृतः प्रायान्महाबाहुर्महेन्द्रं पर्वतोत्तमम् ॥ ५५
 ततो महेन्द्रमासाद्य भारद्वाजो महातपाः ।
 क्षत्रघ्नं तममित्रघ्नमपश्यद्भृगुनन्दनम् ॥ ५६
 ततो द्रोणो वृतः शिष्यैरुपगम्य भृगूद्वहम् ।
 आचख्यावात्मनो नाम जन्म चाङ्गिरसः कुले ५७
 निवेद्य शिरसा भूमौ पादौ चैवाभ्यवादयत् ।
 ततस्तं सर्वमुत्सृज्य वनं जिगमिषुं तदा ॥ ५८
 जामदग्न्यं महात्मानं भारद्वाजोऽब्रवीदिदम् ।
 भरद्वाजात्समुत्पन्नं तथा त्वं मामयोनिजम् ॥ ५९
 आगतं वित्तकामं मां विद्धि द्रोणं द्विजोत्तम ।
 तमब्रवीन्महात्मा स सर्वक्षत्रियमर्दनः ॥ ६०

॥ इति श्रीमन्महाभारते आदिपर्वणि संभवपर्वणि चत्वारिंशदधिकशततमोऽध्यायः ॥ १४० ॥

एकत्वारिंशदधिकशततमोऽध्यायः ॥ १४१ ॥

द्रुपदसमीपं गत्वा तेन सह स्वस्य सखित्वं कथयतो द्रोणस्य द्रुपदकृतं भर्त्सनम् ॥ १ ॥ तेन कुपितस्य द्रोणस्य हास्तिन
 पुरगमनम् ॥ २ ॥ कीडाकाले कूपपतितयोर्वीटाकन्दुकयोरुद्धरणे अशक्रुवतां कुमारानां द्रोणकृतोऽधिक्षेपः ॥ ३ ॥
 द्रोणेन वीटामुद्रिकयोः कूपादुद्धारः ॥ ४ ॥ द्रोणवृत्तान्तश्रवणेन भीष्मेण स्वगृहनिवासाय द्रोणं प्रति प्रार्थनम् ॥ ५ ॥

वैशंपायन उवाच ।
 ततो द्रुपदमासाद्य भारद्वाजः प्रतापवान् ।
 अब्रवीत्पार्थिवं राजन्सखायं विद्धि मामिह ॥ १
 इत्येवमुक्तः सख्या स प्रीतिपूर्वं जनेश्वरः ।
 भारद्वाजेन पाश्चात्त्यो नामृष्यत वचोऽस्य तत् २

कलशाख्ये यज्ञियपात्रविशेषे ॥ ३८ ॥ स्थामशब्दः सकारस्य
 तकारादेशेऽश्वत्थामेति ॥ ५० ॥ चत्वारिंशदधिकशतत-

स्वागतं ते द्विजश्रेष्ठ यदिच्छसि वदस्व मे ।
 एवमुक्तस्तु रामेण भारद्वाजोऽब्रवीद्वचः ॥ ६१
 रामं प्रहरतां श्रेष्ठं दिदत्सन्तं विविधं वसु ।
 अहं धनमनन्तं हि प्रार्थये विपुलव्रत ॥ ६२
 राम उवाच
 हिरण्यं मम यच्चान्यद्वसु किञ्चिदिह स्थितम् ।
 ब्राह्मणेभ्यो मया दत्तं सर्वमेतत्तपोधन ॥ ६३
 तथैवेयं धरा देवी सागरान्ता सपत्न्या ।
 कश्यपाय मया दत्ता कृत्स्ना नगरमालिनी ॥ ६४
 शरीरमात्रमेवाद्य ममेदमवशेषितम् ।
 अस्त्राणि च महार्हाणि शस्त्राणि विविधानि च ।
 अस्त्राणि वा शरीरं वा ब्रह्मञ्चस्त्राणि वा पुनः ।
 वृणीष्व किं प्रयच्छामि तुभ्यं द्रोण वदाशु तत् ॥
 द्रोण उवाच ।
 अस्त्राणि मे समग्राणि संहाराणि भार्गव ।
 स प्रयोगरहस्यानि दातुमर्हस्यशेषतः ॥ ६७
 'एतद्वसु वसूनां हि सर्वेषां विप्रसत्तम ।'
 तथेत्युक्त्वा ततस्तस्मै प्रादादस्त्राणि भार्गवः ।
 सरहस्यव्रतं चैव धनुर्वेदमशेषतः ॥ ६८
 प्रतिगृह्य तु तत्सर्वं कृतास्त्रो द्विजसत्तमः ।
 प्रियं सखायं सुप्रीतो जगाम द्रुपदं प्रति ॥ ६९

स त्रोधामर्षजिह्वभूः कषायीकृतलोचनः ।
 ऐश्वर्यमदसंपन्नो द्रोणं राजाऽब्रवीदिदम् ॥ ३
 द्रुपद उवाच ।
 अकृतेयं तव प्रज्ञा ब्रह्मन्नातिसमञ्जसा ।
 यन्मां ब्रवीषि प्रसभं सखा तेऽहमिति द्विज ॥ ४

मोऽध्यायः ॥ १४० ॥

अकृता असंस्कृता ॥ ४ ॥

न हि राज्ञामुदीर्णानामेवंभूतैर्नरैः क्वचित् ।
 सख्यं भवति मन्दात्मञ्जिथ्या हीनैर्धनच्युतैः ॥१५
 सौहृदान्यपि जीर्यन्ते कालेन परिजीर्यतः ।
 सौहृदं मे त्वया ह्यासीत्पूर्वं सामर्थ्यबन्धनम् ॥१६
 न सख्यमजरं लोके हृदि तिष्ठति कस्यचित् ।
 कामश्चेतन्नाशयति क्रोधो वैनं रहत्युत ॥ ७
 मैवं जीर्णमुपास्व त्वं सख्यं भवदुपाधिकृत् ।
 आसीत्सख्यं द्विजश्रेष्ठ त्वया मेऽर्थनिबन्धनम् ८
 न दरिद्रो वसुमतो नाविद्वान्विदुषः सखा ।
 न शूरस्य सखा क्लीबः सखिपूर्वं किमिष्यते ॥ ९
 ययोरेव समं वित्तं ययोरेव समं श्रुतम् ।
 तयोर्विवाहः सख्यं च न तु पुष्टिपुष्टयोः ॥१०
 नाश्रोत्रियः श्रोत्रियस्य नारथी रथिनः सखा ।
 नाराजा पार्थिवस्यापि सखिपूर्वं किमिष्यते ॥११
 वैशंपायन उवाच ।
 द्रुपदेनैवमुक्तस्तु भारद्वाजः प्रतापवान्
 मुहूर्तं चिन्तयित्वा तु मन्युनाऽभिपरिभुतः ॥१२
 स विनिश्चित्य मनसा पाञ्चाल्यं प्रतिबुद्धिमान् ।
 'शिष्यैः परिवृतः श्रीमान्पुत्रेण सहितस्तथा' ॥१३
 जगाम कुरुमुख्यानां नगरं नागसाह्वयम् ।
 तां प्रतिज्ञां प्रतिज्ञाय यां कर्ता नचिरादिव ॥१४
 स नागपुरमागम्य गौतमस्य निवेशने ।
 भारद्वाजोऽवसत्तत्र प्रच्छन्नं द्विजसत्तमः ॥ १५
 ततोऽस्य तनुजः पार्थान्कृपस्यानन्तरं प्रभुः ।
 अस्त्राणि शिक्षयामास नानुध्यन्त च तं जनाः ॥१६
 एवं स तत्र गृहात्मा कंचित्कालमुवास ह ।
 कुमारस्त्वथ निष्कम्य समेता गजसाह्वयात् ॥१७
 क्रीडन्तो वीटया तत्र वीराः पर्यचरन्मुदा ।
 'तेषां संक्रीडमानानामुदपानेऽङ्गुलीयकम् ॥ १८
 पपात धर्मपुत्रस्य वीटा तत्रैव चापतत् ।
 गर्ताम्बुना प्रतिच्छन्नं तारारूपमिवाम्बरे ॥ १९
 दृष्ट्वा चैतं कुमारश्च तं यत्नात्पर्यवारयन् ।'

ततस्ते यत्नामातिष्ठन्वीटामुद्धर्तुमादृताः ।
 न च ते प्रत्यपद्यन्त कर्म वीटोपलब्धये ॥ २०
 ततोऽन्योन्यमवैक्षन्त व्रीडयावनताननाः ।
 तस्या योगमविदन्तो भृशं चोत्कण्ठिताभवन् ॥२१
 तेऽपश्यन्ब्राह्मणं श्याममापन्नं पलितं कृशम् ।
 कृत्यवन्तमदूरस्थमग्निहोत्रपुरस्कृतम् ॥ २२
 ते तं दृष्ट्वा महात्मानमुपगम्य कुमारकाः ।
 भग्नोत्साहक्रियात्मानो ब्राह्मणं पर्यवारयन् ॥२३
 अथ द्रोणः कुमारान्स्तान्दृष्ट्वा कृत्यवशस्तदा ।
 प्रहस्य मन्दं पैशल्यादभ्यभाषत वीर्यवान् ॥ २४
 अहो वो धिग्वलं क्षात्रं धिगेतां वः कृतास्त्रताम् ।
 भरतस्यान्वये जाता ये वीटां नाधिगच्छताम् ॥२५
 वीटां च मुद्रिकां चैव ब्रह्मेतदपि द्वयम्
 उद्धरेयमिपीकाभिर्भोजनं मे प्रदीयताम् ॥ २६
 ततोऽब्रवीत्तदा द्रोणं कुन्तीपुत्रो युधिष्ठिरः
 कृपस्यानुमते ब्रह्मन्मिक्षामामुहि शाश्वतीम् ॥२७
 एवमुक्तः प्रत्युवाच प्रहस्य भरतानिदम् ।
 द्रोण उवाच ।
 एषा मुष्टिरिपीकाणां मयाऽस्त्रेणाभिमन्त्रिता ॥२८
 अस्या वीर्यं निरीक्षन् वदन्त्येषु न विद्यते ।
 वेत्स्यामीपिकया वीटां तामिपीकां तथाऽन्यया ॥
 तामन्यया समायोगे वीटाया ग्रहणं मम ।
 वैशंपायन उवाच ।
 ततो यथोक्तं द्रोणेन तत्सर्वं कृतमञ्जसा ॥ ३०
 तदवेक्ष्य कुमारास्ते विस्मयोत्फुल्ललोचनाः ।
 आश्चर्यमिदमत्यन्तमिति मत्वा वचोऽब्रुवन् ॥३१
 मुद्रिकामपि विप्रप्रे शीघ्रमेतां समुद्धर ।
 वैशंपायन उवाच ।
 ततः शरं समादाय धनुश्चापि महायशः ॥ ३२
 शरेण विद्ध्वा मुद्रां तामूर्ध्वमावाहयत्प्रभुः ।
 स शरं समुपादाय कूपादङ्गुलिवेष्टनम् ॥ ३३
 ददौ ततः कुमाराणां विस्मितानामविस्मितः ।

रहति सख्याङ्गावयति ॥ ७ ॥ प्रतिबुद्धिमान् प्रतीपबुद्धिमान्
 ॥ १३ ॥ वीटया कन्दुकेन ॥ १८ ॥ पैशल्यात् कौशल्यात्

॥ २४ ॥ गौतमीं च महातेजा भिक्षामश्नीत माचिरम् इति
 पाठान्तरम् ॥ २७ ॥

मुद्रिकामुद्धृतां दृष्ट्वा तमाहुस्ते कुमारकाः ॥ ३४
अभिवन्दां महे ब्रह्मन्नैतदन्येषु विद्यते ।

कोऽसि कस्यासि जानीमो वयं किं करवामहे ३५
वैशंपायन उवाच ।

एवमुक्तस्ततो द्रोणः प्रत्युवाच कुमारकान् ।
आचक्षध्वं च भीष्माय रूपेण च गुणैश्च माम् ३६
स एव सुमहातेजाः सांप्रतं प्रतिपत्स्यते ।

वैशंपायन उवाच ।

तथेत्युक्त्वा च गत्वा च भीष्ममूचुः कुमारकाः ३७
ब्राह्मणस्य वचः कृत्स्नं तच्च कर्म तथाविधम् ।

भीष्मः श्रुत्वा कुमारानां द्रोणं तं प्रत्यजानत ॥ ३८
युक्तरूपः स हि गुरुरित्येवमनुचिन्त्य च ।

अथैनमानीय तदा स्वयमेव सुसत्कृतम् ॥ ३९
परिपप्रच्छ निपुणं भीष्मः शस्त्रभृतां वरः ।

हेतुमागमने तच्च द्रोणः सर्वं न्यवेदयत् ॥ ४०
द्रोण उवाच ।

महर्षेरप्रिवेश्यस्य सकाशमहमच्युत ।

अस्त्रार्थमगमं पूर्वं धनुर्वेदजिघृक्षया ॥ ४१

ब्रह्मचारी विनीतात्मा जटिलो बहुलाः समाः ।

अवसं सुचिरं तत्र गुरुशुश्रूषणे रतः ॥ ४२

पाञ्चाल्यो राजपुत्रश्च यज्ञसेनो महाबलः ।

इष्वस्त्रहेतोर्न्यवसत्तस्मिन्नेव गुरौ प्रभुः ॥ ४३

स मे तत्र सखा चासीदुपकारी प्रियश्च मे ।

तेनाहं सह संगम्य वर्तयन्सुचिरं प्रभो ॥ ४४

बाल्यात्प्रभृति कौरव्य सहाध्ययनमेव च ।

स मे सखा सदा तत्र प्रियवादी प्रियंकरः ॥ ४५

अब्रवीदिति मां भीष्म वचनं प्रीतिवर्धनम् ।

अहं प्रियतमः पुत्रः पितुर्द्रोणं महात्मनः ॥ ४६

अभिक्षेप्यति मां राज्ये स पाञ्चाल्यो यदा तदा ।

तद्भोज्यं भवता राज्यमर्थं सत्येन ते शपे ॥ ४७

मम भोगाश्च वित्तं च त्वदधीनं सुखानि च ।

एवमुक्त्वाऽथ वराज कृतास्त्रः पूजितो मया ४८

तच्च वाक्यमहं नित्यं मनसा धारयंस्तदा ।

सोऽहं पितृनियोगेन पुत्रलोभाद्यशस्त्रिणीम् ॥ ४९

शारद्वतीं महाप्रज्ञामुपयेमे महाव्रताम् ।

अग्निहोत्रे च सत्रे च दमे च सततं रताम् ॥ ५०

लेभे च गौतमी पुत्रमश्वत्थामानमौरसम् ।

भीमविक्रमकर्माणमादित्यसमतेजसम् ॥ ५१

पुत्रेण तेन प्रीतोऽहं भरद्वाजो मया यथा ।

गोक्षीरं पिबतो दृष्ट्वा धनिनस्तत्र पुत्रकान्

अश्वत्थामारुदद्भालस्तन्मे संदेहयद्दिशः ॥ ५२

न स्नातकोऽवसीदेत वर्तमानः स्वकर्मसु ।

इति संचिन्त्य मनसा तं देशं बहुशो भ्रमन् ॥ ५३

विशुद्धमिच्छन्गाङ्गेय धर्मोपेतं प्रतिग्रहम् ।

अन्तादन्तं परिक्रम्य नाध्यगच्छं पयस्विनीम् ५४

यवपिष्टोदकेनैनं लोभयेयं कुमारकम् ।

पीत्वा पिष्टरसं बालः क्षीरं पीतं मयाऽपि च ॥ ५५

ननर्तोत्थाय कौरव्य हृष्टो बाल्याद्विमोहितः ।

तं दृष्ट्वा नृत्यमानं तु बालैः परिवृतं सुतम् ॥ ५६

हास्यतामुपसंप्राप्तं कश्मलं तत्र मेऽभवत् ।

द्रोणं धिगस्त्वधनिनं यो धनं नाधिगच्छति ॥ ५७

पिष्टोदकं सुतो यस्य पीत्वा क्षीरस्य तृणया ।

नृत्यतिस्स मुदाविष्टः क्षीरं पीतं मयाऽप्युत ॥ ५८

इति संभाषतां वाचं श्रुत्वा मे बुद्धिरच्यवत् ।

आत्मानं चात्मना गर्हन्मनसेदं व्यचिन्तयम् ५९

अपि चाहं पुरा विप्रैर्वर्जितो गर्हितो वसे ।

परोपसेवां पापिष्ठां न च कुर्यां धनेप्सया ॥ ६०

इति मत्वा प्रियं पुत्रं भीष्मादाय ततो ब्रह्मम् ।

पूर्वस्नेहाचुरागित्वात्सदारः सौमकिं गतः ॥ ६१

अभिषिक्तं तु श्रुत्वैव कृतार्थोऽस्मीति चिन्तयन् ।

प्रियं सखायं सुप्रीतो राज्यस्थं समुपागमम् ॥ ६२

संस्मरन्सङ्गमं चैव वचनं चैव तस्य तत् ।

ततो द्रुपदमागम्य सखिपूर्वमहं प्रभो ॥ ६३

अब्रुवं पुरुषव्याघ्र सखायं विद्धि मामिति ।

दिशः संदेहयत् दिङ्मोहमनयत् । अडभाव आर्षः ॥ ५२ ॥ स्नातको
यः कश्चिदल्पगोधनः स्वधर्मोपात्तावसीदेतातो बहुगोधनवतो

ब्राह्मणस्य प्रतिग्रहमिच्छन् ॥ ५३ ॥ अन्तादन्तं देशदेशम्
॥ ५४ ॥ वसे उपवसे ॥ ६० ॥

उपस्थितस्तु द्रुपदं सखिवच्चासि सङ्गतः ॥ ६४
 स मां निराकारमिव प्रहसन्निदमब्रवीत् ।
 अकृतेयं तव प्रज्ञा ब्रह्मन्नातिसमञ्जसा ॥ ६५
 यदात्थ मां त्वं प्रसभं सखा तेऽहमिति द्विज
 सगतानीह जीर्यन्ति कालेन परिजीर्यतः ॥ ६६
 सौहृदं मे त्वया ह्यासीत्पूर्वं सामर्थ्यबन्धनम् ।
 नाश्रोत्रियः श्रोत्रियस्य नारथी रथिनः सखा ६७
 साम्याद्धि सख्यं भवति वैपम्यान्नोपपद्यते ।
 न सख्यमजरं लोके विद्यते जातु कस्यचित् ॥ ६८
 कामो वैनं विहरति क्रोधो वैनं रहत्युत ।
 मैवं जीर्णमुपास्व त्वं सख्यं भवदुपाधिकृत् ॥ ६९
 आसीत्सख्यं द्विजश्रेष्ठ त्वया मेऽर्थनिबन्धनम् ।
 नह्यनाढ्यः सखाऽऽढ्यस्य नाविद्वान्विदुषः सखा ॥
 न शूरस्य सखा क्लीबः सखिपूर्वं किमिष्यते ।
 न हि राज्ञामुदीर्णानामेवंभूतैर्नरैः कचित् ॥ ७१
 सख्यं भवति मन्दात्मञ्छ्रिया हीनैर्धनच्युतैः ।
 नाश्रोत्रियः श्रोत्रियस्य नारथी रथिनः सखा ॥ ७२

॥ इति श्रीमन्महाभारते आदिपर्वणि संभवपर्वणि एकचत्वारिंशदधिकशततमोऽध्यायः ॥ १४१ ॥

द्विचत्वारिंशदधिकशततमोऽध्यायः ॥ १४२ ॥

द्रोणेनास्त्रशिक्षायां कुरुपाण्डवानां शिष्यत्वेनाङ्गीकारः ॥ १ ॥ विद्याभ्याससमाप्त्यनन्तरं बहुशः परीक्षितस्यार्जुनस्य
 द्रोणाचार्याद्विशेषशिक्षाप्राप्तिः ॥ २ ॥ मृष्टमयद्रोणप्रतिमाराधनेन एकलव्यस्य धनुर्वेदप्रतिभान्नं ॥ ३ ॥ मृगयार्थं गतेषु
 कुरुपाण्डवेषु एकलव्येन बाणैः शुनो मुखपूरणम् ॥ ४ ॥ अर्जुनप्रार्थनया द्रोणेनैकलव्यं प्रतिगम्य गुरुदक्षिणाध्वेन दक्षिणाङ्गुष्ठ-
 याचनम् ॥ ५ ॥ एकलव्येन दक्षिणाङ्गुष्ठस्य छित्त्वा दानम् ॥ ६ ॥ द्रोणेन शिष्यपरीक्षा ॥ ७ ॥ शिष्यपरीक्षायां युधिष्ठिरा-
 दीनां निराकरणम् ॥ ८ ॥

‘वैशंपायन उवाच ।

प्रतिजग्राह तं भीष्मो गुरुं पाण्डुसुतैः सह ।
 पौत्रानादाय तान्सर्वान्वस्मूनि विविधानि च ॥ १
 शिष्या इति ददौ राजन्द्रोणाय विधिपूर्वकम् ।
 तदा द्रोणोऽब्रवीद्वाक्यं भीष्मं बुद्धिमतां वरम् २
 कृपस्तिष्ठति चाचार्यः शस्त्रज्ञः प्राज्ञसंमतः ।
 मयि तिष्ठति चेद्विप्रो वैमनस्यं गमिष्यति ॥ ३
 युष्मान्किञ्चिच्च याचित्वा धनं संगृह्य हर्षितः ।

अधियं कुरुवीराणां इति पाठान्तरम् । कुरुक्षये कुरुगृहे

नाराजा पार्थिवस्यापि सखिपूर्वं किमिष्यते ।
 अहं त्वया न जानामि राज्यार्थं संविदं कृताम् ॥
 एकरात्रं तु ते ब्रह्मन्कामं दास्यामि भोजनम् ।
 एवमुक्तस्त्वहं तेन सदारः प्रस्थितस्तदा ॥ ७४
 तां प्रतिज्ञां प्रतिज्ञाय यां कर्ताऽस्म्यचिरादिव ।
 द्रुपदेनैवमुक्तोऽहं मन्युनाऽभिपरिप्लुतः ॥ ७५
 अभ्यागच्छं कुरुन्भीष्म शिष्यैरर्थी गुणान्वितैः
 ततोऽहं भवतः कामं संवर्धयितुमागतः ॥ ७६
 इदं नागपुरं रम्यं ब्रूहि किं करवाणि ते ।
 वैशंपायन उवाच ।
 एवमुक्तस्तदा भीष्मो भारद्वाजमभाषत ॥ ७७
 भीष्म उवाच ।
 अपज्यं कियतां चापं साध्वस्त्रं प्रतिपादय ।
 मुङ्क्ष्व भोगान्भृशं प्रीतः पूज्यमानः कुरुक्षये ॥ ७८
 कुरुणामस्ति यद्विद्वत्तं राज्यं चेदं सराष्ट्रकम् ।
 त्वमेव परमो राजा सर्वे वाक्यकरास्तव ॥ ७९
 यच्च ते प्रार्थितं ब्रह्मन्कृतं तदिति चिन्त्यताम् ।
 दिष्ट्या प्राप्तोऽसि विप्रपे महान्मेऽनुग्रहः कृतः ८०

स्वमाश्रमपदं राजन्गमिष्यामि यथागतम् ॥ ४
 एवमुक्ते तु विप्रेन्द्रं भीष्मः प्रहरतां वरः ।
 अब्रवीद्रोणमाचार्यमुख्यं शस्त्रविदां वरम् ॥ ५
 कृपस्तिष्ठतु पूज्यश्च भर्तव्यश्च मया सदा ।
 त्वं गुरुर्भव पौत्राणामाचार्यस्त्वं मतो मम ।
 प्रतिगृह्णीष्व पुत्रांस्त्वमस्त्रज्ञान्कुरु वै सदा ॥ ६
 वैशंपायन उवाच ।
 ततः संपूजितो द्रोणो भीष्मेण द्विपदां वरः ।

॥ ७८ ॥ एकचत्वारिंशदधिकशततमोऽध्यायः ॥ १४१ ॥

विश्राम महातेजाः पूजितः कुरुवेष्मनि ॥ ७
 विश्रान्तेऽथ गुरौ तस्मिन्पौत्रानादाय कौरवान् ।
 शिष्यत्वेन ददौ भीष्मो वसूनि विविधानि च ८
 गृहं च सुपरिच्छन्नं धनधान्यसमाकुलम् ।
 भारद्वाजाय सुप्रीतः प्रत्यपादयत प्रभुः ॥ ९
 स ताञ्शिष्यान्महेष्वासः प्रातेजग्राह कौरवान् ।
 पाण्डवान्धर्तराष्ट्रांश्च द्रोणो मुदितमानसः ॥ १०
 प्रतिगृह्य च तान्सर्वान्द्रोणो वचनमब्रवीत् ।
 रहस्येकः प्रतीतात्मा कृतोपसदनांस्तथा ॥ ११
 द्रोण उवाच ।
 कार्यं मे काङ्क्षितं किञ्चिद्धृदि संपरिवर्तते ।
 कृतास्त्रैस्तत्प्रदेयं मे तदेतद्वदतानघाः ॥ १२
 वैशंपायन उवाच ।
 तच्छ्रुत्वा कौरवेयास्ते तूष्णीमासन्विशंपते ।
 अर्जुनस्तु ततः सर्वं प्रतिजज्ञे परन्तप ॥ १३
 ततोऽर्जुनं तदा मूर्ध्नि समाधाय पुनः पुनः ।
 प्रीतिपूर्वं परिष्वज्य प्ररुद मुदा तदा ॥ १४
 'अश्वत्थामानमाहूय द्रोणो वचनमब्रवीत् ।
 सखायं विद्धि ते पार्थ मया दत्तः प्रगृह्यताम् ॥ १५
 साधुसाध्विति तं पार्थः परिष्वज्येदमब्रवीत् ।
 अद्यप्रभृति विप्रेन्द्र परवानस्मि धर्मतः ॥ १६
 शिष्योऽहं त्वत्प्रसादेन जीवामि द्विजसत्तम ।
 इत्युक्त्वा तु तदा पार्थः पादौ जग्राह पाण्डवः ॥ १७
 ततो द्रोणः पाण्डुपुत्रानस्त्राणि विविधानि च ।
 ग्राहयामास दिव्यानि मानुषाणि च वीर्यवान् ॥
 राजपुत्रास्तथा चान्ये समेत्य भरतर्षभ ।
 अभिजग्मुस्ततो द्रोणमस्त्रार्थं द्विजसत्तमम् ॥ १९
 वृणयश्चान्धकाश्चैव नानादेश्याश्च पार्थिवाः ।
 सूतपुत्रश्च राधेयो गुरुं द्रोणमियात्तदा ॥ २०
 स्पर्धमानस्तु पार्थेन सूतपुत्रोऽत्यमर्षणः ।
 दुर्योधनं समाश्रित्य सोऽवमन्यत पाण्डवान् ॥ २१
 अभ्ययात्स ततो द्रोणं धनुर्वेदचिकीर्षया ।

शिक्षाभुजवलोद्योगैस्तेषु सर्वेषु पाण्डवः ॥ २२
 अस्त्रविद्यानुरागाच्च विशिष्टोऽभवदर्जुनः ।
 तुल्येष्वस्त्रप्रयोगेषु लाघवे सौष्टवेषु च ॥ २३
 सर्वेषामेव शिष्याणां बभूवाभ्यधिकोऽर्जुनः ।
 ऐन्द्रिमप्रतिमं द्रोण उपदेशेष्वमन्यत ॥ २४
 एवं सर्वकुमाराणामिष्वस्त्रं प्रत्यपादयत् ।
 कमण्डलुं च सर्वेषां प्रायच्छच्चिरकारणात् ॥ २५
 पुत्राय च ददौ कुम्भमविलम्बनकारणात्
 यावत्ते नोपगच्छन्ति तावदस्मै परां क्रियाम् ॥ २६
 द्रोण आचष्ट पुत्राय कर्म तज्जिष्णुरौहत ।
 ततः स वारुणास्त्रेण पूरयित्वा कमण्डलुम् ॥ २७
 सममाचार्यपुत्रेण गुरुमभ्येति फाल्गुनः
 आचार्यपुत्रात्तस्मात्तु विशेषोपचयेऽपृथक् ॥ २८
 न व्यहीयत मेधावी पार्थोऽप्यस्त्रविदां वरः ।
 अर्जुनः परमं यत्नमातिष्ठद्गुरुपूजने ॥ २९
 अस्त्रे च परमं योगं प्रियो द्रोणस्य चाभवत् ।
 तं दृष्ट्वा नित्यमुद्युक्तमिष्वस्त्रं प्रति फाल्गुनम् ३०
 आहूय वचनं द्रोणो रहः सूदमभाषत ।
 अन्धकारेऽर्जुनायान्नं न देयं ते कदाचन ।
 न चारुण्येयमिदं चापि मद्वाक्यं विजये त्वया ३१
 ततः कदाचिद्भुञ्जाने प्रववौ वायुरर्जुने ।
 तेन तत्र प्रदीपः स दीप्यमानो विलोपितः ॥ ३२
 भुक्त एव तु कौन्तेयो नास्यादन्यत्र वर्तते ।
 हस्तस्तेजस्विनस्तस्य अनुग्रहणकारणात् ॥ ३३
 तदभ्यासकृतं मत्वा रात्रावपि स पाण्डवः ।
 योग्यां चक्रे महाबाहुर्धनुषा पाण्डुनन्दनः ॥ ३४
 तस्य ज्यातलनिर्घोषं द्रोणः शुश्राव भारत ।
 उपेत्य चैनमुत्थाय परिष्वज्येदमब्रवीत् ॥ ३५
 द्रोण उवाच ।
 प्रयतिष्ये तथा कर्तुं यथा नान्यो धनुर्धरः ।
 त्वत्समो भविता लोके सत्यमेतद्ववीमि ते ॥ ३६
 वैशंपायन उवाच ।
 ततो द्रोणीऽर्जुनं भूयो ह्येषु च गजेषु च ।

यत्प्रदेयं मे इति पाठान्तरम् ॥ १२ ॥ द्रोणमभ्ययात् द्रोणतुल्यो-
 ऽभवत् ॥ २२ ॥ औहत तर्कितवान् ॥ २७ ॥ अपृथक् सहैवास्ते ॥ २८ ॥

अतो न व्यहीयत न विहीनोऽभूत् ॥ २९ ॥ योगमैकाग्र्यम् ॥ ३० ॥
 अनुग्रहणमभ्यासः ॥ ३३ ॥ योगमभ्यासम् ॥ ३४ ॥ उत्था-

रथेषु भूमावपि च रणशिक्षामशिक्षयत् ॥ ३७
 गदायुद्धेऽसिचर्यायां तोमरप्रासशक्तिषु ।
 द्रोणः संकीर्णयुद्धे च शिक्षयामास कौरवान् ॥ ३८
 तस्य तत्कौशलं श्रुत्वा धनुर्वेदजिघृक्षवः ।
 राजानो राजपुत्राश्च समाजग्मुः सहस्रशः ॥ ३९
 'तान्सर्वाञ्छिक्षयामास द्रोणः शस्त्रभृतां वरः ।'
 ततो निषादराजस्य हिरण्यधनुषः सुतः ।
 एकलव्यो महाराज द्रोणमभ्याजगाम ह ॥ ४०
 न स तं प्रतिजग्राह नैषादिरिति चिन्तयन् ।
 शिष्यं धनुषि धर्मज्ञस्तेषामेवान्वेक्षया ॥ ४१
 'द्रोण उवाच ।
 शिष्योऽसि मम नैषादे प्रयोगे बलत्तरः ।
 निवर्तस्व गृहानेव अनुज्ञातोऽसि नित्यशः ॥ ४२
 वैशंपायन उवाच ।
 स तु द्रोणस्य शिरसा पादौ गृह्य परन्तपः ।
 अरण्यमनुसंप्राप्य कृत्वा द्रोणं महीमयम् ॥ ४३
 तस्मिन्नाचार्यवृत्तिं च परमामास्थितस्तदा ।
 इष्वस्त्रे योगमातस्थे परं नियममास्थितः ॥ ४४
 परया श्रद्धयोपेतो योगेन परमेण च ।
 विमोक्षादानसन्धाने लघुत्वं परमाप सः ॥ ४५
 'लाघवं चास्त्रयोगं च नचिरात्प्रत्यपद्यत ।'
 अथ द्रोणाभ्यनुज्ञाताः कदाचित्कुरुपाण्डवाः ।
 रथैर्विनिर्निर्युः सर्वे मृगयामरिमर्दनाः ॥ ४६
 तत्रोपकरणं गृह्य नरः कश्चिददृच्छया ।
 राजन्ननुजगामैकः श्वानमादाय पाण्डवान् ॥ ४७
 तेषां विचरतां तत्र तत्तत्कर्मचिकीर्षया ।
 श्वा चरन्स पथा क्रीडन्नैषादिं प्रति जग्मिवान् ॥ ४८
 स कृष्णमलदिग्धाङ्गं कृष्णाजिनजटाधरम् ।
 नैषादिं श्वा समालक्ष्य भर्षस्तथौ तदन्तिके ॥ ४९
 तदा तस्याथ भषतः शुनः सप्त शरान्मुखे ।
 लाघवं दर्शयन्नस्त्रे मुमोच युगपद्यथा ॥ ५०
 स तु श्वा शरपूर्णास्यः पाण्डवानाजगाम ह ।
 तं दृष्ट्वा पाण्डवा वीराः परं विस्मयमागताः ५१

योपेत्येति क्रमः ॥ ३५ ॥ तेषामन्ववेक्षया तेभ्योऽधिको
 माभूदिति बुद्ध्या ॥ ४१ ॥ महीमयं मृगमयम् ॥ ४३ ॥ इष्वस्त्रे

लाघवं शब्धवेधित्वं दृष्ट्वा तत्परमं तदा ।
 प्रेक्ष्य तं व्रीडिताश्वासन्प्रशशंसुश्च सर्वशः ॥ ५२
 तं ततोऽन्वेपमाणास्ते वने वननिवासिनम् ।
 ददृशुः पाण्डवा राजन्नस्यन्तमनिशं शरान् ॥ ५३
 न चैनमभ्यजानंस्ते तदा विकृतदर्शनम् ।
 तथैनं परिप्रच्छुः को भवान्कस्य वेत्युत ॥ ५४
 एकलव्य उवाच ।
 निषादाधिपतेर्वीरा हिरण्यधनुषः सुतम् ।
 द्रोणशिष्यं च मां वित्तं धनुर्वेदकृतश्रमम् ॥ ५५
 वैशंपायन उवाच ।
 ते तमाज्ञाय तत्त्वेन पुनरागम्य पाण्डवाः ।
 यथा वृत्तं वने सर्वं द्रोणायाचख्युरद्भुतम् ॥ ५६
 कौन्तेयस्त्वर्जुनो राजन्नेकलव्यमनुसरन् ।
 रहो द्रोणं समासाद्य प्रणयादिदमब्रवीत् ॥ ५७
 नन्वहं परिरभ्यैकः प्रीतिपूर्वमिदं वचः ।
 भवतोक्तो न मे शिष्यस्त्वद्विशिष्टो भविष्यति ॥
 अथ कस्मान्मद्विशिष्टो लोकादपि च वीर्यवान् ।
 अन्योऽस्ति भवतः शिष्यो निषादाधिपतेः सुतः ॥
 वैशंपायन उवाच ।
 मुहूर्तमिव तं द्रोणश्चिन्तयित्वा विनिश्चयम् ।
 सव्यसाचिनमादाय नैषादिं प्रति जग्मिवान् ६०
 ददर्श मलदिग्धाङ्गं जटिलं चीरवाससम् ।
 एकलव्यं धनुष्पाणिमस्यन्तमनिशं शरान् ॥ ६१
 एकलव्यस्तु तं दृष्ट्वा द्रोणमायान्तमन्तिकात् ।
 अभिगम्योपसंगृह्य जगाम शिरसा महीम् ॥ ६२
 पूजयित्वा ततो द्रोणं विधिवत्स निषादजः ।
 निवेद्य शिष्यमात्मानं तस्यौ प्राञ्जलिरग्रतः ॥ ६३
 ततो द्रोणोऽब्रवीद्राजन्नेकलव्यमिदं वचः ।
 यदि शिष्योऽसि मे वीर वेतनं दीयतां मम ६४
 एकलव्यस्तु तच्छ्रुत्वा प्रीयमाणोऽब्रवीदिदम् ।
 किं प्रयच्छामि भगवन्नाज्ञापयतु मां गुरुः ॥ ६५
 न हि किञ्चिददेयं मे गुरवे ब्रह्मवित्तम् ।

इषुप्रयोगे योगमैकाग्र्यम् ॥ ४४ ॥ लघुत्वं शीघ्रप्रयोकृत्वम्
 ॥ ४५ ॥ वेतनं गुरुदक्षिणारूपम् ॥ ६४ ॥

वैशंपायन उवाच ।

तमब्रवीच्चयाङ्गुष्ठो दक्षिणो दीयतामिति ॥ ६६
 एकलव्यस्तु तच्छ्रुत्वा वचो द्रोणस्य दारुणम् ।
 प्रतिज्ञामात्मनो रक्षन्सत्ये च नियतः सदा ॥ ६७
 तथैव हृष्टवदनस्तथैवादीनमानसः ।
 छित्त्वाऽविचार्य तं प्रादाद्द्रोणायाङ्गुष्ठमात्मनः ॥
 ततः शरं तु नैपादिरङ्गुलीभिर्व्यकर्षत ।
 न तथा च स शीघ्रोऽभूद्यथा पूर्वं नराधिप ॥ ६९
 ततोऽर्जुनः प्रीतमना बभूव विगतज्वरः ।
 द्रोणश्च सत्यवागासीन्नान्योऽभिभविताऽर्जुनं ७०
 द्रोणस्य तु तदा शिष्यौ गदायोग्यौ बभूवतुः ।
 दुर्योधनश्च भीमश्च सदा संरब्धमानसौ ॥ ७१
 अश्वत्थामा रहस्येषु सर्वेष्वभ्यधिकोऽभवत् ।
 तथाऽतिपुरुषानन्यान्त्सारुकौ यमजावुभौ ॥ ७२
 युधिष्ठिरो रथश्रेष्ठः सर्वत्र तु धनञ्जयः ।
 प्रथितः सागरान्तायां रथयूथपयूथपः ॥ ७३
 बुद्धियोगबलोत्साहः सर्वास्त्रेषु च निष्ठितः ।
 अस्त्रे गुर्वनुरागे च विशिष्टोऽभवदर्जुनः ॥ ७४
 तुल्येष्वस्त्रोपदेशेषु सौष्ठवेन च वीर्यवान् ।
 एकः सर्वकुमाराणां बभूवातिरथोऽर्जुनः ॥ ७५
 प्राणाधिकं भीमसेनं कृतविद्यं धनञ्जयम् ।
 धार्तराष्ट्रा दुरात्मानो नामृष्यन्त परस्परम् ॥ ७६
 तांस्तु सर्वान्समानीय सर्वविद्यास्त्रशिक्षितान् ।
 द्रोणः प्रहरणज्ञाने जिज्ञासुः पुरुषर्षभः ॥ ७७
 कृत्रिमं भासमारोप्य वृक्षाग्रे शिल्पिभिः कृतम् ।

॥ इति श्रीमन्महाभारते आदिपर्वणि संभवपर्वणि द्विचत्वारिंशदधिकशततमोऽध्यायः ॥ १४२ ॥

त्रिचत्वारिंशदधिकशततमोऽध्यायः ॥ १४३ ॥

अर्जुनेन लक्ष्यभूतभासच्छेदः ॥ १ ॥ स्नानार्थं गङ्गामवतीर्णस्य द्रोणस्य ग्राहेण जङ्घायां ग्रहणम् ॥ २ ॥ अर्जुनेन ग्राह-
 नम् ॥ ३ ॥ अर्जुनस्य ब्रह्मशिरोस्त्रलाभः ॥ ४ ॥

वैशंपायन उवाच ।

ततो धनञ्जयं द्रोणः स्मयमानोऽभ्यभाषत ।

नाधिकोऽन्योऽर्जुनादभूत् इति पाठान्तरम् ॥ ७० ॥ गदायोग्यौ
 गदायुद्धेऽभ्यासवन्तौ ॥ ७१ ॥ त्सारुकौ खड्गयुद्धे कुशलौ

अविज्ञातं कुमाराणां लक्ष्यभूतमुपादिशत् ॥ ७८
 द्रोण उवाच ।

शीघ्रं भवन्तः सर्वेऽपि धनूंष्यादाय सर्वशः ।
 भासमेतं समुद्दिश्य तिष्ठध्वं सन्धितेषवः ॥ ७९
 मद्वाक्यसमकालं तु शिरोऽस्य विनिपात्यताम् ।
 एकैकशो नियोक्ष्यामि तथा कुरुत पुत्रकाः ८०
 वैशंपायन उवाच ।
 ततो युधिष्ठिरं पूर्वमुवाचाङ्गिरसां वरः ।
 संधत्स्व बाणं दुर्धर्षं मद्वाक्यान्ते विमुञ्च तम् ८१
 ततो युधिष्ठिरः पूर्वं धनुर्गृह्य परन्तपः ।
 तस्यौ भासं समुद्दिश्य गुरुवाक्यप्रचोदितः ॥ ८२
 ततो विततधन्वानं द्रोणस्तं कुरुनन्दनम् ।
 स मुहूर्तादुवाचेदं वचनं भरतर्षभ ॥ ८३
 पश्यसि त्वं द्रुमाग्रस्थं भासं नरवरात्मज ।
 पश्यामीत्येवमाचार्यं प्रत्युवाच युधिष्ठिरः ॥ ८४
 स मुहूर्तादिव पुनर्द्रोणस्तं प्रत्यभाषत ।
 अथ वृक्षमिमं मां वा भ्रातृन्वाऽपि प्रपश्यसि ८५
 तमुवाच स कौन्तेयः पश्याम्येनं वनस्पतिम् ।
 भवन्तं च तथा भ्रातृन्भासं चेति पुनःपुनः ॥ ८६
 तमुवाचापसर्पेति द्रोणोऽप्रीतमना इव ।
 नैतच्छक्यं त्वया वेह्यं लक्ष्यमित्येव कुत्सयन् ८७
 ततो दुर्योधनादींस्तान्धातृराष्ट्रान्महायशाः ।
 तेनैव क्रमयोगेन जिज्ञासुः पर्यपृच्छत ॥ ८८
 अन्यांश्च शिष्यान्भीमादीन् राज्ञश्चैवान्यदेशजान् ।
 यदा च सर्वे तत्सर्वं पश्याम इति कुत्सिताः ८९

त्वयेदानीं ग्रहर्तव्यमेतल्लक्ष्यं विलोक्यताम् ॥ १

मद्वाक्यसमकालं ते मोक्तव्योऽत्र भवेच्छरः ।

॥ ७२ ॥ भासं पक्षिविशेषम् ॥ ७९ ॥ द्विचत्वारिंशदधिकश-
 ततमोऽध्यायः ॥ १४२ ॥

वितत्य कार्मुकं पुत्र तिष्ठ तावन्मुहूर्तकम् ॥ २
 एवमुक्तः सव्यसाची मण्डलीकृतकार्मुकः ।
 तस्थौ भासं समुद्दिश्य गुरुवाक्यप्रचोदितः ॥ ३
 मुहूर्तादिव तं द्रोणस्तथैव समभाषत ।
 पश्यस्येनं स्थितं भासं दुर्मं मामपि चार्जुन ॥ ४
 पश्याम्येकं भासमिति द्रोणं पार्थोऽभ्यभाषत ।
 न तु वृक्षं भवन्तं वा पश्यामीति च भारत ॥ ५
 ततः प्रीतमना द्रोणो मुहूर्तादिव तं पुनः ।
 प्रत्यभाषत दुर्धर्षः पाण्डवानां महारथम् ॥ ६
 भासं पश्यसि यद्येनं तथा ब्रूहि पुनर्वचः ।
 शिरः पश्यामि भासस्य न गात्रमिति सोऽब्रवीत् ७
 अर्जुनेनैवमुक्तस्तु द्रोणो हृष्टतनूरुहः ।
 मुश्रुस्वेत्यब्रवीत्पार्थं स मुमोचाविचारयन् ॥ ८
 ततस्तस्य नगस्थस्य क्षुरेण निशितेन च ।
 शिर उत्कृत्य तरसा पातयामास पाण्डवः ॥ ९
 तस्मिन्कर्मणि संसिद्धे पर्यष्वजत पाण्डवम् ।
 मेने च द्रुपदं सङ्क्षेपे सानुबन्धं पराजितम् ॥ १०
 कस्य चित्तवथ कालस्य सशिष्योऽङ्गिरसां वरः ।
 जगाम गङ्गामभितो मज्जितुं भरतर्षभ ॥ ११
 अवगाढमथो द्रोणं सलिले सलिलेचरः ।
 ग्राहो जग्राह बलवाञ्जङ्घान्ते कालचोदितः ॥ १२
 स समर्थोऽपि मोक्षाय शिष्यान्सर्वानचोदयत् ।
 ग्राहं हत्वा तु मोक्षयध्वं मामिति त्वरयन्निव ॥ १३
 तद्वाक्यसमकालं तु बीभत्सुनिश्चितैः शरैः
 अवार्यैः पञ्चभिर्ग्राहं मग्नमम्भस्यताडयत् ॥ १४
 इतरे त्वथ संमूढास्तत्र तत्र प्रपेदिरे ।
 तं तु दृष्ट्वा क्रियोपेतं द्रोणोऽमन्यत पाण्डवम् ॥ १५

विशिष्टं सर्वशिष्येभ्यः प्रीतिमांश्चाभवत्तदा ।
 स पार्थिवार्णैर्बहुधा खण्डशः परिकल्पितः ॥ १६
 ग्राहः पञ्चत्वमापेदे जङ्घां त्यक्त्वा महात्मनः ।
 'सर्वक्रियाभ्यनुज्ञानात्तथा शिष्यान्समानयत् ॥ १७
 दुर्योधनं चित्रसेनं दुःशासनविंशती ।
 अर्जुनं च समानीय ह्यश्वत्थामानमेव च ॥ १८
 शिशुकं मृण्मयं कृत्वा द्रोणो गङ्गाजले ततः ।
 शिष्याणां पश्यतां चैव क्षिपति स्म महाभुजः ॥ १९
 चक्षुषी वाससा चैव बद्धा प्रादाञ्छरासनम् ।
 शिशुकं विद्धयतेमं वै जलस्थं बद्धचक्षुषः ॥ २०
 तत्क्षणेनैव बीभत्सुरावापैर्दशभिर्वशी ।
 पञ्चकैरनुविष्याथ मग्नं शिशुकमम्भसि ॥ २१
 ताः स दृष्ट्वा क्रियाः सर्वा द्रोणोऽमन्यत पाण्डवम् ।
 विशिष्टं सर्वशिष्येभ्यः प्रीतिमांश्चाभवत्तदा ।'
 तथाब्रवीन्महात्मानं भारद्वाजो महारथम् ॥ २२
 गृहाणेदं महाबाहो विशिष्टमिति दुर्धरम् ।
 अस्त्रं ब्रह्मशिरो नाम सप्रयोगनिवर्तनम् ॥ २३
 न च ते मानुषेष्वेतत्प्रयोक्तव्यं कथंचन ।
 जगद्विनिर्देहेतदल्पतेजसि पातितम् ॥ २४
 असामान्यमिदं तात लोकेष्वस्त्रं निगद्यते ।
 तद्धारयेथाः प्रयतः शृणु चेदं वचो मम ॥ २५
 बाधेतामानुषः शत्रुर्यदि त्वां वीर कश्चन ।
 तद्वाधाय प्रयुञ्जीथास्तदस्त्रमिदमाहवे ॥ २६
 तथेति संप्रतिश्रुत्य बीभत्सुः स कृताञ्जलिः ।
 जग्राह परमास्त्रं तदाह चैनं पुनर्गुरुः ।
 भविता त्वत्समो नान्यः पुमाँलोके धनुर्धरः ॥ २७

॥ इति श्रीमन्महाभारते आदिपर्वणि संभवपर्वणि त्रिचत्वारिंशदधिकशततमोऽध्यायः ॥ १४३ ॥

चतुश्चत्वारिंशदधिकशततमोऽध्यायः ॥ १४४ ॥

कुमाराणां अस्त्रशिक्षापरीक्षार्थं रत्ननिर्माणम् ॥ १ ॥ शिक्षादर्शनार्थं भीष्मादीनां प्रेक्षागारप्रवेशः ॥ २ ॥ युधिष्ठिरादीनां परीक्षा ॥ ३ ॥ भीमदुर्योधनयोः गदायुद्धपरीक्षा ॥ ४ ॥

वैशंपायन उवाच ।

कृतास्त्रान्धार्तराष्ट्रांश्च पाण्डुपुत्रांश्च भारत ।

अवगाढं जलावगाहितम् ॥ १२ ॥ मोक्षयध्वं मोचयध्वम् ॥ १३ ॥ त्रिचत्वारिंशदधिकशततमोऽध्यायः ॥ १४३ ॥

दृष्ट्वा द्रोणोऽब्रवीद्राजन्धृतराष्ट्रं जनेश्वरम् ॥ १

कृपस्य सोमदत्तस्य बाह्वीकस्य च धीमतः ।

गाङ्गेयस्य च सान्निध्ये व्यासस्य विदुरस्य च ॥ २
 राजन्संप्राप्तविद्यास्ते कुमारः कुरुसत्तम ।
 ते दर्शयेयुः स्वां शिक्षां राजन्ननुमते तव ॥ ३
 ततोऽब्रवीन्महाराजः प्रहृष्टेनान्तरात्मना ।
 धृतराष्ट्र उवाच ।
 भारद्वाज महत्कर्म कृतं ते द्विजसत्तम ॥ ४
 यदानुमन्यसे कालं यस्मिन्देशे यथायथा ।
 तथातथा विधानाथ स्वयमाज्ञापयस्व माम् ॥ ५
 स्पृहयाम्यद्य निर्वेदात्पुरुषाणां सचक्षुषाम् ।
 अस्त्रहेतोः पराक्रान्तान्ये मे द्रक्ष्यन्ति पुत्रकान् ६
 क्षत्तयद्गुरुराचार्यो ब्रवीति कुरु तत्तथा ।
 न हीदृशं प्रियं मन्ये भविता धर्मवत्सल ॥ ७
 ततो राजानमामन्त्र्य विदुरानुमतोपि हि ।
 भारद्वाजो महाप्राज्ञो मापयामास मेदिनीम् ॥ ८
 समामवृक्षां निर्गुल्मामुदकप्रवणसंस्थिताम् ।
 तस्यां भूमौ बलिं चक्रे तिथौ नक्षत्रपूजिते ॥ ९
 अवघुष्टं पुरं चापि तदर्थं भरतर्षभ ।
 रङ्गभूमौ सुविपुलं शास्त्रदृष्टं यथाविधि ॥ १०
 प्रेक्षागारं सुविहितं चकुस्ते तस्य शिल्पिनः ।
 रक्षां सर्वायुधोपेतां स्त्रीणां चैव नरर्षभ ॥ ११
 मञ्चांश्च कारयामासुर्गन्धर्वानपदा जनाः ।
 विपुलानुच्छ्रयोपेताञ्जिश्रिकाश्च महाधनाः ॥ १२
 तस्मिन्ततोऽहनि प्राप्ते राजा ससचिवस्तदा ।
 'सान्तःपुरः सहामाल्यो व्यासस्यानुमते तदा ।'
 भीष्मं प्रमुखतः कृत्वा कृपं चाचार्यसत्तमम् ॥ १३
 'बाह्यैकं सोमदत्तं च भूरिश्रवसमेव च ।
 कुरूनन्यांश्च सचिवानादाय नगराद्बहिः ॥ १४
 रङ्गभूमिं समासाद्य ब्राह्मणैः सहितो नृपः ॥ १५
 मुक्ताजालपरिक्षिप्तं वैदूर्यमणिशोभितम् ।
 शतकुम्भमयं दिव्यं प्रेक्षागारमुपागमत् ॥ १६
 गान्धारी च महाभागा कुन्ती च जयतां वर ।
 स्त्रियश्च राज्ञः सर्वास्ताः सप्रेष्याः सपरिच्छदाः ॥
 हर्षादारुहर्षमञ्चान्मेरुं देवस्त्रियो यथा ।

ब्राह्मणक्षत्रियाद्यं च चातुर्वर्ण्यं पुराद्भुतम् ॥ १८
 दर्शनेषुः समभ्यागात्कुमाराणां कृतास्त्रताम् ।
 क्षणेनैकस्थतां तत्र दर्शनेप्सुर्जगाम ह ॥ १९
 प्रवादितैश्च वादित्रैर्जनकौतूहलेन च ।
 महार्णव इव क्षुब्धः समाजः सोऽभवत्तदा ॥ २०
 ततः शुक्लाम्बरधरः शुक्लयज्ञोपवीतवान् ।
 शुक्लकेशः सितश्मश्रुः शुक्लमाल्यानुलेपनः ॥ २१
 रङ्गमध्यं तदाचार्यः सपुत्रः प्रविवेश ह ।
 नभो जलधरैर्हीनं साङ्गारक इवांशुमान् ॥ २२
 व्यासस्यानुमते चक्रे बलिं बलवतां वरः ।
 ब्राह्मणांस्तु सुमन्त्रज्ञानकारयामास मङ्गलम् ॥ २३
 'सुवर्णमणिरत्नानि वस्त्राणि विविधानि च ।
 प्रददौ दक्षिणां राजा द्रोणाय च कृपाय च ॥ २४
 सुखपुण्याहघोषस्य पुण्यस्य समनन्तरम् ।
 विविशुर्विविधं गृह्य शस्त्रोपकरणं नराः ॥ २५
 ततो बद्धाङ्गुलित्राणा बद्धकक्ष्या महारथाः ।
 बद्धतूणाः सधनुषो विविशुर्भरतर्षभाः ॥ २६
 'रङ्गमध्ये स्थितं द्रोणमभिवाद्य नरर्षभाः ।
 चकुः पूजां यथान्यायं द्रोणस्य च कृपस्य च ॥ २७
 आशीर्भिश्च प्रयुक्ताभिः सर्वे संहृष्टमानसाः ।
 अभिवाद्य पुनः शस्त्रान्वलिपुष्पैः समर्चितान् ॥ २८
 रक्तचन्दनसंमिश्रैः स्वयमर्चन्ति कौरवाः ।
 रक्तचन्दनदिग्धाश्च रक्तमाल्यानुधारिणः ॥ २९
 सर्वे रक्तपताकाश्च सर्वे रक्तान्तलोचनाः ।
 द्रोणेन समनुज्ञाता गृह्य शस्त्रं परन्तपाः ॥ ३०
 धनूंषि पूर्वं संगृह्य तप्तकाञ्चनभूषिताः ।
 सज्यानि विविधाकाराः शरैः सन्धाय कौरवाः ॥
 ज्याधोषं तलधोषं च कृत्वा भूतान्यमोहयन् ॥ ३२
 अनुज्येष्ठं च ते तत्र युधिष्ठिरपुरोगमाः ।
 चकुरस्त्रं महावीर्याः कुमारः परमाद्भुतम् ॥ ३३
 'केपांचित्तत्र माल्येषु शरा निपतिता नृप ।
 केपांचित्पुष्पमुकुटे निपतन्ति स्म सायकाः ॥ ३४
 केचिल्लक्ष्याणि विविधैर्वाणैराहितलक्षणैः ।

विभिदुर्लाघवोत्सृष्टैरुणुणि च लघूनि च ॥ ३५
 केचिच्छराक्षेपभयाच्छिरांसवननामिरे ।
 मनुजा धृष्टमपरे वीक्षाश्चक्रुः सुविस्मिताः ॥ ३६
 ते स लक्ष्याणि विभिदुर्वाणैर्नामाङ्गशोभितैः ।
 विविधैर्लाघवोत्सृष्टैरुणुन्तो वाजिभिर्द्रुतम् ॥ ३७
 तत्कुमारबलं तत्र गृहीतशरकार्मुकम् ।
 गन्धर्वनगराकारं प्रेक्ष्य ते विस्मिताभवन् ॥ ३८
 सहसा चुक्रुशुश्चान्ये नराः शतसहस्रशः ।
 विस्मयोत्फुल्लनयनाः साधुसाध्विति भारत ॥ ३९
 कृत्वा धनुषि ते मार्गान्नथचर्यासु चासकृत् ।
 गजपृष्ठेऽथपृष्ठे च नियुद्धे च महाबलाः ॥ ४०
 गृहीतस्त्रचर्मणस्ततो भूयः प्रहारिणः ।

त्सरुमार्गान्यथोद्दिष्टांश्चेरुः सर्वासु भूमिषु ॥ ४१
 लाघवं सौष्ठवं शोभां स्थिरत्वं दृढमुष्टिताम् ।
 ददृशुस्तत्र सर्वेषां प्रयोगं सङ्गचर्मणोः ॥ ४२
 अथ तौ नित्यसंहृष्टौ सुयोधनवृकोदरौ ।
 अवतीर्णौ गदाहस्तावेकशृङ्गाविवाचलौ ॥ ४३
 बद्धकक्ष्यौ महाबाहू पौरुषे पर्यवस्थितौ ।
 बृंहन्तौ वासिताहेतोः समदाविव कुञ्जरौ ॥ ४४
 तौ प्रदक्षिणसन्धानि मण्डलानि महाबलौ ।
 चेरतुर्मण्डलगतौ समदाविव कुञ्जरौ ॥ ४५
 विदुरो धृतराष्ट्राय गान्धार्याः पाण्डवारणिः ।
 न्यवेदयेतां तत्सर्वं कुमारानां विचेष्टितम् ॥ ४६

॥ इति श्रीमन्महाभारते आदिपर्वणि संभवपर्वणि चतुश्चत्वारिंशदधिकशततमोऽध्यायः ॥ १४४ ॥

पञ्चचत्वारिंशदधिकशततमोऽध्यायः ॥ १४५ ॥

अर्जुनस्य परीक्षा ॥ १ ॥ कर्णस्य रङ्गप्रवेशः ॥ २ ॥

वैशंपायन उवाच ।
 कुरुराजे हि रङ्गस्थे भीमे च बलिनां वरे ।
 पक्षपातकृतस्नेहः स द्विधेवाभवज्जनः ॥ १
 जय हे कुरुराजेति जय हे भीम इत्युत
 पुरुषाणां सुविपुलाः प्रणादाः सहस्रोत्थिताः ॥ २
 ततः क्षुब्धान्निभं रङ्गमालोक्य बुद्धिमान् ।
 भारद्वाजः प्रियं पुत्रमथत्थामानमब्रवीत् ॥ ३
 वारयैतौ महावीर्यौ कृतयोग्यावुभावपि ।
 मा भूद्रङ्गप्रकोपोऽयं भीमदुर्योधनोद्भवः ॥ ४
 वैशंपायन उवाच ।
 'तत उत्थाय वेगेन अश्वत्थामा न्यवारयत् ।
 गुरोराज्ञा भीम इति गान्धारे गुरुशासनम् ।
 अलं शिक्षाकृतं वेगमलं साहसमित्युत ॥'
 ततस्तावुद्यतगदो गुरुपुत्रेण वारितौ

युगान्तानिलसंक्षुब्धौ महाबेलाविवार्णवौ ॥ ६
 ततो रङ्गाङ्गणगतो द्रोणो वचनमब्रवीत् ।
 निवार्य वादित्रगणं महामेघनिभस्वनम् ॥ ७
 यो मे पुत्रात्प्रियतरः सर्वशस्त्रविशारदः
 ऐन्द्रिरिन्द्रानुजसमः स पार्थो दृश्यतामिति ॥ ८
 आचार्यवचनेनाथ कृतस्वस्त्ययनो युवा ।
 बद्धगोधाङ्गुलित्राणः पूर्णतूणः सकार्मुकः ॥ ९
 काञ्चनं कवचं विश्रुत्प्रत्यदृश्यत फाल्गुनः ।
 सार्कः सेन्द्रायुधतडित्ससन्ध्य इव तोयदः ॥ १०
 ततः सर्वस्य रङ्गस्य समुत्पिञ्जलकोऽभवत् ।
 प्रावाद्यन्त च वाद्यानि सशङ्खानि समन्ततः ॥ ११
 प्रेक्षका ऊचुः ।
 एष कुन्तीसुतः श्रीमानेष मध्यमपाण्डवः ।
 एष पुत्रो महेन्द्रस्य कुरुणामेष रक्षिता ॥ १२

गन्धर्वनगराकारमद्भुतरूपम् ॥ ३८ ॥ संहृष्टौ परस्परं जेतुं
 सकामौ ॥ ४३ ॥ बृंहन्तौ शब्दं कुर्वणौ । वासिता हस्तिनी ॥ ४४ ॥
 मण्डलगतावलातचक्रवर्त्ताम्यमाणगदापरिवेष्टान्तर्गता ॥ ४५ ॥
 पाण्डवारणिः कुन्ती ॥ ४६ ॥ चतुश्चत्वारिंशदधिकशततमोऽ-

ध्यायः ॥ १४४ ॥

कृतयोग्यौ सुशिक्षितौ ॥ ४ ॥ तूणकार्मुककवचानां तत्प्रभा-
 जालस्यार्जुनस्य च क्रमादिकेन्द्रायुधतडित्संभ्यातोयदैरुपमा ॥ १० ॥
 समुत्पिञ्जलक उत्फुल्लता ॥ ११ ॥

एषोऽस्त्रविदुषां श्रेष्ठ एष धर्मभृतां वरः ।
 एष शीलवतां चापि शीलज्ञाननिधिः परः ॥ १३
 वैशंपायन उवाच ।
 इत्येवं तुमुला वाचः शुश्रुवुः प्रेक्षकेरिताः ।
 कुन्त्याः प्रसवसंयुक्तैरस्रैः किन्नमुरोऽभवत् ॥ १४
 तेन शब्देन महता पूर्णश्रुतिरथाब्रवीत् ।
 धृतराष्ट्रो नरश्रेष्ठो विदुरं हृष्टमानसः ॥ १५
 क्षत्तः क्षुब्धार्णवनिभः किमेव सुमहास्वनः ।
 सहस्रैवोत्थितो रङ्गे भिन्दन्निव नभस्तलम् ॥ १६
 विदुर उवाच ।
 एष पार्थो महाराज फाल्गुनः पाण्डुनन्दनः ।
 अवतीर्णः सकवचस्तत्रैव सुमहास्वनः ॥ १७
 धृतराष्ट्र उवाच ।
 धन्योऽस्म्यनुगृहीतोऽस्मि रक्षितोऽस्मि महामते ।
 पृथारिणिसमुद्भूतैस्त्रिभिः पाण्डववद्भिः ॥ १८
 वैशंपायन उवाच ।
 तस्मिन्प्रमुदिते रङ्गे कथंचित्प्रत्युपस्थिते ।
 दर्शयामास बीभत्सुराचार्यायास्त्रलाघवम् ॥ १९
 आग्नेयेनासृजद्वहिं वारुणेनासृजत्पयः ।
 वायव्येनासृजद्रायुं पार्जन्येनासृजद्वनान् ॥ २०
 भौमेन प्रासृजद्भूमिं पार्वतेनासृजद्विरीन् ।
 अन्तर्धानेन चास्त्रेण पुनरन्तर्हितोऽभवत् ॥ २१
 क्षणात्प्रांशुः क्षणाद्भस्वः क्षणाच्च रथधूर्गतः ।
 क्षणेन रथमध्यस्थः क्षणेनावतरन्महीम् ॥ २२

सुकुमारं च सूक्ष्मं च गुरु चापि गुरुप्रियः ।
 सौष्टवेनाभिसंयुक्तः सोऽविध्यद्विविधैः शरैः ॥ २३
 भ्रमतश्च वराहस्य लोहस्य प्रमुखे समम् ।
 पञ्चवाणानसंसक्तान्संमुमोचैकवाणवत् ॥ २४
 गव्ये विषाणकोशे च चले रज्ज्वलम्बिनि ।
 निचखान महावीर्यः सायकानेकविंशतिम् ॥ २५
 इत्येवमादि सुमहत्खड्गे धनुषि चानघ ।
 गदायां शस्त्रकुशलो मण्डलानि ह्यदर्शयत् ॥ २६
 ततः समाप्तभूयिष्ठे तस्मिन्कर्मणि भारत ।
 मन्दीभूते समाजे च वादित्रस्य च निःस्वने ॥ २७
 द्वारदेशात्समुद्भूतो माहात्म्यबलमूचकः ।
 वज्रनिष्पेषसदृशः शुश्रुवे भुजनिःस्वनः ॥ २८
 दीर्यन्ते किं नु गिरयः किंस्विद्भूमिविदीर्यते ।
 किंस्विदापूर्यते व्योम जलधाराघनैर्धनैः ॥ २९
 रङ्गस्यैवं मतिरभूत्क्षणेन वसुधाधिप ।
 द्वारं चाभिमुखाः सर्वे बभूवुः प्रेक्षकास्तदा ॥ ३०
 पञ्चभिर्भ्रातृभिः पार्थैर्द्रोणः परिवृतो बभौ ।
 पञ्चतारेण संयुक्तः सावित्रेणैव चन्द्रमाः ॥ ३१
 अश्वत्थाम्ना च सहितं भ्रातृणां शतमूर्जितम् ।
 दुर्योधनममित्रघ्नमुत्थितं पर्यवारयत् ॥ ३२
 स तैस्तदा भ्रातृभिरुद्यतायुधै-
 र्गदाग्रपाणिः समवस्थितैर्वृतः ।
 बभौ यथा दानवसंक्षये पुरा
 पुरन्दरो देवगणैः समावृतः ॥ ३३

॥ इति श्रीमन्महाभारते आदिपर्वणि संभवपर्वणि पञ्चचत्वारिंशदधिकशततमोऽध्यायः ॥ १४५ ॥

षट्चत्वारिंशदधिकशततमोऽध्यायः ॥ १४६ ॥

कर्णस्य परीक्षा ॥ १ ॥ कर्णाजुनयोर्युद्धप्रसङ्गः ॥ २ ॥ कृपेण कर्णस्याधिक्षेपः, कर्णस्य दुर्योधनेन राज्याभिषेचनं च ॥ ३ ॥

वैशंपायन उवाच ।

‘एतस्मिन्नेव काले तु तस्मिञ्जनसमागमे ।’

अस्रैः प्रेमाश्रुभिः ॥ १४ ॥ सुकुमारं पूर्णघटकुण्डाण्डादीनि
 लक्ष्याण्यविचाल्याविध्यत् । सूक्ष्मं गुञ्जादि लक्ष्यं, गुरु घनावयवं
 च सोऽविध्यत् ॥ २३ ॥ भूताश्वेभ्यश्चाराहाणां सिंहैर्लक्ष्यसं-
 खान् । बाणान्सप्तासमायुक्तान्स सुमोचैकवाणवत् । इति घ-

दत्तेऽवकाशे पुरुषैर्विस्मयोत्फुल्लोचनः ।

विवेश रङ्गं विस्तीर्णं कर्णः परपुरञ्जयः ॥ १

पाठः । गव्ये गोसंबन्धिनि ॥ २५ ॥ सावित्रेण हस्तनक्षत्रेण ॥ ३१ ॥
 गदा अग्रं आलम्बनं यस्य तादृशः पाणिर्यस्य स गदाग्रपाणिः ॥ ३३
 पञ्चचत्वारिंशदधिकशततमोऽध्यायः ॥ १४५ ॥

दत्तावकाश इति चपाठः ॥ १ ॥

सहजं कवचं बिभ्रत्कुण्डलोद्घोतिताननः ।
 स धनुर्वद्वनिस्त्रिशः पादचारीव पर्वतः ॥ २
 कन्यागर्भः पृथुयशाः पृथायाः पृथुलोचनः ।
 तीक्ष्णांशोर्भास्करस्यांशः कर्णोऽरिगणमूदनः ॥ ३
 सिंहर्षभगजेन्द्राणां बलवीर्यपराक्रमः ।
 दीप्तिकान्तिद्युतिगुणैः सूर्येन्दुज्वलनोपमः ॥ ४
 प्रांशुः कनकतालाभः सिंहसंहननो युवा ।
 असङ्ख्येयगुणः श्रीमान्भास्करस्यात्मसंभवः ॥ ५
 स निरीक्ष्य महाबाहुः सर्वतो रङ्गमण्डलम् ।
 प्रणामं द्रोणकृपयोनीत्यादृतमिवाकरोत् ॥ ६
 स समाजजनः सर्वो निश्चलः स्थिरलोचनः ।
 कोऽयमित्यागतक्षोभः कौतूहलपरोऽभवत् ॥ ७
 सोऽब्रवीन्मेघगम्भीरखरेण वदतां वरः ।
 भ्राता भ्रातरमज्ञातं सावित्रः पाकशासनिम् ॥ ८
 पार्थ यत्ते कृतं कर्म विशेषवदहं ततः ।
 करिष्ये पश्यतां नृणां माऽऽत्मना विस्मयं गमः ९
 असमाप्ते ततस्तस्य वचने वदतां वर ।
 यन्त्रोत्क्षिप्त इवोत्तस्यौ क्षिप्रं वै सर्वतो जनः ॥ १०
 प्रीतिश्च मनुजव्याघ्र दुर्योधनमुपाविशत् ।
 ह्रीश्च क्रोधश्च वीभत्सुं क्षणेनान्वाविवेश ह ॥ ११
 ततो द्रोणाभ्यनुज्ञातः कर्णः प्रियरणः सदा ।
 यत्कृतं तत्र पार्थेन तच्चकार महाबलः ॥ १२
 अथ दुर्योधनस्तत्र भ्रातृभिः सह भारत ।
 कर्णं परिष्वज्य मुदा ततो वचनमब्रवीत् ॥ १३
 स्वागतं ते महाबाहो दिष्ट्या प्राप्तोऽसि मानद ।
 अहं च कुरुराज्यं च यथेष्टमुपभुज्यताम् ॥ १४
 कर्ण उवाच ।
 कृतं सर्वमहं मन्ये सखित्वं च त्वया वृणे ।
 द्वन्द्वयुद्धं च पार्थेन कर्तुमिच्छाम्यहं प्रभो ॥ १५
 वैशंपायन उवाच ।

एवमुक्तस्तु कर्णेन राजन्दुर्योधनस्तदा ।
 कर्णं दीर्घाश्रितभुजं परिष्वज्येदमब्रवीत् ॥ १६

नामपूर्वमथाकरोत् इति पाठान्तरम् ॥ ६ ॥ सूर्यातपपरि-
 ष्वक्त इति उपाठः ॥ २६ ॥ विज्ञातार्था कर्णस्य खपुत्रल-

भुङ्क्ष्व भोगान्मया सार्धं बन्धूनां प्रियकृद्भव ।
 दुर्हृदां कुरु सर्वेषां मूर्ध्नि पादमरिन्दम ॥ १७
 वैशंपायन उवाच ।
 ततः क्षिप्तमिवात्मानं मत्वा पार्थोऽभ्यभाषत ।
 कर्णं भ्रातृसमूहस्य मध्येऽचलमिव स्थितम् ॥ १८
 अर्जुन उवाच ।
 अनाहूतोपसृष्टानामनाहूतोपजल्पिनाम् ।
 ये लोकास्तान्हतः कर्ण मया त्वं प्रतिपत्स्यसे १९
 कर्ण उवाच ।
 रङ्गोऽयं सर्वसामान्यः किमत्र तव फाल्गुन ।
 वीर्यश्रेष्ठाश्च राजानो बलं धर्मोऽनुवर्तते ॥ २०
 किं क्षेपेर्दुर्वलायासैः शरैः कथय भारत ।
 गुरोः समक्षं यावत्ते हराम्यद्य शिरः शरैः ॥ २१
 वैशंपायन उवाच ।
 ततो द्रोणाभ्यनुज्ञातः पार्थः परपुरञ्जयः ।
 भ्रातृभिस्त्वगयाश्लिष्टो रणायोपजगाम तम् ॥ २२
 ततो दुर्योधनेनापि सभ्रात्रा समरोद्यतः ।
 परिष्वक्तः स्थितः कर्णः प्रगृह्य सशरं धनुः ॥ २३
 ततः सविद्युत्स्तनितैः सेन्द्रायुधपुरोगमैः ।
 आवृतं गगनं मेघैर्वलाकापङ्क्तिहासिभिः ॥ २४
 ततः स्नेहाद्वरिहयं दृष्ट्वा रङ्गावलोकितम् ।
 भास्करोऽप्यनयन्नाशं समीपोपगतान्धनान् ॥ २५
 मेघच्छायोपगूढस्तु ततोऽदृश्यत फाल्गुनः ।
 सूर्यातपपरिक्षिप्तः कर्णोऽपि समदृश्यत ॥ २६
 धार्तराष्ट्रा यतः कर्णस्तस्मिन्देहे व्यवस्थिताः ।
 भारद्वाजः कृपो भीष्मो यतः पार्थस्ततोऽभवन् २७
 द्विधा रङ्गः समभवत्स्त्रीणां द्वैधमजायत ।
 कुन्तिभोजमुता मोहं विज्ञातार्था जगाम ह ॥ २८
 तां तथा मोहमापन्नां विदुरः सर्वधर्मवित् ।
 कुन्तीमाश्वासयामास प्रेष्याभिश्चन्दनोदकैः ॥ २९
 ततः प्रत्यागतप्राणा तावुभौ परिदंशितौ ।
 पुत्रौ दृष्ट्वा सुसंभ्रान्ता नान्वपद्यत किंचन ॥ ३०

ज्ञानवती । हेतुगर्भमेतत् ॥ २८ ॥

तावुद्यतमहाचार्यो कृपः शारद्वतोऽब्रवीत् ।
 द्वन्द्वयुद्धसमाचारे कुशलः सर्वधर्मवित् ॥ ३१
 अयं पृथायास्तनयः कनीयान्पाण्डुनन्दनः ।
 कौरवो भवता सार्धं द्वन्द्वयुद्धं करिष्यति ॥ ३२
 त्वमप्येवं महाबाहो मातरं पितरं कुलम् ।
 कथयस्व नरेन्द्राणां येषां त्वं कुलभूषणम् ॥ ३३
 ततो विदित्वा पार्थस्त्वां प्रतियोत्स्यति वा न वा ।
 वृथाकुलसमाचारैर्न युध्यन्ते नृपात्मजाः ॥ ३४
 वैशंपायन उवाच ।

एवमुक्तस्य कर्णस्य व्रीडावनतमाननम् ।
 बभौ वर्षाम्बुविक्रिन्नं पद्ममागलितं यथा ॥ ३५
 दुर्योधन उवाच ।
 आचार्य त्रिविधा योनी राज्ञां शास्त्रविनिश्चये ।
 सत्कुलीनश्च शूरश्च यश्च सेनां प्रकर्षति ॥ ३६
 'अद्भ्योऽग्निर्ब्रह्मतः क्षत्रमश्मनो लोहमुत्थितम् ।
 तेषां सर्वत्रगं तेजः स्वासु योनिषु शाम्यति ॥ ३७
 यद्ययं फाल्गुनो युद्धे नाराज्ञा योद्धुमिच्छति ।
 तस्मादेषोऽङ्गविषये मया राज्येऽभिषिच्यते ॥ ३८

॥ इति श्रीमन्महाभारते आदिपर्वणि संभवपर्वणि षट्चत्वारिंशदधिकशततमोऽध्यायः ॥ १४६ ॥

सप्तचत्वारिंशदधिकशततमोऽध्यायः ॥ १४७ ॥

कर्णपितुरधिरथस्य रङ्गप्रवेशः ॥ १ ॥ भीमेन कर्णस्याधिक्षेपः ॥ २ ॥ सर्वेषां रङ्गान्निष्क्रमणम् ॥ ३ ॥

वैशंपायन उवाच ।
 ततः स्रस्तोत्तरपटः सप्रस्वेदः सवेपथुः ।
 विवेशाधिरथो रङ्गं यष्टिप्राणो ह्ययन्निव ॥ १
 तमालोक्य धनुस्त्यक्त्वा पितृगौरवयन्त्रितः ।
 कर्णोऽभिषेकार्द्रशिराः शिरसा समवन्दत ॥ २
 ततः पादाववच्छाद्य पटान्तेन ससंभ्रमः ।
 पुत्रेति परिपूर्णार्थमब्रवीद्रथसारथिम् ॥ ३
 परिष्वज्य च तस्याथ मूर्धानं स्नेहविक्रवः ।
 अङ्गराज्याभिषेकार्द्रमश्रुभिः सिषिचे पुनः ॥ ४
 तं दृष्ट्वा मृतपुत्रोऽयमिति संचिन्त्य पाण्डवः ।
 भीमसेनस्तदा वाक्यमब्रवीत्प्रहसन्निव ॥ ५

वृथाकुलसमाचारैः अज्ञातकुलचारैः ॥ ३४ ॥ वाच्यं वाचयित्वा

वैशंपायन उवाच ।
 'ततो राजानमामन्त्र्य गाङ्गेयं च पितामहम् ।
 अभिषेकस्य संभारान्समानीय द्विजातिभिः ॥ ३९
 गोसहस्रायुतं दत्त्वा युक्तानां पुण्यकर्मणाम् ।
 अर्होऽयमङ्गराज्यस्य इति वाच्यं द्विजातिभिः ॥ ४०
 ततस्तस्मिन्क्षणे कर्णः सलाजकुसुमैर्घटैः ।
 काञ्चनैः काञ्चने पीठे मन्त्रविद्भिर्महारथः ॥ ४१
 अभिषिक्तोऽङ्गराज्ये स श्रिया युक्तो महाबलः ।
 'स मौलिहारकेयूरः सहस्ताभरणाङ्गदः ॥ ४२
 राजलिङ्गैस्तथाऽन्यैश्च भूषितो भूषणैः शुभैः ।'
 सच्छत्रवालव्यजनो जयशब्दोत्तरेण च ॥ ४३
 उवाच कौरवं राजन्वचनं स वृषस्तदा ।
 अस्य राज्यप्रदानस्य सदृशं किं ददानि ते ॥ ४४
 प्रब्रूहि राजशार्दूल कर्ता ह्यसि तथा नृप ।
 अत्यन्तं सख्यमिच्छामीत्याह तं स दुर्योधनः ॥ ४५
 एवमुक्तस्ततः कर्णस्तथेति प्रत्युवाच तम् ।
 हर्षाच्चोभौ समाश्लिष्य परां मुदमवापतुः ॥ ४६

न त्वमर्हसि पार्थेन मृतपुत्रेण रणे वधम् ।
 कुलस्य सदृशस्तूर्णं प्रतोदो गृह्यतां त्वया ॥ ६
 अङ्गराज्यं च नार्हस्त्वमुपभोक्तुं नराधम ।
 श्वा हुताशसमीपस्थं पुरोडाशमिवाध्वरे ॥ ७
 वैशंपायनं उवाच ।
 एवमुक्तस्ततः कर्णः किञ्चित्प्रस्फुरिताधरः ।
 गगनस्थं विनिःश्वस्य दिवाकरमुदैक्षत ॥ ८
 ततो दुर्योधनः कोपादुत्पपात महाबलः ।
 भ्रातृपद्मवनात्तस्मान्मदोत्कट इव द्विपः ॥ ९
 सोऽब्रवीद्भीमकर्माणं भीमसेनमवस्थितम् ।
 वृकोदर न युक्तं ते वचनं वक्तुमीदृशम् ॥ १०
 ॥ ४० ॥ षट्चत्वारिंशदधिकशततमोऽध्यायः ॥ १४६ ॥

क्षत्रियाणां बलं ज्येष्ठं योक्तव्यं क्षत्रवन्धुना ।
 शराणां च नदीनां च प्रभवो दुर्विभावनः ॥ ११
 सलिलादुत्थितो वह्निर्येन व्याप्तं चराचरम् ।
 दधीचस्यास्थितो वज्रं कृतं दानवमूदनम् ॥ १२
 आग्नेयः कृत्तिकापुत्रो रौद्रो गाङ्गेय इत्यपि ।
 श्रूयते भगवान्देवः सर्वगुह्यमयो गुहः ॥ १३
 क्षत्रियेभ्यश्च ये जाता ब्राह्मणास्ते च ते श्रुताः ।
 विश्वामित्रप्रभृतयः प्राप्ता ब्रह्मत्वमव्ययम् ॥ १४
 आचार्यः कलशाज्जातो द्रोणः शस्त्रभृतां वरः ।
 गौतमस्यान्ववायं च शरस्तम्बाच्च गौतमः ॥ १५
 भवतां च यथा जन्म तदप्यागमितं मया
 सकुण्डलं सकवचं सर्वलक्षणलक्षितम् ।
 कथमादित्यसदृशं मृगी व्याघ्रं जनिष्यति ॥ १६
 पृथिवीराज्यमहोऽयं नाङ्गराज्यं नरेश्वरः ।
 अनेन बाहुवीर्येण मया चाज्ञानुवर्तिना ॥ १७
 यस्य वा मनुजस्येदं न क्षान्तं मद्विचेष्टितम् ।
 रथमारुह्य पद्भ्यां स विनामयतु कर्मुकम् ॥ १८

ततः सर्वस्य रङ्गस्य हाहाकारो महानभूत् ।
 साधुवादानुसंबद्धः सूर्यश्चास्तमुपागमत् ॥ १९
 ततो दुर्योधनः कर्णमालम्ब्याग्रकरे नृपः ।
 दीपिकाभिः कृतालोकस्तस्माद्रङ्गाद्विनिर्ययौ ॥ २०
 पाण्डवाश्च सहद्रोणाः सकृपाश्च विशांपते ।
 भीष्मेण सहिताः सर्वे ययुः स्वं स्वं निवेशनम् ॥ २१
 अर्जुनेति जनः कश्चित्कश्चित्कर्णेति भारत ।
 कश्चिदुर्योधनेत्येवं ब्रुवन्तः प्रस्थितास्तदा ॥

पुत्रमङ्गेश्वरं स्नेहाच्छन्ना प्रीतिरजायत ॥ २३
 दुर्योधनस्यापि तदा कर्णमासाद्य पार्थिव ।
 भयमर्जुनसंजातं क्षिप्रमन्तरधीयत ॥ २४
 स चापि वीरः कृतशस्त्रनिश्रमः
 परेण साम्नाऽभ्यवदत्सुयोधनम् ।
 युधिष्ठिरस्याप्यभवत्तदा मति-
 नं कर्णतुल्योऽस्ति धनुर्धरः क्षितौ ॥ २५

॥ इति श्रीमन्महाभारते आदिपर्वणि संभवपर्वणि सप्तचत्वारिंशदधिकशततमोऽध्यायः ॥ १४७ ॥

अष्टचत्वारिंशदधिकशततमोऽध्यायः ॥ १४८ ॥

गुरुदक्षिणात्वेन जीवतो द्रुपदस्य ग्रहणे द्रोणेनाज्ञापिते तदर्थं तेन सह सर्वशिष्याणां पाञ्चालपुरगमनम् ॥ १ ॥ द्रुपद-
 ग्रहणाय पाण्डववर्जं गतानां कौरवाणां तेन पराजयः ॥ २ ॥ तदनन्तरं गतेषु पाण्डवेषु अर्जुनेन द्रुपदग्रहणम् ॥ ३ ॥
 जीवग्राहं गृहीत्वा भीमार्जुनाभ्यां समर्पितेन द्रुपदेन द्रोणस्य संवादः ॥ ४ ॥ द्रोणेनाधिराज्यापहारेण मुक्तस्य द्रुपदस्य पुत्रो-
 त्पादनार्थं प्रयत्नः ॥ ५ ॥

वैशंपायन उवाच ।
 पाण्डवान्धार्तराष्ट्रांश्च कृतान्स्त्रान्प्रसमीक्ष्य सः ।
 गुर्वर्थं दक्षिणां काले प्राप्तेऽमन्यत वै गुरुः ॥ १
 'अस्त्रशिक्षामनुज्ञातान्ङ्गद्वारमुपागतान् ।
 भारद्वाजस्ततस्तांस्तु सर्वानेवाभ्यभाषत ॥ २
 इच्छामि दत्तां सहितां मह्यं परमदक्षिणाम् ।
 एवमुक्तास्ततः सर्वे शिष्या द्रोणमथाब्रुवन् ।
 भगवन्किं प्रयच्छाम आज्ञापयतु नो गुरुः ॥' ३
 ततः शिष्यान्समाहूय आचार्योऽर्थमचोदयत् ।

द्रोणः सर्वानशेषेण दक्षिणार्थं महीपते ॥ ४
 पञ्चालराजं द्रुपदं गृहीत्वा रणमूर्धनि
 पर्यानयत भद्रं वः सा स्यात्परमदक्षिणा ॥ ५
 तथेत्युक्त्वा तु ते सर्वे रथैस्तूर्णं प्रहारिणः ।
 आचार्यधनदानार्थं द्रोणेन सहिता ययुः ॥ ६
 ततोऽभिजग्मुः पञ्चालान्निघ्नन्तस्ते नरर्षभाः ।
 ममृदुस्तस्य नगरं द्रुपदस्य महौजसः ॥ ७
 दुर्योधनश्च कर्णश्च युयुत्सुश्च महाबलः ।
 दुःशासनो विकर्णश्च जलसन्धः सुलोचनः ॥ ८

यस्य येन न क्षान्तं न सोढम् ॥ १८ ॥ निश्रमो नितरां

श्रमः ॥ २५ ॥ सप्तचत्वारिंशदधिकशततमोऽध्यायः ॥ १४७ ॥

एते चान्ये च बहवः कुमारा बहुविक्रमाः ।
 अहं पूर्वमहं पूर्वमित्येवं क्षत्रियर्षभाः ॥ ९
 ततो वररथारूढाः कुमाराः सादिभिः सह ।
 प्रविश्य नगरं सर्वे राजमार्गमुपाययुः ॥ १०
 तस्मिन्काले तु पाञ्चालः श्रुत्वा दृष्ट्वा महद्वलम् ।
 भ्रातृभिः सहितो राजस्त्वरया निर्ययौ गृहात् ॥ ११
 ततस्तु कृतसन्नाहा यज्ञसेनसहोदराः ।
 शरवर्षाणि मुञ्चन्तः प्रणेदुः सर्व एव ते ॥ १२
 ततो रथेन शुभ्रेण समासाद्य तु कौरवान् ।
 यज्ञसेनः शरान्वोरान्ववर्ष युधि दुर्जयः ॥ १३
 पूर्वमेव तु संमन्त्र्य पार्थो द्रोणमथाऽब्रवीत् ।
 दपोंद्रेकात्कुमाराणामाचार्यं द्विजसत्तमम् ॥ १४
 एषां पराक्रमस्यान्ते वयं कुर्याम साहसम् ।
 एतैरश्वयः पाञ्चालो ग्रीहीतुं रणमूर्धनि ॥ १५
 एवमुक्त्वा तु कौन्तेयो भ्रातृभिः सहितोऽनघः ।
 अर्धक्रोशे तु नगरादतिष्ठद्बहिरेव सः ॥ १६
 द्रुपदः कौरवान्दृष्ट्वा प्राधावत समन्ततः ।
 शरजालेन महता मोहयन्कौरवीं चमूम् ॥ १७
 तमुद्यतं रथेनैकमाशुकारिणमाहवे ।
 अनेकमिव सन्नासान्मेनिरे तत्र कौरवाः ॥ १८
 द्रुपदस्य शरा घोरा विचेरुः सर्वतोदिशम् ।
 ततः शङ्खाश्च भेर्यश्च मृदङ्गाश्च सहस्रशः ॥ १९
 प्रावाद्यन्त महाराज पञ्चालानां निवेशने ।
 सिंहनादश्च संजज्ञे पञ्चालानां महात्मनाम् ॥ २०
 धनुर्ज्यातलशब्दश्च सम्पृश्य गगनं महान् ।
 दुर्योधनो विकर्णश्च सुबाहुर्दीर्घलोचनः ॥ २१
 दुःशासनश्च संकुद्रः शरवर्षैरवाकिरन् ।
 सोऽतिविद्रो महेष्वासः पार्षतो युधि दुर्जयः ॥ २२
 व्यधमत्तान्यनीकानि तत्क्षणादेव भारत ।
 दुर्योधनं विकर्णं च कर्णं चापि महाबलम् ॥ २३
 नानानृपसुतान्वीरानसैन्यानि विविधानि च ।
 अलातचक्रवत्सर्वं चरन्वाणैरतर्पयत् ॥ २४
 ततस्तु नागराः सर्वे मुसलैर्यष्टिभिस्तदा ।
 अभ्यवर्षन्त कौरव्यान्वर्षमाणा घना इव ॥ २५

सवालवृद्धाः काम्पिल्याः कौरवानभ्ययुस्तदा ।
 श्रुत्वा सुतमुलं युद्धं कौरवानेव भारत ॥ २६
 द्रवन्तिस्म नदन्तिस्म क्रोशन्तः पाण्डवान्प्रति ।
 पाण्डवास्तु स्वनं श्रुत्वा आर्तानां रोमहर्षणम् ॥ २७
 अभिवाद्य ततो द्रोणं स्थानारुरुहुस्तदा ।
 युधिष्ठिरं निवार्याशु मा युध्यस्वेति पाण्डवम् ॥ २८
 माद्रथौ चक्ररक्षौ तु फाल्गुनश्च तदाऽकरोत् ।
 सेनाग्रगो भीमसेनस्तदाभूद्रदया सह ॥ २९
 तदा शत्रुस्वनं श्रुत्वा भ्रातृभिः सहितोऽनघः ।
 आयाज्यवेन कौन्तेयो रथेनानादयन्दिशः ॥ ३०
 पञ्चालानां ततः सेनामुद्धूतार्णवनिःस्वनाम् ।
 भीमसेनो महाबाहुर्दण्डपाणिरिवान्तकः ॥ ३१
 प्रविवेश महासेनां मकरः सागरं यथा ।
 'चतुरङ्गबलाकीर्णो ततस्तस्मिन्नणोत्सवे ॥' ३२
 स्वयमभ्यद्रवद्भीमो नागानीकं गदाधरः ॥ ३३
 स युद्धकुशलः पार्थो बाहुवीर्येण चातुलः ।
 अहनत्कुञ्जरानीकं गदया कालरूपधृक् ॥ ३४
 ते गजा गिरिसङ्काशाः क्षरन्तो रुधिरं बहु ।
 भीमसेनस्य गदया भिन्नमस्तकपिण्डकाः ॥ ३५
 पतन्ति द्विरदा भूमौ वज्रघातादिवाचलाः ।
 गजानश्चात्रथांश्चैव पातयामास पाण्डवः ॥ ३६
 पदातींश्च रथांश्चैव न्यवधीदर्जुनाग्रजः ।
 गोपाल इव दण्डेन यथा पशुगणान्वने ॥ ३७
 चालयन्नथनागांश्च संचाल वृकोदरः ।
 भारद्वाजप्रियं कर्तुमुद्यतः फाल्गुनस्तदा ॥ ३८
 पार्षतं शरजालेन क्षिपन्नागात्स पाण्डवः ।
 हयौघांश्च रथांश्चैव गजौघांश्च समन्ततः ॥ ३९
 पातयन्समरे राजन्युगान्ताग्निरिव ज्वलन् ।
 ततस्ते हन्यमाना वै पञ्चालाः सृञ्जयास्तथा ॥ ४०
 शरैर्नानाविधैस्तूर्णं पार्थं संछाद्य सर्वशः ।
 सिंहनादं मुखैः कृत्वा समयुध्यन्त पाण्डवम् ॥ ४१
 तद्युद्धमभवद्भोरं सुमहाद्भुतदर्शनम् ।
 सिंहनादस्वनं श्रुत्वा नामृष्यत्पाकशासनिः ॥ ४२
 ततः किरीटी सहसा पञ्चालान्समरेऽद्रवत् ।

छादयन्निषुजालेन महता मोहयन्निव ॥ ४३
 शीघ्रमभ्यस्यतो बाणान्संदधानस्य चानिशम् ।
 नान्तरं ददृशे किञ्चित्कौन्तेयस्य यशस्विनः ॥ ४४
 'न दिशो नान्तरिक्षं च तदा नैव च मेदिनी ।
 अदृश्यत महाराज तत्र किञ्चिन्न सङ्गे ॥ ४५
 बाणान्धकारे बलिना कृते गाण्डीवधन्वना ।
 पाञ्चालानां कुरूणां च साधुसाध्विति निस्वनः ।
 तत्र तूर्यनिनादश्च शङ्खानां च महास्वनः ॥ ४६
 सिंहनादश्च संजज्ञे साधुशब्देन मिश्रितः ।
 ततः पाञ्चालराजस्तु तथा सत्यजिता सह ॥ ४७
 खरमाणोऽभिदुद्राव महेन्द्रं शम्बरौ यथा ।
 महता शरवर्षेण पार्थः पाञ्चालमावृणोत् ॥ ४८
 ततो हलहलाशब्द आसीत्पाञ्चालके बले ।
 जिघृक्षति महासिंहे गजानामिव गृथपम् ॥ ४९
 दृष्ट्वा पार्थं तदायान्तं सत्यजित्सत्यविक्रमः ।
 पाञ्चालं वै परिप्रेप्सुर्धनञ्जयमदुद्रुवत् ॥ ५०
 ततस्त्वर्जुनपाञ्चालौ युद्धाय समुपागतौ ।
 व्यक्षोभयेतां तौ सैन्यमिन्द्रवैरोचनाविव ॥ ५१
 ततः सत्यजितं पार्थो दशभिर्मर्मभेदिभिः ।
 विव्याध बलद्राढं तदद्भुतमिवाभवत् ॥ ५२
 ततः शरशतैः पार्थ पाञ्चालः शीघ्रमार्दयत् ।
 पार्थस्तु शरवर्षेण छाद्यमानो महारथः ॥ ५३
 वेगं चक्रे महावेगो धनुर्ज्यामवमृज्य च ।
 ततः सत्यजितश्चापं छित्वा राजानमभ्ययात् ॥ ५४
 अथान्यद्वनुरादाय सत्यजिद्वेगवत्तरम् ।
 साश्वं समृतं सरथं पार्थ विव्याध सत्वरः ॥ ५५
 स तं न ममृषे पार्थः पाञ्चालेनादितो युधि ।
 ततस्तस्य विनाशार्थं सत्वरं व्यसृजच्छरान् ॥ ५६
 हयान्ध्वजं धनुर्मुष्टिमुभौ तौ पाणिंसारथी ।
 स तथा भिद्यमानेषु कर्माङ्केषु पुनः पुनः ॥ ५७
 हयेषु विनिकृतेषु विमुखोऽभवदाहवे
 स सत्यजितमालेक्य तथा विमुखमाहवे ॥ ५८
 वेगेन महता राजन्नभ्यधावत पार्थतम् ।

तदा चक्रे महद्युद्धमर्जुनो जयतां वरः ॥ ५९
 तस्य पार्थो धनुश्छित्त्वा ध्वजं चोर्व्यामपातयत् ।
 पञ्चभिस्तस्य विव्याध हयान्मृतं च सायकैः ॥ ६०
 तत उत्सृज्य तच्चापमाददानः शरावरम् ।
 खड्गमुद्धृत्य कौन्तेयः सिंहनादमथाकरोत् ॥ ६१
 पाञ्चालस्य रथस्येषामाप्लुत्य सहसाऽपतत् ।
 पाञ्चालरथमास्थाय अवित्रस्तो धनञ्जयः ॥ ६२
 विक्षोभ्याम्भोनिधिं ताक्ष्यस्तं नागमिव सोऽग्रहीत् ।
 ततस्तु सर्वपाञ्चाला विद्रवन्ति दिशो दश ॥ ६३
 दर्शयन्सर्वसैन्यानां स बाहोर्वलमात्मनः ।
 सिंहनादस्वनं कृत्वा निर्जगाम धनञ्जयः ॥ ६४
 आयान्तमर्जुनं दृष्ट्वा कुमाराः सहितास्तदा ।
 ममृदुस्तस्य नगरं द्रुपदस्य महात्मनः ॥ ६५
 अर्जुन उवाच ।
 संवन्धी कुरुवीराणां द्रुपदो राजसत्तमः ।
 मा वधीस्तद्वलं भीम गुरुदानं प्रदीयताम् ॥ ६६
 वैशंपायन उवाच ।
 भीमसेनस्तदा राजन्नर्जुनेन निवारितः ।
 अतृप्तो युद्धधर्मेषु न्यवर्तत महाबलः ॥ ६७
 ते यज्ञसेनं द्रुपदं गृहीत्वा रणमूर्धनि ।
 उपाजग्मुः सहामात्यं द्रोणाय भरतर्षभ ॥ ६८
 भग्नदर्पं हतधनं तं तथा वशमागतम् ।
 स वैरं मनसा ध्यात्वा द्रोणो द्रुपदमब्रवीत् ॥ ६९
 विमृज्य तरसा राष्ट्रं पुरं ते मृदितं मया ।
 प्राप्य जीवन्निपुवशं सखिपूर्वं किमिष्यते ॥ ७०
 एवमुक्त्वा प्रहस्यैनं किञ्चित्स पुनरब्रवीत् ।
 मा भैः प्राणभयाद्वीर क्षमिणो ब्राह्मणा वयम् ७१
 आश्रमे क्रीडितं यत्तु त्वया बाल्ये मया सह ।
 तेन संवर्धितः स्नेहः प्रीतिश्च क्षत्रियर्षभ ॥ ७२
 प्रार्थयेयं त्वया सख्यं पुनरेव जनाधिप ।
 वरं ददामि ते राजन्नराज्यस्यार्थमवाप्नुहि ॥ ७३
 अराजा किल नो राज्ञः सखा भवितुमर्हति
 अतः प्रयतितं राज्ये यज्ञसेन मया तव ॥ ७४

राजासि दक्षिणे कूले भागीरथ्याहमुत्तरे ।
 सखायं मां विजानीहि पाञ्चाल यदि मन्यसे ॥ ७५
 द्रुपद उवाच ।
 अनाश्वर्यमिदं ब्रह्मन्विक्रान्तेषु महात्मसु ।
 प्रीये त्वयाऽहं त्वत्तश्च प्रीतिमिच्छामि शाश्वतीम् ॥
 वैशंपायन उवाच ।
 एवमुक्तः स तं द्रोणो मोक्षयामास भारत ।
 सत्कृत्य चैनं प्रीतात्मा राज्यार्थं प्रत्यपादयत् ॥ ७७
 माकन्दीमथ गङ्गायास्तीरे जनपदायुताम् ।

सोऽध्यावसदीनमनाः काम्पिल्यं च पुरोत्तमम् ७८
 दक्षिणांश्चापि पञ्चालान्यावचर्मण्वती नदी ।
 द्रोणेन चैवं द्रुपदः परिभूयाथ पालितः ॥ ७९
 क्षात्रेण च बलेनास्य नापश्यत्स पराजयम् ।
 हीनं विदित्वा चात्मानं ब्राह्मेण स बलेन तु ॥ ८०
 पुत्रजन्म परीप्सन्वै पृथिवीमन्वसंचरत् ।
 अहिच्छत्रं च विषयं द्रोणः समभिपद्यत ॥ ८१
 एवं राजन्नहिच्छत्रा पुरीजनपदायुता ।
 युधि निर्जित्य पार्थेन द्रोणाय प्रतिपादिता ॥ ८२

॥ इति श्रीमन्महाभारते आदिपर्वणि संभवपर्वणि अष्टचत्वारिंशदधिकशततमोऽध्यायः ॥ १४८ ॥

ऊनपञ्चाशदधिकशततमोऽध्यायः ॥ १४९ ॥

द्रुपदस्य याजोपयाजसमीपगमनम् ॥ १ ॥ उपयाजेन द्रोणविनाशकपुत्रोत्पादनार्थं याजनाय प्रार्थिते याजनस्य प्रत्याख्या-
 नम् ॥ २ ॥ याजेनाङ्गीकारे यजनारम्भः ॥ ३ ॥ अपत्यप्रदहविःप्राशनार्थं द्रुपदपत्न्या आह्वाने गर्वात्तया विलम्बनम् ॥ ४ ॥
 क्रुद्धाभ्यां याजोपयाजाभ्यां अग्नौ हविषो होमेनाग्निकुण्डाद्द्रुपदस्योत्पत्तिः ॥ ५ ॥ द्वितीयहविषो होमेन पाञ्चाल्या उपत्तिः
 ॥ ६ ॥ तयोर्नामकरणम् ॥ ७ ॥ द्रोणाद्द्रुपदस्यस्त्रास्त्रशिक्षणम् ॥ ८ ॥

वैशंपायन उवाच ।
 द्रोणेन वैरं द्रुपदो न सुष्वाप् स्ररंस्तदा ।
 क्षात्रेण वै बलेनास्य नाऽशशंसे पराजयम् ॥ १
 हीनं विदित्वा चात्मानं ब्राह्मेणापि बलेन च ।
 द्रुपदोऽमर्षणाद्राजा कर्मसिद्धान्द्विजोत्तमान् ॥ २
 अन्विच्छन्परिचक्राम ब्राह्मणावसथान्वहून् ।
 नास्ति श्रेष्ठं ममापत्यं धिग्वन्धूनिति च ब्रुवन् ॥ ३
 निश्वासपरमो ह्यासीद्द्रोणं प्रतिचिकीर्षया ।
 न सन्ति मम मित्राणि लोकेऽस्मिन्नास्ति वीर्यवान् ४
 पुत्रजन्म परीप्सन्वै पृथिवीमन्वयादिमाम् ।
 प्रभावशिक्षाविनयाद्रोणस्यास्त्रबलेन च ॥ ५
 कर्तुं प्रयतमानो वै न शशाक पराजयम् ।
 अभितः सोऽथ कल्मषीं गङ्गातीरे परिभ्रमन् ॥ ६
 ब्राह्मणावसथं पुण्यमाससाद महीपतिः ।
 तत्र नास्नातकः कश्चिन्न चासीद्व्रतो द्विजः ॥ ७
 तथैव तौ महाभागौ सोऽपश्यच्छंसितव्रतौ ।
 याजोपयाजौ ब्रह्मर्षी आतरौ पृषतात्मजः ॥ ८
 संहिताध्ययने युक्तौ गोव्रतश्चापि काश्यपौ ।
 अरण्ये युक्तरूपौ तौ ब्राह्मणावृषिसत्तमौ ॥ ९

स उपामन्त्रयामास सर्वकामैरतन्द्रितः ।
 बुद्ध्वा तयोर्वलं बुद्धिं कनीयांसमुपहरे ॥ १०
 प्रपदे छन्दयन्कामैरुपयाजं धृतव्रतम् ।
 गुरुशुश्रूपणे युक्तः प्रियकृत्सर्वकामदम् ॥ ११
 पाद्येनासनदानेन तथाऽर्घ्येण फलैश्च तम् ।
 अर्हयित्वा यथान्यायमुपयाजोऽब्रवीत्ततः ॥ १२
 येन कार्यविशेषेण त्वमस्मानभिकाङ्क्षसे ।
 कृतश्चायं समुद्योगस्तद्वीतु भवानिति ॥ १३
 वैशंपायन उवाच ।
 स बुद्ध्वा प्रीतिसंयुक्तमृषीणामुत्तमं तदा ।
 उवाच छन्दयन्कामैर्द्रुपदः स तपस्विनम् ॥ १४
 येन मे कर्मणा ब्रह्मन्पुत्रः स्याद्द्रोणमृत्यवे ।
 उपयाज चरस्वैतत्प्रदास्यामि धनं तव ॥ १५
 उपयाज उवाच ।
 नाहं फलार्थी द्रुपद योऽर्थी स्यात्तत्र गम्यताम् ।
 वैशंपायन उवाच ।
 प्रत्याख्यातस्तु तेनैवं स वै सज्जनसंनिधौ ॥ १६
 आराधयिष्यन्द्रुपदः स तं पर्यचरत्तदा ।
 ततः संवत्सरस्थान्ते द्रुपदं द्विजसत्तमः ॥ १७

उपयाजोऽब्रवीद्वाक्यं काले मधुरया गिरा ।
 ज्येष्ठो भ्राता न मेऽत्याक्षीद्विचरन्विजने वने १८
 अपरिज्ञातशौचायां भूमौ निपतितं फलम् ।
 तदपश्यमहं भ्रातुरसांप्रतमनुव्रजन् ॥ १९
 विमर्शं हि फलादाने नायं कुर्यात्कथंचन ।
 स नापश्यत्फलं दृष्ट्वा दोषांस्तस्याऽऽनुबन्धकान् ॥
 विविनक्ति न शौचार्थी सोऽन्यत्रापि कथं भवेत् ।
 संहिताध्ययनस्यान्ते पञ्चयज्ञान्निरूप्य च ॥ २१
 भैक्षमुञ्छेन सहितं भुञ्जानस्तु तदा तदा ।
 कीर्तयत्येव राजर्षे भोजनस्य रसं पुनः ॥ २२
 संहिताध्ययनं कुर्वन्वने गुरुकुले वसन्
 भैक्षमुच्छिष्टमन्येषां भुङ्क्ते स सततं तथा ॥ २३
 कीर्तयन्गुणमन्त्रानामथ प्रीतो मुहुर्मुहुः
 एवं फलार्थिनस्तस्मान्मन्येऽहं तर्कचक्षुषा ॥ २४
 तं वै गञ्जेह नृपते त्वां स संयाजयिष्यति ॥ २५
 वैशंपायन उवाच ।
 उपयाजवचः श्रुत्वा याजस्याश्रममभ्यगात् ।
 जुगुप्समानो नृपतिर्मनसेदं विचिन्तयन् ॥ २६
 भृशं संपूज्य पूजार्हमृषिं याजमुवाच ह ।
 गोशतानि ददान्यष्टौ याज याजय मां विभो २७
 द्रोणवैरान्तरे तप्तं विषण्णं शरणागतम् ।
 ब्रह्मवन्धुप्रणिहितं न क्षत्रं क्षत्रियो जयेत् ॥ २८
 तस्माद्द्रोणभयार्तां मां भवांस्त्रातुमिहार्हति ।
 येन मे कर्मणा ब्रह्मन्पुत्रः स्याद्द्रोणमृत्यवे ॥ २९
 अर्जुनस्यापि वै भार्या भवेद्या वरवर्णिनी ।
 स हि ब्रह्मविदां श्रेष्ठो ब्राह्मे क्षात्रेऽप्यनुत्तमः ३०
 ततो द्रोणस्तु माऽजैषीत्सखिविग्रहकारणात् ।
 क्षत्रियो नास्ति तुल्योऽस्य पृथिव्यां कश्चिदग्रणीः ॥
 भारताचार्यमुख्यस्य भारद्वाजस्य धीमतः ।
 द्रोणस्य शरजालानि रिपुदेहहराणि च ॥ ३२
 षड्रत्नि धनुश्चास्य खड्गमप्रतिम तथा ।
 स हि ब्राह्मणवेषेण क्षात्रं वेगमसंशयम् ॥ ३३
 प्रतिहन्ति महेष्वासो भारद्वाजो महामनाः ।
 कार्तवीर्यसमो ह्येष खट्वाङ्गप्रतिमो रणे ॥ ३४

क्षत्रोञ्छेदाय विहितो जामदग्न्य इवास्थितः ॥ ३५
 सहितं क्षत्रवेगेन ब्रह्मवेगेन सांप्रतम् ।
 उपपन्नं हि मन्येऽहं भारद्वाजं यशस्विनम् ॥ ३६
 नेपवस्तमपाकुर्युर्न च प्राप्ता न चासयः ।
 ब्राह्मं तस्य महातेजो मन्त्राहुतिहुतं यथा ॥ ३७
 तस्य ह्यस्त्रबलं घोरमप्रसह्यं परैर्भुवि ।
 शत्रून्समेत्य जयति क्षत्रं ब्रह्मपुरस्कृतम् ॥ ३८
 ब्रह्मक्षत्रे च सहिते ब्रह्मतेजो विशिष्यते ।
 सोऽहं क्षत्रबलादीनो ब्रह्मतेजः प्रपेदिवान् ॥ ३९
 द्रोणाद्विशिष्टमासाद्य भवन्तं ब्रह्मवित्तमम्
 द्रोणान्तकमहं पुत्रं लभेयं युधि दुर्जयम् ॥ ४०
 द्रोणमृत्युर्यथा मेऽद्य पुत्रो जायेत वीर्यवान् ।
 तत्कर्म कुरु मे याज निर्वपाम्यर्बुदं गवाम् ॥ ४१
 वैशंपायन उवाच
 तथेत्युक्त्वा तु तं याजो यज्ञार्थमुपकल्पयन् ।
 गुर्वर्थे इति चाकाममुपयाजमचोदयत् ॥ ४२
 द्रुपदं च महाराजमिदं वचनमब्रवीत् ।
 मा भैस्त्वं संप्रदास्यामि कर्मणा भवतः सुतम् ४३
 क्षिप्रमुत्तिष्ठ चाव्यग्रः संभारानुपकल्पय ।
 वैशंपायन उवाच ।
 एवमुक्त्वा प्रतिज्ञाय कर्म चास्याददे मुनिः ॥ ४४
 ब्राह्मणो द्विपदां श्रेष्ठो यथाविधि कथाक्रमम् ।
 याजो द्रोणविनाशाय याजयामास तं नृपम् ४५
 गुर्वर्थेऽयोजयत्कर्म याजस्यापि समीपतः ।
 ततस्तस्य नरेन्द्रस्य उपयाजो महातपाः ॥ ४६
 आचख्यौ कर्म वैतानं तथा पुत्रफलाय वै ।
 इह पुत्रो महावीर्यो महातेजा महाबलः ।
 इष्यते यद्विधो राजन्भविता स तथाविधः ॥ ४७
 वैशंपायन उवाच ।
 भारद्वाजस्य हन्तारं सोऽभिसन्धाय पार्थिवः ।
 आजहेऽथ तदा राजन्द्रुपदः कर्म सिद्धये ॥ ४८
 ब्राह्मणो द्विपदां श्रेष्ठो जुहाव च यथाविधि ।
 कौसवी नाम तस्यासीद्या वै तां पुत्रगृद्धिनः ४९
 सौत्रामणिं तथा पत्नीं ततः कालेऽभ्ययात्तदा ।

याजस्तु सवनस्यान्ते देवीमाहापयत्तदा ॥ ५०
 ग्रेहि मां राज्ञि पृषति मिथुनं त्वामुपस्थितम् ।
 कुमारश्च कुमारी च पितृवंशविद्वद्वये ॥ ५१
 पृषत्युवाच ।
 नालिप्तं वै मम मुखं पुण्यान्गन्धान्विभर्ति च ।
 न पत्नी तेऽस्मि स्रत्यर्थे तिष्ठ याज मम प्रिये ॥ ५२
 याज उवाच ।
 याजेन श्रपितं हन्यमुपयाजेन मन्त्रितम् ।
 कथं कामं न संदध्यात्पृषति ग्रेहि तिष्ठ वा ॥ ५३
 वैशंपायन उवाच ।
 एवमुक्त्वा तु याजेन हुते हविषि संस्कृते ।
 उत्तस्थौ पावकात्तस्मात्कुमारो देवसंनिभः ॥ ५४
 ज्वालावर्णो घोररूपः किरीटी वर्म धारयन् ।
 घोरः सखद्गः सशरो धनुष्मान्स नदन्मुहुः ॥ ५५
 सोऽभ्यरोहद्रथवरं तेन च प्रययौ तदा ।
 जातमात्रे कुमारे च वाकिलान्तर्हिताव्रवीत् ॥ ५६
 एष शिष्यश्च मृत्युश्च भारद्वाजस्य जायते ।
 भयापहो राजपुत्रः पाञ्चालानां यशस्करः ॥ ५७
 राज्ञः शोकापहो जात एष द्रोणवधाय हि ।
 इत्यत्रोचन्महद्भूतमदृश्यं खेचरं तदा ॥ ५८
 ततः प्रणेदुः पाञ्चालाः प्रहृष्टाः साधुसाध्विति ।
 द्वितीयायां च होत्रायां हुते हविषि मन्त्रिते ॥ ५९
 कुमारी चापि पाञ्चाली वेदिमध्यात्समुत्थिता ।
 प्रत्याख्याते पृषत्या च याजके भरतर्षभ ॥ ६०
 पुनः कुमारी पाञ्चाली सुभगा वेदिमध्यगा ।
 अन्तर्वेद्यां समुद्भूता कन्या सा सुमनोहरा ॥ ६१
 श्यामा पद्मपलाशाक्षी नीलकुञ्चितमूर्धजा ।
 मानुषं विग्रहं कृत्वा साक्षाच्छीरिव वर्णिनी ॥ ६२

॥ इति श्रीमन्महाभारते आदिपर्वणि संभवपर्वणि ऊनपञ्चाशदधिकशततमोऽध्यायः ॥ १४९ ॥

पञ्चाशदधिकशततमोऽध्यायः ॥ १५० ॥

द्रुपदोत्पत्तिः ॥ १ ॥

जनमेजय उवाच ।
 द्रुपदस्यापि विप्रर्षे श्रोतुमिच्छामि संभवम् ।

कोशात् कोशमभिव्याप्य ॥ ६३ ॥ युन्नाद्युत्संभवात् हिरण्यादिभिः

ताम्रतुङ्गनखी सुभ्रूश्चारूपीनपयोधरा ।
 नीलोत्पलसमो गन्धो यस्याः क्रोशात्प्रधावति ६३
 या विभर्ति परं रूपं यस्या नास्त्युपमा भुवि ।
 देवदानवयक्षाणामीप्सिता वरवर्णिनी ॥ ६४
 तां चापि जातां सुश्रोणीं वागुवाचाशरीरिणी ।
 सर्वयोषिद्वरा कृष्णा क्षयं क्षत्रस्य नेष्यति ॥ ६५
 सुरकार्यमियं काले करिष्यति सुमध्यमा ।
 अस्या हेतोः क्षत्रियाणां महदुत्पत्स्यते भयम् ॥ ६६
 तच्छ्रुत्वा सर्वपाञ्चालाः प्रणेदुः सिंहसङ्घवत् ।
 न चैनान्हर्षसंपन्नानियं सेहे वसुन्धरा ॥ ६७
 तथा तु मिथुनं जज्ञे द्रुपदस्य महात्मनः ।
 कुमारश्च कुमारी च मनोज्ञौ तौ नरर्षभौ ॥ ६८
 श्रिया परमया युक्तौ क्षात्रेण वपुषा तथा ।
 तौ दृष्ट्वा पृषती याजं प्रपदे सा सुतार्थिनी ॥ ६९
 न वै मदन्यां जननीं जानीयातामिमाविति ।
 तथेत्युवाच तां याजो राज्ञः प्रियचिकीर्षया ॥ ७०
 तयोस्तु नामनी चक्रुर्द्विजः संपूर्णमानसाः ।
 धृष्टत्वादप्रधृष्यत्वात् युन्नाद्युत्संभवादपि ॥ ७१
 धृष्टद्युम्नः कुमारोऽयं द्रुपदस्य भवत्विति ।
 कृष्णेत्येवाभवत्कन्या कृष्णा भूत्सा हि वर्णतः ॥ ७२
 तथा तन्मिथुनं जज्ञे द्रुपदस्य महामखे ।
 वैदिकाध्ययने पारं धृष्टद्युम्नो गतस्तदा ॥ ७३
 धृष्टद्युम्नं तु पाञ्चाल्यमानीय स्वं निवेशनम् ।
 उपाकरोदस्त्रहेतोर्भारद्वाजः प्रतापवान् ॥ ७४
 अमोक्षणीयं दैवं हि भावि मत्वा महामतिः ।
 तथा तत्कृतवान्द्रोण आत्मकीर्त्यनुरक्षणात् ॥ ७५
 सर्वास्त्राणि स तु क्षिप्रमाप्तवान्परया धिया ॥ ७६

कथं चाग्निं समुत्पन्नः कथमस्त्राण्यवाप्तवान् ॥ १
 एतदिच्छामि भगवंस्त्वत्तः श्रोतुं द्विजोत्तम ।

सह जातत्वात् ॥ ७१ ॥ ऊनपञ्चाशदधिकशततमोऽध्यायः १४९ ॥

कौतूहलं जन्मसु मे कीर्त्यमानेष्वनेकशः ॥ २
 वैशंपायन उवाच ।
 राजा बभूव पाञ्चालः पुत्रार्थी पुत्रकारणात्
 वनं गतो महाराजस्तपस्तेपे मुदारुणम् ॥
 आराधयन्प्रयत्नेन महर्षीन्संशितव्रतान् ।
 तस्य संतप्यमानस्य वने मृगगणायुते ॥
 कालस्तु सुमहान्राजन्नत्ययात्सुतकारणात् ।
 स तु राजा महातेजास्तपस्तीव्रं समाददे ॥
 कंचित्कालं वायुभक्षो निराहारस्तथैव च ।
 तथैव तु महाबाहोर्वर्तमानस्य भारत ॥ ६
 कालस्तस्य महाराज यातो वै नृपसत्तम ।
 ततो नातिचिरात्काले वसन्ते कामदीपने ॥ ७
 फुल्लाशोकवने चैव प्राणिनां सुमनोहरे ।
 नद्यास्तीरं ततो गत्वा गङ्गायाः पद्मलोचनः ॥ ८
 नियमस्थश्च राजासीत्तदा भरतसत्तम ।
 ततो नातिचिरात्काले वनं तन्मनुजेश्वर ॥ ९
 संप्राप्ता ह्यप्सरा राजन्मेनकेत्यभिविधुता ।
 पुष्पद्रुमान्सज्जमाना राज्ञो दर्शनमागमत् ॥ १०
 न ददर्श तु सा राजंस्तत्र स्थानगतं नृपम् ।
 दृष्ट्वा चाप्सरसं तां तु शुक्रं राज्ञोऽपतद्भुवि ॥ ११

ततः स राजा राजेन्द्र लज्जया नृपतिः स्वयम् ।
 पद्मामाक्रमतायुष्मन्तस्तु द्रुपदोऽभवत् ॥ १२
 ततस्तु तपसा तस्य राजर्षेर्भावितात्मनः
 पुत्रः समभवच्छीघ्रं पदोस्तस्य क्रमेण तु ॥ १३
 तेनास्य ऋषयः सर्वे समागम्य तपोधनाः ।
 नाम चकुर्हि विद्वांसो द्रुपदोऽस्त्विति भारत ॥ १४
 स तस्यैवाश्रमे राजन्भरद्वाजस्य भारत ।
 बभूधे सुमुखं तत्र कामैः सर्वैर्नृपोत्तम ॥ १५
 पाञ्चालोऽपि हि राजेन्द्र स्वराज्यं गतवान्प्रभुः ।
 भरद्वाजस्य विद्यार्थं सुतं दत्त्वा महात्मनः ॥ १६
 स कुमारस्ततो राजन्द्रोणेन सहितो वने ।
 वेदांश्चाधिजगे साङ्गान्धनुर्वेदांश्च भारत ॥ १७
 परया स मुदा युक्तो विचचार वने सुखम् ।
 तस्यैवं वर्तमानस्य वने वनचरैः सह ॥ १८
 कालेनातिचिराद्राजनिप्ता स्वर्गमुपेयिवान् ।
 स समागम्य पाञ्चालैः पाञ्चालेष्वभिषेचितः ॥ १९
 प्राप्तश्च राज्यं राजेन्द्र सुहृदां प्रीतिवर्धनः ।
 राज्यं ररक्ष धर्मेण यथा चेन्द्रस्त्रिविष्टपम् ॥ २०
 एतन्मया ते राजेन्द्र यथावत्परिकीर्तितम् ।
 द्रुपदस्य च राजर्षेष्टष्ट्युन्नस्य जन्म च ॥ २१

॥ इति श्रीमन्महाभारते आदिपर्वणि संभवपर्वणि पञ्चाशदधिकशततमोऽध्यायः ॥ १५० ॥

एकपञ्चाशदधिकशततमोऽध्यायः ॥ १५१ ॥

यौवराज्ये युधिष्ठिरस्याभिषेकः ॥ १ ॥ भीमसेनस्य बलरामाद्गदायुद्धशिक्षणम् ॥ २ ॥ द्रोणेनार्जुनस्य ब्रह्मशिरोहविष-
 ये नियमकथनम् ॥ ३ ॥ भीमार्जुनदिविवजयेन धृतराष्ट्रचिन्ता ॥ ४ ॥

वैशंपायन उवाच ।
 'धृतराष्ट्रस्तु राजेन्द्र यदा कौरवनन्दनम् ।
 युधिष्ठिरं विजानन्वै समर्थं राज्यरक्षणे ॥ १
 यौवराज्याभिषेकार्थममन्त्रयत् मन्त्रिभिः ।
 ते तु बुद्धान्वतप्यन्त धृतराष्ट्रात्मजास्तदा ॥ २
 ततः संवत्सरस्यान्ते यौवराज्याय पार्थिव ।
 स्थापितो धृतराष्ट्रेण पाण्डुपुत्रो युधिष्ठिरः ॥ ३
 ततोऽदीर्घेण कालेन कुन्तीपुत्रो युधिष्ठिरः ।

पितुरन्तर्दधे कीर्तिं शीलवृत्तसमाधिभिः ॥ ४
 असियुद्धे गदायुद्धे रथयुद्धे च पाण्डवः ।
 संकर्षणादशिक्षद्वै शश्वच्छिक्षां वृकोदरः ॥ ५
 समाप्तशिक्षो भीमस्तु द्युमत्सेनसमो बले ।
 पराक्रमेण संपन्नो भ्रातृणामचरद्दशे ॥ ६
 प्रगाढदृढमुष्टित्वे लाघवे वेधने तथा ।
 क्षुरनाराचमल्लानां विपाठानां च तत्त्ववित् ॥ ७
 ऋजुवक्रविशालानां, प्रयोक्ता फाल्गुनोऽभवत् ।

लाघवे सौष्ठवे चैव नान्यः कश्चन विद्यते ॥ ८
 वीभत्सुसदृशो लोक इति द्रोणो व्यवस्थितः ।
 ततोऽब्रवीदुडाकेशं द्रोणः कौरवसंसदि ॥ ९
 अगस्त्यस्य धनुर्वेदे शिष्यो मम गुरुः पुरा ।
 अग्निवेश्य इति ख्यातस्तस्य शिष्योऽस्मि भारत ॥ १०
 तीर्थात्तीर्थं गमयितुमहमेतत्समुद्यतः ।
 तपसा यन्मया प्राप्तममोघमशनिप्रभम् ॥ ११
 अस्त्रं ब्रह्मशिरो नाम यदहेतृपृथिवीमपि ।
 ददता गुरुणा चोक्तं न मनुष्येष्विदं त्वया ॥ १२
 भारद्वाज विमोक्तव्यमल्पवीर्येषु संयुगे ।
 यद्यदन्तर्हितं भूतं किञ्चिद्युद्धेयत्त्वया सह ॥ १३
 महातेजस्त्वमेतेन हन्याः शस्त्रेण संयुगे
 त्वया प्राप्तमिदं वीर दिव्यं नान्योऽर्हति त्विदम् ॥ १४
 समयस्तु त्वया रक्ष्यो मुनिसृष्टो विशांपते ।
 आचार्यदक्षिणां देहि ज्ञातिग्रामस्य पश्यतः ॥ १५
 ददानीति प्रतिज्ञाते फाल्गुनेनाब्रवीद्गुरुः ।
 युद्धेऽहं प्रतियोद्धव्यो युध्यमानस्त्वयाऽनघ ॥ १६
 तथेति च प्रतिज्ञाय द्रोणाय कुरुपुङ्गवः ।
 उपसंगृह्य चरणानुपतस्थे विनीतवत् ॥ १७
 द्रोणो जगाद वचनं समालिङ्ग्य तु फाल्गुनम् ।
 यन्मयोक्तं पुरा पार्थ तव लोके नरं क्वचित् ॥ १८
 सदृशं कारये नैव सर्वप्रहरणे युधि ।
 तत्कृतं च मया सम्यक्त्वव तुल्यो न वर्तते ॥ १९
 देवा युधि न शक्तास्त्वां योद्धुं दैत्या न दानवाः ।
 नाहं त्वत्तो विशिष्टोऽस्मि किं पुनर्मानवा रणे ॥ २०
 एकस्तवाधिको लोके यो हि वृष्णिकुलोद्भवः ।
 कृष्णः कमलपत्राक्षः कंसकालियसूदनः ॥ २१
 स जेता सर्वलोकानां सर्वप्रहरणायुधः ।
 नैतावता ते पार्थाहं भवाम्यनृतवागिह ॥ २२
 तदधीनं जगत्सर्वं तत्प्रलीनं तदुद्भवम् ।
 तत्पदं न विजानन्ति ब्रह्मेशानादयोऽपि वा ॥ २३
 तन्नाभिप्रभवो ब्रह्मा सर्वभूतानि निर्मेर ।
 स एव कर्ता भोक्ता च संहर्ता च जगन्मयम् ॥ २४

स एव भूतं भव्यं च भवच्च पुरुषः परः ।
 नित्यः सर्वगतः स्थाणुरचलोऽयं सनातनः ॥ २५
 प्रादुर्भवति योगात्मा पालनार्थं स लीलया ।
 तत्तुल्यो हि न जायेत न जातो न जनिष्यते ॥ २६
 स हि मातुलजोऽभूत्ते चराचरगुरुः पिता ।
 को हि तं जेतुमीहेत जानन्नात्महितं नरः ॥ २७
 श्यालश्च ते सखा चासौ तस्य त्वं प्राणवल्लभः ।
 स्नेहमभ्यधिकं तस्य तव सख्यमवस्थितम् ॥ २८
 न तेन भवतो युद्धं भविता नर्मतोऽपि वा
 अपिचार्यं तव पुरा शक्रेण किल चोदितः ॥ २९
 गोकुले वर्धमानस्तु नन्दगोपस्य कारणात् ।
 ममांशः पाण्डवो लोके पृथिव्यां पुरुषोत्तमः ॥ ३०
 कौन्तेयावरजः श्रीमानर्जुनो नाम वीर्यवान्
 भुवो भारापहरणे साहाय्यं ते करिष्यति ॥ ३१
 तदर्थमभयं देहि पाहि चास्तकृते प्रभो ।
 इत्युक्तः पुण्डरीकाक्षस्तदा शक्रेण फल्गुन ॥ ३२
 तमुवाच ततः श्रीमाञ्जशङ्खचक्रगदाधरः ।
 जानामि पाण्डवे वंशे जातं पार्थ पितृवसुः ॥ ३३
 पुत्रं परमधर्मिष्ठं सर्वशस्त्रभृतां वरम् ।
 पालयामि त्वदंशं तं सर्वलोकमहाभुजम् ॥ ३४
 आवयोः सख्यसदृशं न च लोके भविष्यति ।
 यस्तद्भक्तः समद्भक्तो यस्तं द्रेष्टि स मामपि ॥ ३५
 यन्मे वित्तं तु तत्तस्य तं विनाहं न जीवये ।
 इति पार्थ पुरा शक्रमाह सर्वेश्वरो हरिः ॥ ३६
 तस्मात्तवापि सदृशस्तं विनाभ्यधिकः पुमान् ।
 न चेह भविता लोके तमेव शरणं व्रज ॥ ३७
 शरण्यः सर्वभूतानां देवदेवो जनार्दनः ॥ ३८
 वैशपायम उवाच
 तथेति च प्रतिज्ञाय द्रोणाय कुरुपुङ्गवः ।
 उपसंगृह्य चरणौ युधिष्ठिरवशोऽभवत् ॥ ३९
 स्वभावादगमच्छब्दो महीं सागरमेखलाम् ।
 अर्जुनस्य समो लोके नास्ति कश्चिदनुर्धरः ॥ ४०
 गदायुद्धेऽसियुद्धे च रथयुद्धे च पाण्डवः ।

गुडाका निद्रा तस्या ईशमर्जुन जितनिद्रं, गुडा खुही तद्वत्केशा यस्याः ॥ १ ॥ तीर्थात्प्रात्प्रातान्तरं गमयितुं संप्रदायाविच्छेदार्थमित्य-

र्थः ॥ ११ ॥ त्वया ग्राह्यन्मां मोचयता प्राप्तं प्रागेव ॥ १४ ॥ तस्य त्वयिति शेषः । तव तस्मिन्निति शेषः ॥ २८ ॥ तस्य मम च ॥ ३५ ॥

पारगश्च धनुयुद्ध बभूवाथ धनञ्जयः ॥ ४१
 नीतिमान्सकलां नीतिं विबुधाधिपतेस्तदा ।
 'अस्त्रे शस्त्रे च शस्त्रे च रथनागाश्चकर्मणि ।'
 अवाप्य सहदेवोऽपि भ्रातॄणां ववृते वशे ॥ ४२
 द्रोणेनैवं विनीतश्च भ्रातॄणां नकुलः प्रियः ।
 चित्रयोधी समाख्यातो बभूवातिरथोदितः ॥ ४३
 त्रिवर्षकृतयज्ञस्तु गन्धर्वाणामुपप्लवे ।
 अर्जुनप्रमुखैः पार्थः सौवीरः समरे हतः ॥ ४४
 न शशाक वशे कर्तुं यं पाण्डुरपि वीर्यवान् ।
 सोऽर्जुनेन वशं नीतो राजासीद्यवनाधिपः ॥ ४५
 अतीव बलसंपन्नः सदा मानी कुरुन्प्रति ।
 विपुलो नाम सौवीरः शस्तः पार्थेन धीमता ॥ ४६
 दत्तामित्र इति ख्यातं सङ्ग्रामे कृतनिश्चयम् ।
 सुमित्रं नाम सौवीरमर्जुनोऽदमयच्छरैः ॥ ४७
 भीमसेनसहायश्च रथानामयुतं च मः ।
 अर्जुनः समरे प्राच्यान्सर्वानेकरथोऽजयत् ॥ ४८

तथैवैकरथो गत्वा दक्षिणामजयदिशम् ।
 धनौघं प्रापयामास कुरुराष्ट्रं धनञ्जयः ॥ ४९
 'यतः पञ्चदशे वर्षे सर्वमेतच्चकार सः ।
 तं दृष्ट्वा धार्तराष्ट्राणां ततो भयमजायत ॥ ५०
 यः सर्वान्धृतराष्ट्रस्य पुत्रान्विप्रचकार ह ।
 भीमसेनो महाबाहुर्बलाद्बलवतां वरः ॥ ५१
 अदुष्टभावं तं दोषैर्जगृह्णदोषबुद्धयः ।
 धार्तराष्ट्रास्तथा सर्वे भयाद्धीमस्य कर्मणा ॥ ५२
 तं दृष्ट्वा कर्मभिः पार्थान्सर्वानागतलक्षणान् ।
 बलाद्बहुगुणांस्तेभ्यो विभियुर्दोषबुद्धयः ॥ ५३
 एवं सर्वे महात्मानः पाण्डवा मनुजोत्तमाः ।
 परराष्ट्राणि निर्जित्य स्वराष्ट्रं ववृधुः पुरा ॥ ५४
 ततो बलमतिख्यातं विज्ञाय दृढधन्विनाम् ।
 दूषितः सहसा भावो धृतराष्ट्रस्य पाण्डुषु ।
 स चिन्तापरमो राजा न निद्रामलभन्निशि ॥ ५५

॥ इति श्रीमन्महाभारते आदिपर्वणि संभवपर्वणि एकपञ्चाशदधिकशततमोऽध्यायः ॥ १५१ ॥

द्विपञ्चाशदधिकशततमोऽध्यायः ॥ १५२ ॥

युधिष्ठिरः साम्राज्येऽभिप्रेक्ष्य इति पौरवार्तां श्रुत्वा व्यथितस्य दुर्योधनस्य पित्रा संवादः ॥ १ ॥

वैशंपायन उवाच ।
 प्राणाधिकं भीमसेनं कृतविद्यं धनञ्जयम् ।
 दुर्योधनो लक्षयित्वा पर्येतप्यत दुर्मनाः ॥ १
 ततो वैकर्तनः कर्णः शकुनिश्चापि सौबलः ।
 अनेकैरभ्युपायैस्ते जिघांसन्ति स्म पाण्डवान् ॥ २
 पाण्डवा अपि तत्सर्वं प्रतिचकुर्यथाबलम् ।
 उद्भावनमकुर्वन्तो विदुरस्य मते स्थिताः ॥ ३
 गुणैः समुदितान्दृष्ट्वा पौराः पाण्डुसुतांस्तदा ।
 कथयाञ्चक्रिरे तेषां गुणान्संसत्सु भारत ॥ ४
 राज्यप्राप्तिं च संप्राप्तं ज्येष्ठं पाण्डुसुतं तदा ।
 कथयन्ति स्म संभूय चत्वरेषु सभासु च ॥ ५

प्रज्ञाश्चक्षुरचक्षुष्माद्भृतराष्ट्रो जनेश्वरः ।
 राज्यं न प्राप्तवान्पूर्वं स कथं नृपतिर्भवेत् ॥ ६
 तथा शान्तनवो भीष्मः सत्यसन्धो महाव्रतः ।
 प्रत्याख्याय पुरा राज्यं न स जातु ग्रहीष्यति ॥ ७
 ते वयं पाण्डवज्येष्ठं तरुणं वृद्धशीलिनम् ।
 अभिषिञ्चाम साध्वद्य सत्यकारुण्यवेदिनम् ॥ ८
 स हि भीष्मं शान्तनवं धृतराष्ट्रं च धर्मवित् ।
 सपुत्रं विविधैर्भोगैर्योजयिष्यति पूजयन् ॥ ९
 वैशंपायन उवाच ।
 तेषां दुर्योधनः श्रुत्वा तानि वाक्यानि जल्पताम् ।
 युधिष्ठिरानुरक्तानां पर्येतप्यत दुर्मतिः ॥ १०

विबुधाधिपतेरुद्धवात् ॥ ४२ ॥ विनीतः शिक्षितः । अतिरथेऽपि-
 तः ख्यातः ॥ ४३ ॥ गन्धर्वोपप्लवेऽपि यस्य सौवीरस्य यज्ञो न
 विभुत इत्ययोऽर्थत्वमुक्तम् ॥ ४४ ॥ शस्त्रो हिंसितः ॥ ४६ ॥

विभियुः विभ्युः ॥ ५३ ॥ ववृधुर्वर्धितवन्तः ॥ ५४ ॥ एकपञ्चा-
 शदधिकशततमोऽध्यायः ॥ १५१ ॥

स तप्यमानो दुष्टात्मा तेषां वाचो न चेक्षमे ।
 ईर्ष्या चापि संतप्तो धृतराष्ट्रमुपागमत् ॥ ११
 ततो विरहितं दृष्ट्वा पितरं प्रतिपूज्य सः ।
 पौरानुगसंतप्तः पश्चादिदमभाषत ॥ १२
 श्रुता मे जल्पतां तात पौराणामशिवा गिरः ।
 त्वामनादृत्य भीष्मं च पतिमिच्छन्ति पाण्डवम् ॥ १३
 मतमेतच्च भीष्मस्य न स राज्यं बुभुक्षति ।
 अस्माकं तु परां पीडां चिकीर्षन्ति पुरे जनाः ॥ १४
 पितृतः प्राप्तवान् राज्यं पाण्डुरात्मगुणैः पुरा ।
 त्वमन्धगुणसंयोगात्प्राप्तं राज्यं न लब्धवान् ॥ १५
 स एष पाण्डोर्दयाद्यं यदि प्राप्नोति पाण्डवः ।
 तस्य पुत्रो ध्रुवं प्राप्तस्तस्य तस्यापि चापरः ॥ १६
 ते वयं राजवंशेन हीनाः सह सुतैरपि ।
 अवज्ञाता भविष्यामो लोकस्य जगतीपते ॥ १७
 सततं निरयं प्राप्ताः परपिण्डोपजीविनः ।
 न भवेम यथा राजंस्तथा नीतिर्विधीयताम् ॥ १८
 यदि त्वं हि पुरा राजन्निदं राज्यमवाप्तवान् ।
 ध्रुवं प्राप्स्याम च वयं राज्यमप्यवशे जने ॥ १९
 वैशंपायन उवाच ।
 धृतराष्ट्रस्तु पुत्रस्य श्रुत्वा वचनमीदृशम् ।
 मुहूर्तमिव संचिन्त्य दुर्योधनमथाब्रवीत् ॥ २०
 धर्मनित्यस्तथा पाण्डुः सुग्रीतो मयि कौरवः ।
 सर्वेषु ज्ञातिषु तथा मदीयेषु विशेषतः ॥ २१
 नात्र किंचन जानाति भोजनादि चिकीर्षितम् ।

निवेदयति तत्सर्वं मयि धर्मभृतां वरः ॥ २२
 तस्य पुत्रो यथा पाण्डुस्तथा धर्मपरः सदा ।
 गुणवाँल्लोकविख्यातो नगरे च प्रतिष्ठितः ॥ २३
 स कथं शक्यतेऽस्माभिरपाक्रष्टुं नरर्षभः ।
 राज्यमेष हि नः प्राप्तः ससहयो विशेषतः ॥ २४
 भृता हि पाण्डुनाऽमात्या बलं च सततं मतम् ।
 धृताः पुत्राश्च पौत्राश्च तेषामपि विशेषतः ॥ २५
 ते तथा संस्तुतास्तात विषये पाण्डुना नराः ।
 कथं युधिष्ठिरस्यार्थं न नो हन्युः सबान्धवान् ॥ २६
 नैते विषयमिच्छेयुर्धर्मत्यागे विशेषतः ।
 ते वयं कौरवेन्द्राणामेतेषां च महात्मनाम् ॥ २७
 कथं न वाच्यतां तात गच्छेम जगतस्तथा ॥ २८
 दुर्योधन उवाच ।
 मध्यस्थः सततं भीष्मो द्रोणपुत्रो मयि स्थितः ।
 यतः पुत्रस्ततो द्रोणो भविता नात्र संशयः ॥ २९
 कृपः शारद्वतश्चैव यत एव वयं ततः ।
 भागिनेयं ततो द्रौणिं न त्यक्ष्यति कथंचन ॥ ३०
 क्षत्ता तु बन्धुरस्माकं प्रच्छन्नस्तु ततः परैः ।
 न चैकः स समर्थोऽस्मान्पाण्डुवार्थं प्रवाधितुम् ॥ ३१
 सुविस्रब्धान्पाण्डुसुतान्सह मात्रा विवासय ।
 वारणावतमद्यैव नात्र दोषो भविष्यति ॥ ३२
 विनिद्राकरणं घोरं हृदि शल्यमिवापिर्षितम् ।
 शोकपावकमुद्धूतं कर्मणानेन नाशय ॥ ३३

॥ इति श्रीमन्महाभारते आदिपर्वणि संभवपर्वणि द्विपञ्चाशदधिकशततमोऽध्यायः ॥ १५२ ॥

त्रिपञ्चाशदधिकशततमोऽध्यायः ॥ १५३ ॥

धृतराष्ट्रादीनां कणिकेन दुर्योधन्युपदेशः ॥ १ ॥ जम्बुकोपाख्यानम् ॥ २ ॥

वैशंपायन उवाच ।

श्रुत्वा पाण्डुसुतान्वीरान्बलोट्त्रिक्तान्महौजसः ।
 धृतराष्ट्रो महीपालश्चिन्तामगमदातुरः ॥ १
 तत आहूय मन्त्रज्ञं राजशास्त्रार्थवित्तमम् ।
 कणिकं मन्त्रिणां श्रेष्ठं धृतराष्ट्रोऽब्रवीद्वचः ॥ २
 उत्सक्ताः पाण्डवा नित्यं तेभ्योऽस्म्ये द्विजोत्तम ।

तत्र मे निश्चिततमं सन्धिविग्रहकारणम् ।

कणिक त्वं ममाचक्ष्व करिष्ये वचनं तव ॥ ३

वैशंपायन उवाच ।

‘दुर्योधनोऽथ शकुनिः कर्णदुःशासनावपि ।

कणिकं ह्युपसंगृह्य मन्त्रिणं सौबलस्य च ॥ ४

पप्रच्छुर्भरतश्रेष्ठ पाण्डवान्प्रति नैकधा ।

प्रबुद्धाः पाण्डवा नित्यं सर्वे तेभ्यस्त्रिसामहे ॥ ५
 अनूनं सर्वपक्षाणां यन्त्रवेत्क्षेमकारकम् ।
 भारद्वाज तदाचक्ष्व करिष्यामः कथं वयम् ॥ ६
 वैशंपायन उवाच ।
 स प्रसन्नमनास्तेन परिपृष्टो द्विजोत्तमः ।
 उवाच वचनं तीक्ष्णं राजशास्त्रार्थदर्शनम् ॥ ७
 कणिक उवाच ।
 शृणु राजन्निदं तत्र प्रोच्यमानं मयानघ ।
 न मेऽभ्यसूया कर्तव्या श्रुत्वैतत्कुरुसत्तम ॥ ८
 नित्यमुद्यतदण्डः स्यान्नित्यं विवृतपौरुषः ।
 अच्छिद्रश्छिद्रदर्शी स्यात्परेषां विवरानुगः ॥ ९
 नित्यमुद्यतदण्डाद्धि भ्रशमुद्विजते जनः ।
 तस्मात्सर्वाणि कार्याणि दण्डेनैव विधारयेत् ॥ १०
 नास्य छिद्रं परः पश्येच्छिद्रेण परमन्वितात् ।
 गृहेत्कूर्म इवाङ्गानि रक्षेद्विवरमात्मनः ॥ ११
 'नित्यं च ब्राह्मणाः पूज्या नृपेण हितमिच्छता ।
 सृष्टो नृपो हि विप्राणां पालने दुष्टनिग्रहे ॥ १२
 उभाभ्यां वर्धते धर्मो धर्मवृद्ध्या जितावुभौ ।
 लोकश्चायं परश्चैव ततो धर्मं समाचरेत् ॥ १३
 कृतापरार्थं पुरुषं दृष्ट्वा यः क्षमते नृपः ।
 तेनावमानमाप्नोति पापं चेह परत्र च ॥ १४
 यो विभूतिमवाप्नोच्चै राज्ञो विकुरुतेऽधमः ।
 तमानयित्वा हत्वा च दद्याद्वीनाय तद्वनम् ॥ १५
 नो चेद्भुरि नियुक्ता ये स्थास्यन्ति वशमात्मनः ।
 राजा नियुङ्ग्यात्पुरुषानाम्नान्धर्मार्थकोविदान् ॥
 ये नियुक्तास्तथा केचिद्राष्ट्रं वा यदि वा पुरम् ।
 ग्रामं जनपदं वापि बाधेयुर्यदि वा न वा ॥ १७
 परीक्षणार्थं विस्जेदानतांश्छिन्नरूपिणः ।
 परीक्ष्य पापकं जह्याद्वनमादाय सर्वशः ॥ १८

उभाभ्यां ब्राह्मणरक्षणदुष्टनिग्रहाभ्याम् । जितौ संपादितौ भवेतामिति शेषः ॥ १३ ॥ हीनाय दरिद्राय ॥ १५ ॥ उपसंहरति वधमिति । कथं वधः कर्तव्य इत्याह सुविदीर्णमिति । सुविक्रान्तमपि शत्रुं । काले आपद्यापन्नमालभ्य सुविदीर्णं विनष्टं कुर्वीत । तथा सुयुद्धमपि शत्रुमापदि काले सुपलायितं कुर्वीत २० आश्रयसंश्रयात् आश्रयबलात् ॥ २२ ॥ तृणमयं तृणवन्निप्रयो-जनम् । क्षात्रं धर्मं त्यक्त्वा शत्रुगृहे भिक्षाभुगपि स्यादित्यर्थः ।

नासम्यकृत्यकारी स्यादुपक्रम्य कदाचन ।
 कण्टको ह्यपि दुश्छिन्न आस्रावं जनयेच्चिरम् १९
 वधमेव प्रशंसन्ति शत्रूणामपकारिणाम् ।
 सुविदीर्णं सुविक्रान्तं सुयुद्धं सुपलायितम् ॥ २०
 आपद्यापदि काले च कुर्वीत न विचारयेत् ।
 नावज्ञेयो रिपुस्तात दुर्बलोऽपि कथं चन ॥ २१
 अल्पोऽप्यग्निरनं कृत्स्नं दहत्याश्रयसंश्रयात्
 अन्धः स्यादन्धवेलायां बाधिर्यमपि चाश्रयेत् २२
 कुर्यात्तृणमयं चापं शयीत मृगशायिकाम् ।
 सान्त्वादिभिरुपायैस्तु हन्याच्छत्रुं वशे स्थितं २३
 दया न तस्मिन्कर्तव्या शरणागत इत्युत ।
 निरुद्धिग्रो हि भवति न हताज्ञायते भयम् ॥ २४
 हन्यादमित्रं दानेन तथा पूर्वापकारिणम् ।
 हन्यात्रीन्पञ्च सप्तेति परपक्षस्य सर्वशः ॥ २५
 मूलमेवादितश्छिन्धात्परपक्षस्य नित्यशः ।
 ततः सहायांस्तपक्षान्सर्वाश्च तदनन्तरम् ॥ २६
 छिन्नमूले ह्यधिष्ठाने सर्वे तज्जीविनो हताः ।
 कथं नु शाखास्तिष्ठेरंश्छिन्नमूले वनस्पतौ ॥ २७
 एकाग्रः स्यादविवृतो नित्यं विवरदर्शकः ।
 राजन्नित्यं सपत्नेषु नित्योद्विग्नः समाचरेत् ॥ २८
 अभ्याधानेन यज्ञेन काषायेण जटाजिनैः ।
 लोकान्विश्वासयित्वैव ततो लुम्पेद्यथा वृकः ॥ २९
 अङ्कुशं शौचमित्याहुरर्थानामुपधारणे
 आनाम्य फलितां शाखां पक्वं पक्वं प्रशातयेत् ३०
 फलार्थोऽयं समारम्भो लोके पुंसां विपश्चिताम्
 वहेदमित्रं स्कन्धेन यावत्कालस्य पर्ययः ॥ ३१
 ततः प्रत्यागते काले भिन्धाद्दटमिवाश्मनि ।
 अमित्रो न विमोक्तव्यः कृपणं बह्वपि ब्रुवन् ३२
 कृपा न तस्मिन्कर्तव्या हन्यादेवापकारिणम् ।

मृगशायिकां मृगहन्तुः शय्याम् । यथा व्याधौ मृगान्विश्वासयितुं मृषा निद्राति विश्वस्तेषु च तेषु प्रहरत्येवं स हन्तुमेवाकारं गोपयतीत्यर्थः । उपायैः वशे स्थितं शत्रुमिति संबन्धः ॥ २३ ॥ त्रीन् ऐश्वर्यमन्त्रोत्साहान् । तथा पञ्च अमात्यराष्ट्रदुर्गाणि कोशो दण्डश्च पञ्चम इत्युक्तान् । दण्डोत्र सैन्यं । सप्त स्वाम्यमात्यमुहत्को-शराष्ट्रदुर्गबलानि चेत्युक्तानि ॥ २५ ॥ शौचमभ्याधानादि । अत्र दृष्टान्तः आनाम्येति आनामयित्वा ॥ ३० ॥

हन्यादमित्रं सान्त्वेन तथा दानेन वा पुनः ॥३३॥
तथैव भेददण्डाभ्यां सर्वोपायैः प्रशातयेन् ।

धृतराष्ट्र उवाच ।

कथं सान्त्वेन दानेन भेदैर्दण्डेन वा पुनः ॥३४॥
अमित्रः शक्यते हन्तुं तन्मे ब्रूहि यथातथम् ।
कणिक उवाच ।

शृणु राजन्यथा वृत्तं वने निवसतः पुरा ॥ ३५॥
जम्बुकस्य महाराज नीतिशास्त्रार्थदर्शिनः ।
अथ कश्चित्कृतप्रज्ञः शृगालः स्वार्थपण्डितः ॥३६॥
सखिभिर्न्यवसत्सार्धं व्याघ्राखुवृकवश्रुभिः ।
तेऽपश्यन्विपिने तस्मिन्वलिनं मृगयूथपम् ॥ ३७॥
अशक्ता ग्रहणे तस्य ततो मन्त्रममन्त्रयन् ।

जम्बुक उवाच ।

असकृद्यतितो ह्येष हन्तुं व्याघ्र वने त्वया ॥ ३८॥
युवा वै जवसंपन्नो बुद्धिशाली न शक्यते ।
मूषिकोऽस्य शयानस्य चरणौ भक्षयत्वयम् ॥३९॥
अथैनं भक्षितैः पादैर्व्याघ्रो गृह्णातु वै ततः ।
ततो वै भक्षयिष्यामः सर्वे मुदितमानसाः ॥४०॥
जम्बुकस्य तु तद्वाक्यं तथा चक्रः समाहिताः ।
मूषिकाभक्षितैः पादैर्मृगं व्याघ्रोऽवधीचदा ॥४१॥
दृष्ट्वाचेष्टमानं तु भूमौ मृगकलेवरम् ।
स्नात्वाऽऽगच्छत भद्रं वोरक्षामीत्याह जम्बुकः ॥४२॥
शृगालवचनात्तेऽपि गताः सर्वे नदीं ततः ।
स चिन्तापरमो भूत्वा तस्यौ तत्रैव जम्बुकः ॥४३॥
अथाजगाम पूर्वं तु स्नात्वा व्याघ्रो महाबलः ।
ददर्श जम्बुकं चैव चिन्ताकुलितमानसम् ॥४४॥
व्याघ्र उवाच ।

किं शोचसि महाप्राज्ञ त्वं नो बुद्धिमतां वरः ।
अशित्वा पिशितान्यद्य विहरिष्यामहे वयम् ॥४५॥
जम्बुक उवाच ।

शृणु मे त्वं महाबाहो यद्वाक्यं मूषिकोऽब्रवीत् ।
धिग्वलं मृगराजस्य मयाद्यायं मृगो हतः ॥ ४६॥
मद्बाहुबलमाश्रित्य तृप्तिमद्य गमिष्यति ।

तस्यैवं गर्जितं श्रुत्वा ततो भक्ष्यं न रोचये ॥४७॥
व्याघ्र उवाच ।

ब्रवीति यदि स ह्येवं काले ह्यस्मि प्रबोधितः ।
स्वबाहुबलमाश्रित्य हनिष्येऽहं वनेचरान् ॥ ४८॥
खादिष्ये तत्र मांसानि इत्युक्त्वा प्रस्थितो वनम् ।
एतस्मिन्नेव काले तु मूषिकोऽप्याजगाम ह ॥४९॥
तमागतमभिप्रेक्ष्य शृगालोऽप्यब्रवीद्वचः ।

शृणु मूषिक भद्रं ते नकुलो यदिहाब्रवीत् ॥ ५०॥
मृगमांसं न खादेयं गरमेतन्न रोचते ।
मूषिकं भक्षयिष्यामि तद्भवाननुमन्यताम् ॥ ५१॥
तच्छ्रुत्वा मूषिको वाक्यं संव्रतः प्रगतो विलम् ।
ततः स्नात्वा स वै तत्र आजगाम वृको नृप ॥५२॥
तमागतमिदं वाक्यमब्रवीजम्बुकस्तदा ।

मृगराजो हि संकुद्धो न ते साधु भविष्यति ५३॥
सकलवस्तिहायाति कुरुष्व यदनन्तरम् ।
एवं संचोदितस्तेन जम्बुकेन तदा वृकः ॥ ५४॥
ततोऽवलुम्पनं कृत्वा प्रयातः पिशिताशनः ।

एतस्मिन्नेव काले तु नकुलोऽप्याजगाम ह ॥५५॥
तमुवाच महाराज नकुलं जम्बुको वने ।
स्वबाहुबलमाश्रित्य निर्जितास्तेऽन्यतो गताः ५६॥
मम दत्ता नियुद्धं त्वं भुङ्क्ष्व मांसं यथेप्सितम् ।
नकुल उवाच ।

मृगराजो वृकश्चैव बुद्धिमानपि मूषिकः ॥ ५७॥
निर्जिता यच्चया वीरास्तसाद्वीरतरो भवान् ।
न त्वयाप्युत्सहे योद्धुमित्युक्त्वा सोऽप्युपागमत् ॥
कणिक उवाच ।

एवं तेषु प्रयातेषु जम्बुको हृष्टमानसः ।
खादति स तदा मांसमेकः सन्मन्त्रनिश्चयात् ।
एवं समाचरन्नित्यं सुखमेधेत भूषतिः ॥ ५९॥
भयेन भेदयेद्भीरुं शूरमञ्जलिकर्मणा ।

लुब्धमर्थप्रदानेन समं न्यूनं तथौजसा ॥ ६०॥
एवं ते कथितं राजन् शृणु चाप्यपरं तथा ॥६१॥
पुत्रः स्त्रिया वा भ्राता वा पिता वा यदि वा गुरुः ।

वश्रुनकुलः । मृगयूथं महान्तं हरिणम् ॥३७॥ मूषिकेण आ ई-
पद्रक्षितैः ॥ ४१॥ मृगराजस्य व्याघ्रस्य ॥ ४६॥ गरं मूषि-

कदष्टत्वाद्विषभूतम् ॥ ५१॥ अवलुम्पनं गात्रसंकोचनम् ॥५५॥

रिपुस्थानेषु वर्तन्तो हन्तव्या भूतिमिच्छता ॥ ६२
 शपथेनाप्यरिं हन्यादर्थदानेन वा पुनः ।
 विषेण मायया वापि नोपेक्षेत कथंचन ।
 उभौ चेत्संशयोपेतौ श्रद्धावांस्तत्र वर्धते ॥ ६३
 गुरोरप्यवलितस्य कार्याकार्यमजानतः ।
 उत्पथं प्रतिपन्नस्य न्याय्यं भवति शामनम् ॥ ६४
 कुद्धोऽप्यकुद्धरूपः स्यात्स्मितपूर्वाभिभाषिता ।
 'न चैनं क्रोधसंदीप्तं विद्यात्कश्चित्कथंचन ।'
 न चाप्यन्यमपध्वंसेत्कदाचित्कोपसंयुतः ॥ ६५
 प्रहरिष्यन्प्रियं व्रूयात्प्रहरन्नपि भारत ।
 प्रहृत्य च प्रियं व्रूयाच्छोचन्निव रुदन्निव ॥ ६६
 आश्वासयेच्चापि परं सान्त्वधर्मार्थवृत्तिभिः ।
 अथ तं प्रहरेत्काले तथा विचलितं पथि ॥ ६७
 अपि घोरापराधस्य धर्ममाश्रित्य तिष्ठतः ।
 म हि प्रच्छाद्यते दोषः शैलो मेघैरिवासितैः ॥ ६८
 यः स्यादनुप्राप्तवधस्तस्यागारं प्रदीपयेत् ।
 अधनान्नास्ति कांश्चोरांस्त्विकर्मसु योजयेत् ॥ ६९
 प्रत्युत्थानासनाद्येन संप्रदानेन केनचित् ।
 अतिविश्रब्धघाती स्यात्तीक्ष्णदंष्ट्रो निमग्नकः ७०
 अशङ्कितेभ्यः शङ्केत शङ्कितेभ्यश्च सर्वशः ।
 अशङ्क्याद्भयमुत्पन्नमपि मूलं निकृन्तति ॥ ७१
 न विश्वसेदविश्वस्ते विश्वस्ते नातिविश्वसेत् ।
 विश्वासाद्भयमुत्पन्नं मूलान्यपि निकृन्तति ॥ ७२
 चारुः सुविहितः कार्य आत्मनश्च परस्य वा ।
 पापण्डास्तापसादींश्च पराप्रेषु योजयेत् ॥ ७३
 उद्यानेषु विहारेषु देवतायतनेषु च ।
 पानागारेषु रथ्यासु सर्वतीर्थेषु चाप्यथ ॥ ७४
 चत्वरेषु च कूपेषु पर्वतेषु वनेषु च ।

समवायेषु सर्वेषु सरित्सु च विचारयेत् ॥ ७५
 वाचा भृशं विनीतः स्याद्दुदयेन तथा क्षुरः ।
 स्मितपूर्वाभिभाषी स्यात्सृष्टो रौद्रस्य कर्मणः ॥ ७६
 अञ्जलिः शपथः सान्त्वं शिरसा पादवन्दनम् ।
 आशाकरणमित्येवं कर्तव्यं भूतिमिच्छता ॥ ७७
 सुपुष्पितः स्यादफलः फलवानस्यादुरारुहः ।
 आमः स्यात्पकसङ्काशो न च जीर्येत कहिंचित् ॥ ७८
 त्रिवर्गे त्रिविधा पीडा ह्यनुबन्धास्तथैव च ।
 अनुबन्धाः शुभा ज्ञेयाः पीडास्तु परिवर्जयेत् ॥ ७९
 धर्मं विचरतः पीडा सापि द्वाभ्यां नियच्छति ।
 अर्थं चाप्यर्थलुब्धस्य कामं चातिप्रवर्तिनः ॥ ८०
 अगर्वितान्मा युक्तश्च सान्त्वयुक्तोऽनमूयिता ।
 अवेक्षितार्थः शुद्धात्मा मन्त्रयीत द्विजैः सह ॥ ८१
 कर्मणा येन केनैव मृदुना दारुणेन च ।
 उद्धरेद्दीनमात्मानं समर्थो धर्ममाचरेत् ॥ ८२
 न संशयमनारुह्य नरो भद्राणि पश्यति ।
 संशयं पुनरारुह्य यदि जीवति पश्यति ॥ ८३
 यस्य बुद्धिः परिभवेत्तमतीतेन सान्त्वयेत् ।
 अनागतेन दुर्बुद्धिं प्रत्युत्पन्नेन पण्डितम् ॥ ८४
 योऽरिणा सह सन्धाय शयीत कृतकृत्यवत् ।
 स वृक्षाग्रे यथा सुप्तः पतितः प्रतिबुध्यते ॥ ८५
 मन्त्रसंवरणे यत्नः सदा कार्याऽनमूयता ।
 आकारमभिरक्षेत चोरेणाप्यनुपालितः ॥ ८६
 'न रात्रौ मन्त्रयेद्विद्वान्न च कैश्चिदुपासितः ।
 प्रासादाग्रे शिलाग्रे वा विशाले विजनेपि वा ८७
 समन्तात्तत्र पश्यद्भिः सहासरेव मन्त्रयेत् ।
 नैव संवेशयेत्तत्र मन्त्रवेष्टमनि शारिकाम् ॥ ८८
 शुकान्वा शारिका वापि बालमूर्खजडानपि ।

संशयोपेतौ संशयविषयौ । श्रद्धावान् मनुकादरवान् । श्रद्धा-
 नस्तु बन्धन इति ड. पाठः ॥ ६३ ॥ अपध्वंसेत् कुत्सयेत् ॥ ६५ ॥
 अनुप्राप्तवधः शीघ्रं हन्तुमिष्टः अधना दुरिद्राः नास्तिकाः परलो-
 कश्रद्धारहिताः ॥ ६९ ॥ निमग्नकः नम्रशिराः तीक्ष्णदंष्ट्रः व्याघ्र
 इव । तीक्ष्णदंष्ट्र इवोरग इति क. ड. पाठः ॥ ७० ॥ सुविहितः
 सम्यक् परीक्षितः ॥ ७३ ॥ सृष्टो रौद्राय कर्मण इति क. घ. पाठः
 ॥ ७६ ॥ अनुबन्धः फलम् ॥ ७९ ॥ धर्ममत्यन्तं विचरतः पुंसो
 द्वाभ्यामर्थकामाभ्यां धनव्ययब्रह्मचर्योपक्षिप्ताभ्यां पीडा वित्तवै-

कृत्य भवति । सापि पुंसः पीडा धर्मं नियच्छति निगृह्णाति ।
 एवमर्थं चाप्यर्थलुब्धस्य कामं चातिप्रवर्तिन इति व्याख्येयं ॥ ८० ॥
 उद्देश्यसन्देहेपि नीतिरवश्यमनुसरणीयेत्याह । न संशयमिति ।
 असंशयमथारुह्येति क. घ. ट. पाठः ॥ ८३ ॥ परिभवेत् शोकेन ।
 तमतीतेन नलरामाद्याख्यानेन । दुर्बुद्धिं । लोभायुपहतबुद्धिम् ।
 अनागतेन कालान्तरे तव श्रेयो भविष्यतीत्याशाप्रदर्शनेन ।
 पण्डितं प्रत्युत्पन्नेन वर्तमानेन धनादिना सान्त्वयेत् ॥ ८४ ॥
 मन्त्रसंवरणं मन्त्रगृहणम् ॥ ८६ ॥

प्रविष्टानपि निर्वास्य मन्त्रयेद्द्वारिभिकैर्द्विजैः ॥ ८९
 नीतिज्ञैर्न्यायशास्त्रज्ञैरितिहासे सुनिष्ठितैः ।
 रक्षां मन्त्रस्य निश्छिद्रां मन्त्रान्ते निश्चयेत्स्वयम् ९०
 वीरोपवर्णितात्तस्माद्भूमार्थाभ्यामथात्मना ।
 एकेन वाथ विप्रेण ज्ञातबुद्धिर्विनिश्चयेत् ॥ ९१
 तृतीयेन न चान्येन व्रजेन्निश्चयमात्मवान् ।
 षट्कर्णश्छिद्यते मन्त्र इति नीतिषु पठ्यते ॥ ९२
 निःसृतो नाशयेन्मन्त्रो हस्तप्राप्तमपि श्रियम् ।
 स्वमतं च परेषां च विचार्य च पुनःपुनः ।
 गुणवद्वाक्यमादद्यान्नैव तृप्येद्विचक्षणः ॥ ९३
 नाच्छिला परमर्माणि नाकृता कर्म दारुणम् ।
 नाहला मत्स्यघातीव प्राप्नोति महतीं श्रियम् ॥ ९४
 कर्शितं व्याधितं क्लिन्नमपानीयमघासकम् ।
 परिविश्चस्तमन्दं च ग्रहतैर्व्यमरेर्वलम् ॥ ९५
 नार्थिकोऽर्थिनमभ्येति कृतार्थे नास्ति सङ्गतम् ।
 तस्मात्सर्वाणि साध्यानि सावशेषाणि कारयेत् ९६
 संग्रहे विग्रहे चैव यत्नः कार्योऽनसूयता ।
 उत्साहश्चापि यत्नेन कर्तव्यो भूतिमिच्छता ॥ ९७
 नास्य कृत्यानि बुद्ध्येरन्मित्राणि रिपवस्तथा ।
 आरब्धान्येव पश्येरन्सुपर्यवसितान्यपि ॥ ९८
 भीतवत्संविधातव्यं यावद्भयमनागतम् ।
 आगतं तु भयं दृष्ट्वा ग्रहतैर्व्यमभीतवत् ॥ ९९
 दैवेनोपहतं शत्रुमनुगृह्णाति यो नरः ।
 स मृत्युमुपगृह्णाति गर्भमश्वतरी यथा ॥ १००

॥ इति श्रीमन्महाभारते आदिपर्वणि संभवपर्वणि त्रिपञ्चाशदधिकशततमोऽध्यायः ॥ १५३ ॥

ममाप्तं च संभवपर्व ।

अनागतं हि बुद्ध्येत यच्च कार्यं पुरः स्थितम् ।
 न तु बुद्धिक्षयार्त्तिकचिदतिकामेत्प्रयोजनम् ॥ १०१
 उत्साहश्चापि यत्नेन कर्तव्यो भूतिमिच्छता ।
 विभज्य देशकालौ च दैवं धर्मादयस्त्रयः ।
 नैःश्रेयसौ तु तौ ज्ञेयौ देशकालाविति स्थितिः ॥
 तालवत्कुरुते मूलं बालः शत्रुरूपेक्षितः ।
 गहनेऽग्निरिवोत्सृष्टः क्षिप्रं संजायते महान् ॥ १०३
 अग्निस्तोकमिवात्मानं सन्धुक्षयति यो नरः ।
 स वर्धमानो ग्रसते महान्तमपि संचयम् ॥ १०४
 'आदावेव ददानीति प्रियं ब्रूयान्निरर्थकम् ॥' १०५
 आशां कालवतीं कुर्यात्कालं विघ्नेन योजयेत्
 विघ्नं निमित्ततो ब्रूयान्निमित्तं वाऽपि हेतुतः ॥ १०६
 क्षुरो भूत्वा हरेत्प्राणान्निशितः कालसाधनः ।
 प्रतिच्छन्नो लोमहारी द्विपतां परिकर्तनः ॥ १०७
 पाण्डवेषु यथान्यायमन्येषु च कुरुद्वह ।
 वर्तमानो न मज्जेस्त्वं तथा कृत्यं समाचर ॥ १०८
 सर्वकल्याणसंपन्नो विशिष्ट इति निश्चयः ।
 तस्मात्त्वं पाण्डुपुत्रेभ्यो रक्षात्मानं नराधिप ॥ १०९
 भ्रातृव्या बलवन्तस्ते पाण्डुपुत्रा नराधिप ।
 पश्चात्तापो यथा न स्यात्तथा नीतिर्विधीयताम् ॥
 वैशंपायन उवाच ।
 एवमुक्त्वा संप्रतश्चे कणिकः स्वगृहं ततः ।
 धृतराष्ट्रोऽपि कौरव्यः शोकार्तः ममपद्यत ॥ १११

अघासकं अनाहारम् ॥ ९५ ॥ संगतं सख्यम् ॥ ९६ ॥
 आरब्धान्यपि सुपर्यवसितानि संपन्नान्येव पश्येरन् ॥ ९८ ॥
 संविधातव्यं प्रतिकर्तव्यम् ॥ ९९ ॥ देशायनुगुण उत्साहोऽपि
 कर्तव्यो नस्वलसो भवेत् । दैवं प्राक्तनं कर्म । ये धर्मादयस्त्रय-
 स्तांश्च विभज्य तेषां मध्ये नैःश्रेयसौ श्रेयोहेतु इति स्थितिर्नि-

श्चयः ॥ १०२ ॥ बालः अल्पोपि । बलवत्कुरुते रूपं बाल्यादिति
 क. ड. ट. माठः ॥ १०३ ॥ आत्मानं संधुक्षयति सहायादिना
 वर्धयति । संचयमिन्धनानां पक्षे शत्रूणाम् ॥ १०४ ॥ हेतुतः
 हेतुन्तरेण ॥ १०६ ॥ तदा सपुत्रो राजा च शोकार्त इति ड.
 पुस्तकपाठः ॥ १११ ॥ त्रिपञ्चाशदधिकशततमोऽध्यायः ॥ १५३ ॥

अथ जतुगृहपर्व ॥ ८ ॥

चतुःपञ्चाशदधिकशततमोऽध्यायः ॥ १५४ ॥

संग्रहेण जतुगृहदाहकथनम् ॥ १ ॥ पुनर्विस्तरेण जतुगृहदाहकथनारम्भः ॥ २ ॥ दुर्योधनघतराष्ट्रसंवादः ॥ ३ ॥

वैशंपायन उवाच ।

कणिकस्य मतं श्रुत्वा कात्स्न्येन भरतर्षभ ।
 दुर्योधनश्च कर्णश्च शकुनिश्चापि सौबलः ।
 दुःशासनचतुर्थास्ते मन्त्रयामासुरेकदा ॥ १
 ते कौरव्यमनुज्ञाप्य धृतराष्ट्रं नराधिपम् ।
 दहने तु सपुत्रायाः कुन्त्या बुद्धिमकारयन् ॥ २
 तेषामिद्विभवावज्ञो विदुरस्तच्चदशिवान् ।
 आकारेण च तं मन्त्रं बुबुधे दृष्टचेतसाम् ॥ ३
 ततो विदितवेद्यात्मा पाण्डवानां हिते रतः ।
 पलायने मतिं चक्रे कुन्त्याः पुत्रैः सहानघः ॥ ४
 ततो वातसहां नावं यन्त्रयुक्तां पताकिनीम् ।
 उर्मिक्षमां दृढां कृत्वा कुन्तीमिदमुवाच ह ॥ ५
 एष जातः कुलस्यास्य कीर्तिर्वंशप्रणाशनः ।
 धृतराष्ट्रः परीतात्मा धर्मं त्यजति शाश्वतम् ॥ ६
 इयं वारिपथे युक्ता तरङ्गपवनक्षमा ।
 नौर्यया मृत्युपाशाच्चं सपुत्रा मोक्ष्यसे शुभे ॥ ७
 तच्छ्रुत्वा व्यथिता कुन्ती पुत्रैः सह यशस्विनी ।
 नावमारुह्य गङ्गायां प्रययौ भरतर्षभ ॥ ८
 ततो विदुरवाक्येन नावं विक्षिप्य पाण्डवाः ।
 धनं चादाय तैर्दत्तमरिष्टं प्राविशन्वनम् ॥ ९
 निषादी पञ्चपुत्रा तु जातुपे तत्र वेष्टमनि ।
 कारणाभ्यागता दग्धा सह पुत्रैरनागसा ॥ १०
 स च म्लेच्छाधमः पापो दग्धस्तत्र पुरोचनः ।
 वञ्चिताश्च दुरात्मानो धार्तराष्ट्राः सहानुगाः ॥ ११
 अविज्ञाता महात्मानो जनानामक्षतास्तथा ।
 जनन्या सह कौन्तेया मुक्ता विदुरमन्त्रिताः ॥ १२
 ततस्तस्मिन्पुरे लोका नगरे वारणावते ।
 दृष्ट्वा जतुगृहं दग्धमन्वशोचन्त दुःखिताः ॥ १३

प्रेषयामासु राजानं यथावृत्तं निवेदितुम् ।
 संवृतस्ते महान्कामः पाण्डवान्दग्धवानसि ॥ १४
 सकामो भव कौरव्य सुहृद् राज्यं सपुत्रकः ।
 तच्छ्रुत्वा धृतराष्ट्रस्तु सहपुत्रेण शोचयन् ॥ १५
 प्रेतकार्याणि च तथा चकार सह बान्धवैः ।
 पाण्डवानां तथा क्षत्ता भीष्मश्च कुरुसत्तमः ॥ १६
 जनमेजय उवाच
 पुनावस्तरशः श्रोतामच्छामा द्वजसत्तम
 दाहं जतुगृहस्यैव पाण्डवानां च मोक्षणम् ॥ १७
 मुनृशंसमिदं कर्म तेषां क्रूरोपसंहितम् ।
 कीर्तयस्व यथावृत्तं परं कौतूहलं मम ॥ १८
 वैशंपायन उवाच ।
 शृणु विस्तरशो राजन्वदतो मे परन्तप ।
 दाहं जतुगृहस्यैतत्पाण्डवानां च मोक्षणम् ॥ १९
 वैशंपायन उवाच ।
 ततो दुर्योधनो राजा धृतराष्ट्रमभाषत ।
 पाण्डवेभ्यो भयं नः स्यात्तान्निवासयतां भवान् ।
 निपुणेनाभ्युपायेन नगरं वारणावतम् ॥ २०
 धृतराष्ट्रस्तु पुत्रेण श्रुत्वा वचनमीरितम् ।
 मुहूर्तमिव संचिन्त्य दुर्योधनमथाब्रवीत् ॥ २१
 धर्मनित्यः सदा पाण्डुस्तथा धर्मपरायणः ।
 सर्वेषु ज्ञातिषु तथा मयि त्वासीद्विशेषतः ॥ २२
 नासौ किंचिद्विजानाति भोजनादिचिकीर्षितम् ।
 निवेदयति नित्यं हि मम राज्यं धृतव्रतः ॥ २३
 तस्य पुत्रो यथा पाण्डुस्तथा धर्मपरायणः ।
 गुणवान्लोकविख्यातः पौरवाणां सुसंमतः ॥ २४
 स कथं शक्यतेऽस्माभिरपाकर्तुं बलादितः
 पितृपैतामाहाद्राज्यात्सहायो विशेषतः ॥ २५

अनुज्ञाप्य पृष्ट्वा ॥ २ ॥ इद्विभं चेष्टितं तेन भावं चित्ताभि-
 प्रायं जानातीति इद्विभवावज्ञः ॥ ३ ॥ विदितवेद्यो ज्ञाततत्त्व
 आःमा चित्तं यस्य ॥ ४ ॥ यन्त्रयुक्तां यन्त्र महत्यपि वाते ।

जलाशये नौकास्तम्भक लोहलङ्घलमयम् ॥ ५ ॥ अरिष्टं निर्वि-
 ग्रम् ॥ ६ ॥ क्रूरेण कणिकेनोपसंहितमुपदिष्टम् ॥ १८ ॥
 चतुःपञ्चाशदधिकशततमोऽध्यायः ॥ १५४ ॥

भृता हि पाण्डुनाऽमात्या बलं च सततं भृतम् ।
भृताः पुत्राश्च पौत्राश्च तेषामपि विशेषतः ॥ २६
ते पुरा सत्कृतास्तात पाण्डुना नागरा जनाः ।
कथं युधिष्ठिरस्यार्थे न नो हन्युः सवान्धवान् ॥
दुर्योधन उवाच ।

एवमेतन्मया तात भावितं दोषमात्मनि ।
दृष्ट्वा प्रकृतयः सर्वा अर्थमानेन पूजिताः ॥ २८
ध्रुवमस्सत्सहायास्ते भविष्यन्ति प्रधानतः ।
अर्थवर्गः सहामात्यो मत्संस्थोऽद्य महीपते ॥ २९
स भवान्पाण्डवानां विवासयितुमर्हति ।
मृदुर्नैवाभ्युपायेन नगरं वारणावतम् ॥ ३०
यदा प्रतिष्ठितं राज्यं मयि राजन्भविष्यति ।
तदा कुन्ती सहापत्या पुनरेष्यति भारत ॥ ३१
धृतराष्ट्र उवाच ।
दुर्योधन ममाप्येतद्धृदि संपरिवर्तते ।
अभिप्रायस्य पापत्वान्नैवं तु विवृणोम्यहम् ॥ ३२
न च भीष्मो न च द्रोणो न च क्षत्ता न गौतमः ।

॥ इति श्रीमन्महाभारते आदिपर्वणि जतुगृहपर्वणि चतुःपञ्चाशदधिकशततमोऽध्यायः ॥ १५४ ॥

पञ्चपञ्चाशदधिकशततमोऽध्यायः ॥ १५५ ॥

दुर्योधनं दानादिना प्रकृतिवशीकरणम् ॥ १ ॥ पाण्डवानां वारणावतयात्रार्थं धृतराष्ट्रानुज्ञा ॥ २ ॥

वैशंपायन उवाच ।
ततो दुर्योधनो राजा सर्वास्तु प्रकृतीः शनैः ।
अर्थमानप्रदानाभ्यां संजहार सहानुजः ।
'युयुत्सुमपनीयैकं धार्तराष्ट्रं सहोदरम् ॥'
धृतराष्ट्रप्रयुक्तास्तु केचित्कुशलमन्त्रिणः ।
कथयाञ्चक्रिरे रम्यं नगरं वारणावतम् ॥
अयं समाजः सुमहान्रमणीयतमो भुवि ।
उपस्थितः पशुपतेर्नगरे वारणावते ॥
सर्वरत्नसमाकीर्णं पुण्यदेशे मनोरमे ।
इत्येवं धृतराष्ट्रस्य वचनाच्चक्रिरे कथाः ॥
कथ्यमाने तथा रम्ये नगरे वारणावते ।
गमने पाण्डुपुत्राणां जज्ञे तत्र मतिर्नृप ॥
यदा त्वमन्यत नृपो जातकौतूहला इति ।

विवास्यमानान्कौन्तेयाननुमंस्यन्ति कर्हिचित् ३३
समा हि कौरवेयाणां वयं ते चैव पुत्रक ।
नैते विषममिच्छेयुर्धर्मयुक्ता मनस्विनः ॥ ३४
ते वयं कौरवेयाणामेतेषां च महात्मनाम् ।
कथं न वध्यतां तात गच्छाम जगतस्तथा ॥ ३५
दुर्योधन उवाच ।
मध्यस्थः सततं भीष्मो द्रोणपुत्रो मयि स्थितः ।
यतः पुत्रस्ततो द्रोणो भविता नात्र संशयः ॥ ३६
कृपः शारद्वतश्चैव यत एतौ ततो भवेत् ।
द्रोणं च भागिनेयं च न स त्यक्ष्यति कर्हिचित् ३७
क्षत्ताऽर्थवद्वस्त्वस्माकं प्रच्छन्नं संयतः परैः ।
न चैकः स समर्थोऽस्मान्पाण्डवार्थेऽधिवाधितुम् ॥
सुविस्रब्धः पाण्डुपुत्रान्सह मात्रा प्रवासय ।
वारणावतमद्यैव यथा यान्ति यथा कुरु ॥ ३९
विनिद्रकरणं घोरं हृदि शल्यमिवापितम् ।
शोकपावकमुद्धूतं कर्मणैतेन नाशय ॥ ४०

उवाचैतानेत्य तदा पाण्डवानम्बिकासुतः ॥ ६
'अधीतानि च शास्त्राणि युष्माभिरिह कृत्स्नशः ।
अस्त्राणि च तथा द्रोणाद्गौतमाच्च शरद्वतः ॥ ७
कृतकृत्या भवन्तस्तु सर्वविद्याविशारदाः ।
सोऽहमेवं गते ताताश्चिन्तयामि समन्ततः ।
रक्षणे व्यवहारे च राज्यस्य सततं हिते ॥'
ममैते पुरुषा नित्यं कथयन्ति पुनःपुनः ।
रमणीयतमं लोके नगरं वारणावतम् ॥ ९
ते ताता यदि मन्यध्वमुत्सवं वारणावते ।
सगणाः सान्वयाश्चैव विहरध्वं यथाऽमराः ॥ १०
ब्राह्मणेभ्यश्च रत्नानि गायनेभ्यश्च सर्वशः ।
प्रयच्छध्वं यथाकामं देवा इव सुवर्चसः ॥ ११
कंचित्कालं विहृत्यैवमनुभूय परां मुदम् ।

इदं वै हास्तिनपुरं सुखिनः पुनरेष्यथ ॥ १२
 'निवसध्वं च तत्रैव संरक्षणपरायणाः ।
 वैलक्षण्यं न वै तत्र भविष्यति परंतपाः ॥' १३
 वैशंपायन उवाच ।
 धृतराष्ट्रस्य तं काममनुबुध्य युधिष्ठिरः ।
 आत्मनश्चासहायत्वं तथेति प्रत्युवाच तम् ॥ १४
 ततो भीष्मं शान्तनवं विदुरं च महामतिम् ।
 द्रोणं च बाह्लिकं चैव सोमदत्तं च कौरवम् ॥ १५
 कृपमाचार्यपुत्रं च भूरिश्रवसमेव च ।
 मान्यानन्यानमात्यांश्च ब्राह्मणांश्च तपोधनान् ॥ १६
 पुरोहितांश्च पौत्रांश्च गान्धारीं च यशस्विनीम् ।
 'सर्वा मातृरूपस्पृष्टा विदुरस्य च योषितः ।'

युधिष्ठिरः शनैर्दीन उवाचेदं वचस्तदा ॥ १७
 रमणीये जनाकीर्णे नगरे वारणावते ।
 सगणास्तत्र यास्यामो धृतराष्ट्रस्य शासनात् ॥ १८
 प्रसन्नमनसः सर्वे पुण्या वाचो विमुञ्चत ।
 आशीर्भिर्दृष्टितानस्मान्न पापं प्रसहिष्यते ॥ १९
 वैशंपायन उवाच ।
 एवमुक्तास्तु ते सर्वे पाण्डुपुत्रेण कौरवाः ।
 प्रसन्नवदना भूत्वा तेऽन्ववर्तन्त पाण्डवान् ॥ २०
 स्वस्त्यस्तु वः पथि सदा भूतेभ्यश्चैव सर्वशः ।
 मा च वोस्त्वशुभं किञ्चित्सर्वशः पाण्डुनन्दनाः ॥
 ततः कृतस्वस्त्ययना राज्यलाभाय पार्थिवाः ।
 कृत्वा सर्वाणि कार्याणि प्रययुर्वारणावतम् ॥ २२

॥ इति श्रीमन्महाभारते आदिपर्वणि जतुगृहपर्वणि पञ्चपञ्चाशदधिकशततमोऽध्यायः ॥ १५५ ॥

षट्पञ्चाशदधिकशततमोऽध्यायः ॥ १५६ ॥

दुर्योधनादेशात् पुरोचनेन वारणावते जतुगृहनिर्माणम् ॥ १ ॥

वैशंपायन उवाच ।
 धृतराष्ट्रप्रयुक्तेषु पाण्डुपुत्रेषु भारत ।
 दुर्योधनः परं हर्षमगच्छत्स दुरात्मवान् ॥ १
 'ततः सुबलपुत्रश्च कर्णदुर्योधनावपि ।
 दहने सह पुत्रायाः कुन्त्या मतिमकुर्वत ।
 मन्त्रयित्वा स तैः सार्धं दुरात्मा धृतराष्ट्रजः ॥ २
 स पुरोचनमेकान्तमानीय भरतर्षभ ।
 गृहीत्वा दक्षिणे पाणौ सचिवं वाक्यमब्रवीत् ॥ ३
 ममेयं वसुसंपूर्णा पुरोचन वसुन्धरा ।
 यथैव भविता तात तथा त्वं द्रष्टुमर्हसि ॥ ४
 न हि मे कश्चिदन्योऽस्ति विश्वासिकतरस्त्वया ।
 सहायो येन सन्धाय मन्त्रयेयं यथा त्वया ॥ ५
 संरक्ष तात मन्त्रं च सपत्नांश्च ममोद्धर ।
 निपुणेनाभ्युपायेन यद्वीमि तथा कुरु ॥ ६
 पाण्डवा धृतराष्ट्रेण प्रेषिता वारणावतम् ।
 उत्सवे विहरिष्यन्ति धृतराष्ट्रस्य शासनात् ॥ ७

स त्वं रासभयुक्तेन स्यन्दनेनाशुगामिना ।
 वारणावतमथैव यथा यासि तथा कुरु ॥ ८
 तत्र गत्वा चतुःशालं गृहं परमसंवृतम् ।
 नगरोपान्तमाश्रित्य कारयेथा महाधनम् ॥ ९
 शणसर्जरसादीनि यानि द्रव्याणि कानिचित् ।
 आग्नेयान्युत सन्तीह तानि तत्र प्रदापय ॥ १०
 'बल्वजेन च संमिश्रं मधूच्छिष्टेन चैव हि ।'
 सर्पिस्तैलवसाभिश्च लाक्षया चाप्यनल्पया ।
 मृत्तिकां मिश्रयित्वा त्वं लेपं कुड्येषु दापय ॥ ११
 शणं तैलं घृतं चैव जतु दारुणि चैव हि ।
 तस्मिन्वेष्मनि सर्वाणि निक्षिपेथाः समन्ततः ॥ १२
 'लाक्षाशणमधूच्छिष्टवेष्टितानि मृदापि च ।
 लेपयित्वा गुरुण्याशु दारुयन्त्राणि दापय ॥ १३
 यथा च तन्न पश्येरन्परीक्षन्तोऽपि पाण्डवाः ।
 आग्नेयमिति तत्कार्यमपि चान्येऽपि मानवाः ॥ १४
 वेष्मन्येवं कृते तत्र कृत्वा तान्परमार्चितान् ।

वासयेथाः पाण्डवेयान्कुन्तीं च समुहज्जनाम् १५
 आसनानि च दिव्यानि यानानि शयनानि न ।
 निधातव्यानि पाण्डूनां यथा तुष्येच्च मे पिता १६
 यथा च तन्न जानन्ति नगरे वारणावते ।
 'यथा रमेरन्विस्रब्धा नगरे वारणावते ।'
 तथा सर्वं विधातव्यं यावत्कालस्य पर्ययः ॥ १७
 ज्ञात्वा च तान्मुविश्वस्ताञ्शयानानकुतोभयान् ।
 अग्रिस्त्वया ततो देयो द्वारतस्तस्य वेश्मनः ॥ १८

॥ इति श्रीमन्महाभारते आदिपर्वणि जतुगृहपर्वणि षट्पञ्चाशदधिकशततमोऽध्यायः ॥ १५६ ॥

सप्तपञ्चाशदधिकशततमोऽध्यायः ॥ १५७ ॥

हास्तिनपुरं त्यक्त्वा वारणावतं गच्छता युधिष्ठिरेण अनुगच्छतां पौराणां निवर्तनम् ॥ १ ॥ म्लेच्छभाषया युधिष्ठिरं प्रति विदुरस्योपदेशः ॥ २ ॥

वैशंपायन उवाच ।

पाण्डवास्तु रथान्युक्तान्सदृशैरनिलोपमैः ।
 आरोहमाणा भीष्मस्य पादौ जगृहुरार्तवत् ॥ १
 राज्ञश्च धृतराष्ट्रस्य द्रोणस्य च महात्मनः ।
 अन्येषां चैव वृद्धानां कृपस्य विदुरस्य च ॥ २
 एवं सर्वान्कुरून्वृद्धानभिवाद्य यतव्रताः ।
 समालिङ्ग्य समानान्वे बालैश्चाप्यभिवादिताः ॥ ३
 सर्वा मातृस्तथाऽऽपृच्छ्य कृत्वा चैव प्रदक्षिणम् ।
 प्रकृतीरपि सर्वाश्च प्रययुर्वारणावतम् ॥ ४
 विदुरश्च महाप्राज्ञस्तथाऽन्ये कुरुपुङ्गवाः ।
 पौराश्च पुरुषव्याघ्रानन्वीयुः शोककशिताः ॥ ५
 तत्र केचिद्ब्रुवन्ति स्म ब्राह्मणा निर्भयास्तदा ।
 दीनान्दृष्ट्वा पाण्डुसुतानतीव भृशदुःखिताः ॥ ६
 विषमं पश्यते राजा सर्वथा स सुमन्दधीः ।
 कौरव्यो धृतराष्ट्रस्तु न च धर्मं प्रपश्यति ॥ ७
 न हि पापमपापात्मा रोचयिष्यति पाण्डवः ।
 भीमो वा बलिनो श्रेष्ठः कौन्तेयो वा धनञ्जयः ८
 कुत एव महात्मानो माद्रीपुत्रौ करिष्यतः ।
 तान्राज्यं पितृतः प्राप्तान्धृतराष्ट्रो न मृष्यति ॥ ९
 अधर्म्यमिदमत्यन्तं कथं भीष्मोऽनुमन्यते ।

अस्थाने अयुक्तम् योऽभिमन्यते स भीष्मः कथमनु-

दग्धानेवं स्वके गेहे दाहिताः पाण्डवा इति ।
 न गर्हयेयुरस्मान्वै पाण्डवार्थाय कहिंचित् ॥ १९
 स तथेति प्रतिज्ञाय कौरवाय पुरोचनः ।
 प्रायाद्रासभयुक्तेन स्यन्दनेनाशुगामिना ॥ २०
 स गत्वा त्वरितं राजन्दुर्योधनमते स्थितः ।
 यथोक्तं राजपुत्रेण सर्वं चक्रे पुरोचनः ॥ २१
 'तेषां तु पाण्डवेयानां गृहं रौद्रमकल्पयत् ॥ २२

विवाह्यमानानस्थाने नगरे योऽभिमन्यते ॥ १०
 पितेव हि नृपोऽस्माकमभूच्छान्तनवः पुरा ।
 विचित्रवीर्यो राजपिः पाण्डुश्च कुरुनन्दनः ॥ ११
 स तस्मिन्पुरुषव्याघ्रे देवभावं गते सति ।
 राजपुत्रानिमान्बालान्धृतराष्ट्रो न मृष्यति ॥ १२
 वयमेतदनिच्छन्तः सर्वे एव पुरोत्तमात् ।
 गृहान्विहाय गच्छामो यत्र गन्ता युधिष्ठिरः ॥ १३
 वैशंपायन उवाच ।
 तांस्तथा वादिनः पौरान्दुःखितान्दुःखकशितः ।
 उवाच मनसा ध्यात्वा धर्मराजो युधिष्ठिरः ॥ १४
 पिता मान्यो गुरुः श्रेष्ठो यदाह पृथिवीपतिः ।
 अशङ्कमानैस्तत्कार्यमस्माभिरिति नो व्रतम् ॥ १५
 भवन्तः सुहृदोऽस्माकं यात कृत्वा प्रदक्षिणम् ।
 प्रतिनन्द्य तथाऽऽशीर्भिर्निवर्तध्वं यथागृहम् ॥ १६
 यदा तु कार्यमस्माकं भवाञ्छरूपपत्स्यते ।
 तदा करिष्यथास्माकं प्रियाणि च हितानि च ॥ १७
 एवमुक्तास्तदा पौराः कृत्वा चापि प्रदक्षिणम् ।
 आशीर्भिश्चाभिनन्द्यैताञ्जगुर्नगरमेव हि ॥ १८
 पौरेषु विनिवृत्तेषु विदुरः सर्वधर्मवित् ।
 बोधयन्पाण्डवश्रेष्ठमिदं वचनमब्रवीत् ॥ १९

मन्यत इत्यर्थः ॥ १० ॥

प्राज्ञः प्राज्ञं प्रलापज्ञः प्रलापज्ञमिदं वचः ।
 यो जानाति परप्राज्ञां नीतिशास्त्रानुसारिणीम् ।
 विज्ञायेह तथा कुर्यादापदं निस्तरेद्यथा ॥ २०
 अलोहं निशितं शस्त्रं शरीरपरिकर्तनम् ।
 यो वेत्ति न तु तं भ्रन्ति प्रतिघातविदं द्विषः ॥ २१
 कर्क्षेन्नः शिशिरघ्नश्च महाकक्षे विलौकसः ।
 न दहेदिति चात्मानं यो रक्षति स जीवति ॥ २२
 नाचक्षुर्वेत्ति पन्थानं नाचक्षुर्विन्दते दिशः ।
 नाधृतिर्भूतिमाप्नोति बुध्यस्वैवं प्रबोधितः ॥ २३
 अनाप्तैर्दत्तमादत्ते नरः शस्त्रमलोहजम् ।
 श्वाविच्छरणमासाद्य प्रमुच्येत हुताशनात् ॥ २४
 चरन्मार्गान्विजानाति नक्षत्रैर्विन्दते दिशः ।
 आत्मना चात्मनः पञ्च पीडयन्नानुपीड्यते ॥ २५
 एवमुक्तः प्रत्युवाच धर्मराजो युधिष्ठिरः ।
 विदुरं विदुषां श्रेष्ठं ज्ञातमित्येव पाण्डवः ॥ २६
 अनुशिष्यानुगम्यैतान्कृत्वा चैव प्रदक्षिणम् ।

पाण्डवानभ्यनुज्ञाय विदुरः प्रययौ गृहान् ॥ २७
 निवृत्ते विदुरे चापि भीष्मे पौरजने तथा ।
 अजातशत्रुमासाद्य कुन्ती वचनमब्रवीत् ॥ २८
 क्षत्ता यदब्रवीद्वाक्यं जनमध्येऽब्रुवन्निव ।
 त्वया च स तथेत्युक्तो जानीमो न च तद्वयम् ॥ २९
 यदीदं शक्यमस्माभिर्ज्ञातुं नैव च दोषवत् ।
 श्रोतुमिच्छामि तत्सर्वं मवादं तव तस्य च ॥ ३०
 युधिष्ठिर उवाच ।
 विपादश्रेष्ठ बोद्धव्यमिति मां विदुरोऽब्रवीत् ।
 पन्थानो वेदितव्याश्च नक्षत्रैश्च तथा दिशः ।
 'कुड्याश्च विदिताः कार्यः स्याच्छुद्धिरिति चाब्रवीत्'
 जितेन्द्रियश्च वसुधां प्राप्स्यतीति च मेऽब्रवीत्
 विज्ञातमिति तत्सर्वं प्रत्युक्तो विदुरो मया ॥ ३२
 वैशंपायन उवाच ।
 अष्टमेऽहनि रोहिण्यां प्रयाताः फाल्गुनस्य ते ।
 वारणावतमासाद्य ददृशुर्नगरं जनम् ॥ ३३

॥ इति श्रीमन्महाभारते आदिपर्वणि जतुगृहपर्वणि सप्तपञ्चाशदधिकशततमोऽध्यायः ॥ १५७ ॥

अष्टपञ्चाशदधिकशततमोऽध्यायः ॥ १५८ ॥

पाण्डवानां वारणावतप्रवेशः ॥ १ ॥

वैशंपायन उवाच ।
 ततः सर्वाः प्रकृतयो नगराद्वारणावतात् ।

प्राज्ञः ऊहापोहसमर्थः । प्रलापज्ञः अनर्थवचनाभाषाभिज्ञः ।
 युधिष्ठिरमायेतादृशम् । वचनमेवाह । इदमिति । इदं
 प्रलापात्मकं मम वचो यो जानाति सः परस्य शत्रोः प्राज्ञां
 स्ववाधार्थं नीत्या प्रयुक्तां विज्ञाय तथा कुर्यात् । यथा
 स्वयमापदं निस्तरेदित्यन्वयः ॥ २० ॥ प्रलापाकारवचनमेवाह ।
 अलोहमिति । अलोहमग्निमयं शस्त्रमिव शस्त्रं घतकं तस्य
 प्रतिघातविदं द्विषो न भ्रन्ति । प्रतिघातकृतमिति पाठे
 प्रतिघाताय कृतमित्यर्थः ॥ २१ ॥ अशिक्षिते भये ज्ञातेऽपि
 कथं प्रतीकारस्तत्राह । कर्क्षेन्न इति । कर्क्षेस्तृणेष्वनं हन्तीति तथा ।
 शिशिरं शीतं हन्तीति तथाविधोऽपि अग्निः महाकक्षे अरण्ये
 दह्यमानेऽपि विलौकसो मूषिकादीन् दहति इत्यमात्मानं यो
 रक्षति स जीवति । तथा विलेष्वाविद्यागाराद्रक्षणीय इत्यर्थः
 ॥ २२ ॥ ततश्च विलनिर्गमानन्तरमरण्यगमनप्रकारमुपदिशति ।
 नाचक्षुरिति । अचक्षुः पूर्वं वर्णदर्शनविहीनः पन्थानं रात्रौ न
 वेत्ति । तथा अचक्षुः विज्ञानविहीनः दिशो न विन्दते न

सर्वमङ्गलसंयुक्ता यथाशास्त्रमतन्द्रिताः ॥ १
 श्रुत्वाऽगतान्पाण्डुपुत्रान्नानायायैः सहस्रशः ।

प्रत्यभिजानाति । अतः पूर्वमेव वर्णदेशो द्रष्टव्ये इति भावः ।
 कथमस्माकं विलप्रवेशनिर्गमाविति चेत्तत्राह । नाधृतिरिति ।
 दुःखे धैर्यरहितो भूतिमर्थं जीवनं वा न विन्दति । विपदि
 धैर्यमेव कार्यमित्यर्थः ॥ २३ ॥ किञ्च यत्पुरोचनादिभिः कर्तव्यं
 तत्स्वयमेव कार्यमित्याह । अनाप्तैरिति । अनाप्तैः पुरोचनादिभिर्दत्तं
 दातुमारब्धं यदलोहजं शस्त्रं तत्स्वयमादने स्वीकरोति ।
 तान्दृष्ट्वा आत्मानं रक्षति । पुरोचनादिषु जीवन्सु अनु-
 सारादिशङ्का स्यादिति भावः । श्वाविदिति गूढदृष्टान्तः ।
 श्वाविद्वत्कर्तव्यमिति भावः । शरणं सुरङ्गाम् ॥ २४ ॥
 आत्मना सह पञ्च इन्द्रियाणि । आहाराद्यभावेन पीडयम् अनु-
 पश्चात् न पीड्यते भवानिति शेषः । यद्वा । नाचक्षुरित्युक्तस्यैव
 विवरणं । चरन्मार्गानिति । विश्वासार्थं षड्दग्धव्या हत्याह ।
 आत्मनेति । लुप्तोपममेतत् । त्वत्सदृशेन सह आत्मनः तव सह-
 शान्पञ्च नानुपीड्यते भवानिति शेषः ॥ २५ ॥ अब्रुवन्निव व्यक्तां
 वाचमकुर्वन्निव ॥ २६ ॥ सप्तपञ्चाशदधिकशततमोऽध्यायः ॥ १५७ ॥

अभिजग्मुर्नरश्रेष्ठाञ्श्रुत्वैव परया मुदा ॥ २
 ते समासाद्य कौन्तेयान्वारणावतका जनाः ।
 कृत्वा जयाशिषः सर्वे परिवार्योपतस्थिरे ॥ ३
 तैर्वृतः पुरुषव्याघ्रो धर्मराजो युधिष्ठिरः ।
 विवभौ देवसङ्काशो वज्रपाणिर्गिरिवामरैः ॥ ४
 सत्कृताश्चैव पौरैस्ते पौरान्सत्कृत्य चानघ ।
 अलङ्कृतं जनाकीर्णं विविशुर्वारणावतम् ॥ ५
 ते प्रविश्य पुरीं वीरास्तूर्णं जग्मुरथो गृहान् ।
 ब्राह्मणानां महीपाल रतानां स्वेषु कर्मसु ॥ ६
 नगराधिकृतानां च गृहाणि रथिनां वराः ।
 उपतस्थुर्नरश्रेष्ठा वैश्यशूद्रगृहाण्यपि ॥ ७
 अर्चिताश्च नरैः पौरैः पाण्डवा भरतर्षभ ।
 जग्मुरावसथं पश्चात्पुरोचनपुरःसराः ॥ ८
 तेभ्यो भक्ष्याणि पानानि शयनानि शुभानि च ।
 आसनानि च मुख्यानि प्रददौ स पुरोचनः ॥ ९
 तत्र ते सत्कृतास्तेन सुमहार्हपरिच्छदाः ।
 उपास्यमानाः पुरुषैरुपुः पुरनिवासिभिः ॥ १०
 दशरात्रोपितानां तु तत्र तेषां पुरोचनः ।
 निवेदयामास गृहं शिवाख्यमशिवं तदा ॥ ११
 तत्र ते पुरुषव्याघ्रा विविशुः सपरिच्छदाः ।
 पुरोचनस्य वचनात्कैलासमिव गुह्यकाः ॥ १२
 तच्चागारमभिप्रेक्ष्य सर्वधर्मभृतां वरः ।
 उवाचाग्नेयमित्येवं भीमसेनं युधिष्ठिरः ॥ १३
 जिघ्राणोऽस्य वसागन्धं सर्पिर्जतुविमिश्रितम् ।
 कृतं हि व्यक्तमाग्नेयमिदं वेष्म परन्तप ॥ १४
 शणसर्जरसं व्यक्तमानीय गृहकर्मणि ।
 मुञ्जबल्वजवंशादिद्रव्यं सर्वं घृतोक्षितम् ॥ १५
 'तृणबल्वजकार्पासर्वंशदारुकटान्यपि ।
 आग्नेयान्यत्र क्षिप्तानि परितो वेष्मनस्तथा ॥' १६
 शिल्पिभिः सुकृतं ह्याप्तैर्विनीतैर्वेष्मकर्मणि ।
 विश्वस्तं मामयं पापो दग्धुकामः पुरोचनः ॥ १७
 तथा हि वर्तते मन्दः सुयोधनवशे स्थितः ।
 इमां तु तां महाबुद्धिर्विदुरो दृष्ट्वांस्तथा ॥ १८

दर्शयित्वा विरोधमिति शेषः ॥ २२ ॥

आपदं तेन मां पार्थ स संबोधितवान्पुरा ।
 ते वयं बोधितास्तेन नित्यमस्मद्वितैषिणा ॥ १९
 पित्रा कनीयसा स्नेहाद्बुद्धिमन्तो शिवं गृहम् ।
 अनायैः सुकृतं गृहेर्दुर्योधनवशानुगैः ॥ २०
 भीमसेन उवाच ।
 यदीदं गृहमाग्नेयं विहितं मन्यते भवान् ।
 तत्रैव साधु गच्छामो यत्र पूर्वोपिता वयम् ॥ २१
 'दर्शयित्वा पृथग्गन्तुं न कार्यं प्रतिभाति मे ।
 अशुभं वा शुभं वा स्यात्तैर्वसाम सहैव तु ॥ २२
 अद्यप्रभृति चास्मासु गतेषु भयविह्वलः ।
 रूढमूलो भवेद्राज्ये धार्तराष्ट्रो जनेश्वरः ॥ २३
 तदीयं तु भवेद्राज्यं तदीयाश्च जना इमे ।
 तस्मात्सहैव वत्स्यामो गलन्यस्तपदा वयम् ॥ २४
 अस्माकं कालमासाद्य राज्यमाच्छिद्य शत्रुतः ।
 अर्थं पैतृकमस्माकं सुखं भोक्ष्याम शाश्वतम् ॥ २५
 धृतराष्ट्रवचोऽस्माभिः किमर्थमनुपाल्यते ।
 तेभ्यो भित्त्वाऽन्यथागन्तुं दौर्बल्यं ते कुतो नृप ॥ २६
 आपत्सु रक्षिताऽस्माकं विदुरोऽस्ति महामतिः ।
 मध्यस्थ एव गाङ्गेयो राज्यभोगपराञ्छुखः ॥ २७
 बाह्मीकप्रमुखा वृद्धा मध्यस्था एव सर्वदा ।
 असदीयो भवेद्द्रोणः फल्गुनप्रेमसंयुतः ॥ २८
 तस्मात्सहैव वस्तव्यं न गन्तव्यं कथं नृप ।
 अथवास्मासु ते कुर्युः किमशक्ताः पराक्रमैः ॥ २९
 क्षुद्राः कपटिनो धूर्ता जाग्रत्सु मनुजेश्वर ।
 किं न कुर्युः पुरा मह्यं किं न दत्तं महाविषम् ॥ ३०
 आशीविषैर्महाघोरैः सपैस्तैः किं न दंशितः ।
 प्रमाणकोट्यां संगृह्य निद्रापरवशे मयि ॥ ३१
 सपैर्दृष्टिविषैर्वैरैर्गङ्गायां शूलसन्ततौ ।
 किं तैर्न पातितो भूष तदा किं मृतवानहम् ॥ ३२
 आपत्सु तासु घोरासु दुष्प्रयुक्तासु पापिभिः ।
 अस्मानरक्षद्यो देवो जगद्यस्य वशे स्थितम् ॥ ३३
 चराचरात्मकं सोऽद्य यातः कुत्र नृपोत्तम ।
 यावत्सोढव्यमस्माभिस्तावत्सोढासि यत्नतः ॥ ३४

न गन्तव्यं हास्तिनपुरमिति शेषः ॥ २९ ॥

यदा न शक्ष्यतेऽस्माभिस्तदा पश्याम नो हितम् ।
 किं द्रष्टव्यमिहास्माभिर्विगृह्य तरसा बलात् ॥३५
 सान्त्ववादेन दाणेन भेदेनापि यतामहे ।
 अर्धराज्यस्य संप्राप्त्यै ततो दण्डः प्रशस्यते ॥३६
 तस्मात्सहैव वस्तव्यं तन्मनोर्पितशल्यवत् ।
 दर्शयित्वा पृथक् कापि न गन्तव्यं सुभीतवत् ॥३७
 युधिष्ठिर उवाच ।
 इह यत्तैर्निराकारैर्वस्तव्यमिति रोचये ।
 अप्रमत्तैर्विचिन्वद्भिर्गतिमिष्टां ध्रुवामितः ॥ ३८
 यदि विन्देत् चाकारमस्माकं स पुरोचनः ।
 क्षिप्रकारी ततो भूत्वा प्रसह्यापि दहेत्ततः ॥ ३९
 नायं विभेत्युपक्रोशादधर्माद्वा पुरोचनः ।
 तथा हि वर्तते मन्दः सुयोधनवशे स्थितः ॥ ४०
 अपि चायं प्रदग्धेषु भीष्मोऽस्मासु पितामहः
 कोपं कुर्यात्किमर्थं वा कौरवान्कोपयीत सः ॥४१
 अथवापीह दग्धेषु भीष्मोऽस्माकं पितामहः ।

धर्म इत्येव कुप्येरन्ये चान्ये कुरुपुङ्गवाः ॥ ४२
 'उपपन्नं तु दग्धेषु कुलवंशानुकीर्तिताः ।
 कुप्येरन्यदि धर्मज्ञास्तथान्ये कुरुपुङ्गवाः ॥' ४३
 वयं तु यदि दाहस्य विभ्यतः प्रद्रवेमहि ।
 स्पृशेन्नो धातयेत्सर्वान् राज्यालुब्धः सुयोधनः ॥४४
 अपदस्थान्पदे तिष्ठन्नपक्षान्पक्षसंस्थितः ।
 हीनकोशान्महाकोशः प्रयोगैर्घातयेद्भुवम् ॥ ४५
 तदस्माभिरिमं पापं तं च पापं सुयोधनम् ।
 वञ्चयद्भिर्निर्वस्तव्यं छन्नं वीर कचित्कचित् ॥४६
 ते वयं मृगयाशीलाश्वराम वसुधामिमाम् ।
 तथा नो विदिता मार्गा भविष्यन्ति पलायतां ४७
 भौमं च विलमद्यैव करवाम सुसंवृतम् ।
 गूढोद्गतान्न नस्तत्र हुताशः संप्रधक्ष्यति ॥ ४८
 द्रवतोऽत्र यथा चास्मान्न बुध्येत पुरोचनः
 पौरो वापि जनः कश्चित्तथा कार्यमतन्द्रितैः ४९

॥ इति श्रीमन्महाभारते आदिपर्वणि जतुगृहपर्वणि अष्टपञ्चाशदधिकशततमोऽध्यायः ॥ १५८ ॥

अनपश्यधिकशततमोऽध्यायः ॥ १५९ ॥

खनकेन सुरङ्गकरणम् ॥ १ ॥

वैशंपायन उवाच ।
 विदुरस्य सुहृत्कश्चित्खनकः कुशलः कचित् ।
 विविक्ते पाण्डवान् राजन्निदं वचनमब्रवीत् ॥ १
 प्रहितो विदुरेणास्मि खनकः कुशलो ब्रह्म ।
 पाण्डवानां प्रियं कार्यमिति किं कर्वाणि वः ॥२
 प्रच्छन्नं विदुरेणोक्तं प्रियं यन्मलेच्छभाषया ।
 त्वया च तत्तथेत्युक्तमेतद्विश्वासकारणम् । ३
 कृष्णपक्षे चतुर्दश्यां रात्रावस्यां पुरोचनः ।
 भवनस्य तव द्वारि प्रदास्यति हुताशनम् ॥ ४
 मात्रा सह प्रदग्धव्याः पाण्डवाः पुरुषर्षभाः ।
 इति व्यवसितं तस्य धार्तराष्ट्रस्य दुर्मतेः ॥ ५

उपक्रोशाद्ब्रह्मतः ॥ ४० ॥ अयं भीष्म इति संबन्धः
 ॥ ४१ ॥ दग्धेष्वस्मास्मिन्नेषु कोपोऽधर्म इत्येव कारणं कृत्वा
 भीष्मोऽन्ये च कुप्येरन् ॥ ४२ ॥ दाहस्य दाहान् । स्पृशेन्नोऽर्थः
 ॥ ४४ ॥ अत्र विले ॥ ४९ ॥ अष्टपञ्चाशदधिकशततमोऽ-

वैशंपायन उवाच ।
 उवाच तं सत्यधृतिः कुन्तीपुत्रो युधिष्ठिरः ।
 अभिजानामि सौम्य त्वां सुहृदं विदुरस्य वै ॥६
 शुचिमाप्तं प्रियं चैव सदा च दृढभक्तिकम् ।
 न विद्यते कवेः किञ्चिद्विज्ञातं प्रयोजनम् ॥ ७
 यथा तस्य तथा नस्त्वं निर्विशेषा वयं त्वयि
 भवतश्च यथा तस्य पालयास्यान्यथा कविः ॥
 इदं शरणमाग्रेयं मदर्थमिति मे मतिः
 पुरोचनेन विहितं धार्तराष्ट्रस्य शासनात् ॥ ९
 स पापः कोशवांश्चैव ससहायश्च दुर्मतिः ।
 अस्मानपि च पापात्मा नित्यकालं प्रबाधते ॥१०

ध्यायः ॥ १५८ ॥

आर्द्रायां च पुरोचनः । भवनस्य निशि द्वारि इति इ. पाठः
 ॥ ४ ॥ कवेः सर्वज्ञस्य कान्तदर्शिनो वा ॥ ७ ॥ यथा वयं तस्य
 तथा भवतश्च ॥ ८ ॥ शरणं गृहम् ॥ ९ ॥

स भवान्मोक्षयत्वस्मान्यत्नेनास्माद्धृताशनात् ।
 अस्मास्निह हि दग्धेषु सकामः स्यात्सुयोधनः ॥ ११
 समृद्धमायुधागारमिदं तस्य दुरात्मनः ।
 वप्रान्तं निष्प्रतीकारमाश्रित्येदं कृतं महत् ॥ १२
 इदं तदशुभं नूनं तस्य कर्म चिकीर्षितम् ।
 प्रागेव विदुरो वेद तेनास्मानन्वबोधयत् ॥ १३
 सेयमापदनुप्राप्ता क्षत्ता यां दृष्टवान्पुरा ।
 पुरोचनस्याविदितानस्मांस्त्वं प्रतिमोचय ॥ १४
 वैशंपायन उवाच ।
 स तथेति प्रतिश्रुत्य खनको यत्नमास्थितः ।
 परिखामुत्किरन्नाम चकार च महाबिलम् ॥ १५

चक्रे च वेश्मनस्तस्य मध्ये नातिमहद्विलम् ।
 कपाटयुक्तमज्ञातं समं भूम्याश्च भारत ॥ १६
 पुरोचनभयादेव व्यदधात्संवृतं मुखम् ।
 स तस्य तु गृहद्वारि वसत्यशुभधीः सदा ।
 तत्र ते सायुधाः सर्वे वसन्ति स्म क्षपां नृपा ॥ १७
 दिवा चरन्ति मृगयां पाण्डवेया वनाद्वनम्
 विश्वस्तवदविश्वस्ता वञ्चयन्तः पुरोचनम् ॥ १८
 अतुष्टास्तुष्टवद्राजब्रूषुः परमविस्मिताः ॥ १९
 न चैनानन्वबुध्यन्त नरा नगरवासिनः ।
 अन्यत्र विदुरामात्यात्तस्मात्खनकसत्तमात् ॥ २०

॥ इति श्रीमन्महाभारते आदिपर्वणि जतुगृहपर्वणि ऊनषष्ठ्यधिकशततमोऽध्यायः ॥ १५० ॥

अधिकशततमोऽध्यायः ॥ १६० ॥

रात्रौ कुन्त्या अन्नादिना ब्राह्मणपूजनम् ॥ १ ॥ भीमेन जतुगृहस्यादीपनम् ॥ २ ॥ तस्य कुन्तीं भ्रातृश्रादाय सुरङ्गा-
 द्वारा बहिर्निर्गमनम् ॥ ३ ॥

वैशंपायन उवाच ।
 तांस्तु दृष्ट्वा सुमनसः परिसंवत्सरोपितान् ।
 विश्वस्तानिव संलक्ष्य हर्षं चक्रे पुरोचनः ॥ १
 'स तु संचिन्तयामास ग्रहष्टेनान्तरात्मना ।
 प्राप्तकालमिदं मन्ये पाण्डवानां विनाशने ॥ २
 तमस्यान्तर्गतं भावं विज्ञाय कुरुपुङ्गवः
 चिन्तयामास मतिमान्धर्मपुत्रो युधिष्ठिरः ॥' ३
 पुरोचने तथा हृष्टे कौन्तेयोऽथ युधिष्ठिरः ।
 भीमसेनार्जुनौ चोभौ यमौ प्रोवाच धर्मवित् ॥ ४
 अस्मानयं सुविश्वस्तान्वेत्ति पापः पुरोचनः ।
 वञ्चितोऽयं नृशंसात्मा कालं मन्ये पलायने ॥ ५
 आयुधागारमादीप्य दग्ध्वा चैव पुरोचनम् ।
 पद्प्राणिनो निधायेह द्रवामोऽनभिलक्षिताः ॥ ६
 वशंपायन उवाच ।
 अथ दानापदेशेन कुन्ती ब्राह्मणभोजनम् ।

चक्रे निशि महाराज आजग्मुस्तत्र योषितः ॥ ७
 ता विहृत्य यथाकामं भुक्त्वा पीत्वा च भारत ।
 जग्मुर्निशि गृहानेव समनुज्ञाप्य माध्वीम् ॥ ८
 'पुरोचनप्रणिहिता पृथां या सेवते सदा ।
 निषादी दुष्टहृदया नित्यमन्तरचारिणी ॥ ९
 निषादी पञ्चपुत्रा सा तस्मिन्भोज्ये यदञ्जया ।
 पुराभ्यासकृतस्नेहा सखी कुन्त्याः सुतैः सह ॥ १०
 आनीय मधुमूलानि फलानि विविधानि च ।
 अन्नार्थिनी समभ्यागात्सपुत्रा कालचोदिता ।
 सुपापा पञ्चपुत्रा च सा पृथायाः सखी मता ॥ ११
 सा पीत्वा मदिरां मत्ता सपुत्रा मदविह्वला ।
 सह सर्वैः सुतैः राजंस्तस्मिन्नेव निवेशने ॥ १२
 सुष्वाप विगतज्ञाना मृतकल्पा नराधिप ।
 अथ प्रवाते तुमुले निशि सुप्ते जने तदा ॥ १३
 तदुपादीपयद्भीमः शेते यत्र पुरोचनः ।

वप्रान्तं प्राकारमूलम् । निष्प्रतीकारं बहिर्निर्गमनप्रकारश्च न्यम्
 ॥ १२ ॥ अस्मांस्त्वं विप्रवासय इति ड. पाठः ॥ १४ ॥ परिखा
 प्राकारपरिधिभूतो गर्वस्ताम् । नाम प्रसिद्धम् । उत्किरन्परिखा-
 परिष्कारव्याजेन बिलान्मृदमुत्किरन् बहिः क्षिपन् महाबिलं सु-

रङ्गाख्यं चकार ॥ १५ ॥ नातिमहामुखं इति ड. पाठः ॥ १६ ॥
 ऊनषष्ठ्यधिकशततमोऽध्यायः ॥ १५९ ॥

जातुषागारमिति ड. पाठः ॥ ६ ॥ षष्ठ्यधिकशतत-
 मोऽध्यायः ॥ १६० ॥

ततो जतुगृहद्वारं दीपयामास पाण्डवः ॥ १४
 समन्ततो ददौ पश्चादग्निं तत्र निवेशने ।
 'पूर्वमेव गृहं शोध्य भीमसेनो महामतिः ॥ १५
 पाण्डवैः सहितां कुन्तीं प्रावेशयत तद्विलम् ।
 दत्त्वाग्निं सहसा भीमो गृहे तत्परितः सुधीः ॥ १६
 गृहस्थं द्रविणं गृह्य निर्जगाम विलेन सः ।'
 ज्ञात्वा तु तद्गृहं सर्वमादीप्तं पाण्डुनन्दनाः ॥ १७
 सुरङ्गां विविशुस्तूर्णं मात्रा सार्धमरिन्दमाः ।
 ततः प्रतापः सुमहाञ्छब्दश्चैव विभावसोः ॥ १८
 प्रादुरासीत्तदा तेन बुबुधे स जनव्रजः ।
 तदवेक्ष्य गृहं दीप्तमाहुः पौराः कृशाननाः ॥ १९
 दुर्योधनप्रयुक्तेन पापेनाकृतबुद्धिना ।
 गृहमात्मविनाशाय कारितं दाहितं च तत् ॥ २०
 अहो धिग्धृतराष्ट्रस्य बुद्धिर्नातिसमञ्जसा ।
 यः शुचीन्पाण्डुदायादान्दाहयामास शत्रुवत् २१

दिष्ट्वा विदानीं पापात्मा दग्ध्वा दग्धः पुरोचनः ।
 अनागसः सुविश्वस्तान्यो ददाह नरोत्तमान् २२
 वैशंपायन उवाच ।
 एवं ते विलपन्ति स्म वारणावतका जनाः
 परिवार्य गृहं तच्च तस्थू गत्रौ समन्ततः ॥ २३
 पाण्डवाश्चापि ते सर्वे सह मात्रा सुदुःखिताः ।
 विलेन तेन निर्गत्य जग्मुर्दुर्मलक्षिताः ॥ २४
 तेन निद्रोपरोधेन साध्वसेन च पाण्डवाः
 न शेकुः सहसा गन्तुं सह मात्रा परन्तपाः ॥ २५
 भीमसेनस्तु राजेन्द्र भीमवेगपराक्रमः ।
 जगाम भ्रातृनादाय सर्वान्मातरमेव च ॥ २६
 स्कन्धमारोप्य जननीं यमावङ्केन वीर्यवान्
 पार्थो गृहीत्वा पाणिभ्यां भ्रातरौ सुमहाबलः २७
 उरसा पादपान्भञ्जन्महीं पद्भ्यां विदारयन् ।
 स जगामाशु तेजस्वी वातरंहा वृकोदरः ॥ २८

॥ इति श्रीमन्महाभारते आदिपर्वणि जतुगृहपर्वणि शष्ट्यधिकशततमोऽध्यायः ॥ १६० ॥

एकषष्ट्यधिकशततमोऽध्यायः ॥ १६१ ॥

पाण्डवानां विदुरप्रेषितदूतदर्शितनौकया गङ्गोत्तरणम् ॥ १ ॥

वैशंपायन उवाच ।
 एतस्मिन्नेव काले तु यथासंप्रत्ययं कविः ।
 विदुरः प्रेषयामास तद्वनं पुरुषं शुचिम् ॥ १
 'आत्मनः पाण्डवानां च विश्वास्यं ज्ञातपूर्वकम् ।
 गङ्गासंतरणार्थाय ज्ञाताभिज्ञानवाचिकम् ॥' २
 स गत्वा तु यथोद्देशं पाण्डवान्दृष्टे वने ।
 जनन्या सह कौरव्यान्नयज्जाह्नवीतटम् ॥ ३
 विदितं तन्महाबुद्धेर्विदुरस्य महात्मनः ।
 ततस्तस्यापि चारेण चेष्टितं पापचेतसः ॥ ४
 ततः प्रवासितो विद्वान्विदुरेण नरस्तदा ।
 पार्थानां दर्शयामास मनोमारुतगामिनीम् ॥ ५
 सर्ववातसहां नावं यच्चयुक्तां पताकिनीम् ।
 शिवे भागीरथीतीरे नैर्विस्मम्भिभिः कृताम् ॥ ६
 ततः पुनरथोवाच ज्ञापकं पूर्वचोदितम् ।
 युधिष्ठिर निबोधेदं संज्ञार्थं वचनं कवेः ॥ ७

कक्षपः शिशिरघ्नश्च महाकक्षे विलोकसः ।
 न हन्तीत्येवमात्मानं यो रक्षति स जीवति ।
 'बोद्धव्यमिति यत्प्राह विदुरस्तदिदं तथा ॥' ८
 तेन मां प्रेषितं विद्धि विश्वस्तं संज्ञयाऽनया ।
 भूयश्चैवाह मां क्षत्ता विदुरः सर्वतोऽर्शवित् ।
 'अधिक्षिपन्धार्तराष्ट्रं सभ्रातृकुमुदारधीः ॥' ९
 कर्णं दुर्योधनं चैव भ्रातृभिः सहितं रणे ।
 शकुनिं चैव कौन्तेय विजेताऽसि न संशयः ॥ १०
 वैशंपायन उवाच ।
 पाण्डवाश्चापि गत्वाथ गङ्गायास्तीरमुत्तमम् ।
 निषादाधिपतिं वीरं दाशं परमधार्मिकम् ॥ ११
 दीपिकाभिः कृतालोके मार्गमाणं च पाण्डवान् ।
 ददृशुः पाण्डवेयास्ते नाविकं त्वरयाऽन्वितम् ॥ १२
 निषादस्तत्र कौन्तेयानभिज्ञानं न्यवेदयत् ।
 विदुरस्य महाबुद्धेर्ल्लेच्छभाषादि यत्तदा ॥ १३

नाविक उवाच ।

विदुरेणास्मि सन्दिष्टो दत्त्वा बहु धनं महत् ।
गङ्गातीरे निविष्टस्त्वं पाण्डवांस्तारयेति ह ॥ १४
सोऽहं चतुर्दशीमद्य गङ्गाया अविदूरतः ।
चारैरन्वेपयाम्यस्मिन्वने मृगगणान्विते ॥ १५
प्रभवन्तोऽथ भद्रं वो नावमारुह्य गम्यताम् ।
युक्ताग्निपताकां च निश्छिद्रां मन्दिरपमाम् ॥ १६
इयं वाग्मिपथे युक्ता नौरप्सु सुखगामिनी ।
मोचयिष्यति वः सर्वानस्मादेशान्न संशयः ॥ १७
वैशंपायन उवाच ।

अथ तान्व्यथितान्दृष्ट्वा सह मात्रा नरोत्तमान् ।
नावमारोप्य गङ्गायां प्रस्थितानब्रवीत्पुनः ॥ १८
विदुरो मूर्ध्न्युपाधाय परिष्वज्य वचो मुहुः ।
अरिष्टं गच्छताव्यग्राः पन्थानमिति चाब्रवीत् ॥ १९
इत्युक्त्वा स तु तान्वीरान्पुमान्विदुरचोदितः ।
तारयामास राजेन्द्र गङ्गां नावा नरर्षभान् ॥ २०
तारयित्वा ततो गङ्गां पारं प्राप्तांश्च सर्वशः ।

जयाशिषः प्रयुज्याथ यथागतमगाद्धि सः ॥ २१
पाण्डवाश्च महात्मानः प्रतिसन्दिश्य वै कवेः ।
गङ्गामुत्तीर्य वेगेन जग्मूर्गृढमलक्षिताः ॥ २२
'ततस्ते तत्र तीर्त्वा तु गङ्गामुत्तुङ्गवीचिकाम् ।
जवेन प्रययुर्वीरा दक्षिणां दिशमास्थिताः ॥ २३
विज्ञाय निशि पन्थानं नक्षत्रैर्दक्षिणामुखाः ।
वनाद्वनान्तरं राजन्गहनं प्रतिपेदिरे ॥ २४
श्रान्तास्ततः पिपासार्ताः क्षुधिता भयकातराः ।
पुनरुचुर्महावीर्यं भीमसेनमिदं वचः ॥ २५
इतः कष्टतरं किं नु यद्वयं गहने वने ।
दिशश्च न प्रजानीमो गन्तुं चैतेन शक्नुमः ।
तं च पापं न जानीमो दग्धो वाथ पुरोचनः ॥ २६
कथं नु विप्रमुच्येम भयादस्मादलक्षिताः
शीघ्रमस्मानुपादाय तथैव ब्रज भारत ॥ २७
त्वं हि नो बलवानेको यथा सततगस्तथा ।
इत्युक्तो धर्मराजेन भीमसेनो महाबलः ।
आदाय कुन्तीं भ्रातृंश्च जगामाशु स पावनिः ॥ २८

॥ इति श्रीमन्महाभारते आदिपर्वणि जतुगृहपर्वणि एकषष्ठ्यधिकशततमोऽध्यायः ॥ १६१ ॥

द्विषष्ठ्यधिकशततमोऽध्यायः ॥ १६२ ॥

पौरैः प्रातर्जतुगृहसमीपमागत्य पुरोचनसहितानां पाण्डवानां दाहं निश्चिन्त्य धृतराष्ट्राय दूतमुखेन पाण्डववृत्तान्तनिवेदनम् ॥ १ ॥ तच्छ्रवणेन ज्ञातिभिः सह धृतराष्ट्रेण कुन्त्यादीनां उदकदानम् ॥ २ ॥ भीष्मविदुरयोः संवादः ॥ ३ ॥

वैशंपायन उवाच ।

अथ रात्र्यां व्यतीतायामशेषो नागरो जनः ।
तत्राजगाम त्वरितो दिदृक्षुः पाण्डुनन्दनान् ॥ १
निर्वापयन्तो ज्वलनं ते जना ददृशुस्ततः ।
जातुषं तद्गृहं दग्धममात्यं च पुरोचनम् ॥ २
नूनं दुर्योधनेनेदं विहितं पापकर्मणा ।
पाण्डवानां विनाशायेत्येवं ते चुक्रुशुर्जनाः ॥ ३
विदिते धृतराष्ट्रस्य धार्तराष्ट्रो न संशयः ।
दग्धवान्पाण्डुदायादान्न ह्येतत्प्रतिषिद्धवान् ॥ ४
नूनं शान्तनवोऽपीह न धर्ममनुवर्तते ।
द्रोणश्च विदुरश्चैव कृपश्चान्ये च कौरवाः ॥ ५
'नावेक्षन्ते ह तं धर्मं धर्मात्मानोऽप्यहो विधेः ।

श्रुतवन्तोऽपि विद्वांसो धनवद्वशगा अहो ॥ ६
साधूननाथान्धर्मिष्ठान्सत्यव्रतपरायणान् ।
नावेक्षन्ते महान्तोऽपि दैवं तेषां परायणम् ॥ ७
ते वयं धृतराष्ट्राय प्रेषयामो दुरात्मने ।
संवृत्तस्ते परः कामः पाण्डवान्दग्धवानसि ॥ ८
ततो व्यपोहमानास्ते पाण्डवार्थे हुताशनम् ।
निपादीं ददृशुर्दग्धां पञ्चपुत्रामनागसम् ॥ ९
इतः पश्यत कुन्तीयं दग्धा शेते तपस्विनी ।
पुत्रैः सहैव वार्ष्णेयी हन्तेत्याहुः सा नागराः १०
खनकेन तु तेनैव वेष्म शोधयता बिलम् ।
पांसुभिः पिहितं तच्च पुरुषैस्तैर्न लक्षितम् ॥ ११
ततस्ते प्रेषयामासुर्धृतराष्ट्राय नागराः ।

पाण्डवानग्निना दग्धानमात्यं च पुरोचनम् ॥१२
 श्रुत्वा तु धृतराष्ट्रस्तद्राजा सुमहदप्रियम् ।
 विनाशं पाण्डुपुत्राणां विललाप सुदुःखितः ॥१३
 अन्तर्हृष्टमनाश्वासौ बहिर्दुःखसमन्वितः ।
 अन्तःशीतो बहिश्शोणो ग्रीष्मेऽगाधहृदो यथा १४
 धृतराष्ट्र उवाच ।
 अद्य पाण्डुर्मृतो राजा मम भ्राता महायशः ।
 तेषु वीरेषु दग्धेषु मात्रा सह विशेषतः ॥ १५
 गच्छन्तु पुरुषाः शीघ्रं नगरं वारणावतम् ।
 सत्कारयन्तु तान्वीरान्कुन्तीं राजसुतां च ताम् १६
 ये च तत्र मृतास्तेषां सुहृदः सन्ति तानपि ।
 कारयन्तु च कुल्यानि शुभ्राणि च बृहन्ति च ॥१७
 मम दग्धा महात्मानः कुलवंशविवर्धनाः ॥ १८
 एवं गते मया शक्यं यद्यत्कारयितुं हितम् ।
 पाण्डवानां च कुन्त्याश्च तत्सर्वं क्रियतां धनैः १९
 वैशंपायन उवाच ।
 समेताश्च ततः सर्वे भीष्मेण सह कौगवाः ।
 धृतराष्ट्रः सपुत्रश्च गङ्गामभिमुखा ययुः ॥ २०
 एकवस्त्रा निरानन्दा निराभरणवेष्टनाः ।
 उदकं कर्तुकामा वै पाण्डवानां महात्मनाम् ॥
 एवं गत्वा ततश्चक्रे ज्ञातिभिः परिवारितः ।
 उदकं पाण्डुपुत्राणां धृतराष्ट्रोऽम्बिकासुतः ॥२२
 रुरुदुःसहिताः सर्वे भृशं शोकपरायणाः ।
 हा युधिष्ठिर कौरव्य हा भीम इति चापरे ॥२३
 हा फल्गुनेति चाप्यन्ये हा यमाविति चापरे ।
 कुन्तीमातार्थं शोचन्त उदकं चक्रिरे जनाः ॥२४
 अन्ये पौरजनाश्चैवमन्वशोचन्त पाण्डवान् ।
 विदुरस्त्वल्पशश्वके शोकं वेद परं हि सः ॥ २५
 विदुरो धृतराष्ट्रस्य जानन्सर्वं मनोगतम् ।
 तेनार्यं विधिना सृष्टः कुटिलः कपटाशयः ॥२६
 इत्येवं चिन्तयन् राजन्विदुरो विदुषां वरः ।
 लोकानां दर्शयन्दुःखं दुःखितैः सह बान्धवैः २७
 मनसाऽचिन्तयत्पार्थान्क्रियदूरं गता इति ।

कुल्यानि अस्थीनि कारयन्तु संस्कारयन्तु । कुल्यानि चैल्या-
 नीत्यन्ये ॥ १७ ॥ विदुरस्त्वन्यथा चक्र इति घ. पाठः ॥ २५ ॥

सहिताः पाण्डवाः पुत्रा इति चिन्तापरोऽभवत् ।
 ततः प्रव्यथितो भीष्मः पाण्डुराजसुतान्मृतान् ।
 सह मात्रेति तच्छ्रुत्वा विललाप रुरोद च ॥२९
 भीष्म उवाच ।
 हा युधिष्ठिर हा भीम हा धनञ्जय हा यमौ ।
 हा पृथे सह पुत्रैस्त्वमेकरात्रेण स्वर्गता ॥ ३०
 मात्रा सह कुमारास्ते सर्वे तत्रैव संस्थिताः ।
 न हि तौ नोत्सहेयातां भीमसेनधनञ्जयौ ॥३१
 तरसा वेगितात्मनौ निर्भेत्तुमपि मन्दरम् ।
 परासुत्वं न पश्यामि पृथायाः सह पाण्डवैः ३२
 सर्वथा विकृतं तनु यदि ते निधनं गताः ।
 धर्मराजः स निर्दिष्टो ननु विप्रैर्युधिष्ठिरः ॥ ३३
 प्रथिव्यां च रथिश्रेष्ठो भविता स धनञ्जयः ।
 सत्यव्रतो धर्मदत्तः सत्यवाक्लुभलक्षणः ॥ ३४
 कथं कालवशं प्राप्तः पाण्डवयो युधिष्ठिरः ।
 आत्मानमुपमां कृत्वा परेषां वर्तते तु यः ॥३५
 मात्रा सहैव कौरव्यः कथं कालवशं गतः ।
 पालितः सुचिरं कालं फलकाले यथा दुमः ॥३६
 भग्नः स्याद्वायुवेगेन तथा गजा युधिष्ठिरः ।
 यौवराज्येऽभिषिक्तेन पितुर्येनाहृतं यशः ॥ ३७
 आत्मनश्च पितुश्चैव सत्यधर्मप्रवृत्तिभिः ।
 स ब्रह्मण्यः परामर्षी हृदि शोकं निधाय मे ॥३८
 कालेन सह संमथो धिक्कृतान्तमनर्थकम् ।
 यच्च सा वनवासेन तन्माता दुःखभागिनी ॥३९
 पुत्रगृध्रतया कुन्ती न भर्तारं मृताखनु ।
 अल्पकालं कुले जाता भर्तुः प्रीतिमवाप या ॥४०
 दग्धाऽद्य सह पुत्रैः सा असंपूर्णमनोरथा ।
 मृतो भीम इति श्रुत्वा मनो न श्रद्धधाति मे ४१
 एतच्च चिन्तयानस्य व्यथितं बहुधा मनः ।
 अवधूय च मे देहं हृदयेन विदीर्यते ॥ ४२
 पीनस्कन्धश्चास्वाहुर्मैरुक्कटसमो युवा ।
 मृतो भीम इति श्रुत्वा मनो न श्रद्धधाति मे ४३
 अतित्यागी च योषी च क्षिप्रहस्तो दृढायुधः

द्विषष्ट्यधिकशततमोऽध्यायः ॥ १६२ ॥

प्रपत्तिमाल्लब्धलक्षो रथयानविशारदः ॥ ४४
 दूरपाती त्वसंभ्रान्तो महावीर्यो महास्रवान् ।
 अदीनात्मा नरश्रेष्ठः श्रेष्ठः सर्वधनुष्मताम् ॥४५
 येन प्राच्याश्च सौवीरा दाक्षिणात्याश्च निर्जिताः ।
 ख्यापितं येन शूरेण त्रिषु लोकेषु पौरुषम् ॥४६
 यस्मिञ्जाते विशोकाऽभूत्कुन्ती पाण्डुश्च वीर्यवान् ।
 पुन्रन्दरसमो जिष्णुः कथं कालवशं गतः ॥ ४७
 कथं तावृषभष्कन्धौ सिंहविक्रान्तगामिनौ ।
 मर्त्यधर्ममनुप्राप्तौ यमावरिनिवर्हणौ ॥ ४८
 वत्सा गताः क मां वृद्धं विहाय भृशमातुरम् ।
 हा खूपे मम वार्ष्णेयि निधाय हृदि मे शुचम् ॥४९
 वारणावतयात्रायां के स्युर्वै शकुनाः पथि ।
 एवमल्पायुषो लोके भविष्यन्ति पृथासुताः ॥५०
 संशप्ता इति कैर्युयं वत्सान्दर्शय मे पृथे ।
 ममैव नाथा मन्नाथा मम नेत्राणि पाण्डवाः ५१
 हा पाण्डवा मे हे वत्सा हा सिंहशिशवो मम ।
 मातङ्गा हा ममोत्तङ्गा हा ममानन्दवर्धनाः ॥५२
 मम हीनस्य गुष्माभिः सर्वलोकास्तमोवृताः ।
 कदा द्रष्टाऽस्मि कौन्तेयांस्तरुणादित्यवर्चसः ॥५३
 अदृष्ट्वा वो महाबाहून्पुत्रवन्मम नन्दनाः ।
 क गतिर्मे क गच्छामि कुतो द्रक्ष्यामि मे शिशून्
 हा युधिष्ठिर हा भीम हा हा फल्गुन हा यमौ ।
 मा गच्छत निवर्तध्वं मयि कोपं विमुञ्चत ॥५५
 वैशंपायन उवाच ।
 श्रुत्वा तत्कन्दितं तस्य तिलोदं च प्रसिञ्चतः ।
 देशं कालं समाज्ञाय विदुरः प्रत्यभाषत ॥ ५६
 मा शोचीस्त्वं नरव्याघ्र जहि शोकं महाधृते ।
 न तेषां विद्यते मृत्युः प्राप्तकालं कृतं मया ॥५७
 एतच्च तेभ्य उदकं विप्रसिञ्च न भारत ।
 क्षत्तेदमब्रवीद्भीष्मं कौरवाणामशृण्वताम् ॥ ५८
 क्षत्तारमुपसंगम्य बाष्पोत्पीडकलस्वरः ।
 मन्दमन्दमुवाचेदं विदुरं संगमे नृप ॥ ५९
 भीष्म उवाच ।
 कथं ते तात जीवन्ति पाण्डोः पुत्रा महाबलाः ।
 कथमस्मत्कृते पक्षः पाण्डोर्न हि निपातितः ६०

कथं मत्प्रमुखाः सर्वे प्रमुक्ता महतो भयात् ।
 जननी गरुडेनेव कुरवस्ते समुद्धृताः ॥ ६१
 वैशंपायन उवाच
 एवमुक्तस्तु कारव्य कारवाणामशृण्वताम् ।
 आचक्षे स धर्मात्मा भीष्मायाद्भुतकर्मणे ॥६२
 विदुर उवाच ।
 धृतराष्ट्रस्य शकुने राज्ञो दुर्योधनस्य च ।
 विनाशे पाण्डुपुत्राणां कृतो मतिविनिश्चयः ॥६३
 तत्राहमपि च ज्ञात्वा तस्य पापस्य निश्चयम् ।
 तं जिघांसुरहं चापि तेषामनुमते स्थितः ॥ ६४
 ततो जतुगृहं गत्वा दहनेऽस्मिन्नियोजिते ।
 पृथायाश्च सपुत्राया धार्तराष्ट्रस्य शासनात् ॥६५
 ततः खनकमाहूय सुरङ्गं वै विलं तदा ।
 सुगूढं कारयित्वा ते कुन्त्या पाण्डुसुतास्तदा ६६
 निष्क्रामिता मया पूर्वं मा स शोके मनः कृथाः ।
 ततस्तु नावमारोप्य सहपुत्रां पृथामहम् ॥ ६७
 दत्त्वाऽभयं सपुत्रायै कुन्त्यै गृहमदाहयम् ।
 तस्मात्ते मा स भूदुःखं मुक्ताः पापात् पाण्डवाः
 निर्गताः पाण्डवा राजन्मात्रा सह परन्तपाः ।
 अग्निहादान्महाघोरान्मया तस्मादुपायतः ॥ ६९
 मा स शोकमिमं कार्ष्णीर्जीवन्त्येव च पाण्डवाः ।
 प्रच्छन्ना विचरिष्यन्ति यावत्कालस्य पर्ययः ॥७०
 तस्मिन् युधिष्ठिरं काले द्रक्ष्यन्ति भुवि मानवाः ।
 विमलं कृष्णपक्षान्ते जगच्चन्द्रमिवोदितम् ॥ ७१
 न तस्य नाशं पश्यामि यस्य भ्राता धनञ्जयः ।
 भीमसेनश्च दुर्धर्षौ माद्रीपुत्रौ च तौ यमौ ॥७२
 वैशंपायन उवाच ।
 ततः संहृष्टसर्वाङ्गो भीष्मो विदुरमब्रवीत् ।
 दिष्ट्यादिष्येति संहृष्टः पूजयानो महामतिम् ॥७३
 भीष्म उवाच ।
 युक्तं चैवानुरूपं च कृतं तात शुभं त्वया ।
 वयं विमोक्षिता दुःखात्पाण्डुपक्षो न नाशितः ७४
 वैशंपायन उवाच ।
 एवमुक्त्वा विवेशाथ पुरं जनशताकुलम् ।
 कुरुभिः सहितो राजन्नागरैश्च पितामहः ॥ ७५

अथाम्बिकेयः सामात्यः सकर्णः सहसौबलः ।
 सात्मजः पार्थनाशस्य स्मरस्तथ्यं जहर्ष च ॥ ७६
 भीष्मश्च राजन्दुर्धर्षो विदुरश्च महामतिः ।
 जहृषाते स्मरन्तौ तौ जातुपात्रेविमोचनम् ॥ ७७
 सत्यशीलगुणाचारैः रागैर्जनपदोद्भवैः ।

द्रोणादयश्च धर्मैस्तु तेषां तान्मोचितान्विदुः ७८
 शौर्यलावण्यमाहात्म्यै रूपैः प्राणवलैरपि ।
 स्वस्थान्पार्थानमन्यन्त पौरजानपदास्तथा ॥ ७९
 अन्ये जनाः प्राकृताश्च स्त्रियश्च बहुलास्तदा ।
 शङ्कमाना वदन्ति स दग्धा जीवन्ति वा न वा ॥

॥ इति श्रीमन्महाभारते आदिपर्वणि जतुगृहपर्वणि द्विषष्ट्यधिकशततमोऽध्यायः ॥ १६२ ॥

त्रिषष्ट्यधिकशततमोऽध्यायः ॥ १६३ ॥

तृपातान् मातरं भ्रातृश्च न्यग्रोधमूले स्थापयित्वा जलानयनाय भीमस्य गमनम् ॥ १ ॥ जलमानीयागतस्य भूमौ
 सुप्तान्मात्रादीन्पश्यतो भीमस्य प्रलापः ॥ २ ॥

वैशंपायन उवाच ।
 तेन विक्रममाणेन ऊरुवेगसमीरितम् ।
 वनं सवृक्षविटपं व्याघूर्णितमिवाभवत् ॥ १
 जङ्घावातो ववौ चास्य शुचिशुक्रागमे यथा ।
 आवर्जितलतावृक्षं मार्गं चक्रे महाबलः ॥ २
 स मृदन्पुष्पितांश्चैव फलितांश्च वनस्पतीन् ।
 अवरुज्य ययौ गुल्मान्पथस्तस्य समीपजान् ॥ ३
 स रोषित इव क्रुद्धो वने भञ्जन्महाद्रुमान् ।
 त्रिप्रलुतमदः शुष्मी पृष्ठिपर्षो मतङ्गराद् ॥ ४
 गच्छतस्तस्य वेगेन ताक्ष्यमास्तुरंहसः ।
 भीमस्य पाण्डुपुत्राणां मूर्च्छेव समजायत ॥ ५
 असकृच्चापि संतीर्य दूरपारं भुजप्रवैः ।
 पथि प्रच्छन्नमासेदुर्धर्तराष्ट्रभयात्तदा ॥ ६
 कृच्छ्रेण मातरं चैव सुकुमारीं यशस्विनीम् ।
 अवहत्स तु पृष्ठेन रोधःसु विपमेषु च ॥ ७
 अगमच्च वनोद्देशमल्पमूलफलोदकम् ।
 क्रूरपक्षिमृगं घोरं सायाह्ने भरतर्षभ ॥ ८
 घोरा समभवत्सन्ध्या दारुणा मृगपक्षिणः ।
 अप्रकाशा दिशः सर्वा वातैरासन्नानर्तवैः ॥ ९
 शीर्णपर्णफलैः राजन्बहुगुल्मक्षुपद्रुमैः ।
 भग्नावभुग्नभूयिष्ठैर्नानाद्रुमसमाकुलैः ॥ १०

ते श्रमेण च कौरव्यास्तृष्ण्या च प्रपीडिताः ।
 नाशक्रुवंस्तदा गन्तुं निद्रया च प्रवृद्धया ॥ ११
 न्यविशन्त हि ते सर्वे निरास्वादे महाबने ।
 'रात्र्यामेव गतास्तूर्णं चतुर्विंशतियोजनम् ।'
 ततस्तृषा परिक्रान्ता कुन्ती वचनमब्रवीत् ॥ १२
 माता सती पाण्डवानां पञ्चानां मध्यतः स्थिता ।
 तृष्ण्या हि परीताऽहमनाथेव महाबने ॥ १३
 'इतः परं तु शक्ताहं गन्तुं च न पदात्पदम् ।
 शयिष्ये वृक्षमूलेऽत्र धार्तराष्ट्रा हरन्तु माम् ॥ १४
 शृणु भीम वचो मयं तव बाहुबलात्पुरः ।
 स्थातुं न शक्ताः कौरव्याः किं विभेषि पृथासुता ।
 अन्यो रथो न मेऽस्तीह भीमसेनादृते भुवि ।
 धार्तराष्ट्रादृथा भीरुर्न मां स्वतुमिहेच्छसि ॥ १६
 वैशंपायन उवाच ।
 भीमपृष्ठस्थिता चेत्थं दूयमानेन चेतसा ।
 निश्यध्वनि रुदन्ती सा निद्रावशमुपागता ॥ १७
 तच्छ्रुत्वा भीमसेनस्य मातृस्नेहात्प्रजल्पितम् ।
 कारुण्येन मनस्तप्तं गमनायोपचक्रमे ॥ १८
 ततो भीमो वनं घोरं प्रविश्य विजनं महत् ।
 न्यग्रोधं विपुलच्छायं रमणीयं ददर्श ह ॥ १९
 तत्र निक्षिप्य तान्सर्वानुवाच भरतर्षभः ।

शुचिशुक्रागमे ज्येष्ठाषाढयोः समये । आवर्जिताः समीकृता
 लता वृक्षाश्च यस्यिन् ॥ २ ॥ अवरुज्य भङ्गत्वा ॥ ३ ॥ रोषितो
 रोषं प्रापितः । त्रिषु गण्डकर्णमूलगुह्यदेशेषु प्रलुतो मदो यस्य

सः । शुष्मी तेजस्वी ॥ ४ ॥ अनार्तवैरनुभूयैरुपातरूपैरित्यर्थः
 ॥ ५ ॥ तृषा तृष्ण्या ॥ १२ ॥

पानीयं मृगयामीह तावद्विश्रम्यतामिह ॥ २०
 एते रुवन्ति मधुरं सारसा जलचारिणः ।
 ध्रुवमत्र जलस्थानं महद्भेति मतिर्मम ॥ २१
 अनुज्ञातः स गच्छेति आत्रा ज्येष्ठेन भारत ।
 जगाम तत्र यत्र स सारसा जलचारिणः ॥ २२
 'अपश्यत्पद्मिनीखण्डमण्डितं स सरोवरम् ।'
 स तत्र पीत्वा पानीयं स्नात्वा च भरतर्षभ ॥ २३
 तेपामर्थे च जग्राह भ्रातॄणां भ्रातृवत्सलः ।
 उत्तरीयेण पानीयमानयामास भारत ॥ २४
 'पङ्कजानामनेकैश्च पत्रैर्वन्धा पृथक्पृथक् ।'
 गव्यूतिमात्रादागत्य त्वरितो मातरं प्रति ।
 शोकदुःखपरीतात्मा निशश्चासोरगो यथा ॥ २५
 स सुप्तां मातरं 'भ्रातृन्निद्राविद्रावितौजसः ।
 महारौद्रे वने घोरे वृक्षमूले सुशीतले ॥ २६
 विशिष्यकरपादांश्च दीर्घोच्छ्वासान्महाबलान् ।
 ऊर्ध्ववक्त्रान्महाकायान्पञ्चन्द्रानिव भूपते ॥ २७
 अज्ञातवृक्षानित्यस्यप्रेतराक्षससाध्वसान् ।
 दृष्ट्वा वै भृशशोकार्तो विललापानिलात्मजः ॥ २८
 भृशं शोकपरीत्मा विललाप वृकोदरः ॥ २९
 अतः कष्टतरं किं नु द्रष्टव्यं हि भविष्यति ।
 यत्पश्यामि महीसुप्तान्भ्रातृन्वय सुमन्दभाक् ॥ ३०
 शयनेषु परार्धेषु ये पुरा वारणावते ।
 नाधिजग्मुस्तदा निद्रां तेऽद्य सुप्ता महीतले ॥ ३१
 स्वसारं वसुदेवस्य शत्रुसङ्घावमर्दिनः ।
 कुन्तिराजसुतां कुन्तीं सर्वलक्षणपूजिताम् ॥ ३२
 स्नुषां विचित्रवीर्यस्य भार्या पाण्डोर्महात्मनः ।
 तथैव चासज्जननीं पुण्डरीकोदरप्रभाम् ॥ ३३
 सुकुमारतरामेनां महार्हशयनोचिताम् ।
 शयानां पश्यताऽद्येह पृथिव्यामतथोचिताम् ॥ ३४
 धर्मादिन्द्राच्च वाताच्च सुषुप्ते या सुतानिमान् ।
 सेयं भूमौ परिश्रान्ता शेते प्रासादशायिनी ॥ ३५
 किं नु दुःखतरं शक्यं मया द्रष्टुमतः परम् ।
 योऽहमद्य नरव्याघ्रान्सुप्तान्पश्यामि भूतले ॥ ३६

सुमन्दभागतिमन्दभाग्यः ॥ ३० ॥ एकज एक एव जातोऽ
 सहायः ॥ ४० ॥ बान्धवानां नन्दनाः सुखदाः ॥ ४३ ॥ तुभ्यं

त्रिषु लोकेषु यो राज्यं धर्मनित्योऽर्हते नृपः ।
 सोऽयं भूमौ परिश्रान्तः शेते प्राकृतवत्कथम् ॥ ३७
 अयं नीलाम्बुदश्यामो नरेष्वप्रतिमोऽर्जुनः ।
 शेते प्राकृतवद्भूमौ ततो दुःखतरं नु किम् ॥ ३८
 अश्विनाविव देवानां याविमौ रूपसंपदा ।
 तौ प्राकृतवदद्येमौ प्रसुप्तौ धरणीतले ॥ ३९
 ज्ञातयो यस्य नैव स्युर्विपमाः कुलपांसनाः ।
 स जीवेत सुखं लोके ग्रामद्रुम इवैकजः ॥ ४०
 एको वृक्षो हि यो ग्रामे भवेत्पर्णफलान्वितः ।
 चैत्यो भवति निर्ज्ञातिरध्वनीनैश्च पूजितः ॥ ४१
 येषां च बहवः शूरा ज्ञातयो धर्ममाश्रिताः ।
 ते जीवन्ति सुखं लोके भवन्ति च निरामयाः ॥ ४२
 बलवन्तः समृद्धार्था मित्रवान्धवनन्दनाः ।
 जीवन्त्यन्योन्यमाश्रित्य द्रुमाः काननजा इव ॥ ४३
 वयं तु धृतराष्ट्रेण दुष्पुत्रेण दुरात्मना ।
 'राज्यलुब्धेन मूर्खेण दुर्मित्रसहितेन वै ॥ ४४
 दुष्टेनाधर्मशीलेन स्वार्थनिष्ठैकबुद्धिना'
 विवासिता न दग्धाश्च क्षत्रुर्बुद्धिपराक्रमात् ॥ ४५
 तस्मान्मुक्ता वयं दाहादिमं वृक्षमुपाश्रिताः ।
 कां दिशं प्रतिपत्स्यामः प्राप्ताः क्लेशमनुत्तमम् ॥ ४६
 सकामो भव दुर्बुद्धे धार्तराष्ट्राल्पदर्शन ।
 नूनं देवाः प्रसन्नास्ते नानुज्ञां मे युधिष्ठिरः ॥ ४७
 प्रयच्छति वधे तुभ्यं तेन जीवसि दुर्मते ।
 नन्वद्य ससुतामात्यं सकर्णानुजसौबलम् ॥ ४८
 गत्वा क्रोधसमाविष्टः प्रेषयिष्ये यमक्षयम् ।
 किं नु शक्यं मया कर्तुं यत्ते न कुड्यते नृपः ॥ ४९
 धर्मात्मा पाण्डवश्रेष्ठः पापाचार युधिष्ठिरः ।
 एवमुक्त्वा महाबाहुः क्रोधसन्दीप्तमानसः ॥ ५०
 करं करेण निष्पिष्य निःश्वसन्दीनमानसः ।
 पुनर्दीनमना भूत्वा शान्तार्चिरिव पावकः ॥ ५१
 भ्रातृन्महीतले सुप्तानवैक्षत वृकोदरः ।
 विश्वस्तांनिव संविष्टान्पृथग्जनसमानिव ॥ ५२

तव ॥ ४८ ॥ त्रिपञ्चविकशतनमोऽऽयायः ॥ १६३ ॥

नातिदूरेण नगरं वनादस्माद्वि लक्ष्ये ।

प्राश्यन्तीमे जलं पश्चात्प्रतिबुद्धा जितकृमाः ।

जागर्तव्ये स्वपन्तीमे हन्त जागम्यहंस्यम् ॥५३

इति भीमो व्यवस्यैव जजागार स्वयं तदा ॥५४

॥ इति श्रीमन्महाभारते आदिपर्वणि जतुगृहपर्वणि त्रिषष्ट्यधिकशततमोऽध्यायः ॥ १६३ ॥

॥ समाप्तं जतुगृहपर्व ॥

अथ हिडिम्बवधपर्व ॥ ९ ॥

चतुःषष्ट्यधिकशततमोऽध्यायः ॥ १६४ ॥

हिडिम्बप्रेरितायाः तद्भगिन्या हिडिम्बायाः पाण्डवसमीपगमनम् ॥ १ ॥ भीमं दृष्ट्वा कामार्ताया हिडिम्बायाः भीमं प्रति वाक्यम् ॥ २ ॥ भीमहिडिम्बासंवादः ॥ ३ ॥

वैशंपायन उवाच ।

तत्र तेषु शयानेषु हिडिम्बो नाम गक्षसः ।

अविदूरे वनात्तस्माच्छालवृक्षं समाश्रितः ॥ १

कूरो मानुषमांसादो महावीर्यपराक्रमः ।

प्रावृज्जलधरश्यामः पिङ्गाक्षो दारुणाकृतिः ॥ २

दंष्ट्राकरालवदनः करालो भीमदर्शनः ।

लम्बस्फिगलम्बजठरो रक्तश्मश्रुशिरोरुहः ॥ ३

महावृक्षगलस्कन्धः शङ्कुकर्णो विभीषणः ।

यदृच्छया तानपश्यत्पाण्डुपुत्रान्महारथान् ॥ ४

विरूपरूपः पिङ्गाक्षः करालो घोरदर्शनः ।

पिशितेषुः क्षुधार्तश्च जिघ्रन्गन्धं यदृच्छया ॥ ५

ऊर्ध्वाङ्गुलिः स कण्डूयन्धुन्वन्रूक्षाञ्जिशोरोरुहान् ।

जृम्भमाणो महावक्रः पुनःपुनरवेक्ष्य च ॥ ६

हृष्टो मानुषमांसस्य महाकायो महाबलः ।

आघ्राय मानुषं गन्धं भगिनीमिदमब्रवीत् ॥ ७

उपपन्नं चिरस्याद्य भक्ष्यं मम मनःप्रियम् ।

जिघ्रतः प्रभुता स्नेहाजिह्वा पर्येति मे मुखात् ॥ ८

अष्टौ दंष्ट्राः सुतीक्ष्णाग्राश्चिरस्यापातदुःसहाः ।

देहेषु मज्जयिष्यामि स्निग्धेषु पिशितेषु च ॥ ९

आक्रम्य मानुषं कण्ठमाच्छिद्य धमनीमपि

उष्णं नवं प्रपास्यामि फेनिलं रुधिरं बहु ॥ १०

गच्छ जानीहि के त्वेते शरते वनमाश्रिताः ।

मानुषो बलवान्गन्धो घ्राणं तर्पयतीव मे ॥ ११

हत्वैतान्मानुषान्सर्वानानयस्य समान्तिकम् ।

अस्मादिपयसुप्तेभ्यो नैतेभ्यो भयमस्ति ते ॥ १२

एषामुत्कृत्य मांसानि मानुषाणां यथेष्टतः ।

भक्षयिष्याव सहितौ कुरु पूर्णं वचो मम ॥ १३

भक्षयित्वा च मांसानि मानुषाणां प्रकामतः ।

नृत्याव सहितावावां दत्ततालावनेकशः ॥ १४

वैशंपायन उवाच ।

एवमुक्ता हिडिम्बा तु हिडिम्बेन महाबने ।

भ्रातुर्वचनमाज्ञाय त्वरमाणेव राक्षसी ॥ १५

‘आप्नुत्याप्नुत्य च तरुणगच्छत्पाण्डवान्प्रति ।’

जगाम तत्र यत्र स शरते पाण्डवा वने ॥ १६

ददर्श तत्र सा गत्वा पाण्डवान्पृथया सह ।

शयानान्भीमसेनं च जाग्रतं त्वपराजितम् ॥ १७

‘उपास्यमानान्भीमेन रूपयौवनशालिनः ।

सुकुमारांश्च पार्थान्सा व्यायामेन च कश्चितान् ॥

दुःखेन संप्रयुक्तांश्च सहज्येष्टान्प्रमाथिनः ।

रौद्री सती राजपुत्रं दर्शनीयप्रदर्शनम् ॥’ १९

दृष्ट्वैव भीमसेनं सा सालस्कन्धमिवोद्यतम् ।

राक्षसी कामयामास रूपेणाप्रतिमं भुवि ॥ २०

‘अन्तर्गतेन मनसा चिन्तयामास राक्षसी’ ।

अयं श्यामो महाबाहुः सिंहस्कन्धो महाद्युतिः ॥

यदृच्छया सालवृक्षं समाश्रित इत्यन्वयः ॥ ४ ॥ धमनीं

नाडीम् ॥ १० ॥ श्यामः तरुणः ॥ २१ ॥

कम्बुग्रीवः पुष्कराक्षो भर्ता युक्तो भवेन्मम ।
नाहं भ्रातृवचो जातु कुर्यां क्रूरमसांप्रतम् ॥ २२
पतिस्रोहोऽतिबलवान्न तथा भ्रातृसौहृदम् ।

हतैरैतैरहत्वा तु मोदिष्ये शाश्वतीः समाः ।
'निश्चित्येत्यं हिडिम्बा सा भीमं दृष्ट्वा महाभुजं २४
उत्सृज्य राक्षसं रूपं मानुषं रूपमास्थिता ।'
सा कामरूपिणी रूपं कृत्वा मदनमोहिता ॥ २५

उपतस्थे महात्मानं भीमसेनमनिन्दिता
इङ्गिताकारकुशला सोपासर्पच्छनैः शनैः ॥ २६
विनम्यमानेव लता दिव्याभरणभूषिता ।
शनैः शनैश्च तां भीमः समीपमुपसर्पतीम् ॥ २७
हर्षमाणां तदा पश्यत्तन्वीं पीनपयोधराम् ।
चन्द्राननां पद्मनेत्रां नीलकुञ्चितमूर्धजाम् ॥ २८
कृष्णां सुपाण्डुरैर्दन्तैर्विम्बोष्ठीं चारुदर्शनाम् ।
दृष्ट्वा तां रूपसंपन्नां भीमो विस्मयमागतः ॥ २९

उपचारगुणैर्युक्तां ललितैर्हाससंमितैः
समीपमुपसंप्राप्य भीमं साथ वरानना ॥ ३०
वचो वचनवेलायां भीमं प्रोवाच भामिनी ।'

लज्जया नम्यमानेव सर्वाभरणभूषिता ॥ ३१
स्मितपूर्वमिदं वाक्यं भीमसेनमथाब्रवीत् ।
कुतस्त्वमसि संप्राप्तः कश्चासि पुरुषर्षभ ॥ ३२

क इमे शेरते चेह पुरुषा देवरूपिणः ।
केयं वै बृहती श्यामा सुकुमारी तवानघ ॥ ३३
शेते वनमिदं प्राप्य विश्वस्ता स्वगृहे यथा ।

नेदं जानीथ गहनं वनं राक्षससेवितम् ॥ ३४
वसति ह्यत्र पापात्मा हिडिम्बो नाम राक्षसः ३५
तेनाहं प्रेषिता आत्रा दुष्टभावेन रक्षसा ।

विभक्षयिषता मांसं युष्माकममरोपमाः ॥ ३६
साऽहं त्वामभिसंप्रेक्ष्य देवगर्भसमप्रभम् ।
नान्यं भर्तारमिच्छामि सत्यमेतद्वीमि ते ॥ ३७

एतद्विज्ञाय धर्मज्ञ युक्तं मयि समाचर ।
कामोपहतचित्तां हि भजमानां भजस्व माम् ३८
त्रास्यामि त्वां महाबाहो राक्षसात्पुरुषादकात् ।
वत्स्यावो गिरिदुर्गेषु भर्ता भव ममानघ ॥ ३९
'इच्छामि वीर भद्रं ते मा मे प्राणान्विहासिषः
त्वया ह्यहं परित्यक्ता न जीवेयमरिन्दम ॥' ४०
अन्तरिक्षचरी ह्यसि कामतो विचरामि च ।
अतुलामामुहि प्रीतिं तत्र तत्र मया सह ॥ ४१
भीमसेन उवाच ।

'एष ज्येष्ठो मम भ्राता मान्यः परमको गुरुः ।
अनिविष्टो हि तन्नाहं परिविद्यां कथंचन ॥' ४२
मातरं भ्रातरं ज्येष्ठं कनिष्ठानपरानपि ।
परित्यजेत कोन्वद्य प्रभवन्निह राक्षसि ॥ ४३
को हि सुप्तानिमान्भ्रातृन्दत्त्वा राक्षसभोजनम् ।
मातरं च नरो गच्छेत्कामार्त इव मद्विधः ॥ ४४

राक्षस्युवाच
'एकं त्वां मोक्षयिष्यामि सह मात्रा परन्तप ।
सोदरानुत्सृजेनांस्त्वमारोह जघनं मम् ॥ ४५
भीम उवाच ।

नाहं जीवितुमाशंसे भ्रातृनुत्सृज्य राक्षसि ।
यथाश्रद्धं व्रजैका हि विप्रियं मे प्रभापसे ॥ ४६
राक्षस्युवाच ।'

यत्ते प्रियं तत्करिष्ये सर्वानेतान्प्रबोधय ।
मोक्षयिष्याम्यहं कामं राक्षसात्पुरुषादकात् ॥ ४७
भीमसेन उवाच ।

सुखसुप्तान्वने भ्रातृन्मातरं चैव राक्षसि ।
न भयाद्बोधयिष्यामि भ्रातृस्तत्र दुरात्मनः ॥ ४८
न हि मे राक्षसा भीरु सोढुं शक्ताः पराक्रमम् ।

न मनुष्या न गन्धर्वा न यक्षाश्चारुलोचने ॥ ४९
गच्छ वा तिष्ठ वा भद्रे यद्वा पीच्छसि तत्कुरु ।
तं वा प्रेषय तन्वद्भि भ्रातरं पुरुषादकम् ॥ ५०

॥ इति श्रीमन्महाभारते आदिपर्वणि हिडिम्बवधपर्वणि चतुःषष्ट्यधिकशततमोऽध्यायः ॥ १६४ ॥

पञ्चषष्ठ्यधिकशततमोऽध्यायः ॥ १६५ ॥

पाण्डवान्प्रति प्रेषितया हिडिम्बया विळम्बिते हिडिम्बस्य तत्रागमनम् ॥ १ ॥ भीमहिडिम्बयोर्युद्धम् ॥ २ ॥ कुन्त्या-
दीनां प्रबोधः ॥ ३ ॥

वैशंपायन उवाच

तां विदित्वा चिरगतां हिडिम्बो राक्षसेश्वरः ।
अवतीर्य द्रुमात्तस्मादाजगामाशु पाण्डवान् ॥ १
लोहिताक्षो महाबाहुरूर्ध्वकेशो महाननः ।
मेघसङ्घातवर्ष्मा च तीक्ष्णदंष्ट्रो भयानकः ॥ २
तलं तलेन संहत्य बाहू विक्षिप्य चासकृत् ।
उद्धृत्तनेत्रः संकुद्धो दन्तान्दन्तेषु निष्कुपन् ॥ ३
कोऽद्य मे भोक्तुकामस्य विघ्नं चरति दुर्मतिः ।
न विभेति हिडिम्बी च प्रेषिता किमनागता ॥ ४
वैशंपायन उवाच ।

तमापतन्तं दृष्ट्वैव तथा विकृतदर्शनम् ।
हिडिम्बोवाच वित्रस्ता भीमसेनमिदं वचः ॥ ५
आपतत्येष दुष्टात्मा संकुद्धः पुरुषादकः ।
साऽहं त्वां भ्रातृभिः सार्धं यद्विमीमि तथा कुरु ६
अहं कामगमा वीर रक्षोबलसमन्विता ।
आरुहेमां मम श्रोणिं नेष्यामि त्वां विहायसा ॥ ७
प्रबोधयैतान्संमुपान्मातरं च परन्तप ।
सर्वानेव गमिष्यामि गृहीत्वा वो विहायसा ॥ ८
भीम उवाच ।

मा भैस्त्वं पृथुश्रोणि नैष कश्चिन्मयि स्थिते ।
अहमेनं हनिष्यामि पश्यन्त्यास्ते सुमध्यमे ॥ ९
नायं प्रतिबलो भीरु राक्षसापसदो मम ।
सोढुं युधि परिस्पन्दमथवा सर्वराक्षसाः ॥ १०
पश्य बाहू सुवृत्तौ मे हस्तिहस्तनिभाविमौ ।
ऊरू परिघसङ्काशौ संहतं चाप्युरो महत् ॥ ११
विक्रमं मे यथेन्द्रस्य साऽद्य द्रक्ष्यसि शोभने ।
माऽवमंस्थाः पृथुश्रोणि मत्वा मामिह मानुषम् ॥ १२
हिडिम्बोवाच ।

नावमन्ये नरव्याघ्र त्वामहं देवरूपिणम् ।
दृष्टप्रभावस्तु मया मानुषेष्वेव राक्षसः ॥ १३

मेघसंघातवर्ष्मा अतिकृष्णशरीरः ॥ २ ॥

वैशंपायन उवाच ।

तथा संजल्पतस्तस्य भीमसेनस्य भारत ।
वाचः शुश्राव ताः क्रुद्धो राक्षसः पुरुषादकः ॥ १४
अवेक्षमाणस्तस्याश्च हिडिम्बो मानुषं वपुः ।
सगदामपूरितशिखां समप्रेन्दुनिभाननाम् ॥ १५
सुभ्रूनासाक्षिकेशान्तां सुकुमारनखत्वचम् ।
सर्वाभरणसंयुक्तां सुसूक्ष्माभरणधारिणीम् ॥ १६
तां तथा मानुषं रूपं विभ्रतीं सुमनोहरम् ।
पुंस्कामां शङ्कमानश्च चुक्रोध पुरुषादकः ॥ १७
संकुद्धो राक्षसस्तस्या भगिन्याः कुरुसत्तम ।
उत्फाल्य विपुले नेत्रे ततस्तामिदमब्रवीत् ॥ १८
को हि मे भोक्तुकामस्य विघ्नं चरति दुर्मतिः ।
न विभेति हिडिम्बे किं मत्कोपाद्विप्रमोहिता ॥ १९
धिकत्वामसति पुंस्कामे मम विप्रियकारिणि ।
पूर्वेषां राक्षसेन्द्राणां सर्वेषामयशस्करि ॥ २०
यानिमानाश्रिताऽकार्षीं विप्रियं सुमहन्मम ।
एष तानद्य वै सर्वान्हनिष्यामि त्वया सह ॥ २१
वैशंपायन उवाच ।

एवमुक्त्वा हिडिम्बां स हिडिम्बो लोहितेक्षणः
वधायाभिपपातैरानन्दन्तैर्दन्तानुपस्पृशन् ॥ २२
गर्जन्तमेवं विजने भीमसेनोऽभिबीक्ष्य तम् ।
रक्षन्प्रबोधं भ्रातृणां मातुश्च परवीरहा ॥ २३
तमापतन्तं संप्रेक्ष्य भीमः प्रहरतां वरः ।
भर्त्सयामास तेजस्वी तिष्ठतिष्ठेति चाब्रवीत् ॥ २४
वैशंपायन उवाच ।
भीमसेनस्तु तं दृष्ट्वा राक्षसं प्रहसन्निव ।
भगिनीं प्रति सङ्क्रुद्धमिदं वचनमब्रवीत् ॥ २५
किं ते हिडिम्ब एतैर्वा सुखमुप्तैः प्रबोधितैः ।
मामासादय दुर्बुद्धे तरसा त्वं नराशन ॥ २६
मय्येव प्रहरैहि त्वं न स्त्रियं हन्तुमर्हसि ।
विशेषतोऽनपकृते परणापकृते सति ॥ २७

न हीयं स्ववशा बाला कामयत्यद्य मामिह ।
 चोदितैषा ह्यनङ्गेन शरीरान्तरचारिणा ॥ २८
 भगिनी तव दुर्वृत्त रक्षसां वै यशोहर ।
 त्वन्नियोगेन चैवेयं रूपं मम समीक्ष्य च ॥ २९
 कामयत्यद्य मां भीरुस्तव नैषापराध्यति ।
 अनङ्गेन कृते दोषे नेमां गहितुमर्हसि ॥ ३०
 मयि तिष्ठति दुष्टात्मन् स्त्रियं हन्तुमर्हसि ।
 संगच्छस्व मया सार्धमेकेनैको नराशन ॥ ३१
 अहमेको गमिष्यामि त्वामद्य यमसादनम् ।
 अद्य मद्वलनिष्पिष्टं शिरो राक्षस दीर्यताम् ।
 कुञ्जरस्येव पादेन विनिष्पिष्टं बलीयसः ॥ ३२
 अद्य गात्राणि ते कङ्काः श्येना गोमायवस्तथा ।
 कर्पन्तु भुवि संहृष्टा निहतस्य मया मृधे ॥ ३३
 क्षणेनाद्य करिष्येऽहमिदं वनमराक्षसम् ।
 पुरा यदूषितं नित्यं त्वया भक्ष्यता नरान् ॥ ३४
 अद्य त्वां भगिनी रक्षः कृष्यमाणं मयाऽसकृत् ।
 द्रक्ष्यत्यद्रिप्रतीकाशं सिंहेनेव महाद्विपम् ॥ ३५
 निरावाधास्त्वयि हते मया राक्षसपांसन ।
 वनमेतच्चरिष्यन्ति पुरुषा वनचारिणः ॥ ३६
 हिडिम्ब उवाच ।
 गर्जितेन वृथा किं ते कन्थितेन च मानुष ।
 कृत्वैतत्कर्माणां सर्वं कथ्येथा मा चिरं कृथाः ॥ ३७
 बलिनं मन्यसे यच्चाप्यात्मानं सपराक्रमम् ।
 ज्ञास्यस्यद्य समागम्य मयात्मानं बलाधिकम् ॥ ३८
 न तावदेतान्हिसिष्ये स्वपन्त्वेते यथासुखम् ।
 एष त्वामेव दुर्वृद्धे निहन्म्यद्याप्रियंवदम् ॥ ३९
 पीत्वा तवासृग्गात्रेभ्यस्ततः पश्चादिमानपि ।
 हनिष्यामि ततः पश्चादिमां विप्रियकारिणीम् ॥ ४०
 वैशंपायन उवाच ।
 एवमुक्त्वा ततो बाहुं प्रगृह्य पुरुषादकः ।
 अभ्यद्रवत संकुद्धो भीमसेनमरिन्दमम् ॥ ४१
 तस्याभिद्रवतस्तूर्णं भीमो भीमपराक्रमः ।
 वेगेन प्रहितं बाहुं निजग्राह हसन्निव ॥ ४२

निगृह्य तं बलाद्धीमो विस्फुरन्तं चकर्प ह ।
 तस्माद्देशाद्रनृष्यष्टौ सिंहः क्षुद्रमृगं यथा ॥ ४३
 ततः स राक्षसः कुद्रः पाण्डवेन बलादितः ।
 भीमसेनं समालिङ्ग्य व्यनदञ्चैरवं रवम् ॥ ४४
 पुनर्भीमो बलादेनं विचकर्प महाबलः ।
 मा शब्दः सुखसुप्तानां भ्रातृणां मे भवेदिति ॥ ४५
 'हस्ते गृहीत्वा तद्रक्षो दूरमन्यत्र नीतवान् ।
 पुच्छे गृहीत्वा तुण्डेन गरुडः पन्नगं यथा ॥' ४६
 अन्योन्यं तौ समासाद्य विचकर्पतुरोजसा ।
 हिडिम्बो भीमसेनश्च विक्रमं चक्रतुः परम् ॥ ४७
 बभञ्जतुस्तदा वृक्षाँलताश्चाकर्पतुस्तदा ।
 मत्ताविव च संरब्धौ वारणौ पट्टिहायनौ ॥ ४८
 'पादपानुद्धरन्तौ तावूर्खैर्गेन वेगितौ ।
 स्फोटयन्तौ लताजालान्यूरुभ्यां गृह्य सर्वशः ४९
 वित्रासयन्तौ तौ शब्दैः सर्वतो मृगपक्षिणः ।
 बलेन बलिनौ मत्तावन्योन्यवधकाङ्क्षिणौ ॥ ५०
 भीमराक्षसयोर्युद्धं तदाऽवर्तत दारुणम् ।
 पुरा देवासुरे युद्धे वृत्रवासवयोरिव ॥ ५१
 भङ्गत्वा वृक्षान्महाशाखांस्ताडयामासतुः क्रुधा ।
 मालतालतमालाम्रवटार्जुनविभीतकान् ॥ ५२
 न्यग्रोधप्रुक्षस्वर्जरपनसानश्मकण्टकान् ।
 एतानन्यान्महावृक्षानुत्खाय तरसाऽखिलान् ५३
 उत्क्षिप्यान्योन्यरोषेण ताडयामासतू रणे ।
 यदाऽभवद्वनं सर्वं निर्वृक्षं वृक्षसङ्कुलम् ॥ ५४
 तदा शिलाश्च कुञ्जाश्च वृक्षान्कण्टकिनस्तथा ।
 ततस्तौ गिरिशृङ्गाणि पर्वतांश्चाभ्रललिहान् ॥ ५५
 शैलांश्च गण्डपापाणानुत्खायादाय वैरिणौ ।
 चिक्षेपतुरुपर्याजावन्योन्यं विजयेषिणौ ॥ ५६
 तद्वनं परितः पञ्चयोजनं निर्महीरुहम् ।
 निर्लतागुल्मपाषाणं निर्मृगं चक्रतुर्भुशम् ॥ ५७
 तयोर्युद्धेन राजेन्द्र तद्वनं भीमरक्षसोः ।
 मुहूर्तेनाभवत्कूर्मपृष्ठवच्छृङ्गमव्ययम् ॥ ५८
 ऊरुबाहुपरिक्लेशात्कर्षन्तावितरेतरम् ।

उत्कर्षन्तौ विकर्षन्तौ प्रकर्षन्तौ परस्परम् ॥ ५९
तौ स्वनेन विना राजन्गर्जन्तौ च परस्परम् ।
पापाणसंघट्टनिभैः प्रहारैरभिजघ्नतुः ॥ ६०
अन्योन्यं च समालिङ्ग्य विकर्षन्तौ परस्परम् ।

बाहुयुद्धमभूद्गौरं बलिवासवयोरिव ।
युद्धसंगम्भनिर्गच्छत्फूत्काररवनिस्वनम् ॥ ६१
तयोः शब्देन महता विबुद्धास्ते नरर्षभाः ।
सह मात्रा च ददृशुर्हिडिम्बामग्रतःस्थिताम् ॥ ६२

॥ इति श्रीमन्महाभारते आदिपर्वणि हिडिम्बवधपर्वणि पञ्चषष्ठ्यधिकशततमोऽध्यायः ॥ १६५ ॥

षट्षष्ठ्यधिकशततमोऽध्यायः ॥ १६६ ॥

कुन्तीहिडिम्बासंवादः ॥ १ ॥ हिडिम्बावार्तया भीमं हिडिम्बेन युज्यमानं ज्ञातवतां कुन्यादीनां तत्र गमनम् ॥ २ ॥
हिडिम्बवधः ॥ ३ ॥

वैशंपायन उवाच ।
प्रबुद्धास्ते हिडिम्बाया रूपं दृष्ट्वातिमानुपम् ।
विस्मिताः पुरुषव्याघ्रा बभूवुः पृथया सह ॥ १
ततः कुन्ती समीक्ष्यैनां विस्मिता रूपसंपदा ।
उवाच मधुरं वाक्यं सान्त्वपूर्वमिदं शनैः ॥ २
कस्य त्वं सुरगर्भाभे कावाऽसि वरवर्णिनि ।
केन कार्येण मंग्राप्ता कुतश्चागमनं तव ॥ ३
यदि वाऽस्य वनस्य त्वं देवता यदि वाऽप्सराः ।
आचक्ष्व मम तत्सर्वं किमर्थं चेह तिष्ठसि ॥ ४
हिडिम्बोवाच ।
यदेतत्पश्यसि वनं नीलमेघनिभं महत् ।
निवासो राक्षसस्यैष हिडिम्बस्य ममैव च ॥ ५
तस्य मां राक्षसेन्द्रस्य भगिनीं विद्धि भामिनि ।
आत्रा संप्रेषितामार्ये त्वां सपुत्रां जिघामता ॥ ६
कूरबुद्धेरहं तस्य वचनादागता त्विह ।
अद्राक्षं नवहेमामं तव पुत्रं महाबलम् ॥ ७
ततोऽहं सर्वभूतानां भावे विचरता शुभे ।
चोदिता तव पुत्रार्थं मन्मथेन वशानुगा ॥
ततो वृतो मया भर्ता तव पुत्रो महाबलः ।
अपनेतुं च यतितो न चैव शकितो मया ॥ ९
चिरायमाणां मां ज्ञात्वा ततः स पुरुषादकः ।
स्वयमेवागतो हन्तुमिमान्सर्वास्तवात्मजान् ॥ १०
स तेन मम कान्तेन तव पुत्रेण धीमता ।

बलादितो विनिष्पिष्य व्यपनीतो महात्मना ॥ ११
विकर्षन्तौ महावेगौ गर्जमानौ परस्परम् ।
पश्येवं युधि विक्रान्तावेतौ च नगराक्षसौ ॥ १२
वैशंपायन उवाच ।
तस्याः श्रुत्वाैव वचनमुत्पपात युधिष्ठिरः ।
अर्जुनो नकुलश्चैव सहदेवश्च वीर्यवान् ॥ १३
तौ ते ददृशुरासक्तौ विकर्षन्तौ परस्परम्
काङ्क्षमाणौ जयं चैव सिंहाविव बलोत्कटौ ॥ १४
अथान्योन्यं समाश्लिष्य विकर्षन्तौ पुनःपुनः ।
दावाग्निधूमसदृशं चक्रतुः पार्थिवं रजः ॥ १५
वसुधारेणुसंवीतौ वसुधाधरसन्निभौ ।
बभ्राजतुर्थथा शैलौ नीहारेणाभिसंवृतौ ॥ १६
राक्षसेन तदा भीमं क्रियमानं निरीक्ष्य च ।
उवाचेदं वचः पार्थः प्रहसञ्छनकैरिव ॥ १७
भीम मामैर्महाबाहो न त्वां बुध्यामहे वयम् ।
समेतं भीमरूपेण रक्षसा श्रमकशिंताः ॥ १८
साहाय्येऽसि स्थितः पार्थ पातयिष्यामि राक्षसम्
नकुलः सहदेवश्च मातरं गोपयिष्यतः ॥ १९
भीम उवाच ।
उदासीनो निरीक्षस्व न कार्यः संभ्रमस्त्वया ।
न जात्वयं पुनर्जीवेन्मद्बाह्वन्तरमागतः ॥ २०
'भुजयोरन्तरं प्राप्तो भीमसेनस्य राक्षसः ।
अमृत्वा पार्थवीर्येण मृतो मा भूदिति ध्वनिः ॥ २१

अयमस्मांस्तु नो हन्याज्जातु वै पार्थ राक्षसः ।
जीवन्तं न प्रमोक्ष्यामि मा भैषीर्भगर्तप ॥' २२
अर्जुन उवाच ।

'पूर्वेरात्रे प्रयुक्तोऽसि भीम क्रूरेण रक्षसा ।
क्षपा व्युष्टा न चेदानीं समाप्नोसीन्महारणः ॥' २३
किमनेन चिरं भीम जीवता पापरक्षसा ।
गन्तव्ये न चिरं स्थातुमिह शक्यमरिन्दम ॥ २४
पुरा संरज्यते प्राची पुरा सन्ध्या प्रवर्तते ।
रात्रौ मुहूर्ते रक्षांसि प्रवलानि भवन्त्युत ॥ २५
त्वरस्व भीम मा क्रीड जहि रक्षो विभीषणम्
पुरा विकुरुते मायां भुजयोः सारमर्षय ॥ २६
'माहात्म्यमात्मनो वेत्थ नराणां हितकाम्यया ।
रक्षो जहि यथा शक्रः पुरा वृत्रं महाबलम् ॥ २७
अथवा मन्यसे भारं त्वमिमं राक्षसं युधि ।
आतिष्ठे तव साहाय्यं शीघ्रमेव तु हन्यताम् ॥ २८
अथवा त्वहमेवैनं हनिष्यामि वृकोदर
कृतकर्मा परिश्रान्तः साधु तावदुपारम ॥' २९
वैशंपायन उवाच ।

अर्जुनेनैवमुक्तस्तु भीमो रोषाङ्गुलन्निव ।
बलमाहारयामास यद्वायोर्जगतः क्षये ॥ ३०
ततस्तस्याम्बुदाभस्य भीमो रोषान्तु रक्षसः
उत्क्षिप्याभ्रामयद्देहं तूर्णं शतगुणं तदा ॥ ३१
'इति चोवाच संकुद्धो भ्रामयन्राक्षसीं तनुम् ।
भीमसेनो महाबाहुरभिगर्जनमुहुर्मुहुः ॥' ३२
भीम उवाच ।

नरमांसैर्वृथा पुष्टो वृथा वृद्धो वृथामतिः ।
वृथामरणमर्हस्त्वं वृथाद्य न भविष्यसि ॥ ३३

॥ इति श्रीमन्महाभारते आदिपर्वणि हिडिम्बवधपर्वणि षट्षष्ट्यधिकशततमोऽध्यायः ॥ १६६ ॥

सप्तषष्ट्यधिकशततमोऽध्यायः ॥ १६७ ॥

हिडिम्बावधे प्रवृत्तस्य भीमस्य युधिष्ठिरकृतं निवारणं ॥ १ ॥ हिडिम्बया स्वस्य धर्मज्ञत्वस्य भविष्यज्ञत्वस्य च प्रकटनम् ॥ २ ॥ हिडिम्बाया धर्मिष्ठतां ज्ञात्वा तदङ्गीकरणे भीमं प्रति कुन्त्या आज्ञा ॥ ३ ॥

'वैशंपायन उवाच ।
सा तानेवापतत्तूर्णं भगिनी तस्य रक्षसः ।

गन्तव्ये सति चिरं स्थातुं न शक्यम् ॥ २४ ॥ अथवेति द्वयं प्रोत्साहनार्थं ॥ २८ ॥ वृथामरणं स्वर्गाद्यप्रयोजकं मरणम् ॥ ३३ ॥

क्षेममद्य करिष्यामि यथा वनमकण्टकम् ।
न पुनर्मानुषान्दत्त्वा भक्षयिष्यसि राक्षस ॥ ३४
वैशंपायन उवाच ।

इत्युक्त्वा भीमसेनस्तं निष्पिष्य धरणीतले ।
बाहुभ्यामवपीड्याशु पशुमारममारयत् ॥ ३५
स मार्यमाणो भीमेन ननाद विपुलं स्वनम् ।
पूरयंस्तद्वनं सर्वं जलार्द्रं इव दुन्दुभिः ॥ ३६
बाहुभ्यां योक्तयित्वा तं बलवान्पाण्डुनन्दनः ।
'समुद्धाम्य शिरश्चास्य सग्रीवं तदपाहरत् ॥ ३७
ततो भित्त्वा शिरश्चास्य सग्रीवं तदुदाक्षिपत् ।
तस्य निष्कर्णनयनं निर्जिह्वं रुधिरोक्षितम् ॥ ३८
प्राविद्धं भीमसेनेन शिरो विदशनं वभौ ।
प्रसारितभुजोद्धृष्टो भिन्नमांसत्वगन्तरः ॥ ३९
कवन्धभूतस्तत्रासीदनुर्वज्रहतो तथा ।
हिडिम्बं निहतं दृष्ट्वा संहृष्टास्ते तरस्विनः ॥ ४०
हिडिम्बा सा च संप्रेक्ष्य निहतं राक्षसं रणे ।
अदृश्याश्चैव ये स्वस्थाः समेताः सर्पिचारणाः ४१
पूजयन्ति स्म तं हृष्टाः साधुसाध्विति पाण्डवम् ।
भ्रातरश्चापि संहृष्टा युधिष्ठिरपुरोगमाः ॥ ४२
अपूजयन्नरव्याघ्रं भीमसेनमरिन्दमम् ।
अभिपूज्य महात्मानं भीमं भीमपराक्रमम् ।
पुनरेवार्जुनो वाक्यमुवाचेदं वृकोदरम् ॥ ४३
अदूरे नगरं मन्ये वनादस्मादहं विभो ।
शीघ्रं गच्छाम भद्रं ते न नो विद्यात्सुयोधनः ४४
ततः सर्वे तथैत्युक्त्वा मात्रा सह महारथाः ।
प्रययुः पुरुषव्याघ्रा हिडिम्बा चैव राक्षसी ॥ ४५

अब्रुवाणा हिडिम्बा तु राक्षसी पाण्डवान्प्रति ॥ १
अभिवाद्य ततः कुन्तीं धर्मराजं च पाण्डवम् ।

षट्षष्ट्यधिकशततमोऽध्यायः ॥ १६६ ॥

अभिपूज्य ततः सर्वान्भीमसेनमभाषत ॥ २
 अहं ते दर्शनादेव मन्मथस्य वशं गता ।
 क्रूरं भ्रातृवचो हित्वा सा त्वामेवानिरुन्धती ॥३
 राक्षसे रौद्रसङ्काशे तवापश्यं विचेष्टितम् ।
 अहं शुश्रूषुरिच्छेयं तव गात्रं निषेवितुम् ॥' ४
 भीमसेन उवाच ।
 सरन्ति वैरं रक्षांसि मायामाश्रित्य मोहिनीम् ।
 हिडिम्बे व्रज पन्थानं त्वमिमं भ्रातृसेवितम् ॥५
 युधिष्ठिर उवाच ।
 कुद्धोऽपि पुरुषव्याघ्र भीम मा स्म स्त्रियं वधीः ।
 शरीरगुप्यभ्यधिकं धर्मं गोपाय पाण्डव ॥ ६
 वधाभिप्रायमायान्तमवधीस्त्वं महाबलम् ।
 रक्षसस्तस्य भगिनी किं नः कुद्धा करिष्यति ॥७
 वैशंपायन उवाच ।
 हिडिम्बा तु ततः कुन्तीमभिवाद्य कृताञ्जलिः ।
 युधिष्ठिरं तु कौन्तेयमिदं वचनमब्रवीत् ॥ ८
 आर्ये जानासि यदुःखमिह स्त्रीणामनङ्गजम् ।
 तदिदं मामनुप्राप्तं भीमसेनकृते शुभे ॥ ९
 सोढं तत्परमं दुःखं मया कालप्रतीक्षया ।
 सोऽयमभ्यागतः कालो भविता मे सुखोदयः १०
 मया ह्युत्सृज्य सुहृदः स्वधर्मं स्वजनं तथा ।
 वृतोऽयं पुरुषव्याघ्रस्तव पुत्रः पतिः शुभे ॥ ११
 वीरेणाहं तथाऽनेन त्वया चापि यशस्विनी ।
 प्रत्याख्याता न जीवामि सत्यमेतद्वीमि ते ॥१२
 यदुर्हसि कृपां कर्तुं मयि त्वं वरवर्णिनि ।
 मत्वा मूढेति तन्मां त्वं भक्ता वाऽनुगतेति वा १३
 भर्त्रोऽनेन महाभागे संयोजय सुतेन ह ।
 तमुपादाय गच्छेयं यथेष्टं देवरूपिणम् ।
 पुनश्चैवानयिष्यामि विस्रम्भं कुरु मे शुभे ॥ १४
 'अहं हि समये लप्से प्राग्भ्रातुरपवर्जनात् ।
 ततः सोऽभ्यपतद्रात्रौ भीमसेनजिघांसया ॥ १५
 यथायथा विक्रमते यथारिमधितिष्ठति ।
 तथातथा समासाद्य पाण्डवं काममोहिता ॥१६

न यातुधान्यहं त्वार्ये न चास्मि रजनीचरी ।
 ईशा रक्षस्वसा ह्यस्मि राज्ञि सालकटङ्कटी ॥१७
 पुत्रेण तव संयुक्ता युवतिर्देववर्णिनी ।
 सर्वान्वोऽहमुपस्थासे पुरस्कृत्य वृकोदरम् ॥ १८
 अग्रमत्ता प्रमत्तेषु शुश्रूषुरसकृच्चहम् ।'
 वृजिने तारयिष्यामि दासीवच्च नरर्षभाः ॥ १९
 पृष्टेन वो वहिष्यामि विमानं सुकृतानिव ।
 यूयं प्रसादं कुरुत भीमसेनो भजेत माम् ॥ २०
 'एवं ब्रुवन्ती ह तथा प्रत्याख्याता क्रियां प्रति ।
 भूभ्यां दुष्कृतितो लोकान्गमिष्येऽहं न संशयः २१
 अहं हि मनसा ध्यात्वा सर्वं वेत्स्यामि सर्वदा ।'
 आपन्निस्तरणे प्राणान्धारयिष्ये न केनचित् ॥२२
 सर्वमावृत्य कर्तव्यं धर्मं समनुपश्यता ।
 आपत्सु यो धारयति स वै धर्मविदुत्तमः ॥ २३
 व्यसनं ह्येव धर्मस्य धर्मिणामापदुच्यते ।
 पुण्यात्प्राणान्धारयति पुण्यं वै प्राणधारणम् ॥२४
 येन केनाचरेद्धर्मं तस्मिन्गर्हा न विद्यते ।
 'महतोऽत्र स्त्रियं कामाद्वाधितां त्राहि मामपि २५
 धर्मार्थकाममोक्षेषु दयां कुर्वन्ति साधवः ।
 तत्तु धर्ममिति प्राहुर्मुनयो धर्मवत्सलाः ॥ २६
 दिव्यज्ञानेन जानामि व्यतीतानागतानहम् ।
 तस्माद्वक्ष्यामि वः श्रेय आसन्नं सर उत्तमम् २७
 अद्यासाद्य सरः स्नात्वा विश्रम्य च वनस्पतौ ।
 श्वः प्रभाते महद्भूतं प्रादुर्भूतं जगत्पतिम् ॥ २८
 व्यासं कमलपत्रार्धं दृष्ट्वा शोकं विहास्यथ ।
 धार्तराष्ट्राद्विवासं च दहनं वारणावते ॥ २९
 त्राणं च विदुरात्तुभ्यं विदितं ज्ञानचक्षुषा ।
 आवासे शालिहोत्रस्य स वो वासं विधास्यति ३०
 वर्षवातातपसहो ह्ययं पुण्यो वनस्पतिः ।
 पीतमात्रे तु पानीये क्षुत्पिपासे विनश्यतः ॥३१
 तपसा शालिहोत्रेण सरो वृक्षश्च निर्मितः ।
 कादम्बाः सारसा हंसाः कुर्यः कुररैः सह ॥३२
 रुवन्ति मधुरं गीतं गान्धर्वस्वनमिश्रितम् ।

वैशंपायन उवाच

तस्यास्तद्वचनं श्रुत्वा कुन्ती वचनमब्रवीत् ॥ ३३

युधिष्ठिरं महाप्राज्ञं सर्वधर्मविशारदम् ।

कुन्त्युवाच ।

त्वं हि धर्मभृतां श्रेष्ठो मयोक्तं शृणु भारत ॥ ३४

राक्षस्येषा हि वाक्येन धर्मं वदति साधु वै ।

भावेन दुष्टा भीमं वै किं करिष्यति राक्षसी ॥ ३५

भजतां पाण्डवं वीरमपत्यार्थं यदीच्छसि ।

युधिष्ठिर उवाच ।

एवमेतद्यथाऽऽत्थ त्वं हिडिम्बे नात्र संशयः ॥ ३६

स्थातव्यं तु त्वया धर्मे यथा वृथां सुमध्यमे

‘नित्यं कृताह्निकां स्नाता कृतशौचा सुरुषिणी ॥’

स्नातं कृताह्निकं भद्रे कृतकौतुकमङ्गलम् ।

भीमसेनं भजेथास्त्वमुदिते वै दिवाकरे ॥ ३८

अहस्सु विहरानेन यथाकामं मनोजवा ।

अयं त्वानयितव्यस्ते भीमसेनः सदा निशि ३९

प्राक्सन्ध्यातो विमोक्तव्यो रक्षितव्यश्च नित्यशः ॥

एवं रमस्व भीमेन यावद्गर्भस्य वेदनम् ॥ ४०

एष ते समयो भद्रे शुश्रूषा चाग्रमत्तया ।

नित्यानुकूलया भूत्वा कर्तव्यं शोभनं त्वया ४१

॥ इति श्रीमन्महाभारते आदिपर्वणि हिडिम्बवधपर्वणि सप्तषष्ठ्यधिकशततमोऽध्यायः ॥ १६७ ॥

अष्टषष्ठ्यधिकशततमोऽध्यायः ॥ १६८ ॥

हिडिम्बया सह पाण्डवानां शालिहोत्रसरोगमनम् ॥ १ ॥ शालिहोत्रेण तेषामातिथ्यकरणम् ॥ २ ॥ समयकरणपूर्वकं भीमेन हिडिम्ब्याः परिग्रहः ॥ ३ ॥ रमणीयेषु प्रदेशेषु भीमेन सह क्रीडित्वा सायाह्ने शालिहोत्राश्रमं प्रति हिडिम्बया निवर्तनम् ॥ ४ ॥ तत्र व्यासागमनम् ॥ ५ ॥ व्यासेन कुन्त्या आश्वासनम् ॥ ६ ॥ व्यासस्य प्रतिनिवर्तनम् ॥ ७ ॥

वैशंपायन उवाच ।

युधिष्ठिरवचः श्रुत्वा कुन्तीमङ्गेऽधिरोष्य सा ।

भीमार्जुनान्तरगता यमाभ्यां च पुरस्कृता ॥ १

तिर्यग्युधिष्ठिरं याति हिडिम्बा भीमगामिनी ।

शालिहोत्रसरो रम्यमाससाद जलार्थिनी ॥ २

वनस्पतितलं गत्वा परिमृज्य गृहं यथा ।

पाण्डवानां च वासं सा कृत्वा पूर्णमयं तथा ॥ ३

आत्मनश्च तथा कुन्त्या एकोदेशे चकार सा ।

पाण्डवास्तु ततः स्नात्वा शुद्धाः सन्ध्यामुपास्य च ४

तृपिताः क्षुत्पिपासार्ता जलमात्रेण वर्तयन् ।

शालिहोत्रस्ततो ज्ञात्वा क्षुधार्तान्पाण्डवांस्तदा ५

मनसा चिन्तयामास पानीयं भोजनं महत् ।

ततस्ते पाण्डवाः सर्वे विश्रान्ताः पृथया सह ॥ ६

यथा जतुगृहे वृत्तं राक्षसेन कृतं च यत् ।

कृत्वा कथा बहुविधाः कथान्ते पाण्डुनन्दनम् ७

कुन्ती राजसुता वाक्यं भीमसेनमथाब्रवीत् ।

यथा पाण्डुस्तथा मान्यस्तव ज्येष्ठो युधिष्ठिरः ॥ ८

अहं धर्मविदाऽनेन मान्या गुरुतरा तव ।

तस्मात्पाण्डुहितार्थं मे युवराज हितं कुरु ॥ ९

निकृता धार्तराष्ट्रेण पापेनाकृतबुद्धिना ।

दुष्कृतस्य प्रतीकारं न पश्यामि वृकोदर ॥ १०

तस्मात्कतिपयाहेन योगक्षेमं भविष्यति ।

क्षेमं दुर्गमिमं वासं वत्स्याम हि यथा वयम् ११

इदमन्यन्महदुःखं धर्मकृच्छ्रं वृकोदर ।

दृष्ट्वैव त्वां महाप्राज्ञ अनङ्गाभिप्रचोदिता ॥ १२

युधिष्ठिरं च मां चैव वरयामास धर्मतः ।

धर्मार्थं देहि पुत्रं त्वं स नः श्रेयः करिष्यति १३

प्रतिवाक्यं तु नेच्छामि आवयोर्वचनं कुरु ।

वैशंपायन उवाच ।

तथेति तत्प्रतिज्ञाय भीमसेनोऽब्रवीदिदम् ॥ १४

शासनं ते करिष्यामि वेदशासनमित्यपि ।

समक्षं भ्रातृमध्ये तु तां चोवाच स राक्षसीम् १५

शृणु राक्षसि सत्येन समयं ते वदाम्यहम् ।

यावत्कालेन भवति पुत्रस्योत्पादनं शुभे ॥ १६

तावत्कालं चरिष्यामि त्वया सह सुमध्यमे ।

‘विशेषतो मत्सकाशे मा प्रकाशय नीचताम् १७

उत्तमस्त्रीगुणोपेता भजेथा वरवर्णिनि ।
वैशंपायन उवाच ।

सा तथेति प्रतिज्ञाय हिडिम्बा राक्षसी तथा १८
गताऽहनि निवेशेषु भोज्यं राजार्हमानयत् ।
सा कदाचिद्विहारार्थं हिडिम्बा कामरूपिणी १९
भीमसेनमुपादाय ऊर्ध्वमाचक्रमे तदा ।
शैलशृङ्गेषु रम्येषु देवतायतनेषु च ॥ २०
मृगपक्षिविघुष्टेषु रमणीयेषु सर्वदा ।
कृत्वा सा परमं रूपं सर्वाभरणभूषिता ॥ २१
संजल्पन्ती सुमधुरं रमयामास पाण्डवम् ।
तथैव वनदुर्गेषु पर्वतद्रुमसानुषु ॥ २२
भरस्सु रमणीयेषु पद्मोत्पलवनेषु च ।
नदीद्वीपप्रदेशेषु वैदूर्यसिकतेषु च ॥ २३
देवारण्येषु पुण्येषु तथा पर्वतसानुषु ।
सुतीर्थवनतोयासु तथा गिरिनदीषु च ॥ २४
सागरस्य प्रदेशेषु मणिहेमयुतेषु च ।
गुह्यकानां निवासेषु कुलपर्वतसानुषु ॥ २५
सर्वर्तुफलवृक्षेषु मानसेषु वनेषु च ।
विभ्रती परमं रूपं रमयामास पाण्डवम् ॥ २६
'यथा सुमोदते स्वर्गे सुकृत्यप्सरसा सह ।
सुतरां परमप्रीतस्तथा रेमे महाद्युतिः ॥ २७
शुभं हि जघनं तस्याः सवर्णमणिमेखलम् ।
न ततर्पे तदा मृद्वन्भीमसेनो मुहुर्मुहुः ॥ २८
रमयन्ती ततो भीमं तत्रतत्र मनोजवा ।
सा रेमे तेन संहर्षात्पुन्यन्ती च मुहुर्मुहुः ॥ २९
अहस्सु रमयन्ती सा निशाकालेषु पाण्डवम् ।
आनीय वै स्वके गेहे दर्शयामास मातरम् ॥ ३०
भ्रातृभिः सहितो नित्यं स्वपते पाण्डवस्तथा ।
कुन्त्याः परिचरन्ती सा तस्याः पार्श्वे वसन्निशां ३१
कामांश्च सुखवासादीनानयिष्यति भोजनम् ।
तस्यां रात्र्यां व्यतीतायामाजगाम महाव्रतः ३२
पाराशर्यो महाप्राज्ञो दिव्यदर्शी महातपाः ।
तेऽभिवाद्य महात्मानं कृष्णद्वैपायनं शुभम् ।

दीनतो बालत इति द्वयं भावप्रधानम् ॥ ३० ॥

३८

तस्थुः प्राञ्जलयः सर्वे सन्नुषा चैव माधवी ॥३३
श्रीव्यास उवाच ।

मयेदं मनसा पूर्वं विदितं भरतर्षभाः
यथा स्थितैरधर्मेण धार्तराष्ट्रैर्विवासिताः ॥ ३४
तद्विदित्वाऽस्मि संप्राप्तश्चिकीर्षन्वै परं हितम् ।
न विषादो हि वः कार्यः सर्वमेतत्सुखाय वः ३५
सुहृद्वियोजनं कर्म पुराकृतमरिन्दमाः ।
तस्य सिद्धिरियं प्राप्ता मा शोचत परन्तपाः ३६
समाप्ते दुष्कृते चैव यूयं ते वै न संशयः ।
स्वराष्ट्रे विहरिष्यन्तो भविष्यथ सवान्धवाः ॥३७
दीनतो बालतश्चैव स्नेहं कुर्वन्ति बान्धवाः ।
तस्मादभ्यधिकः स्नेहो युष्मासु मम संप्रति ॥३८
स्नेहपूर्वं चिकीर्षामि हितं यत्तन्निबोधत ।
वसतेह प्रतिच्छन्ना ममागमनकाङ्क्षिणः ॥ ३९
एतद्वै शालिहोत्रस्य तपसा निर्मितं सरः ।
रमणीयमिदं तोयं क्षुत्पिपासाश्रमापहम् ॥ ४०
कार्यार्थिनस्तु पण्मासान्विहरन्ध्वं यथासुखम् ॥४१
वैशंपायन उवाच ।

एवं स तान्समाश्वास्य व्यासः पार्थानरिन्दमान् ।
स्नेहाच्च संपरिष्वज्य कुन्तीमाश्वासयत्यश्रुः ॥ ४२
क्षुपे मा रोद मा रोदेत्येवं व्यासोऽब्रवीद्वचः ।
जीवपुत्रे सुतस्तेऽयं धर्मेनित्यो युधिष्ठिरः ॥ ४३
पृथिव्यां पार्थिवान्सर्वान्प्रशासिष्यति धर्मराट् ।
धर्मेण जित्वा पृथिवीमखिलां धर्मकृद्वशी ॥ ४४
स्थापयित्वा वशे सर्वा सपर्वतवनां शुभाम् ।
भीमसेनार्जुनबलाद्भोक्ष्यत्ययमसंशयम् ॥ ४५
पुत्रास्तव च मायाश्च पश्यैते लोकविश्रुताः ।
स्वराष्ट्रे विहरिष्यन्ति सुखं सुमनसस्तदा ॥ ४६
यक्ष्यन्ति च नरव्याघ्रा विजित्य पृथिवीमिमाम् ।
राजसूयाश्वमेधाद्यैः क्रतुभिर्भूरिदक्षिणैः ॥ ४७
अनुगृह्य सुहृद्वर्गं धनेन च सुखेन च ।
पितृपैतामहं राज्यमाहरिष्यन्ति ते सुताः ॥ ४८

अष्टपञ्चयुत्तरशततमोऽध्यायः ॥ १६८ ॥

क्षुपा कमलपत्राक्षी नाम्ना कमलपालिका ।
वशवर्तिनी तु भीमस्य पुत्रमेवा जनिष्यति ॥ ४९
तेन पुत्रेण कृच्छ्रेषु भविष्यथ च तारिताः ।
इह मासं प्रतीक्षध्वमागमिष्याम्यहं पुनः ॥ ५०

॥ इति श्रीमन्महाभारते आदिपर्वणि हिडिम्बवधपर्वणि अष्टषष्ठ्यधिकशततमोऽध्यायः ॥ १६८ ॥

ऊनसप्तत्युत्तरशततमोऽध्यायः ॥ १६९ ॥

घटोत्कचोत्पत्तिः ॥ १ ॥ स्मृतिमात्रादागच्छाव इत्युक्त्वा हिडिम्बाघटोत्कचयोगमनम् ॥ २ ॥

वैशंपायन उवाच ।
गते भगवति व्यासे पाण्डवा विगतज्वराः ।
उपुस्तत्र च पण्मासान्वटवृक्षे यथासुखम् ॥
शाकमूलफलाहारास्तपः कुर्वन्ति पाण्डवाः ।
अनुज्जाता महाराज ततः कमलपालिका ॥
रमयन्ती सदा भीमं तत्रतत्र मनोजवा ।
दिव्याभरणवस्त्रा हि दिव्यस्त्रगनुलेपना ॥
एवं भ्रातृन्सप्त मासान्हिडिम्बाऽवासयद्वने ।
पाण्डवान्भीमसेनार्थं राक्षसी कामरूपिणी ॥ ४
सुखं स विहरन्भीमस्तत्कालं पर्यणामयत् ।
ततोऽलभत सां गर्भं राक्षसी कामरूपिणी ॥ ५
अतृप्ता भीमसेनेन सप्तमासोपसंगता ।
प्रजज्ञे राक्षसी पुत्रं भीमसेनान्महाबलात् ॥ ६
विरूपाक्षं महावक्त्रं शङ्कुकर्णं विभीषणम् ।
भीमरूपं सुताप्राक्षं तीक्ष्णदंष्ट्रं महारथम् ॥ ७
महेष्वासं महावीर्यं महासत्वं महाजवम् ।
महाकायं महाकालं महाग्रीवं महाभुजम् ॥ ८
अमानुषं मानुषजं भीमवेगमरिन्दमम् ।
पिशाचकानतीत्यान्यान्वभूवाति स मानुषान् ॥ ९
वालोऽपि विक्रमं प्राप्तो मानुषेषु विशांपते ।
सर्वास्त्रेषु वरो वीरः प्रकाममभवद्बली ॥ १०
सद्यो हि गर्भं राक्षस्यो लभन्ते प्रसवन्ति च ।
कामरूपधराश्चैव भवन्ति बहुरूपिकाः ॥ ११

देशकालौ विदित्वैवं यास्यध्वं परमां मुदम् ॥ ५१
वैशंपायन उवाच ।
स तैः प्राञ्जलिभिः सर्वैस्तथेत्युक्तो जनाधिप ।
जगाम भगवान्व्यासो यथागतमृषिः प्रभुः ॥ ५२

प्रणम्य विकचः पादावगृह्णात्स पितुस्तदा
मातुश्च परमेष्वासस्तौ च नामास्य चक्रतुः ॥ १२
घटोहास्योत्कच इति माता तं प्रत्यभाषत ।
अभवत्तेन नामास्य घटोत्कच इति स्म ह ॥ १३
अनुरक्तश्च तानासीत्पाण्डवान्स घटोत्कचः ।
तेषां च दयितो नित्यमात्मनित्यो बभूव ह ॥ १४
घटोत्कचो महाकायः पाण्डवान्पृथया सह ।
अभिवाद्य यथान्यायमब्रवीच्च प्रभाष्य तान् ॥ १५
किं करोम्यहमार्याणां निःशङ्कं वदतानघाः ।
तं ब्रुवन्तं भैमसेनिं कुन्ती वचनमब्रवीत् ॥ १६
त्वं कुरूणां कुले जातः साक्षाद्भीमसमो ह्यसि ।
ज्येष्ठः पुत्रोसि पञ्चानां साहाय्यं कुरु पुत्रक ॥ १७
वैशंपायन उवाच ।

पृथयाप्येवमुक्तस्तु प्रणम्यैव वचोऽब्रवीत् ।
यथा हि रावणो लोके इन्द्रजिच्च महाबलः ।
वर्ष्मवीर्यसमो लोके विशिष्टश्चाभवं नृषु ॥ १८
कृत्यकाल उपस्थास्ये पितृनिति घटोत्कचः ।
आमन्त्र्य रक्षसां श्रेष्ठः प्रतस्थे चोत्तरां दिशम् ॥ १९
स हि सृष्टो भगवता शक्तिहेतोर्महात्मना ।
कर्णस्याप्रतिवीर्यस्य प्रतियोद्धा महारथः ॥ २०
'भीम उवाच ।
सह वासो मया जीर्णस्त्वया कमलपालिके ।

विकचः केशहीनः ॥ १२ ॥ घटोहं घटवद्वितर्क्य आस्यं तदु-
पलक्षितं शिरः यस्य स घटोहास्यः सचासावुत्कचश्च घटोहास्यो-
त्कचः । घटोऽहमुत्कचोऽस्मीति मातरं सोऽभ्यभाषत इति घ. ड.

पाठः ॥ १३ ॥ आत्मनित्यः स्ववशः ॥ १४ ॥ ऊनसप्तत्यु-
त्तरशततमोऽध्यायः ॥ १६९ ॥

पुनर्द्रक्ष्यसि राज्यस्थानित्यभापत तां तदा ॥२१॥
हिडिम्बोवाच ।
यदा मां संसरेः कान्त रिरंमू रहसि प्रभो ।

तदा तव वशं भूय आगन्तास्म्याशु भारत ॥२२॥
इत्युक्त्वा सा जगामाशु भावमासज्य पाण्डवे ।
हिडिम्बा समयं स्मृत्वा स्वां गतिं प्रत्यपद्यत ॥२३॥

॥ इति श्रीमन्महाभारते आदिपर्वणि हिडिम्बवधपर्वणि ऊनसप्तत्युत्तरशततमोऽध्यायः ॥ १६९ ॥

सप्तत्यधिकशततमोऽध्यायः ॥ १७० ॥

वने चरतां पाण्डवानां व्यासेन सान्त्वनं एकचक्रानगर्या ब्राह्मणगृहे स्थापनं च ॥ १ ॥

वैशंपायन उवाच ।

ततस्ते पाण्डवाः सर्वे शालिहोत्राश्रमे तदा ।
पूजितास्तेन वन्येन तमामव्य महामुनिम् ॥ १ ॥
जटाः कृत्वाऽऽत्मनः सर्वे बल्कलाजिनवाससः ।
कुन्त्या सह महात्मानो विभ्रतस्तापसं वपुः ॥ २ ॥
ब्राह्मं वेदमधीयाना वेदाङ्गानि च सर्वशः ।
नीतिशास्त्रं च धर्मज्ञा न्यायज्ञानं च पाण्डवाः ३ ॥
शालिहोत्रप्रसादेन लब्ध्वा ग्रीतिमवाप्य च ।
ते वनेन वनं गत्वा घ्नन्तो मृगगणान्वहून् ।
अपक्रम्य ययू राजस्त्वरमाणा महारथाः ॥ ४ ॥
मत्स्यांस्त्रिगतीन्पाश्चालान्कीञ्चकानन्तरेण च ।
रमणीयान्वनोद्देशान्प्रेक्षमाणाः सरांसि च ॥ ५ ॥
कचिद्वहन्तो जननीं त्वरमाणा महारथाः ।
'कचिच्छ्रान्ताश्च कान्तारे कचित्तिष्ठन्ति हर्षिताः' ॥
कचिच्छन्देन गच्छन्तस्ते जग्मुः प्रसभं पुनः ।
पथि द्वैपायनं सर्वे ददृशुः स्वपितामहम् ॥ ७ ॥
तेऽभिवाद्य महात्मानं कृष्णद्वैपायनं तदा ।
तस्थुः प्राञ्जलयः सर्वे सह मात्रा परन्तपाः ॥ ८ ॥

व्यास उवाच ।

तदाश्रमान्निर्गमनं मया ज्ञातं नरर्षभाः ।
घटोत्कचस्य चोत्पत्तिं ज्ञात्वा ग्रीतिरवर्धत ॥ ९ ॥
इदं नगरमभ्याशे रमणीयं निरामयम् ।
वसतेह प्रतिच्छन्ना ममागमनकाङ्क्षिणः ॥ १० ॥
वैशंपायन उवाच ।
एवं स तान्समाश्वास्य व्यासः पार्थानरिन्दमान् ।
एकचक्रामभिगतां कुन्तीमाश्वासयत्प्रभुः ॥ ११ ॥
श्रीव्यास उवाच ।
कुर्यान्न केवलं धर्मं दुष्कृतं च तथा नरः ।
सुकृतं दुष्कृतं लोके न कर्ता नास्ति कश्चन ॥ १२ ॥
अवश्यं लभते कर्ता फलं वै पुण्यपापयोः ।
दुष्कृतस्य फलेनैव प्राप्तं व्यसनमुत्तमम् ॥ १३ ॥
तस्मान्माधवि मानार्हे मा च शोके मनः कृथाः ।
वैशंपायन उवाच ।
एवमुक्त्वा निवेश्यैनान्ब्राह्मणस्य निवेशनं ।
जगाम भगवान्व्यासो यथाकाममृषिः प्रभुः ॥ १५ ॥

॥ इति श्रीमन्महाभारते आदिपर्वणि हिडिम्बवधपर्वणि सप्तत्यधिकशततमोऽध्यायः ॥ १७० ॥

॥ समाप्तं हिडिम्बवधपर्व ॥

(अथ बकवधपर्व ॥ १० ॥)

एकसप्तत्यधिकशततमोऽध्यायः ॥ १७१ ॥

एकचक्रायां भिक्षामटतः पाण्डवान्दृष्ट्वा पौराणां वितर्कः ॥ १ ॥ कुम्भकाराद्रीमस्य महत्तरपात्रलाभः ॥ २ ॥ सभार्यस्य तद्गृहस्वामिनो ब्राह्मणस्य कन्दितं श्रुतवत्याः कुन्त्याः भीमानुमत्या ब्राह्मणान्तर्गृहप्रवेशः ॥ ३ ॥ ब्राह्मणप्रलापः ॥ ४ ॥

जनमेजय उवाच ।

एकचक्रां गतास्ते तु कुन्तीपुत्रा महारथाः ।

अत ऊर्ध्वं द्विजश्रेष्ठ किमकुर्वत पाण्डवाः ॥ १

वैशंपायन उवाच ।

एकचक्रां गतास्ते तु कुन्तीपुत्रा महारथाः ।

ऊपुर्नोतिचिरं कालं ब्राह्मणस्य निवेशने ॥ २

रमणीयानि पश्यन्तो वनानि विविधानि च ।

पार्थिवानपि चोद्देशान्सरितश्च सरांसि च ॥ ३

चेरुभैक्षं तदा ते तु सर्व एव विशांपते

‘युधिष्ठिरं च कुन्तीं च चिन्तयन्त उपासते ॥ ४

भैक्षं चरन्तस्तु तदा जटिला ब्रह्मचारिणः ।

बभूवुर्नागराणां च गुणैः संप्रियदर्शनाः ॥ ५

नागरा ऊचुः ।

दर्शनीया द्विजाः शुभ्रा देवगर्भोपमाः शुभाः

भैक्षानर्हाश्च राज्यार्हाः सुकुमारास्तपस्विनः ॥ ६

नैते यथार्थतो विप्राः सुकुमारास्तपस्विनः ।

चरन्ति भूमौ प्रच्छन्नाः कस्माच्चित्कारणादिह ॥ ७

सर्वलक्षणसंपन्ना भैक्षं नार्हन्ति नित्यशः ।

कार्यार्थिनश्चरन्तीति तर्कयन्त इति ब्रुवन् ॥ ८

बन्धूनामागमाभित्यमुपचारैस्तु नागराः ।

भाजनानि च पूर्णानि भक्ष्यभोज्यैरकारयन् ॥ ९

मौनव्रतेन संयुक्ता भैक्षं गृह्णन्ति पाण्डवाः ।

माता चिरगतान्ज्ञात्वा शोचन्ती पाण्डवान्प्रति ॥

दुःखाश्रुपूर्णनयना लिखन्त्यास्ते महीतलम् ।

भिक्षित्वा द्विजगेहेषु चिन्तयन्तश्च मातरम् ॥ ११

त्वरमाणा निवर्तन्ते मातृगौरवयन्त्रिताः ।

मात्रे निवेदयन्ति स कुन्त्यै भैक्षं दिवानिशम् ॥ १२

सर्वं संपूर्णभैक्षान्नं मातृदत्तं पृथक्पृथक् ।

विभज्याभुञ्जतेष्टं ते यथाभागं पृथक्पृथक् ॥ १३

अर्थं स भुञ्जते पञ्च सह मात्रा परन्तपाः ।

अर्थं सर्वस्य भैक्षस्य भीमो भुङ्क्ते महाबलः ॥ १४

स नाशितश्च भवति कल्याणान्नभुजिः पुरा ।

स वैवर्ण्यं च कार्यं च जगामातृप्तिकारितम् ॥ १५

आज्यविन्दुर्यथा बहौ महति ज्वलिते भवेत्

तथार्धभागं भीमस्य भिक्षान्नस्य नरोत्तम ॥ १६

तथैव वसतां तत्र तेषां राजन्महात्मनाम् ।

अतिचक्राम सुमहान्कालोऽथ भरतर्षभ ॥ १७

भीमोऽपि क्रीडयित्वाथ मिथो ब्राह्मणबन्धुषु

कुम्भकारेण संबन्धालेभे पात्रं महत्तरम् ॥ १८

कुम्भकारोऽददात्पात्रं महत्कृत्वातिमात्रकम् ।

प्रहसन्भीमसेनाय विस्मितस्तस्य कर्मणा ॥ १९

तस्याद्भुतं कर्म कुर्वन्मृद्भारं महदाददे

मृद्भारैः शतसाहसैः कुम्भकारमतोपयत् ॥ २०

चक्रे चक्रे च मृद्भाण्डान्सततं भैक्षमाचरन्

तदादायागतं दृष्ट्वा हसन्ति प्रहसन्ति च ॥ २१

भक्ष्यभोज्यानि विविधान्यादाय प्रक्षिपन्ति च ।

एवमेव सदा भुक्त्वा मात्रे वदति वै रहः ।

न चाशितोऽसि भवति कल्याणान्नभृतः पुरा ॥

ततः कदाचिद्भैक्षाय गतास्ते पुरुषर्षभाः ।

संगत्य भीमसेनस्तु तत्रास्ते पृथया सह ॥ २३

अथार्तिजं महाशब्दं ब्राह्मणस्य निवेशने ।

भृशमुत्पतितं घोरं कुन्ती शुश्राव भारत ॥ २४

रौरुयमाणांस्तान्दृष्ट्वा परिदेवयतश्च सा ।

कारुण्यात्साधुभावाच्च कुन्ती राजन्न चक्षमे ॥ २५

मथ्यमानेव दुःखेन हृदयेन पृथा तदा ।

उवाच भीमं कल्याणी कृपान्वितमिदं वचः ॥ २६

वसामः सुमुखं पुत्र ब्राह्मणस्य निवेशने ।

अज्ञाता धार्तराष्ट्रस्य सत्कृता वीतमन्यवः ॥ २७

सा चिन्तये सदा पुत्र ब्राह्मणस्यास्य किं न्वहम् ॥
कदा प्रियं करिष्यामि यत्कुर्युरुपिताः सुखम् ॥ २८
एतावान्पुरुषस्तात कृतं यस्मिन्न नश्यति ।
यावच्च कुर्यादन्योऽस्य कुर्यादभ्यधिकं ततः ॥ २९
तदिदं ब्राह्मणस्यास्य दुःखमापतितं ध्रुवम् ।
न तत्र यदि साहाय्यं कुर्याम सुकृतं भवेत् ॥ ३०
भीमसेन उवाच ।

ज्ञायतामस्य यदुःखं यतश्चैव समुत्थितम् ।
विदित्वा व्यवसिष्यामि यद्यपि स्यात्सुदुष्करम् ॥ ३१
वैशंपायन उवाच ।

एवं तौ कथयन्तौ च भूयः शुश्रुवतुः स्वनम् ।
आतिजं तस्य विप्रस्य सभार्यस्य विशांपते ॥ ३२
अन्तःपुरं ततस्तस्य ब्राह्मणस्य महात्मनः ।
विवेश त्वरिता कुन्ती बद्धवत्सेव सौरभी ॥ ३३
ततस्तं ब्राह्मणं तत्र भार्यया च सुतेन च ।
दुहित्रा चैव सहितं ददर्श विकृताननम् ॥ ३४
ब्राह्मण उवाच ।

धिगिदं जीवितं लोके गतसारमनर्थकम् ।
दुःखमूलं पराधीनं भृशमप्रियभाणि च ॥ ३५
जीविते परमं दुःखं जीविते परमो ज्वरः ।
जीविते वर्तमानस्य द्वन्द्वानामागमो ध्रुवः ॥ ३६
आत्मा ह्येको हि धर्मार्थौ कामं चैव निषेवते ।
एतैश्च विप्रयोगोऽपि दुःखं परमनन्तकम् ॥ ३७
आहुः केचित्परं मोक्षं स च नास्ति कथंचन ।
अर्थप्राप्तौ तु नरकः कृत्स्न एवोपपद्यते ॥ ३८
अर्थेषुता परं दुःखमर्थप्राप्तौ ततोऽधिकम् ।
जातस्नेहस्य चार्थेषु विप्रयोगे महत्तरम् ॥ ३९
'यावन्तो यस्य संयोगो द्रव्यैरिष्टैर्भवन्त्युत ।
तावन्तोऽस्य निखन्यन्ते हृदये शोकशङ्कवः ॥ ४०
तदिदं जीवितं प्राप्य अल्पकालं महाभयम् ।
त्यागो हि न मया प्राप्तो भार्यया सहितेन च ॥
न हि योगं प्रपश्यामि येन मुच्येयमापदः ।
पुत्रदारेण वा सार्धं प्राद्रवेयमनामयम् ॥ ४२

योगमुपायम् ॥ ४२ ॥ एकसप्तत्यधिकशततमोऽध्यायः ॥ १७१ ॥

यतितं वै मया पूर्वं वेत्थ ब्राह्मणि तत्तथा ।
क्षेमं यतस्ततो गन्तुं त्वया तु मम न श्रुतम् ॥ ४३
इह जाता विवृद्धाऽसि पिता माता ममेति वै ।
उक्तवत्यसि दुर्मेधे याच्यमाना मयाऽसकृत् ॥ ४४
स्वर्गतोऽपि पिता वृद्धस्तथा माता चिरं तव ।
बान्धवा भूतपूर्वाश्च तत्र वासे तु का रतिः ॥ ४५
'न भोजनं विरुद्धं स्यान्न स्त्रीदेशो निबन्धनः ।
सुदूरमपि तं देशं व्रजेद्रुडहंसवत् ॥' ४६
सोऽयं ते बन्धुकामाया अशृण्वन्त्या वचो मम ।
बन्धुप्रणाशः संप्राप्तो भृशं दुःखकरो मम ॥ ४७
अथवा मद्विनाशो यं न हि शक्यामि कंचन ।
परित्यक्तुमहं बन्धुं स्वयं जीवन्मृशंसवत् ॥ ४८
सहधर्मचरीं दान्तां नित्यं मातृसमां मम ।
सखायं विहितां देवैर्नित्यं परमिकां गतिम् ॥ ४९
पित्रा मात्रा च विहितां सदा गार्हस्थ्यभागिनीम्
वरयित्वा यथान्यायं मन्त्रवत्परिणीय च ॥ ५०
कुलीनां शीलसंपन्नामपत्यजननीमपि ।
त्वामहं जीवितस्यार्थे साध्वीमनपकारिणीम् ॥ ५१
परित्यक्तुं न शक्यामि भार्या नित्यमनुव्रताम् ।
कुत एव परित्यक्तुं सुतां शक्याम्यहं स्वयम् ॥ ५२
बालामप्राप्तवयसमजातव्यञ्जनाकृतिम् ।
भर्तुरर्थाय निक्षिप्तां न्यासं धात्रा महात्मना ॥ ५३
यया दौहित्रजाँल्लोकानांशे पितृभिः सह ।
स्वयमुत्पाद्य तां बालां कथमुत्सृष्टमुत्सहे ॥ ५४
मन्यन्ते केचिदधिकं स्नेहं पुत्रे पितुर्नराः ।
कन्यायां केचिदपरे मम तुल्यावुभौ स्मृतौ ॥ ५५
यस्यां लोकाः प्रमृतिश्च स्थिता नित्यमथो सुखम् ।
अपापां तामहं बालां कथमुत्सृष्टमुत्सहे ॥ ५६
'कुत एव परित्यक्तुं सुतं शक्याम्यहं स्वयम् ।
प्रार्थयेयं परां प्रीतिं यस्मिन्स्वर्गफलानि च ॥ ५७
यस्य जातस्य पितरो मुखं दृष्ट्वा दिवं गताः ।
अहं मुक्तः पितृक्रणाद्यस्य जातस्य तेजसा ॥ ५८
दयितं मे कथं बालमहं त्यक्तुमिहोत्सहे ।
तमहं ज्येष्ठपुत्रं मे कुलनिर्हारकं विभुम् ॥ ५९

मम पिण्डोदकनिधिं कथं त्यक्ष्यामि पुत्रकम् ।
 त्यागोऽयं मम संप्राप्तो मम वा मे सुतस्य वा ॥६०
 तव वा तव पुत्र्या वा अत्र वासस्य तत्फलम् ।
 न शृणोपि वचो मह्यं तत्फलं बुद्ध्वा भामिनि ॥६१
 अथवाहं न शक्ष्यामि स्वयं मर्तुं सुतं मम ।
 एकं त्यक्तुं न शक्नोमि भवतीं च सुतामपि ॥६२
 अथ मद्रक्ष्णार्थं वा न हि शक्ष्यामि कंचन ।
 परित्यक्तुमहं बन्धुं स्वयं जीवन्मृतसंवत् ॥ ६३

॥ इति श्रीमन्महाभारते आदिपर्वणि बकवधपर्वणि एकसप्तत्यधिकशततमोऽध्यायः ॥ १७१ ॥

द्विसप्तत्यधिकशततमोऽध्यायः ॥ १७२ ॥

ब्राह्मण प्रति तत्पत्नीवाक्यम् ॥ १ ॥

ब्राह्मण्युवाच
 न सन्तापस्त्वया कार्यः प्राकृतेनेव कर्हिचित् ।
 न हि सन्तापकालोऽयं वैद्यस्य तव विद्यते ॥ १
 अवश्यं निधनं सर्वेर्गेणैवमिह मानवैः ।
 अवश्यभाविन्यर्थे वै संतापो नेह विद्यते ॥ २
 भार्या पुत्रोऽथ दुहिता सर्वमात्मार्थमिष्यते ।
 व्यथां जहि सुबुद्ध्या त्वं स्वयं यास्यामि तत्र च ३
 एतद्वि परमं नार्याः कार्यं लोके सनातनम् ।
 प्राणानपि परित्यज्य यद्भर्तुर्हितमाचरेत् ॥ ४
 तच्च तत्र कृतं कर्म तवापीदं सुखावहम् ।
 भवत्यमुत्र चाक्षय्यं लोकेऽस्मिंश्च यशस्करम् ॥ ५
 एष चैव गुरुधर्मो यं प्रवक्ष्याम्यहं तव ।
 अर्थश्च तव धर्मश्च भूयानत्र प्रदृश्यते ॥ ६
 यदर्थमिष्यते भार्या प्राप्तः सोऽर्थस्त्वया मयि ।
 कन्या चैका कुमारश्च कृताहमनृणा त्वया ॥ ७
 समर्थः पोषणे चासि सुतयो रक्षणे तथा ।
 न त्वहं सुतयोः शक्ता तथा रक्षणपोषणे ॥ ८
 मम हि त्वद्विहीनायाः सर्वप्राणधनेश्वर ।
 कथं स्यातां सुतौ बालौ भरेयं च कथं त्वहम् ॥ ९
 कथं हि विधवाऽनाथा बालपुत्रा विना त्वया ।
 मिथुनं जीवयिष्यामि स्थिता साधुगते पथि ॥ १०

वैद्यस्य विधावनः ॥ १ ॥

आत्मानमपि चोत्सृज्य गते प्रेतवशं मयि ।'
 त्यक्ता ह्येते मया व्यक्तं नेह शक्ष्यन्ति जीवितुम् ॥
 एषां चान्यतमत्यागो नृशंसो गर्हितो बुधैः ।
 आत्मत्यागे कृते चेमे मरिष्यन्ति मया विना ॥ ५
 स कृच्छ्रमहमापन्नो न शक्तस्तर्तुमापदम् ।
 अहो धिकां गतिं त्वद्य गमिष्यामि सवान्धवः ।
 सर्वैः सह मृतं श्रेयो न च मे जीवितुं क्षमम् ॥ ६६

अहं कृतावलेपैश्च प्रार्थ्यमानामिमां सुताम् ।
 अयुक्तैस्त्व संवन्धे कथं शक्ष्यामि रक्षितुम् ॥ ११
 उत्सृष्टमामिषं भूमौ प्रार्थयन्ति यथा खगाः ।
 प्रार्थयन्ति जनाः सर्वे पतिहीनां तथा स्त्रियम् ॥ १२
 साऽहं विचाल्यमाना वै प्रार्थ्यमाना दुरात्मभिः ।
 स्थातुं पथि न शक्ष्यामि सज्जनेष्टे द्विजोत्तम ॥ १३
 'स्त्रीजन्म गर्हितं नाथ लोके दुष्टजनाकुले ।
 मातापित्रोर्वशे कन्या प्रौढा भर्तृवशे तथा ॥ १४
 अभावे चानयोः पुत्रे स्वतन्त्रा स्त्री विगर्हिता ॥ १५
 अनाथत्वं स्त्रियो द्वारं दुष्टानां विवृतं हि तत् ।
 वस्त्रखण्डं घृताक्तं हि यथा संकृष्यते श्वभिः ॥ १६
 कथं तव कुलस्यैकमिमं बालमनागसम् ।
 पितृपैतामहे मार्गे नियोक्तुमहमुत्सहे ॥ १७
 कथं शक्ष्यामि बालेऽस्मिन्गुणानाधातुमीप्सितान् ।
 अनार्थे सर्वतो लुप्ते यथा त्वं धर्मदशिवान् ॥ १८
 इमामपि च ते बालामनाथां परिभूय माम् ।
 अनर्हाः प्रार्थयिष्यन्ति शूद्रा वेदश्रुतिं यथा ॥ १९
 तां चेदहं न दित्सेयं सद्गुणैरुपबृंहिताम् ।
 प्रमथ्यैनां हरेयुस्ते हविर्ध्वङ्क्ता इवाध्वरात् ॥ २०
 संप्रेक्षमाणा पुत्रीं ते नानुरूपमिवात्मनः ।
 अनर्हवशमापन्नामिमां चापि सुतां तव ॥ २१
 अवज्ञाता च लोकेषु तथात्मानमजानती ।

अवलितैर्नैर्ब्रह्मन्मरिष्यामि न संशयः ॥ २२
 तौ च हीनौ मया बालौ त्वया चैव तथात्मजौ ।
 विनश्येतां न सन्देहो मत्स्याविव जलक्षये ॥२३
 त्रितयं सर्वथाप्येवं विनशिष्यत्यसंशयम् ।
 त्वया विहीनं तस्माच्च मां परित्यक्तुमर्हसि ॥२४
 व्युष्टिरेषा परा स्त्रीणां पूर्वं भर्तुः परा गतिः ।
 ननु ब्रह्मन्सपुत्राणामिति धर्मविदो विदुः ॥ २५
 'अनिष्टमिह पुत्राणां विषये परिवर्तितुम् ।
 हरिद्राञ्जनपुष्पादिमौमङ्गल्ययुता सती ॥ २६
 मरणं याति या भर्तुस्तद्वत्तजलपायिनी ।
 भर्तृपादापितमनाः सा याति गिरिजापदम् ॥२७
 गिरिजायाः सखी भूत्वा मोदते नगकन्यया ।
 मितं ददाति हि पिता मितं माता मितं सुतः ॥२८
 अमितस्य हि दातारं का पतिं नाभिनन्दति ।
 आश्रमाश्चाग्निसंस्कारा जपहोमव्रतानि च ॥ २९
 स्त्रीणां नैते विधातव्या विना पतिमनिन्दितम् ।
 क्षमा शौचमनाहारमेतावद्विहितं स्त्रियाः ॥' ३०
 परित्यक्तः सुतश्चायं दुहितेयं तथा मया ।
 बान्धवाश्च परित्यक्तास्त्वदर्थं जीवितं च मे ॥३१
 यज्ञैस्तपोभिर्नियमैर्दानैश्च विविधैस्तथा ।
 विशिष्यते स्त्रिया भर्तुर्नित्यं प्रियहिते स्थितिः ३२
 तदिदं यच्चिकीर्षामि धर्मं परमसंमतम्
 इष्टं चैव हितं चैव तव चैव कुलस्य च ॥ ३३
 इष्टानि चाप्यपत्यानि द्रव्याणि सुहृदः प्रियाः ।
 आपद्धर्मप्रमोक्षाय भार्या चापि सतां मतम् ॥३४
 आपदर्थं धनं रक्षेद्वारान्क्षेद्वनैरपि ।
 आत्मानं सततं रक्षेद्दरैरपि धनैरपि ॥ ३५
 दृष्टादृष्टफलार्थं हि भार्या पुत्रो धनं गृहम् ।
 सर्वमेतद्विधातव्यं बुधानामेष निश्चयः ॥ ३६
 एकतो वा कुलं कृत्स्नमात्मा वा कुलवर्धनः ।

‘उभयोः कोधिको विद्वन्नात्मा चैवाधिकः कुलात्
 आत्मनो विद्यमानत्वाद्वनानि चतुर्दश ।
 विद्यन्ते द्विजशार्दूल आत्मा रक्ष्यस्ततस्त्वया ॥३८
 आत्मन्यविद्यमाने चेदस्य नास्तीह किञ्चन ।
 एतज्जगदिदं सर्वमात्मना न समं किल ॥' ३९
 स कुरुष्व मया कार्यं तारयात्मानमात्मना ।
 अनुजानीहि मामार्य सुतौ मे परिपालय ॥ ४०
 अवध्याः स्त्रिय इत्याहुर्धर्मज्ञा धर्मनिश्चये ।
 धर्मज्ञान्राक्षसानाहुर्न हन्यात्स च मामपि ॥ ४१
 निःसंशयं वधः पुंसां स्त्रीणां संशयितो वधः ।
 अतो मामेव धर्मज्ञ प्रस्थापयितुमर्हसि ॥ ४२
 भुक्तं प्रियाण्यवाप्तानि धर्मश्च चरितो मया ।
 'त्वच्छ्रृण्वणसंभूता कीर्तिश्चाप्यतुला मम ।'
 तत्प्रसूतिः प्रिया प्राप्ता न मां तप्स्यत्यजीवितं ४३
 जातपुत्रा च वृद्धा च प्रियकामा च ते सदा ।
 समीक्ष्यैतदहं सर्वं व्यवसायं करोम्यतः ॥ ४४
 उत्सृज्यापि हि मामार्य प्राप्स्यस्यन्यामपि स्त्रियम्
 ततः प्रतिष्ठितो धर्मो भविष्यति पुनस्त्व ॥ ४५
 न चाप्यधर्मः कल्याण बहुपत्नीकता नृणाम् ।
 स्त्रीणामधर्मः सुमहान्भर्तुः पूर्वस्य लङ्घने ॥ ४६
 एतत्सर्वं समीक्ष्य त्वमात्मत्यागं च गर्हितम् ।
 आत्मानं तारयाद्याशु कुलं चेमौ च दारकौ ॥४७
 वैशंपायन उवाच ।
 एवमुक्तस्तथा भर्ता तां समालिङ्ग्य भारत
 मुमोच वाष्पं शनकैः सभार्यो भृशदुःखितः ॥४८
 'मैवं वद त्वं कल्याणि तिष्ठ चेह सुमध्यमे ।
 न तु भार्या त्यजेत्प्राज्ञः पुत्रान्वापि कदाचन ॥४९
 विशेषतः स्त्रियं रक्षेत्पुरुषो बुद्धिमानिह ।
 त्यक्त्वा तु पुरुषो जीवेन्न हातव्यानिमान्सदा ।
 न वेत्ति कामं धर्मं च अर्थं मोक्षं च तत्त्वतः ॥' ५०

॥ इति श्रीमन्महाभारते आदिपर्वणि बकवधपर्वणि द्विसप्तत्यधिकशततमोऽध्यायः ॥ १७२ ॥

त्रिसप्तत्यधिकशततमोऽध्यायः ॥ १७३ ॥

प्राज्ञाणं प्रति तत्कथ्यावाक्यम् ॥ १ ॥ बालस्य पुत्रस्य वचनेन पित्रोः किञ्चिद्वर्षसमये कुन्त्यास्तत्समीपे गमनम् ॥ २ ॥

वैशंपायन उवाच ।

तयोर्दुःखितयोर्वाक्यमतिमात्रं निशम्य तु ।
ततो दुःखपरीताङ्गी कन्या तावभ्यभाषत ॥ १
किमेवं भृशदुःखार्तो रोरूयेतामनाथवत् ।
ममापि श्रूयतां वाक्यं श्रुत्वा चक्रियतां क्षमम् २
धर्मतोऽहं परित्याज्या युवयोर्नात्र संशयः ।
त्यक्तव्यां मां परित्यज्य त्राहि सर्वं मयैकया ॥ ३
इत्यर्थमिष्यतेऽपत्यं तारयिष्यति मामिति ।
अस्मिन्नुपस्थिते काले तद्वत्त्वं प्रववन्मया ॥ ४
इह वा तारयेदुर्गार्दुत वा प्रेत्य भारत ।
सर्वथा तारयेत्पुत्रः पुत्र इत्युच्यते बुधैः ॥ ५
आकाङ्क्षन्ते च दौहित्रान्मयि नित्यं पितामहाः ।
तत्स्वयं वै परित्रासे रक्षन्ती जीवितं पितुः ॥ ६
भ्राता च मम बालोऽयं गते लोकममुं त्वयि ।
अचिरेणैव कालेन विनश्येत न संशयः ॥ ७
तातेपि हि गते स्वर्गं विनष्टे च ममानुजे ।
पिण्डः पितृणां व्युच्छिद्येत्तत्तेषां विप्रियं भवेत् ८
पित्रा त्यक्ता तथा मात्रा भ्रात्रा चाहमसंशयम् ।
दुःखादुःखतरं प्राप्य म्रियेयमतथोचिताम् ॥ ९
त्वयि त्वरोगे निर्मुक्ते माता भ्राता च मे शिशुः ।
सन्तानश्चैव पिण्डश्च प्रतिष्ठास्यत्यसंशयम् ॥ १०
आत्मा पुत्रः सखी भार्या कृच्छ्रं तु दुहिता किल
स कृच्छ्रान्मोचयात्मानं मां च धर्मे नियोजया ॥ ११
अनाथा कृपणा बाला यत्र कचन गामिनी ।
भविष्यामि त्वया तात विहीना कृपणा सदा ॥ १२
अथवाहं करिष्यामि कुलस्यास्य विमोचनम् ।
फलसंस्था भविष्यामि कृत्वा कर्म सुदुष्करम् ॥ १३
अथवा यास्यसे तत्र त्यक्त्वा मां द्विजसत्तम ।

पीडिताऽहं भविष्यामि तद्वेक्षस्व मामपि ॥ १४
तदस्मदर्थं धर्मार्थं प्रसवार्थं च सत्तम ।
आत्मानं परिरक्षस्व त्यक्तव्यां मां च संत्यजा ॥ १५
अवश्यकरणीये च मा त्वां कालोत्पगादयम् ।
किं त्वतः परमं दुःखं यद्वयं स्वर्गते त्वयि ॥ १६
याचमानाः परादन्नं परिधावेमहि श्ववत् ।
त्वयि त्वरोगे निर्मुक्ते क्लेशादस्मात्सवान्धवे ।
अमृतेव सती लोके भविष्यामि सुखान्विता १७
इतः प्रदाने देवाश्च पितरश्चेति नः श्रुतम् ।
त्वया दत्तेन तोयेन भविष्यति हिताय वै ॥ १८
'इत्येतदुभयं तात निशाम्य तव यद्वितम् ।
तद्वयस्य तथाम्बाया हितं स्वस्य सुतस्य च ॥ १९
मातापित्रोश्च पुत्रास्तु भवितारो गुणान्विताः ।
न तु पुत्रस्य पितरो पुनर्जातु भविष्यतः ॥' २०
वैशंपायन उवाच ।

एवं बहुविधं तस्या निशम्य परिदेवितम् ।
पिता माता च सा चैव कन्या प्ररुरुदुस्त्रयः ॥ २१
ततः प्ररुदितान्सर्वांश्चिशम्याथ सुतस्तदा ।
उत्फुल्लनयनो बालः कलमव्यक्तमब्रवीत् ॥ २२
मा पिता रुद मा मातर्मा स्वसस्त्विति चाब्रवीत् ।
प्रहसन्निव सर्वास्तानेकैकमनुसर्पति ॥ २३
ततः स तृणमादाय प्रहृष्टः पुनरब्रवीत् ।
अनेनाहं हनिष्यामि राक्षसं पुरुषादकम् ॥ २४
वैशंपायन उवाच
तथापि तेषां दुःखेन परीतानां निशम्य तत् ।
बालस्य वाक्यमव्यक्तं हर्षः समभवन्महान् ॥ २५
अयं काल इति ज्ञात्वा कुन्ती समुपसृत्य तान् ।
गतामूनमृतेनेव जीवयन्तीदमब्रवीत् ॥ २६

॥ इति श्रीमन्महाभारते आदिपर्वणि बकवधपर्वणि त्रिसप्तत्यधिकशततमोऽध्यायः ॥ १७३ ॥

प्रसवार्थं वंशार्थम् ॥ १५ ॥ अमृतेव जीवन्तीव । इह लोके
कीर्तेः सत्त्वात् ॥ १७ ॥ इतः प्रदाने अस्मिन् राक्षसाहाराय
कन्यादाने दुर्दानत्वात् पितुर्दुर्मेरणाच्च कन्याया देवाश्च पितरश्च

हिताय नेति श्रुतं यद्यपि तथापि त्वया दत्तेन तोयेन तव मम
च हिताय ते भविष्यन्तीत्यर्थः ॥ १८ ॥ कलं मधुरम्
॥ २२ ॥ त्रिसप्तत्यधिकशततमोऽध्यायः ॥ १७३ ॥

चतुःसप्तत्यधिकशततमोऽध्यायः ॥ १७४ ॥

कुन्त्या रोदनकारणप्रश्ने ब्राह्मणेन बकवृत्तान्तकथनम् ॥ १ ॥

कुन्त्युवाच ।

कुतोमूलमिदं दुःखं ज्ञातुमिच्छामि तत्त्वतः ।

विदित्वाप्यपकर्षेयं शक्यं चेदपकर्षितुम् ॥ १

ब्राह्मण उवाच ।

उपपन्नं सतामेतद्यद्वीषि तपोधने ।

न तु दुःखमिदं शक्यं मानुषेण व्यपोहितुम् ॥२

‘तथापि तत्त्वमाख्यासे दुःखस्यैतस्य संभवम् ।

शक्यं वा यदि वाऽशक्यं शृणु भद्रे यथातथम् ३

समीपे नगरस्यास्य बको वसति राक्षसः ।

इतो गव्यूतिमात्रेऽस्ति यमुनागह्वरे गुहा ॥ ४

तस्यां घोरः स वसति जिघांसुः पुरुषादकः ।

वकाभिधानो दुष्टात्मा राक्षसानां कुलाधमः ॥५

ईशो जनपदस्यास्य पुरस्य च महाबलः ।

पुष्टो मानुषमांसेन दुर्बुद्धिः पुरुषादकः ॥ ६

प्रबलः कामरूपी च राक्षसस्तु महाबलः ।

तेनोपसृष्टा नगरी वर्षमद्य त्रयोदशम् ॥ ७

तत्कृते परचक्राच्च भूतेभ्यश्च न नो भयम् ।

पुरुषादेन रौद्रेण भक्ष्यमाणा दुरात्मना ॥ ८

अनाथा नगरी नार्थं त्रातारं नाधिगच्छति ।

गुहायां च वसंस्तत्र बाधते सततं जनम् ॥ ९

स्त्रियो बालांश्च वृद्धांश्च यून्श्चापि दुरात्मवान् ।

अत्र मन्त्रैश्च होमैश्च भोजनैश्च स राक्षसः ॥ १०

ईडितो द्विजमुख्यैश्च पूजितश्च दुरात्मवान् ।

यदा च सकलानेवं प्रसूदयति राक्षसः ॥ ११

अथैनं ब्राह्मणाः सर्वे समये समयोजयन् ।

मा स कामाद्वधी रक्षो दास्यामस्ते सदा वयं १२

पर्यायेण यथाकाममिह मांसोदनं प्रभो ।

अन्नं मांससमायुक्तं तिलचूर्णसमन्वितम् ॥ १३

सर्पिषा च समायुक्तं व्यञ्जनैश्च समन्वितम् ।

सुपांस्त्रीन्सतिलान्पिण्डांल्लाजापूपसुरासवान् ॥१४

श्रुताश्रुतान्पानकुम्भान्स्थूलमांसं श्रुताश्रुतम् ।

वनमाहिषवाराहभाल्लूकं च श्रुताश्रुतम् ॥ १५

सर्पिःकुम्भांश्च विविधान्दधिकुम्भांस्तथा बहून् ।

सद्यःसिद्धसमायुक्तं तिलचूर्णैः समाकुलम् ॥१६

कुलाच्च पुरुषं चैकं बलीवर्दीं च कालकौ ।

प्राप्स्यसि त्वमसंकुद्धो रक्षोभागं प्रकल्पितम् ॥१७

तिष्ठेह समयेऽस्माकमित्ययाचन्त तं द्विजाः ।

बाढमित्येव तद्रक्षस्तद्वचः प्रत्यगृह्यत ॥ १८

परचक्राटवीकेभ्यो रक्षणं स करोति च ।

तस्मिन्भागे मुनिर्दिष्टे स्थितः स समये बली १९

एकैकं चैव पुरुषं संप्रयच्छन्ति वेतनम्

स वारो बहुभिर्वर्षैर्भवत्यसुकरो नरैः ॥ २०

तद्विमोक्षाय ये केचिद्यतन्ते पुरुषाः क्वचित् ।

सपुत्रदारांस्तान्हत्वा तद्रक्षो भक्षयत्युत ॥ २१

वेत्रकीयगृहे राजा नायं नयमिहास्थितः ।

उपायं तं न कुरुते यत्नादपि स मन्दधीः ।

अनामयं जनस्यास्य येन स्यादद्य शाश्वतम् ॥२२

एतदर्हा वयं नूनं वसामो दुर्बलस्य ये ।

विषये नित्यवास्तव्याः कुराजानमुपाश्रिताः ॥२३

ब्राह्मणाः कस्य वक्तव्याः कस्य वा च्छन्दचारिणः ।

गुणैरेते हि वत्स्यन्ति कामगाः पक्षिणो यथा २४

राजानं प्रथमं विन्देत्ततो भार्या ततो धनम् ।

‘राजन्यसति लोकेऽस्मिन्कुतो भार्या कुतो धनम् ।

त्रयस्य संचयेनास्य ज्ञातीन्पुत्रांश्च तारयेत् ॥ २५

विपरीतं मया चेदं त्रयं सर्वमुपाजितम् ।

तदिमामापदं प्राप्य भृशं तप्यामहे वयम् ॥ २६

सोऽयमस्माननुप्राप्तो वारः कुलविनाशनः ।

भोजनं पुरुषश्चैकः प्रदेयं वेतनं मया ॥ २७

वेत्रकीयगृहे स्थानविशेषे । इतोऽदूरे राजास्त्ययमिह नगरे नयं न आस्थितः । अस्य नगरस्यावेक्षां न करोतीत्यर्थः । स्वयं राक्षसं हन्तुमशक्तत्वात् । नायं नायमिहास्थित इति खपुस्तक-
३९

पाठः । नायं नायं बलिपुनः पुनः प्राप्येत्यर्थः । उपायमप्यन्यद्वारा न कुरुते यतो मन्दधीः ॥ २२ ॥ एतदर्हाः एतस्य दुःखस्य योग्याः ॥२३॥ चतुःसप्तत्यधिकशततमोऽध्यायः ॥१७४॥

न च मे विद्यते वित्तं संकेतुं पुरुषं कश्चित् ।
सुहृज्जनं प्रदातुं च न शक्यामि कदाचन ॥ २८
गतिं चान्यां न पश्यामि तस्मान्मोक्षाय रक्षसः ।
सोऽहं दुःखार्णवे मग्नो महत्यसुकरे भृशम् ॥ २९

सहैवैतैर्गमिष्यामि बान्धवैरय राक्षसम् ।
ततो नः सहितान्क्षुद्रः सर्वानेवोपभोक्ष्यति ॥ ३०
'दुःखमूलमिदं भद्रे मयोक्तं प्रश्नतोऽनघे ॥' ३१

॥ इति श्रीमन्महाभारते आदिपर्वणि बकवधपर्वणि चतुःसप्तत्यधिकशततमोऽध्यायः ॥ १७४ ॥

पञ्चसप्तत्यधिकशततमोऽध्यायः ॥ १७५ ॥

कुन्त्या बकं प्रति स्वपुत्रप्रेषणवचनम् ॥ १ ॥

कुन्त्युवाच ।
न विपादस्त्वया कार्यो भयादस्मात्कथंचन ।
उपायः परिदृष्टोऽत्र तस्मान्मोक्षाय रक्षसः ॥ १
'नैव स्वयं सपुत्रस्य गमनं तत्र रोचये ।'
एकस्तव सुतो बालः कन्या चैका तपस्विनी ।
न चैतयोस्तथा पत्न्या गमनं तव रोचये ॥ २
मम पञ्च सुता ब्रह्मंस्तेपाभेको गमिष्यति ।
त्वदर्थं बलिमादाय तस्य पापस्य रक्षसः ॥ ३
ब्राह्मण उवाच ।
नाहमेतत्करिष्यामि जीवितार्थी कथंचन ।
ब्राह्मणस्यातिथेश्चैव स्वार्थे प्राणान्वियोजयन् ॥ ४
न त्वेतदकुलीनासु नाधर्मिष्ठासु विद्यते ।
यद्ब्राह्मणार्थं विसृजेदात्मानमपि चात्मजम् ॥ ५
आत्मनस्तु वधः श्रेयो बोद्धव्यमिति रोचते ।
ब्रह्मवध्याऽऽत्मवध्या वा श्रेयानात्मवधो मम ॥ ६
ब्रह्मवध्या परं पापं निष्कृतिर्नात्र विद्यते ।
अबुद्धिपूर्वं कृत्वापि प्रत्यवायो हि विद्यते ॥ ७
न त्वहं वधमाकाङ्क्षे स्वयमेवात्मनः शुभे ।
परैः कृते वधे पापं न किञ्चिन्मयि विद्यते ॥ ८
अभिसंधौ कृते तस्मिन्ब्राह्मणस्य वधे मया ।
निष्कृतिं न प्रपश्यामि नृशंसं क्षुद्रमेव च ॥ ९
आगतस्य गृहं त्यागस्तथैव शरणार्थिनः ।

याचमानस्य च वधो नृशंसो गर्हितो बुधैः ॥ १०
कुर्यान्न निन्दितं कर्म न नृशंसं कथंचन ।
इति पूर्वं महात्मान आपद्धर्मविदो विदुः ॥ ११
श्रेयांस्तु सहदारस्य विनाशोऽद्य मम स्वयम् ।
ब्राह्मणस्य वधं नाहमनुमंसे कदाचन ॥ १२
कुन्त्युवाच ।
ममाप्येषा मतिर्ब्रह्मन्विप्रा रक्ष्या इति स्थिरा ।
न चाप्यनिष्टः पुत्रो मे यदि पुत्रशतं भवेत् ॥ १३
न चासौ राक्षसः शक्तो मम पुत्रविनाशने ।
वीर्यवान्मन्त्रसिद्धश्च तेजस्वी च सुतो मम ॥ १४
राक्षसाय च तत्सर्वं प्रापयिष्यति भोजनम् ।
मोक्षयिष्यति चात्मानमिति मे निश्चिता मतिः ॥ १५
समागताश्च वीरेण दृष्टपूर्वाश्च राक्षसाः ।
बलवन्तो महाकाया निहताश्चाप्यनेकशः ॥ १६
न त्विदं केषुचिद्ब्रह्मन्व्याहर्तव्यं कथंचन ।
विद्यार्थिनो हि मे पुत्रान्विप्रकुर्युः कुतूहलात् ॥ १७
गुरुणा चाननुज्ञातो ग्राहयेद्यः सुतो मम ।
न स कुर्यात्तथा कार्यं विद्ययेति सतां मतम् ॥ १८
वैशंपायन उवाच ।
एवमुक्तस्तु पृथया स विप्रो भार्यया सह ।
हृष्टः संपूजयामास तद्वाक्यममृतोपमम् ॥ १९
ततः कुन्ती च विप्रश्च सहितावनिलात्मजम् ।
तमब्रूतां कुरुष्वेति स तथेत्यब्रवीच्च तौ ॥ २०

॥ इति श्रीमन्महाभारते आदिपर्वणि बकवधपर्वणि पञ्चसप्तत्यधिकशततमोऽध्यायः ॥ १७५ ॥

षट्सप्तत्यधिकशततमोऽध्यायः ॥ १७६ ॥

भिक्षाटनार्थं गतानां युधिष्ठिरादीनां गृहं प्रत्यागमनम् ॥ १ ॥ भीमो बकं प्रति प्रेष्यत इति ज्ञातवतो युधिष्ठिरस्य संतापः ॥ २ ॥ भीमसेनप्रभावकथनेन कुन्त्या कृतं युधिष्ठिराश्वासनम् ॥ ३ ॥

वृंशंपायन उवाच ।

करिष्य इति भीमेन प्रतिज्ञातेऽथ भारत ।

आजग्मुस्ते ततः सर्वे भैक्षमादाय पाण्डवाः ॥ १

‘भीमसेनं ततो दृष्ट्वा आपूर्णवदनं तथा ।

बुबोध धर्मेराजस्तु हृषितं भीममच्युतम् ॥ २

तोपस्य कारणं यत्तु मनसाऽचिन्तयद्गुरुः ।

स समीक्ष्य तदा राजन्योद्धुकामं युधिष्ठिरः ॥ ३

आकारणैव तं ज्ञात्वा पाण्डुपुत्रो युधिष्ठिरः ।

ऋहः समुपविश्यैकस्ततः पप्रच्छ मातरम् ॥ ४

किं चिकीर्षत्ययं कर्म भीमो भीमपराक्रमः ।

भवत्यनुमते कच्चित्स्वयं वा कर्तुमिच्छति ॥ ५

कुन्त्युवाच ।

समैव वचनादेप करिष्यति परन्तपः ।

ब्राह्मणार्थं महत्कृत्यं मोक्षाय नगरस्य च ॥ ६

‘वकाय कल्पितं पुत्र महान्तं बलिमुत्तमम् ।

भीमो भुनक्तु मुरूपष्टमप्येकाहं तपःसुत ॥ ७

युधिष्ठिर उवाच ।

किमिदं साहसं तीक्ष्णं भवत्या दुष्करं कृतम् ।

परित्यागं हि पुत्रस्य न प्रशंसन्ति साधवः ॥ ८

कथं परसुतस्यार्थं स्वसुतं त्यक्तुमिच्छसि ।

लोकेवेदविरुद्धं हि पुत्रत्यागात्कृतं त्वया ॥ ९

यस्य बाहू समाश्रित्य सुखं सर्वे शयामहे ।

राज्यं चापहृतं क्षुद्रैराजिहीर्षामहे पुनः ॥ १०

यस्य दुर्योधनो वीर्यं चिन्तयन्नमितौजसः ।

न शेते रजनीः सर्वा दुःखाच्छकुनिना सह ॥ ११

यस्य वीरस्य वीर्येण मुक्ता जतुगृहाद्वयम् ।

अन्येभ्यश्चैव पापेभ्यो निहतश्च पुरोचनः ॥ १२

यस्य वीर्यं समाश्रित्य वसुपूर्णा वसुन्धराम् ।

इमां मन्यामहे प्राप्तां निहत्य धृतराष्ट्रजान् ॥ १३

तस्य व्यवसितस्त्यागो बुद्धिमास्थाय कां त्वया ।

कच्चिदु दुःखैर्बुद्धिस्ते विलुप्ता गतचेतसः ॥ १४

कुन्त्युवाच ।

युधिष्ठिर न संतापस्त्वया कार्यो वृकोदरे ।

न चायं बुद्धिदौर्बल्याद्भवसायः कृतो मया ॥ १५

‘न च शोकेन बुद्धिः सा विलुप्ता गतचेतसः ।’

इह विप्रस्य भवने वयं पुत्र सुखोपिताः ।

अज्ञाता धार्तराष्ट्राणां सत्कृता वीतमन्यवः ॥ १६

तस्य प्रतिक्रिया पार्थ मयेयं प्रसमीक्षिता ।

एतावानेव पुरुषः कृतं यस्मिन्न नश्यति ॥ १७

यावच्च कुर्यादन्योऽस्य कुर्याद्बहुगुणं ततः ।

‘ब्राह्मणार्थं महान्धर्मो जानामीत्यं वृकोदरे’ ॥ १८

दृष्ट्वा भीमस्य विक्रान्तं तदा जतुगृहे महत् ।

हिडिम्बस्य वधाच्चैवं विश्वासो मे वृकोदरे ॥ १९

बाहोर्वलं हि भीमस्य नागायुतसमं महत् ।

येन यूयं गजप्रख्या निर्व्यूढा वारणावतात् ॥ २०

वृकोदरेण सदृशो बलेनान्यो न विद्यते ।

यो व्यतीयाद्युधि श्रेष्ठमपि वज्रधरं स्वयम् ॥ २१

जातमात्रः पुरा चैव ममाङ्गात्पतितो गिरौ ।

शरीरगौरवादस्य शिला गात्रैर्विचूर्णिता ॥ २२

तदहं प्रज्ञया ज्ञात्वा बलं भीमस्य पाण्डव ।

प्रतिकार्ये च विप्रस्य ततः कृतवती मतिम् ॥ २३

नेदं लोभान्न चाज्ञानान्न च मोहाद्विनिश्चितम् ।

बुद्धिपूर्वं तु धर्मस्य व्यवसायः कृतो मया ॥ २४

अथौ द्वावपि निष्पन्नौ युधिष्ठिर भविष्यतः ।

प्रतीकारश्च वासस्य धर्मश्च चरितो महान् ॥ २५

यो ब्राह्मणस्य साहाय्यं कुर्यादर्थेषु कर्हिचित् ।

क्षत्रियः स शुभाँल्लोकानामुयादिति मे मतिः ॥ २६

क्षत्रियस्यैव कुर्वाणः क्षत्रियो वधमोक्षणम् ।

विपुलां कीर्तिमाप्नोति लोकेऽस्मिंश्च परत्र च ॥ २७

वैश्यस्यार्थे च साहाय्यं कुर्वाणः क्षत्रियो भुवि ।

स सर्वेष्वपि लोकेषु प्रजा रञ्जयते ध्रुवम् ॥ २८

शद्रं तु मोचयेद्राजा शरणार्थिनमागतम् ।
प्राप्नोतीह कुले जन्म सद्रव्ये राजपूजिते ॥ २९

एवं मां भगवान्व्यासः पुरा पौरवनन्दन ।
प्रोवाचामुकरप्रज्ञस्तस्मादेवं चिकीर्षितम् ॥ ३०

॥ इति श्रीमन्महाभारते आदिपर्वणि बकवधपर्वणि षट्सप्तत्यधिकशततमोऽध्यायः ॥ १७६ ॥

सप्तसप्तत्यधिकशततमोऽध्यायः ॥ १७७ ॥

परेषुः प्रातः ब्राह्मणेन दत्तमन्नं भुक्त्वा बकाय प्रापणीयं अन्नादिपूर्णं शकटमारुह्य बकवनं प्रति भीमस्य गमनम् ॥ १ ॥
तत्र भीमेन शकटस्थान्नभोजनम् ॥ २ ॥ अन्नं भुज्जानं भीमं दृष्ट्वा कुन्देन बकेन सह भीमस्य युद्धम् ॥ ३ ॥ बकवधः ॥ ४ ॥

युधिष्ठिर उवाच ।

उपपन्नमिदं मातस्त्वया यदुद्धिपूर्वकम् ।
आर्तस्य ब्राह्मणस्यैतदनुक्रोशादिदं कृतम् ॥ १
ध्रुवमेप्यति भीमोऽयं निहत्य पुरुषादकम्
सर्वथा ब्राह्मणस्यार्थं यदनुक्रोशवत्यसि ॥ २
यथा त्विदं न विन्देयुर्नरा नगरवासिनः ।
तथाऽयं ब्राह्मणो वाच्यः परिग्राह्यश्च यत्नतः ॥ ३
वैशंपायन उवाच ।

‘युधिष्ठिरेण संमन्य ब्राह्मणार्थमरिन्दम ।
कुन्ती प्रविश्य तान्सर्वान्मन्त्रयामास भारत ॥ ४
अथ राज्ञ्यां व्यतीतायां भीमसेनो महाबलः ।
ब्राह्मणं समुपागम्य वचश्चेदमुवाच ह ॥ ५
आपदस्त्वां विमोक्ष्येऽहं सपुत्रं ब्राह्मण प्रियम् ।
मा भैषी राक्षसात्तस्मान्मां ददातु बलिं भवान् ६
इह मामशितं कर्तुं प्रयतस्व सकृद्गृहे ।
अथात्मानं प्रादास्यामि तस्मै घोराय रक्षसे ॥ ७
त्वरध्वं किं विलम्बध्वे मा चिरं कुरुतानघाः ।
व्यवस्येयं मनः प्राणैर्युष्मात्रक्षितुमद्य वै ॥ ८
वैशंपायन उवाच ।
एवमुक्तः स भीमेन ब्राह्मणो भरतर्षभ ।
सुहृदां तत्समारुह्याय ददावन्नं सुसंस्कृतम् ॥ ९
पिशितोदनमाजहुरथास्मै पुरवासिनः ।
सघृतं सोपदंशं च सूपैर्नानाविधैः सह ॥ १०
तदाऽशित्वा भीमसेनो मांसानि विविधानि च ।
मोदकानि च मुख्यानि चित्रोदनचयान्वहन् ११
ततोऽपिबद्धधिघटान्सुबहून्द्रोणसंमितान् ।
तस्य भुक्तवतः पौरा यथावत्समुपार्जितान् ॥ १२

उपजहुर्भृतं भागं समृद्धमनसस्तदा ।
ततो राज्ञ्यां व्यतीतायां सव्यञ्जनदधिप्लुतम् १३
समारुह्यान्नसंपूर्णं शकटं स वृकोदरः ।
प्रययौ तूर्यनिर्घोषैः पौरैश्च परिवारितः ॥ १४
आत्मानमेपोऽन्नभूतो राक्षसाय प्रदास्यति
तरुणोऽप्रतिरूपश्च दृढ औदारिको युवा ॥ १५
वाग्भिरेवंप्रकाराभिः स्तूयमानो वृकोदरः ।
चुचोद स बलीवदौ युक्तौ सर्वाङ्गकालकौ ॥ १६
वादित्राणां प्रवादेन ततस्तं पुरुषादकम् ।
अभ्यगच्छत्सुसंहृष्टः सर्वत्र मनुजैर्दृतः ॥ १७
संप्राप्य स च तं देशमेकाकी समुपाययौ ।
पुरुषादभयाद्गीतस्तत्रैवासीज्जनव्रजः ॥ १८
स गत्वा दूरमन्वानं दक्षिणामभितो दिशम् ।
यथोपदिष्टमुद्देशे ददर्श विपुलं द्रुमम् ॥ १९
केशमञ्जास्थिमोदोभिर्बाहूरुचरणैरपि ।
आर्द्रैः शुष्कैश्च संकीर्णमभितोऽथ वनस्पतिम् ॥ २०
गृध्रकङ्कबलच्छन्नं गोमायुगणसेवितम्
उग्रगन्धमचक्षुष्यं श्मशानमिव दारुणम् ॥ २१
तं प्रविश्य महावृक्षं चिन्तयामास वीर्यवान् ।
यावन्न पश्यते रक्षो बकाभिरुच्यं बलोत्तरम् ॥ २२
आचितं विविधैर्भोज्यैरन्नैरुच्चावचैरिदम् ।
शकटं सूपसंपूर्णं यावद्द्रक्ष्यति राक्षसः ॥ २३
तावदेवेह भोक्ष्येऽहं दुर्लभं हि पुनर्भवेत्
विप्रकीर्येत सर्वं हि प्रयुद्धे मयि रक्षसा ॥ २४
अभोज्यं हि शवस्पर्शं निगृहीते बके भवेत् ।
स त्वेवं भीमकर्मा तु भीमसेनोऽभिलक्ष्य च २५
उपविश्य विविक्तेऽन्नं भुङ्क्ते स परमं परः ।

तं ततः सर्वतोऽपश्यन्नुमानारुह नागराः ॥२६
 नारक्षो बलिवश्रीयादेवं बहु च मानवाः ।
 भुङ्क्ते ब्राह्मणरूपेण वक्रोऽयमिति चाबुवन् ॥ २७
 स तं हसति तेजस्वी तदन्नमुपभुज्य च ।
 आसाद्य तु वनं तस्य रक्षसः पाण्डवो बली ।
 आजुहाव ततो नाम्ना तदन्नमुपपादयन् ॥ २८
 ततः स राक्षसः क्रुद्धो भीमस्य वचनात्तदा ।
 आजगाम सुसंकुद्धो यत्र भीमो व्यवस्थितः ॥२९
 महाकायो महावेगो दारयन्निव मेदिनीम् ।
 लोहिताक्षः करालश्च लोहितश्मश्रुमूर्धजः ॥ ३०
 आकर्णाद्भिन्नवक्त्रश्च शङ्कुकर्णो विभीषणः ।
 त्रिशिखां भुकुटिं कृत्वा संदश्य दशनच्छदम् ३१
 भुज्जानमन्नं तं दृष्ट्वा भीमसेनं स राक्षसः ।
 विवृत्य नयने क्रुद्ध इदं वचनमब्रवीत् ॥ ३२
 कोऽयमन्नमिदं भुङ्क्ते मदर्थमुपकल्पितम् ।
 पश्यतो मम दुर्बुद्धिर्यियासुर्यमसादनम् ॥ ३३
 भीमसेनस्ततः श्रुत्वा प्रहसन्निव भारत ।
 राक्षसं तमनादृत्य भुङ्क्त एव पराङ्मुखः ॥ ३४
 रवं स भैरवं कृत्वा समुद्यम्य कराबुधौ ।
 अभ्यद्रवद्भीमसेनं जिघांसुः पुरुपादकः ॥ ३५
 तथापि परिभूयैतं प्रेक्षमाणो वृकोदरः ।
 राक्षसं भुङ्क्त एवान्नं पाण्डवः परवीरहा ॥ ३६
 अमर्षेण तु संपूर्णः कुन्तीपुत्रं वृकोदरम् ।
 जघान पृष्ठे पाणिभ्यामुभाभ्यां पृष्ठतः स्थितः ३७
 तथा बलवता भीमः पाणिभ्यां भृशमाहतः ।
 नैवावलोकयामास राक्षसं भुङ्क्त एव सः ॥ ३८
 ततः स भूयः संक्रुद्धो वृक्षमादाय राक्षसः ।
 ताडयिष्येत्तदा भीमं पुनरभ्यद्रवद्बली ॥ ३९
 क्षिप्तं क्रुद्धेन तं वृक्षं प्रतिजग्राह वीर्यवान् ।
 सव्येन पाणिना भीमो दक्षिणेनाप्यभुङ्क्त ह ॥४०
 'शकटान्नं ततो भुक्त्वा रक्षसः पाणिना सह ।
 गृह्णन्नेव तदा वृक्षं निःशेषं पर्वतोपमम् ॥ ४१
 भीमसेनो हसन्नेव भुक्त्वा त्यक्त्वा च राक्षसम् ।
 पीत्वा दधिघटान्पूर्णांनघृतकुम्भाञ्छतं शतम् ४२

त्रिशिखां त्रिरेखाम् ॥ ३१ ॥

वार्युपस्पृश्य संहृष्टस्तथौ गिरिरिवापरः ।
 भ्रामयन्तं महावृक्षमायान्तं भीमदर्शनम् ॥ ४३
 दृष्टोत्थायाहवे वीरः सिंहनादं व्यनादयत् ।
 भुजवेगं तथाऽऽस्फोटं क्ष्वेलितं च महास्वनम् ४४
 कृत्वाऽऽह्वयत संक्रुद्धो भीमसेनोऽथ राक्षसम् ।
 उवाचाशनिशब्देन ध्वनिना भीमयन्निव ॥ ४५
 भीम उवाच ।
 बहुकालं सुपुष्टं ते शरीरं राक्षसाधम ।
 द्विपञ्चतुष्पन्मासैश्च बहुभिश्चौदनैरपि ॥ ४६
 मद्बाहुबलमाश्रित्य न त्वं भूयस्त्वशिष्यसि ।
 अद्य मद्बाहुनिष्पिष्टो गमिष्यसि यमालयम् ॥४७
 अद्यप्रभृति स्वप्स्यन्ति वेत्रकीयनिवासिनः ।
 निरुद्विष्टाः पुरस्यास्य कण्टके मूढते मया ॥४८
 अद्य युद्धे शरीरं ते कङ्कगोमायुवायसाः ।
 मया हतस्य खादन्तु विकर्पन्तु च भूतले ॥ ४९
 वैशंपायन उवाच ।
 एवमुक्त्वा सुसंकुद्धः पार्थो वक्रजिघांसया ।
 उपाधावद्रक्त्रापि पार्थ पार्थिवसत्तम ॥ ५०
 महाकायो महावेगो दारयन्निव मेदिनीम् ।
 पिशङ्गरूपः पिङ्गाक्षो भीमसेनमभिद्रवत् ॥ ५१
 त्रिशिखां भुकुटिं कृत्वा संदश्य दशनच्छदम् ।
 भृशं स भूयः संक्रुद्धो वृक्षमादाय राक्षसः ॥५२
 ताडयिष्येत्तदा भीमं तरसाऽभ्यद्रवद्बली ।
 क्रुद्धेनाभिहतं वृक्षं प्रतिजग्राह लीलया ॥ ५३
 सव्येन पाणिना भीमः प्रहसन्निव भारत ।
 ततः स पुनरुद्यम्य वृक्षान्बहुविधान्बली ॥ ५४
 प्राहिणोद्भीमसेनाय वक्रोऽपि बलवान्रणे ।
 सर्वानपोहयद्दृक्षान्स्वस्य हस्तस्य शाखया ॥ ५५
 तद्दृक्षयुद्धमभवद्दृक्षपण्डविनाशनम् ॥
 महत्सुधोरं राजेन्द्र वक्रपाण्डवयोस्तदा ॥ ५६
 नाम विश्राव्य स वक्रः समभिद्रुत्य पाण्डवम् ।
 समयुध्यत तीव्रेण वेगेन पुरुपादकः ॥ ५७
 तयोर्वेगेन महता पृथिवी समकम्पत ।
 पादपांश्च महामात्रांश्चूर्णयामासतुः क्षणात् ॥५८

सप्तसप्तत्यधिकशततमोऽध्यायः ॥ १७७ ॥

द्रुतमागत्य पाणिभ्यां गृहीत्वा चैनमाक्षिपत्
 आक्षिप्तो भीमसेनश्च पुनरेवोत्थितो हसन् ॥ ५९
 आलिङ्ग्यापि बकं भीमो न्यहनद्रसुधातले ।
 भीमो विसर्जयित्वैनं समाश्रयसिंहि राक्षस ॥ ६०
 इत्युक्त्वा पुनरास्फोट्य उत्तिष्ठेति च सोऽब्रवीत् ।
 समुत्पत्य ततः कुद्रो रूपं कृत्वा महत्तरम् ॥ ६१
 विरूपः सहसा तस्थौ तर्जयित्वा वृकोदरम् ।
 अहसद्भीमसेनोऽपि राक्षसं भीमदर्शनम् ॥ ६२
 असौ गृहीत्वा पाणिभ्यां पृष्ठतश्च व्यवस्थितः ।
 जानुभ्यां पीडयित्वाथ पातयामास भूतले ॥ ६३
 पुनः कुद्रो विसृज्यैनं राक्षसं क्रोधजीवितम्
 स्वां कटीमीपदुन्नम्य बाहू तस्य परामृशत् ॥ ६४
 तस्य बाहू समादाय त्वरमाणो वृकोदरः ।
 उत्क्षिप्य चावधूयैनं पातयन्बलवान्धुवि ॥ ६५
 तं तु वामेन पादेन कुद्रो भीमपराक्रमः ।
 उरस्येनं समाजघ्ने भीमस्तु पतितं ध्रुवि ॥ ६६
 व्यात्ताननेन घोरेण लम्बजिह्वेन रक्षसा ।
 तेनाभिद्रुत्य भीमेन भीमो मूर्ध्नि समाहतः ॥ ६७
 एवं निहन्यमानः स राक्षसेन बलीयसा ।
 रोपेण महताऽऽविष्टो भीमो भीमपराक्रमः ॥ ६८
 गृहीत्वा मध्यमुत्क्षिप्य बली जग्राह राक्षसम् ।
 तावन्त्योन्यं पीडयन्तौ पुरुषादवृकोदरौ ॥ ६९
 मत्ताविव महानागावन्त्योन्यं विचर्कृतुः ॥ ७०
 बाहुविक्षेपशब्दैश्च भीमराक्षसयोस्तदा ।
 वेत्रकीयपुरी सर्वा वित्रस्ता समपद्यत ॥ ७१
 तयोर्वेगेन महता तत्र भूमिरकम्पत ।
 पादपान्वीरुधश्चैव चूर्णयामासतू रयात् ॥ ७२
 समागतौ च तौ वीरावन्त्योन्यवधकाङ्क्षिणौ ।

गिरिभिर्गिरिशृङ्गैश्च पाषाणैः पर्वतच्युतैः ॥ ७३
 अन्योन्यं ताडयन्तौ तौ चूर्णयामासतुस्तदा ।
 आयामविस्तराभ्यां च परितो योजनद्वयम् ॥ ७४
 निर्महीरुहपाषाणतृणकुञ्जलतावलिम् ।
 चक्रतुर्युद्धदुर्मत्तौ कूर्मपृष्ठोपमां महीम् ॥ ७५
 मुहूर्तमेवं संयुध्य समं रक्षःकुरुडहौ ।
 ततो रक्षोविनाशाय मर्तिं कृत्वा कुरुत्तमः ॥ ७६
 दन्तान्कटकटीकृत्य दष्टा च दशनच्छदम् ।
 नेत्रे संवृत्य विकटं त्रिधैरैश्चत राक्षसम् ॥ ७७
 अथ तं लोलयित्वा तु भीमसेनो महाबलः ।
 अगृह्णात्परिरभ्यैनं बाहुभ्यां परिरभ्य च ॥ ७८
 जानुभ्यां पार्श्वयोः कुक्षौ पृष्ठे वक्षसि जघ्निवान् ।
 भग्नोरुबाहुहृच्चैव विसंसदेहवन्धनः ॥ ७९
 प्रस्वेददीर्घनिश्वासो निर्यजीवाक्षितारकः ।
 अजाण्डास्फोटनं कुर्वन्नाकोशश्च श्वसञ्चलनैः ॥ ८०
 भूमौ निपत्य विलुठन्दण्डाहत इवोरगः ।
 विस्फुरन्तं महाकायं परितो विचर्कष ह ॥ ८१
 विकृष्यमाणो वेगेन पाण्डवेन बलीयसा ।
 समयुज्यत तीव्रेण श्रेमेण पुरुषादकः ॥ ८२
 हीयमानबलं रक्षः समीक्ष्य पुरुषर्षभः ।
 निष्पिप्य भूमौ जानुभ्यां समाजघ्ने वृकोदरः ८३
 ततोऽस्य जानुना पृष्ठमवपीड्य बलादिव ।
 बाहुना परिजग्राह दक्षिणेन शिरोधराम् ॥ ८४
 सव्येन च कटीदेशे गृह्य वाससि पाण्डवः ।
 जानुन्यारोप्य तत्पृष्ठं महाशब्दं बभञ्ज ह ॥ ८५
 ततोऽस्य रुधिरं वक्त्रात्प्रादुरासीद्विशांपते ।
 भज्यमानस्य भीमेन तस्य घोरस्य रक्षसः ॥ ८६

॥ इति श्रीमन्महाभारते आदिपर्वणि बकवधपर्वणि सप्तसप्तत्यधिकशततमोऽध्यायः ॥ १७७ ॥

अष्टसप्तत्यधिकशततमोऽध्यायः ॥ १७८ ॥

बकवधानन्तरं समागतानां तत्परिवाराणां भीमेन समयकरणम् ॥ १ ॥ नगरद्वारदेशे बकशरीरं निधाय ब्राह्मणगृहमा
 गत्य भीमेन कुन्यादीन्प्रति बकवृत्तान्तकथनम् ॥ २ ॥ मृतबकदर्शनार्थं पौराणां गमनम् ॥ ३ ॥ ब्रह्ममहोत्सवकरणम्
 ॥ ४ ॥ बकवधेन पौराणां भीमसेवनम् ॥ ५ ॥

वैशांपायन उवाच ।

ततः स भग्नपार्श्वार्जो नदित्वा भैरवं रवम् ।

शैलराजप्रतीकाशो गतासुरभवद्भक्तः ॥ १

तेन शब्देन वित्रस्तो जनस्तस्याथ रक्षसः ।

निष्पपात गृहाद्राजन्सहैव परिचारिभिः ॥ २
 'वक्रानुजस्तदा राजन्भीमं शरणमेयिवान् ।
 ततस्तु निहतं दृष्ट्वा राक्षसेन्द्रं महाबलम् ।
 राक्षसाः परमत्रस्ता भीमं शरणमाययुः ॥' ३
 तान्भीतान्विगतज्ञानान्भीमः प्रहरतां वरः ।
 सांत्वयामास बलवान्समये च न्यवेशयत् ॥ ४
 न हिंस्या मानुषा भूयो युष्माभिरिति कर्हिचित् ।
 हिंसतां हि वधः शीघ्रमेवमेव भवेदिति ॥ ५
 तस्य तद्वचनं श्रुत्वा तानि रक्षांसि भारत ।
 एवमस्त्विति तं ग्राहूर्जगृहः समयं च तम् ॥ ६
 'सगणस्तु वक्रभ्राता प्राणमत्पाण्डवं तदा ।'
 ततः प्रभृति रक्षांसि तत्र सौम्यानि भारत ।
 नगर प्रत्यदृश्यन्त नरैर्नगरवासांभः ॥ ७
 ततो भीमस्तमादाय गतासुं पुरुपादकम् ।
 'निष्कर्णनेत्रं निर्जिह्वं निःसंज्ञं कण्ठपीडनात्
 कुर्वन्बहुविधां चेष्टां पुरद्वारमकर्षत ॥
 द्वारदेशे विनिक्षिप्य पुरमागात्स मारुतिः ।
 स एव राक्षसो नूनं पुनरायाति नः पुरीम् ॥ ९
 सञ्चालवृद्धाः पुरुषा इति भीताः प्रदुदुबुः'
 ततो भीमो वक्रं हत्वा गन्वा ब्राह्मणवैश्वं तत् ॥ १०
 बलीवदौ च शकटं ब्राह्मणाय न्यवेदयत् ।
 तूष्णीमन्तर्गृहं गच्छेत्यभिधाय द्विजोत्तमम् ॥ ११
 मातृभ्रातृसमक्षं च गत्वा शयनमेव च ।
 आचक्षेऽथ तत्सर्वं रात्रौ युद्धमभूद्यथा ॥' १२
 ततो नरा विनिष्क्रान्ता नगरात्कल्यमेव तु ।
 ददृशुर्निहतं भूमौ राक्षसं रुधिरोक्षितम् ॥ १३
 तमद्रिकूटसदृशं विनिकीर्णं भयानकम् ।
 दृष्ट्वा संहृष्टरोमाणो बभूवुस्तत्र नागराः ॥ १४
 एकचक्रां ततो गत्वा प्रवृत्तिं प्रददुः पुरे ।
 ततः सहस्रशो राजन्नरा नगरवासिनः ॥ १५
 तत्राजग्मुर्वक्रं द्रष्टुं सखीवृद्धकुमारकाः ।
 ततस्ते विस्मिताः सर्वे कर्म दृष्ट्वाऽतिमानुषम्

॥ इति श्रीमन्महाभारते आदिपर्वणि बकवधपर्वणि अष्टसप्तत्यधिकशततमोऽध्यायः ॥ १७८ ॥

समाप्तं च बकवधपर्वं ।

दैवतान्यर्चयाञ्चक्रुः प्रार्थितानि पुरा भयात् ॥ १६
 ततः प्रगणयामासुः कस्य वारोऽद्य भोजने ।
 ज्ञात्वा चागम्य तं विप्रं पप्रच्छुः सर्वे एव ते ॥ १७
 एवं पृष्टः स बहुशो रक्षमाणश्च पाण्डवान् ।
 उवाच नागरान्सर्वानिदं विप्रर्षभस्तदा ॥ १८
 ब्राह्मण उवाच ।
 आज्ञापितं मामशने रुदन्तं सह बन्धुभिः ।
 ददर्श ब्राह्मणः कश्चिन्मन्त्रसिद्धो महामनाः ॥ १९
 परिपृच्छ च मां पूर्वं परिक्लेशं पुरस्य च ।
 अत्रवीद्ब्राह्मणश्रेष्ठो विश्वास्य ग्रहसन्निव ॥ २०
 प्रापायेष्णाम्यहं तस्मा अन्नमेतदुरात्मनं
 मन्त्रिमित्तं भयं चापि न कार्यमिति चाब्रवीत् ॥ २१
 स तदन्नमुपादाय गतो बकवनं प्रति ।
 तेन नूनं भवेदेतत्कर्म लोकहितं कृतम् ॥ २२
 ततस्ते ब्राह्मणाः सर्वे क्षत्रियाश्च सुविस्मिताः ।
 वैश्याः शूद्राश्च मुदिताश्चकुर्वन्ब्रह्ममहं तदा ॥ २३
 ततो जानपदाः सर्वे आजग्मुर्नगरं प्रति ।
 तमद्भुततमं द्रष्टुं पार्थास्तत्रैव चावसन् ॥ २४
 वेत्रकीयगृहे सर्वे परिवार्य वृकोदरम् ।
 विस्मयादभ्यगच्छन्त भीमं भीमपराक्रमम् ॥ २५
 न व न सभवत्सर्व ब्राह्मणेषु महात्मसु
 इति सत्कृत्य तं पाराः परिववुः समन्ततः ॥ २६

अस्य शुश्रूषवः पादौ परिचर्य उपास्महे ॥ २७
 पशुमदधिमच्चास्य वारं भक्तमुपाहरन् ।
 तस्मिन्हते ते पुरुषा भीताः समनुबोधनाः ॥ २८
 ततः संप्राद्रवन्पार्थाः सह मात्रा परन्तपाः ।
 आगच्छन्नेकचक्रां ते पाण्डवाः संशितव्रताः ॥ २९
 वादंकाध्ययनं युक्ता जाटिला ब्रह्मचारिणः ।
 अवसंस्ते च तत्रापि ब्राह्मणस्य निवेशने ।
 मात्रा सहैकचक्रायां दीर्घकालं सहोषिताः ॥ ३०

(अथ चैत्ररथपर्व ॥ ११ ॥)

ऊनाशीत्यधिकशततमोऽध्यायः ॥ १७९ ॥

ब्राह्मणगृहे प्रतिश्रयार्थमागतस्य कस्यचिद्ब्राह्मणस्य सुखात् पाण्डवानां द्रौपदीस्वयंवरश्रवणम् ॥ १ ॥ पाण्डवकृतधृष्टद्यु-
म्नद्रौपदीसंभवप्रश्नस्य ब्राह्मणेनोत्तरकथनम् ॥ २ ॥

जनमेजय उवाच ।

ते तथा पुरुषव्याघ्रा निहत्य वकराक्षसम् ।

अत ऊर्ध्वं ततो ब्रह्मन्किमकुर्वत पाण्डवाः ॥ १

वैशंपायन उवाच ।

तत्रैव न्यवसन् राजभिहत्य वकराक्षसम् ।

अधीयानाः परं ब्रह्म ब्राह्मणस्य निवेशने ॥ २

ततः कतिपयाहस्य ब्राह्मणः संशितव्रतः ।

प्रतिश्रयार्थं तद्वेश्म ब्राह्मणस्याजगाम ह ॥ ३

स सम्यक् पूजयित्वा तं विप्रं विप्रर्षभस्तदा ।

ददौ प्रतिश्रयं तस्मै सदा सर्वातिथिव्रतः ॥ ४

ततस्ते पाण्डवाः सर्वे सह कुन्त्या नरर्षभाः ।

उपासाञ्चक्रे विप्रं कथयन्तं कथाः शुभाः ॥ ५

कथयामास देशांश्च तीर्थानि सरितस्तथा ।

राज्ञश्च विविधाश्चर्यान्देशांश्चैव पुराणि च ॥ ६

स तत्राकथयद्विप्रः कथान्ते जनमेजय ।

पञ्चालेष्वद्भुताकारं याज्ञसेन्याः स्वयंवरम् ॥ ७

धृष्टद्युम्नस्य चोत्पत्तिमुत्पत्तिं च शिखण्डिनः ।

अयोनिजत्वं कृष्णाया दुपदस्य महामखे ॥ ८

तदद्भुततमं श्रुत्वा लोके तस्य महात्मनः ।

विस्तरणैव पप्रच्छुः कथां ते पुरुपर्षभाः ॥ ९

पाण्डवा ऊचुः ।

कथं दुपदपुत्रस्य धृष्टद्युम्नस्य पावकात् ।

वेदीमध्याच्च कृष्णायाः संभवः कथमद्भुतः ॥ १०

कथं द्रोणान्महेष्वाससात्सर्वाण्यस्त्राण्यशिक्षत ।

‘धृष्टद्युम्नो महेष्वासः कथं द्रोणस्य मृत्युदः ।’

कथं विप्र सखायौ तौ भिन्नौ कस्य कृतेन वा ११

वैशंपायन उवाच

एवं तैश्चोदितो राजन्स विप्रः पुरुपर्षभैः ।

कथयामास तत्सर्वं द्रौपदीसंभवं तदा ॥ १२

॥ इति श्रीमन्महाभारते आदिपर्वणि चैत्ररथपर्वणि ऊनाशीत्यधिकशततमोऽध्यायः ॥ १७९ ॥

अशीत्यधिकशततमोऽध्यायः ॥ १८० ॥

धृष्टद्युम्नाद्युत्पत्तिकथनार्थं द्रोणदुपदयोरुत्पत्तिकथनपूर्वकं दुपदवृत्तान्तकथनम् ॥ १ ॥

ब्राह्मण उवाच ।

गङ्गाद्वारं प्रति महान्वभूवर्षिर्महातपाः ।

भरद्वाजो महाप्राज्ञः सततं संशितव्रतः ॥ १

सोऽभिपकुं गतो गङ्गां पूर्वमेवागतां सतीम् ।

ददर्शाप्सरसं तत्र घृताचीमाप्नुतामृषिः ॥ २

तस्या वायुर्नदीतीरे वसन् व्यहरत्तदा ।

अपकृष्टाम्भरां दृष्ट्वा तामृषिश्चकमे तदा ॥ ३

तस्यां ससक्तमनसः कौमारब्रह्मचारिणः ।

चिरस्य रेतश्चस्कन्द तदपिद्रोण आदधे ॥ ४

ततः समभवद्द्रोणः कुमारस्तस्य धीमतः ।

अध्यग्रीष्ट स वेदांश्च वेदाङ्गानि च सर्वशः ॥ ५

भरद्वाजस्य तु सखा पृषतो नाम पार्थिवः ।

तस्यापि दुपदो नाम तदा समभवत्सुतः ॥ ६

स नित्यमाश्रमं गत्वा द्रोणेन सह पार्षतः ।

चिक्रीडाध्ययनं चैव चकार क्षत्रियर्षभः ॥ ७

ततस्तु पृषतेऽतीते स राजा दुपदोऽभवत् ।

द्रोणोऽपि रामं शुश्राव दित्सन्तं वसु सर्वशः ॥ ८

वनं तु ग्रस्थितं रामं भरद्वाजसुतोऽब्रवीत् ।

आगतं वित्तकामं मां विद्धि द्रोणं द्विजोत्तम ॥ ९

याज्ञसेन्याः द्रौपयाः ॥ ७ ॥

ऊनाशीत्यधिकशततमोऽध्यायः ॥ १८० ॥

राम उवाच ।

शरीरमात्रमेवाद्य मया समवशेषितम् ।
अस्त्राणि वा शरीरं वा ब्रह्मन्नेकतमं वृणु ॥ १०

द्रोण उवाच ।

अस्त्राणि चैव सर्वाणि तेषां संहारमेव च ।
प्रयोगं चैव सर्वेषां दातुमर्हति मे भवान् ॥ ११
ब्राह्मण उवाच ।

तथेत्युक्त्वा ततस्तस्मै प्रददौ भृगुनन्दनः ।
प्रतिगृह्य तदा द्रोणः कृतकृत्योऽभवत्तदा ॥ १२
संप्रहृष्टमना द्रोणो रामात्परमसम्मतम् ।
ब्रह्मास्त्रं समनुज्ञप्य नरेष्वभ्यधिकोऽभवत् ॥ १३
ततो द्रुपदमासाद्य भारद्वाजः प्रतापवान् ।
अब्रवीत्पुरुषव्याघ्रः सखायं विद्धि मामिति ॥ १४
द्रुपद उवाच ।

नाश्रोत्रियः श्रोत्रियस्य नारथी रथिनः सखा ।
नाराजा पार्थिवस्यापि सखिपूर्वं किमिष्यते ॥ १५
ब्राह्मण उवाच ।

स विनिश्चित्य मनसा पाञ्चाल्यं प्रतिबुद्धिमान् ।
जगाम कुरुमुख्यानां नगरं नागसाह्वयम् ॥ १६
तस्मै पौत्रान्समादाय वमूनि विविधानि च ।
प्राप्ताय प्रददौ भीष्मः शिष्यान्द्रोणाय धीमते १७
द्रोणः शिष्यांस्ततः पार्थानिदं वचनमब्रवीत् ।
समानीय तु ताञ्शिष्यान्द्रुपदस्यासुखाय वै ॥ १८
आचार्यवेतनं किञ्चिद्धृदि यद्वर्तते मम ।
कृतास्त्रैस्तत्प्रदेयं स्यात्तद्वत् वदतानघाः ।
सोऽर्जुनप्रमुखैरुक्तस्तथाऽस्त्विति गुरुस्तदा ॥ १९
यदा च पाण्डवाः सर्वे कृतास्त्राः कृतनिश्चयाः ।
ततो द्रोणोऽब्रवीद्भूयो वेतनार्थमिदं वचः ॥ २०

पार्षतो द्रुपदो नाम छत्रवत्यां नरेश्वरः ।

तस्मादाकृष्य तद्राज्यं मम शीघ्रं प्रदीयताम् २१
'धार्तराष्ट्राश्च ते भीताः पाञ्चालान्पाण्डवादयः ।
धार्तराष्ट्रैश्च सहिताः पुनर्द्रोणेन चोदिताः ॥ २२
यज्ञसेनेन संगम्य कर्णदुर्योधनादयः ।
निर्जिताः संन्यवर्तन्त तथा ते क्षत्रियर्षभाः' २३
ततः पाण्डुसुताः पञ्च निर्जित्य द्रुपदं युधि ।
द्रोणाय दर्शयामासुर्वद्धा ससचिवं तदा ॥ २४
'महेन्द्र इव दुर्धर्षो महेन्द्र इव दानवम् ।
महेन्द्रपुत्रः पाञ्चालं जितवानर्जुनस्तदा ॥ २५
तदृष्ट्वा तु महावीर्यं फल्गुनस्य महौजसः ।
व्यस्मयन्त जनाः सर्वे यज्ञसेनस्य बान्धवाः ।
नास्त्यर्जुनसमो वीर्ये राजपुत्र इति ब्रुवन्' ॥ २६
द्रोण उवाच ।

प्रार्थयामि त्वया सख्यं पुनरेव नराधिप ।
अराजा किल नो राज्ञः सखा भवितुमर्हति ॥ २७
अतः प्रयतितं राज्ये यज्ञसेन त्वया सह ।
राजाऽसि दक्षिणे कूले भागीरथ्याहमुत्तरे ॥ २८
ब्राह्मण उवाच ।

एवमुक्तो हि पाञ्चाल्यो भारद्वाजेन धीमता ।
उवाचास्त्रविदां श्रेष्ठं द्रोणं ब्राह्मणसत्तमम् ॥ २९
एवं भवतु भद्रं ते भारद्वाज महामते ।
सख्यं तदेव भवतु शश्वद्यदभिमन्यसे ॥ ३०
एवमन्योन्यमुक्त्वा तौ कृत्वा सख्यमनुत्तमम् ।
जग्मतुर्द्रोणपाञ्चाल्यौ यथागतमरिन्दमौ ॥ ३१
असत्कारः स तु महान्मुहूर्तमपि तस्य तु ।
नापैति हृदयाद्राज्ञो दुर्मनाः स कृशोऽभवत् ३२

॥ इति श्रीमन्महाभारते आदिपर्वणि चैत्रथपर्वणि अशीत्यधिकशततमोऽध्यायः ॥ १८० ॥

एकाशीत्यधिकशततमोऽध्यायः ॥ १८१ ॥

द्रोणहन्तृपुत्रोत्पादनेच्छया याजकान्वेषणार्थमदतो द्रुपदस्य उपयाजवचनेन याजसमीपगमनम् ॥ १ ॥ पुत्रार्थं यज्ञे आर-
ब्धे अग्निकुण्डाद्दृष्टुमस्योत्पत्तिस्तच्चरितमाकाशवाणी च ॥ २ ॥ पाञ्चाख्या उत्पत्तिः ॥ ३ ॥ तयोर्नामकरणम् ॥ ४ ॥
द्रोणेन दृष्टुमस्यस्त्राशिक्षणम् ॥ ५ ॥

ब्राह्मण उवाच ।

अमर्षी द्रुपदो राजा कर्मसिद्धान्द्विजर्षभान् ।
अन्विच्छन्परिचक्राम ब्राह्मणावस्थान्वहून् ॥ १ ॥
पुत्रजन्म परीप्सन्वै शोकोपहतचेतनः ।
'द्रोणेन वैरं द्रुपदो न सुष्वाप स्मरन्सदा ।'
नास्ति श्रेष्ठमपत्यं म इति नित्यमचिन्तयत् ॥ २ ॥
जातान्पुत्रान्स निर्वेदाद्विग्वन्धूनि चिन्तयत् ।
निःश्वासपरमश्चासीद्द्रोणं प्रतिचिकीर्षया ॥ ३ ॥
प्रभावं विनयं शिक्षां द्रोणस्य चरितानि च ।
क्षात्रेण च बलेनास्य चिन्तयन्नाध्यगच्छत ॥ ४ ॥
प्रतिकर्तुं नृपश्रेष्ठो यतमानोऽपि भारत ।
अभितः सोऽथ कल्मषीं गङ्गाकूले परिभ्रमन् ५ ॥
ब्राह्मणावसथं पुण्यमाससाद महीपतिः ।
तत्र नास्नातकः कश्चिन्न चासीद्व्रती द्विजः ॥ ६ ॥
अधीयानौ महाभागौ सोऽपश्यत्संशितव्रतौ ।
याजोपयाजौ ब्रह्मर्षी शाम्यन्तौ परमेष्ठिनौ ॥ ७ ॥
संहिताध्ययने युक्तौ गोत्रतश्चापि काश्यपौ ।
तारण्यौ युक्तरूपौ ब्राह्मणावृषिसत्तमौ ॥ ८ ॥
स तावामन्त्रयामास सर्वकामैरतन्द्रितः ।
बुद्ध्वा बलं तयोस्तत्र कनीयांसमुपहरे ॥ ९ ॥
प्रपदे च्छन्दयन्कामैरुपयाजं धृतव्रतम् ।
पादशुश्रूषणे युक्तः प्रियवाक्सर्वकामदः ॥ १० ॥
अर्चयित्वा यथान्यायमुपयाजमुवाच सः ।
येन मे कर्मणा ब्रह्मन्पुत्रः स्याद्द्रोणमृत्यवे ॥ ११ ॥
'अर्जुनस्य भवेद्भार्या भवेद्या वरवर्णिनी ।'
उपयाज कृते तस्मिन् गवां दाताऽस्मि तेऽर्जुदं १२

यद्वा तेऽन्यद्विजश्रेष्ठ मनसः सुप्रियं भवेत् ।
सर्वं तत्ते प्रदाताऽहं न हि मेऽत्रास्ति संशयः १३
इत्युक्तो नाहमित्येवं तमृषिः प्रत्यभाषत ।
आराधयिष्यन्द्रुपदः स तं पर्यचरत्पुनः ॥ १४ ॥
ततः संवत्सरस्यान्ते द्रुपदं स द्विजोत्तमः ।
उपयाजोऽब्रवीत्काले राजन्मधुरया गिरा ॥ १५ ॥
ज्येष्ठो भ्राता ममागृह्णाद्विचरन् गहने वने ।
अपरिज्ञातशौचायां भूमौ निपतितं फलम् ॥ १६ ॥
तदपश्यमहं भ्रातुरसाम्प्रतमनुव्रजन् ।
विमर्शं संकरादाने नायं कुर्यात्कदाचन ॥ १७ ॥
दृष्ट्वा फलस्य नापश्यदोषान्पापानुबन्धकान् ।
विविनक्ति न शौचं यः सोऽन्यत्रापि कथं भवेत् ॥
संहिताध्ययनं कुर्वन्वसन्गुरुकुले च यः ।
भैक्षमुत्सृष्टमन्येषां भुङ्क्ते स च यदा तदा ॥ १९ ॥
कीर्तयन्गुणमन्त्रानामघृणी च पुनः पुनः ।
तं वै फलार्थिनं मन्ये भ्रातरं तर्कचक्षुषा ॥ २० ॥
तं वै गच्छस्य नृपते स त्वां संयाजयिष्यति ।
जुगुप्समानो नृपतिर्मेनसेदं विचिन्तयन् ॥ २१ ॥
उपयाजवचः श्रुत्वा याजस्याश्रममभ्यगात् ।
अभिसम्पूज्य पूजार्हमथ याजमुवाच ह ॥ २२ ॥
अयुतानि ददान्यष्टौ गवां याजय मां विभो ।
द्रोणवैराभिसन्तप्तं प्रह्लादयितुमर्हसि ॥ २३ ॥
स हि ब्रह्मविदां श्रेष्ठो ब्रह्मास्त्रे चाप्यनुत्तमः ।
तस्माद्द्रोणः पराजैष्ट मां वै स सखिविग्रहे ॥ २४ ॥
क्षत्रियोनास्ति तस्यास्यां पृथिव्यां कश्चिदग्रणीः ।
कौरवाचायर्मुख्यस्य भारद्वाजस्य धीमतः ॥ २५ ॥

परमे ब्रह्मणि वेदे वा स्थातुं शीलं ययोस्तौ ॥ ७ ॥ तारण्यौ
कुमारीप्रभवौ सूर्यभक्तौ वा ॥ ८ ॥ संकरादाने दोषयुक्त-
वस्त्रादाने ॥ १७ ॥ उत्सृष्टं उत्छिष्टम् ॥ १९ ॥ अघृणी
लज्जाहीनः ॥ २० ॥ इदं याजचरितं जुगुप्समानो निन्दन् ।

विचिन्तयन् स्वकार्यं चेति शेषः ॥ २१ ॥ अष्टावयुतानि
ददानि । रिक्तपाणिं पश्येत राजानं देवतां गुरुमिति स्मृतेरुपा-
यनमात्रमेतत् न दक्षिणा अर्जुदप्रतिज्ञानात् ॥ २३ ॥ पराजैष्ट
पराजितवान् ॥ २४ ॥ तस्य तस्मात् । अग्रणीः श्रेष्ठः ॥ २५ ॥

द्रोणस्य शरजालानि प्राणिदेहहराणि च ।
 षडरन्ति धनुश्चास्य दृश्यते परमं महत् ॥ २६
 स हि ब्राह्मणवेषेण क्षात्रं वेगमसंशयम् ।
 प्रतिहन्ति महेष्वासो भारद्वाजो महामनाः ॥ २७
 क्षत्रोच्छेदाय विहितो जामदग्न्य इवास्थितः ।
 तस्य ह्यस्त्रबलं घोरमप्रधृष्यं नरैर्भुवि ॥ २८
 ब्राह्मं सन्धारयंस्तेजो हुताहुतिरिवानलः ।
 समेत्य स दहत्याजौ क्षात्रधर्मपुरःसरः ॥ २९
 ब्रह्मक्षत्रे च विहिते ब्राह्मं तेजो विशिष्यते ।
 सोऽहं क्षात्राद्बलाद्धीनो ब्राह्मं तेजः प्रपेदिवान् ॥
 द्रोणाद्विशिष्टमासाद्य भवन्तं ब्रह्मवित्तमम्
 द्रोणान्तकमहं पुत्रं लभेयं युधि दुर्जयम् ॥ ३१
 तत्कर्म कुरु मे याज वितराम्यर्बुदं गवाम् ।
 तथेत्युक्त्वा तु तं याजो याज्यार्थमुपकल्पयत् ॥ ३२
 गुर्वर्थ इति चाकाममुपयाजमचोदयत् ।
 याजो द्रोणविनाशाय प्रतिजज्ञे तथा च सः ॥ ३३
 ततस्तस्य नरेन्द्रस्य उपयाजो महातपाः ।
 आचरन्त्यो कर्म व्रैतानं तदा पुत्रफलाय वै ॥ ३४
 स च पुत्रो महावीर्यो महातेजा महाबलः ।
 इष्यते यद्विधो राजन्भविता ते तथाविधः ॥ ३५
 भारद्वाजस्य हन्तारं सोऽभिसन्धाय भूपतिः ।
 आजहे तत्तथा सर्वं द्रुपदः कर्मसिद्धये ॥ ३६
 याजस्तु हवनस्यान्ते देवीमाज्ञापयत्तदा ।
 प्रेहि मां राज्ञि पृषति मिथुनं त्वामुपस्थितम् ॥ ३७
 राज्युवाच ।
 अवलिसं मुखं ब्रह्मन्दिव्यान्गन्धान्विभर्मि च ।
 सुतार्थं नोपलब्धाऽस्मि तिष्ठ याज मम प्रिये ॥ ३८
 याज उवाच ।
 याजेन श्रपितं हव्यमुपयाजाभिमन्त्रितम् ।
 कथं कामं न सन्दध्यात्सा त्वं विप्रेहि तिष्ठ वा ॥
 ब्राह्मण उवाच ।
 एवमुक्त्वा तु याजेन हुते हविषि संस्कृते ।
 उत्तस्थौ पावकात्तस्मात्कुमारो देवसन्निभः ॥ ४०

पृष्टत्वात् प्रगल्भत्वात् । अत्यन्तममर्षः शत्रूत्कर्षासहिष्णुत्वं

ज्वालावर्णो घोररूपः किरीटी वर्म चोत्तमम् ।
 बिभ्रत्सखद्गः सशरो धनुष्मान्विनदन्मुहुः ॥ ४१
 सोऽध्यारोहद्रथवरं तेन च प्रययौ तदा ।
 ततः प्रणेदुः पञ्चालाः प्रहृष्टाः साधुसाध्विति ॥ ४२
 हर्षाविष्टास्ततश्चैतान्नेयं सेहे वसुन्धरा ।
 भयापहो राजपुत्रः पञ्चालानां यशस्करः ॥ ४३
 राज्ञः शोकापहो जात एष द्रोणवधाय वै ।
 इत्युवाच महद्भूतमदृश्यं खेचरं तदा ॥ ४४
 कुमारी चापि पाञ्चाली वेदीमध्यात्समुत्थिता ।
 सुभगा दर्शनीयाङ्गी स्वसितायतलोचना ॥ ४५
 श्यामा पद्मपलाशाक्षी नीलकुञ्चितमूर्धजा ।
 ताम्रतुङ्गनखी सुभ्रूश्चारुपीनपयोधरा ॥ ४६
 मानुषं विग्रहं कृत्वा साक्षादमरवर्णिनी
 नीलोत्पलसमो गन्धो यस्याः क्रोशात्प्रधावति ॥ ४७
 या विभर्ति परं रूपं यस्या नास्त्युपमा भुवि ।
 देवदानवयक्षाणामीप्सितां देवरूपिणीम् ॥ ४८
 'सदृशी पाण्डुपुत्रस्य अर्जुनस्येति भारत ।
 ऊचुः प्रहृष्टमनसो राजभक्तिपुरस्कृताः ॥' ४९
 तां चापि जातां सुश्रोणीं वागुवाचाशरीरिणीं
 सर्वयोपिद्वरा कृष्णा निनीपुः क्षत्रियान्क्षयम् ५०
 मुरकार्यमियं काले करिष्यति सुमध्यमा ।
 अस्या हेतोः कौरवाणां महदुत्पत्स्यते भयम् ॥ ५१
 तच्छ्रुत्वा सर्वपञ्चालाः प्रणेदुः सिंहसङ्घवत् ।
 न चैतान्हर्षसम्पूर्णानियं सेहे वसुन्धरा ॥ ५२
 'पाञ्चालराजस्तां दृष्ट्वा हर्षादश्रूण्यवर्तयत्
 परिष्वज्य च तां कृष्णां स्तुषा पाण्डोरिति ब्रुवन् ।
 अङ्गमारोप्य पाञ्चालीं राजा हर्षमवाप सः ॥' ५३
 तौ दृष्ट्वा पार्षती याजं प्रपेदे वै सुतार्थिनी
 न वै मदन्यां जननीं जानीयातामिमाविति ५४
 तथेत्युवाच तां याजो राज्ञः प्रियचिकीर्षया ।
 तयोश्च नामनी चक्रुर्द्विजाः सम्पूर्णमानसाः ॥ ५५
 धृष्टत्वादत्यमर्षित्वाद्विभ्राद्युत्तंभवादपि ।
 धृष्टद्युम्नः कुमारोऽयं द्रुपदस्य भवत्विति ॥ ५६

तद्वत्त्वात् । युष्मन् वित्तं तच्चै राज्ञां बलमेव कवचकुण्डलादिकं

कृष्णोत्पेवाशुवन्कृष्णां कृष्णाऽभूत्सा हि वर्णतः । उपाकरोदस्त्रहेतोर्भारद्वाजः प्रतापवान् ॥ ५९
 तथा तन्मिथुनं जज्ञे द्रुपदस्य महामंखे ॥ ५७ अमोक्षणीयं दैवं हि भावि मत्वा महामतिः ।
 'वैदिकाध्ययने पारं धृष्टद्युम्नो गतः परम् ॥' ५८ तथा तत्कृतवान्द्रोण आत्मकीर्त्यनुरक्षणात् ॥ ६०
 धृष्टद्युम्नं तु पाञ्चाल्यमानीय स्वं निवेशनम् ।

॥ इति श्रीमन्महाभारते आदिपर्वणि चैत्ररथपर्वणि एकाशीत्यधिकशततमोऽध्यायः ॥ १८१ ॥

अस्तीत्यधिकशततमोऽध्यायः ॥ १८२ ॥

जनवार्तया दुर्योधनेन पाण्डवानां दाहं, स्वपुरोहितवचनेन नाशराहित्यं च, ज्ञातवता तेषां जीवने सन्दिहानेन द्रुपदेन उद्धोषितस्य पुत्रीस्वयंवरस्य कुन्तीप्रति ब्राह्मणेन कथनम् ॥ १ ॥ युष्मासु तत्रागतेष्वीश्वरेच्छया त्वत्पुत्राणामन्यतमं पाञ्चाली वृणुयादपीत्युक्तवता ब्राह्मणेन सह पाण्डवानां पाञ्चालनगरं प्रति गमनम् ॥ २ ॥

‘ब्राह्मण उवाच ।

श्रुत्वा जतुगृहे वृत्तं ब्राह्मणाः संशितव्रताः ।
 पाञ्चालराजं द्रुपदमिदं वचनमश्रुवन् ॥ १
 धार्तराष्ट्राः सहामात्या मन्त्रयित्वा परस्परम् ।
 पाण्डवानां विनाशाय मतिं चक्रुः सुदुष्कराम् २
 दुर्योधनेन प्रहितः पुरोचन इति श्रुतः ।
 वारणावतमासाद्य कृत्वा जतुगृहं महत् ॥ ३
 तस्मिन्गृहे सुविस्त्रन्धान्पाण्डवान्पृथया सह ।
 अर्धरात्रे महाराज दग्धवानतिदुर्मतिः ॥ ४
 तेनाग्निना स्वयं चापि दग्धः क्षुद्रो नृशंसवत् ।
 एतच्छ्रुत्वा सुसंहृष्टो धृतराष्ट्रः सवान्धवः ॥ ५
 अल्पशोकः प्रहृष्टात्मा शशास विदुरं तदा ।
 पाण्डवानां महाप्राज्ञं कुरु पिण्डोदकक्रियाम् ॥ ६
 अहो विधिवशादेव गतास्ते यमसादनम् ।
 इत्युक्त्वा प्रारुदत्तत्र धृतराष्ट्रः सवान्धवः ॥ ७
 श्रुत्वा भीष्मेण विदुरः कृतवानौर्ध्वदेहिकम् ।
 पाण्डवानां विनाशाय कृतं कर्म दुरात्मना ॥ ८
 एतत्कार्यस्य कर्ता तु न दृष्टो न श्रुतः पुरा ।
 एतद्भूतं महाभाग पाण्डवान्प्रति नः श्रुतम् ॥ ९
 ब्राह्मण उवाच ।
 श्रुत्वा तु वचनं तेषां यज्ञसेनो महामतिः ।
 यथा तज्जनकः शोचेदौरसस्य विनाशने ॥ १०

तथाऽतप्यत वै राजा पाण्डवानां विनाशनं
 समाहूय प्रकृतयः सहिताः सर्वनागरैः ॥ ११
 कारुण्यादेव पाञ्चालः प्रोवाचेदं वचस्तदा ।
 द्रुपद उवाच ।
 अहो रूपमहो धैर्यमहो वीर्यमहो बलम् ॥ १२
 चिन्तयामि दिवारात्रमर्जुनं प्रति बान्धवाः ।
 भ्रातृभिः सहितो मात्रा सोऽदृष्टत हुताशने १३
 किमाश्चर्यमितो लोके कालो हि दुरतिक्रमः ।
 मिथ्याप्रतिज्ञो लोकेषु किं करिष्यामि सांप्रतं १४
 अन्तर्गतेन दुःखेन दह्यमानो दिवानिशम् ।
 याजोपयाजौ सत्कृत्य याचितौ तौ मयाऽनघौ ॥
 भारद्वाजस्य हन्तारं देवीं चाप्यर्जुनस्य वै ।
 लोकस्तद्वेद यच्चापि तथा याजेन मे श्रुतम् ॥ १६
 याजेन पुत्रकामीयं हुत्वा चोत्पादिताविमौ ।
 धृष्टद्युम्नश्च कृष्णा च मम तुष्टिकरावुभौ ॥ १७
 किं करिष्यामि ते नष्टाः पाण्डवाः पृथया सह ।
 ब्राह्मण उवाच ।
 इत्येवमुक्त्वा पाञ्चालः शुशोच परमातुरः ॥ १८
 दृष्ट्वा शोचन्तमत्यर्थं पाञ्चालमिदमब्रवीत् ।
 पुरोधः सत्त्वसंपन्नः सम्यग्विद्याविशेषवित् ॥ १९
 वृद्धानुशासने सक्ताः पाण्डवा धर्मचारिणः ।
 तादृशा न विनश्यन्ति नैव यान्ति पराभवम् २०

वा सहोत्पन्नं तदादिर्यस्य शस्त्रास्त्रशौर्ध्वेत्साहादेस्तद्व्युन्नादि तस्यो-
 त्संभवादुत्कर्षेणोपत्तेश्च ॥ ५६ ॥

एकाशीत्यधिकशततमोऽध्यायः ॥ १८१ ॥

एतत्कार्यस्य एतादृशकार्यस्य ॥ ९ ॥

मया दृष्टमिदं सत्यं शृणु त्वं मनुजाधिप ।
 ब्राह्मणैः कथितं सत्यं वेदेषु च मया श्रुतम् ॥ २१
 बृहस्पतिमतेनाथ पौलोम्या च पुरा श्रुतम् ।
 नष्ट इन्द्रो विसग्रन्ध्यामुपश्रुत्या हि दर्शितः ॥ २२
 उपश्रुतिर्भहारज पाण्डुर्वार्ये मया श्रुता ।
 यत्रकुत्रापि जीवन्ति पाण्डवास्ते न संशयः ॥ २३
 मया दृष्टानि लिङ्गानि इहैवैष्यन्ति पाण्डवाः ।
 यन्निमित्तमिहायान्ति तच्छृणुष्व नराधिप ॥ २४
 स्वयंवरः क्षत्रियाणां कन्यादाने प्रदर्शितः ।
 स्वयंवरस्तु नगरे घुष्यतां राजसत्तम ॥ २५
 यत्र वा निवसन्तस्ते पाण्डवाः पृथया सह ।
 दूरस्था वा समीपस्था स्वर्गस्था वाऽपि पाण्डवाः ॥
 श्रुत्वा स्वयंवरं राजन्समेष्यन्ति न संशयः ।
 तस्मात्स्वयंवरो राजन्घुष्यतां मा चिरं कृथाः ॥ २७
 ब्राह्मण उवाच ।
 श्रुत्वा पुरोहितेनोक्तं पाञ्चालः प्रीतिमांस्तदा ।

घोषयामास नगरे द्रौपद्यास्तु स्वयंवरम् ॥ २८
 पुष्यमासे तु रोहिण्यां शुक्लपक्षे शुभे तिथौ ।
 दिवसैः पञ्चसप्तत्या भविष्यति न संशयः ॥ २९
 देवगन्धर्वयक्षाश्च ऋषयश्च तपोधनाः ।
 स्वयंवरं द्रष्टुकामा गच्छन्त्येव न संशयः ॥ ३०
 तव पुत्रा महात्मानो दर्शनीया विशेषतः ।
 यदृच्छया सा पाञ्चाली गच्छेद्ब्रान्यतमं पतिम् ॥ ३१
 को हि जानाति लोकेषु प्रजापतिमतं शुभम् ।
 तस्मात्सपुत्रा गच्छेथा यदि ब्राह्मणि रोचते ॥ ३२
 नित्यकालं सुभिक्षास्ते पाञ्चालास्तु तपोधने ।
 यज्ञसेनस्तु राजा स ब्रह्मण्यः सत्यसङ्गरः ॥ ३३
 ब्रह्मण्या नागराः सर्वे ब्राह्मणाश्चातिथिप्रियाः ।
 नित्यकालं प्रदास्यन्ति आमन्त्रणमयाचितम् ॥ ३४
 अहं च तत्र गच्छामि ममैभिः सह शिष्यकैः ।
 एकसार्थाः प्रयाताः सो ब्राह्मण्या यदि रोचते ॥
 एतावदुक्त्वा वचनं ब्राह्मणो विरराम ह ॥ ३६

॥ इति श्रीमन्महाभारते आदिपर्वणि चैत्ररथपर्वणि द्वाशीत्यधिकशततमोऽध्यायः ॥ १८२ ॥

त्र्यशीत्यधिकशततमोऽध्यायः ॥ १८३ ॥

पाण्डवानां द्रुपदनगरप्रस्थानम् ॥ १ ॥

वैशंपायन उवाच ।
 एतच्छ्रुत्वा ततः सर्वे पाण्डवा भरतर्षभ ।
 मनसा द्रौपदीं जग्मुरनङ्गशरपीडिताः ॥ १
 ततस्तां रजनीं राजच्छल्यविद्धा इवाभवन् ।
 सर्वे चास्वस्थमनसो बभूवुस्ते महाबलाः ॥ २
 ततः कुन्ती सुतान्दृष्ट्वा सर्वास्तद्रतचेतसः ।
 युधिष्ठिरमुवाचेदं वचनं सत्यवादिनी ॥ ३
 चिररात्रोषिताः स्नेह ब्राह्मणस्य निवेशने ।
 रममाणाः पुरे रम्ये लब्धभैक्षा महात्मनः ॥ ४
 यानीह रमणीयानि वनान्युपवनानि च ।
 सर्वाणि तानि दृष्टानि पुनःपुनरिन्दम ॥ ५
 पुनर्दृष्टानि तानीह प्रीणयन्ति न नस्तथा ।
 भैक्षं च न तथा वीर लभ्यते कुरुनन्दन ॥ ६

ते वयं साधु पञ्चालान्गच्छाम यदि मन्यसे
 अपूर्वदर्शनं वीर रमणीयं भविष्यति ॥ ७
 सुभिक्षाश्चैव पञ्चालाः श्रूयन्ते शत्रुकर्शन ।
 यज्ञसेनश्च राजाऽसौ ब्रह्मण्य इति शुश्रुम ॥ ८
 एकत्र चिरवासश्च क्षमो न च मतो मम ।
 ते तत्र साधु गच्छामो यदि त्वं पुत्र मन्यसे ॥ ९
 युधिष्ठिर उवाच ।
 भवत्या यन्मतं कार्यं तदस्माकं परं हितम् ।
 अनुजांस्तु न जानामि गच्छेयुर्नेति वा पुनः ॥ १०
 वैशंपायन उवाच
 ततः कुन्ती भीमसेनमर्जुनं यमजौ तथा ।
 उवाच गमनं ते च तथेत्येवाबुवंस्तदा ॥ ११

दृष्ट ऊहितम् ॥ २१ ॥

त्र्यशीत्यधिकशततमोऽध्यायः ॥ १८३ ॥

तत आमन्त्र्य तं विप्रं कुन्ती राजसुतैः सह । | प्रतस्थे नगरीं रम्यां द्रुपदस्य महात्मनः ॥ १२
॥ इति श्रीमन्महाभारते आदिपर्वणि चैत्ररथपर्वणि त्र्यशीत्यधिकशततमोऽध्यायः ॥ १८३ ॥

चतुरशीत्यधिकशततमोऽध्यायः ॥ १८४ ॥

प्रस्थानसमयागतेन व्यासेन पाण्डवान्प्रति द्रौपदीवृत्तान्तकथनपूर्वकं भविष्यद्रौपदीलाभकथनम् ॥ १ ॥ व्यासस्य प्रतिनि-
वर्तनम् ॥ २ ॥

वैशंपायन उवाच ।

वसत्सु तेषु प्रच्छन्नं पाण्डवेषु महात्मसु ।
आजगामाथ तान्द्रष्टुं व्यासः सत्यवतीसुतः ।
तमागतमभिप्रेक्ष्य प्रत्युद्गम्य परन्तपाः ।
प्रणिपत्याभिवाद्यैतं तस्थुः प्राञ्जलयस्तदा ॥
समनुज्ञाप्य तान्सर्वानासीनान्मुनिरब्रवीत् ।
प्रच्छन्नं पूजितः पार्थः प्रीतिपूर्वमिदं वचः
अपि धर्मेण वर्तध्वं शास्त्रेण च परन्तपाः ।
अपि विप्रेषु पूजा वः पूजार्हेषु न हीयते ॥ ४
अथ धर्मार्थवद्वाक्यमुक्त्वा स भगवानृषिः ।
विचित्राश्च कथास्तास्ताः पुनरेवेदमब्रवीत् ॥ ५
आसीत्तपोवने काचित्पेः कन्या महात्मनः ।
विलग्नमध्या सुश्रोणी सुभ्रूः सर्वगुणान्विता ॥ ६
कर्मभिः स्वकृतैः सा तु दुर्भगा समपद्यत ।
नाध्यगच्छत्पतिं सा तु कन्या रूपवती सती ॥ ७
तपस्तप्तुमथारेभे पत्यर्थमसुखा ततः ।
तोषयामास तपसा सा किलोग्रेण शङ्करम् ॥ ८

तस्याः स भगवांस्तुष्टस्तामुवाच यशस्विनीम् ।
वरं वरय भद्रं ते वरदोऽस्मीति शङ्करः ॥ ९
अथेश्वरमुवाचेदमात्मनः सा वचो हितम् ।
पतिं सर्वगुणोपेतमिच्छामीति पुनःपुनः ॥ १०
तामथ प्रत्युवाचेदमीशानो वदतां वरः ।
पुञ्च ते पतयो भद्रे भविष्यन्तीति भारताः ॥ ११
एवमुक्ता ततः कन्या देवं वरदमब्रवीत् ।
एकमिच्छाम्यहं देव त्वत्प्रसादात्पतिं प्रभो ॥ १२
पुनरेवाब्रवीदेव इदं वचनमुत्तमम् ।
पञ्चकृत्वस्त्वया ह्युक्तः पतिं देहीत्यहं पुनः ॥ १३
देहमन्यं गतायास्ते यथोक्तं तद्भविष्यति ।
व्यास उवाच ।

द्रुपदस्य कुले जज्ञे सा कन्या देवरूपिणी ॥ १४
निर्दिष्टा भवतां पत्नी कृष्णा पार्षत्यनिन्दिता ।
पाञ्चालनगरे तस्मान्निवसध्वं महाबलाः ।
सुखिनस्तामनुप्राप्य भविष्यथ न संशयः ॥ १५
एवमुक्त्वा महाभागः पाण्डवान्स पितामहः ।
पार्थानामन्त्र्य कुन्तीं च प्रातिष्ठत महातपाः ॥ १६

॥ इति श्रीमन्महाभारते आदिपर्वणि चैत्ररथपर्वणि चतुरशीत्यधिकशततमोऽध्यायः ॥ १८४ ॥

पञ्चाशीत्यधिकशततमोऽध्यायः ॥ १८५ ॥

पाञ्चालनगरं गच्छतां पाण्डवानां मार्गे ब्राह्मणैः सह संवादः ॥ १ ॥ *

वैशंपायन उवाच ।

गते भगवति व्यासे पाण्डवा हृष्टमानसाः ।
‘ते प्रयाता नरव्याघ्रा मात्रा सह परन्तपाः ॥ १
ब्राह्मणान्गच्छतो पश्यन्पाञ्चालान्सगणान्पथि ।

अथ ते ब्राह्मणा ऊचुः पाण्डवान्ब्रह्मचारिणः ॥ २
क भवन्तो गमिष्यन्ति कुतो वाऽऽगच्छथेति ह ।
युधिष्ठिर उवाच ।

प्रयातानेकचक्रायाः सोदर्यान्देवदर्शिनः ॥ ३

विलग्नमध्या विलग्नं समवेशे शयने भूतलास्पृष्टं मध्यं शरीर-
मध्यभागो यस्याः सा कृशमभ्येति यौवत् ॥ ६ ॥

चतुरशीत्यधिकशततमोऽध्यायः ॥ १८४ ॥

भवन्तो नोऽभिजानन्तु सहितान्ब्रह्मचारिणः ।
 गच्छन्तो नस्तु पाञ्चालान्द्रुपदस्य पुरं प्रति ॥ ४
 इच्छामो भवतो ज्ञातुं परं कौतूहलं हि नः ॥ ५
 ब्राह्मणा ऊचुः ।
 एते सार्धं प्रयाताः सो वयमप्यत्र गामिनः ।
 तत्राप्यद्भुतसङ्काश उत्सवो भविता महान् ॥ ६
 ततस्तु यज्ञसेनस्य द्रुपदस्य महात्मनः ।
 यासावयोनिजा कन्या स्थास्यते सा स्वयंवरे ॥ ७
 दर्शनीयाऽनवद्याङ्गी सुकुमारी यशस्विनी
 धृष्टद्युम्नस्य भगिनी द्रोणशत्रोः प्रतापिनः ॥ ८
 जातो यः पावकाच्छरः सशरः सशरासनः ।
 सुसमिद्धान्महाभागः सोमकानां महारथः ॥ ९
 यास्नस्सजायमान हि वागुवाचाशरीरिणी
 एष मृत्युश्च शिष्यश्च भारद्वाजस्य जायते ॥ १०
 म्वसा तस्य तु वेद्याश्च जाता तस्मिन्महामखे ।
 स्त्रीरत्नमसितापाङ्गी श्यामा नीलोत्पलद्युतिः ॥ ११
 तां यज्ञसेनस्य सुतां द्रौपदीं परमां स्त्रियम् ।
 गच्छामस्तत्र वै द्रुपुं तं चैवास्याः स्वयंवरम् ॥ १२
 राजानो राजपुत्राश्च यज्वानो भूरिदक्षिणाः ।

स्वाध्यायवन्तः शुचयो महात्मानो धृतव्रताः ॥ ३
 तरुणा दर्शनीयाश्च बलवन्तो दुरासदाः ।
 महारथाः कृतास्त्राश्च समेष्यन्तीह भूमिपाः ॥ १४
 ते तत्र विविधं दानं विजयार्थं नरेश्वराः ।
 प्रदास्यन्ति धनं गाश्च भक्ष्यभोज्यानि सर्वशः ॥ १५
 प्रतिलप्स्यामहे सर्वं दृष्ट्वा कृष्णां स्वयंवरे ।
 यं च सा क्षत्रियं रङ्गे कुमारी वरयिष्यति ॥ १६
 तदा वैतालिकाश्चैव नर्तकाः मृतमागधाः ।
 निबोधकाश्च देशेभ्यः समेष्यन्ति महाबलाः ॥ १७
 सहास्राभिर्महात्मानो मात्रा सह निवत्सवः ॥ १८
 दर्शनीयांश्च वः सर्वानेकरूपानवस्थितान् ।
 समीक्ष्य कृष्णा वरयेत्संगत्यान्यतमं पतिम् ॥ १९
 अयमेकश्च वो भ्राता दर्शनीयो महाभुजः ।
 नियुध्यमानो विजयेत्संगत्य द्रविणं महत् ॥ २०
 युधिष्ठिर उवाच ।
 परमं भो गमिष्यामो द्रुपुं तत्र स्वयंवरम् ।
 द्रौपदीं यज्ञसेनस्य कन्यां तस्यास्तथोत्सवम् ॥ २१

॥ इति श्रीमन्महाभारते आदिपर्वणि चैत्ररथपर्वणि पञ्चाशीत्यधिकशततमोऽध्यायः ॥ १८६ ॥

षडशीत्यधिकशततमोऽध्यायः ॥ १८६ ॥

अर्धरात्रे पाण्डवानां गङ्गातीरगमनम् ॥ १ ॥ तत्र स्त्रीभिः सह जलक्रीडां कुर्वता चित्ररथेन गन्धर्वेण सह अर्जुनस्य युद्धम् ॥ २ ॥ आग्नेयास्त्रेण दग्धादधःपतितस्य तस्यार्जुनेन ग्रहणं ॥ ३ ॥ गन्धर्वपत्न्या प्रार्थितस्य युधिष्ठिरस्याज्ञया गन्धर्वमोचनम् ॥ ४ ॥ गन्धर्वप्रार्थनया आग्नेयास्त्रपरिवर्तनेन तस्माद्गान्धर्वास्त्रग्रहणानुमोदनम् ॥ ५ ॥ गन्धर्वेण पाण्डवानां पुरोहितसंपादनोपदेशः ॥ ६ ॥

वैशंपायन उवाच ।
 ते प्रतस्थुः पुरस्कृत्य मातरं पुरुषर्षभाः ।
 समैरुदञ्चुस्त्वैर्मार्गेर्यथोद्दिष्टं च भारत ॥ १
 अहोरात्रेणाभ्यगच्छन्पाञ्चालनगरं प्रति ।
 अभ्याजगुर्लोकनदीं गङ्गां भागीरथीं प्रति ॥ २
 चन्द्रास्तमयवेलायामर्धरात्रसमागमे ।
 वारि चैवानुमज्जन्तस्तीर्थं सोमाश्रयायणम् ।

आसेदुः पुरुषव्याघ्रा गङ्गायां पाण्डुनन्दनाः ॥ ३
 उल्मुकं तु समुद्यम्य तेषामग्रे धनञ्जयः ।
 प्रकाशार्थं ययौ तत्र रक्षार्थं च महारथः ॥ ४
 तत्र गङ्गाजले रम्ये विविक्ते क्रीडयन् स्त्रियः ।
 ईर्ष्युर्गन्धर्वराजो वै जलक्रीडामुपागतः ॥ ५
 शब्दं तेषां स शुश्राव नदीं समुपसर्पताम् ।
 तेन शब्देन चाविष्टश्चक्रोध बलवद्बली ॥ ६
 स दृष्ट्वा पाण्डवांस्तत्र सह मात्रा परन्तपान् ।

सोमाश्रयश्चन्द्रधरो रुद्रस्तस्य स्थानं सोमाश्रयायणम् ॥ ३ ॥

विष्फारयन्धनुर्घोरमिदं वचनमब्रवीत् ॥
 सन्ध्या संरज्यते घोरा पूर्वरात्रागमेषु या ।
 अशीतिभिर्लवैर्हीनं तन्मुहूर्तं प्रचक्षते ॥
 विहितं कामचाराणां यक्षगन्धर्वरक्षसाम् ।
 शेषमन्यन्मनुष्याणां कर्मचारेषु वै स्मृतम् ॥ ९
 लोभात्प्रचारं चरतस्तासु वेलासु वै नरान् ।
 उपक्रान्ता निगृहीतो राक्षसैः सह बालिशान् ॥ १०
 अतो रात्रौ प्राश्रुवतो जलं ब्रह्मविदो जनाः ।
 गर्हयन्ति नरान्सर्वान्वलस्थान्नृपतीनपि ॥ ११
 आराच्च तिष्ठतास्माकं समीपं नोपसर्पत ।
 कस्मान्मां नाभिजानीत प्राप्तं भागीरथीजलम् ॥ १२
 अङ्गारपर्णं गन्धर्वं वित्तं मां स्वबलाश्रयम् ।
 अहं हि मानी चेर्षुश्च कुवेरस्य प्रियः सखा ॥ १३
 अङ्गारपर्णमित्येवं ख्यातं चेदं वनं मम ।
 अनुगङ्गं चरन्कामांश्चित्रं यत्र रमाम्यहम् ॥ १४
 न कौणपाः शृङ्गिणो वा न देवा न च मानुषाः ।
 कुवेरस्य यथोष्णीपं किं मां समुपसर्पथ ॥ १५
 अर्जुन उवाच ।
 समुद्रे हिमवत्पार्श्वे नद्यामस्यां च दुर्मते ।
 रात्रावहनि सन्ध्यायां कस्य हृत्तः परिग्रहः ॥ १६
 भुक्तो वाऽप्यथ वाऽभुक्तो रात्रावहनि खेचर ।
 न कालनियमो ह्यस्ति गङ्गां प्राप्य सरिद्वरां ॥ १७
 वयं च शक्तिसम्पन्ना अकाले त्वामधृष्णुम ।
 अशक्ता हि रणे क्रूरयुष्मानर्चन्ति मानवाः ॥ १८
 पुरा हिमवतश्चैषा हेमशृङ्गाद्विनिःसृता ।
 गङ्गा गत्वा समुद्राम्भः सप्तधा समपद्यत ॥ १९
 गङ्गां च यमुनां चैव पृथक्जातां सरस्वतीम् ।
 रथस्थां सरयू चैव गोमतीं गण्डकीं तथा ॥ २०
 अपर्युषितपापास्ते नदीः सप्त पिबन्ति ये ।
 इयं भूत्वा चैकवप्रा शुचिराकाशगा पुनः ॥ २१
 देवेषु गङ्गा गन्धर्वं प्राप्नोत्यलकनन्दताम् ।

पूर्वरात्रागमेषु पश्चिमायां दिशि अर्धास्तमितार्कमण्डलरूपा
 या सन्ध्या संरज्यते रक्ता भवति तस्यां मुहूर्तं प्रस्थानकालमशी-
 तिभिर्लवैर्मिमेषाभिर्हीनं प्रचक्षते ॥ ८ ॥ तदेव मुहूर्तं यक्षादीनां
 कर्मचारेषु विहितमन्यन्मनुष्याणां कर्मचारेषु स्मृतमित्यन्व-

तथा पितृन्वैतरणी दुस्तरा पापकर्मभिः ।
 गङ्गा भवति वै प्राप्य कृष्णद्वैपायनोऽब्रवीत् ॥ २२
 असम्बाधा देवनदी स्वर्गसंपादनी शुभा ।
 कथमिच्छसि तां रोद्धुं नैष धर्मः सनातनः ॥ २३
 अनिवार्यमसम्बाधं तव वाचा कथं वयम् ।
 न स्पृशेम यथाकामं पुण्यं भागीरथीजलम् ॥ २४
 वैशंपायन उवाच ।
 अङ्गारपर्णस्तच्छ्रुत्वा क्रुद्ध आनाम्य कार्मुकम् ।
 मुमोच बाणान्निशितानहीनाशीविषानिव ॥ २५
 उल्मुकं भ्रामयंस्तूर्णं पाण्डवश्चर्म चोत्तरम् ।
 व्यपोहत शरांस्तस्य सर्वानेव धनञ्जयः ॥ २६
 अर्जुन उवाच ।
 विभीषिका वै गन्धर्वं नास्त्रज्ञेषु प्रयुज्यते ।
 अस्त्रज्ञेषु प्रयुक्तेयं फेनवत्प्रविलीयते ॥ २७
 मानुषानति गन्धर्वान्सर्वान् गन्धर्वं लक्षये ।
 तस्मादस्त्रेण दिव्येन योत्सेऽहं न तु मायया ॥ २८
 पुराऽस्त्रमिदमाग्नेयं प्रादात्किंल बृहस्पतिः ।
 भरद्वाजाय गन्धर्वं गुरुर्मान्यः शतक्रतोः ॥ २९
 भरद्वाजादग्निवेश्य अग्निवेश्यादुरुर्मम ।
 साध्विदं मद्यमददद्गोपो ब्राह्मणसत्तमः ॥ ३०
 वैशंपायन उवाच ।
 इत्युक्त्वा पाण्डवः क्रुद्धो गन्धर्वाय मुमोच ह ।
 प्रदीप्तमस्त्रमाग्नेयं ददाहास्य रथं तु तत् ॥ ३१
 विरथं विमुक्तं तं तु स गन्धर्वं महाबलः ।
 अस्त्रतेजःप्रमूढं च प्रपतन्तमवाञ्छुखम् ॥ ३२
 शिरोरुहेषु जग्राह माल्यवत्सु धनञ्जयः ।
 भ्रातृन्प्रति चकर्षाथ सोऽस्त्रपातादचेतसम् ॥ ३३
 युधिष्ठिरं तस्य भार्या प्रपेदे शरणार्थिनी ।
 नाम्ना कुम्भीनसी नाम पतित्राणमभीप्सती ॥ ३४
 गन्धर्व्युवाच ।
 त्रायस्य मां महाभाग पतिं चेमं विमुञ्च मे ।

यः । सन्ध्यायामशीतिलवोपरि रात्रौ यक्षादीनामेव संचारकालः
 अन्यदहर्मेतुष्याणामित्यर्थः ॥ ९ ॥ शृङ्गिणः अभिचारिकाः
 ॥ १५ ॥ एकवप्रा एकमाकाशरूपं वप्रे यस्याः सा ॥ २१ ॥

गन्धर्वी शरणं प्राप्ता नाम्ना कुम्भीनसी प्रभो ३५
युधिष्ठिर उवाच ।

युद्धे जितं यशोहीनं स्त्रीनाथमपराक्रमम्
को निह्न्याद्रिपुं तात मुञ्चेमं रिपुमृदन ॥ ३६
अर्जुन उवाच ।

जीवितं प्रतिपद्यस्व गच्छ गन्धर्व मा शुचः ।
प्रदिशत्यभयं तेऽद्य कुरुराजो युधिष्ठिरः ॥ ३७
गन्धर्व उवाच ।

जितोऽहं पूर्वकं नाम मुञ्चाम्यङ्गारपर्णताम् ।
यशोहीनं न च श्लाघ्यं स्वं नाम जनसंसदि ॥ ३८
साध्विमं लब्धवाँल्लभं योऽहं दिव्यास्त्रधारिणम् ।

गान्धर्व्या माययेच्छामि संयोजयितुमर्जुनम् ॥ ३९
अस्त्राग्निना विचित्रोऽयं दग्धो मे रथ उत्तमः ।

सोऽहं चित्ररथो भूत्वा नाम्ना दग्धरथोऽभव ४०
संभृता चैव विद्येयं तपसेह मया पुरा ।

निवेदयिष्ये तामद्य प्राणदाय महात्मने ॥ ४१
संस्तम्भयित्वा तरसा जितं शरणमागतम् ।

यो रिपुं योजयेत्प्राणैः कल्याणं किं न सोऽर्हति ॥
चाक्षुषी नाम विद्येयं यां सोमाय ददौ मनुः ।

ददौ स विश्वावसवे मम विश्वावसुर्ददौ ॥ ४३
सेयं कापुरुषं प्राप्ता गुरुदत्ता प्रणश्यति ।

आगमोऽस्या मया प्रोक्तो वीर्यं प्रतिनिबोध मे ४४
यच्चक्षुषा द्रष्टुमिच्छेत्रिषु लोकेषु किंचन ।

तत्पश्येद्यादृशं चेच्छेत्तादृशं द्रष्टुमर्हति ॥ ४५
एकपादेन षण्मासान्स्थितो विद्यां लभेदिमाम् ॥

अनुनेष्याम्यहं विद्यां स्वयं तुभ्यं व्रते कृते ॥ ४६
विद्यया ह्यनया राजन्वयं नृभ्यो विशेषिताः ।

अविशिष्टाश्च देवानामनुभावप्रदर्शिनः ॥ ४७
गन्धर्वजानामश्वानामहं पुरुषसत्तम ।

भ्रातृभ्यस्त्व तुभ्यं च पृथग्दाता शतं शतं ॥ ४८
स्त्री नाथो रक्षिता यस्य तम् ॥ ३६ ॥ अङ्गारवद्भास्वरं दुःस्पर्शी

च पर्णं वाहनं रथो यस्य सोऽङ्गारपर्णस्तस्य भावस्तत्ताम् ॥ ३८ ॥
क्षीणाश्चाक्षीणाश्च क्षीणाक्षीणाः वृद्धास्तरुणा वा एते न भवन्ति

रंहसो वेगाच्च न हीयन्ते इति नकारानुषङ्गेन योज्यम् । क्षीणे
क्षीणे इति घ. पाठः ॥ ४९ ॥ तस्य भागः पृथग्भूतः सर्वैर्भूतै-
रुपास्यते इति ड. पाठः ॥ ५१ ॥ वज्रपाणिः पाणिः वज्रं यस्य

देवगन्धर्ववाहास्ते दिव्यवर्णा मनोजवाः ।

क्षीणाक्षीणा भवन्त्येते न हीयन्ते च रंहसः ॥ ४९
पुरा कृतं महेन्द्रस्य वज्रं वृत्रनिर्वहणम् ।

दशधा शतधा चैव तच्छीर्णं वृत्रमूर्धनि ॥ ५०
ततो भागीकृतो देवैर्वज्रभाग उपास्यते ।

लोके यशोधनं किञ्चित्सैव वज्रतनुः स्मृता ॥ ५१
वज्रपाणिर्ब्राह्मणः स्यात्क्षत्रं वज्ररथं स्मृतम् ।

वैश्या वै दानवज्राश्च कर्मवज्रा यवीयसः ॥ ५२
क्षत्रवज्रस्य भागेन अवध्या वाजिनः स्मृताः ।

रथाङ्गं वडवा मृते शूराश्चाश्वेषु ये मताः ॥ ५३
कामवर्णाः कामजवाः कामतः समुपस्थिताः ।

इति गन्धर्वजाः कामं पूरयिष्यन्ति मे हयाः ५४
अर्जुन उवाच ।

यदि प्रीतेन मे दत्तं संशये जीवितस्य वा ।
विद्याधनं श्रुतं वाऽपि न तद्गन्धर्व रोचये ॥ ५५
गन्धर्व उवाच ।

संयोगो वै प्रीतिकरो महत्सु प्रतिदृश्यते ।
जीवितस्य प्रदानेन प्रीतो विद्यां ददामि ते ॥ ५६
त्वत्तोऽप्यहं ग्रहीष्यामि अस्त्रमाग्नेयमुत्तमम् ।

तथैव योग्यं वीभत्सो चिराय भरतर्षभ ॥ ५७
अर्जुन उवाच

त्वत्तोऽस्त्रेण वृणोम्यश्वान्संयोगः शाश्वतोऽस्तु नौ ।
सखे तद्ब्रूहि गन्धर्व युष्मभ्यो यद्भयं भवेत् ॥ ५८
कारणं ब्रूहि गन्धर्व किं तद्येन स धर्षिताः ।

यान्तो वेदविदः सर्वे सन्तो रात्रावरिन्दमाः ५९
गन्धर्व उवाच ।

अनग्रयोऽनाहुतयो न च विप्रपुरस्कृताः ।
यूयं ततो धर्षिताः स्थ मया वै पाण्डुनन्दनाः ६०
'यक्षराक्षसगन्धर्वपिशाचपतगोरगाः ।

धर्षयन्ति नरव्याघ्र न ब्राह्मणपुरस्कृतान् ॥ ६१
सः । एवमेव वज्ररथमित्यपि ॥ ५२ ॥ रथाङ्गं च तथा सूतो

धनुश्च भरतर्षभ इति ड. पाठः ॥ ५३ ॥ तथैव सख्यं वीभ-
त्सो इति ड. पाठः ॥ ५७ ॥ अस्त्रेणास्त्रं वृणे त्वत्तः-

यद्भयं त्यजेत् इति ड. पाठः ॥ ५८ ॥ अनग्रयो दारहीनत्वात् ।
अनाहुतयः समावृतत्वात् । आश्रमविशेषहीनो ब्राह्मणो धर्षणीय

इत्यर्थः ॥ ६० ॥

जानतापि मया तस्मात्तेजश्चाभिजनं च वः ।
 इयमग्निमतां श्रेष्ठ धर्षिता वै पुरागतिः ॥ ६२
 को हि वस्त्रिषु लोकेषु न वेद भरतर्षभ ।
 स्वैर्गुणैर्विस्तृतं श्रीमद्यशोऽय्यं भूरिवर्चसाम् ॥ ६३
 यक्षराक्षसगन्धर्वाः पिशाचोरगदानवाः ।
 विस्तरं कुरुवंशस्य धीमन्तः कथयन्ति ते ॥ ६४
 नारदप्रभृतीनां तु देवर्षीणां मया श्रुतम् ।
 गुणान्कथयतां वीर पूर्वेषां तव धीमताम् ॥ ६५
 स्वयं चापि मया दृष्टश्चरता सागराम्बराम् ।
 इमां वसुमतीं कृत्स्नां प्रभावः सुकुलस्य ते ॥ ६६
 वेदे धनुषि चाचार्यमभिजानामि तेऽर्जुन ।
 विश्रुतं त्रिषु लोकेषु भारद्वाजं यशस्विनम् ॥ ६७
 'सर्ववेदविदां श्रेष्ठं सर्वशस्त्रभृतां वरम् ।
 द्रोणमिष्वस्त्रकुशलं धनुष्यङ्गिरसां वरम् ॥' ६८
 धर्मं वायुं च शक्रं च विजानाम्यश्विनौ तथा ।
 पाण्डुं च कुरुशार्दूल पडेतान्कुरुवर्धनान् ।
 पितृनेतानहं पार्थ देवमानुषसत्तमान् ॥ ६९
 दिव्यात्मानो महात्मानः सर्वशस्त्रभृतां वराः ।
 भवन्तो आतरः शूराः सर्वे सुचरितव्रताः ॥ ७०
 उत्तमां च मनोबुद्धिं भवतां भावितात्मनाम् ।
 जानन्नपि च वः पार्थ कृतवानिह धर्षणाम् ॥ ७१
 स्त्रीसकाशे च कौरव्य न पुमान्क्षन्तुमर्हति ।
 धर्षणामात्मनः पश्यन्वाहुद्रविणमाश्रितः ॥ ७२
 नक्तं च बलमस्माकं भूय एवाभिर्वर्धते ।

यतस्ततो मां कौन्तेय सदारं मन्युराविशत् ॥ ७३
 सोऽहं त्वयेह विजितः सङ्ख्ये तापत्यवर्धन ।
 येन तेनेह विधिना कीर्त्यमानं निबोध मे ॥ ७४
 ब्रह्मचर्यं परो धर्मः स चापि नियतस्त्वयि ।
 यस्मात्तस्मादहं पार्थ रणेऽस्मि विजितस्त्वया ७५
 यस्तु स्यात्क्षत्रियः कश्चित्कामवृत्तः परन्तप
 नक्तं च युधि युध्येत न स जीवेत्कथंचन ॥ ७६
 यस्तु स्यात्कामवृत्तोऽपि पार्थ ब्रह्मपुरस्कृतः ।
 जयेन्नक्तश्चरान्सर्वान्स पुरोहितधूर्गतः ॥ ७७
 तस्मात्तापत्य यत्किंचिन्नृणां श्रेय इहेप्सितम् ।
 तस्मिन्कर्मणि योक्तव्या दान्तात्मानः पुरोहिताः
 वेदे पडङ्गे निरताः शुचयः सत्यवादिनः ।
 धर्मात्मानः कृतात्मानः स्युर्नृपाणां पुरोहिताः ॥
 जयश्च नियतो राज्ञः स्वर्गश्च तदनन्तरम् ।
 यस्य स्याद्धर्मविद्वाग्मी पुरोधाः शीलवाञ्छुचिः ॥
 लाभं लब्धुमलब्धं वा लब्धं वा परिरक्षितम् ।
 पुरोहितं प्रकुर्वीत राजा गुणसमन्वितम् ॥ ८१
 पुरोहितमते तिष्ठेद्य इच्छेद्भूतिमात्मनः ।
 प्राप्तुं वसुमतीं सर्वां सर्वशः सागराम्बराम् ॥ ८२
 न हि केवलशौर्येण तापत्याभिजनेन च ।
 जयेद्ब्राह्मणः कश्चिद्भूमिं भूमिपतिः कश्चित् ॥ ८३
 तस्मादेवं विजानीहि कुरूणां वंशवर्धन ।
 ब्राह्मणप्रमुखं राज्यं शक्यं पालयितुं चिरम् ॥ ८४

॥ इति श्रीमन्महाभारते आदिपर्वणि चैत्ररथपर्वणि षडशीत्यधिकशततमोऽध्यायः ॥ १८६ ॥

सप्ताशीत्यधिकशततमोऽध्यायः ॥ १८७ ॥

सूर्यकन्यायाः तपत्या उपाख्यानम्—स्वभक्ताय संवरणाय स्वकन्यां दातुं सवितुर्निश्चयः ॥ १ ॥ मृगयार्थं गतस्य
 संवरणस्य गिरौ तपतीदर्शनेन कामोत्पत्तिः ॥ २ ॥ राजनि तया सह भाषितुं प्रवृत्ते तपत्या अन्तर्धानम् ॥ ३ ॥

अर्जुन उवाच ।

तापत्य इति यद्वाक्यमुक्तवानसि मामिह ।

तदहं ज्ञातुमिच्छामि तापत्यार्थं विनिश्चितम् ॥ १

तपती नाम का चैषा तापत्या यत्कृते वयम् ।

कामवृत्तः कृतदारः ॥ ७६ ॥ लाभं लब्धव्यं धनं । अलब्धस्य
 च लाभाय लब्धस्य परिरक्षणे इति ड. पाठः ॥ ८१ ॥
 षडशीत्यधिकशततमोऽध्यायः ॥ १८६ ॥

यत् यस्मात् तत् तस्मात् । तापत्यार्थं तापत्यशब्दार्थम् ॥ १ ॥
 सप्ताशीत्यधिकशततमोऽध्यायः ॥ १८७ ॥

कौन्तेया हि वयं साधो तत्त्वमिच्छामि वेदितुम् २
वैशंपायन उवाच ।

एवमुक्तः स गन्धर्वः कुन्तीपुत्रं धनञ्जयम् ।
विश्रुतं त्रिषु लोकेषु श्रावयामास वै कथाम् ॥ ३
हन्त ते कथयिष्यामि कथामेतां मनोरमाम् ।
यथावदाखलां पार्थ सर्वबुद्धिमतां वर ॥ ४
उक्तवानस्मि येन त्वां तापस्य इति यद्वचः
तत्तेऽहं कथयिष्यामि शृणुष्वैकमना भव ॥ ५
य एष दिवि धिष्ण्येन नाकं व्याप्नोति तेजसा ।
एतस्य तपती नाम बभूव सदृशी सुता ॥ ६
विवस्वतो वै देवस्य सावित्र्यवरजा विभो ।
विश्रुता त्रिषु लोकेषु तपती तपसा युता ॥ ७
न देवी नासुरी चैव न यक्षी न च राक्षसी ।
नाप्सरा न च गन्धर्वी तथा रूपेण काचन ॥ ८
सुविभक्तानवद्याङ्गी स्वसितायतलोचना ।
स्वाचारा चैव साध्वी च सुवेपा चैव भामिनी ९
न तस्याः सदृशं कंचित्रिषु लोकेषु भारत ।
भर्तारं सविता मेने रूपशीलगुणश्रुतैः ॥ १०
संप्राप्त्यौवनां पश्यन्देयां दुहितरं तु ताम् ।
'अष्टवर्षां तु तां श्यामां सविता रूपशालिनीम् ।'
नोपलेभे ततः शान्तिं संप्रदानं विचिन्तयन् ॥ ११
अथर्क्षपुत्रः कौन्तेय कुरूणामृषभो बली ।
सूर्यमाराधयामास नृपः संवरणस्तदा ॥ १२
अर्घ्यमाल्योपहाराद्यैर्गन्धैश्च नियतः शुचिः ।
नियमैरुपवासैश्च तपोभिर्विविधैरपि ॥ १३
शुश्रूषुरनहंवादी शुचिः पौरवनन्दन ।
अंशुमन्तं समुद्यन्तं पूजयामास भक्तिमान् ॥ १४
ततः कृतज्ञं धर्मज्ञं रूपेणासदृशं भुवि ।
तपत्याः सदृशं मेने सूर्यः संवरणं पतिम् ॥ १५
दातुमैच्छत्ततः कन्यां तस्मै संवरणाय ताम् ।
नृपोत्तमाय कौरव्य विश्रुताभिजनाय च ॥ १६
यथा हि दिवि दीप्तांशुः प्रभासयति तेजसा ।
तथा भुवि महिपालो दीप्त्या संवरणोऽभवत् ॥ १७
यथाऽर्चयन्ति चादित्यमुद्यन्तं ब्रह्मवादिनः ।

तथा संवरणं पार्थ ब्राह्मणावरजाः प्रजाः ॥ १८
स सोममति कान्तत्वादादित्यमति तेजसा ।
बभूव नृपतिः श्रीमान्सुहृदां दुर्हृदामपि ॥ १९
एवंगुणस्य नृपतेस्तथावृत्तस्य कौरव ।
तस्मै दातुं मनश्चक्रे तपतीं तपनः स्वयम् ॥ २०
स कदाचिदथो राजा श्रीमानमितविक्रमः
चचार मृगयां पार्थ पर्वतोपवने किल ॥ २१
चरतो मृगयां तस्य क्षुत्पिपासासमन्वितः ।
ममार राज्ञः कौन्तेय गिरावप्रतिमो हयः ॥ २२
स मृताश्चश्वरनृपार्थ पद्भ्यामेव गिरौ नृपः ।
ददर्शासदृशीं लोके कन्यामायतलोचनाम् ॥ २३
स एक एकामासाद्य कन्यां परबलार्दनः ।
तस्थौ नृपतिशार्दूलः पश्यन्नविचलेक्षणः ॥ २४
स हि तां तर्कयामास रूपतो नृपतिः श्रियम् ।
पुनः संतर्कयामास रवेर्भ्रष्टामिव प्रभाम् ॥ २५
वपुषा वर्चसा चैव शिखामिव विभावसोः ।
प्रसन्नत्वेन कान्त्या च चन्द्ररेखामिवामलाम् ॥ २६
गिरिपृष्ठे तु सा यस्मिन्स्थिता स्वसितलोचना ।
विभ्राजमाना शुशुभे प्रतिमेव हिरण्मयी ॥ २७
तस्या रूपेण स गिरिर्वेपेण च विशेषतः ।
ससदृशक्षुपलतो हिरण्मय इवाभवत् ॥ २८
अवमेने च तां दृष्ट्वा सर्वलोकेषु योषितः ।
अवाप्तं चात्मनो मेने स राजा चक्षुषः फलं ॥ २९
जन्मप्रभृति यत्किंचिदृष्टवान्स महीपतिः ।
रूपं न सदृशं तस्यास्तर्कयामास किंचन ॥ ३०
तथा बद्धमनश्चक्षुः पाशैर्गुणमथैस्तदा ।
न चचाल ततो देशाद्बुधे न च किंचन ॥ ३१
अस्या नूनं विशालाक्ष्याः सदेवासुरमानुषम् ।
लोकं निर्मथ्य धात्रेदं रूपमाविष्कृतं कृतम् ॥ ३२
एवं संतर्कयामास रूपद्रविणसंपदा ।
कन्यामसदृशीं लोके नृपः संवरणस्तदा ॥ ३३
तां च दृष्ट्वैव कल्याणीं कल्याणाभिजनो नृपः ।
जगाम मनसा चिन्तां कामबाणेन पीडितः ३४
दह्यमानः स तीव्रेण नृपतिर्मन्मथाग्निना ।

अप्रगल्भां प्रगल्भस्तां तदोवाच मनोहराम् ॥३५॥
 काऽसि कस्यासि रम्भोरु किमर्थं चेह तिष्ठसि ।
 कथं च निर्जनेऽरण्ये चरस्येका शुचिस्मिते ॥३६॥
 त्वं हि सर्वानवद्याङ्गी सर्वाभरणभूषिता ।
 विभूषणमिवैतेषां भूषणानामभीप्सितम् ॥ ३७॥
 न देवीं नासुरीं चैव न यक्षीं न च राक्षसीम् ।
 न च भोगवतीं मन्ये न गन्धर्वीं न मानुषीम् ॥३८॥
 या हि दृष्टा मया काश्चिच्छ्रुता वाऽपि वराङ्गनाः ।
 न तासां सदृशीं मन्ये त्वामहं मत्तकाशिनि ॥३९॥
 दृष्ट्वैव चारुवदने चन्द्रात्कान्ततरं तव ।

वदनं पद्मपत्राक्षं मां मश्रातीव मन्मथः ॥ ४०॥
 एवं तां स महीपालो बभाषे न तु सा तदा ।
 कामार्तं निर्जनेऽरण्ये प्रत्यभाषत किंचन ॥ ४१॥
 ततो लालप्यमानस्य पार्थिवस्यायतेक्षणा ।
 सौदामिनीव चाश्रेषु तत्रैवान्तरधीयत ॥ ४२॥
 तामन्वेष्टुं स नृपतिः परिचक्राम सर्वतः ।
 वनं वनजपत्राक्षीं भ्रमन्नुन्मत्तवत्तदा ॥ ४३॥
 अपश्यमानः स तु तां बहु तत्र विलप्य च ।
 निश्चेष्टः पार्थिवश्चेष्टो मुहूर्तं स व्यतिष्ठत ॥ ४४॥

॥ इति श्रीमन्महाभारते आदिपर्वणि चैत्ररथपर्वणि सप्ताशीत्यधिकशततमोऽध्यायः ॥ १८७ ॥

अष्टाशीत्यधिकशततमोऽध्यायः ॥ १८८ ॥

भूतले पातनं राजानं दृष्ट्वा तत्पत्नी तपस्या आगमनम् ॥ १ ॥ तयोः संवादः ॥ २ ॥

गन्धर्व उवाच ।
 अथ तस्यामदृश्यायां नृपतिः काममोहितः ।
 पातनः शत्रुसङ्घानां पपात धरणीतले ॥ १॥
 तस्मिन्निपतिते भूमावथ सा चारुहासिनी ।
 पुनः पीनायतश्रोणी दर्शयामास तं नृपम् ॥ २॥
 अथावभाषे कल्याणी वाचा मधुरया नृपम् ।
 तं कुरुणां कुलकरं कामाभिहतचेतसम् ॥ ३॥
 उवाच मधुरं वाक्यं तपती हसतीव सा ।
 उत्तिष्ठोत्तिष्ठ भद्रं ते न त्वमर्हस्यरिन्दम ॥ ४॥
 मोहं नृपतिशार्दूल गन्तुमाविष्कृतः क्षितौ ।
 एवमुक्तोऽथ नृपतिर्वाचा मधुरया तदा ॥ ५॥
 ददर्श विपुलश्रोणीं तामेवाभिमुखे स्थिताम् ।
 अथ तामसितापाङ्गीमावभाषे स पार्थिवः ॥ ६॥
 मन्मथाग्निपरीतात्मा सन्दिग्धाक्षरया गिरा ।
 साधु त्वमसितापाङ्गी कामार्तं मत्तकाशिनि ॥ ७॥
 भजस्व भजमानं मां प्राणा हि प्रजहन्ति माम् ।
 त्वदर्थं हि विशालाक्षि मामयं निशितैः शरैः ॥८॥
 कामः कमलगर्भाभे प्रतिविध्यन्न शाम्यति ।

दृष्टमेवमनाक्रन्दे भद्रे काममहाहिना ॥ ९॥
 सा त्वं पीनायतश्रोणी मामागुहि वरानने ।
 त्वदधीना हि मे प्राणाः किन्नरोद्गीतभाषिणि ॥ १०॥
 चारुसर्वानवद्याङ्गी पद्मेन्दुप्रतिमानने ।
 न ह्यहं त्वद्वते भीरु शक्ष्यामि खलु जीवितुम् ॥११॥
 कामः कमलपत्राक्षि प्रतिविध्यति मामयम् ।
 तस्मात्कुरु विशालाक्षि मय्यनुक्रोशमङ्गने ॥ १२॥
 भक्तं मामसितापाङ्गी न परित्यक्तुमर्हसि ।
 त्वं हि मां प्रीतियोगेन त्रातुमर्हसि भामिनि ॥१३॥
 त्वदर्शनकृतस्नेहं मनश्चलति मे भृशम् ।
 न त्वां दृष्ट्वा पुनश्चान्यां द्रष्टुं कल्याणि रोचते ॥१४॥
 प्रसीद ब्रह्मशोऽहं ते भक्तं मां भज भामिनि ।
 दृष्ट्वैव त्वां वरारोहे मन्मथो भृशमङ्गने ॥ १५॥
 अन्तर्गतं विशालाक्षि विध्यति स्म पतत्रिभिः ।
 मन्मथाग्निसमुद्भूतं दाहं कमललोचने ॥ १६॥
 प्रीतिसंयोगयुक्ताभिरद्भिः प्रह्लादयस्व मे ।
 पुष्पायुधं दुराधर्षं प्रचण्डशरकार्मुकम् ॥ १७॥
 त्वदर्शनसमुद्भूतं विध्यन्तं दुःसहैः शरैः ।

प्रजहन्ति प्रजहति ॥ ८ ॥ अनोक्रन्दे अत्रातरि काले ॥९॥

अष्टाशीत्यधिकशततमोऽध्यायः ॥ १८८ ॥

उपशामय कल्याणि आत्मदानेन भामिनि॥१८
गान्धर्वेण विवाहेन मामुपैहि वराङ्गने ।

विवाहानां हि रम्भोरु गान्धर्वः श्रेष्ठ उच्यते१९
तपत्युवाच ।

नाहमीशाऽऽत्मनो राजन्कन्या पितृमती ह्यहम् ।
मयि चेदस्ति ते प्रीतिर्याचस्व पितरं मम ॥ २०

यथा हि ते मया प्राणाः संभृताश्च नरेश्वर ।

दर्शनादेव भूयस्त्वं तथा प्राणान्ममाहरः ॥ २१

न चाहमीशा देहस्य तस्मान्नृपतिसत्तम ।

॥ इति श्रीमन्महाभारते आदिपर्वणि चैत्ररथपर्वणि अष्टाशीत्यधिकशततमोऽध्यायः ॥ १८८ ॥

एकोनवत्यधिकशततमोऽध्यायः ॥ १८९ ॥

पुनरन्तर्हितायां तपत्यां मोहितस्य संवरणस्य समीपे अमात्यादीनामागमनं ॥ १ ॥ अमात्येनाश्वासितस्य राज्ञः सूर्योपासन-
समये वसिष्ठस्यागमनं ॥ २ ॥ सूर्यसमीपं गत्वा वसिष्ठेनादित्यस्तुतिकरणं ॥ ३ ॥ स्तुत्या तुष्टेन सूर्येण संवरणार्थं वसिष्ठाय
तपतीदानं ॥ ४ ॥ तस्मिन्नेव गिरी तपतीसंवरणयोर्विवाहः ॥ ५ ॥ तथा सह तत्रैव रममाणस्य संवरणस्य राज्ये द्वादशवा-
चिंक्ष्यनावृष्टिः ॥ ६ ॥ वसिष्ठेनानावृष्टिनिवर्तनं ॥ ७ ॥ तपत्युपाख्यानोपसंहारः ॥ ८ ॥

गन्धर्व उवाच ।

एवमुक्त्वा ततस्तूर्णं जगामोर्ध्वमनिन्दिता ।

‘तपतीतपतीत्येव विललापातुरो नृपः ॥ १

प्रास्वलच्चासकृद्राजा पुनरुत्थाय धावति ।

धावमानस्तु तपतीमदृष्ट्वैव महीपतिः ।’

स तु राजा पुनर्भूमौ तत्रैव निपपात ह ॥ २

अन्वेपमाणः सबलस्तं राजानं नृपोत्तमम् ।

अमात्यः सानुयात्रश्च तं ददर्श महावने ॥ ३

क्षितौ निपतितं काले शक्रध्वजमिवोच्छ्रितम् ।

तं हि दृष्ट्वा महेष्वासं निरस्तं पतितं भुवि ॥ ४

बभूव सोऽस्य सचिवः संप्रदीप्त इवाग्निना ।

त्वरया चोपसङ्गम्य स्नेहादागतसंभ्रमः ॥ ५

तं समुत्थापयामास नृपतिं काममोहितम् ।

भूतलाद्भूमिपालेशं पितेव पतितं सुतम् ॥ ६

प्रज्ञया वयसा चैव वृद्धः कीर्त्या नयेन च ।

अमात्यस्तं समुत्थाप्य बभूव विगतज्वरः ॥ ७

उवाच चैनं कल्याण्या वाचा मधुरयोत्थिम् ।

मा भैरमुजशार्दूल भद्रमस्तु तवानघ ॥ ८

क्षुत्पिपासापरिश्रान्तं तर्कयामास वै नृपम् ।

पतितं पातनं सङ्ख्यै शात्रवाणां महीतले ॥ ९

वारिणा च सुशीतेन शिरस्तस्याभ्यपेचयत् ।

अस्पृशन्मुकुटं राज्ञः पुण्डरीकसुगन्धिना ॥ १०

ततः प्रत्यागतप्राणस्तद्वलं बलवानृपः ।

सर्वं विसर्जयामास तमेकं सचिवं विना ॥ ११

ततस्तस्याज्ञया राज्ञो विप्रतस्थे महद्वलम् ।

स तु राजा गिरिप्रस्थे तस्मिन्पुनरुपाविशत् ॥ १२

ततस्तस्मिन् गिरिवरे शुचिर्भूत्वा कृताञ्जलिः ।

आरिराधयिषुः मूर्धं तस्यावूर्ध्वमुखः क्षितौ ॥ १३

जगाम मनसा चैव वसिष्ठमृषिसत्तमम् ।

पुरोहितमभिवाञ्छन् तदा संवरणो नृपः ॥ १४

नक्तन्दिनमथैकत्र स्थिते तस्मिञ्जनाधिपे ।

अथाजगाम विप्रर्षिस्तदा द्वादशमेऽहनि ॥ १५

स विदित्वैव नृपतिं तपत्या हृतमानसम्

दिव्येन विधिना ज्ञात्वा भावितात्मा महानृषिः

मुकुटं तत्स्थानं ललाटम् ॥ १० ॥ द्वादशमे द्वादशसंख्यया
मिते ॥ १५ ॥ दिव्येन विधिना योगबलेन ॥ १६ ॥

एकोनवत्यधिकशततमोऽध्यायः ॥ १८९ ॥

तथा तु नियतात्मानं तं नृपं मुनिसत्तमः ।
 आवभाषे स धर्मात्मा तस्यैवार्थचिंकीर्षया ॥ १७
 स तस्य मनुजेन्द्रस्य पश्यतो भगवानृषिः ।
 ऊर्ध्वमाचक्रमे द्रष्टुं भास्करं भास्करद्युतिः ॥ १८
 'योजनानां तु नियुतं क्षणाद्रत्ना तपोधनः ।'
 सहस्रांशुं ततो विप्रः कृताञ्जलिरुपस्थितः ।
 वसिष्ठोहमिति ग्रीत्या स चात्मानं न्यवेदयत् ॥ १९
 तमुवाच महातेजा विवस्वान्मुनिसत्तमम् ।
 महर्षे स्वागतं तेऽस्तु कथयस्व यथेप्सितम् ॥ २०
 यदिच्छसि महाभाग मत्तः प्रवदतां वर ।
 तत्ते दद्यामभिप्रेतं यद्यपि स्यात्सुदुर्लभम् ॥ २१
 एवमुक्तः स तेनर्षिर्वसिष्ठः संस्तुवन्गिरा ।
 प्रणिपत्य विवस्वन्तं भानुमन्तमथाब्रवीत् ॥ २२
 'योजनानां चतुष्पाष्टिं निमेषात्रिशतं तथा ।
 अश्वैर्गच्छति नित्यं यस्तत्पार्श्वस्थोऽब्रवीदिदम् ॥ २३
 वसिष्ठ उवाच ।

अजाय लोकत्रयपावनाय

भूतात्मने गोपतये वृषाय ।

सूर्याय सर्गप्रलयालयाय

नमो महाकारुणिकोत्तमाय ॥ २४

विवस्वते ज्ञानभृतेऽन्तरात्मने

जगत्प्रदीपाय जगद्वितैपिणे ।

स्वयंभुवे दीप्तसहस्रचक्षुषे

सुरोत्तमायामिततेजसे नमः ॥ २५

नमः सवित्रे जगदेकचक्षुषे

जगत्प्रभृतिस्थितिनाशहेतवे ।

त्रयीमयाय त्रिगुणात्मधारिणे

विरिञ्चनारायणशङ्करात्मने ॥ २६

सूर्य उवाच ।

संस्तुतो वरदः सोऽहं वरं वरय सुव्रत ।

स्तुतिस्त्वयोक्ता भक्तानां जप्येयं वरदोऽस्म्यहम् ॥

वसिष्ठ उवाच ।

यैषा ते तपती नाम सावित्र्यवरजा सुता ।

तां त्वां संवरणस्यार्थे वरयामि विभावसो ॥ २८

स हि राजा बृहत्कीर्तिर्धर्मार्थविदुदारधीः ।

युक्तः संवरणो भर्ता दुहितुस्ते विहङ्गम ॥ २९

गन्धर्व उवाच ।

इत्युक्तः स तदा तेन ददानीत्येव निश्चितः ।

प्रत्यभाषत तं विप्रं प्रतिनन्द्य दिवाकरः ॥ ३०

वरः संवरणो राज्ञां त्वमृषीणां वरो मुने ।

तपती योषितां श्रेष्ठा किमन्यत्रापवर्जनात् ॥ ३१

ततः सर्वानवद्याङ्गीं तपतीं तपनः स्वयम् ।

ददौ संवरणस्यार्थे वसिष्ठाय महात्मने ॥ ३२

प्रतिजग्राह तां कन्यां महर्षिस्तपतीं तदा ।

वसिष्ठोऽथ विसृष्टस्तु पुनरेवाजगाम ह ॥ ३३

यत्र विख्यातकीर्तिः स कुरूणामृषभोऽभवत् ।

स राजा मन्मथाविष्टस्तद्गतेनान्तरात्मना ॥ ३४

दृष्ट्वा च देवकन्यां तां तपतीं चारुहासिनीम् ।

वसिष्ठेन सहायान्तीं संहृष्टोऽभ्यधिकं बभौ ॥ ३५

रुरुचे साऽधिकं सुधूरापतन्ती नभस्तलात् ।

सौदामनीव विभ्रष्टा द्योतयन्ती दिशस्त्विषा ॥ ३६

कृच्छ्राद्वादशरात्रे तु तस्य राज्ञः समाहिते ।

आजगाम विशुद्धात्मा वसिष्ठो भगवानृषिः ॥ ३७

तपसाऽऽराध्य वरदं देवं गोपतिमीश्वरम् ।

लेभे संवरणो भार्या वसिष्ठस्यैव तेजसा ॥ ३८

ततस्तस्मिन्गिरिश्रेष्ठे देवगन्धर्वसेविते ।

जग्राह विधिवत्पाणिं तपत्याः स नरर्षभः ॥ ३९

वसिष्ठेनाभ्यनुज्ञातस्तस्मिन्नेव धराधरे ।

सोऽकामयत राजर्षिर्विहर्तुं सह भार्यया ॥ ४०

ततः पुरे च राष्ट्रे च वनेषूपवनेषु च ।

आदिदेश महीपालस्तमेव सचिवं तदा ॥ ४१

नृपतिं त्वभ्यनुज्ञाप्य वसिष्ठोऽथापचक्रमे ।

सोऽथ राजा गिरौ तस्मिन्विजहारामरो यथा ॥ ४२

ततो द्वादशवर्षाणि काननेषु वनेषु च ।

रेभे तस्मिन्गिरौ राजा तयैव सह भार्यया ॥ ४३

तस्य राज्ञः पुरे तस्मिन्समा द्वादश सत्तम ।

न वर्षे सहस्राक्षो राष्ट्रे चैवास्व भारत ॥ ४४

ततस्तस्यामनावृष्ट्यां प्रवृत्तायामरिन्दम ।

प्रजाः क्षयमुपाजग्मुः सर्वाः सस्याणुजङ्गमाः ॥४५
तस्मिंस्तथाविधे काले वर्तमाने सुदारुणे ।
नावश्यायः पपातोर्व्यां ततः सस्यानि नाऽरुहन्
ततो विभ्रान्तमनसो जनाः क्षुब्धयपीडिताः ।
गृहाणि संपरित्यज्य बभ्रुमुः प्रदिशो दिशः ॥४७
ततस्तस्मिन्पुरे राष्ट्रे त्यक्तदारपरिग्रहाः ।
परस्परममर्यादाः क्षुधार्ता जम्निरे जनाः ॥४८
तत्क्षुधार्तैर्निरानन्दैः शवभूतैस्तथा नरैः ।
अभवत्प्रेतराजस्य पुरं प्रेतैरिवावृतम् ॥ ४९
ततस्तत्तादृशं दृष्ट्वा स एव भगवानृषिः ।
अभ्याद्रवत धर्मात्मा वसिष्ठो मुनिसत्तमः ॥५०
तं च पार्थिवशार्दूलमानयामास तत्पुरम् ।
तपत्या सहितं राजन्वर्षे द्वादशमे गते ।

ततः प्रवृष्टस्तत्रासीद्यथापूर्वं सुरारिहा ॥ ५१
तस्मिन्नृपतिशार्दूले प्रविष्टे नगरं पुनः ।
प्रववर्ष सहस्राक्षः सस्यानि जनयन्प्रभुः ॥ ५२
ततः सराष्ट्रं मुमुदे तत्पुरं परया मुदा ।
तेन पार्थिवमुख्येन भावितं भावितात्मना ॥५३
ततो द्वादश वर्षाणि पुनरीजे नराधिपः ।
तपत्या सहितः पत्न्या यथा शच्या मरुत्पतिः ५४
गन्धर्व उवाच ।
एवमासीन्महाभागा तपती नाम पौर्विकी
तव वैवस्वती पार्थ तापत्यस्त्वं यया मतः ॥ ५५
तस्यां संजनयामास कुरुं संवरणो नृपः ।
तपत्यां तपतां श्रेष्ठ तापत्यस्त्वं ततोऽर्जुन ॥ ५६

॥ इति श्रीमन्महाभारते आदिपर्वणि चैत्ररथपर्वणि एकोननवत्यधिकशततमोऽध्यायः ॥ १८९ ॥

नवत्यधिकशततमोऽध्यायः ॥ १९० ॥

गन्धर्वेण वसिष्ठमाहात्म्यकथनपूर्वकं पाण्डवानां पुरोहितसंग्रहणोपदेशः ॥ १ ॥

वैशंपायन उवाच

स गन्धर्ववचः श्रुत्वा तत्तदा भरतर्षभ ।
अर्जुनः परया भक्त्या पूर्णचन्द्र इवावभौ ॥ १
उवाच च महेष्वासो गन्धर्व कुरुसत्तमः ।
जातकौतूहलोऽतीव वसिष्ठस्य तपोबलात् ॥ २
वसिष्ठ इति तस्यैतद्वेषेर्नाम त्वयेरितम् ।
एतदिच्छाम्यहं श्रोतुं यथावत्तद्वदस्व मे ॥ ३
य एष गन्धर्वपते पूर्वेषां नः पुरोहितः ।
आसीदेतन्ममाचक्ष्व क एष भगवानृषिः ॥ ४
गन्धर्व उवाच ।
ब्रह्मणो मानसः पुत्रो वसिष्ठोऽरुन्धतीपतिः ।
तपसा निर्जितौ शश्वदजेयावमरैरपि ॥ ५
कामक्रोधावुभौ यस्य चरणौ समुवाहतुः ।
इन्द्रियाणां वशकरो वशिष्ठ इति चोच्यते ॥ ६
‘यथा कामश्च क्रोधश्च निर्जितावजितौ नरैः ।

जितारयो जिता लोकाः पन्थानश्च जिता दिशः’
यस्तु नोच्छेदनं चक्रे कुशिकानामुदारधीः ।
विश्वामित्रापराधेन धारयन्मन्युमुत्तमम् ॥ ८
पुत्रव्यसनसंतप्तः शक्तिमानप्यशक्तवत् ।
विश्वामित्रविनाशाय न चक्रे कर्म दारुणम् ॥ ९
मृतांश्च पुनराहर्तुं शक्तः पुत्रान्यमक्षयात् ।
कृतान्तं नातिचक्राम वेलाभिव महोदधिः ॥१०
यं प्राप्य विजितात्मानं महात्मानं नराधिपाः ।
इक्ष्वाकवो महीपाला लेभिरे पृथिवीमिमाम् ११
पुरोहितमिमं प्राप्य वसिष्ठमृषिसत्तमम् ।
ईजिरे क्रतुभिश्चैव नृपास्ते कुरुनन्दन ॥ १२
स हि तान्याजयामास सर्वानृपतिसत्तमान् ।
ब्रह्मर्षिः पाण्डवश्रेष्ठ बृहस्पतिरिवामरान् ॥ १३
तस्माद्धर्मप्रधानात्मा वेदधर्मविदीप्सितः ।

तपोबलात् तपोबलं श्रुत्वा ॥ २ ॥ जितारयः जिता अरय
इति च्छेदः ॥ ७ ॥ अपराधेन पुत्रशतवधरूपेण ॥ ८ ॥

नवत्यधिकशततमोऽध्यायः ॥ १९० ॥

ब्राह्मणो गुणवान्कश्चित्पुरोधाः प्रतिदृश्यताम् ॥ १४ महीं जिगीषता राज्ञा ब्रह्म कार्यं पुरःस्कृतम् ।
क्षत्रियेणाभिजातेन पृथिवीं जेतुमिच्छता । तस्मात्पुरोहितः कश्चिद्रुणवान्विजितेन्द्रियः ।
पूर्वं पुरोहितः कार्यः पार्थ राज्याभिवृद्धये ॥ १५ विद्वान्भवतु वो विप्रो धर्मकामार्थतत्त्ववित् ॥ १६

॥ इति श्रीमन्महाभारते आदिपर्वणि चैत्ररथपर्वणि नवत्यधिकशततमोऽध्यायः ॥ १९० ॥

॥ १९१ ॥

एकनवत्यधिकशततमोऽध्यायः ॥ १९१ ॥

वासिष्ठोपाख्याने—विश्वामित्रस्य वसिष्ठाश्रमाभिगमनं ॥ १ ॥ वसिष्ठेन विश्वामित्रस्यातिथ्यकरणं ॥ २ ॥ विश्वामि-
त्रेण वसिष्ठधेनुयाचनं ॥ ३ ॥ वसिष्ठेनादत्ताया धेनोः विश्वामित्रेण बलात्कारेण हरणं ॥ ४ ॥ कुपितया नन्दिन्या सृष्टेः
म्लेच्छाद्यैः विश्वामित्रपराजयः ॥ ५ ॥ विश्वामित्रस्य तपसा ब्राह्मण्यप्राप्तिः ॥ ६ ॥

अर्जुन उवाच ।
किंनिमित्तमभूदैरं विश्वामित्रवसिष्ठयोः ।
वसतोराश्रमे दिव्ये शंस नः सर्वमेव तत् ॥ १
गन्धर्व उवाच ।

इदं वासिष्ठमाख्यानं पुराणं परिचक्षते ।
पार्थ सर्वेषु लोकेषु यथावत्तन्निबोध मे ॥ २
कान्यकुब्जे महानासीत्पार्थिवो भरतर्षभ ।
गाधीति विश्रुतो लोके कुशिकस्यात्मसंभवः ॥ ३
तस्य धर्मात्मनः पुत्रः समृद्धबलवाहनः ।
विश्वामित्र इति ख्यतो बभूव रिपुमर्दनः ॥ ४
स चचार सहामात्यो मृगयां गहने वने ।
मृगान्विध्यन्वराहांश्च रम्येषु मरुधन्वसु ॥ ५
व्यायामकश्चितः सोऽथ मृगलिप्सुः पिपासितः ।
आजगाम नरश्रेष्ठ वसिष्ठस्याश्रमं प्रति ॥ ६
तमागतमभिप्रेक्ष्य वसिष्ठः श्रेष्ठभागृषिः ।
विश्वामित्रं नरश्रेष्ठं प्रतिजग्राह पूजया ॥ ७
पाद्यार्घ्याचमनीयैस्तं स्वागतेन च भारत ।
तथैव परिजग्राह वन्येन हविषा तदा ॥ ८
तस्याथ कामधुग्धेनुर्वसिष्ठस्य महात्मनः ।

उक्ता कामान्प्रयच्छेति सा कामान्दुदुहे ततः ॥ ९
'बाष्पाढ्यस्योदनस्यैव राशयः पर्वतोपमाः ।
निष्ठानानि च संपांश्च दधिकुल्यास्तथैव च ॥ १०
कृपांश्च घृतसंपूर्णाङ्गौड्यान्नानि सहस्रशः ।
इक्ष्मन्धूनि लाजांश्च मेरयांश्च वरासवान् ॥ ११

मरुधन्वसु मरुसंज्ञकेष्वल्पजलप्रदेशेषु ॥ ५ ॥

ग्राम्यारण्याश्चौषधीश्च दुदुहे पय एव च ।
षड्सं चामृतनिभं रसायनमनुत्तमम् ॥ १२
भोजनीयानि पेयानि भक्ष्याणि विविधानि च ।
लेह्यान्यमृतकल्पानि चोष्याणि च तथार्जुन ॥ १३
रत्नानि च महार्हाणि वासांसि विविधानि च ।
तैः कामैः सर्वसंपूर्णैः पूजितश्च महिपतिः ॥ १४
सामात्यः सबलश्चैव तुतोष स भृशं तदा ।
षडुन्नतां सुपाश्वोरं पृथुपञ्चसमावृताम् ॥ १५
मण्डूकनेत्रां स्वाकारां पीनोधसमनिन्दिताम् ।
सुवालधिं शङ्कुकर्णां चारुशृङ्गां मनोरमाम् ॥ १६
पुष्टायतशिरोग्रीवां विस्मितः सोऽभिवीक्ष्यताम् ।
अभिनन्द्य स तां राजा नन्दिनीं गाधिनन्दनः ॥ १७
अब्रवीच्च भृशं तुष्टः स राजा तमृषिं तदा ।
अर्बुदेन गवां ब्रह्मन्मम राज्येन वा पुनः ॥ १८
नन्दिनीं संप्रयच्छस्व शुङ्गं राज्यं महामुने ।
वासिष्ठ उवाच ।

देवतातिथिपित्रर्थं याज्यार्थं च पयस्विनी ॥ १९
अदेया नन्दिनीयं वै राज्येनापि तवानघ ।
विश्वामित्र उवाच ।

'रत्नं हि भगवन्नेतद्रत्नहारी च पार्थिवः ।'
क्षत्रियोऽहं भवान्विप्रस्तपःस्वाध्यायसाधनः ॥ २०
ब्राह्मणेषु कुतो वीर्यं प्रशान्तेषु धृतात्मसु ।
अर्बुदेन गवां यस्तं न ददासि ममेप्सितम् ॥ २१
स्वधर्मं न प्रहास्यामि नेष्यामि च बलेन गाम् ।

वसिष्ठ उवाच ।

बलस्थश्चासि राजा च बाहुवीर्यश्च क्षत्रियः ॥२२॥
यथेच्छसि तथा क्षिप्रं कुरु मा त्वं विचारय ।

गन्धर्व उवाच ।

एवमुक्तस्तथा पार्थ विश्वामित्रो बलादिव ॥ २३॥
हंसचन्द्रप्रतीकाशां नन्दिनीं तां जहार गाम् ।

‘मा तदा ह्रियमाणा च विश्वामित्रवैर्बलात् ।’
कशाग्रदण्डप्रणुदिता काल्यमाना इतस्ततः ॥ २४॥

हंभायमाना कल्याणी वसिष्ठस्याथ नन्दिनी ।
आगम्याभिमुखी पार्थ तस्यै भगवदुन्मुखी ॥२५॥

भृशं च ताड्यमाना वै न जगामाश्रमात्ततः ।

वसिष्ठ उवाच ।

शृणुमि ते खं भद्रे विनदन्त्याः पुनः पुनः ॥२६॥
ह्रियसे त्वं बलाद्भद्रे विश्वामित्रेण नन्दिनि ।

किं कर्तव्यं मया तत्र क्षमावान्ब्राह्मणो ह्यहम् ॥२७॥
गन्धर्व उवाच ।

सा भयान्नन्दिनी तेषां बलानां भरतर्षभ ।

विश्वामित्रभयोद्विषा वसिष्ठं समुपागमत् ॥ २८॥

गौरुवाच ।

कशाग्रदण्डाभिहतां क्रोशन्तीं मामनाथवत् ।

विश्वामित्रवैर्धैरैर्भगवन् किमुपेक्षसे ॥ २९॥

गन्धर्व उवाच ।

एवं तस्यां तदा पार्थ धर्षितायां महामुनिः ।

न चुक्षुभे तदा धैर्यान्न चचाल धृतव्रतः ॥ ३०॥

वसिष्ठ उवाच ।

क्षत्रियाणां बलं तेजो ब्राह्मणानां क्षमा बलम् ।

क्षमा मां भजते यस्माद्रम्यतां यदि रोचते ॥३१॥

नन्दिन्युवाच ।

किं नु त्यक्ताऽस्मि भगवन्त्यदेवं त्वं प्रभाषसे ।

अत्यक्ताऽहं त्वया ब्रह्मन्नेतुं शक्या न वै बलात् ॥

वसिष्ठ उवाच ।

न त्वां त्यजामि कल्याणि स्वीयतां यदि शक्यते

दृढेन दास्ना बद्धैष वत्सस्ते ह्रियते बलात् ॥ ३३॥

पह्वादयो म्लेच्छविशेषाः ॥ ३८ ॥

गन्धर्व उवाच ।

स्वीयतामिति तच्छ्रुत्वा वसिष्ठस्य पयस्विनी ।

ऊर्ध्वाञ्चितशिरोग्रीवा प्रबभौ रौद्रदर्शना ॥ ३४॥

क्रोधरक्तेक्षणा सा गौर्हभारवधनस्वना ।

विश्वामित्रस्य तत्सैन्यं व्यद्रावयत सर्वशः ॥ ३५॥

कशाग्रदण्डाभिहता काल्यमाना ततस्ततः ।

क्रोधरक्तेक्षणा क्रोधं भूय एव समाददे ॥ ३६॥

आदित्य इव मध्याह्ने क्रोधीमिवपुर्वभौ ।

अङ्गावर्षं मुञ्चन्ती मुहुर्बालधितो महत् ॥ ३७॥

असृजत्पह्वावपुञ्चात्प्रसवाद्वाविडाञ्छकान् ।

योनिदेशाच्च यवनाञ्छकृतः शबरान्वहून् ॥ ३८॥

मूत्रतश्चासृजत्कांश्चिच्छवरांश्चैव पार्श्वतः ।

पौण्ड्रान्किरातान्यवनान्सिंहलान्बर्बरान्खसान् ॥

चिबुकांश्च पुलिन्दांश्च चीनान्दूषान्सकेरलान् ।

ससर्ज फेनतः सा गौर्म्लेच्छान्वहुविधानपि ॥४०॥

तैर्विसृष्टैर्महासैन्यैर्नानाम्लेच्छगणैस्तदा ।

नानावरणसंछन्नैर्नानायुधधरैस्तथा ॥ ४१॥

अवाकीर्यत संरब्धैर्विश्वामित्रस्य पश्यतः ।

एकैकश्च तदा योधः पञ्चभिः समभिवृत्तः ॥ ४२॥

अस्त्रवर्षेण महता बध्यमानं बलं तदा ।

प्रभग्रं सर्वतस्त्रस्तं विश्वामित्रस्य पश्यतः ॥ ४३॥

‘तस्य तच्चतुरङ्गं वै बलं परमदुःसहम् ।

प्रभग्रं सर्वतो घोरं पयस्विन्या विनिर्जितम्’ ॥४४॥

न च प्राणैर्वियुज्यन्ते केचित्तत्रास्य सैनिकाः ।

विश्वामित्रस्य संकुद्वैर्वासिष्ठैर्भरतर्षभ ॥ ४५॥

सा गौस्तत्सकलं सैन्यं कालयामास दूरतः

विश्वामित्रस्य तत्सैन्यं काल्यमानं त्रियोजनम् ॥४६॥

क्रोशमानं भयोद्विग्नं त्रातारं नाध्यगञ्छत ।

‘विश्वामित्रस्ततो दृष्ट्वा क्रोधाविष्टः स रोदसी ॥४७॥

ववर्ष शस्त्रपर्वाणि वसिष्ठे मुनिसत्तमे ।

घोररूपांश्च नाराचान्क्षुरान्भल्लान्महामुनिः ॥४८॥

विश्वामित्रप्रयुक्तास्तान्वैणवेन व्यमोचयत् ।

वसिष्ठस्य तदा दृष्ट्वा कर्मकौशलमाहवे ॥ ४९॥

एकनवत्यधिकशततमोऽध्यायः ॥ १९१ ॥

विश्वामित्रोऽपि कोपेन भूयः शत्रुनिपातनः ।
 दिव्यास्त्रवर्षं तस्मै स प्राहिणोन्मुनये रुषा ॥ ५०
 आग्नेयं वारुणं चैन्द्रं याम्यं वायव्यमेव च ।
 विससर्ज महाभागे वसिष्ठे ब्रह्मणः सुते ॥ ५१
 अस्त्राणि सर्वतो ज्वालां विसृजन्ति प्रपेदिरे ।
 युगान्तसमये घोराः पतङ्गस्येव रश्मयः ॥ ५२
 वसिष्ठोऽपि महातेजा ब्रह्मशक्तिप्रयुक्तया ।
 यष्ट्या निवारयामास सर्वाण्यस्त्राणि स सयन् ५३
 ततस्तं भस्मसाद्भूताः पतन्ति स्म महीतले ।
 अपोह्य दिव्यान्यस्त्राणि वसिष्ठो वाक्यमब्रवीत् ५४
 निजितोऽसि महाराज दुरात्मन्गाधिनिन्दन ।
 यदि तेऽस्ति परं शौर्यं तद्दर्शय मयि स्थिते ॥ ५५
 गन्धर्व उवाच

विश्वामित्रस्तथा चोक्तो वसिष्ठेन नराधिपः ।
 नोवाच किंचिद्बीडाढ्यो विद्रावितमहाबलः ५६
 दृष्ट्वा तन्महदाश्चर्यं ब्रह्मतेजोभवं तदा ।
 विश्वामित्रः क्षत्रभावान्निर्विण्णो वाक्यमब्रवीत् ।
 धिग्वलं क्षत्रियबलं ब्रह्मतेजोबलं बलम् ॥ ५७
 बलाबले विनिश्चित्य तप एव परं बलम् ।
 गन्धर्व उवाच ।
 स राज्यं स्फीतमुत्सृज्य तां च दीप्तां नृपश्रियम् ५८
 भोगांश्च पृष्ठतः कृत्वा तपस्येव मनो दधे ।
 स गत्वा तपसा सिद्धिं लोकान्विष्टभ्य तेजसा ५९
 तताप सर्वान्दीप्तांजा ब्राह्मणत्वमवाप्तवान् ।
 अपिब्रूच ततः सोममिन्द्रेण सह कौशिकः ॥ ६०
 'एवंवीर्यस्तु राजर्षिर्विप्रर्षिः संवभूव ह' ॥ ६१

॥ इति श्रीमन्महाभारते आदिपर्वणि चैत्ररथपर्वणि एकनवत्यधिकशततमोऽध्यायः ॥ १९१ ॥

द्विनवत्यधिकशततमोऽध्यायः ॥ १९२ ॥

कल्माषपादराजोपाख्याने—वसिष्ठपुत्रेण शक्तिना कल्माषपादं प्रति शापदानं ॥ १ ॥ पुनरन्येन ब्राह्मणेन च कल्माष-
 पादं प्रति शापदानं ॥ २ ॥ राक्षसाविष्टेन कल्माषपादेन वसिष्ठपुत्राणां भक्षणं ॥ ३ ॥ पुत्रशोकाभिसंतप्तेन वसिष्ठेन
 प्राणत्यागार्थं अनेकधा प्रयतनम् ॥ ४ ॥

‘अर्जुन उवाच ।
 ऋष्योस्तु यत्कृते वैरं विश्वामित्रवसिष्ठयोः ।
 बभूव गन्धर्वपते शंस तत्सर्वमेव मे ॥ १
 माहात्म्यं च वसिष्ठस्य ब्राह्मण्यं ब्रह्मतेजसः ।
 विश्वामित्रस्य च तथा क्षत्रस्य च महात्मनः ॥ २
 न शृण्वानस्त्वहं तृप्तिमुपगच्छामि खेचर ।
 आख्याहि गन्धर्वपते शंस तत्सर्वमेव मे ॥ ३
 माहात्म्यं च वसिष्ठस्य विश्वामित्रस्य भाषसे ॥ ४
 गन्धर्व उवाच ।
 इदं वासिष्ठमाख्यानं पुराणं पुण्यमुत्तमम् ।
 पार्थ सर्वेषु लोकेषु विश्रुतं तन्निबोध मे ॥ ५
 कल्माषपाद इत्येवं लोके राजा बभूव ह ।
 इक्ष्वाकुवंशजः पार्थ तेजसाऽसदृशो भुवि ॥ ६
 स कदाचिद्वनं राजा मृगयां निर्ययौ पुरात्

मृगान्विध्यन्वराहांश्च चचार रिपुमर्दनः ॥ ७
 तस्मिन्वने महाघोरे खड्गांश्च बहुशोऽहनत् ।
 हत्वा च सुचिरं श्रान्तो राजा निवृत्ते ततः ॥ ८
 अकामयत्तं याज्यार्थं विश्वामित्रः प्रतापवान् ।
 स तु राजा महात्मानं वासिष्ठमृषिसत्तमम् ॥ ९
 तृषार्तश्च क्षुधार्तश्च एकायनगतः पथि ।
 अपश्यदजितः सङ्क्षेपे मुनिं प्रतिमुखागतम् ॥ १०
 शक्तिं नाम महाभागं वसिष्ठकुलवर्धनम् ।
 ज्येष्ठं पुत्रं पुत्रशताद्वसिष्ठस्य महात्मनः ॥ ११
 अपगच्छ पथोऽस्माकमित्येवं पार्थिवोऽब्रवीत् ।
 तथा ऋषिरुवाचैनं सान्त्वयज्ज्ञक्ष्णया गिरा ॥ १२
 मम पन्था महाराज धर्म एष सनातनः ।
 ‘वृद्धभीरुनृपस्नातस्त्रीरोगिवरचक्रिणाम् ॥ १३
 पन्था देयो नृपैस्तेषामन्यैस्तैस्तस्य भूपतेः ।’

याज्यार्थं अयं मम याज्यो भवत्वित्येतदर्थम् ॥ ९ ॥

एकायनगतः अतिसंकुचितमार्गे गतः ॥ १० ॥

राज्ञा सर्वेषु धर्मेषु देयः पन्था द्विजातये ॥ १४
 एवं परस्परं तौ तु पथोऽर्थं वाक्यमूचतुः ।
 अपसर्पापसर्पेति वागुत्तरमकुर्वताम् ॥ १५
 ऋषिस्तु नापचक्राम तस्मिन्धर्मपथे स्थितः ।
 'अपि राजा मुनेर्मार्गात्क्रोधान्नापजगाम हा' ॥ १६
 अमुश्चन्तं तु पन्थानं तमृषिं नृपसत्तमः ।
 जगाम कशया मोहात्तदा राक्षसवन्मुनिम् ॥ १७
 कशाग्रहारमिहतस्ततः स मुनिसत्तमः ।
 तं शशाप नृपश्रेष्ठं वासिष्ठः क्रोधमूर्च्छितः ॥ १८
 हंसि राक्षसवद्यस्माद्राजापशद तापसम् ।
 तस्माच्चमद्यप्रभृति पुरुषादो भविष्यसि ॥ १९
 मनुष्यपिशिते सक्तश्चरिष्यसि महीमिमाम् ।
 गच्छ राजाधमेत्युक्तः शक्तिना वीर्यशक्तिना २०
 ततो याज्यनिमित्तं तु विश्वामित्रवासिष्ठयोः ॥
 वैरमासीत्तदा तं तु विश्वामित्रोऽन्वपद्यत ॥ २१
 तयोर्विवदतोरेवं समीपमुपचक्रमे ।
 ऋषिरुग्रतपाः पार्थ विश्वामित्रः प्रतापवान् ॥ २२
 ततः स बुबुधे पश्चात्तमृषिं नृपसत्तमः ।
 ऋपेः पुत्रं वसिष्ठस्य वसिष्ठमिव तेजसा ॥ २३
 अन्तर्धाय ततोऽत्मानं विश्वामित्रोऽपि भारत ।
 तावुभावतिचक्राम चिकीर्षन्नात्मनः प्रियम् ॥ २४
 स तु शप्तस्तदा तेन शक्तिना वै नृपोत्तमः ।
 जगाम शरणं शक्तिं प्रसादयितुमर्हयन् ॥ २५
 तस्य भावं विदित्वा स नृपतेः कुरुसत्तम ।
 विश्वामित्रस्ततो रक्ष आदिदेश नृपं प्रति ॥ २६
 शापात्तस्य तु विप्रर्षेर्विश्वामित्रस्य चाज्ञया ।
 राक्षसः किङ्करो नाम विवेश नृपतिं तदा ॥ २७
 रक्षसा तं गृहीतं तु विदित्वा मुनिसत्तमः ।
 विश्वामित्रोऽप्यपाक्रामत्तस्माद्देशादरिन्दम ॥ २८
 ततः स नृपतिर्विद्वान्रक्षन्नात्मानमात्मना ।
 बलवत्पीड्यमानोऽपि रक्षसान्तर्गतेन ह ॥ २९
 ददर्शार्थं द्विजः कश्चिद्राजानं प्रस्थितं व्रनम् ।
 अयाचत क्षुधापन्नः समांसं भोजनं तदा ॥ ३०
 तमुवाचाथ राजर्षिर्द्विजं मित्रसहस्तदा ।

आस्व ब्रह्मंस्त्वमत्रैव मुहूर्तं प्रतिपालयन् ॥ ३१
 निवृत्तः प्रतिदास्यामि भोजनं ते यथेप्सितम् ।
 इत्युक्त्वा प्रययौ राजा तस्थौ च द्विजसत्तमः ॥ ३२
 ततो राजा परिक्रम्य यथाकामं यथासुखम् ।
 निवृत्तोऽन्तःपुरं पार्थ प्रविवेश महामनाः ॥ ३३
 'अन्तर्गतस्तदा राजा श्रुत्वा ब्राह्मणभाषितम् ।
 सोऽन्तःपुरं प्रविश्याथ न सस्सार नराधिपः ॥' ३४
 ततोऽर्धरात्र उत्थाय सूदमानाय सत्वरम् ।
 उवाच राजा संस्मृत्य ब्राह्मणस्य प्रतिश्रुतम् ॥ ३५
 गच्छामुष्मिन्वनोद्देशे ब्राह्मणो मां प्रतीक्षते ।
 अन्नार्थी तं त्वमन्नेन समांसेनोपपादय ॥ ३६
 गन्धर्व उवाच ।
 एवमुक्तस्ततः मूढः सोऽनासाद्यामिपि क्वचित्
 निवेदयामास तदा तस्मै राज्ञे व्यथान्वितः ॥ ३७
 राजा तु रक्षसाविष्टः मूढमाह गतव्यथः ।
 अप्येनं नरमांसेन भोजयेति पुनः पुनः ॥ ३८
 तथेत्युक्त्वा ततः मूढः संस्थानं वध्यघातिनाम् ।
 गत्वाऽऽजहार त्वरितो नरमांसमपेतभीः ॥ ३९
 एतत्संस्कृत्य विधिवदन्नोपहितमाशु वै ।
 तस्मै प्रादाद्ब्राह्मणाय क्षुधिताय तपस्विने ॥ ४०
 स सिद्धचक्षुषा दृष्ट्वा तदन्नं द्विजसत्तमः ।
 अभोज्यमिदमित्याह क्रोधपर्याकुलेक्षणः ॥ ४१
 ब्राह्मण उवाच ।
 यस्मादभोज्यमन्नं मे ददाति स नृपाधमः ॥ ४२
 सक्तो मानुषमांसेषु यथोक्तः शक्तिना पुरा ।
 उद्वेजनीयो भूतानां चरिष्यति महीमिमाम् ॥ ४३
 गन्धर्व उवाच ।
 द्विरनुव्याहृते राज्ञः स शापो बलवानभूत् ।
 रक्षोबलसमाविष्टो विसंज्ञश्चाभवन्नृपः ॥ ४४
 ततः स नृपतिश्चेष्टो रक्षसापहृतेन्द्रियः ।
 उवाच शक्तिं तं दृष्ट्वा न चिरादिव भारत ॥ ४५
 यस्मादसदृशः शापः प्रयुक्तोऽयं मयि त्वया ।
 तस्माच्चतः प्रवर्तिष्ये खादितुं पुरुषानहम् ॥ ४६
 एवमुक्त्वा ततः सद्यस्तं प्राणैर्विप्रयोज्य च ।

शक्तिं तं भक्षयामास व्याघ्रः पशुमिवेप्सितम् ४७
 शक्तिं तु मृतं दृष्ट्वा विश्वामित्रः पुनःपुनः ।
 वसिष्ठस्यैव पुत्रेषु तद्रक्षः संदिदेश ह ॥ ४८
 स ताञ्शक्त्यवरान्पुत्रान्वसिष्ठस्य महात्मनः ।
 भक्षयामास संकुद्धः सिंहः क्षुद्रमृगानिव ॥ ४९
 वसिष्ठो घातिताञ्श्रुत्वा विश्वामित्रेण तान्सुतान् ।
 धारयामास तं शोके महाद्रिरिव मेदिनीम् ॥ ५०
 चक्र चात्माविनाशाय बुद्ध स मुनिःसत्तमः ।
 न त्वेव कौशिकोच्छेदं मेने मतिमतां वरः ॥ ५१
 स मेरुकूटादात्मानं मुमोच भगवानृषिः ।

॥ इति श्रीमन्महाभारते आदिपर्वणि चैत्रथपर्वणि द्विनवत्यधिकशततमोऽध्यायः ॥ १९२ ॥

त्रिनवत्यधिकशततमोऽध्यायः ॥ १९३ ॥

पूर्वोपायैरपि दुस्त्यजप्राणस्य वसिष्ठस्य पुनर्गङ्गापतनादिनापि प्राणत्यागासंभवे आश्रमं प्रत्यागमनम् ॥ १ ॥ तत्र शक्ति-
 भार्यामदृश्यन्तीनाम्नां गर्भवतीं ज्ञात्वा आत्मघातान्निवर्तनं ॥ २ ॥ अदृश्यन्त्या सह गच्छन्तं वसिष्ठं भक्षयितुमागतस्य
 कल्माषपादस्य वसिष्ठेन शापान्मोक्षणं ॥ ३ ॥ सौदासपत्न्या वसिष्ठाद्भर्त्संभवः ॥ ४ ॥ अश्मकनामकपुत्रोत्पत्तिः ॥ ५ ॥

गन्धर्व उवाच ।
 ततो दृष्ट्वाश्रमपदं रहितं तैः सुतैर्मुनिः ।
 निर्जगाम सुदुःखार्तः पुनरप्याश्रमात्ततः ॥ १
 सोऽपश्यत्सरितं पूर्णां प्रावृट्काले नवाम्भसा ।
 वृक्षान्वहुविधान्पार्थ हरन्तीं तीरजान्वहून् ॥ २
 अथ चिन्तां समापेदे पुनः कौरवनन्दन ।
 अम्भस्यस्या निमज्जेयमिति दुःखसमन्वितः ॥ ३
 ततः पाशैस्तदात्मानं गाढं बद्ध्वा महामुनिः ।
 तस्या जले महानद्या निमज्ज सुदुःखितः ॥ ४
 अथ ज्झिच्वा नदी पाशांस्तस्यारिबलसूदन ।
 स्थलस्थं तमृषिं कृत्वा विपाशं समवासृजत् ॥ ५
 उक्ततार ततः पाशैर्विमुक्तः स महानृषिः ।
 वेपाशेति च नामास्या नद्याश्चक्रे महानृषिः ॥ ६
 सा विपाशेति विख्याता नदी लोकेषु भारत ।
 ऋषेस्तस्य नरव्याघ्र वचनात्सत्यवादिनः ।
 उत्तीर्य च तदा राजन्दुःखितो भगवानृषिः ॥ ७
 शोके बुद्धिं तदा चक्रे न चैकत्र व्यतिष्ठत् ।

मुमोच पातयामास । आत्मानं देहम् ॥ ५० ॥ त्रिनवत्य-
 धिकशततमोऽध्यायः ॥ १९२ ॥

गिरेस्तस्य शिलायां तु तूलराशाविवापतत् ॥ ५२
 न ममार च पातेन स यदा तेन पाण्डव ।
 तदाशिमिद्धं भगवान्संविवेश महावने ॥ ५३
 तं तदा सुसमिद्धोऽपि न ददाह हुताशनः
 दीप्यमानोऽप्यमित्रघ्न शीतोऽग्निरभवत्ततः ॥ ५४
 स समुद्रमभिप्रेक्ष्य शोकाविष्टो महामुनिः ।
 बद्ध्वा कण्ठे शिलां गुर्वी निपपात तदाम्भसि ५५
 स समुद्रोर्मिवेगेन स्थले न्यस्तो महामुनिः ।
 न ममार यदा विप्रः कथंचित्संशितव्रतः ।
 जगाम स ततः खिन्नः पुनरेवाश्रमं प्रति ॥ ५६

सोऽगच्छत्पर्वतांश्चैव सरितश्च सरांसि च ॥ ८
 दृष्ट्वा स पुनरेवर्षिर्नदीं हैमवतीं तदा ।
 चण्डग्राहवतीं भीमां तस्याः स्रोतस्यपातयत् ॥ ९
 सा तमग्निसमं विप्रमनुचिन्त्य सरिद्वरा ।
 शतधा विद्रुता तस्माच्छतद्रुरिति त्रिधुता ॥ १०
 ततः स्थलगतं दृष्ट्वा तत्राप्यात्मानमात्मना ।
 मर्तुं न शक्यमित्युक्त्वा पुनरेवाश्रमं ययौ ॥ ११
 स गत्वा विविधाञ्चैलान्देशान्वहुविधांस्तथा ।
 अदृश्यन्त्याख्यया बद्ध्वाथाश्रमेनुसृतोऽभवत् ॥ १२
 अथ शुश्राव संगत्या वेदाध्ययननिःस्वनम् ।
 पृष्ठतः परिपूर्णार्थं षड्विंशैरलङ्कृतम् ॥ १३
 अनुव्रजति कोन्वेप मामित्येवाथ सोऽब्रवीत्
 अदृश्यन्त्येवमुक्ता वै तं क्षुषा प्रत्यभाषत ॥ १४
 शक्तेभार्या महाभाग तपोयुक्ता तपस्विनम् ।
 अहमेकाकिनी चापि त्वया गच्छामि नापरः ॥ १५
 वसिष्ठ उवाच
 पुत्रि कस्यैष साङ्गस्य वेदस्याध्ययनस्वनः

तथा खपत् ॥ १२ ॥

पुरा साङ्गस्य वेदस्य शक्तेरिव मया श्रुतः ॥ १६
अदृश्यन्त्युवाच ।

अयं कुक्षौ समुत्पन्नः शक्तेर्गर्भः सुतस्य ते
समा द्वादश तस्येह वेदानभ्यस्यतो मुने ॥ १७
गन्धर्व उवाच ।

एवमुक्तस्तया हृष्टो वसिष्ठः श्रेष्ठभागृषिः ।
अस्ति सन्तानमित्युक्त्वा मृत्योः पार्थ न्यवर्तत ॥ १८
ततः प्रतिनिवृत्तः स तथा बध्वा सहानघ ।

कल्माषपादमासीनं ददर्श विजने वने ॥ १९

स तु दृष्ट्वैव तं राजा क्रुद्ध उत्थाय भारत ।

आविष्टो रक्षसोऽग्रेण ज्येष्ठां तदा मुनिम् ॥ २०

अदृश्यन्ती तु तं दृष्ट्वा क्रूरकर्माणमग्रतः ।

भयसंविग्रया वाचा वसिष्ठमिदमब्रवीत् ॥ २१

असौ मृत्युरिवोऽग्रेण दण्डेन भगवन्नितः ।

प्रगृहीतेन काष्ठेन राक्षसोऽभ्येति दारुणः ॥ २२

तं निवारयितुं शक्तो नान्योऽस्ति भुवि कश्चन ।

त्वद्वदेव महाभाग सर्ववेदविदां वर ॥ २३

पाहि मां भगवन्पापादस्माद्दारुणदर्शनात् ।

राक्षसोऽयमिहात्तुं वै नूनमावां समीहते ॥ २४

वसिष्ठ उवाच ।

माभैः पुत्रि न भेतव्यं राक्षसात्तु कथंचन ।

नैतद्रक्षो भयं यस्मात्पश्यसि त्वमुपस्थितम् ॥ २५

राजा कल्माषपादोऽयं वीर्यवान्प्रथितो भुवि ।

स एषोऽस्मिन्वनोद्देशे निवसत्यतिभीषणः ॥ २६

गन्धर्व उवाच ।

तमापतन्तं संप्रेक्ष्य वसिष्ठो भगवानृषिः ।

वारयामास तेजस्वी हुङ्कारेणैव भारत ॥ २७

मन्त्रपूतन च पुनः स तमभ्युक्ष्य वारिणा ।

मोक्षयामास वै शापात्तस्माद्योगान्नराधिपम् ॥ २८

स हि द्वादश वर्षाणि वासिष्ठस्यैव तेजसा ।

ग्रस्त आसीद्ब्रह्मेणैव पर्वकाले दिवाकरः ॥ २९

रक्षसा विप्रमुक्तोऽथ स नृपस्तद्वनं महत् ।

तेजसा रञ्जयामास सन्ध्याभ्रमिव भास्करः ॥ ३०

प्रतिलभ्य ततः संज्ञामभिवाद्य कृताञ्जलिः ।

उवाच नृपतिः काले वसिष्ठमृषिसत्तमम् ॥ ३१

सौदासोऽहं महाभाग याज्यस्ते मुनिसत्तम ।

अस्मिन्काले यदिष्टं ते ब्रूहि किं करवाणि ते ॥ ३२

वसिष्ठ उवाच ।

वृत्तमेतद्यथाकालं गच्छ राज्यं प्रशाधि वै ।

ब्राह्मणं तु मनुष्येन्द्र माऽवमंस्थाः कदाचन ॥ ३३

राजोवाच ।

नावमंसे महाभाग कदाचिद्ब्राह्मणर्षभान् ।

त्वन्निदेशे स्थितः सम्यक् पूजयिष्याम्यहं द्विजान् ।

इक्ष्वाकूणां च येनाहमनृणः स्यां द्विजोत्तम

तत्त्वत्तः प्राप्तुमिच्छामि सर्ववेदविदां वर ॥ ३५

अपत्यायेप्सिताय त्वं महिषीं गन्तुमर्हसि ।

शीलरूपगुणोपेतामिक्ष्वाकुकुलवृद्धये ॥ ३६

गन्धर्व उवाच ।

ददानीत्येव तं तत्र राजानं प्रत्युवाच ह ।

वसिष्ठः परमेष्वासं सत्यसन्धो द्विजोत्तमः ॥ ३७

ततः प्रतिययौ काले वसिष्ठः सह तेन वै ।

ख्यातां पुरीमिमां लोकेष्वयोध्यां मनुजेश्वर ॥ ३८

तं प्रजाः प्रतिमोदन्यः सर्वाः प्रत्युद्रतास्तदा ।

विपाप्मानं महात्मानं दिवौकस इवेश्वरम् ॥ ३९

मुचिराय मनुष्येन्द्रो नगरीं पुण्यलक्ष्णाम्

विवेश सहितस्तेन वसिष्ठेन महर्षिणा ॥ ४०

ददृशुस्तं महीपालमयोध्यावासिनो जनाः

पुरोहितेन सहितं दिवाकरमिवोदितम् ॥ ४१

स च तां पूरयामास लक्ष्म्या लक्ष्मीवतां वरः ।

अयोध्यां व्योम शीतांशुः शरत्काल इवोदितः ॥ ४२

संसिक्तमृष्टपन्थानं पताकाध्वजशोभितम् ।

मनः प्रह्लादयामास तस्य तत्पुरमुत्तमम् ॥ ४३

तुष्टपुष्टजनाकीर्णा सा पुरी कुरुनन्दन ।

अशोभत तदा तेन शक्रेणैवामरावती ॥ ४४

ततः प्रविष्टे राजर्षौ तस्मिन्तत्पुरमुत्तमम् ।

राज्ञस्तस्याज्ञया देवी वसिष्ठमुपचक्रमे ॥ ४५

ऋतावथ महर्षिस्तु संवभूव तया सह ।

देव्या दिव्येन विधिना वसिष्ठः श्रेष्ठभागृषिः ॥ ४६

ततस्तस्यां समुत्पन्ने गर्भे स मुनिसत्तमः ।

राज्ञाभिवादितस्तेन जगाम मुनिराश्रमम् ॥ ४७

दीर्घकालेन सा गर्भं सुपुत्रे न तु तं यदा ।

तदा देव्यश्मना कुक्षिं निर्विभेदं यशस्विनी ४८

ततो द्वादशमे वर्षे स जज्ञे पुरुषर्षभः ।

अश्मको नाम राजर्षिः पौदन्यं यो न्यवेशयत् ४९

॥ इति श्रीमन्महाभारते आदिपर्वणि चैत्ररथपर्वणि त्रिनवत्यधिकशततमोऽध्यायः ॥ १९३ ॥

चतुर्नवत्यधिकशततमोऽध्यायः ॥ १९४ ॥

पराशरोत्पत्तिः ॥ १ ॥ पितरं कल्माषपादभक्षितं ज्ञात्वा क्रुद्धेन पराशरेण लोकविनाशाय यतनम् ॥ २ ॥ कर्तव्यार्जुन-
वंश्यैः क्षत्रियैः धनार्थं शृगुर्वंश्यानां ब्राह्मणानां हननम् ॥ ३ ॥ क्षत्रियभीत्या कयाचिद्ब्राह्मण्या ऊरो गर्भं धृतं हन्तुं क्षत्रियाणा-
मुद्यमः ॥ ४ ॥ ऊहं भित्वा निर्गतस्य बालकस्य तेजसान्धीभूतानां क्षत्रियाणां ब्राह्मणीप्रति शरणगमनम् ॥ ५ ॥

गन्धर्व उवाच

आश्रमस्था ततः पुत्रमदृश्यन्ती व्यजायत ।

शक्तेः कुलकरं राजन् द्वितीयमिव शक्तिनम् ॥ १

जातकर्मादिकास्तस्य क्रियाः स मुनिसत्तमः ।

पौत्रस्य भरतश्रेष्ठ चकार भगवान्स्वयम् ॥ २

परासुः स यतस्तेन वसिष्ठः स्थापितो मुनिः

गर्भस्थेन ततो लोके पराशर इति स्मृतः ॥ ३

अमन्यत स धर्मात्मा वसिष्ठं पितरं मुनिः ।

जन्मप्रभृति तस्मिन्स्तु पितरीवान्ववर्तत ॥ ४

स तात इति विप्रर्षिं वसिष्ठं प्रत्यभाषत ।

मातुः समक्षं कौन्तेय अदृश्यन्त्याः परन्तप ॥ ५

तातेति परिपूर्णार्थं तस्य तन्मधुरं वचः ।

अदृश्यन्त्यश्रुपूर्णाक्षी शृण्वती तमुवाच ह ॥ ६

मा तात ताततातेति ब्रूयेनं पितरं पितुः ।

रक्षसा भक्षितस्तात तव तातो वनान्तरे ॥ ७

मन्यसे यं तु तातेति नैष तातस्तवानघ ।

आर्य एष पिता तस्य पितुस्तव यशस्विनः ॥ ८

स एवमुक्तो दुःखार्तः सत्यवागृषिसत्तमः ।

सर्वलोकविनाशाय मतिं चक्रे महामनाः ॥ ९

तं तथा निश्चितात्मानं स महात्मा महातपाः ।

ऋषिर्ब्रह्मविदां श्रेष्ठो मैत्रावरुणिरन्यधीः ॥ १०

वसिष्ठो वारयामास हेतुना येन तच्छृणु ।

वसिष्ठ उवाच ।

कृतवीर्य इति ख्यातो बभूव पृथिवीपतिः ॥ ११

याज्यो वेदविदां लोके भृगूणां पार्थिवर्षभः ।

स तानग्रभुजस्तात धान्येन च धनेन च ॥ १२

सोमान्ते तर्पयामास विपुलेन विशांपतिः ।

तस्मिन्नृपतिशार्दूले स्वर्गतेऽथ कथंचन ॥ १३

बभूव तत्कुलेयानां द्रव्यकार्यमुपस्थितम्

भृगूणां तु धनं ज्ञात्वा राजानः सर्व एव ते ॥ १४

याचिष्णवोऽभिजग्मुस्तांस्ततो भार्गवसत्तमान् ।

भूमौ तु निदधुः केचिद्भृगवो धनमक्षयम् ॥ १५

ददुः केचिद्भिजातिभ्यो ज्ञात्वा क्षत्रियतो भयम् ।

भृगवस्तु ददुः केचित्तेषां वित्तं यथेप्सितम् ॥ १६

क्षत्रियाणां तदा तात कारणान्तरदर्शनात् ।

ततो महीतलं तात क्षत्रियेण यदृच्छया ॥ १७

खनताऽधिगतं वित्तं केनचिद्भृगुवेश्मनि ।

तद्वित्तं ददृशुः सर्वे समेताः क्षत्रियर्षभाः ॥ १८

अवमन्य ततः क्रोधाद्भृगूंस्ताञ्छरणागतान् ।

निजघ्नः परमेष्वासाः सर्वास्तान्निशितैः शरैः ॥ १९

आगर्भादवकृन्तन्तश्चेरुः सर्वा वसुन्धराम् ।

तत उच्छिद्यमानेषु भृगुष्वेवं भयात्तदा ॥ २०

भृगुपत्न्यो गिरिं दुर्गं हिमवन्तं प्रपेदिरे ।

तासामन्यतमा गर्भं भयाद्दध्रे महौजसम् ॥ २१

निष्पेपेध मनस्विनीति ड. पाठः ॥ ४८ ॥ त्रिनवत्यधिकश-
ततमोऽध्यायः ॥ १९३ ॥

अन्यधीः अन्ते सिद्धान्ते साध्वी अन्या धीर्यस्य सोन्यधीः
॥ १० ॥ चतुर्नवत्यधिकशततमोऽध्यायः ॥ १९४ ॥

ऊरुणैकेन वामोरुर्भर्तुः कुलविष्टद्वये ।
 तं गर्भमुपलभ्याशु ब्राह्मण्येका भयादिता ॥ २२
 गत्वा वै कथयामास क्षत्रियाणामुपह्वरे ।
 ततस्ते क्षत्रिया जग्मुस्तं गर्भं हन्तुमुद्यताः ॥ २३
 ददृशुर्ब्राह्मणीं तेऽथ दीप्यमानां स्वतेजसा ।
 अथ गर्भः स भिच्चोर्लं ब्राह्मण्या निर्जगाम ह ॥ २४
 मुष्णन्ट्टीः क्षत्रियाणां मध्याह्न इव भास्करः ।
 ततश्चक्षुर्विहीनास्ते गिरिदुर्गेषु वध्रमुः ॥ २५

ततस्ते मोघसङ्कल्पा भयार्ताः क्षत्रियाः पुनः ।
 ब्राह्मणीं शरणं जग्मुर्दृष्ट्यर्थं तामनिन्दिताम् ॥ २६
 ऊचुश्चैनां महाभागां क्षत्रियास्ते विचेतसः ।
 ज्योतिःप्रहीणा दुःखार्ताः शान्ताचिप इवाग्रयः ॥
 भगवत्याः प्रसादेन गच्छेत्क्षत्रमनामयम् ।
 उपारम्य च गच्छेम सहिताः पापकर्मणः ॥ २८
 सपुत्रा त्वं प्रसादं नः कर्तुमर्हसि शोभने ।
 पुनर्दृष्टिप्रदानेन राज्ञः संत्रातुमर्हसि ॥ २९

॥ इति श्रीमन्महाभारते आदिपर्वणि चैत्ररथपर्वणि चतुर्नवत्यधिकशततमोऽध्यायः ॥ १९४ ॥

पञ्चनवत्यधिकशततमोऽध्यायः ॥ १९५ ॥

ब्राह्मणीवाक्येन और्वप्रति शरणागतानां क्षत्रियाणां चक्षुःप्राप्तिः ॥ १ ॥ लोकविनाशार्थं तपस्यत और्वस्य तत्पितृकृत-
 तपोनिधारणम् ॥ २ ॥

ब्राह्मण्युवाच ।
 नाहं गृह्णामि वस्ताता दृष्टीर्नास्मि रुपान्विता ।
 अयं तु भार्गवो नूनमूरुजः कुपितोऽथ वः ॥ १
 तेन चक्षूंषि वस्ताता व्यक्तं कोपान्महात्मना ।
 स्मरता निहतान्वन्धूनादत्तानि न संशयः ॥ २
 गर्भानपि यदा यूयं भृगूणां व्रत पुत्रकाः ।
 तदायमूरुणा गर्भो मया वर्षशतं धृतः ॥ ३
 पडङ्गश्चाखिलो वेद इमं गर्भस्थमेव ह ।
 विवेश भृगुवंशस्य भूयः प्रियचिकीर्षया ॥ ४
 सोऽयं पितृवधाव्यक्तं क्रोधाद्रो हन्तुमिच्छति ।
 तेजसा तस्य दिव्येन चक्षूंषि मुषितानि वः ॥ ५
 तमेव यूयं याचध्वमौर्वं मम सुतोत्तमम् ।
 अयं वः प्रणिपातेन तुष्टो दृष्टीः प्रदास्यति ॥ ६
 वसिष्ठ उवाच ।
 एवमुक्तास्ततः सर्वे राजानस्ते तमूरुजम् ।
 ऊचुः प्रसीदेति तदा प्रसादं च चकार सः ॥ ७
 अनेनैव च विख्यातो नाम्ना लोकेषु सत्तमः ।
 स और्व इति विप्रर्षिरूढं भित्त्वा व्यजायत ॥ ८
 चक्षूंषि प्रतिलभ्याथ प्रतिजग्मुस्ततो नृपाः ।
 भार्गवस्तु मुनिर्मेने सर्वलोकपराभवम् ॥ ९
 स चक्रे तात लोकानां विनाशाय मतिं तदा ।

सर्वेषामेव कार्त्तर्येन मनः प्रवणमात्मनः ॥ १०
 इच्छन्नपचितिं कर्तुं भृगूणां भृगुनन्दनः ।
 सर्वलोकविनाशाय तपसा महतैधितः ॥ ११
 तापयामास ताल्लोकान्सदेवासुरमानुषान् ।
 तपसोग्रेण महता नन्दयिष्यन्पितामहान् ॥ १२
 ततस्तं पितरस्तात विज्ञाय कुलनन्दनम् ।
 पितृलोकादुपागम्य सर्व ऊचुरिदं वचः ॥ १३
 और्व दृष्टः प्रभावस्ते तपसोग्रस्य पुत्रक ।
 प्रसादं कुरु लोकानां नियच्छ क्रोधमात्मनः ॥ १४
 नानीशैर्हि तदा तात भृगुभिर्भावितात्मभिः ।
 वधो ह्युपेक्षितः सर्वैः क्षत्रियाणां विहिंसताम् ॥ १५
 आयुषा विप्रकृष्टेन यदा नः खेद आविशत् ।
 तदाऽस्माभिर्वधस्तात क्षत्रियैरीप्सितः स्वयम् ॥ १६
 निखातं यच्च वै वित्तं केनचिद्भृगुवेश्मनि ।
 वैरायैव तदा न्यस्तं क्षत्रियान्कोपयिष्णुभिः ॥ १७
 किं हि वित्तेन नः कार्यं स्वर्गेप्सूनां द्विजोत्तम ।
 यदस्माकं धनाध्यक्षः प्रभूतं धनमाहरत् ॥ १८
 यदा तु मृत्युरादातुं न नः शक्नोति सर्वशः ।
 तदाऽस्माभिरयं दृष्ट उपायस्तात संमतः ॥ १९
 आत्महा च पुमांस्तात न लोकाँल्लभते शुभान् ।

आत्महेति एतेन भृगुपतनादिना मरणं ब्राह्मणेतरविषयं

ततोऽस्माभिः समीक्ष्यैवं नात्मनात्मा निपातितः मा वधीः क्षत्रियांस्तात न लोकान्सप्त पुत्रक ।
न चैतन्नः प्रियं तात यदिदं कर्तुमिच्छसि । दूषयन्तं तपस्तेजः क्रोधमुत्पतितं जहि ॥ २२
नियच्छेदं मनः पापात्सर्वलोकपराभवात् ॥ २१

॥ इति श्रीमन्महाभारते आदिपर्वणि चैत्रथपर्वणि पञ्चनवत्यधिकशततमोऽध्यायः ॥ १९५ ॥

षण्णवत्यधिकशततमोऽध्यायः ॥ १९६ ॥

पितृणां निदेशेन और्वस्य समुद्रे क्रोधत्यागः ॥ १ ॥

और्व उवाच ।

उक्तवानस्मि यां क्रोधात्प्रतिज्ञां पितरस्तदा ।
सर्वलोकविनाशाय न सा मे वितथा भवेत् ॥ १
वृथारोपप्रतिज्ञो वै नाहं जीवितुमुत्सहे ।
अनिस्तीर्णो हि मां रोपो दहेदग्निरिवारणिम् ॥ २
यो हि कारणतः क्रोधं संजातं क्षनुमर्हति ।
नालं स मनुजः सम्यक् त्रिवर्गं परिरक्षितुम् ॥ ३
अशिष्टानां नियन्ता हि शिष्टानां परिरक्षिता ।
स्थाने रोपः प्रयुक्तः स्यान्नृपैः सर्वजिगीषुभिः ॥ ४
अश्रौषमहमूर्ख्यो गर्भशय्यागतस्तदा
आरावं मातृवर्गस्य भृगूणां क्षत्रियैर्वधे ॥
सामरैर्हि यदा लोके भृगूणां क्षत्रियाधमैः
आगर्भोत्सादनं क्षान्तं तदा मां मन्युराविशत् ६
प्रकीर्णकेशाः किल मे मातरः पितरस्तथा ।
भयात्सर्वेषु लोकेषु नाधिजग्मुः परायणम् ॥ ७
तान्भृगूणां यदा दारान्कश्चिन्नाभ्युपपद्यत ।
माता तदा दधारेयमूर्खैकेन मां शुभा ॥ ८
प्रतिषेद्धा हि पापस्य यदा लोकेषु विद्यते ।
तदा सर्वेषु लोकेषु पापकृन्नोपपद्यते ॥ ९
यदा तु प्रतिषेद्धारं पापो न लभते क्वचित् ।
तिष्ठन्ति बहवो लोकास्तदा पापेषु कर्मसु ॥ १०
जानन्नपि च यः पापं शक्तिमान्न नियच्छति ।
ईशः सन्सोऽपि तेनैव कर्मणा संप्रयुज्यते ॥ ११

दर्शितम् ॥ २० ॥ मावधीरिति क्षत्रियान् तदनियन्तृत्वेनान-
पराधिनः । सप्तलोकान् भूरादींश्च मावधीः किन्तु तपःसंभृतं
तेजो दूषयन्तं क्रोधं जहि ॥ २२ ॥ पञ्चनवत्यधिकशततमो-
ऽध्यायः ॥ १९५ ॥

राजभिश्चेश्वरैश्चैव यदि वै पितरो मम ।

शक्तैर्न शकितास्त्रातुमिष्टं मत्वेह जीवितम् ॥ १२
अत एषामहं क्रुद्धो लोकानामीश्वरो ब्रह्म ।
भवतां च वचो नालमहं समभिवर्तितुम् ॥ १३
ममापि चेद्भवेदेवमीश्वरस्य सतो महत् ।
उपेक्षमाणस्य पुनर्लोकानां किल्बिषाद्भयम् ॥ १४
यश्चायं मन्युजो मेऽग्निर्लोकानादातुमिच्छति ।
दहेदेष च मामेव निगृहीतः स्वतेजसा ॥ १५
भवतां च विजानामि सर्वलोकहितेषुताम् ।
तस्माद्विधुः यच्छ्रेयो लोकानां मम चेश्वराः १६
पितर ऊचुः ।
य एष मन्युजस्तेऽग्निर्लोकानादातुमिच्छति ।
अप्सु तं मुञ्च भद्रं ते लोका ह्यप्सु प्रतिष्ठिताः १७
आपोमयाः सर्वरसाः सर्वमापोमयं जगत् ।
तस्मादप्सु विमुञ्चेमं क्रोधाग्निं द्विजसत्तम ॥ १८
अयं तिष्ठतु ते विप्र यदीच्छसि महोदधौ ।
मन्युजोऽग्निर्दहन्नापो लोका ह्यपोमयाः स्मृताः ॥
एवं प्रतिज्ञा सत्येयं तवानघ भविष्यति ।
न चैवं सामरा लोका गमिष्यन्ति पराभवम् २०
वसिष्ठ उवाच ।
ततस्तं क्रोधजं तात और्वोऽग्निं वरुणालये ।
उत्ससर्ज स चैवाप उपयुङ्क्ते महोदधौ ॥ २१
महद्भयशिरो भूत्वा यत्तद्वेदविदो विदुः ।
तमग्निमुद्गिरद्वक्त्रात्पितृव्यापो महोदधौ ॥ २२

अनिस्तीर्णोऽकृतकार्यः ॥ २ ॥ तद्भृगूणां राजा कश्चिन्नाभ्यु-
पपद्यते इति ड. पाठः ॥ ८ ॥ उपयुङ्क्ते भक्षयति ॥ २१ ॥
हयशिरः वडवासुखम् ॥ २२ ॥ षण्णवत्यधिकशततमो-
ऽध्यायः ॥ १९६ ॥

तस्मात्त्वमपि भद्रं ते न लोकान्हन्तुमर्हसि ।

पराशर पराल्लोकाञ्जानञ्जानवतां वर ॥ २३

॥ इति श्रीमन्महाभारते आदिपर्वणि चैत्ररथपर्वणि षण्णवत्यधिकशततमोऽध्यायः ॥ १९६ ॥

सप्तनवत्यधिकशततमोऽध्यायः ॥ १९७ ॥

वसिष्ठवाक्येन लोकविनाशान्निवृत्तेन पराशरेण राक्षसनाशार्थं यज्ञारम्भः ॥ १ ॥ पुलस्त्यप्रार्थनया पराशरेण यज्ञसमापनम् ॥ २ ॥

गन्धर्व उवाच ।

एवमुक्तः स विप्रिर्ष्वसिष्ठेन महात्मना ।

न्ययच्छदात्मनः क्रोधं सर्वलोकपराभवात् ॥ १

ईजे च स महातेजाः सर्ववेदविदां वरः ।

ऋषी राक्षससत्रेण शाक्तयोऽथ पराशरः ॥ २

ततो वृद्धांश्च बालांश्च राक्षसान्स महामुनिः ।

ददाह वितते यज्ञे शक्तेर्वधमनुस्मरन् ॥ ३

न हि तं वारयामास वसिष्ठो रक्षसां वधात् ।

द्वितीयामस्य मा भाङ्गं प्रतिज्ञामिति निश्चयात् ॥ ४

त्रयाणां पावकानां च सत्रे तस्मिन्महामुनिः ।

आसीत्पुरस्ताद्दीप्तानां चतुर्थ इव पावकः ॥ ५

तेन यज्ञेन शुभ्रेण हूयमानेन शक्तितः ।

तद्विदीपितमाकाशं सूर्येणैव घनात्यये ॥ ६

तं वसिष्ठादयः सर्वे मुनयस्तत्र मेनिरे ।

तेजसा दीप्यमानं वै द्वितीयमिव भास्करम् ॥ ७

ततः परमदुष्प्रापमन्यैर्ऋषिरुधारधीः ।

समापिपयिषुः सत्रं तमत्रिः समुपागमत् ॥ ८

तथा पुलस्त्यः पुलहः क्रतुश्चैव महाक्रतुः ।

तत्राजग्मुर्मित्रघ्न रक्षसां जीवितेप्सया ॥ ९

पुलस्त्यस्तु वधात्तेषां रक्षसां भरतर्षभ ।

उवाचेदं वचः पार्थ पराशरमरिन्दमम् ॥ १०

कञ्चित्तातापविघ्नं ते कञ्चिन्नन्दसि पुत्रक ।

अजानतामदोषाणां सर्वेषां रक्षसां वधात् ॥ ११

प्रजोच्छेदमिमं मह्यं न हि कर्तुं त्वमर्हसि ।

नैष तात द्विजातीनां धर्मो दृष्टस्तपस्विनाम् ॥ १२

॥ इति श्रीमन्महाभारते आदिपर्वणि चैत्ररथपर्वणि सप्तनवत्यधिकशततमोऽध्यायः ॥ १९७ ॥

शम एव परो धर्मस्तमाचर पराशर ।

अधर्मिष्ठं वरिष्ठः सन्कुरूपे त्वं पराशर ॥ १३

शक्तिं चापि हि धर्मज्ञं नातिक्रान्तुमिहार्हसि ।

प्रजायाश्च ममोच्छेदं न चैवं कर्तुमर्हसि ॥ १४

शापाद्वि शक्तेर्वासिष्ठ तदा तदुपपादितम् ।

आत्मजेन स दोषेण शक्तिर्नात इतो दिवम् ॥ १५

न हि तं राक्षसः कश्चिच्छक्तो भक्षयितुं मुने ।

वासिष्ठो भक्षितश्चासीत्कौशिकोत्सृष्टरक्षसा ।

शापं न कुर्वन्ति तदा न च त्राणपरायणाः ॥ १६

क्षमावन्तोऽदहन्देहं देहमन्यद्भवत्विति ।

आत्मनैवात्मनस्तेन दृष्टो मृत्युस्तदाऽभवत् ॥ १७

निमित्तभूतस्तत्रासीद्विश्वा मित्रः पराशर ।

राजा कल्माषपादश्च दिवमारुह्य मोदते ॥ १८

ये च शक्त्यवराः पुत्रा वसिष्ठस्य महामुने ।

ते च सर्वे मुदा युक्ता मोदन्ते सहिताः सुरैः ॥ १९

सर्वमेतद्वसिष्ठस्य विदितं वै महामुने ।

रक्षसां च समुच्छेद एष तात तपस्विनाम् ॥ २०

निमित्तभूतस्त्वं चात्र क्रतौ वासिष्ठनन्दन ।

तत्सत्रं मुञ्च भद्रं ते समाप्तमिदमस्तु ते ॥ २१

गन्धर्व उवाच ।

एवमुक्तः पुलस्त्येन वसिष्ठेन च धीमता ।

तदा समापयामास सत्रं शाक्तो महामुनिः ॥ २२

सर्वराक्षससत्राय संभृतं पावकं तदा ।

उत्तरे हिमवत्पार्श्वे उत्ससर्ज महावने ॥ २३

स तत्राद्यापि रक्षांसि वृक्षानश्मन एव च ।

भक्षयन्द्दृश्यते वह्निः सदा पर्वणि पर्वणि ॥ २४

अष्टनवत्यधिकशततमोऽध्यायः ॥ १९८ ॥

सौदासभार्यायां वसिष्ठेन पुत्रोत्पादनकारणं पृष्टवन्तमर्जुनं प्रति पुनः कल्माषपादकथाकथनम् ॥ १ ॥ मैथुनधर्मस्थं ब्राह्मणं भक्षितवतः सौदासस्य ब्राह्मण्या शापः ॥ २ ॥

‘गन्धर्व उवाच ।

पुनश्चैव महातेजा विश्वामित्रजिघांसया ।

अग्निं संभृतवान्धोरं शाक्तेयः सुमहातपाः ॥ १

वासिष्ठसंभृतश्चाग्निर्विश्वामित्रहितैषिणा ।

तेजसा वह्नितुल्येन ग्रस्तः स्कन्देन धीमता ॥ २

अर्जुन उवाच ।

राज्ञा कल्माषपादेन गुरौ ब्रह्मविदां वरे ।

कारणं किं पुरस्कृत्य भार्या वै सन्नियोजिता ॥ ३

जानता वै परं धर्मं वसिष्ठेन महात्मना ।

अगम्यागमनं कस्मात्कृतं तेन महर्षिणा ॥ ४

अधामिष्टं वासिष्ठेन कृतं चापि पुरा सख ।

एतन्मे संशयं सर्वं छेत्तुमर्हसि पृच्छतः ॥ ५

गन्धर्व उवाच ।

धनञ्जय निबोधेदं यन्मां त्वं परिपृच्छसि ।

वसिष्ठं प्रति दुर्धर्षं तथा मित्रसहं नृपम् ॥ ६

कथितं ते मया सर्वं यथा शप्तः स पार्थिवः ।

शक्तिना भरतश्रेष्ठ वासिष्ठेन महात्मना ॥ ७

स तु शापवशं प्राप्तः क्रोधपर्याकुलेक्षणः ।

निर्जगाम पुराद्राजा सहदारः परन्तपः ॥ ८

अरण्यं निर्जने गत्वा सदारः परिचक्रमे ।

नानामृगगणाकीर्णं नानासत्वसमाकुलम् ॥ ९

नानागुल्मलताच्छन्नं नानाद्रुमसमावृतम् ।

अरण्यं घोरसन्नादं शापग्रस्तः परिभ्रमन् ॥ १०

स कदाचित्क्षुधाविष्टो मृगयन्भक्ष्यमात्मनः ।

ददर्श सुपरिक्रिष्टः कर्सांश्चिर्जिज्जने वने ॥ ११

ब्राह्मणं ब्राह्मणीं चैव मिथुनायोपसंगतौ ।

तौ तं वीक्ष्य सुवित्रस्तावकृतार्थौ प्रधावितौ ॥ १२

तयोः प्रद्रवतोर्विभ्रं जग्राह नृपतिर्वलात् ।

दृष्ट्वा गृहीतं भर्तारमथ ब्राह्मण्यभाषत ॥ १३

शृणु राजन्मम वचो यच्चां वक्ष्यामि सुव्रत ।

आदित्यवंशप्रभवस्त्वं हि लोके परिश्रुतः ॥ १४

अग्रमत्तः स्थितो धर्मे गुरुशुश्रूषणे रतः ।

शापोपहतं दुर्धर्षं न पापं कर्तुमर्हसि ॥ १५

ऋतुकाले तु संग्राप्ते भर्तृव्यसनकश्चिता ।

अकृतार्था ह्यहं भर्ता प्रसवार्थं समागता ॥ १६

प्रसीद नृपतिश्रेष्ठ भर्ताऽयं मे विसृज्यताम् ।

एवं विक्रोशमानायास्तस्यास्तु स नृशंसवत् ॥ १७

भर्तारं भक्षयामास व्याघ्रो मृगमिवेप्सितम् ।

तस्याः क्रोधाभिभूताया यान्यश्रूण्यपतन्भुवि ॥ १८

सोऽग्निः समभवद्दीप्तस्तं च देशं व्यदीपयत् ।

ततः सा शोकसंतप्ता भर्तृव्यसनकश्चिता ॥ १९

कल्माषपादं राजर्षिमशपद्वाह्वणी रूपा ।

यस्मान्ममाकृतार्थायास्त्वया क्षुद्र नृशंसवत् ॥ २०

प्रेक्षन्त्या भक्षितो मेऽथ प्रियो भर्ता महायशः ।

तस्माच्चमपि दुर्बुद्धे मञ्छापपरिविक्षतः ॥ २१

पत्नीमृतावनुप्राप्य सद्यस्त्वक्ष्यसि जीवितम् ।

‘तेन प्रसाद्यमाना सा प्रसादमकरोत्तदा ।’

यस्य चपेवसिष्ठस्य त्वया पुत्रा विनाशिताः ॥ २२

तेन संगम्य ते भार्या तनयं जनयिष्यति ।

स ते वंशकरः पुत्रो भविष्यति नृपाधम ॥ २३

एवं शप्त्वा तु राजानं सा तमाङ्गिरसी शुभा ।

तस्यैव सन्निधौ दीप्तं प्रविवेश हुताशनम् ॥ २४

वसिष्ठश्च महाभागः सर्वमेतदवैक्षत ।

ज्ञानयोगेन महता तपसा च परन्तप ॥ २५

मुक्तशापश्च राजर्षिः कालेन महता ततः ।

ऋतुकालेऽभिपतितो मदयन्त्या निवारितः ॥ २६

न हि सस्मर स नृपस्तं शापं काममोहितः ।

देव्याः सोऽथ वचः श्रुत्वा संभ्रान्तो नृपसत्तमः ॥ २७

तं शापमनुसंस्मृत्य पर्यतप्यद्भुतं तदा ।

एतस्मात्कारणाद्राजा वसिष्ठं संन्यम्येजयत् ।

स्वदारेषु नरश्रेष्ठ शापदोषसमन्वितः ॥ २८

एकोनविंशततमोऽध्यायः ॥ १९९ ॥

अर्जुनेन अनुरूपपुरोहितसंपादनं पृष्टेन गन्धर्वेण धौम्यवरणाभ्यनुज्ञा ॥ १ ॥ गन्धर्वाय आभ्रयास्त्रदानम् ॥ २ ॥ उत्को-
चतीर्थे पाण्डवैः धौम्यस्य पौरोहित्ये वरणम् ॥ ३ ॥

अर्जुन उवाच ।

अस्माकमनुरूपो वै यः स्याद्गन्धर्व वेदवित्
पुरोहितस्तमाचक्ष्व सर्वं हि विदितं तव ॥

गन्धर्व उवाच ।

यवीयान्देवलस्यैव वने भ्राता तपस्यति ।
धौम्य उत्कोचके तीर्थे तं वृणुध्वं यदीच्छथ ॥२॥
वैशंपायन उवाच ।

ततोऽर्जुनोऽस्त्रमाभ्रेयं प्रददौ तद्यथाविधि ।
गन्धर्वाय 'स च ग्रीतो वचनं चेदमब्रवीत् ॥ ३
मयि सन्ति हयश्रेष्ठास्तव दास्यामि वै सखे ।
उपकारकृतं मित्रं प्रतिकारेण योजये ॥ ४
गृहीष्व चाक्षुर्पां विद्यामिमां भरतसत्तम ।
एवमुक्तोऽर्जुनः' ग्रीतो वचनं चेदमब्रवीत् ॥ ५
त्वय्येव तावत्तिष्ठन्तु हया गन्धर्वसत्तम ।
कार्यकाले गृहीष्यामः स्वस्ति तेऽस्त्विति चाब्रवीत्
तेऽन्योन्यमभिसंपूज्य गन्धर्वः पाण्डवाश्च
रम्याद्भागीरथीतीराद्यथाकामं प्रतस्थिरे ॥ ७

तत उत्कोचकं तीर्थं गत्वा धौम्याश्रमं तु ते ।
तं वव्रुः पाण्डवा धौम्यं पौरोहित्याय भारत ॥८॥
तान्धौम्यः प्रतिजग्राह सर्ववेदांवेदां वरः ।
बन्धेन फलमूलेन पौरोहित्येन चैव ह ॥
त समाशंसिरे लब्ध्वां श्रियं राज्यं च पाण्डवाः ।
ब्राह्मणं तं पुरस्कृत्य पाञ्चालीं च स्वयंवरे ॥ १०
पुरोहितेन तेनाथ गुरुणा संगतास्तदा ।
नाथवन्तमिवात्मानं मेनिरे भरतर्षभाः ॥ ११
स हि वेदार्थतत्त्वज्ञस्तेषां गुरुर्द्वारधीः ।
वेदविचैव वाग्मी च धौम्यः श्रीमान्द्विजोत्तमः १२
तेजसा चैव बुद्ध्या च रूपेण यशसा श्रिया ।
मन्त्रैश्च विविधैर्धौम्यस्तुल्य आसीद्बृहस्पतेः ॥१३॥
स चापि विप्रस्तान्मेने स्वभावाभ्यधिकान्भुवि ।
तेन धर्मविदा पार्था योज्या सर्वविदावृताः ॥१४॥
मेनिरे सहिता वीराः प्राप्तं राज्यं च पाण्डवाः ।
बुद्धिर्वीर्यबलोत्साहैर्युक्ता देवा इवापरे ॥ १५
कृतस्वस्त्ययनास्तेन ततस्ते मनुजाधिपाः ।
मेनिरे सहिता गन्तुं पाञ्चाल्यास्तं स्वयंवरम् ॥१६॥

इति श्रीमन्महाभारते आदिपर्वणि चैत्ररथपर्वणि एकोनविंशततमोऽध्यायः ॥ १९९ ॥

॥ समाप्तं चैत्ररथपर्व ॥

(अथ स्वयंवरपर्व ॥ १२ ॥)

द्विंशततमोऽध्यायः ॥ २०० ॥

मध्येमार्गे आगतस्य व्यासस्य आज्ञया पाण्डवानां द्रुपदपुरप्रवेशः ॥ १ ॥ तेषां कुम्भकारगृहे वासः, भैक्षवृत्तिश्च ॥ २ ॥
द्रौपद्याः स्वयंवरनिर्माणकारणकथनं ॥ ३ ॥ द्रुपदेन कृतां स्वयंवरवोपणां श्रुतवतां क्षत्रियादीनां आगमनं ॥ ४ ॥
सर्वेषां उचिते स्थाने उपवेशनं पाण्डवानां ब्राह्मणमध्ये उपवेशनं ॥ ५ ॥ मङ्गलस्नातायाः स्खलकृताया द्रौपद्या रङ्गमध्ये
आगमनं ॥ ६ ॥ छट्छुस्नेन लक्ष्यवेषणकथनम् ॥ ७ ॥

वैशंपायन उवाच ।

ततस्ते नरशार्दूला भ्रातरः पञ्च पाण्डवाः ।

तं ब्राह्मणं पुरस्कृत्य पाञ्चाल्याश्च स्वयंवरम् ।
प्रययुर्द्रौपदीं द्रष्टुं तं च देशं महोत्सवम् ॥ १

ततस्ते तं महात्मानं शुद्धात्मानमकल्मषम् ।
 ददृशुः पाण्डवा वीराः पथि द्वैपायनं तदा ॥ २
 तस्मै यथावत्सत्कारं कृत्वा तेन च सत्कृताः ।
 कथान्ते चाभ्यनुज्ञाताः प्रययुर्दुपदक्षयम् ॥ ३
 पश्यन्तो रमणीयानि वनानि च सरांसि च ।
 तत्रतत्र वसन्तश्च शनैर्जग्मुर्महारथाः ॥ ४
 स्वाध्यायवन्तः शुचयो मधुराः प्रियवादिनः ।
 आनुपूर्व्येण संप्राप्ताः पाञ्चालान्पाण्डुनन्दनाः ५
 ते तु दृष्ट्वा पुरं तच्च स्कन्धावारं च पाण्डवाः ।
 कुम्भकारस्य शालायां निवासं चक्रिरे तदा ॥ ६
 तत्र भैक्षं समाजहुर्ब्राह्मणीं वृत्तिमाश्रिताः ।
 तान्संप्राप्तास्तथा वीराञ्जलिरे न नराः कश्चित् ७
 'यज्ञसेनस्तु पाञ्चालो भीष्मद्रोणकृतागसम् ।
 ज्ञात्वाऽऽत्मानं तदारेभे त्राणायात्मक्रियां क्षमां
 अवाप्य धृष्टद्युम्नं हि न स द्रोणमचिन्तयत् ।
 स तु वैरप्रसङ्गाच्च भीष्माद्रयमचिन्तयत् ॥ ९
 कन्यादानाच्च शरणं सोऽमन्यत महीपतिः ।
 यज्ञसेनस्य कामस्तु पाण्डवाय किरीटिने ॥ १०
 दास्यामि कृष्णामिति वै न चैनं विवृणोति सः ।
 'जामातृबलसंयोगं मेने हि बलवत्तरम् ॥' ११
 सोऽन्वेषमाणः कौन्तेयान्पाञ्चालो जनमेजय ।
 दृढं धनुरथानम्यं कारयामास भारत ॥ १२
 'वैयाघ्रपद्यसोऽग्रं वै सृज्यस्य महीपतिः ।
 तद्वनुः किन्धुरं नाम देवदत्तमुपानयत् ॥ १३
 आयसी तस्य च ज्याऽऽसीत्प्रतिबद्धा महाबला ।
 न तु ज्यां प्रसहेदन्यस्तद्वनुःप्रवरं महत् ॥ १४
 शङ्करेण वरं दत्तं प्रीतेन च महात्मना ।
 तन्निष्फलं स्यान्न तु मे इति प्रामाण्यमागतः ॥ १५
 मया कर्तव्यमधुना दुष्करं लक्ष्यवधनम् ।
 इति निश्चित्य मनसा कारितं लक्ष्यमुत्तमम् ॥ १६
 यत्र वैहायसं चापि कारयामास कृत्रिमम् ।
 तेन यन्त्रेण सहितं राजैल्लक्ष्यं च काञ्चनम् ॥ १७

द्रुपद उवाच ।

इदं सज्यं धनुः कृत्वा सजैरेभिश्च सायकैः ।
 अतीत्य लक्ष्यं यो वेद्वा स लब्ध्वा मत्सुतामिति ॥
 वैशंपायन उवाच ।
 इति स द्रुपदो राजा स्वयंवरमघोषयत् ।
 तच्छ्रुत्वा पार्थिवाः सर्वे समीयुस्तत्र भारत ॥ १९
 ऋषयश्च महात्मानः स्वयंवरदिदृक्षवः ।
 दुर्योधनपुरोगाश्च सकर्णाः कुरवो नृप ॥ २०
 'यादवा वासुदेवेन सार्धमन्धकवृष्णयः ।
 ततोऽर्चिता राजगुणा द्रुपदेन महात्मना ॥ २१
 उपोषविष्टा मन्त्रेषु द्रष्टुकामाः स्वयंवरम् ।
 'ब्राह्मणाश्च महाभागा देशेभ्यः समुपागमन् २२
 ब्राह्मणैरेव सहिताः पाण्डवाः समुपाविशन् ।
 त्रयस्त्रिंशत्सुराः सर्वे विमानैर्व्योम्न्यवस्थिताः २३
 ततः पौरजनाः सर्वे सागरोद्धूतनिःस्वनाः ।
 शिशुमारशिरः प्राप्य न्यविशंस्ते स्म पार्थिवाः २४
 प्रायुत्तरेण नगराद्भूमिभागे समे शुभे ।
 समाजवाटः शुशुभे भवनैः सर्वतो वृतः ॥ २५
 प्राकारपरिखोपेतो द्वारतोरणमण्डितः ।
 वितानेन विचित्रेण सर्वतः समलङ्कृतः ॥ २६
 तूयौघशतसङ्कीर्णः परार्ध्यागुरुभूषितः
 चन्दनोदकसिक्तश्च माल्यदामोपशोभितः ॥ २७
 कैलासशिखरप्रख्यैर्नभस्तलविलेखिभिः ।
 सर्वतः संवृतः शुभ्रैः प्रासादैः सुकृतोच्छ्रयैः २८
 सुवर्णजालसंवीतैर्मणिकुट्टिमभूषणैः ।
 सुखारोहणसोपानैर्महासनपरिच्छदैः ॥ २९
 स्रग्दामसमवच्छन्नैरगुरुत्तमवासितैः ।
 हंसांशुवर्णैर्बहुभिरायोजनसुगन्धिभिः ॥ ३०
 असंवाधशतद्वारैः शयनासनशोभितैः ।
 बहुधातुपिनद्धाङ्गैर्हिमवच्छिखरैरिव ॥ ३१
 तत्र नानाप्रकारेषु विमानेषु खलङ्कृताः ।
 स्पर्धमानास्तदाऽन्योन्यं निषेदुः सर्वपार्थिवाः ३२

जज्ञिरे ज्ञातवन्तः ॥ ७ ॥ वैहायसमन्तरिक्षगतम् ॥ १७ ॥
 शिशुमारो जलजन्तुस्तदाकारस्तारासमूहात्मको विष्णुस्तस्य
 शिरःप्रदेशे ऐशान्यां दिशि । अतएव सा अपराजितादिक् तां

दिशं प्राप्य न्यविशन् ॥ २४ ॥ तामेव दिशमाह प्रागिति ॥ २५ ॥
 द्विशततमोऽध्यायः ॥ २०० ॥

तत्रोपविष्टान्ददृशुर्महासत्त्वानृथगजनाः ।
 राजसिंहान्महाभागान्कृष्णागुरुविभूषितान् ॥ ३३
 महाप्रसादान्ब्रह्मण्यान्स्वराष्ट्रपरिरक्षिणः
 प्रियान्सर्वस्य लोकस्य सुकृतैः कर्मभिः शुभैः ३४
 मञ्चेषु च पराङ्मुखेषु पौरजानपदा जनाः ।
 कृष्णादर्शनसिद्ध्यर्थं सर्वतः समुपाविशन् ॥ ३५
 ब्राह्मणैस्ते च सहिताः पाण्डवाः समुपाविशन् ।
 ऋद्धिं पञ्चालराजस्य पश्यन्तस्तामनुत्तमाम् ॥ ३६
 ततः समाजो ववृधे स राजन्दिवसान्वहून् ।
 रत्नप्रदानबहुलः शोभितो नटनर्तकैः ॥ ३७
 वर्तमाने समाजे तु रमणीयेऽङ्घ्रि षोडशे ।
 'मैत्रे मुहूर्ते तस्याश्च राजदाराः पुराविदः ।
 पुत्रवत्यः सुवसनाः प्रतिकर्मोपचक्रमुः ॥ ३८
 वैश्यमयपीठे तु निविष्टां द्रौपदीं तदा ।
 सतृप्य स्नापयाञ्चक्रुः स्वर्णकुम्भस्थितैर्जलैः ॥ ३९
 तां निवृत्ताभिषेकां च दुकूलद्वयधारिणीम् ।
 निन्युर्मणिस्तम्भवतीं वेदिं वै सुपरिष्कृताम् ॥ ४०
 निवेश्य प्राञ्जुर्लीं हृष्टां विस्मिताक्ष्यः प्रसाधिकाः ।
 केनालङ्करणेनमामित्यन्योन्यं व्यलोकयन् ॥ ४१
 धूपोष्मणा च केशानामार्द्रभावं व्यपोहयन् ।
 ववन्धुरस्या धम्मिल्लं माल्यैः सुरभिगन्धिभिः ४२
 दूर्वामधूकरचितं माल्यं तस्या ददुः करे ।
 चक्रुश्च कृष्णागरुणा पत्रसङ्गं कुचद्वये ॥ ४३
 रेजे सा चक्रवाकाङ्का स्वर्णदीर्घा सरिद्धरा ।
 अलकैः कुटिलैस्तस्या मुखं विकसितं वभौ ॥ ४४
 आसक्तभृङ्गं कुसुमं शशिविम्बं जिगाय तत् ।
 कालाञ्जनं नयनयोराचारार्थं समादधुः ॥ ४५
 भूषणं रत्नखचितैरलं च कुर्यथोचितम् ।
 माता च तस्याः पृथ्वी हरितालमनश्शिलाम् ४६
 अङ्गुलीभ्यामुपादाय तिलकं विदधे मुखे ।
 अलङ्कृतां वधूं दृष्ट्वा योषितो मुदमाययुः ॥ ४७
 माता न मुमुदे तस्याः पतिः कीदृग्भविष्यति ।
 सौविदल्लाः समागम्य द्रुपदस्याज्ञया ततः ॥ ४८
 एनामारोपयामासुः करिणीं कुचभूषिताम् ।

ततोऽवाद्यन्त वाद्यानि मङ्गलानि दिवि स्पृशन् ४९
 विलासिनीजनाश्चापि प्रवरं करिणीशतम् ।
 माङ्गल्यगीतं गायन्त्यः पार्श्वयोरुभयोर्ययुः ॥ ५०
 जनापसरणे व्यग्राः प्रतिहार्यः पुरा ययुः ।
 कोलाहलो महानासीत्तस्मिन्पुरवरे तदा ॥ ५१
 धृष्टद्युम्नो ययावग्रे हयमारुह भारत ।
 द्रुपदो रङ्गदेशे तु बलेन महता युतः ॥ ५२
 तस्यै व्यूहं महानीकं पालितं दृढधन्विभिः ।
 आप्नुताङ्गीं सुवसनां सर्वाभरणभूषिताम् ॥ ५३
 मालां च समुपादाय काञ्चनीं समलङ्कृताम् ।
 'आगतां ददृशुः सर्वे रङ्गभूमिमलङ्कृताम् ॥' ५४
 अवतीर्णा ततो रङ्गं द्रौपदी भरतर्षभ ।
 'तस्यै प्रमुदितान्सर्वावृषतीन् रङ्गमण्डले ।
 प्रेक्षन्ती व्रीडितापाङ्गी द्रष्टृणां सुमनोहरा ॥' ५५
 पुरोहितः सोमकानां मन्त्रविद्ब्राह्मणः शुचिः ।
 परिस्तीर्य जुहावाग्निमाज्येन विधिवत्तदा ॥ ५६
 संतर्पयित्वा ज्वलनं ब्राह्मणान्स्वस्ति वाच्यं च
 वारयामास सर्वाणि वादित्राणि समन्ततः ॥ ५७
 निःशब्दे तु कृते तस्मिन्धृष्टद्युम्नो विशांपते ।
 कृष्णामादाय विधिवन्मेघदुन्दुभिनिःस्वनः ॥ ५८
 रङ्गमध्यं गतस्तत्र मेघगम्भीरया गिरा ।
 वाक्यमुच्चैर्जगादेदं श्लक्ष्णमर्थवदुत्तमम् ॥ ५९
 इदं धनुर्लक्ष्यमिमे च बाणाः
 शृण्वन्तु मे भूपतयः समेताः ।
 छिद्रेण यत्रस्य समर्पयध्वं
 शरैः शितैर्व्योमचरैर्दशार्धैः ॥ ६०
 एतन्महत्कर्म करोति यो वै
 कुलेन रूपेण बलेन युक्तः ।
 तस्याद्य भार्या भगिनी ममेयं
 कृष्णा भवित्री न मृषा ब्रवीमि ॥ ६१
 तानेवमुक्त्वा द्रुपदस्य पुत्रः
 पश्चादिदं तां भगिनीमुवाच ।
 नाम्ना च गोत्रेण च कर्मणा च
 संकीर्तयन्भूमिपतीन्समेतान् ॥ ६२

एकाधिकद्विशततमोऽध्यायः ॥ २०१ ॥

रङ्गे आगतानां राज्ञां नामकथनम् ॥ १ ॥

धृष्टद्युम्न उवाच ।

दुर्योधनो दुर्विषहो दुर्मुखो दुष्प्रधर्षणः ।

विविंशतिर्विकर्णश्च सहो दुःशासनस्तथा ॥ १

युयुत्सुर्वायुवेगश्च भीमवेगरवस्तथा ।

उग्रायुधो बलाकी च करकायुर्विरोचनः ॥ २

कुण्डकश्चित्रसेनश्च सुवर्चाः कनकध्वजः ।

नन्दको बाहुशाली च तुहुण्डो विकटस्तथा ॥ ३

एते चान्ये च बहवो धार्तराष्ट्रा महाबलाः ।

कर्णेन सहिता वीरास्त्वदर्थं समुपागताः ॥ ४

असङ्घाता महात्मानः पार्थिवाः क्षत्रियर्षभाः ।

शकुनिः सौबलश्चैव वृषकोऽथ बृहद्बलः ॥ ५

एते गान्धारराजस्य सुताः सर्वे समागताः ।

अश्वत्थामा च भोजश्च सर्वशस्त्रभृतां वरौ ॥ ६

समवेतौ महात्मानौ त्वदर्थं समलङ्कृतौ ।

बृहन्तो मणिमांश्चैव दण्डधारश्च पार्थिवः ॥ ७

सहदेवजयत्सेनौ मेघसन्धिश्च पार्थिवः ।

ः सह पुत्राभ्यां शङ्खेनैवोत्तरेण च ॥ ८

ः सुशर्मा च सेनाविन्दुश्च पार्थिवः ।

सुकेतुः सह पुत्रेण सुनाम्ना च सुवर्चसा ॥ ९

सुचित्रः सुकुमारश्च वृकः सत्यधृतिस्तथा ।

मूर्यध्वजो रोचमानो नीलश्चित्रायुधस्तथा ॥ १०

अंशुमांश्चेकितानश्च श्रेणिमांश्च महाबलः ।

समुद्रसेनपुत्रश्च चन्द्रसेनः प्रतापवान् ॥ ११

जलसन्धः पितापुत्रौ विदण्डो दण्ड एव च ।

पौण्ड्रको वासुदेवश्च भगदत्तश्च वीर्यवान् ॥ १२

॥ इति श्रीमन्महाभारते आदिपर्वणि स्वयंवरपर्वणि एकाधिकद्विशततमोऽध्यायः ॥ २०१ ॥

द्वाधिकद्विशततमोऽध्यायः ॥ २०२ ॥

ब्राह्मणमध्यस्थान्पाण्डवान्विज्जाय श्रीकृष्णेन बलरामाय कथनं ॥ १ ॥ धनुर्दर्शनंनव केपांचिद्राज्ञां धनुःपूरणे निराशता ॥ २ ॥ शिशुपालादीनां धनुःपूरणे भङ्गः ॥ ३ ॥ अर्जुनस्य धनुःपूरणे एषणा ॥ ४ ॥

वैशंपायन उवाच ।

तेऽलङ्कृताः कुण्डलिनो युवानः

परस्परं स्पर्धमाना नरेन्द्राः ।

कलिङ्गस्ताम्रलिप्तश्च पत्तनाधिपतिस्तथा ।

मद्राजस्तथा शल्यः सहपुत्रो महारथः ॥ १३

रुक्माङ्गदेन वीरेण तथा रुक्मरथेन च ।

कौरव्यः सोमदत्तश्च पुत्रश्चास्य महारथः ॥ १४

समवेतास्त्रयः शूरा भूरिभूरिश्रवाः शलः ।

सुदक्षिणश्च काम्भोजो दृढधन्वा च पौरवः ॥ १५

बृहद्बलः सुपेणश्च शिविरौशीनरस्तथा ।

पटच्चरनिहन्ता च कारुपाधिपतिस्तथा ॥ १६

सङ्कर्षणो वासुदेवो रौक्मिण्यश्च वीर्यवान् ।

साम्बश्च चारुदेणश्च प्राद्युम्निः सगदस्तथा ॥ १७

अक्रूरः सात्यकिश्चैव उद्धवश्च महामतिः

कृतवर्मा च हार्दिक्यः पृथुर्विपृथुरेव च ॥ १८

विदूरथश्च कङ्कश्च शङ्कुश्च सगवेपणः ।

आशावहोऽनिरुद्धश्च समीकः सारिमेजयः ॥ १९

वीरो वातपतिश्चैव शिष्टीपिण्डारकस्तथा ।

उशीनरश्च विक्रान्तो वृणयस्ते प्रकीर्तिताः ॥ २०

भगीरथो बृहत्क्षत्रः सैन्धवश्च जयद्रथः ।

बृहद्रथो बाह्लिकश्च श्रुतायुश्च महारथः ॥ २१

उलूकः कैतवो राजा चित्राङ्गदशुभाङ्गदौ ।

वत्सराजश्च मतिमान्कोसलाधिपतिस्तथा ॥ २२

शिशुपालश्च विक्रान्तो जरासन्धस्तथैव च ।

एते चान्ये च बहवो नानाजनपदेश्वराः ॥ २३

त्वदर्थमागता भद्रे क्षत्रियाः प्रथिता भुवि ।

एते भेत्यन्ति विक्रान्तास्त्वदर्थं लक्ष्यमुत्तमम् ।

विध्यते य इदं लक्ष्यं वरयेथाः शुभेऽद्य तम् ॥ २४

अस्त्रं बलं चात्मनि मन्यमानाः

सर्वे समुत्पेतुरुदायुधास्ते ॥

१

रूपेण वीर्येण कुलेन चैव
 शीलेन वित्तेन च यौवनेन ।
 समिद्धदर्पा मदवेगभिन्ना
 मत्ता यथा हैमवता गजेन्द्राः ॥ २
 परस्परं स्पर्धया प्रेक्षमाणाः
 सङ्कल्पजेनाभिपरिपुताङ्गाः ।
 कृष्णा ममैवेत्यभिभाषमाणा
 नृपाः समुत्पेतुरथासनेभ्यः ॥ ३
 ते क्षत्रिया रङ्गगताः समेता
 जिगीषमाणा द्रुपदात्मजां ताम् ।
 चकाशिरे पर्वतराजकन्या-
 मुमां यथा देवगणाः समेताः ॥ ४
 कन्दर्पवाणाभिनिपीडिताङ्गाः
 कृष्णागतैस्ते हृदयैर्नरेन्द्राः ।
 रङ्गावतीर्णा द्रुपदात्मजार्थं
 द्वेपं प्रचक्रुः सुहृदोऽपि तत्र ॥ ५
 अथाययुर्देवगणा विमानै
 रुद्रादित्या वसवोऽथाश्विनौ च ।
 साध्याश्च सर्वे मरुतस्तथैव
 यमं पुरस्कृत्य धनेश्वरं च ॥ ६
 दैत्याः सुपर्णाश्च महोरगाश्च
 देवर्षयो गुह्यकाश्चारणाश्च ।
 विश्वावसुर्नारदपर्वतौ च
 गन्धर्वमुख्याः सहसाऽप्सरोभिः ॥ ७
 हलायुधस्तत्र जनार्दनश्च
 वृष्ण्यन्धकाश्चैव यथाग्रधानम् ।
 प्रेक्षां स चक्रुर्यदुपुङ्गवास्ते
 स्थिताश्च कृष्णस्य मते महान्तः ॥ ८
 दृष्ट्वा तु तान्मत्तगजेन्द्ररूपा-
 न्पञ्चाभिपञ्चानिव वारणेन्द्रान् ।
 भस्मावृताङ्गानिव हव्यवाहान्
 कृष्णः प्रदव्यौ यदुवीरमुख्यः ॥ ९

शशंस रामाय युधिष्ठिरं स
 भीमं सजिष्णुं च यमौ च वीरौ ।
 शनैःशनैस्तान्प्रसमीक्ष्य रामो
 जनार्दनं प्रीतमना ददर्श ह ॥ १०
 अन्ये तु वीरा नृपपुत्रपौत्राः
 कृष्णागतैर्नेत्रमनःस्वभावैः ।
 व्यायच्छमाना ददृशुर्न तान्वै
 सन्दष्टदन्तच्छदताम्रनेत्राः ॥ ११
 तथैव पार्थाः पृथुवाहवस्ते
 वीरौ यमौ च महानुभावौ ।
 तां द्रौपदीं प्रेक्ष्य तदा स सर्वे
 कन्दर्पवाणाभिहता बभूवुः ॥ १२
 देवर्षिगन्धर्वसमाकुलं त-
 त्सुपर्णनागासुरसिद्धजुष्टम् ।
 दिव्येन गन्धेन समाकुलं च
 दिव्यैश्च पुष्पैरवकीर्यमाणम् ॥ १३
 महास्वनैर्दुन्दुभिनादितैश्च
 बभूव तत्सङ्कुलमन्तरिक्षम् ।
 विमानसंवाधमभूत्समन्ता-
 त्सवेणुवीणापणवानुनादम् ॥ १४
 'समाजवाटोपरि संस्थितानां
 मेघैः समन्तादिव गर्जमानैः ।'
 ततस्तु ते राजगणाः क्रमेण
 कृष्णानिमित्तं कृतविक्रमाश्च ।
 सकर्णदुर्योधनशाल्वशल्य-
 द्रौणायनिकाथसुनीथवकाः ॥ १५
 कलिङ्गवङ्गाधिपपाण्ड्यपौण्ड्रा
 विदेहराजो यवनाधिपश्च ।
 अन्ये च नानानृपपुत्रपौत्रा
 राष्ट्राधिपाः यङ्गजपत्रनेत्राः ॥ १६
 किरीटहाराङ्गदचक्रवालै-
 विभूषिताङ्गाः पृथुवाहवस्ते ।

अनुक्रमं विक्रमसत्त्वयुक्ता
 बलेन वीर्येण च नर्दमानाः ॥ १७
 तत्कार्षुके संहननोपपन्नं
 सज्यं न शेकुर्मनसाऽपि कर्तुम् ।
 ते विक्रमन्तः स्फुरता दृढेन
 विक्षिप्यमाणा धनुषा नरेन्द्राः ॥ १८
 विचेष्टमाना धरणीतलस्था
 यथाबलं शैक्ष्यगुणक्रमाश्च ।
 गतौजसः स्रस्तकिरीटहारा
 विनिःश्वसन्तः शमयांबभूवुः ॥ १९
 हाहाकृतं तद्वनुषा दृढेन
 विस्रस्तहाराद्गदचक्रवालम् ।
 कृष्णानिमित्तं विनिवृत्तकामं
 राज्ञां तदा मण्डलमार्तामासीत् ॥ २०
 'एवं तेषु निवृत्तेषु क्षत्रियेषु समन्ततः ।
 चेदीनामधिपो वीरो बलवानन्तकोपमः ॥ २१
 दमघोषात्मजो धीमाञ्जिशुपालो महाद्युतिः ।
 धनुषोऽभ्याशमागम्य तस्थौ राज्ञां समक्षतः ॥ २२
 तदप्यारोप्यमाणं तु माषमात्रेऽभ्यताडयत् ।
 धनुषा पीड्यमानस्तु जानुभ्यामगमन्महीम् ॥ २३
 तत उत्थाय राजा स स्वराम्राण्यभिजग्मिवान् ।
 ततो राजा जरासन्धो महावीर्यो महाबलः ॥ २४
 कम्बुग्रीवः पृथुव्यंसो मत्तवारणविक्रमः ।
 मत्तवारणताम्राक्षो मत्तवारणवेगवान् ॥ २५
 धनुषोऽभ्याशमागत्य तस्थौ गिरिरिवाचलः ।
 धनुरारोप्यमाणं तु सर्षमात्रेऽभ्यताडयत् ॥ २६
 ततः शल्यो महावीर्यो मदराजो महाबलः ।
 धनुरारोप्यमाणं तु मुद्गमात्रेऽभ्यताडयत् ॥ २७
 तदैवागात्स्वयं राज्यं पश्चादनवलोकयन् ।
 इदं धनुर्वरं कोऽद्य सज्यं कुर्वीत पार्थिवः ॥ २८
 इति निश्चित्य मनसा भूय एव स्थितस्तदा ।

ततो दुर्योधनो राजा धार्तराष्ट्रः परन्तपः ॥ २९
 मानी दृढास्त्रसंपन्नः सर्वैश्च नृपलक्षणैः ।
 उत्थितः सहसा तत्र भ्रातृमध्ये महाबलः ॥ ३०
 विलोक्य द्रौपदीं हृष्टो धनुषोऽभ्याशमागमत् ।
 स बभौ धनुरादाय शक्रश्चापधरो यथा ॥ ३१
 धनुरारोपयामास तिलमात्रेऽभ्यताडयत् ।
 आरोप्यमाणं तद्राजा धनुषा बलिना तदा ॥ ३२
 उत्तानशय्यमपतदङ्गुल्यन्तरताडितः ।
 स ययौ ताडितस्तेन व्रीडन्निव नराधिपः ॥ ३३
 ततो वैकर्तनः कर्णो वृषा वै सूतनन्दनः ।
 धनुरभ्याशमागम्य तोलयामास तद्वनुः ॥ ३४
 तं चाप्यारोप्यमाणं तद्रोममात्रेऽभ्यताडयत् ।
 त्रैलोक्यविजयी कर्णः सत्वे त्रैलोक्यविश्रुतः ॥ ३५
 धनुषा सोऽपि निर्धूत इति सर्वे भयाकुलाः ।
 एवं कर्णे विनिर्धूते धनुषा च नृपोत्तमाः ॥ ३६
 चक्षुर्भिरपि नापश्यन्विनम्रमुखपङ्कजाः ।
 दृष्ट्वा कर्णं विनिर्धूतं लोके वीरा नृपोत्तमाः ॥ ३७
 निराशा धनुरुद्वारे द्रौपदीसंगमेऽपि च ॥ ३८
 तस्मिन्स्तु संध्रान्तजने समाजे
 निक्षिप्तवादेषु जनाधिपेषु ।
 कुन्तीसुतो जिष्णुरियेष कर्तुं
 सज्यं धनुस्तत्सशरं च वीरः ॥ ३९
 ततो वरिष्ठः सुरदानवाना-
 मुदारधीर्वृष्णिकुलप्रवीरः ।
 जहर्ष रामेण स पीड्य हस्तं
 हस्तंगतां पाण्डुसुतस्य मत्वा ॥ ४०
 न जज्ञिरेऽन्ये नृपविप्रमुख्याः
 संछन्नरूपानथ पाण्डुपुत्रान् ।
 विना हि लोके च यदुप्रवीरौ
 धौम्यं हि धर्मं सह सोदरांश्च ॥ ४१

अधिकद्विशततमोऽध्यायः ॥ २०३ ॥

धनुरारोपणार्थमुत्थितमर्जुनं प्रति ब्राह्मणानां शुभाशंसनम् ॥ १ ॥ अर्जुनेन धनुरारोपणपूर्वकं लक्ष्यवेधः ॥ २ ॥
द्रौपद्या अर्जुनकण्ठे मालाप्रक्षेपः ॥ ३ ॥

वैशंपायन उवाच ।

यदा निवृत्ता राजानो धनुषः सज्यकर्मणः ।
अथोदतिष्ठद्विप्राणां मध्याज्जिष्णुरुदारधीः ॥ १
उदक्रोशन्विप्रमुख्या विधुन्वन्तोऽजिनानि च ।
दृष्ट्वा संप्रस्थितं पार्थमिन्द्रकेतुसमग्रभम् ॥ २
केचिदासन्विमनसः केचिदासन्मुदान्विताः ।
आहुः परस्परं केचिन्निपुणा बुद्धिजीविनः ॥ ३
यत्कर्णशल्यप्रमुखैः क्षत्रियैर्लोकविश्रुतैः ।
नानतं बलवद्भिर्हि धनुर्वेदपरायणैः ॥ ४
तत्कथं त्वकृतास्त्रेण प्राणतो दुर्बलीयसा ।
वटुमात्रेण शक्यं हि सज्यं कर्तुं धनुर्द्विजाः ॥ ५
अवहास्या भविष्यन्ति ब्राह्मणाः सर्वराजसु ।
कर्मण्यस्मिन्नसंसिद्धे चापलादपरीक्षिते ॥ ६
यद्येष दर्पाद्वर्षाद्वाप्यथ ब्राह्मणचापलात् ।
प्रस्थितो धनुरायन्तुं वार्यतां साधु मा गमत् ॥ ७
नावहास्या भविष्यामो न च लाघवमास्थिताः ।
न च विद्विष्टतां लोके गमिष्यामो महीक्षिताम् ॥ ८
केचिदाहुर्युवा श्रीमान्नागराजकरोपमः ।
पीनस्कन्धोरुवाहुश्च धैर्येण हिमवानिव ॥ ९
सिंहखेलगतिः श्रीमान्मत्तनागेन्द्रविक्रमः ।
सैभाव्यमस्मिन्कर्मदेमुत्साहाच्चानुमीयते ॥ १०
शक्तिरस्य महोत्साहा न ह्यशक्तः स्वयं व्रजेत् ।
न च तद्विद्यते किञ्चित्कर्म लोकेषु यद्भवेत् ॥ ११
ब्राह्मणानामसाध्यं च नृषु संस्थानचारिषु ।
अन्भक्षा वायुभक्षाश्च फलाहारा दृढव्रताः ॥ १२
दुर्बला अपि विप्रा हि बलीयांसः स्वतेजसा
ब्राह्मणो नावमन्तव्यः सदसद्वा समाचरन् ॥ १३
सुखं दुःखं महद्भस्वं कर्म यत्समुपागतम् ।
जामदग्न्येन रामेण निर्जिताः क्षत्रिया युधि ॥ १४
पीतः समुद्रोऽगस्त्येन अगाधो ब्रह्मतेजसा ।
तस्माद्ब्रुवन्तु सर्वेऽत्र वटुरेष धनुर्महान् ॥ १५

आरोपयतु शीघ्रं वै तथेत्यूचुर्द्विजर्षभाः ।

वैशंपायन उवाच ।

एवं तेषां विलपतां विप्राणां विविधा गिरः ॥ १६
अर्जुनो धनुषोऽभ्याशे तस्यौ गिरिर्वाचलः ।
'अर्जुनः पाण्डवश्रेष्ठो धृष्टद्युम्नमथाब्रवीत् ॥ १७
एतद्बनुर्ब्राह्मणानां सज्यं कर्तुमलं तु किम् ।
वैशंपायन उवाच ।
तस्य तद्वचनं श्रुत्वा धृष्टद्युम्नोऽब्रवीद्वचः ॥ १८
ब्राह्मणो वाथ राजन्यो वैश्यो वा शूद्र एव वा ।
एतेषां यो धनुःश्रेष्ठं सज्यं कुर्याद्विजोत्तम ॥ १९
तस्मै प्रदेया भगिनी सत्यमुक्तं मया वचः ॥ २०
वैशंपायन उवाच ।
ततः पश्चान्महातेजाः पाण्डवो रणदुर्जयः ।
स तद्बनुः परिक्रम्य प्रदक्षिणमथाकरोत् ॥ २१
प्रणम्य शिरसा देवमीशानं वरदं प्रभुम् ।
कृष्णं च मनसा कृत्वा जगृहे चार्जुनो धनुः ॥ २२
यत्पार्थिवै रुक्मसुनीथवकै
राधयदुयाधनशल्यसाल्वः
तदा धनुर्वेदपरैर्नृसिंहैः
कृतं न सज्यं महतोऽपि यत्नात् ॥ २३
तदर्जुनो वीर्यवतां सदर्प-
स्तदैन्द्रिन्द्रावरजप्रभावः ।
सज्यं च चक्रे निमिषान्तरेण
शरांश्च जग्राह दशार्थसङ्ख्यान् ॥ २४
विन्याध लक्ष्यं निपपात तच्च
छिद्रेण भूमौ सहसातिविद्धम् ।
ततोऽन्तरिक्षे च बभूव नादः
समाजमध्ये च महान्निनादः ॥ २५
पुष्पाणि दिव्यानि वर्षा देवः
पार्थस्य मूर्ध्नि द्विषतां निहन्तुः ॥ २६

चेलानि विव्यधुस्तत्र ब्राह्मणाश्च सहस्रशः ।
 विलक्षितास्ततश्चकुर्हाहाकारांश्च सर्वशः ।
 न्यपतंश्चात्र नभसः समन्तात्पुष्पवृष्टयः ॥ २७
 शताङ्गानि च तूर्याणि वादकाः समवादयन् ।
 सूतमागधसङ्गाश्चाप्यस्तुवंस्तत्र सुखराः ॥ २८
 तं दृष्ट्वा दुपदः प्रीतो बभूव रिपुमूदनः ।
 सह सैन्यैश्च पार्थस्य साहाय्यार्थमियेष सः ॥ २९
 तस्मिंस्तु शब्दे महति प्रवृद्धे
 युधिष्ठिरो धर्मभृतां वरिष्ठः ।
 आवासमेवोपजगाम शीघ्रं
 सार्धं यमाभ्यां पुरुषोत्तमाभ्याम् ॥ ३०
 विद्धं तु लक्ष्यं प्रसमीक्ष्य कृष्णा
 पार्थ च शक्रप्रतिमं निरीक्ष्य ।
 'स्वभ्यस्तरूपापि नवेव नित्यं
 विनापि हासं हसतीव कन्या ॥ ३१

॥ इति श्रीमन्महाभारते आदिपर्वणि स्वयंवरपर्वणि त्र्यधिकद्विशततमोऽध्यायः ॥ २०३ ॥

चतुरधिकद्विशततमोऽध्यायः ॥ २०४ ॥

क्रोधाद्राजसु दुपदहननार्थमागतेषु राजसंसुखे भीमार्जुनयोः सज्जीभूय स्थितयोः सतोः कृष्णबलरामयोः संवादः ॥ १ ॥

वैशंपायन उवाच ।
 तस्मै दित्सति कन्यां तु ब्राह्मणाय तदा नृपे ।
 कोप आसीन्महीपानामालोक्यान्योन्यमन्तिक्रात्
 'ऊचुः सर्वे समागम्य परस्परहितैषिणः ।
 वयं सर्वे समाहूता दुपदेन दुरात्मना ।
 संहत्य चाभ्यगच्छाम स्वयंवरदिदृक्ष्या ॥' २
 अस्मानयमतिक्रम्य तूणीकृत्य च संगतान् ।
 दातुमिच्छति विप्राय द्रौपदीं योषितां वराम् ॥ ३
 अवरोप्येह वृक्षस्तु फलकाले निपात्यते ।
 निहन्मैनं दुरात्मानं योयमस्मान्न मन्यते ॥ ४
 न हर्हत्येष संमानं नापि वृद्धक्रमं गुणैः ।
 हन्मैनं सह पुत्रेण दुराचारं नृपद्विषम् ॥ ५

अयं हि सर्वानाहूय सत्कृत्य च नराधिपान् ।
 गुणवद्भोजयित्वान्नं ततः पश्चान्न मन्यते ॥ ६
 अस्मिन्नाजसमावाये देवानामिव सन्नये ।
 किमयं सदृशं कंचिन्नृपतिं नैव दृष्टवान् ॥ ७
 न च विप्रेष्वधीकारो विद्यते वरणं प्रति ।
 स्वयंवरः क्षत्रियाणामितीयं प्रथिता श्रुतिः ॥ ८
 अथवा यदि कन्येयं न च कंचिद्बुभूषति ।
 अग्रावेनां परिक्षिप्य याम राष्ट्राणि पार्थिवाः ॥ ९
 ब्राह्मणो यदि चापल्याल्लोभाद्वा कृतवानिदम् ।
 विप्रियं पार्थिवेन्द्राणां नैष बध्यः कथंचन ॥ १०
 ब्राह्मणार्थं हि नो राज्यं जीवितं हि वसूनि च ।
 पुत्रपौत्रं च यच्चान्यदस्माकं विद्यते धनम् ॥ ११

साहाय्यार्थं द्रौपद्यलाभात् शुद्धैर्नृपान्तरैर्युद्धप्रसक्तौ सत्याम्

॥ २९ ॥ त्र्यधिकद्विशततमोऽध्यायः ॥ २०३ ॥

अवमानभयाच्चैव स्वधर्मस्य च रक्षणात् ।
 स्वयंवराणामन्येषां मा भूदेवंविधा गतिः ॥ १२
 इत्युक्त्वा राजशार्दूला रुष्टाः परिषवाहवः ।
 द्रुपदं तु जिघांसन्तः सायुधाः समुपाद्रवन् ॥ १३
 तान्गृहीतशरावापान्कुद्धानापततो बहून् ।
 द्रुपदो वीक्ष्य संत्रासाद्ब्राह्मणाञ्छरणं गतः ॥ १४
 'न भयान्नापि कार्पण्यान्न प्राणपरिरक्षणात् ।
 जगाम द्रुपदो विप्राञ्छमार्थी प्रत्यपद्यत ॥' १५
 वेगेनापततस्तांस्तु प्रभिन्नानिव वारणान् ।
 पाण्डुपुत्रो महेष्वासौ प्रतियातावरिन्दमौ ॥ १६

ततः समुत्पतुरुदायुधास्त
 महीक्षितो बद्धगोधाङ्गुलित्राः ।
 जिघांसमानाः कुरुराजपुत्रा-
 वमर्षयन्तोऽर्जुनभीमसेनौ ॥ १७
 ततस्तु भीमोऽद्भुतभीमकर्मा
 महाबलो वज्रसमानसारः ।
 उत्पात्य दोर्भ्यां द्रुममेकवीरो
 निष्पत्रयामास यथा गजेन्द्रः ॥ १८
 तं वृक्षमादाय रिपुप्रमार्थी
 दण्डीव दण्डं पितुराज उग्रम् ।
 तस्थौ समीपे पुरुषर्षभस्य
 पार्थस्य पार्थः पृथुदीर्घबाहुः ॥ १९
 तत्प्रेक्ष्य कर्मातिमनुष्यबुद्धि-
 जिष्णुः स हि भ्रातुराचिन्त्यकर्मा ।
 विसिष्मिये चापि भयं विहाय
 तस्थौ धनुर्गृह्य महेन्द्रकर्मा ॥ २०

॥ इति श्रीमन्महाभारते आदिपर्वणि स्वयंवरपर्वणि चतुरधिकद्विशततमोऽध्यायः ॥ २०४ ॥

तत्प्रेक्ष्य कर्मातिमनुष्यबुद्धि-
 जिष्णोः सहभ्रातुरचिन्त्यकर्मा ।
 दामोदरो भ्रातरमुग्रवीर्यं
 हलायुधं वाक्यमिदं बभाषे ॥ २१
 य एष सिंहर्षभखेलगामी
 महद्भुजः कर्षति तालमात्रम् ।
 एषोऽर्जुनो नात्र विचार्यमस्ति
 यद्यस्मि संकर्षण वासुदेवः ॥ २२
 यस्त्वप वृक्षं तरसाऽवभज्य
 राज्ञां निकारे सहसा प्रवृत्तः ।
 वृकोदरान्नान्य इहैतदद्य
 कर्तुं समर्थः समरे पृथिव्याम् ॥ २३
 योऽसौ पुरस्तात्कमलायताक्षो
 महातनुः सिंहगतिर्विनीतः ।
 गौरः प्रलम्बोऽञ्जलचारुघोणो
 विनिःसृतः सोऽप्युत धर्मपुत्रः ॥ २४
 यौ तौ कुमारविव कार्तिकेयौ
 द्वावाश्विनेयाविति मे वितर्कः ।
 मुक्ता हि तस्माज्जतुवेश्मदाहा-
 न्मया श्रुताः पाण्डुसुताः पृथा च ॥ २५
 वैशंपायन उवाच ।
 तमव्रवीन्निर्जलतोयदाभो
 हलायुधोऽनन्तरजं प्रतीतः ।
 प्रीतोऽस्मि दृष्ट्वा हि पितृष्वसारं
 पृथां विमुक्तां सह कौरवाभ्यैः ॥ २६

पञ्चाधिकद्विशततमोऽध्यायः ॥ २०५ ॥

अर्जुनेन कर्णपराजयः ॥ १ ॥ भीमेन कर्णपराजयः ॥ २ ॥ युधिष्ठिरादिभिर्दुर्योधनादिपराजयः ॥ ३ ॥ पुनर्युद्धाय
 कृतनिश्चयानां राज्ञां श्रीकृष्णवाक्येन युद्धोद्योगाद्विरम्य स्वस्वालयगमनम् ॥ ४ ॥ द्रौपद्या सह भीमार्जुनयोः कुलालगृ-
 हप्रवेशः ॥ ५ ॥

वैशंपायन उवाच ।
 अजिनानि विधुन्वन्तः करकाश्च द्विजर्षभाः ।

ऊचुस्ते भीर्न कर्तव्या वयं योत्स्यामहे परान् ॥ १
 तानेवं वदतो विप्राजर्जुनः प्रहसन्निव ।

उवाच प्रेक्षका भूत्वा यूयं तिष्ठत पार्श्वतः ।
 अहमेनानजिह्वाग्रैः शतशो विकिरञ्छरैः ।
 वारयिष्यामि संकुद्धान्मन्त्रैराशीविषानिव ॥
 इति तद्वनुरानम्य शुल्कावाप्तं महाबलः ।
 भ्रात्रा भीमेन सहितस्तस्थौ गिरिरिवाचलः ॥ ४
 ततः कर्णमुखान्दृष्ट्वा क्षत्रियान्युद्धदुर्मदान्
 संपेततुरभीतौ तौ गजौ प्रतिगजानिव ॥
 ऊजुश्च वाचः परुषास्ते राजानो युयुत्सवः ।
 आहवे हि द्विजस्यापि वधो दृष्टो युयुत्सतः ॥ ६
 इत्येवमुक्त्वा राजानः सहसा दुद्रुवुर्द्विजान् ।
 ततः कर्णो महातेजा जिष्णुं प्रति ययौ रणे ॥ ७
 युद्धार्थी वासिताहेतोर्गजः प्रतिगजं यथा ।
 भीमसेनं ययौ शल्यो मद्राणाभीश्वरो बली ॥ ८
 दुर्योधनादयः सर्वे ब्राह्मणैः सह संगताः ।
 मृदुपूर्वमयत्नेन प्रत्ययुध्यस्तदाऽऽहवे ॥ ९
 ततोऽर्जुनः प्रत्यविध्यदापतन्तं शितैः शरैः ।
 कर्णं वैकर्तनं श्रीमान्विकृष्य बलवद्भुजः ॥ १०
 तेषां शराणां वेगेन शितानां तिग्मतेजसाम् ।
 विमुह्यमानो राधेयो यत्नात्तमनुधावति ॥ ११
 तावुभावप्यानन्दस्यौ लाघवाजयतां वरौ ।
 अयुध्येतां सुसंरब्धावन्योन्यविजिगीषिणौ ॥ १२
 कृते प्रतिकृतं पश्य पश्य बाहुबलं च मे ।
 इति शूरार्थवचनैरभापेतां परस्परम् ॥ १३
 ततोऽर्जुनस्य भुजयोर्वीर्यमप्रतिमं भुवि ।
 ज्ञात्वा वैकर्तनः कर्णः संरब्धः समयोधयत् ॥ १४
 अर्जुनेन प्रयुक्तास्तान्बाणान्वेगवतस्तदा ।
 प्रतिहत्य ननादोच्चैः सैन्यानि तदपूजयन् ॥ १५
 कर्ण उवाच
 तुष्यामि ते विप्रमुख्य भुजवीर्यस्य संयुगे ।
 अविषादस्य चैवास्य शस्त्रास्त्रविजयस्य च ॥ १६
 किं त्वं साक्षाद्भुजर्वेदो रामो वा विप्रसत्तम ।
 अथ साक्षाद्भूरिहयः साक्षाद्वा विष्णुरच्युतः ॥ १७
 आत्मप्रच्छादनार्थं वै बाहुवीर्यमुपाश्रितः ।
 विप्ररूपं विधायेदं मन्ये मां प्रतियुध्यसे ॥ १८

न हि मामाहवे कुद्धमन्यः साक्षाच्छचीपतेः ।
 पुमान्योधयितुं शक्तः पाण्डवाद्वा किरीटिनः ॥ १९
 'दग्धा जतुगृहे सर्वे पाण्डवाः सार्जुनास्तदा ।
 विनार्जुनं वा समरे मां निहन्तुमशक्नुवन् ॥' २०
 तमेवंवादिनं तत्र फाल्गुनः प्रत्यभाषत
 नास्मि कर्णं धनुर्वेदो नास्मि रामः प्रतापवान् २१
 ब्राह्मणोऽस्मि युधां श्रेष्ठः सर्वशस्त्रभृतां वरः
 ब्राह्मे पौरन्दरे चास्त्रे निष्ठितो गुरुशासनात् ॥ २२
 स्थितोऽस्म्यद्य रणे जेतुं त्वां वै वीर स्थिरो भव ।
 'निर्जितोऽस्मीति वा ब्रूहि ततो व्रज यथासुखम् २३
 वैशंपायन उवाच .

एवमुक्त्वाऽथ कर्णस्य धनुश्चिच्छेद पाण्डवः ।
 ततोऽन्यद्वनुरादाय संयोद्धुं सन्दधे शरम् ॥ २४
 दृष्ट्वा तच्चापि कौन्तेयश्छित्त्वा तद्वनुराशुगैः ।
 तथा वैकर्तनं कर्णं विभेद समरेऽर्जुनः ॥ २५
 ततः कर्णस्तु राधेयः छिन्नधन्वा महाबलः ।
 शरैरतीव विद्वद्गः पलायनमथाकरोत् ॥ २६
 पुनरायान्मुहूर्तेन गृहीत्वा सशरं धनुः ।
 ववर्ष शरवर्षाणि पार्थं वैकर्तनस्तथा ॥ २७
 तानि वै शरजालानि कौन्तेयोऽभ्यहनञ्छरैः ।
 ज्ञात्वा सर्वान्शरान्धोराङ्कर्णोऽधावद्भुतं बहिः ॥ २८
 ब्राह्मं तेजस्तदाऽजय्यं मन्यमानो महारथः ।
 अपरस्मिन्वनोद्देशे वीरौ शल्यवृकोदरौ ॥ २९
 बलिनौ युद्धसंपन्नौ विद्यया च बलेन च ।
 अन्योन्यमाह्वयन्तौ तु मत्ताविव महागजौ ॥ ३०
 मुष्टिभिर्जानुभिश्चैव निम्नन्तावितरेतरम् ।
 प्रकर्षणाकर्षणयोरभ्याकर्षविकर्षणैः ॥ ३१
 आचकर्षतुरन्योन्यं मुष्टिभिश्चापि जम्नतुः ।
 ततश्चटचटाशब्दः सुधोरो ह्यभवत्तयोः ॥ ३२
 पाषाणसंपातनिभैः प्रहारैरभिजम्नतुः ।
 मुहूर्तं तौ तदाऽन्योन्यं समरे पर्यकर्षताम् ॥ ३३
 ततो भीमः समुत्क्षिप्य बाहुभ्यां शल्यमाहवे ।
 अपातयत्कुरुश्रेष्ठो ब्राह्मणा जहसुस्तदा ॥ ३४
 निवासस्थाने ॥ २९ ॥ समुत्क्षिप्य कूष्माण्डफलवदपातयत् ॥ ३४ ॥

तत्राश्वर्थं भीमसेनश्चकार पुरुषर्षभः ।
 यच्छल्यं पातितं भूमौ नावधीद्वलिनं बली ॥३५
 पातिते भीमसेनेन शल्ये कर्णे च शङ्किते ।
 'विस्मयः परमो जज्ञे सर्वेषां पश्यतां नृणाम् ॥३६
 ततो राजसमूहस्य पश्यतो वृक्षमारुजत् ।
 ततस्तु भीमं संज्ञाभिर्वारयामास धर्मराट् ॥ ३७
 आकारज्ञस्तथा भ्रातुः पाण्डवोऽपि न्यवर्तत ।
 धर्मराजश्च कौरव्य दुर्योधनममर्षणम् ॥ ३८
 अयोधयत्सभामध्ये पश्यतां वै महीक्षिताम् ।
 ततो दुर्योधनस्तं तु हवज्ञाय युधिष्ठिरम् ॥ ३९
 नायोधयत्तदा तेन बलवान्वै सुयोधनः ।
 एतस्मिन्नन्तरेऽविध्यद्वाणेनानतपर्वणा ॥ ४०
 दुर्योधनमभिन्नं धर्मराजो युधिष्ठिरः ।
 ततो दुर्योधनः क्रुद्धो दण्डाहत इवोरगः ॥ ४१
 प्रत्ययुध्यत राजानं यत्नं परममास्थितः ।
 छित्त्वा राजा धनुः सज्यं धार्तराष्ट्रस्य संयुगे ॥४२
 अभ्यवर्षच्छरौघैस्तं स हित्वा प्राद्रवद्रणम् ।
 दुःशासनस्तु संक्रुद्धः सहदेवेन पार्थिव ॥ ४३
 युद्धा च सुचिरं कालं सहदेवेन निर्जितः ।
 उत्सृज्य च धनुः सङ्क्षेपे जानुभ्यामवनीं गतः ।
 उत्थाय सोऽभिदुद्राव सोसिं जग्राह चर्म च ४४
 विकर्णचित्रसेनाभ्यां निगृहीतश्च कौरवः ।
 मा युद्धमिति कौरव्य ब्राह्मणेनाबलेन वै ॥ ४५
 दुःसहो नकुलश्चोभौ युद्धं कर्तुं समुद्यतौ ।
 तौ दृष्ट्वा कौरवा युद्धं वाक्यमूचुर्महाबलौ ॥ ४६
 निवर्तन्तां भवन्तो वै कुतो विप्रेषु कूरता ।
 दुर्बला ब्राह्मणाश्रेमे भवन्तो वै महाबलाः ॥ ४७
 द्वावत्र ब्राह्मणौ क्रूरौ वाय्विन्द्रसदृशौ बले ।
 ये वा के वा नमस्तेभ्यो गच्छामः स्वपुरं वयम् ४८
 एवं संभाषमाणास्ते न्यवर्तन्ताथ कौरवाः ।
 जहृषुर्ब्राह्मणास्तत्र समेतास्तत्र सङ्ग्रहः ॥ ४९
 बहुशस्ते ततस्तत्र क्षत्रिया रणमूर्धनि ।

प्रेक्षमाणास्तथाऽतिष्ठन्ब्राह्मणांश्च समन्ततः ॥ ५०
 ब्राह्मणाश्च जयं प्राप्ताः कन्यामादाय निर्ययुः ।
 विजिते भीमसेनेन शल्ये कर्णे च निर्जिते ॥५१
 दुर्योधने चापयाते तथा दुःशासने रणात् ।
 शङ्किताः सर्वराजानः परिववृर्षुकोदरम् ॥ ५२
 ऊजुश्च सहितास्तत्र साध्विमौ ब्राह्मणर्षभौ ।
 विज्ञायेतां कजन्मानौ कनिवासौ तथैव च ॥५३
 को हि राधासुतं कर्णं शक्तो योधयितुं रणे ।
 अन्यत्र रामाद्रोणाद्वा पाण्डवाद्वा किरीटिनः ५४
 कृष्णाद्वा देवकीपुत्रात्कृपाद्वापि शरद्वतः ।
 को वा दुर्योधनं शक्तः प्रतियोधयितुं रणे ॥५५
 तथैव मद्राधिपतिं शल्यं बलवतांवरम् ।
 बलदेवाद्देते वीरात्पाण्डवाद्वा वृकोदरात् ॥ ५६
 वीरादुर्योधनाद्वाऽन्यः शक्तः पातयितुं रणे ।
 क्रियतामवहारोऽस्माद्युद्धाद्वाह्मणसंवृतात् ॥ ५७
 ब्राह्मणा हि सदा रक्ष्याः सापराधाऽपिनित्यदा ।
 अथैनानुपलभ्येह पुनर्योत्स्याम हृष्टवत् ॥ ५८
 वैशंपायन उवाच ।
 तांस्तथावादिनः सर्वान्प्रसमीक्ष्य क्षितीश्वरान् ।
 अथान्यानपुरुषांश्चापि कृत्वा तत्कर्म संयुगे ॥५९
 तत्कर्म भीमस्य समीक्ष्य कृष्णः
 कुन्तीसुतौ तौ परिशङ्कमानः ।
 निवारयामास महीपतींस्ता-
 न्धर्मेण लब्धेत्यनुनीय सर्वान् ॥ ६०
 एवं ते विनिवृत्तास्तु युद्धाद्युद्धविशारदाः ।
 यथावासं ययुः सर्वे विस्मिता राजसत्तमाः ॥ ६१
 वृत्तो ब्रह्मोत्तरो रङ्गः पाञ्चाली ब्राह्मणैर्वृता ।
 इति ब्रुवन्तः प्रययुर्ये तत्रासन्समागताः ॥ ६२
 ब्राह्मणैस्तु प्रतिच्छन्नौ रौरवाजिनवासिभिः ।
 कृच्छ्रेण जग्मतुस्तौ तु भीमसेनधनञ्जयौ ॥ ६३
 विमुक्तौ जनसंवाधाच्छत्रुभिः परिविक्षतौ ।
 कृष्णयानुगतौ तत्र नृवीरौ तौ विरेजतुः ॥ ६४

अवहारो युद्धान्निवर्तनं ॥ ५७ ॥ संयुगे तत्कर्म कृत्वा तूष्णींभूता-
 विति शेषः ॥ ५९ ॥

ब्रह्म ब्राह्मणजातिः उत्तरं उत्कृष्टं यस्मिन्स ब्रह्मोत्तरः ॥ ६२ ॥

पौर्णमास्यां धनैर्मुक्तौ चन्द्रसूर्याविवोदितौ ।

तेषां माता बहुविधं विनाशं पर्यचिन्तयत् ॥ ६५

अनागच्छत्सु सुत्रेषु भैक्षकाले च लङ्घिते ।

धार्तराष्ट्रैर्हताश्च स्युर्विज्ञाय कुरुपुङ्गवाः ॥ ६६

मायान्वितैर्वा रक्षोभिः सुधोरैर्दृढवैरिभिः ।

विपरीतं मतं जातं व्यासस्यापि महात्मनः ॥ ६७

इत्येवं चिन्तयामास सुतस्नेहावृता पृथा ।

ततः सुमजनप्राये दुर्दिने मेघसंफुते ॥ ६८

महत्यापराद्धे तु धनैः सूर्य इवावृतः ।

ब्राह्मणैः प्राविशत्तत्र जिष्णुर्भार्गववेश्म तत् ॥ ६९

॥ इति श्रीमन्महाभारते आदिपर्वणि स्वयंवरपर्वणि पञ्चाधिकद्विशततमोऽध्यायः ॥ २०५ ॥

षडधिकद्विशततमोऽध्यायः ॥ २०६ ॥

भीमार्जुनाभ्यां द्रौपद्याः भिक्षेत्यावेदने कुन्त्या पञ्चानां सह भोजनानुज्ञा ॥ १ ॥ पश्चात् द्रौपदीदर्शनेन चिन्तान्वितायां कुन्त्यां युधिष्ठिरार्जुनयोः संवादः ॥ २ ॥ द्वैपायनवचःस्मरणेन सर्वेषां द्रौपदी भार्येति युधिष्ठिरनिश्चयः ॥ ३ ॥ जनमेजयेन कृष्णस्य कार्मुकानारोपणे कारणप्रश्ने पाण्डवार्थमिति वैशंपायनस्योत्तरम् ॥ ४ ॥ कुलालशालां प्रति श्रीकृष्णस्यागमनम् ॥ ५ ॥

वैशंपायन उवाच ।

गत्वा तु तां भार्गवकर्मशालां

पार्थो पृथां प्राप्य महानुभावौ ।

तां याज्ञसेनीं परमप्रतीतां

भिक्षेत्यावेदयतां नराग्र्यौ ॥ १

कुटीगता सा त्वनवेक्ष्य पुत्रौ

प्रोवाच भुङ्केति समेत्य सर्वे ।

पश्चाच्च कुन्ती प्रसमीक्ष्य कृष्णां

कष्टं मया भाषितमित्युवाच ॥ २

साऽधर्मभीता परिचिन्तयन्ती

तां याज्ञसेनीं परमप्रतीताम् ।

पाणौ गृहीत्वोपजगाम कुन्ती

युधिष्ठिरं वाक्यमुवाच चेदम् ॥ ३

कुन्त्युवाच ।

इयं तु कन्या द्रुपदस्य राज्ञ-

स्त्वानुजाभ्यां मयि संनिष्ठया ।

यथोचितं पुत्र मयाऽपि चोक्तं

समेत्य भुङ्केति नृप प्रमादात् ॥ ४

मया कथं नानृतमुक्तमद्य

भवेत्कुरूणामृषभ ब्रवीहि ।

पञ्चालराजस्य सुतामधर्मो

न चोपवर्तेत न विभ्रमेच्च ॥

भार्गववेश्म कुलालगृहं ॥ ६९ ॥

वैशंपायन उवाच ।

स एवमुक्तो मतिमानृवीरो

मात्रा मुहूर्तं तु विचिन्त्य राजा ।

कुन्तीं समाश्वास्य कुरुप्रवीरो

धनञ्जयं वाक्यमिदं वभाषे ॥ ६

त्वया जिता फाल्गुन याज्ञसेनी

त्वयैव शोभिष्यति राजपुत्री ।

प्रज्वाल्यतामग्निरमित्रसाह

गृहाण पाणिं विधिवच्चमस्याः ॥ ७

अर्जुन उवाच ।

मा मां नरेन्द्र त्वमधर्मभाजं

कृथा न धर्मोऽयमशिष्टदृष्टः ।

भवान्निवेश्यः प्रथमं ततोऽयं

भीमो महाबाहुरचिन्त्यकर्मा ॥ ८

अहं ततो नकुलोऽनन्तरं मे

पश्चादयं सहदेवस्तरस्त्री ।

वृक्रोदरोऽहं च यमौ च राज-

न्नियं च कन्या भवतो नियोज्याः ॥ ९

एवं गते यत्करणीयमत्र

धर्म्यं यशस्यं कुरु तद्विचिन्त्य ।

पाञ्चालराजस्य हतं च यत्स्या-

त्प्रशाधि सर्वे स्म वशे स्थितास्ते ॥ १०

पाञ्चाधिकद्विशततमोऽध्यायः ॥ २०५ ॥

वैशंपायन उवाच ।

जिष्णोर्वचनमाज्ञाय भक्तिस्नेहसमन्वितम्
दृष्टिं निवेशयामासुः पाञ्चाल्यां पाण्डुनन्दनाः ॥ ११
दृष्ट्वा ते तत्र पश्यन्तीं सर्वे कृष्णां यशस्विनीम् ।
संप्रेक्ष्यान्योन्यमासीना हृदयैस्तामधारयन् ॥ १२
तेषां तु द्रौपदीं दृष्ट्वा सर्वेषाममितौजसाम् ।
संप्रमथ्येन्द्रियग्रामं प्रादुरासीन्मनोभवः ॥ १३
काम्यं हि रूपं पाञ्चाल्या विधात्रा विहितं स्वयम् ।
बभूवाधिकमन्याभ्यः सर्वभूतमनोहरम् ॥ १४
तेषामाकारभावज्ञः कुन्तीपुत्रो युधिष्ठिरः ।
द्रौपायनवचः कृत्स्नं सस्मार मनुजर्षभः ॥ १५
अब्रवीत्सहितान्भ्रातृन्मथो भेदभयानृपः ।
सर्वेषां द्रौपदी भार्या भविष्यति हि नः शुभा ॥ १६
'जनमेजय उवाच ।

सताऽपि शक्तेन च केशवेन
सज्यं धनुस्तन्न कृतं किमर्थम् ।
विद्वं च लक्ष्यं न च कस्य हेतो-
राचक्ष्व तन्मे द्विपदां वरिष्ठ ॥ १७

वैशंपायन उवाच ।

शक्तेन कृष्णेन च कार्मुके त-
न्नारोपितं ज्ञातुकामेन पार्थान् ।
परिश्रवादेव बभूव लोके
जीवन्ति पार्था इति निश्चयोऽस्य ॥ १८
अन्यानशक्तावृपतीन्समीक्ष्य
स्वयंवरे कार्मुकेणोत्तमेन ।
धनञ्जयस्तद्वनुरेकवीरः
सज्यं करोतीत्यभिवीक्ष्य कृष्णः ॥ १९
इति स्वयं वासुदेवो विचिन्त्य
पार्थान्विवित्सन्विधैरुपायैः
न तद्वनुः सज्यमियेष कर्तुं
बभूवुरस्येष्टतमा हि पार्थाः ॥ २०
भ्रातुर्वचस्तत्प्रसमीक्ष्य सर्वे
ज्येष्ठस्य पाण्डोस्तनयास्तदानीम् ।

तमेवार्थं ध्यायमाना मनोभिः
सर्वे च ते तस्थुरदीनसत्त्वाः ॥ २१
वृष्णिप्रवीरस्तु कुरुप्रवीरा-
नाशंसमानः सहरौहिणेयः ।
जगाम तां भार्गवकर्मशालां
यत्रासते ते पुरुषप्रवीराः ॥ २२
तत्रोपविष्टं पृथुदीर्घबाहुं
ददर्श कृष्णः सहरौहिणेयः ।
अजातशत्रुं परिवार्य तांश्चा-
प्युपोपविष्टाञ्ज्वलनप्रकाशान् ॥ २३
ततोऽब्रवीद्वासुदेवोऽभिगम्य
कुन्तीसुतं धर्मभृतां वरिष्ठम् ।
कृष्णोऽहमस्मीति निपीड्य पादौ
युधिष्ठिरस्याजमीढस्य राज्ञः ॥ २४
तथैव तस्याप्यनु रौहिणेय-
स्तौ चापि हृष्टाः कुरवोऽभ्यनन्दन् ।
पितृष्वसुश्चापि यदुप्रवीरा-
वगृह्णतां भारतमुख्य पादौ ॥ २५
अजातशत्रुश्च कुरुप्रवीरः
पप्रच्छ कृष्णं कुशलं विलोक्य ।
कथं वयं वासुदेव त्वयेह
गूढा वसन्तो विदिताश्च सर्वे ॥ २६
तमब्रवीद्वासुदेवः प्रहस्य
गूढोऽप्यग्निर्ज्ञायत एव राजन् ।
तं विक्रमे पाण्डवयानतीत्य
कोऽन्यः कर्ता विद्यते मानुषेषु ॥ २७
दिष्ट्वा सर्वे पावकाद्विप्रमुक्ता
यूयं घोरात्पाण्डवाः शत्रुसाहाः ।
दिष्ट्वा पापो धृतराष्ट्रस्य पुत्रः
सहामात्यो न सकामोऽभविष्यत् ॥ २८
भद्रं वोऽस्तु निहितं यद्गुहायां
विवर्धध्वं ज्वलना इवैधमानाः ।

दृष्ट्वा ते तत्र तिष्ठन्तीं इति ड. पाठः ॥ १२॥ यद्भद्रं गुहायां बुद्धौ

वो निहितं तद्वोस्तु ॥ २९॥ षडधिकद्विशततमोऽध्यायः ॥ २०६॥

मा वो विद्युः पार्थिवाः केचिदेव
यास्यावहे शिबिरायैव तावत् ।

सोऽनुज्ञातः पाण्डवेनाव्ययश्रीः
प्रायाञ्जीघ्रं बलदेवेन सार्धम् ॥ २९

॥ इति श्रीमन्महाभारते आदिपर्वणि स्वयंवरपर्वणि षडधिकद्विशततमोऽध्यायः ॥ २०६ ॥

सप्ताधिकद्विशततमोऽध्यायः ॥ २०७ ॥

पाण्डवावासे धृष्टद्युम्नस्य निलीयावस्थानम् ॥ १ ॥ भीमाद्यानीतस्य भैक्षस्य कुन्त्याज्ञया द्रौपद्या परिवेषणम् ॥ २ ॥
सर्वं पाण्डववृत्तान्तं ज्ञात्वा धृष्टद्युम्नस्य प्रतिनिवर्तनम् ॥ ३ ॥

वशपायन उवाच ।

धृष्टद्युम्नस्तु पाञ्चाल्यः पृष्ठतः कुरुनन्दनौ ।
अन्वगच्छत्तदा यान्तौ भार्गवस्य निवेशने ॥ १
सोज्ञायमानः पुरुषानवधाय समन्ततः ।
स्वयमारान्निलीनोऽभूद्भार्गवस्य निवेशने ॥ २
सायं च भीमस्तु रिपुप्रमाथी
जिष्णुर्यमौ चापि महानुभावौ ।
भैक्षं चरित्वा तु युधिष्ठिराय
निवेदयांचकुरदीनसत्ताः ॥ ३
ततस्तु कुन्ती द्रुपदात्मजां ता-
मुवाच काले वचनं वदान्या ।
ततोऽग्रमादाय कुरुष्व भद्रे
बलिं च विप्राय च देहि भिक्षाम् ॥ ४
ये चान्नमिच्छन्ति ददस्व तेभ्यः
परिश्रिता ये परितो मनुष्याः ।
ततश्च शेषं प्रविभज्य शीघ्र-
मर्थं चतुर्णां मम चात्मनश्च ॥ ५
अर्थं तु भीमाय च देहि भद्रे
य एष नागर्षभतुल्यरूपः ।
गौरो युवा संहननोपपन्न
एषो हि वीरो बहुभुक् सदैव ॥ ६
सा हृष्टरूपैव तु राजपुत्री
तस्या वचः साध्वर्विशङ्कमाना ।
यथावदुक्तं प्रचकार साध्वी
ते चापि सर्वे बुभुजुस्तदन्नम् ॥ ७
कुशैस्तु भूमौ शयनं त्रकार
माद्रीपुत्रः सहदेवस्तपस्वी ।

अथात्मकीयान्यजिनानि सर्वे
संस्तीर्य वीराः सुषुपुर्धरण्याम् ॥ ८
अगस्त्यकान्तामभितो दिशं तु
शिरांसि तेषां कुरुसत्तमानाम् ।
कुन्ती पुरस्तात्तु बभूव तेषां
पादान्तरे चाथ बभूव कृष्णा ॥ ९
अशेत भूमौ सह पाण्डुपुत्रैः
पादोपधानीव कृता कुशेषु ।
न तत्र दुःखं मनसापि तस्या
न चावमेने कुरुपुङ्गवांस्तान् ॥ १०
ते तत्र शूराः कथयांबभूवुः
कथा विचित्राः पृतनाधिकाराः ।
अस्त्राणि दिव्यानि रथांश्च नागान्
खड्गान्गदाश्चापि परश्वधांश्च ॥ ११
तेषां कथास्ताः परिकीर्त्यमानाः
पाञ्चालराजस्य सुतस्तदानीम् ।
शुश्राव कृष्णां च तदा निषण्णां
ते चापि सर्वे ददृशुर्मनुष्याः ॥ १२
धृष्टद्युम्नो राजपुत्रस्तु सर्वं
वृत्तं तेषां कथितं चैव रात्रौ ।
सर्वे राज्ञे द्रुपदायाखिलेन
निवेदयिष्यंस्त्वरितो जगाम ॥ १३
पाञ्चालराजस्तु विषण्णरूप-
स्तान्पाण्डवानप्रतिविन्दमानः ।
धृष्टद्युम्नं पर्यपृच्छन्महात्मा
क सा गता केन नीता च कृष्णा ॥ १४

अथ प्रथममादाय बलिं कुरुष्व भिक्षां च देहि ॥ ४ ॥

कच्चिन्न शूद्रेण न हीनजेन
 वैश्येन वा करदेनोपपन्ना ।
 कच्चित्पदं मूर्ध्नि न पङ्कदिग्धं
 कच्चिन्न माला पतिता श्मशाने ॥ १५
 कच्चित्स वर्णप्रवरो मनुष्य
 उद्रिक्तवर्णोऽप्युत एव कच्चित् ।
 कच्चिन्न वामो मम मूर्ध्नि पादः
 कृष्णाभिमर्शेन कृतोऽद्य पुत्र ॥ १६

कच्चिन्न तप्स्ये परमप्रतीतः
 संयुज्य पार्थेन नरर्षभेण ।
 वदस्व तत्त्वेन महानुभाव
 कोऽसौ विजेता दुहितुर्ममाद्य ॥ १७
 विचित्रवीर्यस्य सुतस्य कच्चि-
 त्कुरुप्रवीरस्य ध्रियन्ति पुत्राः ।
 कच्चित्तु पार्थेन यवीयसाऽद्य
 धनुर्गृहीतं निहतं च लक्ष्यम् ॥ १८

॥ इति श्रीमन्महाभारते आदिपर्वणि स्वयंवरपर्वणि सप्ताधिकद्विशततमोऽध्यायः ॥ २०७ ॥

समाप्तं स्वयंवरपर्व ॥

(अथ वैवाहिकपर्व ॥ १३ ॥)

अष्टाधिकद्विशततमोऽध्यायः ॥ २०८ ॥

धृष्टद्युम्नवातां श्रुतवता द्रुपदेन तत्त्ववित्सया पाण्डवान्प्रति पुरोहितप्रेषणम् ॥ १ ॥

वैशंपायन उवाच ।

ततस्तथोक्तः परिहृष्टरूपः
 पित्रे शशंसाथ स राजपुत्रः ।
 धृष्टद्युम्नः सोमकानां प्रवर्हो
 वृत्तं यथा येन हता च कृष्णा ॥ १

धृष्टद्युम्न उवाच ।

योऽसौ युवा व्यायतलोहिताक्षः
 कृष्णाजिनी देवसमानरूपः ।
 यः कार्मुकाभ्यं कृतवानधिज्यं
 लक्षं च यः पातितवानृथिव्याम् ॥ २

असज्जमानश्च ततस्तरस्त्री

वृत्तो द्विजाभ्यैरभिपूज्यमानः ।

चक्राम वज्रीव दितेः सुतेषु

सर्वैश्च देवैर्ऋषिभिश्च जुष्टः

कृष्णा प्रगृह्णाजिनमन्वयात्तं

नागं यथा नागवधूः प्रहृष्टा ।

‘श्यामो युवा वारणमत्तगामी
 कृत्वा महत्कर्म सुदुष्करं तत् ॥ ४

यः सूतपुत्रेण चकार युद्धं
 शङ्केऽर्जुनं तं त्रिदशेशवीर्यम् ।’
 अमृष्यमाणेषु नराधिपेषु
 कुद्धेषु वै तत्र समापतत्सु ॥ ५

ततोऽपरः पार्थिवसङ्गमध्ये
 प्रवृद्धमारुज्य महीप्ररोहम् ।
 प्राकालयत्तेन स पार्थिवौघान्
 भीमोऽन्तकः प्राणभृतो यथैव ॥ ६

तौ पार्थिवानां मिषतां नरेन्द्र
 कृष्णामुपादाय गतौ नराभ्यौ ।
 ‘विक्षोभ्य विद्राव्य च पार्थिवांस्ता-
 न्स्वतेजसा दुष्प्रतिवीक्ष्यरूपौ ।’
 विश्राजमानाविव चन्द्रसूर्यौ
 बाह्यां पुराद्भार्गवकर्मशालाम् ॥ ७

तत्रोपविष्टार्चिरिवानलस्य
 तेषां जनित्रीति मम प्रतर्कः ।
 तथाविधैरेव नरप्रवीरै-
 रूपोपविष्टैस्त्रिभिरग्निकल्पैः ॥ ८
 तस्यास्ततस्तावभिवाद्य पादा-
 बुक्त्वा च कृष्णामभिवादयेति ।
 स्थितौ च तत्रैव निवेद्य कृष्णां
 भिक्षाप्रचाराय गता नराध्याः ॥ ९
 तेषां तु भैक्षं प्रतिगृह्य कृष्णा
 दत्त्वा बलिं ब्राह्मणसाच्च कृत्वा ।
 तां चैव वृद्धां परिवेष्य तांश्च
 नरप्रवीरान्स्वयमप्यभुङ्क्त ॥ १०
 सुप्तास्तु ते पार्थिव सर्व एव
 कृष्णा च तेषां चरणोपधाने ।
 आसीत्पृथिव्यां शयनं च तेषां
 दर्भाजिनाग्रास्तरणोपपन्नम् ॥ ११
 ते नर्दमाना इव कालमेघाः
 कथा विचित्राः कथयांश्चभूवुः ।
 न वैश्यशूद्रौपयिकीः कथास्ता
 न च द्विजानां कथयन्ति वीराः ॥ १२
 निःसंशयं क्षत्रियपुंगवास्ते
 यथा हि युद्धं कथयन्ति राजन् ।
 आशा हि नो व्यक्तमियं समृद्धा
 मुक्तान्हि पार्थाञ्शृणुमोऽग्निदाहात् ॥ १३
 यथा हि लक्ष्यं निहतं धनुश्च
 सज्यं कृतं तेन तथा प्रसह्य ।
 यथा हि भाषन्ति परस्परं ते
 छन्ना ध्रुवं ते प्रचरन्ति पार्थाः ॥ १४
 वैशंपायन उवाच ।
 ततः स राजा द्रुपदः ग्रहणः
 पुरोहितं प्रेषयामास तेषाम् ।
 विद्याम युष्मानिति भाषमाणो
 महात्मानः पाण्डुमुताः स्थ कञ्चित् ॥ १५
 गृहीतवाक्यो नृपतेः पुरोधो
 गत्वा प्रशंसामभिधाय तेषाम् ।

वाक्यं समग्रं नृपतेर्यथाव-
 दुवाच चानुक्रमविक्रमेण ॥ १६
 विज्ञातुमिच्छत्यवनीश्वरो वः
 पाञ्चालराजो वरदो वरार्हाः ।
 लक्ष्यस्य वेद्धारमिमं हि दृष्ट्वा
 हर्षस्य नान्तं प्रतिपद्यते सः ॥ १७
 आख्यात च ज्ञातिकुलानुपूर्वीं
 पदं शिरःसु द्विषतां कुरुध्वम् ।
 प्रह्लादयध्वं हृदयं ममेदं
 पाञ्चालराजस्य च सानुगस्य ॥ १८
 पाण्डुर्हि राजा द्रुपदस्य राज्ञः
 प्रियः सखा चात्मसमो बभूव ।
 तस्यैष कामो दुहिता ममेयं
 स्नुषा यदि स्यादिह कौरवस्य ॥ १९
 अयं हि कामो द्रुपदस्य राज्ञो
 हृदि स्थितो नित्यमनिन्दिताङ्गाः ।
 यदर्जुनो वै पृथुदीर्घबाहु-
 धर्मेण विन्देत सुतां ममेताम् ॥ २०
 कृतं हि तत्स्यात्सुकृतं ममेदं
 यशश्च पुण्यं च हितं तदेतत् ।
 अथोक्तवाक्यं हि पुरोहितं स्थितं
 ततो विनीतं समुदीक्ष्य राजा ॥ २१
 समीपतो भीममिदं शशास
 प्रदीयतां पाद्यमर्घ्यं तथाऽस्मै ।
 मान्यः पुरोधो द्रुपदस्य राज्ञ-
 स्तस्मै प्रयोज्याऽभ्यधिका हि पूजा ॥ २२
 वैशंपायन उवाच ।
 भीमस्ततस्तत्कृतवान्नरेन्द्र
 तां चैव पूजां प्रतिगृह्य हर्षात् ।
 सुखोपविष्टं तु पुरोहितं तदा
 युधिष्ठिरो ब्राह्मणमित्युवाच ॥ २३
 पाञ्चालराजेन सुता निमृष्टा
 स्वधर्मदृष्टेन यथा न कामात् ।
 प्रदिष्टशुल्का द्रुपदेन राज्ञा
 सा तेन वीरेण तथाऽनुवृत्ता ॥ २४

न तत्र वर्णेषु कृता विवक्षा
 न चापि शीले न कुले न गोत्रे ।
 कृतेन सज्येन हि कर्मकेण
 विद्वेन लक्ष्येण हि सा विसृष्टा ॥ २५
 सेयं तथाऽनेन महात्मनेह
 कृष्णा जिता पार्थिवसङ्गमध्वे ।
 नैवं गते सौमकिरद्य राजा
 सन्तापमर्हत्यसुखाय कर्तुम् ॥ २६
 कामश्च योऽसौ द्रुपदस्य राज्ञः
 स चापि संपत्स्यति पार्थिवस्य ।
 संप्राप्यरूपां हि नरेन्द्रकन्या-
 मिमामहं ब्राह्मण साधु मन्ये ॥ २७

न तद्वनुर्मन्दबलेन शक्यं
 मौन्यां समायोजयितुं तथाहि ।
 न चाकृतास्त्रेण न हीनजेन
 लक्ष्यं तथा पातयितुं हि शक्यम् ॥ २८
 तस्मान्न तापं दुहितुर्निमित्तं
 पाञ्चालराजोऽर्हति कर्तुमद्य ।
 न चापि तत्पातनमन्यथह
 कर्तुं हि शक्यं भुवि मानवेन ॥ २९
 एवं ब्रुवत्येव युधिष्ठिरे तु
 पाञ्चालराजस्य समीपतोऽन्यः ।
 तत्राजगामाशु नरो द्वितीयो
 निवेदयिष्यान्निह सिद्धमन्नम् ॥ ३०

॥ इति श्रीमन्महाभारते आदिपर्वणि वैवाहिकपर्वणि अष्टाधिकद्विशततमोऽध्यायः ॥ २०८ ॥

नवाधिकद्विशततमोऽध्यायः ॥ २०९ ॥

कुन्त्या सह पाण्डवानां द्रुपदगृहगमनम् ॥ १ ॥ परीक्षणार्थं द्रुपदेन अनेकविधवस्तूपहरणम् ॥ २ ॥ द्रौपद्या सह कु-
 न्त्या अन्तःपुरप्रवेशः ॥ ३ ॥ भोजनानन्तरं पाण्डवानां साङ्ग्रामिकवस्तुपूर्णप्रदेशे प्रवेशः ॥ ४ ॥

दूत उवाच ।

जन्यार्थमन्नं द्रुपदेन राज्ञा
 विवाहहेतोरुपसंस्कृतं च ।
 तदामुवध्वं कृतसर्वकार्याः
 कृष्णा च तत्रैतु चिरं न कार्यम् ॥
 इमे रथाः काञ्चनपद्मचित्राः
 सदश्वयुक्ता वसुधाधिपार्हाः ।
 एतान्समारुह्य परैत सर्वे
 पाञ्चालराजस्य निवेशनं तत् ॥

वैशंपायन उवाच ।

ततः प्रयाताः कुरुपुंगवास्ते
 पुरोहितं तं परियाप्य सर्वे ।
 आस्थाय यानानि महान्ति तानि
 कुन्ती च कृष्णा च सहैकयाने ॥

‘स्त्रीभिः सुगन्धाम्बरमाल्यदानै-
 विभूषिता आभरणैर्विचित्रैः ।
 माङ्गल्यगीतध्वनिवाद्यघोषै-
 र्मनोहरैः पुण्यकृतां वरिष्ठैः ॥ ४
 संगीयमानाः प्रययुः प्रहृष्टा
 दीपैर्ज्वलद्भिः सहिताश्च विप्रैः ॥
 स वै तथोक्तस्तु युधिष्ठिरेण
 पाञ्चालराजस्य पुरोहितोऽग्न्यः ।
 सर्वं यथोक्तं कुरुनन्दनेन
 निवेदयामास नृपाय गत्वा ॥’ ६

श्रुत्वा तु वाक्यानि पुरोहितस्य
 यान्युक्तवान्भारत धर्मराजः ।
 जिज्ञासयैवाथ कुरुत्तमानां
 द्रव्याण्यनेकान्युपसंजहार ॥ ७

संप्राप्यरूपामस्माकं योग्यरूपाम् ॥ २७ ॥ अष्टाधिकद्विशततमो-
 ऽध्यायः ॥ २०८ ॥

जन्यार्थं वरपक्षीयजनार्थं ॥ १ ॥ परियाप्य प्रस्थाप्य ॥ ३ ॥

फलानि माल्यानि च संस्कृतानि वर्माणि चर्माणि तथाऽऽसनानि । गाश्चैव राजन्नथ चैव रज्जु- वीजानि चान्यानि कृषीनिमित्तम् ॥ ८ अन्येषु शिल्पेषु च यान्यपि स्युः सर्वाणि कृत्यान्यखिलेन तत्र । क्रीडानिमित्तान्यपि यानि तत्र सर्वाणि तत्रोपजहार राजा ॥ ९ वर्माणि चर्माणि च भानुमन्ति खड्गा महान्तोऽश्वरथाश्च चित्राः । धनूंषि चाग्न्याणि शराश्च चित्राः शक्त्यष्टयः काश्चनभूषणाश्च ॥ १० प्रासा भुशुण्डश्च परश्वधाश्च सांग्रामिकं चैव तथैव सर्वम् । शय्यासनान्युत्तमवस्तुवन्ति तथैव वासो विविधं च तत्र ॥ ११ कुन्ती तु कृष्णां परिगृह्य साध्वी- मन्तःपुरं द्रुपदस्याविवेश । स्त्रियश्च तां कौरवराजपत्नीं प्रत्यर्चयामासुरदीनसत्त्वाः ॥ १२ तान्सिंहविक्रान्तगतीन्निरीक्ष्य महर्षभाक्षानजिनोत्तरीयान् । गूढोत्तरांसान्भुजगेन्द्रभोग- प्रलम्बबाहून्पुरुषप्रवीरान् ॥ १३ राजा च राज्ञः सचिवाश्च सर्वे पुत्राश्च राज्ञः सुहृदस्तथैव । प्रेष्याश्च सर्वे निखिलेन राज- न्हर्षं समापेतुरतीव तत्र ॥ १४ ते तत्र वीराः परमासनेषु सपादपीठेष्वविशङ्कमानाः । यथानुपूर्व्याद्विविशुर्नराग्या- स्तथा महार्हेषु न विसयन्तः ॥ १५ उच्चावचं पार्थिवभोजनीयं पात्रीषु जाम्बूनदराजतीषु । दासाश्च दास्यश्च समृष्टवेष्टाः संभोजकाश्चाप्युपजहुरन्नम् ॥ १६ ते तत्र भुक्त्वा पुरुषप्रवीरा यथात्मकामं सुभृशं प्रतीताः । उत्क्रम्य सर्वाणि वमूनि राज- न्सांग्रामिकं ते विविशुर्नवीराः ॥ १७ तल्लक्षयित्वा द्रुपदस्य पुत्रा राजा च सर्वैः सह मन्त्रिमुख्यैः । समर्थयामासुरूपेत्य हृष्टाः कुन्तीसुतान्पार्थिवराजपुत्रान् ॥ १८
--

॥ इति श्रीमन्महाभारते आदिपर्वणि वैवाहिकपर्वणि नवाधिकद्विशततमोऽध्यायः ॥ २०९ ॥

दशाधिकद्विशततमोऽध्यायः ॥ २१० ॥

द्रुपदप्रश्नानन्तरं युधिष्ठिरेण स्वेषां पाण्डवत्वकथनम् ॥ १ ॥ द्रौपद्याः पञ्चपत्नीत्वे द्रुपदस्य विवादः ॥ २ ॥ व्यासागम-
नम् ॥ ३ ॥

वैशंपायन उवाच । तत आहूय पाञ्चाल्यो राजपुत्रं युधिष्ठिरम् । परिग्रहेण ब्राह्मेण परिगृह्य महाद्युतिः ॥ १ पर्यपृच्छददीनात्मा कुन्तीपुत्रं सुवर्चसम् । कथं जानीम भवतः क्षत्रियान्ब्राह्मणानुत ॥ २ कृन्तन्तीति कृत्यानि वास्यादीनि ॥ १ ॥ वस्तुवन्ति मतोर्मस्य वल- मार्षम् ॥ ११ ॥ गूढोत्तरांसान्गूढजत्रून् । गूढोन्नतांसान् इति ड.
वैश्यान्वा गुणसंपन्नानथ वा शूद्रयोनिजान् । मायामास्थाय वा सिद्धांश्चरतः सर्वतोदिशम् ॥ ३ कृष्णाहेतोरनुप्राप्ता देवाः संदर्शनार्थिनः । ब्रवीतु नो भवान्सत्यं सन्देहो ह्यत्र नो महान् ४ अपि नः संशयस्यान्ते मनः संतुष्टिमावहेत् । पाठः ॥ १३ ॥ नवाधिकद्विशततमोऽध्यायः ॥ २०९ ॥ ब्राह्मेण ब्राह्मणार्थमुचितेनाभ्युत्थानादिना परिग्रहेण आ-

अपि नो भागधेयानि शुभानि स्युः परन्तप ॥५
 इच्छया ब्रूहि तत्सत्यं सत्यं राजसु शोभते ।
 इष्टापूर्तेन च तथा वक्तव्यमनृतं न तु ॥ ६
 श्रुत्वा ह्यमरसङ्काश तव वाक्यमरिंदम ।
 ध्रुवं विवाहकरणमास्थास्यामि विधानतः ॥ ७
 युधिष्ठिर उवाच ।
 मा राजन्विमना भूस्त्वं पाञ्चाल्य प्रीतिरस्तु ते ।
 ईप्सितस्ते ध्रुवः कामः संवृत्तोऽयमसंशयम् ॥ ८
 वयं हि क्षत्रिया राजन्पाण्डोः पुत्रा महात्मनः ।
 ज्येष्ठं मां विद्धि कौन्तेयं भीमसेनार्जुनाविमौ ॥ ९
 आभ्यां तव सुता राजन्निजिता राजसंसदि ।
 यमौ च तत्र कुन्ती च यत्र कृष्णा व्यवस्थिता ॥ १०
 व्येतु ते मानसं दुःखं क्षत्रियाः सो नरर्षभ ।
 पद्मिनीव सुतेयं ते हृदादन्यद्ददं गता ॥ ११
 इति तथ्यं महाराज सर्वमेतद्ब्रवीमि ते ।
 भवान्हि गुरुरस्माकं परमं च परायणम् ॥ १२
 वैशंपायन उवाच ।
 ततः स द्रुपदो राजा हर्षव्याकुललोचनः ।
 प्रतिवक्तुं मुदा युक्तो नाशकत्तं युधिष्ठिरम् ॥ १३
 यत्नेन तु स तं हर्षं सन्निगृह्य परंतपः ।
 अनुरूपं तदा वाचा प्रत्युवाच युधिष्ठिरम् ॥ १४
 पप्रच्छ चैनं धर्मात्मा यथा ते प्रदुताः पुरात् ।
 स तस्मै सर्वमाचख्यावानुपूर्व्येण पाण्डवः ॥ १५
 तच्छ्रुत्वा द्रुपदो राजा कुन्तीपुत्रस्य भाषितम् ।
 विगर्हयामास तदा धृतराष्ट्रं नरेश्वरम् ॥ १६
 आश्वासयामास च तं कुन्तीपुत्रं युधिष्ठिरम् ।
 प्रतिजज्ञे च राज्याय द्रुपदो वदतां वरः ॥ १७
 ततः कुन्ती च कृष्णा च भीमसेनार्जुनावपि ।
 यमौ च राज्ञा संदिष्टं विविशुर्भवनं महत् ॥ १८
 तत्र ते न्यवसन् राजन्यज्ञसेनेन पूजिताः ।
 प्रत्याश्वस्तस्ततो राजा सह पुत्रैरुवाच तम् ॥ १९

गृह्णातु विधिवत्पाणिमद्यायं कुरुनन्दनः ।
 पुण्येऽहनि महाबाहुरर्जुनः कुरुतां क्षणम् ॥ २०
 वैशंपायन उवाच ।
 तमब्रवीत्ततो राजा धर्मात्मा च युधिष्ठिरः ।
 'ममापि दारसंबन्धः कार्यस्तावद्विशांपते ॥ २१
 तस्मात्पूर्वं मया कार्यं तद्भवाननुमन्यताम् ।'
 द्रुपद उवाच ।
 भवान्वा विधिवत्पाणिं गृह्णातु दुहितुर्मम ।
 यस्य वा मन्यसे वीर तस्य कृष्णामुपादिश ॥ २२
 युधिष्ठिर उवाच ।
 सर्वेषां महिषी राजन्द्रौपदी नो भविष्यति ।
 एवं प्रव्याहृतं पूर्वं मम मात्रा विशांपते ॥ २३
 अहं चाप्यनिविष्टो वै भीमसेनश्च पाण्डवः ।
 पार्थेन विजिता चैषा रत्नभूता सुता तव ॥ २४
 एष नः समयो राजैल्लब्धस्य सह भोजनम् ।
 न च तं हातुमिच्छामः समयं राजसत्तम ॥ २५
 'अक्रमेण निवेशे च धर्मलोपो महान्भवेत् ।'
 सर्वेषां धर्मतः कृष्णा महिषी नो भविष्यति ।
 आनुपूर्व्येण सर्वेषां गृह्णातु ज्वलने करान् ॥ २६
 द्रुपद उवाच ।
 एकस्य बह्व्यो विहिता महिष्यः कुरुनन्दन ।
 नैकस्या बहवः पुंसः श्रूयन्ते पतयः क्वचित् ॥ २७
 'सोऽयं न लोके वेदे वा जातु धर्मः प्रशस्यते ।'
 लोकवेदविरुद्धं त्वं नाधर्मं धर्मविच्छुचिः ।
 कर्तुमर्हसि कौन्तेय कस्मात्ते बुद्धिरीदृशी ॥ २८
 युधिष्ठिर उवाच ।
 सूक्ष्मो धर्मो महाराज नास्य विप्रो वयं गतिम् ।
 पूर्वेषामानुपूर्व्येण यातं वर्त्मानुयामहे ॥ २९
 न मे वागनृतं ग्राह नाधर्मे धीयते मतिः ।
 एवं चैव वदत्यम्बा मम चैतन्मनोगतम् ॥ ३०
 'आश्रमे रुद्रनिर्दिष्टाद्यासादेतन्मया श्रुतम् ।'

तिथ्येन ॥ १ ॥ इष्टापूर्तेन हेतुना । अनृतं न वक्तव्यमिति ।
 अनृतभाषणे इष्टापूर्ते नश्येतामित्यर्थः ॥ ६ ॥ क्षणं देवपूजा-
 युत्सवम् ॥ २० ॥ अनिविष्टः अकृतविवाहः ॥ २४ ॥ समयो
 नियमः ॥ २५ ॥ ज्वलने ज्वलनसमीपे ॥ २६ ॥ पुंसः पुमां-

सः ॥ २७ ॥ यूयं च वयं च वयं । पूर्वेषां प्रचेतः प्रभृतीनाम् ।
 तैर्यातं वर्त्मानमेकपत्नीत्वमनुयामहे । तच्च आनुपूर्व्येणैव
 न त्वक्रमेण ॥ २९ ॥ दशाधिकद्विशततमोऽध्यायः
 ॥ २१० ॥

एष धर्मो ध्रुवो राजंश्चरैनमविचारयन् ।
मा च शङ्का तत्र ते स्यात्कथंचिदपि पार्थिव ३१
द्रुपद उवाच ।
त्वं च कुन्ती च कौन्तय धृष्टद्युम्नश्च मे सुतः ।

कथयन्त्विति कर्तव्यं श्वः काल्ये करवामहे ॥३२
वैशंपायन उवाच ।
ते समेत्य ततः सर्वे कथयन्ति स्म भारत ।
अथ द्वैपायनो राजन्नभ्यागच्छद्यदृच्छया ॥ ३३

॥ इति श्रीमन्महाभारते आदिपर्वणि वैवाहिकपर्वणि दशाधिकद्विशततमोऽध्यायः ॥ २१० ॥

एकादशाधिकद्विशततमोऽध्यायः ॥ २११ ॥

एकस्याः बहुभार्यात्वे शङ्कमानान्द्रुपदादीन्प्रति व्यासेन स्वस्वामिप्रायकथनानुज्ञा ॥ १ ॥ द्रुपदादिभिः स्वस्वमते कथिते व्यासेनास्य विवाहस्य धर्म्यत्वकथनम् ॥ २ ॥

वशपायन उवाच ।
ततस्ते पाण्डवाः सर्वे पाञ्चाल्यश्च महायशाः ।
प्रत्युत्थाय महात्मानं कृष्णं सर्वेऽभ्यवादयन् ॥१
प्रतिनन्द्य स तां पूजां पृष्ट्वा कुशलमन्ततः ।
आसने काञ्चने शुद्धे निषसाद महामनाः ॥ २
अनुज्ञातास्तु ते सर्वे कृष्णेनामिततेजसा ।
आसनेषु महार्हेषु निषेदुर्द्विपदां वराः ॥ ३
ततो मुहूर्तान्मधुरां वाणीमुच्चार्य पार्षतः ।
पप्रच्छ तं महात्मानं द्रौपद्यर्थं विशांपते ॥ ४
कथमेका बहूनां स्यान्न च स्याद्धर्मसंकरः ।
एतन्मे भगवान्सर्वं प्रब्रवीतु यथातथम् ॥ ५
व्यास उवाच ।
अस्मिन्धर्मे विप्रलब्धे लोकवेदविरोधके
यस्य यस्य मतं यद्यच्छ्रोतुमिच्छामि तस्य तत् ॥६
द्रुपद उवाच ।
अधर्मोऽयं मम मतो विरुद्धो लोकवेदयोः ।
न ह्येका विद्यते पत्नी बहूनां द्विजसत्तम ॥ ७
न चाप्याचरितः पूर्वैरयं धर्मो महात्मभिः ।
न चाप्यधर्मो विद्वद्भिश्चरितव्यः कथंचन ॥ ८
ततोऽहं न करोम्येनं व्यवसायं क्रियां प्रति ।
धर्मः सदैव संदिग्धः प्रतिभाति हि मे त्वयम् ॥९
धृष्टद्युम्न उवाच ।
यवीयसः कथं भार्या ज्येष्ठो भ्राता द्विजर्षभ ।
ब्रह्मन्समभिवर्तेत सदृत्तः संस्तपोधन ॥ १०

न तु धर्मस्य मूक्षमत्वादिति विद्मः कथंचन ।
अधर्मो धर्म इति वा व्यवसायो न शक्यते ॥११
कर्तुमसद्विधैर्ब्रह्मंस्ततोऽयं न व्यवस्यते ।
पञ्चानां महिषी कृष्णा भवत्विति कथंचन ॥१२
युधिष्ठिर उवाच ।
न मे वागनृतं ग्राह नाधर्मे धीयते मतिः ।
वर्तते हि मनो मेऽत्र नैषोऽधर्मः कथंचन ॥ १३
श्रूयते हि पुराणेऽपि जटिला नाम गौतमी ।
ऋषीनध्यासितवती सप्त धर्मभृतां वरा ॥ १४
तथैव मुनिजा वाक्षी तपोभिर्भावितात्मनः ।
संगताभूद्दश भ्रातृनकेनाग्नः प्रचेतसः ॥ १५
गुरोर्हि वचनं प्राहुर्धर्म्यं धर्मज्ञसत्तम ।
गुरूणां चैव सर्वेषां माता परमको गुरुः ॥ १६
सा चाप्युक्तवती वाचं भैक्षवद्भुज्यतामिति ।
तस्मादेतदहं मन्ये परं धर्मं द्विजोत्तम ॥ १७
कुन्त्युवाच ।
एवमेतद्यथा ग्राह धर्मचारी युधिष्ठिरः ।
भुज्यतां भ्रातृभिः सार्धमित्यर्जुनमचोदयम् ।
अनृतान्मे भयं तीव्रं मुच्येऽहमनृतात्कथम् ॥१८
व्यास उवाच ।
अनृतान्मोक्ष्यसे भद्रे धर्मश्चैष सनातनः ।
ननु वक्ष्यामि सर्वेषां पाञ्चाल शृणु मे स्वयम् ॥१९
यथाऽयं विहितो धर्मो यतश्चायं सनातनः ।
यथा च ग्राह कौन्तेयस्तथा धर्मो न संशयः ॥२०

वैशंपायन उवाच ।

तत उत्थाय भगवान्व्यासो द्वैपायनः प्रभुः ।
करे गृहीत्वा राजानं राजवेश्म समाविशत् ॥२१॥
पाण्डवाश्चापि कुन्ती च धृष्टद्युम्नश्च पार्षतः ।
विविशुस्तेऽपि तत्रैव प्रतीक्षन्ते स्म तावुभौ ॥२२॥

ततो द्वैपायनस्तस्मै नरेन्द्राय महात्मने ।

आचख्यौ तद्यथा धर्मो बहूनामेकपत्निता ॥ २३॥
'यथा च ते ददुश्चैव राजपुत्र्याः पुरा वरम् ।
धर्माद्यास्तपसा तुष्टाः पञ्चपत्नीत्वमीश्वराः ॥' २४

॥ इति श्रीमन्महाभारते आदिपर्वणि वैवाहिकपर्वणि एकादशाधिकद्विशततमोऽध्यायः ॥ २११ ॥

द्वादशाधिकद्विशततमोऽध्यायः ॥ २१२ ॥

इन्द्रसेनापरनाड्या नालायन्या उपाख्यानारम्भः—नालायन्या स्थविरस्य पत्युर्मौद्गल्यस्य आराधनम् ॥ १ ॥ तुष्टेन मौद्गल्ये-
न नालायनीप्रार्थनयाऽऽत्मनः पञ्चरूपस्वीकारेण तस्यां रमणम् ॥ २ ॥ तयोः स्वर्गादिलोकेषु नानारूपेण रमणम् ॥ ३ ॥ सैव
नालायनी तव दुहिता जातेति द्रुपदं प्रति व्यासस्योक्तिः ॥ ४ ॥

व्यास उवाच ।

मा भूद्राजंस्तव तापो मनस्यः
पञ्चानां भार्या दुहिता ममेति ।
मातुरेपा प्रार्थिता स्यात्तदानीं
पञ्चानां भार्या दुहिता ममेति ॥
याजोपयाजौ धर्मरतौ तपोभ्यां
तां चक्रतुः पञ्चपत्नीत्वमस्याः

तत्पञ्चांभः पाण्डुसुतैरवाप्ता
भार्या कृष्णा मोदतां वै कुलं ते ॥

लोके नान्यो विद्यते त्वद्विशिष्टः

सर्वारिणामप्रशृण्वोऽसि राजन् ।

भूयस्त्विदं शृणु मे त्वं विशोको

यथाऽऽगतं पञ्चपत्नीत्वमस्याः ॥

एषा नालायनी पूर्वं मौद्गल्यं स्थविरं पतिम् ।

आराधयामास तदा कुष्टिनं तमनिन्दिता ॥

खगस्थिभूतं कटुकं लोलमीर्ष्युं सुकोपनम् ।

सुगन्धेतरगन्धाढ्यं वलीपलितमूर्धजम् ॥

स्थविरं विकृताकारं शीर्यमाणनखत्वचम् ।

उच्छिष्टमुपभुञ्जाना पर्युपास्ते महामुनिम् ॥

ततः कदाचिद्भुष्टो भुञ्जानस्य व्यशीर्यत ।

अन्नादुद्धृत्य तच्चान्नमुपभुङ्क्षेऽविशङ्किता ॥

तेन तस्याः प्रसन्नेन कामव्याहारिणा तदा ।

वरं वृणीष्वेत्यसकृदुक्ता वत्रे वरं तदा

मौद्गल्य उवाच

नाहं वृद्धो न कटुको नेर्ष्यावाचैव कोपनः ।

न च दुर्गन्धवदनो न कृशो न च लोलुपः ॥ ९॥

कथं त्वां रमयामीह कथं त्वां वासयाम्यहम् ।

वद कल्याणि भद्रं ते यथा त्वं मनसेच्छसि ॥ १०॥

व्यास उवाच

सा तमक्लिष्टकर्माणं वरदं सर्वकामदम् ।

भर्तारमनवद्याङ्गी प्रसन्नं प्रत्युवाच ह ॥ ११॥

नालायन्युवाच ।

पञ्चधा प्रविभक्तात्मा भगवांल्लोकविश्रुतः ।

रमय त्वमचिन्त्यात्मन्युनश्चैकत्वमागतः ॥ १२॥

तां तथेत्यब्रवीद्वीमान्महर्षिर्वै महातपाः ।

स पञ्चधा तु भूत्वा तां रमयामास सर्वतः ॥ १३॥

नालायनीं सुकेशान्तां मौद्गल्यश्चारुहासिनीम् ।

आश्रमेष्वधिकं चापि पूज्यमानो महर्षिभिः ॥ १४॥

स चचार यथाकामं कामरूपवपुः पुनः

यदा ययौ दिवं चापि तत्र देवर्षिभिः सह ॥ १५॥

चचार सोऽमृताहारः सुरलोके चचार ह ।

पूज्यमानस्तथा शच्या शक्रस्य भवनेष्वपि ॥ १६॥

महेन्द्रसेनया सार्धं पर्यधावद्विरंसया

सूर्यस्य च रथं दिव्यमारुह्य भगवान्प्रभुः ॥ १७॥

कथं केन प्रकारेण ॥ १८॥

पर्युपेत्य पुनर्मैरं मेरौ वासमरोचयत् ।
 आकाशगङ्गामाप्नुत्य तथा सह तपोधनः ॥ १८
 रश्मिजालेषु चन्द्रस्य उवास च यथाऽनिलः ।
 गिरिरूपधरो योगी स महर्षिस्तदा पुनः ॥ १९
 तत्प्रभावेन सा तस्य मध्ये जज्ञे महानदी ।
 यदा पुष्पाकुलः सालः संजज्ञे भगवानृषिः ॥ २०
 लतात्वमनुसंपेदे तमेवाभ्यनुवेष्टती ।
 पुपोष च वपुर्गुह्यस्य तस्य तस्यानुगं पुनः ॥ २१
 सा पुपोष समं भर्त्रा स्कन्धेनापि चचार ह ।
 ततस्तस्य च तस्याश्च तुल्या प्रीतिरवर्धत ॥ २२
 तथा सा भगवांस्तस्याः प्रसादाद्वपिसत्तमः ।

विरराम च सा चैव दैवयोगेन भामिनी ॥ २३
 स च तां तपसा देवीं रमयामास योगतः ।
 एकपत्नी तथा भूत्वा सदैवाग्रे यशस्विनी ॥ २४
 अरुन्धतीव सीतेव बभूवातिपतिव्रता ।
 दमयन्त्याश्च मातुः सा विशेषमधिकं ययौ ॥ २५
 एतत्तथ्यं महाराज मा ते भूदुद्विरन्यथा ।
 सा वै नालायनी जज्ञे दैवयोगेन केनचित् ॥ २६
 राजंस्तवात्मजा कृष्णा वेद्यां तेजस्विनी शुभा ।
 तस्मिंस्तस्या मनःसक्तं न चचाल कदाचन ॥ २७
 तथा प्रणिहितो ह्यात्मा तस्यास्तस्मिन्द्विजोत्तमे ॥ २८

॥ इति श्रीमन्महाभारते आदिपर्वणि वैवाहिकपर्वणि द्वादशाधिकद्विशततमोऽध्यायः ॥ २१२ ॥

त्रयोदशाधिकद्विशततमोऽध्यायः ॥ २१३ ॥

कथं नालायनी मत्पुत्री जातेति व्यासं प्रति द्रुपदस्य प्रश्नः ॥ १ ॥ पुनर्नालायनीकथाकथनं ॥ २ ॥ कामोपभोगविरक्तेन मौद्गल्येन कामानृप्तायाः नालादन्याः पञ्चपतित्वशापः ॥ ३ ॥ नालायन्या रुद्रमुद्दिश्य तपःकरणम् ॥ ४ ॥ नालायन्या पतिं देहीति पञ्चकृत्वः प्रार्थितेन रुद्रेण अन्यजन्मनि पञ्च ते पतयो भविष्यन्तीति वरदानम् ॥ ५ ॥ पुनः रुद्रात् नित्यकौमार-
 वरप्राप्तिः ॥ ६ ॥ त्वयि गङ्गाजलस्थायी तत्रागमिष्यन्तमिन्द्रमानयेति नालायनीं प्रति रुद्रस्याज्ञापनम् ॥ ७ ॥

द्रुपद उवाच ।

ब्रूहि तत्कारणं येन ब्रह्मनालायनी शुभा ।
 जाता ममाश्वरे कृष्णा सर्ववेदविदां वर
 ध्यास उवाच
 शृणु राजन्यथा ह्यस्या दत्तो रुद्रेण वै वरः ।
 यदर्थं चैव संभूता तव गेहे यशस्विनी ॥
 हन्त ते कथयिष्यामि कृष्णायाः पौर्वदेहिकम् ।
 इन्द्रसेनेति विख्याता पुरा नालायनी शुभा ॥ ३
 मौद्गल्यं पतिमासाद्य चचार विगतज्वरा ।
 मौद्गल्यस्य महर्षेश्च रममाणस्य वै तथा ॥
 संवत्सरगणा राजन्व्यतीयुः क्षणवत्तदा ।
 ततः कदाचिद्धर्मात्मा तप्तः कामैर्व्यरज्यत ॥ ५
 अन्विच्छन्परमं धर्मं ब्रह्मयोगपरोऽभवत् ।
 उत्ससर्ज स तां विप्रः सा तदा चापतद्भुवि ।
 मौद्गल्यो राजशार्दूल तपोभिर्भावितः सदा ॥ ६

स्कन्धेन मातुषादिदेहेन ॥ २२ ॥

नालायन्युवाच

प्रसीद भगवन्मह्यं न मामुत्सष्टुमर्हसि ।
 अवितृप्तास्मि ब्रह्मर्षे कामानां कामसेवनात् ॥ ७
 मौद्गल्य उवाच ।
 यस्मात्त्वं मामनिःशङ्का ह्यवक्तव्यं प्रभापसे ।
 आचरन्ती तपोविघ्नं तस्माच्छृणु वचो मम ॥ ८
 भविष्यसि नृलोके त्वं राजपुत्री यशस्विनी ।
 पाञ्चालराजस्य सुता द्रुपदस्य महात्मनः ॥ ९
 भवितास्तत्र तव पतयः पञ्च विश्रुताः ।
 तैः सार्धं मधुराकारैश्चिरं रतिमवाप्स्यसि ॥ १०
 वैशंपायन उवाच
 सैवं शप्ता तु विमना वनं प्रागाद्यशस्विनी ।
 भोगैरतृप्ता देवेशं तपसाऽऽराधयत्तदा ॥ ११
 निराशीर्मास्ताहारा निराहारा तथैव च ।
 अनुवर्तमाना त्वादित्यं तथा पञ्चतपाभवत् ॥ १२

द्वादशाधिकद्विशततमोऽध्यायः ॥ २१२ ॥

तीत्रेण तपसा तस्यास्तुष्टः पशुपतिः स्वयम् ।
 वरं प्रादात्तदा रुद्रः सर्वलोकेश्वरः प्रभुः ॥ १३
 भविष्यति परं जन्म भविष्यसि वराङ्गना ।
 भविष्यन्ति परं भद्रे पतयः पञ्च विश्रुताः ॥१४
 महेन्द्रवपुषः सर्वे महेन्द्रसमविक्रमाः ।
 तत्रस्था च महत्कर्म सुराणां त्वं करिष्यसि ॥ १५
 ह्युवाच ।
 एकः खलु मया भर्ता वृतः पञ्च त्विमे कथम् ।
 एको भवति नैकस्या बहवस्तद्वीहि मे ॥ १६
 महेश्वर उवाच ।
 पञ्चकृत्वस्त्वया चोक्तः पतिं देहीत्यहं पुनः ।
 पञ्च ते पतयो भद्रे भविष्यन्ति सुखावहाः ॥१७
 ह्युवाच ।
 धर्म एकः पतिः स्त्रीणां पूर्वमेव प्रकल्पितः ।
 बहुपत्नीकता पुंसो धर्मश्च बहुभिः कृतः ॥ १८
 स्त्रीधर्मः पूर्वमेवायं निर्मितो मुनिभिः सदा ।
 सहधर्मचरी भर्तुरेका एकस्य चोच्यते ॥ १९
 एको हि भर्ता नारीणां कौमार इति लौकिकः ।
 आपत्सु च नियोगेन भर्तुर्नार्याः परः स्मृतः ॥२०
 गच्छेत् न तृतीयं तु तस्या निष्कृतिरुच्यते ।

चतुर्थे पतिता नारी पञ्चमे वर्धकी भवेत् ॥ २१
 एवं गते धर्मपथे न वृणो बहुपुंस्कताम् ।
 अलोकाचरितान्त्समात्कथं मुच्येय सङ्गरात् ॥ २२
 महेश्वर उवाच ।
 अनावृताः पुरा नार्यो ह्यासञ्शुध्यन्ति चार्तवे ।
 सकृदुक्तं त्वया नैतन्नाधर्मस्ते भविष्यति ॥ २३
 ह्युवाच ।
 यदि मे पतयः पञ्च रतिमिच्छामि तैर्मिथः ।
 कौमारं च भवेत्सर्वैः संगमे संगमे च मे ॥ २४
 पतिशुश्रूषया चैव सिद्धिः प्राप्ता मया पुरा ।
 भोगेच्छा च मया प्राप्ता स च भोगश्च मे भवेत् २५
 रुद्र उवाच ।
 रतिश्च भद्रे सिद्धिश्च न भजेते परस्परम् ।
 भोगानाप्यसि सिद्धिं च योगेन च महच्चताम् २६
 अन्यदेहान्तरे चैव रूपभाग्यगुणान्विता ।
 पञ्चभिः प्राप्य कौमारं महाभागा भविष्यसि ॥२७
 गच्छ गङ्गाजलस्था च नरं पश्यसि यं शुभे ।
 तमानय ममाभ्याशं सुरराजं शुचिस्थिते ॥ २८
 इत्युक्ता विश्वरूपेण रुद्रं कृत्वा प्रदक्षिणम् ।
 जगाम गङ्गामुद्दिश्य पुण्यां त्रिपथगां नदीम् ॥२९

॥ इति श्रीमन्महाभारते आदिपर्वणि वैवाहिकपर्वणि त्रयोदशाधिकद्विशततमोऽध्यायः ॥ २१३ ॥

चतुर्दशाधिकद्विशततमोऽध्यायः ॥ २१४ ॥

पञ्चन्द्रोपाख्यानप्रारम्भः ॥ १ ॥ नैमिशारण्ये देवैरारब्धे सत्रे यमस्य शामित्रकर्मणि व्यापृतत्वात् लोके प्रजाबाहुल्यं दृष्ट्वा
 तत्परिजिहीर्षया देवैर्ब्रह्मसमीपगमनम् ॥ २ ॥ ब्रह्माज्ञया पुनर्नैमिशारण्यं गतस्य गङ्गायां पुण्डरीके दृष्ट्वा तज्जिहीर्षया गतस्य
 इन्द्रस्य तत्र रुदन्याः स्त्रियाः दर्शनम् ॥ ३ ॥ तामनुगच्छतेन्द्रेण पर्वतविवरे पूर्वेषां चतुर्णां इन्द्राणां दर्शनम् ॥ ४ ॥
 बलरामकेशवद्रौपद्यादीनामुत्पत्तिकथा ॥ ५ ॥ व्यासदत्तदिव्यदृष्टेर्दुपदस्य पाण्डवद्रौपदीपूर्वरूपदर्शनं ॥ ६ ॥ द्रौपद्या अव्यवहि-
 तपूर्वजन्मवृत्तान्तकथनम् ॥ ७ ॥

व्यास उवाच ।

पुरा वै नैमिशारण्ये देवाः सत्रमुपासते ।

तत्र वैवस्वतो राजञ्शामित्रमकरोत्तदा ॥ १

ततो यमो दीक्षितस्तत्र राज-

क्षामारयत्कंचिदपि प्रजानाम् ।

अनावृताः निरोधरहिताः ॥ २३ ॥ त्रयोदशाधिकद्विशतत-
 मोऽध्यायः ॥ २१३ ॥

ततः प्रजास्ता बहुला बभूवुः

कालातिपातान्मरणप्रहीणाः ॥ २

सोमश्च शक्रो वरुणः कुबेरः

साध्या रुद्रा वसवोऽथाश्विनौ च ।

शमिता यज्ञे पशुवधकर्ता तस्य भावः शामित्रम् ॥ १ ॥
 यत्र प्रजापतिस्तत्र सोमादयः समाजमुः ॥ ३ ॥

प्रजापतिर्भुवनस्य प्रणेता
 समाजगमुस्तत्र देवास्तथाऽन्ये ॥ ३
 ततोऽब्रुवँल्लोकगुरुं समेता
 भयात्तीत्रान्मानुषाणां विवृद्ध्या ।
 तस्माद्भयादुद्विजन्तः सुखेप्सवः
 प्रयाम सर्वे शरणं भवन्तम् ॥ ४
 पितामह उवाच ।
 किं वो भयं मानुषेभ्यो गृयं सर्वे यदाऽमराः ।
 मा वो मर्त्यसकाशाद्वै भयं भवितुमर्हति ॥ ५
 देवा ऊचुः ।
 मर्त्या अमर्त्याः संवृत्ता न विशेषोऽस्ति कश्चन ।
 अविशेषादुद्विजन्तो विशेषार्थमिहागताः ॥ ६
 श्रीभगवानुवाच ।
 वैवस्वतो व्यापृतः सत्रहेतो-
 स्तेन त्विमे न म्रियन्ते मनुष्याः ।
 तस्मिन्नेकाग्रे कृतसर्वकार्ये
 तत एषां भवितैवान्तकालः ॥ ७
 वैवस्वतस्यैव तनुर्विभक्ता
 वीर्येण युष्माकमुत प्रवृद्धा ।
 सैषामन्तो भविता ह्यन्तकाले
 न तत्र वीर्यं भविता नरेषु ॥ ८
 व्यास उवाच ।
 ततस्तु ते पूर्वजदेववाक्यं
 श्रुत्वा जग्मुर्यत्र देवा यजन्ते ।
 समासीनास्ते समेता महाबला
 भागीरथ्यां ददृशुः पुण्डरीकम् ॥
 दृष्ट्वा च तद्विस्मितास्ते बभूवु-
 स्तेषामिन्द्रस्तत्र शूरो जगाम ।
 सोऽपश्यद्योषामथ पावकप्रभां
 यत्र देवी गङ्गा सततं प्रसूता ॥ १०
 सा तत्र योषा रुदती जलार्थिनी
 गङ्गां देवीं व्यवगाह्य व्यतिष्ठत् ।
 तस्याश्रुविन्दुः पतितो जले य-
 स्तत्पद्ममासीदथ तत्र काञ्चनम् ॥ ११

तस्याः अश्रुविन्दुः । सन्धिरारपः ॥ ११ ॥

तदद्भुतं प्रेक्ष्य वज्री तदानी-
 मपृच्छतां योषितमन्तिकाद्वै ।
 का त्वं भद्रे रोदिषि कस्य हेतो-
 र्वाक्यं तथ्यं कामयेऽहं ब्रवीहि ॥ १२
 रुयुवाच ।
 त्वं वेत्स्यसे मामिह याऽस्मि शक्र
 यदर्थं चाहं रोदिमि मन्दभाग्या ।
 आगच्छ राजनपुरतो गमिष्ये
 द्रष्टाऽसि तद्रोदिमि यत्कृतेऽहम् ॥ १३
 व्यास उवाच ।
 तां गच्छन्तीमन्वगच्छत्तदानीं
 सोऽपश्यदारात्तरुणं दर्शनीयम् ।
 सिद्धासनस्थं युवतीसहायं
 क्रीडन्तमक्षैर्गिरिराजमूर्ध्नि ॥ १४
 तमब्रवीद्देवराजो ममेदं
 त्वं विद्धि विद्वन्भुवनं वशे स्थितम् ।
 ईशोऽहमस्मीति समन्युरब्रवी-
 दृष्ट्वा तमक्षेः सुभृशं प्रमत्तम् ॥ १५
 कुद्वं च शक्रं प्रसमीक्ष्य देवो
 जहास शक्रं च शनैरुदैक्षत ।
 संस्तम्भितोऽभूदथ देवराज-
 स्तेनेक्षितः स्थाणुरिवावतस्थे ॥ १६
 यदा तु पर्याप्तमिहास्य क्रीडया
 तदा देवीं रुदतीं तामुवाच ।
 आनीयतामेप यतोऽहमारा-
 न्नैनं दर्पः पुनरप्याविशेत् ॥ १७
 ततः शक्रः स्पृष्टमात्रस्तथा तु
 सत्सैरङ्गैः पतितोऽभूद्भूरण्याम् ।
 तमब्रवीद्भगवानुग्रतेजा
 मैवं पुनः शक्र कृथाः कथंचित् ॥ १८
 निवर्तयैनं च महद्रिराजं
 बलं च वीर्यं च तवाग्रमेयम् ।
 छिद्रस्य चैवाविश मध्यमस्य
 यत्रासते त्वद्विधाः सूर्यभासः ॥ १९

स तद्विवृत्य विवरं महागिरे-
 स्तुल्यद्युतींश्चतुरोऽन्यान्ददर्श ।
 स तानभिप्रेक्ष्य बभूव दुःखितः
 कचिन्नाहं भविता वै यथेमे ॥ २०
 ततो देवो गिरिशो वज्रपाणिं
 विवृत्य नेत्रे कुपितोऽभ्युवाच ।
 दरीमेतां प्रविश त्वं शतक्रतो
 यन्मां बाल्यादवमंस्थाः पुरस्तात् ॥ २१
 उक्तस्त्वेवं विभुना देवराजः
 प्रावेपताऽऽतो भृशमेवाभिपङ्गात् ।
 स्वस्तैरङ्गैरनिलेनेव नुन्न-
 मश्चन्थपत्रं गिरिराजमूर्ध्नि ॥ २२
 स प्राञ्जलिर्वै वृषवाहनेन
 प्रवेपमानः सहसैवमुक्तः ।
 उवाच देवं बहुरूपमुग्र-
 मद्याशेषस्य भुवनस्य त्वं भवाद्यः ॥ २३
 तमब्रवीदुग्रवर्चाः ग्रहस्य
 नैवंशीलाः शेषमिहामुवन्ति ।
 एतेऽप्येवं भवितारः पुरस्ता-
 त्समादेतां दरीमाविश्य शेष्व ॥ २४
 एषा भार्या भविता वो न संशयो
 योनिं सर्वे मानुषीमाविशध्वम् ।
 तत्र यूयं कर्म कृत्वाऽविपद्यं
 बहूनन्यान्निधनं प्रापयित्वा ॥ २५
 'अस्मैर्दिव्यैर्मानुषान्योधयित्वा
 शूरान्सर्वानाहवे संविजित्य ।'
 आगन्तारः पुनरेवेन्द्रलोकं
 स्वकर्मणा पूर्वचितं महार्हम् ।
 सर्वं मया भाषितमेतदेवं
 कर्तव्यमन्यद्विविधार्थयुक्तम् ॥ २६
 पूर्वैन्द्रा ऊचुः ।
 गमिष्यामो मानुषं देवलोका-

दुराधरो विहितो यत्र मोक्षः ।
 देवास्त्वस्मानादधीरञ्जनन्यां
 धर्मो वायुर्मधवानश्चिनौ च ॥ २७
 व्यास उवाच ।
 एतच्छ्रुत्वा वज्रपाणिर्वचस्तु
 देवश्रेष्ठं पुनरेवेदमाह ।
 वीर्येणाहं पुरुषं कार्यहेतो-
 र्दद्यामेषां पञ्चमं मत्प्रमृतम् ॥ २८
 विश्वभुग्भूतधामा च शिविरिन्द्रः प्रतापवान् ।
 शान्तिश्चतुर्थस्तेषां वै तेजस्वी पञ्चमः स्मृतः ॥ २९
 तेषां कामं भगवानुग्रधन्वा
 प्रादादिष्टं सन्निसर्गाद्यथोक्तम् ।
 तां चाप्येषां योषितं लोककान्तां
 श्रियं भार्या व्यदधान्मानुषेषु ॥ ३०
 तैरेव सार्धं तु ततः स देवो
 जगाम नारायणमप्रमयम्
 अनन्तमव्यक्तमजं पुराणं
 सनातनं विश्वमनन्तरूपम् ॥ ३१
 स चापि तद्वदधात्सर्वमेव
 ततः सर्वे संवभूवुर्धरण्याम्
 नरं तु देवं विबुधप्रधान-
 मिन्द्राजिष्णुं पञ्चमं कल्पयित्वा ।
 स चापि केशौ हरिरुद्वर्ह
 शुक्रमेकमपरं चापि कृष्णम् ॥ ३२
 तौ चापि केशौ विशतां यदूनां
 कुले स्त्रियौ देवकीं रोहिणीं च ।
 तयोरेको बलदेवो बभूव
 योऽसौ श्वेतस्तस्य देवस्य केशः ।
 कृष्णो द्वितीयः केशवः संवभूव
 केशो योऽसौ वर्णतः कृष्ण उक्तः ॥ ३३
 ये ते पूर्व शक्ररूपा निबद्धा-
 स्तस्यां दर्या पर्वतस्योत्तरस्य

ततः शीघ्रमप्रवेशाद्धेतोः ॥ २१ ॥ हे भव अद्य त्वमशेषस्य
 भुवनस्य आद्यः पतिरसि । अथेत्यनेन मां जित्वेव नलन्यथेति
 सूचितम् ॥ २३ ॥ शेषं प्रसादम् ॥ २४ ॥ दुराधरो दुष्प्रापः

॥ २७ ॥ वीर्येण शुक्रद्वारा पुरुषमंशभूतं दद्याम् ॥ २८ ॥ तेज-
 स्वी इन्द्रांशः ॥ २९ ॥ तैर्विश्वभुगादिभिः । स देवो महादेवः ॥ ३१ ॥
 व्यदधाद्विहितवान् आज्ञप्तवानित्यर्थः । उद्वर्ह उद्भूतवान् ॥ ३२ ॥

इहैव ते पाण्डवा वीर्यवन्तः

शक्रस्यांशः पाण्डवः सव्यसाची ॥ ३४

एवमेते पाण्डवाः संबभूवु-

र्ये ते राजन्पूर्वमिन्द्रा बभूवुः ।

लक्ष्मीश्वेषां पूर्वमेवोपदिष्टा

भार्या यैषा द्रौपदी दिव्यरूपा ॥ ३५

कथं हि स्त्री कर्मणा ते महीतला-

त्समुत्तिष्ठेदन्यतो दैवयोगात् ।

यस्या रूपं सोमसूर्यप्रकाशं

गन्धश्चास्याः कोशमात्रात्प्रवाति ॥ ३६

इदं चान्यत्प्रीतिपूर्वं नरेन्द्र

ददानि ते वरमत्यद्भुतं च ।

दिव्यं चक्षुः पश्य कुन्तीसुतांस्त्वं

पुण्यैर्दिव्यैः पूर्वदेहैरुपेतान् ॥ ३७

वैशंपायन उवाच ।

ततो व्यासः परमोदारकर्मा

शुचिर्विप्रस्तपसा तस्य राज्ञः ।

चक्षुर्दिव्यं प्रददौ तांश्च सर्वान्

राजाऽपश्यत्पूर्वदेहैर्यथावत् ॥ ३८

ततो दिव्यान्हेमकिरीटमालिनः

शक्रप्रख्यान्पावकादित्यवर्णान् ।

बद्धापीडांश्चारुरूपांश्च यूनो

व्यूढोरस्कांस्तालमात्रान्ददर्श ॥ ३९

दिव्यैर्वस्त्रैररजोभिः सुगन्धै-

र्माल्यैश्चाग्न्यैः शोभमानानतीव ।

साक्षात्र्यक्षान्वा वसूंश्चापि रुद्रा-

नादित्यान्वा सर्वगुणोपपन्नान् ॥ ४०

तान्पूर्वेन्द्रानभिवीक्ष्याभिरूपा-

ञ्शक्रात्मजं चेन्द्ररूपं निशम्य ।

प्रीतो राजा द्रुपदो विस्मितश्च

दिव्यां मायां तामवेक्ष्याग्रमेयाम् ॥ ४१

तां चैवाग्न्यां स्त्रियमतिरूपयुक्तां

दिव्यां साक्षात्सोमवह्निप्रकाशाम् ।

तस्य राज्ञः । तस्मै राज्ञे ॥ ३८ ॥

योग्यां तेषां रूपतेजोयशोभिः

पत्नीं मत्ता हृष्टवान्पार्थिवेन्द्रः ॥ ४२

स तद्दृष्ट्वा महदाश्चर्यरूपं

जग्राह पादौ सत्यवत्याः सुतस्य ।

नैतच्चित्रं परमर्षे त्वयीति

प्रसन्नचेताः स उवाच चैनम् ॥ ४३

‘व्यास उवाच ।

इदं चापि पुरावृत्तं तन्निबोध च भूमिप ।

कीर्त्यमानं नृपर्षीणां पूर्वेषां दारकर्मणि ॥ ४४

नितन्तुर्नाम राजर्षिर्बभूव शुवि विश्रुतः ।

तस्य पुत्रा महेष्वासा बभूवुः पञ्च भूमिपाः ॥ ४५

साल्वेयः शूरसेनश्च श्रुतसेनश्च वीर्यवान् ।

तिन्दुसारोऽतिसारश्च क्षत्रियाः क्रतुयाजिनः ॥ ४६

नातिचक्रमुरन्योन्यमन्योन्यस्य प्रियंवदाः ।

अनीर्ष्यवो धर्मविदः सौम्याश्चैव प्रियंकराः ॥ ४७

एतान्नैतन्तवान्पञ्च शिविपुत्री स्वयंवरे ।

अवाप स्वपतीन्वीरानभौमाश्ची मनुजाधिपान् ४८

वीणेव मधुरारावा गान्धर्वस्वरमूर्च्छिता ।

उत्तमा सर्वनारीणां भौमाश्ची ह्यभवत्तदा ॥ ४९

यस्या नैतन्तवाः पञ्च पतयः क्षत्रियर्षभाः ।

बभूवुः पृथिवीपालाः सर्वैः समुदिता गुणैः ॥ ५०

तेषामेकाभवद्भार्या राज्ञामौशीनरी शुभा ।

भौमाश्ची नाम भद्रं ते तथारूपगुणान्विता ॥ ५१

पञ्चभ्यः पञ्चधा पञ्च दायादान्सा व्यजायत ।

तेभ्यो नैतन्तवेभ्यस्तु राजशार्दूल वै तदा ॥ ५२

पृथगाख्याऽभवत्तेषां भ्रातॄणां पञ्चधा शुवि ।

यथावत्कीर्त्यमानांस्ताञ्छृणु मे राजसत्तम ॥ ५३

साल्वेयाः शूरसेनाश्च श्रुतसेनाश्च पार्थिवाः ।

तिन्दुसारातिसाराश्च वंशा एषां नृपोत्तम ॥ ५४

एवमेकाऽभवद्भार्या भौमाश्ची शुवि विश्रुता ।

तथैव द्रुपदैषा ते सुता वै देवरूपिणी ।

पञ्चानां विहिता पत्नी कृष्णा पार्षत्यनिन्दिता ॥ ५५

व्यास उवाच ।

आसीत्तपोवने काचिदृषेः कन्या महात्मनः ।

चतुर्दशाधिकद्विशततमोऽध्यायः ॥ २१४ ॥

नाभ्यगच्छत्पतिं सा तु कन्या रूपवती सती ॥ ५६
 तोषयामास तपसा सा किलोग्रेण शङ्करम् ।
 तामुवाचेश्वरः प्रीतो वृणु काममिति स्वयम् ॥ ५७
 सैवमुक्ताऽब्रवीत्कन्या देवं वरदमीश्वरम् ।
 पतिं सर्वगुणोपेतमिच्छामीति पुनःपुनः ॥ ५८
 ददौ तस्यै स देवेशस्तं वरं प्रीतमानसः ।
 पञ्च ते पतयो भद्रे भविष्यन्तीति शङ्करः ॥ ५९
 सा प्रसादयती देवमिदं भूयोऽभ्यभाषत ।
 एकं पतिं गुणोपेतं त्वत्तोऽर्हामीति शङ्करः ॥ ६०
 तां देवदेवः प्रीतात्मा पुनः ग्राह शुभं वचः
 पञ्चकृत्वस्त्वयोक्तोऽहं पतिं देहीति वै पुनः ॥ ६१
 तत्तथा भविता भद्रे वचस्तद्भद्रमस्तु ते ।
 देहमन्यं गतायास्ते सर्वमेतद्भविष्यति ॥ ६२

द्रुपदैषा हि सा जज्ञे सुता वै देवरूपिणी ।
 पञ्चानां विहिता पत्नी कृष्णा पार्षत्यनिन्दिता ॥ ६३
 'सैव नालायनी भूत्वा रूपेणाप्रतिमा भुवि
 मौद्गल्यं पतिमास्थाय शिवाद्वरमभीप्सती ॥ ६४
 एतदेवरहस्यं ते श्रावितं राजसत्तम ।
 नाख्यातव्यं कस्यचिद्वै देवगुह्यमिदं यतः ॥' ६५
 स्वर्गश्रीः पाण्डवार्थं तु समुत्पन्ना महामखे ।
 सेह तस्मा तपो धोरं दुहितृत्वं तवागता ॥ ६६
 सैषा देवी रुचिरा देवजुष्टा
 पञ्चानामेका स्वकृतेनेह कर्मणा ।
 सृष्टा स्वयं देवपत्नी स्वयंभुवा
 श्रुत्वा राजन्दुपदेष्टुं कुरुष्व ॥ ६७

॥ इति श्रीमन्महाभारते आदिपर्वणि वैवाहिकपर्वणि चतुर्दशाधिकद्विशततमोऽध्यायः ॥ २१४ ॥

पञ्चदशाधिकद्विशततमोऽध्यायः ॥ २१५ ॥

युधिष्ठिरादीनां क्रमेण द्रौपद्याः पाणिग्रहणम् ॥ १ ॥

द्रुपद उवाच ।

अश्रुत्वैवं वचनं ते महर्षे
 मया पूर्वं यतितं संविधातुम् ।
 न वै शक्यं विहितस्यापयानं
 तदेवेदमुपपन्नं विधानम् ॥ १
 दिष्टस्य ग्रन्थिरनिवर्तनीयः
 स्वकर्मणा विहितं तेन किञ्चित् ।
 कृतं निमित्तमिह नैकहेतो-
 स्तदेवेदमुपपन्नं विधानम् ॥ २
 यथैव कृष्णोक्तवती पुरस्ता-
 न्नैकान्पतीन्मे भगवान्ददातु ।
 स चाप्येवं वरमित्यब्रवीत्तां
 देवो हि वेत्ता परमं यदत्र ॥ ३
 यदि चैवं विहितः शङ्करेण
 धर्मोऽधर्मो वा नात्र समापराधः ।
 गृह्णन्त्वमे विधिवत्पाणिमस्या
 यथोपजोषं विहितैषां हि कृष्णा ॥ ४

व्यास उवाच ।

नायं विधिर्मानुषाणां विवाहे
 देवा ह्येते द्रौपदी चापि लक्ष्मीः ।
 प्राकर्मणः सुकृतात्पाण्डवानां
 पञ्चानां भार्या देवदेवप्रसादात् ॥ ५
 तेषामेवायं विहितः स्याद्विवाहो
 यथा ह्येष द्रौपदीपाण्डवानाम् ।
 अन्येषां नृणां योषितां च
 न धर्मः स्यान्मानवोक्तो नरेन्द्र ॥ ६
 वैशंपायन उवाच ।
 तत आजग्मतुस्तत्र तौ व्यासद्रुपदाबुभौ ।
 कुन्ती सपुत्रा यत्रास्ते धृष्टद्युम्नश्च पार्षतः ।
 ततो द्वैपायनः कृष्णो युधिष्ठिरमथागमत् ॥ ७
 ततोऽब्रवीद्भगवान्धर्मराज-
 मद्यैव पुण्येऽहनि पाण्डवेय ।
 पुण्ये पुण्ये योगमुपैति चन्द्रमाः
 पाणिं कृष्णायास्त्वं गृहाणाद्य पूर्वं ॥ ८

‘एवमुक्त्वा धर्मराजं भीमादीनप्यभाषत ॥
क्रमेण पुरुषव्याघ्राः पाणिं गृह्णन्तु पाणिभिः
एवमेव मया सर्वं दृष्टमेतत्पुराऽनघाः ॥ १०
वैशंपायन उवाच ।’

ततो राजा यज्ञसेनः सपुत्रो
जन्यार्थमुक्तं बहु तत्तदग्र्यम् ।
‘समर्थयामास महानुभावो
हृष्टः सपुत्रः सहवन्धुवर्गः ।’
समानयामास सुतां च कृष्णा-
माप्लाव्य रत्नैर्वहुभिर्विभूष्य ॥ ११
ततस्तु सर्वे सुहृदो नृपस्य
समाजग्मुः सहिता मन्त्रिणश्च ।
द्रष्टुं विवाहं परमप्रतीता
द्विजाश्च पौराश्च यथाप्रधानाः ॥ १२
ततोऽस्य वेष्माग्र्यजनोपशोभितं
विस्तीर्णपद्मोत्पलभूषिताजिरम् ।
बलौघरत्नौघविचित्रमावभौ
नभो यथा निर्मलतारकान्वितम् ॥ १३
ततस्तु ते कौरवराजपुत्रा
विभूषिताः कुण्डलिनो युवानः ।
महार्हवस्त्राम्बरचन्दनोक्षिताः
कृताभिषेकाः कृतमङ्गलक्रियाः ॥ १४
पुरोहितेनाग्निस्मानवर्चसा
सहैव धौम्येन यथाविधि प्रभो ।
क्रमेण सर्वे विविशुस्ततः सदो
महर्षभा गोष्ठमिवाभिनन्दिनः ॥ १५
ततः समाधाय स वेदपारगो
जुहाव मन्त्रैर्ज्वलितं हुताशनम् ।
युधिष्ठिरं चाप्युपनीय मन्त्रवि-
न्त्रियोजयामास सहैव कृष्णया ॥ १६
प्रदक्षिणं तौ प्रगृहीतपाणी
समानयामास स वेदपारगः ।
‘विप्रांश्च संतर्प्य युधिष्ठिरो धनै-
र्गोभिश्च रत्नैर्विविधैश्च पूर्वम् ॥ १७

चतुर्युजामश्चतुष्टययुजाम् ॥ २६ ॥

तदा स राजा द्रुपदस्य पुत्रिका-
पाणिं प्रजग्राह हुताशनाग्रतः ।
धौम्येन मन्त्रैर्विविधवद्धुतेऽग्नौ
सहाग्निकल्पैर्ऋषिभिः समेत्य ॥ १८
ततोऽन्तरिक्षात्कुसुमानि पेतु-
र्ववौ च वायुः सुमनोज्ञगन्धः ।
ततोऽभ्यनुज्ञाप्य समाजशोभितं
युधिष्ठिरं राजपुरोहितस्तदा ॥ १९
विप्रांश्च सर्वान्सुहृदश्च राज्ञः
समेत्य राजानमदीनसत्त्वम् ।
जगाद भूयोऽपि महानुभावो
वचोऽर्थयुक्तं मनुजेश्वरं तम् ॥ २०
गृह्णन्त्वथान्य नरदवकन्या-
पाणिं यथावन्नरदेवपुत्राः
तमभ्यनन्दद्द्रुपदस्तथा द्विजं
तथा कुरुष्वेति तमादिदेश ॥ २१
पुरोहितस्यानुमतेन राज्ञ-
स्ते राजपुत्रा मुदिता बभूवुः ।
क्रमेण चान्ये च नराधिपात्मजा
वरस्त्रियास्ते जगृहुः करं तदा ॥ २२
अहन्यहन्युत्तमरूपधारिणो
महारथाः कौरववंशवर्धनाः ॥ २३
इदं च तत्राद्भुतरूपमुत्तमं
जगाद देवर्षिरतीतमानुषम् ।
महानुभावा किल सा सुमध्यमा
बभूव कन्यैव गते गतेऽहनि ॥ २४
‘पतिश्चश्रुता ज्येष्ठे पतिदेवरताऽनुजे ।
मध्यमेषु च पाञ्चाल्यास्त्रितयं त्रितयं त्रिषु ॥’ २५
कृते विवाहे द्रुपदो धनं ददौ
महारथेभ्यो बहुरूपमुत्तमम् ।
शतं रथानां वरहेममालिनां
चतुर्युजां हेमखलीनमालिनाम् ॥ २६
शतं गजानामपि पद्मिनां तथा
शतं गिरीणामिव हेमशृङ्गिणाम् ।

पञ्चदशाधिकद्विशततमोऽध्यायः ॥ २९५ ॥

तथैव दासीशतमभ्ययावन
महार्हवेपाभरणाम्बरसज्जम् ॥ २७
पृथक्पृथग्दिव्यदृशां पुनर्ददौ
तदा धनं सौमकिरग्निसाक्षिकम् ।
तथैव वस्त्राणि विभूषणानि

प्रभावयुक्तानि महानुभावः ॥ २८
कृते विवाहे च ततस्तु पाण्डवाः
प्रभूतरत्नामुपलभ्य तां श्रियम् ।
विजहुरिन्द्रप्रतिमा महाबलाः
पुरे तु पाञ्चालनृपस्य तस्य ह ॥ २९

॥ इति श्रीमन्महाभारते आदिपर्वणि वैवाहिकपर्वणि पञ्चदशाधिकद्विशततमोऽध्यायः ॥ २१६ ॥

षोडशाधिकद्विशततमोऽध्यायः ॥ २१६ ॥

द्रौपदीप्रति कुन्त्या आशीर्वादः ॥ १ ॥ श्रीकृष्णप्रेषितालंकारादीनां पाण्डवैः स्वीकारः ॥ २ ॥

वैशंपायन उवाच
पाण्डवैः सह संयोगं गतस्य द्रुपदस्य ह ।
न बभूव भयं किञ्चिद्देवेभ्योऽपि कथंचन ॥ १
कुन्तीमासाद्य ता नार्यो द्रुपदस्य महात्मनः ।
नाम संकीर्तयन्त्योऽस्या जग्मुः पादौ स्वमूर्धभिः २
कृष्णा च क्षौमसंवीता कृतकौतुकमङ्गला ।
कृताभिवादनाश्चश्वास्तथा प्रह्वा कृताञ्जलिः ॥
रूपलक्षणसंपन्नां शीलाचारसमन्विताम् ।
द्रौपदीमवदत्प्रेम्णा पृथाशीर्वचनं स्नुषाम् ॥
यथेन्द्राणी हरिहये स्वाहा चैव विभावसां ।
रोहिणी च यथा सोमे दमयन्ती यथा नले ॥
यथा वैश्रवणे भद्रा वसिष्ठे चाप्यरुन्धती ।
यथा नारायणे लक्ष्मीस्तथा त्वं भव भर्तृषु ॥
जीवमूर्वीरमूर्धे बहुसौख्यसमन्विता
सुभगा भोगसंपन्ना यज्ञपत्नी पतिव्रता ॥ ७
अतिथीनागतान्साधून्वृद्धान्बालांस्तथा गुरून् ॥
पूजयन्त्या यथान्यार्यं शश्वद्गच्छन्तु ते समाः ॥ ८
कुरुजाङ्गलमुख्येषु राष्ट्रेषु नगरेषु च ।
अनु त्वमभिषिच्यस्व नृपतिं धर्मवत्सला ॥ ९
पतिभिर्निर्जितामुर्वीं विक्रमेण महाबलैः ।

कुरु ब्राह्मणसात्सवोमश्वमेधे महाक्रतो ॥ १०
पृथिव्यां यानि रत्नानि गुणवन्ति गुणान्विते ।
तान्यामुहि त्वं कल्याणि सुखिनी शरदां शतं ११
यथा च त्वाऽभिनन्दामि बध्वद्य क्षौमसंवृताम् ।
तथा भूर्योऽभिनन्दिष्ये जातपुत्रां गुणान्वितां १२
वैशंपायन उवाच ।
ततस्तु कृतदारेभ्यः पाण्डुभ्यः प्राहिणोद्वरिः ।
वैदूर्यमणिचित्राणि हैमान्याभरणानि च ॥ १३
वासांसि च महार्हाणि नानादेश्यानि माधवः ।
कम्बलाजिनरत्नानि स्पर्शवन्ति शुभानि च ॥ १४
शयनासनयानानि विविधानि महान्ति च ।
वैदूर्यवज्रचित्राणि शतशो भाजनानि च ॥ १५
रूपयौवनदाक्षिण्यैरुपेताश्च खलङ्कृताः ।
प्रेम्याः संप्रददौ कृष्णो नानादेश्याः खलङ्कृताः ॥
गजान्विनीतान्भद्रांश्च सदश्वांश्च खलङ्कृतान् ।
रथांश्च दान्तान्सौवर्णैः शुभ्रैः पटैरलङ्कृतान् ॥ १७
कोटिशश्च सुवर्णं च तेषामकृतकं तथा ।
वीथीकृतममेयात्मा प्राहिणोन्मधुसूदनः ॥ १८
तत्सर्वं प्रतिजग्राह धर्मराजो युधिष्ठिरः ।
मुदा परमया युक्तो गोविन्दप्रियकाम्यया ॥ १९

॥ इति श्रीमन्महाभारते आदिपर्वणि वैवाहिकपर्वणि षोडशाधिकद्विशततमोऽध्यायः ॥ २१६ ॥

॥ समाप्तं वैवाहिकपर्वं ॥

(अथ विदुरागमनराज्यलाभपर्व ॥ १४ ॥)

ससदशाधिकद्विशततमोऽध्यायः ॥ २१७ ॥

चारद्वारा पाण्डवविवाहादिवृत्तान्तश्रवणेन अन्यैः राजभिः भीष्मधृतराष्ट्रादीनां धिक्कारः ॥ १ ॥ धार्तराष्ट्रैः पाण्डवान्प्रति मन्त्रालोचनं ॥ २ ॥ पाण्डवा हन्तव्या इति शकुनेरुक्तिः ॥ ३ ॥ पाण्डवानां हन्तुमशक्यत्वाच्चैः सह सन्धिः कर्तव्य इति सोमदत्तेरुक्तिः ॥ ४ ॥

वैशंपायन उवाच ।

ततो राज्ञां चरैराष्ट्रैः प्रवृत्तिरूपनीयत ।

पाण्डवैरुपसंपन्ना द्रौपदी पतिभिः शुभा ॥ १

येन तद्वनुरादाय लक्ष्यं विद्धं महात्मना ।

सोऽर्जुनो जयतां श्रेष्ठो महाबाणधनुर्धरः ॥ २

यः शल्यं मद्रराजं वै प्रोत्क्षिप्यापातयद्बली ।

आसयामास संकुद्रो वृक्षेण पुरुषान्नरे ॥ ३

न चास्य संभ्रमः कश्चिदासीत्तत्र महात्मनः ।

स भीमो भीमसंस्पर्शः शत्रुसेनाङ्गपातनः ॥ ४

‘योऽसावत्यक्रीद्युध्यन्मुद्गे दुर्योधनं तथा ।

स राजा पाण्डवश्रेष्ठः पुण्यभागवद्विवर्धनः ॥ ५

दुर्योधनस्यावरजैर्यौ युध्येतां प्रतीपवत् ।

तौ यमौ वृत्तसंपन्नौ संपन्नबलविक्रमौ ॥’ ६

ब्रह्मरूपधराञ्छ्रुत्वा प्रशान्तान्पाण्डुनन्दनान् ।

कौन्तेयान्मनुजेन्द्राणां विस्रयः समजायत ॥ ७

‘पौरा हि सर्वे राजन्याः समपद्यन्त विस्रिताः ।’

सपुत्रा हि पुरा कुन्ती दग्धा जतुगृहे श्रुता । ८

‘सर्वभूमिपतीनां च राष्ट्राणां च यशस्विनी ।’

पुनर्जातानिव च तांस्तेऽमन्यन्त नराधिपाः ॥ ९

धिगकुर्वन्तदा भीष्मं धृतराष्ट्रं च कौरवम् ।

कर्मणाऽतिनुशंसेन पुरोचनकृतेन वै ॥ १०

धार्मिकान्वृत्तसंपन्नान्मातुः प्रियहिते रतान् ।

यदा तानीदृशान्पार्थानुत्सादयितुमिच्छति ॥ ११

ततः स्वयंवरं वृत्तं धार्तराष्ट्राश्च भारत ।

मन्त्रयन्ति ततः सर्वे कर्णसौबलदूषिताः ॥ १२

शकुनिरुवाच ।

कश्चिच्छत्रुः कर्शनीयः पीडनीयस्तथाऽपरः ।

उत्सादनीयाः कौन्तेयाः सर्वक्षत्रस्य मे मताः ॥ १३

एवं पराजिताः सर्वे यदि यूयं गमिष्यथ ।

अकृत्वा संविदं कांचिन्मनस्तप्यत्यसंशयम् ॥ १४

अयं देशश्च कालश्च पाण्डवाहरणाय नः ।

न चेदेवं करिष्यध्वं लोके हास्या भविष्यथ ॥ १५

यमेते संश्रिता वस्तुं कामयन्ते च भूमिपम् ।

सोऽल्पवीर्यबलो राजा द्रुपदो वै मतो मम ॥ १६

यावदेतान्न जानन्ति जीवतो वृष्णिपुङ्गवाः ।

चैद्यश्च पुरुषव्याघ्रः शिशुपालः प्रतापवान् ॥ १७

एकीभावं गतो राज्ञा द्रुपदेन महात्मना ।

दुराधर्षतरा राजन्भविष्यन्ति न संशयः ॥ १८

यावच्चञ्चलतां सर्वे प्राप्नुवन्ति नराधिपाः ।

तावदेव व्यवस्थामः पाण्डवानां वधं प्रति ॥ १९

मुक्ता जतुगृहाङ्गीमादाशीविषमुखादिव ।

पुनस्ते यदि मुच्यन्ते महन्नो भयमागतम् ॥ २०

तेषामिहोपयातानामेषां तु चिरवासिनाम् ।

अन्तरे दुष्करं स्थातुं गजयोर्महतोरिव ॥ २१

हनध्वं प्रगृहीतानि बलानि बलिनां वराः ।

यावन्नः कुरुसेनायां पतन्ति पतगा इव ॥ २२

तावत्सर्वाभिसारणं पुरमतांद्वेहन्यताम् ।

एतन्मम मतं चैव प्राप्तकालं नरर्षभ ॥ २३

वैशंपायन उवाच ।

शकुनेर्वचनं श्रुत्वा भाषमाणस्य दुर्मतेः ।

सौमदत्तिरिदं वाक्यं जगाद परमं ततः ॥ २४

प्रकृतीः सप्त वै ज्ञात्वा आत्मनश्च परस्य च ।

तथा देशं च कालं च पट्टिधान्स नयेद्गुणान् ॥ २५

स्थानं वृद्धिं क्षयं चैव भूमिं मित्राणि विक्रमम्

प्रसमीक्ष्याभियुज्जीत परं व्यसनपीडितम् ॥ २६

ततोऽहं पाण्डवान्मन्ये मित्रकोशसमन्वितान् ।

बलस्थान्विक्रमस्थांश्च स्वकृतैः प्रकृतिप्रियान् ॥ २७

वपुषा हि तु भूतानां नेत्राणि हृदयानि च ।

श्रोत्रं मधुरया वाचा रमयत्यर्जुनो नृणाम् ॥ २८
 न तु केवलदैवेन प्रजा भावेन भेजिरे ।
 यद्वभूव मनःकान्तं कर्मणा स चकार तत् ॥ २९
 न ह्ययुक्तं न चासक्तं नानृतं न च विप्रियम् ।
 भाषितं चारुभाषस्य जज्ञे पार्थस्य भारती ॥ ३०
 तानेवंगुणसंपन्नान्संपन्नान्राजलक्षणैः ।
 न तान्पश्यामि ये शक्ताः समुच्छेत्तुं यथा बलात् ॥ ३१
 प्रभावशक्तिर्विपुला मन्त्रशक्तिश्च पुष्कला ।
 तथैवोन्साहशक्तिश्च पार्थेष्वप्यधितिष्ठति ॥ ३२
 मौलमित्रबलानां च कालज्ञो वै युधिष्ठिरः ।
 साम्ना दानेन भेदेन दण्डेनेति युधिष्ठिरः ॥ ३३
 अमित्रांश्च ततो जेतुं न रोपेणेति मे मतिः ।
 परिकीर्य धनैः शत्रुं मित्राणि च बलानि च ॥ ३४
 मूलं च सुकृतं कृत्वा भुङ्क्ते भूमिं च पाण्डवः ।
 अशक्यान्पाण्डवान्मन्ये देवैरपि सवासवैः ॥ ३५
 येषामर्थे सदा युक्तौ कृष्णसंकर्षणावुभौ ।
 श्रेयश्च यदि मन्यध्वं मन्मतं यदि वा मतम् ॥ ३६
 संविदं पाण्डवैः सर्वैः कृत्वा याम यथागतम् ।

गोपुराट्टालकैरुच्चैरुपतल्पशतैरपि ॥ ३७
 गुप्तं पुरवरश्रेष्ठमेतदद्विष्टं संवृतम् ।
 तृणधान्येन्धनरसैस्तथा यन्त्रायुधौषधैः ॥ ३८
 युक्तं बहुकवाटैश्च द्रव्यागारसुवेदिकैः ।
 भीमोच्छ्रितमहाचक्रं बृहदट्टालसंवृतम् ॥ ३९
 दृढप्राकारनिर्यूहं शतग्रीशतसंकुलम् ।
 ऐष्टको दारवो वप्रो मानुषश्चेति यः स्मृतः ॥ ४०
 प्राकारकर्तृभिर्वीरैर्नृगर्भस्तत्र पूजितः ।
 तदेतन्नरगर्भेण पाण्डरेण विराजते ॥ ४१
 सालेनानेकतालेन सर्वतः संवृतं पुरम् ।
 अनुरक्ताः प्रकृतयो द्रुपदस्य महात्मनः ॥ ४२
 दानमानार्जिताः सर्वे बाह्याभ्यन्तरगाश्च ये ।
 प्रतिरुद्धानिमाञ्ज्ज्ञात्वा राजभिर्भीमविक्रमैः ॥ ४३
 उपयास्यन्ति दाशार्हाः समुद्रोच्छ्रितायुधाः ।
 तस्मात्सन्धिं वयं कृत्वा धार्तराष्ट्रस्य पाण्डवैः ४४
 खराष्ट्रमेव गच्छामो यद्याप्तं वचनं मम ।
 एतन्मम मतं सर्वैः क्रियतां यदि रोचते ।
 एतद्वि सुकृतं मन्ये क्षेमं चापि महीक्षिताम् ॥ ४५

॥ इति श्रीमन्महाभारते आदिपर्वणि विदुरागमनराज्यलाभपर्वणि सप्तदशाधिकद्विशततमोऽध्यायः ॥ २१७ ॥

अष्टादशाधिकद्विशततमोऽध्यायः ॥ २१८ ॥

पाण्डवा हन्तव्या एवेति कणस्योक्तिः ॥ १ ॥ पाञ्चालनगरं प्रति युद्धार्थं दुर्योधनादीनां गमनम् ॥ २ ॥ तैः सह थोडुं सपाण्डवस्य द्रुपदस्यागमनम् ॥ ३ ॥ कर्णजयद्रथाभ्यां सुमित्रप्रियदर्शनयोर्वधः ॥ ४ ॥ अर्जुनेन कर्णजयद्रथपुत्रयोर्वधः ॥ ५ ॥ कर्णदुर्योधनादीनां पराजयः ॥ ६ ॥ पराजितानां तेषां हास्तिनपुरगमनम् ॥ ७ ॥ कृष्णबलरामयोः पाञ्चालपुरे वासः ॥ ८ ॥

वैशंपायन उवाच
 सौमदत्तेर्वचः श्रुत्वा कर्णो वैकर्तनो वृषा ।
 उवाच वचनं काले कालज्ञः सर्वकर्मणाम् ॥ १
 नीतिपूर्वमिदं सर्वमुक्तं वचनमर्थवत् ।
 वचनं नाभ्यमूयामि श्रूयतां यद्वचस्त्विति ॥ २
 द्वैधीभावो न गन्तव्यः सर्वकर्मसु मानवैः ।
 द्विधाभूतेन मनसा अन्यत्कर्म न सिध्यति ॥ ३
 संप्रयाणासुनाभ्यां तु कर्शनेन तथैव च ।
 नैतच्छक्यं पुरं हर्तुमाक्रन्दश्चाप्यशोभनः ॥

अवमर्दनकालोऽत्र मतश्चिन्तयतो मम ।
 यावन्नो वृष्णयः पार्ष्णि न गृह्णन्ति रणप्रियाः ॥ ५
 भवन्तश्च तथा हृष्टाः स्वबाहुबलशालिनः ।
 प्राकारमवमृदन्तु परिधाः प्रयन्तवपि ॥ ६
 प्रसावयन्तु सलिलं क्रियतां विषमं समम् ।
 तृणकाष्ठेन महता खातमस्य प्रपूर्यताम् ॥ ७
 घुष्यतां राजमार्गेषु परेषां यो हनिष्यति ।
 नागमश्वं पदातिं वा दानमानं स लप्स्यति ॥ ८
 नागे दशसहस्राणि पञ्च चाश्वपदातिषु ।

भेजिरे अर्जुनमिति शेषः ॥ २९ ॥

सप्तदशाधिकद्विशततमोऽध्यायः ॥ २१७ ॥

रथे वै द्विगुणं नागाद्वसु दास्यन्ति पार्थिवाः ॥ ९
 यश्च काममुखे सक्तो बालश्च स्थविरश्च यः ।
 अयुद्धमनसो ये च ते तु तिष्ठन्तु भीरवः ॥ १०
 प्रदरश्च न दातव्यो न गन्तव्यमचोदितैः
 यशो रक्षत भद्रं वो जेष्यामो वै रिपून्वयम् ॥ ११
 अनुलोमाश्च नो वाताः सततं मृगपक्षिणः ।
 अग्रयश्च विराजन्ते शस्त्राणि कवचानि च ॥ १२
 वैशंपायन उवाच ।
 ततः कर्णवचः श्रुत्वा धार्तराष्ट्रप्रियैषिणः ।
 निर्ययुः पृथिवीपालाश्चालयन्तः पराव्रणे ॥ १३
 न हि तेषां मनःसक्तिरिन्द्रियार्थेषु सर्वशः ।
 यथा पररिपुघ्नानां प्रसभं युद्ध एव च ॥ १४
 वैकर्तनपुरोवातः सैन्धवोर्मिमहास्वनः ।
 दुःशासनमहामत्स्यो दुर्योधनमहाग्रहः ॥ १५
 स राजसागरो भीमो भीमघोषप्रदर्शनः ।
 अभिदुद्राव वेगेन पुरं तदपसव्यतः ॥ १६
 तदनीकमनाधृष्यं शस्त्राग्निव्यालदीपितम् ।
 समुत्कम्पितमाज्ञाय चुकुशुद्रुपदात्मजाः ॥ १७
 ते मेघसमनिर्घोषैर्वलिनः स्यन्दनोत्तमैः
 निर्ययुर्नगरद्वारात्रासयन्तः पराव्रणे ॥ १८
 धृष्टद्युम्नः शिखण्डी च सुमित्रः प्रियदर्शनः ।
 चित्रकेतुः सुकेतुश्च ध्वजकेतुश्च वीर्यवान् ॥ १९
 पुत्रा द्रुपदराजस्य बलवन्तो जयैषिणः ।
 द्रुपदस्य महावीर्यः पाण्डुरोष्णीषकेतनः ॥ २०
 पाण्डुरव्यजनच्छत्रः पाण्डुरध्वजवाहनः ।
 स पुत्रगणमध्यस्थः शुशुभे राजसत्तमः ॥ २१
 चन्द्रमा ज्योतिषां मध्ये पौर्णमास्यामिवोदितः ।
 अथोद्धूतपताकाग्रमजिह्वागतिमव्ययम् ॥ २२
 द्रुपदानीकमायान्तं कुरुसैन्यमभिद्रवत् ।
 तयोरुभयतो जज्ञे तेषां तु तुमुलः स्वनः ॥ २३
 बलयोः संप्रसरतोः सरितां स्रोतसोरिव ।
 प्रकीर्णरथनागाश्चैस्तान्यनीकानि सर्वशः ॥ २४
 ज्योतीर्षीव प्रकीर्णानि सर्वतः प्रचकाशिरे ।
 उत्कृष्टभेरीनिनदे संप्रवृत्ते महारवे ॥ २५
 अमर्षिता महात्मानः पाण्डवा निर्ययुस्ततः ।

रथांश्च मेघनिर्घोषान्युक्तान्परमवाजिभिः ॥ २६
 धून्वन्तो ध्वजिनः शुभ्रानास्थाय भरतर्षभाः ।
 ततः पाण्डुसुतान्दृष्ट्वा रथस्थानात्तर्कामुक्तान् ॥ २७
 नृपाणामभवत्कम्पो वेपथुर्हृदयेषु च ।
 निर्यातेष्वथ पार्थेषु द्रौपदं तद्वलं रणे ॥ २८
 आविशत्परमो हर्षः प्रमोदश्च जयं प्रति ।
 समुहूर्त व्यतिकरः सैन्यानामभवद्भृशम् ॥ २९
 ततो द्वन्द्वमयुध्यन्त मृत्युं कृत्वा पुरस्कृतम् ।
 जघ्नतुः समरे तस्मिन्सुमित्रप्रियदर्शनौ ॥ ३०
 जयद्रथश्च कर्णश्च पश्यतः सव्यसाचिनः ।
 अर्जुनः प्रेक्ष्य निहतौ सौमित्रप्रियदर्शनौ ॥ ३१
 जयद्रथसुतं तत्र जघान पितुरन्तिके ।
 वृषसेनादवरजं सुदामानं धनंजयः ॥ ३२
 कर्णपुत्रं महेष्वासं रथनीडादपातयत् ।
 तौ सुतौ निहतौ दृष्ट्वा राजसिंहौ तरस्विनौ ॥ ३३
 नामृष्येतौ महाबाहू प्रहारमिव सद्गजौ ।
 तौ जग्मतुरसंभ्रान्तौ फल्गुनस्य रथं प्रति ॥ ३४
 प्रतिमुक्ततलत्राणौ शपमानौ परस्परम् ।
 सन्निपातस्तयोरसीदतिघोरो महामृधे ॥ ३५
 वृत्रशम्बरयोः सङ्घे वज्रिणेव महारणे ।
 ग्रीनश्चाञ्जन्नतुस्तस्य फल्गुनस्य नरर्षभौ ॥ ३६
 ततः किलिकिलाशब्दः कुरूणामभवत्तदा ।
 तान्हयान्निहतान्दृष्ट्वा भीमसेनः प्रतापवान् ॥ ३७
 निमेषान्तरमात्रेण रथमध्वरयोजयत् ।
 उपयातं रथं दृष्ट्वा दुर्योधनपुरःसरौ ॥ ३८
 सौबलः सौमदत्तिश्च समेयातां परन्तपौ ।
 तैः पञ्चभिरदीनात्मा भीमसेनो महाबलः ॥ ३९
 अयुध्यत तदा वीरैरिन्द्रियार्थैरिवेश्वरः ।
 तैर्निरुद्धो न संत्रासं जगाम समितिंजयः ॥ ४०
 पञ्चभिर्द्विर्दर्मैर्नैर्निरुद्ध इव केसरी ।
 तस्यैते युगपत्पञ्च पञ्चभिर्निशितैः शरैः ॥ ४१
 सारथिं वाजिनश्चैव निन्युवैवस्वतक्षयम् ।
 हताश्चात्स्यन्दनश्रेष्ठादवरुह्य महारथः ॥ ४२
 चचार विविधान्मार्गान्सिमुद्यम्य पाण्डवः ।
 अश्वस्कन्धेषु चक्रेषु युगोष्ठीपासु चैव हि ॥ ४३

व्यचरत्पातयञ्शत्रून्सुपर्ण इव भोगिनः ।
 विधनुष्कं विकवचं विरथं च समीक्ष्य तम् ॥४४
 अभिपेतुर्नरव्याघ्रा अर्जुनप्रमुखा रथाः ।
 धृष्टद्युम्नः शिखण्डी च यमौ च युधि दुर्जयौ ॥४५
 तस्मिन्महारथे युद्धे प्रवृत्ते शरवृष्टिभिः ।
 रथध्वजपताकाश्च सर्वमन्तरधीयत ॥ ४६
 तत्प्रवृत्तं चिरं कालं युद्धं सममिवाभवत्
 रथेन तान्महाबाहुरर्जुनो व्यधमत्पुनः ॥ ४७
 तमापतन्तं दृष्ट्वेव महाबाहुर्धनुर्धरः ।
 कर्णोऽस्त्रविदुषां श्रेष्ठो वारयामास सायकैः ॥४८
 स तेनाभिहतः पार्थो वासविर्वज्रसन्निभान् ।
 त्रीञ्शरान्संदधे कुद्वो वधात्कुद्वस्य पाण्डवः ॥४९
 तेः शरैराहतं कर्णे ध्वजयष्टिमुपाश्रितम् ।
 अपोवाह रथाच्चाशु मृतः परपुरंजयम् ॥ ५०
 ततः पराजिते कर्णे धार्तराष्ट्रान्महाभयम् ।
 विवेश समुद्रग्रांश्च पाण्डवान्प्रसमीक्ष्य तु ॥ ५१
 तत्प्रकम्पितमत्यर्थं तद्दृष्ट्वा सौबलो बलम् ।
 गिरा मधुरया चापि समाधासयतासकृत् ॥ ५२
 धार्तराष्ट्रैस्ततः सर्वैर्दुर्योधनपुरःसरैः ।
 धृतं तत्पुनरेवासीद्वलं पार्थप्रपीडितम् ॥ ५३
 ततो दुर्योधनं दृष्ट्वा भीमो भीमपराक्रमः ।
 अकुध्यत्स महाबाहुरगारं जातुपं स्मरन् ॥ ५४
 ततः संग्रामशिरसि ददर्श विपुलद्रुमम् ।
 आयामभूतं तिष्ठन्तं स्कन्धपश्चादशदुन्नतम् ॥ ५५
 महास्कन्धं महोत्सेधं शक्रध्वजमिवोच्छ्रितम् ।
 तमुत्पाद्य च पाणिभ्यामुद्यम्य चरणावपि ॥५६
 अभिपेदे परान्सङ्ख्ये वज्रपाणिरिवासुरान् ।
 भीमसेनभयार्तानि फल्गुनाभिहतानि च ॥ ५७
 न शेकुस्तान्यनीकानि धार्तराष्ट्रान्युदीक्षितम् ।
 तानि संग्रान्तयोधानि श्रान्तवाजिगजानि च ५८
 दिशः प्राकालयद्भीमो दिवीवाभ्राणि मारुतः
 तानिवृत्तान्निरानन्दान्नरवारणवाजिनः । ५९

नानुसस्रुर्न चाजघ्नुर्नोचुः किञ्चिच्च दारुणम् ।
 स्वमेव शिविरं जग्मुः क्षत्रियाः शरविक्षताः ॥६०
 परेऽप्यभिययुर्हृष्टाः पुरं पौरसुखावहाः ।
 मुहूर्तमभवद्युद्धं तेषां वै पाण्डवैः सह ॥ ६१
 यावत्तद्युद्धमभवन्महदेवासुरोपमम् ।
 तावदेवाभवच्छान्तं निवृत्ता वै महारथाः ॥ ६२
 सुव्रतं चक्रिरे सर्वे सुवृतामब्रुवन्बधूम् ।
 कृतार्थं द्रुपदं चोचुर्धृष्टद्युम्नं च पार्षतम् ॥ ६३
 शकुनिः सिन्धुराजश्च कर्णदुर्योधनावपि
 तेषां तदामवदुःखं हृदि वाचा तु नाब्रुवन् ॥६४
 ततः प्रयाता राजानः सर्वे एव यथागतम् ।
 धार्तराष्ट्रा हि ते सर्वे गता नागपुरं तदा ॥ ६५
 प्रागेव पूर्निरोधात्तु पाण्डवैरथसादिनः
 प्रेषिता गच्छतारिष्टानस्नानाख्यात शौरये ॥ ६६
 तेऽचिरेणैव कालेन संप्राप्ता यादवीं पुरीम् ।
 ऊचुः संकर्षणोपेन्द्रौ वचनं वचनक्षमौ ॥ ६७
 कुशलं पाण्डवाः सर्वानाहुः सान्धकवृष्णयः ।
 आत्मनश्चाहतानाहुर्विमुक्ताञ्जातुपाद्गृहात् ॥ ६८
 समाजे द्रौपदीं लब्धामाहू राजीवलोचनाम् ।
 आत्मनः सदृशीं सर्वैः शीलवृत्तसमाधिभिः ॥६९
 तच्छ्रुत्वा वचनं कृष्णस्तानुवाचोत्तरं वचः ।
 सर्वमेतदहं जाने वधात्तस्य तु रक्षसः ॥ ७०
 तत उद्योजयामास माधवश्चतुरङ्गिणीम् ।
 सेनामुपानयत्तूर्णं पाञ्चालनगरीं प्रति ॥ ७१
 ततः संकर्षणश्चैव केशवश्च महाबलः ।
 यादवैः सह सर्वैश्च पाण्डवानभिजग्मतुः ॥ ७२
 पितृष्वसारं संपूज्य नत्वा चैव तु यादवीम् ।
 द्रौपदीं भूपणैः शुभ्रैर्भूपयित्वा यथाविधि ॥ ७३
 पाण्डवान्हर्षयित्वा तु पूजयामासतुश्च तान् ।
 न्यायतः पूजितौ राज्ञा द्रुपदेन महात्मना ॥७४
 यादवाः पूजिताः सर्वे पाण्डवैश्च महात्मभिः
 रेमिरे पाण्डवैः सार्धं ते पाञ्चालपुरे तदा ॥ ७५

एकोनविंशाधिकद्विशततमोऽध्यायः ॥ २१९ ॥

विदुरात् ज्ञातपाण्डववृत्तान्तेन धृतराष्ट्रेण द्रौपद्यानयनार्थमाज्ञापनम् ॥ १ ॥ धृतराष्ट्रसमीपे कर्णदुर्योधनयोर्भाषणम् ॥ २ ॥

वैशंपायन उवाच ।

वृत्ते स्वर्थवरे चैव राजानः सर्व एव ते ।

यथागतं विप्रजग्मुर्विदित्वा पाण्डवान्वृतान् ॥ १

अथ दुर्योधनो राजा विमना भ्रातृभिः सह ।

अथत्थास्ना मातुलेन कर्णेन च कृपेण च ॥ २

विनिवृत्तो वृतं दृष्ट्वा द्रौपद्या श्वेतवाहनम् ।

तंतु दुःशासनोऽब्रीडो मन्दमन्दमिवाब्रवीत् ॥ ३

यद्यसौ ब्राह्मणो न स्याद्विन्देत द्रौपदीं न सः ।

न हि तं तत्त्वतो राजन्वेद कश्चिद्धनंजयम् ॥ ४

दैवं च परमं मन्ये पौरुषं चाप्यनर्थकम् ।

धिगस्तु पौरुषं मत्तं यद्वरन्तीह पाण्डवाः ॥ ५

‘बध्वा चक्षूंषि नः पार्था राज्ञां च द्रुपदात्मजाम् ।

उद्वाह्य राज्ञां तैर्यस्तो वामः पादः पृथामुतैः ॥ ६

विमुक्ताः कथमेतेन जतुवेश्महविर्भुजः

अस्माकं पौरुषं सत्वं बुद्धिश्चापि गता ततः ॥ ७

वयं हता मातुलाद्य विश्वस्य च पुरोचनम् ।

अदग्ध्वा पाण्डवानेतान्स्वयं दग्धो हुताशने ॥ ८

मत्तो मातुल मन्येऽहं पाण्डवा बुद्धिमत्तराः ।

तेषां नास्ति भयं मृत्योर्भुक्तानां जतुवेश्मनः ॥ ९

वैशंपायन उवाच

एवं संभापमाणास्ते निन्दन्तश्च पुरोचनम् ।

पञ्चपुत्रां किरातीं च विदुरं च महामतिम् ॥ १०

विविशुर्हास्तिनपुरं दीना विगतचेतसः ॥ ११

त्रस्ता विगतसंकल्पा दृष्ट्वा पार्थान्महौजसः ।

मुक्तान्हव्यभुजश्चैव संयुक्तान्द्रुपदेन च ॥ १२

धृष्टद्युम्नं तु संचिन्त्य तथैव च शिखण्डिनम् ।

द्रुपदस्यात्मजांश्चान्यान्सर्वयुद्धविशारदान् ॥ १३

विदुरस्त्वथ ताञ्श्रुत्वा द्रौपद्या पाण्डवान्वृतान् ।

ब्रीडितान्धारतराष्ट्रांश्च भग्नदर्पानुपागतान् ॥ १४

ततः प्रीतमनाः क्षत्ता धृतराष्ट्रं विशापते ।

उवाच दिष्ट्या कुरवो वर्धन्त इति विस्मितः ॥ १५

वैचित्रवीर्यस्तु नृपो निशम्य विदुरस्य तत् ।

अब्रवीत्परमप्रीतो दिष्ट्या दिष्ट्येति भारत ॥ १६

मन्यते स वृतं पुत्रं ज्येष्ठं द्रुपदकन्यया ।

दुर्योधनमविज्ञानात्प्रज्ञाचक्षुर्नरेश्वरः ॥ १७

अथ त्वाज्ञापयामास द्रौपद्या भूषणं बहु ।

आनीयतां वै कृष्णेति पुत्रं दुर्योधनं तदा ॥ १८

‘अथ स पश्चाद्विदुर आचख्यावम्बिकात्मजम्

कौरव्या इति सामान्यान् मन्येथास्तवात्मजान् १९

वर्धन्त इति मद्राक्याद्वर्धिताः पाण्डुनन्दनाः ।

कृष्णया संवृताः पार्थाविमुक्ता राजसङ्गरात् ॥ २०

दिष्ट्या कुशलिनो राजनूपूजिता द्रुपदेन च ॥ २१

वैशंपायन उवाच ।

एतच्छ्रुत्वा तु वचनं विदुरस्य नराधिपः ।

आकारच्छादनार्थाय दिष्ट्यादिष्ट्येति चाब्रवीत् २२

धृतराष्ट्र उवाच

एवं विदुर भद्रं ते यदि जीवन्ति पाण्डवाः

न ममौ मे तनौ प्रीतिस्त्वद्वाक्यामृतसंभवा ॥ २३

साध्वाचारतया तेषां संवन्धो द्रुपदेन च ।

बभूव परमश्लाघ्यो दिष्ट्यादिष्ट्येति चाब्रवीत् ॥ २४

अन्ववाये वसोर्जातः प्रवरे मात्स्यके कुले ।

वृत्तविद्यातपोवृद्धः पार्थिवानां च संमतः ॥ २५

पुत्राश्चास्य तथा पौत्राः सर्वे सुचरितव्रताः

तेषां संवन्धिनश्चान्ये बहवः सुमहाबलाः ॥ २६

यथैव पाण्डोः पुत्रास्ते ततोऽप्यभ्यधिका मम

सेयमभ्यधिकान्येभ्यो वृत्तिविदुर मे मता ॥ २७

या प्रीतिः पाण्डुपुत्रेषु न साऽन्यत्र ममाभिभो ।

नित्योऽयं चिन्तितः क्षत्तः सत्यं सत्येन ते शपे २८

यत्ते कुशलिनो वीराः पाण्डुपुत्रा महारथाः ।

मित्रवन्तोऽभवन्पुत्रा दुर्योधनमुखास्तथा ॥ २९

मया श्रुतं यदा बह्वेर्दग्धाः पाण्डुसुता इति ।

तदाऽदह्यं दिवारात्रं न भोक्ष्येन स्वपामि च ॥ ३०

असहायाश्च मे पुत्रा लूनपक्षा इव द्विजाः

तत्त्वतः शृणु मे क्षत्तः सुसहायाः सुता मम ।

अद्य वै स्थिरसाम्राज्यमाचन्द्रार्कं ममाभवत् ॥' ३१
 को हि द्रुपदमासाद्य मित्रं क्षत्तः सवान्धवम् ।
 न बुभूषेद्भवेनार्थी गतश्रीरपि पार्थिवः ॥ ३२
 वैशंपायन उवाच ।
 तं तथा भाषमाणं तु विदुरः प्रत्यभाषत ।
 नित्यं भवतु ते बुद्धिरेषा राजञ्छतं समाः ।
 इत्युक्त्वा प्रययौ राजन्विदुरः स्वं निवेशनम् ॥ ३३
 ततो दुर्योधनश्चापि राधेयश्च विशांपते ।
 धृतराष्ट्रमुपागम्य वचोऽब्रूतामिदं तदा ॥ ३४

॥ इति श्रीमन्महाभारते आदिपर्वणि विदुरागमनराज्यलामपर्वणि एकोनविंशत्यधिकद्विशततमोऽध्यायः ॥ २१९ ॥

विंशत्यधिकद्विशततमोऽध्यायः ॥ २२० ॥

धृतराष्ट्रदुर्योधनसंवादः ॥ १ ॥

वैशंपायन उवाच ।
 दुर्योधनेनैवमुक्तः कर्णेन च विशांपते ।
 पुत्रं च सूतपुत्रं च धृतराष्ट्रोऽब्रवीदिदम् ॥' १
 धृतराष्ट्र उवाच ।
 अहमप्येवमेवैतच्चिकीर्षामि यथा युवाम् ।
 विवेकुं नाहमिच्छामि त्वाकारं विदुरं प्रति ॥ २
 ततस्तेषां गुणानेव कीर्तयामि विशेषतः ।
 नावबुध्येत विदुरो ममाभिप्रायमिद्वितैः ॥ ३
 यच्च त्वं मन्यसे प्राप्तं तद्ब्रवीहि सुयोधन ।
 राधेय मन्यसे यच्च प्राप्तकालं वदाशु मे ॥ ४
 दुर्योधन उवाच ।
 अद्य तान्कुशलैर्विप्रैः सुगुप्तैराप्तकारिभिः ।
 कुन्तीपुत्रान्भेदयामो माद्रीपुत्रौ च पाण्डवौ ॥ ५
 अथवा द्रुपदो राजा महद्भित्तिसंचयैः ।
 पुत्राश्चास्य प्रलोभ्यन्ताममात्याश्चैव सर्वशः ॥ ६
 परित्यजेद्यथा राजा कुन्तीपुत्रं युधिष्ठिरम् ।
 अथ तत्रैव वा तेषां निवासं रोचयन्तु ते ॥ ७
 इहैषां दोषवद्वासं वर्णयन्तु पृथक्पृथक् ।
 ते भिद्यमानास्तत्रैव मनः कुर्वन्तु पाण्डवाः ॥ ८

अथवा कुशलाः केचिदुपायनिपुणा नराः
 इतरेतरतः पार्थान्भेदयन्त्वनुरागतः ॥ ९
 व्युत्थापयन्तु वा कृष्णां बहुत्वात्सुकरं हि तत् ।
 अथवा पाण्डवांस्तस्यां भेदयन्तु ततश्च ताम् ॥ १०
 भीमसेनस्य वा राजन्नुपायकुशलैर्नरैः ।
 मृत्युर्विधीयतां छन्नैः स हि तेषां बलाधिकः ॥ ११
 तमाश्रित्य हि कौन्तेयः पुरा चास्मान्न मन्यते ।
 स हि तीक्ष्णश्च शूरश्च तेषां चैव परायणम् ॥ १२
 तस्मिंस्त्वभिहते राजन्हतोत्साहा हतौजसः ।
 यतिष्यन्ते न राज्याय स हि तेषां व्यपाश्रयः ॥ १३
 अजेयो ह्यर्जुनः सङ्ख्ये पृष्ठगोपे वृकोदरे ।
 तमृते फाल्गुनो युद्धे राधेयस्य न पादभाक् ॥ १४
 ते जानानास्तु दौर्बल्यं भीमसेनमृते महत् ।
 अस्मान्बलवतो ज्ञात्वा न यतिष्यन्ति दुर्बलाः ॥ १५
 इहागतेषु वा तेषु निदेशवशवर्तिषु ।
 प्रवर्तिष्यामहे राजन्यथाशास्त्रं निबर्हणम् ॥ १६
 'दर्पं वा वदतां तेषां केचिदत्र मनस्विनः ।
 द्रुपदस्यात्मजा राजन्प्रभिद्यन्ते ततः परैः ॥' १७
 अथवा दर्शनीयाभिः प्रमदाभिर्विलोभ्यताम् ।

गतश्रीर्नृपश्रीः को भवेन ऐश्वर्येणार्थी न बुभूषेद्वितुमिच्छेदपि
 तु सर्वोपिच्छेत् ॥ ३२ ॥

एकोनविंशत्यधिकद्विशततमोऽध्यायः ॥ २१९ ॥

इति तैश्चेष्टितैः ॥ ३॥ विंशत्यधिकद्विशततमोऽध्यायः ॥ २२० ॥

एकैकस्तत्र कौन्तेयस्ततः कृष्णा विरज्यताम् ॥ १८
 प्रेथ्यतां चैव राधेयस्तेषामागमनाय वै
 प्रकारैः सन्नीय पाल्यन्तामाप्तकारिभिः ॥ १९
 एतेषामप्युपायानां यस्ते निर्दोषवान्मतः ।
 तस्य यप्रोगमातिष्ठ पुरा कालोऽतिवर्तते ॥ २०

॥ इति श्रीमन्महाभारते आदिपर्वणि विदुरागमनराज्यलाभपर्वणि विंशत्यधिकद्विशततमोऽध्यायः ॥ २२० ॥

एकविंशत्यधिकद्विशततमोऽध्यायः ॥ २२१ ॥

दुर्योधनं प्रति कर्णेनोक्तं श्रुतवतो धृतराष्ट्रस्य भीष्मादिभिः सह मन्त्रणम् ॥ १ ॥

कर्ण उवाच ।
 दुर्योधन तव प्रज्ञा न सम्यगिति मे मतिः ।
 न ह्युपायेन ते शक्याः पाण्डवाः कुरुवर्धन ॥ १
 पूर्वमेव हि ते मूर्खमैरुपायैर्यतितास्त्वया ।
 निग्रहीतुं तदा वीर न चैव शकितास्त्वया ॥ २
 इहैव वर्तमानास्ते समीपे तव पार्थिव ।
 अजातपक्षाः शिशवः श्रुकिता नैव बाधितुम् ॥ ३
 जातपक्षा विदेशस्था विवृद्धाः सर्वशोऽद्य ते ।
 नोपायसाध्याः कौन्तेया ममैषा मतिरच्युता ॥ ४
 न च ते व्यसनैर्योक्तुं शक्या दिष्टकृतेन च ।
 शकिताश्चेप्सवश्चैव पितृपैतामहं पदम् ॥ ५
 परस्परेण भेदश्च नाधातुं तेषु शक्यते ।
 एकस्यां ये रताः पत्न्यां न भिद्यन्ते परस्परम् ॥ ६
 न चापि कृष्णा शक्येते तेभ्यो भेदयितुं परैः ।
 परिद्यूनान्वृतवती किमुताद्य मृजावतः ॥ ७
 ईप्सितश्च गुणः स्त्रीणामेकस्या बहुभर्तृता ।
 तं च प्राप्तवती कृष्णा न सा भेदयितुं क्षमा ॥ ८
 आर्यव्रतश्च पाञ्चाल्यो न स राजा धनप्रियः ।
 न संत्यक्ष्यति कौन्तेयान् राज्यादानैरपि ध्रुवम् ॥ ९
 तथाऽस्य पुत्रो गुणवाननुरक्तश्च पाण्डवान् ।
 तस्मान्नोपायसाध्यांस्तानहं मन्ये कथंचन ॥ १०
 इदं त्वद्य क्षमं कर्तुमस्माकं पुरुषर्षभ ।
 यावन्न कृतमूलास्ते पाण्डवेया विशांपते ॥ ११
 तावत्प्रहरणीयास्ते तत्तुभ्यं तात रोचताम् ।

असत्पक्षो महान्यावद्यावत्पाञ्चालको लघुः ।
 तावत्प्रहरणं तेषां क्रियतां मा विचारय ॥ १२
 बाहनानि प्रभूतानि मित्राणि च कुलानि च ।
 यावन्न तेषां गान्धारे तावद्विक्रम पार्थिव ॥ १३
 यावच्च राजा पाञ्चाल्यो नोद्यमे कुरुते मनः ।
 सह पुत्रैर्महावीर्यैस्तावद्विक्रम पार्थिव ॥ १४
 यावन्नायाति वार्ष्णेयः कर्पन्यादववाहिनीम् ।
 राज्यार्थं पाण्डवेयानां पाञ्चाल्यसदनं प्रति ॥ १५
 वसूनि विविधान्भोगान् राज्यमेव च केवलम् ।
 नात्याज्यमस्ति कृष्णस्य पाण्डवार्थं कथंचन ॥ १६
 विक्रमेण मही प्राप्ता भरतेन महात्मना ।
 विक्रमेण च लोकांस्त्रीञ्जितवान्पाकशासनः ॥ १७
 विक्रमं च प्रशंसन्ति क्षत्रियस्य विशांपते ।
 स्वको हि धर्मः शूराणां विक्रमः पार्थिवर्षभ ॥ १८
 ते बलेन वयं राजन्महता चतुरङ्गिणा ।
 प्रमथ्य द्रुपदं शीघ्रमानयामहे पाण्डवान् ॥ १९
 न हि साम्ना न दानेन न भेदेन च पाण्डवाः ।
 शक्याः साधयितुं तस्माद्विक्रमेणैव ताञ्जहि ॥ २०
 तान्विक्रमेण जित्वेमामखिलां युद्धं मेदिनीम् ।
 अतो नान्यं प्रपश्यामि कार्योपायं जनाधिपा ॥ २१
 वैशंपायन उवाच
 श्रुत्वा तु राधेयवचो धृतराष्ट्रः प्रतापवान् ।
 अभिपूज्य ततः पश्चादिदं वचनमब्रवीत् ॥ २२
 उपपन्नं महाप्राज्ञे कृतास्त्रे सूतनन्दने ।

परिद्यूनां शोच्यान् । मृजावतः ध्रुवेषान् ॥ ७ ॥

एकविंशत्यधिकद्विशततमोऽध्यायः ॥ २२१ ॥

तयि विक्रमसंपन्नमिदं वचनमीदृशम् ॥ २३ ॥ तत आनाय्य तान्सर्वान्मन्त्रिणः सुमहायशाः ।
भूय एव तु भीष्मश्च द्रोणो विदुर एव च । धृतराष्ट्रो महाराज मन्त्रयामास वै तदा ॥ २५
युवां च कुरुतं बुद्धिं भवेद्या नः सुखोदया ॥ २४ ॥

॥ इति श्रीमन्महाभारते आदिपर्वणि विदुरागमनराज्यलाभपर्वणि एकविंशत्यधिकद्विशततमोऽध्यायः ॥ २२१ ॥

द्वाविंशत्यधिकद्विशततमोऽध्यायः ॥ २२२ ॥

भीष्मेण दुर्योधनादिसमीपे पाण्डवेभ्योऽर्धराज्यं दातव्यमिति स्वाभिप्रायकथनम् ॥ १ ॥

भीष्म उवाच ।
न रोचते विग्रहो मे पाण्डुपुत्रैः कथंचन ।
यथैव धृतराष्ट्रो मे तथा पाण्डुरसंशयम् ॥ १ ॥
गान्धार्याश्च यथा पुत्रास्तथा कुन्तीसुता मम ।
यथा च मम ते रक्ष्या धृतराष्ट्र तथा तव ॥ २ ॥
यथा च मम राज्ञश्च तथा दुर्योधनस्य ते ।
तथा कुरूणां सर्वेषामन्येषामपि पार्थिव ॥ ३ ॥
एवं गते विग्रहं तेन रोचे
सन्धाय वीरैर्दीयतामर्धभूमिः ।
तेषामपीदं प्रपितामहानां
राज्यं पितुश्चैव कुरुत्तमानाम् ॥ ४ ॥
दुर्योधन यथा राज्यं त्वमिदं तात पश्यसि ।
मम पैतृकमित्येवं तेऽपि पश्यन्ति पाण्डवाः ॥ ५ ॥
यदि राज्यं न ते प्राप्ताः पाण्डवेया यशस्विनः ।
कुत एत तवापीदं भारतस्यापि कस्यचित् ॥ ६ ॥
अधर्मेण च राज्यं त्वं प्राप्तवान्भरतर्षभ ।
तेऽपि राज्यमनुप्राप्ताः पूर्वमेवेति मे मतिः ॥ ७ ॥
मधुरेणैव राज्यस्य तेषामर्धं प्रदीयताम् ।
एतद्वि पुरुषव्याघ्र हितं सर्वजनस्य च ॥ ८ ॥
अतोऽन्यथा चेत्क्रियते न हितं नो भविष्यति ।
तवाप्यकीर्तिः सकला भविष्यति न संशयः ॥ ९ ॥
कीर्तिरक्षणमातिष्ठ कीर्तिर्हि परमं बलम् ।
नष्टकीर्तेर्मेनुष्यस्य जीवितं ह्यफलं स्मृतम् ॥ १० ॥
यावत्कीर्तिर्मेनुष्यस्य न प्रणश्यति कौरव ।
तावज्जीवति गान्धरे नष्टकीर्तिस्तु नश्यति ॥ ११ ॥
तमिमं समुपातिष्ठ धर्मं कुरुकुलोचितम् ।
अनुरूपं महाबाहो पूर्वेषामात्मनः कुरु ॥ १२ ॥
दिष्ट्वा ध्रियन्ते पार्था हि दिष्ट्वा जीवति सा पृथा ।
दिष्ट्वा पुरोचनः पापो न सकामोऽत्ययं गतः ॥ १३ ॥
यदाप्रभृति दग्धास्ते कुन्तिभोजसुतासुताः ।
तदाप्रभृति गान्धारे न शक्नोम्यभिवीक्षितुम् ॥ १४ ॥
लोके प्राणभृतां किञ्चिच्छ्रुत्वा कुन्तीं तथागताम् ।
न चापि दोषेण तथा लोको मन्येतपुरोचनम् ।
यथा त्वां पुरुषव्याघ्र लोको दोषेण गच्छति ॥ १५ ॥
तदिदं जीवितं तेषां तव किल्बिषनाशनम् ।
संमन्तव्यं महाराज पाण्डवानां च दर्शनम् ॥ १६ ॥
न चापि तेषां वीराणां जीवतां कुरुनन्दन ।
पित्र्यैः शक्य आदातुमपि वज्रभृता स्वयं ॥ १७ ॥
ते सर्वेऽवस्थिता धर्मे सर्वे चैवैकचेतसः ।
अधर्मेण निरस्ताश्च तुल्ये राज्ये विशेषतः ॥ १८ ॥
यदि धर्मस्त्वया कार्यो यदि कार्यं प्रियं च मे ।
क्षेमं च यदि कर्तव्यं तेषामर्धं प्रदीयताम् ॥ १९ ॥

॥ इति श्रीमन्महाभारते आदिपर्वणि विदुरागमनराज्यलाभपर्वणि द्वाविंशत्यधिकद्विशततमोऽध्यायः ॥ २२२ ॥

त्रयोविंशत्यधिकद्विशततमोऽध्यायः ॥ २२३ ॥

पाण्डवाः संविभाज्या इति द्रोणवचनम् ॥ १ ॥ तद्विरोधितया कर्णेन अम्बुवीचवृत्तान्तकथनम् ॥ २ ॥ मदुक्तं न क्रियते चेत्कुरवो विनङ्गयन्तीति द्रोणोक्तिः ॥ ३ ॥

द्रोण उवाच ।

मन्त्राय समुपानीतैर्धृतराष्ट्र हितैर्नृप ।

धर्म्यमर्थ्यं यशस्यं च वाच्यमित्यनुशुश्रुम् ॥ १

ममाप्येषा मतिस्तात या भीष्मस्य महात्मनः ।

संविभज्यास्तु कौन्तेया धर्म एष सनातनः ॥ २

प्रेष्यतां द्रुपदायाशु नरः कश्चित्प्रियंवदः ।

बहुलं रत्नमादाय तेषामर्थाय भारत ॥ ३

मिथः कृत्यं च तस्मै स आदाय वसु गच्छतु ।

वृद्धिं च परमां ब्रूयात्तत्संयोगोद्भवां तथा ॥ ४

संप्रीयमाणं त्वां ब्रूयाद्राजन्दुर्योधनं तथा ।

असकृद्दुपदे चैव धृष्टद्युम्ने च भारत ॥ ५

उचितत्वं प्रियत्वं च योगस्यापि च वर्णयेत् ।

पुनःपुनश्च कौन्तेयान्माद्रीपुत्रौ च सान्त्वयन् ॥ ६

हिरण्मयानि शुभ्राणि बहून्याभरणानि च

वचनात्तव राजेन्द्र द्रौपद्याः संप्रयच्छतु ॥ ७

तथा द्रुपदपुत्राणां सर्वेषां भरतर्षभ ।

पाण्डवानां च सर्वेषां कुन्त्या युक्तानि यानि च ८

‘दत्त्वा तानि महार्हाणि पाण्डवान्संप्रहर्षय ।’

एवं सान्त्वसमायुक्तं द्रुपदं पाण्डवैः सह ।

उक्त्वा सोऽनन्तरं ब्रूयात्तेषामागमनं प्रति ॥ ९

अनुज्ञातेषु वीरेषु बलं गच्छतु शोभनम् ।

दुःशासनो विकर्णश्चाप्यानेतुं पाण्डवानिह ॥ १०

ततस्ते पाण्डवाः श्रेष्ठाः पूज्यमानाः सदा त्वया ।

प्रकृतीनामनुमते पदे स्थास्यन्ति पैतुके ॥ ११

एतत्तव महाराज तेषु पुत्रेषु चैव हि ।

वृत्तमौपयिकं मन्ये भीष्मेण सह भारत ॥ १२

कर्ण उवाच ।

योजितावर्थमानाभ्यां सर्वकार्येष्वनन्तरौ ।

न मन्त्रयेतां त्वच्छ्रेयः किमद्भुततरं ततः ॥ १३

दुष्टेन मनसा यो वै प्रच्छन्नेनान्तरात्मना ।

ब्रूयान्निःश्रेयसं नाम कथं कुर्यात्सतां मतम् ॥ १४

न मित्राण्यर्थकृच्छ्रेषु श्रेयसे चेतराय वा ।

विधिपूर्वं हि सर्वस्य दुःखं वा यदि वा सुखम् १५

कृतप्रज्ञोऽकृतप्रज्ञो बालो वृद्धश्च मानवः ।

ससहायोऽसहायश्च सर्वं सर्वत्र विन्दति ॥ १६

श्रूयते हि पुरा कश्चिदम्बुवीच इतीश्वरः ।

आसीद्राजगृहे राजा मागधानां महीक्षिताम् ॥ १७

स हीनः करणैः सर्वैरुच्छ्वासपरमो नृपः ।

अमात्यसंस्थः सर्वेषु कार्येष्वेवाभवत्तदा ॥ १८

तस्यामात्यो महाकर्णिवर्भवैकेश्वरस्तदा ।

स लब्धबलमात्मानं मन्यमानोऽवमन्यते ॥ १९

स राज्ञ उपभोग्यानि स्त्रियो रत्नधनानि च

आददे सर्वशो मूढ ऐश्वर्यं च स्वयं तदा ॥ २०

तदादाय च लुब्धस्य लोभाल्लोभोऽभ्यवर्धत ।

तथाहि सर्वमादाय राज्यमस्य जिहीर्षति ॥ २१

हीनस्य करणैः सर्वैरुच्छ्वासपरमस्य च ।

यतमानोऽपि तद्राज्यं न शशाकेति नः श्रुतं २२

किमन्यद्विहिता नूनं तस्य सा पुरुषेन्द्रता

यदि ते विहितं राज्यं भविष्यति विशांपते ॥ २३

मिषतः सर्वलोकस्य स्थास्यते त्वयि तद्भुवम् ।

अतोऽन्यथा चेद्विहितं यतमानो न लप्स्यसे ॥ २४

एवं विप्रन्नुपादत्स्य मन्त्रिणां साध्वसाधुताम् ।

दुष्टानां चैव बोद्धव्यमदुष्टानां च भाषितम् ॥ २५

द्रोण उवाच ।

विन्न ते भावदोषेण यदर्थमिदमुच्यते ।

दुष्ट पाण्डवहेतोस्त्वं दोषमाख्यापयस्युत ॥ २६

मिथः कृत्यं सांविधिकं वरपक्षीयैवैष्वलंकारादिकन्यापक्षीयैर्व-
रालंकारादि ॥ ४ ॥ विधिपूर्वं अदृष्टकारणकम् ॥ १५ ॥ अम्बुवीर-
इति श्रुतः इति घ. पाठः । विनिन्द इति वितश्रुः इति ङ पाठः ।

इश्वरः समर्थः । राजगृहे तन्नामके नगरे ॥ १७ ॥ त्रयोविंशत्यधि-
कद्विशततमोऽध्यायः ॥ २२३ ॥

हितं तु परमं कर्णं ब्रवीमि कुलवर्धनम् ।
अथ त्वं मन्यसे दुष्टं ब्रूहि यत्परमं हितम् ॥ २७

॥ इति श्रीमन्महाभारते आदिपर्वणि विदुरागमनराज्यलाभपर्वणि त्रयोविंशत्यधिकद्विशततमोऽध्यायः ॥ २२३ ॥

चतुर्विंशत्यधिकद्विशततमोऽध्यायः ॥ २२४ ॥

भीष्मद्रोणाभ्यामुक्तमेवावश्यं करणीयं पाण्डवा जेतुं न शक्याः दुर्योधनादीनां वचनं मा कुरु इति धृतराष्ट्रं प्रति विदुर-
स्योक्तिः ॥ १ ॥

विदुर उवाच ।

राजन्निःसंशयं श्रेयो वाच्यस्त्वमसि बान्धवैः ।

न त्वशुश्रूषमाणे वै वाक्यं संप्रति तिष्ठति ॥ १

प्रियं हितं च तद्वाक्यमुक्तवान्कुरुसत्तमः ।

भीष्मः शान्तनवो राजन्प्रतिगृह्णासि तन्न च ॥ २

तथा द्रोणेन बहुधा भाषितं हितमुत्तमम् ।

तच्च राधासुतः कर्णो मन्यते न हितं तव ॥ ३

चिन्तयंश्च न पश्यामि राजंस्तव सुहृत्तमम् ।

आभ्यां पुरुषसिंहाभ्यां यो वा स्यात्प्रज्ञयाधिकः ४

इमौ हि वृद्धौ वयसा प्रज्ञया च श्रुतेन च ।

समौ च त्वयि राजेन्द्र तथा पाण्डुसुतेषु च ॥ ५

धर्मे चानवरौ राजन्सत्यतायां च भारत ।

रामादाशरथैश्चैव गयाच्चैव न संशयः ॥ ६

न चोक्तवन्तावश्रेयः पुरस्तादपि किंचन ।

न चाप्यपकृतं किंचिदनयोर्लक्ष्यते त्वयि ॥ ७

तावुभौ पुरुषव्याघ्रावनागसि नृपे त्वयि ।

न मन्त्रयेतां त्वच्छ्रेयः कथं सत्यपराक्रमौ ॥ ८

प्रज्ञावन्तौ नरश्रेष्ठावस्मिँल्लोके नराधिप ।

त्वन्निमित्तमतो नेमौ किञ्चिज्ज्ञं वदिष्यतः ॥ ९

इति मे नैष्ठिकी बुद्धिर्वर्तते कुरुनन्दन ।

न चार्थहेतोर्धर्मज्ञौ वक्ष्यतः पक्षसंश्रितम् ॥ १०

एतद्वि परमं श्रेयो मन्येऽहं तव भारत ।

दुर्योधनप्रभृतयः पुत्रा राजन्यथा तव ॥ ११

तथैव पाण्डवेयास्ते पुत्रा राजन्न संशयः ।

तेषु चेदहितं किञ्चिन्मन्त्रयेयुरतद्विदः ॥ १२

मन्त्रिणस्ते न च श्रेयः प्रपश्यन्ति विशेषतः ।

अतोऽन्यथा चेत्क्रियते यद्व्रीमि परं हितम् ।

कुरवो वै विनङ्गयन्ति नचिरेणैव मे मतिः ॥ २८

अथ ते हृदये राजन्विशेषः स्वेषु वर्तते ।

अन्तरस्थं विवृण्वानाः श्रेयः कुर्युर्न ते ध्रुवम् ॥ १३

एतदर्थमिमौ राजन्महात्मानौ महाद्युती ।

नोचतुर्विवृतं किञ्चिन्न ह्येष तव निश्चयः ॥ १४

यच्चाप्यशक्यतां तेषामाहतुः पुरुषर्षभौ ।

तत्तथा पुरुषव्याघ्र तव तद्भद्रमस्तु ते ॥ १५

कथं हि पाण्डवः श्रीमान्सव्यसाची धनञ्जयः ।

शक्यो विजेतुं संग्रामे राजन्मघवतापि हि ॥ १६

‘भीमसेनो महाबाहुर्नागायुतबलो महान् ।

राक्षसानां भयकरो बाहुशाली महाबलः ॥ १७

हिडिम्बो निहतो येन बाहुयुद्धेन भारत ।

यो रावणसमो युद्धे तथा च वकराक्षसः ॥ १८

स युध्यमानो राजेन्द्र भीमो भीमपराक्रमः ।’

कथं स युधि शक्येत विजेतुममरैरपि ॥ १९

तथैव कृतिनौ युद्धे यमौ यमसुताविव ।

कथं विजेतुं शक्यौ तौ रणे जीवितुमिच्छताम् ॥ २०

यस्मिन्धृतिरनुक्रोशः क्षमा सत्यं पराक्रमः ।

नित्यानि पाण्डवे ज्येष्ठे स जीयेत रणे कथम् ॥ २१

येषां पक्षधरो रामो येषां मन्त्री जनार्दनः ।

किं नु तैरजितं सङ्ख्ये येषां पक्षे च सात्यकिः ॥ २२

द्रुपदः श्वशुरो येषां येषां स्यालाश्च पार्षताः ।

धृष्टद्युम्नमुखा वीरा भ्रातरो द्रुपदात्मजाः ॥ २३

‘चैद्यश्च येषां भ्राता च शिशुपालो महारथः ।’

सोऽशक्यतां च विज्ञाय तेषामग्रे च भारत ।

दायाद्वतां च धर्मेण सम्यक्तेषु समाचर ॥ २४

इदं निर्दिष्टमयशः पुरोचनकृतं महत् ।

अनवरौ श्रेष्ठौ ॥ ६ ॥ अनयोः आभ्याम् ॥ ७ ॥ दायाद्वतां पितृ-

धनभोजनार्हताम् ॥ २४ ॥ चतुर्विंशत्यधिकद्विशततमोऽध्यायः २२४

तेषामनुग्रहेणाद्य राजन्प्रक्षालयात्मनः ॥ २५ यच्च साम्रैव शक्येत कार्यं साधयितुं नृप ।
 तेषामनुग्रहश्चायं सर्वेषां चैव नः कुले । को दैवशप्तस्तत्कार्यं विग्रहेण समाचरेत् ॥ २९
 जीवितं च परं श्रेयः क्षत्रस्य च विवर्धनम् ॥ २६ श्रुत्वा च जीवतः पार्थान्पौरजानपदा जनाः ।
 द्रुपदोऽपि महान्राजा कृतवैरश्च नः पुरा । बलवद्दर्शने हृष्टास्तेषां राजन्प्रियं कुरु ॥ ३०
 तस्य संग्रहणं राजन्स्वपक्षस्य विवर्धनम् ॥ २७ दुर्योधनश्च कर्णश्च शकुनिश्चापि सौबलः ।
 बलवन्तश्च दाशार्हा बहवश्च विशांपते । अधर्मयुक्ता दुष्प्रज्ञा बाला मैषां वचः कृथाः ॥ ३१
 यतः कृष्णस्ततः सर्वे यतः कृष्णस्ततो जयः ॥ २८ उक्तमेतत्पुरा राजन्मया गुणवत्तत्त्व ।
 ॥ इति श्रीमन्महाभारते आदिपर्वणि विदुरागमनराज्यलाभपर्वणि चतुर्विंशत्यधिकद्विशततमोऽध्यायः ॥ २२४ ॥ दुर्योधनापराधेन प्रजेयं वै विनङ्क्ष्यति ॥ ३२

पञ्चविंशत्यधिकद्विशततमोऽध्यायः ॥ २२५ ॥

धृतराष्ट्राजया विदुरस्य द्रुपदनगरगमनम् ॥ १ ॥ तत्र श्रीकृष्णादीनां समीपे धृतराष्ट्रसन्देशकथनम् ॥ २ ॥

धृतराष्ट्र उवाच । तत्र गत्वा स धर्मज्ञः सर्वशास्त्रविशारदः ।
 भीष्मः शान्तनवो विद्वान्द्रोणश्च भगवानृषिः । द्रुपदं न्यायतो राजन्संयुक्तमुपतस्थिवान् ॥ १०
 'हितं च परमं सत्यमब्रूतां वाक्यमुत्तमम् । स चापि प्रतिजग्राह धर्मेण विदुरं ततः ।
 हितं च परमं वाक्यं त्वं च सत्यं ब्रवीषि माम् १ चक्रतुश्च यथान्यायं कुशलप्रश्नसंविदम् ॥ ११
 यथैव पाण्डोस्ते वीराः कुन्तीपुत्रा महारथाः । ददर्श पाण्डवांस्तत्र वासुदेवं च भारत ।
 तथैव धर्मतः सर्वे मम पुत्रा न संशयः ॥ २ स्नेहात्परिष्वज्य स तान्प्रच्छानामयं ततः ॥ १२
 यथैव मम पुत्राणामिदं राज्यं विधीयते । तैश्चाप्यमितबुद्धिः स पूजितो हि यथाक्रमम् ।
 तथैव पाण्डुपुत्राणामिदं राज्यं न संशयः ॥ ३ वचनाद्धृतराष्ट्रस्य स्नेहयुक्तं पुनःपुनः ॥ १३
 क्षत्तरानय गच्छैतान्सह माना सुसत्कृतान् । पप्रच्छानामयं राजंस्ततस्तान्पाण्डुनन्दनान् ।
 तथा च देवरूपिण्या कृष्णया सह भारत ॥ ४ प्रददौ चापि रत्नानि विविधानि वमूनि च ॥ १४
 दिष्ट्या जीवन्ति ते पार्था दिष्ट्या जीवति सा पृथा । पाण्डवानां च कुन्त्याश्च द्रौपद्याश्च विशांपते ।
 दिष्ट्या द्रुपदकन्यां च लब्धवन्तो महारथाः ॥ ५ द्रुपदस्य च पुत्राणां यथा दत्तानि कौरवैः ॥ १५
 दिष्ट्या वर्धामहे सर्वे दिष्ट्या शान्तः पुरोचनः । प्रोवाच चामितमतिः प्रश्रितं विनयान्वितः ।
 दिष्ट्या मम परं दुःखमपनीतं महाद्युते ॥ ६ द्रुपदं पाण्डुपुत्राणां सन्निधौ केशवस्य च ॥ १६
 'त्वमेव गत्वा विदुर तानिहानय मा चिरम् । विदुर उवाच
 वैशंपायन उवाच । राजञ्छृणु सहामात्यः सपुत्रश्च वचो मम ।
 एवमुक्तस्ततः क्षत्ता रथमारुह्य शीघ्रगम् । धृतराष्ट्रः सपुत्रस्त्वां सहामात्यः सबान्धवः ॥ १७
 आगात्कतिपयाहोभिः पाञ्चालाज्राजधर्मवित् ॥ ७ अब्रवीत्कुशलं राजन्प्रियमाणः पुनःपुनः ।
 ततो जगाम विदुरो धृतराष्ट्रस्य शासनात् । प्रीतिमांस्ते दृढं चापि संबन्धेन नराधिप ॥ १८
 सकाशं यज्ञसेनस्य पाण्डवानां च भारत ॥ ८ तथा भीष्मः शान्तनवः कौरवैः सह सर्वशः ।
 समुपादाय रत्नानि वमूनि विविधानि च कुशलं त्वां महाप्राज्ञः सर्वतः परिपृच्छति ॥ १९
 द्रौपद्याः पाण्डवानां च यज्ञसेनस्य चैव ह ॥ ९ भारद्वाजो महाप्राज्ञो द्रोणः प्रियसखस्तव ।

समाश्लेषमुपेत्य त्वां कुशलं परिपृच्छति ॥ २०
 धृतराष्ट्रश्च पाञ्चाल्य त्वया संबन्धमेयिवान् ।
 कृतार्थं मन्यतेत्मानं तथा सर्वेऽपि कौरवाः ॥ २१
 न तथा राज्यसंप्राप्तिस्तेषां प्रीतिकरी मता ।
 यथा संबन्धकं प्राप्य यज्ञसेन त्वया सह ॥ २२
 एतद्विदित्वा तु भवान्प्रस्थापयतु पाण्डवान् ।
 द्रष्टुं हि पाण्डुपुत्रांश्च त्वरन्ति कुरवो भृशम् ॥ २३
 विप्रोषिता दीर्घकालमेते चापि नरर्षभाः ।

उत्सुका नगरं द्रष्टुं भविष्यन्ति तथा पृथा ॥ २४
 कृष्णामपि च पाञ्चालीं सर्वाः कुरुरास्त्रियः ।
 द्रष्टुकामाः प्रतीक्षन्ते पुरं च विषयाश्च नः ॥ २५
 स भवान्पाण्डुपुत्राणामाज्ञापयतु मा चिरम् ।
 गमनं सहदारणामेतदत्र मतं मम ॥ २६
 निस्सृष्टेषु त्वया राजन्याण्डवेषु महात्मसु ।
 ततोऽहं प्रेषयिष्यामि धृतराष्ट्रस्य शीघ्रगान् ।
 आगमिष्यन्ति कौन्तेयाः कुन्ती च सह कृष्णया ॥

॥ इति श्रीमन्महाभारते आदिपर्वणि विदुरागमनराज्यलाभपर्वणि पञ्चविंशत्यधिकद्विशततमोऽध्यायः ॥ २२५ ॥

षड्विंशत्यधिकद्विशततमोऽध्यायः ॥ २२६ ॥

पाण्डवानां हास्तिनपुरगमनं प्रति श्रीकृष्णद्रुपदयोरभ्यनुज्ञा ॥ १ ॥ पृथाविदुरसंवादः ॥ २ ॥ प्रस्थितानां पाण्डवानां
 द्रुपदेन पारिवर्हदानम् ॥ ३ ॥ प्रत्युद्गमनायागतैः कौरवैः सह पाण्डवानां भीष्मादिवन्दनपुरःसरं गृहप्रवेशः ॥ ४ ॥

द्रुपद उवाच ।
 एवमेतन्महाप्राज्ञ यथात्थं विदुराद्य माम् ।
 ममापि परमो हर्षः संबन्धेऽस्मिन्कृते प्रभो ॥ १
 गमनं चापि युक्तं स्याद्दृढमेषां महात्मनाम् ।
 न तु तावन्मया युक्तमेतद्वक्तुं स्वयं गिरा
 यदा तु मन्यते वीरः कुन्तीपुत्रो युधिष्ठिरः ।
 भीमसेनार्जुनौ चैव यमौ च पुरुषर्षभौ ॥ ३
 रामकृष्णौ च धर्मज्ञौ तदा गच्छन्तु पाण्डवाः ।
 एतौ हि पुरुषव्याघ्रावेषां प्रियहिते रतौ ॥ ४
 युधिष्ठिर उवाच
 परवन्तो वयं राजंस्त्वयि सर्वे सहानुगाः
 यथा वक्ष्यसि नः प्रीत्या तत्करिष्यामहे वयम् ५
 वैशंपायन उवाच ।
 ततोऽब्रवीद्वासुदेवो गमनं रोचते मम
 यथा वा मन्यते राजा द्रुपदः सर्वधर्मवित् ॥ ६
 द्रुपद उवाच ।
 यथैव मन्यते वीरो दाशार्हः पुरुषोत्तमः ।
 प्राप्तकालं महाबाहुः सा बुद्धिर्निश्चिता मम ॥ ७
 यथैव हि महाभागाः कौन्तेया मम सांप्रतम् ।
 तथैव वासुदेवस्य पाण्डुपुत्रा न संशयः ॥ ८
 न तद्वायति कौन्तेयः पाण्डुपुत्रो युधिष्ठिरः ।

यथैषां पुरुषव्याघ्रः श्रेयो ध्यायति केशवः ॥ ९
 वैशंपायन उवाच ।
 'पृथायास्तु ततो वेष्म प्रविवेश महामतिः ।
 पादौ स्पृष्ट्वा पृथायास्तु शिरसा च महीं गतः १०
 दृष्ट्वा तु देवरं कुन्ती शुशोच च मुहुर्मुहुः ।
 कुन्त्युवाच ।
 वैचित्रवीर्यं ते पुत्राः कथंचिज्जीवितास्त्वया ॥ ११
 त्वत्प्रसादाज्जतुगृहे मृताः प्रत्यागतास्तथा ।
 कूर्मीं चिन्तयते पुत्रान्यत्र वा तत्र संमता ॥ १२
 चिन्तया वर्धिताः पुत्रा यथा कुशलिनस्तथा
 तव पुत्रास्तु जीवन्ति त्वद्भक्त्या भरतर्षभ ॥ १३
 यथा परभृतः पुत्रानरिष्टा वर्धयेत्सदा
 तथैव पुत्रास्तु मम त्वया तात सुरक्षिताः ॥ १४
 क्लेशास्तु बहवः प्राप्तास्तथा प्राणान्तिका मया ।
 अतः परं न जानामि कर्तव्यं ज्ञातुमर्हसि ॥ १५
 विदुर उवाच ।
 न विनश्यन्ति लोकेषु तव पुत्रा महाबलाः ।
 अचिरेणैव कालेन स्वराज्यस्था भवन्ति ते ॥ १६
 बान्धवैः सहिताः सर्वे न शोकं कुरु माधवि ।
 वैशंपायन उवाच ।
 ततस्ते समनुज्ञाता द्रुपदेन महात्मना ॥ १७

पाण्डवाश्चैव कृष्णश्च विदुरश्च महामतिः ।
 आदाय द्रौपदीं कृष्णां कुन्तीं चैव यशस्विनीम् ॥ १८
 सविहारं सुखं जग्मुर्नगरं नागसाह्वयम् ।
 'सुवर्णकक्ष्याग्रैवेयानसुवर्णाङ्कुशभूषितान् ॥ १९
 जाम्बूनदपरिष्कारान्प्रभिन्नकरटामुखान् ।
 अधिष्ठितान्महामात्रैः सर्वशस्त्रसमन्वितान् ॥ २०
 सहस्रं प्रददौ राजा गजानां वरवर्मिणाम् ।
 रथानां च सहस्रं वै सुवर्णमणिचित्रितम् ॥ २१
 चतुर्युजां भानुमच्च पञ्चानां प्रददौ तदा ।
 सुवर्णपरिवर्हाणां वरचामरमालिनाम् ॥ २२
 जात्यश्वानां च पञ्चाशत्सहस्रं प्रददौ नृपः ।
 दासीनामयुतं राजा प्रददौ वरभूषणम् ।
 ततः सहस्रं दासानां प्रददौ वरधन्वनाम् ॥ २३
 हैमानि शय्यासनभाजनानि
 द्रव्याणि चान्यानि च गोधनानि ।
 पृथक्पृथक्चैव ददौ स कोटिं
 पाञ्चालराजः परमप्रहृष्टः ॥ २४
 शिबिकानां शतं पूर्णं वाहान्पञ्चशतं नरान् ॥ २५
 एवमेतानि पाञ्चालो जन्यार्थं प्रददौ धनम् ।
 हरणं चापि पाञ्चाल्या ज्ञातिदेयं च सोमकः ॥ २६
 धृष्टद्युम्नो ययौ तत्र भगिनीं गृह्य भारत ।
 नानद्यमानो बहुशस्तूर्यधोपैः सहस्रशः ॥ २७
 श्रुत्वा चोपस्थितान्वीरानधृतराष्ट्रोऽम्बिकासुतः ।
 प्रतिग्रहाय पाण्डूनां प्रेषयामास कौरवान् ॥ २८
 विकर्णं च महेष्वासं चित्रसेनं च भारत ।
 द्रोणं च परमेष्वासं गौतमं कृपमेव च ॥ २९
 तैस्तैः परिवृताः शूरैः शोभमाना महारथाः ।

नगरं हास्तिनपुरं शनैः प्रविविशुस्तदा ॥ ३०
 'पाण्डवानागताञ्छ्रुत्वा नागरास्तु कुतूहलात् ।
 मण्डयाञ्चकिरे तत्र नगरं नागसाह्वयम् ॥ ३१
 मुक्तपुष्पावकीर्णं तु जलसिक्तं तु सर्वतः ।
 धूपितं दिव्यधूपेन मङ्गलैश्चाभिसंवृतम् ॥ ३२
 पताकोच्छ्रितमाल्यं च पुरमप्रतिमं बभौ ।
 शङ्खभेरीनिनादैश्च नानावादित्रनिस्वनैः ॥ ३३
 कौतूहलेन नगरं पूर्यमाणमिवाभवत् ।
 यत्र ते पुरुषव्याघ्राः शोकदुःखसमन्विताः ॥ ३४
 'निर्गताश्च पुरात्पूर्वं धृतराष्ट्रप्रवाधिताः ।
 पुनर्निवृत्ता दिष्ट्या वै सह मात्रा परन्तपाः ॥ ३५
 इत्येवमीरिता वाचो जनैः प्रियचिकीर्षुभिः ।
 तत उच्चावचा वाचः प्रियाः सर्वत्र भारत ॥ ३६
 उदीरितास्तदाऽभृण्वन्पाण्डवा हृदयंगमाः ।
 पौरा ऊचुः
 अयं स पुरुषव्याघ्रः पुनरायाति धर्मवित् ॥ ३७
 यो नः स्वानिव दायदान्धर्मेण परिरक्षति ।
 अद्य पाण्डुर्महाराजो वनादिव मनःप्रियम् ॥ ३८
 आगतश्चैवमस्माकं चिकीर्षन्नात्र संशयः ।
 किं न्वद्य सुकृतं कर्म सर्वेषां नः प्रियं परम् ॥ ३९
 यन्नः कुन्तीसुता वीरा भर्तारः पुनरागताः ।
 यदि दत्तं यदि हुतं यदि वाप्यस्ति नस्तपः ।
 तेन तिष्ठन्तु नगरे पाण्डवाः शरदां शतम् ॥ ४०
 ततस्ते धृतराष्ट्रस्य भीष्मस्य च महात्मनः ।
 अन्येषां च तदर्हाणां चक्रुः पादाभिवन्दनम् ॥ ४१
 पृष्टास्तु कुशलप्रश्नं सर्वेण नगरेण ते
 समाविशन्त वेष्मानि धृतराष्ट्रस्य शासनात् ॥ ४२

॥ इति श्रीमन्महाभारते आदिपर्वणि विदुरागमनराज्यलाभपर्वणि षड्विंशत्यधिकद्विशततमोऽध्यायः ॥ २२६ ॥

सप्तविंशत्यधिकद्विशततमोऽध्यायः ॥ २२७ ॥

द्रौपद्या नमस्कृतया गान्धार्या तद्रूपदर्शनेन तस्याः स्वपुत्रस्युत्पत्तिवितर्कः ॥ १ ॥ धृतराष्ट्रेण युधिष्ठिरस्य अर्धराज्येऽभिषेकः ॥ २ ॥ पाण्डवानां खाण्डवप्रस्थगमनम् ॥ ३ ॥ श्रीकृष्णचिन्तितेनेन्द्रेण विश्वकर्मणः प्रेषणम् ॥ ४ ॥ विश्वकर्मणा इन्द्रप्रस्थपुरनिर्माणम् ॥ ५ ॥ तत्रागतानां सर्वेषां विसर्जनम् ॥ ६ ॥

वैशंपायन उवाच ।
 दुर्योधनस्य महिषी काशिराजसुता तदा

धृतराष्ट्रस्य पुत्राणां वधूभिः सहिता तदा ॥ १
 पाञ्चालीं प्रतिजग्राह साध्वीं श्रियमिवापराम् ।

पूजयामास पूजार्हां शचीदेवीमिवागताम् ॥ २
 ववन्दे तत्र गान्धारीं कृष्णया सह माधवी ।
 आशिषश्च प्रयुक्त्वा तु पाञ्चालीं परिषखे ॥ ३
 परिष्वज्यैव गान्धारी कृष्णां कमललोचनाम् ।
 पुत्राणां मम पाञ्चाली मृत्युरेवेत्यमन्यत ॥ ४
 संचिन्त्य विदुरं ग्राह युक्तितः सुबलात्मजा ।
 कुन्तीं राजसुतां क्षत्तः सवधूं सपरिच्छदाम् ॥ ५
 पाण्डोर्निवेशनं शीघ्रं नीयतां यदि रोचते ।
 करणेन मुहूर्तेन नक्षत्रेण शुभे तिथौ ॥ ६
 यथा सुखं तथा कुन्ती रंस्यते स्वगृहे सुतैः ।
 तथेत्येव तदा क्षत्ता कारयामास तत्तथा ॥ ७
 पूजयामासुरत्यर्थं बान्धवाः पाण्डवांस्तदा ।
 नागराः श्रेणिमुख्याश्च पूजयन्ति स्म पाण्डवान् ८
 भीष्मो द्रोणः कृपः कर्णो बाह्वीकः ससुतस्तदा ।
 शासनाद्भृतराष्ट्रस्य अकुर्वन्नतिथिक्रियाम् ॥ ९
 एवं विहरतां तेषां पाण्डवानां महात्मनाम् ।
 नेता सर्वस्य कार्यस्य विदुरो राजशासनात् ॥ १०
 विश्रान्तास्ते महात्मानः कंचित्कालं सकेशवाः ।
 आहूता धृतराष्ट्रेण राज्ञा शान्तनवेन च ॥ ११
 धृतराष्ट्र उवाच ।
 भ्रातृभिः सह कौन्तेय निबोधेदं वचो मम ।
 'पाण्डुना वर्धितं राज्यं पाण्डुना पालितं जगत् ॥ १२
 शासनान्मम कौन्तेय मम भ्राता महाबलः ।
 कृतवान्दुष्करं कर्म नित्यमेव विशांपते ॥ १३
 तस्मात्त्वमपि कौन्तेय शासनं कुरु मा चिरम् ।
 मम पुत्रा दुरात्मानः सर्वेऽहंकारसंयुताः ॥ १४
 शासनं न करिष्यन्ति मम नित्यं युधिष्ठिर ।
 स्वकार्यनिरतैर्नित्यमवलप्तैर्दुरात्मभिः ॥ १५
 पुनर्वै विग्रहो मा भूत्खाण्डवप्रस्थमाविश ।
 न हि वो वसतस्तत्र कश्चिच्छक्तः प्रवाधितुम् ॥ १६
 संरक्ष्यमाणान्पार्थेन त्रिदशानिव वज्रिणा ।
 अर्धराज्यं तु संप्राप्य खाण्डवप्रस्थमाविश ॥ १७
 'केशवो यदि मन्येत तत्कर्तव्यमसंशयम् ॥ १८
 वैशंपायन उवाच ।
 प्रतिगृह्य तु तद्वाक्यं नृपं सर्वे प्रणम्य च ।

वासुदेवेन संमन्य पाण्डवाः समुपाविशन् ॥ १९
 धृतराष्ट्र उवाच ।
 अभिषेकस्य संभारान्क्षत्तरानय मा चिरम् ।
 अभिषिक्तं करिष्यामि ह्यद्य वै कुरुनन्दनम् ॥ २०
 ब्राह्मणा नैगमश्रेष्ठाः श्रेणीमुख्याश्च सर्वतः ।
 आहूयन्तां प्रकृतयो बान्धवाश्च विशेषतः ॥ २१
 पुण्याहं वाच्यतां तात गोसहस्रं प्रदीयताम् ।
 ग्राममुख्याश्च विप्रेभ्यो दीयन्तां बहुदक्षिणाः ॥ २२
 अङ्गदे मकुटं क्षत्तहस्ताभरणमानय ।
 मुक्तावलीश्च हारं च निष्काणि कटकानि च ॥ २३
 कटिवन्धश्च मूत्रं च तथोदरनिबन्धनम् ।
 अष्टोत्तरसहस्रं तु ब्राह्मणाधिष्ठिता गजाः ॥ २४
 जाह्नवीसलिलं शीघ्रमानीयन्तां पुरोहितैः ।
 अभिषेकोदककृत्स्नं सर्वाभरणभूषितम् ॥ २५
 औषवाह्योपरिगतं दिव्यचामरवीजितम् ।
 सुवर्णमणिचित्रेण श्वेतच्छत्रेण शोभितम् ॥ २६
 जयेति द्विजवाक्येन स्तूयमानं नृपैस्तथा ।
 दृष्ट्वा कुन्तीसुतं ज्येष्ठमाजमीढं युधिष्ठिरम् ॥ २७
 प्रीताः प्रीतेन मनसा प्रशंसन्तु परे जनाः ।
 पाण्डोः कृतोपकारस्य राज्यं दत्त्वा ममैव च ॥ २८
 प्रतिक्रिया कृतमिदं भविष्यति न संशयः ।
 भीष्मो द्रोणः कृपः क्षत्ता साधुसाध्वित्याबुवन्
 श्रीवासुदेव उवाच ।
 युक्तमेतन्महाभाग कौरवाणां यशस्करम् ।
 शीघ्रमद्यैव राजेन्द्र त्वयोक्तं कर्तुमर्हसि ॥ ३०
 इत्येवमुक्तो वार्ष्णेयस्त्वग्रयामास तत्तदा ।
 तथोक्तं धृतराष्ट्रेण कारयामास केशवः ॥ ३१
 तस्मिन्क्षणे महाराज कृष्णद्वैपायनस्तदा ।
 आगत्य कुरुभिः सर्वैः पूजितः ससुहृद्रणैः ॥ ३२
 मूर्धाभिषिक्तैः सहितो ब्राह्मणैर्वेदपारगैः ।
 कारयामास विधिवत्केशवानुमते तदा ॥ ३३
 कृपो द्रोणश्च भीष्मश्च धौम्यश्च व्यासकेशवौ ।
 बाह्वीकः सोमदत्तश्च चातुर्वेद्यपुरस्कृताः ॥ ३४
 अभिषेकं तदा चकुर्भद्रपीठे सुसंस्कृतम् ॥ ३५

व्यास उवाच ।

जित्वा तु पृथिवीं कृत्स्नां वशे कृत्वा नृपान्भवान्
राजमूयादिभिर्यज्ञैः ऋतुभिर्वरदक्षिणैः ॥ ३६

स्नात्वा ह्यवभृथस्नानं मोदतां बान्धवैः सह ।

एवमुक्त्वा तु ते सर्वे आशीर्भिरभिपूजयन् ॥ ३७

मूर्धाभिषिक्तः कौरव्यः सर्वाभरणभूषितः ।

जयेति संस्तुतो राजा प्रददौ धनमक्षयम् ॥ ३८

सर्वमूर्धाभिषिक्तैश्च पूजितः कुरुनन्दनः ।

औपवाह्यमथारुह्य श्वेतच्छ्रेण शोभितः ॥ ३९

रराज राजाभिमतो महेन्द्र इव दैवतैः ।

ततः प्रदक्षिणीकृत्य नगरं नागसाहयम् ॥ ४०

प्रविवेश तदा राजा नागरैः पूजितो गृहम् ।

मूर्धाभिषिक्तं कौन्तेयमभ्यगच्छन्त कौरवाः ॥ ४१

गान्धारिपुत्राः शोचन्तः सर्वे ते सह बान्धवैः ।

ज्ञात्वा शोकं च पुत्राणां धृतराष्ट्रोऽब्रवीदिदं ॥ ४२

समक्षं वासुदेवस्य कुरूणां च समक्षतः ।

अभिषेकस्त्वया प्राप्तो दुष्प्राप्तो ह्यकृतात्मभिः ॥ ४३

गच्छ त्वमद्यैव नृप कृतकृत्योऽसि कौरव ।

आयुः पुरुरवा राजन्नुपेण ययातिना ॥ ४४

तत्रैव निवसन्ति स्म खाण्डवे तु नृपोत्तम ।

राजधानी तु सर्वेषां पौरवाणां महाभुज ॥ ४५

विनाशितं मुनिगणैर्लोभाद्बुधसुतस्य वै ।

तस्मात्त्वं खाण्डवप्रस्थं पुरं राष्ट्रं च वर्धय ॥ ४६

ब्राह्मणाः क्षत्रिया वैश्याः शूद्राश्च कृतलक्षणाः ।

त्वद्भक्त्या जन्तवश्चान्ये भजन्त्येव पुरं शुभम् ॥ ४७

पुरं राष्ट्रं समृद्धं वै धनधान्यसमाकुलम् ।

तस्माद्भक्ष्य कौन्तेय भ्रातृभिः सहितोऽनघ ॥ ४८

वैशंपायन उवाच ।

प्रतिगृह्य तु तद्वाक्यं तस्मै सर्वे प्रणम्य च ।

रथैर्नागैर्हयैश्चापि सहितास्तु पदातिभिः ॥ ४९

प्रतस्थिरे ततो घोषसंयुक्तैः स्यन्दनैर्वरैः ।

तान्दृष्ट्वा नागराः सर्वे भक्त्या चैव प्रतस्थिरे ॥ ५०

गच्छतः पाण्डवैः सार्धं दृष्ट्वा नागपुरालयात् ।

पाण्डवैः सहिता गन्तुं नार्हतेति च नागरान् ॥ ५१

घोषयामास नगरे धार्तराष्ट्रः ससौबलः ।

ततस्ते पाण्डवास्तत्र गत्वा कृष्णपुरोगमाः ॥ ५२

मण्डयाश्चक्रिरे तद्वै पुरं स्वर्गादिव च्युतम् ।

‘वासुदेवो जगन्नाथश्चिन्तयामास वासवम् ॥ ५३

महेन्द्रश्चिन्तितो राजन्विश्वकर्माणमादिशत् ।

विश्वकर्म्ममहाप्राज्ञ अद्यप्रभृति तत्पुरम् ॥ ५४

इन्द्रप्रस्थमिति ख्यातं दिव्यं भूम्यां भविष्यति ।

महेन्द्रशासनाद्रत्वा विश्वकर्मा तु केशवम् ॥ ५५

प्रणम्य प्रणिपातार्हं किं करोमीत्यभाषत ।

वासुदेवस्तु तच्छ्रुत्वा विश्वकर्माणमूचिवान् ॥ ५६

कुरुष्व कुरुराजस्य महेन्द्रपुरसन्निभम् ।

इन्द्रेण कृतनामानमिन्द्रप्रस्थं महापुरम् ॥ ५७

वैशंपायन उवाच ।

ततः पुण्ये शिवे देशे शान्तिं कृत्वा महारथाः ।

स्वस्तिवाच्य यथान्यायमिन्द्रप्रस्थं भवत्विति ॥ ५८

तत्पुरं मापयामासुर्द्वैपायनपुरोगमाः ।

‘ततः स विश्वकर्मा तु चकार पुरमुत्तमम् ॥’ ५९

सागरप्रतिरूपाभिः परिखाभिरलङ्कृतम् ।

प्राकारेण च संपन्नं दिवमावृत्य तिष्ठता ॥ ६०

पाण्डुराभ्रप्रकाशेन हिमरश्मिनिभेन च ।

शुशुभे तत्पुरश्रेष्ठं नागैर्भोगवती यथा ॥ ६१

द्विपक्षगरुडप्रख्यैर्द्वारैः सौधैश्च शोभितम् ।

गुप्तमभ्रचयप्रख्यैर्गोपुरैर्मन्दरोपमैः ॥ ६२

विविधैरपि निर्विद्वैः शस्त्रोपेतैः सुसंवृतैः ।

शक्तिभिश्चावृतं तद्वि द्विजिह्वैरिव पन्नगैः ॥ ६३

तल्पैश्चाभ्यासिकैर्युक्तं शुशुभे योधरक्षितम् ।

तीक्ष्णाङ्गुशशतघ्नीभिर्भ्यञ्जजालैश्च शोभितम् ॥ ६४

आयसैश्च महाचक्रैः शुशुभे तत्पुरोत्तमम् ।

सुविभक्तमहारथ्यं देवतावाधवर्जितम् ॥ ६५

विरोचमानं विविधैः पाण्डुरैर्भवनोत्तमैः ।

तन्निविष्टपसंकाशमिन्द्रप्रस्थं व्यरोचत ॥ ६६

मेघवृन्दमिवाकाशे विद्वं विद्युत्समावृतम् ।

तत्र रम्ये शिवे देशे कौरव्यस्य निवेशनम् ॥ ६७

शुशुभे धनसंपूर्णं धनाध्यक्षक्षयोपमम् ।

तत्रागच्छन्निद्रजा राजन्सर्ववेदविदां वराः ॥ ६८
 निवासं रोचयन्ति स्म सर्वभाषाविदस्तथा ।
 वणिजश्चाययुस्तत्र नानादिग्भ्यो धनार्थिनः ॥ ६९
 सर्वशिल्पविदस्तत्र वासायाभ्यागमंस्तदा ।
 उद्यानानि च रम्याणि नगरस्य समन्ततः ॥ ७०
 आप्रैराप्रातैर्कैर्नापैरशोकैश्चम्पकैस्तथा ।
 पुष्पागैर्नागपुष्पैश्च लकुचैः पनसैस्तथा ॥ ७१
 शालतालतमालैश्च बकुलैश्च सकेतकैः ।
 मनोहरैः सुपुष्पैश्च फलभारावनामितैः ॥ ७२
 प्राचीनामलकैर्लोध्रैरङ्गोलैश्च सुपुष्पितैः ।
 जम्बूभिः पाटलाभिश्च कुञ्जकैरतिमुक्तकैः ॥ ७३
 करवीरैः पारिजातैरन्यैश्च विविधैर्दुर्मैः ।
 नित्यपुष्पफलोपेतैर्नानाद्विजगणायुतैः ॥ ७४
 मत्तवर्हिणसंघुष्टकोकिलैश्च सदामदैः ।
 गृहैरादर्शविमलैर्विविधैश्च लतागृहैः ॥ ७५
 मनोहरैश्चित्रगृहैस्तथाऽजगतिपर्वतैः ।
 वापीभिर्विविधाभिश्च पूर्णाभिः परमाम्भसा ॥ ७६
 सरोभिरतिरम्यैश्च पद्मोत्पलसुगन्धिभिः ।
 हंसकारण्डवयुतैश्चक्रवाकोपशोभितैः ॥ ७७
 रम्याश्च विविधास्तत्र पुष्करिण्यो वनावृताः ।
 तडागानि च रम्याणि बृहन्ति सुबहूनि च ॥ ७८
 'नदी च नन्दिनी नाम सा पुरीमुपगृहति ।
 चातुर्वर्ण्यसमाकीर्णमन्यैः शिल्पिभिरावृतम् ॥ ७९
 सर्वदाभिसृतं सद्भिः कारितं विश्वकर्मणा ।
 उपभोगसमृद्धैश्च सर्वद्रव्यसमावृतम् ॥ ८०
 नित्यमार्यजनोपेतं नरनारीगणैर्युतम् ।
 वाजिवारणसंपूर्णं गोभिरुष्टैः खैररजैः ॥ ८१
 तन्निविष्टपसङ्काशमिन्द्रप्रस्थं व्यरोचत ।
 पुरीं सर्वगुणोपेतां निर्मितां विश्वकर्मणा ॥ ८२
 पौरवाणामधिपतिः कुन्तीपुत्रो युधिष्ठिरः ।
 कृतमङ्गलसत्कारैर्ब्राह्मणैर्वेदपारगैः ॥ ८३
 द्वैपायनं पुरस्कृत्य धौम्यस्याभिमतं स्थितः ।
 भ्रातृभिः सहितो राजा राजमार्गमतीत्य च ॥ ८४

औपवाह्यगतो राजा केशवेन सहाभिभूः ।
 तोरणद्वारसुमुखं द्वात्रिंशद्वारसंयुतम् ॥ ८५
 वर्धमानपुरद्वारात्प्रविवेश महाद्युतिः ।
 शङ्खदुन्दुभिनिर्घोषाः श्रूयन्ते बहवो भृशम् ॥ ८६
 जयेति ब्राह्मणगिरः श्रूयन्ते च सहस्रशः ।
 संस्तूयमानो मुनिभिः सूतमागधवन्दिभिः ॥ ८७
 औपवाह्यगतो राजा राजमार्गमतीत्य च ।
 कृतमङ्गलसत्कारं प्रविवेश गृहोत्तमम् ॥ ८८
 प्रविश्य भवनं राजा नागैरभिसंवृतः ।
 प्रहृष्टमुदितैरासीत्सत्कारैरभिपूजितः ॥ ८९
 पूजयामास विप्रेन्द्रान्केशवेन महात्मना ।
 ततस्तु राष्ट्रं नगरं नरनारीगणायुतम् ॥ ९०
 गोधनैश्च समाकीर्णं सस्यैर्वृद्धिं तदागमत् ॥ ९१
 तेषां पुण्यजनोपेतं राष्ट्रमाविशतां महत् ।
 पाण्डवानां महाराज शश्वत्प्रीतिरवर्धत ॥ ९२
 'सौवलेन च कर्णेन धार्तराष्ट्रैः कृपेण च ।'
 तथा भीष्मेण राज्ञा च धर्मप्रणयिना सदा ॥ ९३
 पाण्डवाः समपद्यन्त खाण्डवप्रस्थवासिनः ।
 पञ्चभिस्तैर्महेष्वासैरिन्द्रकल्पैः समावृतम् ॥ ९४
 शुशुभे तत्पुरश्चेष्टं नागैर्भोगवती यथा ।
 'ततस्तु विश्वकर्माणं पूजयित्वा विसृज्य च ॥ ९५
 द्वैपायनं च संपूज्य विसृज्य च नराधिपः ।
 वार्ष्णेयमब्रवीद्राजा गन्तुकामं कृतक्षणम् ॥ ९६
 तव प्रसादाद्धार्ष्णेयं राज्यं प्राप्तं मयाऽनघ ।
 प्रसादादेव ते वीर शून्यं राष्ट्रं सुदुर्गमम् ॥ ९७
 तवैव तु प्रसादेन राज्यस्थाश्च भवामहे ।
 गतिस्त्वमापत्कालेऽपि पाण्डवानां च माधव ॥ ९८
 ज्ञात्वा तु कृत्यं कर्तव्यं कारयस्व भवान्हि नः ।
 यदिष्टमनुमन्तव्यं पाण्डवानां त्वयाऽनघ ॥ ९९
 श्रीवासुदेव उवाच ।
 त्वत्प्रभावान्महाराज्यं संप्राप्तं हि स्वधर्मतः ।
 पितृपैतामहं राज्यं कथं न स्यात्तव प्रभो ॥ १००
 धार्तराष्ट्रा दुराचाराः किं करिष्यन्ति पाण्डवान् ।

यथेष्टं पालय जगच्छब्दधर्मधुरं वह ॥ १०१
 पुनः पुनश्च संहर्षाद्ब्राह्मणान्भर पौरव ।
 अद्यैव नारदः श्रीमानागमिष्यति सत्वरः ॥ १०२
 आदत्स्व तस्य वाक्यानि शासनं कुरु तस्य वै ।
 एवमुक्त्वा ततः कुन्तीमभिवाद्य जनार्दनः ॥ १०३
 उवाच श्लक्ष्णया वाचा गमिष्यामि नमोस्तु ते ।
 कुन्त्युवाच ।
 जातुपं गृहमासाद्य मया प्राप्तं यदानघ ॥ १०४
 आर्येण समभिज्ञातं त्वया वै यदुपुङ्गव ।

॥ इति श्रीमन्महाभारते आदिपर्वणि विदुरागमनराज्यलाभपर्वणि सप्तविंशत्यधिकद्विशततमोऽध्यायः ॥ २२७ ॥

अष्टाविंशत्यधिकद्विशततमोऽध्यायः ॥ २२८ ॥

पाण्डवानां समीपे नारदागमनम् ॥ १ ॥

जनमेजय उवाच ।
 एवं संप्राप्य राज्यं तदिन्द्रप्रस्थे तपोधन ।
 अत ऊर्ध्वं नरव्याघ्राः किमकुर्वत पाण्डवाः ॥ १
 सर्व एव महात्मानः सर्वे मम पितामहाः ।
 द्रौपदी धर्मपत्नी च कथं तानन्ववर्तत ॥
 कथमासुश्च कृष्णायामेकस्यां ते नरर्षभाः ।
 वर्तमाना महाभागा नाभिद्यन्त परस्परम् ॥ ३
 श्रोतुमिच्छाम्यहं तत्र विस्तरेण यथातथम् ।
 तेषां चेष्टितमन्योन्यं युक्तानां कृष्णया सह ॥ ४
 वैशंपायन उवाच ।
 धृतराष्ट्राभ्यनुज्ञाता इन्द्रप्रस्थं प्रविश्य तत् ।
 रेमिरे पुरुषव्याघ्राः कृष्णया सह पाण्डवाः ॥ ५
 प्राप्य राज्यं महातेजाः सत्यसन्धो युधिष्ठिरः ।
 पालयामास धर्मेण पृथिवीं भ्रातृभिः सह ॥ ६
 जितारयो महात्मानः सत्यधर्मपरायणाः ।
 एवं पुरमिदं प्राप्य तत्रोषुः पाण्डुनन्दनाः ॥ ७
 कुर्वाणाः पौरकार्याणि सर्वाणि भरतर्षभाः ।
 आसांचक्रुर्महार्हेषु पार्थिवेष्वामनेषु च ॥ ८
 तेषु तत्रोपविष्टेषु पाण्डवेषु महात्मसु ।
 आययौ धर्मराजं तु द्रष्टुकामोऽथ नारदः ॥ ९
 'पथा नक्षत्रजुष्टेन सुपर्णाचरितेन च ।

चन्द्रसूर्यप्रकाशेन सेवितेन महर्षिभिः ॥ १०
 नभस्स्थलेन दिव्येन दुर्लभेनातपस्विनाम् ।
 भूतार्चितो भूतधरां राष्ट्रमन्दिरभूषिताम् ॥ ११
 अवक्षमाणो द्युतिमानाजगाम महातपाः ।
 सर्ववेदान्तगो विप्रः सर्ववेदाङ्गपारगः ॥ १२
 परेण तपसा युक्तो ब्राह्मेण तपसा वृतः ।
 नये नीतौ च निरतो विश्रुतश्च महामुनिः ॥ १३
 परात्परतरं प्राप्तो धर्मान्समभिजग्मिवान् ।
 भावितात्मा गतरजाः शान्तो मृदुर्कजुर्द्विजः ॥ १४
 धर्मेणाधिगतः सर्वदेवदानवमानुषैः
 क्षीणकर्मसु पापेषु भूतेषु विविधेषु च ॥ १५
 सर्वथा कृतमर्यादो वेदेषु विविधेषु च ।
 शतशः सोमपा यज्ञे पुण्ये पुण्यकृदग्निचित् ॥ १६
 ऋक्सामयजुषां वेत्ता न्यायदृग्धर्मकोविदः ।
 ऋजुरारोहवान्वृद्धो भूयिष्ठपथिकोऽनघः ॥ १७
 श्लक्ष्णया शिखयोपेतः संपन्नः परमत्विषा
 अवदाते च सूक्ष्मे च दिव्ये च रचिते शुभे ॥ १८
 महेन्द्रदत्ते महती विभ्रत्परमवाससी ।
 जाम्बूनदमये दिव्ये गण्डपदमुखे नवे ॥ १९
 अम्यर्कसदृशे दिव्ये धारयन्कुण्डले शुभे ।
 राजतच्छत्रमुच्छ्रित्य चित्रं परमवर्चसम् ॥ २०

प्राप्य दुष्प्रापमन्येन ब्रह्मवर्चसमुत्तमम् ।
 भवने भूमिपालस्य बृहस्पतिरिवाद्भुतः ॥ २१
 संहितायां च सर्वेषां स्थितस्योपस्थितस्य च ।
 द्विपदस्य च धर्मस्य क्रमधर्मस्य पारगः ॥ २२
 गाथा सामानुसामञ्जः साम्नां परमवल्गुनाम् ।
 आत्मनः सर्वमोक्षिभ्यः कृतिमान्कृत्यवित्सदा २३
 यजुर्धर्मैर्बहुविधैर्मतो मतिमतां वरः ।
 विदितार्थः समश्चैव ज्ञेता निगमसंशयान् ॥ २४
 अर्थनिर्वचने नित्यं संशयच्छिदसंशयः ।
 प्रकृत्या धर्मकुशलो दाता धर्मविशारदः ॥ २५
 लोपेनागमधर्मेण संक्रमेण च वृत्तिषु ।
 एकशब्दांश्च नानार्थानेकार्थांश्च पृथक्कृतान् ॥ २६
 पृथगर्थभिधानांश्च प्रयोगानन्ववेक्षिता ।
 प्रमाणभूतो लोकेषु सर्वाधिकरणेषु च ॥ २७
 सर्ववर्णविकारेषु नित्यं कुशलपूजितः ।
 स्वरेऽस्वरे च विविधे वृत्तेषु विविधेषु च ॥ २८
 समस्थानेषु सर्वेषु समाम्नायेषु धातुषु ।
 उद्देश्यानां समाख्याता सर्वमाख्यातमुद्दिशन् २९
 अभिसन्धिषु तत्त्वज्ञः पदान्यङ्गान्यनुसरन् ।
 कालधर्मेण निर्दिष्टं यथार्थं च विचारयन् ॥ ३०
 चिकीर्षितं च यो वेत्ता यथा लोकेन संवृतम् ।
 विभाषितं च समयं भाषितं हृदयंगमम् ॥ ३१
 आत्मने च परस्मै च स्वरसंस्कारयोगवित् ।
 एषां स्वराणां ज्ञाता च बोद्धा प्रवचनः स्वराद् ३२
 विज्ञाता चोक्तवाक्यानामेकतां बहुतां तथा ।
 बोद्धा हि परमार्थांश्च विविधांश्च व्यतिक्रमान् ॥ ३३
 अभेदतश्च बहुशो बहुशश्चापि भेदतः ।
 वक्ता विविधवाक्यानां नानादेशसमीक्षिता ॥ ३४
 पञ्चागमांश्च विविधानादेशांश्च समीक्षिता ।
 नानार्थकुशलस्तत्र तद्धितेषु च कृत्स्नशः ॥ ३५
 परिभूषयिता वाचां वर्णतः स्वरतोऽर्थतः ।
 प्रत्ययं च समाख्याता नियतं प्रतिधातुकम् ॥ ३६
 पञ्च चाक्षरजातानि स्वरसंज्ञानि यानि च ।

तमागतमृषिं दृष्ट्वा प्रत्युद्गम्याभिवाद्य च ॥ ३७
 आसनं रुचिरं तस्मै प्रददौ स युधिष्ठिरः ।
 'कृष्णाजिनोत्तरे तस्मिन्नुपविष्टो महानृपिः ॥ ३८
 देवर्षेरूपविष्टस्य स्वयमर्घ्यं यथाविधि ।
 प्रादाद्युधिष्ठिरो धीमान्राज्यं तस्मै न्यवेदयत् ।
 प्रतिगृह्य तु तां पूजामृषिः प्रीतमनास्तदा ॥ ३९
 आशीर्भिर्वर्धयित्वा च तमुवाचास्यतामिति ।
 निपसादाभ्यनुज्ञातस्ततो राजा युधिष्ठिरः ॥ ४०
 प्रेषयामास कृष्णायै भगवन्तमुपस्थितम् ।
 श्रुत्वैतद्व्रीपदी चापि शुचिर्भूत्वा समाहिता ॥ ४१
 जगाम तत्र यत्रास्ते नारदः पाण्डवैः सह ।
 तस्याभिवाद्य चरणौ देवर्षेर्धर्मचारिणी ॥ ४२
 कृताञ्जलिः सुसंवीता स्थिताऽथ द्रुपदात्मजा ।
 तस्याश्चापि स धर्मात्मा सत्यवागृपिसत्तमः ॥ ४३
 आशिषो विविधाः प्रोच्य राजपुत्र्यास्तु नारदः ।
 गम्यतामिति होवाच भगवांस्तामनिन्दिताम् ४४
 गतायामथ कृष्णायां युधिष्ठिरपुरोगमान् ।
 विविक्ते पाण्डवान्सर्वानुवाच भगवानृषिः ॥ ४५
 पाञ्चाली भवतामेका धर्मपत्नी यशस्विनी ।
 यथा वो नात्र भेदः स्यात्तथा नीतिर्विधीयतां ॥ ४६
 सुन्दोपसुन्दौ हि पुरा भ्रातरौ सहितावुभौ ।
 आस्तामवध्यावन्येषां त्रिषु लोकेषु विश्रुतौ ॥ ४७
 एकराज्यावेकगृहावेकशय्यासनाशनौ ।
 तिलोत्तमायास्तौ हेतोरन्योन्यमभिजघ्नतुः ॥ ४८
 रक्ष्यतां सौहृदं तस्मादन्योन्यप्रीतिभावकम्
 यथा वो नात्र भेदः स्यात्तत्कुरुष्व युधिष्ठिर ॥ ४९
 युधिष्ठिर उवाच ।
 सुन्दोपसुन्दावसुरौ कस्य पुत्रौ महामुने ।
 उत्पन्नश्च कथं भेदः कथं चान्योन्यमघ्नताम् ॥ ५०
 अप्सरा देवकन्या वै कस्य चैषा तिलोत्तमा ।
 यस्याः कामेन संमत्तौ जघ्नतुस्तौ परस्परम् ॥ ५१
 एतत्सर्वं यथा वृत्तं विस्तरेण तपोधन ।
 श्रोतुमिच्छामहे ब्रह्मन्परं कौतूहलं हि मे ॥ ५२

॥ इति श्रीमन्महाभारते आदिपर्वणि विदुरागमनराज्यलाभपर्वणि अष्टाविंशत्यधिकद्विशततमोऽध्यायः ॥ २२८ ॥

एकोनत्रिंशदधिकद्विशततमोऽध्यायः ॥ २२९ ॥

सुन्दोपसुन्दकथा—सुन्दोपसुन्दयोर्वेङ्गणो वरलाभः ॥ १ ॥

नारद उवाच ।

शणु मे विस्तरेणममितिहासं पुरातनम् ।
 भ्रातृभिः सहितः पार्थ यथा वृत्तं युधिष्ठिर ॥ १
 महासुरस्यान्ववाये हिरण्यकशिपोः पुरा ।
 निकुम्भो नाम दैत्येन्द्रस्तेजसी बलवानभूत् ॥ २
 तस्य पुत्रौ महावीर्यौ जातौ भीमपराक्रमौ ।
 सुन्दोपसुन्दौ दैत्येन्द्रौ दारुणौ क्रूरमानसौ ॥ ३
 तावेकनिश्चयौ दैत्यावेककार्यार्थसंमतौ ।
 निरन्तरमवर्तेतां समदुःखसुखावुभौ ॥ ४
 विनाऽन्योन्यं न भुञ्जते विनाऽन्योन्यं न जल्पतः ।
 अन्योन्यस्य प्रियकरावन्योन्यस्य प्रियंवदौ ॥ ५
 एकशीलसमाचारौ द्विधैवैकोऽभवत्कृतः ।
 तौ विवृद्धौ महावीर्यौ कार्येष्वप्येकनिश्चयौ ॥
 त्रैलोक्यविजयार्थाय समाधायैकनिश्चयम्
 दीक्षां कृत्वा गतौ विन्ध्यं तावुग्रं तेपतुस्तपः ॥ ७
 तौ तु दीर्घेण कालेन तपोयुक्तौ बभूवतुः ।
 क्षुत्पिपासापरिश्रान्तौ जटावलकलधारिणौ ॥ ८
 मलोपचितसर्वाङ्गौ वायुभक्षौ बभूवतुः ।
 आत्ममांसानि जुहन्तौ पादाङ्गुष्ठाग्रधिष्ठितौ
 ऊर्ध्वबाहू चानिमिषौ दीर्घकालं धृतव्रतौ ॥ ९
 तयोस्तपःप्रभावेण दीर्घकालं प्रतापितः ।
 धूमं प्रमुमुचे विन्ध्यस्तदद्भुतमिवाभवत् ॥ १०
 ततो देवा भयं जग्मुखं दृष्ट्वा तयोस्तपः ।
 तपोविधातार्थमथो देवा विघ्नानि चक्रिरे ॥ ११
 रत्नैः प्रलोभयामासुः स्त्रीभिश्चोभौ पुनःपुनः ।
 न च तौ चक्रतुर्भङ्गं व्रतस्य सुमहाव्रतौ ॥ १२
 अथ मायां पुनर्देवास्तयोश्चकुर्महात्मनोः ॥
 भगिन्यो मातरो भार्यास्तयोश्चात्मजनस्तथा ॥ १३
 प्रपात्यमाना विस्रस्ताः शूलहस्तेन रक्षसा ।
 भ्रष्टाभरणकेशान्ता भ्रष्टाभरणवाससः ॥ १४
 अभिभाष्य ततः सर्वास्तौ त्राहीति विचुकुशुः ।
 न च तौ चक्रतुर्भङ्गं व्रतस्य सुमहाव्रतौ ॥ १५

यदा क्षोभं नोपयाति नार्तिमन्यतरस्तयोः ।
 ततः स्त्रियस्ता भूतं च सर्वमन्तरधीयत ॥ १६
 ततः पितामहः साक्षादभिगम्य महासुरौ ।
 वरेण च्छन्दयामास सर्वलोकहितः प्रभुः ॥ १७
 ततः सुन्दोपसुन्दौ तौ भ्रातरौ दृढविक्रमौ ।
 दृष्ट्वा पितामहं देवं तस्थतुः प्राञ्जली तदा ॥ १८
 ऊचतुश्च प्रभुं देवं ततस्तौ सहितौ तदा ।
 आवयोस्तपसाऽनेन यदि प्रीतः पितामहः ॥ १९
 मायाविदावस्त्रविदौ बलिनौ कामरूपिणौ ।
 उभावप्यमरौ स्यावः प्रसन्नो यदि नौ प्रभुः ॥ २०
 ब्रह्मोवाच ।
 ऋतेऽमरत्वं युवयोः सर्वमुक्तं भविष्यति ।
 अन्यद्वृणीतं मृत्योश्च विधानममरैः समं ॥ २१
 प्रभविष्याव इति यन्महदभ्युद्यतं तपः ।
 युवयोर्हेतुनानेन नामरत्वं विधीयते ॥ २२
 त्रैलोक्यविजयार्थाय भवद्भ्यामास्थितं तपः ।
 हेतुनाऽनेन दैत्येन्द्रौ न वां कामं करोम्यहम् ॥ २३
 सुन्दोपसुन्दावूचतुः
 त्रिषु लोकेषु यद्भूतं किञ्चित्स्थावरजङ्गमम् ।
 सर्वस्मान्नौ भयं न स्याद्वेत्तेऽन्योन्यं पितामह ॥ २४
 पितामह उवाच
 यत्प्रार्थितं यथोक्तं च काममेतद्ददानि वाम् ।
 मृत्योर्विधानमेतच्च यथावद्वा भविष्यति ॥ २५
 नारद उवाच ।
 ततः पितामहो दत्त्वा वरमेतत्तदा तयोः ।
 निवर्त्य तपसस्तौ च ब्रह्मलोकं जगाम ह ॥ २६
 लब्ध्वा वराणि दैत्येन्द्रावथ तौ भ्रातरावुभौ ।
 अवध्यौ सर्वलोकस्य स्वमेव भवनं गतौ ॥ २७
 तौ तु लब्धवरौ दृष्ट्वा कृतकामौ मनस्विनौ ।
 सर्वः सुहृज्जनस्ताभ्यां ग्रहर्षमुपजग्मिवान् ॥ २८
 ततस्तौ तु जटा भिच्चा मौलिनौ संवभूवतुः
 महाहाभरणोपेतौ विरजोम्बरधारिणौ ॥ २९

अकालकौमुदीं चैव चक्रतुः सार्वकालिकीम् ।
नित्यः प्रमुदितः सर्वस्तयोश्चैव सुहृज्जनः ॥ ३०
भक्ष्यतां भुज्यतां नित्यं दीयतां रम्यतामिति ।
गीयतां पीयतां चेति शब्दश्चासीद्गृहे गृहे ॥ ३१

॥ इति श्रीमन्महाभारते आदिपर्वणि विदुरागमनराज्यलाभपर्वणि एकोनविंशदधिकद्विशततमोऽध्यायः ॥ २२९ ॥

त्रिंशदधिकद्विशततमोऽध्यायः ॥ २३० ॥

सुन्दोपसुन्दयोः दिग्विजयः कुरुक्षेत्रे निवामश्च ॥ १ ॥

नारद उवाच ।
उत्सवे वृत्तमात्रे तु त्रैलोक्याकाङ्क्षिणानुभौ ।
मन्त्रयित्वा ततः सेनां तावज्जापयतां तदा ॥ १
मुहद्भिरप्यनुज्ञातौ दैत्यैर्वृद्धैश्च मन्त्रिभिः ।
कृत्वा प्रास्थानिकं गत्रौ मघासु ययतुस्तदा ॥ २
गदापट्टिशधारिण्या शूलमुद्गरहस्तया ।
प्रस्थितौ सह बर्मिण्या महत्या दैत्यसेनया ॥ ३
मङ्गलैः स्तुतिभिश्चापि विजयप्रतिसंहितैः ।
चाणैः स्तूयमानौ तौ जग्मतुः परया मुदा ॥ ४
तावन्तर्गिषमुत्प्लुत्य दैत्यां कामगमावुभौ ।
देवानामेव भवनं जग्मतुर्युद्धदुर्मदौ ॥ ५
तयोरागमनं ज्ञात्वा वरदानं च तत्प्रभोः ।
हित्वा त्रिविष्टपं जग्मुर्ब्रह्मलोकं ततः सुराः ॥ ६
ताविन्द्रलोकं निर्जित्य यक्षरक्षोगणांस्तदा ।
खेचराण्यपि भूतानि जघ्नतुस्तीव्रविक्रमौ ॥ ७
अन्तर्भूमिगतान्नागाञ्जित्वा तौ च महारथौ ।
समुद्रवासिनीः सर्वा म्लेच्छजातीर्विजिग्यतुः ॥ ८
ततः सर्वा महीं जेतुमारब्धावुग्रशासनौ ।
सैनिकांश्च समाहूय सुतीक्ष्णं वाक्यमूचतुः ॥ ९
राजर्षयो महायज्ञैर्हव्यकव्यैर्द्विजातयः ।
तेजो बलं च देवानां वर्धयन्ति श्रियं तथा ॥ १०
तेषामेवं प्रवृत्तानां सर्वेषामसुरद्विषाम् ।
संभूय सर्वैरस्माभिः कार्यः सर्वात्मना वधः ॥ ११
एवं सर्वान्समादिश्य पूर्वतीरे महोदधेः ।

कूरां मतिं समास्थाय जग्मतुः सर्वतोमुखौ ॥ १२
यज्ञैर्यजन्ति ये केचिद्याजयन्ति च ये द्विजाः ।
तान्सर्वान्प्रसमं हत्वा बलिनौ जग्मतुस्ततः ॥ १३
आश्रमेष्वग्निहोत्राणि मुनीनां भावितात्मनाम् ।
गृहीत्वा प्रक्षिपन्त्यप्सु विश्रब्धं सैनिकास्तयोः ॥ १४
तपोधनैश्च ये कुद्धैः शापा उक्ता महात्मभिः ।
नाक्रामन्त तयोस्तेऽपि वरदाननिराकृताः ॥ १५
नाक्रामन्त यदा शापा वाणा मुक्ताः शिलास्त्रिव ।
नियमान्संपरित्यज्य व्यद्रवन्त द्विजातयः ॥ १६
पृथिव्यां ये तपःसिद्धा दान्ताः शमपरायणाः ।
तयोर्भयाद्बुद्धवुस्ते वैनतेयादिवोरगाः ॥ १७
मथितैराश्रमैर्भग्नैर्विकीर्णकलशञ्जुवैः ।
शून्यमासीजगत्सर्वं कालेनेव हतं तदा ॥ १८
ततो राजन्नदृश्यद्भिरर्कपिभिश्च महासुरौ ।
उभौ विनिश्चयं कृत्वा विकुर्वते वधैर्षिणौ ॥ १९
प्रभिन्नकरदौ मत्तौ भूत्वा कुञ्जररूपिणौ ।
संलीनमपि दुर्गेषु निन्यतुर्यमसादनम् ॥ २०
सिंहौ भूत्वा पुनर्व्याघ्रौ पुनश्चान्तहितावुभौ ।
तैस्तरुपायैस्तौ कूरावृषीन्दृष्ट्वा निजघ्नतुः ॥ २१
निवृत्तयज्ञस्याध्याया प्रनष्टपतिद्विजा ।
उत्सन्नोत्सवयज्ञा च बभूव वसुधा तदा ॥ २२
हाहाभूता भयार्ता च निवृत्तविपणापणा
निवृत्तदेवकार्या च पुण्योद्वाहविवर्जिता ॥ २३

प्रस्थितौ सहधर्मिण्या इति ख. पाठः । जयमरणरूपतुल्यधर्मं
वत्येत्यर्थः । रत्न० ॥ ३ ॥ अदृश्यद्विः अदृश्यः तृतीयाचेयं

सप्तम्यर्थे कृषिष्वदृश्येषु सत्स्वित्यर्थः ॥ १९ ॥
त्रिंशदधिकद्विशततमोऽध्यायः ॥ २३० ॥

निवृत्तकृषिगोरक्षा विध्वस्तनगराश्रमा ।
अस्थिकङ्कालसंकीर्णा भूर्वभूवोग्रदर्शना ॥ २४
निवृत्तपितृकार्यं च निर्वषट्कारमङ्गलम् ।
जगत्प्रतिभयाकारं दुष्प्रेक्ष्यमभवत्तदा ॥ २५

चन्द्रादित्यौ ग्रहास्तारा नक्षत्राणि दिवौकसः ।
जग्मुर्विषादं तत्कर्म दृष्ट्वा सुन्दोपसुन्दयोः ॥ २६
एवं सर्वा दिशो दैत्यौ जित्वा क्रूरेण कर्मणा ।
निःसपत्नौ कुरुक्षेत्रे निवेशमभिचक्रतुः ॥ २७

॥ इति श्रीमन्महाभारते आदिपर्वणि विदुरागमनराज्यलाभपर्वणि त्रिंशदधिकद्विशततमोऽध्यायः ॥ २३० ॥

एकत्रिंशदधिकद्विशततमोऽध्यायः ॥ २३१ ॥

सुन्दोपसुन्दकृतोपद्रवं निवेद्य देवादिभिः प्रार्थितेन ब्रह्मणा आज्ञप्तेन विश्वकर्मणा तिलोत्तमासृष्टिः ॥ १ ॥ तिलोत्तमया ब्रह्माज्ञास्वीकारः ॥ २ ॥

नारद उवाच ।
ततो देवर्षयः सर्वे सिद्धाश्च परमर्षयः ।
जग्मुस्तदा परामार्तिं दृष्ट्वा तत्कदनं महत् ॥ १
तेऽभिजग्मुर्जितक्रोधा जितात्मानो जितेन्द्रियाः ।
पितामहस्य भवनं जगतः कृपया तदा ॥ २
ततो ददृशुरासीनं सह देवैः पितामहम् ।
सिद्धैर्ब्रह्मर्षिभिर्यैव समन्तात्परिवारितम् ॥ ३
तत्र देवो महादेवस्तत्राभिर्वायुना सह ।
चन्द्रादित्यौ च शक्रश्च पारमेष्ठ्यास्तथर्षयः ॥ ४
वैखानसा बालखिल्या वानप्रस्था मरीचिपाः ।
अजाश्रैवाविमूढाश्च तेजोगर्भास्तपस्विनः ॥ ५
ऋषयः सर्व एवैते पितामहमुपागमन् ।
ततोऽभिमन्य ते दीनाः सर्व एव महर्षयः ॥ ६
सुन्दोपसुन्दयोः कर्म सर्वमेव शशंभिर ।
यथा हृतं यथा चैव कृतं येन क्रमेण च ॥ ७
न्यवेदयंस्ततः सर्वमखिलेन पितामहे ।
ततो देवगणाः सर्वे ते चैव परमर्षयः ॥ ८
तमेवार्थं पुरस्कृत्य पितामहमचोदयन् ।
ततः पितामहः श्रुत्वा सर्वेषां तद्वचस्तदा ॥ ९
मुहूर्तमिव संचिन्त्य कर्तव्यस्य च निश्चयम् ।
तयोर्वधं समुद्दिश्य विश्वकर्माणमाह्वयत् ॥ १०
दृष्ट्वा च विश्वकर्माणं व्यादिदेश पितामहः ।
सृज्यतां प्रार्थनीयैका प्रमदेति महातपाः ॥ ११
पितामहं नमस्कृत्य तद्वाक्यमभिनन्द्य च ।
निर्ममे योषितं दिव्यां चिन्तयित्वा पुनःपुनः ॥ १२

त्रिषु लोकेषु यत्किंचिद्भूतं स्थावरजङ्गमम् ।
समानयद्दर्शनीयं तत्तदत्र स विश्ववित् ॥ १३
कोटिशश्चैव रत्नानि तस्या गात्रे न्यवेशयत् ।
तां रत्नसङ्घातमयीमसृजद्देवरूपिणीम् ॥ १४
सा प्रयत्नेन महता निर्मिता विश्वकर्मणा ।
त्रिषु लोकेषु नारीणां रूपेणाप्रतिमाभवत् ॥ १५
न तस्याः मूक्षमप्यस्ति यद्गात्रे रूपसंपदा ।
नियुक्ता यत्र वा दृष्टिर्न सज्जति निरीक्षताम् ॥ १६
सा विग्रहवतीव श्रीः कामरूपा वपुष्मती ।
'पितामहमुपातिष्ठत्किं करोमीति चाब्रवीत् ॥ १७
प्रीतो भूत्वा स दृष्ट्वैव ग्रीत्या चास्यै वरं ददौ ।
कान्तत्वं सर्वभूतानां साश्रियानुत्तमं वपुः ॥ १८
सा तेन वरदानेन कर्तुश्च क्रियया तदा ।
जहार सर्वभूतानां चक्षूषि च मनांसि च ॥ १९
तिलंतिलं समानीय रत्नानां यद्विनिर्मिता ।
तिलोत्तमेति तत्तस्या नाम चक्रे पितामहः ॥ २०
ब्रह्माणं सा नमस्कृत्य प्राञ्जलिर्वाक्यमब्रवीत् ।
किं कार्यं मयि भूतेश येनास्म्यद्येह निर्मिता ॥ २१
पितामहं उवाच ।
गच्छ सुन्दोपसुन्दाभ्यामसुराभ्यां तिलोत्तमे
प्रार्थनीयेन रूपेण कुरु भद्रे प्रलोभनम् ॥ २२
स्वकृते दर्शनादेव रूपसंपत्कृतेन वै ।
विरोधः स्याद्यथा ताभ्यामन्योन्येन तथा कुरु ॥ २३
नारद उवाच ।
सा तथेति प्रतिज्ञाय नमस्कृत्य पितामहम् ।

ताभ्यां तयोः ॥ २३ ॥

चकार मण्डलं तत्र विबुधानां प्रदक्षिणम् ॥ २४
 प्राञ्चुखो भगवानास्ते दक्षिणेन महेश्वरः ।
 देवाश्चैवोत्तरेणासन्सर्वतस्तृष्योऽभवन् ॥ २५
 कुर्वन्त्यां तु तदा तत्र मण्डलं तत्प्रदक्षिणम् ।
 इन्द्रः स्थाणुश्च भगवान्धैर्येण तु परिच्युतौ ॥ २६
 द्रष्टुकामस्य चात्यर्थं गतायां पार्श्वतस्तथा ।
 अन्यदश्वितपद्माक्षं दक्षिणं निःसृतं मुखम् ॥ २७
 पृष्ठतः परिवर्तन्त्यां पश्चिमं निःसृतं मुखम् ।
 गतायां चोत्तरं पार्श्वमुत्तरं निःसृतं मुखम् ॥ २८
 महेन्द्रस्यापि नेत्राणां पृष्ठतः पार्श्वतोऽग्रतः ।
 रक्तान्तानां विशालानां सहस्रं सर्वतोऽभवत् ॥ २९

एवं चतुर्मुखः स्थाणुर्महादेवोऽभवत्पुरा ।
 तथा सहस्रनेत्रश्च बभूव बलमूदनः ॥ ३०
 तथा देवनिकायानां महर्षीणां च सर्वशः ।
 मुखानि चाभ्यवर्तन्त येन याति तिलोत्तमा ॥ ३१
 तस्या गात्रे निपतिता दृष्टिस्तेषां महात्मनाम् ।
 सर्वेषामेव भूयिष्ठमृते देवं पितामहम् ॥ ३२
 गच्छन्त्यां तु तथा सर्वे देवाश्च परमर्षयः ।
 कृतमित्येव तत्कार्यं भेनिरे रूपसंपदा ॥ ३३
 तिलोत्तमायां तस्यां तु गतायां लोकभावनः ।
 'कृतं कार्यमिति श्रीमानब्रवीच्च पितामहः ।'
 सर्वान्विसर्जयामास देवानृषिगणांश्च तान् ॥ ३४

॥ इति श्रीमन्महाभारते आदिपर्वणि विदुरागमनगज्यलामपर्वणि एकत्रिंशदधिकद्विशततमोऽध्यायः ॥ २३१ ॥

द्वात्रिंशदधिकद्विशततमोऽध्यायः ॥ २३२ ॥

सुन्दोऽसुन्दसमीपे तिलोत्तमाया आगमनम् ॥ १ ॥ तस्यां सकामयोन्मयोः परस्परं गदाग्रहारेण मरणम् ॥ २ ॥ तिलोत्तमाया ब्रह्मणा वरदानम् ॥ ३ ॥ नारदोक्तमिमां कथां श्रुत्वद्भिः पाण्डवैः तत्समक्षं द्रौपदीविषये समयकरणम् ॥ ४ ॥

नारद उवाच ।
 जित्वा तु पृथिवीं दैत्यौ निःसपत्नौ गतव्यथौ ।
 कृत्वा त्रैलोक्यमव्यग्रं कृतकृत्यौ बभूवतुः ॥ १
 देवगन्धर्वयक्षाणां नागपार्थिवरक्षसाम् ।
 आदाय सर्वरत्नानि परां तुष्टिमुपागतौ ॥ २
 यदा न प्रतिषेद्धारस्तयोः सन्तीह केचन ॥
 निरुद्योगौ तदा भूत्वा विजहातेऽमराविव ॥ ३
 स्त्रीभिर्माल्यैश्च गन्धैश्च भक्ष्यभोज्यैः सुपुष्कलैः
 पानैश्च विविधैर्हृद्यैः परां प्रीतिमवापतुः ॥ ४
 अन्तःपुरवनोद्याने पर्वतेषु वनेषु च ।
 यथेप्सितेषु देशेषु विजहातेऽमराविव ॥ ५
 ततः कदाचिद्विन्ध्यस्य प्रस्थे समशिलातले ।
 पुष्पिताग्रेषु सालेषु विहारमभिजग्मतुः ॥ ६
 दिव्येषु सर्वकामेषु समानीतेषु तावुभौ ।
 वरासनेषु संहृष्टौ सह स्त्रीभिर्निषीदतुः ॥ ७
 ततो वादित्रनृत्ताभ्यामुपातिष्ठन्त तौ स्त्रियः ॥

गीतैश्च स्तुतिसंयुक्तैः प्रीत्या समुपजग्मिरे ॥ ८
 ततस्तिलोत्तमा तत्र वने पुष्पाणि चिन्वती ।
 वेपं सा क्षिप्तमाधाय रक्तेनैकेन वाससा ॥ ९
 नदीतीरेषु जातान्सा कर्णिकारान्प्रचिन्वती ।
 शनैर्जगाम तं देशं यत्रास्तां तौ महासुरौ ॥ १०
 तौ तु पीत्वा वरं पानं मदरक्तान्तलोचनौ ।
 दृष्ट्वैव तां वरारोहां व्यथितौ संवभूवतुः ॥ ११
 तावुत्थायासनं हित्वा जग्मतुर्यत्र सा स्थिता ।
 उभौ च कामसंमत्तावुभौ प्रार्थयतश्च ताम् ॥ १२
 दक्षिणे तां करे सुभ्रूं सुन्दो जग्राह पाणिना ।
 उपसुन्दोऽपि जग्राह वामे पाणौ तिलोत्तमाम् ॥ १३
 वरप्रदानमतौ तावौरसेन बलेन च ।
 धनरत्नमदाभ्यां च सुरापानमदेन च ॥ १४
 सर्वैरेतैर्मर्दमैश्चावन्योन्यं भुकुटीकृतौ ।
 मदकामसमाविष्टौ परस्परमथोचतुः ॥ १५
 मम भार्या तव गुरुरिति सुन्दोऽभ्यभाषत ।

वनिकायानां देवमहानां येन देशेन मार्गेण सा याति
 तथा मुखान्यभ्यवर्तन्त ॥ ३१ ॥

एकत्रिंशदधिकद्विशततमोऽध्यायः ॥ २३१ ॥

मम भार्या तव बधूरुपसुन्दोऽभ्यभाषत ॥ १६
 नैषा तव ममैपेति ततस्तां मन्युराविशत् ।
 तस्या रूपेण संमत्तौ विगतस्नेहसौहृदौ ॥ १७
 तस्या हेतोर्गदे भीमे संगृहीतामुमौ तदा ।
 प्रगृह्य च गदे भीमे तस्यां तौ काममोहितौ ॥ १८
 अहंपूर्वमहंपूर्वमित्यन्योन्यं निजघ्नतुः ।
 तौ गदाभिहतौ भीमौ पेततुर्धरणीतले ॥ १९
 रुधिरेणावसिक्ताङ्गौ द्वाविवाकौ नभश्च्युतौ ।
 ततस्ता विद्रुता नार्यः भ च दैत्यगणस्तथा ॥ २०
 पातालमगमत्सर्वो विषादभयकम्पितः ।
 ततः पितामहस्तत्र सहदेवैर्महर्षिभिः ॥ २१
 आजगाम विशुद्धात्मा पूजयंश्च तिलोत्तमाम् ।
 वरेण च्छन्दयामास भगवान्प्रपितामहः ॥ २२
 वरं दित्सुः स तत्रैनां ग्रीतः प्राह पितामहः ।
 आदित्यचरिताँल्लोकान्विचरिष्यसि भामिनि ॥ २३
 तेजसा च सुदृष्टां त्वां न करिष्यति कश्चन ।
 एवं तस्यै वरं दत्त्वा सर्वलोकपितामहः ॥ २४
 इन्द्रे त्रैलोक्यमाधाय ब्रह्मलोकं गतः प्रभुः ।
 एवं तौ सहितौ भूत्वा सर्वार्थेष्वेकनिश्चयौ ॥ २५

॥ इति श्रीमन्महाभारते आदिपर्वणि विदुरागमनराज्यलाभपर्वणि द्वाविंशदधिकद्विशततमोऽध्यायः ॥ २३२ ॥

॥ समाप्तं च विदुरागमनराज्यलाभपर्वं ॥

(अथार्जुनवनवासपर्व ॥ १५ ॥)

त्रयस्त्रिंशदधिकद्विशततमोऽध्यायः ॥ २३३ ॥

तत्करैः कस्यचिद्ब्राह्मणस्य गोहरणम् ॥ १ ॥ चोरितानां गवां प्रत्याजिहीर्षया धनुर्ग्रहणार्थं द्रौपदीयुधिष्ठिराधिष्ठिते
 आयुधागारे अर्जुनस्य प्रवेशः ॥ २ ॥ चोरेभ्यः प्रत्याहता गाः ब्राह्मणाय दत्त्वा यथात्ममयं अर्जुनस्य तीर्थयात्रा ॥ ३ ॥

वशंपायन उवाच ।

एवं ते समयं कृत्वा न्यवसंस्तत्र पाण्डवाः ।
 वशे शस्त्रप्रतापेन कुर्वन्तोऽन्यान्महीक्षितः ॥ १
 तेषां मनुजसिंहानां पञ्चानाममितौजसाम् ।
 बभूव कृष्णा सर्वेषां पार्थानां वशवर्तिनी ॥ २

तेजसाऽर्कवत्परदृष्ट्यभिभावकत्वात्सुदृष्टां सम्यग्दृष्टां न क-
 रिष्यति कश्चिन् ॥ २४ ॥ द्वाविंशदधिकद्विशततमोऽ

तिलोत्तमार्थं संकुद्रावन्योन्यमभिजघ्नतुः ।

तस्माद्ब्रवीमि वः स्नेहात्सर्वान्भरतसत्तमाः ॥ २६

यथा वो नात्र भेदः स्यात्सर्वेषां द्रौपदीकृते ।

तथा कुरुत भद्रं वो मम चेत्प्रियमिच्छथ ॥ २७

वैशंपायन उवाच ।

एवमुक्ता महात्मानो नारदेन महर्षिणा ।

समयं चक्रिरे राजंस्तेऽन्योन्यवशमागताः ।

समक्षं तस्य देवर्षेर्नारदस्यामितौजसः ॥ २८

‘एकैकस्य गृहे कृष्णा वसेद्वर्षमकल्मषा’

द्रौपद्या नः सहासीनानन्योन्यं योऽभिदर्शयेत् ।

स नो द्वादश मासानि ब्रह्मचारी वने वसेत् ॥ २९

कृते तु समये तस्मिन्पाण्डवैर्धर्मचारिणः

नारदोऽप्यगमत्प्रीत इष्टं देशं महामुनिः ॥ ३०

एवं तैः समयः पूर्वं कृतो नारदचोदितैः ।

न चाभिघ्नन्त ते सर्वे तदान्योन्येन भारत ॥ ३१

‘अभ्यनन्दन्त ते सर्वे तदान्योन्यं च पाण्डवाः ।

एतद्विस्तरशः सर्वमाख्यातं ते नराधिप ॥ ३२

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

काले च तस्मिन्पञ्चे यथावज्जनमेजय ॥’ ३३

कस्यचित्त्स्करा जहुः केचिद्वा नृपसत्तम ॥ ५
 द्वियमाणे धने तस्मिन्ब्राह्मणः क्रोधमृच्छितः ।
 आगम्य खाण्डवप्रस्थमुदक्रोशत्स पाण्डवान् ॥ ६
 द्वियते गोधनं क्षुद्रैर्नृशंसैरकृतात्मभिः ।
 प्रसह्य चास्मद्विषयादभ्यधावत पाण्डवाः ॥ ७
 ब्राह्मणस्य प्रशान्तस्य हविर्ध्वङ्गैः प्रलुप्यते ।
 शार्दूलस्य गुहां शून्यां नीचः क्रोष्टाभिर्मदति ॥ ८
 अरक्षितारं राजानं बलिपङ्गागहारिणम् ।
 तमाहुः सर्वलोकस्य समग्रं पापचारिणम् ॥ ९
 ब्राह्मणस्ये हृते चोरैर्धर्मार्थे च विलोपिते ।
 रोरूयमाणे च मयि क्रियतां हस्तधारणा ॥ १०
 वैशंपायन उवाच ।
 रोरूयमाणस्याभ्याशे भृशं विप्रस्य पाण्डवः ।
 तानि वाक्यानि शुश्राव कुन्तीपुत्रो धनञ्जयः ॥ ११
 श्रुत्वैव च महाबाहुर्मा भैरित्याह तं द्विजम् ।
 आयुधानि च यत्रासन्पाण्डवानां महात्मनां ॥ १२
 कृष्णया सह तत्रास्ते धर्मराजो युधिष्ठिरः ।
 संप्रवेशाय चाशक्तो गमनाय च पाण्डवः ॥ १३
 तस्य चार्तस्य तैर्वाक्यैश्चोद्यमानः पुनःपुनः ।
 आक्रन्दे तत्र कौन्तेयश्चिन्तयामास दुःखितः ॥ १४
 द्वियमाणे धने तस्मिन्ब्राह्मणस्य तपस्विनः ।
 अश्रुप्रमार्जनं तस्य कर्तव्यमिति निश्चयः ॥ १५
 उपप्रेक्षणजोऽधर्मः सुमहान्स्यान्महीपतेः ।
 यद्यस्य रुदतो द्वारि न करोम्यद्य रक्षणम् ॥ १६
 अनास्तिक्यं च सर्वेषामस्माकमपि रक्षणे ।
 प्रतितिष्ठेत् लोकेऽस्मिन्नधर्मश्चैव नो भवेत् ॥ १७
 अनापृच्छय तु राजानं गते मयि न संशयः ।
 अजातशत्रोर्नृपतेर्मयि चैवानृतं भवेत् ॥ १८
 अनुप्रवेशे राज्ञस्तु वनवासो भवेन्मम ।
 सर्वमन्यत्परिहृतं धर्पणाच्च महीपतेः ॥ १९
 अधर्मो वै महानस्तु वने वा मरणं मम ।
 शरीरस्य विनाशेन धर्म एव विशिष्यते ॥ २०

एवं विनिश्चित्य ततः कुन्तीपुत्रो धनञ्जयः ।
 अनुप्रविश्य राजानमापृच्छय च विशंपते ॥ २१
 'मुखमाच्छाद्य निबिडमुत्तरीयेण वाससा ।
 अग्रजं चार्जुनो गेहादभिवाद्याशु निःसृतः ॥ २२
 धनुरादाय संहृष्टो ब्राह्मणं प्रत्यभाषत ।
 ब्राह्मणा गम्यतां शीघ्रं यावन्परधनैषिणः ॥ २३
 न दूरे ते गताः क्षुद्रास्तावद्गच्छावहे सह ।
 यावन्निवर्तयाम्यद्य चोरहस्ताद्धनं तव ॥ २४
 सोऽनुसृत्य महाबाहुर्धन्वी वर्मा रथी ध्वजी ।
 शरैर्विध्वंस्य तांश्चोरानवजित्य च तद्धनम् ॥ २५
 ब्राह्मणं समुपाकृत्य यशः प्राप्य च पाण्डवः ।
 ततस्तद्गोधनं पार्थो दत्त्वा तस्मै द्विजातये ॥ २६
 आजगाम पुरं वीरः सव्यसाची धनञ्जयः ।
 सोऽभिवाद्य गुरुन्सर्वान्सर्वैश्चाप्यभिनन्दितः ॥ २७
 धर्मराजमुवाचेदं व्रतमादिश मे प्रभो ।
 समयः समतिक्रान्तो भवत्संदर्शने मया ॥ २८
 वनवासं गमिष्यामि समयो ह्येष नः कृतः ।
 इत्युक्तो धर्मरास्तु सहसा वाक्यमप्रियम् ॥ २९
 कथमित्यब्रवीद्वाचा शोकार्तः सज्जमानया ।
 युधिष्ठिरो गुडाकेशं भ्राता भ्रातरमच्युतम् ॥ ३०
 उवाच दीनो राजा च धनञ्जयमिदं वचः ।
 प्रमाणमसि यदि ते मत्तः शृणु वचोऽनघ ॥ ३१
 अनुप्रवेशे यद्वीर कृतवांस्त्वं ममाप्रियम् ।
 सर्वं तदनुजानामि व्यलीकं न च मे हृदि ॥ ३२
 गुरोरनुप्रवेशो हि नोपघातो यवीयसः ।
 यवीयसोऽनुप्रवेशो ज्येष्ठस्य विधिलोपकः ॥ ३३
 निवर्तस्व महाबाहो कुरुष्व वचनं मम ।
 न हि ते धर्मलोपोऽस्ति न च ते धर्पणा कृता ॥ ३४
 अर्जुन उवाच ।
 न व्याजेन चरेद्धर्ममिति मे भवतः श्रुतम् ।
 न सत्याद्विचलिष्यामि सत्येनायुधमालभे ॥ ३५

वैशंपायन उवाच ।

सोऽभ्यनुज्ञाय राजानं वनचर्याय दीक्षितः ।

वने द्वादश मासांस्तु वासायानुजगाम ह ॥ ३६

॥ इति श्रीमन्महाभारते आदिपर्वणि अर्जुनवनवासपर्वणि त्रयस्त्रिंशदधिकद्विशततमोऽध्यायः ॥ २३३ ॥

चतुस्त्रिंशदधिकद्विशततमोऽध्यायः ॥ २३४ ॥

ब्राह्मणः सह तीर्थान्यटतोऽर्जुनस्य स्नानार्थं गङ्गायामवतरणम् ॥ १ ॥ तत्र उलूपा नागकन्यया गृहीतस्यार्जुनस्य नागलो-
कगमनम् ॥ २ ॥ संवादपूर्वकमुलूपाः परिग्रहः ॥ ३ ॥ इरावत उत्पत्तिः ॥ ४ ॥ अर्जुनं पुनर्गङ्गाद्वारमुपनीय उलूपा स्वलो-
कगमनम् ॥ ५ ॥

वैशंपायन उवाच ।

तं प्रयान्तं महाबाहुं कारवाणां यशस्करम् ।
अनुजग्मुर्महात्मानो ब्राह्मणा वेदपारगाः ॥ १
वेदवेदाङ्गविद्वांसस्तथैवाध्यात्मचिन्तकाः ।
भैक्षश्च भगवद्भक्ताः सूताः पौराणिकाश्च ये ॥ २
कथकाश्चापरे राजञ्ज्रमणाश्च वनौकसः ।
दिव्याख्यानानि ये चापि पठन्ति मधुरं द्विजाः ॥
एतैश्चान्यैश्च बहुभिः सहायैः पाण्डुनन्दनः ।
वृतः श्लक्ष्णकथः प्रायान्मरुद्भारं वासवः ॥ ४
रमणीयानि चित्राणि वनानि च सरांसि च ।
सरितः सागरांश्चैव देशानपि च भारत ॥ ५
पुण्यान्यपि च तीर्थानि ददर्श भरतर्षभः ।
स गङ्गाद्वारमाश्रित्य निवेशमकरोत्प्रभुः ॥ ६
तत्र तस्याद्भुतं कर्म शृणु त्वं जनमेजय ।
कृतवान्यद्विशुद्धात्मा पाण्डूनां प्रवरो हि सः ॥ ७
निविष्टे तत्र कौन्तेये ब्राह्मणेषु च भारत ।
अग्निहोत्राणि विप्रास्ते प्रादुश्चकुरनेकशः ॥ ८
तेषु प्रवोध्यमानेषु ज्वलितेषु हुतेषु च ।
कृतपुष्पोपहारेषु तीरान्तरगतेषु च ॥ ९
कृताभिषेकैर्विद्वद्भिर्नियतैः सत्पथे स्थितैः ।
शुशुभेऽतीव तद्राजन्गङ्गाद्वारं महात्मभिः ॥ १०
तथा पर्याकुले तस्मिन्निवेशे पाण्डवर्षभः ।
अभिषेकाय कौन्तेयो गङ्गामवततार ह ॥ ११
तत्राभिषेकं कृत्वा स तर्पयित्वा पितामहान् ।
उत्तितीर्षुर्जलाद्राजन्निर्कार्यचिकीर्षया ॥ १२

मासांस्तु ब्रह्मचर्याय दीक्षितः इति ड पाठः ॥ ३६ ॥

अपकृष्टो महाबाहुर्नागराजस्य कन्यया ।

अन्तर्जले महाराज उलूपा कामयानया ॥ १३

ददर्श पाण्डवस्तत्र पावकं सुसमाहितः ।

कौरव्यस्याथ नागस्य भवने परमाचिते ॥ १४

तत्राग्निकार्यं कृतवान्कुन्तीपुत्रो धनञ्जयः ।

अशङ्कमानेन हुतस्तेनातुष्यदुताशनः ॥ १५

अग्निकार्यं स कृत्वा तु नागराजमुतां तदा ।

प्रहसन्निव कौन्तेय इदं वचनमब्रवीत् ॥ १६

किमिदं साहसं भीरु कृतवत्यसि भामिनि ।

कथायं सुभगे देशः का च त्वं कस्य वात्मजा ॥

उलूप्युवाच ।

ऐरावतकुले जातः कौरव्यो नाम पन्नगः ।

तस्यासि दुहिता राजबुलूपी नाम पन्नगी ॥ १८

साऽहं त्वामभिषेकार्थमवतीर्णं समुद्रगाम् ।

दृष्ट्वैव पुरुषव्याघ्र कन्दर्पेणाभिमूर्च्छिता ॥ १९

तां मामनङ्गलपितां त्वत्कृते कुरुनन्दन ।

अनन्यां नन्दयस्वाद्य प्रदानेनात्मनोऽनघ ॥ २०

अर्जुन उवाच ।

ब्रह्मचर्यमिदं भद्रे मम द्वादशमासिकम् ।

धर्मराजेन चादिष्टं नाहमस्मि स्वयं वशः ॥ २१

तव चापि प्रियं कर्तुमिच्छामि जलचारिणि ।

अनृतं नोक्तपूर्वं च मया किञ्चन कर्हिचित् ॥ २२

कथं च नानृतं मे स्यात्तव चापि प्रियं भवेत् ।

न च पीड्येत मे धर्मस्तथा कुर्या भुजङ्गमे ॥ २३

त्रयस्त्रिंशदधिकद्विशततमोऽध्यायः ॥ २३३ ॥

उलूप्युवाच ।

जानाम्यहं पाण्डवेय यथा चरसि मेदिनीम् ।
यथा च ते ब्रह्मचर्यमिदमादिष्टवान्गुरुः ॥ २४
परस्परं वर्तमानान्द्रुपदस्यात्मजां प्रति ।
यो नोऽनुप्रविशेन्मोहात्स वै द्वादशमासिकम् २५
वने चरेद्ब्रह्मचर्यमिति वः समयः कृतः ।
तदिदं द्रौपदीहेतोरन्योन्यस्य प्रवासनम् ॥ २६
कृतवांस्तत्र धर्मार्थमत्र धर्मो न दुष्यति ।
परित्राणं च कर्तव्यमार्तानां पृथुलोचन ॥ २७
कृत्वा मम परित्राणं तव धर्मो न लुप्यते ।
यदि वाप्यस्य धर्मस्य मूक्ष्मोऽपि स्याद्व्यतिक्रमः २८
स च ते धर्म एव स्याद्वत्वा प्राणान्ममार्जुन ।
भक्तां च भज मां पार्थ सतामेतन्मतं प्रभो ॥ २९
न करिष्यसि चेदेवं मृतां मामुपधारय ।
प्राणदानान्महाबाहो चर धर्ममनुत्तमम् ॥ ३०
शरणं च प्रपन्नासि त्वामद्य पुरुषोत्तम ।

दीनाननाथान्कौन्तेय परिरक्षसि नित्यशः ॥ ३१
साऽहं शरणमभ्येमि रोरवीमि च दुःखिता ।
याचे त्वां चाभिकामाहं तस्मात्कुरु मम प्रियम् ।
स त्वमात्मप्रदानेन सकामां कर्तुमर्हसि ॥ ३२
वैशंपायन उवाच ।
एवमुक्तस्तु कौन्तेयः पन्नगश्चरकन्यया ।
कृतवांस्तत्तथा सर्वं धर्ममुद्दिश्य कारणम् ॥ ३३
स नागभवने रात्रिं तामुपित्वा प्रतापवान् ।
'पुत्रमुत्पादयामास स तस्यां सुमनोहरम् ॥ ३४
इरावन्तं महाभागं महाबलपराक्रमम् ।'
उदितेऽभ्युत्थितः सूर्ये कौरव्यस्य निवेशनात् ३५
आगतस्तु पुनस्तत्र गङ्गाद्वारं तथा सह ।
परित्यज्य गता साध्वी उलूपी निजमन्दिरं ॥ ३६
दत्त्वा वरमजेयत्वं जले सर्वत्र भारत ।
साध्या जलचराः सर्वे भविष्यन्ति न संशयः ३७

॥ इति श्रीमन्महाभारते आदिपर्वणि अर्जुनवनवासपर्वणि चतुस्त्रिंशदधिकद्विशततमोऽध्यायः ॥ २३४ ॥

पञ्चत्रिंशदधिकद्विशततमोऽध्यायः ॥ २३५ ॥

अर्जुनस्य मणल्लग्रामगमनम् ॥ १ ॥ पुत्रिकापुत्रकधर्मेण चित्राङ्गदापरिग्रहः ॥ २ ॥

वैशंपायन उवाच ।
कथयित्वा च तत्सर्वं ब्राह्मणेभ्यः स भारत ।
प्रययौ हिमवत्पार्श्वं ततो वज्रधरात्मजः ॥ १
अगस्त्यवटमासाद्य वसिष्ठस्य च पर्वतम् ।
भृगुतुङ्गे च कौन्तेयः कृतवाञ्छौचमात्मनः ॥ २
प्रददौ गोसहस्राणि सुबहूनि च भारत ।
निवेशांश्च द्विजातिभ्यः सोऽददत्कुरुसत्तमः ॥ ३
हिरण्यविन्दोस्तीर्थे च स्नात्वा पुरुषसत्तमः ।
दृष्टवान्पाण्डवश्रेष्ठः पुण्यान्यायतनानि च ॥ ४
अवतीर्य नरश्रेष्ठो ब्राह्मणैः सह भारत ।
प्राचीं दिशमभिप्रेप्सुर्जगाम भरतर्षभः ॥ ५
आनुपूर्व्येण तीर्थानि दृष्टवान्कुरुसत्तमः ।

नदीं चोत्पलिनीं रम्यामरण्यं नैमिषं प्रति ॥ ६
नन्दापरनन्दां च कौशिकीं च यशस्विनीम् ।
महानदीं गयां चैव गङ्गामपि च भारत ॥ ७
एवं तीर्थानि सर्वाणि पश्यमानस्तथाश्रमान् ।
आत्मनः पावनं कुर्वन्ब्राह्मणेभ्यो ददौ च गाः ८
अङ्गवङ्गकलिङ्गेषु यानि तीर्थानि कानिचित् ।
जगाम तानि सर्वाणि पुण्यान्यायतनानि च ॥ ९
दृष्ट्वा च विधिवत्तानि धनं चापि ददौ ततः ।
कलिङ्गराष्ट्रद्वारेषु ब्राह्मणाः पाण्डवानुगाः ।
अभ्यनुज्ञाय कौन्तेयमुपावर्तन्त भारत ॥ १०
स तु तैरभ्यनुज्ञातः कुन्तीपुत्रो धनञ्जयः ।
सहायैरल्पकैः शूरः प्रययौ यत्र सागरः ॥ ११

परिष्वज्येति ख. पाठः ॥ ३६ ॥ चतुस्त्रिंशदधिकद्विशततमो-

अध्यायः ॥ २३४ ॥

स कालेज्ञानांतकम्य देशानायतनानि च ।
 हर्म्याणि रमणीयानि प्रेक्षमाणो वर्यो प्रभुः ॥ १२
 महेन्द्रपर्वतं दृष्ट्वा तापसैरुपशोभितम् ।
 'गोदावर्या ततः स्नात्वा तामतीत्य महाबलः ॥ १३
 कावेरीं तां समासाद्य सङ्गमे सागरस्य च ।
 स्नान्वा संपूज्य देवांश्च पितृंश्च मुनिभिः सह' ॥ १४
 समुद्रतीरेण शनैर्मणलूरं जगाम ह ॥ १५
 तत्र सर्वाणि तीर्थानि पुण्यान्यायतनानि च ।
 अभिगम्य महाबाहुर्भ्यगच्छन्महीपतिम् ॥ १६
 मणलूरेश्वरं राजन्धर्मज्ञं चित्रवाहनम् ।
 तस्य चित्राङ्गदा नाम दुहिता चारुदर्शना ॥ १७
 तां ददर्श पुर तस्मिन्विचरन्तीं यदृच्छया ।
 दृष्ट्वा च तां वरारोहां चकमे चैत्रवाहनीम् ॥ १८
 अभिगम्य च राजानमवदत्स्वं प्रयोजनम् ।
 देहि मे खल्विमां राजन्क्षत्रियाय महात्मने ॥ १९
 तच्छ्रुत्वा त्वब्रवीद्राजा कस्य पुत्रोऽसि नाम किम् ।
 उवाच तं पाण्डवोऽहं कुन्तीपुत्रो धनञ्जयः ॥ २०

॥ इति श्रीमन्महाभारते आदिपर्वणि अर्जुनवनवासपर्वणि पञ्चत्रिंशदधिकद्विशततमोऽध्यायः ॥ २३५ ॥

षट्त्रिंशदधिकद्विशततमोऽध्यायः ॥ २३६ ॥

सौभद्रतीर्थे स्नानार्थमवतीर्णस्यार्जुनस्य ग्राहेण ग्रहणम् ॥ १ ॥ जलादुद्धरणेन ग्राहरूपं परित्यज्य नारीरूपं प्राप्तया वर्गाना-
 इया स्वप्रभृतीनां ब्राह्मणेन शापदानकथनम् ॥ २ ॥

वैशंपायन उवाच ।
 ततः समुद्रे तीर्थानि दक्षिणे भरतर्षभः ।
 अभ्यगच्छत्सुपुण्यानि शोभितानि तपस्विभिः ॥ १
 वर्जयन्ति स्म तीर्थानि तत्र पञ्च स्म तापसाः ।
 अवकीर्णानि यान्यासन्पुरस्तात् तपस्विभिः ॥ २
 अगस्त्यतीर्थं सौभद्रं पौलोमं च सुपावनम् ।
 कारन्धमं प्रसन्नं च हयमेधफलं च तत् ॥ ३
 भारद्वाजस्य तीर्थं तु पापप्रशमनं महत् ।
 एतानि पञ्च तीर्थानि ददर्श कुरुसत्तमः ॥ ४
 विविक्तान्युपलक्ष्याथ तानि तीर्थानि पाण्डवः ।
 दृष्ट्वा च वर्ज्यमानानि मुनिभिर्मर्षबुद्धिभिः ॥ ५

धर्मबुद्धिभिर्दुर्मरणज दोषं तीर्थेनैवाविनाश्य पश्यद्भिः ॥ ५ ॥

तमुवाचाथ राजा स सान्त्वपूर्वाभंदं वचः ।
 राजा प्रभञ्जनो नाम कुलेऽस्मिन्संबभूव ह ॥ २१
 अपुत्रः प्रसवेनार्था तपस्तेपे स उत्तमम् ।
 उग्रेण तपसा तेन देवदेवः पिनाकधृक् ॥ २२
 ईश्वरस्तोषितः पार्थ देवदेव उमापतिः ।
 स तस्मै भगवान्प्रादादेकैकं प्रसवं कुले ॥ २३
 एकैकः प्रसवस्तस्माद्भवत्यस्मिन्कुले सदा ।
 तेषां कुमाराः सर्वेषां पूर्वेषां मम जज्ञिरे ॥ २४
 एका च मम कन्येयं कुलस्योत्पादनी भृशम् ।
 पुत्रो ममायमिति मे भावना पुरुषर्षभ ॥ २५
 पुत्रिकाहेतुविधिना संज्ञिता भरतर्षभ ।
 तस्मादेकः सुतो योऽस्यां जायते भारत त्वया ॥ २६
 एतच्छ्रुत्वं भवत्वस्याः कुलकृञ्जायतामिह ।
 एतेन समयेनेमां प्रतिगृह्णीष्व पाण्डव ॥ २७
 स तथेति प्रतिज्ञाय तां कन्यां प्रतिगृह्य च ।
 'मासे त्रयोदशे पार्थः कृत्वा वैवाहिकीं क्रियाम् ।'
 उवाच नगरे तस्मिन्मासांस्त्रीन्स तथा सह ॥ २८

तपस्विनस्ततोऽपृच्छत्प्राञ्जलिः कुरुनन्दनः ।
 तीर्थानीमानि वर्ज्यन्ते किमर्थं ब्रह्मवादिभिः ॥ ६
 तापसा ऊचुः
 ग्राहाः पञ्च वसन्त्येषु हरन्ति च तपोधनान् ।
 तत एतानि वर्ज्यन्ते तीर्थानि कुरुनन्दन ॥ ७
 वैशंपायन उवाच ।
 तेषां श्रुत्वा महाबाहुर्वार्यमाणस्तपोधनैः ।
 जगाम तानि तीर्थानि द्रष्टुं पुरुषसत्तमः ॥ ८
 ततः सौभद्रमासाद्य महर्षेस्तीर्थमुत्तमम् ।
 विगाह्य सहसा शूरः स्नानं चक्रे परन्तपः ॥ ९
 अथ तं पुरुषव्याघ्रमन्तर्जलचरो महान् ।
 जग्राह चरणे ग्राहः कुन्तीपुत्रं धनञ्जयम् ॥ १०

स तमादाय कौन्तेयो विस्फुरन्तं जलेचरम् ।
 उदतिष्ठन्महाबाहुर्वलेन बलिनां वरः ॥ ११
 उत्कृष्ट एव ग्राहस्तु सोऽर्जुनेन यशस्विना ।
 बभूव नारी कल्याणी सर्वाभरणभूषिता ॥ १२
 दीप्यमाना श्रिया राजन्दिव्यरूपा मनोरमा ।
 तदद्भुतं महद्दृष्ट्वा कुन्तीपुत्रो धनञ्जयः ॥ १३
 तां स्त्रियं परमप्रीत इदं वचनमब्रवीत् ।
 का वै त्वमसि कल्याणिकुतो वाऽसि जलेचरी ॥ १४
 किमर्थं च महत्पापमिदं कृतवती पुरा ।
 वर्गोवाच ।

अप्सराऽस्मि महाबाहो देवारण्यविहारिणी ॥ १५
 दृष्ट्वा धनपतेर्नित्यं वर्गा नाम महाबल ।
 मम सख्यश्चतस्रोऽन्याः सर्वाः कामगमाः शुभाः ॥
 ताभिः सार्धं प्रयाताऽस्मि लोकपालनिवेशनम् ।

॥ इति श्रीमन्महाभारते आदिपर्वणि अर्जुनवनवासपर्वणि षट्त्रिंशदधिकद्विशततमोऽध्यायः ॥ २३६ ॥

सप्तत्रिंशदधिकद्विशततमोऽध्यायः ॥ २३७ ॥

प्रसादितेन ब्राह्मणेन कृतस्य शापमोचनप्रकारस्य, नारदनिदेशेनैतत्तीर्थागमनस्य च अर्जुनं प्रति वर्गया कथनम् ॥ १ ॥
 एतत्कथां श्रुतवता अर्जुनेन ग्राहरूपाणामवशिष्टानां चतसृणामप्यप्सरसां तत्तत्तीर्थेभ्य उद्धरणेन तासां स्वस्वरूपप्राप्तिः ॥ २ ॥
 पुनर्मणल्लरमीगत्य तत्र चित्राङ्गदायां जातं बभ्रुवाहननामानं स्वपुत्रं च स्वश्वशुरे समर्प्य अर्जुनस्य गोकर्णक्षेत्रगमनम् ॥ ३ ॥

वर्गोवाच ।

ततो वयं प्रव्यथिताः सर्वा भारतसत्तम ।
 अयाम शरणं विप्रं तं तपोधनमच्युतम् ॥ १
 रूपेण वयसा चैव कन्दर्पेण च दर्पिताः ।
 अयुक्तं कृतवत्यः स्म क्षन्तुमर्हसि नो द्विज ॥ २
 एष एव वधोऽस्माकं स्वयं प्राप्तस्तपोधन ।
 यद्वयं संशितात्मानं प्रलोभ्युं त्वामिहागताः ॥ ३
 अवध्यास्तु स्त्रियः सृष्टा मन्यन्ते धर्मचारिणः ।
 तस्माद्द्वर्मेण वर्ध त्वं नास्मान्हिसितुमर्हमि ॥ ४
 सर्वभूतेषु धर्मज्ञ मैत्रो ब्राह्मण उच्यते ।
 सत्यो भवतु कल्याण एष वादो मनीषिणाम् ॥ ५
 शरणं च प्रपन्नानां शिष्टाः कुर्वन्ति पालनम् ।

शरणं त्वां प्रपन्नाः स्म तस्मात्त्वं क्षन्तुमर्हसि ॥ ६
 वैशंपायन उवाच ।

एवमुक्तः स धर्मात्मा ब्राह्मणः शुभकर्मकृत् ।
 प्रसादं कृतवान्वीर रविसोमसमप्रभः ॥ ७
 ब्राह्मण उवाच ।
 शतं शतसहस्रं तु सर्वमक्षय्यवाचकम् ।
 परिमाणं शतं त्वेतन्नेदमक्षय्यवाचकम् ॥ ८
 यदा च वो ग्राहभूता गृह्णन्तीः पुरुषाञ्जले ।
 उत्कर्षति जलात्तस्मात्स्थलं पुरुषसत्तमः ॥ ९
 तदा यूयं पुनः सर्वाः स्वं रूपं प्रतिपत्स्यथ ।
 अनृतं नोक्तपूर्वं मे हसतापि कदाचन ॥ १०
 तानि सर्वाणि तीर्थानि ततः प्रभृति चैव ह ।

चर्चोवाच इति घ. पाठः १५ षट्त्रिंशदधिकद्विशततमोऽध्यायः ॥

वर्ध वर्धस्व ॥ ४ ॥ सप्तत्रिंशदधिकद्विशततमोऽध्यायः ॥ २३७ ॥

नारीतीर्थानि नाम्नेह ख्यातिं यास्यन्ति सर्वशः ।
पुण्यानि च भविष्यन्ति पावनानि मनीषिणां ११
वर्गोवाच ।

ततोऽभिवाद्य तं विप्रं कृत्वा चापि प्रदक्षिणम् ।
अचिन्तयामोऽपसृत्य तस्माद्देशात्सुदुःखिताः १२
क नु नाम वयं सर्वाः कालेनाल्पेन तं नरम् ।
समागच्छेम यो नस्तद्रूपमापादयेत्पुनः ॥ १३

ता वयं चिन्तयित्वैव मुहूर्तादिव भारत ।
दृष्टवत्यो महाभागं देवर्षिमुत नारदम् ॥ १४

संग्रहृष्टाः स तं दृष्ट्वा देवर्षिममितद्युतिम् ।
अभिवाद्य च तं पार्थ स्थिताः स व्रीडिताननाः
स नोऽपृच्छहुः खमूलमुक्तवत्यो वयं च तम् ।

श्रुत्वा तत्र यथावृत्तमिदं वचनमब्रवीत् ॥ १६
दक्षिणे सागरानूपे पञ्च तीर्थानि सन्ति वै ।
पुण्यानि रमणीयानि तानि गच्छत मा चिरं १७

तत्राशु पुरुषव्याघ्रः पाण्डवेयो धनञ्जयः ।
मोक्षयिष्यति शुद्धात्मा दुःखादस्मान्न संशयः १८

‘इत्युक्त्वा नारदः सर्वास्तत्रैवान्तरधीयत ।’
तस्य सर्वा वयं वीर श्रुत्वा वाक्यमितो गताः ।

तदिदं सत्यमेवाद्य मोक्षिताहं त्वयाऽनघ ॥ १९
एतास्तु मम ताः सख्यश्चतस्रोऽन्या जले श्रिताः ।
कुरु कर्म शुभं वीर एताः सर्वा विमोक्षय ॥ २०

वैशंपायन उवाच
ततस्ताः पाण्डवश्रेष्ठः सर्वा एव विशांपते ।

‘अवगाह्य च तत्तीर्थं गृहीतो ग्राहिभिस्तदा ॥ २१
ग्राहीभिश्चोत्ताराशु तारयामास तत्क्षणात् ।
सा चाप्सरा बभूवाशु सर्वाभरणभूषिता ॥ २२

एवं क्रमेण ताः सर्वा मोक्षयामास वीर्यवान् ॥ २३
उत्थाय च जलात्तस्मात्प्रतिलभ्य वपुः स्वकम् ।

तास्तदाऽप्सरसो राजन्नदृश्यन्त यथा पुरा ॥ २४

तीर्थानि शोधयित्वा तु तथानुज्ञाय ताः प्रभुः ।
चित्राङ्गदां पुनर्द्रष्टुं मणलूरं पुनर्ययौ ॥ २५

तस्यामजनयत्पुत्रं राजानं बभ्रुवाहनम् ।
तं दृष्ट्वा पाण्डवो राजंश्चित्रवाहनमब्रवीत् ॥ २६

चित्राङ्गदायाः शुल्कं त्वं गृहाण बभ्रुवाहनम्
अनेन च भविष्यामि ऋणान्मुक्तो नराधिपा ॥ २७

चित्राङ्गदां पुनर्वाक्यमब्रवीत्पाण्डुनन्दनः ।
इहैव भव भद्रं ते वर्धेथा बभ्रुवाहनम् ॥ २८

इन्द्रप्रस्थनिवासं मे त्वं तत्रागत्य रंस्वसि ।
कुन्ती युधिष्ठिरं भीमं भ्रातरौ मे कनीयसौ ॥ २९

आगत्य तत्र पश्येथा अन्यानपि च बान्धवान् ।
बान्धवैः सहिताः सर्वैर्नन्दसे त्वमनिन्दिते ॥ ३०

धर्मे स्थितः सत्यवृत्तिः कौन्तेयोऽथ युधिष्ठिरः ।
जित्वा तु पृथिवीं सर्वां राजमूयं करिष्यति ॥ ३१

तत्रागच्छन्ति राजानः पृथिव्यां नृपसंज्ञिताः ।
बहूनि रत्नान्यादाय आगमिष्यति ते पिता ॥ ३२

एकसार्थं प्रयातासि चित्रवाहनसेवया ।
द्रक्ष्यामि राजमूये त्वां पुत्रं पालय मा शुचः ३३

बभ्रुवाहननाम्ना तु मम प्राणो बहिष्करः ।
तस्माद्भरस्व पुत्रं वै पुरुषं वंशवर्धनम् ॥ ३४

चित्रवाहनदायादं धर्मात्पौरवनन्दनम् ।
पाण्डवानां प्रियं पुत्रं तस्मात्पालय सर्वदा ॥ ३५

विप्रयोगेण संतापं मा कृथास्त्वमनिन्दिते ।
चित्राङ्गदामेवमुक्त्वा ‘सागरानूपमाश्रितः ॥ ३६

स्थानं दूरं समाप्नुत्य दत्त्वा बहुधनं तदा ।
केरलान्समतिक्रम्य’ गोकर्णमभितोऽगमत् ॥ ३७

आद्यं पशुपतेः स्थानं दर्शनादेव मुक्तिदम्
यत्र पापोऽपि मनुजः प्राप्नोत्यभयदं पदम् ॥ ३८

अष्टत्रिंशदधिकद्विशततमोऽध्यायः ॥ २३८ ॥

अर्जुनस्य प्रभासतीर्थगमनम् ॥ १ ॥ तत्र स्मृतिपथागतसुभद्रारूपलावण्यादिकं चिन्तयतोऽर्जुनस्य परिव्राजकवेपस्वीका-
रेण तस्या हरणे निश्चयः ॥ २ ॥ अर्जुनस्य चिन्तितज्ञानेन हसता श्रीकृष्णेन सह शायिन्या सत्यभामया हासकारणे पृष्ठे ता-
प्रति अर्जुनवृत्तान्तकथनम् ॥ ३ ॥ सत्यभामां शयने विहाय एकाकिना श्रीकृष्णेन प्रभासतीर्थप्रति प्रस्थानम् ॥ ४ ॥ चारमु-
खेन अर्जुनस्य तत्रागमनं श्रुत्वा कृष्णस्य तत्रागमनम् ॥ ५ ॥ अर्जुनेन संभाष्य कृष्णस्य द्वारकाप्रति पुनरागमनम् ॥ ६ ॥

वैशंपायन उवाच ।

सोऽपरान्तेषु तीर्थानि पुण्यान्यायतनानि च ।
सर्वाण्येवानुपूर्व्येण जगामाभितविक्रमः ॥ १
समुद्रे पश्चिमे यानि तीर्थान्यायतनानि च ।
तानि सर्वाणि गत्वा स प्रभासमुपजग्मिवान् ॥ २
'चिन्तयामास रात्रौ तु गदेन कथितं पुरा ।
सुभद्रायाश्च माधुर्यरूपसंपद्गुणानि च ॥ ३
प्राप्तुं तां चिन्तयामास कोऽत्रोपायो भवेदिति ।
वेपवैकृत्यमापन्नः परिव्राजकरूपधृत् ॥ ४
कुक्कुरान्धकवृष्णीनामज्ञातो वेपधारणात् ।
भ्रममाणश्चरन्मैक्षं परिव्राजकवेपवान् ॥ ५
येनकेनाप्युपायेन प्रविश्य च गृहं महत् ।
दृष्ट्वा सुभद्रां कृष्णस्य भगिनीमेकमुन्दरीम् ॥ ६
वासुदेवमतं ज्ञात्वा करिष्यामि हितं शुभम् ।
एवं विनिश्चयं कृत्वा दीक्षितो वै तदाऽभवत् ॥ ७
त्रिदण्डी मुण्डितः कुण्डी अक्षमालाङ्गुलीयकः ।
योगभारं वहन्पार्थो वटवृक्षस्य कोटरम् ॥ ८
प्रविशंश्चैव वीभत्सुर्वृष्टिं वर्षति वासवे ।
चिन्तयामास देवेशं केशवं केशनाशनम् ॥ ९
केशवश्चिन्तितं ज्ञात्वा दिव्यज्ञानेन दृष्टवान् ।
शयानः शयने दिव्ये सत्यभामासहायवान् ॥ १०
केशवः सहसा राजञ्जहास च ननन्द च ।
पुनः पुनः सत्यभामा चाब्रवीत्पुरुषोत्तमम् ॥ ११
भगवंश्चिन्तयाविष्टः शयने शयितः सुखम्
भवान्वहप्रकारेण जहास च पुनः पुनः ॥ १२
श्रोतव्यं यदि वा कृष्ण प्रसादो यदि ते मयि ।
वक्तुमर्हसि देवेश तच्छ्रोतुं कामयाम्यहम् ॥ १३
श्रीभगवानुवाच ।
पितृष्वसुर्यः पुत्रो मे भीमसेनानुजोऽर्जुनः ।

तीर्थयात्रां गतः पार्थः कारणात्समयात्तदा ॥ १४
तीर्थयात्रासमाप्तौ तु निवृत्तो निशि भारतः ।
सुभद्रां चिन्तयामास रूपेणाप्रतिमां सुवि ॥ १५
चिन्तयन्नेव तां भद्रां यतिरूपधरोऽर्जुनः ।
यतिरूपप्रतिच्छन्नो द्वारकां प्राप्य माधवीम् ॥ १६
येनकेनाप्युपायेन दृष्ट्वा तु वरवर्णिनीम् ।
वासुदेवमतं ज्ञात्वा प्रयतिष्ये मनोरथम् ॥ १७
एवं व्यवसितः पार्थो यतिलिङ्गेन पाण्डवः ।
छायायां वटवृक्षस्य वृष्टिं वर्षति वासवे ॥ १८
योगभारं वहन्नेव मानसं दुःखमाप्तवान् ।
एतदर्थं विजानीहि हसन्तं मां मुदा प्रिये ॥ १९
भ्रातरं तव पश्याते सत्यभामां व्यसजेयत् ।
तत उत्थाय शयनात्प्रस्थितो मधुसूदनः ॥ २०
प्रभासदेशं संप्राप्तं वीभत्सुमपराजितम् ।
तीर्थान्यनुचरन्तं तं शुश्राव मधुसूदनः ॥ २१
चाराणां चैव वचनदेकाकी स जनार्दनः ।
तत्राभ्यगच्छत्कौन्तेयं महात्मानं स माधवः ॥ २२
ददृशाते तदान्योन्यं प्रभासे कृष्णपाण्डवौ ॥ २३
तावन्योन्यं समाश्लिष्य पृष्ट्वा च कुशलं वने ।
आस्तां प्रियसखायौ तौ नरनारायणावृषी ॥ २४
ततोऽर्जुनं वासुदेवस्तां चर्यां पर्यपृच्छत ।
किमर्थं पाण्डवैतानि तीर्थान्यनुचरस्युत ॥ २५
ततोऽर्जनो यथावृत्तं सर्वमाख्यातवांस्तदा ।
श्रुत्वोवाच च वाष्णेय एवमेतदिति प्रभुः ॥ २६
तौ विहृत्य यथाकामं प्रभासे कृष्णपाण्डवौ ।
महीधरं रैवतकं वासायैवाभिजग्मतुः ॥ २७
पूर्वमेव तु कृष्णस्य वचनात्तं महीधरम् ।
पुरुषा मण्डयाश्चकुरूपजहुश्च भोजनम् ॥ २८
प्रतिगृह्यार्जुनः सर्वमुपभुज्य च पाण्डवः ।
सहैव वासुदेवेन दृष्ट्वान्नटनर्तकान् ॥ २९

अभ्यनुज्ञाय तान्सर्वानर्चयित्वा च पाण्डवः ।
 सत्कृतं शयनं दिव्यमभ्यगच्छन्महामतिः ॥ ३०
 ततस्तत्र महाबाहुः शयानः शयने शुभे ।
 तीर्थानां प्लवलानां च पर्वतानां च दर्शनम् ।
 आपगानां वनानां च कथयामास सात्वते ॥ ३१
 एवं स कथयन्नेव निद्रया जनमेजय ।
 कौन्तेयोऽपि हृतस्तस्मिञ्शयने स्वर्गसन्निभे ॥ ३२
 मधुरेणैव गीतेन वीणाशब्देन चैव ह ।
 प्रबोध्यमानो बुबुधे स्तुतिभिर्मङ्गलैस्तथा ॥ ३३
 स कृत्वाऽवश्यकार्याणि वार्ष्णेयेनाभिनन्दितः ।
 'वार्ष्णेयं समनुज्ञाप्य तत्र वासमरोचयत् ॥ ३४
 तथेत्युक्त्वा वासुदेवो भोजनं वै शशास ह ।
 यतिरूपधरं पार्थ विसृज्य सहसा हरिः ।'
 रथेन काञ्चनाङ्गेन द्वारकामभिजग्मिवान् ॥ ३५

अलङ्कृता द्वारका तु बभूव जनमेजय ॥ ३६
 दिदृक्षन्तश्च गोविन्दं द्वारकावासिनो जनाः ।
 नरेन्द्रमार्गमाजग्मुस्तूर्णं शतसहस्रशः ॥ ३७
 'क्षणार्धमपि वार्ष्णेया गोविन्दविरहाक्षमाः ।
 कौतूहलसमाविष्टा भृशमुत्प्रेक्ष्य संस्थिताः ॥' ३८
 अवलोकेषु नारीणां सहस्राणि शतानि च ।
 भोजवृष्ण्यन्धकानां च समवायो महानभूत् ॥ ३९
 स तथा सत्कृतः सर्वैर्भोजवृष्ण्यन्धकात्मजैः ।
 अभिवाद्याभिवाद्यांश्च सर्वैश्च प्रतिनन्दितः ॥ ४०
 कुमारैः सर्वशो वीरः सत्कारेणाभिचोदितः ।
 समानवयसः सर्वानाश्लिष्य स पुनःपुनः ॥ ४१
 कृष्णः स्वभवनं रम्यं प्रविवेश महाबलः ।
 प्रभासादागतं देव्यः सर्वाः कृष्णमपूजयन् ॥ ४२

॥ इति श्रीमन्महाभारते आदिपर्वणि अर्जुनवनवासपर्वणि अष्टत्रिंशदधिकद्विशततमोऽध्यायः ॥ २३८ ॥

॥ समाप्तं चार्जुनवनवासपर्व ॥

(अथ सुभद्राहरणपर्व ॥ १६ ॥)

ऊनचत्वारिंशदधिकद्विशततमोऽध्यायः ॥ २३९ ॥

रैवतकपर्वतंप्रति उत्सवार्थं कृष्णादीनां गमनम् ॥ १ ॥ तत्र कृष्णस्य परिव्राजकरूपार्जुनदर्शनम् ॥ २ ॥ सुभद्रादर्शनेन तस्यां संजातहृच्छयस्यार्जुनस्य यतिरूपेण सुभद्राहरणे कृष्णानुज्ञालाभः ॥ ३ ॥ दूतैर्निवेदितैस्तद्दृष्टान्तेन सपरिवारेण युधिष्ठिरेणाभ्यनुज्ञानम् ॥ ४ ॥

वंशंपायन उवाच ।
 ततः कतिपयाहस्य तस्मिन्नैवतके गिरौ ।
 वृष्ण्यन्धकानामभवदुत्सवो नृपसत्तम ॥ १
 तत्र दानं ददुर्वीरा ब्राह्मणेभ्यः सहस्रशः ।
 भोजवृष्ण्यन्धकाश्चैव महे तस्य गिरेस्तदा ॥ २
 प्रासादै रत्नचित्रैश्च गिरेस्तस्य समन्ततः ।
 स देशः शोभितो राजन्कल्पवृक्षैश्च सर्वशः ॥ ३

अलङ्कृता द्वारका तु बभूव जनमेजय । कुन्तीपुत्रस्य पूजार्थमपि निष्कुटकेष्वपि ॥ इति च, ज, झ, च, ड, पाठः ॥ ३६ ॥
 दिदृक्षन्तश्च कौन्तेयं इति च, ज, झ, च, ड, पाठः ॥ ३७ ॥
 कृष्णस्य भवने रम्ये रत्नभोज्यसमाहिते । उवास सह कृष्णेन

वादित्राणि च तत्रान्ये वादकाः समवादयन् ।
 ननृतुर्नर्तकाश्चैव जगुर्गेयानि गायनाः ॥ ४
 अलङ्कृताः कुमारश्च वृष्णीनां सुमहौजसाम् ।
 यानैर्हार्तकचित्रैश्च चञ्चर्यन्ते स्म सर्वशः ॥ ५
 पौराश्च पादचारेण यानैरुच्चावचैस्तथा ।
 सदाराः सानुयात्राश्च शतशोऽथ सहस्रशः ॥ ६
 ततो हलधरः क्षीबो रेवतीसहितः प्रभुः ।

वहुलास्तत्र शर्वरीः ॥ इति च, ज, झ, च, ड, पाठः ॥ ४२ ॥
 अष्टत्रिंशदधिकद्विशततमोऽध्यायः ॥ २३८ ॥
 चञ्चर्यन्ते देदीप्यन्ते ॥ ५ ॥ क्षीबो मधुमतः ॥ ७ ॥

- अनुगम्यमानो गन्धर्वैश्चरत्तत्र भारत ॥ ७ अर्जुन उवाच ।
 तथैव राजा वृष्णीनामुग्रसेनः प्रतापवान् ।
 अनुगीयमानो गन्धर्वैः स्त्रीसहस्रसहायवान् ॥ ८ दुहिता वसुदेवस्य वासुदेवस्य च स्वसा ।
 रौक्मिणेयश्च साम्बश्च क्षीबौ समरदुर्मदौ ॥ ९ रूपेण चैषा संपन्ना कमिवैषा न मोहयेत् ॥ १९
 दिव्यमाल्याम्बरधरौ विजहातेऽमराविव ॥ ९ कृतमेव तु कल्याणं सर्वं मम भवेद्भुवम् ।
 अक्रूरः सारणश्चैव गदो बभ्रुर्विदूरथः ।
 निशठश्चारुदेष्णश्च पृथुर्विपृथुरेव च ॥ १० यदि स्यान्मम वार्ष्णेयी महिषीयं स्वसा तव ॥ २०
 सत्यकः सात्यकिश्चैव भङ्गकारमहारवौ ।
 हादिक्य उद्धवश्चैव ये चान्ये नानुकीर्तिताः ॥ ११ प्राप्तौ तु क उपायः स्यात्तं ब्रवीहि जनार्दन ।
 एते परिवृताः स्त्रीभिर्गन्धर्वैश्च पृथक्पृथक् ।
 तमुत्सवं रैवतके शोभयाश्चकिरे तदा ॥ १२ आस्थास्यामि तदा सर्वं यदि शक्यं नरेण तत् ॥ २१
 'वासुदेवो ययौ तत्र सह स्त्रीभिर्मुदान्वितः ।
 दत्त्वा दानं द्विजातिभ्यः परिव्राजमपश्यत् ॥ १३ वासुदेव उवाच ।
 चित्रकौतूहले तस्मिन्वर्तमाने महाद्भुते ।
 वासुदेवश्च पार्थश्च सहितौ परिजग्मतुः ॥ १४ स्वयंवरः क्षत्रियाणां विवाहः पुरुषर्षभ ।
 तत्र चङ्क्रममाणौ तौ वसुदेवसुतां शुभाम् ।
 अलङ्कृतां सखीमध्ये भद्रां ददृशुस्तदा ॥ १५ स च संशयितः पार्थ स्वभावस्यानिमित्ततः ॥ २२
 दृष्ट्वैव तामर्जुनस्य कन्दर्पः समजायत ।
 तं तर्दकाग्रमनसं कृष्णः पार्थमलक्षयत् ॥ १६ प्रसह्य हरणं चापि क्षत्रियाणां प्रशस्यते ।
 अब्रवीत्पुरुषव्याघ्रः प्रहसन्निव भारत ।
 वनेचरस्य किमिदं कामेनालोड्यते मनः ॥ १७ विवाहहेतुः शूराणामिति धर्मविदो विदुः ॥ २३
 समैषा भगिनी पार्थ सारणस्य सहोदरी ।
 सुभद्रा नाम भद्रं ते पितुर्मे दयिता सुता ।
 यदि ते वर्तते बुद्धिर्वक्ष्यामि पितरं स्वयम् ॥ १८ स त्वमर्जुन कल्याणीं प्रसह्य भगिनीं मम ।
 'यतिरूपधरस्तं तु यथा कालविपाकता ।'
 हर स्वयंवेर हस्याः को वै वेद चिकीर्षितम् ॥ २४ यतिरूपधरस्तं तु यथा कालविपाकता ।
 वैशंपायन उवाच ।
 ततोऽर्जुनश्च कृष्णश्च विनिश्चित्येति कृत्यताम् ।
 शीघ्रगान्पुरुषानन्यान्प्रेषयामास तुस्तदा ॥ २५
 धर्मराजाय तत्सर्वमिन्द्रप्रस्थगताय वै ।
 श्रुत्वैव च महाबाहुरनुजज्ञे समातृकः ॥ २६
 'भीमसेनस्तु तच्छ्रुत्वा कृतकृत्यं स्म मन्यते ।
 इत्येवं मनुजैरुक्तं कृष्णः श्रुत्वा महामतिः ॥ २७
 अनुज्ञाप्य तदा पार्थं हृदि स्थाप्य चिकीर्षितम् ।
 इत्येवं मनुजैः सार्धं द्वारकां समुपेयिवान् ॥ २८

॥ इति श्रीमन्महाभारते आदिपर्वणि सुभद्राहरणपर्वणि ऊनचत्वारिंशदधिकद्विशततमोऽध्यायः ॥ २३९ ॥

चत्वारिंशदधिकद्विशततमोऽध्यायः ॥ २४० ॥

द्वारकाया उपवने वसतः यतिरूपस्यार्जुनस्य रैवतकपर्वतात्प्रतिनिवृत्तैर्यौ दैर्घ्यदर्शनम् ॥ १ यतिनिवासविषये यादवंः
 दृष्टे सुभद्रागृहे वसत्विति रामोक्तिः ॥ २ ॥

वैशंपायन उवाच ।

चारैः संचारिते तस्मिन्ननुज्ञाते युधिष्ठिरे ।

वासुदेवाभ्यनुज्ञातः कथयित्वेति कृत्यताम् ॥ १

कृष्णस्य मतमास्थाय प्रययौ भरतर्षभः ।

द्वारकाया उपवने तस्थौ वै कार्यसाधनः ॥ २

निवृत्ते ह्युत्सवे तस्मिन्निरौ रैवतके तदा ।

स्वभावस्यानिमित्ततः स्त्रीचित्तस्य शौर्यपाण्डित्याद्यनपेक्षत्वात् ।
 त्रियो ह्यपरीक्षितेपि पुमि आपानतो रमणीये रायः सकामा

भवन्तीति भावः ॥ २२ ॥ ऊनचत्वारिंशदधिकद्विशततमोऽ-
 ध्यायः ॥ २३९ ॥

वृष्णयोऽप्यगमन्सर्वे पुरीं द्वास्वतीमनु ॥
 चिन्तयानस्ततो भद्रामुपविष्टः शिलातले
 रमणीये वनोद्देशे बहुपादपसंवृते ॥
 सालतालाश्वकर्णेश्च बकुलैरर्जुनैस्तथा ।
 चम्पकाशोकपुन्नागैः केतकैः पाटलैस्तथा ॥ ५
 कर्णिकारैरशोकैश्च अङ्गोलैरतिमुक्तकैः ,
 एवमादिभिरन्यैश्च संवृते स शिलातले ॥ ६
 पुनःपुनश्चिन्तयानः सुभद्रां भद्रभाषिणीम् ।
 यदृच्छया चोपपन्नान्वृष्णिवीरानन्ददर्श सः ॥ ७
 बलदेवं च हार्दिक्यं साम्बं सारणमेव च ।
 प्रद्युम्नं च गदं चैव चारुदेष्णं विदूरथम् ॥ ८
 भानुं च हरितं चैव विपृथुं पृथुमेव च ।
 तथान्यांश्च बहून्पश्यन्हृदि शोकमधारयत् ॥ ९
 ततस्ते सहिताः सर्वे यतिं दृष्ट्वा समुत्सुकाः ।
 वृष्णयो विनयोपेताः परिवार्योपतस्थिरे ॥ १०
 ततोऽर्जुनः प्रीतमनाः स्वागतं व्याजहार सः
 आस्यतामास्यतां सर्वे रमणीये शिलातले ॥ ११
 इत्येवमुक्ता यतिना प्रीतास्ते यादवर्षभाः ।
 उपोपविशुः सर्वे ते स्वागतमिति ब्रुवन् ॥ १२
 परितः सन्निविष्टेषु वृष्णिवीरेषु पाण्डवः ।
 आकारं गृहमानस्तु कुशलप्रश्नमब्रवीत् ॥ १३
 सर्वत्र कुशलं चोक्त्वा बलदेवोऽब्रवीदिदम्
 प्रसादं कुरु मे विप्र कुतस्त्वं चागतो ह्यसि ॥ १४
 त्वया दृष्टानि पुण्यानि वद त्वं वदतांवर !
 पर्वतांश्चैव तीर्थानि वनान्यायतनानि च ॥ १५
 वैशंपायन उवाच
 तीर्थानां दर्शनं चैव पर्वतानां च भारत
 आपगानां वनानां च कथयामास ताः कथाः ॥ १६
 श्रुत्वा धर्मकथाः पुण्या वृष्णिवीरा मुदान्विताः ।
 अपूजयंस्तदा भिक्षुं कथान्ते जनमेजय ॥ १७

ततस्तु यादवाः सर्वे मन्त्रयन्ति स्म भारत ।
 अयं देशातिथिः श्रीमान्यतिलिङ्गधरो द्विजः ॥ १८
 आवासं कमपाश्रित्य वसेत निरुपद्रवः ।
 इत्येवं प्रब्रुवन्तस्तु रौहिणेयं च यादवाः ॥ १९
 ददृशुः कृष्णमायान्तं सर्वे यादवनन्दनम् ।
 एहि केशव तातेति रौहिणेयो वचोऽब्रवीत् ॥ २०
 यतिलिङ्गधरो विद्वान्देशातिथिरयं द्विजः
 वर्षमासनिवासार्थमागतो नः पुरं प्रति ।
 स्थाने यस्मिन्निवसतु तन्मे ब्रूहि जनार्दन ॥ २१
 श्रीकृष्ण उवाच ।
 त्वयि स्थिते महाभाग परवानसि धर्मतः ।
 स्वयं तु रुचिरे स्थाने वासयेर्येदुनन्दन ॥ २२
 प्रीतः स तेन वाक्येन परिष्वज्य जनार्दनम् ।
 बलदेवोऽब्रवीद्वाक्यं चिन्तयित्वा महाबलः ॥ २३
 आरामे तु वसेद्वीमांश्चतुरो वर्षमासकान्
 कन्यागृहे सुभद्राया भुक्त्वा भोजनमिच्छया ॥ २४
 लतागृहेषु वसतामिति मे धीयते मतिः ।
 लब्धानुज्ञास्त्वया तात मन्यन्ते सर्वयादवाः ॥ २५
 श्रीकृष्ण उवाच
 बलवान्दर्शनीयश्च वाग्मी श्रीमान्वहुश्रुतः ।
 कन्यापुरसमीपे तु न युक्तमिति मे मतिः ॥ २६
 गुरुः शास्ता च नेता च शास्त्रज्ञो धर्मवित्तमः ।
 त्वयोक्तं न विरुध्येहं करिष्यामि वचस्तव ॥ २७
 शुभाशुभस्य विज्ञाता नान्योऽस्ति भुवि कश्चन ॥ २८
 बलदेव उवाच
 अयं देशातिथिः श्रीमान्सर्वधर्मभृतां वरः ।
 धृतिमान्विनयोपेतः सत्यवादी जितेन्द्रियः ॥ २९
 यतिलिङ्गधरो ह्येष को विजानाति मानसम् ,
 त्वमिमं पुण्डरीकाक्ष नीत्वा कन्यापुरं शुभम् ॥ ३०
 निवेदय सुभद्रायै मद्राक्यपरिचोदितः ।
 भक्ष्यैर्भोज्यैश्च पानैश्च अन्नैरिष्टैश्च पूजय ॥ ३१

एकचत्वारिंशदधिकद्विशततमोऽध्यायः ॥ २४१ ॥

यतेः सुभद्रागृहे कृष्णेन स्थापनम् ॥ १ ॥ श्रुतपूर्वपार्थलक्षणदर्शनेन इमं यतिं अर्जुनं शङ्कमानायाः सुभद्रायाः यति-
प्रति अर्जुनादिकुशलप्रश्नः ॥ २ ॥ अर्जुनेन तत्त्वे कथिते मोहितायां सुभद्रायां रुक्मिण्या श्वश्रूसमीपे तद्वृत्तकथनम् ॥ ३ ॥
वासुदेवानुमत्या देवक्या सुभद्राश्वासनम् ॥ ४ ॥ गूढं सुभद्राया विवाहचिकीर्षया कृष्णेन महादेवपूजाव्याजेन सर्वयादवैः
सह अन्तर्द्वीपगमनम् ॥ ५ ॥

वेशंपायन उवाच ।

स तथेति प्रतिज्ञाय सहितो यतिना हरिः ।
कृत्वा तु संविदं तेन ग्रहष्टः केशवोऽभवत् ॥ १ ॥
पर्वते तौ विहृत्यैव यथेष्टं कृष्णपाण्डवौ ।
तां पुरीं प्रविवेशाथ गृह्य हस्तेन पाण्डवम् ।
प्रविश्य च गृहं रम्यं सर्वभोगसमन्वितम् ॥ २ ॥
पार्थमावेदयामास रुक्मिणीसत्यभामयोः ।
हर्षकेशवचः श्रुत्वा ते उभे चोचतुर्भुशम् ॥ ३ ॥
मनोरथो महानेप हृदि नौ परिवर्तते ।
कदा द्रक्षाव व्रीभत्सुं पाण्डवं पुरमागतम् ॥ ४ ॥
इत्येवं हर्षमाणे ते वदन्त्यौ सुभृशं प्रियम् ।
रुक्मिणीसत्यभामे वै दृष्ट्वा प्रीतोऽभवद्यतिः ॥ ५ ॥
सर्वेषां हर्षमाणानां पार्थो हर्षमुपागमत् ।
प्राप्तमज्ञातरूपेण चागतं चार्जुनं हरिः ॥ ६ ॥
सत्कृत्य पूज्यमानं तु प्रीत्या चैव ह्यपूजयत् ।
स तं प्रियातिथिं श्रेष्ठं समीक्ष्य यतिमागतम् ॥ ७ ॥
सोदर्या भगिनीं कृष्णः सुभद्रामिदमब्रवीत् ।
अयं देशातिथिर्भद्रे संशितव्रतवानुपिः ॥ ८ ॥
प्राप्नोतु सततं पूजां तव कन्यापुरे वसन् ।
आर्येण च परिज्ञातः पूजनीयो यतिस्त्वया ॥ ९ ॥
रागाद्भरस्व वाष्णेयि भक्ष्यैर्भोज्यैर्यति सदा ।
एष यद्यद्विष्वीयात्कार्यमेव न संशयः ॥ १० ॥
सखीभिः सहिता भद्रे भवास्य वशवर्तिनी ।
पुरा हि यतयो भद्रे ये भैक्षार्थमनुव्रताः ॥ ११ ॥
ते बभूवुर्दशार्हाणां कन्यापुरनिवासिनः ।
तेभ्यो भोज्यानि भक्ष्याणि यथाकालमतन्द्रिताः
कन्यापुरगताः कन्याः प्रयच्छन्ति यशस्विनि ॥ १२ ॥
वेशंपायन उवाच ।
सा तथेत्यब्रवीत्कृष्णं करिष्यामि यथाऽऽस्थ माम्
तोषयिष्यामि वृत्तेन कर्मणा च द्विजर्षभम् ॥ १३ ॥

एवमेतेन रूपेण कंचित्कालं धनञ्जयः ।
उवास भक्ष्यैर्भोज्यैश्च भद्रया परमार्चितः ॥ १४ ॥
तस्य सर्वगुणोपेतं वासुदेवसहोदरीम् ।
पश्यतः सततं भद्रां प्रादुरासीन्मनोभवः ॥ १५ ॥
गूह्यन्निव चाकारमालोक्य वरवर्णिनीम् ।
दीर्घमुष्णं विनिश्चस्य पार्थः कामवशं गतः ॥ १६ ॥
स कृष्णां द्रौपदीं मेने न रूपे भद्रया समाम् ।
प्राप्तां भूमाविन्द्रसेनां साक्षाद्वा वरुणात्मजाम् ॥ १७ ॥
अतीतकाले संप्राप्ते सर्वास्तापि सुरस्त्रियः ।
न समा भद्रया लोके इत्येवं मन्यतेऽर्जुनः ॥ १८ ॥
अतीतसमये काले सोदर्याणां धनञ्जयः ।
न सस्मार सुभद्रायां कामाङ्कुशनिवारितः ॥ १९ ॥
क्रीडारतिपरां भद्रां सखीगणसमावृताम् ।
प्रीयते सार्जुनः पश्यन्स्वाहामिव विभावसुः ॥ २० ॥
पाण्डवस्य सुभद्रायाः सकाशे तु यशस्विनः ।
समुत्पत्तिः प्रभावश्च गदेन कथितः पुरा ॥ २१ ॥
श्रुत्वा चाशनिनिर्घोषं केशवेनापि धीमता ।
उपमामर्जुनं कृत्वा विस्तरः कथितः पुरा ॥ २२ ॥
कुद्रमानप्रलापश्च वृष्णीनामर्जुनं प्रति ।
पौरुषं चोपमां कृत्वा प्रावर्तत धनुष्मताम् ॥ २३ ॥
अन्योन्यकलहे चापि विवादे चापि वृष्णयः ।
अर्जुनोपि न मे तुल्यः कुतस्त्वमिति चाब्रुवन् ॥ २४ ॥
जातांश्च पुत्रानगृह्णन्त आशिषो वृष्णयोऽब्रुवन् ।
अर्जुनस्य समो वीर्यं भव तात धनुर्धरः ॥ २५ ॥
तस्मात्सुभद्रा चकमे पौरुषाद्भरतर्षभम् ।
सत्यसन्धस्य रूपेण चातुर्येण च मोहिता ॥ २६ ॥
चारणातिथिसंधानां गदस्य च निशम्य सा ।
अदृष्टे कृतभावाभूत्सुभद्रा भरतर्षभे ॥ २७ ॥
कीर्तयन्ददृशे यो यः कथंचित्कुरुजाङ्गलम् ।
तंतमेव तदा भद्रा व्रीभत्सुं स्म हि पृच्छति ॥ २८ ॥

अभीक्ष्णश्रवणादेवमभीक्ष्णपरिवृच्छनात् ।
 प्रत्यक्ष इव भद्रायाः पाण्डवः प्रत्यपद्यत ॥ २९
 भुजौ भुजगसङ्काशौ ज्याघातेन किणीकृतौ ।
 पार्थोऽयमिति पश्यन्त्या निःसंशयमजायत ॥ ३०
 यथारूपं हि शुश्राव सुभद्रा भरतर्षभम् ।
 तथारूपमवेक्ष्यैनं परां प्रीतिमवाप सा ॥ ३१
 सा कदाचिदुपासीनं पप्रच्छ कुरुनन्दनम् ।
 कथं देशाश्च चरिता नानाजनपदाः कथम् ॥ ३२
 सरांसि सरितश्चैव वनानि च कथं यते ।
 दिशः काश्च कथं प्राप्ताश्चरता भवता सदा ॥ ३३
 स तथोक्तस्तदा भद्रां बहुनर्मामृतं ब्रुवन् ।
 उवाच परमप्रीतस्तथा बहुविधाः कथाः ॥ ३४
 निशम्य विविधं तस्य लोके चरितमात्मनः ।
 तथा परिगतो भावः कन्यायाः समपद्यत ॥ ३५
 पर्वसन्धौ तु कस्मिंश्चित्सुभद्रा भरतर्षभम् ।
 रहस्येकान्तमासाद्य हर्षमाणाऽभ्यभाषत ॥ ३६
 यतिना चरता देशान्खाण्डवप्रस्थवासिनी ।
 कच्चिद्भगवता दृष्टा पृथाऽस्माकं पितृष्वसा ॥ ३७
 भ्रातृभिः प्रीयते सर्वैर्दृष्टः कच्चिद्विधिष्ठिरः
 कच्चिद्धर्मपरो भीमो धर्मराजस्य धीमतः ॥ ३८
 निवृत्तसमयः कच्चिदपराधाद्धनञ्जयः ।
 नियमे कामभोगानां वर्तमानः प्रिये रतः ॥ ३९
 क्व नु पार्थश्चरत्यद्य बहिः स वसतीर्वसन् ।
 सुखोचितो ह्यदुःखार्हो दीर्घबाहुररिन्दमः ॥ ४०
 कच्चिच्छ्रुतो वा दृष्टो वा पार्थो भगवताऽर्जुनः ।
 निशम्य वचनं तस्यास्तामुवाच हसन्निव ॥ ४१
 आर्या कुशलिनी कुन्ती सहपुत्रा सहस्रुषा ।
 प्रीयते पश्यती पुत्रान्खाण्डवप्रस्थ आसते ॥ ४२
 अनुज्ञातश्च मात्रा च सोदरैश्च धनञ्जयः ।
 द्वारकामावसत्येको यतिलिङ्गेन पाण्डवः ॥ ४३
 पश्यन्ती सततं कस्मान्नाभिजानासि माधवि ।
 निशम्य वचनं तस्य वासुदेवसहोदरी ॥ ४४
 निश्वासबहुला तस्थौ क्षितिं विलिखती तदा ।
 ततः परमसंहृष्टः सर्वशस्त्रभृतां वरः ॥ ४५

अर्जुनोऽहमिति प्रीतस्तामुवाच धनञ्जयः ।
 यथा तव गतो भावः श्रवणान्मयि भामिनि ॥ ४६
 त्वद्गतः सततं भावस्तथा तव गुणैर्मम ।
 प्रशस्तेऽहनि धर्मेण भद्रे स्वयमहं वृतः ॥ ४७
 सत्यवानिव सावित्र्या भविष्यामि पतिस्त्व ॥ ४८
 वैशंपायन उवाच ।
 एवमुक्त्वा ततः पार्थः प्रविवेश लतागृहम् ।
 ततः सुभद्रा ललिता लज्जाभावसमन्विता ॥ ४९
 मुमोह शयने दिव्ये शयाना न तथोचिता ।
 नाकरोद्यतिपूजां सा लज्जाभावगुपेयुषी ॥ ५०
 कन्यापुरे तु यद्वृत्तं ज्ञात्वा दिव्येन चक्षुषा ।
 शशास रुक्मिणीं कृष्णो भोजनादि तदार्जुने ॥ ५१
 तदाप्रभृति तां भद्रां चिन्तयन्वै धनञ्जयः
 आस्ते स्म स तदाऽऽरामे कामेन भृशपीडितः ॥ ५२
 सुभद्रा चापि न स्वस्था पार्थं प्रति बभूव सा ।
 कृशा विवर्णवदना चिन्ताशोकपरायणा ॥ ५३
 निश्वासपरमा भद्रा मानसेन मनस्विनी ।
 न शय्यासनभोगेषु रतिं विन्दति केनचित् ॥ ५४
 न नक्तं न दिवा शेते बभूवोन्मत्तदर्शना ।
 एवं शोकपरां भद्रां देवी वाक्यमथाब्रवीत् ।
 मा शोकं कुरु वाष्ण्येयि धृतिमालम्ब्य शोभने ॥ ५५
 रुक्मिण्येवं सुभद्रां तां कृष्णस्यानुमते तदा ।
 रहोगत्य तदा श्वश्रूं देवकीं वाक्यमब्रवीत् ॥ ५६
 अर्जुनो यतिरूपेण ह्यागतः सुसमाहितः ।
 कन्यापुरमथाविश्य पूजितो भद्रया मुदा ॥ ५७
 तं विदित्वा सुभद्रापि लज्जया परिमोहिता ।
 दिवानिशं शयाना सा नाकरोद्भोजनादिकम् ॥ ५८
 एवमुक्ता तथा देवी भद्रां शोकपरायणाम् ।
 तत्समीपं समागत्य श्रद्धां वाक्यमथाब्रवीत् ॥ ५९
 मा शोकं कुरु वाष्ण्येयि धृतिमालम्ब्य शोभने ।
 राज्ञे निवेदयित्वापि वसुदेवाय धीमते ॥ ६०
 कृष्णायापि तथा भद्रे ग्रहर्षं कारयामि ते ।
 पश्चाज्जानामि ते वार्तां मा शोकं कुरु भामिनि ॥ ६१
 एवमुक्त्वा तु सा माता भद्रायाः प्रियकारिणी ।

निवेदयामास तदा भद्रामानकहुन्दुभेः ॥ ६२
 रहस्येकासना तत्र भद्राऽस्वयेति चाब्रवीत् ।
 आरामे तु यतिः श्रीमानर्जुनश्चेति नः श्रुतम् ॥ ६३
 अक्रूराय च कृष्णाय आहुकाय च सात्यकेः
 निवेद्यतां महाप्राज्ञ श्रोतव्यं यदि बान्धवैः ॥ ६४
 वैशंपायन उवाच ।

वसुदेवस्तु तच्छ्रुत्वा अक्रूराहुकयोस्तथा ।
 निवेदयित्वा कृष्णेन मन्त्रयामास तैस्तदा ॥ ६५
 इदं कार्यमिदं कृत्यमिदमेवेति निश्चितः ।
 अक्रूरश्चोग्रसेनश्च सात्यकिश्च गदस्तथा ॥ ६६
 पृथुश्रवाश्च कृष्णश्च सहिताः शिनिना मुहुः ।
 रुक्मिणी सत्यभामा च देवकी रोहिणी तथा ॥ ६७
 वसुदेवेन सहिताः पुरोहितमते स्थिताः ।
 विवाहं मन्त्रयामासुर्द्वादशेऽहनि भारत ॥ ६८
 अज्ञातं रोहिणेयस्य उद्धवस्य च भारत ।
 विवाहं तु सुभद्रायाः कर्तुकामो गदाग्रजः ॥ ६९
 महादेवस्य पूजार्थं महोत्सव इति ब्रुवन् ।
 चतुस्त्रिंशदहोरात्रं सुभद्रातिप्रशान्तये ॥
 नगरे घोषयास हितार्थं स्वयसाचिनः ।
 इतश्चतुर्थे त्वहनि अन्तर्द्वीपं तु गम्यताम् ॥ ७१
 सदारः सानुयात्रेश्च सपुत्रैः सहवाधवैः ।
 गन्तव्यं सर्ववर्णैश्च गन्तव्यं सर्वयादवैः ॥ ७२
 एवमुक्तास्तु ते सर्वे तथा चक्रुश्च सर्वशः ।
 ततः सर्वदशार्हाणामन्तर्द्वीपे च भारत ॥ ७३
 चतुस्त्रिंशदहोरात्रं बभूव परमोत्सवः ।
 कृष्णरामाहुकाक्रूरप्रद्युम्नशिनिसत्यकाः ॥ ७४
 समुद्रं प्रययुर्हेष्टाः कुकुरान्धकवृष्णयः ।
 युक्त्युत्तपताकाभिर्वृष्णयो ब्राह्मणैः सह ॥ ७५
 समुद्रं प्रययुर्नौभिः सर्वे पुरनिवासिनः ।
 ततस्त्वरितमागत्य दाशार्हगणपूजितम् ॥ ७६

सुभद्रा पुण्डरीकाक्षमब्रवीद्यतिशासनात् ।
 कृत्यवान्द्वादशाहानि स्थाता स भगवानिह ॥ ७७
 तिष्ठतस्तस्य कः कुर्यादुपस्थानविधिं सदा
 तमुवाच हृषीकेशः कस्त्वदन्यो विशेषतः ॥ ७८
 तमृषिं प्रत्युपस्थातुमितो नार्हति माधवि ।
 त्वमेवास्मन्मतेनाद्य महर्षेर्वशवर्तिनी ॥ ७९
 कुरु सर्वाणि कार्याणि कीर्ति धर्ममेवैक्ष्य च ।
 तस्य चातिथिमुख्यस्य सर्वेषां च तपस्विनाम् ॥ ८०
 संविधानपरा भद्रे भव त्वं वशवर्तिनी ॥ ८१
 वैशंपायन उवाच ।
 एवमादिश्य भिक्षां च भद्रां च मधुसूदनः ।
 ययौ शङ्खप्रणादेन भेरीणां निखनेन च ॥ ८२
 ततस्तु द्वीपमासाद्य दानधर्मपरायणाः ।
 उग्रसेनमुखाश्चान्ये विजहुः कुकुरान्धकाः ॥ ८३
 पटहानां प्रणादैश्च भेरीणां निखनेन च ।
 सप्तयोजनविस्तार आयतो दशयोजनम् ॥ ८४
 बभूव स महाद्वीपः सपर्वतमहावनः
 सेतुपुष्करिणीजालैराक्रीडः सर्वसात्वताम् ॥ ८५
 वापीपल्लवसङ्घैश्च काननैश्च मनोरमैः ।
 वासुदेवस्य क्रीडार्थं योग्यः सर्वप्रहर्षतः ॥ ८६
 कुकुरान्धकवृष्णीनां तथा प्रियकरस्तदा ।
 बभूव परमोपेतस्त्रिविष्टप इवापरः ॥ ८७
 चतुस्त्रिंशदहोरात्रं दानधर्मपरायणाः ।
 उग्रसेनमुखाः सर्वे विजहुः कुकुरान्धकाः ॥ ८८
 विचित्रमाल्याभरणाश्चित्रगन्धानुलेपनाः ।
 विहारभिगताः सर्वे यादवा हर्षसंयुताः ॥ ८९
 सुनृत्तगीतवादित्रै रममाणास्तदाऽभवन् ।
 प्रतियाते दशार्हाणामृषभे शार्ङ्गधन्वनि ।
 सुभद्रोद्वाहनं पार्थः प्राप्तकालममन्यत ॥ ९०

द्विचत्वारिंशदधिकद्विशततमोऽध्यायः ॥ २४२ ॥

सुभद्राविवाहः ॥ १ ॥

वैशंपायन उवाच ।

कुकुरान्धकवृष्णीनामपयानं च पाण्डवः ।

विनिश्चित्य ततः पार्थः सुभद्रामिदमब्रवीत् ॥ १

शृणु भद्रे यथाशास्त्रं हितार्थं मुनिभिः कृतम् ।

विवाहं बहुधा सत्सु वर्णानां धर्मसंयुतम् ॥ २

कन्यायास्तु पिता भ्राता माता मातुल एव वा ।

पितुः पिता पितुर्भ्राता दाने तु प्रभृतां गतः ॥ ३

महोत्सवं पशुपतेर्द्रष्टुकामः पिता तव ।

अन्तर्द्वीपं गतो भद्रे पुत्रैः पौत्रैः सबान्धवैः ॥ ४

मम चैव विशालाक्षि विदेशस्था हि बान्धवाः ।

तस्मात्सुभद्रे गान्धर्वो विवाहः पञ्चमः स्मृतः ॥ ५

समागमे तु कन्यायाः क्रियाः प्रोक्ताश्चतुर्विधाः ।

तेषां प्रवृत्तिं साधूनां शृणु माधवि तद्यथा ॥ ६

वरमाहूय विधिना पित्रा दत्ता तथार्थिने ।

सा पत्नी तु परैरुक्ता सा वश्या तु पतिव्रता ॥ ७

भृत्यानां भरणार्थाय आत्मनः पोषणाय च ।

दाने गृहीता या नारी सा भार्येति स्मृता बुधैः ८

धमेतो वरयित्वा तु आनीय स्वं निवेशनम् ।

न्यायेन दत्ता तारुण्ये दाराः पितृकृताः स्मृताः ९

गान्धर्वेण विवाहेन रागात्पुत्रार्थकारणात् ।

आत्मनाऽनुगृहीता या वश्या सा तु प्रजावती १०

जनयेद्या तु भर्तारं जाया इत्येव नामतः ।

पत्नी भार्या च दाराश्च जाया चेति चतुर्विधाः ॥ ११

चतस्र एवाग्निसाक्ष्याः क्रियायुक्ताश्च धर्मतः ।

गान्धर्वस्तु क्रियाहीनो रागादेव प्रवर्तते ॥ १२

सकामायाः सकामेन निर्मन्त्रो रहसि स्मृतः ।

मयोक्तमक्रियं चापि कर्तव्यं माधवि त्वया ॥ १३

अयनं चैव मासश्च ऋतुः पक्षस्तथा तिथिः ।

कर्णं च सुहूर्तं च लग्नसंपत्तयैव च ॥ १४

विवाहस्य विशालाक्षि प्रशस्तं चोत्तरायणम् ।

वैशाखश्चैव मासानां पक्षाणां शुक एव च ॥ १५

नक्षत्राणां तथा हस्तस्तृतीया च तिथिष्वपि ।

लग्नो हि मकरः श्रेष्ठः करणानां बवस्तथा ॥ १६

मैत्रो सुहूर्तो वैवाह्य आवयोः शुभकर्मणि ।

सर्वसंपदियं भद्रे अद्य रात्रौ भविष्यति ॥ १७

भगवानस्तमभ्येति आदित्यस्तपतां वरः ।

रात्रौ विवाहकालोऽयं भविष्यति न संशयः ॥ १८

नारायणोऽपि सर्वज्ञो नावबुध्येत विश्वकृत् ।

धर्मसङ्कटमापन्ने किं नु कृत्वा सुखं भवेत् ॥ १९

मनोभवेन कामेन मोहितं मां प्रलापिनम् ।

प्रतिवाक्यं च मे देवि किं न वक्ष्यसि माधवि ॥ २०

वैशंपायन उवाच ।

अर्जुनस्य वचः श्रुत्वा चिन्तयन्ती जनार्दनम् ।

नोवाच किंचिद्वचनं बाष्पदूषितलोचना ॥ २१

रागोन्मादप्रलापी सन्नर्जुनो जयतां वरः ।

चिन्तयामास पितरं प्रविश्य च लतागृहम् ॥ २२

चिन्तयानं तु कौन्तेयं मत्वा शच्या शचीपतिः ।

सहितो नारदाद्यैश्च मुनिभिश्च महामनाः ॥ २३

गन्धर्वैरप्सरोभिश्च चारुणैश्चापि गुह्यकैः ।

अरुन्धत्या वसिष्ठेन ह्याजगाम कुशस्थलीम् ॥ २४

चिन्तितं च सुभद्रायाश्चिन्तयित्वा जनादेनः ।

निद्रयापहतज्ञानं रौहिणेयं विना तदा ॥ २५

सहाकूरेण शिनिना सत्यकेन गदेन च ।

वसुदेवेन देवक्या आहुकेन च धीमता ॥ २६

आजगाम पुरीं रात्रौ द्वारकां स्वजनैर्वृतः ।

पूजयित्वा तु देवेशो नारदादीन्महायशाः ॥ २७

कुशलप्रश्नमुक्त्वा तु देवेन्द्रेणाभियाचितः ।

वैवाहिकीं क्रियां कृष्णः स तथेत्येवमुक्तवान् ॥ २८

आहुको वसुदेवश्च सहाकूरः ससात्यकिः ।

अभिप्रणम्य शिरसा पाकशासनमब्रुवन् ।

देवदेव नमस्तेस्तु लोकनाथ जगत्पते ॥ २९

वयं धन्याः स्म सहितैर्बान्धवैः सहिताः प्रभो ।

कृतप्रसादास्तु वयं तव वाक्येन विश्वजित् ॥ ३०

वैशंपायन उवाच ।

एवमुक्त्वा प्रसाद्यैर्न पूजयित्वा प्रयत्नतः ।
महेन्द्रशसनान्त्सर्वे सहिताः कृपिभिस्तदा ॥ ३१
विवाहं कारयामासुः शक्रपुत्रस्य शास्त्रतः ।
अरुन्धती शची देवी रुग्मिणी देवकी तथा ॥ ३२
दिव्यस्त्रीभिश्च सहिताः सुभद्रायाः शुभाः क्रियाः
अर्जुनेऽपि तथा सर्वाः क्रिया भद्राः प्रयोजयन् ॥ ३३
महर्षिः काश्यपो होता सदस्या नारदादयः ।
पुण्याशिषः प्रयोक्तारः सर्वे ते हि तदार्जुने ॥ ३४
अभिषेकं तदा कृत्वा महेन्द्रः पाकशासनम् ।
लोकपालैस्तु सहितः सर्वदेवैरभिष्टुतः ॥ ३५
किरीटाङ्गदहाराद्यैर्हस्ताभरणकुण्डलैः ।
भूषयित्वा तदा पार्थ द्वितीयमिव वासवम् ॥ ३६
पुत्रं परिष्वज्य तदा प्रीतिमाप पुरन्दरः ।
शची देवी तदा भद्रामरुन्धत्यादिभिस्तथा ॥ ३७
कारयामास वैवाह्यमङ्गलान्यादवस्त्रियः ।
सहाप्सरोभिर्मुदिता भूषयित्वा स्वभूषणैः ॥ ३८
पौलोमीमिव मन्यन्ते सुभद्रां तत्र योषितः ।
ततो विवाहो ववृधे कृतः सर्वगुणान्वितः ॥ ३९
तस्याः पार्ष्णि गृहीत्वा तु मन्त्रैर्होमपुरस्कृतम् ।
सुभद्रया वभौ जिष्णुः शच्या इव शचीपतिः ॥ ४०
सा जिष्णुमधिकं भेजे सुभद्रा चारुदर्शना ।
पार्थस्य सदृशी भद्रा रूपेण वयसा तथा ॥ ४१
सुभद्रायाश्च पार्थोऽपि सदृशो रूपलक्षणैः ।

॥ इति श्रीमन्महाभारते आदिपर्वणि सुभद्राहरणपर्वणि द्विचत्वारिंशदधिकद्विशततमोऽध्यायः ॥ २४२ ॥

त्रिचत्वारिंशदधिकद्विशततमोऽध्यायः ॥ २४३ ॥

कृष्णरथमास्थाय सुभद्रयासह अर्जुनस्य खाण्डवप्रस्थं गन्तुं यत्नः ॥ १ ॥

वैशंपायन उवाच

वृष्ण्यन्धकपुरात्तस्मादपयातुं धनञ्जयः ।
विनिश्चित्य तया सार्धं सुभद्रामिदमब्रवीत् ॥ १
द्विजानां गुणमुख्यानां यथार्हं प्रतिपादय ।
भोज्यैर्भक्ष्यैश्च कामैश्च स्वपुरीं प्रतियास्यताम् ॥ २
आत्मनश्च समुद्दिश्य महाव्रतसमापनम् ।

इत्युचुश्च तदा देवाः प्रीताः सेन्द्रपुरोगमाः ॥ ४२
एवं निवेश्य देवास्ते गन्धर्वैः साप्सरोगणैः ।
आमन्त्र्य यादवाः सर्वे विप्रजगुर्मर्यादागतम् ॥ ४३
यादवाः पार्थमामन्त्र्य अन्तर्द्वीपं गतास्तदा ।
वासुदेवस्तदा पार्थमुवाच यदुनन्दनः ॥ ४४
द्वाविंशद्विसान्पार्थ इहोष्य भरतर्षभ ।
मामकं रथमारुह्य शैब्यसुग्रीवयोजितम् ॥ ४५
सुभद्रया सुखं पार्थ खाण्डवप्रस्थमाविश ।
यादवैः सहितः पश्चादागमिष्यामि भारत ।
यतिवेषेण नियतो वस त्वं रुक्मिणीगृहे ॥ ४६
वैशंपायन उवाच ।
एवमुक्त्वा प्रचक्राम अन्तर्द्वीपं जनार्दनः ।
कृतोद्वाहस्ततः पार्थः कृतकार्योऽभवत्तदा ॥ ४७
तस्यां चोपगतो भावः पार्थस्य सुमहात्मनः ।
तस्मिन्भावः सुभद्राया अन्योन्यं समवर्धत ॥ ४८
स तथा युयुजे वीरो भद्रया भरतर्षभः ।
अभिनिष्पन्नया रामः सीतयेव समन्वितः ॥ ४९
अपि जिष्णुर्विजज्ञे तां द्वीं श्रियं सन्नतिक्रियाम् ।
देवतानां वरस्त्रीणां रूपेण सदृशीं सतीम् ॥ ५०
स प्रकृत्या श्रिया दीप्त्या संदिदीपे तयाऽधिकम् ।
उद्यत्सहस्रदीप्तांशुः शरदीव दिवाकरः ॥ ५१
सा तु तं मनुजव्याघ्रमनुरक्ता यशस्विनी ।
कन्यापुरगता भूत्वा तत्परा सप्तपद्यत ॥ ५२

गच्छ भद्रे स्वयं तूर्णं महाराजनिवेशनम् ॥ ३
तेजोबलजवोपेतैः शुक्लैर्हयवरोत्तमैः ।
वाजिभिः शैब्यसुग्रीवमेघपुष्पबलाहकैः ॥ ४
युक्तं रथवरं तूर्णमिहानय सुसत्कृतम् ।
व्रतार्थमिति भाषित्वा सखीभिः सुभगे सह ॥ ५
क्षिप्रमादाय पर्येहि सह सर्वायुधेन च ।

अनुकर्षन्पताकाश्च तूणीरांश्च धनूंषि च ॥ ६
 सर्वान्रथवरे स्थाप्य सौत्सधाश्च महागदाः ॥ ७
 वैशंपायन उवाच ।
 अर्जुनेनैवमुक्ता सा सुभद्रा भद्रभाषिणी ।
 जगाम नृपतेर्वैश्व सखीभिः सहिता तदा ॥ ८
 व्रतार्थमिति तत्रस्थान्क्षिणो वाक्यमब्रवीत् ।
 रथेनानेन यास्यामि महाव्रतसमापनम् ॥ ९
 शैव्यसुग्रीवयुक्तेन सायुधेनैव शार्ङ्गिणः ।
 रथेन रमणीयेन प्रयास्यामि व्रतार्थिनी ॥ १०
 सुभद्रयैवमुक्ते तु जनाः प्राञ्जलयोऽभवन् ।
 योजयित्वा रथवरं कल्याणैरभिभाष्य ताम् ॥ ११
 यथोक्तं सर्वमारोप्य आयुधानि च भामिनी ।
 क्षिप्रमादाय कल्याणी सुभद्राऽर्जुनमब्रवीत् ॥ १२
 रथोऽयं रथिनां श्रेष्ठ आनीतस्तव शासनात् ।
 म त्वं याहि यथाकामं कुरुन्कौरवनन्दन ॥ १३
 वैशंपायन उवाच ।
 निवेद्य तु रथं भर्तुः सुभद्रा भद्रसंमता ।
 ब्राह्मणानां तदा हृष्टा ददौ सा विविधं वसु ॥ १४
 स्नेहवन्ति च भोज्यानि प्रददावीप्सितानि च ।
 यथाकामं यथाश्रद्धं वस्त्राणि विविधानि च ॥ १५
 तर्पिता विविधैर्भोज्यैस्तान्यवाप्य वमूनि च ।
 ब्राह्मणाः स्वगृहं जग्मुः प्रयुज्य परमाशिषः ॥ १६
 सुभद्रया तु विज्ञप्तः पूर्वमेव धनञ्जयः ।
 अभीशुग्रहणे पार्थ न मेऽस्ति सदृशो भुवि ॥ १७
 तस्मात्सा पूर्वमारुह्य रश्मीञ्जग्राह माधवी ।
 सोदरा वासुदेवस्य कृतस्वस्त्ययना हयान् ॥ १८
 व्यत्यायत्वा तु तालेङ्गं यातवेषं धनञ्जयः ।
 आमुच्य कवचं वीरः समुच्छ्रितमहद्बुधुः ॥ १९
 आरुरोह रथश्रेष्ठं शुकवासा धनञ्जयः ।
 महेन्द्रदत्तं मुकुटं तथैवाभरणानि च ॥ २०
 अलङ्कृत्य तु कौन्तेयः प्रयातुमुपचक्रमे ।
 ततः कन्यापुरे घोषस्तुमुलः समपद्यत ॥ २१
 दृष्ट्वा नरवरं पाथं बाणखड्गधनुधरम्
 अभीशुहस्तां सुश्रोणीमर्जुनेन रथे स्थिताम् ॥ २२

ऊचुः कन्यास्तदा यान्तीं वासुदेवसहोदराम् ।
 सर्वकामसमृद्धा त्वं सुभद्रे भद्रभाषिणि ॥ २३
 वासुदेवप्रियं लब्ध्वा भर्तारं वीरमर्जुनम् ।
 सर्वसीमन्तिनीनां तां श्रेष्ठां कृष्णसहोदरीम् ॥ २४
 मन्यामहे महाभागे सुभद्रे भद्रभाषिणि ।
 यस्मात्सर्वमनुष्याणां श्रेष्ठो भर्ता तवार्जुनः ॥ २५
 उपपन्नस्त्वया वीरः सर्वलोकमहारथः ।
 हे प्रयाहि गृहान्भद्रे सुहृद्भिः संगमोऽस्तु ते ॥ २६
 वैशंपायन उवाच ।
 एवमुक्ता ग्रहृष्टाभिः सखीभिः प्रतिनन्दिता ।
 भद्रा भद्रजवोपेतानश्चान्पुनरचोदयत् ॥ २७
 पार्थं चामरहस्ता सा सखी तस्याङ्गनाऽभवत् ।
 ततः कन्यापुरद्वारात्सघोषादभिनिःसृतम् ॥ २८
 ददृशुस्तं रथश्रेष्ठं जना जीमूतनिस्वनम् ।
 सुभद्रामङ्गहीतस्य रथस्य महतः स्वनम् ॥ २९
 मेघस्वनमिवाकाशे शुश्रुबुः पुरवासिनः ।
 सुभद्रया तु संपन्ने तिष्ठन्रथवरेऽर्जुनः ॥ ३०
 प्रवभौ च तयोपेतः कैलास इव गङ्गाया ।
 पार्थः सुभद्रासहितो विरगज महारथः ॥ ३१
 विराजते यथा शक्रो राजञ्जच्या समन्वितः ।
 सुभद्रां प्रेक्ष्य पार्थेन ह्रियमाणां यशस्विनीम् ॥ ३२
 चक्रुः किलकिलाशब्दानामाद्य बहवो जनाः ।
 दाशार्हाणां कुलस्य श्रीः सुभद्रा भद्रभाषिणी ॥ ३३
 अभिकामा सकामेन पार्थेन सह गच्छति ।
 अथापरे तु संकुद्रा गृहीत व्रत माचिरम् ॥ ३४
 इति संवार्य शस्त्राणि ववर्षुरभितो दिशम् ।
 इति संभाषमाणानां स नादः सुमहानभूत् ॥ ३५
 म तेन जनघोषेण वीरो गज इवार्दितः ।
 ववर्ष शरवर्षाणि न तु कंचन गेषयत् ॥ ३६
 मुमोच निशितान्बाणान्दीप्यमानान्स्वतेजसा ।
 प्रासादवरसङ्घेषु हर्म्येषु भवनेषु च ॥ ३७
 क्षोभयित्वा पुरश्रेष्ठं गरुत्मानिव सागरम् ।
 प्रेक्षन्वैवकतद्वारं निर्ययौ भरतर्षभः ॥ ३८

॥ इति श्रीमन्महाभारते आदिपर्वणि सुभद्राहरणपर्वणि त्रिचत्वारिंशदधिकद्विशततमोऽध्यायः ॥ २४३ ॥

चतुश्चत्वारिंशदधिकद्विशततमोऽध्यायः ॥ २४४ ॥

द्वारकाया बहिर्निर्गच्छतोऽर्जुनस्य विपृथुना युद्धम् ॥ १ ॥ विपृथुं जित्वाऽर्जुनस्य खाण्डवप्रस्थं प्रति गमनम् ॥ २ ॥
युद्धोद्युक्तानां यादवानां बलरामवाक्यान्निवृत्तिः ॥ ३ ॥ बलस्य क्रोधः ॥ ४ ॥

वैशंपायन उवाच ।

शासनात्पुरुषेन्द्रस्य बलेन महता बली ।
गिरौ रैवतके नित्यं बभूव विपृथुश्रवाः ॥ १ ॥
प्रवासे वासुदेवस्य तस्मिन्हलधरोपमः ।
संबभूव तदा शोभा पुरस्य पुरवर्धनः ॥ २ ॥
प्राप्य पाण्डवनिर्याणं निर्ययौ विपृथुश्रवाः ।
निशम्य पुरनिर्घोषं स्वमनीकमचोदयत् ॥ ३ ॥
सोऽभिपत्य तदाध्वानं ददर्श पुरुषर्षभम् ।
निःसृतं द्वारकाद्वारादंशुमन्तमिवाम्बरात् ॥ ४ ॥
सविद्युतमिवाम्भोदं प्रेक्षतां तं धनुर्धरम् ।
पार्थमानर्तयोधानां विस्मयः समपद्यत् ॥ ५ ॥
उदीर्णरथनागाश्वमनीकमभिवीक्ष्य तत् ।
उवाच परमप्रीता सुभद्रा भद्रभाषिणी ॥ ६ ॥
संग्रहीतुमभिप्रायो दीर्घकालकृतो मम ।
युध्यमानस्य सङ्ग्रामे रथं तव नरर्षभ ॥ ७ ॥
ओजस्तेजोद्युतिबलैरन्वितस्य महात्मनः ।
पार्थ ते सारथित्वेन भविता शिक्षितास्म्यहम् ॥ ८ ॥
एवमुक्तः प्रियां प्रीतः प्रन्युवाच नरर्षभः ।
चोदयाश्चानसंस्कातान्विशन्तु विपृथुर्वलम् ॥ ९ ॥
बहुभिर्युध्यमानस्य तावकान्विजिघांसतः ।
पश्य बाहुबलं भद्रे शरान्विक्षिपतो मम ॥ १० ॥
वैशंपायन उवाच ।
एवमुक्ता तदा भद्रा पार्थेन भरतर्षभ ।
चुचोद साश्चान्संहृष्टा ते ततो विविशुर्वलम् ॥ ११ ॥
तदाहतमहावाद्यं समुदग्रध्वजायुतम् ।
अनीकं विपृथोर्हृष्टं पार्थमेवान्ववर्तत ॥ १२ ॥
रथैर्बहुविधाकारैः सदशैश्च महाजवैः ।
किरन्तः शरवर्षाणि परिवर्धनञ्जयम् ॥ १३ ॥
तेषामस्त्राणि संवार्य दिव्यास्त्रेण महास्त्रवित् ।
आवृणोन्महदाकाशं शरैः परपुरञ्जयः ॥ १४ ॥
तेषां बाणान्महाबाहुर्मुकुटान्यङ्गदानि च ।

चिच्छेद निशितैर्वाणैः शरांश्चैव धनूंषि च ॥ १५ ॥
युगानीषान्वरूथानि यन्त्राणि विविधानि च ।
अजिघांसनपरान्पार्थश्चिच्छेद निशितैः शरैः ॥ १६ ॥
विधनुष्कान्विकवचान्विरथांश्च महारथान् ।
कृत्वा पार्थः प्रियां प्रीतः प्रेक्ष्यतामित्यदर्शयत् ॥ १७ ॥
सा दृष्ट्वा महदाश्चर्यं सुभद्रा पार्थमब्रवीत् ।
अवाप्तार्थाऽस्मि भद्रं ते याहि पार्थ यथासुखम् ॥ १८ ॥
स सक्तं पाण्डुपुत्रेण समीक्ष्य विपृथुर्वलम् ।
त्वरमाणोऽभिसंक्रम्य स्थीयतामित्यभाषत ॥ १९ ॥
ततः सेनापतेर्वाक्यं नात्यवर्तन्त यादवाः ।
सागरे मारुतोद्धूता वेलामिव महोर्मयः ॥ २० ॥
ततो रथवराचूर्णमवस्थ नरर्षभः ।
अभिगम्य नरव्याघ्रं ग्रहृष्टः परिपखजं ॥ २१ ॥
सोऽब्रवीत्पार्थमासाद्य दीर्घकालमिदं तव ।
निवासमभिजानामि शङ्खचक्रगदाधरात् ॥ २२ ॥
न मेऽस्त्यविदितं किञ्चिद्यदाचरितं त्वया ।
सुभद्रार्थं प्रलोभेन प्रीतस्तव जनार्दनः ॥ २३ ॥
प्राप्तस्य यतिलिङ्गेन वासितस्य धनञ्जय ।
बन्धुमानसि रामेण महेन्द्रावरजेन च ॥ २४ ॥
मामेव च सदाकाङ्क्षी मन्त्रिणं मधुसूदनः ।
अन्तरेण सुभद्रां च त्वां च तात धनञ्जय ॥ २५ ॥
इमं रथवरं दिव्यं सर्वशस्त्रसमन्वितम् ।
इदमेवानुयात्रं च निर्दिश्य गदपूर्वजः ॥ २६ ॥
अन्तर्द्वीपं तदा वीर गतो वृणिसुखावहः ।
दीर्घकालावरुद्धं त्वां संप्राप्तं प्रियया सह ॥ २७ ॥
पश्यन्तु आतरः सर्वे वज्रपाणिमिवामराः ।
आयाते तु दशार्हाणामृषभे शार्ङ्गधन्वनि ॥ २८ ॥
भद्रामनुगमिष्यन्ति रत्नानि च वस्त्रानि च ।
अरिष्टं याहि पन्थानं सुखी भव धनञ्जय ॥ २९ ॥
नष्टशोकैर्विशोकस्य मुहूर्जिः संगमोऽस्तु ते ॥ ३० ॥

वैशंपायन उवाच ।

ततो विष्टुमामन्त्र्य पार्थः प्रीतोऽभिवाद्य च ।
 कृष्णस्य मतमास्थाय कृष्णस्य रथमास्थितः ॥ ३१
 पूर्वमेव तु पार्थाय कृष्णेन विनियोजितम् ।
 सर्वरत्नसुसंपूर्णं सर्वभोगसमन्वितम् ॥ ३२
 रथेन काञ्चनाङ्गेन कल्पितेन यथाविधि ।
 शैव्यसुग्रीवयुक्तेन किङ्किणीजालमालिना ॥ ३३
 सर्वशस्त्रोपपन्नेन जीमूतरवनादिना ।
 ज्वलनार्चिःप्रकाशेन द्विपतां हर्षनाशिना ॥ ३४
 सन्नद्धः कवची खड्गी बद्धगोधाङ्गुलिब्रवान् ।
 युक्तः सेनानुयात्रेण रथमारोप्य माधवीम् ।
 रथेनाकाशगेनैव प्रययौ स्वपुरं प्रति ॥ ३५
 द्वियमाणां तु तां दृष्ट्वा सुभद्रां सैनिका जनाः ।
 विक्रोशन्तोऽद्रवन्सर्वे द्वारकामभितः पुरीम् ॥ ३६
 ते समासाद्य सहिताः सुधर्माभितः सभाम् ।
 सभापालस्य तत्सर्वमाचख्युः पार्थविक्रमम् ॥ ३७
 तेषां श्रुत्वा सभापालो भेरीं सान्नाहिकीं ततः ।
 समाजघ्ने महाघोषां जाम्बूनदपरिष्कृताम् ॥ ३८
 क्षुब्धास्तेनाथ शब्देन भोजवृष्ण्यन्धकास्तदा ।
 'अन्तर्द्वीपात्समुत्पेतुः सहसा सहितास्तदा ।'
 अन्नपानमपास्याथ समापेतुः समन्ततः ॥ ३९
 तत्र जाम्बूनदाङ्गानि स्पर्ध्यास्तरणवन्ति च ।
 मणिविद्रुमचित्राणि ज्वलिताग्निप्रभाणि च ॥ ४०

सन्नये समुदाये ॥ ४१ ॥ चतुश्चत्वारिंशदधिकद्विशततमो-

भेजिरे पुरुषव्याघ्रा वृष्ण्यन्धकमहारथाः ।
 सिंहासनानि शतशो धिष्ण्यानीव हुताशनाः ४१
 तेषां समुपविष्टानां देवानामिव सन्नये ।
 आचख्यौ चेष्टितं जिष्णोः सभापालः सहातुगः ४२
 तच्छ्रुत्वा वृष्णिवीरास्ते मदसंरक्तलोचनाः ।
 अमृष्यमाणाः पार्थस्य समुत्पेतुरहङ्कृताः ॥ ४३
 योजयध्वं रथानां प्रासानाहरतेति च ।
 धनूंषि च महार्हाणि कवचानि बृहन्ति च ॥ ४४
 मृतानुचुकुशुः केचिद्रथान्योजयतेति च ।
 स्वयं च तुरगान्केचिदयुञ्जन्हेमभूषितान् ॥ ४५
 रथेष्वानीयमानेषु कवचेषु ध्वजेषु च ।
 अभिक्रन्दे नृवीराणां तदासीत्तुमुलं महत् ॥ ४६
 वनमाली ततः क्षीवः कैलासशिखरोपमः ।
 नीलवासा मदोत्सिक्त इदं वचनमब्रवीत् ॥ ४७
 किमिदं कुरुथाप्रज्ञास्तूर्णीभूते जनार्दने ।
 अस्य भावमविज्ञाय संकुद्धा मोघगर्जिताः ॥ ४८
 एष तावदभिप्रायमाख्यातुं स्वं महामतिः ।
 यदस्य रुचिरं कर्तुं तत्कुरुध्वमतन्द्रिताः ॥ ४९
 ततस्त तद्वचः श्रुत्वा ग्राह्यरूपं हलायुधात् ।
 तूर्णीभूतास्ततः सर्वे साधुसाध्विति चाब्रुवन् ॥ ५०
 समं वचो निशम्यैव बलदेवस्य धीमतः
 पुनरेवसभामध्ये सर्वे ते समुपाविशन् ॥ ५१
 ततोऽब्रवीद्वासुदेवं वचो रामः परन्तपः ।
 'त्रैलोक्यनाथ हे कृष्ण भूतभव्यभविष्यकृत् ।'

ऽध्यायः ॥ २४४ ॥

* २३९ तमाध्यायस्य २६ श्लोकादुपरि प्रकृतश्लोकपर्यन्तं विद्यमानानां २४८ श्लोकानां स्थानं च, ज, झ, ञ, ट, पुस्तकेषु अधोस्त-
 विता अष्टौ श्लोका एव दृश्यन्ते ।

वैशंपायन उवाच ।

ततः संवादिते तस्मिन्ननुज्ञातो धनञ्जयः ।
 गतां रैवतके कन्यां विदित्वा जनमेजय ॥
 वासुदेवाभ्यनुज्ञातः कथयित्वेतिकृत्यताम् ।
 कृष्णस्य मतमादाय प्रययौ भरतर्षभः ॥
 रथेन काञ्चनाङ्गेन कल्पितेन यथाविधि ।
 शैव्यसुग्रीवयुक्तेन किङ्किणीजालमालिना ॥
 सर्वशस्त्रोपपन्नेन जीमूतरवनादिना ।
 ज्वलिताग्निप्रकाशेन द्विपतां हर्षघातिना ॥

सन्नद्धः कवची खड्गी बद्धगोधाङ्गुलिब्रवान् ।
 मृगयाव्यपदेशेन प्रययौ पुरुषर्षभः ॥ ५२
 सुभद्रा न्वथ शैलेन्द्रमभ्यर्चयैव हि रैवतम् ।
 दैवतानि च सर्वाणि ब्राह्मणान्स्वस्तिवाच्य च ॥ ५३
 प्रदक्षिणं गिरेः कृत्वा प्रययौ द्वारकां प्रति ।
 तामभिद्रुत्य कौन्तेयः प्रसन्नारोपयद्रथम् ।
 सुभद्रां चौरसर्वाङ्गीं कामबाणप्रपीडितः ॥ ५४
 ततः स पुरुषव्याघ्रस्तामादाय शुचिसिताम् ।
 रथेन काञ्चनाङ्गेन प्रययौ स्वपुरं प्रति ॥ ५५

किमवागुपविष्टोऽसि प्रेक्षमाणो जनार्दन ॥ ५२
 सत्कृतस्त्वत्कृते पार्थः सर्वैरस्माभिरच्युत ।
 न च सोऽर्हति तां पूजां दुर्बुद्धिः कुलपांसनः ५३
 को हि तत्रैव भुक्त्वान्नं भाजनं भेत्तुमर्हति ।
 मन्यमानः कुले जातमात्मानं पुरुषः क्वचित् ५४
 इच्छन्नेव हि संबन्धं कृतं पूर्वं च मानयन् ।
 को हि नाम भवेनार्थी साहसेन समाचरेत् ॥ ५५
 सोऽवमन्य तथाऽस्माकमनादृत्य च केशवम् ।

प्रसह्य हृतवानद्य सुभद्रां मृत्युमात्मनः ॥ ५६
 कथं हि शिरसो मध्ये कृतं तेन पदं मम ।
 मर्षयिष्यामि गोविन्द पादस्पर्शमिवोरगः ॥ ५७
 अद्य निष्कौरवामेकः करिष्यामि वसुन्धराम् ।
 न हि मे मर्षणीयोऽयमर्जुनस्य व्यतिक्रमः ॥ ५८
 तं तथा गर्जमानं तु मेघदुन्दुभिनिःस्वनम् ।
 अन्वपद्यन्त ते सर्वे भोजवृण्यन्धकास्तदा ॥ ५९

॥ इति श्रीमन्महाभारते आदिपर्वणि सुभद्राहरणपर्वणि चतुश्चत्वारिंशदधिकद्विशततमोऽध्यायः ॥ २४४ ॥

॥ समाप्तं च सुभद्राहरणपर्व ॥

(अथ हरणाहरणपर्व ॥ १७ ॥)

पञ्चचत्वारिंशदधिकद्विशततमोऽध्यायः ॥ २४५ ॥

कृष्णेन बलरामसान्वनम् ॥ १ ॥ अर्जुनंप्रत्यानेतुं यादवानां गमनम् ॥ २ ॥ विपृथुवाक्यादर्जुनं दूरगतं ज्ञात्वा तेषां
 प्रतिनिवर्तनम् ॥ ३ ॥ सुभद्रया सह अर्जुनस्य खाण्डवप्रस्थगमनम् ॥ ४ ॥

वैशंपायन उवाच
 उक्तवन्तो यथावीर्यमसकृन्सर्ववृण्यः ।
 ततोऽब्रवीद्वासुदेवो वाक्यं धर्मार्थसंयुतम् ॥ १
 'मयोक्तं न श्रुतं पूर्वं सहितैः सर्वयादवैः ।
 अतिक्रान्तमतिक्रान्तं न निवर्तेत कर्हिचित् ।
 शृणुध्वं सहिताः सर्वे मम वाक्यं सहेतुकम् ॥ २
 नावमानं कुलस्यास्य गुडाकेशः प्रयुक्तवान् ।
 संमानोऽभ्यधिकस्तेन प्रयुक्तोऽयं न संशयः ॥ ३
 अर्थलुब्धान्न वः पार्थो मन्यते सात्वतान्सदा ।
 स्वयंवरमनाधृष्यं मन्यते चापि पाण्डवः ॥ ४
 प्रदानमपि कन्यायाः पशुवत्को नु मन्यते ।
 विक्रयं चाप्यपत्यस्य कः कुर्यात्पुरुषो भुवि ॥ ५
 एतान्दोषांस्तु कौन्तेयो दृष्टवानिति मे मतिः ।
 क्षत्रियाणां तु वीर्येण प्रशस्तं हरणं बलात् ॥ ६
 अतः प्रसह्य हृतवान्कन्यां धर्मेण पाण्डवः ॥ ६
 उचितश्चैव संबन्धः सुभद्रा च शयस्विनी ।
 एष चापीदृशः पार्थः प्रसह्य हृतवानतः ॥ ७

भरतस्यान्वये जातं शान्तनोश्च यशस्विनः ।
 कुन्तिभोजात्मजापुत्रं का बुभूषेत नार्जुनम् ॥ ८
 न तं पश्यामि यः पार्थं विजयेत रणे बलात् ।
 वर्जयित्वा विरूपाक्षं भगनेत्रहरं हरम् ॥ ९
 अपि सर्वेषु लोकेषु सेन्द्ररुद्रेषु मारिष ।
 स च नाम रथस्तादृज्जदीयास्ते च वाजिनः ॥ १०
 'मम शस्त्रं विशेषेण तूणौ चाक्षयसायकौ ।
 योद्धा पार्थश्च शीघ्रास्त्रः को नु तेन समो भवेत् ।
 तमभिद्रुत्य सान्त्वेन परमेण धनञ्जयम् ॥ ११
 निवर्तयत संहृष्टा ममैषा परमा मतिः ।
 यदि निर्जित्य वः पार्थो बलाद्रज्जेत्स्वकं पुरं ॥ १२
 प्रणश्येद्वो यशः सद्यो न तु सान्त्वे पराजयः ।
 'पितृष्वसायाः पुत्रो मे संबन्धं नार्हति द्विषाम् ।
 तच्छ्रुत्वा वासुदेवस्य तथा कर्तुं जनाधिप ॥ १३
 'उद्योगं कृतवन्तस्ते भेरीं सन्नाद्य यादवाः ।
 अर्जुनस्तु तदा श्रुत्वा भेरीसन्नादनं महत् ॥ १४
 कौन्तेयस्त्वरमाणस्तु सुभद्रामभ्यभाषत

आयान्ति वृष्णयः सर्वे ससुहृज्जनवान्धवाः ॥ १५ प्रासादपङ्क्तिस्तम्बेषु वेदिकासु ध्वजेषु च ॥ २५
 त्वदर्थं योद्धुकामास्ते मदरक्तान्तलोचनाः । अर्जुनस्य शरान्दृष्ट्वा विस्मयं परमं गताः ।
 प्रमत्तानशुचीन्मृढान्सुरामत्तान्नाथमान् ॥ १६ केशवस्य वचस्तर्ह्यं मन्यमानास्तु यादवाः ॥ २६
 वमनं पानशीलांस्तान्करिष्यामि शरोत्तमैः । अतीत्य तं रैवतकं श्रुत्वा तु विपृथोर्वचः ।
 उताहो वा मदोन्मत्तान्नयिष्यामि यमक्षयम् ॥ १७ अर्जुनेन कृतं श्रुत्वा गन्तुकामास्तु वृष्णयः ॥ २७
 एवमुक्त्वा प्रियां पार्थो न्यवर्तत महाबलः । श्रुत्वा दीर्घं गतं पार्थं न्यवर्तन्त महारथाः ।
 निवर्तमानं दृष्ट्वैव सुभद्रा त्रस्ततां गता ॥ १८ पुरोधानमतिक्रम्य विशालं च गिरिव्रजम् ॥ २८
 एवं मा वद पार्थेति पादयोः पतिता तदा । सानुमुञ्जयिनीं चैव वनान्युपवनानि च
 सुभद्रा तु कलिर्जाता वृष्णीनां निधनाय च ॥ १९ पुण्येष्वानर्तराष्ट्रेषु वापीपद्मसरांसि च ॥ २९
 एवं ब्रुवन्तः पौरास्ते ह्यपवादरताः प्रभो । प्राप्य धेनुमतीतीर्थमश्वरोधसरः प्रति ।
 मम शोकं वर्धयन्ति तस्मान्नाशं न चिन्तये । प्रेक्षावर्तं ततः शैलाम्बुदं च नगोत्तमम् ॥ ३०
 परिवादभयान्मुक्ता तत्प्रसादाद्भवाम्यहम् ॥ २० आराच्छृङ्गमथासाद्य तीर्णः करवतीं नदीम् ।
 वैशंपायन उवाच । प्राप्य साल्वेयराष्ट्राणि निपधानप्यतीत्य च ॥ ३१
 एवमुक्तस्ततः पार्थः प्रियया भद्रया तदा । देवापृथुपुरं पश्यन् सर्वतः सुसमाहितः ।
 गमनाय मतिं चक्रे पार्थः सत्यपराक्रमः ॥ २१ तमतीत्य महाबाहुर्देवारण्यमपश्यत् ॥ ३२
 स्मितपूर्वं तदाऽऽभाष्य परिष्वज्य प्रियां तदा । पूजयामासुरायान्तं देवारण्ये महर्षयः ।
 उत्थाप्य च पुनः पार्थो याहि याहीति चाब्रवीत् । स वनानि नदीः शैलान् गिरिप्रस्रवणानि च ॥ ३३
 ततः सुभद्रा त्वरिता रश्मीन्संगृह्य पाणिना । अतीत्य च तदा पार्थः सुभद्रासारथिस्तदा ।
 चोदयामास जवनाञ्छीघ्रमश्वान्कृतत्वरा ॥ २३ कौरवं विषयं प्राप्य विशोकः समपद्यत् ॥ ३४
 ततस्तु कृतसन्नाहा वृष्णिवीराः समाहिताः । सोदर्याणां महाबाहुः सिंहाशयमिवाशयम् ।
 प्रत्यानयार्थं पार्थस्य जवनैस्तुरगोत्तमैः ॥ २४ दूरादुपवनोपेतं समन्तात्सलिलावृतम् ॥ ३५
 राजमार्गमनुप्राप्ता दृष्ट्वा पार्थस्य विक्रमम् । भद्रया मुदितो जिष्णुर्ददर्श वृजिनं पुरम् ॥ २६

॥ इति श्रीमन्महाभारते आदिपर्वणि हरणाहरणपर्वणि पञ्चचत्वारिंशदधिकद्विशततमोऽध्यायः ॥ २४५ ॥

पञ्चचत्वारिंशदधिकद्विशततमोऽध्यायः ॥ २४६ ॥

अर्जुनेन सुभद्रायाः गोपीवेषेण द्वौपदीसमीपप्रेषणम् ॥ १ ॥ कृतनतिं सुभद्रां प्रति पृथाद्वौपदीभ्यां आशीर्वादः ॥ २ ॥
 स्वपुरं प्रविष्टेनार्जुनेन आतृप्त्यः स्वकृततीर्थयात्रावृत्तान्तकथनम् ॥ ३ ॥

वैशंपायन उवाच ।
 क्रोशमात्रे पुरस्यासीद्गोष्ठं पार्थस्य शोभनम् ।
 तत्रापि यात्वा बीभत्सुर्निविष्टो यदुकन्यया ॥ १
 ततः सुभद्रां सत्कृत्य पार्थो वचनमब्रवीत् ।
 गोपिकानां तु वेषेण गच्छ त्वं वृजिनं पुरम् ॥ २
 कामव्याहारिणी कृष्णा रोचतां ते वचो मम ।
 दृष्ट्वा तु परुषं ब्रूयात्सह तत्र मयागताम् ॥ ३

तस्मात्ताप न चिन्तये ॥ २० ॥

अन्यवेषेण तु गतां दृष्ट्वा सा त्वां प्रियं वदेत् ।
 यत्तु सा प्रथमं ब्रूयान्न तस्यास्ति निवर्तनम् ॥ ४
 तस्मान्मानं च दपं च व्यपनीय स्वयं व्रज ।
 तस्य तद्वचनं श्रुत्वा सुभद्रा प्रत्यभाषत ॥ ५
 एवमेतत्करिष्यामि यथा त्वं पार्थ भाषसे ।
 सुभद्रावचनं श्रुत्वा सुप्रीतः पाकशासनिः ॥ ६
 गोपालान्स समानीय त्वरितो वाक्यमब्रवीत् ।

पञ्चचत्वारिंशदधिकद्विशततमोऽध्यायः ॥ २४५ ॥

तरुण्यः सन्ति यावन्त्यस्ताः सर्वा व्रजयोषितः ७
 आगच्छन्तु गमिष्यन्त्या भद्रया सह सङ्गताः ।
 इन्द्रप्रस्थं पुरवरं कृष्णां द्रष्टुं यशस्विनीम् ॥ ८
 एतच्छ्रुत्वा तु गोपालैरानीता व्रजयोषितः ।
 ततस्ताभिः परिवृतां व्रजस्त्रीभिः समन्ततः ॥ ९
 सुभद्रां त्वरमाणश्च रक्तकौशेयवासिनीम् ।
 पार्थः प्रस्थापयामास कृत्वा गोपालिकावपुः १०
 साऽधिकं तेन रूपेण शोभमाना यशस्विनी ।
 'गोपालिकामध्यगता प्रययौ वृजिनं पुरम् ॥ ११
 त्वरिता खण्डवप्रस्थमाससाद विवेश च ।'
 भवनं श्रेष्ठमासाद्य वीरपत्नी वराङ्गना ॥ १२
 ववन्दे पृथुताप्राक्षी पृथां भद्रा पितृष्वसाम् ।
 तां कुन्ती चारुसर्वाङ्गीमुपाजिघ्रत मूर्धनि ॥ १३
 ग्रीत्या परमया युक्ता आशीर्भिर्युञ्जताऽनुलाम् ।
 ततोऽभिगम्य त्वरिता पूर्णेन्दुसदृशानना ॥ १४
 ववन्दे द्रौपदीं भद्रा प्रेप्याऽहमिति चाब्रवीत् ।
 प्रत्युत्थाय तदा कृष्णा स्वसारं माधवस्य च ॥ १५
 परिष्वज्यावदत्प्रीत्या निःसपत्नोस्तु ते पतिः ।
 'वीरमूर्ध्व भद्रे त्वं भव भर्तृप्रिया तथा ॥ १६
 ओजसा निर्मिता बह्वीरुवाच परमाशिषः ।'
 तथैव मुदिता भद्रा तामुवाच तथास्त्विति ॥ १७
 'ततः सुभद्रां वाष्ण्येयी परिष्वज्य शुभाननाम् ।
 अङ्गे निवेश्य मुदिता वसुदेवं प्रशस्य च ॥ १८
 ततः किलकिलाशब्दः क्षणेन समपद्यत ।
 हर्षादानर्तयोधानामासाद्य वृजिनं पुरम् ॥ १९
 देवपुत्रप्रकाशास्ते जाम्बूनदमयध्वजाः ।
 पृष्ठतोऽनुययुः पार्थ पुरुहूतमिवामराः ॥ २०

॥ इति श्रीमन्महाभारते आदिपर्वणि हरणाहरणपर्वणि षट्चत्वारिंशदधिकद्विशततमोऽध्यायः ॥ २४६ ॥

सप्तचत्वारिंशदधिकद्विशततमोऽध्यायः ॥ २४७ ॥

कृष्णानुमत्याऽर्जुनः सुभद्रां जहारेति पौराणामूहः ॥ १ ॥ अर्जुनं इन्द्रप्रस्थं प्राप्तं ज्ञात्वा यादवैः सह श्रीकृष्णस्य
 इन्द्रप्रस्थं प्रत्यागमनम् ॥ २ ॥ आगताऽश्रीकृष्णादीन्श्रुत्वा युधिष्ठिरस्य प्रत्युद्गमनं तेषां सत्कारश्च ॥ ३ ॥ वैवाहिकमहो-
 त्सवकरणम् ॥ ४ ॥ पारिवर्हदानम् ॥ ५ ॥ कंचित्कालं तत्रोषितानां कुरुभिः पूजितानां बलरामादीनां द्वारकाप्रतिगमनम्
 ॥ ६ ॥ अभिमन्यूत्पत्तिः ॥ ७ ॥ द्रौपद्याः युधिष्ठिरादिभ्यः पञ्चपुत्रोत्पत्तिः तेषां विद्याभ्यासश्च ॥ ८ ॥

वैशंपायन उवाच ।

अथ शुश्राव निर्वृत्ते वृष्णीनां परमोत्सवे ।

अर्जुनेन हतां भद्रां शङ्खचक्रगदाधरः ॥ १

पुरस्तादेव पौराणां संशयः समजायत ।

पुरस्तादेव पौराणां संशयः समजायत ।

जानता वासुदेवेन वासितो भरतर्षभः ॥
 लोकस्य विदितं ह्यद्य पूर्वं विपृथुना यथा ।
 सान्त्वयित्वाभ्यनुज्ञातो भद्रया सह सङ्गतः ॥ ३
 दित्सता सोदरां तस्मै पतत्रिवरकेतुना ।
 अर्हते पार्थिवेन्द्राय पार्थायायतलोचनाम् ॥ ४
 सत्कृत्य पाण्डवश्रेष्ठं प्रेषयामास चार्जुनम् ।
 भद्रया सह बीभत्सुः प्रापितो वृजिनं पुरम् ॥ ५
 इति पौरजनाः सर्वे वदन्ति च समन्ततः ।
 श्रुत्वा तु पुण्डरीकाक्षः संप्राप्तं स्वपुरोत्तमम् ॥ ६
 अर्जुनं पाण्डवश्रेष्ठमिन्द्रप्रस्थगतं तथा ।
 'यियासुः खाण्डवप्रस्थममन्त्रयत केशवः ॥ ७
 पूर्वं सत्कृत्य राजानमाहुकं मधुसूदनः ।
 तथा विपृथुमक्रूरं संकर्षणविह्वलयौ ॥ ८
 मन्त्रयामास तैः सार्धं पुरस्तादभिमानितैः ।
 संकर्षणेन संमन्त्र्य ह्यनुज्ञातो महामनाः ॥ ९
 संप्रीतः प्रीयमाणेन वृष्णिराज्ञा जनार्दनः ।
 अभिमन्त्र्याभ्यनुज्ञातो योजयामास बाहिनीम् ॥ १०
 ततस्तु यानान्यासाद्य दाशार्हाणां यशस्विनाम्
 सिंहनादः प्रहृष्टानां क्षणेन समपद्यत ॥ ११
 योजयन्तः सदश्वांस्तु यानयुग्यं रथांस्तथा ।
 गजांश्च परमप्रीतः समपद्यन्त वृष्णयः ॥ १२
 वृष्ण्यन्धकमहामात्रैः सह वीरैर्महारथैः ।
 भ्रातृभिश्च कुमारैश्च योधैश्च शतशो वृतः ॥ १३
 सैन्येन महता शौरिरभिगुप्तः समन्ततः ।
 तत्र दानपतिः श्रीमाञ्जगाम स महायशः ॥ १४
 अक्रूरो वृष्णिवीराणां सेनापतिरिन्दमः ।
 अनाघृष्टिर्महातेजा उद्धवश्च महायशः ॥ १५
 साक्षाद्बृहस्पतेः शिष्यो महाबुद्धिर्महामनाः ।
 सत्यकः सात्यकिश्चैव कृतवर्मा च सात्वतः ॥ १६
 प्रद्युम्नश्चैव साम्बश्च निशङ्कुः शङ्कुरेव च ।
 चारुदण्यश्च विक्रान्तो झिल्ली विपृथुरेव च ॥ १७
 सारणश्च महाबाहुर्गदश्च विदुषां वरः ।
 एते चान्ये च बहवो वृष्णिभोजान्धकास्तथा ॥ १८
 आजग्मुः खाण्डवप्रस्थमादाय हरणं बहु ।

'उपहारं समादाय पृथुवृष्णिपुरोगमाः ॥ १९
 प्रययुः सिंहनादेन सुभद्रामवलोककाः ।
 ते त्वदीर्घेण कालेन कृष्णेन सह यादवाः ।
 पुरमासाद्य पार्थानां परां प्रीतिमवाप्नुवन् ॥ २०
 ततो युधिष्ठिरो राजा श्रुत्वा माधवमागतम् ।
 प्रतिग्रहार्थं कृष्णस्य यमौ प्रास्थापयत्तदा ॥ २१
 ताभ्यां प्रतिगृहीतं तु वृष्णिचक्रं महद्भिमतम् ।
 विवेश खाण्डवप्रस्थं पताकाध्वजशोभितम् ॥ २२
 संमृष्टसिक्तपन्थानं पुष्पप्रकरशोभितम् ।
 चन्दनस्य रसैः शीतैः पुण्यगन्धैर्निषेवितम् ॥ २३
 दह्यताऽगुरुणा चैव देशे देशे सुगन्धिना ।
 हृष्टपुष्टजनाकीर्णं वणिग्भिरुपशोभितम् ॥ २४
 प्रतिपदे महाबाहुः सह रामेण केशवः ।
 वृष्ण्यन्धकैस्तथा भोजैः समेतः पुरुषोत्तमः ॥ २५
 संपूज्यमानः पौरैश्च ब्राह्मणैश्च सहस्रशः ।
 विवेश भवनं राज्ञः पुरन्दरगृहोपमम् ॥ २६
 युधिष्ठिरस्तु रामेण समागच्छद्यथाविधि ।
 मूर्ध्नि केशवमाघ्राय बाहुभ्यां परिष्वजे ॥ २७
 तं प्रीयमाणो गोविन्दो विनयेनाभिपूजयन्
 भीमं च पुरुषव्याघ्रं विधिवत्प्रत्यपूजयत् ॥ २८
 तांश्च वृष्ण्यन्धकश्रेष्ठान्कुन्तीपुत्रो युधिष्ठिरः ।
 प्रतिजग्राह सत्कारैर्यथाविधि यथागतम् ॥ २९
 गुरुवत्पूजयामास कांश्चित्कांश्चिद्वयस्यवत् ।
 कांश्चिदभ्यवदत्प्रेम्णा कैश्चिदप्यभिवादितः ॥ ३०
 'ततः पृथा च पार्थाश्च मुदिताः कृष्णया सह ।
 पुण्डरीकाक्षमासाद्य बभूवुर्मुदितेन्द्रियाः ॥ ३१
 हर्षादभिगतौ दृष्ट्वा संकर्षणजनार्दनौ ।
 बन्धुमन्तं पृथा पार्थं युधिष्ठिरममन्यत ॥ ३२
 ततः सङ्कर्षणाक्रूरावप्रमेयावदीनवत् ।
 भद्रवत्यै सुभद्रायै धनौघमुपजहृतः ॥ ३३
 प्रवालानि च हाराणि भूषणानि सहस्रशः ।
 कुथास्तरपरिस्तोमान्व्याघ्राजिनपुरस्कृतान् ॥ ३४
 विविधैश्चैव रत्नौघैर्दीप्तप्रभमजायत ।
 शयनासनयानैश्च युधिष्ठिरनिवेशनम् ॥ ३५

ततः प्रीतिकरो यूनां विवाहपरमोत्सवः ।
 भद्रवत्यै सुभद्रायै सप्तरात्रमवर्तत ॥ ३६
 तेषां ददौ हृषीकेशो जन्यार्थे धनमुत्तमम् ।
 हरणं वै सुभद्राया ज्ञातिदेयं महायशः ॥ ३७
 रथानां काञ्चनाङ्गानां किङ्किणीजालमालिनाम् ।
 चतुर्युजामुपेतानां मृतैः कुशलशिक्षितैः ॥ ३८
 सहस्रं प्रददौ कृष्णो गवामयुतमेव च ।
 श्रीमान्माथुरदेश्यानां दोग्रीणां पुण्यवर्चसाम् ३९
 बडवानां च शुद्धानां चन्द्रांशुसमवर्चसाम् ।
 ददौ जनार्दनः मीत्या सहस्रं हेमभूषितम् ॥ ४०
 तथैवाश्वतरीणां च दान्तानां वातरंहसाम् ।
 शतान्यञ्जनकेशीनां श्वेतानां पञ्चपञ्च च ॥ ४१
 स्नानपानोत्सवे चैव प्रयुक्तं वयसान्वितम् ।
 स्त्रीणां सहस्रं गौरीणां सुवेषाणां सुवर्चसाम् ॥ ४२
 सुवर्णशतकण्ठीनामरोमैणां खलङ्कताम् ।
 परिचर्यासु दक्षाणां प्रददौ पुष्करेक्षणः ॥ ४३
 पृष्ठ्यानामपि चाश्वानां बाहिकानां जनार्दनः ।
 ददौ शतसहस्राख्यं कन्याधनमनुत्तमम् ॥ ४४
 कृताकृतस्य मुख्यस्य कनकस्याग्निवर्चसः ।
 मनुष्यभारान्दाशार्हो ददौ दश जनार्दनः ॥ ४५
 गजानां तु प्रभिन्नानां त्रिधा प्रसवतां मदम् ।
 गिरिकूटनिकाशानां समरेष्वनिवर्तिनाम् ॥ ४६
 क्लृप्तानां पटुघण्टानां चारूणां हेममालिनाम् ।
 हस्त्यारोहैरुपेतानां सहस्रं साहसप्रियः ॥ ४७
 रामः पाणिग्रहणिकं ददौ पार्थाय लाङ्गली ।
 प्रीयमाणो हलधरः संवन्धं प्रति मानयन् ॥ ४८
 स महाधनरत्नौघो वस्त्रकम्बलफेनवान् ।
 महागजमहाग्राहः पताकाशैवलाकुलः ॥ ४९
 पाण्डुसागरमाविद्धः प्रविवेश महाधनः ।
 पूर्णमापूरयंस्तेषां द्विषच्छोकावहोऽभवत् ॥ ५०
 ततिजग्राह तत्सर्वं धर्मराजो युधिष्ठिरः ।
 पूजयामास तांश्चैव वृष्ण्यन्धकमहारथान् ॥ ५१
 ते समेता महात्मानः कुरुवृष्ण्यन्धकोत्तमाः ।

विजहुरमरावासे नराः सुकृतिनो यथा ॥ ५२
 तत्रतत्र महानादैरुत्कृष्टतलनादितैः ।
 यथायोगं यथाप्रीतिं विजहुः कुरुवृष्ण्यः ॥ ५३
 एवमुत्तमवीर्यास्ते विहृत्य दिवसान्वहन् ।
 पूजिताः कुरुभिर्जग्मुः पुनर्द्वारवतीं प्रति ॥ ५४
 रामं पुरस्कृत्य ययुर्वृष्ण्यन्धकमहारथाः ।
 रत्नान्यादाय शुभ्राणि दत्तानि कुरुसत्तमैः ॥ ५५
 'रामः सुभद्रां संपूज्य परिष्वज्य स्वसां तदा ।
 न्यासेति द्रौपदीमुक्त्वा परिधाय महाबलः ॥ ५६
 पितृष्वसायाश्चरणावभिवाद्य ययौ तदा ।
 तस्मिन्काले पृथा प्रीता पूजयामास तं तथा ॥ ५७
 स वृष्णिवीरः पार्थैश्च पौरैश्च परमार्चितः ।
 ययौ द्वारवतीं रामो वृष्णिभिः सह संयुतः ॥ ५८
 वासुदेवस्तु पार्थेन तत्रैव सह भारत ।
 'चतुस्त्रिंशदहोरात्रं रममाणो महाबलः ।'
 उवास नगरे रम्ये शक्रप्रस्थे महात्मना ॥ ५९
 व्यचरद्यमुनातीरे मृगयां स महायशः ।
 मृगान्विध्यन्वराहांश्च रेमे सार्धं किरीटिना ॥ ६०
 ततः सुभद्रा सौभद्रं केशवस्य प्रिया स्वसा ।
 जयन्तमिव पौलोमी ख्यातिमन्तमजीजनत् ॥ ६१
 दीर्घबाहुं महोरस्कं वृषभाक्षमरिन्दमम् ।
 सुभद्रा सुषुवे वीरमभिमन्युं नरर्षभम् ॥ ६२
 अभीश्व मन्युमांश्चैव ततस्तमरिन्दनम् ।
 अभिमन्युरिति प्राहुरार्जुनिं पुरुषर्षभम् ॥ ६३
 स सात्वत्यामतिरथः संवभूव धनञ्जयात् ।
 मखे निर्मथनेनेव शमीगर्भाद्धुताशनः ॥ ६४
 यस्मिञ्जाते महातेजाः कुन्तीपुत्रो युधिष्ठिरः ।
 अयुतं गा द्विजातिभ्यः प्रादान्निष्कांश्च भारत ॥ ६५
 दयितो वासुदेवस्य वाल्यात्प्रभृति चाभवत् ।
 पितृणां चैव सर्वेषां प्रजानामिव चन्द्रमाः ॥ ६६
 जन्मप्रभृति कृष्णश्च चक्रे तस्य क्रियाः शुभाः ।
 स चापि ववृधे बालः शुरुपक्षे यथा शशी ॥ ६७
 चतुष्पादं दशविधं धनुर्वेदमरिन्दमः ।
 अर्जुनाद्वेद वेदज्ञः सकलं दिव्यमानुषम् ॥ ६८

विज्ञानेष्वपि चास्त्राणां सौष्ठवे च महाबलः ।
 क्रियास्वपि च सर्वासु विशेषानभ्यशिक्षयत् ॥ ६९
 आगमे च प्रयोगे च चक्रे तुल्यमिवात्मना ।
 तुतोष पुत्रं सौभद्रं प्रेक्षमाणो धनञ्जयः ॥ ७०
 सर्वसंहननोपेतं सर्वलक्षणलक्षितम् ।
 दुर्धर्षमृषभस्कन्धं व्यात्तानमिवोरगम् ॥ ७१
 सिंहदर्पं महेश्वासं मत्तमातङ्गविक्रमम् ।
 मेघदुन्दुभिनिर्घोषं पूर्णचन्द्रनिभाननम् ॥ ७२
 कृष्णस्य सदृशं शौर्यं वीर्यं रूपे तथाऽऽकृतौ ।
 ददर्श पुत्रं वीभत्सुर्मघवानिव तं यथा ॥ ७३
 पाश्चात्यपि तु पञ्चभ्यः पतिभ्यः शुभलक्षणा ।
 लेभे पञ्च सुतान्वीराञ्छ्रेष्ठान्पञ्चाचलानिव ॥ ७४
 युधिष्ठिरात्प्रतिविन्ध्यं सुतसोमं वृकोदरात् ।
 अर्जुनाच्छ्रुतकर्माणं शतानीकं च नाकुलिम् ॥ ७५
 सहदेवाच्छ्रुतसेनमेतान्पञ्च महारथान् ।
 पाश्चाली सुषुवे वीरानादित्यानदितिर्यथा ॥ ७६
 शास्त्रतः प्रतिविन्ध्यन्तमूर्चुर्विप्रायुधिष्ठिरम् ।

परप्रहरणज्ञाने प्रतिविन्ध्यो भवत्वयम् ॥ ७७
 सुते सोमसहस्रे तु सोमार्कसमतेजसम् ।
 सुतसोमं महेश्वासं सुषुवे भीमसेनतः ॥ ७८
 श्रुतं कर्म महत्कृत्वा निवृत्तेन किरीटिना ।
 जातः पुत्रस्तथेत्येवं श्रुतकर्मा ततोऽभवत् ॥ ७९
 शतानीकस्य राजर्षेः कौरव्यस्य महात्मनः ।
 चक्रे पुत्रं सनामानं नकुलः कीर्तिवर्धनम् ॥ ८०
 ततस्त्वजीजनत्कृष्णा नक्षत्रे वह्निदैवते ।
 सहदेवात्सुतं तस्माच्छ्रुतसेनेति तं विदुः ॥ ८१
 एकवर्षान्तरास्त्वेते द्रौपदेया यशस्विनः ।
 अन्वजायन्त राजेन्द्र परस्परहितैषिणः ॥ ८२
 जातकर्माण्यानुपूर्व्याच्चूडोपनयनानि च ।
 चकार विधिवद्भौम्यस्तेषां भरतसत्तम ॥ ८३
 कृत्वा च वेदाध्ययनं ततः सुचरितव्रताः ।
 जगृहुः सर्वमिष्वस्त्रमर्जुनादिव्यमानुषम् ॥ ८४
 दिव्यगर्भोपमैः पुत्रैर्व्यूढोरस्कैर्महारथैः ।
 अन्विता राजशार्दूल पाण्डवा मुदमामुवन् ॥ ८५

॥ इति श्रीमन्महाभारते आदिपर्वणि हरणाहरणपर्वणि सप्तचत्वारिंशदधिकद्विशततमोऽध्यायः ॥ २४७ ॥

॥ समाप्तं च हरणाहरणपर्व ॥

(अथ खाण्डवदाहपर्व ॥ १८ ॥)

अष्टचत्वारिंशदधिकद्विशततमोऽध्यायः ॥ २४८ ॥

युधिष्ठिरस्य राज्यपरिपालनप्रकारवर्णनम् ॥ १ ॥ तत्रैव निवसता श्रीकृष्णेन सहाजुनस्य जलक्रीडार्थं यमुनां प्रति गमन-
 म् ॥ २ ॥ सखीकयोस्तयोर्जलक्रीडावर्णनम् ॥ ३ ॥ ब्राह्मणरूपस्याग्नेस्तत्रागमनम् ॥ ४ ॥

वैशंपायन उवाच ।
 इन्द्रप्रस्थे वसन्तस्ते जघ्मुरन्यान्नराधिपान् ।
 शासनाद्धतराष्ट्रस्य राज्ञः शान्तनवस्य च ॥ १
 आश्रित्य धर्मराजानं सर्वलोकोऽवसत्सुखम् ।
 पुण्यलक्षणकर्माणं स्वदेहमिव देहिनः ॥ २
 स समं धर्मकामार्थान्सिपेवे भरतर्षभ ।

ग्रीनिवांत्समान्वन्धून्नीतिमानिव मानयन् ॥ ३
 तेषां समविभक्तानां क्षितौ देहवतामिव ।
 बभौ धर्मार्थकामानां चतुर्थ इव पार्थिवः ॥ ४
 अध्येतारं परं वेदान्प्रयोक्तारं महाध्वरे ।
 रक्षितारं शुभांल्लोकांल्लेभिरे तं जनाधिपम् ॥ ५
 अधिष्ठान्वती लक्ष्मीः परायणवती मतिः ।

धरा पञ्च गुणानिव । इति ङ पाठः ॥ ७४ ॥ परप्रहरणज्ञाने
 शत्रुकृतप्रहारवेदनायां विन्ध्य इव निर्विज्ञान इति प्रतिविन्ध्यः

॥ ७७ ॥ सप्तचत्वारिंशदधिकद्विशततमोऽध्यायः ॥ २४७ ॥

वर्धमानोऽखिलो धर्मस्तेनासीत्पृथिवीक्षिताम् ॥ ६
 भ्रातृभिः सहितो राजा चतुर्भिरधिकं बभौ ।
 प्रयुज्यमानैर्विततो वेदैरिव महाध्वरः ॥ ७
 तं तु धौम्यादयो विप्राः परिवार्योपतस्थिरे ।
 बृहस्पतिसमा मुख्याः प्रजापतिमिवामराः ॥ ८
 धर्मराजे ह्यतिप्रीत्या पूर्णचन्द्र इवामले ।
 प्रजानां रेमिरे तुल्यं नेत्राणि हृदयानि च ॥ ९
 न तु केवलदैवेन प्रजा भावेन रेमिरे
 यद्बभूव मनःकान्तं कर्मणा स चकार तत् ॥ १०
 न ह्ययुक्तं न चासत्यं नासद्यं न च वाऽप्रियम् ।
 भाषितं चारुभाषस्य जज्ञे पार्थस्य धीमतः ॥ ११
 स हि सर्वस्य लोकस्य हितमात्मन एव च ।
 चिकीर्षन्मुमहातेजा रेमे भरतसत्तम ॥ १२
 तथा तु मुदिताः सर्वे पाण्डवा विगतज्वराः ।
 अवसन्पृथिवीपालांस्तापयन्तः स्वतेजसा ॥ १३
 ततः कतिपयाहस्य व्रीभत्सुः कृष्णमब्रवीत् ।
 उष्णानि कृष्ण वर्तन्ते गच्छावो यमुनां प्रति ॥ १४
 सुहृज्जनवृत्तौ तत्र विहृत्य मधुमदन ।
 सायाह्ने पुनरेष्यावो रोचतां ते जनार्दन ॥ १५
 वासुदेव उवाच ।
 कुन्तीमातर्ममाप्येतद्रोचते यद्रयं जले ।
 सुहृज्जनवृत्ताः पार्थ विहरेय यथासुखम् ॥ १६
 वैशंपायन उवाच ।
 आमन्त्र्य तौ धर्मराजमनुज्ञाप्य च भारत ।
 जग्मतुः पार्थगोविन्दौ सुहृज्जनवृत्तौ ततः ॥ १७
 'विहरन्खाण्डवप्रस्थे काननेषु च माधवः ।
 पुष्पितोपवनां दिव्यां ददर्श यमुनां नदीम् ॥ १८
 तस्यास्तीरे वनं दिव्यं सर्वर्तुसुमनोहरम् ।
 आलयं सर्वभूतानां खाण्डवं खड्गचर्मभृत् ॥ १९
 ददर्श कृत्स्नं तं देशं सहितः सव्यसाचिना ।
 ऋक्षगोमायुशार्दूलवृककृष्णमृगान्वितम् ॥ २०
 शाखामृगगणैर्जुष्टं गजद्वीपिनिषेवितम् ।
 शुक्रवर्हिणदात्यूहहंससारसनादितम् ॥ २१

नानामृगसहस्रैश्च पक्षिभिश्च समावृतम् ।
 मानार्हं तच्च सर्वेषां देवदानवरक्षसाम् ॥ २२
 आलयं पद्मगेन्द्रस्य तक्षकस्य महात्मनः ।
 वेणुशाल्मलिबिल्वातिमुक्तजंब्वाग्रचम्पकैः ॥ २३
 अङ्गोलपनसाश्वत्थतालजम्बीरवज्जुलैः ।
 एकपद्मकतालैश्च शतशश्चैव रौहिणैः ॥ २४
 नानावृक्षैः समायुक्तं नानागुल्मसमावृतम् ।
 वेत्रकीचकसंयुक्तमाशीविषनिषेवितम् ॥ २५
 विगतार्कं महाभोगविततद्रुमसङ्कटम् ।
 व्यालदंष्ट्रिगणाकीर्णं वर्जितं सर्वमानुषैः ॥ २६
 रक्षसां भुजगेन्द्राणां पक्षिणां च महालयम् ।
 खाण्डवं सुमहाप्राज्ञः सर्वलोकविभागवित् ॥ २७
 दृष्ट्वान्सर्वलोकेश अर्जुनेन समन्वितः ।
 पीताम्बरधरो देवस्तद्वनं बहुधा चरन् ॥ २८
 सद्रुमस्य सयक्षस्य सभूतगणपक्षिणः ।
 खाण्डवस्य विनाशं तं ददर्श मधुमदनः ॥ २९
 विहारदेशं संप्राप्य नानाद्रुममनुत्तमम् ।
 गृहैरुच्चावचैर्युक्तं पुरन्दरपुरोपमम् ॥ ३०
 भक्ष्यैर्भोज्यैश्च पेयैश्च रसवद्भिर्महाधनैः ।
 माल्यैश्च विविधैर्गन्धैस्तथा वार्ष्णेयपाण्डवौ ॥ ३१
 तदा विविशतुः पूर्णं रत्नैरुच्चावचैः शुभैः ।
 यथोपजोषं सर्वैश्च जनश्चिक्रीड भारत ॥ ३२
 स्त्रियश्च विपुलश्रोण्यश्चारुपीनपयोधराः ।
 मदस्खलितगामिन्यश्चिक्रीडुर्वामलोचनाः ॥ ३३
 वने काश्चिजले काश्चित्काश्चिद्रेमसु चाङ्गनाः ।
 यथादेशं यथाप्रीतिं चिक्रीडुः पार्थकृष्णयोः ॥ ३४
 वासुदेवप्रिया नित्यं सत्यभामा च भामिनी ।
 द्रौपदी च सुभद्रा च वासांस्याभरणानि च ।
 प्रायच्छन्त महाराज स्त्रीणां ताः समदोक्तटाः ॥ ३५
 काश्चित्प्रहृष्टा ननृतुश्चक्रुश्च तथा पराः ।
 जहसुश्च परा नार्यः पपुश्रान्या वरासवम् ॥ ३६
 रुरुधुश्चापरास्तत्र प्रजघ्नुश्च परस्परम् ।
 मन्त्रयामासुरन्याश्च रहस्यानि परस्परम् ॥ ३७

वेणुवीणांमृदङ्गानां मनोज्ञानां च सर्वशः ।
 शब्देन पूर्यते हर्म्यं तद्वनं सुमहर्द्धिमत् ॥ ३८
 तस्मिंस्तदा वर्तमाने कुरुदाशार्हणन्दनौ ।
 समीपं जग्मतुः कंचिदुद्देशं सुमनोहरम् ॥ ३९
 तत्र गत्वा महात्मानौ कृष्णौ परपुरञ्जयौ ।
 महार्हासनयो राजंस्ततस्तौ सन्निषीदतुः ॥ ४०
 तत्र पूर्वव्यतीतानि विक्रान्तानीतराणि च ।
 बहूनि कथयित्वा तौ रेमाते पार्थमाधवौ ॥ ४१
 तत्रोपविष्टौ मुदितौ नाकपृष्ठेऽश्विनाविव ।

अभ्यागच्छत्तदा विप्रो वासुदेवधनञ्जयौ ॥ ४२
 बृहच्छालप्रतीकाशः प्रतप्तकनकप्रभः ।
 हरिपिङ्गोज्ज्वलश्मश्रुः प्रमाणायामतः समः ॥ ४३
 तरुणादित्यसङ्काशश्चीरवासा जटाधरः
 पद्मपत्राननः पिङ्गस्तेजसा प्रज्वलन्निव ॥ ४४
 जगाम तौ कृष्णपार्थौ दिधक्षुः खाण्डवं वनम् ।
 उपसृष्टं तु तं कृष्णो आजमानं द्विजोत्तमम् ।
 'दृष्ट्वा जगाम मनसा पावकोऽयमिति प्रभुः ।'
 अर्जनो वासुदेवश्च तूर्णमुत्पत्य तस्थतुः ॥ ४५

॥ इति श्रीमन्महाभारते आदिपर्वणि खाण्डवदाहपर्वणि अष्टचत्वारिंशदधिकद्विशततमोऽध्यायः ॥ २४८ ॥

ऊनपञ्चाशदधिकद्विशततमोऽध्यायः ॥ २४९ ॥

खाण्डववनदहनार्थं कृष्णार्जुनौप्रति अग्नेः प्रार्थना ॥ १ ॥ जनमेजयस्य अग्निकृतखाण्डवदाहप्रार्थनाकारणप्रश्नानुरोधेन-
 वैशंपायनेन श्वेतकिराजोपाख्यानकथनम् ॥ २ ॥ बहूनि वर्षाण्यविच्छिन्नं यजतः श्वेतकेयागेन श्रान्तैर्ऋत्विग्भिः पुनर्याजना-
 नङ्गीकरणम् ॥ ३ ॥ आराधितस्य शङ्करस्याज्ञया द्वादशवर्षपर्यन्तं संतताज्यधारयाऽग्नेस्तोषणम् ॥ ४ ॥ पुनराराधितस्य
 शङ्करस्याज्ञया दुर्वाससः साहाय्येन यजतो राज्ञो मखे बहुहविर्भोजनेनाग्नेर्ग्लानिः ॥ ५ ॥ तत्परिहारार्थं प्रार्थितेन ब्रह्मणा
 खाण्डवभक्षणविधानम् ॥ ६ ॥ खाण्डवं दग्धुं सप्तकृत्वो यतितवतोऽप्यग्नेः तत्रत्यैर्गजादिसर्वैर्जलसेकेन निर्वापणम् ॥ ७ ॥

वैशंपायन उवाच ।

सोऽब्रवीदर्जुनं चैव वासुदेवं च सात्वतम् ।
 लोकप्रवीरौ तिष्ठन्तौ खाण्डवस्य समीपतः ॥ १
 ब्राह्मणो बहुभोक्ताऽस्मि भुञ्जेऽपरिमितं सदा ।
 भिक्षे वाष्णीयपार्थो वामेकां तृप्तिं प्रयच्छतम् ॥ २
 एवमुक्तौ तमब्रूतां ततस्तौ कृष्णपाण्डवौ ।
 केनान्नेन भवांस्तृप्येतस्यान्नस्य यतावहे ॥ ३
 एवमुक्तः स भगवानब्रवीत्तावुभौ ततः ।
 भाषमाणौ तदा वीरौ किमन्नं क्रियतामिति ॥ ४
 ब्राह्मण उवाच ।
 नाहमन्नं बुभुक्षे वै पावकं मां निबोधतम् ।
 यदन्नमनुरूपं मे तद्युवां संप्रयच्छतम् ॥ ५
 इदमिन्द्रः सदा दावं खाण्डवं परिरक्षति ।
 न च शक्रोऽप्यहं दग्धुं रक्ष्यमाणं महात्मना ॥ ६
 वसत्यत्र सखा तस्य तक्षकः पन्नगः सदा ।

सगणस्तत्कृते दावं परिरक्षति वज्रभृत् ॥ ७
 तत्र भूतान्यनेकानि रक्ष्यन्तेऽस्य प्रसङ्गतः ।
 तं दिधक्षुर्न शक्नोमि दग्धुं शक्रस्य तेजसा ॥ ८
 स मां प्रज्वलितं दृष्ट्वा मेघाम्भोभिः प्रवर्षति ।
 ततो दग्धुं न शक्नोमि दिधक्षुर्दावमीप्सितम् ॥ ९
 स युवाभ्यां सहायाभ्यामस्त्रविद्यां समागतः ।
 दहेयं खाण्डवं दावमेतदन्नं वृतं मया ॥ १०
 युवां ह्युदकधारास्ता भूतानि च समन्ततः ।
 उच्चमास्त्रविदौ सम्यक्सर्वतो वारयिष्यथः ॥ ११
 जनमेजय उवाच ।
 किमर्थं भगवानग्निः खाण्डवं दग्धुमिच्छति ।
 रक्ष्यमाणं महेन्द्रेण नानासत्वसमायुतम् ॥ १२
 न ह्येतत्कारणं ब्रह्मन्नल्पं संप्रतिभाति मे ।
 यद्दाहं सुसंकुद्धः खाण्डवं हव्यवाहनः ॥ १३
 एतद्विस्तरशो ब्रह्मन्श्रोतुमिच्छामि तत्त्वतः ।

वाय्यादियुक्तैः ॥ ३० ॥ उद्देशं प्रदेशम् ॥ ३९ ॥ हरिपिङ्गः
 नीलपीताखिलाङ्गः । ज्वलश्मश्रुः ज्वालावतीतश्मश्रुः ॥ ४३ ॥

अष्टचत्वारिंशदधिकद्विशततमोऽध्यायः ॥ २४८ ॥

खाण्डवस्य पुरा दाहो यथा समभवन्मुने ॥ १४
वैशंपायन उवाच ।

भृशु मे ब्रुवतो राजन्सर्वमेतद्यथातथम् ।
यन्निमित्तं ददाहाग्निः खाण्डवं पृथिवीपते ॥ १५
हन्त ते कथयिष्यामि पौराणीमृपिसंस्तुताम् ।
कथामिमां नरश्रेष्ठ खाण्डवस्य विनाशिनीम् ॥ १६
पौराणः श्रूयते राजन्राजा हरिहयोपमः ।

श्वेतकिर्नाम विख्यातो बलविक्रमसंयुतः ॥ १७
यज्वा दानपतिर्धामान्यथा नान्योऽस्ति कश्चन ।
'जग्राह दीक्षां स' नृपः तदा द्वादशवार्षिकीम् ॥ १८

तस्य सत्रे सदा तस्मिन्समागच्छन्महर्षयः ।
वेदवेदाङ्गविद्वांसो ब्राह्मणाश्च सहस्रशः ॥ १९
ईजे च स महायज्ञैः क्रतुभिश्चासदक्षिणैः ॥ २०
तस्य नान्याऽभवद्बुद्धिर्दिवसे दिवसे नृप ।

सत्रे क्रियासमारम्भे दानेषु विविधेषु च ॥ २१
ऋत्विग्भिः सहितो धीमानेवमीजे स भूमिपः ।
ततस्तु ऋत्विजश्चास्य धूमव्याकुललोचनाः ॥ २२
कालेन महता खिन्नास्तत्यजुस्ते नराधिपम् ।

ततः प्रसादयामास ऋत्विजस्तान्महीपतिः ॥ २३
चक्षुर्विकलतां प्राप्ता न प्रपेदुश्च ते क्रतुम् ।
ततस्तेषामनुमते तद्विप्रैस्तु नराधिपः ॥ २४
सत्रं समापयामास ऋत्विग्भिरपरैः सह ।

तस्यैवंवर्तमानस्य कदाचित्कालपर्यये ॥ २५
सत्रमाहर्तुकामस्य संवत्सरशतं किल ।
ऋत्विजो नाभ्यपद्यन्त समाहर्तुं महात्मनः ॥ २६
स च राजाऽकरोद्यत्नं महान्तं ससुहृज्जनः ।

प्रणिपातेन सान्त्वेन दानेन च महायशः ॥ २७
ऋत्विजोऽनुनयामास भूयो भूयस्त्वतन्द्रितः ।
ते चास्य तमभिप्रायं न चकुरमितीजसः ॥ २८
स चाश्रमस्थान् राजर्षिस्तानुवाच रुषान्वितः ।

यद्यहं पतितो विप्राः शुश्रूषायां न च स्थितः ॥ २९
आशु त्याज्योऽस्मि युष्माभिर्ब्राह्मणैश्च जुगुप्सितः ।
तन्नार्हथ क्रतुश्रद्धां व्याघातयितुमद्य ताम् ॥ ३०

अस्थाने वा परित्यागं कर्तुं मे द्विजसत्तमाः ।

प्रपन्न एव वो विप्राः प्रसादं कर्तुमर्हथ ॥ ३१
सान्त्वदानादिभिर्वाक्यैस्तत्त्वतः कार्यवत्तया ।

प्रसादयित्वा वक्ष्यामि यन्नः कार्यं द्विजोत्तमाः ॥ ३२
अथवाऽहं परित्यक्तो भवद्भिर्द्वेषकारणात् ।

ऋत्विजोऽन्यान्गमिष्यामि याजनार्थं द्विजोत्तमाः
एतावदुक्त्वा वचनं विरराम स पार्थिवः ।

यदा न शेकू राजानं याजनार्थं परन्तप ॥ ३४
ततस्ते याजकाः कुद्रास्तमूचुर्नृपसत्तमम् ।

तव कर्माण्यजसं वै वर्तन्ते पार्थिवोत्तम ॥ ३५
ततो वयं परिश्रान्ताः सततं कर्मवाहिनः ।

श्रमादस्मात्परिश्रान्तान्स त्वं नस्त्यक्तुमर्हसि ॥ ३६
बुद्धिमोहं समास्थाय त्वरासंभाविताऽनघ ।

गच्छ रुद्रसकाशं त्वं सहि त्वां याजयिष्यति ॥ ३७
साधिक्षेपं वचः श्रुत्वा संकुद्रः श्वेतकिर्नृपः ।

कैलासं पर्वतं गत्वा तप उग्रं समास्थितः ॥ ३८
आराधयन्महादेवं नियतः संशितव्रतः ।

उपवासपरो राजन्दीर्घकालमतिष्ठत ॥ ३९
कदाचिद्वादशे काले कदाचिदपि षोडशे ।

आहारमकरोद्राजा मूलानि च फलानि च ॥ ४०
ऊर्ध्वबाहुस्त्वनिमिषस्तिष्ठन्स्थाणुरिवाचलः ।

पण्मासानभवद्राजा श्वेतकिः सुसमाहितः ॥ ४१
तं तथा नृपशार्दूलं तप्यमानं महत्तपः ।

शङ्करः परमप्रीत्या दर्शयामास भारत ॥ ४२
उवाच चैनं भगवान्निगन्धगम्भीरया गिरा ।

प्रीतोऽस्मि नरशार्दूल तपसा ते परन्तप ॥ ४३
वरं वृणीष्व भद्रं ते यं त्वमिच्छसि पार्थिव ।

एतच्छ्रुत्वा तु वचनं रुद्रस्यामिततेजसः ॥ ४४
प्रणिपत्य महात्मानं राजर्षिः प्रत्यभाषत ।

यदि मे भगवान्प्रीतः सर्वलोकनमस्कृतः ॥ ४५
स्वयं मां देवदेवेश याजयस्व सुरेश्वर ।

एतच्छ्रुत्वा तु वचनं राज्ञा तेन प्रभाषितम् ॥ ४६
उवाच भगवान्प्रीतः स्मितपूर्वमिदं वचः ।

नास्माकमेतद्विषये वर्तते याजनं प्रति ॥ ४७
 त्वया च सुमहत्तप्तं तपो राजन्वराधिना ।
 याजयिष्यामि राजंस्त्वां समयेन परन्तप ॥ ४८
 समा द्वादश राजेन्द्र ब्रह्मचारी समाहितः ।
 सततं त्वाज्यधाराभिर्यदि तर्पयसेऽनलम् ॥ ४९
 कामं प्रार्थयसे यं त्वं मत्तः प्राप्स्यसि तं नृप ।
 एवमुक्तश्च रुद्रेण श्वेतकिर्मनुजाधिपः ॥ ५०
 तथा चकार तत्सर्वं यथोक्तं शूलपाणिना ।
 पूर्णं तु द्वादशे वर्षे पुनरायान्महेश्वरः ॥ ५१
 दृष्ट्वैव च स राजानं शङ्करो लोकभावनः ।
 उवाच परमप्रीतः श्वेतकिं नृपसत्तमम् ॥ ५२
 तोषितोऽहं नृपश्रेष्ठ त्वयेहाद्येन कर्मणा ॥
 याजनं ब्राह्मणानां तु विधिदृष्टं परन्तप ॥ ५३
 अतोऽहं त्वां स्वयं नाद्य याजयामि परन्तप ।
 ममांशस्तु क्षितितले महाभागो द्विजोत्तमः ॥ ५४
 दुर्वासा इति विख्यातः स हि त्वां याजयिष्यति ।
 मन्नियोगान्महातेजाः संभाराः संश्रियन्तु ते ॥ ५५
 एतच्छ्रुत्वा तु वचनं रुद्रेण समुदाहृतम् ।
 स्वपुरं पुनरागम्य संभारान्पुनरार्जयत् ॥ ५६
 ततः संभृतसंभारो भूयो रुद्रमुपागमत् ।
 'उवाच च महिपालः प्राञ्जलिः प्रणतः स्थितः ।'
 संभृता मम संभाराः सर्वोपकरणानि च ॥ ५७
 त्वत्प्रसादान्महादेव श्वो मे दीक्षा भवेदिति ।
 एतच्छ्रुत्वा तु वचनं तस्य राज्ञो महात्मनः ॥ ५८
 दुर्वाससं समाहूय रुद्रो वचनमब्रवीत् ।
 एष राजा महाभागः श्वेतकिर्द्विजसत्तम ॥ ५९
 एनं याजय विप्रेन्द्र मन्नियोगेन भूमिपम् ।
 बाढमित्येव वचनं रुद्रं त्वृषिरुवाच ह ॥ ६०
 ततः सत्रं समभवत्तस्य राज्ञो महात्मनः ।
 यथाविधि यथाकालं यथोक्तं बहुदक्षिणम् ॥ ६१
 तस्मिन्परिसमाप्ते तु राज्ञः सत्रे महात्मनः ।
 दुर्वाससाऽभ्यनुज्ञाता विप्रतस्थुः स याजकाः ॥ ६२

ये तत्र दीक्षिताः सर्वे सदस्याश्च महौजसः
 सोऽपि राजन्महाभागः स्वपुरं प्राविशत्तदा ॥ ६३
 पूज्यमानो महाभागैर्ब्राह्मणैर्वेदपारगैः ।
 बन्दिभिः स्तूयमानश्च नागरैश्चाभिनन्दितः ॥ ६४
 एवंवृत्तः स राजर्षिः श्वेतकिर्नृपसत्तमः ।
 कालेन महता चापि ययौ स्वर्गमभिष्टुतः ॥ ६५
 ऋत्विग्भिः सहितः सर्वैः सदस्यैश्च समन्वितः ।
 तस्य सत्रे पणौ वह्निर्हविर्द्वादशवत्सरान् ॥ ६६
 सततं चाज्यधाराभिरैकात्म्ये तत्र कर्मणि ।
 हविषा च ततो वह्निः परां तृप्तिमगच्छत् ॥ ६७
 न चैच्छत्पुनरादातुं हविरन्यस्य कस्यचित् ।
 पाण्डुवर्णो विवर्णश्च न यथावत्प्रकाशते ॥ ६८
 ततो भगवतो वह्नेर्विकारः समजायत ।
 तेजसा विप्रहीणश्च ग्लानिश्चैनं समाविशत् ॥ ६९
 स लक्षयित्वा चात्मानं तेजोहीनं हुताशनः ।
 जगाम सदनं पुण्यं ब्रह्मणो लोकपूजितम् ॥ ७०
 तत्र ब्रह्माणमासीनमिदं वचनमब्रवीत् ।
 भगवन्परमा प्रीतिः कृता श्वेतकिना मम ॥ ७१
 अरुचिश्चाभवत्तीव्रा तां न शक्नोम्यपोहितुम् ।
 तेजसा विप्रहीणोऽस्मि बलेन च जगत्पते ॥ ७२
 इच्छेयं त्वत्प्रसादेन स्वात्मनः प्रकृतिं स्थिराम् ।
 एतच्छ्रुत्वा हुतवहाद्भगवान्सर्वलोककृत् ॥ ७३
 हव्यवाहमिदं वाक्यमुवाच प्रहसन्निव ।
 त्वया द्वादश वर्षाणि वसोर्धाराहुतं हविः ॥ ७४
 उपयुक्तं महाभाग तेन त्वां ग्लानिराविशत् ।
 तेजसा विप्रहीणत्वात्सहसा हव्यवाहन ॥ ७५
 मागमस्त्वं व्यथां वह्ने प्रकृतिस्थो भविष्यसि ।
 अरुचिं नाशयिष्येऽहं समयं प्रतिपद्य ते ॥ ७६
 पुरा देवनियोगेन यत्त्वया भस्मसात्कृतम् ।
 आलयं देवशत्रूणां सुघोरं खाण्डवं वनम् ॥ ७७
 तत्र सर्वाणि सत्त्वानि निवसन्ति विभावसो ।
 तेषां त्वं मेदसा तृप्तः प्रकृतिस्थो भविष्यसि ॥ ७८

प्रकृतिं स्वभावम् ॥ ७३ ॥ वसोर्धारा पात्रविशेषः । येन हूय-
 मानं घृतद्रव्यं संततधारारूपेण क्षरति । तेन हुतं हविरर्थाद्धृत-
 मेव वसोर्धारां जुहोतीत्युपक्रम्य घृतस्य वा एवमेषा धारेति

वाक्यशेषात् ॥ ७४ ॥ उपयुक्तं भुक्तम् ॥ ७५ ॥ ऊनपञ्चाशद-
 धिकद्विगुणतमोऽध्यायः ॥ २४९ ॥

गच्छ शीघ्रं प्रदग्धुं त्वं ततो मोक्षयसि किल्बिषात् ।
 एतच्छ्रुत्वा तु वचनं परमेष्ठिमुखाच्च्युतम् ॥ ७९
 उत्तमं जवमास्थाय प्रदुद्राव हुताशनः ।
 आगम्य खाण्डवं दावमुत्तमं वीर्यमास्थितः ।
 सहसा प्राज्वलन्नाग्निः क्रुद्धो वायुसमीरितः ॥ ८०
 प्रदीप्तं खाण्डवं दृष्ट्वा ये स्युस्तत्र निवासिनः ।
 परमं यत्नमातिष्ठन्पावकस्य प्रशान्तये ॥ ८१
 करैस्तु करिणः शीघ्रं जलमादाय सत्वरः ।

सिषिचुः पावकं क्रुद्धाः शतशोऽथ सहस्रशः ॥ ८२
 बहुशीर्षास्ततो नागाः शिरोभिर्जलसन्ततिम् ।
 मुमुचुः पावकाभ्यांशे सत्वरः क्रोधमूर्च्छिताः ॥ ८३
 तथैवान्यानि सत्त्वानि नानाप्रहरणोद्यमैः ।
 विलयं पावकं शीघ्रमनयन्भरतर्षभ ॥ ८४
 अनेन तु प्रकारेण भूयोभूयश्च प्रज्वलन् ।
 समकृत्वः प्रशमितः खाण्डवे हव्यवाहनः ॥ ८५

॥ इति श्रीमन्महामारुते आदिपर्वणि खाण्डवदाहपर्वणि ऊनपञ्चाशदधिकद्विशततमोऽध्यायः ॥ २४९ ॥

पञ्चाशदधिकद्विशततमोऽध्यायः ॥ २५० ॥

पुनर्निवेदितविघ्नवृत्तान्तेन ब्रह्मणा आज्ञसस्याग्नेः कृष्णार्जुनौप्रति अगमनम् ॥ १ ॥ वैशंपायनेन जनमेजयं प्रति खाण्डव-
 दाहकारणकथनसमापनम् ॥ २ ॥ अर्जुनेन दिव्यानां रथाश्चधनुराद्रीनां याचनम् ॥ ३ ॥

वैशंपायन उवाच ।
 स तु नैराश्यमापन्नः सदा ग्लानिसमन्वितः ।
 पितामहमुपागच्छत्संक्रुद्धो हव्यवाहनः ॥ १
 तच्च सवे यथान्याय ब्रह्मण सन्यवदयत् ।
 उवाच चैनं भगवान्मुहूर्तं स विचिन्त्य तु ॥ २
 उपायः परिदृष्टो मे यथा त्वं धक्ष्यसेऽनघ ।
 कालं च कंचित्क्षमतां ततस्तद्वक्ष्यते भवान् ॥ ३
 भविष्यतः सहायौ ते नरनारायणौ तदा ।
 ताभ्यां त्वं सहितो दावं धक्ष्यसे हव्यवाहन ॥ ४
 एवमस्त्विति तं वद्विब्रह्माणं प्रत्यभाषत ।
 संभूतौ तौ विदित्वा तु नरनारायणावृषी ॥ ५
 कालस्य महतो राजंस्तस्य वाक्यं स्वयंश्रुवः ।
 अनुस्मृत्य जगामाथ पुनरेव पितामहम् ॥ ६
 अब्रवीच्च तदा ब्रह्मा यथा त्वं धक्ष्यसेऽनल ।
 खाण्डवं दावमद्यैव मिषतोऽस्य शचीपते ॥ ७
 नरनारायणौ यौ तौ पूर्वदेवौ विभावसो ।
 संप्राप्तौ मानुषे लोके कार्यार्थं हि दिवौकसाम् ॥ ८
 अर्जुनं वासुदेवं च यौ तौ लोकोऽभिप्रन्यते ।
 तावेतौ सहितावेहि खाण्डवस्य समीपतः ॥ ९
 तौ त्वं याचस्व साहाय्ये दाहार्थं खाण्डवस्य च ।

ततो धक्ष्यसि तं दावं रक्षितं त्रिदशैरपि ॥ १०
 तौ तु सत्त्वानि सर्वाणि यत्नतो वारयिष्यतः ।
 देवराजं च सहितौ तत्र मे नास्ति संशयः ॥ ११
 एतच्छ्रुत्वा तु वचनं त्वरितो हव्यवाहनः ।
 कृष्णपार्थावुपागम्य यमर्थं त्वभ्यभाषत ॥ १२
 तं ते कथितवानस्मि पूर्वमेव नृपोत्तम ।
 तच्छ्रुत्वा वचनं त्वमेवीभत्सुर्जातवेदसम् ॥ १३
 अब्रवीन्नृपशार्दूल तत्कालसदृशं वचः ।
 दिधक्षुं खाण्डवं दावमकामस्य शतक्रतोः ॥ १४
 अर्जुन उवाच ।
 उत्तमास्त्राणि मे सन्ति दिव्यानि च बहूनि च ।
 यैरहं शक्रुयां योद्धुमपि वज्रधरान्बहून् ॥ १५
 नास्ति भगवन्बाहुवीर्येण संमितम् ।
 ततः समरे यत्नं वेगं यद्विषहेन्मम ॥ १६
 शैरश्च मेऽर्थो बहुभिरक्षयैः क्षिप्रमस्यतः ।
 न हि वोढुं रथः शक्तः शरान्मम यथेप्सितान् ॥ १७
 अश्वांश्च दिव्यानिच्छेयं पाण्डुरान्वातरंहसः ।
 रथं च मेघनिर्घोषं सूर्यप्रतिमतेजसम् ॥ १८
 तथा कृष्णस्य वीर्येण नायुधं विद्यते समम् ।
 येन नागान्पिशाचांश्च निह्न्यान्माधवो रणे ॥ १९

उपायं कर्मसिद्धौ च भगवन्वक्तुमर्हसि ।
निवारयेयं येनेन्द्रं वर्षमाणं महावने ॥

२०

पौरुषेण तु यत्कार्यं तत्कर्ताऽहं स पावक ।

करणानि समर्थानि भगवन्दातुमर्हसि ॥ २१

॥ इति श्रीमन्महाभारते आदिपर्वणि खाण्डवदाहपर्वणि पञ्चाशदधिकद्विशततमोऽध्यायः ॥ २५० ॥

पञ्चाशदधिकद्विशततमोऽध्यायः ॥ २५१ ॥

अग्निना वरुणात् आहूतानां रथादीनां अर्जुनाय दानम् ॥ १ ॥ अग्नेः खाण्डवदाहारम्भः ॥ २ ॥

वंशंपायन उवाच ।

एवमुक्तः स भगवान्धूमकेतुर्हुताशनः ।

चिन्तयामास वरुणं लोकपालं दिदक्षया ॥ १

आदित्यमुदके देवं निवसन्तं जलेश्वरम् ।

स च तच्चिन्तितं ज्ञात्वा दर्शयामास पावकम् ॥ २

तमब्रवीद्धूमकेतुः प्रतिगृह्य जलेश्वरम् ।

चतुर्थं लोकपालानां देवदेवं सनातनम् ॥ ३

सोमेन राज्ञा यद्दत्तं धनुश्चैवेषुधी च ते ।

तत्प्रयच्छोभयं शीघ्रं रथं च कपिलक्षणम् ॥ ४

कार्यं च सुमहत्पाथो गाण्डीवेन करिष्यति ।

चक्रेण वासुदेवश्च तन्ममाद्य प्रदीयताम् ॥ ५

ददानीत्येव वरुणः पावकं प्रत्यभाषत ।

तदद्भुतं महावीर्यं यशःकीर्तिविवर्धनम् ॥ ६

सर्वशस्त्रैरनाधृष्यं सर्वशस्त्रप्रमाथि च ।

सर्वायुधमहामात्रं परसैन्यप्रधर्षणम् ॥ ७

एकं शतसहस्रेण संमितं राष्ट्रवर्धनम्

चित्रमुच्चावचैर्वर्णैः शोभितं श्लक्ष्णमव्रणम् ॥ ८

देवदानवगन्धर्वैः पूजितं शाश्वतीः समाः ।

प्रादाच्चैव धनूरत्नमक्षय्यौ च महेषुधी ॥ ९

रथं च दिव्याश्वयुजं कपिप्रवरकेतनम् ।

उपेतं राजतैरश्वैर्गान्धर्वैर्हममालिभिः ॥ १०

पाण्डुराभ्रप्रतीकाशैर्मनोवायुसमैर्जवे ।

सर्वोपकरणैर्युक्तमजय्यं देवदानवैः ॥ ११

भानुमन्तं महाघोषं सर्वरत्नमनोरमम् ।

ससर्ज यं सुतपसा भौमनो भुवनप्रभुः ॥ १२

प्रजापतिरनिर्देश्यं यस्य रूपं खेरिव ।

युं स सोमः समारुह्य दानवानजयत्प्रभुः ॥ १३

नवमेघप्रतीकाशं ज्वलन्तमिव च श्रिया ।

आश्रितौ तं रथश्रेष्ठं शक्रायुधसमाबुधौ ॥ १४

तापनीया सुरुचिरा ध्वजयष्टिरनुत्तमा ।

तस्यां तु वानरो दिव्यः सिंहशार्दूलकेतनः ॥ १५

‘हनुमान्नाम तेजस्वी कामरूपी महाबलः ।’

दिधक्षन्निव तत्र स संस्थितो मूर्ध्यशोभत ।

ध्वजे भूतानि तत्रासन्निविधानि महान्ति च ॥ १६

नादेन रिपुसैन्यानां येषां संज्ञा प्रणश्यति ।

स तं नानापताकाभिः शोभितं रथसत्तमम् ॥ १७

प्रदक्षिणमुपावृत्य देवतेभ्यः प्रणम्य च ।

सन्नद्धः कवची खड्गी बद्धगोधाङ्गुलित्रकः ॥ १८

आरुरोह तदा पार्थो विमानं सुकृती यथा ।

तच्च दिव्यं धनुः श्रेष्ठं ब्रह्मणा निर्मितं पुरा ॥ १९

गाण्डीवमुपसंगृह्य बभूव मुदितोऽर्जुनः ।

हुताशनं पुरस्कृत्य ततस्तदपि वीर्यवान् ॥ २०

जग्राह बलमास्थाय ज्यया च युयुजे धनुः ।

मौर्व्या तु योज्यमानायां बलिना पाण्डवेन ह ॥ २१

येऽश्रुष्वन्कूजितं यत्र तेषां वै व्यथितं मनः ।

लब्ध्वा रथं धनुश्चैव तथाऽक्षय्ये महेषुधी ॥ २२

बभूव कल्यः कौन्तेयः प्रहृष्टः साह्यकर्मणि ।

वज्रनाभं ततश्चक्रं ददौ कृष्णाय पावकः ॥ २३

आग्नेयमस्त्रं दयितं स च कल्योऽभवत्तदा ।

अब्रवीत्पावकश्चैवमेतेन मधुमूदन ॥ २४

आदित्यमदितेः पुत्रम् ॥ २ ॥ महामात्रं प्रधानम् ॥ ७ ॥
भौमनो विश्वकर्मा ॥ १२ ॥ सिंहशार्दूलवद्भयंकरः केतनः कायो

यस्य सः ॥ १५ ॥ कल्यः समर्थः । वज्रं वरत्रा सा नाभौ यस्य
तत् ॥ २३ ॥

अमानुषानपि रणे जेष्यसि त्वमसंशयम् ।
 अनेन तु मनुष्याणां देवानामपि चाहवे ॥ २५
 रक्षःपिशाचदैत्यानां नागानां चाधिकस्तथा ।
 भविष्यसि न सन्देहः प्रवरोऽपि निवर्हणे ॥ २६
 क्षिप्तं क्षिप्तं रणे चैतच्चया माधव शत्रुषु ।
 हत्वाऽप्रतिहतं सङ्घो पाणिमेष्यति ते पुनः ॥ २७
 वैशंपायन उवाच ।

वरुणश्च ददौ तस्मै गदामशनिनिःस्वनाम्
 दैत्यान्तकरणीं घोरां नाम्ना कौमोदकीं प्रभुः २८
 ततः पावकमश्रुतां ग्रहृष्टावर्जुनाच्युतौ ।
 कृतास्त्रौ शस्त्रसंपन्नौ रथिनौ ध्वजिनावपि ॥ २९
 कलयौ स्त्रो भगवन्योद्धुमपि सर्वैः सुरासुरैः ।
 किं पुनर्वज्रिणैकेन पन्नगार्थं युयुत्सता ॥ ३०
 अर्जुन उवाच ।
 चक्रपाणिर्हृषीकेशो विचग्न्युधि वीर्यवान् ।
 चक्रेण भस्मात्मसर्वं विसृष्टेन तु वीर्यवान् ।
 त्रिषु लोकेषु तन्नास्ति यन्न कुर्याज्जनार्दनः ॥ ३१

॥ इति श्रीमन्महाभारते आदिपर्वणि खाण्डवदाहपर्वणि एकपञ्चाशदधिकद्विशततमोऽध्यायः ॥ २५१ ॥

द्विपञ्चाशदधिकद्विशततमोऽध्यायः ॥ २५२ ॥

खाण्डवदाहं दृष्ट्वा तस्मैर्देवैः प्रार्थितेनेन्द्रेण जलवर्षणम् ॥ १ ॥

वैशंपायन उवाच
 तौ रथाभ्यां रथश्रेष्ठौ दावस्योभयतः स्थितौ ।
 दिक्षु सर्वासु भूतानां चक्राते कदनं महत् ॥ १
 यत्र यत्र च दृश्यन्ते प्राणिनः खाण्डवालयाः ।
 पलायन्तः प्रवीरौ तौ तत्रतत्राभ्यधावताम् ॥ २
 छिद्रं न स्म प्रपश्यन्ति रथयोराशुचारिणोः ।
 आविद्धावेव दृश्येते रथिनौ तौ रथोत्तमौ ॥ ३
 खाण्डवे दह्यमाने तु भूतान्यथ सहस्रशः ।
 उत्पेतुर्भैरवान्नादान्विनदन्तः समन्ततः ॥ ४
 दग्धैकदेशा बहवो निष्पृष्टाश्च तथाऽपरे ।
 स्फुटिताक्षा विशीर्णाश्च विप्लुताश्च तथाऽपरे ॥ ५

हत्वा हत्वा रिपून्सङ्क्षेपे इति घ. पाठः ॥ २७ ॥ एकपञ्चा-
 शदधिकद्विशततमोऽध्यायः ॥ २५१ ॥

गाण्डीवं धनुरादाय तथाऽक्षय्ये महेषुधी ।
 अहमप्युत्सहे लोकान्विजेतुं युधि पावक ॥ ३२
 सर्वतः परिवार्यैवं दावमेतं महाप्रभो ।
 कामं संप्रज्वलाद्यैव कलयौ स्वः साह्यकर्मणि ॥ ३३
 'यदि खाण्डवमेष्यति प्रमादा-
 त्सगणो वा परिरक्षितुं मेहेन्द्रः ।

शरताऽऽतगात्रकुण्डलाना

कदनं द्रक्ष्यति देववाहिनीनाम् ॥' ३४

वैशंपायन उवाच
 एवमुक्तः स भगवान्दाशार्हेणार्जुनेन च ।
 तैजसं रूपमास्थाय दावं दग्धुं प्रचक्रमे ॥ ३५
 सर्वतः परिवार्याथ सप्ताचिर्ज्वलनस्तथा ।
 ददाह खाण्डवं दावं युगान्तमिव दर्शयन् ॥ ३६
 प्रतिगृह्य समाविश्य तद्वनं भरतर्षभ ।
 मेघस्तनितनिर्घोषः सर्वभूतान्यकम्पयत् ॥ ३७
 दह्यतस्तस्य च बभौ रूपं दावस्य भारत ।
 मेरोग्रिव नगेन्द्रस्य कीर्णस्यांशुमतोंशुभिः ॥ ३८

समालिङ्ग्य सुतानन्ये पितृन्भ्रातृनथाऽपरे ।
 त्यक्तुं न श्रेकुः स्नेहेन तत्रैव निधनं गताः ॥ ६
 सन्दष्टदशनाश्चान्ये समुत्पेतुरनेकशः ।
 ततस्तेऽतीव घूर्णन्तः पुनरग्नौ प्रपदिरे ॥ ७
 दग्धपक्षाक्षिचरणा विचेष्टन्तो महीतले ।
 तत्रतत्र स्म दृश्यन्ते विनश्यन्तः शरीरिणः ॥ ८
 जलाशयेषु तपेषु काथ्यमानेषु बह्विना ।
 गतसत्त्वाः स्म दृश्यन्ते कूर्ममत्स्याः समन्ततः ॥ ९
 शरीरैरपरे दीप्तैर्देहवन्त इवाग्रयः ।
 अदृश्यन्त वने तत्र प्राणिनः प्राणिसंक्षये ॥ १०
 कांश्चिदुत्पततः पार्थः शरैः संछिद्य खाण्डशः ।

आविद्धावेव अलातचक्रवद्भामितावेव ॥ ३ ॥ द्विपञ्चाशद-
 धिकद्विशततमोऽध्यायः ॥ २५२ ॥

पातयामास विहगान्प्रदीप्ते वसुरेतसि ॥ ११ वैशंपायन उवाच ।
 ते शराचितसर्वाङ्गा निनदन्तो महारवान् । तच्छ्रुत्वा वृत्रहा तेभ्यः स्वयमेवान्वेक्ष्य च ।
 ऊर्ध्वमुत्पत्य वेगेन निपेतुः खाण्डवे पुनः ॥ १२ खाण्डवस्य विमोक्षार्थं प्रययौ हरिवाहनः ॥ १७
 शरैरभ्याहतानां च सङ्गशः स वनौकसाम् महता रथवृन्देन नानारूपेण वासवः ।
 विरावः शुश्रुवे घोरः समुद्रस्येव मथ्यतः ॥ १३ आकाशं समवाकीर्य प्रववर्ष सुरेश्वरः ॥ १८
 बद्धेश्वापि प्रदीप्तस्य खमुत्पेतुर्महार्चिषः । ततोऽक्षमात्रा व्यसृजन्धाराः शतसहस्रशः ।
 जनयामासुर्द्वेगं सुमहान्तं दिवौकसाम् ॥ १४ चोदिता देवराजेन जलदाः खाण्डवं प्रति ॥ १९
 तेनार्चिषा सुसन्तप्ता देवाः सर्पिणुगेगमाः । अमंप्राप्तास्तु ता धारास्तेजसा जातवेदसः ।
 ततो जग्मुर्महात्मानः सर्व एव दिवौकसः । ख एव समशुष्यन्त न काश्चित्पावकं गताः ॥ २०
 शतक्रतुं सहस्राक्षं देवेशमसुरार्दनम् ॥ १५ ततो नमुचिहा कुद्रो भृशमर्चिष्मतस्तदा ।
 देवा ऊचुः पुनरेव महामेघैरम्भांसि व्यसृजद्बहु ॥ २१
 किं न्विमे मानवाः सर्वे दहन्ते चित्रभानुना । अर्चिर्धाराभिसंवद्गं धूमविद्युत्समाकुलम्
 कच्चिन्न संक्षयः प्राप्तो लोकानाममरेश्वर ॥ १६ बभूव तद्वनं घोरं स्तनयिन्समाकुलम् ॥ २२

॥ इति श्रीमन्महाभारते आदिपर्वणि खाण्डवदाहपर्वणि द्विपञ्चाशदधिकद्विशततमोऽध्यायः ॥ २५२ ॥

त्रिपञ्चाशदधिकद्विशततमोऽध्यायः ॥ २५३ ॥

इन्द्राभिवृष्टस्य जलस्यार्जुनेन निवारणम् ॥ १ ॥ पुत्रं निगीर्याकाशमुत्पतन्त्याः तक्षकभार्यायाः अर्जुनेन शिरश्छेदः ॥ २ ॥
 इन्द्रेण स्वकृतवायुवर्षमोहितादर्जुनात्तक्षकपुत्रस्याश्वसेनस्य मोचनम् ॥ ३ ॥ पावकान्सुसुक्ष्मां नागादीनां मारणम् ॥ ४ ॥
 इन्द्रस्य कृष्णार्जुनाभ्यां युद्धम् ॥ ५ ॥

वैशंपायन उवाच । तस्याः शरेण तीक्ष्णेन पृथुधारेण पाण्डवः ।
 तस्याथ वर्षतो वारि पाण्डवः प्रत्यवारयत् । शिरश्छेद गच्छन्त्यास्तामपश्यच्छचीपतिः ॥ ८
 शरवर्षेण बीभत्सुरुत्तमास्त्राणि दर्शयन् ॥ १ तं मुमोचयिषुर्वज्री वातवर्षेण पाण्डवम् ।
 खाण्डवं च वनं सर्वं पाण्डवो बहुभिः शरैः । मोहयामास तत्कालमश्वसेनस्त्वमुच्यत ॥ ९
 प्राञ्छादयदमेयात्मा नीहारेणेव चन्द्रमाः ॥ २ तां च मायां तदा दृष्ट्वा घोरां नागेन वञ्चितः ।
 न च स किञ्चिच्छकरोति भूतं निश्चरितुं ततः । द्विधा त्रिधा च खगतान्प्राणिनः पाण्डवोच्छिनत् ॥
 संलाघमाने खे बाणैरस्यता सव्यसाचिना ॥ ३ शशाप तं च संकुद्रो बीभत्सुर्जिह्वागामिनम् ।
 तक्षकस्तु न तत्रासीन्नागराजो महाबलः । पावको वासुदेवश्चाप्यप्रतिष्ठो भविष्यसि ॥ ११
 दह्यमाने वने तस्मिन्कुरुक्षेत्रं गतो हि सः ॥ ४ ततो जिष्णुः सहस्राक्षं खं वितत्याशुगैः शरैः ।
 अश्वसेनोऽभवत्तत्र तक्षकस्य सुतो बली । योधयामास संकुद्रो वञ्चनां तामनुसरन् ॥ १२
 स यत्नमकरोत्तीव्रं मोक्षार्थं जातवेदसः ॥ ५ देवराजोऽपि तं दृष्ट्वा संरब्धं समरेऽर्जुनम् ।
 न शशाक स निर्गन्तुं निरुद्धोऽर्जुनपत्रिभिः । स्वमस्त्रमसृजत्तीव्रं ह्लादयित्वाऽखिलं नभः ॥ १३
 मोक्षयामास तं माता निगीर्य भुजगात्मजा ॥ ६ ततो वागुर्महाघोषः क्षोभयन्सर्वसागरान् ।
 तस्य पूर्वं शिरो प्रस्तं पुच्छमस्य निगीर्यते । वियत्स्थो जनयन्मेघाञ्जलधारासमाकुलान् ॥ १४
 निगीर्य सोऽर्धमकामत्सुतं नागी मुमुक्षया ॥ ७ ततोऽशनिमुचो घोरांस्तडित्तनितनिःखनान् ।

तद्विधातार्थमसृजदुर्जनोऽप्यसृमुत्तमम् ॥ १५
 वायव्यमभिमन्याथ प्रतिपत्तिविशारदः ।
 तेनेन्द्राशनिमेघानां वीर्यैजस्तद्विनाशितम् ॥ १६
 जलधाराश्च ताः शोषं जग्मुर्नेशुश्च विद्युतः ।
 क्षणेन चाभवन्न्योम संप्रशान्तरजस्तमः ॥ १७
 सुखशीतानिलबहं प्रकृतिस्थार्कमण्डलम् ।
 निष्प्रतीकारहृष्टश्च हुतभुग्विविधाकृतिः ॥ १८
 सिच्यमानो वसौवैस्तैः प्राणिनां देहनिःसृतैः ।
 प्रजज्वालाथ सोऽचिष्मान्खनादैः पूरयज्जगत् ॥ १९
 कृष्णाभ्यां रक्षितं दृष्ट्वा तं च दावमहङ्कृताः ।
 खमुत्पेतुर्महाराज सुपर्णाद्याः पतत्रिणः ॥ २०
 गरुत्मान्वज्रसदृशैः पक्षतुण्डनखैस्तथा ।
 प्रहर्तुकामो न्यपतदाकाशात्कृष्णपाण्डवौ ॥ २१
 तथैवोरगसङ्गाताः पाण्डवस्य समीपतः ।
 उत्सृजन्तो विषं घोरं निपेतुर्ज्वलिताननाः ॥ २२
 तांश्चकर्त शरैः पार्थः सरोपाग्रिसमुक्षितैः ।
 विविशुश्चापि तं दीप्तं देहाभावाय पावकम् ॥ २३
 ततः सुराः सगन्धर्वा यक्षराक्षसपन्नगाः ।
 उत्पेतुर्नादमतुलमुत्सृजन्तो रणार्थिनः ॥ २४
 अयःकृष्णपचक्राश्मभुशुब्ज्युद्यतबाहवः ।
 कृष्णपार्थो जिघांसन्तः क्रोधसमूर्छितौजसः ॥ २५
 तेपामतिव्याहरतां शस्त्रवर्षं प्रमुञ्चताम् ।
 प्रममाथोत्तमाङ्गानि वीभत्सुनिश्चितैः शरैः ॥ २६
 कृष्णश्च सुमहातेजाश्चक्रेणारिविनाशनः ।
 दैत्यदानवसङ्घानां चकार कदनं महत् ॥ २७
 अथापरे शरैर्विद्धाश्चक्रवेगेरितास्तथा ।
 वेलामिव समासाद्य व्यतिष्ठन्मतिौजसः ॥ २८
 ततः शक्रोऽतिसंकुद्धस्त्रिदशानां महेश्वरः ।
 पाण्डुरं गजमास्थाय तावुभौ समुपाद्रवत् ॥ २९
 वेगेनाशनिमादाय वज्रमस्त्रं च सोऽसृजत् ।
 हतावेताविति प्राह सुरानसुरमूदनः ॥ ३०
 ततः समुद्यतां दृष्ट्वा देवेन्द्रेण महाशनिम् ।
 जगृहुः सर्वशस्त्राणि स्वानि स्वानि सुरास्तथा ॥ ३१
 कालदण्डं यमो राजन् गदां चैव धनेश्वरः ।

पाशांश्च तत्र वरुणो विचित्रां च तथाऽशनिम् ॥ ३२
 स्कन्दः शक्तिं समादाय तैस्तौ मेरुरिवाचलः ।
 ओषधीर्दीप्यमानाश्च जगृहातेऽश्विनावपि ॥ ३३
 जगृहे च धनुर्धाता मुसलं तु जयस्तथा ।
 पर्वतं चापि जग्राह कुद्रस्त्वष्टा महाबलः ॥ ३४
 अंशस्तु शक्तिं जग्राह मृत्युर्देवः परश्वधम् ।
 प्रगृह्य परिघं घोरं विचचारार्यमा अपि ॥ ३५
 मित्रश्च क्षुरपर्यन्तं चक्रमादाय तस्थिवान् ।
 पूषा भगश्च संकुद्धः सविता च विशांपते ॥ ३६
 आत्तकार्मुकनिस्त्रिंशाः कृष्णपार्थो प्रदुदुबुः ।
 रुद्राश्च वसवश्चैव मरुतश्च महाबलाः ॥ ३७
 विश्वेदेवास्तथा साध्या दीप्यमानाः स्वतेजसा ।
 एते चान्ये च बहवो देवास्तौ पुरुषोत्तमौ ॥ ३८
 कृष्णपार्थो जिघांसन्तः प्रतीयुर्विविधायुधाः ।
 तत्राद्भुतान्यदृश्यन्त निमित्तानि महाहवे ॥ ३९
 युगान्तसमरूपाणि भूतसंमोहनानि च ।
 तथा दृष्ट्वा सुसंरब्धं शक्रं देवैः सहाच्युतौ ॥ ४०
 अभीतौ युधि दुर्धर्षौ तस्थतुः सज्जकार्मुकौ ।
 आगच्छतस्ततो देवानुभौ युद्धविशारदौ ॥ ४१
 व्यताडयेतां संकुद्रौ शरैर्वज्रोपमैस्तदा ।
 असंकुद्रग्रसंकल्पाः सुराश्च बहुशः कृताः ॥ ४२
 भयाद्रणं परित्यज्य शक्रमेवाभिशिथ्रियुः ।
 दृष्ट्वा निवारितान्देवान्माधवेनार्जुनेन च ॥ ४३
 आश्चर्यमगमन्तत्र मुनयो नभसि स्थिताः ।
 शक्रश्चापि तयोर्वीर्यमुपलभ्यासंकुद्रेण ॥ ४४
 बभूव परमप्रीतो भूयश्चैतावयोधयत् ।
 ततोऽश्मवर्षं सुमहश्चसृजत्पाकशासनः ॥ ४५
 भूय एव तदा वीर्यं जिज्ञासुः सव्यसाचिनः ।
 तच्छरैर्जुनो वर्षं प्रतिजग्नेऽत्यमर्षितः ॥ ४६
 विफलं क्रियमाणं तत्समवेक्ष्य शतक्रतुः ।
 भूयः संवर्धयामास तद्वर्षं पाकशासनः ॥ ४७
 सोऽश्मवर्षं महावेगैरिषुभिः पाकशासनिः ।
 विलयं गमयामास हर्षयन्पितरं तथा ॥ ४८
 तत उत्पाद्य पाणिभ्यां मन्दराच्छिखरं महत् ।
 सद्रुमं व्यसृजच्छक्रो जिघांसुः पाण्डुनन्दनम् ॥ ४९

ततोऽर्जुनो वेगवद्भिर्ज्वलिताग्रैरजिह्वगैः ।

शैरेर्विध्वंसयामास गिरैः शृङ्गं सहस्रधा ॥ ५०

गिरेर्विशीर्यमाणस्य तस्य रूपं तदा बभौ ।

सार्कचन्द्रग्रहस्येव नभसः परिशीर्यतः ॥ ५१

तेनाभिपतता दावं शैलेन महता भृशम् ।

शृङ्गेण निहतास्तत्र प्राणिनः खाण्डवालयाः ॥ ५२

॥ इति श्रीमन्महाभारते आदिपर्वणि खाण्डवदाहपर्वणि त्रिपञ्चाशदधिकद्विशततमोऽध्यायः ॥ २५३ ॥

॥ समाप्तं च खाण्डवदाहपर्वं ॥

(अथ मयदर्शनपर्व ॥ १९ ॥)

चतुःपञ्चाशदधिकद्विशततमोऽध्यायः ॥ २५४ ॥

देवेषु पराजितेषु अशरीरवाणीश्रवणेन हृन्द्रस्य निवृत्तिः ॥ १ ॥ पलायमानं मयं हन्तुमुद्युक्ते श्रीकृष्णे आत्मानं शरणा-
गतस्य मयस्य अर्जुनेनाभयदानम् ॥ २ ॥ खाण्डवदाहेऽपि अश्वसेनादीनामदाहस्य वंशपायनेन कथनम् ॥ ३ ॥

वंशपायन उवाच ।

तथा शैलनिपातेन भीषिताः खाण्डवालयाः ।

दानवा राक्षसा नागास्तरक्षुक्षवनौकसः ॥ १

द्विपाः प्रभिन्नाः शार्दूलाः सिंहाः केसरिणस्तथा ।

सृगाश्च महिषाश्चैव शतशः पक्षिणस्तथा ॥ २

समुद्रिग्रा विसृष्टपुस्तथान्या भूतजातयः ।

तं दावं समुदैक्षन्त कृष्णो चाभ्युद्यतायुधौ ॥ ३

उत्पातनादशब्देन त्रासिता इव चाभवन् ।

ते वनं प्रसमीक्ष्याथ दह्यमानमनेकधा ॥ ४

कृष्णमभ्युद्यतास्त्रं च नादं मुमुचुरुल्वणम् ।

तेन नादेन राद्रेण नादेन च विभावसोः ॥

ररास गगनं कृत्स्नमुत्पातजलदैरिव ।

ततः कृष्णो महाबाहुः स्वतेजोभास्वरं महत् ॥ ६

चक्रं व्यसृजदत्युग्रं तेषां नाशाय केशवः ।

तेनार्ता जातयः क्षुद्राः सदानवनिशाचराः ॥ ७

निकृत्ताः शतशः सर्वा निपेतुरनलं क्षणात् ।

तत्रादृश्यन्त ते दैत्याः कृष्णचक्रविदारिताः ॥ ८

वसारुधिरसंपृक्ताः सन्ध्यायामिव तोयदाः ।

पिशाचान्पक्षिणो नागान्पशूँश्चैव सहस्रशः ॥ ९

निम्नंश्चरति वाष्पेयः कालवत्तत्र भारत ।

क्षिप्तं क्षिप्तं पुनश्चक्रं कृष्णस्यामित्रघातिनः ॥ १०

छित्तवानेकानि सत्त्वानि पाणिमेति पुनः पुनः ।

तथा तु निम्नतस्तस्य पिशाचोरगराक्षसान् ॥ ११

बभूव रूपमत्युग्रं सर्वभूतात्मनस्तदा ।

समेतानां च सर्वेषां दानवानां च सर्वशः ॥ १२

विजेता नाभवत्कश्चित्कृष्णपाण्डवयोर्मृधे ।

तयोर्वलात्परित्रातुं तं च दावं यदा सुराः ॥ १३

नाशक्रुवञ्चमयितुं तदाऽभूवन्पराञ्जुखाः ।

शतक्रतुस्तु संप्रेक्ष्य विमुखानमरांस्तथा ॥ १४

बभूव मुदितो राजन्प्रशंसन्केशवार्जुनौ ।

निवृत्तेष्वथ देवेषु वागुवाचाशरीरिणी ॥ १५

शतक्रतुं समाभाष्य महागम्भीरनिःस्वना ।

न ते सखा सन्निहितस्तक्षको भुजगोत्तमः ॥ १६

दाहकाले खाण्डवस्य कुरुक्षेत्रं गतो ह्यसौ

न च शक्यौ युधा जेतुं कथंचिदपि वासव ॥ १७

वासुदेवार्जुनावेतौ निबोध वचनान्मम ।

नरनारायणावेतौ पूर्वदेवौ दिवि श्रुतौ ॥ १८

भवानप्यभिजानाति यद्वीर्यौ यत्पराक्रमौ ।

नैतौ शक्यौ दुराधर्षौ विजेतुमजितौ युधि ॥ १९

अपि सर्वेषु लोकेषु पुराणावृषिसत्तमौ ।

पूजनीयतमावेतावपि सर्वैः सुरासुरैः ॥ २०

यक्षराक्षसगन्धर्वनरकिन्नरपन्नगैः

तस्मादितः सुरैः सार्धं गन्तुमर्हसि वासव ॥ २१

दिष्टं चाप्यनुपश्यैतत्खाण्डवस्य विनाशनम् ।

इति वाक्यमुपश्रुत्य तथ्यमित्यमरेश्वरः ॥ २२
 क्रोधाभर्षां समुत्सृज्य संप्रतस्थे दिवं तदा ।
 तं प्रस्थितं महात्मानं समवेक्ष्य दिवौकसः ॥ २३
 सहिताः सेनया राजन्ननुजग्मुः पुरन्दरम् ।
 देवराजं तदा यान्तं सह देवैरवेक्ष्य तु ॥ २४
 वासुदेवार्जुनौ वीरौ सिंहनादं विनेदतुः ।
 देवराजे गते राजन्ग्रहृष्टौ केशवार्जुनौ ॥ २५
 निर्विशङ्कं वनं वीरौ दाहयामासतुस्तदा ।
 स मारुत इवाभ्राणि नाशयित्वाऽर्जुनः सुरान् २६
 व्यधमच्छरसङ्घातैर्देहिनः खाण्डवालयान् ।
 न च स किञ्चिच्छक्नोति भूतं निश्चरितुं ततः ॥ २७
 संछिद्यमानमिषुभिरस्यता मव्यसाचिना ।
 नाशकुर्वंश्च भूतानि महान्त्यपि ग्णेऽर्जुनम् ॥ २८
 निरीक्षितममोघास्त्रं योद्धुं चापि कुतो ग्णे ।
 शतं चैकेन विव्याध शतेनैकं पतत्रिणाम् ॥ २९
 व्यसवस्तेऽपतन्नग्नौ साक्षात्कालहता इव ।
 न चालभन्त ते शर्म रोधःसु विपमेषु च ॥ ३०
 पितृदेवनिवासेषु सन्तापश्चाप्यजायत ।
 भूतसङ्घाश्च बहवो दीनाश्चकुर्महास्वनम् ॥ ३१
 रुरुद्वारणाश्चैव तथा मृगतर्क्षवः ।
 तेन शब्देन वित्रेसुर्गङ्गोदधिचगा झपाः ॥ ३२
 विद्याधरगणाश्चैव ये च तत्र वनौकसः ।
 न तर्जुनं महाबाहो नापि कृष्णं जनार्दनम् ॥ ३३
 निरीक्षितुं वै शक्नोति कश्चिद्योद्धुं कुतः पुनः ।
 एकायनगता येऽपि निष्पेतुस्तत्र केचन ॥ ३४

॥ इति श्रीमन्महाभारते आदिपर्वणि मयदर्शनपर्वणि चतुःपञ्चाशदधिकद्विशततमोऽध्यायः ॥ २५४ ॥

पञ्चपञ्चाशदधिकद्विशततमोऽध्यायः ॥ २५५ ॥

शार्ङ्गकाणां मोचनकारणे जनमेजयेन पृष्टे वेशपायनेन मन्दपालोपाख्यानकथनारम्भः ॥ १ ॥ तपसा पितृलोकं गतस्या-
 प्यनवाप्ततपःफलस्य मन्दपालस्य देवाज्ञया प्रजोत्पादनार्थं पुनर्भूमावागमनम् ॥ २ ॥ तत्र शाङ्ग्यौ जरितायां पुत्रचतुष्टयो-
 त्पादनम् ॥ ३ ॥ सपुत्रां जरितां खाण्डवे विसृज्य लपितानाङ्ग्याऽन्यथा शाङ्ग्यां संगतस्य मन्दपालस्य विप्ररूपाग्निदर्शनम्
 ॥ ४ ॥ तस्य खाण्डवदिधक्षां ज्ञात्वा पुत्ररक्षणार्थं स्तुतादग्नेर्वरलाभः ॥ ५ ॥

जनमेजय उवाच ।
 किमर्थं शार्ङ्गकानग्निर्न ददाह तथा गते ।

राक्षसा दानवा नागा जम्भे चक्रेण तान्हरिः ।
 ते तु भिन्नशिरोदेहाश्चक्रवर्गाद्गतासवः ॥ ३५
 पेतुरन्ये महाकायाः प्रदीप्ते वसुरेतसि ।
 समांसरुधिरौघैश्च वसाभिश्चापि तर्पितः ॥ ३६
 उपर्याकाशगो भूत्वा विधूमः समपद्यत ।
 दीप्ताक्षो दीप्तजिह्वश्च संप्रदीप्तमहाननः ॥ ३७
 दीप्तोर्ध्वकेशः पिङ्गाक्षः पिबन्प्राणभृतां वसाम् ।
 तां स कृष्णार्जुनकृतां सुधां प्राप्य हुताशनः ॥ ३८
 बभूव मुदितस्तप्तः परां निर्वृतिमागतः ।
 तथाऽसुरं मयं नाम तक्षकस्य निवेशनात् ॥ ३९
 विप्रद्रवन्तं सहसा ददर्श मधुमदनः ।
 तमग्निः प्रार्थयामास दिधक्षुर्वीतसारथिः ॥ ४०
 शरीरवाञ्छटी भूत्वा नदन्निव बलाहकः ।
 विज्ञाय दानवेन्द्राणां मयं वै शिल्पिनां वरम् ४१
 जिघांसुर्वासुदेवस्तं चक्रमुद्यम्य धिष्ठितः ।
 स चक्रमुद्यतं दृष्ट्वा दिधक्षन्तं च पावकम् ॥ ४२
 अभिधावार्जुनेत्येवं मयस्त्राहीति चाब्रवीत् ।
 तस्य भीतस्वनं श्रुत्वा सा भैरिति धनंजयः ॥ ४३
 प्रत्युवाच मयं पार्थो जीवयन्निव भारत ।
 तं न भेतव्यमित्याह मयं पार्थो दयापरः ॥ ४४
 तं पार्थेनाभये दत्ते नमुचेर्भ्रातरं मयम् ।
 न हन्तुमैच्छाशार्हः पावको न ददाह च ॥ ४५
 तद्वनं पावको धीमान्दिनानि दश पञ्च च ।
 ददाह कृष्णपार्थाभ्यां रक्षितः पाकशासनात् ४६
 तस्मिन्वने दह्यमाने षडग्निर्न ददाह च !
 अश्वसेनं मयं चैव चतुरः शार्ङ्गकांस्तथा ॥ ४७

तस्मिन्वने दह्यमाने ब्रह्मन्नेतत्प्रचक्ष्व मे ॥ १
 अदाहे ह्यश्वसेनस्य दानवस्य मयस्य च ।

कारणं कीर्तितं ब्रह्मञ्शार्ङ्गकाणां न कीर्तितम् ॥२
तदेतदद्भुतं ब्रह्मञ्शार्ङ्गकाणामनामयम् ।
कीर्तयस्वाग्निसंमर्दे कथं ते न विनाशिताः ॥ ३
वैशंपायन उवाच ।

यदर्थं शार्ङ्गकानग्निर्न ददाह तथा गते ।
तत्ते सर्वं प्रवक्ष्यामि यथा भूतमरिन्दम ॥ ४
धर्मज्ञानां मुख्यतमस्तपस्वी संशितव्रतः ।
आसीन्महर्षिः श्रुतवान्मन्दपाल इति श्रुतः ॥ ५
स मार्गमाश्रितो राजनृषीणामूर्ध्वरेतसाम् ।
स्वाध्यायवान्धर्मरतस्तपस्वी विजितेन्द्रियः ॥ ६
स गत्वा तपसः पारं देहमुत्सृज्य भारत ।
जगाम पितृलोकाय न लेभे तत्र तत्फलम् ॥ ७
स लोकानफलान्दृष्ट्वा तपसा निर्जितानपि ।
पप्रच्छ धर्मराजस्य समीपस्थान्दिवौकसः ॥ ८

मन्दपाल उवाच ।
किमर्थमावृता लोका ममैते तपसाऽर्जिताः ।
किं मया न कृतं तत्र यस्यैतत्कर्मणः फलम् ॥९
तत्राहं तत्कारिष्यामि यदर्थमिदमावृतम् ।
फलमेतस्य तपसः कथयध्वं दिवौकसः ॥ १०
देवा ऊचुः ।
ऋणिनो मानवा ब्रह्मञ्जायन्ते येन तच्छृणु ।
क्रियाभिर्ब्रह्मचर्येण प्रजया च न संशयः ॥ ११
तदपाक्रियते सर्वं यज्ञेन तपसा सुतैः ।
तपस्वी यज्ञकृच्चसि न च ते विद्यते प्रजा ॥१२
त इमे प्रसवस्यार्थं तव लोकाः समावृताः ।
प्रजायस्य ततो लोकानुपभोक्ष्यसि पुष्कलान् ॥१३
पुत्रान्नो नरकात्पुत्रस्त्रायते पितरं श्रुतिः ।
तस्मादपत्यसन्ताने यतस्य ब्रह्मसत्तम ॥ १४
वैशंपायन उवाच ।

तच्छ्रुत्वा मन्दपालस्तु वचस्तेषां दिवौकसाम् ।
क नु शीघ्रमपत्यं स्याद्बहुलं चेत्यचिन्तयत् ॥१५
स चिन्तयन्नभ्यगच्छत्सुबहुप्रसवान्खगान् ।
शार्ङ्गिकां शार्ङ्गको भूत्वा जरितां समुपेयिवान् ॥१६

तस्यां पुत्रानजनयच्चतुरो ब्रह्मवादिनः ।
तानपास्य स तत्रैव जगाम लपितां प्रति ॥ १७
बालान्स तानण्डगतान्सह मात्रा मुनिर्वने ।
तस्मिन्गते महाभागे लपितां प्रति भारत ॥ १८
अपत्यस्नेहसंयुक्ता जरिता बह्वचिन्तयत् ।
तेन त्यक्तानसंत्याज्यानृषीणण्डगतान्वने ॥ १९
न जहौ पुत्रशोकार्ता जरिता खाण्डवे सुतान् ।
बभार चैतान्संजातान्स्ववृत्त्या स्नेहविक्रवा ॥ २०
ततोऽग्निं खाण्डवं दग्धुमायान्तं दृष्ट्वानृषिः ।
मन्दपालश्चरंस्तस्मिन्वने लपितया सह ॥ २१
तं संकल्पं विदित्वाग्नेर्ज्ञात्वा पुत्रांश्च बालकान् ।
सोऽभितुष्टाव विप्रर्षिब्राह्मणो जातवेदसम् ॥ २२
पुत्रान्प्रतिवदन्भीतो लोकपालं महोजसम् ।
मन्दपाल उवाच ।

त्वमग्ने सर्वलोकानां मुखं त्वमसि हव्यवाद् ॥२३
त्वमन्तः सर्वभूतानां गूढश्चरसि पावक ।
त्वामेकमाहुः कवयस्त्वामाहुस्त्रिविधं पुनः ॥२४
त्वामष्टधा कल्पयित्वा यज्ञवाहमकल्पयन् ।
त्वया विश्वमिदं सृष्टं वदन्ति परमर्षयः ॥ २५
त्वद्वते हि जगत्कृत्स्नं सद्यो नश्यदुताशन ।
तुभ्यं कृत्वा नमो विप्राः स्वकर्मविजितां गतिम् ॥
गच्छन्ति सह पत्नीभिः सुतैरपि च शाश्वतीम् ।
त्वामग्ने जलदानाहुः स्नेहविपक्तान्सविद्युतः ॥ २७
दहन्ति सर्वभूतानि त्वत्तो निष्क्रम्य हेतयः ।
जातवेदस्त्वयैवेदं विश्वं सृष्टं महाद्युतं ॥ २८
तवैव कर्मविहितं भूतं सर्वं चराचरम् ।
त्वयापो विहिताः पूर्वं त्वयि सर्वमिदं जगत् ॥२९
त्वयि हव्यं च कव्यं च यथावत्संप्रतिष्ठितम् ।
त्वमेव दहनो देव त्वं धाता त्वं बृहस्पतिः ॥३०
त्वमश्विनौ यमौ मित्रः सोमस्त्वमसि चानिलः ।
वैशंपायन उवाच ।

एवं स्तुतस्तदा तेन मन्दपालेन पावकः ॥ ३१

तुतोष तस्य नृपते मुनेरमिततेजसः ।
उवाच चैनं प्रीतात्मा किमिष्टं करवाणि ते॥३२
तमब्रवीन्मन्दपालः प्राञ्जलिहव्यवाहनम् ।

प्रदहन्खाण्डवं दावं मम पुत्रान्विसर्जय ॥ ३३
तथेति तत्प्रतिश्रुत्य भगवान्हव्यवाहनः ।
खाण्डवे तेन काले न प्रजज्वाल दिधक्षया॥३४

॥ इति श्रीमन्महाभारते आदिपर्वणि मयदर्शनपर्वणि पञ्चपञ्चाशदधिकद्विशततमोऽध्यायः ॥ २५५ ॥

षट्पञ्चाशदधिकद्विशततमोऽध्यायः ॥ २५६ ॥

प्रज्वलदग्निदर्शनेन जरितायाः स्वपुत्रैः संवादः ॥ १ ॥

वैशंपायन उवाच ।
ततः प्रज्वलिते वह्नौ शार्ङ्गकास्ते सुदुःखिताः ।
व्यथिताः परमोद्विग्ना नाधिजग्मुः परायणम् ॥ १
निशाम्य पुत्रकान्बालान्माता तेषां तपस्विनी ।
जरिता शोकदुःखार्ता विललाप सुदुःखिता ॥ २
जरितोवाच ।
अयमग्निर्दहन्कक्षमित आयाति भीषणः ।
जगत्सन्दीपयन्भीमो मम दुःखविवर्धनः ॥ ३
इमे च मां कर्षयन्ति शिशवो मन्दचेतसः ।
अवर्हार्थरणैर्हीनाः पूर्वेषां नः परायणाः ॥ ४
ग्रासयन्श्चायमायाति ललिहानो महीरुहान् ।
अजातपक्षाश्च सुता न शक्ताः सरणे मम ॥ ५
आदाय च न शक्नोमि पुत्रांस्तरितुमात्मना ।
न च त्यक्तुमहं शक्ता हृदयं दूयतीव मे ॥ ६
कं तु जह्यामहं पुत्रं कमादाय व्रजाम्यहम् ।
किं नु मे स्यात्कृतं कृत्वा मन्यन्ध्वं पुत्रकाः कथम् ७
चिन्तयाना विमोक्षं वो नाधिगच्छामि किञ्चन ।
छादयिष्यामि वो गात्रैः करिष्ये मरणं सह ॥ ८
जरितारौ कुलं ह्येतज्ज्येष्ठत्वेन प्रतिष्ठितम् ।
सारिसृक्कः प्रजायेत पितृणां कुलवर्धनः ॥ ९
स्तम्भमित्रस्तपः कुर्याद्गोणो ब्रह्मविदां वरः ।
इत्येवमुक्त्वा प्रययौ पिता वो निर्धृणः पुरा ॥ १०
कमुपादाय शक्येयं गन्तुं कष्टाऽपदुत्तमा ।
किं नु कृत्वा कृतं कार्यं भवेदिति च विह्वला ।
नापश्यत्स्वधिया मोक्षं स्वसुतानां तदानलात् ॥ ११

वैशंपायन उवाच
एवं ब्रुवाणां शार्ङ्गस्ते प्रत्यूचुरथ मातरम्
स्नेहमुत्सृज्य मातस्त्वं पत यत्र न हव्यवाद् ॥ १२
अस्मास्विह विनष्टेषु भवितारः सुतास्तव ।
त्वयि मातर्विनष्टायां न नः स्यात्कुलसन्ततिः ॥ १३
अन्ववेक्ष्यैतदुभयं क्षेमं स्याद्यत्कुलस्य नः ।
तद्वै कर्तुं परः कालो मातरेषु भवेत्तव ॥ १४
मा त्वं सर्वविनाशाय स्नेहं कार्षीः सुतेषु नः ।
न हीदं कर्म मोघं स्याल्लोककामस्य नः पितुः ॥ १५
जरितोवाच ।
इदमाखोर्विलं भूमौ वृक्षस्यास्य समीपतः ।
तदाविशध्वं त्वरिता वहेरत्र न वो भयम् ॥ १६
ततोऽहं पांसुना छिद्रमपिधास्यामि पुत्रकाः ।
एवं प्रतिकृतं मन्ये ज्वलतः कृष्णवर्त्मनः ॥ १७
तत एष्याम्यतीतेऽग्नौ विहन्तुं पांसुसंचयम् ।
रोचतामेष वो वादो मोक्षार्थं च हुताशनात् ॥ १८
शार्ङ्गका ऊचुः ।
अवर्हान्मांसभूतान्नः कव्यादाखुर्विनाशयेत् ।
पश्यमाना भयमिदं प्रवेष्टुं नात्र शक्नुमः ॥ १९
कथमग्निर्नो धक्ष्येत्कथमासुर्न नाशयेत् ।
कथं न स्यान्पिता मोघः कथं माता ध्रियेत नः ॥ २०
विल आखोर्विनाशः स्यादग्रेराकाशचारिणाम् ।
अन्ववेक्ष्यैतदुभयं श्रेयान्दाहो न भक्षणम् ॥ २१
गांहतं मरणं नः स्यादासुना भक्षिते विले

नोऽस्माकं सर्वविनाशाय सर्वेषां विनाशाय सुतेषु स्नेह माका-
पीरिति संबन्धः ॥ १५ ॥ विहन्तु दूरीकर्तुम् । वादो वचनम्

॥ १८ ॥ कव्यादाखुमासाद उन्दुरुः । पश्यमानाः पश्यन्तः ॥ १९ ॥
मोघो निष्फलाऽप्येतत्पतिः । ध्रियेत जीवेत ॥ २० ॥

शिष्टादिष्टः परित्यागः शरीरस्य हुताशनात्॥२२॥ 'अग्निदाहे तु नियतं ब्रह्मलोके ध्रुवा गतिः॥'२३

॥ इति श्रीमन्महाभारते आदिपर्वणि मयदर्शनपर्वणि षट्पञ्चाशदधिकद्विशततमोऽध्यायः ॥ २५६ ॥

सप्तपञ्चाशदधिकद्विशततमोऽध्यायः ॥ २५७ ॥

पुत्रः सह संवादानन्तरं जरितायाः स्थानान्तरगमनम् ॥ १ ॥

जरितोवाच ।

अस्माद्विलान्निष्पतितमाखुं श्येनो जहार तम् ।
क्षुद्रं पद्भ्यां गृहीत्वा च यातो नात्र भयं हि वः ॥ १
शार्ङ्गका ऊचुः ।

न हतं तं वयं विद्मः श्येनेनाखुं कथंचन ।
अन्येऽपि भवितारोऽत्र तेभ्योऽपि भयमेव नः ॥२॥
संशयो वह्निरागच्छेद्दृष्टं वायोनिर्वर्तनम् ।
मृत्युर्नो विलवासिभ्यो विले स्थान्नात्र संशयः॥३॥
निःसंशयात्संशयितो मृत्युर्मातर्विशिष्यते ।
चर खे त्वं यथान्यायं पुत्रानाप्यसि शोभनान् ॥४॥
जरितोवाच ।

अहं वेगेन तं यान्तमद्राक्षं पततां वरम् ।
विलादाखुं समादाय श्येनं पुत्रा महाबलम् ॥ ५ ॥
तं पतन्तं महावेगा त्वरिता पृष्ठतोऽन्वगाम् ।
आशिषोऽस्य प्रयुञ्जाना हरतो मूषिकं विलात् ॥ ६ ॥
यो नो द्वेष्टारमादाय श्येनराज प्रधावसि ।
भव त्वं दिवमास्थाय निरमित्रो हिरण्मयः ॥ ७ ॥
स यदा भक्षितस्तेन श्येनेनाखुः पतत्रिणा ।
तदाहं तमनुज्ञाप्य प्रत्युपायां पुनर्गृहम् ॥ ८ ॥
प्रविशध्वं विलं पुत्रा विश्रब्धा नास्ति वो भयम् ।
श्येनेन मम पश्यन्त्या हृत आगुर्महात्मना ॥ ९ ॥

शार्ङ्गका ऊचुः ।

न विद्महे हतं मातः श्येनेनाखुं कथंचन ।
अविज्ञाय न शक्यामः प्रवेष्टुं विवरं भुवः ॥ १० ॥
जरितोवाच

अहं तमभिजानामि हतं श्येनेन मूषिकम् ।
नास्ति वोऽत्र भयं पुत्राः क्रियतां वचनं मम ११
शार्ङ्गका ऊचुः ।

न त्वं मिथ्योपचारेण मोक्षयेथा भयाद्वि नः ।
समाकुलेषु ज्ञानेषु न बुद्धिकृतमेव तत् ॥ १२ ॥
न चोपकृतमस्माभिर्न चास्मान्वेत्थ ये वयम्
पीड्यमाना विभर्ष्यस्मान्का सती के वयं तव ॥१३॥
तरुणी दर्शनीयाऽसि समर्था भर्तुरपणं
अनुगच्छ पतिं मातः पुत्रानाप्यसि शोभनान् १४
वयमग्निं समाविश्य लोकानाप्याम शोभनान्
अथास्मान्न दहेदग्निरायास्त्वं पुनरेव नः ॥ १५ ॥
वैशंपायन उवाच ।

एवमुक्ता ततः शार्ङ्गी पुत्रानुत्सृज्य खाण्डवं ।
जगाम त्वरिता देशं क्षेममग्नेरनामयम् ॥ १६ ॥
ततस्तीक्ष्णार्चिरभ्यागात्वरितो हव्यवाहनः ।
यत्र शार्ङ्गी बभूवुस्ते मन्दपालस्य पुत्रकाः ॥ १७ ॥
ततस्तं ज्वलितं दृष्ट्वा ज्वलनं ते विहङ्गमाः ।
'व्यथिताः करुणा वाचः श्रावयामासुरन्तिकात्'
जरितारिस्ततो वाक्यं श्रावयामास पावकम् ॥ १८ ॥

॥ इति श्रीमन्महाभारते आदिपर्वणि मयदर्शनपर्वणि सप्तपञ्चाशदधिकद्विशततमोऽध्यायः ॥ २५७ ॥

शिष्टादिष्टः शिष्टैरादिष्टः ॥ २२ ॥ षट्पञ्चाशदधिकद्विशततमोऽध्यायः ॥ २५६ ॥

वह्निरागच्छेदित्यत्र संशयो यतो वायोः एकाशाद्बहेनिर्वर्तनं

दृष्टम् ॥ ३ ॥ अहं वै श्येनमायान्तं इति ड. पाठः ॥५॥ सप्तपञ्चा-
शदधिकद्विशततमोऽध्यायः ॥ २५७ ॥

।ष्टपञ्चाशदधिकद्विशततमोऽध्यायः ॥ २५८ ॥

जरितार्यादीनां चतुर्णां शार्ङ्गकाणां परस्परं संवादः ॥ १ ॥ स्तुत्या प्रसन्नेनाग्निना तेभ्योऽभयदानम् ॥ २ ॥ शार्ङ्गकाणां प्रार्थनया अग्निना मार्जाराणां दाहः ॥ ३ ॥

जरितारिरुवाच

पुरतः कृच्छ्रकालस्य धीमाञ्जागतिं पूरुषः ।

स कृच्छ्रकालं संप्राप्य व्यथां नैवेति कर्हिचित् ॥ १

यस्तु कृच्छ्रमनुप्राप्तं विचेता नावबुध्यते ।

स कृच्छ्रकाले व्यथितो न श्रेयो विन्दते महत् ॥ २

सारिसृक् उवाच ।

धीरस्त्वमसि मेधावी प्राणकृच्छ्रमिदं च नः ।

प्राज्ञः शूरो बहूनां हि भवत्येको न संशयः ॥ ३

स्तम्बमित्र उवाच ।

ज्येष्ठस्तातो भवति वै ज्येष्ठो मुञ्चति कृच्छ्रतः ।

ज्येष्ठश्चेन्न प्रजानाति कनीयान्किं करिष्यति ॥ ४

द्रोण उवाच ।

हिरण्यरेतास्त्वरितो ज्वलन्नायाति नः क्षयम्

सप्तजिह्वाननः क्रूरो लेलिहानो विसर्पति ॥

वशपायन उवाच ।

एवं संभाष्य तेऽन्योन्यं मन्दपालस्य पुत्रकाः ।

तुष्टुबुः प्रयता भूत्वा यथाऽग्निं शृणु पार्थिव ॥ ६

जरितारिरुवाच ।

आत्माऽसि वायोर्ज्वलनं शरीरमसि वीरुधाम् ।

योनिरापथ्य ते शुक्रं योनिस्त्वमसि चाम्भसः ॥ ७

ऊर्ध्वं चाधश्च सर्पन्ति पृष्ठतः पार्श्वतस्तथा ।

अचिपस्ते महावीर्यं रश्मयः सवितुर्यथा ॥ ८

सारिसृक् उवाच ।

माता प्रणष्टा पितरं न विद्वः

पक्षा जाता नैव नो धूमकेतो ।

न नस्त्राता विद्यते वै त्वदन्य-

स्तस्मादस्मांस्त्राहि बालांस्त्वमग्रे ॥ ९

यदग्रे ते शिवं रूपं ये च ते सप्त हेतयः ।

तेन नः परिपाहि त्वमार्तान्नः शरणैषिणः ॥ १०

त्वमेवैकस्तपसे जातवेदो

नान्यस्तप्ता विद्यते गोषु देव ।

ऋषीनस्मान्बालकान्पालयस्व

परेणास्मान्प्रेहि वै हव्यवाह ॥ ११

स्तम्बमित्र उवाच ।

सर्वमग्रे त्वमेवैकस्त्वयि सर्वमिदं जगत्

त्वं धारयसि भूतानि भुवनं त्वं विभर्षि च ॥ १२

त्वमग्निर्हव्यवाहस्त्वं त्वमेव परमं हविः ।

मनीषिणस्त्वां जानन्ति बहुधा चैकधापि च ॥ १३

सृष्ट्वा लोकांस्त्रीनिमान्हव्यवाह

काले प्राप्ते पचसि पुनः समिद्धः ।

त्वं सर्वस्य भुवनस्य प्रमूति-

स्त्वमेवाग्रे भवसि पुनः प्रतिष्ठा ॥ १४

द्रोण उवाच ।

त्वमन्नं प्राणिभिर्भुक्तमन्तर्भूतो जगत्पते ।

नित्यप्रवृद्धः पचसि त्वयि सर्वं प्रतिष्ठितम् ॥ १५

मूर्यो भूत्वा रश्मिभिर्जातवेदो

भूमेरम्भो भूमिजातात्रसांश्च ।

विश्वानादाय पुनरुत्सृज्य काले

दृष्ट्वा वृष्ट्वा भावयसीह शुक्र ॥ १६

त्वत्त एताः पुनः शुक्रं वीरुधो हरितच्छदाः ।

जायन्ते पुष्करिण्यश्च सुभद्रश्च महोदधिः ॥ १७

इदं वै सन्न तिग्मांशो वरुणस्य परायणम् ।

शिवस्त्राता भवास्माकं माऽस्मानद्यविनाशय ॥ १८

पिङ्गाक्ष लोहितग्रीव कृष्णवर्त्मन्हुताशन ।

परेण प्रेहि मुञ्चास्मान्सागरस्य गृहानिव ॥ १९

वैशंपायन उवाच ।

एवमुक्तो जातवेदा द्रोणेन ब्रह्मवादिना ।

द्रोणमाह प्रतीतात्मा मन्दपालप्रतिज्ञया ॥ २०

अग्निरुवाच ।

ऋषिर्द्रोणस्त्वमसि वै ब्रह्मैतज्वाहतं त्वया ।

ईप्सितं ते करिष्यामि नै च ते विद्यते भयम् ॥ २१

मन्दपालेन वै यूयं मम पूर्वं निवेदिताः ।

वर्जयेः पुत्रकान्मह्यं दहन्दावमिति स्म ह ॥ २२

तस्य तद्वचनं द्रोण त्वया यच्चैह भाषितम् ।

उभयं मे गरीयस्तु ब्रूहि किं करवाणि ते ।

भृशं प्रीतोऽस्मि भद्रं ते ब्रह्मस्तोत्रेण सत्तम ॥ २३

॥ इति श्रीमन्महाभारते आदिपर्वणि मयदर्शनपर्वणि अष्टपञ्चाशदधिकद्विशततमोऽध्यायः ॥ २५८ ॥

ऊनषष्ट्यधिकद्विशततमोऽध्यायः ॥ २५९ ॥

पुत्रांश्चित्तयन्तं मन्दपालं प्रति लपितायाः सासूयवचनम् ॥ १ ॥ अग्निशान्त्यनन्तरं आत्मदिदृक्षयाऽऽगतं मन्दपालं प्रति भार्यया पुत्रैश्च उपालम्भः ॥ २ ॥

वैशंपायन उवाच ।

मन्दपालोऽपि कौरव्य चिन्तयामास पुत्रकान् ।

उक्त्वाऽपि च स तिम्रांशुं नैव शर्माधिगच्छति ॥ १

स तप्यमानः पुत्रार्थे लपितामिदमब्रवीत् ।

कथं नु शक्ताः शरणे लपिते मम पुत्रकाः ॥ २

वर्धमाने हुतवहे वाते चाशु प्रवायति ।

असमर्था विमोक्षाय भविष्यन्ति ममात्मजाः ॥ ३

कथं त्वशक्ता त्राणाय माता तेषां तपस्विनी ।

भविष्यति हि शोकार्ता पुत्रत्राणमपश्यती ॥ ४

कथमुड्डीयनेऽशक्तान्पतने च ममात्मजान् ।

सन्तप्यमाना बहुधा वाशमाना प्रधावती ॥ ५

जरितारिः कथं पुत्रः सारिसृकः कथं च मे ।

स्तम्बमित्रः कथं द्रोणः कथं सा च तपस्विनी ॥ ६

लालप्यमानं तमृषिं मन्दपालं तथा वने ।

लपिता प्रत्युवाचेदं सामूयमिव भारत ॥ ७

न ते पुत्रेष्ववेक्षाऽस्ति यानृषीनुक्तवानसि ।

तेजस्विनो वीर्यवन्तो न तेषां ज्वलनाद्भयम् ॥ ८

त्वयाऽग्नौ ते परिताश्च स्वयं हि मम सन्निधौ ।

प्रतिश्रुतं तथा चेति ज्वलनेन महात्मना ॥ ९

लोकपालो न तां वाचमुक्त्वा मिथ्या करिष्यति ।

समक्षं बन्धुकृत्ये न तेन ते स्वस्थ मानसम् ॥ १०

द्रोण उवाच ।

इमे मार्जारकाः शुक्र नित्यमुद्वेजयन्ति नः ।

एतान्कुरुष्व दग्धांस्त्वं हुताशनं सबान्धवान् ॥ २४

वैशंपायन उवाच ।

तथा तत्कृतवानग्निरभ्यनुज्ञाय शार्ङ्गकान् ।

ददाह खाण्डवं दावं समिद्धो जनमेजय ॥ २५

॥ इति श्रीमन्महाभारते आदिपर्वणि मयदर्शनपर्वणि अष्टपञ्चाशदधिकद्विशततमोऽध्यायः ॥ २५८ ॥

तमेव तु ममामित्रां चिन्तयन्परितप्यसे ।

ध्रुवं मयि न ते स्नेहो यथा तस्यां पुराऽभवत् ॥ ११

नहि पक्षवता न्याय्यं निःस्नेहेन सुहृज्जने ।

पीड्यमान उपद्रष्टुं शक्तेनात्मा कथंचन ॥ १२

गच्छ त्वं जरितामेव यदर्थं परितप्यसे ।

चरिष्याम्यहमप्येका यथा कुपुरुषाश्रिता ॥ १३

मन्दपाल उवाच ।

नाहमेवं चरे लोके यथा त्वमभिमन्यसे ।

अपत्यहेतोर्विचरे तच्च कृच्छ्रगतं मम ॥ १४

भूतं हित्वा च भाव्यर्थे योऽज्वलन्वेत्स मन्दधीः ।

अवमन्येत तं लोको यथेच्छसि तथा कुरु ॥ १५

एष हि प्रज्वलन्नग्निलेलिहानो महीरुहान् ।

आविष्टो हृदि सन्तापं जनयत्यशिवं मम ॥ १६

वैशंपायन उवाच ।

‘भर्तुर्हि वाक्यं सा श्रुत्वा लपिता दुःखिताऽभवत् ।

सान्त्वयामास च पुनः पतिं पतिपरायणा ॥’ १७

तस्माद्देशादतिक्रान्ते ज्वलने जरिता पुनः ।

जगाम पुत्रकानेव जरिता पुत्रगृद्धिनी ॥ १८

सा तान्कुशलिनः सर्वान्विमुक्ताञ्जातवेदसः ।

रोरूयमाणान्ददृशे वने पुत्राभिरामयान् ॥ १९

अश्रूणि मुमुचे तेषां दर्शनात्सा पुनःपुनः ।

हे स्वस्थ ते तव मानसं तेन हेतुना बन्धुकृत्यलक्षणे रक्षणे स-
मक्षमभिमुखं न किंतु तामेवेत्यादि स्पष्टार्थम् ॥ १० ॥ स्पष्ट-

मिति ड. पाठः ॥ १२ ॥ ह्यपुरुषा तथा इति ड. पाठः ॥ १३ ॥

ऊनषष्ट्यधिकद्विशततमोऽध्यायः ॥ २५९ ॥

‘न श्रद्धेयं ततस्तेषां दर्शनं वै पुनःपुनः ॥ २०
इति मत्वाऽब्रवीद्वाक्यं जरिता पुत्रगृद्धिनी ।’
एकैकशश्च पुत्रांस्तान्क्रोशमानान्वपद्यत ॥ २१
‘जरिता तु परिष्वज्य पुत्रस्नेहाच्चुचुम्ब ह ॥’ २२
ततोऽभ्यगच्छत्सहसा मन्दपालोऽपि भारत ।
अथ ते सर्व एवैनं नाभ्यनन्दंस्तदा सुताः ॥ २३
‘गुरुत्वान्मन्दपालस्य तपसश्च विशेषतः ।
अभिवादामहे सर्वे जातपक्षाः प्रसादतः ॥ २४
एवमुक्तवतां तेषां प्रतिनन्द्य महातपाः ।
परिष्वज्य ततो मूर्ध्नि उपाग्राय च बालकान् ।
पुत्रान्स्वयं समाहूय प्रीतः प्रोवाच गौतमः ॥’ २५
लालप्यमानमेकैकं जरितां च पुनःपुनः ।
न चैवोचुस्तदा किञ्चित्मृपि साध्वसाधु वा ॥ २६
मन्दपाल उवाच ।
ज्येष्ठः सुतस्ते कतमः कतमस्तस्य चानुजः ।
मध्यमः कतमश्चैव कनीयान्कतमश्च ते ॥ २७
एवं ब्रुवन्तं दुःखार्तिं किं मां न प्रतिभापसे ।
कृतवानस्मि हव्याशे नैव शान्तिमितो लभे ।
‘एवमुक्त्वा तु तां पत्नीं मन्दपालस्तदाऽस्पृशत् ॥’
जरितोवाच ।
किं नु ज्येष्ठेन ते कार्यं किमनन्तरजेन ते ।

किं वा मध्यमजातेन किं कनिष्ठेन वा पुनः ॥ २९
यां त्वं मां सर्वतो हीनामुत्सृज्यासि गतः पुरा ।
तामेव लपितां गच्छ तरुणीं चारुहासिनीम् ॥ ३०
मन्दपाल उवाच ।
न स्त्रीणां विद्यते किञ्चिदमुत्र पुरुषान्तरात् ।
सापत्नकमृते लोके नान्यदर्थविनाशनम् ॥ ३१
वैराग्रीदीपनं चैव भृशमुद्वेगकारि च ।
सुत्रता चापि कल्याणी सर्वभूतेषु विश्रुता ॥ ३२
अरुन्धन्ती महात्मानं वसिष्ठं पर्यशङ्कत ।
विशुद्धभावमत्यन्तं सदा प्रियहिते रतम् ॥ ३३
सप्तर्षिमध्यगं वीरमवमेने च तं मुनिम् ।
अपध्यानेन सा तेन धूमारुणसमप्रभा ।
लक्ष्याऽलक्ष्या नाभिरूपा निमित्तमिव पश्यति ॥ ३४
अपत्यहेतोः संप्राप्तं तथा तमपि मामिह ।
इष्टमेवं गते हि त्वं सा तथैवाद्य वर्तते ॥ ३५
न हि भार्येति विश्वासः कार्यः पुंसा कथंचन ।
न हि कार्यमनुध्याति नारी पुत्रवती सती ॥ ३६
वैशंपायन उवाच ।
ततस्ते सर्व एवैनं पुत्राः सम्यगुपासते ।
स च तानात्मजान्सर्वानाश्वासयितुमुद्यतः ॥ ३७

॥ इति श्रीमन्महाभारते आदिपर्वणि मयदर्शनपर्वणि ऊनषष्ठ्यधिकद्विशततमोऽध्यायः ॥ २५९ ॥

षष्ठ्यधिकद्विशततमोऽध्यायः ॥ २६० ॥

मन्दपालस्य पुत्राश्वासनपूर्वकं सर्वैः सहान्यत्र गगनम् ॥ १ ॥ देवगणैः सहागतस्येन्द्रस्य कृष्णार्जुनवरदानपूर्वकं स्वलो-
कगगनम् ॥ २ ॥ अग्नेः स्वस्थानगमनानन्तरं कृष्णार्जुनमयानां नदीकूल उपवेशनम् ॥ ३ ॥

मन्दपाल उवाच ।
युष्माकमपवर्गार्थं विज्ञप्तो ज्वलनो मया ।
अग्निना च तथेत्येवं प्रतिज्ञातं महात्मना ॥ १
अग्नेर्वचनमाज्ञाय मातुर्धर्मज्ञतां च वः ।
भवतां च परं वीर्यं पूर्वं नाहमिहागतः ॥ २
न सन्तापो हि वः कार्यः पुत्रका हृदि मां प्रति ।
ऋषीन्वेद हुताशोऽपि ब्रह्म तद्विदितं च वः ॥ ३

वैशंपायन उवाच ।
एवमाश्वासितान्पुत्रान्भार्यामादाय स द्विजः ।
मन्दपालस्ततो देशादन्यं देशं जगाम ह ॥ ४
भगवानपि तिग्मांशुः समिद्धः खाण्डवं ततः
ददाह सह कृष्णाभ्यां जनयज्जगतो हितम् ॥ ५
वसामेदोवहाः कुल्यास्तत्र पीत्वा च पावकः ।
जगाम परमां तृप्तिं दर्शयामास चार्जुनम् ॥ ६

ततोऽन्तरिक्षाद्भगवानवतीर्य पुरन्दरः ।
 मरुद्गणैर्वृतः पार्थ केशवं चेदमब्रवीत् ॥ ७
 कृतं युवाभ्यां कर्मदममरैरपि दुष्करम् ।
 वरं वृणीतं तुष्टोऽस्मि दुर्लभं पुरुषेष्विह ॥ ८
 पार्थस्तु वरयामास शक्रादस्त्राणि सर्वशः ।
 प्रदातुं तच्च शक्रस्तु कालं चक्रे महाद्युतिः ॥ ९
 यदा प्रसन्नो भगवान्महादेवो भविष्यति ।
 तदा तुभ्यं प्रदास्यामि पाण्डवास्त्राणि सर्वशः ॥ १०
 अहमेव च तं कालं वेत्स्यामि कुरुनन्दन ।
 तपसा महता चापि दास्यामि भवतोऽप्यहम् ॥ ११
 आग्नेयानि च सर्वाणि वायव्यानि च सर्वशः ।
 मदीयानि च सर्वाणि ग्रहीष्यसि धनञ्जय ॥ १२
 वासुदेवोऽपि जग्राह प्रीतिं पार्थेन शाश्वतीम् ।
 ददौ सुरपतिश्चैव वरं कृष्णाय धीमते ॥ १३
 एवं दत्त्वा वरं ताभ्यां सह देवैर्मरुत्पतिः ।
 हुताशनमनुज्ञाप्य जगाम त्रिदिवं प्रभुः ॥ १४
 पावकश्च तदा दावं दग्ध्वा समृगपक्षिणम् ।
 अहोभिरेकविंशद्भिर्विरराम सुतर्पितः ॥ १५
 जग्ध्वा मांसानि पीत्वा च मेदांसि रुधिराणि च ।
 युक्तः परमया ग्रीत्या तावुवाचाच्युतार्जुनौ ॥ १६
 युवाभ्यां पुरुषाभ्याभ्यां तर्पितोऽस्मि यथासुखम् ।
 अनुजानामि वां वीरौ चरतं यत्र वाञ्छितम् ॥ १७
 'गाण्डिवं च धनुर्दिव्यमक्षयौ च महेषुधी ।
 कपिध्वजो रथश्चायं तव दत्तो महामते ॥ १८
 अनेन धनुषा चैव रथेनानेन भारत ।
 विजेष्यसि रणे शत्रून्सदेवासुरमानुषान् ॥ १९
 एवं तौ समनुज्ञातौ पावकेन महात्मना ।
 अर्जुनो वासुदेवश्च दानवश्च मयस्तथा ॥ २०
 परिक्रम्य ततः सर्वे त्रयोऽपि भरतर्षभ ।
 रमणीये नदीकूले सहिताः समुपाविशन् ॥ २१

॥ इति श्रीमन्महाभारते शतसाहस्र्यां संहितायां वैयासिक्यां आदिपर्वणि मयदर्शनपर्वणि
 षष्ठ्यधिकद्विशततमोऽध्यायः ॥ २६० ॥

॥ समाप्तं मयदर्शनपर्वोदितपर्व च ॥

इतः परं सभापर्व भविष्यति तस्यायमाद्यः श्लोकः । अर्जुनो जयतां श्रेष्ठो मोचयित्वा मयं तदा ।
 जनमेजय उवाच । किं चकार महातेजास्तन्मे ब्रूहि द्विजोत्तम ॥ १

अहानि पञ्च चैकं च इति ख. पाठः ॥ १५ ॥

षष्ठ्यधिकद्विशततमोऽध्यायः ॥ २६० ॥

इदमादिपर्वं कुंभघोणस्थेन टी. आर्. कृष्णाचार्येण टी. आर्. व्यासाचार्येण च सुवच्यं
 निर्णयसागरमुद्रायन्त्रे मुद्रापितम् । शकाब्दाः १८२८ सन १९०६.

SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.

SABHAPARVA II.



EDITED BY

T. R. KRISHNACHARYA & T. R. VYASACHARYA,

Proprietors, Madhva Vilas Book Depot, Kumbakonam.



PRINTED AT THE

Javaji Dadaji's "Nirnaya-sagar" Press,

BOMBAY.

1906.

(*Registered according to the Act XXV of 1867.*)

— — — — —
[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



सभापर्व २.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य


मुंबापुर्या

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८२८ पराभवनामसंवत्सरे ।

इदं पुस्तकं १८६७ संख्याकराजनियमस्य २५ संख्याकविभागानुसारतो लेखारूढं
कृत्वास्य सर्वेऽधिकाराः प्रसिद्धिकर्त्रा स्वाधीना रक्षिताः ।

सभापर्व



श्रीः ।

श्रीमन्महाभारतम् ।



सभापर्व २ ।

(अथ मन्त्रपर्व ॥ १ ॥)

प्रथमोऽध्यायः ॥ १ ॥

मयस्यार्जुनं प्रति प्रत्युपकारप्रार्थना ॥ १ ॥ कृष्णे उपकृते अहमुपकृत इति मयं प्रति अर्जुनस्योक्तिः ॥ २ ॥ कृष्णाजया मयेन सभानिर्माणारम्भः ॥ ३ ॥

॥ श्रीवेदव्यासाय नमः ॥

‘नारायणं नमस्कृत्य नरं चैव नरोत्तमम् ।
देवीं सरस्वतीं चैव (व्यासं) ततो जयमुदीरयेत् ॥ १
जनमेजय उवाच ।
अर्जुनो जयतां श्रेष्ठो मोचयित्वा मयं तदा ।
किं चकार महातेजास्तन्मे ब्रूहि द्विजोत्तम ॥ २
वैशंपायन उवाच ।

शृणु राजन् नवहितश्चरितं पूर्वकस्य ते ।
मोक्षयित्वा मयं तत्र पार्थः शस्त्रभृतां वरः ॥ ३
गाण्डिवं कार्मुकश्रेष्ठं तूष्णीं चाक्षयसायकौ ।
दिव्यान्यस्त्राणि राजेन्द्र दुर्लभानि नृपैर्भुवि ॥ ४
रथध्वजपताकाश्च श्वेताश्वाश्च स वीर्यवान् ।
एतानि पावकात्प्राप्य मुदा परमया युतः ।
तस्थौ पार्थो महावीर्यस्तदा सह मयेन सुः ॥ ५
ततोऽब्रवीन्मयः पार्थ वासुदेवस्य संनिधौ ।
‘पाण्डवेन परित्रातस्तत्कृतं प्रत्यनुस्मरन् ॥’ ६
प्राञ्जलिः श्लक्ष्णया वाचा पूजयित्वा पुनः पुनः ।
मय उवाच ।

अस्माच्च कृष्णात्संकुद्रात्पावकाच्च दिधक्षतः ॥ ७
त्वया त्रातोऽस्मि कौन्तेय ब्रूहि किं करवाणि ते ।
‘अहं हि विश्वकर्मा वै असुराणां परन्तप ॥ ८

तस्मात्ते विस्मयं किञ्चित्कुर्यामन्यैः सुदुष्करम् ॥ ९
वैशंपायन उवाच ।

एवमुक्तो महावीर्यः पार्थो मायाविदं मयम् ।
ध्यात्वा मुहूर्तं कौन्तेयः प्रहसन्वाक्यमब्रवीत् ॥ १०
कृतमेव त्वया सर्वं स्वास्ति गच्छ महाऽसुर ।
प्रीतिमान्भव मे नित्यं प्रीतिमन्तो वयं च ते ॥ ११
‘प्राप्तोपकारादर्थं हि नादास्यामीति मे व्रतम् ।’
मय उवाच ।

युक्तमेतत्त्वयि विभो यदात्थ पुरुषर्षभ ॥ १२
प्रीतिपूर्वमहं किञ्चित्कर्तुमिच्छामि तेऽर्जुन ।
अहं हि विश्वकर्मा वै दानवानां महाकविः ॥ १३
सोऽहं वै त्वत्कृते किञ्चित्कर्तुमिच्छामि पाण्डव
‘दानवानां पुरा पार्थ प्रासादा हि मया कृताः ॥ १४
रम्याणि सुखगर्भाणि भोगाढ्यानि सहस्रशः ।
उद्यानानि च रम्याणि सरांसि विविधानि च ॥ १५
विचित्राणि च वस्त्राणि कामगानि रथानि च ।
नगराणि विशालानि साहस्राकारवन्ति च ॥ १६
वाहनानि च मुख्यानि विचित्राणि सहस्रशः ।
विलानि रमणीयानि सुखयुक्तानि वै भृशम् ।
एते कृता मया सर्वे तस्मादिच्छामि फल्युन ॥ १७

अर्जुन उवाच ।

प्राणकृच्छ्रादिनिर्मुक्तमात्मानं मन्यसे मया ।
एवं गते न शक्यामि किञ्चित्कारयितुं त्वया ॥ १८
न चापि तव सङ्कल्पं मोघमिच्छामि दानव ।
कृष्णस्य क्रियतां किञ्चित्तथा प्रतिकृतं मयि ॥ १९
वैशंपायन उवाच ।

चोदितो वासुदेवस्तु मयं प्रति नरर्षभ ।
मुहूर्तमिव संदध्यौ किमयं चोद्यतामिति ॥ २०
ततो विचिन्त्य मनसा लोकनाथः प्रजापतिः ।
चोदयामास तं कृष्णः सभा वै क्रियतामिति ॥ २१
यदि त्वं कर्तुकामोऽसि प्रियं शिल्पवतां वर ।
धर्मराजस्य दयितां यादृशीमिह मन्यसे ॥ २२
यां क्रियां नानुकुर्युस्ते मानवाः प्रेक्ष्य विष्टिताः ।
मनुष्यलोके सकले तादृशीं कुरु वै सभाम् ॥ २३
यत्र दिव्यानभिप्रायान्पश्येम विहितांस्त्वया ।
आसुरान्मानुषांश्चैव तादृशीं कुरु वै सभाम् ॥ २४

॥ इति श्रीमन्महाभारते सभापर्वणि मन्त्रपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

द्वारकां गच्छतः श्रीकृष्णस्य युधिष्ठिरादिभिः सारथ्यादिकरणम् ॥ १ ॥ अर्धयोजनपर्यन्तं गतानां कृष्णपाण्डवानां परस्परानुज्ञया स्वस्वपुरगमनम् ॥ २ ॥

वैशंपायन उवाच ।

उषित्वा खाण्डवप्रस्थे सुखवासं जनार्दनः ।
पार्थैः प्रीतिसमायुक्तैः पूजनाहोऽभिपूजितः ॥ १
गमनाय मतिं चक्रे पितुर्दर्शनलालसः ।
धर्मराजमथामन्य पृथां च पृथुलोचनः ॥ २
ववन्दे चरणौ मूर्ध्ना जगद्वन्द्यः पितृष्वसुः ।
स तथा मूर्ध्नुपाघ्रातः परिष्वक्तश्च केशवः ॥ ३
ददर्शनन्तरं कृष्णो भगिनीं स्वां महायशः ।
तामुपेत्य हृषीकेशः प्रीत्या वाष्पसमन्वितः ॥ ४
अर्थ्यं तथ्यं हितं वाक्यं लघु युक्तमनुत्तरम् ।
उवाच भगवान्भद्रां सुभद्रां भद्रभाषिणीम् ॥ ५

पूर्वदेवो वृषपर्वा दानवस्तस्य चारेते विन्दुसरसि यज्ञकरणादि

वैशंपायन उवाच

प्रतिगृह्य त तद्वाक्यं संप्रहृष्टो मयस्तदा
विमानप्रतिमां चक्रे पाण्डवस्य शुभां सभाम् ॥ २५
ततः कृष्णश्च पार्थश्च धर्मराजे युधिष्ठिरे ।
सर्वमेतत्समावेद्य दर्शयामासतुर्मयम् ॥ २६
तस्मै युधिष्ठिरः पूजां यथार्हमकरोत्तदा ।
स तु तां प्रतिजग्राह मयः सत्कृत्य भारत ॥ २७
स पूर्वदेवचरितं तदा तत्र विशांपते
कथयामास दैतेयः पाण्डुपुत्रेषु भारत ॥ २८
स कालं कञ्चिदाश्वस्य विश्वकर्मा विचिन्त्य तु ।
सभां प्रचक्रमे कर्तुं पाण्डवानां महात्मनाम् ॥ २९
अभिप्रायेण पार्थानां कृष्णस्य च महात्मनः ।
पुण्येऽहनि महातेजाः कृतकौतुकमङ्गलः ॥ ३०
तर्पयित्वा द्विजश्रेष्ठान्पायसेन सहस्रशः ।
धनं बहुविधं दत्त्वा तेभ्य एव च वीर्यवान् ॥ ३१
सर्वर्तुगुणसंपन्नां दिव्यरूपां मनोरमां ।
दशकिङ्कुसहस्रां तां मापयामास सर्वतः ॥ ३२

तथा स्वजनगामीनि श्रावितो वचनानि सः ।
संपूजितश्चाप्यसकृच्छिरसा चाभिवादितः ॥ ६
तामनुज्ञाय वार्ष्णेयः प्रतिनन्द्य च भामिनीम् ।
ददर्शनन्तरं कृष्णां धौम्यं चापि जनार्दनः ॥ ७
ववन्दे च यथान्यायं धौम्यं पुरुषसत्तमः
द्रौपदीं सान्त्वयित्वा च सुभद्रां परिदाय च ॥ ८
भ्रातृनभ्यगमद्विद्वान्पार्थेन सहितो बली ।
भ्रातृभिः पञ्चभिः कृष्णो वृतः शक्र इवामरैः ॥ ९
यात्राकालस्य योग्यानि कर्माणि गरुडध्वजः ।
कर्तुकामः शुचिर्भूत्वा स्नातवान्समलङ्कृतः ॥ १०
अर्चयामास देवांश्च द्विजांश्च यदुपुङ्गवः ।

॥ २८ ॥ सभापर्वणि प्रथमोऽध्यायः ॥ १ ॥

माल्यजाप्यनमस्कारैर्गन्धैरुच्चावचैरपि ॥ ११
 स कृत्वा सर्वकार्याणि प्रतस्थे तस्थुषां वरः ।
 उपेत्य स यदुश्रेष्ठो ब्राह्मकक्षाद्विनिर्गतः ॥ १२
 स्वस्ति वाच्यार्हतो विप्रान्दधिपात्रफलाक्षतैः ।
 वसु प्रदाय च ततः प्रदक्षिणमथाकरोत् ॥ १३
 काञ्चनं रथमास्थाय ताक्ष्यकेतनमाशुगम् ।
 गदाचक्रासिशार्ङ्गाधैरायुधैरावृतं शुभम् ॥ १४
 सुतिथावथ नक्षत्रे मुहूर्ते च गुणान्विते ।
 प्रययौ पुण्डरीकाक्षः शैव्यसुग्रीववाहनः ॥ १५
 अन्वारुरोह चाप्येनं प्रेम्णा राजा युधिष्ठिरः ।
 अपास्य चास्य यन्तारं दारुकं यन्तुस्तत्तमम् ॥ १६
 अभीष्टुन्संप्रजग्राह स्वयं कुरुपतिस्तदा ।
 उपारुह्यार्जुनश्चाऽपि चामरव्यजनं सितम् ॥ १७
 रुक्मदण्डं बृहद्बाहुर्विदुधाव प्रदक्षिणम् ।
 तथैव भीमसेनोऽपि रथमारुह्य वीर्यवान् ॥ १८
 'छत्रं शतशलाकं च दिव्यमाल्योपशोभितम्
 वैडूर्यमणिदण्डं च चामीकरविभूषितम् ॥ १९
 दधार तरसा भीमः सुच्छत्रं शार्ङ्गधन्वने ।
 भीमसेनार्जुनौ चापि यमावरिनिषूदनौ ॥ २०
 पृष्ठतोऽनुययुः कृष्णमृत्विक्पौरजनैर्वृताः ।
 स तथा भ्रातृभिः सर्वैः केशवः परवीरहा ॥ २१
 अन्वीयमानः शुशुभे शिष्यैरिव गुरुः प्रियैः ।
 'अभिमन्युं च सौभद्रं वृद्धैः परिवृतस्तथा ॥ २२
 रथमारोप्य निर्यातो धौम्यो ब्राह्मणपुङ्गवः ।
 इन्द्रप्रस्थमतिक्रम्य क्रोशमात्रं महाद्युतिः ।'
 पार्थमामन्त्र्य गोविन्दः परिष्वज्य सुपीडितम् ॥ २३
 युधिष्ठिरं पूजयित्वा भीमसेनं यमौ तथा
 परिष्वक्तो भृशं तैस्तु यमाभ्यामभिवादितः ॥ २४
 योजनार्धमथो गत्वा कृष्णः परपुरञ्जयः ।
 युधिष्ठिरं समामन्त्र्य निवर्तस्वेति भारत ॥ २५
 ततोऽभिवाद्य गोविन्दः पादौ जग्राह धर्मवित् ।

उत्थाप्य धर्मराजस्तु मूर्ध्न्युपाग्राय केशवम् ॥ २६
 पाण्डवो यादवश्रेष्ठं कृष्णं कमललोचनम् ।
 गम्यतामित्यनुज्ञाप्य धर्मराजो युधिष्ठिरः ॥ २७
 ततस्तैः संविदं कृत्वा यथावन्मधुसूदनः ।
 निवर्त्य च तथा कृच्छ्रात्पाण्डवान्सपदानुगान् ॥
 स्वां पुरीं प्रययौ हृष्टो यथा शक्रोऽमरावतीम् ।
 लोचनैरनुजग्मुस्ते तमादृष्टिपथात्तदा ॥ २९
 मनोभिरनुजग्मुस्ते कृष्णं प्रीतिसमन्वयात् ।
 अतृप्तमनसामेव तेषां केशवदर्शने ॥ ३०
 क्षिप्रमन्तर्दधे शौरिश्वक्षुषां प्रियदर्शनः ।
 अकामा एव पार्थास्ते गोविन्दगतमानसाः ॥ ३१
 निवृत्योपययुस्तूर्णं स्वं पुरं पुरुषर्षभाः ।
 स्यन्दनेनाथ कृष्णोऽपि त्वरितं द्वारकामगात् ॥ ३२
 सात्वतेन च वीरेण पृष्ठतो यायिना तदा ।
 दारुकेण च सूतेन सहितो देवकीसुतः ॥
 स गतो द्वारकां विष्णुर्गुरुत्मानिव वेगवान् ॥ ३३
 वैशंपायन उवाच
 निवृत्य धर्मराजस्तु सह भ्रातृभिरच्युतः ।
 सुहृत्परिवृतो राजा प्रविवेश पुरोत्तमम् ॥ ३४
 विसृज्य सुहृदः सर्वान्भ्रातृन्पुत्रांश्च धर्मराट् ।
 मुमोद पुरुषव्याघ्रो द्रौपद्या सहितो नृप ॥ ३५
 केशवोपि मुदा युक्तः प्रविवेश पुरोत्तमम् ।
 पूज्यमानो यदुश्रेष्ठैरुग्रसेनमुखैस्तथा ॥ ३६
 आहुकं पितरं वृद्धं मातरं च यशस्विनीम् ।
 अभिवाद्य बलं चैव स्थितः कमललोचनः ॥ ३७
 प्रद्युम्नसाम्बनिशठांश्चारुदेष्णं गदं तथा ।
 अनिरुद्धं च भानुं च परिष्वज्य जनार्दनः ॥ ३८
 स वृद्धैरभ्यनुज्ञातो रुक्मिण्या भवनं ययौ
 'स तत्र भवने दिव्ये प्रमुमोद सुखी सुखम् ॥ ३९
 एतस्मिन्नन्तरे राजन्मयो दैत्याधिपस्तदा ।
 विधिवत्कल्पयामास सभां धर्ममुताय वै ॥ ४०

तृतीयोऽध्यायः ॥ ३ ॥

सभानिर्माणसामग्र्यानयनाय विन्दुसरःप्रति मयस्य गमनम् ॥ १ ॥ गदाशङ्खाभ्यां सह सामग्रीं गृहीत्वा मयस्य
खाण्डवप्रस्थागमनम् ॥ २ ॥ भीमार्जुनयोः गदाशङ्खदानं सभानिर्माणं च ॥ ३ ॥

वैशंपायन उवाच ।

अथाब्रवीन्मयः पार्थमर्जुनं जयतां वरम् ।
आपृच्छे त्वां गमिष्यामि पुनरेष्यामि चाप्यहम् १
'विश्रुतां त्रिषु लोकेषु पार्थ दिव्यां सभां तव ।
प्राणिनां विस्मयकरीं तव प्रियविवर्धिनीम् ।
पाण्डवानां च सर्वेषां करिष्यामि धनञ्जय ॥' २
उत्तरेण तु कैलासं मैनाकं पर्वतं प्रति ।
यियक्षमाणेषु पुरा दानवेषु मया कृतम् ॥ ३
चित्रं मणिमयं भाण्डं रम्यं विन्दुसरः प्रति ।
सभायां सत्यसन्धस्य यदासीद्वृषपर्वणः ॥ ४
आगमिष्यामि तद्दृष्ट्वा यदि तिष्ठति भारत ।
ततः सभां करिष्यामि पाण्डवस्य यशस्विनीम् ५
मनःप्रह्लादिनीं चित्रां सर्वरत्नविभूषिताम् ।
अस्ति विन्दुसरस्युग्रा गदा च कुरुनन्दन ॥ ६
निहिता यौवनाश्चैनं राज्ञा हत्वा रणे रिपून् ।
सुवर्णविन्दुभिश्चित्रा गुर्वी भारसहा दृढा ॥ ७
सा वै शतसहस्रस्य संमिता शत्रुघातिनी ।
अनुरूपा च भीमस्य गाण्डीवं भवतो यथा ॥ ८
वारुणश्च महाशङ्खो देवदत्तः सुधोषवान् ।
सर्वमेतत्प्रदास्यामि भवते नात्र संशयः ॥ ९
वैशंपायन उवाच ।
इत्युक्त्वा सोऽसुरः पार्थ प्रागुदीचीं दिशं गतः ।
अथोत्तरेण कैलासान्मैनाकं पर्वतं प्रति ॥ १०
हिरण्यशङ्खः सुमहान्महामणिमयो गिरिः ।
रम्यं विन्दुसरो नाम यत्र राजा भगीरथः ॥ ११
द्रष्टुं भागीरथीं गङ्गामुवास बहुलाः समाः ।
यत्रेष्टं सर्वभूतानामीश्वरेण महात्मना ॥ १२
आहूताः क्रतवो मुख्याः शतं भरतसत्तम ।
यत्र यूपा मणिमयाश्चैत्याश्वापि हिरण्मयाः ॥ १३
शोभार्थं विहितास्तत्र न तु दृष्टान्ततः कृताः ।
यत्रेष्टा स गतः सिद्धिं सहस्राक्षः शचीपतिः १४

यत्र भूतपतिः सृष्ट्वा सर्वाल्लोकान्सनातनः ।
उपास्यते तिग्मतेजाः स्थितो भूतैः सहस्रशः १५
नरनारायणौ ब्रह्मा यमः स्थाणुश्च पञ्चमः ।
उपासते यत्र परं सहस्रयुगपर्यये ॥ १६
यत्रेष्टं वासुदेवेन सत्रैर्वर्षगणान्वहून् ।
श्रद्धधानेन सततं धर्मसंप्रतिपत्तये ॥ १७
सुवर्णमालिनो यूपाश्चैत्याश्वाप्यतिभास्वराः ।
ददौ यत्र सहस्राणि प्रयुतानि च केशवः ॥ १८
तत्र गत्वा स जग्राह गदां शङ्खं च भारत ।
'तस्माद्गिरेरुपादाय शिलाः सुरुचिरावहाः' ।
स्फाटिकं च सभाद्रव्यं यदासीद्वृषपर्वणः ॥ १९
किंकरैः सह रक्षोभिर्गिरदक्षन्महद्वनम्
तदगृह्णान्मयस्तत्र गत्वा सर्वं महाऽसुरः ॥ २०
तदाहत्य च तां चक्रे सोऽसुरोऽप्रतिमां सभाम् ।
विश्रुतां त्रिषु लोकेषु दिव्यां मणिमयीं शुभां २१
गदां च भीमसेनाय प्रवरां प्रददौ तदा ।
देवदत्तं चार्जुनाय शङ्खप्रवरमुत्तमम् ॥ २२
यस्य शङ्खस्य नादेन भूतानि प्रचकम्पिरे ।
'स कालं कंचिदाश्वस्य विश्वकर्मा विचिन्त्य च २३
सभां प्रचक्रमे कर्तुं पाण्डवानां महात्मनाम् ।
अभिप्रायेण पार्थानां कृष्णस्य च महात्मनः ॥ २४
सर्वर्तुगुणसंपन्नां दिव्यरूपामलङ्कृताम् ।
तर्पयित्वा द्विजश्रेष्ठान्पायसेन सहस्रशः ।
सभा च सा महाराज शतकुम्भमयद्रुमा ॥ २५
दशकिष्कुसहस्राणि समन्तादायताभवत् ।
यथा वह्न्यर्थार्कस्य सोमस्य च यथा सभा ॥ २६
भ्राजमाना तथाऽत्यर्थं दधार परमं वपुः ।
अभिघ्नतीव प्रभया प्रभामर्कस्य भास्वराम् ॥ २७
प्रवभौ ज्वलमानेव दिव्या दिव्येन वर्चसा ।
नवमेघप्रतीकाशा दिवमावृत्य विष्टिता ।
आयता विपुला रम्या विपाष्मा विगतकृमा २८

उत्तमद्रव्यसंपन्ना रत्नप्राकारतारणा ।
 बहुचित्रा बहुधना सुकृता विश्वकर्मणा ॥ २९
 न दाशार्ही सुधर्मा वा ब्रह्मणो वाथ तादृशी ।
 सभा रूपेण संपन्ना यां चक्रे मतिमान्मयः ॥ ३०
 तां स तत्र मयेनोक्ता रक्षन्ति च वहन्ति च ।
 सभामष्टौ सहस्राणि किङ्करा नाम राक्षसाः ॥ ३१
 अन्तरिक्षचरा घोरा महाकाया महाबलाः ।
 रक्ताक्षाः पिङ्गलाक्षाश्च शुक्तिकर्णाः प्रहारिणः ॥ ३२
 तस्यां सभायां नलिनीं चकाराप्रतिमां मयः ।
 वैदूर्यपत्रविततां मणिनालमयाम्बुजाम् ॥ ३३
 पद्मसौगन्धिकवतीं नानाद्विजगणायुताम् ।
 पुष्पितैः पङ्कजैश्चित्रां कूर्मैर्मत्स्यैश्च काञ्चनैः ।
 चित्रस्फटिकसोपानां निष्पङ्कसलिलां शुभाम् ॥ ३४

॥ इति श्रीमन्महाभारते सभापर्वणि मन्त्रपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

ब्राह्मणान्भोजयित्वा युधिष्ठिरस्य सभाप्रवेशः ॥ १ ॥ ऋषीणां क्षत्रियाणां देवगन्धर्वादीनां च तत्रोपवेशनम् ॥ २ ॥

वैशंपायन उवाच

‘तां तु कृत्वा सभां श्रेष्ठां मयश्चार्जुनमब्रवीत् ।
 भूतानां च महावीर्यो ध्वजाग्रे किङ्करो गणः ॥ १
 तव विष्णोरघोपेण मेघवन्निनदिष्यति ।
 अयं हि मूर्यसङ्काशो ज्वलनस्य रथो महान् ॥ २
 इमे च दिविजाः श्वेता वीर्यवन्तो ह्योत्तमाः ।
 मायामयः कृतो ह्येष ध्वजो वानरलक्षणः ॥ ३
 असज्जमानो वृक्षेषु धूमकेतुरिवोच्छ्रितः ।
 बहुवर्णं हि लक्ष्येत ध्वजं वानरलक्षणम् ॥ ४
 ध्वजोत्कटं ह्यनवमं युद्धे द्रक्ष्यसि विधितम् ।
 एष वीरः सव्यसाचिन्ध्वजस्यान्ते भविष्यति ॥ ५
 वैशंपायन उवाच ।

इत्युक्त्वाऽऽलिङ्ग्य वीभत्सुं विसृष्टः प्रययौ मयः ॥ ६
 ततः प्रवेशनं तस्यां चक्रे राजा युधिष्ठिरः ।
 अयुतं भोजयित्वा तु ब्राह्मणानां नराधिपः ॥ ७
 साज्येन पायसेनैव मधुना मिश्रितेन च ।

मन्दानिलसमुद्धूतां मुक्ताबिन्दुभिराचिताम् ।
 महामणिशिलापट्टवद्धपर्यन्तवेदिकाम् ॥ ३५
 मणिरत्नचितां तां तु केचिदभ्येत्य पार्थिवाः ।
 दृष्ट्वापि नाभ्यजानन्त तेऽज्ञानात्प्रपतन्त्युत ॥ ३६
 तां सभामभितो नित्यं पुष्पवन्तो महाद्रुमाः ।
 आसन्नानाविधा लोलाः शीतच्छाया मनोरमाः ॥
 काननानि सुगन्धीनि पुष्करिण्यश्च सर्वशः ।
 हंसकारण्डवोपेताश्चक्रवाकोपशोभिताः ॥ ३८
 जलजानां च पद्मानां स्थलजानां च सर्वशः ।
 मारुतो गन्धमादाय पाण्डवान्स निषेवते ॥ ३९
 ईदृशीं तां सभां कृत्वा मासैः परिचतुर्दशैः ।
 निष्ठितां धर्मराजाय मयो राजन्त्यवेदयत् ॥ ४०

भक्ष्यैर्मूलैः फलैश्चैव मासैर्वाराहहारिणैः ।
 कृसरेणाथ जीवन्त्या हविष्येण च सर्वशः ॥ ८
 मांसप्रकारैर्विविधैः खाद्यैश्चापि तथा नृप ।
 चोष्यैश्च विविधै राजन्पेयैश्च बहुविस्तैः ॥ ९
 अहतैश्चैव वासोभिर्माल्यैरुच्चावचैरपि ।
 तर्पयामास विप्रेन्द्रान्नानादिग्भ्यः समागतान् ॥ १०
 ददौ तेभ्यः सहस्राणि गवां प्रत्येकशः पुनः
 पुण्याहघोषस्तत्रासीदिवस्पृगिव भारत ॥ ११
 वादित्रैर्विविधैर्दिव्यैर्गन्धैरुच्चावचैरपि ।
 पूजयित्वा कुरुश्रेष्ठो दैवतानि निवेश्य च ॥ १२
 तत्र मल्ला नटा झल्लाः सूता वैतालिकास्तथा ।
 उपतस्थुर्महात्मानं धर्मपुत्रं युधिष्ठिरम् ॥ १३
 तथा स कृत्वा पूजां तां भ्रातृभिः सह पाण्डवः ।
 तस्यां सभायां रम्यायां रेमे शक्रो यथा दिवि ॥ १४
 सभायामृषयस्तस्या पाण्डवः सह आसत ।
 आसाञ्चकुर्नरेन्द्राश्च नानादेशसमागताः ॥ १५

असितो देवलः सत्यः सर्पिर्माली महाशिराः ।
 अर्वा वसुः सुमित्रश्च मैत्रेयः शुनको बलिः ॥१६
 बको दालभ्यः स्थूलशिराः कृष्णद्वैपायनः शुक्रः ।
 सुमन्तुर्जैमिनिः पैलो व्यासशिष्यास्तथा वयम् ॥१७
 तित्तिरियाज्ञवल्क्यश्च ससुतो रोमहर्षणः ।
 अप्सुहोम्यश्च धौम्यश्च अणीमाण्डव्यकौशिकौ ॥१८
 दामोष्णीपस्त्रैवलश्च पर्णादो घटजानुकः ।
 मौञ्जायनो वायुभक्षः पाराशर्यश्च सारिकः ॥१९
 बलिवाकः सिनीवाकः सप्तपालः कृतश्रमः ।
 जातूकर्णः शिखावांश्च आलम्बः पारिजातकः ॥२०
 पर्वतश्च महाभागो मार्कण्डेयो महामुनिः ।
 पवित्रपाणिः सावर्णो भालुकिर्गालवस्तथा ॥२१
 जङ्घावन्धुश्च रैभ्यश्च कोपवेगस्तथा भृगुः ।
 हरिवभ्रुश्च कौण्डिन्यो बभ्रुमाली सनातनः ॥२२
 काक्षीवानौशिजश्चैव नाचिकेतोऽथ गौतमः ।
 पैङ्गो वराहः शुनकः शाण्डिल्यश्च महातपाः ॥२३
 कुकुरो वेणुजङ्घोऽथ कालापः कठ एव च ।
 मुनयो धर्मविद्वांसो धृतात्मानो जितेन्द्रियाः ॥२४
 एते चान्ये च बहवो वेदवेदाङ्गपारगाः ।
 उपासते महात्मानं सभायामृषिसत्तमाः ॥२५
 कथयन्तः कथाः पुण्या धर्मज्ञाः शुचयोऽमलाः ।
 तथैव क्षत्रियश्रेष्ठा धर्मराजमुपासते ॥२६
 श्रीमान्महात्मा धर्मात्मा मुञ्जकेतुर्विवर्धनः ।
 सङ्ग्रामजिहृमुखश्च उग्रसेनश्च वीर्यवान् ॥२७
 कक्षसेनः क्षितिपतिः क्षेमकश्चापराजितः ।
 कम्बोजराजः कमठः कम्पनश्च महाबलः ॥२८
 सततं कम्पयामास यवनानेक एव यः ।
 बलपौरुषसंपन्नान्कृतास्त्रानमितौजसः ।
 यथाऽसुरान्कालकेयान्देवो वज्रधरस्तथा ॥२९

जटासुरो मद्रकानां च राजा

कुन्तिः पुलिन्दश्च किरातराजः ।

तथाङ्गवाङ्गौ सहपुण्ड्रकेण

पाण्ड्योद्गराजो च सहान्ध्रकेण ॥ ३०

अङ्गो वङ्गः सुमित्रश्च शैब्यश्चामित्रकर्शनः ।
 किरातराजः सुमना यवनाधिपतिस्तथा ॥ ३१
 चाणूरो देवरातश्च भोजो भीमरथश्च यः ।
 श्रुतायुधश्च कालिङ्गो जयसेनश्च मागधः ॥ ३२
 सुकर्मा चेकितानश्च पुरुश्चामित्रकर्शनः ।
 केतुमान्वसुदानश्च वैदेहोऽथ कृतक्षणः ॥ ३३
 सुधर्मा चानिरुद्धश्च श्रुतायुश्च महाबलः ।
 अनूपराजो दुर्धर्षः क्रमजिच्च सुदर्शनः ॥ ३४
 शिशुपालः सहसुतः करुपाधिपतिस्तथा ।
 वृष्णीनां चैव दुर्धर्षाः कुमारो देवरूपिणः ॥ ३५
 आहुको विप्रथुश्चैव गदः सारण एव च ।
 अक्रूरः कृतवर्मा च सत्यकश्च शिनेः सुतः ॥ ३६
 भीष्मकोऽथाकृतिश्चैव द्रुमत्सेनश्च वीर्यवान् ।
 केकयाश्च महेष्वासा यज्ञसेनश्च सोमकिः ॥ ३७
 केतुमान्वसुर्माश्चैव कृतास्त्रश्च महाबलः ।
 एते चान्ये च बहवः क्षत्रिया मुख्यसंमताः ॥ ३८
 उपासते सभायां स कुन्तीपुत्रं युधिष्ठिरम् ।
 अर्जुनं ये च संश्रित्य राजपुत्रा महाबलाः ॥ ३९
 अशिक्षन्त धनुर्वेदं रौरवाजिनवाससः ।
 तत्रैव शिक्षिता राजन्कुमारा वृष्णिनन्दनाः ॥ ४०
 रौक्मिणेयश्च साम्बश्च युयुधानश्च सात्यकिः ।
 सुधर्मा चानिरुद्धश्च शैब्यश्च नरपुङ्गवः ॥ ४१
 एते चान्ये च बहवो राजानः पृथिवीपते ।
 धनञ्जयसखा चात्र नित्यमास्ते स तुम्बुरुः ॥ ४२
 उपासते महात्मानमासीनं सप्तविंशतिः ।
 चित्रसेनः सहामाल्यो गन्धर्वाप्सरसस्तथा ॥ ४३
 गीतवादित्रकुशलाः साम्यतालविशारदाः ।
 प्रमाणेऽथ लये स्थाने किन्नराः कृतनिश्चमाः ४४
 संचोदितास्तुम्बुरुणा गन्धर्वसहितास्तदा ।
 गायन्ति दिव्यतानैस्ते यथान्यायं मनस्विनः ४५
 पाण्डुपुत्रानृषींश्चैव रमयन्त उपासते ।

तस्यां सभायामासीनाः सुव्रताः सत्यसङ्गराः ४६ | दिवीव देवा ब्रह्माणं युधिष्ठिरमुपासते ॥ ४७

॥ इति श्रीमन्महाभारते सभापर्वणि मन्त्रपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

तत्रागतेन युधिष्ठिरपूजितेन नारदेन कुशलप्रश्नव्याजेन राजनीतिकथनम् ॥ १ ॥

वैशंपायन उवाच ।

अथ तत्रोपविष्टेषु पाण्डवेषु महात्मसु ।
महत्सु चोपविष्टेषु गन्धर्वेषु च भारत ॥
वेदोपनिषदां वेत्ता ऋषिः सुरगणांचितः ।
इतिहासपुराणज्ञः क्रियाकल्पविशेषवित् ॥ २
'स्तुतस्तोमग्रहस्तोमपदक्रमविभागवित् ।
शिक्षाक्षरविभागज्ञः पुराकल्पविशेषवित् ॥ ३
आदिकल्पार्थवेत्ता च कल्पमूत्रार्थतत्त्ववित् ।
ब्रह्मचर्यव्रतपर ऊहापोहविशारदः ॥ ४
नृत्तगान्धर्वसंवां च सर्वत्राप्राप्तमस्तथा ।
अष्टादशानां विद्यानां कोशभूतो महाद्युतिः ॥ ५
न्यायविद्वद्भर्मतत्त्वज्ञः षडङ्गविदनुत्तमः ।
ऐक्यसंयोगनानात्वसमवायविशारदः ॥ ६
वक्ता प्रगल्भो मेधावी स्मृतिमान्नयवित्कविः ।
परापरविभागज्ञः प्रमाणकृतनिश्चयः ॥ ७
पञ्चावयवयुक्तस्य वाक्यस्य गुणदोषवित् ।
उत्तरोत्तरवक्ता च वदतोपि बृहस्पतेः ॥ ८
धर्मकामार्थमोक्षेषु यथावत्कृतनिश्चयः ।
तथा भुवनकोशस्य सर्वस्यास्य महामतिः ॥ ९
प्रत्यक्षदर्शी लोकस्य तिर्यगूर्ध्वमधस्तथा ।
साङ्ख्ययोगविभागज्ञो निर्विवित्सुः सुरासुरान् ॥ १०
सन्धिविग्रहतत्त्वज्ञस्त्वनुमानविभागवित् ।
पाङ्गुण्यविधियुक्तश्च सर्वशास्त्रविशारदः ॥ ११
युद्धगान्धर्वसेवी च सर्वत्राप्रातिष्ठस्तथा ।
एतैश्चान्यैश्च बहुभिर्युक्तो गुणगणैर्भुनिः ॥ १२
लोकाननुचरन्सर्वानागमत्तां सभां नृप ।

नारदः सुमहातेजा ऋषिभिः सहितस्तदा ॥ १३
पारिजातेन राजेन्द्र पर्वतेन च धीमता ।
सुमुखेन च सौम्येन देवर्षिरमितद्युतिः ॥ १४
सभास्थान्पाण्डवान्द्रष्टुं प्रीयमाणो मनोजवः ।
जयाशीर्भिस्तु तं विप्रो धर्मराजानमार्चयत् ॥ १५
तमागतमृषिं दृष्ट्वा नारदं सर्वधर्मवित् ।
सहसा पाण्डवश्रेष्ठः प्रत्युत्थायानुजैः सह ॥ १६
अभ्यवादयत प्रीत्या विनयावनतस्तदा ।
तदर्हमासनं तस्मै संप्रदाय यथाविधि ॥ १७
गां चैव मधुपर्कं च संप्रदायार्घ्यमेव च ।
अर्चयामास रत्नैश्च सर्वकामैश्च धर्मवित् ॥ १८
तुतोप च यथावच्च पूजां प्राप्य युधिष्ठिरात् ।
सोऽर्चितः पाण्डवैः सर्वैर्महर्षिर्वेदपारगः ।
धर्मकामार्थसंयुक्तं पप्रच्छेदं युधिष्ठिरम् ॥ १९
नारद उवाच ।
कच्चिदार्थाश्च कल्पन्ते धर्मे च रमते मनः ।
सुखानि चानुभूयन्ते मनश्च न विहन्यते ॥ २०
काञ्चिदाचारतां पूर्वैर्नरदेवापतामहः ।
वर्तसे वृत्तिमधुद्रां धर्मार्थसहितां त्रिषु ॥ २१
कच्चिदर्थेन वा धर्मे धर्मेणार्थमथापि वा ।
उभौ वा प्रीतिसारेण न कामेन प्रवाधसे ॥ २२
कच्चिदर्थं च धर्मे च कामं च जयतां वर ।
विभज्य काले कालज्ञः सदा वरद सेवसे ॥ २३
कच्चिद्राजगुणैः पङ्क्तिः सप्तोपायांस्तथाऽनघ ।
बलाबलं तथा सम्यक्कतुर्दश परीक्षसे ॥ २४
कच्चिदात्मानमन्वीक्ष्य परांश्च जयतां वर ।
तथा सन्धाय कर्माणि अष्टौ भारत सेवसे ॥ २५

षड्गुणाः सन्धिविग्रहादयः । सप्तोपायाः मन्त्रौषधेन्द्रजालस-
हिताः सामादयः । स्वपरपक्षबलावलसहिता एतएव चतुर्दश

॥ २४ ॥ अष्टौ कर्मणि-कृषिर्वणिक्पथो दुर्गं सेतुः कुञ्जरबन्धन-
म् । खन्याकरकरादानं शून्यानां च निवेशनमित्युक्तानि ॥ २५ ॥

कचित्प्रकृतयः सप्त न लुप्ता भरतर्षभ ।
 आढ्यास्तथा व्यसनिनः स्वनुरक्ताश्च सर्वशः ॥२६॥
 कच्चिन्न कृतकैर्दूतैर्ये चाप्यपरिशङ्किताः ।
 त्वत्तो वा तव चामात्यैर्भिद्यते मन्त्रितं तथा ॥ २७॥
 मित्रोदासीनशत्रूणां कच्चिद्वेत्सि चिकीर्षितम् ।
 कच्चित्सन्धिं यथाकालं विग्रहं चोपसेवसे ॥ २८॥
 कच्चिद्वृत्तिमुदासीने मध्यमे चानुमन्यसे ।
 कच्चिदात्मसमा वृद्धाः शुद्धाः संवोधनक्षमाः ॥२९॥
 कुलीनाश्चानुरक्ताश्च कृतास्ते वीरमन्त्रिणः ।
 विजयो मन्त्रमूलो हि राज्ञो भवति भारत ॥ ३०॥
 कच्चित्संवृतमन्त्रेस्ते अमात्यैः शास्त्रकोविदैः ।
 राष्ट्रं सुरक्षितं तात शत्रुभिर्न विलुप्यते ॥ ३१॥
 कच्चिन्निद्रावशं नैपि कच्चित्काले विबुद्धयसे ।
 कच्चिच्चापररात्रेषु चिन्तयस्वर्थमर्थवित् ॥ ३२॥
 कच्चिन्मन्त्रयसे नैकः कच्चिन्न बहुभिः सह ।
 कच्चित्ते मन्त्रितो मन्त्रो न राष्ट्रं परिधावति ॥३३॥
 कच्चिदर्थान्विनिश्चित्य लघुमूलान्महोदयान् ।
 क्षिप्रमारभसे कर्तुं न विघ्नयसि तादृशान् ॥ ३४॥
 कच्चिन्न सर्वे कर्मान्ताः परोक्षास्ते विशङ्किताः ।
 सर्वे वा पुनरुत्सृष्टाः संसृष्टं चात्र कारणम् ॥३५॥
 आप्तैरलुब्धैः क्रमिकैस्ते च कच्चिदनुष्ठिताः ।
 कच्चिद्राजन्कृतान्येव कृतप्रायाणि वा पुनः ॥३६॥
 विदुस्ते वीर कर्माणि नानवाप्तानि कानिचित् ।
 कच्चित्कारणिका धर्मे सर्वशास्त्रेषु कोविदाः ।
 कारयन्ति कुमारान्श्च योधमुख्याश्च सर्वशः ॥ ३७॥
 कच्चित्सहस्रैर्मूर्खाणामेकं क्रीणासि पण्डितम् ।
 पण्डितो ह्यर्थकृच्छ्रेषु कुर्यान्निःश्रेयसं परम् ॥ ३८॥
 कच्चिदुर्गाणि सर्वाणि धनधान्यायुधोदकैः
 यन्त्रैश्च परिपूर्णानि तथा शिल्पिधनुर्धरैः ॥ ३९॥

एकोप्यमात्यो मेधावी शूरो दान्तो विचक्षणः ।
 राजानं राजपुत्रं वा प्रापयेन्महतीं श्रियम् ॥ ४०॥
 कच्चिदष्टादशान्येषु स्वपक्षे दश पञ्च च ।
 त्रिभिस्त्रिभिरविज्ञातैर्वेत्सि तीर्थानि चारकैः ॥४१॥
 कच्चिद्विषामविदितः प्रतिपन्नश्च सर्वदा ।
 नित्ययुक्तो रिपून्सर्वान्वीक्षसे रिपुसूदन ॥ ४२॥
 कच्चिद्विनयसंपन्नः कुलपुत्रो बहुश्रुतः ।
 अनसूयुरनुप्रष्टा सत्कृतस्ते पुरोहितः ॥ ४३॥
 कच्चिदग्निषु ते युक्तो विधिज्ञो मतिमानृजुः ।
 हुतं च होष्यमाणं च काले वेदयते सदा ॥ ४४॥
 कच्चिदङ्गेषु निष्णातो ज्योतिषः प्रतिपादकः ।
 उत्पातेषु च सर्वेषु दैवज्ञः कुशलस्तव ॥ ४५॥
 कच्चिन्मुख्या महत्स्वेव मध्यमेषु च मध्यमाः ।
 जघन्याश्च जघन्येषु भृत्याः कर्मसु योजिताः ॥ ४६॥
 अमात्यानुपधातीतान्पितृपैतामहाञ्शुचीन् ।
 श्रेष्ठाञ्श्रेष्ठेषु कच्चिच्चं नियोजयसि कर्मसु ॥ ४७॥
 कच्चिन्नोग्रेण दण्डेन भृशमुद्विजसे प्रजाः ।
 राष्ट्रं तवानुशासन्ति मन्त्रिणो भरतर्षभ ॥ ४८॥
 कच्चिच्चां नावजानन्ति याजकाः पतितं यथा ।
 उग्रप्रतिग्रहीतारं कामयानमिव स्त्रियः ॥ ४९॥
 कच्चिद्धृष्टश्च शूरश्च मतिमान्धृतिमाञ्शुचिः ।
 कुलीनश्चानुरक्तश्च दक्षः सेनापतिस्तथा ॥ ५०॥
 कच्चिद्वलस्य ते मुख्याः सर्वयुद्धविशारदाः ।
 धृष्टावदाताविक्रान्तास्त्वया सत्कृत्य मानिताः ॥
 कच्चिद्वलस्य भक्तं च वेतनं च यथोचितम् ।
 संग्राप्तकाले दातव्यं ददासि न विकर्षसि ॥ ५२॥
 कालातिक्रमणादेते भक्तवेतनयोर्भृताः ।
 भर्तुः कुप्यन्ति दौर्गत्यात्सोऽनर्थः सुमहान्स्मृतः ॥
 कच्चित्सर्वेऽनुरक्तास्त्वां कुलपुत्राः प्रधानतः ।

सप्तप्रकृतयः स्वाम्यमात्यसुहृत्कोशराष्ट्रदुर्गवलाख्याः ॥ २६ ॥
 कच्चिन्न तर्कैर्दूतैर्वा इति ख-पाठः ॥ २७ ॥ शुचयो जीवितक्षमाः
 इति ख-पाठः ॥ २८ ॥ कर्मान्ताः कृष्यादयः ॥ ३५ ॥
 कारणिकाः युद्धोपकरणयुक्ताः ॥ ३७ ॥ मन्त्री पुरोहितश्चैव
 युवराजश्चमपतिः । पञ्चमो द्वारपालश्च षष्ठोऽन्तर्वेशिकस्तथा १,
 कारागाराधिकारी च द्रव्यसंचयकृत्तथा । कृत्याकृत्येषु चार्थानां न-

वमो विनियोजकः २, प्रेदेष्टा नगराध्यक्षः कार्यनिर्माणकृत्तथा
 धर्माध्यक्षः सभाध्यक्षो दण्डपालस्त्रिपञ्चमः ३, षोडशो दुर्गपालश्च
 तथा राष्ट्रान्तपालकः । अष्टवीपालकान्तानि तीर्थान्यष्टादशैव तु
 ४, चारान्विचारत्येत्तीर्थेष्वारामनश्च परस्य च । पाखण्डादीनविज्ञातान-
 न्योन्यमितरेष्वपि ५, मन्त्रिणं युवराजं च हित्वा स्वेषु
 पुरोहितमिति ॥ ४१ ॥

कच्चिप्राणांस्तवार्थेषु सन्त्यजन्ति सदा युधि ॥५४
 कच्चिन्नैको बहूनर्थान्सर्वशः सांपराधिकान् ।
 अनुशास्ति यथाकामं कामात्मा शासनातिगः ॥५५
 कच्चिपुरुषकारेण पुरुषः कर्म शोभयन् ।
 लभते मानमधिकं भूयो वा भक्तवेतनम् ॥ ५६
 कच्चिद्विद्याविनीतांश्च नराञ्ज्ञानविशारदान् ।
 यथार्हं गुणतश्चैव दानेनाभ्युपपद्यते ॥ ५७
 कच्चिद्वारान्मनुष्याणां तवार्थं मृत्युमीयुषाम् ।
 व्यसनं चाभ्युपेतानां विभर्षि भरतर्षभ ॥ ५८
 कच्चिद्भयादुपगतं क्षीणं वा रिपुमागतम् ।
 युद्धे वा विजितं पार्थ पुत्रवत्परिरक्षसि ॥ ५९
 कच्चिच्चमेव सर्वस्याः पृथिव्याः पृथिवीपते ।
 समश्चानभिज्ञश्च यथा माता यथा पिता ॥ ६०
 कच्चिद्व्यसनं शत्रुं निशम्य भरतर्षभ ।
 अभियासि जवेनैव समीक्ष्य त्रिविधं बलम् ॥६१
 यात्रामारभसे दिष्ट्या प्राप्तकालमरिन्दम ।
 पार्थिवमूलं च विज्ञाय व्यवसायं पराजयम् ॥ ६२
 बलस्य च महाराज दत्त्वा वेतनमग्रतः ।
 कच्चिच्च बलमुख्येभ्यः परराष्ट्रे परन्तप ।
 उपच्छन्नानि रत्नानि प्रयच्छसि यथार्हतः ॥ ६३
 कच्चिदात्मानमेवाग्रे विजित्य विजितेन्द्रियः ।
 पराजिगीषसे पार्थ प्रमत्तानजितेन्द्रियान् ॥ ६४
 कच्चित्ते यास्यतः शत्रून्पूर्वं यान्ति स्वनुष्ठिताः ।
 साम दानं च भेदश्च दण्डश्च विधिवद्गुणाः ॥६५
 कच्चिन्मूलं दृढं कृत्वा परान्यासि विशांपते ।
 तांश्च विक्रमसे जेतुं जित्वा च परिरक्षसि ॥ ६६
 कच्चिदष्टाङ्गसंयुक्ता चतुर्विधबला चमूः ।
 बलमुख्यैः सुनीता ते द्विपतां प्रतिवर्धिनी ॥६७
 कच्चिलवं च मुष्टिं च परराष्ट्रे परन्तप ।
 अविहाय महाराज निर्हसि समरे रिपून् ॥ ६८
 कच्चित्स्वपरराष्ट्रेषु बहवोऽधिकृतास्तव ।

अर्थान्समधितिष्ठन्ति रक्षन्ति च परस्परम् ॥ ६९
 कच्चिदभ्यवहार्याणि गात्रसंस्पर्शनानि च ।
 घ्रेयाणि च महाराज रक्षन्त्यनुमतास्तव ॥ ७०
 कच्चित्कोशश्च कोष्ठं च वाहनं द्वारमायुधम् ।
 आयश्च कृतकल्याणैस्तव भक्तैरनुष्ठितः ॥ ७१
 कच्चिदाभ्यन्तरेभ्यश्च बाह्येभ्यश्च विशांपते ।
 रक्षस्यात्मानमेवाग्रे तांश्च स्वेभ्यो मिथश्च तान् ७२
 कच्चिन्न पाने द्यूते वा क्रीडासु प्रमदासु च ।
 प्रतिजानन्ति पूर्वाह्णे व्ययं व्यसनजं तव ॥ ७३
 कच्चिदायस्य चार्धेन चतुर्भागेन वा पुनः ।
 पादभागैस्त्रिभिर्वापि व्ययः संशुद्ध्यते तव ॥७४
 कच्चिज्ज्ञातीन्गुरुन्वृद्धा-
 न्वणिजः शिल्पिनः श्रितान् ।
 अभीक्ष्णमनुगृह्णासि
 धनधान्येन दुर्गतान् ॥ ७५
 कच्चिचायव्यये युक्ताः सर्वे गणकलेखकाः ।
 अनुतिष्ठन्ति पूर्वाह्णे नित्यमायं व्ययं तव ॥७६
 कच्चिदर्थेषु संप्रौढान्हितकामाननुप्रियान् ।
 नापकर्षसि कर्मभ्यः पूर्वमप्राप्य किल्विषम् ॥७७
 कच्चिद्विदित्वा पुरुषानुत्तमाधममध्यमान् ।
 त्वं कर्मस्वनुरूपेषु नियोजयसि भारत ॥ ७८
 कच्चिन्न लुब्धाश्चौरा वा वैरिणो वा विशांपते ।
 अप्राप्तव्यवहारा वा तव कर्मस्वनुष्ठिताः ॥ ७९
 कच्चिन्न चौरैर्लुब्धैर्वा कुमारैः स्त्रीबलेन वा ।
 त्वया वा पीड्यते राष्ट्रं कच्चित्तुष्टाः कृषीबलाः ८०
 कच्चिद्राष्ट्रे तटाकानि पूर्णानि च बृहन्ति च ।
 भागशो विनिविष्टानि न कृषिर्देवमातृका ॥८१
 कच्चिन्न भक्तं बीजं च कर्षकस्यावसीदति ।
 प्रत्येकं च शतं वृद्ध्या ददास्यृणमनुग्रहम् ॥ ८२
 कच्चित्स्वनुष्ठिता तात वार्ता ते साधुभिर्जनैः ।
 वार्तायां संश्रितस्तात लोकोऽयं सुखमेधते ॥८३
 कच्चिच्छराः कृतप्रज्ञाः पञ्चपञ्च स्वनुष्ठिताः ।

अष्टाङ्गसंयुक्ता-रथा नागा हया घोडाः पत्तयः कर्मकारकाः ।
 चारा दैशिकमुह्याश्च ध्वजिन्यष्टाङ्गिका मता । चतुर्विधबला
 मौलमैत्रमत्याटविकैर्बैलैर्युक्ता । बलमुख्यैः सेनापतिभिः प्रतिव-
 र्धिनी प्रातिकूल्येन न्छेदिनी ॥ ६७ ॥ लवः सस्यच्छेदनकालः ।

मुष्टिः सस्यानां गोपनकालः ॥ ६८ ॥ कोष्ठं धान्यस्थानम् ॥ ७१ ॥
 कच्चित्तेति पानादिव्यसनजं व्ययं तव पूर्वाह्णे धर्माचरणकाले भृत्या
 न प्रतिजानन्ति नावेदयन्ति ॥ ७३ ॥ अनुतिष्ठन्ति निवेदयन्ति
 ॥ ७६ ॥ अप्राप्तव्यवहारा अप्रौढाः ॥ ७९ ॥ प्रतिग्रामं पञ्चपञ्चेति ।

क्षेमं कुर्वन्ति संहत्य राजञ्जनपदे तव ॥ ८४
 कच्चिन्नगरगुप्त्यर्थं ग्रामा नगरवत्कृताः ।
 ग्रामवच्च कृताः ग्रान्तास्ते च सर्वे त्वदर्पणाः ॥ ८५
 कच्चिद्वलेनानुगताः समानि विषमाणि च ।
 पुराणि चौरान्निघ्नन्तश्चरन्ति विषये तव ॥ ८६
 कच्चित्स्त्रियः सान्त्वयसि कच्चित्ताश्च सुरक्षिताः ।
 कच्चिन्न श्रद्धास्यासां कच्चिद्रुहं न भाषसे ॥ ८७
 कच्चिदात्ययिकं श्रुत्वा तदर्थमनुचिन्त्य च ।
 प्रियाण्यनुभवञ्छेषे न त्वमन्तःपुरे नृप ॥ ८८
 कच्चिद्द्वौ प्रथमौ यामौ रात्रेः सुप्त्वा विशांपते ।
 संचिन्तयसि धर्मार्थौ याम उत्थाय पश्चिमे ॥ ८९
 कच्चिदर्शयसे नित्यं मनुष्यान्समलङ्कृतः ।
 उत्थाय काले कालज्ञैः सह पाण्डव मन्त्रिभिः ॥ ९०
 कच्चिद्रक्ताम्बरधराः खड्गहस्ताः खलङ्कृताः ।
 उपासते त्वामभितो रक्षणार्थमरिन्दम ॥ ९१
 कच्चिदण्ड्येषु यमवत्पूज्येषु च विशांपते ।
 परीक्ष्य वर्तसे सम्यगप्रियेषु प्रियेषु च ॥ ९२
 कच्चिच्छरीरमाबाधमौषधैर्नियमेन वा ।
 मानसं वृद्धसेवाभिः सदा पार्थापकर्षसि ॥ ९३
 कच्चिद्वैद्याश्चित्सायामष्टाङ्गायां विशारदाः ।
 सुहृदश्चानुरक्ताश्च शरीरे ते हिताः सदा ॥ ९४
 कच्चिन्न लोभान्मोहाद्वा मानाद्वापि विशांपते ।
 अर्थिप्रत्यर्थिनः प्राप्तान्नापास्यसि कथंचन ॥ ९५
 कच्चिन्न लोभान्मोहाद्वा विश्रम्भात्प्रणयेन वा ।
 आश्रितानां मनुष्याणां वृत्तिं त्वं संरुणत्सि वै ॥ ९६
 कच्चित्पौरा न सहिता ये च ते राष्ट्रवासिनः ।
 त्वया सह विरुध्यन्ते परैः क्रीताः कथंचन ॥ ९७
 कच्चिन्न दुर्बलः शत्रुर्बलेन परिपीडितः ।
 मन्त्रेण बलवान्कश्चिदुभाभ्यां च कथंचन ॥ ९८
 कच्चित्सर्वेऽनुरक्तास्त्वां भूमिपालाः प्रधानतः ।
 कच्चित्प्राणांस्त्वदर्थेषु सन्त्यजन्ति त्वया हृताः ॥ ९९
 कच्चित्ते सर्वविद्यासु गुणतोऽर्चा प्रवर्तते ।

ब्राह्मणानां च साधूनां तव नैःश्रेयसी शुभा ।
 दक्षिणास्त्वं ददास्येषां नित्यं स्वर्गापवर्गदाः ॥ १००
 कच्चिद्धर्मे त्रयीमूले पूर्वैराचरिते जनैः ।
 यतमानस्तथा कर्तुं तस्मिन्कर्मणि वर्तसे ॥ १०१
 कच्चित्तव गृहेऽन्नानि स्वादून्यश्नन्ति वै द्विजाः ।
 गुणवन्ति गुणोपेतास्तवाध्यक्षं सदक्षिणम् ॥ १०२
 कच्चित्कतूनेकचित्तो वाजपेयांश्च सर्वशः ।
 पौण्डरीकांश्च कार्त्तुर्येन यतसे कर्तुमात्मवान् ॥ १०३
 कच्चिज्ज्ञातीन्गुरुवृद्धान्दैवतांस्तापसानपि ।
 चैत्यांश्च वृक्षान्कल्याणान्ब्राह्मणांश्च नमस्यसि ॥ १०४
 कच्चिच्छोको न मन्युर्वा त्वया प्रोत्पाद्यतेऽनघ ।
 अपि मङ्गलहस्तश्च जनः पार्श्वे न तिष्ठति ॥ १०५
 कच्चिदेषा च ते बुद्धिर्वृत्तिरेषा च तेऽनघ ।
 आयुष्या च यशस्या च धर्मकामार्थदर्शिनी ॥ १०६
 एतया वर्तमानस्य बुद्ध्या राष्ट्रं न सीदति ।
 विजित्य च महीं राजा सोत्यन्तं सुखमेधते ॥ १०७
 कच्चिदार्यो विशुद्धात्मा क्षारितश्चौगकर्मणि ।
 अदृष्टशास्त्रकुशलैर्न लोभाद्वध्यते शुचिः ॥ १०८
 दुष्टो गृहीतस्तत्कारितज्ज्ञैर्दृष्टः सकारणः ।
 कच्चिन्न मुच्यते स्तेनो द्रव्यलोभान्नरूपम् ॥ १०९
 उत्पन्नान्कच्चिदाढ्यस्य दरिद्रस्य च भारत ।
 अर्थान्न मिथ्या पश्यन्ति तवामात्या हता धनैः ॥ ११०
 नास्तिक्यमनृतं क्रोधं प्रमादं दीर्घमूत्रताम् ।
 अदर्शनं ज्ञानवतामालस्यं पञ्चवृत्तिताम् ॥ १११
 एकचिन्तनमर्थानामनर्थज्ञैश्च चिन्तनम् ॥ ११२
 निश्चितानामनारम्भं मन्त्रस्यापरिरक्षणम् ।
 मङ्गलाद्यप्रयोगं च प्रत्युत्थानं च सर्वतः ॥ ११३
 कच्चित्त्वं वर्जयस्येतान्नाजदोषांश्चतुर्दश ।
 प्रायशो यैर्विनिश्चयन्ति कृतमूलापि पार्थिवाः ॥ ११४
 कच्चित्ते सफला वेदाः कच्चित्ते सफलं धनम् ।
 कच्चित्ते सफला दाराः कच्चित्ते सफलं श्रुतम् ॥ ११५

तेच-प्रशास्ता समाहर्ता संविधाता लेखकः साक्षी चेति ॥ ८४ ॥
 आत्ययिकमकल्याणम् ॥ ८८ ॥ आवाधं दुःखम् । नियमेन
 पथ्याशनादिना ॥ ९३ ॥ निदप्रां पूर्वलिङ्गानि रूपाण्यु-

पश्यस्तथा । संप्राप्तिरौषधी रोगी परिचारक एव चेल्यष्टाङ्गानि
 ॥ ९४ ॥ तवाध्यक्षं लत्समक्षम् ॥ १०२ ॥ क्षारितः मिथ्या-
 पवादैः पातितः ॥ १०८ ॥ कृतमूलाः अपीति छेदः ॥ ११३ ॥

युधिष्ठिर उवाच ।

कथं वै सफला वेदाः कथं वै सफलं धनम् ।

कथं वै सफला दाराः कथं वै सफलं श्रुतम् ॥ ११५

नारद उवाच ।

अग्निहोत्रफला वेदा दत्तभुक्तफलं धनम् ।

रतिपुत्रफला दाराः शीलवृत्तफलं श्रुतम् ॥ ११६

वैशंपायन उवाच ।

एतदाख्याय स मुनिर्नारदो वै महातपाः ।

पप्रच्छानन्तरमिदं धर्मात्मानं युधिष्ठिरम् ॥ ११७

नारद उवाच

कच्चिदभ्यागता दूराद्वणिजो लाभकारणात् ।

यथोक्तमवहार्यन्ते शुल्कं शुल्कोपजीविभिः ॥ ११८

कच्चित्ते पुरुषा राजनपुरे राष्ट्रे च मानिताः ।

उपानयन्ति पण्यानि उपधाभिरवञ्चिताः ॥ ११९

कच्चिच्छृणोषि वृद्धानां धर्मार्थसहिता गिरः ।

नित्यमर्थविदां तात यथाधर्मार्थदर्शिनाम् ॥ १२०

कच्चित्ते कृपितत्रेषु गोषु पुष्पफलेषु च

धर्मार्थं च द्विजातिभ्यो दीयेते मधुसर्पिषी ॥ १२१

द्रव्योपकरणं किञ्चित्सर्वदा सर्वशिल्पिनाम् ।

चातुर्मास्यावरं सम्यङ्द्रियतं प्रप्रयच्छसि ॥ १२२

कच्चित्कृतं विजानीषे कर्तारं च प्रशंससि ।

सतां मध्ये महाराज सत्करोषि च पूजयन् ॥ १२३

कच्चित्मूत्राणि सर्वाणि गृह्णासि भरतर्षभ ।

॥ इति श्रीमन्महाभारते सभाष्वणि मन्त्रपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

उत्तमसभालाभगर्वितेन युधिष्ठिरेण सभाविषयकप्रश्ने नारदस्य इन्द्रादिसभावरणनप्रतिज्ञानम् ॥ १ ॥

वैशंपायन उवाच ।

संपूज्याथाभ्यनुज्ञातो महर्षेर्वचनात्परम् ।

प्रत्युवाचानुपूर्व्येण धर्मराजो युधिष्ठिरः ॥ १

भगवन्त्याग्यमाहूतं यथावद्दर्शनश्चयम् ।

यथाशक्ति यथान्यायं क्रियतेऽयं विधिर्मया ॥ २

राजभिर्द्युतया कार्यं पुरा वै तन्न संशयः

ब्रह्मदण्डः आभिचारः ॥ १२६ ॥ सभाष्वणि पञ्चमोऽध्यायः ॥ ५ ॥

हस्तिसूत्राश्चमूत्राणि रथसूत्राणि वा विभो ॥ १२४

कच्चिदभ्यस्यते सम्यग्गृहे ते भरतर्षभ ।

धनुर्वेदस्य मूत्रं वै यन्त्रमूत्रं च नागरम् ॥ १२५

कच्चिदस्त्राणि सर्वाणि ब्रह्मदण्डश्च तेऽनघ ।

विषयोगास्तथा सर्वे विदिताः शत्रुनाशनाः ॥ १२६

कच्चिदग्निभयाच्चैव सर्वं व्यालभयात्तथा ।

रोगरक्षोभयाच्चैव राष्ट्रं स्वं परिरक्षसि ॥ १२७

कच्चिदन्धांश्च मूकांश्च पङ्गून्यङ्गानवान्धवान् ।

पितेव पासि धर्मज्ञ तथा प्रव्रजितानपि ॥ १२८

पडनर्था महाराज कच्चित्ते पृष्ठतः कृताः ।

निद्राऽऽलस्यं भयं क्रोधो मार्दवं दीर्घमूत्रता ॥ १२९

वैशंपायन उवाच ।

ततः कुरूणामृषभो महात्मा

श्रुत्वा गिरो ब्राह्मणसत्तमस्य ।

प्रणम्य पादावभिवाय तुष्टो

राजाऽब्रवीन्नारदं देवरूपम् ॥ १३०

एवं करिष्यामि यथा त्वयोक्तं

प्रज्ञा हि मे भूय एवाभिदृष्ट्वा

उक्त्वा तथा च चकार राजा

लेभे महीं सागरमेखलां च ॥ १३१

नारद उवाच ।

एवं यो वर्तते राजा चातुर्वर्ण्यस्य रक्षणे ।

स विहृत्येह सुसुखी शक्रस्यैति सलोकताम् ॥ १३२

॥ इति श्रीमन्महाभारते सभाष्वणि मन्त्रपर्वणि पञ्चमोऽध्यायः ॥ ५ ॥

यथान्यायोपनीतार्थं कृतं हेतुमदर्थवत् ॥ ३

वयं तु सत्पथं तेषां यातुमिच्छामहे प्रभो ।

न तु शक्यं तथा गन्तुं यथा तैर्नियतात्मभिः ॥ ४

वैशंपायन उवाच ।

एवमुक्त्वा स धर्मात्मा वाक्यं तदभिपूज्य च ।

‘तं तु विश्रान्तमासीनं देवर्षिममितद्युतिम् ॥’

मुहूर्तात्प्राप्तकालं च दृष्ट्वा लोकचरं मुनिम् ॥ ५
 नारदं सुस्थमासीनमुपासीनो युधिष्ठिरः ।
 अपृच्छत्पाण्डवस्तत्र राजमध्ये महाद्युतिः ॥ ६
 भवान्सञ्चरते लोकान्सदा नानाविधान्वहन् ।
 ब्रह्मणा निर्मितान्पूर्वं प्रेक्षमाणो मनोजवः ॥ ७
 ईदृशी भविता काचिद्दृष्टपूर्वा सभा क्वचित् ।
 इतो वा श्रेयसी ब्रह्मस्तन्ममाचक्ष्व पृच्छतः ॥ ८
 वैशंपायन उवाच
 तच्छ्रुत्वा नारदस्तस्य धर्मराजस्य भाषितम्
 पाण्डवं प्रत्युवाचेदं सयन्मधुरया गिरा ॥
 नारद उवाच
 मानुषेषु न मे तात दृष्टपूर्वा न च श्रुता ।
 सभा मणिमयी राजन्यथेयं तव भारत ॥ १०
 सभां तु पितुराजस्य वरुणस्य च धीमतः ।
 कथयिष्ये तथेन्द्रस्य कैलासनिलयस्य च ॥ ११
 ब्रह्मणश्च सभां दिव्यां कथयिष्ये गतकृमाम् ।

दिव्यादिव्यैरभिप्रायैरुपेतां विश्वरूपिणीम् ॥ १२
 देवैः पितृगणैः साध्वैर्यज्वभिर्नियतात्मभिः ।
 जुष्टां मुनिगणैः शान्तैर्वेदयज्ञैः सदक्षिणैः ॥
 यदि ते श्रवणे बुद्धिर्वर्तते भरतर्षभ ॥ १३
 नारदेनैवमुक्तस्तु धर्मराजो युधिष्ठिरः ।
 प्राञ्जलिभ्रीतुभिः सार्धं तैश्च सर्वैर्द्विजोत्तमैः ॥ १४
 नारदं प्रत्युवाचेदं धर्मराजो महामनाः ।
 सभाः कथय ताः सर्वाः श्रोतुमिच्छामहे वयं ॥ १५
 किद्रव्यास्ताः सभा ब्रह्मन्किंविस्ताराः किमायताः ।
 पितामहं च के तस्यां सभायां पर्युपासते ॥ १६
 वासवं देवराजं च यमं वैवस्वतं च के ।
 वरुणं च कुबेरं च सभायां पर्युपासते ॥ १७
 एतत्सर्वं यथान्यायं ब्रह्मणं वदतस्तव ।
 श्रोतुमिच्छाम सहिताः परं कौतूहलं हि नः ॥ १८
 एवमुक्तः पाण्डवेन नारदः प्रत्यभाषत ।
 क्रमेण राजन्दिव्यास्ताः श्रूयन्तामिह नः सभाः ॥

॥ इति श्रीमन्महाभारते सभापर्वणि मन्त्रपर्वणि पष्ठोऽध्यायः ॥ ६ ॥

सप्तमोऽध्यायः ॥ ७ ॥

इन्द्रसभावर्णनम् ॥ १ ॥

नारद उवाच
 शक्रस्य तु सभा दिव्या भास्वरा कर्मनिर्मिता ।
 स्वयं शक्रेण कौरव्य निजितार्कसमप्रभा ॥ १
 विस्तीर्णा योजनशतं शतमध्यर्धमायता ।
 वैहायसी कामगमा पञ्चयोजनमुच्छ्रिता ॥ २
 जराशोककृमापेता निरातङ्गा शिवा शुभा ।
 वेश्मासनवती रम्या दिव्यपादपशोभिता ॥ ३
 तस्यां देवेश्वरः पार्थ सभायां परमासने ।
 आस्ते शच्या महेन्द्राण्या श्रिया लक्ष्म्या च भारता
 विभ्रद्रपुरनिर्देश्यं किरीटी लोहिताङ्गदः ।
 विरजोम्बरश्चित्रमाल्यो ह्रीकीर्तिद्युतिभिः सह ॥ ५
 तस्यामुपासते नित्यं महात्मानं शतक्रतुम् ।
 मरुतः सर्वशो राजन्सर्वे च गृहमेधिनः ॥ ६

सिद्धा देवर्षयश्चैव साध्या देवगणास्तथा ।
 मरुच्चन्तश्च सहिता भास्वन्तो हेममालिनः ॥ ७
 एते सानुचराः सर्वे दिव्यरूपाः स्वलङ्कृताः ।
 उपासते महात्मानं देवराजमरिन्दमम् ॥ ८
 तथा देवर्षयः सर्वे पार्थ शक्रमुपासते ।
 अमला धूतपाप्मानो दीप्यमाना इवाग्रयः ॥ ९
 तेजस्विनः सोमसुतो विशोका विगतज्वराः ।
 पराशरः पर्वतश्च तथा सावर्णिगालवौ ॥ १०
 'एकतश्च द्वितश्चैव त्रितश्चैव महामतिः ।'
 शङ्खश्च लिखितश्चैव तथा गौरशिरा मुनिः ।
 दुर्वासाः क्रोधनः श्येनस्तथा दीर्घतमा मुनिः ॥ ११
 पवित्रपाणिः सावर्णिग्याङ्गवल्क्योऽथ भालुकिः ।
 उदालकः श्वेतकेतुस्ताण्डो भाण्डायनिस्तथा ॥ १२
 हविष्मांश्च गरिष्ठश्च हरिश्चन्द्रश्च पार्थिवः ।

कैलासनिलयस्य कुबेरस्य ॥ ११ ॥ सभापर्वणि पष्ठोऽध्यायः ॥ ६ ॥

हृद्यश्चोदरशाण्डिल्यः पाराशर्यः कृषीवलः ॥ १३
 वातस्कन्धो विशाखश्च विधाता काल एव च ।
 करालदन्तस्त्वष्टा च विश्वकर्मा च तुम्बुरुः ॥ १४
 अयोनिजा योनिजाश्च वायुभक्षा हुनाशिनः ।
 ईशानं सर्वलोकस्य वज्रिणं समुपासते ॥ १५
 सहदेवः सुनीथश्च वाल्मीकिश्च महातपाः ।
 समीकः सत्यवाक्यैव प्रचेताः सत्यसङ्गरः ॥ १६
 मेधातिथिर्वामदेवः पुलस्त्यः पुलहः क्रतुः ।
 मरुत्तश्च मरीचिश्च स्थाणुश्चात्र महातपाः ॥ १७
 कक्षीवान्गौतमस्ताक्षर्यस्तथा वैश्वानरो मुनिः ।
 मुनिः कालकवृक्षीय आश्राव्योऽथ हिरण्मयः ॥ १८
 संवर्तो देवहव्यश्च विष्वक्सेनश्च वीर्यवान् ।
 दिव्या आपस्तथौषध्यः श्रद्धा मेधा सरस्वती ॥ १९
 अर्थो धर्मश्च कामश्च विद्युतश्चैव पाण्डव
 जलवाहास्तथा मेघा वायवः स्तनयित्त्वः ॥ २०
 प्राचीदिग्यज्ञवाहाश्च पावकाः सप्तविंशतिः ।
 अग्नीषोमौ तथेन्द्राग्नी मित्रश्च सविताऽर्यमा ॥ २१
 भगो विश्वे च साध्याश्च गुरुः शुक्रस्तथैव च
 विश्वावसुश्चित्रसेनः सुमनस्तरुणस्तथा ॥ २२

॥ इति श्रीमन्महाभारते सभापर्वणि मन्त्रपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

यमसभावर्णनम् ॥ १ ॥

नारद उवाच ।
 कथयिष्ये सभां याम्यां युधिष्ठिर निबोध ताम् ।
 वैवस्वतस्य यां पार्थ विश्वकर्मा चकार ह ॥ १
 तैजसी सा सभा राजन्वभूव शतयोजना ।
 विस्तारायामसंपन्ना भूयसी चापि पाण्डव ॥ २
 अर्कप्रकाशा भ्राजिष्णुः सर्वतः कामरूपिणी ।
 नातिशीता न चात्युष्णा मनसश्च प्रहर्षिणी ॥ ३

पाराशर्यः कपिष्ठल इति घ. पाठः ॥ १३ ॥ ब्रह्मणो-
 जात्प्रसूतोऽग्निरात्रि इति विभूतः । दक्षिणाग्निर्गर्हपत्याहव-
 नीयाविति त्रयी । निर्मेत्यो वैद्युतः शूरः संवर्तो लौकिकस्तथा ।
 जाटरो विषगः कव्यान् क्षेमवान् वैष्णवस्तथा । दस्युमान्

यज्ञाश्च दक्षिणाश्वैवं ग्रहास्तोभाश्च भारत ।
 यज्ञवाहाश्च ये मन्त्राः सर्वे तत्र समासते ॥ २३
 तथैवाप्सरसो राजन् 'रम्भोर्वश्यथ मेनका ।
 घृताची पञ्चचूडा च विप्रचित्तिपुरोगमाः ॥ २४
 विद्याधराश्च राजेन्द्र' गन्धर्वाश्च मनोरमाः ।
 नृत्यवादित्रगीतैश्च हास्यैश्च विविधैरपि ॥ २५
 रमयन्ति स्म नृपते देवराजं शतक्रतुम् ।
 स्तुतिभिर्मङ्गलैश्चैव स्तुवन्तः कर्मभिस्तथा ॥ २६
 विक्रमैश्च महात्मानं बलवृत्रनिषूदनम्
 ब्रह्मराजर्षयश्चैव सर्वे देवर्षयस्तथा ॥ २७
 विमानैर्विविधैर्दिव्यैर्दीप्यमाना इवाग्रयः ।
 सग्विणो भूषिताः सर्वे यान्ति चायान्ति चापरे ॥
 बृहस्पतिश्च शुक्रश्च नित्यमास्तां हि तत्र वै ।
 एते चान्ये च बहवो महात्मानो यतव्रताः ॥ २९
 विमानैश्चन्द्रसङ्काशैः सोमवत्प्रियदर्शनाः ।
 ब्रह्मणो वचनाद्राजन्भृगुः सप्तर्षयस्तथा ॥ ३०
 एषा सभा मया राजन्दष्टा पुष्करमालिनी
 शतक्रतोर्महाबाहो याम्यामपि सभां शृणु ॥ ३१

न शोको न जरा तस्यां क्षुत्पिपासे न चाप्रियम् ।
 न च दैन्यं क्लमो वाऽपि प्रतिकूलं न चाप्युत ॥ ४
 सर्वे कामाः स्थितास्तस्यां ये दिव्या ये च मानुषाः ।
 रसवच्च प्रभूतं च भक्ष्यं भोज्यमरिन्दम ॥ ५
 लेहं चोष्यं च पेयं च हृद्यं स्वादु मनोहरम् ।
 पुण्यगन्धाः स्रजस्तस्य नित्यं कामफला दुमाः ॥ ६
 रसवन्ति च तोयानि शीतान्युष्णानि चैव हि ।

बलदश्चैव शान्तः पुष्टो विभावसुः । ज्योतिष्मान्भरतो भद्रः
 खिष्टकृदसुमान् क्रतुः । सोमश्च पितृमांश्चैव पावकाः सप्त-
 विंशतिः ॥ २१ ॥ पुष्करमालिनी नामतः ॥ ३१ ॥ सभापर्वणि
 सप्तमोऽध्यायः ॥ ७ ॥

तस्यां राजर्षयः पुण्यास्तथा ब्रह्मर्षयोऽमलाः ॥ ७
यमं वैवस्वतं तात प्रहृष्टाः पर्युपासते ।
ययातिर्नहुषः पूरुमान्धाता सोमको नृगः ॥ ८
त्रसदस्युश्च राजर्षिः कृतवीर्यः श्रुतश्रवाः ।
अरिष्टनेमिः सिद्धश्च कृतवेगः कृतिर्निमिः ॥ ९
प्रतर्दनः शिबिर्मत्स्यः पृथुलाक्षो बृहद्रथः ।
वार्तो मरुत्तः कुपिकः साङ्काश्यः साङ्कतिर्ध्रुवः ॥ १०
चतुरश्वः सदस्योर्मिः कार्तवीर्यश्च पार्थिवः ।
भरतः सुरथश्चैव सुनीथो निशठोऽनलः ॥ ११
दिवोदासश्च सुमना अम्बरीषो भगीरथः ।
व्यश्वः सदश्वो वाध्यश्च पृथुवेगः पृथुश्रवाः ॥ १२
पृषदश्वो वसुमनाः क्षुपश्च सुमहाबलः ।
रुषद्गुर्वृषसेनश्च पुरुकुत्सो ध्वजी रथी ॥ १३
आर्षिषेणो दिलीपश्च महात्मा चाप्युशीनरः ।
औशीनरिः पुण्डरीकः शर्यातिः शरभः शुचिः ॥ १४
अङ्गो रिष्टश्च वेनश्च दुष्यन्तः सृञ्जयो जयः ।
भाङ्गासुरिः सुनीथश्च निषधोऽथ बहीनरः ॥ १५
करन्धमो बाह्लिकश्च सुद्युम्नो बलवान्मधुः ।
ऐलो मरुत्तश्च तथा बलवान्पृथिवीपतिः ॥ १६
कपोतरोमा तृणकः सहदेवार्जुनौ तथा ।
व्यश्वः साश्वः कृशाश्वश्च शशविन्दुश्च पार्थिवः ॥ १७
रामो दाशरथिश्चैव लक्ष्मणोऽथ प्रतर्दनः ।
अलर्कः कक्षसेनश्च गयो गौराश्च एव च ॥ १८
जामदग्न्यश्च रामश्च नाभागसगरौ तथा ।
भूरिद्युम्नो महाश्वश्च पृथाश्वो जनकस्तथा ॥ १९
राजा वैन्यो वारिसेनः पुरिजिञ्जनमेजयः ।
ब्रह्मदत्तस्त्रिगर्तिश्च राजोपरिचरस्तथा ॥ २०
इन्द्रद्युम्नो भीमजानुर्गौरपृष्ठोऽनघो लयः ।
पद्मोऽथ मुचुकुन्दश्च भूरिद्युम्नः प्रसेनजित् ॥ २१
अरिष्टनेमिः सुद्युम्नः पृथुलाश्वोऽष्टकस्तथा ।
शतं मत्स्या नृपतयः शतं नीपाः शतं हयाः ॥ २२
धृतराष्ट्रश्चैकशतमशीतिर्जनमेजयाः ।

शतं च ब्रह्मदत्तानां वीरिणामीरिणां शतम् ॥ २३
भीष्माणां द्वे शतेऽप्यत्र भीमानां तु तथा शतम् ।
शतं च प्रतिविन्ध्यानां शतं नागाः शतं हयाः ॥
पलाशानां शतं ज्ञेयं शतं काशकुशादयः ।
शान्तनुश्चैव राजेन्द्र पाण्डुश्चैव पिता तव ॥ २५
उशङ्गवः शतरथो देवराजो जयद्रथः ।
वृषदर्भश्च राजर्षिर्बुद्धिमान्सहमन्त्रिभिः ॥ २६
अथापरे सहस्राणि ये गताः शशविन्दवः ।
इष्ट्वाऽश्वमेधैर्बहुभिर्महद्भिर्भूरिदक्षिणैः ॥ २७
एते राजर्षयः पुण्याः कीर्तिमन्तो बहुश्रुताः ।
तस्यां सभायां राजेन्द्र वैवस्वतमुपासते ॥ २८
अगस्त्योऽथ मतङ्गश्च कालो मृत्युस्तथैव च ।
यज्वानश्चैव सिद्धाश्च ये च योगशरीरिणः ॥ २९
अग्निष्वात्ताश्च पितरः फेनपाश्रोष्मपाश्च ये ।
सुधावन्तो बर्हिषदो मूर्तिमन्तस्तथाऽपरे ॥ ३०
कालचक्रं च साक्षाच्च भगवान्हव्यवाहनः ।
नरा दुष्कृतकर्माणो दक्षिणायनमृत्यवः ॥ ३१
कालस्य नयने युक्ता यमस्य पुरुषाश्च ये ।
तस्यां शिशुपपालाशास्तथा काशकुशादयः ॥ ३२
उपासते धर्मराजं मूर्तिमन्तो जनाधिप ।
एते चान्ये च बहवः पितृराजसभासदः ।
न शक्याः परिसङ्ख्यातुं नामभिः कर्मभिस्तथा ॥ ३३
असंवाधा हि सा पार्थ रम्या कामगमा सभा ।
दीर्घकालं तपस्तप्त्वा निर्मिता विश्वकर्मणा ॥ ३४
ज्वलन्ती भासमाना च तेजसा स्वेन भारत ।
तामुग्रतपसो यान्ति सुव्रताः सत्यवादिनः ॥ ३५
शान्ताः संन्यासिनः शुद्धाः पूताः पुण्येन कर्मणा ।
सर्वे भास्वरदेहाश्च सर्वे च विरजोम्बराः ॥ ३६
चित्राङ्गदाश्चित्रमाल्याः सर्वे ज्वलितकुण्डलाः ।
सुकृतैः कर्मभिः पुण्यैः पारिवर्हेश्च भूषिताः ॥ ३७
गन्धर्वाश्च महात्मानः सङ्गशश्चाप्सरोगणाः ।
वादित्रं नृत्तगीतं च हास्यं लास्यं च सर्वशः ॥ ३८

राम इति रामलक्ष्मणयोर्विष्णुशेषरूपेण स्वस्थानस्थयोरपि रूपा-
न्तरेण उपासकानुप्रहार्यमत्रावस्थानम् ॥ १८ ॥ धृतराष्ट्रश्चै-
कशतमिति पुराणेषु प्रायेणाधिकारिणामेव कीर्तनात्तेषां च प्रति-

कल्पं समानानामरूपकर्मत्वाद्नेककल्पं धर्मसभावासिना तेषां
बहुत्वं युक्तं । एवमन्येषामपि ॥ २३ ॥ दुष्कृतकर्माणो विद्याधि-
हीनकर्ममात्रनिष्ठाः ॥ ३१ ॥ सभापर्वणि अष्टमोऽध्यायः ॥ ८ ॥

पुण्याश्च गन्धाः शब्दाश्च तस्यां पार्थ समन्ततः । उपासते महात्मानं रूपयुक्ता मनस्विनः ॥ ४०
 दिव्यानि चैव माल्यानि उपतिष्ठन्ति नित्यशः ॥ ईदृशी सा सभा राजन्पितृराज्ञो महात्मनः ।
 शतं शतसहस्राणि धर्मिणां तं प्रजेश्वरम् । वरुणस्यापि वक्ष्यामि सभां पुष्करमालिनीम् ॥ ४१

॥ इति श्रीमन्महाभारते सभापर्वणि मन्त्रपर्वणि अष्टमोऽध्यायः ॥ ८ ॥

नवमोऽध्यायः ॥ ९ ॥

वरुणसभावर्णनम् ॥ १ ॥

नारद उवाच ।

युधिष्ठिर सभा दिव्या वरुणस्यामितप्रभा ।
 प्रमाणेन यथा याम्या शुभप्राकारतोरणा ॥ १
 अन्तःसलिलमास्थाय विहिता विश्वकर्मणा ।
 दिव्यै रत्नमयैर्वृक्षैः फलपुष्पप्रदैर्युता ॥ २
 नीलपीतैः सिताः श्यामैः सितैर्लोहितकैरपि ।
 अवतानैस्तथा गुल्मैर्मञ्जरीजालधारिभिः ॥ ३
 तथा शकुनयस्तस्यां विचित्रा मधुरस्वराः ।
 अनिर्देश्या वपुष्मन्तः शतशोऽथ सहस्रशः ॥ ४
 सा सभा सुखसंस्पर्शा न शीता न च धर्मदा ।
 वेश्मासनवती रम्या सिता वरुणपालिता ॥ ५
 यस्यामास्तं स वरुणो वारुण्या च समन्वितः ।
 दिव्यरत्नाम्बरधरो दिव्याभरणभूषितः ॥ ६
 'द्वितीयेन तु नाम्ना वै गौरीति भुवि विध्रुता ।
 पत्न्या स वरुणो देवः प्रमोदति सुखी सुखम् ॥' ७
 स्रग्विणो दिव्यगन्धाश्च दिव्यगन्धानुलेपनाः ।
 आदित्यास्तत्र वरुणं जलेश्वरमुपासते ॥ ८
 वासुकिस्तक्षकश्चैव नागश्चैरावतस्तथा ।
 कृष्णश्च लोहितश्चैव पद्मश्चित्रश्च वीर्यवान् ॥ ९
 कम्बलाश्चतरौ नागौ धृतराष्ट्रबलाहकौ ।
 मणिमान्कुण्डधारश्च कर्कोटकधनञ्जयौ ॥ १०
 पाणिमान्कुण्डधारश्च बलवान्पृथिवीपते ।
 प्रहादो मुषिकादश्च तथैव जनमेजयः ॥ ११
 पताकिनो मण्डलिनः फणवन्तश्च सर्वशः ।
 'अर्थो धर्मश्च कामश्च वसुः कपिल एव च ॥' १२
 अनन्तश्च महानागो यं दृष्ट्वा जलजेश्वरः ।

अभ्यर्चयति सत्कारैरासनेन च तं विभुः ॥ १३
 वासुकिप्रमुखाश्चैव सर्वे प्राञ्जलयः स्थिताः ।
 अनुज्ञाताश्च शेषेण यथार्हमुपविश्य च ॥ १४
 एते चान्ये च बहवः सर्पास्तस्यां युधिष्ठिर ।
 'वैनतेयश्च गरुडो ये चास्य परिचारिणः ॥'
 उपासते महात्मानं वरुणं विगतकृमाः ॥ १५
 बलिवैरोचनो राजा नरकः पृथिवीञ्जयः ।
 संह्रादो विप्रचित्तिश्च कालखञ्जाश्च दानवाः ॥ १६
 सुहनुर्दुर्मुखः शङ्खः सुमनाः सुमतिस्ततः ।
 घटोदरो महापार्थः कथनः पिठरस्तथा ॥ १७
 विश्वरूपः स्वरूपश्च विरूपोऽथ महाशिराः ।
 दशग्रीवश्च वाली च मेघवासा दशावरः ॥ १८
 टिट्ठिभो विटभूतश्च संह्लादश्चेन्द्रतापनः ।
 दैत्यदानवसङ्घाश्च सर्वे रुचिरकुण्डलाः ॥ १९
 स्रग्विणो मौलिनश्चैव तथा दिव्यपरिच्छदाः ।
 सर्वे लब्धवराः शूराः सर्वे विगतमृत्यवः ॥ २०
 ते तस्यां वरुणं देवं धर्मपाशधरं सदा ।
 उपासते महात्मानं सर्वे सुचरितव्रताः ॥ २१
 तथा समुद्राश्चत्वारो नदी भागीरथी च सा ।
 कालिन्दी विदिशा वेणा नर्मदा वेगवाहिनी ॥ २२
 विपाशा च शतद्रुश्च चन्द्रभागा सरस्वती ।
 इरावती वितस्ता च सिन्धुर्देवनदी तथा ॥ २३
 गोदावरी कृष्णवेणी कावेरी च सरिद्धरा ।
 किंपुना च विशल्या च तथा वैतरणी नदी ॥ २४
 तृतीया ज्येष्ठिला चैव शोणश्चापि महानदः ।
 चर्मण्वती तथा चैव पर्णाशा च महानदी ॥ २५

सरयुर्वारिवत्याऽथ लाङ्गली च सरिद्रा ।
 करतोया तथाऽऽत्रेयी लौहित्यश्च महानदः ॥ २६
 लङ्कती गोमती चैव सन्ध्या त्रिस्रोतसी तथा ।
 एताश्चान्याश्च राजेन्द्र सुतीर्था लोकविश्रुताः २७
 सरितः सर्वतश्चान्यास्तीर्थानि च सरांसि च ।
 कूपाश्च सप्रसवणा देहवन्तो युधिष्ठिर ॥ २८
 पल्वलानि तटाकानि देहवन्त्यथ भारत ।
 दिशस्तथा मही चैव तथा सर्वे महीधराः ॥ २९
 उपासते महात्मानं सर्वे जलचरास्तथा ।

गीतवादित्रवन्तश्च गन्धर्वाप्सरसां गणाः ॥ ३०
 स्तुवन्तो वरुणं तस्यां सर्वे एव समासते ।
 महीधरा रत्नवन्तो रसा ये च प्रतिष्ठिताः ॥ ३१
 कथयन्तः सुमधुराः कथास्तत्र समासते ।
 वारुणश्च तथा मन्त्री सुनाभः पर्युपासते ॥ ३२
 पुत्रपौत्रैः परिवृतो गोनाम्ना पुष्करेण च ।
 सर्वे विग्रहवन्तस्ते तमीश्वरमुपासते ॥ ३३
 एषा मया संपतता वारुणी भरतर्षभ ।
 दृष्टपूर्वा सभा रम्या कुबेरस्य सभां शृणु ॥ ३४

॥ इति श्रीमन्महाभारते सभापर्वणि मन्त्रपर्वणि नवमोऽध्यायः ॥ ९ ॥

दशमोऽध्यायः ॥ १० ॥

कुबेरसभावर्णनम् ॥ १ ॥

नारद उवाच ।
 सभा वैश्रवणी राजञ्जतयोजनमायता ।
 विस्तीर्णा सप्ततिश्चैव योजनानि सितप्रभा ॥ १
 तपसा निर्जिता राजन्स्वयं वैश्रवणेन सा ।
 शशिप्रभा प्रावरणा कैलासशिखरोपमा ॥ २
 गुह्यकैरुद्यमाना सा खे विपक्तेव शोभते ।
 दिव्या हेममयैरुच्चैः प्रासादैरुपशोभिता ॥ ३
 महारत्नवती चित्रा दिव्यगन्धा मनोरमा ।
 सिताश्रिशिखराकारा प्लवमानेव दृश्यते ॥ ४
 दिव्या हेममयै रत्नैर्विद्युद्भिरिव चित्रिता ।
 तस्यां वैश्रवणो राजा विचित्राभरणाम्बरः ॥ ५
 स्त्रीसहस्रैर्वृतः श्रीमानास्ते ज्वलितकुण्डलः ।
 'सह पत्न्या महाराज ऋद्ध्या सह विराजते ॥ ६
 सर्वाभरणभूषिण्या वपुष्मत्या धनेश्वरः ।'
 दिवाकरनिभे पुण्ये दिव्यास्तरणसंवृते ।
 दिव्यपादोपधाने च निषण्णः परमासने ॥ ७
 मन्दाराणामुदाराणां वनानि परिलोडयन् ।
 सौगन्धीकवनानां च गन्धं गन्धवहो वहन् ॥ ८
 नलिन्याश्चालकाख्याया नन्दनस्य वनस्य च ।
 शीतो हृदयसंघादी वायुस्तमुपसेवते ॥ ९

तत्र देवाः सगन्धर्वा गणैरप्सरसां वृताः ।
 दिव्यतानैर्महाराज गायन्तिस्स सभागताः ॥ १०
 मिश्रकेशी च रम्भा च चित्रसेना शुचिसिता ।
 चारुनेत्रा घृताची च मेनका पुञ्जिकथला ॥ ११
 विश्वाची सहजन्त्या च प्रमलोचा उर्वशी इरा ॥ १२
 वर्गा च सौरभेयी च समीची बुधुदा लता ।
 एताः सहस्रशश्चान्या नृत्तगीतविशारदाः ॥ १३
 उपतिष्ठन्ति धनदं गन्धर्वाप्सरसां गणाः ।
 अनिशं दिव्यवादित्रैर्नृत्तगीतैश्च सा सभा ॥ १४
 अशून्या रुचिरा भाति गन्धर्वाप्सरसां गणैः ।
 किन्नरा नाम गन्धर्वा नरा नाम तथाऽपरे ॥ १५
 माणिभद्रोऽथ धनदः श्वेतभद्रश्च गुह्यकः ।
 कशेरको गण्डकण्डूः प्रद्योतश्च महाबलः ॥ १६
 कुस्तुम्बरः पिशाचश्च गजकर्णो विशालकः ।
 वराहकर्णस्ताम्राष्ट्रः फलकक्षः फलोदकः ॥ १७
 हंसचूडः शिखावर्तो हेमनेत्रो विभीषणः ।
 पुष्पाननः पिङ्गलकः शोणितोदः प्रवालकः ॥ १८
 वृक्षवास्यनिकेतश्च चीरवासाश्च भारत ।
 एते चान्ये च बहवो यक्षाः शतसहस्रशः ॥ १९
 सदा भगवती लक्ष्मीस्तत्रैव नलकूबरः ।

संपतता समागच्छता ॥ ३४ ॥ सभापर्वणि नवमोऽध्यायः ॥ ९ ॥

रत्नैरितिच्छेदः ॥ ५ ॥

अहं च बहुशस्तस्यां भवन्त्यन्ये च मद्भिधाः॥२०
 ब्रह्मर्षयो भवन्त्यत्र तथा देवर्षयोऽपरे ।
 क्रव्यादाश्च तथैवान्ये गन्धर्वाश्च महाबलाः॥२१
 उपासते महात्मानं तस्यां धनदमीश्वरम् ।
 भगवान्भूतसङ्घैश्च वृतः शतसहस्रशः ॥ २२
 उमापतिः पशुपतिः शूलभृद्भगनेत्रहा ।
 त्र्यम्बको राजशार्दूल देवी च विगतकृमा ॥२३
 वामनैर्विकटैः कुब्जैः क्षतजाक्षैर्महारवैः ।
 भेदोमांसाशनैरुग्रैरुग्रधन्वा महाबलः ॥ २४
 नानाप्रहरणैरुग्रैर्वर्तैरिव महाजवैः ।
 वृतः सखायमन्वास्ते सदैव धनदं नृप ॥ २५
 प्रहृष्टाः शतशश्चान्ये बहुशः सपरिच्छदाः ।
 गन्धर्वाणां च पतयो विश्वावसुर्हहा हुहूः ॥ २६
 तुम्बुरुः पर्वतश्चैव शैलूपश्च तथाऽपरः ।
 चित्रमेनश्च गीतज्ञस्तथा चित्ररथोपि च ॥ २७
 एते चान्ये च गन्धर्वा धनेश्वरमुपासते ।
 विद्याधराधिपश्चैव चक्रधर्मा सहानुजैः ॥ २८
 उपाचरति तत्र स धनानामीश्वरं प्रभुम् ।
 किन्नराः शतशस्तत्र धनानामीश्वरं प्रभुम् ॥ २९
 आसते चापि राजानो भगदत्तपुरोगमाः ।
 द्रुमः किंपुरुषेशश्च उपास्ते धनदेश्वरम् ॥ ३०
 राक्षसाधिपतिश्चैव महेन्द्रो गन्धमादनः ।

सह यक्षैः सगन्धर्वैः सह सर्वैर्निशाचरैः ॥ ३१
 विभीषणश्च धर्मिष्ठ उपास्ते आतरं प्रभुम् ।
 हिमवान्पारियात्रश्च विन्ध्यकैलासमन्दराः ॥ ३२
 मलयो ददुरश्चैव महेन्द्रो गन्धमादनः ।
 इन्द्रकीलः सुनाभश्च तथा दिव्यौ च पर्वतौ॥३३
 एते चान्ये च बहवः सर्वे मेरुपुरोगमाः
 उपासते महात्मानं धनानामीश्वरं प्रभुम् ॥ ३४
 नन्दीश्वरश्च भगवान्महाकालस्तथैव च ।
 शङ्कुकर्णमुखाः सर्वे दिव्याः पारिपदास्तथा॥३५
 काष्ठः कुटी मुखो दन्ती विजयश्च तपोधिकः ।
 श्वेतश्च वृषभस्तत्र नर्दन्नास्ते महाबलः ॥ ३६
 धनदं राक्षसाश्चान्ये पिशाचाश्च उपासते ।
 पारिपदैः परिवृतमुपायान्तं महेश्वरम् ॥ ३७
 सदा हि देवदेवेशं शिवं त्रैलोक्यभावनम् ।
 प्रणम्य मूर्ध्ना पौलस्त्यो बहुरूपमुमापतिम् ॥३८
 ततोऽभ्यनुज्ञां संप्राप्य महादेवाद्भनेश्वरः ।
 आस्ते कदाचिद्भगवान्भवो धनपतेः सखा ॥३९
 निधिप्रवरमुख्यौ च शङ्खपद्मौ धनेश्वरौ ।
 सर्वान्निधीन्प्रगृह्णाथ उपास्तां वै धनेश्वरम् ॥४०
 सा सभा तादृशी रम्या मया दृष्टान्तरिक्षगा ।
 पितामहसभां राजन्कीर्तयिष्ये निबोध ताम्॥४१

॥ इति श्रीमन्महाभारते सभापर्वणि मन्त्रपर्वणि दशमोऽध्यायः ॥ १० ॥

एकादशोऽध्यायः ॥ ११ ॥

ब्रह्मसभावर्णनम् ॥ १ ॥

नारद उवाच ।
 पितामहसभां तात कथ्यमानां निबोध मे ।
 शक्यते या न निर्देष्टुमेवंरूपेति भारत ॥
 पुरा देवयुगे राजन्नादित्यो भगवान्दिवः ।
 आगच्छन्मानुषं लोकं दिदृक्षुर्विगतकृमः ॥ २

आस्ते इत्यावृत्त्या योजनीयम् । यदा भवः कदाचित्कुबेरसभा-
 मध्यास्ते तदा कुबेरोऽपि भवादनुज्ञां प्राप्य तत्रिकटे आस्ते
 सभा० ३

धरन्मानुषरूपेण सभां दृष्ट्वा स्वयंभुवः ।
 स तामकथयन्महं दृष्ट्वा तच्चेन पाण्डव
 अप्रमेयां सभां दिव्यां मानसीं भरतर्षभ ।
 अनिर्देश्यां प्रभावेण सर्वभूतमनोरमाम् ॥ ४
 श्रुत्वा गुणानहं तस्याः सभायाः पाण्डवर्षभ ।

उपविशति ॥ ३९ ॥ दशमोऽध्यायः ॥ १० ॥

देवयुगे कृतयुगे ॥ २ ॥

दर्शनेप्सुस्तथा राजन्नादित्यमिदमब्रुवम् ॥ ५
 भगवन्द्रष्टुमिच्छामि पितामहसभां शुभाम् ।
 येन वा तपसा शक्या कर्मणा वाऽपि गोपते ॥ ६
 औषधैर्वा तथा युक्तैरुत्तमा पापनाशिनी ।
 तन्ममाचक्ष्व भगवन्पश्येयं तां सभां यथा ॥ ७
 स तन्मम वचः श्रुत्वा सहस्रांशुर्दिवाकरः ।
 प्रोवाच भरतश्रेष्ठ व्रतं वर्षसहस्रकम् ॥ ८
 ब्रह्मव्रतमुपास्स्व त्वं प्रयतेनान्तरात्मना ।
 ततोऽहं हिमवत्पृष्ठे समारब्धो महाव्रतम् ॥ ९
 ततः स भगवान्मूर्ध्नी मामुपादाय वीर्यवान् ।
 आगच्छतां सभां ब्राह्मीं विषाम्पा विगतकृमः ॥ १०
 एवंरूपेति सा शक्या न निर्देष्टुं नराधिप ।
 क्षणेन हि विभर्त्यन्यदनिर्देश्यं वपुस्तथा ॥ ११
 न वेद परिमाणं वा संस्थानं चापि भारत ।
 न च रूपं मया तादृक् दृष्टपूर्वं कदाचन ॥ १२
 सुमुखा सा सदा राजन्न शीता न च घर्मदा ।
 न क्षुत्पिपासे न ग्लानिं प्राप्यतां प्राप्नुवन्त्युत ॥ १३
 नानारूपैरिव कृता मणिभिः सा सुभास्वरैः ।
 स्तम्भैर्न च धृता सा तु शाश्वती न च सा क्षरा ॥ १४
 दिव्यैर्नानाविधैर्भाविर्भासद्भिरमितप्रभैः ॥ १५
 अति चन्द्रं च सूर्यं च शिखिनं च स्वयंप्रभा ।
 दीप्यते नाकपृष्ठस्था भर्त्सयन्तीव भास्करम् ॥ १६
 तस्यां स भगवानास्ते विदधेवमायया ।
 स्वयमेकोऽनिशं राजन्सर्वलोकपितामहः ॥ १७
 उपतिष्ठन्ति चाप्येनं प्रजानां पतयः प्रभुम् ।
 दक्षः प्रचेताः पुलहो मरीचिः कश्यपः प्रभुः ॥ १८
 भृगुरत्रिर्वसिष्ठश्च गौतमोऽथ तथाङ्गिराः ।
 पुलस्त्यश्च क्रतुश्चैव ब्रह्मादः कर्दमस्तथा ॥ १९
 अथर्वाङ्गिरसश्चैव वालखिल्या मरीचिपाः ।
 मनोऽन्तरिक्षं विद्याश्च वायुस्तेजो जलं मही ॥ २०
 शब्दस्पर्शा तथा रूपं रसो गन्धश्च भारत ।
 प्रकृतिश्च विकारश्च यच्चान्यत्कारणं भुवः ॥ २१
 अगस्त्यश्च महातेजा मार्कण्डेयश्च वीर्यवान् ।

जमदग्निर्भरद्वाजः संवर्तश्चयवनस्तथा ॥ २२
 दुर्वासाश्च महाभाग ऋष्यशृङ्गश्च धार्मिकः ।
 सनत्कुमारो भगवान्योगाचार्यो महातपाः ॥ २३
 असितो देवलश्चैव जैगीपव्यश्च तच्चवित् ।
 ऋषभो जितशत्रुश्च महावीर्यस्तथा मणिः ॥ २४
 आयुर्वेदस्तथाऽष्टाङ्गो देहवांस्तत्र भारत ।
 चन्द्रमाः सह नक्षत्रैरादित्यश्च गभस्तिमान् ॥ २५
 वायवः क्रतवश्चैव संकल्पः प्राण एव च ।
 मूर्तिमन्तो महात्मानो महाव्रतपरायणाः ॥ २६
 एते चान्ये च बहवो ब्रह्माणं समुपस्थिताः ।
 अर्थो धर्मश्च कामश्च हर्षो द्वेषस्तपो दमः ॥ २७
 आयान्ति तस्यां सहिता गन्धर्वाप्सरसां गणाः ।
 विंशतिः सप्त चैवान्ये लोकपालाश्च सर्वशः ॥ २८
 शुक्रो बृहस्पतिश्चैव बुधोऽङ्गारक एव च ।
 शनैश्चरश्च राहुश्च ग्रहाः सर्वे तथैव च ॥ २९
 मन्त्रो रथन्तरं चैव हरिमान्वसुमानपि ।
 आदित्याः साधिराजानो नामद्वन्द्वैरुदाहृताः ॥ ३०
 मरुतो विश्वकर्मा च वसवश्चैव भारत ।
 तथा पितृगणाः सर्वे सर्वाणि च हवींष्यथ ॥ ३१
 ऋग्वेदः सामवेदश्च यजुर्वेदश्च पाण्डव ।
 अथर्ववेदश्च तथा सर्वशास्त्राणि चैव ह ॥ ३२
 इतिहासोपवेदाश्च वेदाङ्गानि च सर्वशः ।
 ग्रहा यज्ञाश्च सोमश्च देवताश्चापि सर्वशः ॥ ३३
 सावित्री दुर्गेतरणी वाणी सप्तविधा तथा ।
 मेधा धृतिः श्रुतिश्चैव प्रज्ञा बुद्धिर्यशः क्षमा ॥ ३४
 सामानि स्तुतिशस्त्राणि गाथाश्च विविधास्तथा ।
 भाष्याणि तर्कयुक्तानि देहवन्ति विशांपते ॥ ३५
 नाटका विविधाः काव्याः कथाख्यायिककारिकाः
 तत्र तिष्ठन्ति ते पुण्या ये चान्ये गुरुपूजकाः ॥ ३६
 क्षणा लवा मुहूर्ताश्च दिवा रात्रिस्तथैव च ।
 अर्धमासाश्च मासाश्च ऋतवः पदं च भारत ॥ ३७
 संवत्सराः पञ्चयुगमहोरात्रश्चतुर्विधः ।
 कालचक्रं च तदिव्यं नित्यमक्षयमव्ययम् ॥ ३८

धर्मचक्रं तथा चापि नित्यमास्ते युधिष्ठिर ।
 अदितिर्दिर्दिर्दनुश्चैव सुरसा विनता इरा ॥ ३९
 कालिका सुरभीदेवी सरमा चाथ गौतमी ॥ ४०
 प्रभा कद्रुश्च वै देव्यौ देवतानां च मातरः ।
 रुद्राणी श्रीश्च लक्ष्मीश्च भद्रा पृष्ठी तथाऽपरा ॥ ४१
 पृथिवी गां गता देवी ह्रीः स्वाहा कीर्तिरेव च ।
 सुरा देवी शची चैव तथा पुष्टिररुन्धती ॥ ४२
 संवृत्तिराशा नियतिः सृष्टिर्देवी रतिस्तथा ।
 एताश्चान्याश्च वै देव्य उपतस्थुः प्रजापतिम् ॥ ४३
 आदित्या वसवो रुद्रा मरुतश्चाश्विनावपि ।
 विश्वेदेवाश्च साध्याश्च पितरश्च मनोजवाः ॥ ४४
 पितृणां च गणान्विद्धि सप्तैव पुरुषर्षभ ।
 मूर्तिमन्तो वै चत्वारस्त्रयश्चापि शरीरिणः ॥ ४५
 वैराजाश्च महाभागा अग्निष्वात्ताश्च भारत ।
 गार्हपत्या नाकचराः पितरो लोकविश्रुताः ॥ ४६
 सोमपा एकशृङ्गाश्च चतुर्वेदाः कलास्तथा ।
 एते चतुर्षु वर्णेषु पूज्यन्ते पितरो नृप ॥ ४७
 एतैराप्यायितैः पूर्वं सोमश्चाप्याय्यते पुनः ।
 त एते पितरः सर्वे प्रजापतिमुपस्थिताः ॥ ४८
 उपासते च संहृष्टा ब्रह्माणममितौजसम् ।
 राक्षसाश्च पिशाचाश्च दानवा गुह्यकास्तथा ॥ ४९
 नागाः सुपर्णाः पशवः पितामहमुपासते ॥
 स्थावरा जङ्गमाश्चैव महाभूतास्तथाऽपरे ॥ ५०
 पुरन्दरश्च देवेन्द्रो वरुणो धनदो यमः ।

महादेवः सहोमोऽत्र सदा गच्छति सर्वशः ॥ ५१
 महासेनश्च राजेन्द्र सदोपास्ते पितामहम् ।
 देवो नारायणस्तस्यां तथा देवर्षयश्च ये ॥ ५२
 ऋषयो बालखिल्याश्च योनिजायोनिजास्तथा ।
 यच्च किञ्चित्त्रिलोकेऽस्मिन्दृश्यते स्थाणु जङ्गमम् ।
 सर्वं तस्यां मया दृष्टमिति विद्धि नराधिप ॥ ५३
 अष्टाशीतिसहस्राणि ऋषीणामूर्ध्वरेतसाम् ।
 प्रजावतां च पञ्चाशद्वर्षीणामपि पाण्डव ॥ ५४
 ते स तत्र यथाकामं दृष्ट्वा सर्वे दिवौकसः ।
 प्रणम्य शिरसा तस्मै सर्वे यान्ति यथागमम् ॥ ५५
 अतिथीनागतान्देवान्दैत्यान्नागांस्तथा द्विजान् ।
 यक्षान्सुपर्णान्कालेयान्गन्धर्वाप्सरसस्तथा ॥ ५६
 महाभागानमितधीर्ब्रह्मा लोकपितामहः ।
 दयावान्सर्वभूतेषु यथार्हं प्रतिपद्यते ॥ ५७
 प्रतिगृह्य तु विश्वात्मा स्वयंभूरमितद्युतिः ।
 सान्त्वमानार्थसंभोगैर्युनक्ति मनुजाधिप ॥ ५८
 तथा तैरुपयातैश्च प्रतियद्भिश्च भारत ।
 आकुला सा सभा तात भवति स सुखप्रदा ॥ ५९
 सर्वतेजोमयी दिव्या ब्रह्मर्षिगणसेविता ।
 ब्राह्मया श्रिया दीप्यमाना शुशुभे विगतकृमा ॥ ६०
 सा सभा तादृशी दृष्टा मया लोकेषु दुर्लभा ।
 सभेयं राजशार्दूल मनुष्येषु यथा तव ॥ ६१
 एता मया दृष्टपूर्वाः सभा देवेषु भारत ।
 सभेयं मानुषे लोके सर्वश्रेष्ठतमा तव ॥ ६२

॥ इति श्रीमन्महाभारते सभापर्वणि मन्त्रपर्वणि एकादशोऽध्यायः ॥ ११ ॥

द्वादशोऽध्यायः ॥ १२ ॥

इन्द्रसभास्थहरिश्चन्द्रचरिते युधिष्ठिरेण पृष्टे तत्कथाप्रसङ्गेन नारदकृता राजसूयप्रशंसा ॥ १ ॥ युधिष्ठिरं प्रति पाण्डुसन्देशकथनपूर्वकं नारदस्य गमनम् ॥ २ ॥

युधिष्ठिर उवाच ।

प्रायशो राजलोकस्ते कथितो वदतां वर ।

वैवस्वतसभायां तु यथा वदसि मे प्रभो ॥ १

वरुणस्य सभायां तु नागास्ते कथिता विभो ।

रात्रः षष्टिघटिकाभिः । पैत्रो मासेन । दैवो वत्सरेण । ब्राह्मः कल्पेनेति । कालचक्रं द्वादशरात्र्यात्मकम् ॥ ३८ ॥

एकादशोऽध्ययः ॥ ११ ॥

दैत्येन्द्राश्चापि भूयिष्ठाः सरितः सागरास्तथा ॥२
 तथा धनपतेर्यक्षा गुह्यका राक्षसास्तथा ।
 गन्धर्वाप्सरसश्चैव भगवांश्च वृषध्वजः ॥ ३
 पितामहसभायां तु कथितास्ते महर्षयः ।
 सर्वे देवनिकायाश्च सर्वशास्त्राणि चैव ह ॥ ४
 शक्रस्य तु सभायां तु देवाः संकीर्तिता मुने ।
 उद्देशतश्च गन्धर्वा विविधाश्च महर्षयः ॥ ५
 एक एव तु राजर्षिर्हरिश्चन्द्रो महामुने ।
 कथितस्ते सभायां वै देवेन्द्रस्य महात्मनः ॥ ६
 किं कर्म तेनाचरितं तपो वा नियतव्रत ।
 येनासौ सह शक्रेण स्पर्धते सुमहायशाः ॥ ७
 पितृलोकगतश्चैव त्वया विप्र पिता मम ।
 दृष्टः पाण्डुर्महाभागः कथं वाऽपि समागतः ॥८
 किमुक्तवांश्च भगवंस्तन्ममाचक्ष्व सुव्रत ।
 तत्तः श्रोतुं सर्वमिदं परं कौतूहलं हि मे ॥ ९
 नारद उवाच ।
 यन्मां पृच्छसि राजेन्द्र हरिश्चन्द्रं प्रति प्रभो ।
 तत्तेऽहं संप्रवक्ष्यामि माहात्म्यं तस्य धीमतः ॥१०
 'इक्ष्वाकूणां कुले जातस्त्रिशङ्कुर्नाम पार्थिवः ।
 अयोध्याधिपतिर्वीरो विश्वामित्रेण संस्थितः ॥११
 तस्य सत्यवती नाम पत्नी केकयवंशजा ।
 तस्यां गर्भः समभवद्धर्मेण कुरुनन्दन ॥ १२
 सा च काले महाभागा राजन्मासं प्रविश्य च ।
 कुमारं जनयामास हरिश्चन्द्रमकल्मषम् ।
 स वै राजा हरिश्चन्द्रस्त्रैशङ्ख इति स्मृतः ॥' १३
 स राजा बलवानासीत्सम्राट् सर्वमहीक्षिताम् ।
 तस्य सर्वे महीपालाः शासनावनताः स्थिताः ॥१४
 तेनैकं रथमास्थाय जैत्रं हेमविभूषितम् ।
 शस्त्रप्रतापेन जिता द्वीपाः सप्त जनेश्वर ॥ १५
 स निर्जित्य महीं कृत्स्नां सशैलवनकाननाम् ।
 आजहार महाराज राजमयं महाक्रतुम् ॥ १६
 तस्य सर्वे महीपाला धनान्याजहुराज्ञया ।
 द्विजानां परिवेष्टारस्तस्मिन् यज्ञे च तेऽभवन् ॥ १७
 'समाप्तयज्ञो विधिवद्हरिश्चन्द्रः प्रतापवान् ।

अभिषिक्तश्च शुशुभे साम्राज्येन नराधिपः ॥१८
 राजमयेऽभिषिक्तश्च समाप्तवरदक्षिणे ॥' १९
 प्रादाच्च द्रविणं ग्रीत्या याचकानां नरेश्वरः ।
 यथोक्तवन्तस्ते तस्मिंस्ततः पञ्चगुणाधिकम् ॥२०
 अतर्पयच्च विविधैर्वसुभिर्ब्राह्मणांस्तदा ।
 प्रमर्षकाले संप्राप्ते नानादिग्भ्यः समागतान् ॥२१
 भक्ष्यभोज्यैश्च विविधैर्यथाकामपुरस्कृतैः ।
 रत्नौघतर्पितैस्तुष्टैर्द्विजैश्च समुदाहृतम् ।
 तेजस्वी च यशस्वी च नृपेभ्योऽभ्यधिकोऽभवत् ॥२२
 एतस्मात्कारणाद्राजन्हरिश्चन्द्रो विराजते ।
 तेभ्यो राजसहस्रेभ्यस्तद्विद्वि भरतर्षभ ॥ २३
 समाप्य च हरिश्चन्द्रो महायज्ञं प्रतापवान् ।
 अभिषिक्तश्च शुशुभे साम्राज्येन नराधिप ॥२४
 ये चान्ये च महीपाला राजमयं महाक्रतुम् ।
 यजन्ते ते सहेन्द्रेण मोदन्ते भरतर्षभ ॥ २५
 ये चापि निधनं प्राप्ताः सङ्ग्रामेष्वपलायिनः ।
 ते तत्सदनमासाद्य मोदन्ते भरतर्षभ ॥ २६
 तपसा ये च तीव्रेण त्यजन्तीह कलेवरम् ।
 ते तत्स्थानं समासाद्य श्रीमन्तो भान्ति नित्यशः ॥
 पिता च त्वाऽऽह कौन्तेय पाण्डुः कौरवनन्दन ।
 हरिश्चन्द्रे श्रियं दृष्ट्वा नृपतौ जातविस्मयः ॥ २८
 विज्ञाय मानुषं लोकमायान्तं मां नराधिप ।
 प्रोवाच प्रणतो भूत्वा वदेथास्त्वं युधिष्ठिरम् ॥ २९
 समर्थोऽसि महीं जेतुं भ्रातरस्ते स्थिता वशे ।
 राजमयं क्रतुश्रेष्ठमाहरस्वेति भारत ॥ ३०
 त्वयीष्टवति पुत्रेऽहं हरिश्चन्द्रवदाशु वै ।
 मोदिष्ये बहुलाः शश्वत्समाः शक्रस्य संसदि ॥ ३१
 एवं भवतु वक्ष्येऽहं तव पुत्रं नराधिपम् ।
 भूलोकं यदि गच्छेयमिति पाण्डुमथानुवम् ॥ ३२
 तस्य त्वं पुरुषव्याघ्र सङ्कल्पं कुरु पाण्डव ।
 गन्तासि त्वं महेन्द्रस्य पूर्वैः सह सलोकताम् ॥३३
 बहुविघ्नश्च नृपते क्रतुरेष स्मृतो महान् ।
 छिद्राण्यस्य तु वाञ्छन्ति यज्ञघ्ना ब्रह्मराक्षसाः ॥३४
 युद्धं च क्षत्रशमनं पृथिवीक्षयकारणम् ।

किंचिदेव निमित्तं च भवत्यत्र क्षयावहम् ॥३५॥
 एतत्संचिन्त्य राजेन्द्र यत्क्षमं तत्समाचर ।
 अप्रमत्तोत्थितो नित्यं चातुर्वर्ण्यस्य रक्षणे ॥ ३६॥
 भव एधस्व मोदस्व धनैस्तर्पय च द्विजान् ।
 एतत्ते विस्तरणोक्तं यन्मां त्वं परिपृच्छसि ।
 आपृच्छे त्वां गमिष्यामि दाशार्हणगरीं प्रति ॥३७॥

वैशंपायन उवाच ।

एवमाख्याय पार्थेभ्यो नारदो जनमेजय ।
 जगाम तैर्वृतो राजन्मृषिभिर्भ्यः समागतः ॥ ३८॥
 गते तु नारदे पार्थो भ्रातृभिः सह कौरवः ।
 राजमूयं क्रतुश्रेष्ठं चिन्तयामास पार्थिवः ॥ ३९॥

॥ इति श्रीमन्महाभारते सभापर्वणि मन्त्रपर्वणि द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

मन्त्रिभिः सह संमन्त्र्य कृतराजसूयकरणनिश्चयस्य युधिष्ठिरस्य श्रीकृष्णं प्रति दूतप्रेषणम् ॥ १ ॥ दूतेन सह इन्द्रप्रस्थ-
 मागतं श्रीकृष्णं प्रति युधिष्ठिरोक्तिः ॥ २ ॥

वैशंपायन उवाच ।

ऋषेस्तद्वचनं श्रुत्वा निशश्वास युधिष्ठिरः ।
 चिन्तयन् राजमूयेष्टिं न लभे शमे भारत ॥ १॥
 राजर्षीणां च तं श्रुत्वा महिमानं महात्मनाम् ।
 यज्वनां कर्मभिः पुण्यैर्लोकप्राप्तिं समीक्ष्य च ॥ २॥
 हरिश्चन्द्रं च राजर्षिं रोचमानं विशेषतः ।
 यज्वानं यज्ञमाहर्तुं राजमूयमियेष सः ॥ ३॥
 युधिष्ठिरस्ततः सर्वानर्चयित्वा सभासदः ।
 प्रत्यर्चितश्च तैः सर्वैर्यज्ञायैव मनो दधे ॥ ४॥
 स राजमूयं राजेन्द्र कुरूणामृषभस्तदा ।
 आहर्तुं प्रवर्णं चक्रे मनः संचिन्त्य चासकृत् ॥ ५॥
 भूयश्चाद्भुतवीर्यो जा धर्ममेवानुचिन्तयन् ।
 किं हितं सर्वलोकानां भवेदिति मनो दधे ॥ ६॥
 अनुगृह्णन् प्रजाः सर्वाः सर्वधर्मभृतां वरः ।
 अविशेषेण सर्वेषां हितं चक्रे युधिष्ठिरः ॥ ७॥
 सर्वेषां दीयतां देयं मुष्णन्कोपमदाबुधौ ।
 साधु धर्मेति धर्मेति नान्यच्छ्रूयेत भाषितम् ॥ ८॥
 एवं गते ततस्तस्मिन्पितरीवाश्वसञ्जनाः ।
 न तस्य विद्यते द्वेष्टा ततोऽस्याजातशत्रुता ॥ ९॥
 परिग्रहान्नेन्द्रस्य भीमस्य परिपालनात् ।

शत्रूणां क्षपणाच्चैव बीभत्सोः सव्यसाचिनः ॥ १०॥
 'बलीनां सम्यगुत्थानान्नकुलस्य यशस्विनः ।'
 धीमतः सहदेवस्य धर्माणामनुशासनात् ॥ ११॥
 वैनत्यात्सर्वतश्चैव नकुलस्य स्वभावतः ।
 अविग्रहा वीतभयाः स्वकर्मनिरताः सदा ॥ १२॥
 निकामवर्षाः स्फीताश्च आसञ्जनपदास्तथा ।
 वार्धुषी यज्ञसत्त्वानि गोरक्षं कर्षणं वणिक् ॥ १३॥
 विशेषात्सर्वमेवैतत्संजज्ञे राजकर्मणा ।
 अनुकर्षं च निष्कर्षं व्याधिपावकमूर्छनम् ॥ १४॥
 सर्वमेव न तत्रासीद्भर्मनित्ये युधिष्ठिरे ।
 दस्युभ्यो वञ्चकेभ्यश्च राज्ञः प्रति परस्परम् ॥ १५॥
 राजवल्लभतश्चैव नाश्रूयत मृषाकृतम् ।
 प्रियं कर्तुमुपस्थातुं बलिकर्म स्वकर्मजम् ॥ १६॥
 अभिहर्तुं नृपाः पदसु पृथक्जालैश्च नैगमैः ।
 ववृधे विषयस्तत्र धर्मनित्ये युधिष्ठिरे ॥ १७॥
 कामतोऽप्युपयुञ्जाने राजसैर्लोभजैर्जनैः ।
 सर्वव्यापी सर्वगुणी सर्वसाहः स सर्वराट् ॥ १८॥
 यस्मिन्नधिकृतः सम्राट् भ्राजमानो महायशः ।
 यत्र राजन्दश दिशः पितृतो मातृतस्तथा ।
 अनुरक्ताः प्रजा आसन्नागोपाला द्विजातयः १९॥

वार्धुषी वृष्ट्युपजीविका । यज्ञसत्त्वानि कर्तॄणां सामर्थ्यानि सद्यः
 पुष्कलफलप्रदत्वादिविषयाणि ॥ १३ ॥ अनुकर्षं दारिद्र्याद्राज-
 कीयद्रव्यसांतीतवर्षस्य ऋणत्वेन धारणम् । निष्कर्षं करार्थं प्रजा-

पीडनम् । अवर्षणं चातिवर्षं इति क. पाठः । मूर्छनं वृद्धिः ॥ १४ ॥
 नैगमैर्वणिगिभिः सह आसन्निति शेषः । इतरे नृपा वणिग्वत्वेन
 करदीकृता इत्यर्थः । तत्र तस्मिन् विषयोदेशः ॥ १७ ॥ लोभजैर्वि-

स मन्त्रिणः समानाय्य भ्रातृश्च वदतां वरः
 राजमूयं प्रति तदा पुनःपुनरपृच्छत ॥ २०
 ते पृच्छयमानाः सहिता वचोऽर्थ्यं मन्त्रिणस्तदा ।
 युधिष्ठिरं महाप्राज्ञं यियधुमिदमब्रुवन् ॥ २१
 येनाभिषिक्तो नृपतिर्वारुणं गुणमृच्छति
 तेन राजाऽपि तं कृत्स्नं सम्राड्गुणमभीप्सति ॥ २२
 तस्य सम्राड्गुणार्हस्य भवतः कुरुनन्दन ।
 राजमूयस्य समयं मन्यन्ते सुहृदस्तव ॥ २३
 तस्य यज्ञस्य समयः स्वाधीनः क्षत्रसंपदा ।
 साम्ना षडग्रयो यस्मिंश्चीयन्ते शंसितव्रतैः ॥ २४
 दर्वीहोमानुपादाय सर्वान्यः प्राप्तुते ऋतून् ।
 अभिषेकं च यज्ञान्ते सर्वजित्तेन चोच्यते ॥ २५
 समर्थोऽसि महाबाहो सर्वे ते वशगा वयम् ।
 अचिराच्चं महाराज राजमूयमवाप्स्यसि ॥ २६
 अविचार्य महाराज राजमूये मनः कुरु ।
 इत्येवं सुहृदः सर्वे पृथक् सह चाब्रुवन् ॥ २७
 स धर्म्यं पाण्डवस्तेषां वचः श्रुत्वा विशांपते ।
 धृष्टमिष्टं वरिष्ठं च जग्राह मनसाऽरिहा ॥ २८
 श्रुत्वा सुहृद्वचस्तच्च जानंश्चाप्यात्मनः क्षमम् ।
 'स प्रशस्तक्रियारम्भः परीक्षामुपचक्रमे ॥ २९
 वैशंपायन उवाच ।
 चतुर्भिर्भीमसेनाद्यैर्भ्रातृभिः सहितो हितम् ।
 एवमुक्तस्तथा पार्थो धर्म एव मनो दधे ॥ ३०
 स राजमूयं राजेन्द्रः कुरूणामृषभः ऋतुम् ।
 जगाम मनसा सद्य आहरिष्यन्युधिष्ठिरः ॥ ३१
 भूयस्त्वद्भुतवीर्योऽपि धर्ममेवानुपालयन् ।
 पुनः पुनर्मनो दधे राजमूयाय भारत ॥ ३२
 स भ्रातृभिः पुनर्धीमानृत्विग्भिश्च महात्मभिः ।
 मन्त्रिभिश्चापि सहितो धर्मराजो युधिष्ठिरः ॥ ३३
 धौम्यद्वैपायनाद्यैश्च मन्त्रयामास मन्त्रवित् ।
 'विराटद्रुपदाभ्यां च साल्यकेन च धीमता ॥ ३४
 युधामन्यूत्तमौजोभ्यां सौमद्रेण च धीमता ।
 द्रौपदेयैः परं शूरैर्मन्त्रयामास संवृतः ॥ ३५

युधिष्ठिर उवाच ।
 भवन्तो राजमूयस्य सम्राडर्हस्य सुक्रतोः
 श्रद्धानस्य वदत ममावाप्तिः कथं भवेत् ॥ ३६
 वैशंपायन उवाच ।
 एवमुक्तास्तु ते तेन राज्ञा राजीवलोचन ।
 इदमृचुर्वचः काले धर्मराजं युधिष्ठिरम् ॥ ३७
 अर्हस्त्वमसि धर्मज्ञ राजमूयं महाऋतुम् ।
 अथैवमुक्ते नृपतावृत्तिर्गिर्भर्त्तृपिभिस्तथा ॥ ३८
 मन्त्रिणो भ्रातरश्चास्य तद्वचः प्रत्यपूजयन् ।
 स तु राजा महाप्राज्ञः पुनरेवात्मनाऽऽत्मवान् ॥ ३९
 भूयो विमृशे पार्थो लोकानां हितकाम्यया ।
 सामर्थ्ययोगं संप्रेक्ष्य देशकालौ व्ययागमौ ॥ ४०
 विमृश्य सम्यक् च धिया कुर्वन्प्राज्ञो न सीदति ।
 न हि यज्ञसमारम्भः केवलात्मविनिश्चयात् ॥ ४१
 भवतीति समाज्ञाय यत्नतः कार्यमुद्वहन् ।
 स निश्चयार्थं कार्यस्य कृष्णमेव जनार्दनम् ॥ ४२
 सर्वलोकात्परं मत्वा जगाम मनसा हरिम् ।
 अप्रमेयं महाबाहुं कामाज्जातमजं नृषु ॥ ४३
 पाण्डवस्तर्कयामास कर्मभिर्देवसंमतैः ।
 नास्य किंचिदविज्ञातं नास्य किंचिदकर्मजम् ॥ ४४
 न स किंचिन्न विपहेदिति कृष्णममन्यत ।
 स तु तां नैष्टिकीं बुद्धिं कृत्वा पार्थो युधिष्ठिरः ॥ ४५
 गुरुवद्भूतगुरुवे ग्राहिणोद्भूतमञ्जसा ।
 शीघ्रगेन रथेनाशु स दूतः प्राप्य यादवान् ॥ ४६
 द्वारकावासिनं कृष्णं द्वारवत्यां समासदत् ।
 'स प्रभुं प्राञ्जलिर्भूत्वा व्यज्ञापयत माधवम् ॥ ४७
 दूत उवाच ।
 धर्मराजो हृषीकेश धौम्यव्यासादिभिः सह ।
 पाञ्चालमात्स्यसहितैर्भ्रातृभिश्चैव सर्वशः ॥ ४८
 त्वद्दर्शनं महाबाहो काङ्क्षते स युधिष्ठिरः ॥ ४९
 वैशंपायन उवाच ।
 इन्द्रसेनवचः श्रुत्वा यादवप्रवरो बली ।
 दर्शनाकाङ्क्षिणं पार्थं दर्शनाकाङ्क्षयाच्युतः ॥ ५०

‘आमन्त्र्य राजन्सुहृदो वसुदेवं च माधवः ।
 द्रसेनेन सहित इन्द्रप्रस्थमगात्तदा ।
 व्यतीत्य विविधान्देशांस्त्वरान्निक्षप्रवाहनः॥५१
 इन्द्रप्रस्थगतं पार्थमभ्यगच्छज्जनार्दनः ।
 स गृहे पितृवद्भात्रा धर्मराजेन पूजितः ॥ ५२
 भीमेन च ततोऽपश्यत्स्वसारं प्रीतिमान्पितुः ।
 प्रीतः प्रीतेन सुहृदा रेमे स सहितस्तदा ॥ ५३
 अर्जुनेन यमाभ्यां च गुरुवत्पर्युपासितः ।
 तं विश्रान्तं शुभे देशे क्षणिनं कल्पमच्युतम् ।
 धर्मराजः समागम्य ज्ञापयत्स्वप्रयोजनम् ॥ ५४
 युधिष्ठिर उवाच ।
 प्रार्थितो राजमूयो मे न चासौ केवलेप्सया ।

प्राप्यते येन तत्ते हि विदितं कृष्ण सर्वशः ॥५५
 यस्मिन्सर्वं संभवति यश्च सर्वत्र पूज्यते ।
 यश्च सर्वेश्वरो राजा राजमूयं स विन्दति ॥ ५६
 तं राजमूयं सुहृदः कार्यमाहुः समेत्य मे ।
 तत्र मे निश्चिततमं तव कृष्ण गिरा भवेत् ॥५७
 केचिद्धि सौहृदा देवे न दोषं परिचक्षते ।
 स्वार्थहेतोस्तथैवान्ये प्रियमेव वदन्त्युत ॥ ५८
 प्रियमेव परीप्सन्ते केचिदात्मनि यद्धितम् ।
 एवंप्रायाश्च दृश्यन्ते जनवादाः प्रयोजने ॥ ५९
 त्वं तु हेतून्तीत्यतान्कामक्रोधौ व्युदस्य च ।
 परमं यत्क्षमं लोके यथावद्वक्तुमर्हसि ॥ ६०

॥ इति श्रीमन्महाभारते सभाष्वणि मन्त्रपर्वणि त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

जरासन्धशौर्यकथनादिरूपं श्रीकृष्णवाक्यम् ॥ १ ॥

कृष्ण उवाच ।
 सर्वैर्गुणैर्महाराज राजमूयं त्वमर्हसि ।
 जानतस्त्वेव ते सर्वं किञ्चिद्वक्ष्यामि भारत ॥ १
 जामदग्न्येन रामेण क्षत्रं यदवशेषितम् ।
 तस्मादवरजं लोके यदिदं क्षत्रसंज्ञितम् ॥ २
 कृतोऽयं कुलसंकल्पः क्षत्रियैर्वसुधाधिप ।
 निदेशवाग्भिस्तत्तेह विदितं भरतर्षभ ॥ ३
 ऐलस्येक्ष्वाकुवंशस्य प्रकृतिं परिचक्षते ।
 राजानः श्रेणिबद्धाश्च तथाऽन्ये क्षत्रिया भुवि॥४
 ऐलवंश्याश्च ये राजस्तथैवेक्ष्वाकवो नृपाः ।
 तानि चैकशतं विद्धि कुलानि भरतर्षभ ॥ ५
 ययातेस्त्वेव भोजानां विस्तरो गुणतो महान् ।
 भजतेऽद्य महाराज विस्तरं सचतुर्दिशम् ॥ ६
 तेषां तथैव तां लक्ष्मीं सर्वक्षत्रमुपासते ।
 इदानीमेव वै राजञ्जरासन्धो महीपतिः ॥ ७

अभिभूय श्रियं तेषां कुलानामभिपेक्षितः ।
 स्थितो भूद्धि नरेन्द्राणामोजसाऽऽक्रम्य सर्वशः ८
 सोऽवनीं मध्यमां भुक्त्वा मिथो भेदममन्यत ।
 प्रभुर्यस्तु परो राजा यस्मिन्नेकवशे जगत् ॥ ९
 स साम्राज्यं महाराज प्राप्तो भवति योगतः ।
 तं स राजा जरासन्धं संश्रित्य किल सर्वशः॥१०
 राजन्सेनापतिर्जातः शिशुपालः प्रतापवान् ।
 तमेव च महाराज शिष्यवत्समुपस्थितः ॥ ११
 वक्रः करुणाधिपतिर्मायायोधी महाबलः ।
 अपरौ च महावीर्यौ महात्मानौ समाश्रितौ॥१२
 जरासन्धं महावीर्यं तौ हंसडिम्बिकाबुभौ ।
 वक्रदन्तः करुणस्य करभो मेघवाहनः ।
 मूर्ध्ना दिव्यं मणिं विभ्रद्यमद्भुतमणिं विदुः ॥१३
 मुरुं च नरकं चैव शास्ति यो यवनाधिपः ।
 अपर्यन्तबलो राजा प्रतीच्यां वरुणो यथा ॥१४

भात्रा पितृवत्पूजेन ॥ ५२ ॥ क्षणिनं सावसरम् । कल्पं समर्थम् ॥ ५४ ॥ त्रयोदशोऽध्यायः ॥ १३ ॥

भुवि ये श्रेणिबद्धा राजानः येचान्ये क्षत्रियाः तान् इक्ष्वा-
 कुवंशस्य प्रकृतिं प्रजां परिचक्षते ॥ ४ ॥

भगदत्तो महाराज वृद्धस्तव पितुः सखा ।
 स वाचा प्रणतस्तस्य कर्मणा च विशेषतः ॥ १५
 स्नेहबद्धश्च मनसा पितृवद्भक्तिमांस्त्वयि ।
 प्रतीच्यां दक्षिणं चान्तं पृथिव्याः प्रति यो नृपः ॥ १६
 मातुलो भवतः शूरः पुरुजित्कुन्तिवर्धनः ।
 स ते सन्नतिमानेकः स्नेहतः शत्रुमूदनः ॥ १७
 जरासन्धं गतस्त्वेव पुरा यो न मया हतः ।
 पुरुषोत्तमविज्ञातो योसौ चेदिषु दुर्मतिः ॥ १८
 आत्मानं प्रतिजानाति लोकेऽस्मिन्पुरुषोत्तमम् ।
 आदत्ते सततं मोहाद्यः स चिह्नं च मामकम् ॥ १९
 वज्रपुण्ड्रकिरातेषु राजा बलसमन्वितः ।
 पौण्ड्रको बासुदेवेति योसौ लोकेऽभिविश्रुतः ॥ २०
 चतुर्थभाष्महाराज भोज इन्द्रसखो बली ।
 विद्याबलाद्यो व्यजयत्स पाण्ड्यक्रथकैशिकान् ॥ २१
 भ्राता यस्याकृतिः शूरो जामदग्न्यसमोऽभवत् ।
 स भक्तो मागधं राजा भीष्मकः परवीरहा ॥ २२
 प्रियाण्याचरतः प्रह्वान्सदा संवन्धिनस्ततः ।
 भजतो न भजत्यस्मानप्रियेषु व्यवस्थितः ॥ २३
 न कुलं सबलं राजन्नभ्यजानात्तथाऽऽत्मनः ।
 पश्यमानो यशो दीप्तं जरासन्धमुपस्थितः ॥ २४
 उदीच्याश्च तथा भोजाः कुलान्यष्टादश प्रभो ।
 जरासन्धभयादेव प्रतीचीं दिशमास्थिताः ॥ २५
 शूरसेना भद्रकारा बोधाः शाल्वाः पटञ्चराः ।
 सुस्थलाश्च सुकुट्टाश्च कुलिन्दाः कुन्तिभिः सह ॥ २६
 शाल्वायनाश्च राजानः सोदर्यानुचरैः सह ।
 दक्षिणाये च पञ्चालाः पूर्वाः कुन्तिषु कोसलाः ॥ २७
 तथोत्तरां दिशं चापि परित्यज्य भयार्दिताः ।
 मत्स्याः सन्ध्यस्तपादाश्च दक्षिणां दिशमाश्रिताः ॥ २८
 तथैव सर्वपञ्चाला जरासन्धभयार्दिताः ।
 स्वराज्यं संपरित्यज्य विद्रुताः सर्वतोदिशम् ॥ २९
 'अग्रतो ह्यस्य पाञ्चालास्तत्रानीके महात्मनः ।
 अनिर्गते सारबले मागधेभ्यो गिरिव्रजात् ॥ ३०
 उग्रसेनसुतः कंसः पुरा निर्जित्य बान्धवान्' ।
 बार्हद्रथसुते देव्याबुपागच्छद्ब्रूथामतिः ॥ ३१

अस्तिः प्राप्तिश्च नाम्ना ते सहदेवानुजेऽबले ।
 बलेन तेन स्वज्ञातीनभिभूय ब्रूथामतिः ॥ ३२
 श्रैष्ठ्यं प्राप्तः स तस्यासीदतीवापनयो महान् ।
 भोजराजन्यवृद्धश्च पीड्यमानैर्दुरात्मना ॥ ३३
 ज्ञातित्राणमभीप्सद्भिरस्सत्संभावना कृता ।
 दत्त्वाऽऽकूराय सुतनुं तामाहुकसुतां तदा ॥ ३४
 संकर्षणद्वितीयेन ज्ञातिकार्यं मया कृतम् ।
 हतौ कंससुनामानौ मया रामेण चाप्युत ॥ ३५
 'हत्वा कंसं तथैवादौ जरासन्धस्य विभ्यतः ।
 मया रामेण चान्यत्र ज्ञातयः परिपालिताः ॥ ३६
 भये तु समतिक्रान्ते जरासन्धे समुद्यते ।
 मन्त्रोऽयं मन्त्रितो राजन्कुलैरष्टादशावरैः ॥ ३७
 अनारमन्तो निम्नन्तो महास्त्रैः शत्रुघातिभिः ।
 न हन्यामो वयं तस्य त्रिभिर्वर्षशतैर्वलम् ॥ ३८
 तस्य ह्यमरसङ्काशौ बलेन बलिनां वरौ ।
 नामभ्यां हंसडिविकावशस्त्रनिधनावुभौ ॥ ३९
 तावुभौ सहितौ वीरौ जरासन्धश्च वीरवान् ।
 त्रयस्त्रयाणां लोकानां पर्याप्ता इति मे मतिः ॥ ४०
 न हि केवलमस्माकं यावन्तोऽन्ये च पार्थिवाः ।
 तथैव तेषामासीच्च बुद्धिर्बुद्धिमतां वर ॥ ४१
 'अष्टादश मया तस्य सङ्ग्रामा रोमहर्षणाः ।
 दत्ता न च हतो राजञ्जरासन्धो महाबलः ॥ ४२
 अथ हंस इति ख्यातः कश्चिदासीन्महानृपः ।
 रामेण स हतस्तत्र सङ्ग्रामेऽष्टादशावरे ॥ ४३
 हतो हंस इति प्रोक्तमथ केनापि भारत ।
 तच्छ्रुत्वा डिविको राजन्यमुनाम्भस्यमज्जत ॥ ४४
 विना हंसेन लोकेऽस्मिन्नाहं जीवितुमुत्सहे ।
 इत्येतां मतिमास्थाय डिविको निधनं गतः ॥ ४५
 तथा तु डिविकं श्रुत्वा हंसः परपुरञ्जयः ।
 प्रपेदे यमुनामेव सोपि तस्यां न्यमज्जत ॥ ४६
 तौ स राजा जरासन्धः श्रुत्वा च निधनं गतौ ।
 पुरं शन्येन मनसा प्रययौ भरतर्षभ ॥ ४७
 ततो वयमभिन्न तस्मिन्प्रतिगते नृपे ।
 पुनरानन्दिनः सर्वे मधुरायां वसामहे ॥ ४८

यदा त्वभ्येत्य पितरं सा वै राजीवलोचना ।
 कंसभार्या जरासन्धं दुहिता मागधं नृपम् ।
 चोदयत्येव राजेन्द्र पतिव्यसनदुःखिता ॥ ४९
 पतिघ्नं मे जहीत्येवं पुनः पुनररिन्दम ।
 ततो वयं महाराज तं मघ्नं पूर्वमन्त्रितम् ॥ ५०
 संसरन्तो विमनसो व्यपयाता नराधिप ।
 पृथक्त्वेन महाराज संक्षिप्य महतीं श्रियम् ॥ ५१

भयात्तस्य ससुतज्ञातिबान्धवाः ।

इति संचिन्त्य सर्वे स प्रतीचीं दिशमाश्रिताः ५२
 कुशस्थलीं पुरीं रम्यां रैवतेनोपशोभिताम् ।
 ततो निवेशं तस्यां च कृतवन्तो वयं नृप ॥ ५३
 तथैव दुर्गसंस्कारं देवैरपि दुरासदम् ।
 स्त्रियोऽपि यस्यां युध्येयुः किमु वृष्णिमहारथाः ५४
 तस्यां वयममित्रघ्न निवसामोऽकुतोभयाः ।
 आलोच्य गिरिमुख्यं तं मागधं तीर्णमेव च ॥ ५५
 माधवाः कुरुशार्दूल परां मुदमवाभुवन् ।
 एवं वयं जरासन्धादभितः कृतकिल्बिषाः ॥ ५६
 सामर्थ्यवन्तः संबन्धाद्गोमन्तं समुपाश्रिताः ।
 त्रियोजनायतं सन्न त्रिस्कन्धं योजनावधि ॥ ५७
 योजनान्ते शतद्वारं वीरविक्रमतोरणम् ।
 अष्टादशावरैर्नन्दं क्षत्रियैर्युद्धदुर्मदैः ॥ ५८
 अष्टादश सहस्राणि भ्रातृणां सन्ति नः कुले ।
 आहुकस्य शतं पुत्रा एकैकस्त्रिदशवरः ॥ ५९
 चारुदेणः सह भ्रात्रा चक्रदेवोऽथ सात्यकिः ।
 अहं च रौहिणेयश्च साम्बः प्रद्युम्न एव च ॥ ६०
 एवमेते रथाः सप्त राजन्नन्यान्निबोध मे ।
 कृतवर्मा ह्यनाष्टुष्टिः समीकः समितिजयः ॥ ६१
 कङ्कः शङ्खुश्च कुन्तिश्च सप्तैते वै महारथाः ।
 'प्रद्युम्नश्चानिरुद्धश्च भानुरकूरसारणौ ॥ ६२
 निशठश्च गदश्चैव सप्त चेते महारथाः ।
 विक्रमो झल्लिवभू च उद्धवोऽथ विदूरथः ॥ ६३
 वसुदेवोऽग्रसेनौ च सप्तैते मन्त्रिपुङ्गवाः ।
 प्रसेनजिच्च यमलो राजराजगुणान्वितः ॥ ६४

स्यमन्तको मणिर्यस्य रुक्मं निस्तुवते बहु ।
 पुत्रौ चान्धकभोजस्य वृद्धो राजा च ते दश ६५
 वज्रसंहनना वीरा वीर्यवन्तो महाबलाः ।
 सरन्तो मध्यमं देशं वृष्णिवीरा गतज्वराः ॥ ६६
 पाण्डवैश्चापि सततं नाथवन्तो वयं नृप ।
 सर्वसंपद्गणैः सिद्धे तस्मिन्नेवं व्यवस्थिते ॥ ६७
 क्षत्रे सम्राजमात्मानं कर्तुमर्हसि भारत ।
 दुर्योधनं शान्तनवं द्रोणं द्रौणायनिं कृपम् ॥ ६८
 कर्णं च शिशुपालं च रुक्मिणं च धनुर्धरम्
 एकलव्यं द्रुमं श्वेतं शैब्यं शकुनिमेव च ॥ ६९
 एतानजित्वा सङ्ग्रामे कथं शत्रोऽपि तं कृतम् ।
 तथैते गौरवेणैव न योत्स्यन्ति नराधिपाः ॥ ७०
 एकस्तत्र बलोन्मत्तः कर्णो वैकर्तनो वृषा ।
 योत्स्यते स परामर्षी दिव्यास्त्रबलगर्वितः ॥ ७१
 न तु शक्यं जरासन्धे जीवमाने महाबले ।
 राजसूयस्त्वयाऽवाभुमेपा राजन्मतिर्मम ॥ ७२
 तेन रुद्धा हि राजानः सर्वे जित्वा गिरित्रजे ।
 कन्दरे पर्वतेन्द्रस्य सिंहेनेव महाद्विपाः ॥ ७३
 स हि राजा जरासन्धो यियक्षुर्वसुधाधिपैः ।
 'अभिषिक्तः स राजन्यैः सहस्रैरुत चाष्टभिः ।'
 महादेवं महात्मानमुमापतिमरिन्दम ॥ ७४
 आराध्य तपसोग्रेण निर्जितास्तेन पार्थिवाः ।
 प्रतिज्ञायाश्च पारं स गतः पार्थिवसत्तम ॥ ७५
 स हि निर्जित्य निर्जित्य पार्थिवानृतनागतान् ।
 पुरमानीय बद्धा च चकार पुरुषव्रजम् ॥ ७६
 वयं चैव महाराज जरासन्धभयात्तदा ।
 मधुरां संपरित्यज्य गता द्वारवतीं पुरीम् ॥ ७७
 यदि त्वेन महाराज यज्ञं प्राप्नुमभीप्ससि ।
 यतस्व तेषां मोक्षाय जरासन्धवधाय च ॥ ७८
 समारम्भो न शक्योऽयमन्यथा कुरुनन्दन ।
 राजसूयस्य कारुर्येन कर्तुं मतिमतां वर ॥ ७९
 इत्येषा मे मती राजन्यथा वा मन्यसेऽनघ ।
 एवं गते ममाचक्ष्व स्वयं निश्चित्य हेतुभिः ॥ ८०

॥ इति श्रीमन्महाभारते सभापर्वणि मन्त्रपर्वणि चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

राजसूयविषये श्रीकृष्णयुधिष्ठिरभीमानां संवादः ॥ १ ॥

युधिष्ठिर उवाच ।

उक्तं त्वया बुद्धिमता यन्नान्यो वक्तुमर्हति ।

संशयानां हि निर्मोक्ता त्वन्नान्यो विद्यते भुवि ॥ १

गृहे गृहे हि राजानः स्वस्य स्वस्य प्रियङ्कराः ।

न च साम्राज्यमाप्तास्ते संप्रादशब्दो हि कृच्छ्रभाक्

कथं परानुभावज्ञः स्वं प्रशंसितुमर्हति ।

परेण समवेतस्तु यः प्रशस्यः स पूज्यते ॥ ३

विशाला बहुला भूमिर्वहुरत्नसमाचिता ।

दूरं गत्वा विजानाति श्रेयो वृष्णिकुलोद्बह ॥ ४

शममेव परं मन्ये शमात्क्षेमं भवेन्मम ।

आरम्भे पारमेष्ठ्यं तु न प्राप्यमिति मे मतिः ॥ ५

एवमेते हि जानन्ति कुले जाता मनस्विनः ।

कश्चित्कदाचिदेतेषां भवेच्छ्रेष्ठो जनार्दन ॥ ६

वयं चैव महाभाग जरासन्धभयात्तदा ।

शङ्किताः स्म महाभाग दौरात्म्यात्तस्य चानघ ॥ ७

अहं हि तव दुर्धर्ष भुजवीर्याश्रयः प्रभो ।

नात्मानं बलिनं मन्ये त्वयि तस्माद्विशङ्किते ॥ ८

त्वत्सकाशाच्च रामाच्च भीमसेनाच्च माधव ।

अर्जुनाद्वा महाबाहो हन्तुं शक्यो नवेति वै ।

एवं जानन्हि वार्ष्णेय विमृशामि पुनः पुनः ॥ ९

त्वं मे प्रमाणभूतोऽसि सर्वकार्येषु केशव ।

तच्छ्रुत्वा चाब्रवीद्भीमो वाक्यं वाक्यविशारदः ॥ १०

भीम उवाच ।

अनारम्भपरो राजा बल्मीक इव सीदति ।

दुर्बलश्चानुपायेन बलिनं योऽधितिष्ठति ॥ ११

अतन्द्रितश्च प्रायेण दुर्बलो बलिनं रिपुम् ।

जयेत्सम्यक्प्रयोगेण नीत्यार्थानात्मनो हितान् ॥

कृष्णे नयो मयि बलं जयः पार्थे धनञ्जये ।

मागधं साधायिष्याम इष्टिं त्रय इवाग्रयः ॥ १३

॥ इति श्रीमन्महाभारते सभापर्वणि मन्त्रपर्वणि पञ्चदशोऽध्यायः ॥ १५ ॥

‘त्वद्बुद्धिबलमाश्रित्य सर्वं प्राप्स्यति धर्मेराद् ।

जयोऽस्माकं हि गोविन्द येषां नाथो भवान्सदा ॥’

कृष्ण उवाच ।

अर्थानारभते बालो नानुबन्धमवेक्षते ।

तस्मादरिं न मृष्यन्ति बालमर्थपरायणम् ॥ १५

जित्वा जय्यान्न्यौवनाश्विः पालनाच्च भगीरथः ।

कार्तवीर्यस्तपोवीर्याद्वलात्तु भरतो विभुः ॥ १६

ऋद्ध्या मरुत्तस्तान्पञ्च संप्राजस्तानुशुश्रुम ।

‘सर्वान्वंश्याननुमृशन्नेते सन्ति युगे युगे ॥’ १७

साम्राज्यमिच्छतस्ते तु सर्वाकारं युधिष्ठिर

निग्राह्यलक्षणं प्राप्तिर्धर्मार्थनयलक्षणैः ॥ १८

बार्हद्रथो जरासन्धस्तद्विद्धि भरतर्षभ ।

न चैनं प्रत्ययुद्घन्त कुलान्येकशतं नृपाः ॥ १९

तस्मादिह बलादेव साम्राज्यं कुरुते हि सः ॥ २०

रत्नभाजो हि राजानो जरासन्धमुपासते ।

न च तुष्यति तेनापि बाल्यादनयमास्थितः ॥ २१

मूर्धाभिपिक्तं नृपतिं प्रधानपुरुषो बलात् ।

आदत्ते न च नो दृष्टोऽभागः पुरुषतः कश्चित् ॥ २२

एवं सर्वान्वशे चक्रे जरासन्धः शतावरान् ।

तं दुर्बलतरो राजा कथं पार्थ उपैष्यति ॥ २३

‘तण्डुलप्रस्थके राजा कपर्दिनमुपासते

प्रोक्षितानां प्रमृष्टानां राज्ञां पशुपतेर्गृहे

पशूनामिव का प्रीतिर्जीविते भरतर्षभ ॥ २४

क्षत्रियः शस्त्रमरणो यदा भवति सत्कृतः ।

ततः स मागधं सङ्क्षेपे प्रतिबाधेम यद्वयम् ॥ २५

पडशीतिः समानीताः शेषा राजंश्चतुर्दश ।

जरासन्धेन राजानस्ततः क्रूरं प्रवर्त्यते ॥ २६

प्राप्नुयात्स यशो दीप्तं तत्र यो विघ्नमाचरेत् ।

जयेद्यश्च जरासन्धं स संप्राणियतं भवेत् ॥ २७

युधिष्ठिर धर्मार्थनयलक्षणैः सहिता प्राप्तिः पालनं निग्राह्यलक्षणं साम्राज्यं च तेऽस्ति ॥ १८ ॥ बार्हद्रथं जरासन्धं तं विद्धि इति क.

घ. पाठः ॥ १९ ॥ बलात्प्रधानपुरुषः जरासन्धः पुरुषतः पुरुषेषु अभागः अस्वीकृतः ॥ २२ ॥ पञ्चदशोऽध्यायः ॥ १५ ॥

षोडशोऽध्यायः ॥ १६ ॥

युधिष्ठिरार्जुनयोर्भाषणम् ॥ १ ॥

युधिष्ठिर उवाच ।

सम्राज्जुणमभीप्सन्वै युष्मान्स्वार्थपरायणः ।
 कथं ग्रहिण्युयां कृष्ण सोऽहं केवलसाहसात् ॥ १
 भीमार्जुनावुभौ नेत्रे मनो मन्ये जनार्दनम् ।
 मनश्चक्षुर्विहीनस्य कीदृशं जीवितं भवेत् ॥ २
 जरासन्धबलं प्राप्य दुष्पारं भीमविक्रमम् ।
 यमोपि न विजेतऽऽजौ तत्र वः किं विचेष्टितम् ॥ ३
 अस्मिन्स्वर्थान्तरे युक्तमनर्थः प्रतिपद्यते ।
 तस्मान्न प्रतिपत्तिस्तु कार्या युक्ता मता मम ॥ ४
 यथाऽहं विमृशाम्येकस्तत्तावच्छ्रयतां मम
 संन्यासं रोचये साधु कार्यस्यास्य जनार्दन ।
 प्रतिहन्ति मनो मेऽद्य राजमूयो दुराहरः ॥ ५
 वैशंपायन उवाच ।
 पार्थः प्राप्य धनुः श्रेष्ठमक्षय्यौ च महेषुधी ।
 रथं ध्वजं हयान्धैव युधिष्ठिरमभापत ॥ ६
 अर्जुन उवाच ।
 धनुः शस्त्रं शरा वीर्यं पक्षो भूमिर्यशो बलम् ।
 श्राममेतन्मया राजन्दुष्प्रापं यदभीप्सितम् ॥ ७

कुले जन्म प्रशंसन्ति वैद्याः साधु मुनिष्ठिताः ।
 बलेन सदृशं नास्ति वीर्यं तु मम रोचते ॥ ८
 कृतवीर्यकुले जातो निर्वीर्यः किं करिष्यति ।
 निर्वीर्यं तु कुले जातो वीर्यवांस्तु विशिष्यते ॥ ९
 क्षत्रियः सर्वशो राजन्यस्य वृत्तिर्द्विपञ्चये ।
 सर्वगुणैर्विहीनोऽपि वीर्यवान्हि तरेद्रिपून् ॥ १०
 सर्वैरपि गुणैर्युक्तो निर्वीर्यः किं करिष्यति
 गुणीभूता गुणाः सर्वे तिष्ठन्ति हि पराक्रमे ॥ ११
 जयस्य हेतुः सिद्धिर्हि कर्म दैवं च संश्रितम्
 संयुक्तो हि बलैः कश्चित्प्रमादान्नोपयुज्यते ॥ १२
 तेन द्वारेण शत्रुभ्यः क्षीयते सवलो रिपुः ॥ १३
 दैन्यं यथा बलवति तथा मोहो बलान्विते ।
 तावुभौ नाशकौ हेतू राज्ञा त्याज्यौ जयार्थिना ॥ १४
 जरासन्धविनाशं च राज्ञां च परिरक्षणम् ।
 यदि कुर्याम यज्ञार्थं किं ततः परमं भवेत् ॥ १५
 अनारम्भे हि नियतो भवेद्गुणनिश्चयः ।
 गुणान्निःसंशयाद्राजन्नैर्गुण्यं मन्यसे कथम् ॥ १६
 कापायं सुलभं पश्चान्मुनीनां शममिच्छताम् ।
 साम्राज्यं तु भवेच्छक्यं वयं योत्स्यामहे परान् ॥ १७

॥ इति श्रीमन्महाभारते सभाष्वणि षोडशोऽध्यायः ॥ १६ ॥

सप्तदशोऽध्यायः ॥ १७ ॥

युधिष्ठिरेण जरासन्धप्रभावप्रश्ने श्रीकृष्णेन तदुपोद्घाततया बृहद्रथराजोपाख्यानकथनारम्भः ॥ १ ॥ अपुत्रस्य बृहद्रथस्य
 पत्नीभ्यां सह तपोवनगमनम् ॥ २ ॥ तत्र चण्डकौशिकमुनिना बृहद्रथाय पुत्रीयान्नफलदानम् ॥ ३ ॥ प्रविभक्ततत्फलभोज
 नेन संजातगर्भयोस्तद्धार्ययोः पृथगैकशरीरखण्डसंभवः ॥ ४ ॥ तत्पत्नीभ्यां दासीद्वारा बहिस्त्याजितयोः खण्डयोः जरा
 नाश्या राक्षस्या संधानाज्जरासन्धसंभवः ॥ ५ ॥ बालकं गृहीत्वा आगतया जरया सह बृहद्रथस्य संवादः ॥ ६ ॥

वासुदेव उवाच ।

जातस्य भारते वंशे तथा कुन्त्याः सुतस्य च ।
 या वै युक्ता मतिः सेयमर्जुनेन प्रदर्शिता ॥ १
 न स मृत्युं वयं विद्म राज्ञौ वा यदि वा दिवा ।

न चापि कंचिदमरमयुद्वेनानुशुश्रुम् ॥ २
 एतावदेव पुरुषैः कार्यं हृदयतोषणम् ।
 नयेन विधिदृष्टेन यदुपक्रमते परान् ॥ ३
 सुनयस्यानपायस्य संयोगे परमः क्रमः ।

सङ्गत्या जायतेऽसाम्यं साम्यं च न भवेद्द्वयोः ॥ ४
 अनयस्यानुपायस्य संयुगे परमः क्षयः ।
 संशयो जायते साम्याज्जयश्च न भवेद्द्वयोः ॥ ५
 ते वयं नयमास्थाय शत्रुदेशसमीपगाः ।
 कथमन्तं न गच्छेम वृक्षस्येव नदीरयाः ।
 परन्ध्रे पराक्रान्ताः खरन्ध्रावरणे स्थिताः ॥ ६
 व्यूढानीकैरतिबलैर्न युद्धेदरिभिः सह ।
 इति बुद्धिमतां नीतिस्तन्ममापीह रोचते ॥ ७
 अनवद्या ह्यसंबुद्धाः प्रविष्टाः शत्रुसन्न तत् ।
 शत्रुदेशमुपाक्रम्य तं कामं प्राप्नुयामहे ॥ ८
 एको ह्येव श्रियं नित्यं विभर्ति पुरुषर्षभः ।
 अन्तरात्मेव भूतानां तत्क्षयं नैव लक्ष्ये ॥ ९
 अथैवं निहत्याजौ शेषेणापि समाहताः ।
 प्राप्नुयाम ततः स्वर्गं ज्ञातित्राणपरायणाः ॥ १०
 युधिष्ठिर उवाच ।
 कृष्ण कोऽयं जरासन्धः किंवीर्यः किंपराक्रमः ।
 यस्त्वां स्पृष्ट्वाऽग्निसदृशं न दग्धः शलभो यथा ॥ ११
 कृष्ण उवाच ।
 शृणु राजञ्जरासन्धो यद्वीर्यो यत्पराक्रमः ।
 यथा चोपेक्षितोऽस्माभिर्वहुशः कृतविप्रियः ॥ १२
 अक्षौहिणीनां तिसृणां पतिः समरदर्पितः ।
 राजा बृहद्रथो नाम मगधाधिपतिर्वली ॥ १३
 रूपवान्वीर्यसंपन्नः श्रीमानतुलविक्रमः ।
 नित्यं दीक्षाङ्किततनुः शतक्रतुरिवापरः ॥ १४
 तेजसा सूर्यसङ्काशः क्षमया पृथिवीसमः ।
 यश्चान्तकसमः क्रोधे श्रिया वैश्रवणोपमः ॥ १५
 'स्वराज्यं कारयामास मगधेषु गिरिव्रजे ।'
 तस्याभिजनसंयुक्तैर्गणैर्भरतसत्तम ।
 व्याप्तेयं पृथिवी सर्वा सूर्यस्येव गभस्तिभिः ॥ १६
 स काशिराजस्य सुते यमजे भरतपुत्रम् ।
 उपयेमे महावीर्यो रूपद्रविणसंयुते ।
 तयोश्चकार समयं मिथः स पुरुषर्षभः ॥ १७
 नातिवर्तिष्य इत्येवं पत्नीभ्यां सन्निधौ तदा ।

स ताभ्यां शुशुभे राजा पत्नीभ्यां वसुधाधिपः ॥ १८
 प्रियाभ्यामनुरूपाभ्यां करेणुभ्यामिव द्विपः ।
 तयोर्मध्यगतश्चापि रराज वसुधाधिपः ॥ १९
 गङ्गायमुनयोर्मध्ये मूर्तिमानिव सागरः ।
 विषयेषु निमग्नस्य तस्य यौवनमत्यगात् ॥ २०
 न च वंशकरः पुत्रस्तस्याजायत कश्चन ।
 मङ्गलैर्वहुभिर्होमैः पुत्रकामाभिरिष्टिभिः ॥ २१
 नाससाद नृपश्रेष्ठः पुत्रं कुलविवर्धनम् ।
 स भार्याभ्यां च सहितो निर्वेदमगमद्भृशम् ॥ २२
 'राज्यं चापि परित्यज्य तपोवनमथाश्रयत् ।
 वार्यमाणः प्रकृतिभिर्नृपभक्त्या विशांपते ॥' २३
 अथ काक्षीवतः पुत्रं गौतमस्य महात्मनः ।
 शुश्राव तपसि श्रेष्ठमुदारं चण्डकौशिकम् ॥ २४
 यदृच्छयाऽऽगतं तं तु वृक्षमूलमुपाश्रितम् ।
 पत्नीभ्यां सहितो राजा सर्वयत्नैरतोषयत् ॥ २५
 'बृहद्रथं च स ऋषिर्यथावच्चाभ्यनन्दत ।
 उपविष्टः स तेनाथ अनुज्ञातो महात्मना ॥ २६
 तमपृच्छत्तदा विप्रः किमागमनमित्यथ ।
 विप्रैरनुगतस्यैव पत्नीभ्यां सहितस्य च ॥ २७
 स उवाच मुनिं राजा भगवन्नास्ति मे सुतः ।
 अपुत्रस्य तु राज्येन बृद्धत्वे किं प्रयोजनम् ॥ २८
 सोऽहं तपश्चरिष्यामि पत्नीभ्यां सहितो वने ।
 नाग्रजस्य मुने किर्तिः स्वधा चैवाक्षया भवेत् ।
 एवमुक्तः स राजा तु मुनिः कारुण्यमागतः ॥ २९
 तमब्रवीत्सत्यधृतिः सत्यवागृपिसत्तमः ।
 परितुष्टोऽस्मि राजेन्द्र वरं वरय सुव्रत ॥ ३०
 ततः सभार्यः प्रणतस्तमुवाच बृहद्रथः ।
 पुत्रदर्शननैराग्याद्वाप्सन्दिग्धया गिरा ॥ ३१
 राजोवाच ।
 भगवन् राज्यमुत्सृज्य प्रस्थितस्य तपोवनम् ।
 किं वरेणाल्पभाग्यस्य किं राज्येनाग्रजस्य मे ॥ ३२
 कृष्ण उवाच ।
 एतच्छ्रुत्वा मुनिर्ध्यानमगमत्क्षुभितेन्द्रियः ।
 तस्यैव चाग्रवृक्षस्य छायायां समुपाविशत् ॥ ३३

तस्योपविष्टस्य मुनेरुत्सङ्गे निपपात ह ।
 अवानमशुकादष्टमेकमात्रफलं किल ॥ ३४
 तत्प्रगृह्य मुनिश्रेष्ठो हृदयेनाभिमन्य च ।
 राज्ञे ददावप्रतिमं पुत्रसंप्राप्तिकारणम् ॥ ३५
 उवाच च महाप्राज्ञस्तं राजानं महामुनिः ।
 गच्छ राजन्कृतार्थोऽसि निवर्तस्व नगाधिप ॥ ३६
 'एष ते तनयो राजन्मा तपेह तपोवने ।
 प्रजाः पालय धर्मेण एष धर्मो महीक्षिताम् ॥ ३७
 यजस्व विविधैर्यज्ञैरिन्द्रं तर्पय चेन्दुना ।
 पुत्रं राज्ये प्रतिष्ठाप्य तत आश्रममाव्रज ॥ ३८
 अष्टौ वरान्प्रयच्छामि तव पुत्रस्य पार्थिव ।
 ब्रह्मण्यत्वमजेयत्वं युद्धेषु च तथा मतिः ॥ ३९
 प्रियातिथेयतां चैव दीनानामन्ववेक्षणम् ।
 तथा बलं च सुमहद्वोके कीर्तिं च शाश्वतीम् ॥ ४०
 अनुरागं प्रजानां चेत्येवमष्टौ वरान्नृप ।
 गच्छ त्वं कृतकृत्योऽसि निवर्तस्व जनाधिप ॥ ४१
 अनुज्ञातः स ऋषिणा पत्नीभ्यां सहितो नृपः ।
 पौरैरनुगतश्चापि विवेश स्वपुरं ततः ॥ ४२
 यथासमयमाज्ञाय तदा स नृपसत्तमः ।
 द्वाभ्यामेकं फलं प्रादात्पत्नीभ्यां भरतर्षभ ॥ ४३
 मुनेश्च बहुमानेन कालस्य च विपर्ययात् ।
 ते तदाग्रं द्विधा कृत्वा भक्षयामासतुः शुभे ।
 भावित्वादपि चार्थस्य सत्यवाक्यतया मुनेः ॥ ४४
 तयोः समभवद्दर्भः फलप्राशनसंभवः ।
 ते च दृष्ट्वा स नृपतिः परां मुदमवाप ह ॥ ४५
 अथ काले महाप्राज्ञ यथासमयमागते ।
 प्रजायेतामुभे राजज्जरीरशकले तदा ॥ ४६
 एकाक्षिवाहुचरणे अर्धोदरमुखस्फिचे ।
 दृष्ट्वा शरीरशकले प्रवेपतुरुभे भृशम् ॥ ४७
 उद्विग्ने सह संमन्य ते भगिन्या तदाऽबले ।
 सजीवे प्राणिशकले तत्यजाते सुदुःखिते ॥ ४८
 तयोर्धात्र्यौ सुसंवीते कृत्वा ते गर्भसंघवे ।

निर्गम्यान्तःपुरद्वारात्समुत्सृज्याभिजग्मतुः ॥ ४९
 'दुक्कलाभ्यां सुसंछन्ने पाण्डराभ्यामुभे तदा ।
 अज्ञाते कस्यचित्ते तु जहतुस्ते चतुष्पथे ॥ ५०
 ततो विविशतुर्धात्र्यौ पुनरन्तःपुरं तदा ।
 कथयामासतुरुभे देवीभ्यां तु पृथक्पृथक् ॥ ५१
 ते चतुष्पथनिक्षिप्ते जरा नामाथ राक्षसी ।
 जग्राह मनुजव्याघ्र मांसशोणितभोजना ॥ ५२
 कर्तुकामा सुखवहे शकले सा तु राक्षसी ।
 संयोजयामास तदा विधानबलचोदिता ॥ ५३
 ते समानीतमात्रे तु शकले पुरुषर्षभ ।
 एकमूर्तिधरो वीरः कुमारः समपद्यत ॥ ५४
 ततः सा राक्षसी राजन्विषयोत्फुल्ललोचना ।
 न शशाक समुद्रोदुं वज्रसारमयं शिशुम् ॥ ५५
 बालस्ताम्रतलं मुष्टिं कृत्वा चास्ये निधाय सः ।
 प्राक्तोशदतिसंरब्धः सतोय इव तोयदः ॥ ५६
 तेन शब्देन संभ्रान्तः सहसाऽन्तःपुरे जनः ।
 निर्जगाम नरव्याघ्र राज्ञा सह परन्तप ॥ ५७
 ते चाबले परिम्लाने पयःपूर्णपयोधरे ।
 निराशे पुत्रलाभाय सहसैवाभ्यगच्छताम् ॥ ५८
 ते च दृष्ट्वा तथाभूते राजानं चेष्टसंततिम् ।
 तं च बालं सुबलिनं चिन्तयामास राक्षसी ॥ ५९
 नार्हामि विषये राज्ञो वसन्ती पुत्रगृद्धिनः ।
 बालं पुत्रमिमं हन्तुं धार्मिकस्य महात्मनः ॥ ६०
 सा तं बालमुपादाय मेघलेखेव भास्करम् ।
 कृत्वा च मानुषं रूपमुवाच वसुधाधिपम् ॥ ६१
 बृहद्रथ सुतस्तेऽयं मया दत्तः प्रगृह्यताम् ।
 तव पत्नीद्वये जातो द्विजातिवरशासनात् ।
 धात्रीजनपरित्यक्तो मयाऽयं परिरक्षितः ॥ ६२
 कृष्ण उवाच ।
 ततस्ते भरतश्रेष्ठ काशिराजसुते शुभे ।
 तं बालमभिपद्याशु प्रस्रवैरभ्यषिञ्चताम् ॥ ६३

अवानमशुक्कं सरसमिति यावत् । अमारुतमनाविद्धं इति घ.
 पाठः ॥ ३४ ॥ प्रजायेतां सुपुत्रतुः ॥ ४६ ॥ स्फिक कव्या अधो-

भागः ॥ ४७ ॥ सुखवहे एकीकृतयोर्वहनं हि सुखेन भवतीति
 प्रसिद्धम् ॥ ५३ ॥ समानीतमात्रे संयोजितमात्रे ॥ ५४ ॥

ततः स राजा संहृष्टः सर्वं तदुपलभ्य च । का त्वं कमलगर्भाभे मम पुत्रप्रदायिनी ।
 अपृच्छद्वेमगर्भाभां राक्षसीं तामराक्षसीम् ॥ ६४ कामं मा ब्रूहि कल्याणि देवता प्रतिभासि मे ६५
 ॥ इति श्रीमन्महाभारते सभापर्वणि मन्त्रपर्वणि सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

राजानंप्रति स्वस्वरूपमभिधाय जराया अन्तर्धानम् ॥ १ ॥

राक्षस्युवाच । मेरुं वा खादितुं शक्ता किं पुनस्तव बालकम् ।
 जरा नामास्मि भद्रं ते राक्षसी कामरूपिणी । गृहसंपूजनात्तुष्ट्या मया प्रत्यर्पितस्तव ॥ ८
 तव वेश्मनि राजेन्द्र पूजिता न्यवसं सुखम् ॥ १ मम नाम्ना च लोकेऽस्मिन्ख्यात एव भविष्यति ।
 गृहे गृहे मनुष्याणां नित्यं तिष्ठामि राक्षसी । कृष्ण उवाच ।
 गृहदेवीति नाम्ना वै पुरा सृष्टा स्वयंभुवा ॥ २ एवमुक्त्वा तु सा राजंस्तत्रैवान्तरधीयत ।
 दानवानां विनाशाय स्थापिता दिव्यरूपिणी । स सङ्गृह्य कुमारं तं प्रविवेश गृहं नृपः ॥ ९
 यो मां भक्त्या लिखेत्कुड्ये सपुत्रां यौवनान्वितां ३ तस्य बालस्य यत्कृत्यं तच्चकार नृपस्तदा ।
 गृहे तस्य भवेद्वृद्धिरन्यथा क्षयमाप्नुयात् । आज्ञापयच्च राक्षस्या मगधेषु महोत्सवम् ॥ १०
 त्वद्गृहे तिष्ठमानाऽहं पूजिताऽहं सदा विभो ॥ ४ तस्य नामाकरोच्चैव पितामहसमः पिता ।
 लिखिता चैव कुड्येषु पुत्रैर्वहुभिरावृता । जरया सन्धितो यस्माज्जरासन्धो भवत्वयम् ॥ ११
 गन्धपुष्पैस्तथा धूपैर्भक्ष्यभोज्यैः सुपूजिता ॥ ५ सोऽवर्धत महातेजा मागधाधिपतेः सुतः ।
 साऽहं प्रत्युपकारार्थं चिन्तयन्त्यनिशं नृप । प्रमाणवलसंपन्नो हुताहुतिरिवानलः ॥ १२
 तवेमे पुत्रशकले दृष्टवत्यसि धार्मिक ॥ ६ 'एवं स ववृधे राजन्कुमारः पुष्करेक्षणः ।
 संश्लेषिते मया दैवात्कुमारः समपद्यत । कालेन महता चापि यौवनस्थो बभूव ह ।'
 तव भाग्यान्महाराज हेतुमात्रमहं त्विह ॥ ७ मातापित्रोर्नन्दकरः शुकृपक्षे यथा शशी ॥ १३
 ॥ इति श्रीमन्महाभारते सभापर्वणि मन्त्रपर्वणि अष्टादशोऽध्यायः ॥ १८ ॥

एकोविंशोऽध्यायः ॥ १९ ॥

पुनर्यदृच्छागतेन चण्डकौशिकेन जरासन्धपराक्रमादौ कथिते जरासन्धं राज्येऽभिषिच्य तपोवनगतस्य सभार्यस्य
 बृहद्रथस्य स्वर्गयामनम् ॥ १ ॥ कृष्णेन कंसवधात् जरासन्धस्य स्वस्मिन्वैरोदयकथनम् ॥ २ ॥

कृष्ण उवाच । स नृपो राज्यसहितं पुत्रं तस्मै न्यवेदयत् ॥ ३
 कस्यचिच्चथ कालस्य पुनरेव महातपाः । प्रतिगृह्य च तां पूजां पार्थिवाद्भगवानृषिः ।
 मगधेषूपचक्राम भगवांश्चण्डकौशिकः ॥ उवाच मागधं राजन्प्रहृष्टेनान्तरात्मना ॥ ४
 तस्याऽऽगमनसंहृष्टः सामात्यः सपुरःसरः । सर्वमेतन्मया ज्ञातं राजन्दिव्येन चक्षुषा ।
 सभार्यः सह पुत्रेण निर्जगाम बृहद्रथः ॥ पुत्रस्तु शृणु राजेन्द्र यादृशोऽयं भविष्यति ॥ ५
 पाद्यार्घ्याचमनीयैस्तमर्चयामास भारत । अस्य रूपं च सत्त्वं च बलमूर्जितमेव च ।
 अराक्षसीं वेपतः ॥ ६४ ॥ सप्तदशोऽध्यायः ॥ १७ ॥ एष श्रिया समुदितः पुत्रस्तव न संशयः ॥ ६

प्रापयिष्यति तत्सर्वं विक्रमेण समन्वितः ।
 अस्य वीर्यवतो वीर्यं नानुयास्यन्ति पार्थिवाः ॥ ७
 पततो वैनतेयस्य गतिमन्यं यथा खगाः ।
 विनाशमुपयास्यन्ति ये चास्य परिपन्थिनः ॥ ८
 देवैरपि विस्मृष्टानि शस्त्राण्यस्य महीपते ।
 न रुजं जनयिष्यन्ति गिरिरिव नदीरयाः ॥ ९
 सर्वमूर्धाभिषिक्तानामेष मूर्ध्नि ज्वलिष्यति ।
 प्रभाहरोऽयं सर्वेषां ज्योतिषामिव भास्करः ॥ १०
 एनमासाद्य राजानः समृद्धबलवाहनाः ।
 विनाशमुपयास्यन्ति शलभा इव पावकम् ॥ ११
 एष श्रियः समुदिताः सर्वराज्ञां ग्रहीष्यति
 वर्षास्विवोदीर्णजला नदीर्नदनदीपतिः ॥ १२
 एष धारयिता सम्यक्कातुर्वर्ण्यं महाबलः ।
 शुभां शुभवतीं स्फीतां सर्वसस्यधरां धराम् ॥ १३
 अस्याज्ञावशगाः सर्वे भविष्यन्ति नराधिपाः ।
 सर्वभूतात्मभूतस्य बायोरिव शरीरिणः ॥ १४
 एष रुद्रं महादेवं त्रिपुरान्तकरं हरम् ।
 सर्वलोकेष्वतिबलः साक्षाद्द्रक्ष्यति मागधः ॥ १५
 एवं ध्रुवन्नेव मुनिः स्वकार्यमिव चिन्तयन् ।
 विसर्जयामास नृपं बृहद्रथमथारिहन् ॥ १६
 प्रविश्य नगरं चापि ज्ञातिसंवन्धिभिवर्तितः ।
 अभिषिच्य जरासन्धं मगधाधिपतिस्तदा ॥ १७
 बृहद्रथो नरपतिः परां निर्वृतिमाययौ ।

अभिषिक्ते जरासन्धे तदा राजा बृहद्रथः ।
 पत्नीद्वयेनानुगतस्तपोवनचरोऽभवत् ॥ १८
 ततो वनस्थे पितरि मातृभ्यां सह भारत ।
 जरासन्धः स्ववीर्येण पार्थिवानकरोद्वशे ॥ १९
 अथ दीर्घस्य कालस्य तपोवनचरो नृपः ।
 सभार्यः स्वर्गमगमत्तपस्तप्त्वा बृहद्रथः ॥ २०
 जरासन्धोऽपि नृपतिर्यथोक्तं कौशिकेन तत् ।
 वरप्रदानमखिलं प्राप्य राज्यमपालयत् ॥ २१
 हते चैव मया कंसे सहस्रडिभिके तदा ।
 जरासन्धस्य दुहिता रोदते पार्श्वतः पितुः ।
 जातो वै वैरनिर्वन्धो मयासीत्तत्र भारत ॥ २२
 भ्रामयित्वा शतगुणमेकोनं येन भारत
 गदा क्षिप्त्वा बलवता मागधेन गिरिव्रजात् ॥ २३
 तिष्ठतो मथुरायां वै कृत्स्नस्याद्भुतकर्मणः ।
 एकोनयोजनशते सा पपात गदा शुभा ॥ २४
 दृष्ट्वा पौरैस्तदा सम्यग्गदा चैव निवेदिता ।
 गदावसानं तत्ख्यातं मथुरायाः समीपतः ॥ २५
 तस्यास्तां हंसडिभिकावशस्त्रनिधनावुभौ ।
 मन्त्रे मतिमतां श्रेष्ठौ नीतिशास्त्रे विशारदौ ॥ २६
 यौ तौ मया ते कथितौ पूर्वमेव महाबलौ ।
 त्रयस्त्रयाणां लोकानां पर्याप्ता इति मे मतिः ॥ २७
 एवमेव तदा वीर बलिभिः कुरुरान्धकैः ।
 वृष्णिभिश्च महाराज नीतिहेतोरुपक्षितः ॥ २८

॥ इति श्रीमन्महाभारते सभापर्वणि मन्त्रपर्वणि एकोनविंशोऽध्यायः ॥ १९ ॥

॥ समाप्तं च मन्त्रपर्व ॥

(अथ जरासन्धवधपर्व ॥ २ ॥)

विंशोऽध्यायः ॥ २० ॥

कृष्णयुधिष्ठिरसंवादानन्तरं भीमार्जुनाभ्यांसह कृष्णस्य मागधपुरप्रस्थानम् ॥ १ ॥

वासुदेव उवाच ।
 पतितौ हंसडिभिकौ कंसश्च सगणो हतः ।

आहिकाय महातपाः इति घ. पाठः ॥ १६ ॥

जरासन्धस्य निधने कालोऽयं समुपागतः ॥ १
 न शक्योऽसौ रणे जेतुं सर्वैरपि सुरासुरैः ।

एकोनविंशतितमोऽध्यायः ॥ १९ ॥

प्राणयुद्धेन जेतव्यः स इत्युपलभामहे ॥ २
 मयि नीतिर्बलं भीमे रक्षितां चावयोर्ययः ।
 मागधं साधयिष्याम इष्टिं त्रय इवाग्रयः ॥ ३
 त्रिभिरासादितोऽस्माभिर्विजने स नराधिपः ।
 न सन्देहो यथा युद्धमेकेनाप्युपयास्यति ॥ ४
 अवमानाच्च लोभाच्च बाहुवीर्याच्च दर्पितः ।
 भीमसेनेन युद्धाय ध्रुवमप्युपयास्यति ॥ ५
 अलं तस्य महाबाहुभीमसेनो महाबलः ।
 लोकस्य समुदीर्णस्य निधनायान्तको यथा ॥ ६
 यदि भीमबलं वेत्ति यदि ते प्रत्ययो मयि ।
 भीमसेनार्जुनौ शीघ्रं न्यासभूतौ प्रयच्छ मे ॥ ७
 वैशंपायन उवाच ।
 एवमुक्तो भगवता प्रत्युवाच युधिष्ठिरः ।
 भीमार्जुनौ समालोक्य संग्रहदृष्टुखौ स्थितौ ॥ ८
 युधिष्ठिर उवाच ।
 अच्युताच्युत मामैवं व्याहरामित्रकर्शेन ।
 पाण्डवानां भवान्नाथो भवन्तं चाश्रिता वयम् ॥ ९
 यथा वदसि गोविन्द सर्वं तदुपपद्यते ।
 नहि त्वमग्रतस्तेषां येषां लक्ष्मीः पराञ्जुखी ॥ १०
 'येषामभिमुखी लक्ष्मीस्तेषां कृष्ण त्वमग्रतः ।'
 निहतश्च जरासन्धो मोक्षिताश्च महीक्षितः ।
 राजसूयश्च मे लब्धो निदेशे तव तिष्ठतः ॥ ११
 क्षिप्रमेव यथा त्वेतत्कार्यं समुपपद्यते ।
 अप्रमत्तो जगन्नाथ तथा कुरु नरोत्तम ॥ १२
 त्रिभिर्भवद्भिर्हि विना नाहं जीवितुमुत्सहे ।
 धर्मकामार्थरहितो रोगार्त इव दुःखितः ॥ १३
 न शौरिणा विना पार्थो न शौरिः पाण्डवं विना ।
 नाजेयोस्त्यनयोऽल्लोके कृष्णयोरिति मे मतिः ॥ १४
 अयं च बलिनां श्रेष्ठः श्रीमानपि वृकोदरः ।
 युवाभ्यां सहितो वीर किं न कुर्यान्महायशः ॥ १५
 सुप्रणीतो बलौघो हि कुरुते कार्यमुत्तमम् ।
 अन्धं बलं जडं प्राहुः प्रणेतव्यं विचक्षणैः ॥ १६

॥ इति श्रीमन्महाभारते सभापर्वणि जरासन्धवधपर्वणि विंशोऽध्यायः ॥ २० ॥

यतौ हि निम्नं भवति नयन्ति हि ततो जलम् ।
 यतश्छिद्रं ततश्चापि नयन्ते धीवरा जलम् ॥ १७
 तस्मान्नयविधानज्ञं पुरुषं लोकविश्रुतम् ।
 वयमाश्रित्य गोविन्दं यतामः कार्यसिद्धये ॥ १८
 एवं प्रज्ञानयबलं क्रियोपायसमन्वितम् ।
 पुरस्कुर्वीत कार्येषु कृष्णकार्यार्थसिद्धये ॥ १९
 एवमेव यदुश्रेष्ठ यावत्कार्यार्थसिद्धये ।
 अर्जुनः कृष्णमन्वेतु भीमोऽन्वेतु धनञ्जयम् ।
 नयो जयो बलं चैव विक्रमे सिद्धिमेप्स्यति ॥ २०
 वैशंपायन उवाच ।
 एवमुक्तास्ततः सर्वे भ्रातरो विपुलौजसः ।
 वार्ष्णेयः पाण्डवेयौ च प्रतस्थुर्मागधं प्रति ॥ २१
 वर्चस्विनां ब्राह्मणानां स्नातकानां परिच्छदैः ।
 आच्छाद्य सुहृदां वाक्यैर्मनोज्ञैरभिनन्दिताः ॥ २२
 'माधवः पाण्डवेयौ च प्रतस्थुर्व्रतधारिणः' ।
 अमर्षादभितप्तानां ज्ञात्यर्थं मुख्यतेजसाम् ।
 रविसोमाग्निवपुषां दीप्तमासीत्तदा वपुः ॥ २३
 हतं मेने जरासन्धं दृष्ट्वा भीमपुरोगमौ ।
 एककार्यसमुद्यन्तौ कृष्णौ युद्धेऽपराजितौ ॥ २४
 ईशौ हितौ महान्मानौ सर्वकार्यप्रवर्तिनौ ।
 धर्मकामार्थलोकानां कार्याणां च प्रवर्तकौ ॥ २५
 कुरुभ्यः प्रस्थितास्ते तु मध्येन कुरुजाङ्गलम् ।
 रम्यं पद्मसरो गत्वा कालकूटमतीत्य च ॥ २६
 गण्डकीं च महाशोणं सदानीरां तथैव च ।
 एकपर्वतके नद्यः क्रमेणैत्याव्रजन्त ते ॥ २७
 उत्तीर्य सरयूं रम्यां दृष्ट्वा पूर्वांश्च कोसलान् ।
 अतीत्य जम्मुर्मिथिलां मालां चर्मण्वतीं नदीम् ॥ २८
 अतीत्य गङ्गां शोणं च त्रयस्ते प्राञ्जुखास्तदा ।
 कुशचीरच्छदा जम्मुर्मागधं क्षेत्रमच्युताः ॥ २९
 ते शश्वद्भोधनाकीर्णमम्बुमन्तं शुभद्रुमम् ।
 गोरथं गिरिमासाद्य ददृशुर्मागधं पुरम् ॥ ३०

एकविंशोऽध्यायः ॥ २१ ॥

जरासन्धसमीपं गतानां श्रीकृष्णभीमार्जुनानां जरासन्धेन सह विवादः ॥ १ ॥

वासुदेव उवाच ।

एष पार्थ महान्भाति पशुमान्नित्यमम्बुमान् ।

निरामयः सुवेष्माढ्यो निवेशो मागधः शुभः १

वैहारो विपुलः शैलो वाराहो वृषभस्तथा ।

तथा ऋषिगिरिस्तात शुभाश्चैत्यकपञ्चमाः ॥ २

एते पञ्च महाशृङ्गाः पर्वताः शीतलद्रुमाः ।

रक्षन्तीवाभिसंहस्य संहताङ्गा गिरिव्रजम् ॥ ३

पुष्पवेष्टितशाखाग्रैर्गन्धवद्भिर्मनोहरैः ।

निगूढा इव लोघ्राणां वनैः कामिजनप्रियैः ॥ ४

‘यत्र दीर्घतमा नाम ऋषिः परमयन्त्रितः’ ।

शृङ्गाणां गौतमो यत्र महात्मा संशितव्रतः ।

औशीनर्यामजनयत्काक्षीवाद्यान्मुतान्मुनिः ॥ ५

गौतमः प्रणयात्साद्यथाऽसौ तत्र सन्ननि ।

भजते मागधं वंशं स नृपाणामनुग्रहः ॥ ६

अङ्गवङ्गादयश्चैव राजानः सुमहाबलाः ।

गौतमश्चयमभ्येत्य रमन्ते स पुरार्जुन ॥ ७

वनराजीस्तु पश्येमाः पिप्पलानां मनोरमाः ।

लोघ्राणां च शुभाः पार्थ गौतमौकःसमीपजाः ८

अर्बुदः शक्रवापी च पन्नगौ शत्रुतापनौ ।

स्वस्तिकस्यालयश्चात्र मणिनागस्य चोत्तमः ॥ ९

अपारिहार्या भेधानां मागधा मनुना कृताः ।

कौशिको मणिमांश्चैव चक्राते चाप्यनुग्रहम् ॥ १०

‘पाण्डुरे विपुले चैव तथा वाराहकेऽपि च ।

चैत्यके च गिरिश्रेष्ठे मातङ्गे च शिलोच्चये ॥ ११

एतेषु पर्वतेन्द्रेषु सर्वसिद्धसमालयाः ।

यतीनामाश्रमाश्चैव मुनीनां च महात्मनाम् ॥ १२

वृषभस्य तमालस्य महावीर्यस्य वै तथा ।

गन्धर्वरक्षसां चैव नागानां च तथाऽऽलयाः ॥ १३

कक्षीवतस्तपोवीर्यात्तपोद्रा इति विश्रुताः ।

पुण्यतीर्थाश्च ते सर्वे सिद्धानां चैव कीर्तिताः ।

मणेश्च दर्शनादेव भद्रं शिवमवाप्नुयात् ॥ १४

एवं प्राप्य पुरं रम्यं दुराधर्षं समन्ततः ।

अर्थसिद्धिं त्वनुपमां जरासन्धोऽभिमन्यते ॥ १५

वयमासादने तस्य दर्पमद्य हरेम हि ।

वैशंपायन उवाच ।

एवमुक्त्वा ततः सर्वे भ्रातरो विपुलौजसः ॥ १६

वाष्पण्यः पाण्डवौ चैव प्रतस्थुर्मागधं पुरम् ।

हृष्टपुष्टजनोपेतं चातुर्वर्ण्यसमाकुलम् ॥ १७

स्फीतोत्सवमनाधृष्यमासेदुश्च गिरिव्रजम् ।

ततो द्वारमनासाद्य पुरस्य गिरिमुच्छ्रितम् ॥ १८

बार्हद्रथैः पूज्यमानं तथा नगरवासिभिः ।

मागधानां तु रुचिरं चैत्यकान्तरमाद्रवन् ॥ १९

यत्र मांसादमृषभमाससाद बृहद्रथः ।

तं हत्वा मासतालाभिस्तिस्रो भेरीरकारयत् ॥ २०

स्वपुरे स्थापयामास तेन चानह्य चर्मणा ।

यत्र ताः प्राणदन्भेयो दिव्यपुष्पावचूर्णिताः ॥ २१

भङ्गत्वा भेरीत्रयं तेऽपि चैत्यप्राकारमाद्रवन् ।

द्वारतोऽभिमुखाः सर्वे ययुर्नानायुधास्तदा ॥ २२

मागधानां सुरुचिरं चैत्यकं तं समाद्रवन् ।

शिरसीव समान्नन्तो जरासन्धं जिघांसवः ॥ २३

स्थिरं सुविपुलं शृङ्गं सुमहत्तत्पुरातनम् ।

अर्चितं गन्धमाल्यैश्च सततं सुप्रतिष्ठितम् ॥ २४

विपुलैर्बाहुभिर्वीरास्तेऽभिहत्याभ्यपातयन् ।

ततस्ते मागधं हृष्टाः पुरं प्रविविशुस्तदा ॥ २५

एतस्मिन्नेव काले तु ब्राह्मणा वेदपारगाः ।

दृष्ट्वा तु दुर्निमित्तानि जरासन्धमदर्शयन् ॥ २६

पर्यग्यकुर्वन् नृपं द्विरदस्यं पुरोहिताः ।

ततस्तच्छान्तये राजा जरासन्धः प्रतापवान् ।

दीक्षितो नियमस्थोऽसावुपवासपरोऽभवत् ॥ २७

स्नातकव्रतिनस्ते तु बाहुशस्त्रा निरायुधाः ।

ययुत्सवः प्रविविशुर्जरासन्धेन भारत ॥ २८

भक्ष्यमाल्यापणानां च ददृशुः श्रियमुत्तमाम् ।

स्फीतां सर्वगुणोपेतां सर्वकामसमृद्धिनीम् ॥ २९

तां तु दृष्ट्वा समृद्धिं ते वीथ्यां तस्यां नरोत्तमाः ।

राजमार्गेण गच्छन्तः कृष्णभीमधनञ्जयाः ।
 बलाद्दृहीत्वा माल्यानि मालाकारान्महाबलाः ॥ ३०
 'कर्पूरशृङ्गं कोष्ठं च सफलं चान्तरापणे ।
 वैश्याद्वलाद्दृहीत्वा ते विहृत्य च महारथाः ॥' ३१
 विरागवसनाः सर्वे सग्विणो मृष्टकुण्डलाः
 निवेशनमथाजग्मुर्जरासन्धस्य धीमतः ॥ ३२
 गोवासमिव वीक्षन्तः सिंहा हैमवता यथा ।
 शालस्तम्भनिभास्तेषां चन्दनागुरुरूपिताः ॥ ३३
 अशोभन्त महाराज बाहवो युद्धशालिनाम् ।
 तान्दृष्ट्वा द्विरदप्रख्याञ्छालस्कन्धानिवोद्गतान् ॥
 'रेस्कान्मागधानां विस्मयः समपद्यत ।
 'अद्वारेणाभ्यवस्कन्द्य विविशुर्मार्गधालयम् ॥' ३५
 ते त्वतीत्य जनाकीर्णाः कक्षास्तिष्ठो नरर्षभाः ।
 अहङ्कारेण राजानमुपतस्थुर्गतव्यथाः ॥ ३६
 'भो शब्देनैव राजानमूचुस्ते तु महारथाः ।
 तान्पाद्यमधुपर्कहार्त्तान्गवाहान्स्तकृतिं गतान् ।
 प्रत्युत्थाय जरासन्ध उपतस्थे यथाविधि ॥ ३७
 उवाच चैतान् राजाऽसौ स्वागतं वोस्त्विति प्रभुः ।
 मौनमासीत्तदा पार्थभीमयोर्जनमेजय ॥ ३८
 तेषां मध्ये महाबुद्धिः कृष्णो वचनमब्रवीत् ।
 वक्तुं नायाति राजेन्द्र एतयोर्नियमस्थयोः ॥ ३९
 अर्वाङ्घ्रिशीथात्परतस्त्वया सार्धं वदिष्यतः ।
 यज्ञागारे स्थापयित्वा राजा राजगृहं गतः ॥ ४०
 ततोऽर्धरात्रे संप्राप्ते यातो यत्र स्थिता द्विजाः ।
 तस्य ह्येतद्व्रतं राजन्वभूव भुवि विश्रुतम् ॥ ४१
 स्नातकान्ब्राह्मणान्प्राप्ताञ्श्रुत्वा स समितिञ्जयः ।
 अप्यर्धरात्रे नृपतिः प्रत्युद्गच्छति भारत ॥ ४२
 तांस्त्वपूर्वेण वपेण दृष्ट्वा स नृपसत्तमः ।
 उपतस्थे जरासन्धो विस्मितश्चामभवत्तदा ॥ ४३
 ते तु दृष्ट्वैव राजानं जरासन्धं नरर्षभाः ।
 इदमूचुरभिन्नघ्नाः सर्वे भरतसत्तम ॥ ४४
 स्वस्त्यस्तु कुशलं राजन्निति तत्र व्यवस्थिताः ।
 तं नृपं नृपशार्दूल प्रेक्षमाणाः परस्परम् ॥ ४५
 तानब्रवीजरासन्धस्तथा षण्डवयादवान् ।

आस्यतामिति राजेन्द्र ब्राह्मणञ्छन्नसंवृतान् ॥ ४६
 अथोपविविशुः सर्वे त्रगस्ते पुरुषर्षभाः ।
 संप्रदीप्तास्त्रयो लक्ष्म्या महाध्वर इवाग्रयः ॥ ४७
 तानुवाच जरासन्धः सत्यसन्धो नराधिपः ।
 विगर्हमाणः कौरव्य वेषग्रहणवैकृतान् ..
 न स्नातकव्रता विप्रा बहिर्माल्यानुलेपनाः ॥ ४८
 भवन्तीति नृलोकेऽस्मिन्विदितं मम सर्वशः ।
 के यूयं पुष्पवन्तश्च भुजैर्ज्याकृतलक्षणैः ॥ ४९
 बिभ्रतः क्षात्रमोजश्च ब्राह्मण्यं प्रतिजानथ ।
 एवं विरागवसना बहिर्माल्यानुलेपनाः ॥ ५०
 'क्षत्रिया एव लोकेऽस्मिन्विदिता मम सर्वशः ।
 सत्यं वदत के यूयं सत्यं राजसु शोभते ॥ ५१
 चैत्यकस्य गिरेः शृङ्गं भिच्वा किमिह सन्ननि ।
 अद्वारेण प्रविष्टाः स्थ निर्भया राजकिल्बिषात् ५२
 वद्ध्वं वाचि वीर्यं च ब्राह्मणस्य विशेषतः
 कर्म चैतद्विलिङ्गस्य किं वोऽद्य प्रसमीक्षितम् ॥ ५३
 एवं च मामुपास्थाय कसाच्च विंधेनाहेणाम् ।
 प्रणीतां नानुगृहीत कार्यं किं वाऽस्मदागमे ॥ ५४
 वशपायन उवाच ।
 एवमुक्ते ततः कृष्णः प्रत्युवाच महामनाः
 स्निग्धगम्भीरया वाचा वाक्यं वाक्यविशारदः ५५
 कृष्ण उवाच
 स्नातकान्ब्राह्मणान् राजन्विद्व्यस्मांस्त्वं नराधिप ।
 स्नातकव्रतिनो राजन्ब्राह्मणाः क्षत्रिया विशः ५६
 विशेषनियमार्थेषामविशेषाश्च सन्त्युत ।
 विशेषवांश्च सततं क्षत्रियः श्रियमृच्छति ॥ ५७
 पुष्पवत्सु ध्रुवा श्रीश्च पुष्पवन्तस्ततो वयम् ।
 क्षत्रियो बाहुवीर्यस्तु न तथा वाक्यवीर्यवान् ।
 अग्रगल्भं वचस्तस्य तस्माद्बार्हद्रथेरितम् ॥ ५८
 स्ववीर्यं क्षत्रियाणां तु बाह्वोर्धाता न्यवेशयत् ।
 तदिदं क्षसि चेद्राजन्द्रष्टासद्य न संशयः ॥ ५९
 अद्वारेण रिपोर्गेहं द्वारेण सुहृदो गृहान् ।
 प्रविशन्ति नरा धीरा द्वाप्राण्येतानि धर्मतः ॥ ६०

कार्यवन्तो गृहानेत्य शत्रुतो नार्हणां वयम् ।

प्रतिगृहीम तद्विद्धि एतन्नः शाश्वतं व्रतम् ॥ ६१

॥ इति श्रीमन्महाभारते सभाषर्वणि जरासन्धवधपर्वणि एकविंशोऽध्यायः ॥ २१ ॥

द्वाविंशोऽध्यायः ॥ २२

कृष्णजरासन्धयोर्विवादानन्तरं जरासन्धस्य युद्धोद्यमः ॥ १

जरासन्ध उवाच ।

न स्मरामि कदा वैरं कृतं युष्माभिरित्युत ।

चिन्तयंश्च न पश्यामि भवतां प्रति वैकृतम् ॥ १

वैकृते वा सति कथं मन्यन्ध्वं मामनागसम् ।

अरिं वै व्रत हे विप्राः सतां समय एष हि ॥ २

अर्थधर्मोपघाताद्धि मनः समुपतप्यते

योऽनागसि प्रसजति क्षत्रियो हि न संशयः ॥ ३

अतोऽन्यथा चरंल्लोके धर्मज्ञः सन्महारथः ।

वृजिनां गतिमामोति श्रेयसोऽप्युपहन्ति च ॥ ४

त्रैलोक्ये क्षत्रधर्मो हि श्रेयान्वै साधुचारिणाम् ।

नान्यं धर्मं प्रशंसन्ति ये च धर्मविदो जनाः ॥ ५

तस्य मेऽद्य स्थितस्येह स्वधर्मे नियतात्मनः ।

अनागसं प्रजानां च प्रमादादिव जल्पथ ॥ ६

कृष्ण उवाच ।

कुलकार्यं महाबाहो कश्चिदेकः कुलोद्वहः ।

ब्रह्ते यस्तन्त्रियोगाद्वयमभ्युद्यतास्त्वयि ॥ ७

त्वया चोपहृता राजन्क्षत्रिया लोकवासिनः ।

तदागः क्रूरमुत्पाद्य मन्यसे किमनागसम् ॥ ८

राजा राज्ञः कथं साधून्निहस्यानृपतिसत्तम ।

तद्राज्ञः सन्निगृह्य त्वं रुद्रायोपजिहीर्षसि ॥ ९

अस्मांस्तदेनोपगच्छेत्कृतं बार्हद्रथ त्वया ।

वयं हि शक्ता धर्मस्य रक्षणे धर्मचारिणः ॥

‘तस्मादद्योपगच्छामस्तव बार्हद्रथान्तिकम् ।’

मनुष्याणां समालम्भो न च दृष्टः कदाचन ।

स कथं मानुषदेवं यष्टुमिच्छसि शङ्कम् ॥ ११

सवर्णो हि सवर्णानां पशुसंज्ञां करिष्यसि ।

कोऽन्य एवं यथा हि त्वं जरासन्ध वृथामतिः ॥ १२

यस्यां यस्यामवस्थायां यद्यत्कर्म करोति यः

तस्यां तस्यामवस्थायां तत्फलं समवाप्नुयात् ॥ १३

ते त्वां ज्ञातिक्षयकरं वयमार्तानुसारिणः ।

ज्ञातिवृद्धिनिमित्तार्थं विनिहन्तुमिहागताः ॥ १४

नास्ति लोके पुमानन्यः क्षत्रियेष्विति चैव तत् ।

मन्यसे स च ते राजन्सुमहान्बुद्धिविप्लवः ॥ १५

को हि जानन्नभिजनमात्मवान्क्षत्रियो नृप

नाविशेत्स्वर्गमनुलं रणानन्तरमव्ययम् ॥ १६

स्वर्गं ह्येव समास्थाय रणयज्ञेषु दीक्षिताः ।

जयन्ति क्षत्रिया लोकांस्तद्विद्धि मनुजर्षभ ॥ १७

स्वर्गयोनिर्महद्ब्रह्म स्वर्गयोनिर्महद्यशः ।

स्वर्गं योनिस्तपो युद्धे मृत्युः सोऽव्यभिचारवान् ॥

एष ह्येन्द्रो वैजयन्तो गुणैर्नित्यं समाहितः ।

येनासुरान्पराजित्य जगत्पाति शतक्रतुः ॥ १९

स्वर्गमार्गाय कस्य स्याद्विग्रहो वै यथा तव ।

मागधैर्विपुलैः सैन्यैर्बाहुल्यबलदर्पितः ॥ २०

माऽवमंस्थाः परान् राजन्नास्ति वीर्यं नरे नरे ।

समं तेजस्त्वया चैव विशिष्टं वा नरेश्वर ॥ २१

यावदेतदसंबुद्धं तावदेव भवेत्तव ।

विषह्यमेतदस्माकमतो राजन्ब्रवीमि ते ॥ २२

जहि त्वं सदृशेष्वेव मानं दर्पं च मागध ।

मा गमः ससुतामात्यः सबलश्च यमक्षयम् ॥ २३

दम्भोद्भवः कार्तवीर्य उत्तरश्च बृहद्रथः ।

श्रेयसो ह्यवमत्येह विनेशुः सबला नृपाः ॥ २४

युयुक्षमाणास्त्वत्तो हि न वयं ब्राह्मणा ध्रुवम् ।

शौरिरासि हृषीकेशो नृवीरौ पाण्डवाविमौ ।

अनयोर्मातुलेयं च कृष्णं मां विद्धि ते रिपुम् ॥ २५

सवर्णो हि सवर्णानां कथं कुर्याद्विहितम् । यो न स्यात्त्व-
मिवानाथो जरासन्ध वृथामतिः ॥ इति अ. घ. पाठः ॥ १२ ॥

युयुक्षमाणाः कपटेन संहरुमिच्छन्तः ॥ २५ ॥

त्वांमाह्वयामहे राजन्निथो युध्वस्व मागध ।
 मुञ्च वा नृपतीन्सर्वान् गच्छ वा त्वं यमक्षयम् ॥२६॥
 वैशंपायन उवाच ।
 एतच्छ्रुत्वा जरासन्धः कुद्धो वचनमब्रवीत् ॥ २७
 नाहं कंसः प्रलम्बो वा न बाणो न च मुष्टिकः ।
 नरको नेन्द्रतपनो न केशी न च पूतना ॥ २८
 न कालयवनो वाऽपि ये त्वया निहता युधि ।
 त्वं तु गोपकुलोत्पन्नो जातिं वै पौर्विकीं सरा ॥२९॥
 योऽस्मद्भयादतिक्रम्य सागरानूपमाश्रितः ।
 जन्मभूमिं परित्यज्य मधुरां प्राकृतो यथा ॥ ३०
 सोऽधुना कथसे शौरे शरदीव यथा घनः
 अद्यानृण्यं करिष्यामि भोजराजस्य धीमतः ॥३१॥
 जामातुरौग्रसेनस्य त्वां निहत्याद्य माधव ।
 चिरकाङ्क्षितो मे सङ्ग्रामस्त्वां हन्तुं समुहद्रणम् ॥३२॥
 दिष्ट्वा मे सफलो यत्नः कृतो देवैः सवासवैः ।
 ह्रीवाविमौ च गोविन्द भीमसेनार्जुनावुभौ ॥३३॥
 हिंस्यामि युधि विक्रम्य सिंहः क्षुद्रमृगाविव ।
 वैशंपायन उवाच ।
 तस्य रोषाभिभूतस्य जरासन्धस्य गर्जतः ॥ ३४
 सर्वभूतानि वित्रेसुर्ये तत्रासन्समागताः ।
 श्रीभगवानुवाच ।
 किं गर्जसि जरासन्ध कर्मणा तत्समाचर ॥ ३५
 मम निर्देशकर्तृभ्यां पाण्डवाभ्यां नृपाधम ।

सामात्यं समुतं चाद्य घातयिष्याम्यहं रणे ।
 न कथंचन जीवन्वै प्रवेक्ष्यसि पुरोत्तमम् ॥' ३६
 जरासन्ध उवाच ।
 नाजितान्वै नरपतीनहमादग्निं कांश्चन ।
 अजितः पर्यवस्थाता कोऽत्र यो न मया जितः ॥३७॥
 क्षत्रियस्यैतदेवाहुर्धर्म्यं कृष्णोपजीवनम् ।
 विक्रम्य वशमानीय कामतो यत्समाचरेत् ॥३८॥
 देवतार्थमुपाहत्य राज्ञः कृष्ण कथं भयात् ।
 अहमद्य विमुच्येयं क्षात्रं व्रतमनुस्मरन् ॥ ३९
 सैन्यं सैन्येन व्यूढेन एक एकेन वा पुनः ।
 द्वाभ्यां त्रिभिर्वा योत्स्येऽहं युगपत्पृथगेव वा ॥४०॥
 वैशंपायन उवाच ।
 एवमुक्त्वा जरासन्धः सहदेवाभिषेचनम् ।
 आज्ञापयत्तदा राजा युयुत्सुर्भीमकर्मभिः ॥ ४१
 स तु सेनापतिं राजा सस्मार भरतर्षभ ।
 कौशिकं चित्रसेनं च तस्मिन्पुद्ग उपस्थिते ॥ ४२
 ययोस्ते नामनी राजन्हंसेति डिविकेति च ।
 पूर्वं संकथिते पुंभिर्नृलोके लोकसत्कृते ॥ ४३
 तं तु राजन्विभुः शौरी राजानं बलिनां वरम्
 स्मृत्वा पुरुषशार्दूलः शार्दूलसमविक्रमम् ॥ ४४
 सत्यसन्धो जरासन्धं भुवि भीमपराक्रमम् ।
 भागमन्यस्य निर्दिष्टमवध्यं मधुभिर्मृधेः ॥ ४५
 नात्मनाऽऽत्मवतां मुख्य इयेष मधुमूदनः ।
 ब्राह्मीमाज्ञां पुरस्कृत्य हन्तुं हलधरानुजः ॥ ४६

॥ इति श्रीमन्महाभारते सभापर्वणि जरासन्धवधपर्वणि द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

कृष्णजरासन्धयोर्द्वेषकारणकथनम् ॥ १ ॥

जनमेजय उवाच ।
 किमर्थं वैरिणावास्तामुभौ तौ कृष्णमागधौ ।
 कथं च निर्जितः सङ्क्षेपे जरासन्धेन माधवः ॥ १
 कश्च कंसो मागधस्य यस्य हेतोः स वैरवान् ।
 एतदाचक्ष्व मे सर्वं वैशंपायन तत्त्वतः ॥ २
 मधुभिर्मादवैः । एं वध्य मन्वा नृपाच्युतः इति पाठः ॥ ४५ ॥

वैशंपायन उवाच ।
 यादवानामन्ववाये वसुदेवो महामतिः ।
 उदपद्यत वाष्पेयो ह्युग्रसेनस्य मन्त्रभृत् ॥ ३
 उग्रसेनस्य कंसस्तु बभूव बलवानुसुतः ।
 ज्येष्ठो बहूनां कौरव्य सर्वशस्त्रविशारदः ॥ ४
 द्वाविंशोऽध्यायः ॥ २२

चतुर्विंशोऽध्यायः ॥ २४ ॥

भीमजरासन्धयोः स्वस्त्ययनपूर्वकं युद्धारम्भः ॥ १ ॥ श्रीकृष्णप्रोत्साहितस्य भीमस्य जरासन्धवधोद्यमः ॥ २ ॥

ततस्तं निश्चितात्मानं युद्धाय यदुनन्दनः ।
 उवाच वाग्मी राजानं जरासन्धमधोक्षजः ॥ १
 त्रयाणां केन ते राजन्योद्धुमुत्सहते मनः ।
 अस्मदन्यतमेनेह सज्जीभवतु को युधि ॥ २
 एवमुक्तः स नृपतिर्युद्धं वव्रे महाद्युतिः ।
 जरासन्धस्ततो राजा भीमसेनेन मागधः ॥ ३
 धारयन्तं गदां दिव्यां बलं श्रुत्वा च निर्वृतः ।
 अर्जुनं वासुदेवं च वज्रयित्वा स मागधः ॥ ४
 मत्वा देवं गोप इति बालोऽर्जुन इति स्म ह ।
 आदाय रोचनां मालयं मङ्गल्यान्यपराणि च ॥ ५
 धारयन्नगदान्मुख्यान्निर्वृतीर्वेदनानि च ।
 उपतस्थे जरासन्धं युयुत्सुं वै पुरोहितः ॥ ६
 कृतस्वस्त्ययनो राजा ब्राह्मणेन यशस्विना ।
 समनहजरासन्धः क्षात्रं धर्मेमनुसरन् ॥ ७
 अवमुच्य किरीटं स केशान्समनुमृज्य च ।
 उदतिष्ठजरासन्धो वेलातिग इवार्णवः ॥ ८
 उवाच मतिमान्राजा भीमं भीमपराक्रमः ।
 भीम योत्स्ये त्वया सार्धं श्रेयसा निर्जितं वरम् ॥ ९
 एवमुक्त्वा जरासन्धो भीमसेनमरिन्दमः ।
 प्रत्युद्ययौ महातेजाः शक्रं बल इवासुरः ॥ १०
 ततः संमन्य कृष्णेन कृतस्वस्त्ययनो बली ।
 भीमसेनो जरासन्धमाससाद युयुत्सया ॥ ११
 ततस्तौ नरशार्दूलौ बाहुशस्त्रौ समीयतुः ।
 वीरौ परमसंहृष्टावन्योन्यजयकाङ्क्षिणौ ॥ १२
 करग्रहणपूर्वं तु कृत्वा पादाभिवन्दनम् ।
 कक्षैः कक्षां विधुन्वानावास्फोटं तत्र चक्रतुः ॥ १३
 स्कन्धे दोर्भ्यां समाहत्य निहत्य च मुहुर्मुहुः ।
 अङ्गमङ्गैः समाश्लिष्य पुनरास्फालनं विभो ॥ १४
 चित्रहस्तादिकं कृत्वा कक्षाबन्धं च चक्रतुः
 गलगण्डाभिघातेन सस्फुलिङ्गेन चाशनिम् ॥ १५

बाहुपाशादिकं कृत्वा पादाहतशिरावुभौ ।
 उरोहस्तं ततश्चक्रे पूर्णकुम्भौ प्रयुज्य तौ ॥ १६
 करसंपीडनं कृत्वा गर्जनतौ वारणाविव ।
 नर्दन्तौ मेघसङ्काशौ बाहुप्रहरणावुभौ ॥ १७
 तलेनाहन्यमानौ तु अन्योन्यं कृतवीक्षणौ ।
 सिंहाविव सुसंकुद्धावाकृष्याकृष्य युध्यताम् ॥ १८
 अङ्गेनाङ्गं समापीड्य बाहुभ्यामुभयोरपि ।
 आवृत्य बाहुभिश्चापि उदरं च प्रचक्रतुः ॥ १९
 उभौ कक्षां सुपार्श्वे तु तक्षवन्तौ च शिक्षितौ ।
 अधो हस्तं स्वकण्ठे त्दरस्योरसि चाक्षिपत् ॥ २०
 सर्वातिक्रान्तमर्यादं पृष्ठमङ्गं च चक्रतुः ।
 संपूर्णमूर्च्छां बाहुभ्यां पूर्णकुम्भं प्रचक्रतुः ॥ २१
 तृणपीडं यथाकामं पूर्णयोगं समुष्टिकम् ।
 एवमादीनि युद्धानि प्रकुर्वन्तौ परस्परम् ॥ २२
 तयोर्युद्धं ततो द्रष्टुं समेताः पुरवासिनः ।
 ब्राह्मणा वणिजश्चैव क्षत्रियाश्च सहस्रशः ॥ २३
 शूद्राश्च नरशार्दूल स्त्रियो वृद्धाश्च सर्वशः
 निरन्तरमभूत्तत्र जनौघैरभिसंवृतम् ॥ २४
 तयोरथ भुजाघातान्निग्रहप्रग्रहात्तथा ।
 आसीत्सुभीमसंपातो वज्रपर्वतयोरिव ॥ २५
 उभौ परमसंहृष्टौ बलेन बलिनां वरौ
 अन्योन्यस्यान्तरं प्रेम्सु परस्परजयैषिणौ ॥ २६
 'शिरोभिरिव तौ मेघौ वृक्षैरिव निशाचरौ ।
 पदैरिव शुभावशौ तुण्डाभ्यां तित्तिरी इव ॥' २७
 तद्भीममुत्सार्य जनं युद्धमासीदुपप्लवे ।
 बलिनोः संयुगे राजनवृत्रवासवयोरिव ॥ २८
 प्रकर्षणाकर्षणाभ्यामनुकर्षविकर्षणैः ।
 आचकर्षतुरन्योन्यं जातुभिश्चावजग्नतुः ॥ २९
 ततः शब्देन महता भर्त्सयन्तौ परस्परम् ।
 पाषाणसंघातनिभैः प्रहारैरभिजग्नतुः ॥ ३०

निर्वृतीर्वेदनानि च दुःस्वमूर्च्छयोः काले सुखसंज्ञाकराणि ॥ ६ ॥
 कक्षैः दोर्मूलैः ॥ १३ ॥ ग्रथिताङ्गुलिभ्यां हस्ताभ्यां परशिरसः

पीडनं पूर्णकुम्भः ॥ १६ ॥ तक्षवन्तौ गात्रसङ्कोचवन्तौ ॥ २० ॥
 चतुर्विंशोऽध्यायः ॥ २४ ॥

‘ततो भीमं जरासन्धो जघानोरसि मुष्टिना ।
भीमोपि तं जरासन्धं वक्षस्यभिजघान ह ॥’ ३१
व्यूढोरस्कौ दीर्घभुजौ नियुद्धकुशलाबुभौ
बाहुभिः समसज्जतामायसैः परिधैरिव ॥ ३२
कार्तिकस्य तु मासस्य प्रवृत्तं प्रथमेऽहनि ।
तदा तद्युद्धमभवद्दिनानि दश पञ्च च ।
अनाहारं दिवारात्रमविश्रान्तमवर्तत ॥ ३३
तद्वृत्तं तु त्रयोदश्यां समवेतं महात्मनोः ।
चतुर्दश्यां निशायां तु निवृत्तो मागधः कृमात् ३४
तं राजानं तथा क्लान्तं दृष्ट्वा राजञ्जनार्दनः ।

उवाच भीमकर्माणं भीमं संबोधयन्निव ॥ ३५
क्लान्तः शत्रुर्हि कौन्तेय शक्यः पीडयितुं रणे ।
पीड्यमानो हि कार्त्तर्येण जह्याज्जीवितमात्मनः ३६
तस्मात्तेऽद्यैव कौन्तेय पीडनीयो जनाधिपः
सममेतेन युध्यस्व बाहुभ्यां भरतर्षभ ॥ ३७
वैशंपायन उवाच ।
एवमुक्तः स कृष्णेन पाण्डवः परवीरहा ।
जरासन्धस्य तद्रन्ध्रं ज्ञात्वा चक्रे मतिं वधे ॥ ३८
ततस्तमजितं जेतुं जरासन्धं वृकोदरः ।
संरम्भाद्भलिनां श्रेष्ठो जग्राह कुरुनन्दनः ॥ ३९

॥ इति श्रीमन्महाभारते सभापर्वणि जरासन्धवधपर्वणि चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

जरासन्धवधः ॥ १ ॥ जरासन्धेन बन्दीकृतानां राज्ञां कृष्णेन मोचनम् ॥ २ ॥ मोचितै राजभिः कृष्णाय रत्नादिदानम्
॥ ३ ॥ कृष्णानुज्ञया जरासन्धपुत्रेण सहदेवेन पितुरार्ध्वदैहिककरणम् ॥ ४ ॥ सहदेवं राज्येऽभिषिच्य श्रीकृष्णभीमाजु-
नानामिन्द्रप्रस्थगमनम् ॥ ५ ॥ जरासन्धवधश्रवणहृष्टेन युधिष्ठिरेण पूजितस्य कृष्णस्य द्वारकागमनम् ॥ ६ ॥

वैशंपायन उवाच ।
भीमसेनस्ततः कृष्णमुवाच यदुनन्दनम् ।
बुद्धिमास्थाय विपुलां जरासन्धवधेप्सया ॥ १
नायं पापो मया कृष्ण युक्तः स्यादनुरोधितुम् ।
प्रायेण यदुशार्दूल बान्धवक्षयकृत्तव ॥ २
एवमुक्तस्ततः कृष्णः प्रत्युवाच वृकोदरम् ।
त्वरयन्पुरुषव्याघ्रो जरासन्धवधेप्सया ॥ ३
यत्ते दैवं परं सत्त्वं यच्च ते मातरिश्वनः ।
धर्लं भीम जरासन्धे दर्शयाशु तदद्य वै ॥ ४
‘तवैष वध्यो दुर्बुद्धिर्जरासन्धो महारथः ।
इत्यन्तरिक्षे त्वश्रौषं यदा वायुरवाप्यते ॥ ५
गोमन्ते पर्वतश्रेष्ठे येनैष परिमोक्षितः ।
धलदेवबलं प्राप्य कोऽन्यो जीवेत्तु मागधात् ॥ ६
तदस्य मृत्युर्विहितस्त्वदृते न महाबल ।
वायुं चिन्त्य महाबाहो जहीमं मगधाधिपम् ॥ ७
वैशंपायन उवाच ।
एवमुक्तस्ततो भीमो मनसाऽऽचिन्त्य मारुतम् ।

जनार्दनं नमस्कृत्य परिष्वज्य च फल्गुनम् ॥ ८
प्रभञ्जनबलाविष्टो जरासन्धमरिन्दमः ।
उत्क्षिप्य भ्रामयामास बलवन्तं महाबलः ॥ ९
भ्रामयित्वा शतगुणं जानुभ्यां भरतर्षभ ।
बभञ्ज पृष्ठं संक्षिप्य निष्पिष्य विननाद च ॥ १०
करं गृहीत्वा चरणं द्विधा चक्रे महाबलः ।
तस्य निष्पिष्यमाणस्य पाण्डवस्य च गर्जतः ॥ ११
अभवत्तुमुलो नादः सर्वप्राणिभयंकरः ।
वित्रेसुर्मागधाः सर्वे स्त्रीणां गर्भाश्च सुखुबुः ॥ १२
भीमसेनस्य नादेन जरासन्धस्य चैव ह ।
किं नु स्याद्विमवान्भिन्नः किंनुस्विदीर्यते मही ॥ १३
इति वै मागधा जञ्जुर्भीमसेनस्य निस्वनात् ।
‘ततस्तु भगवान्कृष्णो जरासन्धजिघांसया ॥ १४
भीमसेनं समालोक्य नलं जग्राह पाणिना ।
द्विधा चिच्छेद वै तत्तु जरासन्धवधं प्रति ॥ १५
ततस्त्वाज्ञाय तस्यैव पादमुत्क्षिप्य मारुतिः ।
द्विधा बभञ्ज तद्गात्रं प्राक्षिपद्विननाद च ॥ १६

अवाप्यते प्रातः ॥ ५ ॥ एवमुक्तस्तदा भीमो जरासन्धमिति

ज्ञ. पाठः ॥ ८ ॥ नलं इरिणनामकं तृणविशेषं ॥ १५ ॥

पुनः सन्धाय तु तदा जरासन्धः प्रतापवान् ।
 भीमेन च समागम्य बाहुयुद्धं चकार ह ॥ १७
 तयोः समभवद्युद्धं तुमुलं रोमहर्षणम् ।
 सर्वलोकक्षयकरं सर्वभूतभयावहम् ॥ १८
 पुनः कृष्णस्तमिरिणं द्विधा विच्छिद्य माधवः ।
 व्यत्यस्य प्राक्षिपत्तु जरासन्धवधेप्सया ॥ १९
 भीमसेनस्तदा ज्ञात्वा निर्विभेदं च मागधम् ।
 द्विधा व्यत्यस्य पादेन प्राक्षिपच्च ननाद ह ॥ २०
 शुष्कमांसास्थिमेदस्त्वग्भिन्नमस्तिष्कपिण्डकः ।
 शवभूतस्तदा राजन्पिण्डीकृत इवावभौ ॥ २१
 ततो राज्ञः कुलद्वारि प्रसुप्तमिव तं नृपम् ।
 रात्रौ गतासुमुत्सृज्य निश्चक्रमुररिन्दमाः ॥ २२
 जरासन्धरथं कृष्णो योजयित्वा पताकिनम् ।
 आरोप्य भ्रातरौ चैव मोक्षयामास बान्धवान् ॥ २३
 ते वै रत्नभुजं कृष्णं रत्नाहं पृथिवीश्वराः ।
 राजानं चकुरासाद्य मोक्षिता महतो भयात् ॥ २४
 अक्षतः शस्त्रसंपन्नो जितारिः सह राजभिः ।
 रथमास्थाय तं दिव्यं निर्जगाम गिरित्रजात् ॥ २५
 यः स सोदर्यवान्नाम द्वियोधी कृष्णसारथिः ।
 अभ्यासघाती सन्दृश्यो दुर्जयः सर्वराजभिः ॥ २६
 भीमार्जुनाभ्यां योधाभ्यामास्थितः कृष्णसारथिः ।
 शुशुभे रथवर्योऽसौ दुर्जयः सर्वधन्विभिः ॥ २७
 शक्रविष्णू हि सङ्ग्रामे चेरतुस्तारकामये ।
 रथेन तेन वै कृष्ण उपारुह्य ययौ तदा ॥ २८
 'एवमेतौ महाबाहू तदा दुष्करकारिणौ ।
 कृष्णप्रणीतौ लोकेऽस्मिन्नथे को द्रष्टुमर्हति ॥ २९
 इत्यवोचन्व्रजन्तं तं जरासन्धपुरालयाः ।
 वासुदेवं नरश्रेष्ठं युक्तं वातजवैर्हयैः ॥ ३०
 तप्तचामीकराभेण किङ्किणीजालमालिना ।
 भेधनिर्घोषनादेन जैत्रेणामित्रघातिना ॥ ३१
 येन शक्रो दानवानां जघान नवतीर्नव ।
 तं प्राप्य समहृष्यन्त रथं ते पुरुषर्षभाः ॥ ३२
 ततः कृष्णं महाबाहुं भ्रातृभ्यां सहितं तदा ।

कुलद्वारि गृहद्वारि ॥ २२ ॥ असंगो रथस्पर्शहीनः ॥ ३५ ॥

रथस्थं मागधा दृष्ट्वा समपद्यन्त विस्मिताः ॥ ३३
 हर्यैर्दिव्यैः समायुक्तो रथो वायुसमो जवे ।
 अधिष्ठितः स शुशुभे कृष्णेनातीव भारत ॥ ३४
 असङ्गो देवविहितस्तस्मिन् रथवरे ध्वजः ।
 योजनादृष्टो श्रीमानिन्द्रायुधसमप्रभः ॥ ३५
 चिन्तयामास कृष्णोऽथ गरुत्मन्तं स चाभ्ययात् ।
 क्षणे तस्मिन्स तेनासीच्चैत्यवृक्ष इवोत्थितः ॥ ३६
 व्यादितास्यैर्महानादैः सह भूतैर्ध्वजालयैः ।
 तस्मिन् रथवरे तथौ गरुत्मान्पन्नगाशनः ॥ ३७
 दुर्निरीक्ष्यो हि भूतानां तेजसाऽऽभ्यधिकं बभौ ।
 आदित्य इव मध्याह्ने सहस्रकिरणायुतः ॥ ३८
 न स सज्जति वृक्षेषु शस्त्रैश्चापि न रिप्यते ।
 दिव्यो ध्वजवरो राजन्दृश्यते चेह मानुषैः ॥ ३९
 तमास्थाय रथं दिव्यं पर्जन्यसमनिःस्वनम् ।
 निर्ययौ पुरुषव्याघ्रः पाण्डवाभ्यां सहाच्युतः ॥ ४०
 यं लेभे वासवाद्राजा वसुस्तस्माद्बृहद्रथः ।
 बृहद्रथात्क्रमेणैव प्राप्तो बार्हद्रथो रथम् ॥ ४१
 स निर्याय महाबाहुः पुण्डरीकेक्षणस्ततः ।
 गिरित्रजाद्रहिस्तस्थौ समदेशे महायशः ॥ ४२
 तत्रैनं नागराः सर्वे सत्कारेणाभ्ययुस्तदा ।
 ब्राह्मणप्रमुखा राजन्विधिदृष्टेन कर्मणा ॥ ४३
 बन्धनाद्विप्रमुक्ताश्च राजानो मधुमदनम् ।
 पूजयामासुरुच्चुश्च स्तुतिपूर्वमिदं वचः ॥ ४४
 नैतच्चित्रं महाबाहो त्वयि देवकिनन्दने ।
 भीमार्जुनबलोपेते धर्मस्य प्रतिपालनम् ॥ ४५
 जरासन्धहृदे घोरे दुःखपङ्के निमज्जताम् ।
 राज्ञां समभ्युद्धरणं यदिदं कृतमद्य वै ॥ ४६
 विष्णो समवसन्नानां गिरिदुर्गे सुदारुणे ।
 दिष्ट्या मोक्षाद्यशो दीप्तमाप्तं ते यदुनन्दन ॥ ४७
 किं कुर्मः पुरुषव्याघ्र शाधि नः प्रणतिस्थितान् ।
 कृतमित्येव तद्विद्धि नृपैर्यद्यपि दुष्करम् ॥ ४८
 वैशंपायन उवाच ।
 तानुवाच हृषीकेशः समाश्वास्थ महामनाः ।
 युधिष्ठिरो राजभूयं क्रतुमार्हतुमिच्छति ॥ ४९

तस्य धर्मप्रवृत्तस्य पार्थिवत्वं चिकीर्षतः ।
 सर्वैर्भवद्भिर्विज्ञाय साहाय्यं क्रियतामिति ॥ ५०
 ततः सुप्रीतमनसस्ते नृपा नृपसत्तम ।
 तथेत्येवानुवन्सर्वे प्रतिगृह्यास्य तां गिरम् ॥ ५१
 रत्नभाजं च दाशार्हं चुकुस्ते पृथिवीश्वराः ।
 कृच्छ्राजग्राह गोविन्दस्तेषां तदनुकम्पया ॥ ५२
 जरासन्धात्मजश्चैव सहदेवो महामनाः
 निर्ययौ सजनामात्यः पुरस्कृत्य पुरोहितम् ॥ ५३
 स नीचैः प्रणतो भूत्वा बहुरत्नपुरोगमः ।
 सहदेवो नृपां देवं वासुदेवमुपस्थितः ॥ ५४
 भयार्तीय ततस्तस्मै कृष्णो दत्त्वाऽभयं तदा
 आददेऽस्य महार्हाणि रत्नानि पुरुषोत्तमः ॥ ५५
 'सहदेव उवाच ।
 यत्कृतं पुरुषव्याघ्र मम पित्रा जनार्दन ।
 तत्ते हृदि महाबाहो न कार्यं पुरुषोत्तम ॥ ५६
 त्वां प्रपन्नोऽस्मि गोविन्द प्रसादं कुरु मे प्रभो ।
 पितुरिच्छामि संस्कारं कर्तुं देवकिनन्दन ॥ ५७
 त्वत्तोऽभ्यनुज्ञां संप्राप्य भीमसेनात्तथार्जुनात् ।
 निर्भयो विचरिष्यामि यथाकामं यथासुखम् ॥ ५८
 वैशंपायन उवाच ।
 एवं विज्ञाप्यमानस्य सहदेवस्य मारिष ।
 ग्रहृष्टो देवकीपुत्रः पाण्डवौ च महारथौ ॥ ५९
 क्रियतां संस्क्रिया राजन्पितुस्त इति चाब्रुवन् ।
 तच्छ्रुत्वा वासुदेवस्य पार्थयोश्च स मागधः ॥ ६०
 प्रविश्य नगरं तूर्णं सह मन्त्रिभिरप्युत ।
 चितां चन्दनकाष्ठैश्च कालेयसरलैस्तथा ॥ ६१
 कालागरुसुगन्धैश्च तैलैश्च विविधैरपि ।
 घृतधाराशतैश्चैव सुमनोभिश्च भारत ॥ ६२
 समन्तादेव कीर्यन्तोऽदहन्त मगधाधिपम् ।
 उदकं तस्य चक्रेऽथ सहदेवः सहानुजः ॥ ६३
 कृत्वा पितुः स्वर्गगतिं निर्ययौ यत्र केशवः ।

पाण्डवौ च महाभागौ भीमसेनार्जुनावुभौ ॥ ६४
 स प्रदः प्राञ्जलिभूत्वा व्यज्ञापयत माधवम् ।
 सहदेव उवाच ।
 इमे रत्नानि भूरीणि गोजाविमहिषादयः ॥ ६५
 हस्तिनोऽश्वाश्च गोविन्द वासांसि विविधानि च ।
 दीयतां धर्मराजाय यथा वा मन्यते भवान् ॥ ६६
 वैशंपायन उवाच
 भयार्तीय ततस्तस्मै कृत्वा कृष्णोऽभयं तदा ।
 अभ्यपिञ्चत राजानं सहदेवं जनार्दनः ॥ ६७
 मागधानां महीपालं जरासन्धात्मजं तदा ।
 आददे च महार्हाणि रत्नानि पुरुषोत्तमः ॥ ६८
 गत्वैकत्वं स कृष्णेन पार्थाभ्यां चापि सत्कृतः ।
 विवेश मतिमात्राजा पुनर्बाहृद्रथं पुरम् ॥ ६९
 पार्थाभ्यां सहितः कृष्णः सर्वैश्च वसुधाधिपैः ।
 यथावयः समागम्य विससर्ज नराधिपान् ॥ ७०
 विसृज्य सर्वानृपतीन् राजमये महात्मभिः ।
 आगन्तव्यं भवद्भिश्च धर्मराजप्रियेभ्युभिः ॥ ७१
 एवमुक्ता माधवेन सर्वे ते वसुधाधिपाः
 एवमस्त्विति चाप्युक्त्वा समेताः परया मुदा ७२
 भीमार्जुनहृषीकेशैः ग्रहृष्टाः प्रययुस्तदा ।
 रत्नान्यादाय भूरीणि ज्वलन्तो रिपुमूदनाः ॥ ७३
 कृष्णस्तु सह पार्थाभ्यां श्रिया परमया युतः ।
 रत्नान्यादाय भूरीणि प्रययौ पुरुषर्षभः ॥ ७४
 इन्द्रप्रस्थमुपागम्य पाण्डवाभ्यां सहाच्युतः
 समेत्य धर्मराजानं प्रीयमाणोऽभ्यभाषत ॥ ७५
 दिष्ट्या भीमेन बलवाञ्जरासन्धो निपातितः ।
 राजानो मोक्षिताश्चैव बन्धनानृपसत्तम ॥ ७६
 दिष्ट्या कुशलिनौ चैव भीमसेनधनञ्जयौ ।
 पुनः स्वनगरं प्राप्तावक्षताविति भारत ॥ ७७
 ततो युधिष्ठिरः कृष्णं पूजयित्वा यथार्हतः ।
 भीमसेनार्जुनौ चैव ग्रहृष्टः परिषखजे ॥ ७८

* एतददि ७३ पर्यान्तानां श्लोकानां स्थाने श. पुस्तके

अभ्यपिञ्चत तत्रैव जरासन्धात्मजं मुदा ।

गत्यैकत्वं च कृष्णेन पार्थाभ्यां चैव सत्कृतः ॥ १॥

इत्येतौ द्रावेव श्लोकौ वर्तन्ते ॥

समा० ६

विवेश राजा द्युतिमान्बाहृद्रथपुरं नृप ।

अभिषिक्तो महाबाहुर्जारासन्धिर्महात्मभिः ॥ २॥

ततः क्षीणे जरासन्धे भ्रातृभ्यां विहितं जयम् ।
 अजातशत्रुरासाद्य मुमुदे भ्रातृभिः सह ॥ ७९
 'हृष्टश्च धर्मराडाक्यं जनार्दनमभाषत ।
 त्वां प्राप्य पुरुषव्याघ्र भीमसेनेन पातितः ॥ ८०
 मागधोऽसौ बलोन्मत्तो जरासन्धः प्रतापवान् ।
 राजसूयं क्रतुश्रेष्ठं प्राप्स्यामि विगतज्वरः ॥ ८१
 त्वद्बुद्धिबलमाश्रित्य यागार्होऽस्मि जनार्दन ।
 पीतं पृथिव्याः कुद्रेण यशस्ते पुरुषोत्तम ॥ ८२
 जरासन्धवधेनैव प्राप्तास्ते विपुलाः श्रियः ॥
 वैशंपायन उवाच ।
 एवं संभाष्य कौन्तेयः प्रादाद्रथवरं प्रभोः ॥ ८३
 प्रतिगृह्य तु गोविन्दो जरासन्धस्य तं रथम् ॥ ८४
 ग्रहृष्टस्तस्य मुमुदे फल्गुनेन जनार्दनः ।
 प्रीतिमानभवद्राजन्धर्मराजपुरस्कृतः ॥ ८५
 यथावयः समागम्य भ्रातृभिः सह पाण्डवः ।
 सत्कृत्य पूजयित्वा च विससर्ज नराधिपान् ॥ ८६
 युधिष्ठिराभ्यनुज्ञातास्ते नृपा हृष्टमानसाः ।
 जग्मुः स्वदेशांस्त्वरिता यानैरुच्चावचैस्ततः ॥ ८७
 एवं पुरुषशार्दूलो महाबुद्धिर्जनार्दनः ।

पाण्डवैर्धातयामास जरासन्धमरिं तदा ॥ ८८
 घातयित्वा जरासन्धं बुद्धिपूर्वमरिंदमः ।
 धर्मराजमनुज्ञाप्य पृथ्वा कृष्णां च भारत ॥ ८९
 सुभद्रां भीमसेनं च फाल्गुनं यमजौ तथा ।
 धौम्यमामन्त्रयित्वा च प्रययौ स्वां पुरीं प्रति ॥ ९०
 'पाण्डवैरनुधावद्भिर्युधिष्ठिरपुरोगमैः ।
 हर्षेण महता युक्तः प्राप्य चानुत्तमं यशः ।
 जगाम हृष्टः कृष्णस्तु पुनर्द्वारवतीं पुरीम् ॥ ९१
 तेनैव रथमुख्येन मनसस्तुल्यगामिना ।
 धर्मराजविसृष्टेन दिव्येनानादयन्दिशः ॥ ९२
 ततो युधिष्ठिरमुखाः पाण्डवा भरतर्षभ ।
 प्रदक्षिणमकुर्वन्त कृष्णमक्लिष्टकारिणम् ॥ ९३
 ततो गते भगवति कृष्णे देवकिनन्दने ।
 जयं लब्ध्वा सुविपुलं राज्ञां दत्त्वाऽभयं तदा ॥ ९४
 संवर्धितं यशो भूयः कर्मणा तेन भारत ।
 द्रौपद्याः पाण्डवा राजन्परां प्रीतिमवर्धयन् ॥ ९५
 तस्मिन्काले तु यद्युक्तं धर्मकामार्थसंहितम् ।
 तद्राजा धर्मतश्चक्रे प्रजापालनकीर्तनम् ॥ ९६

॥ इति श्रीमन्महाभारते सभापर्वणि जरासन्धवधपर्वणि पञ्चविंशोऽध्यायः ॥ २५ ॥

॥ समाप्तं चेदं जरासन्धवधपर्व ॥

(अथ दिग्विजयपर्व ॥ ३ ॥)

षड्विंशोऽध्यायः ॥ २६ ॥

युधिष्ठिराजया दिग्विजयार्थं निर्गतानामर्जुनादीनां संक्षेपेण दिग्विजयकथनम् ॥ १ ॥

वैशंपायन उवाच ।
 'ऋषेस्तद्वचनं स्मृत्वा निशश्वास युधिष्ठिरः ।
 धर्मं धर्मभृतां श्रेष्ठः कर्तुमिच्छन्परन्तपः ॥ १
 तस्येज्जितज्ञो बीभत्सुः सर्वशस्त्रभृतां वरः ।
 संविवर्तयिषुः कामं पावकात्पाकशासनिः ॥ २
 प्राप्तं प्राप्य धनुःश्रेष्ठमक्षय्यौ च महेषुधी ।
 रथं ध्वजं सभां चैव युधिष्ठिरमभाषत ॥ ३

अर्जुन उवाच ।
 धनुस्त्रं शरा वीर्यं पक्षो भूमिर्यशो बलम् ।
 प्राप्तमेतन्मया राजन्दुष्प्रापं यदभीप्सितम् ॥ ४
 तस्य कृत्यमहं मन्ये कोशस्य परिवर्धनम् ।
 करमाहारयिष्यामि राज्ञः सर्वानृपोत्तम ॥ ५
 विजयाय प्रयास्यामि दिशं धनदपालिताम् ।
 तिथावथ मुहूर्ते च नक्षत्रे चाभिपूजिते ॥ ६

वैशंपायन उवाच ।

धनञ्जयवचः श्रुत्वा धर्मराजो युधिष्ठिरः ।
स्निग्धगम्भीरनादिन्या तं गिरा प्रत्यभाषत ॥ ७
स्वस्ति वाच्याहृतो विप्रान्प्रयाहि भरतर्षभ ।
दुर्हदामग्रहर्षाय सुहृदां नन्दनाय च ॥
विजयस्ते ध्रुवं पार्थ प्रियं काममवाप्स्यसि
इत्युक्तः प्रययौ पार्थः सैन्येन महता वृतः

॥ इति श्रीमन्महाभारते सभाषर्वणि दिग्विजयपर्वणि षड्विंशोऽध्यायः ॥ २६ ॥

सप्तविंशोऽध्यायः ॥ २७ ॥

अर्जुनदिग्विजये भगदत्तादिजयः ॥ १ ॥

जनमेजय उवाच ।

दिशामभिजयं ब्रह्मन्विस्तेरणानुकीर्तय ।
न हि तृप्यामि पूर्वेपां शृण्वानश्चरितं महत् ॥ १
वैशंपायन उवाच ।
धनञ्जयस्य वक्ष्यामि विजयं पूर्वमेव ते ।
यौगपद्येन पार्थेहि निजितयं वसुंधरा ॥ २
'अवाप्य राजा राज्यार्थं कुन्तीपुत्रो युधिष्ठिरः ।
महत्त्वे राजशब्दस्य मनश्चक्रे महामनाः ॥ ३
तदा क्षात्रं विदित्वाऽस्य पृथिवीविजयं प्रति ।
अमर्षात्पार्थिवेन्द्राणां तं समेयाय वारयत् ॥ ४
तत्समेत्य भुवः क्षात्रं रथनागाश्चपत्तिमत् ।
अभ्ययात्पार्थिवं जिष्णुं मोघं कर्तुं जनाधिप ॥ ५
तत्पार्थः पार्थिवं क्षात्रं युयुत्सुं परमाहवे ।
प्रत्युद्ययौ महाबाहुस्तरसा पाकशासनिः ॥ ६
तद्भयं पार्थिवं क्षात्रं पार्थेनाक्लिष्टकर्मणा ।
वायुनेव वनानीकं तूलीभूतं ययौ दिशः ॥ ७
तज्जित्वा पार्थिवं क्षात्रं समरे परवीरहा ।
ययौ तदा वशे कर्तुमुदीचीं पाण्डुनन्दनः ॥ ८
पूर्वं कुलिङ्गविषये वशे चक्रे महीपतिम् ।
धनञ्जयो महाबाहुर्नातितीव्रेण कर्मणा ॥ ९

अग्निदत्तेन दिव्येन रथेनाद्भुतकर्मणा ।
तथैव भीमसेनोऽपि ययौ च पुरुषर्षभौ ॥ १०
ससैन्याः प्रययुः सर्वे धर्मराजेन पूजिताः ।
दिशं धनपतेरिष्टामजयत्पाकशासनिः ॥ ११
भीमसेनस्तथा प्राचीं सहदेवस्तु दक्षिणाम् ।
प्रतीचीं नकुलो राजन्दिशं व्यजयतास्त्रवित् ॥ १२
खाण्डवप्रस्थमध्यस्थो धर्मराजो युधिष्ठिरः ।
आसीत्परमया लक्ष्म्या सुहृद्रणवृतः प्रभुः ॥ १३

'तेनैव सहितः प्रायाज्जिष्णुः साल्वपुरं प्रति ।
स साल्वपुरमासाद्य साल्वराजं धनञ्जयः ॥ १०
विक्रमेणोग्रधन्वानं वशे चक्रे महामनाः ।
तं पार्थः सहसा जित्वा द्युमत्सेनं महीश्वरम् ॥ ११
कृत्वा स सैनिकं प्रायात्कटदेशमरिन्दमः ।
तत्र पार्थो रणे जिष्णुः सुनाभं वसुधाधिपम् ॥ १२
विक्रमेण वशे कृत्वा कृतवाननुसैनिकम् ।
एतेन सहितो राजन्सव्यसाची परन्तपः ॥ १३
विजिग्ये शाकलद्वीपे प्रतिविन्ध्यं च पार्थिवम् ।
शाकलद्वीपवासाश्च सप्तद्वीपेषु ये नृपाः ॥ १४
अर्जुनस्य च सैन्यस्यैर्विग्रहस्तुमुलोऽभवत् ।
तान्सर्वानजयत्पार्थो धर्मराजप्रियेप्सया ॥ १५
तैरेव सहितः सर्वैः प्रागज्योतिषमुपाद्रवत् ॥ १६
तत्र राजा महानासीन्द्रगदुत्तो विशांपते ।
तेनासीत्सुमहद्युद्धं पाण्डवस्य महात्मनः ॥ १७
स किरातैश्च चीनैश्च वृतः प्रागज्योतिषोऽभवत् ।
अन्यैश्च बहुभिर्यौधैः सागरानूपवासिभिः ॥ १८
ततः स दिवसानष्टौ योधयित्वा धनञ्जयम् ।
ग्रहसन्नब्रवीद्राजा संग्रामविगतकृमम् ॥ १९
उपपन्नं महाबाहो त्वयि कौरवनन्दन ।

पाकशासनदायादे वीर्यमाहवशोभिनि ॥ २०
 अहं सखा महेन्द्रस्य शक्रादनवरो रणे ।
 न शक्यामि च ते तात स्थातुं प्रमुखतो युधि २१
 त्वमीप्सितं पाण्डवेय ब्रूहि किं करवाणि ते ।
 यद्वक्ष्यसि महाबाहो तत्करिष्यामि पुत्रक ॥ २२
 अर्जुन उवाच
 कुरूणामृषभो राजा धर्मपुत्रो युधिष्ठिरः ।

धर्मज्ञः सत्यसन्धश्च यज्वा विपुलदक्षिणः ॥ २३
 तस्य पार्थिवतामीप्से करस्तस्मै प्रदीयताम् ।
 भवान्पितृसखश्चैव ग्रीयमाणो मयापि च ।
 ततो नाज्ञापयामि त्वां प्रीतिपूर्वं प्रदीयताम् २४
 भगदत्त उवाच
 कुन्तीमातर्यथा मे त्वं तथा राजा युधिष्ठिरः ।
 सर्वमेतत्करिष्यामि किं चान्यत्करवाणि ते ॥ २५

॥ इति श्रीमन्महाभारते समापर्वणि दिग्विजयपर्वणि सप्तविंशोऽध्यायः ॥ २७ ॥

अष्टाविंशोऽध्यायः ॥ २८ ॥

अर्जुनेन उत्तरदिग्विजये नानादेशजयः ॥ १ ॥

वेशपायन उवाच ।
 एवमुक्तः प्रत्युवाच भगदत्तं धनञ्जयः ।
 अनेनैव कृतं सर्वं भविष्यत्यनुजानता ॥ १
 तं विजित्य महाबाहुः कुन्तीपुत्रो धनञ्जयः ।
 प्रययावुत्तरां तस्मादिशं धनदपालिताम् ॥ २
 अन्तर्गिरिं च कौन्तेयस्तथैव च बहिर्गिरिम् ।
 तथैवोपगिरिं चैव विजिग्ये पुरुषर्षभः ॥ ३
 विजित्य पर्वतान्सर्वान्ये च तत्र नराधिपाः ।
 तान्वशे स्थापयित्वा स धनान्यादाय सर्वशः ॥ ४
 तैरेव सहितः सर्वैरनुरज्य च तानृपान् ।
 उलूकवासिनं राजन्बृहन्तमुपजग्मिवान् ॥ ५
 मृदङ्गवरनादेन रथनेमिखनेन च ।
 हस्तिनां च निनादेन कम्पयन्वसुधामिमाम् ॥ ६
 ततो बृहन्तस्त्वरितो वलेन चतुरङ्गिणा ।
 निष्क्रम्य नगरात्तस्माद्योधयामास फाल्गुनम् ॥ ७
 सुमहान्सन्निपातोऽभूद्धनञ्जयबृहन्तयोः ।
 न शशाक बृहन्तस्तु सोढुं पाण्डवविक्रमम् ॥ ८
 सोऽविपह्यतमं मत्वा कौन्तेयं पर्वतेश्वरः ।
 उपावर्तत दुर्धर्षो रत्नान्यादाय सर्वशः ॥ ९
 स तद्राज्यमवस्थाप्य उलूकसहितो ययौ ।
 सेनाबिन्दुमथो राजन्राज्यादाशु समाक्षिपत् १०
 मोदापुरं वामदेवं सुदामानं सुसङ्कुलम् ।

उलूकानुत्तरांश्चैव तांश्च राज्ञः समानयत् ॥ ११
 तत्रस्थः पुरुषैरेव धर्मराजस्य शासनात् ।
 किरीटी जितवान्राजन्देशान्पञ्चगणांस्ततः ॥ १२
 स देवप्रस्थमासाद्य सेनाबिन्दोः पुरं प्रति ।
 वलेन चतुरङ्गेण निवेशमकरोत्प्रभुः ॥ १३
 स तैः परिवृतः सर्वैर्विष्वगश्वं नराधिपम् ।
 अभ्यगच्छन्महातेजाः पौरवं पुरुषर्षभ ॥ १४
 विजित्य चाहवे शूरान्पार्वतीयान्महारथान् ।
 जिगाय सेनया राजन्पुरं पौरवरक्षितम् ॥ १५
 पौरवं युधि निजित्य दस्युन्पर्वतवासिनः ।
 गणानुत्सवसङ्केतानजयत्सप्त पाण्डवः ॥ १६
 ततः काश्मीरकान्वीरान्क्षत्रियान्क्षत्रियर्षभः ।
 व्यजयद्दोहितं चैव मण्डलैर्दशभिः सह ॥ १७
 ततस्त्रिगताः कौन्तेयं दारवाः कोकनदास्तथा ।
 क्षत्रिया बहवो राजन्पुपावर्तन्त सर्वशः ॥ १८
 अभिसारीं ततो रम्यां विजिग्ये कुरुनन्दनः ।
 उरगावासिनं चैव रोचमानं रणेऽजयत् ॥ १९
 ततः सिंहपुरं रम्यं चित्रायुधसुरक्षितम्
 प्राधमद्वलमास्थाय पाकशासनिराहवे ॥ २०
 ततः सुह्मांश्च चोलांश्च किरीटी पाण्डवर्षभः ।
 सहितः सर्वसैन्येन ग्रामथत्कुरुनन्दनः ॥ २१
 ततः परमविक्रान्तो बाहीकान्पाकशासनिः ।

महता परिमर्देन वशे चक्रे दुरासदान् ॥ २२ ॥ ऋषिकेष्वपि संग्रामो बभूवातिभयङ्करः ।
 गृहीत्वा तु बलं सारं फल्गुनः पाण्डुनन्दनः । तारकामयसङ्काशः परस्त्वृषिकपार्थयोः ॥ २६ ॥
 दरदान्सहकाम्भोजैरजयत्पाकशासनिः ॥ २३ ॥ स विजित्य ततो राजनृषिकान्रणमूर्धनि ।
 प्रागुत्तरां दिशं ये च वसन्त्याश्रित्य दस्यवः । शुकोदरसमांस्तत्र हयानघौ समानयत् ॥ २७ ॥
 निवसन्ति वने ये च तान्सर्वानजयत्प्रभुः ॥ २४ ॥ मयूरसदृशानन्यानुत्तरानपरानपि ।
 लोहान्परमकाम्भोजानृषिकानुत्तरानपि । जवनानाशुगांश्चैव करार्थं समुपानयत् ॥ २८ ॥
 सहितांस्तान्महाराज व्यजयत्पाकशासनिः ॥ २५ ॥ स विनिर्जित्य संग्रामे हिमवन्तं सनिष्कुटम् ।
 श्वेतपर्वतमासाद्य न्यविशत्पुरुषर्षभः ॥ २९ ॥
 ॥ इति श्रीमन्महाभारते सभापर्वणि दिग्विजयपर्वणि अष्टाविंशोऽध्यायः ॥ २८ ॥

एकोनत्रिंशोऽध्यायः ॥ २९ ॥

अर्जुनेन उत्तरदिग्विजये किंपुरुषादिखण्डजयः ॥ १ ॥ अर्जुनस्य खाण्डवप्रस्थं प्रति प्रत्यागमनम् ॥ २ ॥

वैशंपायन उवाच । ततो निषधमासाद्य गिरिस्थानजयत्प्रभुः ।
 स श्वेतपर्वतं वीरः समतिक्रम्य वीर्यवान् । अथ राजन्नतिक्रम्य निषधं शैलमायतम् ॥ ११ ॥
 देशं किंपुरुषावासं द्रुमपुत्रेण रक्षितम् ॥ १ ॥ विवेश मध्यमं वर्षं पार्थो दिव्यमिलामृतम् ।
 महता सन्निपातेन क्षत्रियान्तक्रेण ह । तत्र दिव्योपमान्दिव्यान्पुरुषान्देवदर्शनान् ॥ १२ ॥
 अजयत्पाण्डवश्रेष्ठः करे चैनं न्यवेशयत् ॥ २ ॥ अदृष्टपूर्वान्सुभगान्स ददर्श धनञ्जयः ।
 तं जित्वा हाटकं नाम देशं गुह्यकरक्षितम् । सदनानि च शुभ्राणि नारीश्चाप्सरसंनिभाः ॥ १३ ॥
 पाकशासनिरव्यग्रः सहसैन्यः समासदत् ॥ ३ ॥ दृष्ट्वा तानजयद्रम्यान्स तैश्च ददृशे तदा ।
 तांस्तु सान्त्वेन निर्जित्य मानसं सर उत्तमम् । जित्वा च तान्महाभागान्करे च विनिवेश्य च ॥ १४ ॥
 ऋषिकुल्यास्तथा सर्वा ददर्श कुरुनन्दनः ॥ ४ ॥ रत्नान्यादाय दिव्यानि भूषणान्यासनैः सह ।
 सरो मानसमासाद्य हाटकानभितः प्रभुः । उदीचीमथ राजेन्द्र ययौ पार्थो मुदाऽन्वितः ॥ १५ ॥
 गन्धर्वरक्षितं देशमजयत्पाण्डवस्ततः ॥ ५ ॥ स ददर्श ततो मेरुं शिखरीणां प्रभुं महत् ।
 तत्र तित्तिरिकल्माषान्मण्डूकार्यान्हयोत्तमान् । तं काञ्चनमयं दिव्यं चतुर्वर्णं दुरासदम् ॥ १६ ॥
 लेभे स करमत्यन्तं गन्धर्वनगरात्तदा ॥ ६ ॥ उन्नतं शतसाहस्रं योजनानां तु सुस्थितम् ।
 'हेमकूटमथाराद्य न्यवसत्फल्गुनस्तदा । ज्वलन्तमचलं मेरुं तेजोराशिमुत्तमम् ॥ १७ ॥
 तं हेमकूटं राजेन्द्र समतिक्रम्य पाण्डवः ॥ ७ ॥ आक्षिपन्तं प्रभां भानोः स्वशृङ्गैः काञ्चनोज्ज्वलैः ।
 हरिवर्षं विवेशाथ सैन्येन महता वृतः । काञ्चनाभरणं दिव्यदेवगन्धर्वसेवितम् ॥ १८ ॥
 तत्र पार्थो ददर्शाथ बहूनिह मनोरमान् ॥ ८ ॥ अप्रमेयमनाष्टृष्यमधर्मबहुलैर्जनैः ।
 नगरान्सर्वानांश्चैव नदीश्च विमलोदकाः । व्यालैराचरितं घोरैर्दिव्यौषधिविदीपितम् ॥ १९ ॥
 पुरुषान्देवकल्पांश्च नारीश्च प्रियदर्शनाः ॥ ९ ॥ स्वर्गमावृत्य तिष्ठन्तमुच्छ्रायेण महागिरिम् ।
 तान्सर्वांस्तत्र दृष्ट्वाऽथ मुदा युक्तो धनञ्जयः । अगम्यं मनसाप्यन्यैर्नदीवृक्षसमन्वितम् ॥ २० ॥
 वशे चक्रे स रत्नानि लेभे च सुबहूनि च ॥ १० ॥ नानाविहगसङ्घैश्च नम्रदितं सुमनोहरैः ।

तं दृष्ट्वा फल्गुनो मेरुं प्रीतिमानभवत्तदा ॥ २१
मेरोरिलावृतं दिव्यं सर्वतः परिमण्डितम् ।
मेरोस्तु दक्षिणे पार्श्वे जम्बूनीम वनस्पतिः ॥ २२
नित्यपुष्पफलोपेतः सिद्धचारणसेवितः ।
आस्वर्गमुच्छ्रिता राजस्तस्य शाखा वनस्पतेः २३
यस्य नाम्ना त्विदं द्वीपं जम्बूद्वीपमिति स्मृतम् ।
तां च जम्बूं ददर्शार्थं सव्यसाची परन्तपः ॥ २४
तौ दृष्ट्वाऽप्रतिमौ लोके जम्बूं मेरुं च संस्थितौ ।
प्रीतिमानभवद्राजन्सर्वतः स विलोकयन् ॥ २५
तत्र लेभे ततो जिष्णुः सिद्धैर्दिव्यैश्च चारणैः ।
रत्नानि बहुसाहस्रं दत्तान्याभरणानि च ॥ २६
वासांसि च महार्हाणि तत्र लब्ध्वाऽर्जुनस्तदा ।
आमन्त्रयित्वा तान्सर्वान्यज्ञमुद्दिश्य वै गुरोः ॥ २७
अथादाय बहून्रत्नान्गमनायोपचक्रमे ।
मेरुं प्रदक्षिणीकृत्य पर्वतप्रवरं प्रभुः ॥ २८
ययौ जम्बूनदीतीरे नदीं श्रेष्ठां विलोकयन् ।
स तां मनोरमां दिव्यां जम्बूस्वादुरसावहाम् ॥ २९
हैमपक्षिगणैर्जुष्टां सौवर्णजलजाकुलाम् ।
हैमपङ्कां हैमजलां सौवर्णांज्ज्वलवालुकाम् ॥ ३०
क्वचित्सुपुष्पितैः पूर्णां सौवर्णकुसुमोत्पलैः ।
क्वचित्तीररुहैः कीर्णां हैमपुष्पैः सुपुष्पितैः ॥ ३१
तीर्थैश्च रुक्मसोपानैः सर्वतः समलङ्कृताम् ।
विमलैर्मणिजालैश्च नृत्तगीतरवैर्युताम् ॥ ३२
दीप्तैर्हैमवितानैश्च समन्ताञ्छोभितां शुभाम् ।
तथाविधां नदीं दृष्ट्वा पार्थस्तां प्रशशंस ह ॥ ३३
अदृष्टपूर्वां राजेन्द्र दृष्ट्वा हर्षमवाप च ।
दर्शनीयां नदीतीरे पुरुषान्सुमनोहरान् ॥ ३४
तान्बदीसलिलाहारान्सदारानमरोपमान् ।
नित्यं सुखमुदा युक्तान्सर्वालङ्कारशोभितान् ॥ ३५
तेभ्यो बहूनि रत्नानि तदा लेभे धनञ्जयः ।
दिव्यजम्बूफलं हैमं भूषणानि च पेशलम् ॥ ३६
लब्ध्वा तान्दुर्लभान्पार्थः प्रतीचीं प्रययौ दिशम् ।
नागानां रक्षितं देशमजयच्च पुनस्ततः ॥ ३७
ततो गत्वा महाराज वारुणीं पाकशासनिः ।

गन्धमादनमासाद्य ततस्तानजयत्प्रभुः ॥ ३८
तं गन्धमादनं राजन्नतिक्रम्य ततोऽर्जुनः ।
केतुमालं ददर्शार्थं वर्षं रत्नसमन्वितम् ॥ ३९
सेवितं देवकल्पैश्च नारीभिः प्रियदर्शनैः ।
तं जित्वा चार्जुनो राजन्करे च विनिवेश्य च ४०
आहृत्य तत्र रत्नानि दुर्लभानि तथार्जुनः ।
पुनश्च परिवृत्याथ मध्यं देशमिलावृतम् ॥ ४१
गत्वा प्राचीं दिशं राजन्सव्यसाची धनञ्जयः ।
मेरुमन्दरयोर्मध्ये शैलोदामभितो नदीम् ॥ ४२
ये ते कीचकवेणूनां छायां रम्यालुपासते ।
कषान्ग्लपांश्च नद्यौ तान्प्रघसान्दीप्तवेणिपान् ॥ ४३
पशुपांश्च कुलिन्दांश्च तङ्कणान्परतङ्कणान् ।
एतान्समस्ताञ्जित्वा च करे च विनिवेश्य च ४४
रत्नान्यादाय सर्वेभ्यो माल्यवन्तं ततो ययौ ।
तं माल्यवन्तं शैलेन्द्रं समतिक्रम्य पाण्डवः ॥ ४५
भद्राश्वं प्रविवेशाथ वर्षं स्वर्गोपमं शुचिम् ।
तत्र देवोपमान्दिव्यान्पुरुषाञ्शुभसंयुतान् ॥ ४६
जित्वा तान्स्ववशे कृत्वा करे च विनिवेश्य च ।
आहृत्य सर्वतो रत्नान्यसङ्ख्यानि ततस्ततः ॥ ४७
नीलं नाम गिरिं गत्वा तत्रस्थानजयत्प्रभुः ।
ततो जिष्णुरतिक्रम्य पर्वतं नीलमायतम् ॥ ४८
विवेश रम्यकं वर्षं सङ्कीर्णं मिथुनैः शुभैः ।
तं देशमथ जित्वा स करे च विनिवेश्य च ॥ ४९
अजयच्चापि बीभत्सुर्देशं गुह्यकरक्षितम् ।
तत्र लेभे च राजेन्द्र सौवर्णान्मृगपक्षिणः ॥ ५०
अगृह्णाद्यज्ञभूत्यर्थं रमणीयान्मनोहरान् ।
अन्यांश्च लब्ध्वा रत्नानि पाण्डवोऽथ महाबलः ५१
गन्धर्वरक्षितं देशमजयत्सगणं तदा ।
तत्र रत्नानि दिव्यानि लब्ध्वा राजन्नथार्जुनः ५२
वर्षं हिरण्वतं नाम विवेशाथ महीपते ।
स तु देशेषु रम्येषु गन्तुं तत्रोपचक्रमे ॥ ५३
मध्ये प्रासादवृन्देषु नक्षत्राणां शशी यथा ।
महापथेषु राजेन्द्र सर्वतो यान्तमर्जुनम् ॥ ५४
प्रासादवरशृङ्गाः परया वीर्यशोभया ।

दृष्टुस्तं स्त्रियः सर्वाः पार्थमात्मयशस्करम् ५५
 तं कलापधरं शूरं सरथं सधनुःकरम् ।
 सर्वमं सकीरीटं वै संनद्धं सपरिच्छदम् ॥ ५६
 सुकुमारं महासत्वं तेजोराशिमुत्तमम् ।
 शक्रोपममभिन्नघ्नं परवारणवारणम् ॥ ५७
 पश्यन्तः स्त्रीगणास्तत्र शक्तिपाणिं स मेनिरे ।
 अयं स पुरुषव्याघ्रो रणेऽद्भुतपराक्रमः ॥ ५८
 अस्य बाहुबलं प्राप्य न भवन्त्यसुहृद्गणाः ।
 इति वाचो ब्रुवन्त्यस्ताः स्त्रियः प्रेम्णा धनञ्जयम् ॥
 तुष्टुवुः पुष्पवृष्टिं च सस्रजुस्तस्य मूर्धनि ।
 दृष्ट्वा ते तु मुदा युक्ताः कौतूहलसमन्विताः ॥ ६०
 रत्नैर्विभूषणैश्चैव अभ्यवर्षेण पाण्डवम् ।
 अथ जित्वा समस्तांस्तान्करे च विनिवेश्य च ६१
 मणिहेमप्रवालानि शस्त्राण्याभरणानि च ।
 एतानि लब्ध्वा पार्थोऽथ शृङ्गवन्तं गिरिं ययौ ६२
 शृङ्गवन्तं च कौरव्यः समतिक्रम्य फल्गुनः ।
 उत्तरं हरिवर्षं तु स समासाद्य पाण्डवः ॥ ६३
 विद्याधरगणांश्चैव यक्षेन्द्रांश्च विनिर्जयन् ।
 तत्र लेभे महात्मा वै वासो दिव्यमनुत्तमम् ६४
 किन्नरद्रुमपत्रांश्च तत्र कृष्णाजिनान्वहन् ।
 याज्ञीयांस्तांस्तदा दिव्यांस्तत्र लेभे धनञ्जयः ॥ ६५
 उत्तरं हरिवर्षं तु स समासाद्य पाण्डवः ।
 इयं जेतुं तं देशं पाकशासननन्दनः ॥ ६६
 तत एनं महावीर्यं महाकाया महाबलाः ।
 द्वारपालाः समासाद्य हृष्टा वचनमब्रुवन् ॥ ६७
 पार्थ नेदं त्वया शक्यं पुरं जेतुं कथञ्चन ।

उपावर्तस्व कल्याण पर्याप्तमिदमच्युत ॥ ६८
 इदं पुरं यः प्रविशेद्भुवं न स भवेन्नरः ।
 ग्रीयामहे त्वया वीर पर्याप्तो विजयस्तव ॥ ६९
 न चात्र किञ्चिज्जेतव्यमर्जुनात्र ग्रहश्यते ।
 उत्तराः कुरुवो ह्येते नात्र युद्धं प्रवर्तते ॥ ७०
 प्रविष्टोऽपि हि कौन्तेय नेह द्रक्ष्यसि किञ्चन ।
 न हि मानुषदेहेन शक्यमत्राभिवीक्षितुम् ॥ ७१
 अथेह पुरुषव्याघ्र किञ्चिदन्यच्चिकीर्षसि ।
 तत्प्रब्रूहि करिष्यामो वचनात्तव भारत ॥ ७२
 ततस्तान्ब्रवीद्राजन्मर्जुनः ग्रहसन्निव ।
 पार्थिवत्वं चिकीर्षामि धर्मराजस्य धीमतः ॥ ७३
 न प्रवेक्ष्यामि वो देशं विरुद्धं यदि मानुषैः ।
 युधिष्ठिराय यत्किञ्चित्करपण्यं प्रदीयताम् ॥ ७४
 'नो चेत्कृष्णेन सहितो यो धयिष्यामि सायकैः' ।
 ततो दिव्यानि वस्त्राणि दिव्यान्याभरणानि च ।
 क्षौमाजिनानि दिव्यानि तस्य ते प्रददुः करम् ७५
 एवं स पुरुषव्याघ्रो विजित्य दिशमुत्तराम् ।
 संग्रामान्सुबहून्कृत्वा क्षत्रियैर्दस्युभिस्तथा ॥ ७६
 स विनिर्जित्य राज्ञस्तान्करे च विनिवेश्य तु ।
 धनान्यादाय सर्वेभ्यो रत्नानि विविधानि च ॥ ७७
 हयांस्तित्तिरिक्त्वा पाञ्चशुकपत्रनिभानपि ।
 मयूरसदृशानन्यान्सर्वाननिलरंहसः ॥ ७८
 वृतः सुमहता राजन्बलेन चतुरङ्गिणा ।
 आजगाम पुनर्वीरः शक्रप्रस्थं पुरोत्तमम् ॥ ७९
 धर्मराजाय तत्पार्थो धनं सर्वं सवाहनम् ।
 न्यवेदयदनुज्ञातस्तेन राज्ञा गृहान्ययौ ॥ ८०

॥ इति श्रीमन्महाभारते सभाष्वर्षणि दिग्विजयपर्वणि एकोनत्रिंशोऽध्यायः ॥ २९ ॥

त्रिंशोऽध्यायः ॥ ३० ॥

भीमेन प्राचीदिग्विजये पाञ्चालदेशगमनम् ॥ १ ॥

वैशंपायन उवाच ।
 एतस्मिन्नेव काले तु भीमसेनोऽपि वीर्यवान् ।
 धर्मराजमनुज्ञाप्य ययौ प्राचीं दिशं प्रति ॥ १
 महता बलचक्रेण परराष्ट्रावमदिना ।

हस्त्यश्वरथपूर्णेन दंशितेन प्रतापवान् ॥ २
 वृतो भरतशार्दूलो द्विषच्छोकविवर्धनः ।
 स गत्वा नरशार्दूलः पञ्चालानां पुरं महत् ॥ ३
 पञ्चालान्विविधोपायैः सान्त्वयामास पाण्डवः ।

‘किंचित्करं समादाय विदेहानां पुरं ययौ ।’
ततः स गण्डकाञ्चरो विदेहान्भरतर्षभः ॥ ४
विजित्याल्पेन कालेन दशार्णानजयत्प्रभुः ।
तत्र दाशार्णको राजा सुधर्मा रोमहर्षणम् ।
कृतवान्भीमसेनेन महद्युद्धं निरायुधम् ॥ ५
भीमसेनस्तु तदृष्ट्वा तस्य कर्म महात्मनः ।
अधिसेनापतिं चक्रे सुधर्माणं महाबलम् ॥ ६
ततः प्राचीं दिशं भीमो ययौ भीमपराक्रमः ।
सैन्येन महता राजन्कम्पयन्निव मेदिनीम् ॥ ७
सोऽश्वमेधेश्वरं राजन्रोचमानं सहायुगम् ।
जिगाय समरे वीरो बलेन बलिनां वरः ॥ ८
स तं निर्जित्य कौन्तेयो नातितीव्रेण कर्मणा ।
पूर्वदेशं महावीर्यो विजिग्ये कुरुनन्दनः ॥ ९

ततो दक्षिणमागम्य पुलिन्दनगरं महत् ।
सुकुमारं वशे चक्रे सुमित्रं च नराधिपम् ॥ १०
ततस्तु धर्मराजस्य शासनाद्भरतर्षभः ।
शिशुपालं महावीर्यमभ्यगाञ्जनमेजय ॥ ११
चेदिराजोऽपि तच्छ्रुत्वा पाण्डवस्य चिकीर्षितम् ।
उपनिष्क्रम्य नगरात्प्रत्यगुह्यात्परन्तप ॥ १२
तौ समेत्य महाराज कुरुचेदिवृषौ तदा
उभयोरात्मकुलयोः कौशलं पर्यपृच्छताम् ॥ १३
ततो निवेद्य तद्राष्ट्रं चेदिराजो विशांपते ।
उवाच भीमं प्रहसन्किमिदं कुरुपेऽनघ ॥ १४
तस्य भीमस्तदाचख्यौ धर्मराजचिकीर्षितम् ।
स च तं प्रतिगृह्यैव तथा चक्रे नराधिपः ॥ १५
ततो भीमस्तत्र राजन्नुषित्वा त्रिदशाः क्षपाः
सत्कृतः शिशुपालेन ययौ सबलवाहनः ॥ १६

॥ इति श्रीमन्महाभारते सभापर्वणि दिग्विजयपर्वणि त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

प्राचीं दिशं निर्जित्य भीमस्य प्रतिनिवर्तनम्

वैशंपायन उवाच ।
ततः कुमारविषये श्रेणिमन्तमथाजयत् ।
कोसलाधिपतिं चैव बृहद्वलमरिन्दमः ॥ १
अयोध्यायां तु धर्मज्ञं दीर्घयज्ञं महाबलम् ।
अजयत्पाण्डवश्रेष्ठो नातितीव्रेण कर्मणा ॥ २
ततो गोपालकक्षं च सोत्तरानपि कोसलान् ।
मल्लानामधिपं चैव पार्थिवं चाजयत्प्रभुः ॥ ३
ततो हिमवतः पार्श्वं समभ्येत्य जलोद्भवम् ।
सर्वमल्पेन कालेन देशं चक्रे वशं बली ॥ ४
एवं बहुविधान्देशान्विजिग्ये भरतर्षभः ।
भल्लोटमभितो जिग्ये शुक्तिमन्तं च पर्वतम् ॥ ५
पाण्डवः सुमहावीर्यो बलेन बलिनां वरः ।
स काशिराजं समरे सुबाहुमनिवर्तिनम् ॥ ६
वशे चक्रे महाबाहुर्भीमो भीमपराक्रमः ।
ततः सुपार्श्वमभितस्तथा रावपतिं क्रथम् ॥ ७

युध्यमानं बलात्संख्ये विजिग्ये पाण्डवर्षभः ।
ततो मत्स्यान्महातेजा मलदांश्च महाबलान् ॥ ८
अनघानभयांश्चैव पशुभूमिं च सर्वशः ।
निवृत्य च महाबाहुर्मदधारं महीधरम् ॥ ९
सोमधेयांश्च निर्जित्य प्रत्ययावुत्तरामुखः ।
वत्सभूमिं च कौन्तेयो विजिग्ये बलवान्बलात् ॥ १०
भर्गणामधिपं चैव निपादाधिपतिं तथा ।
विजिग्ये भूमिपालांश्च मणिमत्प्रमुखान्बहून् ॥ ११
ततो दक्षिणमल्लांश्च भोगवन्तं च पर्वतम् ।
तरसैवाजयद्भीमो नातितीव्रेण कर्मणा ॥ १२
शर्मकान्वर्मकांश्चैव व्यजयत्सान्त्वपूर्वकम् ।
वैदेहकं च राजानं जनकं जगतीपतिम् ॥ १३
विजिग्ये पुरुषव्याघ्रो नातितीव्रेण कर्मणा ।
शकांश्च वर्यरांश्चैव अजयच्छत्रपूर्वकम् ॥ १४
वैदेहस्थस्तु कौन्तेय इन्द्रपर्वतमन्तिकात् ।

किरातानामधिपतीनजयत्सप्त पाण्डवः ॥ १५ उभौ बलभृतौ वीराबुभौ तीव्रपराक्रमौ ।
ततः सुहान्प्रसुहान्श्च सपक्षानतिवीर्यवान् । निजित्याजौ महाराज वज्रराजमुपाद्रवत् ॥ २४
विजित्य युधि कौन्तेयो मागधानभ्यधाद्वली ॥ १६ समुद्रसेनं निजित्य चन्द्रसेनं च पार्थिवम् ।
दण्डं च दण्डधारं च विजित्य पृथिवीपतीन् । ताप्रलिप्तं च राजानं कर्वटाधिपतिं तथा ॥ २५
तैरेव सहितैः सर्वैर्गिरिव्रजमुपाद्रवत् ॥ १७ सुहानामधिपं चैव ये च सागरवासिनः ।
जारासन्धि सान्त्वयित्वा करे च विनिवेश्य ह । सर्वान्मलेच्छगणांश्चैव विजिग्ये भरतर्षभ ॥ २६
तैरेव सहितैः सर्वैः कर्णमभ्यद्रवद्वली ॥ १८ एवं बहुविधान्देशान्विजित्य पवनात्मजः ।
स कम्पयन्निव महीं बलेन चतुरङ्गिणा । वसु तेभ्य उपादाय लौहित्यमगमद्वली ॥ २७
युयुधे पाण्डवश्रेष्ठः कर्णेनामित्रघातिना ॥ १९ स सर्वान्मलेच्छनृपतीन्सागरानूपवासिनः ।
स कर्णं युधि निजित्य वशे कृत्वा च भारत । करमाहारयामास रत्नानि विविधानि च ॥ २८
ततो विजिग्ये बलवान्नाज्ञः पर्वतवासिनः ॥ २० चन्दनागुरुवस्त्राणि मणिमौक्तिककम्बलम् ।
अथ मोदागिरौ चैव राजानं बलवत्तरम् । काञ्चनं रजतं चैव विद्रुमं च महाधनम् ॥ २९
पाण्डवो बाहुवीर्येण निजघान महामृधे ॥ २१ ते कोटीशतसङ्ख्येन कौन्तेयं महता तदा ।
ततः पुण्ड्राधिपं वीरं वासुदेवं समाययौ । अभ्यवर्षन्महात्मानं धनवर्षेण पाण्डवम् ॥ ३०
‘इदानीं वृष्णिवीरेण न योन्स्यामीति पौण्ड्रकः २२ इन्द्रप्रस्थमुपागम्य भीमो भीमपराक्रमः ।
कृष्णस्य भुजसंत्रासात्करमाशु ददौ नृपः । निवेदयामास तदा धर्मराजाय तद्वनम् ॥ ३१
कौशिकीकच्छनिलयं राजानं च महौजसम् ॥ २३

॥ इति श्रीमन्महाभारते सभापर्वणि दिग्विजयपर्वणि एकत्रिंशोऽध्यायः ॥ ३१ ॥

द्वात्रिंशोऽध्यायः ॥ ३२ ॥

दक्षिणदिग्विजये शूरसेनादीजितवतः सहदेवस्य माहिष्मत्यां नीलेन सह युद्धम् ॥ १ ॥ नीलस्य अग्निसाहाय्यकरणकारण-
कथनम् ॥ २ ॥ सहदेवस्तुत्या तुष्ट्याग्नेराज्ञया नीलेनाचितस्य सहदेवस्य विभीषणात्करग्रहणार्थं घटोत्कचप्रेषणम् ॥ ३ ॥

वैशंपायन उवाच । तरसैवाजयद्वीमाञ्श्रेणिमन्तं च पार्थिवम् ॥ ५
तथैव सहदेवोऽपि धर्मराजेन पूजितः । नरराष्ट्रं च निजित्य कुन्तिभोजमुपाद्रवत् ।
महत्या सेनया राजन्प्रययौ दक्षिणां दिशम् ॥ १ प्रीतिपूर्वं च तस्यासौ प्रतिजग्राह शासनम् ॥ ६
स शूरसेनान्कात्तरुयेन पूर्वमेवाजयत्प्रभुः । ततश्चर्मण्वतीकूले जम्भकस्यात्मजं नृपम् ।
मत्स्यराजं च कौरव्यो वशे चक्रे बलाद्वली ॥ २ ददर्श वासुदेवेन शेषितं पूर्ववैरिणा ॥ ७
अधिराजाधिपं चैव दन्तवक्रं महाबलम् । चक्रे तेन स सङ्ग्रामं सहदेवेन भारत ।
जिगाय करदं चैव कृत्वा राज्ये न्यवेशयत् ॥ ३ स तमाजौ विनिजित्य दक्षिणाभिमुखो ययौ ॥ ८
सुकुमारं वशे चक्रे सुमित्रं च नराधिपम् । सेकानपरसेकांश्च व्यजयत्सुमहाबलः ।
तथैवापरमत्स्यांश्च व्यजयत्स पटच्चरान् ॥ ४ करं तेभ्य उपादाय रत्नानि विविधानि च ॥ ९
निषादभूमिं गोशृङ्गं पर्वतप्रवरं तथा । ततस्तेनैव सहितो नर्मदामभितो ययौ ।

सुह्या राटाः । मागधानभ्यधाद्वली करं प्रयच्छतेत्युक्तवान् ।
प्रवेमेव पराक्रान्तत्वात् ॥ १६ ॥ पृक्त्रिंशोऽध्यायः ॥ ३१ ॥

सभा ०

पटच्चरान् वीरद्वेषान् ॥ ७ ॥

'भगदत्तं महाबाहुं क्षत्रियं नरकात्मजम् ।
 अजुनाय करं दत्तं श्रुत्वा तत्र न्यवर्तत ॥' १०
 विन्दानुविन्दावावन्त्यौ सैन्येन महतावृतौ ।
 जिगाय समरे वीरावाश्विनेयः प्रतापवान् ॥ ११
 ततो रत्नान्युपादाय पुरं भोजकटं ययौ ।
 तत्र युद्धमभूद्राजन्दिवसद्वयमच्युत ॥ १२
 स विजित्य दुराधर्षं भीष्मकुं माद्रिनन्दनः ।
 कोसलाधिपतिं चैव तथा वेणातटाधिपम् ॥ १३
 कान्तारकांश्च समरे तथा प्राकोटकावृणुष्वपान् ।
 नाटकेयांश्च समरे तथा हेरम्बकान्युधि ॥ १४
 मारुधं च विनिर्जित्य रम्यग्राममथो बलात् ।
 नाचीनानर्बुकांश्चैव राजानश्च महाबलः ॥ १५
 तांस्तानाटविकान्सर्वानजयत्पाण्डुनन्दनः ।
 वाताधिपं च नृपतिं वशे चक्रे महाबलः ॥ १६
 पुलिन्दांश्च रणे जित्वा ययौ दक्षिणतः पुरः ।
 युयुधे पाण्ड्यराजेन दिवसं नकुलानुजः ॥ १७
 तं जित्वा स महाबाहुः प्रययौ दक्षिणापथम् ।
 गुहामासादयामास किष्किन्धां लोकविश्रुताम् ॥
 'पुरा वानरराजेन वालिना चाभिरक्षिताम् ।
 ततः कोसलराजस्य रामस्यैवानुगेन च ।
 सुग्रीवेणाभिगुप्तां तां प्रविष्टस्तथाह्वयत् ॥' १९
 तत्र वानरराजाभ्यां मैन्देन द्विविदेन च
 युयुधे दिवसान्सप्त न च तौ विकृतिं गतौ ॥ २०
 ततस्तुष्टौ महात्मानौ सहदेवाय वानरौ ।
 ऊचतुश्चैव संहृष्टौ प्रीतिपूर्वमिदं वचः ॥ २१
 गच्छ पाण्डवशार्दूल रत्नान्यादाय सर्वशः ।
 अविघ्नमस्तु कार्याय धर्मराजाय धीमते ॥ २२
 ततो रत्नान्युपादाय पुरीं माहिष्मतीं ययौ ॥
 तत्र नीलेन राज्ञा स चक्रे युद्धं नरर्षभः ॥ २३
 पाण्डवः परवीरघ्नः सहदेवः प्रतापवान् ॥
 ततोऽस्य सुमहद्युद्धमासीद्भीरुभयंकरम् ॥ २४
 सैन्यक्षयकरं चैव प्राणानां संशयावहम् ।
 चक्रे तस्य हि साहाय्यं भगवान्हव्यवाहनः ॥ २५
 ततो रथा हया नागाः पुरुषाः कवचानि च ।

प्रदीप्तानि व्यदृश्यन्त सहदेवबले तदा ॥ २६
 ततः सुसंभ्रान्तमना बभूव कुरुनन्दनः ।
 नोत्तरं प्रतिवक्तुं च शक्तोऽभूज्जनमेजय ॥ २७
 जनमेजय उवाच ।
 किमर्थं भगवान्वह्निः प्रत्यमित्रोऽभवद्युधि ।
 सहदेवस्य यज्ञार्थं घटमानस्य वै द्विज ॥ २८
 वैशंपायन उवाच ।
 तत्र माहिष्मतीवासी भगवान्हव्यवाहनः ।
 श्रूयते हि गृहीतो वै पुरस्तात्पारदारिकः ॥ २९
 नीलस्य राज्ञो दुहिता बभूवातीव शोभना ।
 साऽग्निहोत्रमुपातिष्ठद्बोधनाय पितुः सदा ॥ ३०
 व्यजनैर्धूयमानोऽपि तावत्प्रज्वलते न सः ।
 यावच्चारुपुटौष्ठेन वायुना न विधूयते ॥ ३१
 ततः स भगवानग्निश्चक्रे तां सुदर्शनाम् ।
 नीलस्य राज्ञः सर्वेषामुपनीतश्च सोऽभवत् ॥ ३२
 ततो ब्राह्मणरूपेण रममाणो यदृच्छया ॥
 चक्रे तां वरारोहां कन्यामुत्पललोचनाम् ।
 तं तु राजा यथाशास्त्रमशासद्भार्मिकस्तदा ॥ ३३
 प्रज्ज्वाल ततः कोपाद्भगवान्हव्यवाहनः ।
 तं दृष्ट्वा विस्मितो राजा जगाम शिरसाऽवनिम् ॥ ३४
 ततः कालेन तां कन्यां तथैव हि तदा नृपः
 प्रददौ विप्ररूपाय बह्वे शिरसा नतः ॥ ३५
 प्रतिगृह्य च तां सुभ्रूं नीलराज्ञः सुतां तदा ।
 चक्रे प्रसादं भगवांस्तस्य राज्ञो विभावसुः ॥ ३६
 वरेण च्छन्दयामास तं नृपं स्निष्टकृत्तमः ।
 अभयं च स जग्राह स्वसैन्ये वै महीपतिः ॥ ३७
 ततः प्रभृति ये केचिदज्ञानात्तां पुरीं नृपाः ।
 जिगीषन्ति बलाद्राजंस्ते दहन्ते स्म वह्निना ॥ ३८
 तस्यां पुर्यां तदा चैव माहिष्मत्यां कुरुद्वह
 बभूवुरनतिग्राह्या योषितश्छन्दतः किल ॥ ३९
 एवमग्निर्वै प्रादात्स्त्रीणामप्रतिवारणे ।
 सैरिण्यस्तत्र नायौ हि यथेष्टं विचरन्त्युत ॥ ४०
 वर्जयन्ति च राजानस्तत्पुरं भरतर्षभ ।
 भयादग्नेर्महाराज तदाप्रभृति सर्वदा ॥ ४१

सहदेवस्तु धर्मात्मा सैन्यं दृष्ट्वा भयादितम् ।
 परीतमग्निना राजन्नाकम्पत यथाऽचलः ।
 उपस्पृश्य शुचिर्भूत्वा सोऽब्रवीत्पावकं ततः ॥४२
 सहदेव उवाच ।
 त्वदर्थोऽयं समारम्भः कृष्णवर्त्मन्नमोस्तु ते ।
 मुखं त्वमसि देवानां यज्ञस्त्वमसि पावकः ॥४३
 पावनात्पावकश्चासि वहनाद्व्यवाहनः ।
 वेदास्त्वदर्थं जाता वै जातवेदास्ततो ह्यसि ॥४४
 चित्रभानुः सुरेशश्च अनलस्त्वं विभावसो ।
 स्वर्गद्वारस्पृशश्चप्सि हुताशो ज्वलनः शिखी ॥४५
 वैश्वानरस्त्वं पिङ्गेशः प्लवङ्गो भूरितेजसः ।
 कुमारमूस्त्वं भगवान् रुद्रगर्भो हिरण्यकृत् ॥४६
 अग्निर्ददातु मे तेजो वायुः प्राणं ददातु मे ।
 पृथिवी बलमादध्याच्छिवं चापो दिशन्तु मे ॥४७
 अपां गर्भं महासत्त्व जातवेदः सुरेश्वर ।
 देवानां मुखमग्रे त्वं सत्येन विपुनीहि माम् ४८
 ऋषिभिर्ब्राह्मणैश्चैव दैवतैरसुरैरपि ।
 नित्यं सुहुत यज्ञेषु सत्येन विपुनीहि माम् ॥४९
 धूमकेतुः शिखी च त्वं पापहाऽनिलसंभवः ।
 सर्वप्राणिषु नित्यस्थः सत्येन विपुनीहि माम् ५०
 एवं स्तुतोऽसि भगवन्प्रीतेन शुचिना मया ।
 तुष्टिं पुष्टिं श्रुतं चैव प्रीतिं चाग्रे प्रयच्छ मे ॥५१
 वैशंपायन उवाच ।
 इत्येवं मन्त्रमाग्रेयं पठन्त्यो जुहुयाद्विभुम् ।
 ऋद्धिमान्सततं दान्तः सर्वपापैः प्रमुच्यते ॥५२
 सहदेव उवाच ।
 यज्ञविघ्नमिमं कर्तुं नार्हस्त्वं यज्ञवाहन ।
 एवमुक्त्वा तु माद्रेयः कुशैरास्तीर्य मेदिनीम् ॥५३
 विधिवत्पुरुषव्याघ्रः पावकं प्रत्युपाविशत् ।
 प्रमुखे तस्य सैन्यस्य भीतोद्विग्नस्य भारत ॥५४
 न चैनमत्यगाद्वद्विवेलाभिव महोदधिः ।
 तमुपेत्य शनैर्वह्निस्वाच कुरुनन्दनम् ॥ ५५
 सहदेवं नृणां देवं सान्त्वपूर्वमिदं वचः ।
 उत्तिष्ठोत्तिष्ठ कौरव्य जिज्ञासेयं कृता मया ॥५६

वेद्मि सर्वमभिप्रायं तव धर्मसुतस्य च ।
 मया तु रक्षितव्या पूरियं भरतसत्तम ॥ ५७
 यावद्राज्ञो हि नीलस्य कुले वंशधरा इति ।
 ईप्सितं तु करिष्यामि मनसस्तव पाण्डव ॥ ५८
 तत उत्थाय हृष्टात्मा प्राञ्जलिः शिरसा नतः ।
 पूजयामास माद्रेयः पावकं भरतर्षभ ॥ ५९
 पावके विनिवृत्ते तु नीलो राजाऽभ्यगात्तदा ।
 पावकस्याज्ञया चैनमर्चयामास पार्थिवः ॥ ६०
 सत्कारेण नरव्याघ्रं सहदेवं युधां पतिम् ।
 प्रतिगृह्य च तां पूजां करे च विनिवेश्य च ॥६१
 माद्रीसुतस्ततः प्रायाद्विजयी दक्षिणां दिशम् ।
 त्रैपुरं स वशे कृत्वा राजानममितौजसम् ॥ ६२
 निजग्राह महाबाहुस्तरसा पौरुषेश्वरम् ।
 आकृतिं कौशिकाचार्यं यत्नेन महता ततः ॥६३
 वशे चक्रे महाबाहुः सुराष्ट्राधिपतिं तदा ।
 सुराष्ट्रविषयस्थश्च प्रेषयामास रुक्मिणे ॥ ६४
 राज्ञे भोजकटस्थाय महामात्राय धीमते ।
 भीष्मकाय स धर्मात्मा साक्षादिन्द्रसखाय वै ६५
 स चास्य प्रतिजग्राह ससुतः शासनं तदा ।
 प्रीतिपूर्वं महाराज वासुदेवमवश्य च ॥ ६६
 ततः स रत्नान्यादाय पुनः प्रायाद्युधां पतिः ।
 ततः शूर्पारकं चैव तालाकटमथापि च ॥ ६७
 वशे चक्रे महातेजा दण्डकांश्च महाबलः ।
 सागरद्वीपवासांश्च नृपतीन्मलेच्छयोनिजान् ॥६८
 निषादान्पुरुषादांश्च कर्णप्रावरणं
 ये च कालमुखा नाम नरराक्षसयोनयः ॥ ६९
 कृत्स्नं कोलगिरिं चैव सुरभीपट्टनं तथा ।
 द्वीपं ताम्राद्वयं चैव पर्वतं रामकं तथा ॥ ७०
 तिमिङ्गिलं च स नृपं वशे कृत्वा महामतिः ।
 एकपादांश्च पुरुषान्केरलान्वनवासिनः ॥ ७१
 नगरीं संजयन्तीं च पापण्डं करहाटकम् ।
 दूतैरेव वशे चक्रे करं चैनानुदापयत् ॥ ७२
 पाण्ड्यांश्च द्रविडांश्चैव सहितांश्चोड्केरलैः ।
 अन्ध्रांस्तालवनांश्चैव कलङ्गानुष्टर्कणिकान् ॥७३

आटवीं च पुरीं रम्यां यवनानां पुरं तथा ।
 दूतैरेव वशे चक्रे करं चैनानदापयत् ॥ ७४
 'ताम्रपर्णीं ततो गत्वा कन्यातीर्थमतीत्य च ।
 दक्षिणां च दिशं सर्वां विजित्य कुरुनन्दनः ॥ ७५
 उत्तरं तीरमासाद्य सागरस्योर्मिमालिनः ।
 चिन्तयामास कौन्तेयो भ्रातुः पुत्रं घटोत्कचम् ७६
 ततश्चिन्तितमात्रस्तु राक्षसः प्रत्यदृश्यत ।
 तं मेरुशिखराकारमागतं पाण्डुनन्दनः ॥ ७७
 भृगुकच्छात्ततो धीमान्साग्नैवामित्रकर्शनः ।
 आगम्यतामिति ग्राह धर्मराजस्य शासनात् ॥ ७८

स राक्षसपरीवारस्तं प्रणम्याशु संस्थितः ।
 घटोत्कचं महात्मानं राक्षसं घोरदर्शनम् ॥ ७९
 तत्रस्थः प्रेषयामास पौलस्त्याय महात्मने ।
 विभीषणाय धर्मात्मा प्रीतिपूर्वमरिन्दमः ॥ ८०
 स चास्य प्रतिजग्राह शासनं प्रीतिपूर्वकम् ।
 तच्च कृष्णकृतं धीमानभ्यमन्यत स प्रभुः ॥ ८१
 ततः संप्रेषयामास रत्नानि विविधानि च ।
 चन्दनागुरुकाष्ठानि दिव्यान्याभरणानि च ॥
 वासांसि च महार्हाणि मणींश्चैव गृहाधनान् ॥ ८२

॥ इति श्रीमन्महाभारते समापर्वणि दिग्विजयपर्वणि द्वाविंशोऽध्यायः ॥ ३२ ॥

त्रयस्त्रिंशोऽध्यायः ॥ ३३ ॥

जनमेजयप्रश्नानुरोधेन सहदेवस्य द्वाविडपाण्ड्यदेशगमनकथनम् ॥ १ ॥

‘जनमेजय उवाच ।
 इच्छाम्यागमनं श्रोतुं हैडिम्बस्य द्विजोत्तम ।
 लङ्कायां च गतिं ब्रह्मन्पौलस्त्यस्य च दर्शनम् ॥ १
 कावेरीदर्शनं चैव आनुपूर्व्या वदस्व मे ।
 वैशंपायन उवाच ।
 शृणु राजन्यथा वृत्तं सहदेवस्य साहसम् ॥ २
 काननद्वीपगांश्चैव तरसाऽऽजित्य चाहवे
 दक्षिणां च दिशं जिन्वा चोलस्य विषयं ययौ ॥ ३
 ददर्श पुण्यतोयां वै कावेरीं सरितां वराम्
 नानापक्षिगणैर्जुष्टां तापसैरुपशोभिताम् ॥ ४
 साललोध्राजुनैर्विल्वैर्जम्बूशालमलकैर्जुकैः ।
 कदम्बैः सप्तपर्णैश्च कश्मर्यामलकैर्वृताम् ॥ ५
 न्यग्रोधैश्च महाशाखैः प्लक्षैरौदुम्बरैरपि ।
 शमीपलाशवृक्षैश्च अश्वत्थैः खदिदैर्वृताम् ॥ ६
 बदरीभिश्च संछन्नामश्वकर्णैश्च शोभिताम् ।
 चूतैः पुण्ड्रकपत्रैश्च कदलीवनसंवृताम् ॥ ७
 चक्रवाकगणैः कीर्णां प्लवैश्च जलवायसैः ।
 समुद्रकाकैः क्रौञ्चैश्च नादितां जलकुक्षुटैः ॥ ८
 एवं खर्गैश्च ब्रह्मभिः संपुष्टां जलवासिभिः ।

आश्रमैर्बहुभिः सक्तां चैत्यवृक्षैश्च शोभिताम् ॥ ९
 शोभितां ब्राह्मणैः शुभ्रैर्वेदवेदाङ्गपारगैः ।
 कचितीररुहैर्वृक्षैर्मालाभिरिव शोभिताम् ॥ १०
 कचित्सुपुष्पितैर्वृक्षैः कचित्सौगन्धिकोत्पलैः ।
 कङ्कारकुमुदोत्फुल्लैः कमलैरुपशोभिताम् ॥ ११
 कावेरीं तादृशीं दृष्ट्वा प्रीतिमान्पाण्डवस्तदा ।
 अस्मद्राष्ट्रे यथा गङ्गा कावेरी च तथा शुभा ॥ १२
 सहदेवस्तु तां तीर्त्वा नदीमनुचरैः सह ।
 दक्षिणं तीरमासाद्य गमनायोपचक्रमे ॥ १३
 आगतं पाण्डवं तत्र श्रुत्वा विषयवासिनः
 दर्शनार्थं ययुस्ते तु कौतूहलसमन्विताः ॥ १४
 द्रमिडाः पुरुषा राजन्स्त्रियश्च प्रियदर्शनाः ।
 गत्वा पाण्डुसुतं तत्र ददृशुस्ते मुदाऽन्विताः ॥ १५
 सुकुमारं विशालाक्षं व्रजन्तं त्रिदशोपमम् ।
 दर्शनीयतमं लोके नेत्रैरनिमिषैरिव ॥ १६
 आश्चर्यभूतं ददृशुर्द्रमिडास्ते समागताः ।
 महासेनोपमं दृष्ट्वा पूजां चक्रुश्च तस्य वै ॥ १७
 रत्नैश्च विविधैरिष्टभोगैरन्यैश्च संमतैः ।
 गतिमङ्गलयुक्ताभिः स्तुवन्तो नकुलानुजम् ॥ १८

सहदेवस्तु तान्दृष्ट्वा द्रमिलानागतान्मुदा ।
 विसृज्य तान्महाबाहुः प्रस्थितो दक्षिणां दिशम् ॥ १९
 दूतेन तरसा चोलं विजित्य द्रमिडेश्वरम् ।
 ततो रत्नान्युपादाय पाण्ड्यस्य विषयं ययौ ॥ २०
 दर्शने सहदेवस्य न च तृप्ता नराः परे ।
 गच्छन्तमनुगच्छन्तः प्राप्ताः कौतूहलान्विताः ॥ २१
 ततो माद्रीसुतो राजन्मृगसङ्घान्विलोकयन् ।
 गजान्वनचरानन्यान्व्याघ्रान्कृष्णमृगान्बहून् ॥ २२
 शुकान्मयूरान्दृष्ट्वा तु गृध्रानारण्यकुकुटान् ।
 ततो देशं समासाद्य श्वशुरस्य महीपतेः ॥ २३
 प्रेषयामास माद्रेयो दूतान्पाण्ड्याय वै तदा ।
 प्रतिजग्राह तस्याज्ञां संप्रीत्या मलयध्वजः ॥ २४
 भार्या रूपवती जिष्णोः पाण्ड्यस्य तनया शुभा ।
 चित्राङ्गदेति विख्याता द्रमिडी योषितां वरा ॥ २५

॥ इति श्रीमन्महाभारते सभापर्वणि दिग्विजयपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

स्मृतिमात्रागतघटोत्कचलङ्काप्रेषणवृत्तान्तस्य विस्तरेण कथनम् ॥ १ ॥ कृष्णगोरवेण विभीषणेन करदानम् ॥ २ ॥ विभीषणात्करमाहृतवता घटोत्कचेन सह सहदेवस्य प्रतिनिवर्तनम् ॥ ३ ॥

वैशंपायन उवाच ।
 सहदेवस्ततो राजा मन्त्रिभिः सह भारत ।
 संप्रधार्य महाबाहुः सचिवैर्बुद्धिमत्तरैः ॥ १
 स विचार्य तदा राजन्सहदेवस्वरान्वितः ।
 चिन्तयामास राजेन्द्र भ्रातुः पुत्रं घटोत्कचम् ॥ २
 ततश्चिन्तितमात्रे तु राक्षसः प्रत्यदृश्यत ।
 अतिदीर्घो महाबाहुः सर्वाभरणभूषितः ॥ ३
 नीलजीमूतसङ्काशस्तप्तकाञ्चनकुण्डलः ।
 विचित्रहारकेयूरः किङ्किणीमणिभूषितः ॥ ४
 हेममाली महादंष्ट्रः किरीटी कुक्षिवन्धनः ।
 ताम्रकेशो हरिश्मश्रुभीमाङ्गः कटकाङ्गदः ॥ ५
 रक्तचन्दनदिग्धाङ्गः सूक्ष्माम्बरधरो बली ।
 बलेन स ययौ तत्र चालयन्निव मेदिनीम् ॥ ६
 ततो दृष्ट्वा जना राजन्नायान्तं पर्वतोपमम् ।

भयाद्धि दुदुबुः सर्वे सिंहात्क्षुद्रमृगा यथा ॥ ७
 आससाद च माद्रेयं पुलस्त्यं रावणो यथा
 अभिवाद्य ततो राजन्सहदेवं घटोत्कचः ॥ ८
 ग्रहः कृताञ्जलिस्तस्यौ किं कार्यमिति चाब्रवीत् ।
 तं परिष्वज्य बाहुभ्यां मूर्ध्न्युपाग्राय पाण्डवः ॥ ९
 तं मेरुशिखराकारमागतं पाण्डुनन्दनः ।
 पूजयित्वा सहामात्यः प्रीतो वाक्यमुवाच ह ॥ १०
 गच्छ लङ्कां पुरीं वत्स करार्थं मम शासनात् ।
 तत्र दृष्ट्वा महात्मानं राक्षसेन्द्रं विभीषणम् ॥ ११
 रत्नानि राजमयार्थं विविधानि बहूनि च ।
 उपादाय च सर्वाणि प्रत्यागच्छ महाबल ॥ १२
 वैशंपायन उवाच ।
 पाण्डवेनैवमुक्तस्तु मुदा युक्तो घटोत्कचः ।
 तथेत्युक्त्वा महाराजः प्रतस्थे दक्षिणां दिशम् ॥ १३

प्रययौ दक्षिणं कृत्वा सहदेवं घटोत्कचः ।
 लङ्कामभिमुखो राजन्समुद्रं स व्यलोकयत् ॥ १४
 कूर्मग्राहज्ञपाकीर्णं मीननकैस्तथाऽऽकुलम् ।
 शुक्तित्रातसमाकीर्णं शङ्खानां निचयाकुलम् ॥ १५
 स दृष्ट्वा रामसेतुं च चिन्तयन्रामविक्रमम् ।
 गत्वा पारं समुद्रस्य दक्षिणं स घटोत्कचः ॥ १६
 ददर्श लङ्कां राजेन्द्र नाकपृष्ठोपमां शुभाम् ।
 प्राकारेणावृतां रम्यां शुभद्वारैश्च शोभिताम् ॥ १७
 प्रासादैर्बहुसाहसैः श्वेतैरक्तैश्च सङ्कुलाम् ।
 दिव्यदुन्दुभिनिर्हादामुद्यानवनशोभिताम् ॥ १८
 सर्वकालफलैर्वृक्षैः पुष्पितैरुपशोभिताम् ।
 पुष्पगन्धैश्च सङ्कीर्णां रमणीयमहारथाम् ॥ १९
 नानारत्नैश्च संपूर्णामिन्द्रस्येवामरावतीम् ।
 विवेश स पुरीं लङ्कां राक्षसैश्च निषेविताम् ॥ २०
 ददर्श राक्षसत्राताञ्छूलप्रासधरान्वहून् ।
 नानावेषधरान्दक्षान्नारीश्च प्रियदर्शनाः ॥ २१
 दिव्यमाल्याम्बरधरा दिव्यभूषणभूषिताः ।
 मदरक्तान्तनयनाः पीनश्रोणिपयोधराः ॥ २२
 भैमसेनिं ततो दृष्ट्वा हृष्टास्ते विस्मयं गताः ।
 आससाद गृहं राज्ञ इन्द्रस्य सदनोपमम् ॥ २३
 स द्वारपालमासाद्य वाक्यमेतदुवाच ह ।
 घटोत्कच उवाच ।
 कुरुणामृषभो राजा पाण्डुर्नाम महाबलः ॥ २४
 कनीयांस्तस्य दायादः सहदेव इति श्रुतः
 तेनाहं प्रेषितो दूतः करार्थं कौरवस्य च ॥ २५
 द्रष्टुमिच्छामि राजेन्द्रं त्वं क्षिप्रं मां निवेदय
 वंशपायन उवाच ।
 तस्य तद्वचनं श्रुत्वा द्वारपालो महीपते ॥ २६
 तथेत्युक्त्वा विवेशाथ भवनं स निवेदकः ।
 प्राञ्जलिः सर्वमाचष्ट सर्वां दूतगिरं तदा ॥ २७
 द्वारपालवचः श्रुत्वा राक्षसेन्द्रो विभीषणः ।
 उवाच वाक्यं धर्मात्मा समीपं मे प्रवेश्यताम् ॥ २८
 एवमुक्तस्तु राज्ञा स धर्मज्ञेन महात्मना ।
 अथ निष्क्रम्य संभ्रान्तो द्वाक्ष्योऽहं हिम्बमब्रवीत् ॥ २९

एहि दूत नृपं द्रष्टुं क्षिप्रं प्रविश च स्वयम् ।
 द्वारपालवचः श्रुत्वा प्रविवेश घटोत्कचः ॥ ३०
 स प्रविश्य ददर्शाथ राक्षसेन्द्रस्य मन्दिरम् ।
 ततः कैलाससङ्काशं तप्तकाञ्चनतोरणम् ॥ ३१
 प्राकारेण परिक्षिप्तं गोपुरैश्चापि शोभितम् ।
 हर्म्यप्रासादसंवाधं नानारत्नोपशोभितम् ॥ ३२
 काञ्चनैस्तापनीयैश्च स्फाटिकै राजतैरपि ।
 वज्रवैडूर्यजुष्टैश्च स्तम्भैश्च सुमनोहरैः ॥ ३३
 नानाध्वजपताकाभिर्युक्तं मणिविचित्रितम् ।
 चित्रमाल्यावृतं रम्यं तप्तकाञ्चनवेदिकम् ॥ ३४
 स दृष्ट्वा तत्र सर्वं च भैमसेनिर्मनोहरम् ।
 प्रविशन्नेव हैडिम्बः शुश्राव मधुरस्वरम् ॥ ३५
 तन्त्रीगीतसमाकीर्णं समतालमिताक्षरम् ।
 दिव्यदुन्दुभिनिर्हादं वादित्रसततं शुभम् ॥ ३६
 स श्रुत्वा मधुरं शब्दं प्रीतिमानभवत्तदा
 ततो विगाह्य हैडिम्बो बहुकक्ष्यां मनोरमाम् ॥ ३७
 स ददर्श महात्मानं द्वार्थ्येन सह भारत ।
 तं विभीषणमासीनं काञ्चने परमासने ॥ ३८
 दिवि भास्करसङ्काशं मुक्तामणिविभूषितम् ।
 दिव्याभरणचित्राङ्गं दिव्यरूपधरं विभुम् ॥ ३९
 दिव्यमाल्याम्बरधरं दिव्यगन्धोक्षितं शुभम् ।
 विभ्राजमानं वपुषा सूर्यवैश्वानरप्रभम् ॥ ४०
 उपोपविष्टं सचिवैर्देवैरिव शतक्रतुम् ।
 यक्षैर्महात्मभिर्दिव्यनारीभिर्हृद्यकान्तिभिः ॥ ४१
 गीतैर्मङ्गलयुक्तैश्च पूज्यमानं यथा दिवि ।
 चामरे व्यजने चाग्रे हेमदण्डे महाधने ॥ ४२
 गृहीते वरनारीभ्यां धूयमाने च मूर्धनि ।
 अर्चिष्मन्तं श्रिया जुष्टं कुबेरवरुणोपमम् ॥ ४३
 धर्मे चैव स्थितं नित्यमद्भुतं राक्षसेश्वरम् ।
 राममिक्ष्वाकुनाथं वै स्मरन्तं मनसा सदा ॥ ४४
 दृष्ट्वा घटोत्कचो राजन्वचन्दे तं कृताञ्जलिः ।
 प्रहस्तस्थो महावीर्यः शक्रं चित्ररथो यथा ॥ ४५
 तं दूतमार्गतं दृष्ट्वा राक्षसेन्द्रो विभीषणः ।
 पूजयित्वा यथान्यायं सान्त्वपूर्वं वचोऽब्रवीत् ॥ ४६

विभीषण उवाच ।

कस्य वंशे स संजातः करमिच्छन्महीपतिः ।
 तस्यानुजान्समस्तांश्च पुरं देशं च तस्य वै ॥ ४७
 त्वां च कार्यं च तत्सर्वं श्रोतुमिच्छामि तत्त्वतः ।
 विस्तरेण मम ब्रूहि सर्वानेतान्पृथक्पृथक् ॥ ४८
 वैशंपायन उवाच ।
 एवमुक्तस्तु हैडिम्बः पौलस्त्येन महात्मना ।
 कृताञ्जलिस्वाचाथ समर्थमिदमुत्तरम् ॥ ४९
 घटोत्कच उवाच ।
 सोमवंशोद्भवो राजा पाण्डुर्नाम महाबलः ।
 पाण्डोश्च पुत्राः पञ्चासञ्छक्रतुल्यपराक्रमाः ॥ ५०
 तेषां ज्येष्ठस्तु नाम्ना वै युधिष्ठिर इति श्रुतः ।
 अजातशत्रुर्धर्मात्मा धर्मो विग्रहवानिव ॥ ५१
 ततो युधिष्ठिरो राजा प्राप्य राज्यमकारयत् ।
 गङ्गाया दक्षिणे तीरे नगरे नागसाह्वये ॥ ५२
 तदत्वा धृतराष्ट्राय शक्रप्रस्थं ययां ततः ।
 भ्रातृभिः सह राजेन्द्र शक्रप्रस्थेऽन्वमोदत ॥ ५३
 गङ्गायमुनयोर्मध्ये ते उभे नगरोत्तमे ।
 नित्यं धर्मं स्थितो राजा शक्रप्रस्थे प्रशास्ति नः ॥ ५४
 तस्यानुजो महाबाहुर्भीमसेन इति श्रुतः ।
 महातेजा महाकीर्तिः शक्रतुल्यपराक्रमः ॥ ५५
 दशनागसहस्राणां बले तुल्यः स पाण्डवः ।
 तस्यानुजोऽर्जुनो नाम महाबलपराक्रमः ॥ ५६
 सुकुमारो महासत्त्वो लोके वीर्येण विश्रुतः ।
 कार्तवीर्यसमो वीर्यं सागरप्रतिमो बले ॥ ५७
 जामदग्न्यसमश्चास्त्रे सङ्ख्ये रामसमोऽर्जुनः ।
 रूपे शक्रसमः पार्थस्तेजसा भास्करोपमः ॥ ५८
 देवदानवगन्धर्वैः पिशाचोरगराक्षसैः ।
 मानुषैश्च समस्तैस्तु अजेयः फल्गुनो रणे ॥ ५९
 तेन तत्खाण्डवं दावं तर्पितं जातवेदसे ।
 विजित्य तरसा शक्रं युधि देवगणैः सह ॥ ६०
 लब्धान्यस्त्राणि दिव्यानि तर्पयित्वा हुताशनम् ।
 तेन लब्धा महाराज दुर्लभा दैवतैरपि ॥ ६१
 वासुदेवस्य भगिनी सुभद्रा नाम विश्रुता ।

अर्जुनस्यानुजो राजन्नकुलश्चेति विश्रुतः ॥ ६२
 दर्शनीयतमो लोके मूर्तिमानिव मन्मथः ।
 तस्यानुजो महातेजाः सहदेव इति श्रुतः ॥ ६३
 तेनाहं प्रेषितो राजन्कुमारेण समो रणे ।
 अहं घटोत्कचो नाम भीमसेनसुतो बली ॥ ६४
 मम माता महाभागा हिडिम्बा नाम राक्षसी ।
 पार्थानामुपकारार्थं चरामि पृथिवीमिमाम् ॥ ६५
 आसीत्पृथिव्याः सर्वस्या महीपालो युधिष्ठिरः ।
 राजमयं क्रतुश्रेष्ठमाहर्तुमुपचक्रमे ॥ ६६
 संदिदेश च स भ्रातृन्करार्थं सर्वतोदिशम् ।
 वृष्णिवीरेण सहितः संदिदेशानुजानृपः ॥ ६७
 उदीचीमर्जुनस्तूर्णं गत्वा मेरोरथोत्तमः ।
 गत्वा शतसहस्राणि योजनानि महाबलः ॥ ६८
 जित्वा सर्वाभ्यान्पुन्युद्धे हत्वा च तरसा वशी ।
 स्वर्गद्वारमुपागम्य रत्नान्यादाय वै भृशम् ॥ ६९
 अथांश्च विविधान्दिव्यान्सर्वानादाय फल्गुनः ।
 धनं बहुविधं राजन्धर्मपुत्राय वै ददौ ॥ ७०
 भीमसेनो हि राजेन्द्र जित्वा प्राचीं दिशं बलात् ।
 वशे कृत्वा महीपालान्पाण्डवाय धनं ददौ ॥ ७१
 दिशं प्रतीचीं नकुलः करार्थं प्रययौ तथा ।
 सहदेवो दिशं याम्यां जित्वा सर्वान्महीक्षितः ७२
 मां सन्दिदेश राजेन्द्र करार्थमिह सत्कृतः ।
 पार्थानां चरितं तुभ्यं सङ्क्षेपात्समुदाहृतम् ॥ ७३
 तमवेक्ष्य महाराज धर्मराजं युधिष्ठिरम् ।
 पावनं राजमयं च भगवन्तं हरिं प्रभुम् ।
 एतानवेक्ष्य धर्मज्ञ करं दातुमिहार्हसि ॥ ७४
 वैशंपायन उवाच ।
 तेन तद्भाषितं श्रुत्वा राक्षसेन्द्रो विभीषणः ।
 शासनं प्रतिजग्राह धर्मात्मा राक्षसैः सह ॥ ७५
 तच्च कृष्णकृतं धीमानित्यमन्यत स प्रभुः ।
 ततो ददौ विचित्राणि कम्बलानि कुथानि च ७६
 दान्तकाश्चनपर्यङ्कान्मणिहेमविचित्रितान् ।
 भूषणानि महार्हाणि प्रवालानि मणींश्च सः ॥ ७७
 काञ्चनानि च भाण्डानि कलशानि घटानि च ।

कटाहानि विचित्राणि द्रोण्यश्चैव सहस्रशः ॥७८
 राजतानि च भाण्डानि रत्नगर्भाश्च कुण्डलान् ।
 हेमपुष्पाणि चान्यानि रुक्ममुख्यानि चापरान् ॥
 शङ्खाश्च चन्द्रसङ्काशाश्चित्रावर्तविचित्रितान् ।
 यज्ञस्य तोरणे युक्तान्ददौ तालांश्चतुर्दश ॥ ८०
 रुक्मपङ्कजपुष्पाणि शिबिका मणिभूषिताः ।
 मुकुटानि महार्हाणि रत्नगर्भाश्च कङ्कणान् ॥ ८१
 चन्दनानि च मुख्यानिवासांसि विविधानि च ।
 स ददौ सहदेवाय तदा राजा विभीषणः ॥ ८२
 तानि सर्वाणि रत्नानि आजहुस्ते निशाचराः ।
 अष्टाशीतिसहस्राणि समदा रक्तलोचनाः ॥ ८३
 रत्नान्यादाय सर्वाणि प्रतस्थे स घटोत्कचः ।
 विभीषणं च राजानमभिवाद्य कृताञ्जलिः ॥ ८४
 प्रदक्षिणं परित्यैव निर्जगाम घटोत्कचः ।
 ततो रत्नान्युपादाय हैडिम्बो राक्षसैः सह ॥ ८५
 जगाम तूर्णं लङ्कायाः सहदेवपदं प्रति ।
 आसेदुः पाण्डवं सर्वे लङ्कयित्वा महोदधिम् ॥ ८६
 सहदेवो ददर्शार्थं रत्नाहारान्निशाचरान् ।
 आगतान्भीमसङ्काशान्हैडिम्बं च तथा नृप ॥ ८७

॥ इति श्रीमन्महाभारते सभापर्वणि दिग्विजयपर्वणि चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

नकुलस्य पश्चिमदिग्विजयः ॥ १

वैशंपायन उवाच
 नकुलस्य तु वक्ष्यामि कर्माणि विजयं तथा ।
 वासुदेवजितामाशां यथाऽसावजयत्प्रभुः ॥ १
 निर्याय खाण्डवप्रस्थान्प्रतीचीमभितो दिशम् ।
 उद्दिश्य मतिमान्प्रायान्महत्या सेनया सह ॥ २
 सिंहनादेन महता योधानां गजितेन च ।
 रथनेमिनिनादैश्च कम्पयन्वसुधामिमाम् ॥ ३
 ततो बहु धनं रम्यं गवाढ्यं धनधान्यवत् ।
 कार्तिकेयस्य दयितं रोहीतकमुपाद्रवत् ॥ ४
 तत्र युद्धं महच्चासीच्छैर्मत्तमयूरकैः ।
 मरुभूमिं स कान्तर्येन तथैव बहुधान्यकम् ॥ ५

द्रुमिला नैकतान्दृष्ट्वा दुद्रुवुस्ते भयादिताः ।
 भैमसैनस्ततो गत्वा माद्रेयं प्राञ्जलिः स्थितः ८८
 प्रीतिमानभवद्दृष्ट्वा रत्नौघं तं च पाण्डवः ।
 तं परिष्वज्य पाणिभ्यां दृष्ट्वा तान्प्रीतिमानभूत् ८९
 विसृज्य द्रविडान्सर्वान्गमनायोपचक्रमे ।
 न्यवर्तत ततो धीमान्सहदेवो नराधिपः ॥ ९०
 एवं विजित्य तरसा सान्त्वेन विजयेन च ।
 करदानपार्थिवान्कृत्वा प्रत्यागच्छदरिन्दमः ॥ ९१
 रत्नसालमुपादाय यया सहानंशाचरः ।
 इन्द्रप्रस्थं विवेशार्थं कम्पयन्निव भेदिनीम् ॥ ९२
 दृष्ट्वा युधिष्ठिरं राजन्सहदेवः कृताञ्जलिः ।
 प्रह्वोऽभिवाद्य तस्थौ स पूजितश्चापि तेन वै ॥ ९३
 लङ्काप्राप्तान्धनाघाथ दृष्ट्वा तान्दुलभान्वहून्
 प्रीतिमानभवद्राजा विस्मयं परमं ययौ ॥ ९४
 धर्मराजाय तत्सर्वं निवेद्य भरतर्षभ ।
 कोटीसहस्रमधिकं हिरण्यस्य महात्मने ॥ ९५
 विविधानि च रत्नानि गोजाविमहिषांस्तथा ।
 कृतकर्मा सुखं राजन्नुवास जनमेजय ॥ ९६

शैरीपकं महेत्थं च वशे चक्रे महाद्युतिः ।
 आक्रोशं चैव राजर्षिं तेन युद्धमभून्महत् ॥ ६
 तान्दशार्णान्स जित्वा च प्रतस्थे पाण्डुनन्दनः ।
 शिबींस्त्रिगर्तानम्बुष्ठान्मालवान्पञ्च कर्पटान् ॥ ७
 तथा मध्यमकेयांश्च वाटधानान्द्विजानथ ।
 पुनश्च परिवृत्त्याथ पुष्करारण्यवासिनः ॥ ८
 गणानुत्सवसङ्केतान्व्यजयत्पुरुषर्षभः ।
 सिन्धुकूलाश्रिता ये च ग्रामणीया महाबलाः ॥ ९
 शूद्राभीरगणाश्चैव ये चाश्रित्य सरस्वतीम् ।
 वर्तयन्ति च ये मत्स्यैर् ये च पर्वतवासिनः ॥ १०
 कृत्स्नं पञ्चनन्दं चैव तथैवामरपर्वतम् ।

उत्तरज्योतिषं चैव तथा दिव्यकटं पुरम् ॥ ११ ततः सागरकुक्षिस्थान्मलेच्छान्परमदारुणान् ॥ १६
 द्वारपालं च तरसा वशे चक्रे महाद्युतिः । पङ्कवान्वर्षराश्वैव किरातान्यवनान्शकान् ।
 रामठान्हारहूणांश्च प्रतीच्याश्चैव ये नृपाः ॥ १२ ततो रत्नान्युपादाय वशे कृत्वा च पार्थिवान् ।
 तान्सर्वान्स वशे चक्रे शासनादेव पाण्डवः न्यवर्तत कुरुश्रेष्ठो नकुलश्चित्रमार्गवित् ॥ १७
 तत्रस्थः प्रेषयामास वासुदेवाय भारत ॥ १३ करभाणां सहस्राणि कोशं तस्य महात्मनः ।
 स चास्य गतभी राजन्प्रतिजग्राह शासनम् । ऊर्ध्वदेश महाराज कृच्छ्रादिव महाधनम् ॥ १८
 ततः शाकलमभ्येत्य मद्राणां पुटभेदनम् ॥ १४ इन्द्रप्रस्थगतं वीरमभ्येत्य स युधिष्ठिरम् ।
 मातुलं प्रीतिपूर्वेण शूल्यं चक्रे वशे बली । ततो माद्रीसुतः श्रीमान्धनं तस्मै न्यवेदयत् ॥ १९
 स तेन सत्कृतो राज्ञा सत्कारार्हो विशांपते ॥ १५ एवं विजित्य नकुलो दिशं वरुणपालिताम् ।
 गतानि भूरीण्यादाय संप्रतस्थे युधां पतिः । प्रतीचीं वासुदेवेन निजितां भरतर्षभ ॥ २०

॥ इति श्रीमन्महाभारते सभापर्वणि दिग्विजयपर्वणि पञ्चविंशोऽध्यायः ॥ ३५ ॥

॥ समाप्तं च दिग्विजयपर्व ॥

(अथ राजसूयपर्व ॥ ४ ॥)

षट्त्रिंशोऽध्यायः ॥ ३६ ॥

द्वारकातः आगतस्य श्रीकृष्णस्याज्ञया यज्ञसामग्रीसंपादनोपक्रमः ॥ १ ॥ द्वैपायनेन ऋत्विगानयनम् ॥ २ ॥ ब्राह्मणक्ष-
 त्रियादीनामामन्त्रणाय दूतप्रेषणम् ॥ ३ ॥ धृतराष्ट्राद्यामन्त्रणाय नकुलगमनम् ॥ ४ ॥ दीक्षा ॥ ५ ॥

वैशंपायन उवाच ।
 रक्षणाद्धर्मराजस्य सत्यस्य परिपालनात् ।
 शत्रूणां क्षपणाच्चैव स्वकर्मनिरताः प्रजाः ॥ १
 बलीनां सम्यगादानाद्धर्मतत्त्वानुशासनात् ।
 निकामवर्षी पर्जन्यः स्फीतो जनपदोऽभवत् ॥ २
 सर्वारम्भाः सुप्रवृत्ता गोरक्षा कर्षणं वणिक्
 विशेषात्सर्वमेवैतत्संजज्ञे राजकर्मणः ॥ ३
 दस्युभ्यो वञ्चकेभ्यो वा राजन्प्रति परस्परम् ।
 राजवल्लभतश्चैव नाश्रूयन्त मृपागिरः ॥ ४
 अवर्षं चाति
 सर्वमेतत्तदा नासीद्धर्मनित्ये युधिष्ठिरे ॥ ५
 प्रियं कर्तुमुपस्थातुं बलिकर्म स्वभावजम् ।
 अभिहर्तुं नृपा जग्मुर्नान्यैः कार्यैः कथंचन ॥ ६
 धर्म्यैर्धनागमैस्तस्य ववृधे निचयो महान् ।

कर्तुं यस्य न शक्येत क्षयो वर्षशतैरपि ॥ ७
 स्वकोष्ठस्य परीमाणं कोशस्य च महीपतिः ।
 विज्ञाय राजा कौन्तेयो यज्ञायैव मनो दधे ॥ ८
 सुहृदश्चैव ये सर्वे पृथक् सहचाब्रुवन् ।
 यज्ञकालस्तव विभो क्रियतामत्र सांप्रतम् ॥ ९
 अथैवं ब्रुवतामेव तेषामभ्याययौ हरिः ।
 ऋषिः पुराणो वेदात्मा दृश्यश्चैव विजानताम् ॥ १०
 जगतस्तस्थुषां श्रेष्ठः प्रभवश्चाप्ययश्च ह ।
 भूतभव्यभवननाथः केशवः केशिसूदनः ॥ ११
 प्राकारः सर्ववृष्णीनामापत्स्वभयदोऽरिहा
 बलाधिकारे निक्षिप्य सम्यगानकदुन्दुभिम् ॥ १२
 उच्चावचमुपादाय धर्मराजाय माधवः ।
 धनौघं पुरुषव्याघ्रो बलेन महता वृतः ॥ १३
 तं धनौघमपर्यन्तं रत्नसागरमक्षयम् ।

मूर्च्छनं प्रदीपनम् ॥ ५ ॥

सभा ० ८

निचयो भाण्डागारम् ॥ • ॥

नादयन् रथघोषेण प्रविवेश पुरोत्तमम् ॥ १४
 पूर्णमापूरयंस्तेषां द्विषच्छोकावहोऽभवत् ।
 असूर्यमिव सूर्येण निवातमिव वायुना ।
 कृष्णेन समुपेतेन जह्वे भारतं पुरम् ॥ १५
 तं मुदाऽभिसमागम्य सत्कृत्य च यथाविधि ।
 स पृष्ट्वा कुशलं चैव सुखासीनं युधिष्ठिरः ॥ १६
 धौम्यद्वैपायनमुखैर्ऋत्विग्भिः पुरुषर्षभः ।
 भीमार्जुनयमैश्चैव सहितः कृष्णमब्रवीत् ॥ १७
 युधिष्ठिर उवाच ।
 तत्कृते पृथिवी सर्वा मद्वशे कृष्ण वर्तते ।
 धनं च बहु वाष्णेय त्वत्प्रसादादुपार्जितम् ॥ १८
 सोऽहमिच्छामि तत्सर्वं विधिवदेवकीसुत ।
 उपयोक्तुं द्विजाभ्येभ्यो हव्यवाहे च माधव ॥ १९
 तदहं यष्टुमिच्छामि दाशार्हं सहितस्त्वया ।
 अनुजैश्च महाबाहो तन्माऽनुज्ञातुमर्हसि ॥ २०
 तदीक्षापय गोविन्द त्वमात्मानं महाभुज ।
 त्वयीष्टवति दाशार्हं विपाप्मा भविता ह्यहम् ॥ २१
 मां वाप्यभ्यनुजानीहि सहैभिरनुजैर्विभो ।
 अनुज्ञातस्त्वया कृष्ण प्राप्नुयां क्रतुमुत्तमम् ॥ २२
 वैशंपायन उवाच ।
 तं कृष्णः प्रत्युवाचेदं बहूक्त्वा गुणविस्तरम् ।
 त्वमेव राजशार्दूल सम्राडर्हो महाक्रतुम् ।
 संप्राप्नुहि त्वया प्राप्ते कृतकृत्यास्ततो वयम् ॥ २३
 यजस्वाभीप्सितं यज्ञं मयि श्रेयस्यवस्थिते ।
 नियुङ्क्त त्वं च मां कृत्ये सर्वं कर्तासि ते वचः ॥ २४
 युधिष्ठिर उवाच ।
 सफलः कृष्ण सङ्कल्पः सिद्धिश्च नियता मम ।
 यस्य मे त्वं हृषीकेश यथेप्सितमुपस्थितः ॥ २५
 वैशंपायन उवाच ।
 अनुज्ञातस्तु कृष्णेन पाण्डवो भ्रातृभिः सह ।
 ईजितुं राजसूयेन साधनान्युपचक्रमे ॥ २६
 ततस्त्वाज्ञापयामास पाण्डवोऽरिनिवर्हणः ।
 सहदेवं युधां श्रेष्ठं मन्त्रिणश्चैव सर्वशः ॥ २७

अस्मिन्क्रतौ यथोक्तानि यज्ञाङ्गानि द्विजातिभिः ।
 तथोपकरणं सर्वं मङ्गलानि च सर्वशः ॥ २८
 अधियज्ञांश्च संभारान्धौम्योक्तान्क्षिप्रमेव हि ।
 समानयन्तु पुरुषा यथायोगं यथाक्रमम् ॥ २९
 इन्द्रसेनो विशोकश्च पूरुश्चार्जुनसारथिः ।
 अन्नाद्याहरणे युक्ताः सन्तु मत्प्रियकाम्यया ॥ ३०
 सर्वकामाश्च कार्यन्तां रसगन्धसमन्विताः ।
 मनोरथप्रीतिकरा द्विजानां कुरुसत्तम ॥ ३१
 वैशंपायन उवाच ।
 तद्वाक्यसमकालं च कृतं सर्वं न्यवेदयत् ।
 सहदेवो युधां श्रेष्ठो धर्मराजे युधिष्ठिरे ॥ ३२
 ततो द्वैपायनो राजनृत्विजः समुपानयत् ।
 वेदानिव महाभागान्साक्षान्मूर्तिमतो द्विजान् ॥ ३३
 स्वयं ब्रह्मत्वमकरोत्तस्य सत्यवतीसुतः ।
 धनञ्जयानामृषभः सुसामा सामगोऽभवत् ॥ ३४
 याज्ञवल्क्यो बभूवाथ ब्रह्मिष्ठोऽध्वर्युसत्तमः ।
 पैलो होता वसोः पुत्रो धौम्येन सहितोऽभवत् ॥ ३५
 एतेषां पुत्रवर्गाश्च शिष्याश्च भरतर्षभ ।
 बभूवुर्होत्रगाः सर्वे वेदवेदाङ्गपारगाः ॥ ३६
 ते वाचयित्वा पुण्याहमूहयित्वा च तं विधिम् ।
 शास्त्रोक्तं पूजयामासुस्तदेवयजनं महत् ॥ ३७
 तत्र चक्रुरनुज्ञाताः शरणान्युत शिल्पिनः ।
 गन्धवन्ति विशालानि वेश्मानीव दिवौकसाम् ॥ ३८
 तत आज्ञापयामास स राजा राजसत्तमः ।
 सहदेवं तदा सद्यो मन्त्रिणं पुरुषर्षभः ॥ ३९
 आमन्त्रणार्थं दूतांस्त्वं प्रेषयस्वाशुगान्द्रुतम् ।
 उपश्रुत्य वचो राज्ञः स दूतान्प्राहिणोत्तदा ॥ ४०
 आमन्त्रयंश्च राष्ट्रेषु ब्राह्मणान्भूमिपानथ ।
 विशश्च मान्याञ्शूद्रांश्च सर्वानानयतेति च ॥ ४१
 वैशंपायन उवाच ।
 ते सर्वान्पृथिवीपालान्पाण्डवेयस्य शासनात् ।
 आमन्त्रयांबभूवुस्ते प्रेषयामास चापरान् ॥ ४२
 दूताश्च वाहनैर्जगमू राष्ट्राणि सुचहून्पयि ।

ततो युधिष्ठिरो राजा प्रेषयामास पाण्डवम् ॥ ४३
 नकुलं हास्तिनपुरं भीष्माय भरतर्षभ ।
 द्रोणाय धृतराष्ट्राय विदुराय कृपाय च ।
 भ्रातॄणां चैव सर्वेषां येऽनुरक्ता युधिष्ठिरे ॥ ४४
 ततस्ते तु यथाकालं कुन्तीपुत्रं युधिष्ठिरम् ।
 दीक्षयाञ्चकिरे विप्रा राजमूयाय भारत ॥ ४५
 'ज्येष्ठामूले अमावास्यां मृगाजिनसमावृतः ।
 रौरवाजिनसंवीतो नवनीताक्तदेहवान् ॥' ४६
 दीक्षितः स तु धर्मात्मा धर्मराजो युधिष्ठिरः ।
 जगाम यज्ञायतनं वृतो विप्रैः सहस्रशः ॥ ४७
 भातृभिर्ज्ञातिभिश्चैव सुहृद्भिः सचिवैः सह ।
 क्षत्रियैश्च मनुष्येन्द्रैर्नानादेशसमागतैः ॥ ४८
 अमात्यैश्च नरश्रेष्ठो धर्मो विग्रहवानिव ।
 आजग्मुर्ब्राह्मणास्तत्र विपयेभ्यस्ततस्ततः ॥ ४९

सर्वविद्यासु निष्णाता वेदवेदाङ्गपारगाः
 तेषामावसथांश्चक्रुर्धर्मराजस्य शासनात् ॥ ५०
 बह्वन्नाच्छादनैर्युक्तान्सगणानां पृथक् पृथक् ।
 सर्वर्तुगुणसंपन्नाञ्जिलिपिनोऽथ सहस्रशः ॥ ५१
 तेषु ते न्यवसन्राजन्ब्राह्मणा नृपसत्कृताः ।
 कथयन्तः कथा बह्वीः पश्यन्तो नटनर्तकान् ५२
 भुञ्जतां चैव विप्राणां वदतां च महास्वनः ।
 अनिशं श्रूयते तत्र मुदितानां महात्मनाम् ॥ ५३
 दीयतां दीयतामेपां भुज्यतां भुज्यतामिति ।
 एवंप्रकाराः संजल्पाः श्रूयन्तेस्मात्र नित्यशः ५४
 गवां शतसहस्राणि शयनानां च भारत ।
 रुक्मस्य योषितां चैव धर्मराजः पृथक् ददौ ५५
 प्रावर्ततैव यज्ञः स पाण्डवस्य महात्मनः ।
 पृथिव्यामेकवीरस्य शक्रस्येव त्रिविष्टपे ॥ ५६

॥ इति श्रीमन्महाभारते सभापर्वणि राजसूयपर्वणि षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

आमन्त्रितानां सर्वेषां आगमनम् ॥ १ ॥

वैशंपायन उवाच ।
 तत आमन्त्रिता राजन्राजानः सत्कृतास्तदा ।
 पुरेभ्यः प्रययुस्तेभ्यो विमानेभ्य इवामराः ॥ १
 ते वै दिग्भ्यः समापेतुः पार्थिवास्तत्र भारत ।
 समादाय महार्हाणि रत्नानि विविधानि च ॥ २
 तच्छ्रुत्वा धर्मराजस्य यज्ञे यज्ञविदस्तदा ।
 राजानः शतशस्तुष्टैर्मनोभिर्मनुजर्षभ ॥ ३
 बहु वित्तं समादाय विविधं पार्थिवा ययुः ।
 द्रष्टुकामाः सभां चैव धर्मराजं च पाण्डवम् ॥ ४
 स गत्वा हास्तिनपुरं नकुलः समितिञ्जयः ।
 भीष्ममामन्त्रयाञ्चक्रे धृतराष्ट्रं च पाण्डवः ॥ ५
 प्रयतः प्राञ्जलिभूत्वा भारतानानयत्तदा ।
 धृतराष्ट्रं च भीष्मं च विदुरं च महामतिम् ॥ ६
 दुर्योधनमुखांश्चैव भ्रातृन्सर्वानथानयत् ॥ ७

सत्कृत्यामन्त्रिताः सर्वे ह्याचार्यप्रमुखास्ततः ।
 प्रययुः प्रीतमनसो यज्ञं ब्रह्मपुरस्सराः ॥ ८
 धृतराष्ट्रश्च भीष्मश्च विदुरश्च महामतिः ।
 दुर्योधनपुरोगाश्च भ्रातरः सर्व एव ते ।
 गान्धारराजः सुवलः शकुनिश्च महाबलः ॥ ९
 अचलो वृषकश्चैव कर्णश्च रथिनां वरः ।
 तथा शल्यश्च बलवान्बाह्विकश्च महाबलः ॥ १०
 सोमदत्तोऽथ कौरव्यो भूरिभूरिश्रवाः शलः ।
 अश्वत्थामा कृपो द्रोणः सैन्धवश्च जयद्रथः ॥ ११
 यज्ञसेनः सपुत्रश्च साल्वश्च वसुधाधिपः ।
 प्राग्ज्योतिषश्च नृपतिर्भगदत्तो महारथः ॥ १२
 स तु सर्वैः सह म्लेच्छैः सागरानूपवासिभिः ।
 पार्वतीयाश्च राजानो राजा चैव बृहद्बलः ॥ १३
 पौण्ड्रको वासुदेवश्च वङ्गः कालिङ्गकस्तथा ।

ब्रह्मपुरस्सराः ब्राह्मणपुरस्सराः ॥ ८ ॥

सप्तत्रिंशोऽध्यायः ॥ ३७ ॥

आकर्षाः कुन्तलाश्चैव गालवाश्चान्ध्रकास्तथा ॥ १४
 द्राविडाः सिंहलाश्चैव राजा काश्मीरकस्तथा ।
 कुन्तिभोजो महातेजाः पार्थिवो गौरवाहनः ॥ १५
 बाह्लिकाश्चापरे शूरा राजानः सर्व एव ते ।
 विराटः सह पुत्राभ्यां मावेष्टुश्च महाबलः ॥ १६
 राजानो राजपुत्राश्च नानाजनपदेश्वराः ।
 शिशुपालो महावीर्यः सह पुत्रेण भारत ॥ १७
 आगच्छत्पाण्डवेयस्य यज्ञं समरदुर्मदः ।
 रामश्चैवानिरुद्धश्च कङ्कश्च सहसारणः ॥ १८
 गृध्रप्रद्युम्नसाम्बाश्च चारुदेशश्च वीर्यवान् ।
 उल्मुको निशठश्चैव वीरश्चाङ्गावहस्तथा ॥ १९
 वृष्णयो निखिलाश्चान्ये समाजगुर्महारथाः ।
 एते चान्ये च बहवो राजानो मध्यदेशजाः ॥ २०
 आजग्मुः पाण्डुपुत्रस्य राजसूयं महाकतुम् ।
 ददुस्तेषामावसथान्धर्मराजस्य शासनात् ॥ २१

बहुभक्ष्यान्वितान् राजन्दीर्घिकावृक्षशोभितान् ।
 तथा धर्मात्मजः पूजां चक्रे तेषां महात्मनाम् २२
 सत्कृताश्च यथोदिष्टाञ्जमुनावसथान्नृपाः ।
 कैलासशिखरप्रख्यानमनोज्ञान्द्रव्यभूषितान् ॥ २३
 सर्वतः संवृतानुचैः प्राकारैः सुकृतैः सितैः ।
 सुवर्णजालसंवीतान्मणिकुट्टिमभूषितान् ॥ २४
 सुखारोहणसोपानान्महासनपरिच्छदान् ।
 स्रग्दामसमवच्छन्वानुत्तमागुरुगन्धिनः ॥ २५
 हंसैन्दुवर्णसदृशानां योजनसुदर्शनान् ।
 असंवाधान्समद्वारान्युतानुच्चावचैर्गुणैः ॥ २६
 बहुधातुनिवद्वाङ्गान्हिमवच्छिखरानिव ।
 विश्रान्तास्ते ततोऽपश्यन्भूमिपा भूरिदक्षिणम् २७
 वृतं सदस्यैर्बहुभिर्धर्मराजं युधिष्ठिरम् ।
 तत्सदः पार्थिवैः कीर्णं ब्राह्मणैश्च महर्षिभिः ।
 भ्राजते स्म तदा राजन्नाकपृष्ठं यथाऽमरैः ॥ २८

॥ इति श्रीमन्महाभारते सभापर्वणि राजसूयपर्वणि सप्तत्रिंशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

आगतान्भीष्मादीन्संमान्य तत्तदधिकारेषु तेषांतेषां नियमनम् ॥ १ ॥ राजसूययागः ॥ २ ॥

वेशपायन उवाच ।
 पितामहं गुरुं चैव प्रत्युद्गम्य युधिष्ठिरः ।
 अभिवाद्य ततो राजन्निदं वचनमब्रवीत् ॥ १
 भीष्मं द्रोणं कृपं द्रौणिं दुर्योधनविविंशती ।
 अस्मिन्यज्ञे भवन्तो मामनुगृह्णन्तु सर्वशः ॥ २
 इदं वः सुमहच्चैव यदिहास्ति धनं मम ।
 प्रणयन्तु भवन्तो मां यथेष्टमभिभञ्जिताः ॥ ३
 एवमुक्त्वा स तान्सर्वान्दीक्षितः पाण्डवाग्रजः ।
 युयोज स यथायोगमधिकारेष्वनन्तरम् ॥ ४
 'पङ्कचारोपणकार्यं च उच्छिष्टापनये पुनः ।
 भोजनावेक्षणे चैव युयुत्सुं समयोजयत् ॥'
 भक्ष्यभोज्याधिकारेषु दुःशासनमयोजयत् ।
 परिग्रहे ब्राह्मणानामथत्थामानमुक्तवान् ॥ ६
 राज्ञां तु प्रतिपूजार्थं सञ्जयं स न्ययोजयत् ।
 कृताकृतपरिज्ञाने भीष्मद्रोणौ महामती ॥ ७

हिरण्यस्य सुवर्णस्य रत्नानां चान्ववेक्षणे ।
 दक्षिणानां च वै दाने कृपं राजा न्ययोजयत् ॥ ८
 तथाऽऽन्यान्पुरुषव्याघ्रांस्तस्मिंस्तस्मिन्न्ययोजयत् ।
 बाह्लिको धृतराष्ट्रश्च सोमदत्तो जयद्रथः ।
 नकुलेन समानीताः स्वामिवत्तत्र गेर्मरं ॥ ९
 क्षत्ता व्ययकरस्त्वासीद्विदुरः सर्वधर्मवित् ।
 दुर्योधनस्त्वहेणानि प्रतिजग्राह सर्वशः ॥ १०
 'कुन्ती साध्वी च गान्धारी स्त्रीणां कुर्वन्ति चार्चनं ।
 अन्याः सर्वाः क्षुपास्तासां सन्देशं यान्तु माचिरं ।
 तिष्ठेत्कृष्णान्तिके सोयमर्जुनः कार्यसिद्धये ॥' ११
 चरणक्षालने कृष्णो ब्राह्मणानां स्वयं हभूत् ।
 सर्वलोकसमावृत्तः पिप्रियुः फलमुत्तमम् ॥ १२
 द्रष्टुकामः सभां चैव धर्मराजं युधिष्ठिरम् ।
 न कश्चिदाहंरत्तत्र सहस्रावरमर्हणम् ॥ १३
 रत्नैश्च बहुभिस्तत्र धर्मराजमवर्धयत् ।

कथं तु मम कौरव्यो रत्नदानैः समाभुयात् ॥ १४
 यज्ञमित्येव राजानः स्पर्धमाना ददुर्धनम् ।
 भवनैः सविमानाग्रैः सोदकैर्वलसंवृतैः ॥ १५
 लोकराजविमानैश्च ब्राह्मणावसथैः सह ।
 कृतैरावसथैर्दिव्यैर्विमानप्रतिमैस्तथा ॥ १६
 विचित्रै रत्नवद्भिश्च ऋद्ध्या परमया युतैः ।
 राजभिश्च समावृत्तैरतीव श्रीसमृद्धिभिः ।
 अशोभत सदो राजन्कौन्तेयस्य महात्मनः ॥ १७

ऋद्ध्या तु वरुणं देवं स्पर्धमानो युधिष्ठिरः ।
 पङ्क्तिनाथ यज्ञेन सोऽयजदक्षिणावता ॥ १८
 सर्वाञ्जनान्सर्वकामैः समृद्धैः समतर्पयत् ।
 अन्नवान्वहुभक्ष्यश्च भुक्तवज्जनसंवृतः ।
 रत्नोपहारसंपन्नो बभूव स समागमः ॥ १९
 इडाज्यहोमाहुतिभिर्मन्त्रशिक्षाविशारदैः ।
 तस्मिन्निह तत्पुर्देवास्तते यज्ञे महर्षिभिः ॥ २०
 यथा देवास्तथा विप्रा दक्षिणान्नमहाधनैः ।
 तत्पुः सर्ववर्णाश्च तस्मिन्यज्ञे मुदाऽन्विताः ॥ २१

॥ इति श्रीमन्महाभारते सभापर्वणि राजसूयपर्वणि अष्टत्रिंशोऽध्यायः ॥ ३८ ॥

॥ समाप्तं च राजसूयपर्व ॥

(अथार्घाहरणपर्व ॥ ५ ॥)

एकोनचत्वारिंशोऽध्यायः ॥ ३९ ॥

अभिषेचनदिने ब्राह्मणादीनामन्तर्वेदिप्रवेशः ॥ १ ॥ भूभारक्षणे नारदचिन्तनम् ॥ २ ॥ पूर्वं संक्षिप्यांकायाः कृष्णा-
 गमनकथायाः किञ्चिद्विस्तरेण कथनम् ॥ ३ ॥ सहदेवेन भीष्माज्ञया श्रीकृष्णस्याग्रपूजाकरणम् ॥ ४ ॥ शिशुपालेन श्रीकृ-
 णस्याग्रपूजाऽसहनम् ॥ ५ ॥

वैशंपायन उवाच ।
 ततोऽभिषेचनीयेऽङ्घ्रि ब्राह्मणा राजभिः सह ।
 अन्तर्वेदीं प्रविविशुः सत्कारार्हा महर्षयः ॥ १
 नारदप्रमुखास्तस्यामन्तर्वेद्यां महात्मनः ।
 समासीनाः शुशुभिरं सहराजपिभिस्तदा ॥ २
 समेता ब्रह्मभवने देवा देवर्षयस्तथा ।
 कर्मान्तरमुपासन्तो जलपुरमितांजसः ॥ ३
 एवमेतन्न चाप्येवमेवं चैतन्न चान्यथा ।
 इत्युचुर्ब्रह्मवस्त्रं वितण्डां वै परस्परम् ॥ ४
 कृशानर्थास्ततः केचिदकृशांस्त्र कुर्वते ।
 अकृशांश्च कृशांश्चकुर्हेतुभिः शास्त्रनिश्चयैः ॥ ५
 तत्र मेधाविनः केचिदर्थमन्यैरुदीरितम् ।
 विचिक्षिपुर्यथा ज्ञेयना नभोगतमिवामिषम् ॥ ६
 केचिद्धर्मार्थकुशलाः केचित्तत्र महाव्रताः ।
 रेभिरे कथयन्तश्च सर्वभाष्यविदां वराः ॥ ७
 सा वेदिर्वेदसंपन्नैर्देवद्विजमहर्षिभिः ।
 आचभासे समाकीर्णा नक्षत्रैर्द्यौरिवायता ॥ ८

न तस्यां सन्निधौ शूद्रः कश्चिदासीन्न चाव्रती ।
 अन्तर्वेद्यां तदा राजन्युधिष्ठिरनिवेशने ॥ ९
 तां तु लक्ष्मीवतो लक्ष्मीं तदा यज्ञविधानजाम् ।
 तुतोष नारदः पश्यन्धर्मराजस्य धीमतः ॥ १०
 अथ चिन्तां समापेदे स मुनिर्मनुजाधिप ।
 नारदस्तु तदा पश्यन्सर्वक्षत्रसमागमम् ॥ ११
 सस्मार च पुरावृत्तां कथां तां पुरुषर्षभ ।
 अंशावतरणे याऽसौ ब्रह्मणो भवनेऽभवत् ॥ १२
 देवानां संगमं तं तु विज्ञाय कुरुनन्दन ।
 नारदः पुण्डरीकाक्षं सस्मार मनसा हरिम् ॥ १३
 साक्षात्स विबुधारिष्ठः क्षत्रे नारायणो विभुः ।
 प्रतिज्ञां पालयंश्चेमां जातः परपुरंजयः ॥ १४
 सन्दिदेश पुरा योऽसौ विबुधान्भूतकृत्स्वयम् ।
 अन्योन्यमभिनिघ्नन्तः पुनर्लोकानवाप्स्यथ ॥ १५
 इति नारायणः शंभुर्भगवान्भूतभावनः ।
 आदिश्य विबुधान्सर्वानजायत यदुक्ष्ये ॥ १६
 क्षितावन्धकवृष्णीनां वंशे वंशभृतां वरः ।

परया शुशुभे लक्ष्म्या नक्षत्राणामिवोडुरादः॥१७
 यस्य बाहुबलं सेन्द्राः सुराः सर्व उपासते
 सोयं मानुषवन्नाम हरिरास्तेऽरिमर्दनः ॥ १८
 अहो बत महद्भूतं स्वयंभूर्यदिदं स्वयम् ।
 आदास्यति पुनः क्षत्रमेवं बलसमन्वितम् ॥ १९
 इत्येतां नारदश्चिन्तां चिन्तयामास सर्ववित् ।
 हरिं नारायणं ज्ञात्वा यज्ञैरीज्यं तमीश्वरम् ॥ २०
 तस्मिन्धर्मविदां श्रेष्ठो धर्मराजस्य धीमतः ।
 महाध्वरे महाबुद्धिस्तस्यौ स बहुमानतः ॥ २१
 'ततः समुदिता मुखैर्गुणैर्गुणवतां वराः ।
 बहवो भावितात्मानः पृथक्पृथगिरिन्दमाः ॥ २२
 आत्मकृत्यमिति ज्ञात्वा पाञ्चालास्तत्र सर्वशः ।
 समीयुर्वृष्णयश्चैव तदाऽनीकाग्रहारिणः ॥ २३
 सदाराः सजनामात्या वहन्तो रत्नसंचयान् ।
 विकृष्टत्वाच्च देशस्य गुरुभारतया च ते ॥ २४
 ययुः प्रमुदिताः पश्चाद्भगवन्तं समन्वयुः ।
 बलशेषं समुदितं परिगृह्य समन्ततः ॥ २५
 अजश्चक्रायुधः शौरिरित्रगणमर्दनः ।
 बलाधिकारे निक्षिप्य संमान्यानकदुन्दुभिम् ॥ २६
 संप्रायाद्यादवश्रेष्ठो यजमाने युधिष्ठिरे ।
 उच्चावचमुपादाय धर्मराजाय माधवः ॥ २७
 धनौघं पुरतः कृत्वा खाण्डवप्रस्थमाययौ ।
 तत्र यज्ञागतान्पश्यंश्चैद्यवर्गसमागतान् ॥ २८
 भूमिपालगणान्सर्वान्सप्रभानिव तोयदान् ।
 मेघकायान्निवसतो यूथपानिव यूथपः ॥ २९
 बलिनः सिंहसङ्काशान्महीमावृत्य तिष्ठतः ।
 ततो जनौघसंवाधं राजसागरमन्वयम् ॥ ३०
 नादयन्थघोषेण ह्युपायान्मधुसूदनः ।
 अमूर्यमिव सूर्येण निर्वातमिव वायुना ॥ ३१
 कृष्णेन समुपेतं जहर्षे भारतं पुरम् ।
 ब्राह्मणक्षत्रियाणां तु पूजार्थं बर्ह्यधर्मवित् ॥ ३२
 सहदेवो विशेषज्ञो माद्रीपुत्रः कृतोऽभवत् ।
 भगवन्तं तु भूतानां भास्वन्तमिव तेजसा ॥ ३३
 विशन्तं यज्ञभूमिं तां सितस्यावरजं प्रभुम् ।

तेजोराशिमृषिं विप्रमदृश्यं वै विजानताम् ॥ ३४
 वयोधिकानां वृद्धानां मार्गमात्मनि तिष्ठताम् ।
 जगतस्तस्थुषश्चैव प्रभवाप्ययमच्युतम् ॥ ३५
 अनन्तमन्तं शत्रूणामित्रगणमर्दनम् ।
 प्रभवं सर्वभूतानामापत्स्वभयमच्युतम् ॥ ३६
 भविष्यं भावनं भूतं द्वारवत्यामरिन्दमम् ।
 स दृष्ट्वा कृष्णमायान्तं प्रतिपूज्यामितौजसम् ॥ ३७
 यथार्हं केशवे वृत्तिं प्रत्यपद्यत पाण्डवः ।
 ज्यैष्ठ्यकानिष्ठ्यसंयोगं संप्रधार्य गुणागुणैः ॥ ३८
 आरिराधयिषुर्धर्मः पूजयित्वा द्विजोत्तमान् ।
 महदादित्यसङ्काशमासनं च जगत्पतेः ।
 ददौ नासादितं कैश्चित्सन्निपुणविवेश सः ॥ ३९
 ततो भीष्मोऽब्रवीद्राजन्धर्मराजं युधिष्ठिरम् ।
 क्रियतामर्हणं राज्ञां यथार्हमिति भारत ॥ ४०
 आचार्यमृत्विजं चैव संयुजं च युधिष्ठिर ।
 स्नातकं च प्रियं प्राहुः षडर्घ्यान्नुपं तथा ॥ ४१
 एतान्ध्यानभिगतानाहुः संवत्सरोपितान् ।
 त इमे कालपूगस्य महतोऽस्सानुपागताः ॥ ४२
 एषामेकैकशो राजन्वर्ध आनीयतामिति ।
 अथ चैषां वरिष्ठाय समर्थार्योपनीयताम् ॥ ४३
 युधिष्ठिर उवाच ।
 कस्य भवान्मन्यतेऽर्धमेकस्य कुरुनन्दन ।
 उपनीयमानं युक्तं च तन्मे ब्रूहि पितामह ॥ ४४
 वैशंपायन उवाच ।
 ततो भीष्मः शान्तनवो बुद्ध्या निश्चित्य वीर्यवान् ।
 वार्ष्णेयं मन्यते कृष्णमर्हणीयतमं भुवि ॥ ४५
 भीष्म उवाच ।
 एष ह्येषां समस्तानां तेजोबलपराक्रमैः ।
 मध्ये तपन्निवाभाति ज्योतिषामिव भास्करः ॥ ४६
 अमूर्यमिव सूर्येण निर्वातमिव वायुना ।
 भासितं ह्यदितं चैव कृष्णेनदं सदो हि नः ॥ ४७
 तस्यै भीष्माभ्यनुज्ञातः सहदेवः प्रतापवान् ।
 उपजहेऽथ विधिवद्धार्ष्णेयागार्घ्यमुत्तमम् ॥ ४८

संयुजं संबन्धनं श्वशुरादिम् । प्रियं मित्रम् ॥ ४१ ॥

‘गामर्घ्यं मधुपर्कं च ह्यानीयोपाहरत्तदा ।
 एतस्मिन्नन्तरे राजन्निदमासीत्तदाऽद्भुतम् ॥ ४९
 तां दृष्ट्वा क्षत्रियाः सर्वे पूजां कृष्णस्य भूयसीम् ।
 संप्रेक्ष्यान्योन्यमासीना हृदयैस्तामधारयन् ॥ ५०
 प्रतिजग्राह तां कृष्णः शास्त्रदृष्टेन कर्मणा ।
 शिशुपालस्तु तां पूजां वासुदेवे न चक्षमे ॥ ५१
 उपालभ्य स भीष्मं च धर्मराजं च संसदि ।
 अवाक्षिपद्वासुदेवं चेदिराजो महाबलः ॥ ५२
 ‘तेषामाकारभावज्ञः सहदेवो न चक्षमे ।
 मानिनां बलिनां राज्ञां पुरः सन्दर्शिते पदे ॥ ५३

॥ इति श्रीमन्महाभारते सभाष्वर्षणि अर्धाहरणपर्वणि एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥

शिशुपालेन अनेकधा कृष्णोपालम्भनपूर्वकं सभातो निर्गमनम् ॥ १ ॥

शिशुपाल उवाच ।
 नायमर्हति वार्ष्णेयस्तिष्ठतिस्वह महान्मसु ।
 महीपतिषु कौरव्य राजवत्पार्थिवार्हणम् ॥ १
 नायं युक्तः समाचारः पाण्डवेषु महात्मसु ।
 यत्कामाद्देवकीपुत्रं पाण्डवार्चितवानसि ॥ २
 बाला यूयं न जानीध्वं धर्मः मूर्खो हि पाण्डवाः ।
 अयं तत्राभ्यतिक्रान्तो ह्यापगेयोऽल्पदर्शनः ॥ ३
 त्वादृशो धर्मयुक्तो हि कुर्वाणः प्रियकाम्यया ।
 भवत्यभ्यधिकं भीष्मो लोकेष्ववमतः सताम् ॥ ४
 कथं ह्यराजा दाशार्हो मध्ये सर्वमहीक्षिताम् ।
 अर्हणामर्हति तथा यथा युष्माभिरर्चितः ॥ ५
 अथवा मन्यसे कृष्णं स्थविरं कुरुपुङ्गव ।
 वसुदेवे स्थिते वृद्धे कथमर्हति तत्सुतः ॥ ६
 अथवा वासुदेवोऽपि प्रियकामोऽनुवृत्तवान् ।
 द्रुपदे तिष्ठति कथं माधवोऽर्हति पूजनम् ॥ ७
 आचार्यं मन्यसे कृष्णमथवा कुरुनन्दन ।
 द्रोणे तिष्ठति वार्ष्णेयं कृष्णादर्चितवानसि ॥ ८
 ऋत्विजं मन्यसे कृष्णमथवा कुरुनन्दन ।

अवाक्षिपद्दूषितवान् ॥ ५२ ॥

पुष्पवृष्टिर्महत्यासीत्सहदेवस्य मूर्धनि ।
 जन्मप्रभृति वृष्णीनां सुनीथः शत्रुब्रवीत् ॥ ५४
 प्रष्टा वियोनिजो राजा प्रतिवक्ता नदीसुतः ।
 प्रतिग्रहीता गोपालः प्रदाता च वियोनिजः ॥ ५५
 सदस्या मूकवत्सर्वे आसतेऽत्र किमुच्यते ।
 इत्युक्त्वा स विहस्याशु पाण्डवं पुनरब्रवीत् ॥ ५६
 अतिपश्यसि वा सर्वान्न वा पश्यसि पाण्डव ।
 तिष्ठत्स्वन्येषु पूज्येषु गोपमर्चितवानसि ॥ ५७
 एते चैवोभये तात कार्यस्य तु विनाशके ।
 अतिदृष्टिरदृष्टिर्वा तयोः किं त्वं समास्थितः ॥ ५८

द्वैपायने स्थिते वृद्धे कथं कृष्णोऽर्चितस्त्वया ॥ ९
 भीष्मे शान्तनवे राजन्स्थिते पुरुषसत्तमे ।
 सञ्छन्दमृत्युके राजन्कथं कृष्णोऽर्चितस्त्वया १०
 अथत्थाम्नि स्थिते वीरे सर्वशास्त्रविशारदे ।
 कथं कृष्णस्त्वया राजन्नर्चितः कुरुनन्दन ॥ ११
 दुर्योधने च राजेन्द्रे स्थिते पुरुषसत्तमे ।
 कृपे च भारताचार्ये कथं कृष्णस्त्वयाऽर्चितः १२
 द्रुमं किंपुरुषाचार्यमतिक्रम्य तथाऽर्चितः ।
 भीष्मके चैव दुर्योधने पाण्डुवत्कृतलक्षणे ॥ १३
 नृपे च रुक्मिणि श्रेष्ठे एकलव्ये तथैव च ।
 शल्ये मद्राधिपे चैव कथं कृष्णस्त्वयाऽर्चितः १४
 अयं च सर्वराज्ञां वै बलश्लाघी महाबलः ।
 जामदग्न्यस्य दयितः शिष्यो विप्रस्य भारत ॥ १५
 येनात्मबलमाश्रित्य राजानो युधि निर्जिताः ।
 तं च कर्णमतिक्रम्य कथं कृष्णस्त्वयाऽर्चितः १६
 नैवल्लिङ्गैव चाचार्यो न राजा मधुसूदनः ।
 अर्चितश्च कुरुश्रेष्ठ किमन्यत्प्रियकाम्यया ॥ १७
 अथवाऽभ्यर्चनीयोऽयं युष्माकं मधुसूदनः ।

ऊनचत्वारिंशोऽध्यायः ॥ ३९ ॥

किं राजभिरिहानीतैरवमानाय भारत ॥ १८
 वयं तु न भयादस्य कौन्तेयस्य महात्मनः ।
 प्रयच्छामः करान्सर्वे न लोभान्न च सान्त्वनात् ॥ १९
 अस्य धर्मप्रवृत्तस्य पार्थिवत्वं चिकीर्षतः ।
 करान्सौ प्रयच्छामः सोऽयमस्मान्न मन्यते ॥ २०
 किमन्यदवमानाद्धि यदेनं राजसंसदि ।
 अप्राप्तलक्षणं कृष्णमर्घ्येणार्चितवानसि ॥ २१
 अकस्माद्धर्मपुत्रस्य धर्मात्मेति यशो गतम् ।
 को हि धर्मच्युते पूजामेवं युक्तां नियोजयेत् ॥ २२
 योयं वृष्णिकुले जातो राजानं हतवान्पुरा ।
 जरासन्धं महात्मानमन्यायेन दुरात्मवान् ॥ २३
 अद्य धर्मात्मता चैव व्यपकृष्टा युधिष्ठिरात् ।
 दर्शितं कृपणत्वं च कृष्णेऽर्घ्यस्य निवेदनात् ॥ २४
 यदि भीताश्च कौन्तेयाः कृपणाश्च तपस्विनः ।

ननु त्वयाऽपि बोद्धव्यं यां पूजां माधवार्हसि २५
 अथवा कृपणैरेतामुपनीतां जनार्दन ।
 पूजामनर्हः कस्माच्चमभ्यनुज्ञातवानसि ॥ २६
 अयुक्तामात्मनः पूजां त्वं पुनर्बहुमन्यसे ।
 हविषः प्राप्य निष्यन्दं प्राशिता श्वेव निर्जने ॥ २७
 न त्वयं पार्थिवेन्द्राणामपमानः प्रयुज्यते ।
 त्वामेव कुरवो व्यक्तं प्रलम्बन्ते जनार्दन ॥ २८
 क्लीबे दारक्रिया यादृगन्धे वा रूपदर्शनम् ।
 अराज्ञो राजवत्पूजा तथा ते मधुसूदन ॥ २९
 दृष्टो युधिष्ठिरो राजा दृष्टो भीष्मश्च यादृशः ।
 वासुदेवोऽप्ययं दृष्टः सर्वमेतद्यथातथम् ॥ ३०
 इत्युक्त्वा शिशुपालस्तानुत्थाय परमासनात् ।
 निर्ययौ सदसस्तस्मात्सहितो राजभिस्तदा ॥ ३१

॥ इति श्रीमन्महाभारते सभापर्वणि अर्घाहरणपर्वणि चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

शिशुपालं सान्त्वयन्तं युधिष्ठिरं निवार्य भीष्मेण श्रीकृष्णमाहात्म्यकथनम् ॥ १ ॥

वैशंपायन उवाच ।
 ततो युधिष्ठिरो राजा शिशुपालमुपाद्रवत् ।
 उवाच चैनं मधुरं सान्त्वपूर्वमिदं वचः ॥ १
 नेदं युक्तं महीपाल यादृशं वै त्वमुक्तवान् ।
 अधर्मश्च परो राजन्पारुष्यं च निरर्थकम् ॥ २
 न हि धर्मं परं जातु नावबुध्येत पार्थिवः ।
 भीष्मः शान्तनवस्त्वेनं मावमंथास्त्वमन्यथा ॥ ३
 पश्य चैतान्महीपालांस्त्वत्तो वृद्धतरान्वहून् ।
 मृष्यन्ते चार्हणां कृष्णे तद्वचं क्षन्तुमर्हसि ॥ ४
 वेद तत्त्वेन कृष्णं हि भीष्मश्चेदिपते भृशम् ।
 न ह्येनं त्वं तथा वेत्थ यथैनं वेद कौरवः ॥
 भीष्म उवाच ।
 नास्मै देवो ह्यनुनयो नायमर्हति सान्त्वनम् ।
 लोकवृद्धतमे कृष्णे योऽर्हणां नाभिमन्यते ॥
 क्षत्रियः क्षत्रियं जित्वा गणे रणकृतां वरः ।

यो मुञ्चति वशे कृत्वा गुरुर्भवति तस्य सः ॥ ७
 अस्यां हि समितौ राज्ञामेकमप्यजितं युधि ।
 न पश्यामि महीपालं सात्वतीपुत्रतेजसा ॥ ८
 न हि केवलमस्माकमयमर्च्यतमोऽच्युतः ।
 त्रयाणामपि लोकानामर्चनीयो महाभुजः ॥ ९
 कृष्णेन हि जिता युद्धे बहवः क्षत्रियर्षभाः ।
 जगत्सर्वं च वाष्ण्ये निखिलेन प्रतिष्ठितम् ॥ १०
 तस्मात्सस्त्वपि वृद्धेषु कृष्णमर्चाम नेतरान् ।
 एवं वक्तुं न चार्हस्त्वं मा तेऽभूद्द्विरीदृशी ॥ ११
 ज्ञानवृद्धा मया राजन्बहवः पर्युपासिताः ।
 'यस्य राजन्प्रभावज्ञाः पुरा सर्वे च रक्षिताः ।'
 तेषां कथयतां शौरेरहं गुणवतो गुणान् ॥ १२
 समागतानामश्राप बहून्बहुमतान्सताम् ।
 कर्माण्यपि च यान्यस्य जन्मप्रभृति धीमतः ॥ १३
 बहुशः कथ्यमानानि नरैर्भूयः श्रुतानि मे ।

न केवलं वयं कामाचेदिराज जनार्दनम् ॥ १४
 न संबन्धं पुरस्कृत्य कृतार्थं वा कथंचन ।
 अर्चामहेऽर्चितं सद्भिर्भुवि भूतसुखावहम् ॥ १५
 यशः शौर्यं जयं चास्य विज्ञायार्चं प्रयुज्महे ।
 न च कश्चिदिहास्माभिः सुबालोप्यपरीक्षितः ॥ १६
 गुणैर्वृद्धानतिक्रम्य हरिरर्च्यतमो मतः ।
 ज्ञानवृद्धो द्विजातीनां क्षत्रियाणां बलाधिकः ॥ १७
 वश्यानां धान्यधनवाङ्मद्राणामव जन्मतः ।
 पूज्यतायां च गोविन्दे हेतू द्वावपि संस्थितौ ॥ १८
 वेदवेदाङ्गविज्ञानं बलं चाभ्यधिकं तथा ।
 नृणां लोके हि कोऽन्योऽस्ति विशिष्टः केशवादृते ॥ १९
 दानं दाक्ष्यं श्रुतं शौर्यं ह्रीः कीर्तिर्वृद्धिरुत्तमा ।
 संनतिः श्रीर्धृतिस्तुष्टिः पुष्टिश्च नियताऽच्युते ॥ २०
 तमिमं लोकसंपन्नमाचार्यं पितरं गुरुम् ।
 अर्घ्यमर्चितमर्चामः सर्वे संक्षन्तुमर्हथ ॥ २१
 ऋत्विग्गुरुर्विवाहश्च स्नातको नृपतिः प्रियः ।
 सर्वमेतद्गुपीकेशस्तस्मादभ्यर्चितोऽच्युतः ॥ २२
 कृष्ण एव हि लोकानामुत्पत्तिरपि चाप्ययः ।
 कृष्णस्य हि कृते विश्वमिदं भूतं चराचरम् ॥ २३
 एष प्रकृतिरव्यक्ता कर्ता चैव सनातनः ।
 परश्च सर्वभूतेभ्यस्तस्मात्पूज्यतमोऽच्युतः ॥ २४

बुद्धिर्मनो महद्वायुस्तेजोऽभः खं मही च या ।
 चतुर्विधं च यद्भूतं सर्वं कृष्णे प्रतिष्ठितम् ॥ २५
 आदित्यश्चन्द्रमाश्चैव नक्षत्राणि ग्रहाश्च ये ।
 दिशश्च विदिशश्चैव सर्वं कृष्णे प्रतिष्ठितम् ॥ २६
 'एष रुद्रश्च सर्वात्मा ब्रह्मा चैव सनातनः ।
 अक्षरं क्षररूपेण मानुषत्वमुपागतः ॥' २७
 अग्निहोत्रमुखा वेदा गायत्री च्छन्दसां मुखम् ।
 राजा मुखं मनुष्याणां नदीनां सागरो मुखम् ॥ २८
 नक्षत्राणां मुखं चन्द्र आदित्यस्तेजसां मुखम् ।
 पर्वतानां मुखं मेरुर्गरुडः पततां मुखम् ॥ २९
 ऊर्ध्वं तिर्यग्धश्चैव यावती जगतो गतिः ।
 सदेवकेषु लोकेषु भगवान्केशवो मुखम् ॥ ३०
 अयं तु पुरुषो बालः शिशुपालो न बुध्यते ।
 सर्वत्र सर्वदा कृष्णं तस्मादेवं प्रभाषते ॥ ३१
 यो हि धर्मं विचिनुयादुत्कृष्टं मतिमान्नरः ।
 स वै पश्येद्यथा धर्मं न तथा चेदिराडयम् ॥ ३२
 सवृद्धबालेष्वथवा पार्थिवेषु महात्मसु ।
 को नार्हं मन्यते कृष्णं को वाप्येनं न पूजयेत् ॥ ३३
 अथैनां दुष्कृतां पूजां शिशुपालो व्यवस्यति ।
 दुष्कृतायां यथान्यायं तथाऽयं कर्तुमर्हति ॥ ३४

॥ इति श्रीमन्महाभारते सभाष्वणि अर्घाहरणपर्वणि एकचत्वारिंशोऽध्यायः ॥ ४१ ॥

त्रिचत्वारिंशोऽध्यायः ॥ ४२ ॥

श्रीकृष्णस्याग्रपूजामसहमानानां शिरसि पदमाहितमिति सहदेववचनश्रवणेन शिशुपालस्य कोपोदयः ॥ १ ॥

वैशंपायन उवाच ।
 गाङ्गेयेनैवमुक्तस्तु शिशुपालश्चुकोप तम् ।
 कुद्धं सुनीथं दृष्ट्वाऽथ सहदेवोऽब्रवीत्तदा ॥ १
 मतिपूर्वमिदं सर्वं चेदिराज मया कृतम् ।
 तन्मे निगदतस्तत्त्वं कारणादत्र मे शृणु ॥ २
 स पार्थिवानां सर्वेषां गुरुः कृष्णोऽपरो न हि ।
 तस्मादभ्यर्चितोऽस्माभिः सर्वे संमन्तुमर्हथ ॥ ३
 यो वा न सहते कश्चिद्राज्ञां सबलवाहनः

क्षिप्रं युद्धाय निर्यातु तस्य मूर्ध्न्यर्हितं पदम् ॥ ४
 एवमुक्तो मया हेतुरुत्तरं प्रब्रवीतु मे ।
 वैशंपायन उवाच ।
 ततो न व्याजहारैषां कश्चिद्बुद्धिमतां सताम् ॥ ५
 मानिनां बलिनां राज्ञां मध्ये संदर्शिते पदे ।
 एवमुक्ते सुनीथस्य सहदेवेन केशवे ॥ ६
 स्वभाववक्ते नयने कोपाद्रक्ततरे कृते ।
 तस्य कोपं समुद्धूतं ज्ञात्वा भीष्मः प्रतापवान् ॥ ७

चतुर्विधं जरायुजादि भौतिकम् ॥ २५ ॥

सभा०

एकचत्वारिंशोऽध्यायः ॥ ४१ ॥

आचक्षे पुनस्तस्मै कृष्णस्यैवोत्तरान्गुणान् ।
स सुनीथं समामन्त्र्य तांश्च सर्वान्महीक्षितः ॥ ८
उवाच वदतां श्रेष्ठ इदं मतिमतां वरः ।

सहदेवेन राजानो यदुक्तं केशवं प्रति ।
तत्तथेति विजानीध्वं भूयश्चात्र विबोधत ॥ ९

॥ इति श्रीमन्महाभारते सभापर्वणि अर्घाहरणपर्वणि द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः ॥ ४३ ॥

श्रीकृष्णमहिम्नो विस्तरेण कथयत्य भीष्मप्रति युधिष्ठिरप्रार्थना ॥ १ ॥ भीष्मेण विष्णोर्जगत्सृष्टिकथाकथनम् ॥ २ ॥

वंशोपायन उवाच ।

ततो भीष्मस्य तच्छ्रुत्वा वचः काले युधिष्ठिरः ।
ज्ञापनार्थाय सर्वेषां भीष्मं पुनरथाब्रवीत् ॥ १
विस्तरेणास्य देवस्य कर्माणीच्छामि सर्वशः ।
श्रोतुं भगवतस्तानि प्रब्रवीहि पितामह ॥ २
कर्मणामानुपूर्वीं च प्रादुर्भावाश्च ये विभोः ।
यथा च प्रकृतिः कृष्णे तन्मे ब्रूहि पितामह ॥ ३
एवमुक्तस्तदा भीष्मः प्रोवाच भरतर्षभ ।
युधिष्ठिरममित्रघ्नं तस्मिन्नाजसमागमे ॥ ४
समक्षं वासुदेवस्य देवस्येव शतक्रतोः ।
कर्माण्यसुकराण्यन्यैराचक्षे जनाधिप ॥ ५
शृण्वतां पार्थिवानां च धर्मराजस्य चान्तिके ।
इदं मतिमतां श्रेष्ठः कृष्णं प्रति विशांपते ॥ ६
नाम्नैवामन्त्र्य राजेन्द्र चेदिराजमरिन्दमम् ।
भीमकर्मा ततो भीष्मो भूयः स इदमब्रवीत् ॥ ७
कुरुणामपि राजानं युधिष्ठिरमभाषत ।
भीष्म उवाच ।

वर्तमानामतीतां च शृणु राजन्युधिष्ठिर ॥ ८
ईश्वरस्योत्तमस्यैनां कर्मणां गहनां गतिम् ।
अव्यक्तो व्यक्तलिङ्गस्यो य एष भगवान्प्रभुः ॥ ९
पुरा नारायणो देवः स्वयंभूः प्रपितामहः ।
सहस्रशीर्षः पुरुषो ध्रुवोऽनन्तः सनातनः ॥ १०
सहस्रास्रः सहस्राक्षः सहस्रचरणो विशुः ।
सहस्रबाहुः सर्वज्ञो देवो नामसहस्रवान् ॥ ११
सहस्रमुकुटो देवो विश्वरूपो महाद्युतिः ।
अनेकवर्णो देवादिरव्यक्ताद्वै परे स्थितः ॥ १२
असृजत्सलिलं पूर्वं स च नारायणः प्रभुः ।

ततस्तु भगवांस्तोये ब्रह्माणमसृजत्स्वयम् ॥ १३
ब्रह्मा चतुर्मुखो लोकान्सर्वास्तानसृजत्स्वयम् ।
आदिकाले पुरा ह्येवं सर्वलोकस्य चोद्भवः ।
पुरा यः प्रलये प्राप्ते नष्टे स्थावरजङ्गमे ॥ १४
ब्रह्मादिषु प्रलीनेषु नष्टे लोके चराचरे
आभूतसंश्रव्ये प्राप्ते प्रलीने प्रकृतौ महान् ॥ १५
एकस्तिष्ठति सर्वात्मा स तु नारायणः प्रभुः ।
नारायणस्य चाङ्गानि सर्वदेवानि भारत ॥ १६
शिरस्तस्य दिवं राजन्नाभिः खं चरणौ मही ।
अश्विनौ कर्णयोर्देवौ चक्षुषी शशिभास्करौ ॥ १७
इन्द्रवैश्वानरौ देवौ मुखं तस्य महात्मनः
अन्यानि सर्वदेवानि सर्वाङ्गानि महात्मनः ॥ १८
सर्वं चापि हरौ संस्थं मूत्रे मणिगणा इव ।
आभूतसंश्रवान्तेऽथ दृष्ट्वा सर्वं तमोन्वितम् ॥ १९
नारायणो महायोगी सर्वज्ञः परमात्मवान् ।
ब्रह्मभूतस्तदात्मानं ब्रह्माणमसृजत्स्वयम् ॥ २०
सोऽध्यक्षः सर्वभूतानां प्रभूतप्रभवोऽच्युतः ।
सनत्कुमारं रुद्रं च सप्तर्षींश्च तपोधनात् ॥ २१
सर्वमेवासृजद्ब्रह्मा तथा लोकांस्तथा प्रजाः ।
ते च तद्व्यसृजंस्तत्र प्राप्तकाले युधिष्ठिर ॥ २२
तेभ्योऽभवन्महात्मभ्यो बहुधा ब्रह्म शाश्वतम् ।
कल्पानां बहुकोट्यश्च समतीतास्तु भारत ॥ २३
आभूतसंश्रवाश्चैव बहुधाऽद्वाऽपचक्रमुः ।
मन्वन्तरयुगा राजन्संकल्पो भूतसंश्रवाः ॥ २४
चक्रवत्परिवर्तन्ते सर्वं विषमुखं जगत् ।
सृष्ट्वा चतुर्मुखं देवं देवो नारायणः प्रभुः ॥ २५
विषमुखं जलादिकम् ॥ २५ ॥ त्रिचत्वारिंशोऽध्यायः ॥ ४३ ॥

स लोकानां हितार्थाय क्षीरोदे वसति प्रभुः ।

ब्रह्मा च सर्वलोकानां लोकस्य च पितामहः॥२६

ततो नारायणो देवः सर्वस्य प्रपितामहः ।

॥ इति श्रीमन्महाभारते सभापर्वणि अर्घाहरणपर्वणि त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

मधुकैटभवधकथनम् ॥ १

भीष्म उवाच ।

अव्यक्तो व्यक्तलिङ्गस्थो य एव भगवान्प्रभुः ।

नरनारायणो भूत्वा हरिरासीद्युधिष्ठिर ॥ १

ब्रह्मा च शक्रः सूर्यश्च धर्मश्चैव सनातनः ।

बहुशः सर्वभूतात्मा प्रादुर्भवति कार्यतः ।

प्रादुर्भावांस्तु वक्ष्यामि दिव्यान्देवगणैर्युतान्॥२

सुप्त्वा युगसहस्रं स प्रादुर्भवति कार्यवान् ।

अनेकबहुसाहस्रैर्देवदेवो जगत्पतिः ॥ ३

ब्रह्माणं कपिलं चैव परमेष्ठि तथैव च ।

देवान्सप्तर्षिभिश्चैव शङ्करं च महायशः ॥ ४

सनत्कुमारं भगवान्मनुं चैव प्रजापतिम् ।

पुरा चक्रे च देवादिः प्रदीप्ताग्निसमप्रभः ॥ ५

यन चाणवमध्यस्थां नष्ट स्थावरजङ्गम ।

नष्टदेवासुरवरे प्रनष्टोरगराक्षसे ॥ ६

योद्धुकामौ सुदुर्धर्षौ भ्रातरौ मधुकैठभौ ।

हतौ भगवता तेन ततो दत्त्वा वरं परम् ॥ ७

भूमिं वद्ध्वा कृतौ पूर्वावजेषां द्वौ महाऽसुरौ ।

तौ कर्णमलसंभूतौ विष्णोस्तस्य महात्मनः ॥ ८

महार्णवे प्रस्वपतः शैलराजसमौ स्थितौ ।

तौ विवेश स्वयं वायुर्ब्रह्मणा साधु चोदितः ॥ ९

तौ दिवं छादयित्वा तु ववृधाते महाऽसुरौ ।

वायुप्रमाणौ तौ दृष्ट्वा ब्रह्मा पर्यमृशच्छनैः ॥ १०

एकं मृदुतरं वेत्ति कठिनं वेत्ति चापरम्

नामनी तु तयोश्चक्रे सविता सलिलोद्भवः ॥ ११

मृदुस्त्वयं मधुर्नाम कठिनः कैठभः स्वयम् ।

तौ दैत्यौ कृतनामानौ चेरतुर्बलगर्वितौ ॥ १२

तौ पुराऽथ दिवं सर्वां प्राप्तौ राजन्महासुरौ ।

प्रच्छाद्याथ दिवं सर्वां चेरतुर्मधुकैठभौ ॥ १३

सर्वमेकार्णवं लोकं योद्धुकामौ मुनिर्भयौ ।

तौ गतावसुरौ दृष्ट्वा ब्रह्मा लोकपितामहः ॥ १४

एकार्णवाम्बुनिचये तत्रैवान्तरधीयत ।

स पद्मात्पद्मनाभस्य नाभिदेशात्समुत्थितात् ॥ १५

आससाद स्वयं जन्म तत्पङ्कजमपङ्कजम् ।

पूजयामास वसतिं ब्रह्मा लोकपितामहः ॥ १६

तावुभौ जलगर्भस्थौ नारायणचतुर्मुखौ ।

बहून्वर्षायुतानप्सु शयानौ न च कम्पितौ ॥ १७

अथ दीर्घस्य कालस्य तावुभौ मधुकैठभौ ।

आजग्मतुस्तौ तं देशं यत्र ब्रह्मा व्यवस्थितः ॥ १८

तौ दृष्ट्वा लोकनाथस्तु रोपात्संरक्तलोचनः ।

उत्पपाताथ शयनात्पद्मनाभो महाद्युतिः ॥ १९

तद्युद्धमभवद्धोरं तयोस्तस्य च भारत

एकार्णवे तदा घोरे त्रैलोक्ये जलतां गते ॥ २०

तदभूत्तुमुलं युद्धं वर्षसङ्ख्यासहस्रशः ।

न च तावसुरौ युद्धे तदा श्रममवापतुः ॥ २१

अथ दीर्घस्य कालस्य तौ दैत्यौ युद्धदुर्मदौ ।

ऊचतुः प्रीतमनसौ देवं नारायणं प्रभुम् ॥ २२

प्रीतौ स्वस्तव युद्धेन श्लाघ्यस्त्वं मृत्युरावयोः ।

आवां जहि न यत्रोर्वी सलिलेन परिप्लुता ॥ २३

हतौ च तव पुत्रत्वं प्राप्नुयाव सुरोत्तम ।

यो ह्यावां युधि निर्जेता तस्यावां विहितौ सुतौ ॥ २४

तयोस्तु वचनं श्रुत्वा तदा नारायणः प्रभुः

तौ प्रहस्य मृधे दैत्यौ दोर्भ्यां च समपीडयत् ॥ २५

ऊरुभ्यां निधनं चक्रे तावुभौ मधुकैठभौ ।

तौ हतौ चाप्लुतौ तोये वपुर्भ्यामेकतां गतौ ॥ २६

मेदो मुमुचतुर्दैत्यौ मज्जमानौ जलोर्मिभिः ।

मेदसा तज्जलं व्याप्तं ताभ्यामन्तर्दधे तदा ॥ २७

नारायणश्च भगवानसृजद्विविधाः प्रजाः । तदाप्रभृति कौन्तेय मेदिनीति स्मृता मही ।
 दैत्ययोर्भेदसा छन्ना सर्वा राजन्वसुन्धरा ॥ २८ प्रभावात्पद्मनाभस्य शाश्वती च कृता नृणाम् ॥ २९
 ॥ इति श्रीमन्महाभारते सभापर्वणि अर्घाहरणपर्वणि चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

वराहावतारकथनम् ॥ १ ॥

भीष्म उवाच । वेदिस्कन्धो हविर्गन्धो हव्यकव्याभिवेगवान् ॥ ९
 प्रादुर्भावसहस्राणि समतीतान्यनेकशः । प्राग्वंशकायो द्युतिमान्नानादीक्षाभिरुजितः ।
 यथाशक्ति तु वक्ष्यामि शृणु तान्कुरुनन्दन ॥ १ दक्षिणाहृदयो योगी महाशास्त्रमयो महान् ॥ १०
 पुरा कमलनाभस्य स्वपतः सागराम्भसि । उपाकर्मोष्ठरुचकः प्रावर्ग्यावर्तभूषणः ।
 पुष्करे यत्र संभूता देवा ऋषिगणैः सह ॥ २ शालापत्नीसहायो वै मणिशृङ्गसमुच्छ्रितः ॥ ११
 एष पौष्करिको नाम प्रादुर्भावः प्रकीर्तितः । एवं यज्ञवराहो वै भूत्वा विष्णुः सनातनः ।
 पुराणैः कथ्यते यत्र वेदश्रुतिसमाहितः ॥ ३ महीं सागरपर्यन्तां सशैलवनकाननाम् ॥ १२
 वाराहस्तु श्रुतिसुखः प्रादुर्भावो महात्मनः । एकार्णवजले भ्रष्टामेकार्णवगतः प्रभुः ।
 यत्र विष्णुः सुरश्रेष्ठो वाराहं रूपमास्थितः ॥ ४ मज्जन्तीं सलिले तस्मिन्स्वदेवीं पृथिवीं तदा ॥ १३
 उज्जहार महीं तोयात्सशैलवनकाननाम् । उज्जहार विषाणेन मार्कण्डेयस्य पश्यतः ।
 वेदपादो यूपदंष्ट्रः क्रतुर्दन्तश्चितीमुखः ॥ ५ शृङ्गेण यः समुद्धृत्य लोकानां हितकाम्यया ॥ १४
 अग्निजिह्वो दर्भरोमा ब्रह्मशीर्षो महातपाः । सहस्रशीर्षो देवेशो निर्ममे जगतीं प्रभुः ।
 अहोरात्रेक्ष्णो दिव्यो वेदाङ्गः श्रुतिभूषणः ॥ ६ एवं यज्ञवराहेण भूतभव्यभवात्मना ॥ १५
 आज्यनासः खुवं तुण्डं सामघोषस्वनो महान् । उद्धृता पृथिवी देवी पूज्या वै सागराम्बरा ।
 धर्मसत्यमयः श्रीमान्कर्मविक्रमसत्कृतः ॥ ७ निहता दानवाः सर्वे देवदेवेन विष्णुना ॥ १६
 प्रायश्चित्तमुखो धीरः पशुजानुर्मेहावृषः । वाराहः कथितो ह्येष नागसिंहमयो शृणु ।
 औद्रात्रहोमलिङ्गोऽसौ पशुबीजमहौपधिः ॥ ८ यत्र भूत्वा मृगेन्द्रेण हिरण्यकशिपुर्हतः ॥ १७
 बाह्यान्तरात्मा मन्त्रास्थिविकृतः सौम्यदर्शनः ।

॥ इति श्रीमन्महाभारते सभापर्वणि अर्घाहरणपर्वणि पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ॥ ४६ ॥

हिरण्यकशिपुना समुद्रे तपश्चरणम् ॥ १ ॥ तपःप्रसन्नेन ब्रह्मणा तस्मै वरदानम् ॥ २ ॥ तस्य वरप्राप्त्या भीतानां देवानां
 ब्रह्मणा परिसान्त्वनम् ॥ ३ ॥ हिरण्यकशिपुना त्रैलोक्यपीडने आत्मानं शरणं गतानां देवानां श्रीहरिणाऽभयप्रदानम् ॥ ४ ॥
 नृसिंहरूपिणा हरिणा हिरण्यकशिपुहननम् ॥ ५ ॥

भीष्म उवाच । दैत्यानामादिपुरुषो वीर्येणाप्रतिमो बली ।
 दैत्येन्द्रो बलवान्राजन्सुरारिर्बलगर्वितः । प्रविश्य जलं धिं राजंश्चकार तप उत्तमम् ॥ २
 हिरण्यकशिपुर्नाम आसीत्त्रैलोक्यकण्टकः ॥ १ दशवर्षमहस्राणि शतानि दश पञ्च च ।

व्रतोपवासतस्तस्थौ स्थाणुर्मौनव्रतो दृढः ॥ ३
 ततः शमदमाभ्यां च ब्रह्मचर्येण चानघ ।
 ब्रह्मा ग्रीतमनास्तस्य तपसा नियमेन च ॥ ४
 ततः स्वयंभूर्भगवान्स्वयमागम्य भूपते ।
 विमानेनार्कवर्णेन हंसयुक्तेन भास्वता ॥ ५
 आदित्यैर्वसुभिः सार्ध्यैर्मरुद्भिर्देवतैस्तथा ।
 रुद्रैर्विश्वसहायैश्च यक्षराक्षसकिन्नरैः ॥ ६
 दिशाभिर्विदिशाभिश्च नदीभिः सागरैः सह ।
 नक्षत्रैश्च मुहूर्तैश्च खेचरैश्चापरैर्ग्रहैः ॥ ७
 देवर्षिभिस्तपोयुक्तैः सिद्धैः सप्तर्षिभिस्तदा ।
 राजर्षिभिः पुण्यतमैर्गन्धर्वैरप्सरोगणैः ॥ ८
 चराचरगुरुः श्रीमान्वृतः सर्वसुरैस्तथा ।
 ब्रह्मा ब्रह्मविदां श्रेष्ठो दैत्यमागम्य चाब्रवीत् ॥ ९
 ग्रीतोऽसि तव भक्तस्य तपसाऽनेन सुव्रत ।
 वरं वरय भद्रं ते यथैष्टं काममाप्नुहि ॥ १०
 हिरण्यकशिपुरुवाच ।
 न देवा न च गन्धर्वा न यक्षोरगराक्षसाः ।
 न मानुषाः पिशाचाश्च हन्युर्मां देवसत्तम ॥ ११
 ऋपयो वा न मां शापैः क्रुद्धा लोकपितामह ।
 शपेयुस्तपसा युक्ता वर एष वृत्तो मया ॥ १२
 न शस्त्रेण न चास्त्रेण गिरिणा पादपेन च ।
 न शुष्केण न चार्द्धेण स्यान्न वाऽन्येन मे वधः ॥ १३
 नाकाशे नाथ भूमौ वा रात्रौ वा दिवसेपि वा ।
 नान्तर्वा न बहिर्वापि स्याद्वधो मेऽपितामह ॥ १४
 पशुभिर्वा मृगैर्न स्यात्पक्षिभिर्वा सरीसृपैः ।
 ददासि चेद्वरानेतान्देवदेव वृणोम्यहम् ॥ १५
 ब्रह्मोवाच ।
 एते दिव्या वरास्तात मया दत्तास्तवाद्भुताः ।
 सर्वकामवरांस्तात प्राप्स्यसि त्वमसंशयम् ॥ १६
 एवमुक्त्वा स भगवान्जगामाकाशमेव हि ।
 रराज ब्रह्मलोके हि ब्रह्मर्षिगणसेवितः ॥ १७
 ततो देवाश्च नागाश्च गन्धर्वा मुनयस्तथा ।
 वरप्रदानं श्रुत्वैव ते ब्रह्माणमुपस्थिताः ॥ १८
 देवा ऊचुः ।
 वरेणानेन भगवन्वाधिष्यति स नोऽसुरः ।

तत्प्रसीदस्व भगवन्वधोपायोऽस्य चिन्त्यताम् ॥ १९
 भीष्म उवाच ।
 ततो लोकहितं वाक्यं श्रुत्वा देवः प्रजापतिः ।
 प्रोवाच भगवान्वाक्यं सर्वदेवगणांस्तदा ॥ २०
 अवश्यं त्रिदशास्तेन प्राप्तव्यं तपसः फलम् ।
 तपसोऽन्तेऽस्य भगवान्वधं कृष्णः करिष्यति ॥ २१
 एतच्छ्रुत्वा सुराः सर्वे ब्रह्मणा तस्य वै वधम् ।
 स्थानि स्थानानि दिव्यानि जग्मुस्ते वै मुदान्विताः
 लब्धमात्रे वरे चापि सर्वास्ता बाधते प्रजाः ।
 हिरण्यकशिपुर्देवो वरदानेन दर्पितः ॥ २३
 राज्यं चकार दैत्येन्द्रो दैत्यसङ्घैः समावृतः ।
 सप्तद्वीपान्वशेचके लोकालोकान्तरं बलात् ॥ २४
 दिव्यभोगान्समस्तान्वै लोके सर्वानवाप सः ।
 देवांस्त्रिभुवनस्थांस्तु पराजित्य महामुरः ॥ २५
 त्रैलोक्यं वशमानीय स्वर्गे वसति दानवः ।
 यदा वरमदोन्मत्तो न्यवसदानवो दिवि ॥ २६
 अथ लोकान्समस्तान् विजित्य स महाबलः ।
 भवेयमहमेन्द्रः सोमोऽग्निर्मारुतो रविः ॥ २७
 सलिलं चान्तरिक्षं च नक्षत्राणि दिशो दश ।
 अहं क्रोधश्च कामश्च वरुणो वसवोऽर्यमा ॥ २८
 धनदश्च धनाध्यक्षो यक्षकिंपुरुषाधिपः ।
 एते भवेयमित्युक्त्वा स्वयं भूत्वा बलान्स च ॥ २९
 एषां गृहीत्वा स्थानानि तेषां कार्याण्यवाप सः ।
 इज्यश्चासीन्मखर्वैर्देवकिन्नरसत्तमैः ॥ ३०
 नरकस्थान्समानीय स्वर्गस्थान् चकार सः ।
 एवमादीनि कर्माणि कृत्वा दैत्यपतिर्बली ॥ ३१
 आश्रमेषु महाभागान्मुनीन्वै शंसितव्रतान् ।
 सत्यधर्मपरान्दान्तान्पुरा धर्षितवांस्तु सः ॥ ३२
 याज्ञीयान्कृतवान्दैत्यान्याजकांश्चैव देवताः ।
 यत्रयत्र सुरा जग्मुस्तत्रतत्र व्रजत्युत ॥ ३३
 स्थानानि देवतानां तु हत्वा राज्यमकारयत् ।
 पञ्चकोट्यश्च वर्षाणि अयुतान्येकपष्टि च ॥ ३४
 पष्टिश्चैव सहस्राणां जग्मुस्तस्य दुरात्मनः ।
 एतद्वर्षं स दैत्येन्द्रो भोगैश्चर्यमवाप सः ॥ ३५

तेनातिबाध्यमानास्ते दैत्येन्द्रेण बलीयसा ।
 ब्रह्मलोकं सुरा जग्मुः शर्वशक्रपुरोगमाः ॥ ३६
 पितामहं समासाद्य खिन्नाः प्राञ्जलयोऽब्रुवन् ३७
 देवा ऊचुः ।
 भगवन्भूतभव्येश नस्त्रायस्व इहागतान् ।
 भयं दितिमुताद्भोराद्भवत्यद्य दिवानिशम् ॥ ३८
 भगवन्सर्वदैत्यानां स्वयंभूरादिकृत्प्रभुः ।
 स्रष्टा त्वं हव्यकव्यानामव्यक्तः प्रकृतिर्ध्रुवः ॥ ३९
 ब्रह्मोवाच ।
 श्रूयतामापदेवं हि दुर्विज्ञेया मयापि च ।
 नारायणस्तु पुरुषो विश्वरूपो महाद्युतिः ॥ ४०
 अव्यक्तः सर्वभूतानामचिन्त्यो विभुरव्ययः ।
 ममापि स तु युष्माकं व्यसने परमा गतिः ॥ ४१
 नारायणः परोऽव्यक्तादहमव्यक्तसंभवः ।
 मत्तो जज्ञुः प्रजा लोकाः सर्वे देवासुराश्च ते ॥ ४२
 देवा यथाहं युष्माकं तथा नारायणो मम ।
 पितामहोऽहं सर्वस्य स विष्णुः प्रपितामहः ॥ ४३
 निश्चितं विबुधा दैत्यं स विष्णुस्तं हनिष्यति ।
 तस्य नास्ति न शक्यं च तस्माद्भजत माचिरम् ॥ ४४
 भीष्म उवाच ।
 पितामहवचः श्रुत्वा सर्वे ते भरतर्षभ ।
 विबुधा ब्रह्मणा सार्धं जग्मुः क्षीरोदधिं प्रति ॥ ४५
 आदित्या वसवः साध्या विश्वे च मरुतस्तथा ।
 रुद्रा महर्षयश्चैव अश्विनौ च सूरूपिणौ ॥ ४६
 अन्ये च दिव्या ये राजंस्ते सर्वे सगणाः सुराः ।
 चतुर्मुखं पुरस्कृत्य श्वेतद्वीपमुपागताः ॥ ४७
 देवा ऊचुः ।
 त्रायस्व नोऽद्य देवेश हिरण्यकशिपोर्वधात् ।
 त्वं हि नः परमो धाता ब्रह्मादीनां सुरोत्तम ४८
 उत्फुल्लाम्बुजपत्राक्ष शत्रुपक्षभयंकर ।
 क्षयाय दितिर्वंशस्य शरणं त्वं भविष्यसि ॥ ४९
 भीष्म उवाच ।
 तद्देवानां वचः श्रुत्वा तदा विष्णुः शुचिश्रवाः ।
 अदृश्यः सर्वभूतात्मा वक्तुमेवोपचक्रमे ॥ ५०

विष्णुरूवाच ।
 भयं त्यजध्वममरा अभयं वो ददाम्यहम् ।
 तदेव त्रिदिवं देवाः प्रतिपद्यत माचिरम् ॥ ५१
 एषोऽहं सगणं दैत्यं वरदानेन दर्पितम् ।
 अवध्यममरेन्द्राणां दानवेन्द्रं निहन्म्यहम् ॥ ५२
 ब्रह्मोवाच ।
 भगवन्देवदेवेश खिन्ना एते भृशं सुराः ।
 तस्माच्चं जहि दैत्येन्द्रं क्षिप्रं कालोऽस्य माचिरम् ।
 एष त्वं सगणं दैत्यं वरदानेन दर्पितम् ॥ ५३
 विष्णुरूवाच ।
 क्षिप्रमेव करिष्यामि त्वरया दैत्यनाशनम् ।
 तस्माच्चं विबुधाश्चैव प्रतिपद्यत वै दिवम् ॥ ५४
 भीष्म उवाच ।
 एवमुक्त्वा तु भगवान्विस्मज्य त्रिदिवेश्वरान् ।
 नरस्यार्धतनुर्भूत्वा सिंहस्यार्धतनुः पुनः ॥ ५५
 नारसिंहेन वपुषा पाणिं संस्पृश्य पाणिना ।
 भीमरूपो महातेजा व्यादितास्य इवान्तकः ॥ ५६
 हिरण्यकशिपुं राजञ्जगाम हरिरीश्वरः ।
 दैत्यास्तमागतं दृष्ट्वा नारसिंहं महाबलम् ॥ ५७
 ववर्षुः शस्त्रवर्षेस्ते सुसंकुद्धास्तदा हरिम् ।
 तैः स्पृष्टसर्वशस्त्राणि भक्षयामास वै हरिः ॥ ५८
 जघान च रणे दैत्यान्सहस्राणि बहूनि च ।
 तान्हित्य च दैतेयान्सर्वान्कुद्धान्महाबलान् ॥ ५९
 अभ्यधावत्सुमंकुद्धो दैत्येन्द्रं बलगर्वितम् ।
 जीमूतघनसङ्काशो जीमूतघननिस्वनः ॥ ६०
 जीमूत इव दीप्तौजा जीमूत इव वेगवान् ।
 दैत्यं सोऽतिबलं दृप्तं दृप्तशार्दूलविक्रमम् ॥ ६१
 दृप्तदैत्यगणैर्गुप्तं खरैर्नखमुखैरुत ।
 ततः कृत्वा तु युद्धं वै तेन दैत्येन वै हरिः ॥ ६२
 सन्ध्याकाले महातेजा भवनान्ते त्वरान्वितः ।
 ऊरौ निधाय दैत्येन्द्रं निर्विभेद नखैस्तदा ॥ ६३
 महाबलं महावीर्यं वरदानेन गर्वितम् ।
 दैत्यश्रेष्ठं सुरश्रेष्ठो जघान तरसा हरिः ॥ ६४
 हिरण्यकशिपुं हत्वा सर्वदैत्याश्च वै तदा ।

विबुधानां प्रजानां च हितं कृत्वा महाद्युतिः॥६५
प्रमुदोद हरिर्देवः प्राप्य धर्मं तदा भुवि ।

एष ते नारसिंहोऽत्र कथितः पाण्डुनन्दन ।
शृणु त्वं वामनं नाम प्रादुर्भावं महात्मनः॥६६

॥ इति श्रीमन्महाभारते समापर्वणि अर्धाहरणपर्वणि षट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः ॥ ४७ ॥

बलिनिषीडितैरिन्द्रादिभिः प्रार्थितेन हरिणा अदित्यां वामनन्वेनावतीर्य बलिप्रति याचनम् ॥ १ ॥ त्रिविक्रमरूपिणो हरेः
पादाङ्गुष्ठनखनिभिर्गणोर्ध्वाङ्गुष्ठाङ्गुष्ठायाः प्रादुर्भावो बलिनिग्रहश्च ॥ २ ॥

भीष्म उवाच ।

पुरा त्रेतायुगे राजन्बलिवैरोचनोऽभवत् ।
दैत्यानां पार्थिवो वीरो बलेनाप्रतिमो बली ॥ १
तदा बलिर्महाराज दैत्यसङ्घैः समावृतः ।
विजेतुं तरसा शक्रमिन्द्रस्थानमवाप सः ॥ २
तेन वित्रासिता देवा बलिनाऽऽखण्डलादयः ।
ब्रह्माणं तु पुरस्कृत्य गत्वा क्षीरोदधि तदा ॥ ३
तुष्टुवुः सहिताः सर्वे देवं नारायणं प्रभुम् ।
स तेषां दर्शनं चक्रे विबुधानां हरिस्तदा ॥ ४
प्रसादजं तस्य विभोरदित्यां जन्म उच्यते ।
अदितेरपि पुत्रत्वमेत्य यादवनन्दनः ॥ ५
एष विष्णुरिति ख्यात इन्द्रस्यावरजोऽभवत् ।
तस्मिन्नेव च काले तु दैत्येन्द्रो बलवीर्यावान् ॥६
अश्वमेधं क्रतुश्रेष्ठमाहर्तुमुपचक्रमे ।
वर्तमाने तदा यज्ञे दैत्येन्द्रस्य युधिष्ठिर ॥ ७
स विष्णुर्मानवो भूत्वा प्रच्छन्नो ब्रह्मसंवृतः ।
मुण्डो यज्ञोपवीती च कृष्णाजिनधरः शिखी ॥८
पालाशदण्डं सङ्गृह्य वामनोऽद्भुतदर्शनः ।
प्रविश्य स बलेयज्ञे वर्तमाने च दक्षिणाम् ॥ ९
देहीत्युवाच दैत्येन्द्रं विक्रमांस्त्रीनिहैव ह ।
दीयतां त्रिपदीमात्रमित्ययाचन्महासुरम् ॥ १०
स तथेति प्रतिश्रुत्य प्रददौ विष्णवे तदा ।
तेन लब्ध्वा हरिर्भूमिं जृम्भयामास वै भृशम् ॥११
स शिशुः सदिवं खं च पृथिवीं च विशांपते ।
त्रिभिर्विक्रमणैश्चैव सर्वमाक्रमताभिभूः ॥ १२
बलेर्बलवतो यज्ञे बलिना विष्णुना पुरा ।

विक्रमैस्त्रिभिरक्षोभ्याः क्षोभितास्ते महासुराः॥३
विप्राचित्तिमुखाः क्रुद्धाः सर्वसङ्घा महासुराः ।
नानावक्त्रा महाकाया नानावेषधरा नृप ॥ १४
नानाप्रहरणा रौद्रा नानामाल्यानुलेपनाः ।
स्वान्यायुधानि सङ्गृह्य प्रदीप्ता इव तेजसा ॥ १५
क्रममाणं हरिं तत्र उपावर्तन्त भारत ।
प्रमथ्य सर्वान्दैतेयान्पादहस्ततलैस्तु तान् ॥ १६
रूपं कृत्वा महाभीमं जहाराशु स मेदिनीम् ।
संप्राप्य दिवमाकाशमादित्यसदने स्थितः ॥ १७
अत्यरोचत भूतात्मा आदित्यस्यैव तेजसा ।
प्रकाशयन्दिशः सर्वाः प्रदिशश्च महायशाः ॥१८
शुशुभे स महाबाहुः सर्वलोकान्प्रकाशयन् ।
तस्य विक्रमतो भूमिं चन्द्रादित्यां स्तनान्तरे ॥१९
नभस्तु क्रममाणस्य नाभ्यां किल तदा स्थितौ ।
परमाक्रममाणस्य जानुभ्यां तौ व्यवस्थितौ ॥२०
विष्णोरमितवीर्यस्य वदन्येवं द्विजातयः ।
अथास्य पादाक्रमणात्पफालाण्डो युधिष्ठिर ॥२१
तच्छिद्रात्स्यन्दिनी तस्य पादभ्रष्टा तु निम्नगा ।
ससार सागरं सा तु पावनी सागरंगमा ॥ २२
जहार मेदिनीं सर्वां हत्वा दानवपुङ्गवान् ।
आसुरीं श्रियमाहृत्य त्रीँल्लोकान्स जनार्दनः ॥२३
सपुत्रदारानसुरान्पाताले संन्यवेशयत् ।
नमुचिः शम्बरश्चैव प्रह्लादश्च महामनाः ॥ २४
महाभूतानि भूतात्मा सविशेषाणि वै हरिः ।
कालं च सकलं राजन्गात्रभूतान्यदर्शयत् ॥ २५
तस्य गात्रे जगत्सर्वमानीतमधिपश्यति ।

न किञ्चिदस्ति लोकेषु यदनाप्तं महात्मना ॥२६॥
तद्वि रूपमुपेन्द्रस्य देवदानवमानवाः ।
दृष्ट्वा संमुमुहुः सर्वे विष्णुतेजोऽभिपीडिताः ॥२७॥
बलिर्बद्धोऽभिमानि च यज्ञवाटे महात्मना ।
विरोचनकुलं सर्वं पाताले विनिवेशितम् ॥ २८॥
एवंविधानि कर्माणि कृत्वा गरुडवाहनः ।

न विस्मयमुपागच्छत्पारमेष्ठ्येन तेजसा ॥ २९॥
स सर्वमसुरैश्चर्यं संप्रदाय शचीपतेः ।
त्रैलोक्यं च ददौ शक्ते विष्णुर्दानवमूदनः ॥३०॥
एष ते वामनो नाम प्रादुर्भावो महात्मनः ।
वेदविद्विद्विजैरेतच्छ्रूयते वैष्णवं यशः ।
मानुषेषु ततो विष्णोः प्रादुर्भावांस्तथा शृणु ॥३१॥

॥ इति श्रीमन्महाभारते सभापर्वणि अर्घाहरणपर्वणि समचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

दत्तात्रेयनाम्नाऽवतीर्णस्य हरेः कार्तवीर्यार्जुनस्य वरदानादिकम् ॥ १ ॥

भीष्म उवाच ।

विष्णोः पुनर्महाभागः प्रादुर्भावो महात्मनः ।
दत्तात्रेय इति ख्यात ऋषिरासीन्महायशः ॥ १ ॥
तेन नष्टेषु वेदेषु क्रियासु च मखेषु च ।
चातुर्वर्ण्ये च संकीर्णे धर्मे शिथिलतां गते ॥ २ ॥
अभिवर्धति चाधर्मे सत्ये नष्टे स्थितेऽनृते ।
प्रजासु क्षीयमाणसु धर्मे चामूलतां गते ॥ ३ ॥
सयज्ञाः सक्रिया वेदाः प्रत्यानीता हि तेन वै ।
चातुर्वर्ण्यमसंकीर्णं कृतं तेन महात्मना ॥ ४ ॥
स एष वै यदा प्रादाद्ब्रह्मयाधिपतेर्वरम् ।
तं हैहयानामधिपस्त्वर्जुनोऽभिप्रसादयन् ॥ ५ ॥
वनं पर्यचरन्सम्यक्दृष्ट्वूपुरनुसूयकः ।
निर्ममो निरहंकारो दीर्घकालमतोपयत् ॥ ६ ॥
आराध्य दत्तात्रेयं हि अगृह्णात्स वरानिमान् ।
आप्तादाप्ततरान्विप्राद्विद्वान्विद्वन्निपेवितात् ॥ ७ ॥
ऋतेऽमरत्वं विप्रेण दत्तात्रेयेण धीमता ।
वरैश्चतुर्भिः प्रवृत्त इमान्वरे वरान्नृपः ॥ ८ ॥
श्रीमान्मनस्वी बलवान्सत्यवागनभूयकः ।
सहस्रबाहुर्भूयासमेष मे प्रथमो वरः ॥ ९ ॥
जरायुजाण्डजं सर्वं सर्वं चैव चराचरम् ।
शास्तुमिच्छामि धर्मेण द्वितीयस्त्वेष मे वरः ॥१०॥
पितृन्देवानृषीन्विप्रान्यजेयं विपुलैर्मखैः ।
अभिन्नांश्च शितैर्वर्णैस्तृतीयो वर एष मे ॥ ११ ॥

यस्य नासीन्न भविता न चास्ति सदृशः पुमान् ।
इह वा दिवि वा लोके स मे हन्ता भवेदिति १२
सोऽर्जुनः कृतवीर्यस्य वरः पुत्रोऽभवद्युधि ।
स सहस्रं सहस्राणां माहिष्मत्यामवर्धत ॥ १३ ॥
स भूमिमखिलां जित्वा द्वीपांश्चापि समुद्रिणः ।
नभसीवाज्ज्वलत्मूर्यः पुण्यैः कर्मभिरर्जुनः ॥ १४ ॥
इन्द्रद्वीपं कशेरुं च कामद्वीपं गभस्तिमतम् ।
गन्धर्ववरुणद्वीपं सौहृष्टममितप्रभः ॥ १५ ॥
पूर्वैरर्जितपूर्वांश्च द्वीपानजयदर्जुनः ।
इदं तु कार्तवीर्यस्य बभूवासदृशं जनैः ॥ १६ ॥
न पूर्वं नापरे तस्य गमिष्यन्ति गतिं नृपाः ।
यदण्वे प्रयातस्य वस्त्रं न परिपिच्यते ॥ १७ ॥
सौवर्णं सर्वमप्यासीद्विमानवरमुत्तमम् ।
चतुर्धा व्यभजद्राष्ट्रं तद्विभज्यान्वपालयत् ॥ १८ ॥
एकांशेनाहरत्सेनामेकांशेनावसद्वृहान् ।
यस्तु तस्य तृतीयांशो राज्ञोऽभूज्जनसंग्रहे ॥ १९ ॥
आप्तः परमकल्याणस्तेन यज्ञानकल्पयत् ।
ये दस्यवो ग्रामचरा अरण्ये च वसन्ति ये ॥२०॥
चतुर्थेन तु सौंशेन तान्सर्वान्प्रत्यपेधयत् ।
द्वाराणि नापिधीयन्ते पुरेषु नगरेषु च ॥ २१ ॥
स एव राष्ट्रपालोऽभूत्स्त्रीपालोऽभवदर्जुनः ।
स एवासीदजापालः स गोपालो विशांपते ॥२२॥
शतं वर्षसहस्राणामनुशिष्यार्जुनो महीम् ।

दत्तात्रेयप्रसादेन एवं राज्यं चकार सः ॥ २३
एवं बहूनि कर्माणि चक्रे लोकहिताय सः ।

दत्तात्रेय इति ख्यातः प्रादुर्भावो ह्ययं हरेः ।
कथितो भरतश्चेष्टे शृणु भूयो महात्मनः ॥ २४

॥ इति श्रीमन्महाभारते सभापर्वणि अर्घाहरणपर्वणि अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

श्रीहरेर्जमदमिगृहे रामनाम्नाऽवतरणम् ॥ १ ॥ परशुरामेण कार्तवीर्यार्जुनहननम् ॥ २ ॥ त्रिस्तप्तकृत्वः क्षत्रियासिंहस्य तद्रक्तजलैः स्विपृतानां तर्पणम् ॥ ३ ॥ काश्यपायास्रपण्डभूमण्डलं दत्त्वा साल्वेनायोधने कुमारीणां वाण्या तं विसृज्य शस्त्र-
न्यासपूर्वकं तपश्चरणम् ॥ ४ ॥

भीष्म उवाच ।

तथा भृगुकुले जन्म यदर्थं च महात्मनः ।
जामदग्न्य इति ख्यातः प्रादुर्भावश्च वैष्णवः ॥ १
जमदग्निसुतो राजन्नामो नाम स वीर्यवान् ।
हेहयान्तकरो राजन्स रामो बलिनां वरः ॥ २
कार्तवीर्यो महावीर्यो बलेनाप्रतिमस्तदा ।
रामेण जामदग्न्येन हतो विपममाचरन् ॥ ३
तं कार्तवीर्यं राजानं हेहयानामरिन्दमम् ।
रथस्थं पार्थिवं रामः पातयित्वाऽवधीद्रण ॥ ४
जम्भस्य यज्ञं हत्वा स ऋत्विजश्चैव संस्तरे ।
जम्भस्य मूर्ध्नि भेत्ता च हन्ता च शतदुन्दुभेः ॥ ५
स एष कृष्णो गोविन्दो जातो भृगुषु वीर्यवान् ।
सहस्रबाहुमुद्धर्तुं सहस्रजितमाहवे ॥ ६
क्षत्रियाणां चतुष्पष्टिमयुतानि महायशः ।
सरस्वत्यां समेतानि एष वै धनुषाऽजयत् ॥ ७
ब्रह्मद्विषां वधे तस्मिन्सहस्राणि चतुर्दश
पुनर्जघान शूराणामतिकूरो रथर्षभः ॥ ८
ततो राज्ञां सहस्रं स भङ्क्ता पूर्वमरिन्दमः ।
सहस्रं मुसलेनाहन्सहस्रमुदकृन्तत ॥ ९
चतुर्दशसहस्राणि कणधूममपाययत् ।
शिष्टान्ब्रह्मद्विषो जित्वा ततोऽस्त्रायत भार्गवः १०
रामरामेत्यभिकृष्टो ब्राह्मणैः क्षत्रियार्दितैः ।
निघ्नञ्शतसहस्राणि रामः परशुनाभिभूः ॥ ११
न ह्यमृष्यत तां वाचमातैर्भृशमुदीरितम् ।
भृगो रामाभिधावेति यदाऽक्रन्दन्दिजातयः ॥ १२

काश्मीरान्दरदान्कुन्तीन्क्षुद्रकान्मालवाञ्छकान् ।
चेदिकाशिकरूशांश्च ऋषिकान्कथकैशिकान् ॥ १३
अङ्गान्वङ्गान्कलिङ्गांश्च मागधान्काशिकोसलान् ।
रात्रायणान्वीतिहोत्रान्किरातान्कार्तिकावतान् ॥ १४
एतानन्यांश्च राजन्यान्देदेशे देशे सहस्रशः ।
निकृत्य निशितैर्बाणैः संप्रदाय विवस्वते ॥ १५
कीर्णा क्षत्रियकोटीभिर्मैरुमन्दरभूषणा ।
त्रिःसप्तकृत्वः पृथिवी तेन निःक्षत्रिया कृता ॥ १६
कृत्वा निःक्षत्रियां चैव भार्गवः स महायशः ।
इन्द्रगोपकवर्णस्य जीवञ्जीविनभस्य च ॥ १७
पूरयित्वा च सरितः क्षतजस्य सरांसि च ।
चकार तर्पणं वीरः पितृणां तासु तेषु च ॥ १८
सर्वानष्टादश द्वीपान्वशमानीय भार्गवः ।
सोऽश्वमेधसहस्राणि नरमेधशतानि च ॥ १९
इष्ट्वा सागरपर्यन्तां काश्यपाय महीं ददा
तस्याग्नेणानुपर्येति भूमिं कृत्वा विपांसुलाम् ॥ २०
ततः कालकृतां सत्यां भार्गवाय महात्मने ।
गाधामप्यत्र गायन्ति ये पुराणविदो जनाः ॥ २१
वेदिमष्टादशोत्सेधां हिरण्यस्यातिपौरुषीम् ।
रामेण जामदग्न्येन प्रतिजग्राह काश्यपः ॥ २२
एवमिष्ट्वा महाबाहुः ऋतुभिर्भूरिदक्षिणैः ।
अन्यद्वर्षशतं रामः सौभे साल्वमयोधयत् ॥ २३
ततः स भृगुशार्दूलस्तं सौभं योधयन्प्रभुः ।
सुबन्धुरं रथं राजन्नास्थाय भरतर्षभ ॥ २४
नम्रिकानां कुमारीणां गायन्तीनामुपाशृणोत् ।

रामराम महाबाहो भृगूणां कीर्तिवर्धन ॥ २५ | धनूप्यप्सु प्रतिष्ठाप्य रामस्तेपे परं तपः ।
 त्यज शस्त्राणि सर्वाणि न त्वं सौभं वधिष्यसि । ह्रियं प्रज्ञां श्रियं कीर्तिं लक्ष्मीं चामित्रकर्शनः ॥ २९
 शङ्खचक्रगदापाणिर्देवानामभयङ्करः ॥ २६ | पञ्चाधिष्ठाय धर्मात्मा तं रथं विससर्ज ह ।
 युधि प्रद्युम्नासम्बाभ्यां कृष्णः सौभं वधिष्यति । आदिकाले प्रवृत्तं तु व्यभजत्करमीश्वरः ॥ ३०
 तच्छ्रुत्वा पुरुषव्याघ्रस्तत एव वनं ययौ ॥ २७ | नाम्नत्तं श्रद्धया सौभं न ह्यशक्तो महायशः ।
 न्यस्य सर्वाणि शस्त्राणि कालकाङ्क्षी महायशः । जामदग्न्य इति ख्यातो यस्त्वयं भगवानृषिः ।
 रथं सर्वायुधं चैव शरान्परशुमेव च ॥ २८ | सोऽस्य भागस्तपस्तेपे भार्गवो लोकविश्रुतः ॥ ३१

॥ इति श्रीमन्महाभारते सभापर्वणि अर्घाहरणपर्वणि एकोनपञ्चाशोऽध्यायः ॥ ४९ ॥

पञ्चाशोऽध्यायः ॥ ५० ॥

श्रीविष्णोर्दशरथगृहे रामत्वेनावतारः ॥ १ ॥ विश्वामित्रेण स्वाश्रमं नीतेन सलक्ष्मणेन रामेण सुबाह्वादिहननम् ॥ २ ॥
 सीतामुदूह्य निजनगरमेत्य पितृनिदेशेन सीतःलक्ष्मणाभ्यां सह वनं गतेन रामेण खरदूषणादिहननम् ॥ ३ ॥ सीतावियोगिनः
 सुग्रीवेण सख्यमेत्य वालिनं संहतवतो रामस्य हनुमद्वचनेन लङ्कागमनम् ॥ ४ ॥ रावणादीन्निहत्य सीताप्रमुखैः सहायोध्यां
 गतेन रामेण लवणासुरं शत्रुघ्नेन घातयित्वा प्रजापालनम् ॥ ५ ॥ सङ्ग्रहेण श्रीकृष्णचरित्रनिरूपणं कल्कयवतारकथनं च ॥ ६ ॥

भीष्म उवाच ।

भृगु राजंस्ततो विष्णोः प्रादुर्भावं महात्मनः ।
 अष्टाविंशे युगे चापि मार्कण्डेयपुरःसरः ॥ १
 तिर्यौ नावमिके जज्ञे तथा दशरथादपि ।
 कृत्वाऽऽत्मानं महाबाहुश्चतुर्धा विष्णुरव्ययः ॥ २
 लोके राम इति ख्यातस्तेजसा भास्करोपमः ।
 प्रसादनार्थं लोकस्य विष्णुस्तत्र सनातनः ॥ ३
 धर्मार्थमेव कौन्तेय जज्ञे तत्र महायशः ।
 तमप्याहुर्भनुष्येन्द्रं सर्वभूतपतेस्तनुम् ॥ ४
 यज्ञविघ्नकरस्तत्र विश्वामित्रस्य भारत ।
 सुबाहुर्निहतस्तेन मारीचस्ताडितो भृशम् ॥ ५
 तस्मै दत्तानि चास्त्राणि विश्वामित्रेण धीमता ।
 वधार्थं सर्वशत्रूणां दुर्वाराणि सुरैरपि ॥ ६
 वर्तमाने महायज्ञे जनकस्य महात्मनः ।
 भग्नं मोहेश्वरं चापं क्रीडता लीलया भृशम् ॥ ७
 ततस्तु सीतां जग्राह भार्यायै जानकीं विभुः ।
 नगरीं पुनरासाद्य मुमुदे तत्र सीतया ॥ ८
 कस्यचित्त्वथ कालस्य पित्रा तत्राभिचोदितः ।
 कैकेय्याः प्रियमन्विच्छन्वनमभ्यवपद्यत ॥ ९
 यः समाः सर्वधर्मज्ञश्चतुर्दश वने वसन् ।

लक्ष्मणानुचरो रामः सर्वभूतहिते रतः ॥ १०
 चतुर्दश वने तीर्त्वा तदा वर्षाणि भारत ।
 रूपिणी यस्य पार्श्वस्था सीतेत्यभिहिता जनैः ॥ ११
 पूर्वोचितत्वात्सा लक्ष्मीर्भर्तारमनुशोचति ।
 जनस्थाने वसन्कार्यं त्रिदशानां चकार सः ॥ १२
 मारीचं दूषणं हत्वा खरं त्रिशिरसं तथा
 चतुर्दश सहस्राणि रक्षसां घोरकर्मणाम् ॥ १३
 जघान रामो धर्मात्मा प्रजानां हितकाम्यया ।
 विराधं च कवन्धं च राक्षसां घोरकर्मिणाम् ॥ १४
 जघान च तदा रामो गन्धर्वां शापविक्षतौ ।
 स रावणस्य भगिनीनासाच्छेदमकारयत् ॥ १५
 भार्यावियोगं तं प्राप्य मृगयन्व्यचरद्वनम् ।
 स तस्मादृश्यमूकं तु गत्वा पम्पामतीत्य च ॥ १६
 सुग्रीवं मारुतिं दृष्ट्वा चक्रे मैत्रीं तयोः स वै ।
 अथ गत्वा स किष्किन्धां सुग्रीवेण तदा सह ॥ १७
 निहत्य वालिनं युद्धे वानरेन्द्रं महाबलम् ।
 अभ्यपिञ्चत्तदा रामः सुग्रीवं वानरेश्वरम् ॥ १८
 ततः स वीर्यवान् राजस्त्वरंया वै समुत्सुकः ।
 विचित्य वायुपुत्रेण लङ्कादेशं निवेदितः ॥ १९
 सेतुं बद्ध्वा समुद्रस्य वानरैः स समुत्सुकः ।

सीतायाः पदमन्विच्छन् रामो लङ्कां विवेश वै ॥२०॥
 देवोरगगणानां हि यक्षराक्षसपक्षिणाम् ।
 तत्रावध्यं राक्षसेन्द्रं रावणं युधि दुर्जयम् ॥ २१॥
 युक्तं राक्षसकोटीभिर्भिन्नाञ्जनचयोपमम् ।
 दुर्निरीक्ष्यं सुरगणैर्वैरदानेन दर्पितम् ॥ २२॥
 जघान सचिवैः सार्धं सान्वयं रावणं रणे ॥ २३॥
 त्रैलोक्यकण्टकं वीरं महाकायं महाबलम् ।
 रावणं सगणं हत्वा रामो भूतपतिः पुरा ॥ २४॥
 लङ्कायां तं महात्मानं राक्षसेन्द्रं विभीषणम् ।
 अभिषिच्य ततो राम अमरत्वं ददौ तदा ॥ २५॥
 आरुह्य पुष्पकं रामः सीतामादाय पाण्डव ।
 सबलं स्वपुरं गत्वा धर्मराज्यमपालयत् ॥ २६॥
 दानवो लवणो नाम मधोः पुत्रो महाबलः ।
 शत्रुघ्नेन हतो राजंस्तदा रामस्य शासनात् ॥ २७॥
 एवं बहूनि कर्माणि कृत्वा लोकाहिताय सः ।
 राज्यं चकार विधिवद्रामो धर्मभृतां वरः ॥ २८॥
 शताश्वमेधानाजहे ज्योतिरुत्थायान्निर्गलान् ।
 नाश्रूयन्ताशुभा वाचो नात्ययः प्राणिनां तदा ॥ २९॥
 न दस्युजं भयं चासीद्रामे राज्यं प्रशासति ।
 ऋषीणां देवतानां च मनुष्याणां तथैव च ॥ ३०॥
 पृथिव्यां धार्मिकाः सर्वे रामे राज्यं प्रशासति ।
 नाधर्मिष्ठो नरः कश्चिद्बभूव प्राणिनां कचित् ॥ ३१॥
 प्राणापानौ समौ ह्यास्तां रामे राज्यं प्रशासति ।
 गाधामप्यत्र गायन्ति ये पुराणविदो जनाः ॥ ३२॥
 श्यामो युवा लोहिताक्षो मातङ्गानामिवर्षभः ।
 आजानुबाहुः सुमुखः सिंहस्कन्धो महाबलः ॥ ३३॥
 दशवर्षसहस्राणि दशवर्षशतानि च ।

राज्यं भोगं च संप्राप्य शशास पृथिवीमिमाम् ॥ ३४॥
 रामो रामो राम इति प्रजानामभवन्कथाः ।
 रामभूतं जगदिदं रामे राज्यं प्रशासति ॥ ३५॥
 ऋग्यजुःसामहीनाश्च न तदाऽऽसन्दिवातयः ।
 उपित्वा दण्डके कार्यं त्रिदशानां चकार सः ॥ ३६॥
 पूर्वापकारिणं तं तु पौलस्त्यं मनुजर्षभम् ।
 देवगन्धर्वनागानामरिं स निजघानह ॥ ३७॥
 सत्ववान्गुणसंपन्नो दीप्यमानः स्वतेजसा ।
 एवमेव महाबाहुरिक्ष्वाकु कुलवर्धनः ॥ ३८॥
 रावणं सगणं हत्वा दिवमाक्रमताभिभूः ।
 इति दाशरथेः ख्यातः प्रादुर्भावो महात्मनः ॥ ३९॥
 ततः कृष्णो महाबाहुर्भीतानामभयङ्करः ।
 अष्टाविंशे युगे राजञ्जज्ञे श्रीवत्सलक्षणः ॥ ४०॥
 पेशलश्च वदान्यश्च लोके बहुमतो नृपु ।
 स्मृतिमान्देशकालज्ञः शङ्खचक्रगदासिभृत् ॥ ४१॥
 वासुदेव इति ख्यातो लोकानां हितकृत्सदा ।
 वृष्णीनां च कुले जातो भूमेः प्रियचिकीर्षया ॥ ४२॥
 शत्रूणां भयकृदाता मधुहेति स विश्रुतः ।
 शकटार्जुनरामाणां कीलस्थानान्यसृदयत् ॥ ४३॥
 कंसादीन्निजघानाजौ दैत्यान्मानुषविग्रहान् ।
 अयं लोकहितार्थीय प्रादुर्भावो महात्मनः ॥ ४४॥
 कल्की विष्णुयशा नाम भूयश्चोत्पत्स्यते हरिः ।
 कलेर्युगान्ते संप्राप्ते धर्मे शिथिलतां गते ॥ ४५॥
 पापण्डिनां गणानां हि वधार्थं भरतर्षभ ।
 धर्मस्य च विवृद्ध्यर्थं विप्राणां हितकाम्यया ॥ ४६॥
 एते चान्ये च बहवो विष्णोर्देवगणैर्युताः ।
 प्रादुर्भावाः पुराणेषु गीयन्ते ब्रह्मवादिभिः ॥ ४७॥

॥ इति श्रीमन्महाभारते सभापर्वणि अर्धाहरणपर्वणि पञ्चाशोऽध्यायः ॥ ५० ॥

एकपञ्चाशोऽध्यायः ॥ ५१ ॥

युधिष्ठिरेण भीष्मं प्रति विस्तरेण कृष्णकथाकथनप्रार्थना ॥ १ ॥ देवासुरयुद्धे पराजितानां देवानां स्मरणमात्रसंनिहितेन हरिणा दैत्यानां पराजयः ॥ २ ॥ भूम्या स्वभारावतरणे प्रार्थितेऽस्य विष्णोः भूमाववतारनिर्धारणम् ॥ ३ ॥

वैशंपायन उवाच ।
 एवमुक्ते तु कौन्तेयस्ततः कौरवमन्दनः ।

आवभाषे पुनर्भीष्मं धर्मराजो युधिष्ठिरः ॥ १॥
 भूय एव मनुष्येन्द्र उपेन्द्रस्य यशस्विनः ।

जन्म वृष्णिषु विज्ञातुमिच्छामि वदतां वर ॥ २ तद्युद्धमभवद्भोरमचिन्त्यं रोमहर्षणम् ।
 यथैव भगवाञ्जातः क्षिताविह जनार्दनः । जघ्रुर्देत्यात्रणे घोराः सर्वे शक्रपुरोगमाः ॥ १९
 माधवेषु महाबुद्धिस्तन्मे ब्रूहि पितामह ॥ ३ ते बाध्यमाना विबुधैर्दुर्दुर्दैत्यदानवाः ॥ २०
 वैशंपायन उवाच । विद्रुतान्दानवानन्दृष्ट्वा तदा भारत संयुगे ।
 एवमुक्तस्ततो भीष्मः केशवस्य महात्मनः । कालनेमिरिति ख्यातो दानवः प्रत्यदृश्यत ॥ २१
 माधवेषु तथा जन्म कथयामास वीर्यवान् ॥ ४ शत्रुग्रहणे घोरः शतबाहुः शताननः ।
 हन्त ते कथयिष्यामि युधिष्ठिर यथातथम् । शतशीर्षः स्थितः श्रीमाञ्छतश्च इवाचलः ॥ २२
 यतो नारायणस्येह जन्म वृष्णिषु कौरव ॥ ५ भास्कराकारमुकुटः शिञ्जिताभरणाङ्गदः ।
 पुरा लोके महाराज वर्तमाने कृते युगे । धूम्रकेतुर्हरिश्मश्रुर्निर्दोष्टोष्टपुटाननः ॥ २३
 आसीन्नैलोक्यविख्यातः सङ्गमस्तारकामयः ॥ ६ त्रैलोक्यान्तरविस्तारं धारयन्विपुलं वपुः ।
 विरोचनो मयस्तारो वराहः श्वेत एव च । तर्जयन्वै रणे देवाञ्छादयन्वै दिशो दश ॥ २४
 विप्रचित्तिः प्रलम्बश्च वृत्रजम्भवलादयः ॥ ७ अभ्यधावत्सुसंकुद्धो व्यादितास्य इवान्तकः ।
 नमुचिः कालनेमिश्च प्रह्लाद इति विश्रुतः । तत्र शस्त्रप्रतानैश्च देवान्धीपितवात्रणे ॥ २५
 लम्बः किशोरः स्वर्भानुरिष्टो राक्षसेश्वरः ॥ ८ अभ्याययुः सुरान्सर्वान्पुनस्ते दैत्यदानवाः ।
 एते चान्ये च बहवो दैत्यसङ्गाः सहस्रशः । आपीडयत्रणे कुद्धास्ततो देवान्युधिष्ठिर ॥ २६
 नानाशस्त्रधरा राजन्नानाभूषणवाहनाः ॥ ९ ते बध्यमाना विबुधाः समरे कालनेमिना ।
 देवतानामभिमुखास्तस्थुर्दैतेयदानवाः । दैत्यैश्चैव महाराज दुद्रुवस्ते दिशो दश ॥ २७
 देवास्तु युध्यमानास्ते दानवानभ्ययू रणे ॥ १० विबुधान्विद्रुतान्दृष्ट्वा कालनेमिर्महाऽसुरः ।
 आदित्या वसवो रुद्राः साध्या विश्वे मरुद्गणाः । इन्द्रं यमं च वरुणं वायुं च धनदं रविम् ॥ २८
 इन्द्रो यमश्च वरुणश्चन्द्रश्चैव धनेश्वरः ॥ ११ एतांश्चान्यान्बलाजित्वा तेषां कार्याण्यवाप सः ।
 अश्विनौ च महावीर्यौ ये चान्ये देवतागणाः । तान्सर्वान्सहसा जित्वा कालनेमिर्महासुरः ॥ २९
 चक्रुर्युद्धं महाघोरं दानवैश्च यथाक्रमम् ॥ १२ ददर्श गगने विष्णुं सुपर्णस्थं महाद्युतिम्
 युध्यमानाः समेयुश्च देवा दैतेयदानवैः । तं दृष्ट्वा क्रोधताम्राक्षस्तर्जयन्नभ्ययात्तदा ॥ ३०
 तद्युद्धमभवद्भोरं देवदानवसङ्कुलम् ॥ १३ स बाहुशतमुद्यम्य सर्वास्त्रग्रहणे रणे ।
 ताभ्यां बलाभ्यां संजज्ञे तुमुलो विग्रहस्तदा । रोषाद्भारत दैत्येन्द्रो विष्णोरुरसि पातयत् ॥ ३१
 तीक्ष्णशस्त्रैः किरन्तोऽथ अभ्ययुर्देवदानवाः ॥ १४ दैत्याश्च दानवाश्चैव सर्वे मयपुरोगमाः ।
 ग्रन्ति देवान्सगन्धर्वान्सयक्षोरगचारणान् । खान्यायुधानि संगृह्य सर्वे विष्णुमुपाद्रवन् ॥ ३२
 ते बध्यमाना दैतेयैर्देवसङ्गास्तदा रणे ॥ १५ स ताड्यमानोऽतिबलैर्दैत्यैः सर्वायुधोद्यतैः ।
 त्रातारं मनसा जग्मुर्देवं नारायणं प्रभुम् । न चचाल हरियुद्धेऽकम्पमान इवाचलः ॥ ३३
 एतस्मिन्नन्तरे तत्र जगाम हरिरीश्वरः ॥ १६ पुनरुद्यम्य संकुद्धः कालनेमिर्दृढां गदाम् ।
 दीपयज्ज्योतिषा भूमिं शङ्खचक्रगदाधरः । जघान गदया राजंस्तं विष्णुं गरुडं च वै ॥ ३४
 तमागतं सुपर्णस्थं विष्णुं लोकनमस्कृतम् ॥ १७ तं दृष्ट्वा गरुडं श्रान्तं चक्रमुद्यम्य वै हरिः ।
 दृष्ट्वा मुदा युताः सर्वे भयं त्यक्त्वा रणे सुराः । शतं शिरांसि बाहूश्च सोच्छिन्तकालनेमिनः ॥ ३५
 चक्रुर्युद्धं पुनः सर्वे देवा दैतेयदानवैः ॥ १८ जघानान्यांश्च तान्सर्वान्समरे दैत्यदानवान् ।

विबुधानामृषीणां च खानि स्थानानि वै ददौ ॥ ३६
 दत्त्वा सुराणां सुप्रीतो योग्यकर्माणि भारत ।
 जगाम ब्रह्मणा सार्धं ब्रह्मलोकं तदा हरिः ॥ ३७
 ब्रह्मलोकं प्रविश्याथ प्राप्य नारायणः प्रभुः ।
 पौराणं ब्रह्मसदनं दिव्यं नारायणाश्रयम् ॥ ३८
 स प्रविश्य तदा देवः स्तूयमानो महर्षिभिः ।
 सहस्रशीर्षा भूत्वा च शयनायोपचक्रमे ॥ ३९
 आदिदेवः पुराणात्मा निद्रावशमुपागतः ।
 शेते सुखं सदा विष्णुर्मोहयञ्जगदव्ययः ॥ ४०
 जग्मुस्तस्याथ वर्षाणि शयानस्य महात्मनः ।
 षट्त्रिंशच्छतसाहस्रं मानुषेणेह सङ्ख्या ॥ ४१
 जग्मुः कृतयुगत्रेताद्वापरान्ते बुबोध ह ।
 ब्रह्मादिभिः स्तूयमानः सुरैश्चापि सहर्षिभिः ॥ ४२
 उत्पत्य शयनाद्विष्णुर्ब्रह्मणा विबुधैः सह ।
 देवानां च हितार्थाय ययौ देवसभां प्रति ॥ ४३

॥ इति श्रीमन्महाभारते सभाषर्वणि अर्घाहरणपर्वणि एकपञ्चाशोऽध्यायः ॥ ५१ ॥

द्विपञ्चाशोऽध्यायः ॥ ५२ ॥

विष्णुना देवानां भूमावुत्पत्त्ये आजापनम् ॥ १ ॥ अवतीर्णे कृष्णे स्वर्गादागतानामिन्द्रादीनां श्रीकृष्णं स्तुत्वा पुनः
 स्वलोकगमनम् ॥ २ ॥ श्रीकृष्णेन शकटासुरवधः । अर्जुनतरुभञ्जनम् । वृन्दावनं गत्वा वने विहरणम् ॥ ३ ॥

भीष्म उवाच ।
 यच्चक्रे भगवान्विष्णुर्वसुदेवमुतस्तदा ।
 तत्तेऽहं संप्रवक्ष्यामि शृणु सर्वमशेषतः ॥ १
 वामुदेवस्य माहात्म्यं चरितं च महात्मनः ।
 हितार्थं सुरमर्त्यानां लोकानां च हिताय च ॥ २
 यदा दिवि विभुस्तात न रेमे भगवानसौ ।
 ततो व्यादिश्य भूतानि विभुर्भूमिसुखावहः ॥ ३
 निग्रहार्थाय दैत्यानां चोदयामास वै तदा ।
 मरुतश्च वसूँश्चैव सूर्यचन्द्रमसावुभौ ॥ ४
 गन्धर्वाप्सरसश्चैव रुद्रादित्यांस्तथाऽश्विनौ ।
 जायध्वं मानुषे लोके सर्वलोकमहेक्षराः ॥ ५
 जङ्गमानि विशालाक्षो ह्यात्मार्यमसृजत्प्रभुः ।
 जायन्तामिति गोविन्दस्तिर्यग्योनिगतैः सह ॥ ६
 तानि सर्वाणि सर्वज्ञो व्यजायत यदोः कुले ।

आत्मानमात्मना तात कृत्वा बहुविधं हरिः ।
 रत्यर्थमिह गास्तत्र ररक्ष पुरुषोत्तमः ॥ ७
 अजातशत्रो जातस्तु यथेष्टं भुवि भूमिप ।
 कीर्त्यमानं मया तात निबोध भरतर्षभ ॥ ८
 सागराः समकम्पन्त मुदा चेलश्च पर्वताः
 जज्वलुश्चाग्नयः शान्ता जायमाने जनार्दने ॥ ९
 शिवाः संप्रववुर्वाताः प्रशान्तमभवद्रजः ।
 ज्योतीर्नापि संप्रकाशन्त जायमाने जनार्दने ॥ १०
 देवदुन्दुभयश्चापि सखनुर्भृशमम्बरे
 अभ्यवर्षस्तदाऽऽगम्य देवताः पुष्पवृष्टिभिः ॥ ११
 गीर्भर्मङ्गलयुक्ताभिः स्तुवन्वै मधुसूदनम् ।
 उपतस्थुस्तदा प्रीताः प्रादुर्भावे महर्षयः ॥ १२
 ततस्तानभिसंप्रेक्ष्य नारदप्रमुखानृषीन् ।
 उपानृत्यक्षुपजगुर्गन्धर्वाप्सरसां गणाः ॥ १३

कृतयुगत्रेताद्वापराः अन्त इति छेदः ॥ ४२ ॥ एक-

पञ्चाशोऽध्यायः ॥ ५१ ॥

उपतस्थे च गोविन्दं सहस्राक्षः शचीपतिः ।
 अभ्यभाषत तेजस्वी महर्षीन्पूजयंस्तदा ॥ १४
 कृत्वा च देवकार्याणि कृत्वा देवहितानि च ।
 खं लोकं लोककृद्देवः पुनर्गच्छति तेजसा ॥ १५
 इत्युक्त्वा ऋषिभिः सार्धं जगाम त्रिदिवं पुनः ।
 अभ्यनुज्ञाय तान्सर्वाञ्छादयन्प्रकृतिं पराम् ॥ १६
 नन्दगोपकुले कृष्ण उवास बहुलाः समाः ।
 ततः कदाचित्सुप्तं तं शकटस्य त्वधः शिशुम् ॥ १७
 यशोदा संपरित्यज्य जगाम यमुनां नदीम्
 शिशुलीलां ततः कुर्वन्स्वहस्तचरणौ क्षिपन् ॥ १८
 रुरोद मधुरं कृष्णः प्रादावूर्ध्वं प्रसारयन् ।
 पादाङ्गुष्ठेन शकटं दारयन्नथ केशवः ॥ १९
 तत्र एकेन पादेन पातयित्वा तथा शिशुः ।
 न्युज्जं पयोधराकाङ्क्षी ससार च रुरोद च ॥ २०
 पाटितं शकटं दृष्ट्वा भिन्नभाण्डपुटीकटम् ।
 जनास्ते शिशुना तेन विस्मयं परमं ययुः ॥ २१
 प्रत्यक्षं शूरसेनानां दृश्यते महद्भुतम् ।
 शयानेन हतः कंसपक्ष्वांस्तिग्मततेजसा ॥ २२
 पूतना चापि निहता महाकाया महास्तनी ।
 ततः काले महाराज संसक्तौ रामकेशवौ ॥ २३
 कृष्णः संकर्षणश्चोभौ रिङ्गिणौ च बभूवतुः
 अन्योन्यकिरणाक्रान्तौ चन्द्रसूर्याविवाम्बरे ॥ २४
 विसर्पन्तौ च सर्वत्र महासर्पश्चक्रौ तदा ।
 रेजतुः पांसुदिग्धाङ्गौ रामकृष्णौ तदा नृप ॥ २५

कचिच्च जानुभिः स्पृष्टौ क्रीडमानौ कचिद्वने ।
 पिबन्तौ दधिकुल्यांश्च मथ्यमाने च भारत ॥ २६
 ततः स वालो गोविन्दो नवनीतं तदा क्षयम् ।
 ग्रासमानस्तु तत्रायं गोपीभिर्दृष्टे तथा ॥ २७
 दाम्नाऽथोल्लखले कृष्णो गोपीभिश्च निबन्धितः ।
 तत्तथा शिशुना तेन कर्षता चार्जुनावुभौ ॥ २८
 समूलविटपौ भग्नौ तदद्भुतमिवाभवत् ।
 ततस्तौ बाल्यमुत्तीर्णौ कृष्णसंकर्षणावुभौ ॥ २९
 तस्मिन्नेव व्रजस्थाने सप्तवर्षं बभूवतुः ।
 नीलपीताम्बरधरौ पीतश्वेतानुलेपनौ ॥ ३०
 बभूवतुर्वत्सपालौ काकपक्षधरावुभौ ।
 पर्णवाद्यं श्रुतिसुखं वादयन्तौ वराननौ ॥ ३१
 शुशुभाते वनगतौ त्रिशीर्षाविव पद्मगौ ।
 मयूराङ्गजकणौ तौ पल्लवापीडधारिणौ ॥ ३२
 वनमालापरिक्षिप्तौ सालपोताविवोद्गतौ ।
 अरविन्दकृतापीडौ रज्जुयज्ञोपवीतिनौ ॥ ३३
 सशिक्यतुम्बुरुकरौ गोपवेणुप्रवादकौ ।
 कचिद्वसन्तावन्योन्यं क्रीडमानौ कचिद्वने ॥ ३४
 पर्णशय्यासु तौ सुप्तौ कचिन्निद्रान्तरैरपिणौ ।
 तौ वत्सानपालयन्तौ हि शोभयन्तौ महद्वनम् ॥ ३५
 चञ्चूर्यन्तौ रमन्तौ च राजन्नेवं तदा शुभम् ।
 ततो वृन्दावनं गत्वा वसुदेवसुतावुभौ ।
 गोकुलं तत्र कौन्तेय चारयन्तौ विजहतुः ॥ ३६

॥ इति श्रीमन्महाभारते सभापर्वणि अर्घाहरणपर्वणि द्विपञ्चाशोऽध्यायः ॥ ५२ ॥

त्रिपञ्चाशोऽध्यायः ॥ ५३ ॥

कृष्णेन बालकैः सह विहृत्य कालियमर्दनम् ॥ १ ॥ बलरामेण धेनुकासुरहननम् ॥ २ ॥ कृष्णेन गोवर्धमोद्धरणम् ॥ ३ ॥
 अरिष्टासुरादिहननम् ॥ ४ ॥ मधुरायां कंसं हत्वा पित्रोः पादाभिवन्दनम् ॥ ५ ॥

भीष्म उवाच ।
 ततः कदाचिद्गोविन्दो ज्येष्ठं संकर्षणं विना ।
 चचार तद्वनं रम्यं सुखरूपो वराननः ॥ १
 काकपक्षधरः श्रीमाञ्छयामः पद्मनिभेक्षणः ।
 श्रीवत्सेनोरसा युक्तः शशाङ्क इव लक्ष्मणा ॥ २

रज्जुयज्ञोपवीती स पीताम्बरधरो युवा ।
 श्वेतचन्दनलिप्ताङ्गो नीलकुञ्चितमूर्धजः ॥ ३
 राजता बर्हिपत्रेण मन्दमारुतकम्पिना ।
 कचिद्गायन्कचिक्कीडन्कचिन्नृत्यन्कचिद्वसन् ॥ ४
 गोपवेणुं सुमधुरं कामं तदपि वादयन् ।

प्रहादनार्थं च गवां कचिद्वनगतो युवा ॥ ५ तौ देवौ मानुषीं दीक्षां बहन्तौ सुरपूजितौ ।
 गोकुले मेघकाले तु चचार द्युतिमान्प्रभुः । तज्जातिगुणयुक्ताभिः क्रीडाभिश्चैरतुर्वनम् ॥ २०
 बहुरम्येषु देशेषु वनस्य वनराजिषु ॥ ६ एवं बाल्येऽपि गोपालैः क्रीडाभिश्च विजहत्तुः २१
 ताम् कृष्णो मुदा युक्तः क्रीडयन्भर्तृपथम् । ततः कृष्णो महातेजास्तदा गत्वा तु गोव्रजम् ।
 स कदाचिद्वने तस्मिन्गोभिः सह परिव्रजन् ॥ ७ गिरियज्ञं तमेवैष प्रवृत्तं गोपदारकैः ॥ २२
 भाण्डीरं नाम दृष्ट्वाऽथ न्यग्रोधं केशवो महान् । बुभुजे पायसं शौरिरीश्वरः सर्वभूतकृत् ।
 तच्छायायां मतिं चक्रे निवासाय तदा प्रभुः ॥ ८ तं दृष्ट्वा गोपकाः सर्वे कृष्णमेव समर्चयन् ॥ २३
 स तत्र वयसा तुल्यैर्वत्सपालैस्तदाऽनघ । पूज्यमानस्तदा देवैर्दिव्यं वपुरधारयत् ।
 रेमे स दिवसं कृष्णः पुरा स्वर्गगतो यथा ॥ ९ धृतो गोवर्धनो नाम सप्ताहं पर्वतो धृतः ॥ २४
 तं क्रीडमानं गोपालाः कृष्णं भाण्डीरवासिनः । शिशुना वासुदेवेन गवार्थमरिमर्दनम् ।
 रमयन्ति स्म बहवो मान्यैः क्रीडनकैस्तदा ॥ १० क्रीडमानस्तदा कृष्णः कृतवान्कर्म दुष्करम् ॥ २५
 अन्ये स्म परिगायन्ति गोपा मुदितमानसाः । तदद्भुतमतीवासीत्सर्वलोकस्य भारत ।
 गोपालकृष्णमेवान्ये गायन्ति स्म वनप्रियाः ॥ ११ देवदेवः क्षितिं गत्वा कृष्णं नत्वा मुदान्वितः २६
 तेषां संगायतामेव वादयामास केशवः । गोविन्द इति तं ह्युक्त्वा ह्यभ्यपिञ्चपुरन्दरः ।
 पर्णवाद्यान्तरे वेणुं तुम्बवीणां च तत्र वै ॥ १२ इत्युक्त्वाऽपि गोविन्दं पुरुहूतोभ्ययादिवम् २७
 एवं क्रीडान्तरैः कृष्णो गोपालैर्विजहार सः । अथारिष्ट इति ख्यातं दैत्यं वृषभविग्रहम् ।
 तेन बालेन कौन्तेय कृतं लोकहितं तदा ॥ १३ जघान तरसा कृष्णः पशूनां हितकाम्यया ॥ २८
 पश्यतां सर्वभूतानां वासुदेवेन भारत । केशिनामा ततो दैत्यो राजस्तुरगविग्रहः ।
 हृदे निपतता तत्र क्रीडितं नागमूर्धनि ॥ १४ तथा वनगतं पार्थ गजायुतबलं हयम् ॥ २९
 शासयित्वा तु कालीयं सर्वलोकस्य पश्यतः । कराम्भोरुहवज्रेण जघान मधुमुदनः ।
 विजहार ततः कृष्णो बलदेवसहायवान् ॥ १५ अथ मल्लं तु चाणूरं निजघान महाऽसुरम् ॥ ३०
 धेनुर्को दारुणो राजन्दैत्यो रासभविग्रहः । सुदामानमभिन्नं सर्वसैन्यपुरस्कृतम् ।
 तदा तालवने राजन्बलदेवेन वै हतः ॥ १६ बालरूपेण गोविन्दो निजघान च भारत ॥ ३१
 ततः कदाचित्कौन्तेय रामकृष्णौ वनं गतौ । बलदेवेन चायत्नात्समाजे मुष्टिको हतः ।
 चारयन्तौ प्रवृद्धानि गोधनानि शुभाननौ ॥ १७ ताडितश्च सहामात्यः कंसः कृष्णेन भारत ॥ ३२
 विहरन्तौ मुदा युक्तौ वीक्षमाणौ वनानि वै । हत्वा कंसमभिन्नः सर्वेषां पश्यतां तदा ।
 क्ष्वेलयन्तौ प्रगायन्तौ विचिन्वन्तौ च पादपान् ॥ १८ अभिपिच्योग्रसेनं तं पित्रोः पादमवन्दत ।
 नामभिर्व्याहरन्तौ च वत्सान्गाश्च परन्तपौ । एवमादीनि कर्माणि कृतवान्वै जनार्दनः ॥ ३३
 चैरतुर्लोकसिद्धाभिः क्रीडाभिरपराजितौ ॥ १९

॥ इति श्रीमन्महाभारते सभापर्वणि अर्घाहरणपर्वणि त्रिपञ्चाशोऽध्यायः ॥ ५३ ॥

चतुःपञ्चाशोऽध्यायः ॥ ५४ ॥

रामकृष्णयोः विद्याभ्यासीर्थं सान्दीपिन्याचार्यसमीपगमनम् ॥ १ ॥ सान्दीपिनिना गुरुदक्षिणात्वेन मृतपुत्रानयनं चोदि-
 तेन कृष्णेन स्वेनोज्जीवितस्य पुत्रस्य गुरवे समर्पणम् ॥ २ ॥ कंसपराक्रमादिवर्णनम् ॥ ३ ॥ कृष्णेन जरासन्धपराजयः ॥ ४ ॥

भीष्म उवाच ।

ततस्तौ जग्मतुस्तत्र गुरुं सान्दीपिनिं पुनः ।

- गुरुशुश्रूषणायुक्तौ धर्मज्ञौ धर्मचारिणौ ॥ १ अस्त्रजाते बले वीर्ये कार्तवीर्यसमोऽभवत् ।
 व्रतमुग्रं महात्मानौ विचरन्ताववन्तिषु । तस्य भोजपतेः पुत्राद्भोजराजन्यवर्धनात् ॥ १८
 अहोरात्रैश्चतुष्पथ्या साङ्गान्वेदानवापतुः ॥ २ उद्विजन्ते स्म राजानः सुपर्णादिव पन्नगाः
 लेख्यं च गणितं चोभौ प्राप्नुतां यदुनन्दनौ । चित्रकार्मुकनिस्त्रिंशविमलप्रासयोधिनः ॥ १९
 गान्धर्ववेदं वैद्यं च सकलं समवापतुः ॥ ३ शतं शतसहस्राणि पादातास्तस्य भारत ।
 हस्तिशिक्षामश्चशिक्षां द्वादशाहेन चाप्नुताम् । अष्टौ शतसहस्राणि शूराणामनिवर्तिनाम् ॥ २०
 तावुभौ जग्मतुर्वीरौ गुरुं सान्दीपिनिं पुनः ॥ ४ अभवन्भोजराजस्य जाम्बूनदमया ध्वजाः ।
 धनुर्वेदचिकीर्षार्थं धर्मज्ञौ धर्मचारिणौ । रुक्मकाञ्चनकक्ष्यास्तु रथास्तस्य युधिष्ठिर ॥ २१
 ताविष्वासवराचार्यमभिगम्य प्रणम्य च ॥ ५ अभवन्भोजपुत्रस्य द्विपास्तावद्भि तद्वलम् ।
 तेन वै सत्कृतौ राजंश्चरन्तौ ताववन्तिषु । चित्रकार्मुकनिस्त्रिंशविमलप्रासयोधिनाम् ॥ २२
 पञ्चाशद्भिरहोरात्रैर्दशाङ्गं सुप्रतिष्ठितम् ॥ ६ षोडशाश्चसहस्राणि किंशुकाभानि तस्य वै ।
 सरहस्यं धनुर्वेदं सकलं ताववापतुः । अपरस्तु महाव्यूहः किशोराणां युधिष्ठिर ॥ २३
 दृष्ट्वा कृतार्थो विप्रेन्द्रो गुर्वर्थं तावचोदयत् ॥ ७ आरोहवरसंपन्नो दुर्धर्षः केनचिद्वलात्
 अयाचतार्थं गोविन्दं तदा सान्दीपिनिर्विश्रुम् । स च षोडशसाहस्रः कंसभ्रातृपुरःसरः ॥ २४
 मम पुत्रः समुद्रेऽस्मिन्तिमिना चापवाहितः ॥ ८ सुनामा सर्वतस्त्वेनं स कंसं पर्यपालयत् ।
 पुत्रमानय भद्रं ते भक्षितं तिमिना मम । सगणो मिश्रको नाम षष्टिसाहस्र उच्यते ॥ २५
 आर्ताय गुरवे तत्र प्रतिशुश्राव दुष्करम् ॥ ९ कंसरोषमहावेगां ध्वजानूपमहाद्रुमाम् ।
 अशक्यं सर्वभूतेषु कर्तुमन्येन केनचित् । मत्तद्विपमहाग्राहां वैवस्वतवशानुगाम् ॥ २६
 यश्च सान्दीपिनेः पुत्रं जहार भरतर्षभ ॥ १० शस्त्रजालमहाफेनां सादिवेगमहाजलाम् ।
 सोऽसुरः समरे ताभ्यां समुद्रे विनिपातितः । गदापरिघपाठीनां नानाकवचशैवलाम् ॥ २७
 ततः सान्दीपिनेः पुत्रः प्रसादादमितौजसः ॥ ११ रथनागमहावर्ता नानारुधिरकर्दमाम् ।
 दीर्घकालं कृतः प्रेतः पुनरासीच्छरीरवान् । चित्रकार्मुककल्लोलां रथाश्चकलिलहृदाम् ॥ २८
 तदशक्यमचिन्त्यं च दृष्ट्वा सुमहदद्भुतम् ॥ १२ महामृधनदीं घोरां योधावर्तननिस्त्रिनाम् ।
 सर्वेषामेव भूतानां विस्मयः समजायत । कोऽन्यो नारायणादेत्य कंसहन्ता युधिष्ठिरा ॥ २९
 आसनानि च सर्वाणि गवाश्च च धनादिकम् ॥ १३ एष शक्ररथे तिष्ठेस्तान्यनीकानि भारत
 सर्वं तदुपजहाते गुरवे रामकेशवौ । व्यधमद्भोजपुत्रस्य महाभ्राणीव मारुतः ॥ ३०
 गदापरिघयुद्धे च सर्वास्त्रेषु च केशवः ॥ १४ तं सभास्थं सहामात्यं हत्वा कंसं सहान्वयम् ।
 परमां मुख्यतां प्राप्तः सर्वलोकेषु विश्रुतः । आनयाभास मानार्हा देवकीं समुहद्वेषाम् ॥ ३१
 कश्च नारायणादन्यः सर्वरत्नविभूषितम् ॥ १५ यशोदां रोहिणीं चैव अभिवाद्य पुनःपुनः ।
 रथमादित्यसंकाशमातिष्ठेत शचीपतेः । उग्रसेनं च राजानमभिषिच्य जनार्दनः ॥ ३२
 कस्य चाप्रतिमो यन्ता वज्रपाणेः प्रियः सखा ॥ १६ अर्चितो यदुमुख्यैश्च भगवान्वासवानुजः ।
 मातलिः संगृहीता स्यादन्यत्र पुरुषोत्तमात् । ततः पार्थिवमायान्तं सहितं सर्वराजभिः ।
 भोजराजात्मजो वापि कंसस्तात युधिष्ठिर ॥ १७ सरस्वत्यां जरासन्धमजयत्पुरुषोत्तमः ॥ ३३

॥ इति श्रीमन्महाभारते समापर्वणि अर्घाहरणपर्वणि चतुःपञ्चाशोऽध्यायः ॥ ५४ ॥

पञ्चपञ्चाशोऽध्यायः ॥ ५५ ॥

कृष्णस्य सधुरां त्यक्त्वा द्वारकागमनम् ॥ १ ॥ नरकासुरप्रतापवर्णनम् ॥ २ ॥ इन्द्रेण द्वारकामेत्य कृष्णं प्रति नरकव-
धप्रार्थनम् ॥ ३ ॥ गरुडमारुह्य प्राग्ज्योतिषं गतेन कृष्णेन नरके निहते धरण्या तस्मै कुण्डालार्पणम् ॥ ४ ॥

भीष्म उवाच ।

शूरसेनपुरं त्यक्त्वा ततो यादवनन्दनः ।
द्वारकां भगवान्कृष्णः प्रत्यपद्यत भारत ॥ १
ततो महात्मा यानानि रत्नानि विविधानि च ।
यथार्हं पुण्डरीकाक्षो नैर्ऋतात्प्रत्यपद्यत ॥
तत्र विघ्नं चरन्ति स्म दैतेयाः सहदानवैः ।
ताञ्जघान महाबाहुर्वरमत्तान्महासुरान् ॥ २
स विघ्नमकरोत्तत्र नरको नाम नैर्ऋतः ।
अदितिं धर्षयामास कुण्डलार्थं युधिष्ठिर ॥ ३
न चासुरगणैः सर्वैः सहितैः कर्म तत्पुरा ।
कृतपूर्वं महाघोरं यदकार्षीन्महासुरः ॥ ४
यं मही सुषुवे देवी यस्य प्राग्ज्योतिषं पुरम् ।
विषयान्तपालाश्वत्वारो यस्यासन्युद्धदुर्मदाः ॥ ५
आदेवयानमावृत्य पन्थानं पर्यवस्थिताः ।
त्रासनाः सुरसङ्घानां विरूपै राक्षसैः सह ॥ ६
हयग्रीवो निकुम्भश्च घोरः पञ्चजनस्तदा ।
सुरः पुत्रसहस्रैश्च वरमत्तो महासुरः ॥ ७
तद्वधार्थं महाबाहुरेव चक्रगदासिभृत् ।
जातो वृष्णिषु देवक्यां वासुदेवो जनार्दनः ॥ ८
तस्यास्य पुरुषेन्द्रस्य लोकप्रथिततेजसः ।
निवासो द्वारकायां तु विदितो वः प्रधानतः ॥ ९
अतीव हि पुरी रम्या द्वारका वासवक्षयात् ।
अतिवैराजमप्यद्वा प्रत्यक्षस्ते युधिष्ठिर ॥ १०
तस्मिन्देवपुरप्रख्ये सा सभा वृष्ण्युपाश्रया ।
सुधर्मेति च विख्याता योजनायतविस्तृता ॥ ११
तत्र वृष्ण्यन्धकाः सर्वे रामकृष्णपुरोगमाः ।
लोकयात्रामिमां कृत्स्नां परिरक्षन्त आसते ॥ १२
तत्रासीनेषु सर्वेषु कदाचिद्भरतर्षभ ।
दिव्यगन्धा ववुर्वाताः कुसुमानां च वृष्टयः ॥ १३
ततः सूर्यसहस्राभस्तेजोराशिर्माहाद्भुतः ।
सुहृत्तमन्तरिक्षेऽभूत्ततो भूमौ प्रतिष्ठितः ॥ १४
मध्ये तु तेजसस्तस्य पाण्डरं गजमास्थितः ।

वृतो देवगणैः सर्वैर्वासवः प्रत्यदृश्यत ॥ १५
रामकृष्णौ च राजा च वृष्ण्यन्धकगणैः सह ।
उत्पत्य सहसा देवे नमस्कारमकुर्वत ॥ १६
सोऽवतीर्थ गजात्तूर्णं परिष्वज्य जनार्दनम् ।
सखजे बलदेवं च राजानं च तमाहुकम् ॥ १७
वासुदेवोद्धवौ चैव विकटुं च महामतिम् ।
प्रद्युम्नसाम्बनिशठाननिरुद्धं च सात्यकिम् ॥ १८
गदं सारणमकूरं भानुश्लिष्टविदूरथान् ।
तथैव कृतवर्माणं चारुदेष्णं महाबलम् ॥ १९
देवकल्पान्महाराज तान्दाशार्हपुरोगमान् ।
परिष्वज्य च दृष्ट्वा च भगवान्भूतभावनः ॥ २०
वृष्ण्यन्धकमहामात्रानपरिष्वज्याथ वासवः ।
प्रगृह्य पूजां तैर्दत्तां भगवान्पाकशासनः ॥ २१
सोऽदितेर्वचनात्तात कुण्डलार्थं जनार्दनम् ।
उवाच परमप्रीतो जहि भौमं नरेश्वर ॥ २२
भीष्म उवाच ।
निहत्य नरकं भौममाहरिष्यामि कुण्डले ।
एवमुक्त्वाऽथ गोविन्दो राममेवाभ्यभाषत ॥ २३
प्रद्युम्नमनिरुद्धं च साम्बं चाप्रतिमं बले ।
एतांश्चोक्त्वा तथा तत्र वासुदेवो महायशः ॥ २४
अथारुह्य सुपर्णं वै शङ्खचक्रगदासिभृत् ।
ययौ तदा हृषीकेशो देवानां हितकाम्यया ॥ २५
तं प्रयान्तमभिन्नघ्नं देवाः सहपुरन्दराः ।
पृष्ठतोऽनुययुः प्रीत्या स्तुवन्तो विष्णुमच्युतम् ॥ २६
उग्रात्रक्षोगणान्हत्वा नरकस्य महासुरान् ।
क्षुरान्तान्मौरवान्पाशान्पद्मसहस्रं ददर्श सः ॥ २७
संछिद्य पाशाञ्छस्त्रेण मुरं हत्वा सहान्वयम् ।
शैलसङ्घानतिक्रम्य निशुम्भं च व्यपोथयत् ॥ २८
यः सहस्रसहस्त्वेकः सर्वान्देवानपोथयत् ।
तं जघान महावीर्यं हयग्रीवं महाबलम् ॥ २९
अपारतेजा दुर्धर्यः सर्वयादवनन्दनः ।

मध्ये लोहितगङ्गायां भगवान्देवकीसुतः ॥ ३१ सृष्टस्त्वयैव मधुहंस्त्वयैव विनिपातितः ।
 औदकायां विरूपाक्षं जघान मधुसूदनः । यथेच्छसि तथा क्रीड प्रजास्तस्यानुपालय ॥ ३७
 ततः प्राग्ज्योतिषं नाम दीप्यमानमिव श्रिया । श्रीवासुदेव उवाच ।
 पुरमासादयामास तत्र युद्धमवर्तत ॥ ३२ देवानां च मुनीनां च पितॄणां च महात्मनाम् ।
 तद्युद्धमभवद्धोरं तेन भौमेन भारत । उद्वेजनीयो भूतानां ब्रह्मद्विद् पुरुषाधमः ॥ ३८
 कुण्डलार्थं सुरेशस्य नरकेण महात्मना ॥ ३३ लोकद्विष्टः सुतस्ते तु देवारिर्लोककण्टकः ।
 मुहूर्तं लालयित्वा तु नरकं मधुसूदनः । सर्वलोकनमस्कार्यामदिति बाधयद्बली ॥ ३९
 प्रवृत्तचक्रं चक्रेण प्रममाथ बलाद्बली ॥ ३४ कुण्डले हृतवान्दर्पात्ततस्ते निहतः सुतः ।
 चक्रप्रमथितं तस्य पपात सहसा भुवि । नैव मन्युस्त्वया कार्यो यत्कृतं मयि भामिनि ४०
 उत्तमाङ्गं हताङ्गस्य वृत्रे वज्रहते यथा ॥ ३५ तत्प्रभावाच्च ते पुत्रो लब्धवान्गतिमुत्तमाम् ।
 भूमिस्तु पतितं दृष्ट्वा प्रायच्छत्कुण्डले सुतम् । तस्माद्ब्रूच्च महाभागे भारावतरणं कृतम् ॥ ४१
 प्रदाय च महाबाहुमिदं वचनमब्रवीत् ॥ ३६

॥ इति श्रीमन्महामारते सभापर्वणि अर्धाहरणपर्वणि पञ्चपञ्चाशोऽध्यायः ॥ ५५ ॥

षट्पञ्चाशोऽध्यायः ॥ ५६ ॥

कुण्डलस्य नरकं निहत्य तदीयधनरत्नादिकं शतोत्तरपोडासहस्रस्त्रीसहितं मणिपर्वतं च गरुडमारोप्य स्वर्गलोकगमनम् ॥ १ ॥ रामकुण्डलयोः अदित्यं कुण्डलादिकं दत्त्वा अदितिश्चोभ्यां सत्कृतया सत्यभामया सह द्वारकां प्रत्यागमनम् ॥ २ ॥

भीष्म उवाच । भीमरूपाश्च मातङ्गाः प्रवालविकृताः कुथाः ।
 निहत्य नरकं भौमं सत्यभामासहायवान् । ते च विंशतिसाहस्रा द्विस्तावत्यः करेणवः ॥ ९
 सहितो लोकपालैश्च ददर्श नरकालयम् ॥ १ अष्टौ शतसहस्राणि देशजाश्चोत्तमा हयाः ।
 अथास्य गृहमासाद्य नरकस्य महात्मनः । गोभिश्चाविकृतैर्यावत्कामात्तव जनार्दन ॥ १०
 ददर्श धनमक्षय्यं रत्नानि विविधानि च ॥ २ एतत्ते प्रापयिष्यामि वृष्ण्यावासमरिन्दम ।
 मणिमुक्ताप्रवालानि वैडूर्यविकृतानि च । वसु यन्निपु लोकेषु धर्मेणावर्जितं त्वया ॥ ११
 विस्ताराल्पांश्चार्कमणीन्विपुलान्स्फाटिकानपि ॥ ३ भीष्म उवाच ।
 जाम्बूनदमयान्येव शातकुम्भमयानि च । देवगन्धर्वरत्नानि दैतेयासुरजानि च ।
 प्रदीप्तज्वलनाभानि शीतरश्मिप्रभाणि च ॥ ४ यानि सन्ति हिरण्यानि नरकस्य निवेशने ॥ १२
 हिरण्यवर्णं रुचिरं श्वेतमभ्यन्तरं गृहम् । एतत्तु गरुडे सर्वं क्षिप्रमारोप्य वासवः ।
 तदक्षय्यं गृहे दृष्टं नरकस्य धनं बहु ॥ ५ दाशार्हपतिना सार्धमुपायान्मणिपर्वतम् ॥ १३
 न हि राज्ञः कुबेरस्य तावद्धनसमुच्छ्रयः । चित्रग्रथितमेघाभः प्रवभौ मणिपर्वतः ।
 दृष्टपूर्वः पुरा साक्षान्महेन्द्रभवनेष्वपि ॥ ६ हेमचित्रवितानैश्च प्रासादैरुपशोभितः ॥ १४
 हते भौमे निशुम्भे च वासवः सगणोऽब्रवीत् । हर्म्याणि च विशालानि मणिसोपानवन्ति च ।
 दाशार्हपतिमासीनमाहृत्य मणिकुण्डले ॥ ७ तत्रस्था वरवर्णिन्यो ददृशुर्मधुसूदनम् ॥ १५
 हेमसूत्रा महाकक्ष्यास्तोमैर्गौर्यशालिनः । गन्धर्वसुरमुख्यानां प्रिया दुहितरस्तदा ।
 विमलानि पताकानि वामांसि विविधानि च ॥ ८ त्रिविष्टपसमे देशे तिष्ठन्तमपराजितम् ॥ १६

परिवर्तुर्मेहाबाहुमेकवेणीधराः स्त्रियः ।
 सर्वाः काषायवासिन्यः सर्वाश्च नियतेन्द्रियाः ॥ १७
 व्रतसन्तापजः शोको नात्र कश्चिदपीडयत् ।
 अरजांसि च वासांसि बिभ्रत्यः कौशिकान्यपि ॥ १८
 समेत्य यदुसिंहस्य चकुरस्याञ्जलिं स्त्रियः ।
 ऊचुश्चैनं हपीकेशं सर्वास्ताः कमलेक्षणाः ॥ १९
 नारदेन समाख्यातमस्माकं पुरुषोत्तम ।
 आगमिष्यति गोविन्दः सुरकार्यार्थसिद्धये ॥ २०
 सोऽसुरं नरकं हत्वा निशुम्भं मुरमेव च ।
 भौक्षं च सपरीवारं हयग्रीवं च दानवम् ॥ २१
 तथा पञ्चजनं चैव प्राप्स्यते धनमक्षयम् ।
 सोऽचिरेणैव कालेन युष्मन्मोक्ता भविष्यति ॥ २२
 एवमुक्त्वागमद्वीरो देवर्षिर्नारदस्तथा ।
 तां चिन्तयानाः सततं तपो घोरमुपासहे ॥ २३
 कालेऽतीते महाबाहुं कदा द्रक्ष्याम माधवम् ।
 इत्येवं हृदि सङ्कल्पं कृत्वा पुरुषसत्तम ।
 तपश्चराम सततं रक्ष्यमाणा हि दानवैः ॥ २४
 ततोऽस्मत्प्रियकामार्थं भगवान्मारुतोऽब्रवीत् ।
 यथोक्तं नारदेनाथ न चिरात्तद्भविष्यति ॥ २५
 भीष्म उवाच ।
 तासां परमनारीणामृपभाक्षं पुरःस्थितम् ।
 ददृशुर्देवगन्धर्वा गृष्टीनामिव गोपतिम् ॥ २६
 तस्य चन्द्रोपमं वक्त्रमुदीक्ष्य मुदितेन्द्रियाः ।
 संप्रहृष्टा महाबाहुमिदं वचनमब्रुवन् ॥ २७
 सत्यव्रत पुरा वायुरिदमस्मानिहाब्रवीत् ।
 सर्वभूतहितज्ञश्च महर्षिरपि नारदः ॥ २८
 विष्णुर्नारायणो देवः शङ्खचक्रगदासिभृत् ।
 स भौमं नरकं हत्वा भर्ता वो भविता ध्रुवम् ॥ २९
 दिष्ट्या तस्यर्षिमुख्यस्य नारदस्य महात्मनः ।
 वचनादेव सत्यं नो भर्ता भवितुमर्हसि ॥ ३०
 यत्प्रियं वत पश्याम श्रुतं प्रियमरिन्दम ।
 दर्शनेन कृतार्थाः स्मो वयमस्य महात्मनः ॥ ३१
 उवाच हि यदुश्रेष्ठः सर्वास्ता जातमन्मथाः ।
 यथा ब्रूत विशालाक्ष्यस्तत्सर्वं वो भविष्यति ॥ ३२

ततस्ता गरुडे सर्वाः सरत्तधनसंचयाः ।
 क्षिप्रमारोपयाञ्चके भगवान्देवकीमुतः ॥ ३३
 सपक्षिगणमातङ्गं सन्यालमृगपन्नगम् ।
 शाखामृगगणैर्जुष्टं सप्रस्तरशिलातलम् ॥ ३४
 न्यङ्कुभिश्च वराहैश्च रुरुभिश्च निषेवितम् ।
 सप्रपातमहासानुं विचित्रशिखिसङ्कुलम् ॥ ३५
 स महेन्द्रानुजः शौरिश्चकार गरुडोपरि ।
 पश्यतां सर्वभूतानामुत्पाद्य मणिपर्वतम् ॥ ३६
 उपेन्द्रं बलदेवं च वासवं च महाबलम् ।
 स्वपक्षबलविक्षेपैर्महाद्रिशिखरोपमः ॥ ३७
 दिक्षु सर्वासु संरावं स चक्रे गरुडो बहन् ।
 आरुजन्पर्वताग्राणि पादपांश्च समुत्क्षिपन् ॥ ३८
 सञ्जहार महाभ्राणि वैश्वानरपथं गतः ।
 ग्रहनक्षत्रताराणां सप्तर्षीणां स्वतेजसा ॥ ३९
 प्रभाजालमतिक्रम्य चाश्विनोश्च परन्तप ।
 प्राप्य पुण्यतमं स्थानं देवलोकमरिन्दमः ॥ ४०
 शक्रसन्न समासाद्य चावरुह्य जनार्दनः ।
 सोऽभिवाद्यादितेः पादावर्चितः सर्वदैवतैः ।
 ब्रह्मदक्षपुरोगैश्च प्रजापतिभिरेव च ॥ ४१
 अदितेः कुण्डले दिव्ये ददावथ तदा विभुः ।
 रत्नानि च परार्घ्याणि रामेण सह केशवः ॥ ४२
 प्रतिगृह्य च तत्सर्वमदितिर्वासवानुजम् ।
 पूजयामास दाशार्हं रामं च विगतज्वरा ॥ ४३
 शची महेन्द्रमहिषी कृष्णस्य महिषीं तदा ।
 सत्यभामां तु संगृह्य अदित्यै सा न्यवेदयत् ॥ ४४
 सा तस्याः सत्यभामायाः कृष्णप्रियचिकीर्षया ।
 वरं प्रादाद्देवमाता सत्यायै विगतज्वरा ॥ ४५
 जरां न यास्यसि शुभे यावत्कृष्णोऽस्ति भूतले ।
 सर्वगन्धगुणोपेता भविष्यसि वरानने ॥ ४६
 विस्मृत्य सत्यभामा वै पौलोमीं च सुमध्यमा ।
 शच्यापि समनुज्ञाता ययौ कृष्णनिवेशनम् ॥ ४७
 संपूज्यमानस्त्रिदशैर्महर्षिगणसेवितः ।
 द्वारकां प्रययौ कृष्णो देवलोकादरिन्दमः ॥ ४८

शीघ्रादेत्य महाबाहुर्दधिर्मध्वानमच्युतः ।

वर्धमानपुरद्वारमाससाद सुरोत्तमः ॥

४९

॥ इति श्रीमन्महाभारते समापर्वणि अर्घाहरणपर्वणि षट्पञ्चाशोऽध्यायः ॥ ५६ ॥

सप्तपञ्चाशोऽध्यायः ॥ ५७ ॥

द्वारकावर्णनम् ॥ १ ॥ रुक्मिणीसत्यभामादिगृहवर्णनम् ॥ २ ॥ कृष्णेन स्वर्गादानीतस्य पारिजातस्य प्रतिष्ठापनमुद्यान-
वर्णनं च ॥ ३ ॥

भीष्म उवाच ।

तां पुरीं द्वारकां दृष्ट्वा विभुर्नारायणो हरिः ।

हृष्टः सर्वार्थसंपन्नः प्रवेष्टुमुपचक्रमे ॥ १

सोऽपश्यद्वृक्षषण्डांश्च रम्यान्नानाजनान्वहून् ।

समन्ततो द्वारवत्यां नानापुष्पफलान्वितान् ॥ २

अर्कचन्द्रप्रतीकाशैर्मरुकूटनिभैर्गृहैः ।

द्वारकामावृतां रम्यां सुकृतां विश्वकर्मणा ॥ ३

पद्मषण्डाकुलाभिश्च हंससेवितवारिभिः ।

गङ्गासिन्धुप्रकाशाभिः परिघाभिरलङ्कृताम् ॥ ४

प्राकारेणार्कवर्णेन पाण्डरेण विराजिताम् ।

वियन्मूर्ध्नि निविष्टेन द्यामिवाभ्रपरिच्छदाम् ॥ ५

नन्दनप्रतिमैश्चापि मिश्रकप्रतिमैर्वनैः

तत्र सा विहिता साक्षान्नगरी विश्वकर्मणा

काञ्चनैर्मणिसोपानैरुपेता जनहर्षिणी ।

गीतघोषमहाघोषैः प्रासादप्रवरैः शुभा ॥ ७

तस्मिन्पुरवरश्रेष्ठे दाशार्हाणां यशस्विनाम् ।

वेश्मानि जहृपे दृष्ट्वा भगवान्पाकशासनः ॥ ८

समुच्छ्रितपताकानि पारिप्लवनिभानि च ।

काञ्चनाभानि भास्वन्ति मेरुकूटनिभानि च ॥ ९

सुधापाण्डरशृङ्गैश्च शातकुम्भपरिच्छदैः ।

रत्नसानुमहाशृङ्गैः सर्वरत्नसमन्वितैः ॥ १०

सहस्रैः सार्धचन्द्रैश्च सनियूहैः सपञ्जरैः ।

सयन्त्रगृहसंवाधैः सधातुभिरिवाद्रिभिः ॥ ११

मणिकाञ्चनभौमैश्च सुधामृष्टतलैस्तथा ।

जाम्बूनदमयद्वारैर्वैडूर्यविकृतागलैः ॥ १२

सर्वर्तुसुखसंस्पर्शैर्महाधनपरिच्छदैः ।

रम्यसानुगृहैः शृङ्गैर्विचित्रैरिव पर्वतैः ॥ १३

पञ्चवर्णसवर्णैश्च पुष्पवृष्टिसमप्रभैः ।

तुल्यैः पर्जन्यनिर्घोषैर्हृदैर्भोगवती यथा ॥ १४

कृष्णध्वजोपवाहैश्च दाशार्हायुधरोहितैः ।

वृष्णिवीरमयूरैश्च स्त्रीसहस्रप्रजाकुलैः ॥ १५

वासुदेवेन्द्रपर्जन्यैर्गृहमेघैरलङ्कृता

ददृशे द्वारकाऽतीव मेघैर्घोरिव संवृता ॥ १६

साक्षाद्भगवतो वेश्म विहितं विश्वकर्मणा ।

ददृशुर्वासुदेवस्य चतुर्योजनमायतम् ॥ १७

तावदेव सुविस्तीर्णं सुसंपूर्णं महाधनैः ।

प्रासादवरसंपन्नं युक्तं जगति पर्वतैः ॥ १८

यं चकार महाभागस्त्वष्टा वासवचोदितः ।

प्रासादं हेमनाभस्य सर्वतो योजनायतम् ॥ १९

मेरोरिव गिरेः शृङ्गमुच्छ्रितं काञ्चनालयम् ।

रुक्मिण्याः प्रवरो वासो निर्मितः सुमहात्मना २०

सत्यभामा पुनर्वंश्म सदा वसांतं पाण्डरम् ।

विचित्रमणिसोपानं यं विदुः शीतवानिति ॥ २१

विमलादित्यवर्णाभिः पताकाभिरलङ्कृतम् ।

व्यक्तवद्धं यथोद्देशे चतुर्दशमहाध्वजम् ॥ २२

सर्वप्रासादमुख्योऽत्र जाम्बवत्या विभूषितः ।

प्रभाया जृम्भणैश्चित्रैस्त्रैलोक्यमिव भासयन् ॥ २३

यस्तु पाण्डरवर्णाभस्तयोरन्तरमाश्रितः ।

विश्वकर्माकरोदेनं कैलासशिखरोपमम् ॥ २४

जाम्बूनदप्रदीप्ताग्रः प्रदीप्तज्वलनोपमः ।

सागरप्रतिमोऽतिष्ठन्मेरुरित्यभिविधुतः ॥ २५

तस्मिन्गान्धारराजस्य दुहिता कुलशालिनी ।

सुकेशी नाम विख्याता केशवेन निवेशिता ॥ २६

पद्मकूट इति ख्यातः पद्मवर्णो महाप्रभः ।

सुप्रभाया महाबाहो वासः स परमोच्छ्रितः ॥ २७

यस्तु सूर्यप्रभो नाम प्रासादवर उच्यते ।

लक्षणायाः कुरुश्रेष्ठ स दत्तः शार्ङ्गधन्वना ॥ २८
 वैदूर्यवरवर्णाभिः प्रासादो हरितप्रभः ।
 श्वेतजाला हि यत्रैव यत्रैव च निवेशिता ॥ २९
 यं विदुः सर्वभूतानि हरिरित्येव भारत ।
 मुमित्रविजयावासो देवर्षिगणपूजितः ॥ ३०
 महिष्या वासुदेवस्य भूषणं सर्ववैश्मनाम् ।
 यस्तु प्रासादमुख्योऽत्र विहितः सर्वशिल्पिभिः ॥
 महिष्या वासुदेवस्य केतुमानिति विश्रुतः ।
 प्रासादो विरजो नाम विरजस्को महात्मनः ॥ ३२
 उपस्थानगृहं तत्त केशवस्य महात्मनः ।
 यस्तु प्रासादमुख्योऽत्र यं त्वष्टा व्यदधात्स्वयं ॥ ३३
 योजनायतविष्कम्भं सर्वरत्नमयं विभोः ।
 तेषां तु विहिताः सर्वे रुक्मदण्डाः पताकिनः ॥ ३४
 सदने वासुदेवस्य मार्गसंजनना ध्वजाः ।
 घण्टाजालानि तत्रैव सर्वेषां च निवेशने ॥ ३५
 आहृत्य यदुसिंहेन वैजयन्तच्छलो महान् ।
 हंसकूटस्य यच्छृङ्गमिन्द्रद्युम्नसरो महत् ॥ ३६
 पण्डितालसमुत्सेधमर्धयोजनविस्तृतम् ।
 सकिन्नरमहानादं तदप्यमिततेजसः ॥ ३७
 पश्यतां सर्वभूतानां त्रिषु लोकेषु विश्रुतम् ।
 आदित्यपथगं यत्तन्मेरोः शिखरमुत्तमम् ॥ ३८
 जाम्बूनदमयं दिव्यं त्रिषु लोकेषु विश्रुतम् ।
 तदप्युत्पाद्य कृच्छ्रेण स्वं निवेशनमाहृतम् ॥ ३९
 भ्राजमानं पुरा तत्र सर्वापधिविदीपितम् ।
 यमिन्द्रभवनाच्छौरिराजहार परन्तपः ॥ ४०
 पारिजातः स तत्रैव केशवेन निवेशितः ।
 लेपहस्तशतैर्जुष्टो विमानैश्च हिरण्मयैः ॥ ४१
 विहिता वासुदेवेन तत्रैव च महाद्रुमाः ।
 पद्माकुलजलोपेता रक्तसौगन्धिकोत्पलाः ॥ ४२
 मणिमौक्तिकवालूकाः पुष्करिण्यः सरांसि च ।
 तासां परमकूलानि शोभयन्ति महाद्रुमाः ॥ ४३
 सालतालाश्चकर्णाश्च शतशाखाश्च रोहिणः ।
 भल्लातककपित्थाश्च इन्द्रवृक्षाश्च चर्मकाः ॥ ४४
 खादिरा मृतकाश्चैव समन्तात्परिरोपिताः ।

ये च हैमवता वृक्षा ये च नन्दनजास्तथा ॥ ४५
 आहृत्य यदुसिंहेन तेऽपि तत्र निवेशिताः ।
 रत्नपीतारुणप्रख्याः सितपुष्पाश्च पादपाः ॥ ४६
 सर्वर्तुफलपूर्णास्ते ते च काननसिन्धुषु ।
 सहस्रपत्रपद्माश्च मन्दराश्च सहस्रशः ॥ ४७
 अशोकाः कर्णिकाराश्च तिलका नाग मल्लिकाः ।
 कुरका नागपुष्पाश्च चम्पकास्तृणपुल्लिकाः ॥ ४८
 सप्तपर्णाः कवन्धाश्च नीपाः कुरवकास्तथा ।
 केतकाः केसराश्चैव हिन्तालतलताटकाः ॥ ४९
 तालाः प्रलम्बा वकुलाः पिण्डिका वीजपूरकाः ।
 द्रुतामलकखर्जूरा महिता जम्बुकास्तथा ॥ ५०
 आम्राः पनसवृक्षाश्च चम्पकास्तिलतिन्दुकाः ।
 लिकुचामृतकाश्चैव क्षीरिका कर्णिका तथा ॥ ५१
 नालिकेरुद्गुदाश्चैव उत्क्रोशकवनानि च ।
 कदली जातमल्ली च पाटली कुमुदोत्पलाः ॥ ५२
 नीलोत्पलकपूर्णश्च वाप्यः कूपाः सहस्रशः ।
 फुल्लाशोककपित्थाश्च तैस्तीर्त्वा बन्धुजीवकाः ५३
 प्रियालाशोकवादिर्याः प्राचीनाश्चापि सर्वशः ।
 प्रियङ्गुचदरीभिश्च यवैः स्यन्दनचन्दनैः ॥ ५४
 शचीपीलुपलाशैश्च पलाशवधपिप्पलैः ।
 उदुम्बरैश्च विल्वैश्च पालाशैः पारिभद्रकैः ॥ ५५
 इन्द्रवृक्षार्जुनैश्चैव अश्वत्थैश्चिरविल्वकैः ।
 भौमगञ्जनवृक्षैश्च भल्लाभैरथसाह्वयैः ॥ ५६
 सज्जैस्ताम्बूलवल्लीभिर्लवङ्गैः क्रमुकैस्तथा ।
 वंशैश्च विविधैस्तत्र समन्तात्परिरोपितैः ॥ ५७
 ये च नन्दनजा वृक्षा ये च चैत्ररथे वने ।
 सर्वे ते यदुनाथेन समन्तात्परिरोपिताः ॥ ५८
 समाहिता महानद्यः पीतलोहितवालुकाः ।
 तस्मिन्गृहवरे रम्ये मणिशक्रसवालुकाः ॥ ५९
 मत्तबर्हिणनादाश्च कोकिलाश्च मदावहाः ।
 बभ्रूवुः परमोपेताः सर्वे जगति पर्वताः ॥ ६०
 तत्रैव गजयूथानि तत्र गोमहिषास्तथा ।
 निवासाश्च कृतास्तत्र वराहा मृगपक्षिणाम् ॥ ६१

विश्वकर्मकृतः शैलः प्राकारस्तत्र वेष्टमनि ।

तेन ते च महाशैलाः सरितश्च सरांसि च ।

व्यक्तकिष्कुशतोद्यामः सुधारससमप्रभः ॥ ६२

परिक्षिप्तानि वै तस्य वनान्युपवनानि च ॥ ६३

॥ इति श्रीमन्महाभारते सभापर्वणि अर्घाहरणपर्वणि सप्तपञ्चाशोऽध्यायः ॥ ५७ ॥

अष्टपञ्चाशोऽध्यायः ॥ ५८ ॥

कृष्णदर्शनाय वसुदेवादीनामागमनम् ॥ १ ॥ रामकृष्णाभ्यां पित्रादिवन्दनपूर्वकं बन्धुभ्यो रत्नादिवितरणम् ॥ २
इन्द्रस्य कृष्णचरितप्रशंसनपूर्वकं स्वलोकगमनम् ॥ ३ ॥

भीष्म उवाच ।

एवमालोकयाञ्चकुर्द्वारकामृषभास्त्रयः

उपेन्द्रबलदेवौ च वासवश्च महायशः ॥ १

ततस्तं पाण्डरं शौरिर्मूर्ध्नि तिष्ठन्गरुत्मतः ।

प्रीतः शङ्खमुपाध्मासीद्विपतां रोमहर्षणम् ॥ २

तस्य शङ्खस्य शब्देन सागरश्चक्षुभे भृशम् ।

ररास च नभः सर्वं तच्चित्रमभवत्तदा ॥ ३

पाञ्चजन्यस्य निर्घोषं निशम्य कुरुरान्धकाः ।

प्रीयमाणाः समाजगुरालोक्य मधुसूदनम् ॥ ४

वसुदेवं पुरस्कृत्य वेणुशङ्खवैः सह ।

उग्रसेनो ययौ राजा वासुदेवनिवेशनम् ॥ ५

आनन्दितुं पर्यचरन्स्वेषु वेष्टमसु देवकी ।

रोहिणी च ययौ देशमाहुकस्य च याः स्त्रियः ॥ ६

हता ब्रह्मद्विषः सर्वे जयन्त्यन्धकवृष्णयः ।

एवमुक्तः सह स्त्रीभिरक्षतैर्मधुसूदनः ॥ ७

ततः शौरिः सुपर्णेन स्वं निवेशनमभ्ययात् ।

चकाराथ यथोद्देशमीश्वरो मणिपर्वतम् ॥ ८

ततो धनानि रत्नानि सभायां मधुसूदनः ।

निधाय पुण्डरीकाक्षः पितुर्दर्शनलालसः ॥ ९

ततः सान्दीपिनिं पूर्वं ब्राह्मणं चापि भारत ।

यथान्यायं वासुदेव उपस्पृष्ट्वा महायशः ॥ १०

ववन्दे पृथुताम्राक्षः प्रीयमाणो महायशः ।

तथाऽश्रुपरिपूर्णाक्षमानन्दभृतचेतसम् ॥ ११

ववन्दे सह रामेण पितरं वासवानुजः ।

ताभ्यां च मूर्ध्न्युपाघ्रातः केशवः परवीरहा ॥ १२

यथाश्रेष्ठमुपागम्य सात्वतान्यदुनन्दनः ।

सर्वेषां नाम जग्राह दाशार्हाणामधोक्षजः ॥ १३

ततः सर्वाणि वित्तानि सर्वरत्नमयानि च ।

व्यभजत्तानि तेभ्योऽथ सर्वेभ्यो यदुनन्दनः ॥ १४

सा केशवमहामात्रैर्महेन्द्रप्रतिमैः सभा

शुशुभे वृष्णिशार्दूलैः सिंहैरिव गिरेर्गुहा ॥ १५

अथासनगतान्सर्वानुवाच विबुधाधिपः

शुभया हर्षयन्वाचा महेन्द्रस्तान्महायशः

कुरुरान्धकमुख्यांश्च तं च राजानमाहुकम् ॥ १६

इन्द्र उवाच ।

यदर्थं जन्म कृष्णस्य मानुषेषु महात्मनः

यत्कृतं वासुदेवेन तद्रक्षयामि समासतः ॥ १७

अयं शतसहस्राणि दानवानामरिन्दमः

निहत्य पुण्डरीकाक्षः पातालविवरं ययौ ॥ १८

यच्च नाधिगतं पूर्वंः प्रह्लादबलिशम्भैः ।

तदिदं शौरिणा वित्तं प्रापितं भवतामिह ॥ १९

सपाशं मुरमाक्रम्य पाञ्चजन्यं च धीमता ।

शिलासङ्घानतिक्रम्य निशुम्भः सगणो हतः ॥ २०

हयग्रीवश्च विक्रान्तो दानवो निहतो बली ।

मथितश्च मृधे भौमः कुण्डले चाहूते पुनः ॥ २१

पुनर्बाणवधे शौरिमादित्या वसुभिः सह ।

मन्मुखा आगमिष्यन्ति साध्याश्च मधुसूदनम् ॥ २२

एवमुक्त्वा ततः सर्वानामत्र्य कुरुरान्धकान् ।

सखजे रामकृष्णौ च वसुदेवं च वासवः ॥ २३

प्रद्युम्नसाम्बप्रमुखाननिरुद्धं च सारणम् ।

वभ्रुं झल्लिं गदं भानुं चारुदेष्णं च वृत्रहा ॥ २४

सत्कृत्य सारणाकूरौ पुनराभाष्य सात्यकिम् ।

सखजे वृष्णिराजानमाहुकं कुरुराधिपम् ।

भोजं च कृतवर्माणमन्यांश्चान्धकवृष्णिषु ॥ २५

आमन्त्र्य देवप्रवरैर्वासवो वासवानुजम् ।	दिशागजं महामात्रं काञ्चनस्रजमास्थितः ।
ततः श्वेताचलप्रख्यं गजमैरावतं प्रभुः ॥ २६	प्रबभौ मन्दराग्रस्थः प्रतपन्भानुमानिव ॥ ३०
पश्यतां सर्वभूतानामारुरोहं शचीपतिः ।	ततो वज्रमयं भीमं प्रगृह्य परमाङ्कुशम् ।
पृथिवीं चान्तरिक्षं च दिवं च वरवारणम् ॥ २७	ययौ बलवता सार्धं पावकेन शचीपतिः ॥ ३१
मुखाडम्बरनिर्घोषैः पूरयन्तमिवासकृत् ।	तं करेणुगजव्रातैर्विमानैश्च मरुद्गणाः ।
हैमयन्त्रमहाक्षयं हिरण्यविपाणिनम् ॥ २८	पृष्ठतोऽनुययुः प्रीताः कुबेरवरुणग्रहाः ॥ ३२
मनोहरकुथास्तीर्णं सर्वरत्नविभूषितम् ।	स वायुपक्षमास्थाय वैश्वानरपथं गतः ।
नित्यस्रुतमदस्तावं क्षरन्तमिव तोयदम् ॥ २९	प्राप्य सूर्यपथं देवस्तत्रैवान्तरधीयत ॥ ३३

॥ इति श्रीमन्महाभारते सभापर्वणि अर्घाहरणपर्वणि अष्टपञ्चाशोऽध्यायः ॥ ५८ ॥

एकोनषष्टितमोऽध्यायः ॥ ५९ ॥

कृष्णोनाहतविभूतिविलोकनाय देवकीरुक्मिण्यादिस्त्रीणामागमनम् ॥ १ ॥ सभामागतायाः यशोदासुतायाः रामकृष्णा-
भ्यां सत्कारः ॥ २ ॥ सर्वेषां स्वस्वभवनगमनम् ॥ ३ ॥

भीष्म उवाच ।

ततः सर्वदशार्हाणामाहुकस्य च याः स्त्रियः ।
नन्दगोपस्य महिषी यशोदा लोकविश्रुता ॥ १
रेवती च महाभागा रुक्मिणी च पतिव्रता ।
सत्या जाम्बवती चोभे गान्धारी शिशुमापि च २
विशोका लक्षणा चापि मुमित्रा केतुमा तथा
वासुदेवमहिष्योऽन्याः श्रिया सार्धं ययुस्तदा ॥ ३
विभूतिं द्रष्टुमनसः केशवस्य महात्मनः ।
प्रीयमाणाः सभां जग्मुरालोकयितुमच्युतम् ॥ ४
देवकी सर्वदेवीनां रोहिणी च पुरस्कृता
ददृशुर्देवमासीनं कृष्णं हलभृता सह ॥ ५
तौ तु पूर्वमतिक्रम्य रोहिणीमभिवाद्य च ।
अभ्यवाद्यतां देवौ देवकीं रामकेशवौ ॥ ६
सा ताभ्यामृषभाक्षाभ्यां पुत्राभ्यां शुशुभेऽधिकं ।
देवकी देवमातेव मित्रेण वरुणेन च ॥
ततः प्राप्ता यशोदाया दुहिता वै क्षणेन हि ॥ ७
जाज्वल्यमाना वपुषा प्रभयाऽतीव भारत ॥ ८
एकोनङ्गेति यामाहुः कन्यां वै कामरूपिणीम् ।
यत्कृते सगणं कंसं जघानं पुरुषोत्तमः ॥ ९

ततः स भगवान् रामस्तामुपाक्रम्य भामिनीम् ।
मूर्ध्न्युपाग्राय सच्येन परिजग्राह पाणिना ॥ १०
तां च तत्रोपसंप्राप्य प्रियामिव सखीमिमाम् ।
दक्षिणेन कराग्रेण परिजग्राह माधवः ॥ ११
ददृशुस्तां सभामध्ये भगिनीं रामकृष्णयोः ।
रुक्मपद्मशयां पद्मश्रीमिवोत्तमनाभयोः ॥ १२
अथाक्षतमहावृद्ध्या लाजपुष्पघृतैरपि
वृष्णयोऽवाकिरन्प्रीताः सङ्कर्षणजनार्दनौ ॥ १३
सबालाः सहवृद्धाश्च ये ज्ञातिकुलवान्धवाः ।
उपोपविविशुः प्रीता वृष्णयो मधुसूदनम् ॥ १४
पूज्यमानो महाबाहुः पौराणां रतिवर्धनः ।
विवेश पुरुषव्याघ्रः स्ववेश्म मधुसूदनः ॥ १५
रुक्मिण्या सहितो देव्या प्रभुमोद सुखी सुखम् ।
अनन्तरं च सत्याया जाम्बवत्याश्च भारत ॥ १६
सर्वासां च यदुश्रेष्ठो गेहे गेहे विहारवान् ।
जगाम च हृषीकेशो रुक्मिण्याः सदनं पुनः १७
एष तात महाबाहो विजयः शार्ङ्गधन्वनः ।
एतदर्थं च जन्माहुर्मानुषेषु महात्मनः ॥ १८

॥ इति श्रीमन्महाभारते सभापर्वणि अर्घाहरणपर्वणि एकोनषष्टितमोऽध्यायः ॥ ५९ ॥

षष्ठितमोऽध्यायः ॥ ६० ॥

शर्ववरगर्वितेन बाणासुरेण स्वतनयया उपया सह गूढं रममाणस्य अनिरुद्धस्य कारागृहप्रापणम् ॥ १ ॥ नारदाद्विदि-
तपौत्रवृत्तेन कृष्णेन सरामप्रद्युम्नेन बाणं निजित्य उपया सह अनिरुद्धानयनम् ॥ २ ॥

भीष्म उवाच ।

द्वारकायां ततः कृष्णः स्वदारेषु दिवानिशम् ।
सुखं लब्ध्वा महाराज प्रमुमोद महायशाः ॥ १
पौत्रस्य कारणाचक्रे विबुधानां प्रियं तदा ।
सवासवैः सुरैः सर्वैर्दुष्करं भरतर्षभ ॥ २
बाणो नामाऽभवद्राजा बलेज्यैष्ठसुतो बली ।
वीर्यवान्भरतश्रेष्ठ स च बाहुसहस्रवान् ॥
ततस्तेपे तपस्तीव्रं सत्वेन मनसा नृप ।
रुद्रमाराधयामास स च बाणः समा बहु ॥ ४
तस्मै बहुवरा दत्ताः शङ्करेण महात्मना ।
तांश्च लब्ध्वा वरान्बाणो दुर्लभानसुरैर्भुवि ॥ ५
स शोणितपुरे राज्यं चकाराप्रतिमो बली ।
त्रासिताश्च सुराः सर्वे तेन बाणेन पाण्डव ॥ ६
विजित्य विबुधान्सेन्द्रान्बाणः संवत्सरान्वहून् ।
अशासत महद्राज्यं कुबेर इव भारत ॥ ७
ततो राजन्नुषा नाम बाणस्य दुहिता यथा ।
येनोपायेन कौन्तेय अनिरुद्धो महाद्युतिः ॥
प्राद्युम्निस्तामुषां प्राप्य प्रच्छन्नः प्रमुमोद ह ।
अथ बाणो महातेजास्तदा तत्र युधिष्ठिर ॥ ९
तं गृह्णानिलयं ज्ञात्वा प्राद्युम्निं सुतया तदा ।
गृहीत्वा कारयामास वस्तुं कारागृहे बलात् ॥ १०
स कुमारः सुखार्होऽथ तदा दुःखसमन्वितः ।
बाणेन घातितो राजन्ननिरुद्धो मुमोह च ॥ ११
एतस्मिन्नेव काले तु नारदो मुनिपुङ्गवः ।
द्वारकां प्राप्य कौन्तेय कृष्णं दृष्ट्वा वचोऽब्रवीत् ॥ १२
कृष्ण कृष्ण महाबाहो यदूनां कीर्तिवर्धन ।
पौत्रस्ते बाध्यमानोऽत्र बाणेनामिततेजसा ॥ १३
कृच्छ्रं प्राप्तोऽनिरुद्धो वै शेते कारागृहे सदा ।
एतदुक्त्वा सुरर्षिर्वै बाणस्याथ पुरं ययौ ॥ १४
नारदस्य वचः श्रुत्वा ततो राजञ्जनार्दनः
आहूय बलदेवं हि प्रद्युम्नं च महाद्युतिम् ॥ १५

आरुरोह गरुत्मन्तं ताभ्यां सह जनार्दनः ।
ततः सुपर्णमारुह्य जयाय भरतर्षभ ॥ १६
जग्मुः कुधा महावीर्या बाणस्य नगरं प्रति ।
अथासाद्य महाराज तत्पुरं ददृशुश्च ते ॥ १७
ताम्रप्राकारसंगुप्तां हेमप्रासादसङ्कुलाम् ।
दृष्ट्वा मुदा युताः सर्वे विस्मयं परमं ययुः ॥ १८
तथा बाणपुरस्यासन्द्वारस्था देवताः सदा ।
महेश्वरो गुह्यैव भद्रकाली विनायकः ॥ १९
अथ कृष्णो बलाजित्वा द्वारपालान्युधिष्ठिर ।
सुसंकुद्धो महातेजाः शङ्खचक्रगदासिभृत् ॥ २०
आससादोत्तरद्वारं शङ्करेणाभिरक्षितम् ।
तत्र तस्थौ महातेजाः शूलपाणिर्महेश्वरः ॥ २१
पिनाकं सशरं गृह्य बाणस्य हितकाम्यया ।
ज्ञात्वा तमागतं कृष्णं व्यादितास्यमिवान्तकम् ॥ २२
ततस्तौ चक्रतुर्युद्धं वासुदेवमहेश्वरौ ।
तद्युद्धमभवद्भोरमचिन्त्यं रोमहर्षणम् ॥ २३
अन्योन्यं तौ ततश्चाते अन्योन्यजयकाङ्क्षिणौ ।
दिव्यान्यस्त्राणि तौ देवौ कुद्धौ मुमुचतुस्तदा ॥ २४
ततः कृष्णो रणं कृत्वा मुहूर्तं शूलपाणिना ।
विजित्य तं महादेवं ततो युद्धे जनार्दनः ।
अन्यांश्च जित्वा द्वारस्थान्प्रविवेश पुरोत्तमम् ॥ २५
प्रविश्य बाणमासाद्य स तत्राथ जनार्दनः ।
चक्रे युद्धं महाकुद्धस्तेन बाणेन पाण्डव ॥ २६
बाणोऽपि सर्वशस्त्राणि शितानि भरतर्षभ ।
सुसंकुद्धस्तदा युद्धे पातयामास केशवे ॥ २७
पुनरुद्यम्य शस्त्राणि सहस्रं सर्वबाहुभिः
मुमोच बाणः संकुद्धः कृष्णं प्रति रणाजिरे ॥ २८
ततः कृष्णस्तदा कृत्वा तानि सर्वाणि भारत ।
कृत्वा मुहूर्तं बाणेन युद्धं राजन्नधोक्षजः ॥ २९
चक्रमुद्यम्य रोपाद्वै दिव्यं शस्त्रोत्तमं ततः ।
सहस्रबाह्वंश्चिच्छेद बाणस्यामिततेजसः ॥ ३०

ततो बाणो महाराज कृष्णेन भृशपीडितः ।
 भिन्नबाहुः पपाताशु विशाख इव पादपः ॥३१
 स पातयित्वा बाणैस्तं बाणं कृष्णस्वरान्वितः ।
 प्राद्युम्नि मोचयामास क्षिप्रं राजगृहात्तदा ॥३२
 मोक्षयित्वाऽथ गोविन्दः प्राद्युम्नि सह भार्यया ।
 बाणस्य सर्वरत्नानि असङ्ख्यानानि जहार मः ॥३३
 गोधनानि च सर्वस्वं स बाणस्थालये बलात् ।
 जहार च हृषीकेशो यदूनां कुलवर्धनः ॥ ३४

॥ इति श्रीमन्महाभारते सभापर्वणि अर्घाहरणपर्वणि षष्ठितमोऽध्यायः ॥ ६०

एकषष्ठितमोऽध्यायः ॥ ६१ ॥

भीष्मेण नरकबाणासुरप्रमुखदुष्टनिग्रहादिरुपातीतानागतकृष्णचरित्रनिरूपणम् ॥ १ ॥

भीष्म उवाच ।
 सृदिता द्वारपालाश्च निशुम्भनरकौ हतौ ।
 कृतक्षेमः पुनः पन्थाः पुरं प्राग्योतिषं प्रति ॥१
 शौरिणा पृथिवीपालास्त्रासिता भरतर्षभ ।
 धनुषश्च प्रणादेन पाञ्चजन्यस्वनेन च ॥ २
 मेघप्रख्यैरनेकैश्च दाक्षिणात्याभिसंवृतम् ।
 रुक्मिणं त्रासयामास केशवो भरतर्षभ ॥ ३
 ततः पर्जन्यघोषेण रथेनादित्यवर्चसा ।
 उवाह महिषीं भोज्यामेष चक्रगदाधरः ॥ ४
 जारूथ्य आहतक्रोधः शिशुपालश्च निर्जितः ।
 वक्रश्च स हतः सङ्ख्ये शतधन्वा च क्षत्रियः ॥ ५
 इन्द्रद्युम्नो हतः कोपाद्यवनश्च कशेरुकः ।
 हतः सौभपतिश्चैव साल्वश्च कृतधन्वना ॥ ६
 पर्वतानां सहस्रं च चक्रेण पुरुषोत्तमः ।
 विभज्य पुण्डरीकाक्षो धुमत्सेनमपोथयत् ॥ ७
 महेन्द्रशिखरे चैव निमेषान्तरचारिणौ ।
 जग्राह भरतश्रेष्ठ वानरावभितश्चरौ ॥ ८
 इरावत्यां महाभोजो बह्निमूर्यसमो बले ।
 गोपतिस्तालकेतुश्च निहती शार्ङ्गधन्वना ॥ ९
 अक्षप्रपत्तने राजन्नवहेलनतत्परौ ।

ततः स सर्वरत्नानि चाहृत्य मधुसूदनः ।
 क्षिप्रमारोपयाञ्चक्रे सर्वस्वं गरुडोपरि ॥ ३५
 त्वरयाऽथ स कौन्तेय बलदेवं महाबलम् ।
 प्राद्युम्नि च महावीर्यमनिरुद्धं महाद्युतिम् ॥ ३६
 उषां च सुन्दरीं राजन्भृत्यदारगणैः सह ।
 सर्वानेतान्समारोप्य गरुडोपरि वीर्यवान् ॥ ३७
 मुदा युक्तो महातेजाः पीताम्बरधरो बली ।
 दिव्याभरणचित्राङ्गः शङ्खचक्रगदासिभृत् ।
 आरुरोह गरुत्मन्तमुदयं भास्करो यथा ॥ ३८

उभौ तावपि कृष्णेन स्वराष्ट्रे विनिपातितौ ॥१०
 दग्धा वाराणसी तात केशवेन महात्मना ।
 पाण्ड्यं पौण्ड्रं च मात्स्यं च कलिङ्गं च जनार्दनः ॥११
 जघान सहितान्सर्वानङ्गराजं च माधवः ॥ १२
 एष चैव शतं हत्वा रथेन क्षत्रपुङ्गवान् ।
 गान्धारीमवहत्कृष्णो महिषीं यादवर्षभः ॥ १३
 अथ गाण्डीवधन्वानं क्रीडाथ मधुसूदनः ।
 जिगाय भरतश्रेष्ठ कुन्त्याश्च प्रमुखे विश्रुः ॥ १४
 द्रौणि कृपं च कर्णं च भीमसेनं सुयोधनम् ।
 युद्धाय सहितान्नाजजिगाय भरतर्षभ ॥ १५
 बभ्रोश्च प्रियमन्विच्छन्नेष चक्रगदाधरः ।
 वेणुदारिवृतां भार्या प्रममाथ युधिष्ठिर ॥ १६
 पर्याप्तां पृथिवीं सर्वां साश्वां सरथकुञ्जराम् ।
 वेणुदारिवशे युक्तां जिगाय मधुसूदनः ॥ १७
 अवाप्य तपसा वीर्यं बलमोजश्च भारत ।
 त्रासिताः सगणाः सर्वे बाणेन विबुधाधिपाः ॥१८
 वज्राशनिगदाबाणैस्ताडयद्भिरनेकशः ।
 तस्य नासीद्रणे मृत्युर्देवैरपि सवासवैः ॥ १९
 सोऽभिभूतश्च कृष्णेन न हतश्च महात्मना ।
 छित्त्वा बाहुसहस्रं तु गोविन्देन महात्मना ॥२०

एषोऽपीडन्महाबाहुः कंसं च मधुसूदनः ।
 अवाप्तं तपसा वीर्यं बलमोजश्च भारत ।
 कैटभं चातिलोमानि निजघान जनादेनः ॥२१॥
 जम्बुमैरावतं चैव विरूपं च महायशः ।
 जघान भरतश्रेष्ठ शम्बरं चारिमर्दनम् ॥ २२॥
 एष भोगवर्ती गत्वा वासुकिं भरतर्षभ ।
 निर्जित्य पुण्डरीकाक्षो रौक्मिणेयममोचयत् ॥२३॥
 एवं बहूनि कर्माणि शिशुरेव जनादेनः ।
 कृतवान्पुण्डरीकाक्षः संकर्षणसहायवान् ॥ २४॥
 एवमेषोऽसुराणां च सुराणामपि सर्वशः ।
 भयाभयकरः कृष्णः सर्वलोकेश्वरः प्रभुः ॥ २५॥
 एवमेव महाबाहुः शास्ता सर्वदुरात्मनाम् ।
 कृत्वा देवार्थममितं स्वस्थानं प्राप्स्यते पुनः ॥२६॥
 एष भोगवर्ती पुण्यां रविकान्तिं महायशः ।
 द्वारकामात्मसात्कृत्वा सागरं प्लावयिष्यति ॥२७॥

सुरासुरमनुष्येषु नाभून्न भविता कश्चित् ।
 यस्तामध्यवसद्राजा नान्यत्र मधुसूदनात् ॥ २८॥
 भ्राजमानास्तु वै सर्वे वृष्ण्यन्धकमहारथाः ।
 तेजिष्ठं प्रतिपत्स्यन्ते नाकपृष्ठं गतासवः ॥ २९॥
 एवमेव दशार्हाणां विधाय विधिना विधिम् ।
 विष्णुर्नारायणः साक्षात्स्वस्थानं प्राप्स्यते ध्रुवम् ३०॥
 अप्रमेयोऽनियोज्यश्च यत्र कामगमो वशी ।
 मोदते भगवान्प्रीतो बालः क्रीडनकैरिव ॥ ३१॥
 नैष गर्भत्वमापेदे न योन्यामावसत्प्रभुः ।
 आत्मनस्तेजसा कृष्णः सर्वेषां कुर्वते गतिम् ॥३२॥
 यथा बुद्बुद उत्थाय तत्रैव प्रविलीयते ।
 चराचराणि भूतानि तथा नारायणे सदा ॥३३॥
 न प्रमातुं महाबाहुः शक्यो भारत केशवः ।
 परं हि परतस्तस्माद्विश्वरूपान्न विद्यते ॥ ३४॥

॥ इति श्रीमन्महाभारते सभापर्वणि अधोहरणपर्वणि एकषष्टितमोऽध्यायः ॥ ६१ ॥

द्विषष्टितमोऽध्यायः ॥ ६२ ॥

भीष्मवाक्योपरमे सहदेवेन कृष्णपूजाविरुद्धभाषिणो वधे प्रतिज्ञाते राज्ञां तूष्णींभावः ॥ १ ॥ सहदेवमूर्ध्नि पुष्पवृष्टिः ।
 अशरीरवाणीच ॥ २ ॥ नारदेन कृष्णानर्चकस्य निन्दनम् ॥ ३ ॥ सहदेवेन सम्यग्पूजनपूर्वकं कर्मसमापनम् ॥ ४ ॥ शिशु-
 पालेन यज्ञविघाताय राज्ञां प्रोत्साहनम् ॥ ५ ॥

वैशंपायन उवाच ।
 एवमुक्त्वा ततो भीष्मो विरराम महाबलः ।
 व्याजहरोत्तरं तत्र सहदेवोऽर्थवद्वचः ॥ १॥
 केशवं केशिहन्तारमप्रमेयपराक्रमम् ।
 पूज्यमानं मया यो वः कृष्णं न सहते नृपाः ॥२॥
 सर्वेषां बलिनां मूर्ध्नि मयेदं निहितं पदम् ।
 एवमुक्ते मया सम्यगुत्तरं प्रब्रवीतु सः ॥ ३॥
 स एव हि मया वध्यो भविष्यति न संशयः ।
 मतिमन्तश्च ये केचिदाचार्य पितरं गुरुम् ॥ ४॥
 अर्च्यमर्चितमर्घाहमनुजानन्तु ते नृपाः ।
 ततो न व्याजहारैषां कश्चिदुद्धिमतां सताम् ॥ ५॥
 मानिनां बलिनां राज्ञां मध्ये वै दर्शिते पदे ।
 ततोऽपतत्पुष्पवृष्टिः सहदेवस्य मूर्धनि ॥ ६॥

अदृश्यरूपा वाचश्चाप्यनुवन्माधुसाध्विति ।
 अविध्यदजिनं कृष्णं भविष्यद्भूतजल्पनः ॥ ७॥
 सर्वसंशयनिर्मोक्ता नारदः सर्वलोकवित् ।
 उवाचाखिलभूतानां मध्ये स्पष्टतरं वचः ॥ ८॥
 कृष्णं कमलपत्राक्षं नार्चयिष्यन्ति ये नराः ।
 जीवन्मृतास्तु ते ज्ञेया न मभाष्याः कदाचन ॥९॥
 वैशंपायन उवाच ।
 पूजयित्वा च पूजार्हान्ब्रह्मक्षत्रविशेषवित् ।
 सहदेवो नृणां देवः समापयत कर्म तत् ॥ १०॥
 तस्मिन्नभ्यर्चिते कृष्णे सुनीथः शत्रुकर्षणः ।
 अतिताप्रेक्षणः कोपादुवांच मनुजाधिपान् ॥११॥
 स्थितः सेनापतिर्योऽहं मन्यध्वं किं तु सांप्रतम्
 युधि तिष्ठाम सन्नह्य समेतान्वृष्णिपाण्डवान् ॥१२॥

इति सर्वान्समुत्साद्य राज्ञस्तांश्चेदिपुङ्गवः ।
 यज्ञोपधाताय ततः सोऽमन्त्रयत राजभिः ॥ १३
 तत्राहूतागताः सर्वे सुनीथप्रमुखा गणाः ।
 समदृश्यन्त संकुद्धा विवर्णवदनास्तथा ॥ १४
 युधिष्ठिराभिपेकं च वासुदेवस्य चार्हणम् ।
 न स्याद्यथा तथा कार्यमेवं सर्वे तदाऽब्रुवन् ॥ १५

निष्कर्षान्निश्चयात्सर्वे राजानः क्रोधमूर्छिताः ।
 अब्रुवंस्तत्र राजानो निर्वेदादात्मनिश्चयात् ॥ १६
 सुहृद्भिर्यमाणां तेषां हि वपुरावभौ ।
 आमिषादपकृष्टानां सिंहानामिव गर्जताम् ॥ १७
 तं बलौघमपर्यन्तं राजसागरमक्षयम् ।
 कुर्वाणं समयं कृष्णो युद्धाय बुबुधे तदा ॥ १८

॥ इति श्रीमन्महाभारते सभापर्वणि अर्घाहरणपर्वणि त्रिषष्टितमोऽध्यायः ॥ ६२ ॥

समाप्तं चेदमर्घाहरणपर्वं

(अथ शिशुपालवधपर्व ॥ ६ ॥)

त्रिषष्टितमोऽध्यायः ॥ ६३ ॥

राज्ञां रणोद्यमाद्विभ्रवतो युधिष्ठिरस्य भीष्मेण समाश्वासनम् ॥ १ ॥

वैशंपायन उवाच ।
 ततः सागरसङ्काशं दृष्ट्वा नृपतिमण्डलम् ।
 संवर्तवाताभिहतं भीमं क्षुब्धमिवार्षवम् ॥
 रोषात्प्रचलितं सर्वमिदमाह युधिष्ठिरः ।
 भीष्मं मतिमतां मुग्धं वृद्धं कुरुपितामहम् ।
 बृहस्पतिं बृहत्तेजाः पुरुहूत इवारिहा ॥ २
 असां रोषात्प्रचलितो महानृपतिसागरः ।
 अत्र यन्प्रतिपत्तव्यं तन्मे ब्रूहि पितामह ॥ ३
 यज्ञस्य च न विघ्नः स्यात्प्रजानां च हितं भवेत् ।
 यथा सर्वत्र तत्सर्वं ब्रूहि मेऽद्य पितामह ॥ ४
 इत्युक्तवति धर्मज्ञे धर्मराजे युधिष्ठिरे ।
 उवाचेदं वचो भीष्मस्ततः कुरुपितामहः ॥ ५
 मा भैस्त्वं कुरुशार्दूल था सिंहं हन्तुमर्हति ।
 शिवः पन्थाः सुनीतोऽत्र मया पूर्वतरं वृतः ॥ ६
 प्रसुप्ते हि यथा सिंहे श्वानस्तात समागताः ।
 भषेयुः सहिताः सर्वे तथेमे वसुधाधिपाः ॥ ७
 वृष्णिंसिंहस्य सुप्तस्य तथाऽमी प्रमुखे स्थिताः ।

भपन्ते तात संकुद्धाः श्वानः सिंहस्य सन्निधौ ॥ ८
 न हि संबुध्यते यावत्सुप्तः सिंह इवाच्युतः
 'तदिदं ज्ञातपूर्वं हि तव संस्तोतुमिच्छसि ।'
 तेन सिंहीकरोत्येतानसिंहश्चेदिपुङ्गवः ॥ ९
 पार्थिवान्पार्थिवश्रेष्ठ शिशुपालोऽल्पचेतनः
 सर्वान्सर्वात्मना तात नेतुकामो यमक्षयम् ॥ १०
 नूनमेतत्समादातुं पुनरिच्छत्यधोक्षजः ।
 यदस्य शिशुपालस्य तेजस्तिष्ठति भारत ॥ ११
 विप्रुता चास्य भद्रं ते बुद्धिर्बुद्धिमतां वर ।
 चेदिराजस्य कौन्तेय सर्वेषां च महीक्षिताम् ॥ १२
 आदातुं च नरव्याघ्रो यं यमिच्छत्ययं तदा ।
 तस्य विप्रवते बुद्धिरेवं चेदिपतेर्यथा ॥ १३
 चतुर्विधानां भूतानां त्रिषु लोकेषु माधवः ।
 प्रभवश्चैव सर्वेषां निधनं च युधिष्ठिर ॥ १४
 वैशंपायन उवाच ।
 इति तस्य वचः श्रुत्वा ततश्चेदिपतिर्नृपः ।
 भीष्मं रूक्षाक्षरा वाचः श्रावयामास भारत ॥ १५

॥ इति श्रीमन्महाभारते सभापर्वणि शिशुपालवधपर्वणि त्रिषष्टितमोऽध्यायः ॥ ६३ ॥

चतुःषष्टितमोऽध्यायः ॥ ६४ ॥

शिशुपालेन भीष्मस्तुतकृष्णचरित्रापहसनपूर्वकं भीष्मोपालम्भनम् ॥ १ ॥

शिशुपाल उवाच ।

बिभीषिकाभिर्बह्वीभिर्भीषयन्भीष्म पार्थिवान् ।

न व्यपत्रपसे कस्माद्बुद्धः सन्कुलपांसनः ॥ १

युक्तमेतत्तृतीयायां प्रकृतौ वर्तेता त्वया ।

वक्तुं धर्मादपेतार्थं त्वं हि सर्वकुरुत्तमः ॥ २

नावि नौरिव संबद्धा यथान्धो बान्धमन्वितात् ।

तथाभूता हि कौरव्या येषां भीष्म त्वमग्रणीः ॥ ३

पूतनाघातपूर्वाणि कर्माण्यस्य विशेषतः ।

त्वया कीर्तयताऽस्माकं भूयः प्रव्यथितं मनः ॥ ४

अवलम्बस्य मूर्खस्य केशवं स्तोतुमिच्छतः ।

कथं भीष्म न ते जिह्वा शतधेयं विदीर्यते ॥ ५

यत्र कुत्सा प्रयोक्तव्या भीष्म बालतरैर्नरैः ।

तमिमं ज्ञानवृद्धः सन्गोपं संस्तोतुमिच्छसि ॥ ६

यद्यनेन हता बाल्ये शकुनिश्चित्रमत्र किम् ।

तौ वाऽश्ववृषभौ भीष्म यौ न युद्धविशारदौ ॥ ७

चेतनारहितं काष्ठं यद्यनेन निपातितम् ।

पादेन शकटं भीष्म तत्र किं कृतमद्भुतम् ॥ ८

‘अर्कप्रमाणौ तौ वृक्षौ यद्यनेन निपातितौ ।

नागश्च दमितोऽनेन तत्र को विस्मयः कृतः ॥ ९

बलमीकमात्रः सप्ताहं यद्यनेन धृतोऽचलः ।

तदा गोवर्धनो भीष्म न तच्चित्रं मतं मम ॥ १०

भुक्तमेतेन बह्वन्नं क्रीडता नगमूर्धनि ।

इति ते भीष्म शृण्वानाः परे विस्मयमागताः ॥ ११

यस्य चानेन धर्मज्ञ भुक्तमन्नं बलीयसः

स चानेन हतः कंस इत्येतत्तु महाद्भुतम् ॥ १२

न ते श्रुतमिदं भीष्म नूनं कथयतां सताम् ।

यद्बक्ष्ये त्वामधर्मज्ञं वाक्यं कुरूकुलाधम ॥ १३

स्त्रीषु गोषु न शस्त्राणि पातयेद्ब्राह्मणेषु च ।

यस्य चान्नानि भुङ्क्षीत यश्च स्याच्छरणं गतः ॥ १४

इति सन्तोऽनुशासन्ति सज्जना धर्मिणः सदा ।

भीष्म लोके हि तत्सर्वं वितथं त्वयि दृश्यते ॥ १५

ज्ञानवृद्धं च वृद्धं च भूयांसं केशवं मम ।

अजानत इवाख्यासि संस्तुवन्कौरवाधम ॥ १६

गोघ्नः स्त्रीघ्नश्च सन्भीष्म त्वद्वाक्याद्यदि पूज्यते ।

एवंभूतश्च यो भीष्म कथं संस्तवमर्हति ॥ १७

असौ मतिमतां श्रेष्ठो य एष जगतः प्रभुः ।

संभावयति चाप्येवं त्वद्वाक्याच्च जनार्दनः ॥ १८

एवमेतत्सर्वमिति तत्सर्वं वितथं ध्रुवम् ॥ १८

आत्मानमात्मनाऽऽधातुं यदि शक्तो जनार्दनः ।

अकामयन्तं तं भीष्म कथं साध्विव पश्यसि ॥ १९

न गाथा गाथिनं शास्ति बहुचेदपि गायति ।

प्रकृतिं यान्ति भूतानि कुलिङ्गशकुनिर्यथा ॥ २०

नूनं प्रकृतिरेषा ते जघन्या नात्र संशयः ।

‘नदीसुतत्वात्ते चित्तं चञ्चलं न स्थिरं स्मृतम्’ ॥ २१

अतः पापीयसी चैषां पाण्डवानामपीप्यते ।

येषामर्च्यतमः कृष्णस्त्वं च येषां प्रदर्शकः ॥ २२

धर्मवांस्त्वमधर्मज्ञः सतां मार्गादवप्लुतः ।

को हि धर्मिणमात्मानं जानञ्ज्ञानविदां वरः ॥ २३

कुर्याद्यथा त्वया भीष्म कृतं धर्ममवेक्षता ।

चेत्त्वं धर्मं विजानासि यदि प्राज्ञा मतिस्तवा ॥ २४

अन्यकामा हि धर्मज्ञा कन्यका प्राज्ञमानिना ।

अम्बा नामेति भद्रं ते कथं साऽपहृता त्वया ॥ २५

तां त्वयाऽपहृतां भीष्म कन्यां नैषितवानृपः ।

भ्राता विचित्रवीर्यस्ते सतां मार्गमनुसरन् ॥ २६

भार्ययोर्यस्य चान्येन मिषतः प्राज्ञमानिनः ।

तव जातान्यपत्यानि सज्जनाचरिते पथि ॥ २७

को हि धर्मोऽस्ति ते भीष्म ब्रह्मचर्यमिदं वृथा ।

यद्भारयसि मोहाद्वा क्रीबत्वाद्वा न संशयः ॥ २८

न त्वहं तव धर्मज्ञ पश्याम्युपचयं कचित् ।

न हि ते सेविता वृद्धा य एवं धर्ममब्रवीः ॥ २९

तृतीयायां प्रकृतौ नपुंसकत्वे ॥ २ ॥ कुलिङ्गोनाम भृशायो
पक्षी मासाहसमित्यनिशं वदन्नपि सिंहदंष्ट्रान्तरस्थं मांसमादत्तं

स्वयं साहसमतिशयितं करोति ॥ २० ॥ चतुःषष्टितमो
ऽध्यायः ॥ ६४ ॥

इष्टं दत्तमधीतं च यज्ञाश्च बहुदक्षिणाः ।
 सर्वमेतदपत्यस्य कलां नार्हन्ति षोडशीम् ॥ ३०
 व्रतोपवासैर्बहुभिः कृतं भवति भीष्म यत् ।
 सर्वं तदनपत्यस्य मोघं भवति निश्चयात् ॥ ३१
 सोऽनपत्यश्च वृद्धश्च मिथ्याधर्मानुशासनात् ।
 हंसवत्त्वमपीदानीं ज्ञातिभ्यः प्राप्नुया वधम् ॥ ३२
 एवं हि कथयन्त्यन्ये नरा ज्ञानविदः पुरा ।
 भीष्म यत्तदहं सम्यग्वक्ष्यामि तव शृण्वतः ॥ ३३
 वृद्धः किल समुद्रान्ते कश्चिद्वंसोऽभवत्पुरा ।
 धर्मज्ञगन्धथावृत्तः पक्षिणः सोऽनुशास्ति च ॥ ३४
 धर्मं चरत माऽधर्ममिति तस्य वचः किल ।
 पक्षिणः शुश्रुवुर्भीष्म सततं धर्मवादिनः ॥ ३५
 हंसस्य तु वचः श्रुत्वा मुदिताः सर्वपक्षिणः ।
 ऊचुश्चैव खगा हंसं परिवार्य च सर्वशः ॥ ३६
 कथयस्य भवान्सर्वं पक्षिणां तु समासतः ।
 को हि नाम द्विजश्रेष्ठ ब्रूहि नो धर्म उत्तमः ॥ ३७
 हंस उवाच ।
 प्रजास्वहिंसा धर्मो वै हिंसाऽधर्मः खगव्रजाः ।
 एतदेवानुबोद्धव्यं धर्माधर्मः समासतः ॥ ३८
 शिशुपाल उवाच ।
 वृद्धहंसवचः श्रुत्वा पक्षिणस्ते मुसंहिताः ।
 ऊचुश्च धर्मलुब्धास्ते सयमाना इवाण्डजाः ॥ ३९
 धर्मं यः कुरुते नित्यं लोके धीरतरोऽण्डजः ।
 स यत्र गच्छेद्धर्मात्मा तन्मे ब्रूहीह तत्त्वतः ॥ ४०
 हंस उवाच ।

बाला यूयं न जानीध्वं धर्मसूक्ष्मं विहङ्गमाः ।
 धर्मं यः कुरुते लोके सततं शुभवुद्धिना ।
 स चायुषोऽन्ते स्वं देहं त्यक्त्वा स्वर्गं स गच्छति ॥ ४१
 तथाऽहमपि च त्यक्त्वा काले देहमिमं द्विजाः ।
 स्वर्गलोकं गमिष्यामि इयं धर्मस्य वै गतिः ॥ ४२
 एवं धर्मकथां चक्रे स हंसः पक्षिणां भृशम् ।
 पक्षिणः शुश्रुवुर्भीष्म सततं धर्ममेव ते ॥ ४३
 अथास्य भक्ष्यमाजहः समुद्रजलचारिणः ।
 अण्डजा भीष्म तस्यान्ये धर्मार्थमिति शुश्रुमा ॥ ४४
 ते च तस्य समभ्याशे निक्षिप्याण्डानि सर्वशः ।
 समुद्राम्भस्यमोदन्तं चरन्तो भीष्म पक्षिणः ॥ ४५
 तेषामण्डानि सर्वेषां भक्षयामास पापकृत् ।
 स हंसः संप्रमत्तानामप्रमत्तः स्वकर्मणि ॥ ४६
 ततः प्रक्षीयमाणेषु तेषु तेष्वण्डजोऽपरः ।
 अशङ्कत महाप्राज्ञः स कदाचिद्दर्श ह ॥ ४७
 ततः संकथयामास दृष्ट्वा हंसस्य किल्विषम् ।
 तेषां परमदुःखार्तः स पक्षी सर्वपक्षिणाम् ॥ ४८
 ततः प्रत्यक्षतो दृष्ट्वा पक्षिणस्ते समीपगाः ।
 निजघ्नुस्तं तदा हंसं मिथ्यावृत्तं कुरुद्वह ॥ ४९
 एवं त्वां हंसधर्माणमपीमे वसुधाधिपाः ।
 निहन्युर्भीष्म संकुद्राः पक्षिणस्तं यथाण्डजम् ५०
 गाथामप्यत्र गायन्ति ये पुराणविदो जनाः ।
 भीष्म यां तां च ते सम्यक्कथयिष्यामि भारत ५१
 अन्तरात्मन्यभिहते रौषि पत्ररथाशुचि ।
 अण्डभक्षणकर्मैतत्तव वाचमतीयते ॥ ५२

॥ इति श्रीमन्महाभारते समापर्वणि शिशुपालवधपर्वणि चतुषष्टितमोऽध्यायः ॥ ६४ ॥

पञ्चषष्टितमोऽध्यायः ॥ ६५ ॥

कृष्णनिन्दाश्रवणेन शिशुपालजिघांसया उत्पततो भीमस्य भीष्मेण विनिवर्तनम् ॥ १ ॥

शिशुपाल उवाच ।
 स मे बहुमतो राजा जरासन्धो महाबलः ।
 योऽनेन युद्धं नेषेय दासोऽयमिति संयुगे ॥ १
 केशवेन कृतं कर्म जरासन्धवधे तदा ।

भीमसेनार्जुनाभ्यां च कस्तत्साध्विति मन्यते ॥ २
 अद्वारेण प्रविष्टेन छद्मना ब्रह्मवादिना ।
 दृष्टः प्रभावः कृष्णेन जरासन्धस्य भूपतेः ॥ ३
 येन धर्मान्मनाऽऽन्तर्गतां ब्रह्मण्यमभिजानता ।

प्रेषितं पाद्यमस्मै तदातुमग्रे दुरात्मने ॥ ४
 भुज्यतामिति तेनोक्ताः कृष्णभीमधनञ्जयाः ।
 जरासन्धेन कौरव्य कृष्णेन विकृतं कृतम् ॥ ५
 यद्ययं जगतः कर्ता यथैनं मूर्खं मन्यसे ।
 कस्मान्न ब्राह्मणं सम्यगात्मानमवगच्छति ॥ ६
 इदं त्वाश्चर्यभूतं मे यदिमे पाण्डवास्त्वया ।
 अपकृष्टाः सतां मार्गान्मन्यन्ते तच्च साध्विति ॥ ७
 अथवा नैतदाश्चर्यं येषां त्वमसि भारत ।
 स्त्रीसधर्मा च वृद्धश्च सर्वार्थानां प्रदर्शकः ॥
 वैशंपायन उवाच ।

तस्य तद्वचनं श्रुत्वा रूक्षं रूक्षाक्षरं बहु ।
 चुकोप बलिनां श्रेष्ठो भीमसेनः प्रतापवान् ॥ ९
 तथा पद्मप्रतीकाशे स्वभावायतविस्तृते ।
 भूयः क्रोधाभिताम्राक्षे रक्ते नेत्रे बभूवतुः ॥ १०
 त्रिशिखां भ्रुकुटीं चास्य ददृशुः सर्वपार्थिवाः ।
 ललाटस्थां त्रिकूटस्थां गङ्गां त्रिपथगामिव ॥ ११
 दन्तान्संदशतस्तस्य कोपाददृशुराननम् ।
 युगान्ते सर्वभूतानि कालस्येव जिघत्सतः ॥ १२

उत्पतन्तं तु वेगेन जग्राहैनं मनस्विनम् ।
 भीष्म एव महाबाहुर्महासेनमिवेश्वरः ॥ १३
 तस्य भीमस्य भीष्मेण वार्यमाणस्य भारत ।
 गुरुणा विविधैर्वाक्यैः क्रोधः प्रशममागतः ॥ १४
 नातिचक्राम भीष्मस्य स हि वाक्यमरिन्दमः ।
 समुद्रुत्तो घनापाये वेलामिव महोदधिः ॥ १५
 शिशुपालस्तु संकुद्धे भीमसेने जनाधिप ।
 नाकम्पत तदा वीरः पौरुषे स्वे व्यवस्थितः ॥ १६
 उत्पतन्तं तु वेगेन पुनः पुनररिन्दमः ।
 न स तं चिन्तयामास सिंहः कुद्धो मृगं यथा ॥ १७
 ग्रहसंश्चाब्रवीद्वाक्यं चेदिराजः प्रतापवान् ।
 भीमसेनमभिकुद्धं दृष्ट्वा भीमपराक्रमम् ॥ १८
 मुञ्चैनं भीष्म पश्यन्तु यावदेनं नराधिपाः ।
 मत्प्रभावविनिर्दग्धं पतङ्गमिव वह्निना ॥ १९
 ततश्चेदिपतेर्वाक्यं श्रुत्वा तत्कुरुसत्तमः ।
 भीमसेनमुवाचेदं भीष्मो मतिमतां वरः ॥ २०
 'नैषा चेदिपतेर्वुद्धिर्यच्चा माह्वयतेऽच्युतम् ।
 भीमसेन महाबाहो कृष्णस्यैव विनिश्चयः ॥' २१

॥ इति श्रीमन्महाभारते समापर्वणि शिशुपालवधपर्वणि पञ्चषष्ठितमोऽध्यायः ॥ ६५ ॥

षष्ठषष्ठितमोऽध्यायः ॥ ६६ ॥

भीष्मेण शिशुपालवृत्तास्तकथनपूर्वकं स्वेन भीमनिषेधने स्वाभिप्रायाविष्करणम् ॥ १ ॥

भीष्म उवाच ।
 चेदिराजकुले जातरूपक्ष एष चतुर्भुजः ।
 रासभारावसदृशं ररांस च ननाद च ॥ १
 तेनास्य मातापितरौ त्रेसतुस्तौ सबान्धवौ ।
 वैकृतं तस्य तौ दृष्ट्वा त्यागायाकुरुतां मतिम् ॥ २
 ततः सभार्यं नृपतिं सामात्यं सपुरोहितम् ।
 ब्रिन्तासंभूदहृदयं वागुवाचाशरीरिणी ॥ ३
 एष ते नृपते पुत्रः श्रीमाञ्जातो बलाधिकः ।
 तस्मादस्मान्न भेतव्यमव्यग्रः पाहि वै शिशुम् ॥ ४
 न च वै तस्य मृत्युस्त्वं न कालः प्रत्युपस्थितः ।

यश्च शस्त्रेण हन्ताऽस्य स चोत्पन्नो नराधिप ॥ ५
 संश्रुत्योदाहृतं वाक्यं भूतमन्तर्हितं ततः ।
 पुत्रस्नेहाभिसन्तप्ता जननी वाक्यमब्रवीत् ॥ ६
 येनेदमीरितं वाक्यं ममैतं तनयं प्रति ।
 प्राञ्जलिस्तं नमस्यामि ब्रवीतु स पुनर्वचः ॥ ७
 याथातथ्येन भगवान्देवो वा यदि वेतरः ।
 श्रोतुमिच्छामि पुत्रस्य कोऽस्य मृत्युर्भविष्यति ॥ ८
 अन्तर्भूतं ततो भूतमुवाचेदं पुनर्वचः ।
 यस्योत्सङ्गे गृहीतस्य भुजावभ्याधिकावुभौ ॥ ९
 पतिष्यतः क्षितितले पञ्चशीर्षाविवोरगौ ।

तृतीयमेतद्बालस्य ललाटस्थं तु लोचनम् ॥ १०
 निमज्जिष्यति यं दृष्ट्वा सोऽस्य मृत्युर्भविष्यति ।
 व्यक्षं चतुर्भुजं श्रुत्वा तथा च समुदाहृतम् ॥ ११
 पृथिव्यां पार्थिवाः सर्वे अभ्यागच्छन्दिदृक्षवः ।
 तान्पूजयित्वा संप्राप्तान्यथार्हं स महीपतिः ॥ १२
 एकैकस्य नृपस्याङ्के पुत्रमारोपयत्तदा ।
 एवं राजसहस्राणां पृथक्त्वेन यथाक्रमम् ॥ १३
 शिशुरङ्के समारूढो न तत्प्राप निदर्शनम् ।
 एतदेव तु संश्रुत्य द्वारवत्यां महाबलौ ॥ १४
 तद्भग्निदिपुरं प्राप्तौ सङ्कर्षणजनार्दनौ ।
 यादवौ यादवीं द्रष्टुं स्वसारं तौ पितुस्तदा ॥ १५
 अभिवाद्य यथान्यायं यथाश्रेष्ठं नृपं च ताम् ।
 कुशलानामयं पृष्ट्वा निषण्णौ रामकेशवौ ॥ १६
 साऽभ्यर्च्य तौ तदा वीरौ प्रीत्या चाभ्यधिकं ततः ।
 पुत्रं दामोदरोत्सङ्गे देवी संन्यदधातस्वयम् ॥ १७
 न्यस्तमात्रस्य तस्याङ्के भुजावभ्यधिकावुभौ ।
 पेततुस्तच्च नयनं न्यमज्जत ललाटजम् ॥ १८

तदृष्ट्वा व्यथिता त्रस्ता वरं कृष्णमयाचत ।
 ददस्य मे वरं कृष्ण भयार्ताया महाभुज ॥ १९
 त्वं ह्यार्तानां समाश्वासो भीतानामभयप्रदः ।
 एवमुक्तस्ततः कृष्णः सोऽब्रवीद्यदुनन्दनः ॥ २०
 मा भैस्त्वं देवि धर्मज्ञे न मत्तोऽस्ति भयं तव ।
 ददामि कं वरं किं च करवाणि पितृष्वसः ॥ २१
 शक्यं वा यदि वाऽशक्यं करिष्यामि वचस्तव ।
 एवमुक्ता ततः कृष्णमब्रवीद्यदुनन्दनम् ॥ २२
 शिशुपालस्यापराधान्क्षमेथास्त्वं महाबल ।
 मत्कृते यदुशार्दूल विद्धेनं मे वरं प्रभो ॥ २३
 कृष्ण उवाच ।
 अपराधशतं क्षाम्यं मया ह्यस्य पितृष्वसः ।
 पुत्रस्य ते वधार्हस्य मा त्वं शोके मनः कृथाः २४
 भीष्म उवाच ।
 'स जानन्नात्मनो मृत्युं कृष्णं यदुसुखावहम् ।'
 एवमेष नृपः पापः शिशुपालः सुमन्दधीः ।
 त्वां समाह्वयते वीर गोविन्दवरदर्पितः ॥ २५

॥ इति श्रीमन्महाभारते सभापर्वणि शिशुपालवधपर्वणि षट्षष्टितमोऽध्यायः ॥ ६६ ॥

सप्तषष्टितमोऽध्यायः ॥ ६७ ॥

शिशुपालेन राज्ञां प्रशंसनपूर्वकं गहिंतेन भीष्मेण राज्ञां तिरस्करणादिकम् ॥ १ ॥

भीष्म उवाच ।
 नैषा चेदिपतेर्बुद्धिर्यया त्वाह्वयतेऽच्युतम् ।
 नूनमेव जगद्भर्तुः कृष्णस्यैव विनिश्चयः ॥ १
 को हि मां भीमसेनाद्य क्षितावर्हति पार्थिवः ।
 क्षेतुं कालपरीतात्मा यथैष कुलपांसनः ॥ २
 एष ह्यस्य महाबाहुस्तेजोश्च हरेर्भुवम्
 तमेव पुनरादातुं कुरुतेऽत्र मतिं हरिः ॥ ३
 येनैष कुरुशार्दूल शार्दूल इव चेदिगद् ।
 गर्जत्यतीव दुर्बुद्धिः सर्वानस्मानचिन्तयन् ॥ ४
 वंशपायन उवाच
 ततो न ममृषे चैद्यस्तद्भीष्मवचनं तदा ।
 उवाच चैनं संक्रुद्धः पुनर्भीष्ममथोत्तरम् ॥

शिशुपाल उवाच ।
 द्विपतां नोऽस्तु भीष्मैष प्रभावः केशवस्य यः ।
 यस्य संस्तववक्ता त्वं वन्दिवत्सततोत्थितः ॥ ६
 संस्तवे च मनो भीष्म परेषां रमते यदि ।
 तदा संस्तुहि राज्ञस्त्वमिमं हित्वा जनार्दनम् ॥ ७
 दरदं स्तुहि बाढीकमिमं पार्थिवसत्तमम् ।
 जायमानेन येनेयमभवद्धारिता मही ॥ ८
 वज्राङ्गविषयाध्यक्षं सहस्राक्षसमं बले ।
 स्तुहि कर्णमिमं भीष्म महाचापविकर्षणम् ॥ ९
 यस्येमे कुण्डले दिव्ये सहजे देवनिर्मिते ।
 कवचं च महाबाहो बालार्कसदृशप्रभम् ॥ १०
 वासवप्रतिमो येन जरासन्धोऽतिदुर्जयः ।

विजितो बाहुयुद्धेन देहभेदं च लम्बितः ॥ ११
 द्रोणं द्रौणिं च साधु त्वं पितापुत्रौ महारथौ ।
 स्तुहि स्तुत्याबुभौ भीष्म सततं द्विजसत्तमौ ॥ १२
 ययोरन्यतरो भीष्म संकुद्धः सचराचराम् ।
 इमां वसुमतीं कुर्यान्निःशेषामिति मे मतिः ॥ १३
 द्रोणस्य हि समं युद्धे न पश्यामि नराधिपम् ।
 नाश्वत्थाम्नः समं भीष्म न च तौ स्तोतुमिच्छसि ॥ १४
 पृथिव्यां सागरान्तायां यो वैप्रतिसमो भवेत् ।
 दुर्योधनं त्वं राजेन्द्रमतिक्रम्य महाभुजम् ॥ १५
 जयद्रथं च राजानं कृतास्त्रं दृढविक्रमम् ।
 द्रुमं किंपुरुषाचार्यं लोके प्रथितविक्रमम् ।
 अतिक्रम्य महावीर्यं किं प्रशंससि केशवम् ॥ १६
 वृद्धं च भरताचार्यं तथा शारद्वतं कृपम् ।
 अतिक्रम्य महावीर्यं किं प्रशंससि केशवम् ॥ १७
 धनुर्धराणां प्रवरं रुक्मिणं पुरुषोत्तमम् ।
 अतिक्रम्य महावीर्यं किं प्रशंससि केशवम् ॥ १८
 भीष्मकं च महावीर्यं दन्तवक्रं च भूमिपम् ।
 भगदत्तं यूपकेतुं जयत्सेनं च मागधम् ॥ १९
 विराटद्रुपदौ चोभौ शकुनिं च बृहद्बलम् ।
 विन्दानुविन्दावावन्त्यौ पाण्ड्यं श्वेतमथोत्तमम् ॥
 शङ्खं च सुमहाभागं वृषसेनं च मानिनम् ।
 एकलव्यं च विक्रान्तं कालिङ्गं च महारथम् ॥ २१
 अतिक्रम्य महावीर्यं किं प्रशंससि केशवम् ।
 शल्यादीनपि कस्मात्त्वं न स्तौषि वसुधाधिपान् ।
 स्तवाय यदि ते बुद्धिर्वर्तते भीष्म सर्वदा ॥ २२
 किं हि शक्यं मया कर्तुं यद्वृद्धानां त्वया नृप ।
 पुरा कथयतां नूनं न श्रुतं धर्मवादिनाम् ॥ २३
 आत्मानेन्दात्मपूजा च परानेन्दा परस्तवः ।
 अनाचरितमार्याणामिति ते भीष्म न श्रुतम् ॥ २४
 यदस्तव्यमिमं शश्वन्मोहात्संस्तौषि भक्तितः ।
 केशवं तच्च ते भीष्म न कश्चिदनुमन्यते ॥ २५
 कथं भोजस्य पुरुषे वत्सपाले दुरात्मनि ।

समावेशयसे सर्वं जगत्केवलकाम्यया ॥ २६
 अथ चैषा न ते बुद्धिः प्रकृतिं याति भारत ।
 मयैव कथितं पूर्वं कुलिङ्गशकुनिर्यथा ॥ २७
 कुलिङ्गशकुनिर्नाम पार्श्वे हिमवतः परे ।
 भीष्म तस्याः सदा वाचः श्रूयन्तेऽर्थविगर्हिताः ॥ २८
 मा साहसमितीदं सा सततं वाशते किल ।
 साहसं चात्मनातीव चरन्ती नावबुध्यते ॥ २९
 सा हि मांसार्गलं भीष्म मुखात्सिंहस्य खादतः ।
 दन्तान्तरविलग्नं यत्तदादत्तेऽल्पचेतना ॥ ३०
 इच्छतः सा हि सिंहस्य भीष्म जीवत्यसंशयम् ।
 तद्वत्त्वमप्यधर्मिष्ठ सदा वाचः प्रभाषसे ॥ ३१
 इच्छतां भूमिपालानां भीष्म जीवत्यसंशयम् ।
 लोकविद्विष्टकर्मा हि नान्योऽस्ति भवता समः ॥ ३२
 वैशंपायन उवाच ।
 ततश्चेदिपतेः श्रुत्वा भीष्मः स कटुकं वचः ।
 उवाचेदं वचो राजश्चेदिराजस्य शृण्वतः ॥ ३३
 इच्छतां किल नामाहं जीवाम्येषां महीक्षिताम् ।
 सोऽहं न गणयाम्येतांस्तृणेनापि नराधिपान् ॥ ३४
 एवमुक्ते तु भीष्मेण ततः संचुक्रुशुर्नृपाः ।
 केचिज्जहृषिरे तत्र केचिद्भीष्मं जगर्हिरे ॥ ३५
 केचिदूचुर्महेष्वासाः श्रुत्वा भीष्मस्य तद्वचः ।
 पापोऽवलिप्तो वृद्धश्च नायं भीष्मोऽर्हति क्षमां ॥ ३६
 हन्यतां दुर्मतिर्भीष्मः पशुवत्साध्वयं नृपाः ।
 सर्वैः समेत्य संरब्धैर्दह्यतां वा कटाग्रिना ॥ ३७
 इति तेषां वचः श्रुत्वा ततः कुरुपितामहः ।
 उवाच मतिमान्भीष्मस्तानेव वसुधाधिपान् ॥ ३८
 उक्तस्योक्तस्य नेहान्तमहं समुपलक्ष्ये ।
 यत्तु वक्ष्यामि तत्सर्वं शृणुध्वं वसुधाधिपाः ॥ ३९
 पशुवद्भातनं वा मे दहनं वा कटाग्रिना ।
 क्रियतां मूर्ध्नि वोन्यस्तं मयेदं सकलं पदम् ॥ ४०
 एष तिष्ठति गोविन्दः पूजितोऽस्माभिरच्युतः ।
 यस्य वस्त्वरते बुद्धिर्मरणाय स माधवम् ॥ ४१

वैप्रतिसमः विगतः प्रतिसमो यस्य स तथा । स्वार्थे त-
 द्दितः । अनुल इत्यर्थः ॥ १५ ॥ कुलिङ्गशकुनिरिति स्त्रीप-

क्षिविशेषः ॥ २७ ॥ कटाग्रिना कक्षाग्रिना ॥ ३७ ॥ सप्तषष्टि-
 तमोऽध्यायः ॥ ६७ ॥

कृष्णमाह्वयतामद्य युद्धे चक्रगदाधरम् ।

यादवस्यैव देवस्य देहं विशतु पातितः ॥ ४२

॥ इति श्रीमन्महाभारते सभापर्वणि शिशुपालवधपर्वणि सप्तषष्ठितमोऽध्यायः ॥ ६७ ॥

अष्टषष्ठितमोऽध्यायः ॥ ६८ ॥

भीष्मवाक्यात्कुपितेन शिशुपालेन राज्ञः सन्नाह्य युयुत्सया कृष्णस्याह्वानम् ॥ १ ॥ कृष्णेन स्वस्मिन् शिशुपालकृ-
तापराधान्विश्राव्य विभीषितानां राज्ञां पलायनम् ॥ २ ॥ अपगतेषु राजसु शिशुपालस्य एकाकिनः कृष्णं प्रति युद्धाय
गमनम् ॥ ३ ॥

वैशंपायन उवाच ।

वचः श्रुत्वैव भीष्मस्य चेदिरादुरुविक्रमः ।
युयुत्सुर्वासुदेवेन वासुदेवमुवाच ह ॥ १
आह्वये त्वां रणं गच्छ मया सार्धं जनार्दन ।
यावदद्य निहन्मि त्वां सहितं सर्वपाण्डवैः ॥ २
सह त्वया हि मे वध्याः सर्वथा कृष्ण पाण्डवाः ।
नृपतीन्समतिक्रम्य यैरराजा त्वमर्चितः ॥ ३
ये त्वां दासमराजानं बाल्यादर्चन्ति दुर्मतिम् ।
अनर्हमर्हवत्कृष्ण वध्यास्त इति मे मतिः ॥ ४
इत्युक्त्वा राजशार्दूल 'शार्दूल इव नादयन् ।
पश्यतां सर्वभूतानां शिशुपालः प्रतापवान् ॥ ५
स रणायैव संकुद्रः सन्नद्धः सर्वराजभिः ।
सुनीथः प्रययौ क्षिप्रं पार्थयज्ञजिघांसया ॥ ६
ततश्चक्रगदापाणिः केशवः केशिहा हरिः ।
सध्वजं रथमास्थाय दारुकेण सुसत्कृतम् ।
भीष्मेण दत्तहस्तोऽसावारुहोह रथोत्तमम् ॥ ७
तेन पापस्वभावेन कोपितान्सर्वपार्थिवान् ।
आससाद रणे कृष्णः सजितैकरथः स्थितः ॥ ८
ततः पुष्करपत्राक्षं तार्क्ष्यध्वजरथे स्थितम् ।
दिवाकरमिवोद्यन्तं ददृशुः सर्वपार्थिवाः ॥ ९
आरोपयन्तं ज्यां कृष्णं प्रतपन्तमिवौजसा ।
स्थितं पुष्परथे दिव्ये पुष्पकेतुमिवापरम् ॥ १०
दृष्ट्वा कृष्णं तथा यान्तं प्रतपन्तमिवौजसा ।
यथार्हं केशवे वृत्तिमवशाः प्रतिपेदिरे ॥ ११
तानुवाच महाबाहुर्महाऽसुरनिबर्हणः ।
वृष्णिवीरस्तदा राजन्सान्वयन्परवीरहां ॥ १२

श्रीभगवानुवाच ।

अपेत सबलाः सर्व आश्वस्ता मम शासनात् ।
मा दुष्टो दूषयेत्पाप एष वः सर्वपार्थिपाः ॥ १३
एष नः शत्रुरत्यन्तमेष वृष्णिविमर्दनः ।
सात्वतां सात्वतीपुत्रो वैरं चरति शाश्वतम् ॥ १४
प्राग्य्योतिषपुरं यातानस्माञ्ज्ञात्वा नृशंसकृत् ।
अदहद्वारकामेष स्वस्तीयः सन्नराधिपाः ॥ १५
क्रीडतो भोजराजस्य एष रैवतके गिरौ ।
हत्वा बध्वा च तान्सर्वानुपायात्स्वपुरं पुरा ॥ १६
अश्वमेधे हयं मेध्यमुत्सृष्टं रक्षिभिवृत्तम्
पितुर्मे यज्ञविघ्नार्थमहरत्पापनिश्चयः ॥ १७
सौवीरान्प्रतियातां च बभ्रोरेष तपस्विनः ।
भार्यामभ्यहरन्मोहादकामां तामितो गताम् ॥ १८
एष मायाप्रतिच्छन्नः कारुशार्थे तपस्विनीम् ।
जहार भद्रां वैशालीं मातुलस्य नृशंसकृत् ॥ १९
वृष्णिदारान्विलाप्यैष हत्वा च कुकुरान्धकान् ।
पापबुद्धिरूपातिष्ठत्स प्रविश्य ससंभ्रमम् ॥ २०
विशालराज्ञो दुहितां मम पित्रा वृतां सतीम् ।
अनेन कृत्वा सन्धानं करुशेन जिगीषया ॥ २१
जरासन्धं समाश्रित्य कृतवान्विप्रियाणि मे ।
तानि सर्वाणि सङ्घातुं न शक्नोमि नराधिपाः ॥ २२
एवमेतदपर्यन्तमेष वृष्णिषु किल्बिषी ।
अस्माकमयमारम्भांश्चकार परमानृजुः ॥ २३
शतं क्षन्तव्यमस्माभिर्वधार्हाणां किलागसाम् ।
बद्धोऽसि समयैर्घोरैर्मौतुरस्यैव सङ्गरे ॥ २४
तत्तथा शतमस्माकं क्षान्तं क्षयकरं मया ।

स च भीष्मो हि मे वध्याः पाण्डवाः कृष्ण सर्वशः ॥ ३ ॥

द्रो तु मे वधकालेऽस्मिन्न क्षन्तव्यौ कथञ्चना ॥ २५
 यज्ञविघ्नकरं हन्यां पाण्डवानां च दुर्हदम् ।
 इति मे वर्तते भावस्तमतीयां कथं न्वहम् ॥ २६
 पितृष्वसुः कृते दुःखं सुमहन्मर्षयाम्यहम् ।
 दिष्ट्या हीदं सर्वराज्ञां सन्निधावद्य वर्तते ॥ २७
 पश्यन्ति हि भवन्तोऽद्य मय्यतीव व्यतिक्रमम् ।
 कृतानि तु परोक्षं मे यानि तानि निबोधता ॥ २८
 इमं त्वस्य न शक्ष्यामि क्षन्तुमद्य व्यतिक्रमम् ।
 अवलेपाद्वधाहस्य समग्रे राजमण्डले ॥ २९
 रुक्मिण्यामस्य मूढस्य प्रार्थनाऽऽसीनुमूर्षतः ।
 न च तां प्राप्तवान्मूढः शूद्रो वेदश्रुतीमिव ॥ ३०
 वैशंपायन उवाच ।

एवमादि ततः सर्वे सहितास्ते नराधिपाः ।
 गर्हणं शिशुपालस्य वासुदेवेन विश्रुताः ॥ ३१
 वासुदेववचः श्रुत्वा चेदिराजं व्यगर्हयन् ।
 रथोपस्थे धनुष्मन्तं शरान्संदधत् रुषा ॥ ३२

॥ इति श्रीमन्महाभारते सभापर्वणि शिशुपालवधपर्वणि अष्टपष्ठितमोऽध्यायः ॥ ६८ ॥

एकोनसप्ततितमोऽध्यायः ॥ ६९ ॥

शिशुपाले सन्नद्धं सति उत्पातदर्शनेन युधिष्ठिरस्य प्रश्ने नारदेन तत्तदुत्पातानां विशिष्य फलकथनम् ॥ १

वैशंपायन उवाच ।
 ततो युद्धाय संनद्धं चेदिराजं युधिष्ठिरः ।
 दृष्ट्वा मतिमतां श्रेष्ठो नारदं समुवाच ह ॥ १
 युधिष्ठिर उवाच ।
 अन्तरिक्षे च भूमौ च न तेऽस्त्यविदितं कचित् ।
 यानि राजविनाशाय भौमानि च खगानि च ॥ २
 निमित्तानीह जायन्ते उत्पाताश्च पृथग्विधाः ।
 एतदिच्छामि कातरुर्येन श्रोतुं त्वत्तो महामुने ॥ ३
 वैशंपायन उवाच ।
 इत्येवं मतिमान्विप्रः कुरुराजस्य धीमतः ।
 पृच्छतः सर्वमव्यग्रमाचक्षे महायशाः ॥ ४
 नारद उवाच ।
 पराक्रमं च मार्गं च संनिपातं समुच्छ्रयम् ।

श्रुत्वाऽपि च विलोक्याशु दुद्रुवुः सर्वपार्थिवाः ।
 विहाय परमोद्विग्नाश्चेदिराजं चमूमुखे ॥ ३३
 तस्य तद्वचनं श्रुत्वा शिशुपालः प्रतापवान् ।
 जहास स्वनवद्भासं वाक्यं चेदमुवाच ह ॥ ३४
 मत्पूर्वां रुक्मिणीं कृष्ण संसत्सु परिकीर्तयन् ।
 विशेषतः पार्थिवेषु व्रीडां न कुरुषे कथम् ॥ ३५
 मन्यमानो हि कः सत्सु पुरुषः परिकीर्तयेत् ।
 अन्यपूर्वां स्त्रियं जातु त्वदन्यो मधुमूदन ॥ ३६
 क्षमा वा यदि ते श्रद्धा मा वा कृष्ण मम क्षम ।
 कुद्धाद्वापि प्रसन्नाद्वा किं मे त्वत्तो भविष्यति ॥ ३७
 वैशंपायन उवाच ।

स तांस्तु विद्वतान्सर्वान्साश्वपत्तिरथद्विपान्
 कृष्णतेजोहतान्सर्वान्समीक्ष्य वसुधाधिपान् ॥ ३८
 शिशुपालो रथेनैकः प्रत्युपायात्स केशवम् ।
 रुषा ताप्रेक्षणो राजञ्छलभः पावकं यथा ॥ ३९

आरोहणं कुरुश्रेष्ठ अन्योन्यं प्रतिसर्पणम् ॥ ५
 रश्मिनां व्यतिसंसर्गं व्यायामं वृत्तिपीडनम् ।
 दर्शनादर्शनं चैव अदृश्यानां च दर्शनम् ॥ ६
 हानिं वृद्धिं च हासं च वर्णस्थानं बलाबलम् ।
 सर्वमेतत्परीक्षेत ग्रहाणां ग्रहकोविदः ॥ ७
 भौमाः पूर्वं प्रवर्तन्ते खेचराश्च ततः परम् ।
 उत्पद्यन्ते च लोकेऽस्मिन्नुत्पाता देवनिमिताः ॥ ८
 यदा तु सर्वभूतानां छाया न परिवर्तते ।
 अपरेण गते सूर्ये तत्पराभवलक्षणम् ॥ ९
 अच्छाये विमलच्छाया प्रतिच्छायेव दृश्यते ।
 यत्र चैत्यकवृक्षाणां तत्र विद्यान्महद्भयम् ॥ १०
 शीर्णपर्णप्रवालाश्च शुष्कपर्णाश्च चैत्यकाः ।
 अपभ्रष्टप्रवालाश्च तत्राभावं विनिर्दिशेत् ॥ ११
 स्निग्धपर्णप्रवालाश्च दृश्यन्ते यत्र चैत्यकाः ।

विश्रुताः श्राविताः ॥ ३१ ॥ अष्टपष्ठितमोऽध्यायः ॥ ६८ ॥

ईहमानाश्च वृक्षाश्च भावस्तत्र न संशयः ॥ १२
 पुष्पे पुष्पं प्रजायेत फले वा फलमाश्रितम् ।
 राजा वा राजमात्रो वा मरणायोपपद्यते ॥ १३
 प्रावृद्धरदि हेमन्ते वसन्ते वापि सर्वशः ।
 आकालिकं पुष्पफलं राष्ट्रक्षोभं विनिर्दिशेत् ॥ १४
 नदीनां स्रोतसोऽकाले द्योतयन्ति महाभयम् ।
 वनस्पतिः पूज्यमानः पूजितोऽपूजितोऽपि वा ॥ १५
 यदा भज्येत वातेन भिद्यते नमितोऽपि वा ।
 अग्निवायुभयं विद्याच्छ्रेष्ठो वापि विनश्यति ॥ १६
 दिशः सर्वाश्च दीप्यन्ते जायन्ते राजविभ्रमाः ।
 भिद्यमानो यदा वृक्षो निनदेच्चापि पातितः ।
 सह राष्ट्रं च पतितं नतं वृक्षं प्रपातयेत् ॥ १७
 अथैनं छेदयेत्कश्चित्प्रतिकुद्धो वनस्पतिः ।
 छेत्ता भेत्ता पतिश्चैव क्षिप्रमेव नशिष्यति ॥ १८
 देवतानां च पतनं मण्डपानां च पातनम् ।
 अचलानां प्रकम्पश्च तत्पराभवलक्षणम् ॥ १९
 निशि चेन्द्रधनुर्दृष्टं ततोपि च महद्भयम् ।
 तद्गृहेव भीतिः स्यान्नान्येषां भगर्षभ ॥ २०
 गत्राविन्द्रधनुर्दृष्ट्वा तद्राष्ट्रं परिवर्जयेत् ॥ २१
 अर्चा यत्र प्रनृत्यन्ति नदन्ति च हसन्ति च ।
 उन्मीलन्ति निमीलन्ति राष्ट्रक्षोभं विनिर्दिशेत् ॥ २२
 शिला यदि प्रसिञ्चन्ति स्नेहांश्चोदकसंभवान् ।
 अन्यद्वा विकृतं किञ्चित्त्रयस्य निदर्शनम् ॥ २३
 म्रियन्ते वा महामात्रा राजा सपरिवारकः ।
 पुरस्य वा भवेद्वाधी राष्ट्रे देशे च विभ्रमाः ॥ २४
 देवतानां यदाऽऽवासे राज्ञां वा यत्र वेष्टमनि ।
 भाण्डागारायुधागारे निविशेत यदा मधु ॥ २५
 सर्वं तदा भवेत्स्थानं हन्यमानं बलीयसा ।
 आगन्तुकं भयं तत्र भवेदित्येव निर्दिशेत् ॥ २६
 पादपश्चैव यो यत्र रक्तं स्रवति शोणितम् ।
 दन्ताग्रात्कुञ्जरो वापि शृङ्गाद्वा वृषभस्तथा ॥ २७
 पादपाद्राष्ट्रविभ्रंशः कुञ्जराद्राजविभ्रमः ।
 गोब्राह्मणविनाशः स्याद्वृषभस्येति निर्दिशेत् ॥ २८
 छत्रं नरपतेर्यत्र निपतेत्पृथिवीतले ।

सराष्ट्रो नृपती राजन्क्षिप्रमेव विनश्यति ॥ २९
 देवागारेषु वा यत्र राज्ञो वा यत्र वेष्टमनि ।
 विकृतं यदि दृश्येत नागावासेषु वा पुनः ॥ ३०
 तस्य देशस्य पीडा स्याद्राज्ञो जनपदस्य वा ।
 अनावृष्टिभयं घोरमतिदुर्भिक्षमादिशेत् ॥ ३१
 अर्चाया बाहुभङ्गेन गृहस्थानां भयं भवेत् ।
 भग्ने प्रहरणे विद्यात्सेनापतिविनाशनम् ॥ ३२
 आगन्तुका तु प्रतिमा स्थानं यत्र न विन्दति ।
 अभ्यन्तरेण षण्मासाद्राजा त्यजति तत्पुरम् ॥ ३३
 प्रदीर्यते मही यत्र विनदत्यपि पात्यते ।
 म्रियते तत्र राजा च तत्र राष्ट्रं विनश्यति ॥ ३४
 एणीपदान्वा सर्पान्वा डुण्डुभानथ दीप्यकान् ।
 मण्डूको ग्रसते यत्र तत्र राजा विनश्यति ॥ ३५
 अभिन्नं वाप्यपकं वा यत्रान्नमुपचीयते ।
 जीर्यन्ते वा म्रियन्ते वा तदन्नं नोपभुञ्जते ॥ ३६
 उदपाने च यत्रापि विवर्धन्ते युधिष्ठिर ।
 स्थावरेषु प्रवर्तन्ते निर्गच्छेच्च पुनस्ततः ॥ ३७
 अपादं वा त्रिपादं वा द्विशीर्षं वा चतुर्थुजम् ।
 स्त्रियो यत्र प्रमूयन्ते ब्रूयात्तत्र पराभवम् ॥ ३८
 अजैडकाः स्त्रियो गावो ये चान्ये च वियोनयः ।
 विकृतानि प्रजायन्ते तत्र तत्र पराभवः ॥ ३९
 नदी यत्र प्रतिस्रोता आवहेत्कलुषोदकम् ।
 दिशश्च न प्रकाशन्ते तत्पराभवलक्षणम् ॥ ४०
 एतानि च निमित्तानि यानि चान्यानि भारत ।
 केशवादेव जायन्ते भौमानि च खगानि च ॥ ४१
 चन्द्रादित्यौ ग्रहाश्चैव नक्षत्राणि च भारत ।
 वायुरग्निस्तथा चापः पृथिवी च जनार्दनात् ॥ ४२
 यस्य देशस्य हानिं वा वृद्धिं वा कर्तुमिच्छति ।
 तस्मिन्देशे निमित्तानि तानि तानि करोत्ययम् ॥ ४३
 सोसौ चेदिपतेस्तात विनाशं समुपस्थितम् ।
 निवेदयति गोविन्दः स्वरूपायैनं संशयः ॥ ४४
 इयं प्रचलिता भूमिरशिवा वान्ति मारुताः ।
 राहुश्चाप्यपतत्सोममपर्वणि विशांपते ॥ ४५
 सनिर्घाताः पतन्त्युल्कास्तमः संजायते भृशम् ।

चेदिराजविनाशाय हरिरेष विजृम्भते ॥ ४६ ररास च मही कृत्स्ना सवृक्षवनपर्वता ।
 वैशंपायन उवाच । अपर्वणि च मध्याह्ने सूर्ये स्वर्भानुरग्रसत् ॥ ५०
 एवमुक्त्वा तु देवर्षिनारदो विरराम ह ॥ ४७ ध्वजाग्रे चेदिराजस्य सर्वरत्नपरिष्कृते ।
 ताभ्यां पुरुषसिंहाभ्यां तस्मिन्पुद्ग उपस्थिते । अपतत्खाद्युतो गृध्रस्तीक्ष्णतुण्डः परन्तप ॥ ५१
 ददृशुर्भूमिपालास्ते घोरानौत्पातिकान्वहून् ॥ ४८ आरण्यैः सहसा हृष्टा ग्राम्याश्च मृगपक्षिणः ।
 तत्र वै दृश्यमानानां दिक्षु सर्वासु भारत । चुकुशुर्भैरवं तत्र तस्मिन्पुद्ग उपस्थिते ॥ ५२
 अश्रूयन्त तदा राजञ्छिवानामशिवा रवाः ॥ ४९ एवमादीनि घोरानि भौमानि च खगानि च ।
 औत्पातिकान्यदृश्यन्त संकुद्धे शार्ङ्गधन्वनि ॥ ५३
 ॥ इति श्रीमन्महाभारते सभापर्वणि शिशुपालवधपर्वणि एकोनसप्ततितमोऽध्यायः ॥ ६९ ॥

सप्ततितमोऽध्यायः ॥ ७० ॥

कृष्णशिशुपालयोर्युद्धवर्णनम् ॥ १ ॥ शिशुपालवधः ॥ २ ॥

वैशंपायन उवाच ।
 ततो विष्णारयन्राजा महचेदिपतिर्धनुः ।
 अभियास्यन्हृषीकेशमुवाच मधुसूदनम् ॥ १
 एकस्त्वमसि मे शत्रुस्तत्त्वां हत्वाऽद्य माधव ।
 ततः सागरपर्यन्तां पालयिष्यामि मेदिनीम् ॥ २
 द्वैरथं काङ्क्षितं यद्वै तदिदं पर्युपस्थितम् ।
 चिरस्य वत मे दिष्ट्या वासुदेव सह त्वया ।
 अद्य त्वां निहनिष्यामि भीष्मं च सह पाण्डवैः ३
 वैशंपायन उवाच ।
 एवमुक्त्वा स तं बाणैर्निशितैरात्ततेजैः ।
 विन्याध युधि तीक्ष्णाग्रैश्चेदिराज्यदुपुङ्गवम् ॥ ४
 कङ्कपत्रच्छदा बाणाश्चेदिराजधनुश्च्युताः ।
 विविशुस्ते तदा कृष्णं भुजङ्गा इव पर्वतम् ॥ ५
 नाददानस्य चैद्यस्य शरानत्यस्यतोपि वा ।
 ददृशुर्विवरं केचिद्गतिं वायोरिवाम्बरे ॥ ६
 चेदिराजमहामेघः शरजालाम्बुमांस्तदा ।
 अभ्यवर्षद्भृषीकेशं पयोद इव पर्वतम् ॥ ७
 ततः शार्ङ्गमभिप्रभः कृत्वा सशरमच्युतः ।
 आबभाषे महाबाहुः सुनीथं परवीरहा ॥ ८
 अयं त्वां मामकस्तीक्ष्णश्चेदिराज महाशरः ।
 भेतुमर्हति वेगेन महाशनिरिवाचलम् ॥ ९
 वैशंपायन उवाच ।
 एवं ब्रुवति गोविन्दे ततश्चेदिपतिः पुनः ।
 मुमोच निशितानन्यान्कृष्णं प्रवि शरान्वहून् १०
 अथ बाणार्दितः कृष्णः शार्ङ्गमायम्य दीप्तिमान् ।
 मुमोच निशितान्बाणाञ्छतशोश्च सहस्रशः ॥ ११
 ताञ्छरांस्तु स चिच्छेद शरवर्षेस्तु चेदिराज ।
 षड्भिश्चान्यैर्जघानाशु केशवं चेदिपुङ्गवः ॥ १२
 ततोऽस्त्रं सहसा कृष्णः प्रमुमोच जगद्गुरुः ।
 अस्त्रेण तन्महाबाहुर्वारयामास चेदिराज ॥ १३
 ततः शतसहस्रेण शराणां नतपर्वणाम् ।
 सर्वतः समवाकीर्य शौरिं दामोदरं तदा ॥ १४
 ननाद बलवान्कुद्धः शिशुपालः प्रतापवान् ।
 इदं चोवाच संरन्ध्रः केशवं परवीरहा ॥ १५
 शिशुपाल उवाच ।
 अद्याङ्गं मामका बाणा भेत्यसन्ति तव संयुगे ।
 हत्वा त्वां समुतामात्यं पाण्डवांश्च तरस्विनः १६
 आनृण्यमद्य यास्यामि जरासन्धस्य धीमतः ।
 कंसस्य केशिनश्चैव नरकस्य तथैव ह ॥ १७
 वैशंपायन उवाच ।
 इत्युक्त्वा क्रोधताम्राक्षः शिशुपालो जनार्दनम् ।
 अदृश्यं शरवर्षेण सर्वतः स चकार ह ॥ १८

ततोऽस्त्रेणैव चान्योन्यं निरुत्य च शरान्वहन् ।
 शरवर्षस्तदा चैधमन्तर्धातुं प्रचक्रमे ॥ १९
 अन्तर्धानगतौ वीरौ शुशुभते महार्थौ ।
 तौ दृष्ट्वा सर्वभूतानि साधुसाध्वित्यपूजयन् ॥ २०
 न दृष्टपूर्वमस्माभिर्युद्धमीदृशकं पुरा ।
 ततः कृष्णं जघानाशु शिशुपालस्त्रिभिः शरैः ॥ २१
 कृष्णोऽपि बाणैर्विव्याध सुनीथं पञ्चभिर्युधि ।
 ततः सुनीथं सप्तत्या नाराचैर्दयद्वली ॥ २२
 ततोऽतिविद्धः कृष्णेन सुनीथः क्रोधमूर्छितः ।
 विव्याध निशितैर्बाणैर्वासुदेवं स्तनान्तरं ॥ २३
 पुनः कृष्णं त्रिभिर्विद्ध्वा ननादावसरे नृपः ।
 ततोऽतिदारुणं युद्धं सहसा चक्रतुस्तदा ॥ २४
 तौ नखैरिव शार्दूलौ दन्तैरिव महागजौ ।
 दंष्ट्राभिरिव पञ्चास्यौ चरणैरिव कुकुटौ ॥ २५
 दारुयेतां शरैस्तीक्ष्णैरन्योन्यं युधि तावुभौ ।
 ततो मुमुचतुः क्रुद्धौ शरवर्षमनुत्तमम् ॥ २६
 शरैरेव शराञ्छित्वा तावुभौ पुरुषर्षभौ ।
 चक्रातेऽस्त्रमयं युद्धं घोरं तदतिमानुषम् ॥ २७
 आग्नेयमस्त्रं मुमुचे शिशुपालः प्रतापवान् ।
 वारुणास्त्रेण तच्छीघ्रं नाशयामास केशवः ॥ २८
 कौबेरमस्त्रं सहसा चेदिराद् प्रमुमोच ह ।
 कौबेरेणैव सहसाऽनाशयत्तं जगत्प्रभुः ॥ २९
 याम्यमस्त्रं ततः क्रुद्धो मुमुचे कालमोहितः ।
 याम्येनैवास्त्रयोगेन याम्यमस्त्रं व्यनाशयत् ॥ ३०
 गान्धर्वेण च गान्धर्वं मानवं मानवेन च ।
 वायव्येन च वायव्यं रौद्रं रौद्रेण चाभिभूः ॥ ३१
 ऐन्द्रमैन्द्रेण भगवान्वैष्णवेन च वैष्णवम् ।
 एवमस्त्राणि कुर्वाणो युयुधाते महाबलौ ॥ ३२
 ततो मायां विकुर्वाणो दमघोषसुतो बली ।
 गदामुसलसंयुक्ताञ्छक्तितोमरसायकान् ॥ ३३
 परश्वथमुसण्डीश्च वर्षं युधि केशवम् ।
 अमोघास्त्रेण भगवान्नाशयामास केशिहा ॥ ३४
 शिलावर्षं महाघोरं वर्षं युधि चेदिराद् ।
 वज्रास्त्रेणाभिसंकुद्धश्चणं तदकरोत्प्रभुः ॥ ३५

जलवर्षं ततो घोरं व्यसृजच्चेदिपुङ्गवः ।
 वायव्यास्त्रेण भगवान्व्याक्षिपच्छतशो हि तत् ॥ ३६
 निहत्य सर्वमायां वै सुनीथस्य जनार्दनः ।
 स मुहूर्तं चकाराशु द्वन्द्वयुद्धं महार्थः ॥ ३७
 स बाणयुद्धं कुर्वाणो भर्त्सयामास चेदिराद् ।
 दमघोषसुतो धृष्टमुवाच यदुपुङ्गवम् ॥ ३८
 अद्य कृष्णमकृष्णं तु कुर्वन्तु मम सायकाः ।
 इत्येवमुक्त्वा दुष्टात्मा शरवर्षं जनार्दने ॥ ३९
 मुमोच पुरुषव्याघ्रो घोरं वै चेदिपुङ्गवः ।
 शरसंकुत्तगात्रस्तु क्षणेन यदुनन्दनः ॥ ४०
 रुधिरं परिसृष्ट्वा मदं मत्त इव द्विपः ।
 न यन्ता न रथो वापि न चाश्वाः पर्वतोपमाः ॥ ४१
 दृश्यन्ते शरसंछन्नाः केशवस्य महात्मनः ।
 केशवं तदवस्थं तु दृष्ट्वा भूतानि चक्रुः ॥ ४२
 दारुकस्तु तदा प्राह कृष्णं यादवनन्दनम् ।
 नेदृशो दृष्टपूर्वो हि सङ्ग्रामो वै पुरा मया ॥ ४३
 स्थातव्यमिति तिष्ठाभि त्वत्प्रभावेण माधव ।
 अन्यथा न च मे प्राणा धारयेयुर्जनार्दन ॥ ४४
 अतः सञ्चिन्त्य गोविन्द क्षिप्रमस्य वधं कुरु ।
 एवमुक्तस्तु मृतेन केशवो वाक्यमब्रवीत् ॥ ४५
 एष ह्यतिबलो दैत्यो हिरण्यकशिपुः पुरा ।
 रिपुः सुराणामभवद्भरद्वाजो गवितः ॥ ४६
 तथाऽऽसीद्रावणो नाम राक्षसो ह्यतिवीर्यवान् ।
 तेनैव बलवीर्येण बलं नागणयन्मम ॥ ४७
 अहं मृत्युश्च भविता काले काले दुरात्मनः ।
 न भेतव्यं तथा मृतं नैष कश्चिन्मयि स्थिते ॥ ४८
 इत्येवमुक्त्वा भगवान्ननर्द गरुडध्वजः ।
 पाञ्चजन्यं महाशङ्खं पूरयामास केशवः ॥ ४९
 संमोहयित्वा भगवांश्चक्रं दिव्यं समाददे ।
 चिच्छेद च सुनीथस्य शिरश्चक्रेण संयुगे ॥ ५०
 स पपात महाबाहुर्वज्राहत इवाचलः ।
 ततश्चेदिपतेर्देहात्तेजोऽग्न्यं ददृशुर्नृपाः ॥ ५१
 उत्पतन्तं महाराज गगनादिव भास्करम् ।
 ततः कमलपत्राक्षं कृष्णं लोकनमस्कृतम् ।

ववन्दे तत्तदा तेजो विवेश च नराधिप ॥ ५२
 तदद्भुतममन्यन्त दृष्ट्वा सर्वे महीक्षितः ।
 यद्विवेश महाबाहुं तत्तेजः पुरुषोत्तमम् ॥ ५३
 अनश्रे प्रववर्ष द्यौः पपात ज्वलिताशनिः ।
 कृष्णेन निहते चैद्ये चचाल च वसुन्धरा ॥ ५४
 ततः केचिन्महीपाला नाब्रुवंस्तत्र किञ्चन ।
 अतीतवाक्पथे काले प्रेक्षमाणा जनार्दनम् ॥ ५५
 हस्तैर्हस्ताग्रमपरे प्रत्यर्पिषन्नमर्षिताः ।
 अपरे दशनैरोष्ठानदशनक्रोधमूर्छिताः ॥ ५६
 रहश्च केचिद्वाष्णेयं प्रशशंसुर्नराधिपाः ।
 केचिदेव सुसंरब्धा मध्यस्थास्त्वपरेऽभवन् ॥ ५७
 ग्रहृष्टाः केशवं जग्मुः संस्तुवन्तो महर्षयः ।
 ब्राह्मणाश्च महात्मानः पार्थिवाश्च महाबलाः ।
 शशंसुर्निर्वृताः सर्वे दृष्ट्वा कृष्णस्य विक्रमम् ॥ ५८
 'सदेवगन्धर्वगणा राजानो भुवि विश्रुताः ।
 प्रणामं हि हृषीकेशे प्राकुर्वत महात्मनि ॥ ५९

ये त्वामुरगणाः पक्षाः संभूताः क्षत्रिया इह ।
 ते निन्दन्ति हृषीकेशं दुरात्मानो गतायुषः ॥ ६०
 प्रजापतिगणा ये तु मध्यस्थाश्च महात्मनि ।
 ब्रह्मर्षयश्च सिद्धाश्च गन्धर्वोरगचारणाः ॥ ६१
 ते वै स्तुवन्ति गोविन्दं दिव्यैर्मङ्गलसंयुतैः ।
 परस्परं च नृत्यन्ति गीतेन विविधेन च ।
 उपतिष्ठन्ति गोविन्दं प्रीतियुक्ता महात्मनि ॥ ६२
 ग्रहृष्टाः केशवं जग्मुः संस्तुवन्तो महर्षयः ।
 ब्राह्मणाश्चापि सुप्रीताः पाण्डवाश्च महाबलाः ॥ ६३
 पाण्डवस्त्वब्रवीद्भातृन्सत्कारेण महीपतिम् ।
 दमघोषात्मजं शूरं संस्कारयत मा चिरम् ॥ ६४
 कुरुराजवचः श्रुत्वा भ्रातरस्ते त्वरान्विताः ।
 तथा च कृतवन्तस्ते भ्रातुर्वै शासनं तदा ॥ ६५
 चेदीनामाधिपत्ये च पुत्रं तस्याज्ञया हरेः ।
 अभ्यषिञ्चत तं पार्थः सहितैर्वसुधाधिपैः ॥ ६६

॥ इति श्रीमन्महाभारते सभापर्वणि शिशुपालवधपर्वणि समतितमोऽध्यायः ॥ ७० ॥

एकसप्ततितमोऽध्यायः ॥ ७१ ॥

विस्तरेण राजसूयवर्णनम् ॥ १ ॥

वैशंपायन उवाच ।
 ततः प्रववृते यज्ञो धर्मराजस्य धीमतः ।
 शान्तविप्रार्हणक्षोभो महर्षिगणसङ्कुलः ॥ १
 तं तु यज्ञं महाबाहुरासमाप्तेर्जनादेनः ।
 ररक्ष भगवाञ्छौरिः शार्ङ्गचक्रगदाधरः ॥
 तस्मिन्त्यज्ञे प्रवृत्ते तु वाग्मिनो हेतुवादिनः ।
 हेतुवादान्वहून्प्राहुः परपक्षजिगीषवः ॥
 ददृशुस्ते नृपतयो यज्ञस्य विधिमुत्तमम् ।
 उपेन्द्रस्येव विहितं सहदेवेन भारत ॥ ४
 तद्यज्ञे न्यवसन् राजन्ब्राह्मणा भृशमुत्सुकाः ।
 कथयन्तः कथाः पुण्याः पश्यन्तो नटनर्तकान् ॥ ५
 ददृशुस्तोरणान्यत्र हेमतालमयानि च ।
 दीप्तभास्करतुल्यानि प्रदीप्तानीव तेजसा ॥ ६
 स यज्ञस्तोरणैस्तत्र ग्रहैर्घोरिव संबभौ ।

शय्यासनविहारांश्च सुवहून्तत्संवृतान् ॥ ७
 घटानपात्रीकटाहानि कलशानि समन्ततः ।
 न ते किञ्चिदसौवर्णमपश्यंस्तत्र पार्थिवाः ॥ ८
 भुञ्जानानां च विप्राणां स्वादुभोज्यैः पृथग्विधैः ।
 अनिशं श्रूयते तत्र मुदितानां महात्मनाम् ॥ ९
 दीयतां दीयतामेषां भुज्यतां भुज्यतामिति ।
 एवंप्रकाराः संजल्पाः श्रूयन्ते तत्र नित्यशः ॥ १०
 ओदनानां विकाराणि स्वादूनि च बहूनि च ।
 विविधानि च भक्ष्याणि पेयानि मधुराणि च ॥ ११
 ददुर्द्विजानां सततं राजप्रेष्या महाध्वरे ।
 पूर्णे शतसहस्रे तु विप्राणां भुञ्जतां तदा ॥ १२
 स्थापितस्तत्र संज्ञार्थं शङ्खोऽध्मायत नित्यशः ।
 मुहुर्मुहुः प्रणादस्तु तस्य शङ्खस्य भारत ॥ १३
 उत्तमः श्रूयते शब्दः श्रुत्वा विसयमागमन् ।

एवं प्रवृत्ते यज्ञे तु तुष्टपुष्टजनायुते ॥ १४
 अन्नस्य बहुशो राजघृत्सेधाः पर्वतोपमाः ।
 दधिकुल्याश्च ददशुः सर्पिषश्च हृदाज्जनाः ॥ १५
 जम्बूद्वीपो हि सकलो नानाजनपदायुतः ।
 राजन्नदृश्यतैकस्थो राजस्तस्मिन्महाक्रतौ ॥ १६
 तत्र राजसहस्राणि पुरुषाणां ततस्ततः ।
 गृहीत्वा धनमाजग्मुस्तस्य राज्ञो महाक्रतौ ॥ १७
 राजानः स्रग्विणश्चैव संमृष्टमणिकुण्डलाः ।
 तान्परीविविषुर्विप्राञ्छतशोऽथ सहस्रशः ॥ १८
 विविधान्यन्नपानानि लेह्यानि विविधानि च ।
 तेषां नृपोपभोग्यानि ब्राह्मणेभ्यो ददुः स ते १९
 नानाविधानि भक्ष्याणि स्वादुपुष्पफलानि च ।
 गुलानि स्वादुक्षौद्राणि ददुस्ते ब्राह्मणेषु वै ॥ २०
 एतानि सततं भुक्त्वा तस्मिन् यज्ञे द्विजातयः ।
 परां प्रीतिं ययुः सर्वे मोदमानास्ततस्ततः ॥ २१
 एवं प्रमुदितं सर्वं बहुशो धनधान्यवत् ।
 यज्ञवाटं नृपा दृष्ट्वा विस्मयं परमं ययुः ॥ २२
 यथावद्भूयमानानि राजमयं महाक्रतुम् ।
 पाण्डवस्य यथाशास्त्रं जुहुवुः सर्वयाजकाः ॥ २३
 व्यासधौम्यादयः सर्वे विधिवत्पोडशर्त्विजः ।
 स्वस्वकर्माणि चक्रुस्ते पाण्डवस्य महाक्रतौ ॥ २४
 नाषडङ्गविदवासीत्सदस्यो नावहुश्रुतः ।
 नात्रतो नानुपाध्यायो न पापो नाक्षमो द्विजः २५
 न तत्र कृपणः कश्चिद्वरिद्रो न बभूव ह ।
 क्षुधितो दुःखितो वापि प्राकृतो वापि मानुषः २६
 भोजनं भोजनार्थिभ्यो दापयामास सर्वदा ।
 सहदेवो महातेजाः सततं राजशासनात् ॥ २७
 संस्तरे कुशलाश्चापि सर्वकर्माणि याजकाः ।
 दिवसे दिवसे चक्रुर्यथाशास्त्रार्थचक्षुषः ॥ २८
 ब्राह्मणा वेदशास्त्रज्ञाः कथाश्चक्रुश्च सर्वतः ।
 रेमिरे च कथान्ते तु सर्वे तस्मिन्महाक्रतौ ॥ २९
 सा वेदिर्वेद्रसंपन्नैर्देवद्विजमहर्षिभिः ।
 आबभासे तदा कीर्णा नक्षत्रैर्द्यौरिवामला ॥ ३०
 पाण्डित्यदर्शनार्थाय केचन द्विजसत्तमाः ।

तर्कार्थमागताः केचित्केचिद्विद्याभिमानिनः ३१
 केचिदिदृक्ष्या केचिद्भीत्या राज्ञः प्रतापिनः ।
 सर्वेऽप्यवभृथस्त्राता याजकाः केचन द्विजाः ॥ ३२
 ततो वै हेमयूपांश्च सर्वरत्नसमाचितान् ।
 शोभार्थं कारयामास सहदेवो महाद्युतिः ॥ ३३
 ददशुस्तोरणान्यत्र हेमतालमयानि च ।
 स यज्ञस्तोरणैस्तैश्च ग्रहैर्द्यौरिव संवभौ ॥ ३४
 तालानां तोरणैर्हेमैर्दान्तरिव दिशागजैः ।
 दिक्षु सर्वासु विन्यस्तैस्तेजोभिर्भास्करैर्यथा ॥ ३५
 सकिरीटैर्नृपैश्चैव शुशुभे तत्सदस्तदा ।
 देवैर्दिव्यैश्च यक्षैश्च उरगैर्दिव्यमानुषैः ॥ ३६
 विद्याधरगणैः कीर्णैः पाण्डवस्य महात्मनः ।
 स राजमयः शुशुभे धर्मराजस्य धीमतः ॥ ३७
 गन्धर्वगणसङ्कीर्णैः शोभितोऽप्सरसां गणैः ।
 देवैर्मुनिगणैर्यक्षैर्देवलोक इवापरः ॥ ३८
 स किंपुरुषगीतैश्च किन्नैरुपशोभितः ।
 नारदश्च जगौ तत्र तुम्बुरुश्च महाद्युतिः ॥ ३९
 विश्वावसुश्चित्रसेनस्तथाऽन्ये गीतकोविदाः ।
 रमयन्ति स्म तान्सर्वान्यज्ञकर्मान्तरेष्वथ ॥ ४०
 तत्र चाप्सरसः सर्वाः सुन्दर्यः प्रियदर्शनाः ।
 ननृतुश्च जगुश्चात्र नित्यं कर्मान्तरेष्वथ ॥ ४१
 इतिहासपुराणानि आख्यानानि च सर्वशः ।
 ऊचुर्वै शब्दशास्त्रज्ञा नित्यं कर्मान्तरेष्वथ ॥ ४२
 भेर्यश्च मुरजाश्चैव मङ्गुका गोमुखश्च ये ।
 शृङ्गवंशाम्बुजा वीणाः श्रूयन्ते स्म सहस्रशः ॥ ४३
 लौकैऽस्मिन्सर्वविप्राश्च वैश्याः शूद्रा नृपादयः ।
 सर्वे म्लेच्छाः सर्वगणास्त्वादिमध्यान्तजास्तथा ॥
 नानादेशसमुद्भूतैर्नानाजातिभिरागतैः ।
 पर्याप्त इव लोकोऽयं युधिष्ठिरनिवेशने ॥ ४५
 भीष्मद्रोणादयः सर्वे कुरवः ससुयोधनाः ।
 वृष्णयश्च समग्राश्च पाञ्चालाश्चापि सर्वशः ॥ ४६
 यज्ञेऽस्मिन्सर्वकर्माणि चक्रुर्दासा इव क्रतौ ।
 एवं प्रवृत्तो यज्ञः स धर्मराजस्य धीमतः ॥ ४७

शुशुभे च महाबाहो सोमस्येव क्रतुर्यथा ।
वस्त्राणि कम्बलांश्चैव प्रावारांश्चैव सर्वदा ॥ ४८
निष्कहेमजभाण्डानि भूषणानि च सर्वशः ।

प्रददौ तत्र विप्राणां धर्मराजो युधिष्ठिरः ॥ ४९
यानि तत्र महीपालैर्लब्धवान्भरतर्षभः ।
तानि सर्वाणि रत्नानि ब्राह्मणानां ददौ तदा ॥ ५०

॥ इति श्रीमन्महाभारते सभापर्वणि शिशुपालवधपर्वणि एकसप्ततितमोऽध्यायः ॥ ७१ ॥

द्विसप्ततितमोऽध्यायः ॥ ७२ ॥

युधिष्ठिरेण व्यासादीनां पूजनम् ॥ १ ॥ राज्ञां युधिष्ठिरमाम्ब्र्य स्वस्वदेशगमनम् ॥ २ ॥ श्रीकृष्णस्य युधिष्ठिरादीनामन्य
द्वारकां प्रति गमनम् ॥ ३ ॥

वैशंपायन उवाच ।

ततः स कुरुराजस्य सर्वकर्मसमृद्धिमान् ।
यज्ञः प्रीतिकरो राजन्संबभौ विपुलोत्सवः ॥ १
शान्तविघ्नः सुखारम्भः प्रभूतधनधान्यवान् ।
अन्नवान्बहुभक्ष्यश्च केशवेन सुरक्षितः ॥ २
समापयामास च तं राजमूर्यं महाक्रतुम् ।
'कोटीसहस्रं प्रददौ ब्राह्मणानां महात्मनाम् ॥ ३
न करिष्यति तं लोके कश्चिदन्यो महीपतिः ।
याजकाः सर्वकामैश्च सततं तत्पुर्धनैः ॥ ४
ततश्चावभृथस्नातः स राजा पाण्डुनन्दनः ।
व्यासं धौम्यं वसिष्ठं च नारदं च महामुनिम् ॥ ५
सुमन्तुं जैमिनिं पलं वैशंपायनमेव च ।
याज्ञवल्क्यं च कपिलं कृपालं कौशिकं तथा ।
सर्वांश्च ऋत्विक्प्रवरान्पूजयामास सत्कृतान् ॥ ६
युधिष्ठिर उवाच ।

युष्मत्प्रसादात्प्राप्तोऽयं राजमूर्यो महाक्रतुः ।
जनार्दनप्रसादाद्धि संपूर्णो मे मनोरथः ॥ ७
वैशंपायन उवाच ।

अथ यज्ञं समाप्यान्ते पूजयामास माधवम् ।
बलदेवं च देवेशं भीष्माद्यांश्च कुरूद्वहान् ॥ ८
ततस्त्ववभृथस्नातं धर्मात्मानं युधिष्ठिरम् ।
समस्तं पार्थिवं क्षत्रमुपगम्येदमब्रवीत् ॥ ९
दिष्ट्वा वर्धसि धर्मज्ञ साप्राज्यं प्राप्तवानसि ।
आजमीढाजमीढानां यज्ञः संवर्धितं त्वया ॥ १०
कर्मणैतेन राजेन्द्र धर्मश्च सुमहान्कृतः ।

आपृच्छामो नरव्याघ्र सर्वकामैः सुपूजिताः ॥ ११
स्वराष्ट्राणि गमिष्यामस्तदनुज्ञातुमर्हसि ।
श्रुत्वा तु वचनं राज्ञां धर्मराजो युधिष्ठिरः ॥ १२
यथार्हं पूज्य नृपतीन्भ्रातृन्सर्वानुवाच ह ।
राजानः सर्व एवैते प्रीत्याऽस्मान्समुपागताः ॥ १३
प्रस्थिताः स्वानि राष्ट्राणि मामापृच्छय परन्तपाः ।
अनुव्रजत भद्रं वो विषयान्तं नृपोत्तमान् ॥ १४
भ्रातुर्वचनमाज्ञाय पाण्डवा धर्मचारिणः ।
यथार्हं नृपतीन्सर्वानैकैकं समनुव्रजन् ॥ १५
विराटमन्वयात्तूर्णं धृष्टद्युम्नः प्रतापवान् ।
धनञ्जयो यज्ञसेनं महात्मानं महारथम् ॥ १६
भीष्मं च धृतराष्ट्रं च भीमसेनो महाबलः ।
द्रोणं तु समुतं वीरं सहदेवो युधां पतिः ॥ १७
नकुलः सुबलं राजन्सहपुत्रं समन्वयात् ।
द्रौपदेयाः ससौभद्राः पार्वतीयान्महारथान् ॥ १८
अन्वगच्छंस्तथैवान्यान्क्षत्रियान्क्षत्रियर्षभाः ।
एवं सुपूजिताः सर्वे जग्मुर्विप्राः सहस्रशः ॥ १९
गतेषु पार्थिवेन्द्रेषु सर्वेषु ब्राह्मणेषु च ।
युधिष्ठिरमुवाचेदं वासुदेवः प्रतापवान् ॥ २०
आपृच्छे त्वां गमिष्यामि द्वारकां कुरुनन्दन ।
राजमूर्यं क्रतुश्रेष्ठं दिष्ट्वा त्वं प्राप्तवानसि ॥ २१
तमुवाचैवमुक्तस्तु धर्मराजो जनार्दनम् ।
तव प्रसादाद्भोविन्द प्राप्तः क्रतुवरो मया ॥ २२
क्षत्रं समग्रमपि च त्वत्प्रसादाद्भ्रशे स्थितम् ।
उपादाय बलिं मुख्यं मामेव समुपस्थितम् ॥ २३

कथं त्वद्गमनार्थं मे वाणी वितरतेऽनघ ॥ २४
 न ह्यहं त्वामृते वीर रतिं प्राप्नोमि कर्हिचित् ।
 अवश्यं चैव गन्तव्या भवता द्वारका पुरी ॥ २५
 वैशंपायन उवाच ।
 एवमुक्तः स धर्मात्मा युधिष्ठिरसहायवान् ।
 अभिगम्याब्रवीत्प्रीतः पृथां पृथुयशा हरिः ॥ २६
 साम्राज्यं समनुप्राप्ताः पुत्रास्तेऽद्य पितृष्वसः ।
 सिद्धार्था वसुमन्तश्च सा त्वं प्रीतिमवाप्नुहि ॥ २७
 अनुज्ञातस्त्वया चाहं द्वारकां गन्तुमुत्सहे ।
 सुभद्रां द्रौपदीं चैव सभाजयत केशवः ॥ २८
 निष्क्रम्यान्तःपुरात्तस्माद्युधिष्ठिरसहायवान् ।
 स्नातश्च कृतजप्यश्च ब्राह्मणान्स्वस्ति वाच्य च २९
 ततो मेघवपुःप्रख्यं स्यन्दनं च सुकल्पितम् ।
 योजयित्वा महाबाहुर्दारुकः समुपस्थितः ॥ ३०
 उपस्थितं रथं दृष्ट्वा तार्क्ष्यप्रवरकेतनम् ।
 प्रदक्षिणमुपावृत्य समारुह्य महामनाः ॥ ३१

प्रययौ पुण्डरीकाक्षस्ततो द्वारवतीं पुरीम् ॥ ३२
 तं पद्मामनुवव्राज धर्मराजो युधिष्ठिरः ।
 भ्रातृभिः सहितः श्रीमान्वासुदेवं महाबलम् ॥ ३३
 ततो मुहूर्तं सङ्गृह्य स्यन्दनप्रवरं हरिः ।
 अब्रवीत्पुण्डरीकाक्षः कुन्तीपुत्रं युधिष्ठिरम् ॥ ३४
 अग्रमत्तः स्थितो नित्यं प्रजाः पाहि विशांपते ।
 पर्जन्यमिव भूतानि महाद्रुममिव द्विजाः ॥ ३५
 बान्धवास्त्वोपजीवन्तु सहस्राक्षमिवामराः ।
 कृत्वा परस्परेणैव संवादं कृष्णपाण्डवौ ॥ ३६
 अन्योन्यं समनुज्ञाप्य जग्मतुः स्वगृहान्प्रति ।
 गते द्वारवतीं कृष्णे सात्वतप्रवरे नृप ॥ ३७
 महादुर्योधनो राजा शकुनिश्चापि सौबलः ।
 'सूतपुत्रश्च राक्षेयः सह दुःशासनादिभिः ।
 र्वकामगुणोपेतैरर्च्यमानास्तु भारत ॥
 तस्यां सभायां दिव्यायामवसंस्तत्र पाण्डवैः ॥ ३९

॥ इति श्रीमन्महाभारते सभापर्वणि शिशुपालवधपर्वणि द्विसप्ततितमोऽध्यायः ॥ ७२ ॥

॥ समाप्तं च शिशुपालवधपर्व ॥

(अथ द्यूतपर्व ॥ ७ ॥)

त्रिसप्ततितमोऽध्यायः ॥ ७३ ॥

व्यासंप्रति युधिष्ठिरेण उत्पातफलप्रश्ने व्यासेन तत्कथनपूर्वकं कैलासगमनम् ॥ १ ॥ व्यासोक्तं भ्रातृषु निवेद्य शोचतो युधिष्ठिरस्य अर्जुनेन समाश्वासनम् ॥ २ ॥ युधिष्ठिरेण समयकरणम् ॥ ३ ॥

वैशंपायन उवाच ।
 'अनुसंसार्य नृपतीन्पाण्डवाः पाण्डवाग्रजम् ।
 अभिजग्मुर्महेष्वासा धर्मराजं युधिष्ठिरम् ॥ १
 सोऽनुमेने महाबाहुर्भातृंश्च सुहृदस्तथा ।'
 शिष्यैः परिवृतो व्यासः पुरस्तात्समपद्यत ॥ २
 सोऽभ्ययादासनाच्चूर्णं भ्रातृभिः परिवारितः ।
 पाद्येनासनदानेन पितामहमपूजयत् ॥ ३
 अथोपविश्यं भगवान्काञ्चने परमासने ।

आस्यतामिति चोवाच धर्मराजं युधिष्ठिरम् ॥ ४
 अथोपविष्टं राजानं भ्रातृभिः परिवारितम् ।
 उवाच भगवान् व्यासस्तत्तद्वाक्यविशारदः ॥ ५
 दिष्ट्वा वर्धसि कौन्तेय साम्राज्यं प्राप्य दुर्लभम् ।
 वर्धिताः कुरवः सर्वे त्वया कुरुकुलोद्ग्रह ॥ ६
 आपृच्छे त्वां गमिष्यामि पूजितोऽस्मि विशांपते ।
 एवमुक्तः स कृष्णेन धर्मराजो युधिष्ठिरः ॥ ७
 अभिवाद्योपसङ्गृह्य पितामहमथाब्रवीत् ॥ ८

सभाजयत प्रीणितवान् ॥ २८ ॥

सभा० १४

द्विसप्ततितमोऽध्यायः ॥ ७२ ॥

युधिष्ठिर उवाच ।

संशयो द्विपदां श्रेष्ठ ममोत्पन्नः सुदुर्लभः ।
तस्य नान्योऽस्ति वक्ता वै त्वामृते द्विजपुङ्गव ॥९॥
उत्पातांस्त्रिविधान्प्राह नारदो भगवानृषिः ।
दिव्यांश्चैवान्तरिक्षांश्च पार्थिवांश्च पितामह ॥१०॥
'सुमहच्च फलं तेषां भवितेति न संशयः ।'
अपि चैद्यस्य पतनाच्छान्तमौत्पातिकं महत् ॥११॥
वैशंपायन उवाच ।

राज्ञस्तु वचनं श्रुत्वा पराशरसुतः प्रभुः ।
कृष्णद्वैपायनो व्यास इदं वचनमब्रवीत् ॥ १२॥
त्रयोदश समा राजन्नुत्पातानां फलं महत् ।
सर्वक्षत्रविनाशाय भविष्यति विशांपते ॥ १३॥
त्वामेकं कारणं कृत्वा कालेन भरतर्षभ ।
समेतं पार्थिवं क्षत्रं क्षयं यास्यति भारत ।
दुर्योधनापराधेन भीमार्जुनबलेन च ॥ १४॥
स्वमं द्रक्ष्यसि राजेन्द्र तस्मिन्काल उपस्थिते ।
तत्तेऽहं संप्रवक्ष्यामि तन्निबोध युधिष्ठिर ॥ १५॥
यान्तं द्रक्ष्यसि राजेन्द्र क्षपान्ते त्वं वृषध्वजम् ।
नीलकण्ठं भवं स्थापुं कपालिं त्रिपुरान्तकम् ॥ १६॥
उग्रं रुद्रं पशुपतिं महादेवमुमापतिम् ।
हरं शर्वं वृषं शूलं पिनाकिं कृत्तिवाससम् ॥ १७॥
कैलासकूटप्रतिमे वृषभेऽवस्थितं शिवम् ।
निरीक्षमाणं सततं पितुराजाश्रितां दिशम् ॥ १८॥
एवमीदृशकं स्वमं द्रक्ष्यसि त्वं विशांपते ।
मा तत्कृते ह्यनुध्याहि कालो हि दुरतिक्रमः ॥ १९॥
स्वस्ति तेऽस्तु गमिष्यामि कैलासं पर्वतं प्रति ।
अप्रमत्तः स्थितो दान्तः पृथिवीं परिपालय ॥ २०॥
वैशंपायन उवाच ।
एवमुक्त्वा स भगवान्कैलासं पर्वतं ययौ ।
कृष्णद्वैपायनो व्यासः सह शिष्यैः सहानुगैः ॥ २१॥
गते पितामहे राजा चिन्ताशोकसमन्वितः ।

निःश्चसन्नुष्णमसकृत्तमेवार्थं विचिन्तयन् ॥ २२॥
कथं तु दैवं शक्येत पौरुषेण प्रवाधितुम् ।
अवश्यमेव भविता यदुक्तं परमर्षिणा ॥ २३॥
ततोऽब्रवीन्महातेजाः सर्वान्भ्रातृन्युधिष्ठिरः ।
श्रुतं वै पुरुषव्याघ्रा यन्मां द्वैपायनोऽब्रवीत् ॥ २४॥
तदा तद्वचनं श्रुत्वा मरणे निश्चिता मतिः ।
सर्वक्षत्रस्य निधने यद्यहं हेतुरीप्सितः ॥ २५॥
कालेन निर्मितस्तात को ममार्थोऽस्ति जीवतः
एवं ब्रुवन्तं राजानं फाल्गुनः प्रत्यभाषत ॥ २६॥
मा राजन्कश्मलं घोरं प्रविशो बुद्धिनाशनम् ।
संप्रधार्य महाराज यत्क्षमं तत्समाचर ॥ २७॥
वैशंपायन उवाच ।
ततोऽब्रवीत्सत्यधृतिभ्रातृन्सर्वान्युधिष्ठिरः ।
द्वैपायनस्य वचनं तत्रैव समचिन्तयत् ॥ २८॥
अद्यप्रभृति भद्रं वः प्रतिज्ञां मे निबोधत ।
त्रयोदश समास्तात को ममार्थोऽस्ति जीवतः ॥ २९॥
न प्रवक्ष्यामि परुषं भ्रातृनन्यांश्च पार्थिवान् ।
स्थितो निदेशे ज्ञातीनां योक्ष्ये तत्समुदाहरन् ॥ ३०॥
एवं मे वर्तमानस्य स्वसुतेऽश्वितरेषु च ।
भेदो न भविता लोके भेदमूलो हि विग्रहः ॥ ३१॥
विग्रहं दूरतो रक्षन्प्रियाण्येव समाचरन् ।
वाच्यतां न गमिष्यामि लोकेषु मनुजर्षभाः ॥ ३२॥
भ्रातृज्येष्ठस्य वचनं पाण्डवाः संनिशम्य तत् ।
तमेव समवर्तन्त धर्मराजहिते रताः ॥ ३३॥
संसत्सु समयं कृत्वा धर्मराड्भ्रातृभिः सह ।
पितृस्तर्प्य यथान्यायं देवताश्च विशांपते ॥ ३४॥
कृतमङ्गलकल्याणो भ्रातृभिः परिवारितः ।
गतेषु क्षत्रियेन्द्रेषु सर्वेषु भरतर्षभ ॥ ३५॥
युधिष्ठिरः सहामात्यः प्रविवेश पुरोत्तमम् ।
दुर्योधनो महाराज शकुनिश्चापि सौबलः ।
सभायां रमणीयायां तत्रैवास्ते नराधिप ॥ ३६॥

चतुःससतितमोऽध्यायः ॥ ७४ ॥

युधिष्ठिरसभायां दुर्योधने निर्जलदेशे जलभ्रमेण परिधानमुत्कर्षति सति तथा सजलदेशे स्थलभ्रान्त्या अनवधानगमनेन जले पतति च सति भीमादिभिरुपहासः ॥ १ ॥ चिन्तातान्तं दुर्योधनं प्रति शकुनिना चिन्ताहेतुप्रश्ने दुर्योधनेन तत्कथन-पूर्वकं धृतराष्ट्रे स्वदुःखनिवेदनाय शकुनिं प्रति चोदनम् ॥ २ ॥

वैशंपायन उवाच ।

वसन्दुर्योधनस्तस्यां सभायां पुरुषर्षभ ।
शनैर्ददर्श तां सर्वां सभां शकुनिना सह ॥ १
तस्यां दिव्यानभिप्रायानन्ददर्शं कुरुनन्दनः ।
न दृष्टपूर्वा ये तेन नगरे नागसाह्वये ॥ २
स कदाचित्सभामध्ये धार्तराष्ट्रो महीपतिः ।
स्फाटिकं स्थलमासाद्य जलमित्यभिशङ्कया ॥ ३
स्वस्त्रोत्कर्षणं राजा कृतवान्बुद्धिमोहितः ।
दुर्मना विमुखश्चैव परिचक्राम तां सभाम् ॥ ४
ततः स्थले निपतितो दुर्मना व्रीडितो नृपः ।
निःश्वसन्विमुखश्चापि परिचक्राम तां सभाम् ॥ ५
ततः स्फाटिकतोयां वै स्फाटिकाम्बुजशोभितां ।
वापीं मत्वा स्थलमिव सवासाः प्रापतज्जले ॥ ६
जले निपतितं दृष्ट्वा भीमसेनो महाबलः ।
जहास जहसुश्चैव किङ्कराश्च सुयोधनम् ॥ ७
वासांसि च शुभान्यस्मै प्रदद् राजशासनात्
तथागतं तु तं दृष्ट्वा भीमसेनो महाबलः ॥ ८
अर्जुनश्च यमौ चोभौ सर्वे ते प्राहसंस्तदा ।
नामर्षयत्ततस्तेषामवहासममर्षणः ॥ ९
आकारं रक्षमाणस्तु न स तान्समुदैक्षत ।
पुनर्वसनमुत्क्षिप्य प्रतरिष्यन्निव स्थलम् ॥ १०
आरूरोह ततः सर्वे जहसुश्च पुनर्जनाः ।
द्वारं तु पिहिताकारं स्फाटिकं प्रेक्ष्य भूमिपः ।
प्रविशन्नाहतो मूर्ध्नि व्याघूर्णित इव स्थितः ॥ ११
तादृशं च परं द्वारं स्फाटिकोरुकवाटकम् ।
विघट्टयन्कराभ्यां तु निष्क्रम्याग्रे पपात ह ॥ १२
द्वारं तु वितताकारं समापेदे पुनश्च सः ।
तद्वृत्तं चेति मन्वान्ने द्वारस्थानादुपारमत् ॥ १३
एवं प्रलम्भान्विविधान्प्राप्य तत्र त्रिशांपते ।
पाण्डवेयाभ्यनुज्ञातस्ततो दुर्योधनो नृपः ॥ १४

अपहृष्टेन मनसा राजसूये महाक्रतौ ।

प्रेक्ष्य तामद्भुतामृद्धिं जगाम गजसाह्वयम् ॥ १५
पाण्डवश्रीप्रतप्तस्य ध्यायमानस्य गच्छतः ।
दुर्योधनस्य नृपतेः पापा मतिरजायत ॥ १६
पार्थान्सुमनसो दृष्ट्वा पार्थिवांश्च वशानुगान् ।
कृत्स्नं चापि हितं लोकमाकुमारं कुरुद्वह ॥ १७
महिमानं परं चापि पाण्डवानां महात्मनाम् ।
दुर्योधनो धार्तराष्ट्रो विवर्णः समपद्यत ॥ १८
स तु गच्छन्ननेकाग्रः सभामेकोऽन्वचिन्तयत् ।
श्रियं च तामनुपमां धर्मराजस्य धीमतः ॥ १९
प्रमत्तो धृतराष्ट्रस्य पुत्रो दुर्योधनस्तदा ।
नाभ्यभाषत्सुबलजं भाषमाणं पुनःपुनः ॥ २०
अनेकाग्रं तु तं दृष्ट्वा शकुनिः प्रत्यभाषत ।
दुर्योधन कुतोमूलं निःश्वसन्निव गच्छसि ॥ २१
दुर्योधन उवाच ।
दृष्ट्वां पृथिवीं कृत्स्नां युधिष्ठिरवशानुगाम् ।
जितामस्त्रप्रतापेन श्वेताश्वस्य महात्मनः ॥ २२
तं च यज्ञं तथाभूतं दृष्ट्वा पार्थस्य मातुल ।
यथा शक्रस्य देवेषु तथाभूतं महाद्युतेः ॥ २३
अमर्षेण तु संपूर्णो दह्यमानो दिवानिशम् ।
शुचिशुक्रागमे काले शुष्ये तोयमिवाल्पकम् ॥ २४
पश्य सात्वतमुख्येन शिशुपालो निपातितः ।
न च तत्र पुमानासीत्कश्चित्तस्य पदानुगः ॥ २५
दह्यमाना हि राजानः पाण्डवोत्थेन वह्निना
क्षान्तवन्तोऽपरार्धं ते को हि तत्क्षन्तुमर्हति ॥ २६
वासुदेवेन तत्कर्म यथाऽयुक्तं महत्कृतम् ।
सिद्धं च पाण्डुपुत्राणां प्रतापेन महात्मनाम् ॥ २७
तथाहि रत्नान्यादाय विविधानि नृपा नृपम् ।
उपातिष्ठन्त कौन्तेयं वैश्या इव करप्रदाः ॥ २८
श्रियं तथागतां दृष्ट्वा ज्वलन्तीमिव पाण्डवे ।

अमर्षवशमापन्नो दह्यामि न तथोचितः ॥ २९
 वाहेमेव प्रवेक्ष्यामि भक्षयिष्यामि वा विषम् ।
 अपो वापि प्रवेक्ष्यामि न हि शक्ष्यामि जीवितुं ३०
 को हि नाम पुमाँल्लोके मर्षयिष्यति सत्त्ववान् ।
 सपत्नानृद्धयतो दृष्ट्वा हीनमात्मानमेव च ॥ ३१
 सोऽहं न स्त्री न चाप्यस्त्री न पुमान्नापुमानपि ।
 योऽहं तां मर्षयाम्यद्य तादृशीं श्रियमागताम् ३२
 ईश्वरत्वं पृथिव्याश्च वसुमत्तां च तादृशीम् ।
 यज्ञं च तादृशं दृष्ट्वा मादृशः को न संज्वरेत् ३३
 अशक्तश्चैव एवाहं तामाहर्तुं नृपश्रियम् ।
 सहायांश्च न पश्यामि तेन मृत्युं विचिन्तये ॥ ३४
 दैवमेव परं मन्ये पौरुषं च निरर्थकम् ।
 दृष्ट्वा कुन्तीसुते शुद्धां श्रियं तामहतां तथा ॥ ३५
 कृतो यत्नो मया पूर्वं विनाशे तस्य सौबल ।
 तच्च सर्वमतिक्रम्य संवृद्धोऽप्स्विव पङ्कजम् ॥ ३६
 तेन दैवं परं मन्ये पौरुषं च निरर्थकम् ।
 धार्तराष्ट्राश्च हीयन्ते पार्था वर्धन्ति नित्यशः ।
 'कृष्णस्तु सुमनास्तेषां विवर्धयति संपदः ॥' ३७
 सोऽहं श्रियं च तां दृष्ट्वा सभां तां च तथाविधाम् ।
 रक्षिभिश्चावहासं तं परितप्ये यथाऽग्निना ॥ ३८
 स मामभ्यनुजानीहि मातुलाद्य सुदुःखितम् ।
 अमर्षं च समाविष्टं धृतराष्ट्रे निवेदय ॥ ३९

॥ इति श्रीमन्महाभारते समापर्वणि द्यूतपर्वणि चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः ॥ ७५ ॥

शकुनिना दुर्योधनं प्रति पाण्डवानां पौरुषेणाजय्यत्वकथनपूर्वकं द्यूतेन जेष्यामीति समाश्वासनादिकम् ॥ १ ॥

शकुनिरुवाच ।

दुर्योधन न तेऽमर्षः कार्यः प्रति युधिष्ठिरम् ।
 भागधेयानि हि खानि पाण्डवा भुञ्जते सदा ॥ १
 विधानं विविधाकारं परं तेषां विधानतः ।
 अनेकैरभ्युपायैश्च त्वया न शकिताः पुरा ॥ २
 आरब्धा हि महाराज पुनःपुनरिन्दम ।
 विमुक्ताश्च नरव्याघ्रा भागधेयपुरस्कृताः ।
 'उत्साहवन्तः पुरुषा नावसीदन्ति कर्मसु ॥' ३
 तैर्लब्धा द्रौपदी भार्या द्रुपदश्च सुतैः सह ।
 सहायाः पृथिवीपाला वासुदेवश्च वीर्यवान् ॥ ४
 लब्धश्चानभिभूतार्थैः पित्र्योऽंशः पृथिवीपते ।
 विवृद्धस्तेजसा तेषां तत्र का परिदेवना ॥ ५
 धनञ्जयेन गाण्डीवमक्षय्यौ च महेषुधी ।
 लब्धान्यस्त्राणि दिव्यानि तोषयित्वा हुताशनम् ६
 तेन कार्मुकमुख्येन बाहुवीर्येण चात्मनः ।
 कृता वशे महीपालास्तत्र का परिदेवना ॥ ७
 अग्निदाहान्मयं चापि मोक्षयित्वा स दानवम् ।
 सभां तां कारयामास सव्यसाची परन्तपः ॥ ८
 तेन चैव मयेनोक्ताः किंकरा नाम राक्षसाः ।

वहन्ति तां सभां भीमास्तत्र का परिदेवना ॥ ९
 यच्चासहायतां राजन्मुक्तवानसि भारत ।
 तन्मिथ्या भ्रातरो हीमे तव सर्वे वशानुगाः १०
 द्रोणस्तव महेष्वासः सह पुत्रेण वीर्यवान् ।
 सूतपुत्रश्च राधेयो दृढधन्वा महारथः ॥ ११
 'स एकः समरे सर्वान्पाण्डवान्सहसोमकान् ।
 विजेष्यति महाबाहो किं सहायैः करिष्यसि ॥ १२
 भीष्मश्च पुरुषव्याघ्रो गौतमश्च महारथः ।
 जयद्रथश्च बलवान्सोमदत्तस्तथैव च ॥' १३
 अहं च सह सोदर्यैः सौमदत्तिश्च पार्थिवः ।
 एतैस्त्वं सहितः सर्वैर्जय कृत्स्नां वसुन्धराम् ॥ १४
 दुर्योधन उवाच ।
 त्वया च सहितो राजन्नेतैश्चान्यैर्महारथैः ।
 एतानहं विजेष्यामि यदि त्वमनुमन्यसे ॥ १५
 एतेषु विजितेष्वद्य भविष्यति मही मम ।
 सर्वे च पृथिवीपालाः सभा सा च महाधना १६
 शकुनिरुवाच ।
 धनञ्जयो वासुदेवो भीमसेनो युधिष्ठिरः ।
 नकुलः सहदेवश्च द्रुपदश्च सहात्मजैः ॥ १७

नैते युधि पराजेतुं शक्या देवगणैरपि ।
 महारथा महेष्वासाः कृतास्त्रा युद्धदुर्मदाः ॥ १८
 अहं तु तद्विजानामि विजेतुं येन शक्यते ।
 युधिष्ठिरं स्वयं राजस्तन्निबोध जुपस्व च ॥ १९
 दुर्योधन उवाच ।
 अप्रमादेन सुहृदामन्येषां च महात्मनाम् ।
 यदि शक्या विजेतुं ते तन्ममाचक्ष्व मातुल ॥ २०
 शकुनिरुवाच ।
 द्यूतप्रियश्च कौन्तेयो न स जानाति देवितुम् ।

समाहूतश्च राजेन्द्रो न शक्यति निवर्तितुम् ॥ २१
 देवने कुशलश्चाहं न मेऽस्ति सदृशो भुवि ।
 त्रिषु लोकेषु कौरव्य तं त्वं द्यूते समाह्वय ॥ २२
 तस्याक्षकुशलो राजन्नादास्येऽहमसंशयम् ।
 राज्यं श्रियं च तां दीप्तां त्वदर्थं पुरुषर्षभ ॥ २३
 इदं तु सर्वं त्वं राज्ञे दुर्योधन निवेदय ।
 अनुज्ञातस्तु ते पित्रा विजेष्ये तान्न संशयः ॥ २४
 दुर्योधन उवाच ।
 त्वमेव कुरुमुख्याय धृतराष्ट्राय सौबल ।
 निवेदय यथान्यायं नाहं शक्ये निवेदितुम् ॥ २५

॥ इति श्रीमन्महाभारते सभापर्वणि द्यूतपर्वणि पञ्चसप्ततितमोऽध्यायः ॥ ७५ ॥

षट्सप्ततितमोऽध्यायः ॥ ७६ ॥

शकुनिना दुर्योधनस्य चिन्तया कार्यादिकं बोधितेन धृतराष्ट्रेण दुर्योधनं प्रति चिन्ताकारणप्रश्नः ॥ १ ॥ दुर्योधनेन तत्कथनपूर्वकं धृतराष्ट्रं प्रति द्यूताभ्यनुज्ञानप्रार्थनम् ॥ २ ॥ धृतराष्ट्रेण द्यूतसभानिर्माणज्ञापनपूर्वकं पाण्डवानयनाय विदुरं प्रति चोदनम् ॥ ३ ॥

वशंपायन उवाच ।
 अनुभूय तु राज्ञस्तं राजमयं सुदुर्मतिः ।
 'युधिष्ठिरस्य शकुनिर्दुर्योधनसुसंयुतः
 विवेश हास्तिनपुरं दुर्योधनमतेन सः ।
 वादमित्येव शकुनिदृढं हृदि चकार ह ॥
 अस्वस्थतां च तां दृष्ट्वा धार्तराष्ट्रस्य पापकृत्
 भारतानां च दुष्टात्मा क्षयाय हि नृपक्षयः ॥ ३
 प्रियकृन्मतमाज्ञाय पूर्वं दुर्योधनस्य तत् ।
 प्रज्ञाचक्षुपमासीनं शकुनिः सौबलस्तदा ॥ ४
 दुर्योधनवचः श्रुत्वा धृतराष्ट्रं जनाधिपम् ।
 उपगम्य महाप्राज्ञं शकुनिर्वाक्यमब्रवीत् ॥
 शकुनिरुवाच ।
 दुर्योधनो महाराज विवर्णो हरिणः कृशः ।
 दीनश्चिन्तापरश्चैव तं विद्धि मनुजाधिप ॥ ५
 न वै परीक्षसे सम्यगसह्यं शत्रुसंभवम् ।
 ज्येष्ठपुत्रस्य हृज्जोकं किमर्थं नावबुध्यसे ॥
 'एवमुक्तः शकुनिना धृतराष्ट्रो जनेश्वरः ।
 दुर्योधनं समाह्वय इदं वचनमब्रवीत् ॥'

धृतराष्ट्र उवाच
 दुर्योधन कुतोमूलं भृशमार्तोऽसि पुत्रक ।
 श्रोतव्यश्चेन्मया सोऽर्थो ब्रूहि मे कुरुनन्दन ॥ १
 अयं त्वां शकुनिः प्राह विवर्णं हरिणं कृशम् ।
 चिन्तयंश्च न पश्यामि शोकस्य तव संभवम् ॥ २
 ऐश्वर्यं हि महत्पुत्र त्वयि सर्वं प्रतिष्ठितम् ।
 भ्रातरः सुहृदश्चैव नाचरन्ति तवाप्रियम् ॥ ३
 आच्छादयसि प्रावारानभ्रासि पिशितौदनम् ।
 आजानेया वहन्त्यश्वाः केनासि हरिणः कृशः ॥ ४
 शयनानि महार्हाणि योषितश्च मनोरमाः ।
 गुणवन्ति च वेश्मानि विहाराश्च यथासुखम् ॥ ५
 देवानामिव ते सर्वं वाचि बद्धं न संशयः ।
 स दीन इव दुर्धर्ष कस्माच्छोचसि पुत्रक ॥ ६
 'मात्रा पित्रा च पुत्रस्य यद्वै कार्यं परं स्मृतम् ।
 प्राप्तस्त्वमसि तत्तात निखिलां नः कुलश्रियम् ॥ ७
 उपस्थितः सर्वकामैस्त्रिदिवे वासवो यथा ।
 विविधैरन्नपानैश्च प्रवरैः किं नु शोचसि ॥ ८
 कुतोमूलं किमूलम् । कुत इति प्रथमार्थे तसिः १ ॥

निरुक्तं निगमं छन्दः षडङ्गान्यस्त्रशास्त्रवान् ।
 अधीती कृतविद्यस्त्वं दशव्याकरणैः कृपात् ॥ १७
 हलायुधात्कृपाद्रोणादस्त्रविद्यामधीतवान् ।
 भ्राताज्येष्ठः स्थितो राज्ये किमु शोचसि पुत्रक ॥ १८
 पृथग्जनैरलभ्यं यदशनाच्छादनं बहु ।
 प्रभुः सन्भुञ्जसे पुत्र संस्तुतः सूतमागधैः ॥ १९
 तस्य ते विदितप्रज्ञ शोकमूलमिदं कथम् ।
 लोकेस्मिञ्ज्येष्ठभागन्यस्तन्ममाचक्ष्व पृच्छतः ॥ २०
 वैशंपायन उवाच ।
 तस्य तद्वचनं श्रुत्वा मन्दः क्रोधवशानुगः ।
 पितरं प्रत्युवाचेदं स्वमतिं संप्रकाशयन् ॥ २१
 दुर्योधन उवाच
 अश्राम्याच्छादये चाहं यथा कुपुरुषस्तथा ।
 अमर्षं धारये चोग्रं निनीषुः कालपर्ययम् ॥ २२
 अमर्षणः स्वाः प्रकृतीरभिभूय परं स्थितः ।
 क्लेशान्मुमुक्षुः परजान्स वै पुरुष उच्यते ॥ २३
 सन्तोषो वै श्रियं हन्ति ह्यभिमानं च भारत ।
 अनुक्रोशभये चोभे यैर्वृतो नाश्रुते महत् ॥ २४
 न मां ग्रीणाति मज्जुक्तं श्रियं दृष्ट्वा युधिष्ठिरे ।
 अतिज्वलन्तीं कौन्तेये विवर्णकरणीं मम ॥ २५
 सपत्नानृद्धतोत्तमानं हीयमानं निशाम्य च ।
 अदृश्यामपि कौन्तेय श्रियं पश्यन्निवोद्यताम् ॥ २६
 तस्मादहं विवर्णश्च दीनश्च हरिणः कृशः ।
 अष्टाशीतिसहस्राणि स्नातका गृहमेधिनः ॥ २७
 त्रिंशदासीक एकैको यान्त्रिभर्ति युधिष्ठिरः ।
 दशान्यानि सहस्राणि यतीनामूर्ध्वरेतसाम् ।
 भुञ्जते रुक्मपात्रीभिर्युधिष्ठिरनिवेशने ॥ २८
 कदलीमृगमोकानि कृष्णश्यामारुणानि च ।
 काम्भोजः प्राहिणोत्तसै परार्थानपि कम्वलान् ।
 गजयोषिद्वाश्वस्य शतशोऽथ सहस्रशः ॥ २९
 त्रिशतं चोष्ट्रवामीनां शतानि विचरन्त्युत ।
 राजन्या बलिमादाय समेता हि नृपक्षये ॥ ३०

पृथग्विधानि रत्नानि पार्थिवाः पृथिवीपते ।
 आहरन्क्रतुमुख्येऽस्मिन्कुन्तीपुत्राय भूरिशः ॥ ३१
 न कचिद्धि मया तादृग्दृष्टपूर्वं न च श्रुतः ।
 यादृग्धनागमो यज्ञे पाण्डुपुत्रस्य धीमतः ॥ ३२
 'असत्यं चेदिदं सर्वं सञ्जयं प्रष्टुमर्हसि
 अपर्यन्तं धनौघं तं दृष्ट्वा शत्रोरहं नृप ।
 शर्म नैवाभिगच्छामि चिन्तयानो विशांपते ॥ ३३
 ब्राह्मणा वाटधानाश्च गोमन्तः शतसङ्घशः ।
 त्रिखर्वं बलिमादाय द्वारि तिष्ठन्ति वारिताः ॥ ३४
 कमण्डलुनुपादाय जातरूपमयाञ्जुभान् ।
 त्रैखर्वाः प्रतिवेद्यासै लेभिरऽथ प्रवेशनम् ॥ ३५
 यथैव मधु शक्राय धारयन्त्यमरस्त्रियः ।
 तदसै कांस्यमाहर्षीद्वारुणं कलशोदधिः ॥ ३६
 शङ्खप्रवरमादाय वासुदेवोऽभिषिक्तवान् ।
 शैक्यं रुक्मसहस्रस्य बहुरत्नविभूषितम् ॥ ३७
 दृष्ट्वा च मम तत्सर्वं ज्वररूपमिवाभवत्
 गृहीत्वा तत्तु गच्छन्ति समुद्रौ पूर्वदक्षिणौ ॥ ३८
 तथैव पश्चिमं यान्ति गृहीत्वा भरतर्षभ ।
 उत्तरं तु न गच्छन्ति विना तात पतत्रिणः ।
 तत्र गत्वाऽर्जुनो दण्डमाजहारामितं धनम् ॥ ३९
 'कृतां वेन्दुसुरै रत्नैर्मयेन स्फाटिकच्छदाम् ।
 अपश्यं नलिनीं पूर्णामुदकस्येव भारत ॥ ४०
 उत्कर्षन्तं च वासश्च ग्राहसन्मां वृकोदरः ।
 किङ्कराश्च सभापाला जहसुर्भरतर्षभ ॥ ४१
 पित्रोरर्थे विशेषेण प्रावृण्वं तत्र जीवितम् ।
 तत्र स्म यदि शक्तः स्यां घातयेयं वृकोदरम् ॥ ४२
 सपत्नेनापहासो हि स मां दहति भारत ॥ ४३
 तत्र स्फाटिकतोयां हि स्फाटिकाम्बुजशोभिताम् ।
 सभां पुष्करिणीं मत्वा पतितोऽस्मि नराधिप ॥ ४४
 तत्र मामहसद्भीमः सह पार्थेन सस्वरम् ।
 द्रौपदी च सह स्त्रीभिः पातयन्ती मनो मम ॥ ४५
 क्लिन्नवस्त्रस्य च जले किङ्करा राजचोदिताः ।

कदलीमृगा हरिणविशेषास्तेषां मोकान्यजिनानि तान्येव कृष्ण-
 श्यामारुणानि चित्रवर्णानीत्यर्थः ॥ २९ ॥ वाटाः क्षेत्रादिवृत्त-
 यस्तासां धाना अभिनवोद्भेदो येषां ते सस्यादिसंपन्नक्षेत्रादिवृत्ति-

मन्त इत्यर्थः ॥ ३४ ॥ शैक्यं वरत्रामयं पात्राधारभूतं शिक्यं
 कावडीति प्रसिद्धं तत्र स्थितं पात्रं शैक्यम् । एतेन सामुद्रय आप
 उक्ताः ॥ ३७ ॥ षट्सप्ततितमोऽध्यायः ॥ ७६ ॥

ददुर्वासांसि मेऽन्यानि तच्च दुःखतरं मम ॥ ४६
 अस्तम्भा इव तिष्ठन्ति स्तम्भा इव सहस्रशः ।
 सोहं तत्राहतो राजन्स्फटिकाभ्यन्तरे विभो ॥ ४७
 अद्वारेण विनिर्गच्छन्द्धारसंस्थानरूपिणा ।
 अभिहत्य शिलां भूयो ललाटेनासि विक्षतः ४८
 आमृशन्निव तां दृष्ट्वा मार्गान्तरमुपाविशम् ।
 इदं द्वारमिदं राजन्नद्वारमिति मां प्रति ।
 अद्भुतं ग्रहसन्वाक्यं बभाषे स वृकोदरः ॥ ४९
 स्त्रियश्च तत्र मां दृष्ट्वा जहसुस्तादृशं नृप ।
 सर्वं हस्यकरं तेषां सदस्यानां नरर्षभ ॥ ५०
 न श्रुतानि न दृष्टानि यानि रत्नानि मे कचित् ।
 तानि मे तत्र दृष्टानि तेन तप्तोऽसि दुःखितः ५१
 हुताशनं प्रवेक्ष्यामि प्रवेक्ष्यामि महोदधिम् ।
 संभावितस्य चाकीर्तिर्मरणादतिरिच्यते ॥ ५२
 इदं चाद्भुतमत्रासीत्तन्मे निगदतः शृणु ॥ ५३
 पूर्णे शतसहस्रे तु विप्राणां भुज्जतां सदा
 स्थापितस्तत्र संज्ञार्थं शङ्खो ध्मायति नित्यशः ५४
 मुहुर्मुहुः प्रणदतस्तस्य शङ्खस्य भारत ।
 अनिशं शब्दमश्रौषं ततो रोमाणि मेऽहपन् ॥ ५५
 पार्थिवैर्वैबुभिः कीर्णमुपस्थानं दिदृक्षुभिः ।
 अशोभत महाराज नक्षत्रैर्द्यौरिवामला ॥ ५६
 सर्वरत्नान्युपादाय पार्थिवा वै जनेश्वर ।
 यज्ञे तस्य महाराज पाण्डुपुत्रस्य धीमतः ॥ ५७
 वैश्या इव महीपाला द्विजातिपरिवेषकाः ।
 न सा श्रीदेवराजस्य यमस्य वरुणस्य च ।
 गृहकाधिपतेर्वापि या श्री राजन्युधिष्ठिरे ॥ ५८
 तां दृष्ट्वा पाण्डुपुत्रस्य श्रियं परमिकामहम् ।
 शान्तिं न परिगच्छामि दह्यमानेन चेतसा ॥ ५९
 'अप्राप्य पाण्डवैश्वर्यं शमो मम न विद्यते ।
 अरीन्बाणैः शाययिष्ये शयिष्ये वा हतः परैः ६०
 एतादृशस्य मे किं नु जीवितेन परन्तप ।
 वर्धन्ते पाण्डवा राजन्वयं हि स्थितवृद्धयः ॥ ६१
 शकुनिरुवाच
 यामेतामनुलां लक्ष्मीं दृष्ट्वानसि पाण्डवे ।
 तस्याः प्राप्तावुपायं मे शृणु सत्यपराक्रम ॥ ६२

अहमक्षेष्वभिज्ञोऽसि पृथिव्यामपि भारत ।
 हृदयज्ञः पणञ्च विशेपज्ञश्च देवने ॥ ६३
 द्यूतप्रियश्च कौन्तेयो न च जानाति देवितुम् ।
 आहूतश्चैष्यति व्यक्तं नित्यमेवाह्वयत्स्वयम् ॥ ६४
 नियतं तं विजेष्यामि कृत्वा तु कपटं विभो ।
 आनयामि समृद्धिं तां दिव्यां चोपाह्वयस्व तम् ६५
 वैशंपायन उवाच
 एवमुक्तः शकुनिना राजा दुर्योधनस्ततः ।
 धृतराष्ट्रमिदं वाक्यमपदान्तरमब्रवीत् ॥ ६६
 अयमुत्सहते राजञ्छ्रियमार्हतुमक्षवित् ।
 द्यूतेन पाण्डुपुत्रस्य तदनुज्ञातुमर्हसि ॥ ६७
 धृतराष्ट्र उवाच
 क्षत्ता मञ्ची महाप्राज्ञः स्थितो यस्यासि शासने ।
 तेन सङ्गम्य वेत्स्यामि कार्यस्यास्य विनिश्चयम् ६८
 स हि धर्मं पुरस्कृत्य दीर्घदर्शी परं हितम् ।
 उभयोः पक्षयोर्युक्तं वक्ष्यत्यर्थविनिश्चयम् ॥ ६९
 दुर्योधन उवाच
 निवर्तयिष्यति त्वाऽसौ यदि क्षत्ता समेष्यति ।
 निवृत्ते त्वयि राजेन्द्र मरिष्येऽहमसंशयम् ॥ ७०
 स त्वं मयि मृते राजन्विदुरेण सुखी भव ।
 भोक्ष्यसे पृथिवीं कृत्स्नां किं मया त्वं करिष्यसि ॥
 वैशंपायन उवाच
 आर्तवाक्यं तु तत्तस्य प्रणयोक्तं निशम्य सः ।
 धृतराष्ट्रोऽब्रवीत्प्रेष्यान्दुर्योधनमते स्थितः ॥ ७२
 स्थूणासहस्रैर्वहतीं शतद्वारां सभां मम ।
 मनोरमां दर्शनीयामाशु कुर्वन्तु शिल्पिनः ॥ ७३
 ततः संस्तीर्य रत्नेस्तां तक्ष्ण आनाय्य सर्वशः ।
 सुकृतां सुप्रवेशां च निवेदयत मेऽशनैः ॥ ७४
 दुर्योधनस्य शान्त्यर्थमिति निश्चित्य भूमिपः ।
 धृतराष्ट्रो महाराज प्राहिणोद्विदुराय वै ॥ ७५
 अष्टद्वारं विदुरं स्वस्य नासीत्कश्चिद्विनिश्चयः ।
 द्यूते दोषांश्च जानन्स पुत्रस्नेहादकृष्यत ॥ ७६
 तच्छ्रुत्वा विदुरो धीमान्कलिद्वारमुपस्थितम् ।
 विनाशमुखमुत्पन्नं धृतराष्ट्रमुपाद्रवत् ॥ ७७
 सोऽभिगम्य महात्मानं भ्राता भ्रातरमग्रजम् ।

मूर्ध्ना प्रणम्य चरणाविदं वचनमब्रवीत् ॥ ७८
 विदुर उवाच ।
 नाभिनिन्दामि ते राजन्व्यवसायमिमं प्रभो ।
 पुत्रैर्भेदो यथा न स्याद्यूतहेतोस्तथा कुरु ॥ ७९
 धृतराष्ट्र उवाच
 क्षत्तः पुत्रेषु पुत्रैर्मे कलहो न भविष्यति ।
 यदि देवाः प्रसादं नः करिष्यन्ति न संशयः ८०
 अशुभं वा शुभं वापि हितं वा यदि वाऽहितम् ।
 प्रवर्ततां सुहृद्यूतं दिष्टमेतन्न संशयः ॥ ८१

॥ इति श्रीमन्महाभारते सभापर्वणि द्यूतपर्वणि षट्सप्ततितमोऽध्यायः ॥ ७६ ॥

सप्तसप्ततितमोऽध्यायः ॥ ७७ ॥

जनमेजयेन विस्तरेण द्यूतवृत्तान्तकथनप्रार्थनम् ॥ १ ॥ धृतराष्ट्रेण दुर्योधनं प्रति द्यूतनिषेधनम् ॥ २ ॥ दुर्योधनेन धृतराष्ट्रं प्रति भीमादिकृतस्वापहसनादिकथनम् ॥ ३ ॥

जनमेजय उवाच ।
 कथं समभवद्यूतं भ्रातृणां तन्महात्ययम् ।
 यत्र तद्वसनं प्राप्तं पाण्डवैर्मे पितामहैः ॥ १
 के च तत्र सभास्तारा राजानो ब्रह्मविक्त्तम् ।
 के चैनमन्वमोदन्त के चैनं प्रत्यपेधयन् ॥ २
 विस्तरेणैतदिच्छामि कथ्यमानं त्वया द्विज ।
 मूलं ह्येतद्विनाशस्य पृथिव्या द्विजसत्तम ॥ ३
 सौतिरुवाच ।
 एवमुक्तस्ततो राज्ञा व्यासशिष्यः प्रतापवान् ।
 आचक्ष्वेऽथ यद्वृत्तं तत्सर्वं वेदतत्त्ववित् ॥ ४
 वैशंपायन उवाच ।
 शृणु मे विस्तरेणैमां कथां भारतसत्तम ।
 भूय एव महाराज यदि ते श्रवणे मतिः ॥ ५
 विदुरस्य मतिं ज्ञात्वा धृतराष्ट्रोऽम्बिकासुतः ।
 दुर्योधनमिदं वाक्यमुवाच विजने पुनः ॥ ६
 अलं द्यूतेन गान्धारे विदुरो न प्रशंसति ।
 न ह्यसौ सुमहाबुद्धिरहितं नो वदिष्यति ॥ ७
 हितं हि परमं मन्ये विदुरो यत्प्रभाषते ।
 क्रियतां पुत्र तत्सर्वमेतन्मन्ये हितं तव ॥ ८
 देवर्षिर्वासवगुरुर्देवराजाय धीमते ।

यत्प्राह शास्त्रं भगवान्बृहस्पतिरुदारधीः ।
 तद्वेद विदुरः सर्वं सरहस्यं महाकविः ॥ ९
 स्थितस्तु वचने तस्य सदाऽहमपि पुत्रक ।
 विदुरो वापि मेधावी कुरूणां प्रवरो मतः ॥ १०
 उद्धवो वा महाबुद्धिर्दृष्टीनामर्चितो नृप-
 तदलं पुत्र द्यूतेन द्यूते भेदो हि दृश्यते ॥ ११
 भेदे विनाशो राज्यस्य तत्पुत्र परिवर्जय ॥ १२
 पित्रा मात्रा च पुत्रस्य यद्वै कार्यं परं स्मृतम् ।
 प्राप्तस्त्वमसि तन्नाम पितृपैतामहं पदम् ॥ १३
 अधीतवान्कृती शास्त्रे लालितः सततं गृहे ।
 भ्रातृज्येष्ठः स्थितो राज्ये विन्दसे किं न शोभनम् ॥ १४
 पृथग्जनैरलभ्यं यज्ञोजनाच्छादनं परम् ।
 तत्प्राप्तोसि महाबाहो कस्माच्छोचसि पुत्रका ॥ १५
 स्फीतं राष्ट्रं महाबाहो पितृपैतामहं महत् ।
 नित्यमाज्ञापयन्भासि दिवि देवेश्वरो यथा ॥ १६
 'यादृशं च तवैश्वर्यं तदन्येषां सुदुर्लभम् ।
 ये चोपभोगास्ते राजन्मया ते परिकीर्तिताः' ॥ १७
 तस्य ते विदितप्रज्ञ शोकमूलमिदं कथम् ।
 समुत्थितं दुःखकरं तन्मे शंसितुमर्हसि ॥ १८

दुर्योधन उवाच ।

अश्राम्याच्छादयामीति प्रपश्यन्हीनपौरुषः ।
 नामर्षं कुरुते यस्तु पुरुषः सोऽधमः स्मृतः ॥ १९
 न मां प्रीणाति राजेन्द्र लक्ष्मीः साधारणी विभो ।
 ज्वलितामेव कौन्तेये श्रियं दृष्ट्वा च विव्यथे ॥ २०
 सर्वां च पृथिवीं चैव युधिष्ठिरवशानुगाम् ।
 स्थिरोऽस्मि योऽहं जीवामि दुःखादेतद्भवीमि ते ॥ २१
 आवर्जिता इवाभान्ति नीपाश्चित्रककौकुराः ।
 कारस्कारा लोहजङ्घा युधिष्ठिरनिवेशने ॥ २२
 हिमवत्सागरानूपाः सर्वे रत्नाकरास्तथा ।
 अन्त्याः सर्वे पर्युदस्ता युधिष्ठिरनिवेशने ॥ २३
 ज्येष्ठोऽयमिति मां मत्वा श्रेष्ठश्चेति विशांपते ।
 युधिष्ठिरेण सत्कृत्य युक्तो रत्नपरिग्रहे ॥ २४
 उपस्थितानां रत्नानां श्रेष्ठानामर्घहारिणाम् ।
 नादृश्यत परः पारो नापरस्तत्र भारत ॥ २५
 न मे हस्तः समभवद्वसु तत्प्रतिगृह्यतः ।
 अतिष्ठन्त मयि श्रान्ते गृह्य दूराहृतं वसु ॥ २६
 कृतां बिन्दुसरोरत्नैर्मयेन स्फाटिकच्छदाम् ।
 अपश्यं नलिनीं पूर्णामुदकस्येव भारत ॥ २७
 वस्त्रमुत्कर्षति मयि प्राहसत्स वृकोदरः ।
 शत्रोर्ऋद्विविशेषेण विमूढं रत्नवर्जितम् ॥ २८

तत्र स यदि शक्तः स्यां पातयेऽहं वृकोदरम् ।
 यदि कुर्यां समारम्भं भीमं हन्तुं नराधिप ॥ २९
 शिशुपाल इवास्माकं गतिः स्यान्नात्र संशयः ।
 सपत्नेनावहासो मे स मां दहति भारत ॥ ३०
 पुनश्च तादृशीमेव वापीं जलजशालिनीम् ।
 मत्वा शिलासमां तोये पतितोऽस्मि नराधिप ॥ ३१
 तत्र मां प्राहसत्कृष्णः पार्थेन सह सुस्वरम् ।
 द्रौपदी च सह स्त्रीभिर्व्यथयन्ती मनो मम ॥ ३२
 किन्नवस्त्रस्य तु जले किङ्करा राजनोदिताः ।
 ददुर्वासांसि मेऽन्यानि तच्च दुःखं परं मम ॥ ३३
 प्रलम्भं च शृणुष्वान्यद्बदतो मे नराधिप ।
 अद्वारेण विनिर्गच्छन्द्वा संस्थानरूपिणा ।
 अभिहत्य शिलां भूयो ललाटेनास्मि विश्वतः ॥ ३४
 तत्र मां यमजौ दूरादालोक्याभिहतं तदा ।
 बाहुभिः परिगृहीतां शोचन्तौ सहिताबुभौ ॥ ३५
 उवाच सहदेवस्तु तत्र मां विस्मयन्निव ।
 इदं द्वारं धार्तराष्ट्र मा गच्छेति पुनः पुनः ॥ ३६
 भीमसेनेन तत्रोक्तो धृतराष्ट्रात्मजेति च ।
 संबोध्य प्रहसित्वा च इतो द्वारं नराधिप ॥ ३७
 नामधेयानि रत्नानां पुरस्तान्न श्रुतानि मे ।
 यानि दृष्टानि मे तस्यां मनस्तपति तच्च मे ॥ ३८

॥ इति श्रीमन्महाभारते सभाष्वेणि द्यूतपर्वणि सप्तसप्ततितमोऽध्यायः ॥ ७७ ॥

अष्टसप्ततितमोऽध्यायः ॥ ७८ ॥

दुर्योधनेन धृतराष्ट्रसमीपे युधिष्ठिराय नानादेशीयराजोपाहृतोपायनवर्णनम् ॥ १ ॥

दुर्योधन उवाच ।

यन्मया पाण्डवेयानां दृष्टं तच्छृणु भारत ।
 आहृतं भूमिपालैर्हि वसु मुख्यं ततस्ततः ॥ १
 नाविदं मूढमात्मानं दृष्ट्वाहं तदरेर्धनम्
 फलतो भूमितो वाऽपि प्रतिपद्यस्व भारत ॥
 और्णान्वैलान्वापदंशान् जातरूपपरिष्कृतान्

प्रावाराजिनमुख्यांश्च काम्भोजः प्रददौ बहून् ॥ ३
 अश्वांस्तित्तिरिक्लमापांस्त्रिशतं शुकनासिकान् ।
 उष्ट्रवामीस्त्रिगतांश्च पुष्टाः पीलुशमीडुदैः ॥ ४
 गोपाः स्त्रीयेन सहितास्तदादाय चतुष्पदम् ।
 वसातयोऽन्यद्भयं च द्वारि तस्यावतस्थिरे ॥ ५
 कमण्डलूनुपादाय जातरूपमयाञ्छिवान् ।

नीपादयो राजानः । आवर्जिता दासवद्राजाः ॥ २२ ॥ पर्यु-
 दस्ता दूरक्षिप्ताः ॥ २३ ॥ न समभवत् समर्थो नाभवत्
 ॥ २६ ॥ रामवसन्तितमोऽध्यायः ॥ ७७ ॥

नाविदमिति संबन्धः । अपि तथापि मुख्यतो वक्ष्यमाणं धनं
 प्रतिपद्यस्वेत्यर्थः । फलतो जातं वस्त्रादि । भूमितो जातं हीरादि
 ॥ २ ॥ वस्त्राणि धान्यद्रव्यं च घ.पाठः ॥ ५

रत्नानि च हिरण्यं च सुवर्णं चैव केवलम् ॥ ६
 प्रीयमाणः प्रसन्नात्मा स्वयं खजनसंवृतः ।
 त्रैलोक्यं रथमुख्येशः पाण्डवाय न्यवेदयत् ॥ ७
 यश्च स द्विजमुख्येन राज्ञः शङ्खो निवेदितः ।
 प्रीत्या दत्तः कुविन्देन धर्मराजाय धीमते ॥ ८
 तं सर्वे भ्रातरो भ्रात्रे ददुः शङ्खं किरीटिने ।
 तं प्रत्यगृह्णाद्बीभत्सुस्तोयजं हेममालिनम् ॥ ९
 चित्रं निष्कसहस्रेण भ्राजमानं स्वतेजसा ।
 रुचिरं दर्शनीयं च पूजितं विश्वकर्मणा ॥ १०
 आधारयच्च धर्मश्च तं नमस्य पुनः पुनः ।
 योऽनादनेऽपि नदति स ननादाधिकं तदा ॥ ११
 प्रणादाद्धूमिपास्तस्य पेतुर्हीनाः स्वतेजसा ।
 धृष्टद्युम्नः पाण्डवाश्च सात्यकिः केशवोऽष्टमः ॥ १२
 सत्वेन स्वेन संपन्ना अन्योन्यप्रियकारिणः ।
 विसंज्ञान्भूमिपान्दृष्ट्वा मां च ते ग्राहसंस्तदा ॥ १३
 ततः प्रहृष्टो भीमत्सुरददाद्धेमशङ्खिणः ।
 शताननङ्गहान्यश्च द्विजमुख्याय भारत ॥ १४
 सुमुखेन बलिमुख्यः प्रेषितोऽजातशत्रवे ।
 कुविन्देन हिरण्यं च वासांसि विविधानि च ॥ १५
 काश्मीरराजो माद्वीकं शुद्धं च सरसं मधु ।
 बलिं च कृत्स्नमादाय पाण्डवायाभ्युपागमत् ॥ १६
 यवना हयानुपादाय पार्वतीयान्मनोजवान् ।
 आसनानि महार्हाणि कम्बलांश्च महाधनान् ॥ १७
 नवान्मूक्ष्मांश्च हृद्यांश्च परार्थ्यान्सुप्रदर्शनान् ।
 अन्यच्च विविधं रत्नं द्वारि ते न्यवतस्थिरे ॥ १८
 श्रुतायुरपि कालिङ्गो मणिरत्नमनुत्तमम् ।
 अङ्गः स्त्रियो दर्शनीया जातरूपविभूषिताः ॥ १९
 वङ्गो जाम्बूनदमयान्पर्यङ्काञ्छतशो नृप ।
 दक्षिणात्सागराभ्याशात्प्रावारांश्च परश्शतम् ॥ २०
 औदकानि सरत्नानि बलिं चादाय भारत ।
 अन्येभ्यो भूमिपालेभ्यः पाण्डवाय न्यवेदयत् ॥ २१
 दार्दुरं चन्दनं मुख्यं भारं पण्णवति द्रुतम् ।
 पाण्डवाय ददौ पाण्ड्यः शङ्खांस्तावत् एव च ॥ २२
 चन्दनागरु चानन्तं मुक्तावैडूर्यचित्रिताः ।

चोलश्च केरलश्चोभौ ददतुः पाण्डवाय वै ॥ २३
 अश्मको हेमशङ्खीश्च दोग्ध्रीर्हेमविभूषिताः ।
 सवत्साः कुम्भदोहाश्च सहस्राण्यददाद्दश ॥ २४
 सैन्धवानां सहस्राणि हयानां पञ्चविंशतिम् ।
 अददात्सैन्धवो राजा हेममाल्यैरलङ्कितान् ॥ २५
 सौवीरो हस्तिभिर्युक्तान्थांश्च त्रिशतं परान् ।
 जातरूपपरिष्कारान्मणिरत्नविभूषितान् ॥ २६
 मध्यन्दिनार्कप्रतिमांस्तेजसा ज्वलितानिव ।
 बलिं च कृत्स्नमादाय पाण्डवाय न्यवेदयत् ॥ २७
 अवन्तिराजो रत्नानि विविधानि सहस्रशः ।
 हाराङ्गदांश्च मुख्यान्वै विविधं च विभूषणम् ॥ २८
 दासीनामयुतं चापि बलिमादाय भारत ।
 सभाद्वारि नरश्रेष्ठ दिदृक्षुरवतिष्ठते ॥ २९
 दशार्णश्चेदिराजश्च शूरसेनश्च वीर्यवान् ।
 वस्त्राणि मुख्यान्यादाय रत्नानि विविधानि च ।
 बलिं च कृत्स्नमादाय पाण्डवाय न्यवेदयत् ॥ ३०
 काशिराजेन हृष्टेन बली राज्ञि निवेदितः ।
 अशीतिगोसहस्राणि शतान्यष्टौ च दन्तिनाम् ॥ ३१
 अयुतं च नदीजानां हयानां हेममालिनाम् ।
 विविधानि च रत्नानि काशिराजो बलिं ददौ ॥ ३२
 कृतक्ष्णश्च वैदेहः कौसलश्च बृहद्बलः ।
 ददतुर्वाजिमुख्यांश्च सहस्राणि चतुर्दश ॥ ३३
 शैब्यो वसादिभिः सार्धं त्रिगर्तो मालवैः सह ।
 तेभ्यो रत्नानि ददतुरेकैको भूमिपोऽमितम् ॥ ३४
 हारान्मुख्यान्परार्थ्याश्च विविधं च विभूषणम् ।
 शतं दासीसहस्राणि कार्पासिकनिवासिनाम् ॥ ३५
 श्यामास्तन्वीर्दीर्घकेशीर्हेमाभरणभूषिताः ।
 बलिं च कृत्स्नमादाय भारुकञ्चो नरर्षभ ॥ ३६
 शुद्धान्विप्रोत्तमार्हाश्च कम्बलप्रवरान्ददौ ।
 ते सर्वे पाण्डुपुत्रस्य द्वार्यतिष्ठन्दिदृक्षवः ॥ ३७
 उपायनं यदा दद्युस्तदा द्वारमलभ्यत ।
 इन्द्रकृष्टैर्वर्धयन्ति धान्यैर्नदमुखैस्तु ये ॥ ३८
 समुद्रनिकटे जाताः परिसिन्धुनिवासिनः ।
 ते वै द्रुमाः पारदाश्च काश्यकैरातकैः सह ॥ ३९

बलिं विविधमादाय रत्नानि विविधानि च ।
 अजाविकं गोहिरण्यं खरोष्ट्रं फलवन्मधु ॥ ४०
 कम्बलान्विविधांश्चैव द्वारि तिष्ठन्ति वारिताः ।
 प्राग्ज्योतिषपतिः शूरो म्लेच्छानामधिपो बली ४१
 यवनैः सहितो राजा भगदत्तो महाबलः ।
 आजानेयान्हयाञ्छीघ्रमादायानिलगंहसः ॥ ४२
 बलिं च कृत्स्नमादाय द्वारि तिष्ठति वारितः ।
 अश्वसारमयान्भाण्डाञ्छुभान्दन्तन्मरून्सीन् ४३
 प्राग्ज्योतिषाधिपो दत्त्वा भगदत्तोऽव्रजत्तदा ।
 ग्रंक्षाक्षंक्षालिताटाक्षान्नानादिग्भ्यः समागतान् ॥
 औष्णीपानहयांश्चैव बाहुकान्पुरुषादकान् ।
 एकपादांश्च तत्राहमपश्यं द्वारि वारितान् ॥ ४५
 बल्यर्थं ददत्तस्तस्य हिरण्यं रजतं वसु ।
 इन्द्रगोपकसङ्काशाञ्छुक्वर्णान्मनोजवान् ॥ ४६
 तथैवन्द्रायुधानिभान्सन्ध्याभ्रसदृशानपि ।
 अनेकवर्णानारण्यान्गृहीत्वाश्वांस्तथा बहून् ॥ ४७
 जातरूपमनर्घ्यं च ददुस्तस्यैकपादकाः ।
 सिंहलश्च तदा राजा परिगृह्य धनं बहु ॥ ४८
 गोशीर्षं हरितश्यामं चन्दनप्रवरं महत् ।
 भाराणां शतमेकं तु द्वारि तिष्ठति वारितः ॥ ४९
 ये नग्रविषया राजन्वर्वरेयाश्च विश्रुताः ।
 शतं दासीसहस्राणां कम्बलांश्च सहस्रशः ।
 परिगृह्य महाराज द्वारि तिष्ठन्ति वारिताः ॥ ५०
 पाण्ड्याश्च दामलिप्ताश्च यथाकामकृतो नृपाः ।
 कालेयकं च रूप्यं च परिगृह्य परिच्छदान् ॥ ५२
 अगरून्स्फाटिकांश्चैव दन्ताञ्जातीफलानि च ।
 तकोलांश्च लवङ्गाश्च कर्पूरांश्च महाबल ॥ ५२
 अन्यांश्च विविधान्द्रव्यान्परिगृह्योपतस्थिरे ।
 एते सर्वे महात्मानो द्वारि तिष्ठन्ति वारिताः ॥ ५३
 शैलेयश्च ततो राजा पत्रोर्णान्परिगृह्य सः ।
 द्वारि तिष्ठन्महाराज द्वारपालैर्निवारितः ॥ ५४
 चीना हूणाः कषाः कांचाः पर्वतान्तरवासिनः ।
 आहारिर्दशसाहस्रान्विनीतान्दिक्षु विश्रुतान् ॥ ५५
 औष्णीकं कम्बलं चैव कीटजं मणिजं तथा ।

प्रमाणरागस्पर्शाढ्यं बाहीचीनसमुद्भवम् ॥ ५६
 रसान् गन्धान्प्रशंसन्तस्ततो द्वारमलभ्यत ।
 खर्वटास्तोमराश्चैव शूरा वर्धनकास्तथा ॥ ५७
 चेलान्वहुविधान्गृह्य द्वारि तिष्ठन्ति वारिताः ।
 प्राकोटा नाटकेयाश्च नन्दीनगरकास्तथा ॥ ५८
 नापितास्त्रपुराश्चैव पञ्चमेयाः सहोरुजाः ।
 तथा चाटविकाः सर्वे नानाद्रव्यपरिच्छदान् ॥ ५९
 परिगृह्य महाराज द्वारि तिष्ठन्ति वारिताः ।
 शकास्तुपाराः कौरव्य रोमकाः शङ्खिणोश्मकाः ६०
 बलादूरुगमा राजन्गणितं चार्बुदं मया ।
 कूटीकृतं सुवर्णं च पद्मकिञ्चलकसंनिभम् ॥ ६१
 शितान्दीर्घानसीनन्यान्यष्टिपुष्पिपरश्चथान् ।
 श्लक्ष्णं वस्त्रमकार्पासमाविकं मृदु चाजिनम् ॥ ६२
 बलं मत्तं समादाय द्वारि तिष्ठन्ति वारिताः ।
 आसनानि महार्हाणि यानानि शयनानि च ६३
 मणिकाश्चनचित्राणि गजदन्तमयानि च ।
 रथांश्च विविधाकाराञ्जाम्बूनदपरिष्कृतान् ॥ ६४
 हयैर्विनीतैः संपन्नान्वैयाघ्रपरिवारितान् ।
 विचित्रान्सपरिस्तोमांश्चापानि विविधानि च ॥ ६६
 नाराचानर्थनाराचाञ्छस्त्राणि विविधानि च ।
 एतद्द्रव्यं महद्गृह्य पूर्वदेशाधिपो नृपः ॥ ६६
 प्रविष्टो यज्ञसदनं पाण्डवस्य महात्मनः ।
 जन्तुचेलान्द्विसाहस्रान्दुकूलान्ययुतानि च ॥ ६७
 कांस्यानि चैव भाण्डानि महार्हाणि कुथानि च
 एतान्यन्यानि रत्नानि ददौ पार्थस्य वै मुदा ॥ ६८
 अन्यान्वहुविधान्नाजन्मराः सागरमाश्रिताः ।
 रत्नानि विविधान्गृह्य ददुस्ते पाण्डवाय तु ॥ ६९
 मालवाश्च ततो राजन्रत्नानि विविधानि च ।
 गोधूमानां च राजेन्द्र द्रोणानां कोटिसंमितम् ॥ ७०
 अन्यांश्च विविधान्धान्यान्परिगृह्य महाबलः ।
 पाण्डवाय ददौ प्रीत्या प्रविवेश महाध्वरम् ॥ ७१
 नानारत्नान्वहुगृह्य सुराष्ट्राधिपतिर्नृपः ।
 तैलकुम्भान्महाराज द्रोणानामयुतानि च ॥ ७२
 गुडानपि स तान्स्वादून्सहस्रशकटैर्नृपः ।

एतानि सर्वाण्यादाय ददौ कुन्तीसुताय सः॥७३
 अन्ये च पार्थिवा राजन्नानादेशसमागताः ।
 रत्नानि विविधान्गृह्य ददुस्ते कौरवाय तु ॥ ७४
 जम्बूद्वीपे समस्ते तु सराष्ट्रवनपर्वते ।
 करं तु न प्रयच्छेत् नास्ति पार्थस्य पार्थिवः॥७५
 नरः सप्तसु वर्षेषु तद्यज्ञे नास्ति नागतः ।
 क्रतुर्नानागणैः कीर्णो बभौ शकसदो यथा॥७६
 इमांश्च दायान्विविधान्विवोध मम पार्थिव ।
 यज्ञार्थे राजभिर्दत्तान्महतो धनसञ्चयान् ॥ ७७
 मेरुमन्दरयोर्मध्ये शैलोदामभितो नदीम् ।
 ये ते कीचकवेणूनां छायां रम्यामुपासते ॥ ७८
 खषा एकासनाद्यर्हाः प्रदरा दीर्घवेणवः ।
 पारदाश्च कुलिन्दाश्च तङ्कणाः परतङ्कणाः ॥ ७९
 तद्वै पिपीलिकं नाम उद्धृतं यत्पिपीलिकैः ।
 जातरूपं द्रोणमेयमहार्घुः कुञ्जशो नराः ॥ ८०
 कृष्णवालांश्च चमराञ्जुलुक्वालांस्तथा परान् ।
 हिमवत्पुष्पजं चैव स्वादुक्षौद्रसं बहु ॥ ८१
 उत्तरेभ्यः कुरुभ्यश्च व्यूढमाल्यैर्महात्मभिः ।
 उत्तरादपि कैलासादोपधीः सुमहाबलाः ॥ ८२
 पार्वतीयाश्च राजान आहृत्य प्रणताः स्थिताः ।
 अजातशत्रवे राजन्द्रारि तिष्ठन्ति वारिताः॥८३
 ये परार्ध्या हिमवतः सूर्योदयगिरेरनु ।
 एवंपाः समुद्रान्ते लौहित्यमभितश्च ये ॥ ८४
 फलमूलाशना ये च किरातार्थमवाससः ।
 चन्दनागरमुख्यानि महार्हान्कम्बलानि च॥८५
 चर्मरत्नसुवर्णानि गन्धानुच्चावचानि च ।
 कैरातकीनामयुतं दासीनां च विशांपते ॥ ८६
 आहृत्य रमणीयार्थान्दूरगान्मृगपक्षिणः ।
 निश्चितं पर्वतेभ्यश्च हिरण्यं भूरिवर्चसम् ॥ ८७
 बलिं च कृत्स्नमादाय द्वारि तिष्ठन्ति वारिताः ।
 कापव्या दरदा दर्वाः शूरा वै यमकास्तथा॥८८
 औदुम्बरा दुर्विभागा द्वारि तिष्ठन्ति वारिताः ।
 काश्मीराश्च कुमाराश्च गौरका हंसकास्तथा॥८९

शिवित्रैर्गर्तयौधेया राजन्या मदकैः सह ।
 वसुतेयाः समौलेया दाहक्षुद्रकमालवैः ॥ ९०
 चौण्डिकाश्चौदकाश्चैव सांल्वाश्चैव विशांपते ।
 अङ्गवङ्काश्च यवना अनवद्या गयैः सह ॥ ९१
 सुजातयः श्रेणिमन्तः श्रेयांसः शस्त्रधारिणः ।
 आहार्युः क्षत्रिया वित्तं शतशोऽजातशत्रवे ॥ ९२
 वङ्काः कलिङ्गा मगधास्ताम्रलिप्ताः सपुण्ड्रकाः ।
 दुकूलं कौशिकं चैव पत्रोर्णं चैव भारत ॥ ९३
 उपावृत्ता नृपास्तस्य ददुः प्रीतिं न चागमन् ।
 उच्यन्ते तत्र हि द्वास्थैर्धलिमादाय विष्टिताः॥९४
 ईषादन्तान्हेमकक्ष्यान्पद्मवर्णान्कुथावृत्तान् ।
 शैलाभान्नित्यमन्तांश्चाप्यभितः काम्यकं सरः॥९५
 क्षमावतः कुलीनांश्च कुञ्जरांसपरिच्छदान् ।
 दत्त्वैकैको दशशतान्द्वारेण प्रविशन्त्विति ॥ ९६
 वैदेहकाश्च पुण्ड्राश्च गौलेयास्ताम्रलिप्ताः ।
 मरुकाः काशिका दर्दा भौमेया नटनाटकाः ९७
 कर्णाटाः कांस्यकुट्टाश्च पद्मजालाः सतीनराः ।
 दाक्षिणात्याः पुलिन्दाश्च शवेरास्तङ्कणाः खषाः॥ ९८
 बर्बरा यवनाश्चैव गर्गराभीरकास्तथा ।
 पल्लवाः शककारुशास्तुम्बकाः काशिकास्तदा९९
 एते चान्ये च बहवो नानादिग्भ्यः समागताः ।
 अन्यैश्चोपहतान्यत्र रत्नानि हि महात्मभिः॥ १००
 समुद्रसारवैडूर्यान्मुक्ताः शङ्खास्तथैव च ।
 शुभावताञ्जुभाञ्जुक्तीःसिंहलाःसमुपाहरन् १०१
 संभृतान्मणिचरिंश्च श्यामांस्ताम्रान्तलोचनान् ।
 राजा चित्ररथो नाम गन्धर्वो वासवानुगः ।
 शतानि चत्वार्यददद्वयानां वातरंहसाम्॥ १०२
 तुम्बुरुस्तु प्रमुदितो गन्धर्वो वाजिनां शतम् ।
 आप्रपत्रसवर्णानामददद्वेममालिनाम् ॥ १०३
 कृती राजा च कौरव्य शूकराणां विशांपते ।
 अददद्गजरत्नानां शतानि सुबहून्यथ ॥ १०४
 विराटेन तु मत्स्येन बल्यर्थं हेममालिनाम् ।
 कुञ्जराणां सहस्रे द्वे मत्तानां समुपाहृते ॥ १०५

पांसुराष्ट्रादसुदानो राजा पर्विशतिं गजान् ।
 अश्वानां च सहस्रे द्वे राजन्काञ्चनमालिनाम् १०६
 जवसत्वोपपन्नानां वयस्थानां नराधिप ।
 बलिं च कृत्स्नमादाय पाण्डवभ्यो न्यवेदयत् १०७
 यज्ञसेनेन दासीनां सहस्राणि चतुर्दश ।
 दासानामयुतं च व सदारानां विंशतिं ॥ १०८
 गजयुक्ता महाराज रथाः पर्विशतिस्तथा ।
 राज्यं च कृत्स्नं पार्थेभ्यो यज्ञार्थं वै निवेदितम् १०९
 वासुदेवोऽपि वार्ष्णेयो मानं कुर्वन्किरीटिनः ।
 अददद्गजमुख्यानां सहस्राणि चतुर्दश ॥ ११०
 आत्मा हि कृष्णः पार्थस्य कृष्णस्यात्मा धनञ्जयः ।
 यद्वायुर्जुनः कृष्णं सर्वं कुर्यादसंशयम् ॥ १११
 कृष्णो धनञ्जयस्यार्थे स्वर्गलोकमपि त्यजेत् ।
 तथैव पार्थः कृष्णार्थं प्राणानपि परित्यजेत् ११२
 सुरभींश्चन्दनरसान्हेमकुम्भसमास्थितान् ।
 मलयाद्दुर्गाच्चैव चन्दनागुरुसञ्चयान् ॥ ११३
 मणिरत्नानि भासन्ति काञ्चनं मूषमवस्त्रकम् ।
 चोलपाण्ड्यावपि द्वारं न लेभाते ह्युपस्थितौ ११४
 समुद्रसारं वैद्यैः युक्तासङ्घास्तथैव च ।
 शतशश्च कुथास्तत्र सिंहलाः समुपाहरन् ॥ ११५
 संवृता मणिचरीरेस्तु श्यामास्तान्प्रान्तलोचनाः ।
 तां गृहीत्वा नरास्तत्र द्वारि तिष्ठन्ति वारिताः ११६
 प्रीत्यर्थं ब्राह्मणाश्चैव क्षत्रियाश्च विनिजिताः ।
 उपाजहुर्विशश्चैव शूद्राः शुश्रूषवस्तथा ॥ ११७

॥ इति श्रीमन्महाभारते समापर्वणि द्यूतपर्वणि अष्टसप्ततितमोऽध्यायः ॥ ७८ ॥

एकोनाशीतितमोऽध्यायः ॥ ७९ ॥

दुर्योधनेन धृतराष्ट्रसमीपे राजसूयवर्णनादि ॥ १ ॥

दुर्योधन उवाच ।
 आर्यास्तु ये वै राजानः सत्यसन्धा महाव्रताः ।
 पर्याप्तविद्या वक्तारो वेदान्तावभृथभुताः ॥ १
 धृतिमन्तो ह्रीनिषेवा धर्मात्मानो यशस्विनः ।
 मूर्ध्नाभिषिक्तास्ते चैनं राजानः पर्युपासते ॥ २

ह्रीनिषेवा लज्जावन्तः ॥ २ ॥

प्रीत्या च बहुमानाच्चाप्युपागच्छन्युधिष्ठिरम् ।
 सर्वे म्लेच्छाः सर्ववर्णा आदिमध्यान्तजास्तथा ११८
 नानादंशसमुत्थैश्च नानाजातिभिरेव च ।
 पर्यस्त इव लोकोऽयं युधिष्ठिरनिवेशने ॥ ११९
 उच्चावचानुपग्राहान् राजभिः प्रापितान् ब्रून् ।
 शत्रूणां पश्यतो दुःखान्मुमूर्षा मे व्यजायत १२०
 भृत्यास्तु ये पाण्डवानां तांस्ते वक्ष्यामि पार्थिव ।
 येषामामं च पक्वं च संविधत्ते युधिष्ठिरः ॥ १२१
 अयुतं त्रीणि पन्नानि गजारोहाः ससादिनः ।
 रथानामवर्षदं चापि पादाता ब्रह्मस्तथा ॥ १२२
 प्रमीयमाणामामं च पच्यमानं तथैव च ।
 विसृज्यमानं चान्यत्र पुण्याहस्वन एव च ॥ १२३
 नाभुक्तवन्तं नापीतं नालङ्कृतमसत्कृतम् ।
 अपश्यं सर्ववर्णानां युधिष्ठिरनिवेशने ॥ १२४
 अष्टाशीतिसहस्राणि स्नातका गृहमेधिनः ।
 त्रिंशदासीक एकैको यान्विभर्ति युधिष्ठिरः ।
 सुप्रीताः परितुष्टाश्च ते ह्याशंसन्त्यरिक्षयम् ॥ १२५
 दशान्यानि सहस्राणि यतीनामूर्ध्वरेतसाम् ।
 भुञ्जते रुक्मपात्रीभिर्भुयुधिष्ठिरनिवेशने ॥ १२६
 अभुक्तं भुक्तवद्वापि सर्वमाकुञ्जवामनम् ।
 अभुञ्जानां याज्ञसेनी प्रत्यवैक्षद्विंशतिं ॥ १२७
 द्वौ करौ न प्रयच्छेतां कुन्तीपुत्राय भारत ।
 सांवन्धिकेन पाञ्चालाः सख्येनान्धकवृष्णयः १२८

दक्षिणार्थं समानीता राजभिः कांस्यदोहनाः ।
 आरण्या बहुसाहस्रा अपश्यंस्तत्रतत्र गाः ॥ ३
 आजहुस्तत्र सत्कृत्य स्वयमुद्यम्य भारत ।
 अभिषेकार्थमव्यग्रा भाण्डमुच्चावचं नृपाः ॥ ४
 बाह्वीको रथमाहार्षीज्जाम्बूनदविभूषितम् ।
 सुदक्षिणस्तु युयुजे श्वेतैः काम्भोजजैर्हयैः ॥ ५

मुनीथः प्रीतिमांश्चैव ह्यनुकर्षं महाबलः ।
 ध्वजं चेदिपतिश्चैवमहार्षीत्स्वयमुद्यतम् ॥ ६
 दाक्षिणात्यः सन्नहनं स्रगुणीषे च मागधः ।
 वसुदानो महेष्वासो गजेन्द्रं षष्ठिहायनम् ॥ ७
 मत्स्यस्त्वक्षान्हमनद्वानेकलव्य उपानहौ ।
 आवन्त्यस्त्वभिषेकार्थमपो बहुविधास्तथा ॥
 चेकितान उपासङ्गं धनुः काश्य उपाहरत् ।
 असिं च सुत्सरं शल्यः शैक्यं काञ्चनभूषणम् ॥ ९
 अभ्यषिञ्चत्ततो धौम्यो व्यासश्च सुमहातपाः ।
 नारदं च पुरस्कृत्य देवलं चासितं मुनिम् ॥ १०
 प्रीतिमन्त उपातिष्ठन्नभिषेकं महर्षयः ।
 जामदग्न्येन सहितास्तथान्ये वेदपारगाः ॥ ११
 अभिजग्मुर्महात्मानो मन्त्रवद्भूरिदक्षिणम् ।
 महेन्द्रमिव देवेन्द्रं दिवि सप्तर्षयो यथा ॥ १२
 अधारयञ्चत्रमस्य सात्यकिः सत्यविक्रमः ।
 धनञ्जयश्च व्यजने भीमसेनश्च पाण्डवः ॥ १३
 चामरे चापि शुद्धे द्वे यमौ जगृहतुस्तथा ।
 उपागृह्णाद्यभिन्द्राय पुराकल्पे प्रजापतिः ॥ १४
 तमस्मै शङ्खमाहार्षीद्वारुणं कलशोदधिः ।
 शैक्यं निष्कसहस्रेण सुकृतं विश्वकर्मणा ॥ १५
 तेनाभिषिक्तः कृष्णेन तत्र मे कश्मलोऽभवत् ।
 गच्छन्ति पूर्वादपरं समुद्रं चापि दक्षिणम् ॥ १६

उत्तरं तु न गच्छन्ति विना तात पतत्रिभिः ।
 तत्र स दध्मुः शतशः शङ्खान्मङ्गलकारकान् ॥ १७
 प्राणदन्त समाध्मातास्ततो रोमाणि मेऽहृषन् ।
 प्रापतन्भूमिपालाश्च ये तु हीनाः स्वतेजसा ॥ १८
 धृष्टद्युम्नः पाण्डवाश्च सात्यकिः केशवोऽष्टमः ।
 सत्वस्था वीर्यसंपन्ना ह्यन्योन्यप्रियदर्शनाः ॥ १९
 विसंज्ञान्भूमिपान्दृष्ट्वा मां च ते प्राहसस्तदा ।
 ततः प्रहृष्टो वीभत्सुः प्रादाद्वेमविषाणिनाम् २०
 शतान्यनडुहां पञ्च द्विजमुख्येषु भारत ।
 न रन्तिदेवो नाभागो यौवनाश्चो मनुर्न चा ॥ २१
 न च राजा पृथुर्वैन्यो न चाप्यासीद्भगीरथः ।
 ययातिर्नहुषो वापि यथा राजा युधिष्ठिरः ॥ २२
 यथाऽतिमात्रं कौन्तेयः श्रिया परमया युतः ।
 राजसूयमवाप्यैवं हरिश्चन्द्र इव प्रभुः ॥ २३
 एतां दृष्ट्वा श्रियं पार्थे हरिश्चन्द्रे यथा विभो ।
 कथं तु जीवितं श्रेयो मम पश्यसि भारत ॥ २४
 अन्धेनेव युगं नद्वं विपर्यस्तं नराधिप ।
 कनीयांसो विवर्धन्ते ज्येष्ठा हीयन्त एव च ॥ २५
 एवं दृष्ट्वा नाभिविन्दामि शर्म
 समीक्षमाणोऽपि कुरुप्रवीर ।
 तेनाहमेवं कृशतां गतश्च
 विवर्णतां चैव सशोकतां च ॥ २६

॥ इति श्रीमन्महाभारते समापर्वणि द्यूतपर्वणि ऊनाशीतितमोऽध्यायः ॥ ७९ ॥

अशीतितमोऽध्यायः ॥ ८० ॥

दुर्योधनं प्रति धृतराष्ट्रेण पाण्डवेषु द्वेषनिषेधनम् ॥ १ ॥

धृतराष्ट्र उवाच ।
 त्वं वै ज्येष्ठो ज्यैष्ठिनेयः पुत्र मा पाण्डवान्द्विषः ।
 द्वेष्टा ह्यसुखमादत्ते यथैव निधनं तथा ॥ १
 अव्युत्पन्नं समानार्थं तुल्यमित्रं युधिष्ठिरम् ।
 अद्विषन्तं कथं द्विष्याच्चादृशो भरतर्षभ ॥ २

तुल्याभिजनवीर्यश्च कथं आतुः श्रियं नृप ।
 पुत्र कामयसे मोहान्मेवं भूः शाम्य मा शुचः ॥ ३
 अथ यज्ञविभूतिं तां काङ्क्षसे भरतर्षभ ।
 ऋत्विजस्तव तन्वन्तु सप्ततन्तुं महाध्वरम् ॥ ४
 आहरिष्यन्ति राजानस्तवार्षि विपुलं धनम् ।

ज्येष्ठाय अपत्यं ज्यैष्ठिनेयः ॥ १ ॥ अव्युत्पन्नं परकपटा-
 नभिज्ञम् । समानार्थं तुल्यधनम् । तुल्यमित्रं त्वन्मित्राद्रोहिणम्

अद्विषन्तं च त्वामपीति शेषः ॥ २ ॥ अशीतितमो-
 ऽध्यायः ॥ ८० ॥

प्रीत्या च बहुमानाच्च रत्नान्याभरणानि च ॥ ५
 अनार्याचरितं तात परस्वस्पृहणं भृशम् ।
 स्वसन्तुष्टः स्वधर्मस्थो यः स वै सुखमेधते ॥ ६
 'मही कामदुघा सा हि वीरपत्नीति चोच्यते ।
 तथा वीरस्य भार्या श्रीस्ते इमे हि कलत्रवत् ॥ ७
 तवाप्यस्ति हि चेद्वीर्यं भोक्ष्यसे हि महीमिमाम् ८
 अयुक्तमिदमेतत्तु परस्वहरणं भृशम् ।
 उभयोर्लोकयोर्दुःखं सुहृदां काङ्क्षतोऽनयम् ॥ ९
 अव्यापारः परार्थेषु नित्योद्योगः स्वकर्मसु ।
 रक्षणं समुपात्तानामेतद्वै भवलक्षणम् ॥ १०

॥ इति श्रीमन्महाभारते सभाष्वणि धृतपर्वणि अशीतितमोऽध्यायः ॥ ८० ॥

एकाशीतितमोऽध्यायः ॥ ८१ ॥

दुर्योधनेन 'उतराष्ट्रोक्तिप्रतिकूलभाषणम् ॥ १ ॥

दुर्योधन उवाच ।
 यस्य नास्ति निजा प्रज्ञा केवलं तु बहुश्रुतः ।
 न स जानाति शास्त्रार्थं दर्वी मूपरसानिव ॥ १
 ज्ञानन्वै मोहयसि मां नावि नौरिव संयता ।
 स्वार्थं किं नावधानं ते उताहो द्वेष्टि मां भवान् २
 न सन्तीमे धार्तराष्ट्रा येषां त्वमनुशासिता ।
 भविष्यमर्थमाख्यासि सर्वदा कृत्यमात्मनः ॥ ३
 परनेयोऽग्रणीर्यस्य स मार्गान्प्रतिमुह्यति ।
 पन्थानमनुगच्छेयुः कथं तस्य पदानुगाः ॥ ४
 राजन्परिणतप्रज्ञो वृद्धसेवी जितेन्द्रियः ।
 प्रतिपन्नान्स्वकार्येषु संमोहयसि नो भृशम् ॥ ५
 लोकवृत्ताद्राजवृत्तमन्यदाह बृहस्पतिः ।
 तस्माद्राज्ञाऽप्रमत्तेन स्वार्थश्चिन्त्यः सदैव हि ॥ ६
 क्षत्रियस्य महाराज जये वृत्तिः समाहिता ।
 स वै धर्मस्त्वधर्मो वा स्ववृत्तौ का परीक्षणा ॥ ७
 प्रकालयेद्दिशः सर्वाः प्रतोदेनेव सारथिः ।
 प्रत्यभिप्रश्रियं दीप्तां जिघृक्षुर्भरतर्षभ ॥ ८
 प्रच्छन्नो वा प्रकाशो वा योगो योऽरिं प्रबाधते ।

विपत्तिष्वव्यथो दक्षो नित्यमुत्थानवान्नरः ।
 अप्रमत्तो विनीतात्मा नित्यं भद्राणि पश्यति ११
 बाहूनिवैतान्मा च्छेत्सीः पाण्डुपुत्रास्तथैव ते ।
 भ्रातॄणां तद्वनार्थं वै मित्रद्रोहं च मा कुरु ॥ १२
 पाण्डोः पुत्रान्मा द्विपस्वेह राज-
 स्तथैव ते भ्रातृधनं समग्रम् ।
 मित्रद्रोहे तात महानधर्मः
 पितामहा ये तव तेऽपि तेषाम् ॥ १३
 अन्तर्वेद्यां ददद्विक्तं कामाननुभवन्प्रियान् ।
 क्रीडन्स्त्रीभिर्निरातङ्कः प्रशाम्य भरतर्षभ ॥ १४

तद्वै शस्त्रं शस्त्रविदां न शस्त्रं छेदनं स्मृतम् ॥ ९
 शत्रुश्चैव हि मित्रं च न लेख्यं न च मातृका ।
 यो वै संतापयति यं स शत्रुः प्रोच्यते नृप ॥ १०
 असन्तोषः श्रियो मूलं तस्मात्तं कामयाम्यहम् ।
 समुच्छ्रेये यो यतते स राजन्परमो नयः ॥ ११
 ममत्वं हि न कर्तव्यमैश्वर्यं वा धनेऽपि वा ।
 पूर्वावाप्तं हरन्त्यन्ये राजधर्मं हि तं विदुः ॥ १२
 अद्रोहसमयं कृत्वा चिच्छेद नमुचेः शिरः ।
 शक्रः साऽभिमतता तस्य रिपौ वृत्तिः सनातनी १३
 द्वावेतौ ग्रसते भूमिः सर्पो बिलशयानिव ।
 राजानं चाविरोद्धारं ब्राह्मणं चाप्रवासिनम् ॥ १४
 नास्ति वै जातितः शत्रुः पुरुषस्य विशांपते ।
 येन साधारणी वृत्तिः स शत्रुर्नेतरो जनः ॥ १५
 शत्रुपक्षं समृध्यन्तं यो मोहात्समुपेक्षते ।
 व्याधिराप्यायित इव तस्य मूलं छिनत्ति सः १६
 अल्पोऽपि ह्यरित्यर्थं वर्धमानः पराक्रमैः ।
 बल्मीको मूलज इव ग्रसते वृक्षमन्तिकात् ॥ १७

कृत्यं इदानीं कर्तव्यम् ॥ ३ ॥ अप्रवासिनं तीर्थाटनादिरहि-
 तम् ॥ १४ ॥ साधारणी तुल्या वृत्तिर्जीविका । एकस्मिन्पक्षमि-

त्यर्थः ॥ १५ ॥ एकाशीतितमोऽध्यायः ॥ ८१ ॥

आजमीढ रिपोर्लक्ष्मीर्मा ते रोचिष्ट भारत ।
एष भारः सत्त्ववतां न यः शिरसि धिष्ठितः ॥ १८
जन्मवृद्धिमिवार्थानां यो वृद्धिमभिकाङ्क्षते ।
एधते ज्ञातिषु स वै सद्यो वृद्धिर्हि विक्रमः ॥ १९

नाप्राप्य पाण्डवैश्वर्यं संशयो मे भविष्यति ।
अवाप्स्ये वा श्रियं तां हि शयिष्ये वा हतो युधि २०
एतादृशस्य किं मेऽद्य जीवितेन विशांपते ।
वर्धन्ते पाण्डवा नित्यं वयं त्वस्थिरवृद्धयः ॥ २१

॥ इति श्रीमन्महाभारते सभापर्वणि द्यूतपर्वणि एकाशीतितमोऽध्यायः ॥ ८१ ॥

द्व्यशीतितमोऽध्यायः ॥ ८२ ॥

दुर्योधनं प्रति शकुनिना द्यूताय प्रोत्साहनम् ॥ १ ॥ धृतराष्ट्राज्ञया शिल्पिभिः सभानिर्माणम् ॥ २ ॥ धृतराष्ट्रेण पाण्ड-
वानयनाय विदुरप्रेषणम् ॥ ३ ॥

शकुनिरुवाच ।
यां त्वमेतां श्रियं दृष्ट्वा पाण्डुपुत्रे युधिष्ठिरे ।
तप्यसे तां हरिष्यामि द्यूतेन जयतां वर ॥ १
आहूयतां परं राजन्कुन्तीपुत्रो युधिष्ठिरः
अगत्वा संशयमहमयुद्धा च चमूमुखे ॥
अक्षान्क्षिपन्नक्षतः सन्विद्वानविदुषो जये
ग्लहान्धनूंषि मे विद्धि शरानक्षांश्च भारत ॥ ३
अक्षाणां हृदयं मे ज्यां रथं विद्धि ममास्फुरम् ४
दुर्योधन उवाच ।
अयमुत्सहते राजञ्छ्रियमार्हर्तुमश्ववित् ।
द्यूतेन पाण्डुपुत्रेभ्यस्तदनुज्ञातुमर्हसि ॥ ५
धृतराष्ट्र उवाच ।
स्थितोऽस्मि शासने भ्रातुर्विदुरस्य महात्मनः ।
तेन संगम्य वेत्स्यामि कार्यस्यास्य विनिश्चयम् ॥ ६
दुर्योधन उवाच ।
'कृष्णादभ्यधिकः सोऽपि क्षत्ता बोद्धा विशांपते ।
केवलं धर्ममेवाह न तद्विजयसाधकम् ॥ ७
जयश्च धर्मतोपेतस्तथैव भरतर्षभ ।
तस्माद्विनयतो जेता तावुभौ च विरोधिनां ॥ ८
व्यपनेष्यति ते बुद्धिं विदुरो मुक्तसंशयः ।
पाण्डवानां हिते युक्तो न तथा मम कौरव ॥ ९
नारभेतान्यसामर्थ्यात्पुरुषः कार्यमात्मनः ।
मतिसाम्यं द्वयोर्नास्ति कार्येषु कुरुनन्दन ॥ १०

भयं परिहरन्मत्त आत्मानं परिपालयन् ।
वर्षासु क्षिन्नवदवत्तिष्ठन्नैवावसीदति ॥ ११
न व्याधयो नापि यमः प्राप्तुं श्रेयः प्रतीक्षते ।
यावदेव भवेत्कल्पस्तावच्छ्रेयः समाचरेत् ॥ १२
धृतराष्ट्र उवाच ।
सर्वथा पुत्र बलिभिर्विग्रहो मे न रोचते
वैरं विकारं सृजति तद्वै शस्त्रमनायसम् ॥ १३
अनर्थमर्थं मन्यसे राजपुत्र
संग्रन्थनं कलहस्यातियाति ।
तद्वै प्रवृत्तं तु यथाकथंचित्
सृजेदसीन्निशितान्सायकांश्च ॥ १४
दुर्योधन उवाच ।
द्यूते पुराणैर्व्यवहारः प्रणीत-
स्तत्रात्ययो नास्ति न संग्रहारः ।
तद्रोचतां शकुनेर्वाक्यमद्य
सभां क्षिप्रं त्वमिहाज्ञापयस्व ॥ १५
स्वर्गद्वारं दीव्यतां नो विशिष्टं
तद्वर्तिनां चापि तथैव युक्तम् ।
भवेदेवं ह्यात्मना तुल्यमेव
दुरोदरं पाण्डवैस्त्वं कुरुष्व ॥ १६
धृतराष्ट्र उवाच ।
वाक्यं न मे रोचते यच्चयोक्तं
यत्ते प्रियं तत्क्रियतां नरेन्द्र ।

ग्लहान् पणान् ॥ ३ ॥ आस्फुरमश्वविन्यासपातनादिस्थानम्
॥ ४ ॥ विनयतः अनयात् ॥ ८ ॥ दुरोदरं द्यूतम् ॥ १६ ॥

द्व्यशीतितमोऽध्यायः ॥ ८२ ॥

पश्चात्तप्यसे तदुपाक्रम्य वाक्यं न हीदृशं भावि वचो हि धर्म्यम् ॥ १७	युधिष्ठिरं राजपुत्रं च गत्वा मद्राक्येन क्षिप्रमिहानयस्व ॥ २३
दृष्टं ह्येतद्विदुरेणैव सर्वं विपश्चिता बुद्धिविद्यानुगेन । तदेवैतदवशस्याभ्युपैति महद्भयं क्षत्रियजीवघाति ॥ १८	सभेयं मे बहुरत्ना विचित्रा शय्यासनैरुपपन्ना महार्हैः । सा दृश्यतां भ्रातृभिः सार्धमेत्य सुहृद्यूतं वर्ततामत्र चेति ॥ २४
वैशंपायन उवाच । एवमुक्त्वा धृतराष्ट्रो मनीषी दैवं मत्वा परमं दुस्तरं च । शशांसोच्चैः गुरुपान्पुत्रवाक्ये स्थितो राजा दैवसंमूढचेताः ॥ १९	वैशंपायन उवाच । मतमाज्ञाय पुत्रस्य धृतराष्ट्रो नराधिपः । मत्वा च दुस्तरं दैवमेतद्राजंश्चकार ह ॥ २५
सहस्रस्तम्भां हेमवैदूर्यचित्रां शतद्वारां तोरणस्फटिकाढ्याम् । सभामग्र्यां क्रोशमात्रायतां मे तद्विस्तारामाशु कुर्वन्तु युक्ताः ॥ २०	अन्यायेन तथोक्तस्तु विदुरो विदुषां वरः । नाभ्यनन्दद्वचो भ्रातुर्वचनं चेदमब्रवीत् ॥ २६
श्रुत्वा तस्य त्वरिता निर्विशङ्काः प्राज्ञा दक्षास्तां तदा चक्रुराशु । सर्वद्रव्याण्युपजहुः सभायां सहस्रशः शिल्पिनश्चैव युक्ताः ॥ २१	विदुर उवाच । नाभिनन्दे नृपते प्रेपमेतं मैवं कृथाः कुलनाशाद्विभेमि । पुत्रैर्भिन्नः कलहस्ते ध्रुवं स्या- देतच्छङ्के द्यूतकृते नरेन्द्र ॥ २७
कालेनाल्पेनाथ निष्ठां गतां तां सभां रम्यां बहुरत्नां विचित्राम् । चित्रैर्हैमैरासनैरभ्युपेता- माचल्युक्ते तस्य राज्ञः प्रतीताः ॥ २२	धृतराष्ट्र उवाच । नेह क्षत्तः कलहस्तप्यते मां न चेद्वैवं प्रतिलोमं भविष्यत् । धात्रा तु दिष्टस्य वशे किलेदं सर्वं जगच्चेष्टति न स्वतन्त्रम् ॥ २८
ततो विद्वान्विदुरं मन्त्रिमुख्य- मुवाचेदं धृतराष्ट्रो नरेन्द्रः ।	तदद्य विदुर प्राप्य राजानं मम शासनात् । क्षिप्रमानय दुर्धर्षं कुन्तीपुत्रं युधिष्ठिरम् ॥ २९

॥ इति श्रीमन्महाभारते सभाष्वर्षणि द्यूतपर्वणि द्यशीतितमोऽध्यायः ॥ ८३ ॥

द्यशीतितमोऽध्यायः ॥ ८३ ॥

विदुरस्य इन्द्रप्रस्थगमनम् ॥ १ ॥ पाण्डवानां द्यूतसभाप्रवेशः ॥ २ ॥

वैशंपायन उवाच ।

ततः प्रायाद्विदुरोऽश्वरुदारै-
र्महाजवैर्बलिभिः साधु दान्तैः ।

सभा० १६

बलान्नियुक्तो धृतराष्ट्रेण राज्ञा

मनीषिणां पाण्डवानां सकाशे ॥ १

सोऽभिपत्य तदध्वानमासाद्य नृपतेः पुरम् ।

प्रविवेश महाबुद्धिः पूज्यमानो द्विजातिभिः ॥ २
स रोजगृहमासाद्य कुबेरभवनोपमम् ।

अभ्यागच्छत धर्मात्मा धर्मपुत्रं युधिष्ठिरम् ॥ ३

तं वै राजा सत्यधृतिर्महात्मा

अजातशत्रुर्विदुरं यथावत् ।

पूजापूर्वं प्रतिगृह्याजमीढ-

स्ततोऽपृच्छद्धतराष्ट्रं सपुत्रम् ॥ ४

युधिष्ठिर उवाच ।

विज्ञायते ते मनसोऽप्रहर्षः

कच्चित्क्षत्तः कुशलेनागतोऽसि ।

कच्चित्पुत्राः स्थविरस्यानुलोमा

वशानुगाश्चापि विशोऽथ कच्चित् ॥ ५

विदुर उवाच ।

राजा महात्मा कुशली सपुत्र

आस्ते वृतो ज्ञातिभिरिन्द्रकल्पः ।

प्रीतो राजन्पुत्रगुणैर्विनीतो

विशोक एवात्मरतिर्महात्मा ॥ ६

इदं तु त्वां कुरुराजोऽभ्युवाच

पूर्वं पृष्ट्वा कुशलं चाव्ययं च ।

इयं सभा त्वत्सभातुल्यरूपा

भ्रातृणां ते दृश्यतामेत्य पुत्र ॥ ७

समागम्य भ्रातृभिः पार्थ तस्यां

सुहृद्भूतं क्रियतां रम्यतां च ।

प्रीयामहे भवतां सङ्गमेन

समागताः कुरवश्चापि सर्वे ॥ ८

दुरोदरा विहिता ये तु तत्र

महात्मना धृतराष्ट्रेण राज्ञा ।

तान्द्रक्ष्यसे कितवान्सन्निविष्टा-

नित्यागतोऽहं नृपते तज्जुषस्व ॥ ९

युधिष्ठिर उवाच ।

द्यूते क्षत्तः कलहो विद्यते नः

को वै द्यूतं रोचते बुध्यमानः ।

किं वा भवान्मन्यते युक्तरूपं

भवद्वाक्ये सर्व एव स्थिताः स्मः ॥ १०

विदुर उवाच ।

जानाम्यहं द्यूतमनर्थमूलं

कृतश्च यत्नोऽस्य मया निवारणे ।

राजा च मां प्राहिणोच्चत्सकाशं

श्रुत्वा विद्वञ्श्रेय इहाचरस्व ॥ ११

युधिष्ठिर उवाच ।

के तत्रान्ये कितवा दीव्यमाना

विना राज्ञो धृतराष्ट्रस्य पुत्रैः ।

पृच्छामि त्वां विदुर ब्रूहि नस्तान्

यैर्दीव्यामः शतशः सन्निपत्य ॥ १२

विदुर उवाच ।

गान्धारराजः शकुनिर्विशंपते

राजाऽतिदेवी कृतहस्तो मताक्षः ।

विविंशतिश्चित्रसेनश्च राजा

सत्यव्रतः पुरुमित्रो जयश्च ॥ १३

युधिष्ठिर उवाच ।

महाभयाः कितवाः सन्निविष्टा

मायोपधा देवितारोऽत्र सन्ति ।

धात्रा तु दिष्टस्य वशे किलेदं

सर्वं जगत्तिष्ठति न स्वतन्त्रम् ॥ १४

नाहं राज्ञो धृतराष्ट्रस्य शासना-

न्न गन्तुमिच्छामि कवे दुरोदरम् । १५

इष्टो हि पुत्रस्य पिता सदैव

तदस्मि कर्ता विदुरात्थ मां यथा ॥ १५

न चाकामः शकुनिना देविताहं

न चेन्मां जिष्णुराहयिता सभायाम् ।

आहूतोऽहं न निवर्ते कदाचित्

तदाहितं शाश्वतं वै व्रतं मे ॥ १६

वैशंपायन उवाच ।

एवमुक्त्वा विदुरं धर्मराजः

प्रायात्रिकं सर्वमाज्ञाप्य तूर्णम् ।

द्विजातिभिर्हैवर्णिकैः ॥ २ ॥ आत्मरतिः आत्मनः स्वस्यो-
त्कर्ष एव रतिर्यस्य नतु धर्ममन्वीक्षते इति भावः ॥ ६ ॥ अव्ययं

धनादेरविनाशम् ॥ ७ ॥ दुरोदरा द्यूतकाराः ॥ ९ ॥ आदि
अविभक्तिकनिर्देशः ॥ १७ ॥

प्रायाच्छोभूते सगणः सानुयात्रः

सह स्त्रीभिर्द्रौपदीमादि कृत्वा ॥ १७

दैवं हि प्रज्ञां मुष्णाति चक्षुस्तेज इवापतत् ।

धातुश्च वशमन्वेति पार्श्वे नरः मितः ॥ १८

इत्युक्त्वा प्रययौ राजा सह क्षत्रा युधिष्ठिरः ।

अमृष्यमाणस्तस्याथ समाह्वानमरिन्दमः ॥ १९

ब्राह्मिकेन रथं यत्तमास्थाय परवीरहा ।

परिच्छन्नो ययौ पार्थो भ्रातृभिः सह पाण्डवः ।

राजश्रिया दीप्यमानो ययौ ब्रह्मपुरःसरः ॥ २०

संदिदेश ततः प्रेष्यानागतान्नगरं प्रति ।

ततस्ते नृपशार्दूल चक्रुर्वै नृपशासनम् ॥ २१

ततो राजा महातेजाः संयम्य सपरिच्छदम् ।

ब्राह्मणैः स्वस्ति वाच्याथ प्रययौ मन्दिराद्बहिः ॥ २२

ब्राह्मणेभ्यो धनं दत्त्वा गत्यर्थं स यथाविधि ।

अन्येभ्यः स तु दत्त्वा च गन्तुमेवोपचक्रमे ॥ २३

सर्वलक्षणसंपन्नं राजहंसपरिच्छदम् ।

तमारुह्य महाराजो गजेन्द्रं पट्टिहायनम् ॥ २४

हारी किरीटी हेमाभः सर्वाभरणभूषितः ।

रराज राजन्पार्थो वै परया नृपशोभया ॥ २५

रुक्मवेदिगतः प्राज्यो ज्वलन्निव हुताशनः ।

ततो जगाम राजा स ग्रहृष्टनरवाहनः ॥ २६

रथघोषेण महता पूरयन्वै नभःस्थलम् ।

संस्तूयमानः स्तुतिभिः मृतमागधवन्दिभिः ॥ २७

महासैन्येन सहितो यथादित्यः स्वरश्मिभिः ।

पाण्डुरेणातपत्रेण ध्रियमाणेन मूर्धनि ॥ २८

बभौ युधिष्ठिरो राजा पौर्णमास्यामिवोडुराद् ।

चामरैर्हर्मदण्डैश्च ध्रूयमानः समन्ततः ॥ २९

जयाशिशः ग्रहृष्टानां नराणां पथि पाण्डवः ।

प्रत्यगृह्णाद्यथान्यायं यथावद्भरतर्षभः ॥ ३०

तथैव सैनिका राजन्राजानमनुयान्ति ये ।

तेषां हलहलाशब्दो दिवं स्तब्धः प्रतिष्ठितः ॥ ३१

नृपस्याग्रे ययौ राजन्भीमसेनो रथी बली ।

उभौ पार्श्वगतौ राज्ञः सतत्पौ वै सुकल्पितौ ॥ ३२

अधिरूढौ यमौ चापि जग्मतुर्भरतर्षभ ।

शोभयन्तौ महासैन्यं तावुभौ रूपशालिनौ ॥ ३३

पृष्ठतोऽनुययौ जिष्णुर्वीरः शस्त्रभृतां वरः ।

श्वेताश्वो गाण्डिवं गृह्य अग्निदत्तं रथं गतः ॥ ३४

सैन्यमध्ये ययौ राजन्कुरुराजो युधिष्ठिरः ।

द्रौपदीप्रमुखा नार्यः सानुगाः सपरिच्छदाः ॥ ३५

आरुह्य ता विचित्राङ्गो यानानि विविधानि च ।

महत्या सेनया राजन्ग्रे राज्ञो ययुस्तदा ॥ ३६

समृद्धनरनागाश्वं सपताकरधन्वजम् ।

संनद्धवरनिस्त्रिंशं पथि निर्धोषनिःस्वनम् ॥ ३७

शङ्खदुन्दुभितालानां वेणुवीणानुनादितम् ।

शुशुभे पाण्डवं सैन्यं प्रयास्यत्तदा नृप ॥ ३८

यथा कुबेरो लङ्कायां पुरा चात्यन्तशोभया

महत्या सेनया सार्धं गुरुमिन्द्रं स गच्छति ॥ ३९

तथा ययौ स पार्थोऽपि असङ्ख्येयविभूतिना ।

सुसमृद्धेन सैन्येन यथा वैश्रवणस्तथा ॥ ४०

स सरांसि नदीश्चैव वनान्युपवनानि च

अत्यक्रामन्महाराज पुरीं चाभ्यवपद्यत ॥ ४१

स हास्तिनसमीपे तु कुरुराजो युधिष्ठिरः ।

चक्रे निवेशनं तत्र ततः स सहसैनिकः ॥ ४२

शिवे देशे समे चैव न्यवसत्पाण्डवस्तदा ।

ततो राजन्समाहूय शोकविह्वलया गिरा ॥ ४३

एतद्वाक्यं च सर्वस्वं धृतराष्ट्रचिकीर्षितम् ।

आचक्षे यथावृत्तं विदुरोऽथ नृपस्य ह ॥ ४४

तच्छ्रुत्वा भाषितं तेन धर्मराजोऽब्रवीदिदम् ।

न मर्षयाम्यहं क्षत्तः समाह्वानं व्रतं हि मे ।

स्वस्त्यस्तु लोके विप्राणां प्रजानां चैव सर्वदा ॥ ४५

वैशंपायन उवाच ।

प्रविवेश ततो राजा नगरं नागसाह्वयम् ।

धृतराष्ट्रेण चाहूतः कालस्य समयेन च ॥ ४६

स हास्तिनपुरं गत्वा धृतराष्ट्रगृहं ययौ ।

समियाय च धर्मात्मा धृतराष्ट्रेण पाण्डवः ॥ ४७

तथा भीष्मेण द्रोणेन कर्णेन च कृपेण च ।

समियाय यथान्यायं द्रौणिना च विभुः सह ॥ ४८

समेत्य च महाबाहुः सोमदत्तेन चैव ह ।

दुर्योधनेन स भ्रात्रा सौवलेन च वीर्यवान्॥४९
 ये चान्ये तत्र राजानः पूर्वमेव समागताः ।
 दुःशासनेन वीरेण सर्वैर्भ्रातृभिरेव च ॥ ५०
 जयद्रथेन च तथा कुरुभिश्चापि सर्वशः ।
 ततः सर्वैर्महाबाहुभ्रातृभिः परिवारितः ॥ ५१
 प्रविवेश गृहं राज्ञो धृतराष्ट्रस्य धीमतः ।
 ददर्श तत्र गान्धारीं देवीं पतिमनुव्रताम् ॥ ५२
 क्लृपाभिः संवृतां शश्वत्ताराभिरिव रोहिणीम् ।
 अभिवाद्य स गान्धारीं तथा च प्रतिनन्दितः ५३
 ददर्श पितरं वृद्धं प्रज्ञाचक्षुषमीश्वरम् ॥ ५४
 राज्ञा मूर्धन्युपाघ्रातास्ते च कौरवनन्दनाः ।
 चत्वारः पाण्डवा राजन्भीमसेनपुरोगमाः ॥ ५५
 ततो हर्षः समभवत्कौरवाणां विशांपते ।
 तान्दृष्ट्वा पुरुषव्याघ्रान्पाण्डवान्प्रियदर्शनान् ॥ ५६

विविशुस्तेऽभ्यनुज्ञाता रत्नवन्ति गृहाणि च ।
 ददृशुश्चोपयातारो द्रौपदीप्रमुखाः स्त्रियः ॥ ५७
 याज्ञसेन्याः परामृद्धिं दृष्ट्वा प्रज्वलितामिव ।
 क्लृपास्ता धृतराष्ट्रस्य नातिप्रमनसोऽभवन् ॥ ५८
 ततस्ते पुरुषव्याघ्रा गत्वा स्त्रीभिस्तु संविदम् ।
 कृत्वा व्यायामपूर्वाणि कृत्यानि प्रतिकर्म च ॥ ५९
 ततः कृताह्निकाः सर्वे दिव्यचन्दनभूषिताः ।
 कल्याणमनसश्चैव ब्राह्मणान्स्वस्ति वाच्य च ॥ ६०
 मनोज्ञमशनं भुक्त्वा विविशुः शरणान्यथ ।
 उपगीयमाना नारीभिरस्वपन्कुरुपुङ्गवाः ॥ ६१
 जगाम तेषां सा रात्रिः पुण्या रतिविहारिणाम् ।
 स्तूयमानाश्च विश्रान्ताः काले निद्रामथात्यजन् ॥ ६२
 सुखोषितास्ते रजनीं प्रातः सर्वे कृताह्निकाः ।
 सभां रम्यां प्रविविशुः कितवैरभिनन्दिताः ॥ ६३

॥ इति श्रीमन्महाभारते सभापर्वणि द्यूतपर्वणि त्र्यशीतितमोऽध्यायः ॥ ८३

चतुरशीतितमोऽध्यायः ॥ ८४ ॥

शकुनियुधिष्ठिरयोः संवादः ॥ १ ॥ द्यूतनिर्धारणम् ॥ २ ॥

वैशंपायन उवाच ।
 प्रविश्य तां सभां पार्था युधिष्ठिरपुरोगमाः ।
 समेत्य पार्थिवान्सर्वान्पूजार्हानभिपूज्य च ॥ १
 यथावयः समेयाना उपविष्टा यथार्हतः ।
 आसनेषु विचित्रेषु स्पन्द्यास्तरणवत्सु च ॥ २
 तेषु तत्रोपविष्टेषु सर्वेष्वथ नृपेषु च ।
 शकुनिः सौवलस्तत्र युधिष्ठिरमभाषत ॥ ३
 शकुनिरुवाच ।
 उपस्तीर्णा सभा राजन्सर्वे त्वयि कृतक्षणाः ।
 अक्षानुत्वा देवनस्य समयोऽस्तु युधिष्ठिर ॥ ४
 युधिष्ठिर उवाच ।

निकृतिर्देवनं पापं न क्षात्रोऽत्र पराक्रमः ।
 न च नीतिर्भुवा राजर्निकं त्वं द्यूतं प्रशंससि ॥ ५

यातारः यातरः ॥ ५७ ॥ संविदं मिथः कथाम् । व्यायामः
 श्रमापनोदनव्यापारः पूर्वो येषां तानि । प्रतिकर्म केशप्रसाध-
 नादिपरिष्कारम् ॥ ५९ ॥ त्र्यशीतितमोऽध्यायः ॥ ८३ ॥

न हि मानं प्रशंसन्ति निकृतौ कितवस्य हि ।
 शकुने मैवं नोऽजैर्पीरमार्गेण नृशंसवत् ॥ ६
 शकुनिरुवाच ।
 यो वेत्ति सङ्ख्यां निकृतौ विधिज्ञ-
 श्रेष्ठास्वखिन्नः कितवोऽक्षजासु ।
 महामतिर्यश्च जानाति द्यूतं
 स वै सर्वं सहते प्रक्रियासु ॥ ७
 अक्षगृहः सोऽभिभवेत्परं न-
 स्तेनैव दोषो भवतीह पार्थ ।
 दीव्यामहे पार्थिव मा विशङ्कां
 कुरुष्व पाणं च चिरं च मा कृथाः ॥ ८
 युधिष्ठिर उवाच ।

एवमाहायमसितो देवलो द्युनिसत्तमः ।

पापं पापहेतुः ॥ ५ ॥ पाणं पणनीयद्रव्यम् ॥ ८ ॥
 चतुरशीतितमोऽध्यायः ॥ ८४ ॥

इमानि लोकद्वाराणि यो वै भ्राम्यति सर्वदा॥९
 इदं वै देवनं पापं निकृत्या कितवैः सह ।
 धर्मेण तु जयो युद्धे तत्परं न तु देवनम् ॥ १०
 नार्या म्लेच्छन्ति भाषाभिर्मायया न चरन्त्युत ।
 अजिह्वमशठं युद्धमेतत्सत्पुरुषव्रतम् ॥ ११
 शक्तितो ब्राह्मणार्थाय शिक्षितुं प्रयतामहे ।
 तद्वै वित्तं मातिदेवीर्माजैषीः शकुने परान् ॥१२
 निकृत्या कामये नाहं सुखान्युत धनानि वा ।
 कितवस्येह कृतिनो वृत्तमेतन्न पूज्यते ॥ १३
 शकुनिस्वाच ।
 श्रोत्रियः श्रोत्रियानेति निकृत्यैव युधिष्ठिर ।
 विद्वानविदुषोऽभ्येति नाहुस्तां निकृतिं जनाः॥१४
 अक्षैर्हि शिक्षितोऽभ्येति निकृत्यैव युधिष्ठिर ।
 विद्वानविदुषोऽभ्येति नाहुस्तां निकृतिं जनाः॥१५
 अकृतास्त्रं कृतास्त्रश्च दुर्बलं बलवत्तरः ।

एवं कर्मसु सर्वेषु निकृत्यैव युधिष्ठिर ।
 विद्वानविदुषोऽभ्येति नाहुस्तां निकृतिं जनाः॥१६
 एवं त्वं मामिहाभ्येत्य निकृतिं यदि मन्यसे ।
 देवनाद्विनिवर्तस्व यदि ते विद्यते भयम् ॥ १७
 युधिष्ठिर उवाच ।
 आहूतो न निवर्तेयमिति मे व्रतमाहितम् ।
 विधिश्च बलवान्राजन्दिष्टस्यास्मि वशे स्थितः ॥१८
 अस्मिन्समागमे केन देवनं मे भविष्यति ।
 प्रतिपाणश्च कोऽन्योस्ति ततो द्यूतं प्रवर्तताम्॥१९
 दुर्योधन उवाच ।
 अहं दातास्मि रत्नानां धनानां च विशांपते ।
 मदर्थं देविता चायं शकुनिर्मातुलो मम ॥ २०
 युधिष्ठिर उवाच ।
 अन्येनान्यस्य वै द्यूतं विषमं प्रतिभाति मे ।
 एतद्विद्वद्बुपादस्त्र काममेवं प्रवर्तताम् ॥ २१

॥ इति श्रीमन्महाभारते सभाष्वणि चतुरशीतितमोऽध्यायः ॥ ८४ ॥

पञ्चाशीतितमोऽध्यायः ॥ ८५ ॥

भीष्मद्रोणादीनां द्यूतसभाप्रवेशः ॥१॥ द्यूतोपक्रमः ॥२॥ युधिष्ठिरेण पणीकृतानां सर्ववस्त्रानां शकुनिना अपहारः ॥३॥

वैशंपायन उवाच ।
 उपोद्यमाने द्यूते तु राजानः सर्व एव ते
 धृतराष्ट्रं पुरस्कृत्य विविशुस्तां सभां ततः ॥ १
 भीष्मो द्रोणः कृपश्चैव विदुरश्च महामतिः ।
 नातिप्रीतेन मनसा तेन्ववर्तन्त भार्गव ॥ २
 ते द्वन्द्वशः पृथक्चैव सिंहग्रीवा महौजसः ।
 सिंहासनानि भूरीणि विचित्राणि च भेजिरे ॥३
 शुशुभे सा सभा राजन्राजभिस्तैः समागतैः ।
 देवैरिव महाभागैः समवेतैस्त्रिविष्टपम् ॥ ४
 सर्वे वेदविदः शूराः सर्वे भास्वरमूर्तयः
 प्रावर्तत महाराज सुहृद्व्यूतमनन्तरम् ॥
 युधिष्ठिर उवाच ।
 अयं बहुधनो राजन्सागरावर्तसंभवः ।

मणिर्हारीत्तरः श्रीमान्कनकोत्तमभूषणः ॥ ६
 एतद्राजन्मम धनं प्रतिपाणोऽस्ति कस्तव ।
 येन मां त्वं महाराज धनेन प्रतिदीव्यसे ॥ ७
 दुर्योधन उवाच ।
 सन्ति मे मणयश्चैव धनानि सुवहूनि च ।
 मत्सरश्च न मेऽर्थेषु जयस्त्वेनं दुरोदरम् ॥ ८
 वैशंपायन उवाच ।
 ततो जग्राह शकुनिस्तानक्षानक्षतच्चवित् ।
 जितमित्येव शकुनिर्युधिष्ठिरमभाषत ॥ ९
 युधिष्ठिर उवाच
 मत्त कैतवकेनैव यज्जितोऽस्मि दुरोदरे
 शकुने हन्त दीव्यामो ग्लहमानाः परस्परम्॥१०
 सन्ति निष्कसहस्रस्य भाण्डिन्यो भरिताः शुभाः।

कोशो हिरण्यमक्षय्यं जातरूपमनेकशः ।
 एतद्राजन्मम धनं तेन दीव्याम्यहं त्वया ॥ ११
 वैशंपायन उवाच ।
 कौरवाणां कुलकरं ज्येष्ठं पाण्डवमच्युतम् ।
 इत्युक्तः शकुनिः प्राह जितमित्येव तं नृपम् ॥ १२
 युधिष्ठिर उवाच ।
 अयं सहस्रसमितो वैयाघ्रः सुप्रतिष्ठितः ।
 मुचक्रोपस्करः श्रीमान्किङ्किणीजालमण्डितः ॥ १३
 संह्रादनो राजरथो य इहासानुपावहत् ।
 जैत्रो रथवरः पुण्यो मेघसागरनिःस्वनः ॥ १४
 अष्टौ यं कुररच्छायाः सदश्वा राष्ट्रसंभताः ।
 वहन्ति नैषां मुच्येत पदाद्भूमिमुपस्पृशन् ।
 एतद्राजन्मम धनं तेन दीव्याम्यहं त्वया ॥ १५
 वैशंपायन उवाच ।
 एवं श्रुत्वा व्यवसितो निकृतिं समुपाश्रितः ।
 जितमित्येव शकुनिर्युधिष्ठिरमभाषत ॥ १६
 युधिष्ठिर उवाच ।
 शतं दासीसहस्राणि तरुण्यो हेमभद्रिकाः ।
 कम्बुकैयूरधारिण्यो निष्ककण्ठ्यः स्वलङ्कृताः ॥ १७
 महार्हमाल्याभरणाः सुवस्त्राश्चन्दनोक्षिताः ।
 मणीन्हेम च विभ्रत्यश्चतुःषष्टिविशारदाः ॥ १८
 अनुसेवां चरन्तीमाः कुशला नृत्तसामसु ।
 स्नातकानाममात्यानां राज्ञां च मम शासनात् ।
 एतद्राजन्मम धनं तेन दीव्याम्यहं त्वया ॥ १९
 वैशंपायन उवाच ।
 एतच्छ्रुत्वा व्यवसितो निकृतिं समुपाश्रितः ।
 जितमित्येव शकुनिर्युधिष्ठिरमभाषत ॥ २०
 युधिष्ठिर उवाच ।
 एतावन्ति च दासानां सहस्राण्युत सन्ति मे ।
 प्रदक्षिणानुलोमाश्च प्रावारवसनाः सदा ॥ २१
 प्राज्ञा मेधाविनो दान्ता युवानो मृष्टकुण्डलाः ।
 पात्रीहस्ता दिवारात्रमतिथीन्भोजयन्त्युत ।

एतद्राजन्मम धनं तेन दीव्याम्यहं त्वया ॥ २२
 वैशंपायन उवाच
 एतच्छ्रुत्वा व्यवसितो निकृतिं समुपाश्रितः
 जितमित्येव शकुनिर्युधिष्ठिरमभाषत ॥ २३
 युधिष्ठिर उवाच ।
 सहस्रसङ्ख्या नागा मे मत्तास्तिष्ठन्ति सौबल ।
 हेमकक्षाः कृतापीडाः पद्मिनो हेममालिनः ॥ २४
 सुदान्ता राजवहनाः सर्वशब्दक्षमा युधि ।
 ईषादन्ता महाकायाः सर्वे चाष्टकरणवः ॥ २५
 सर्वे च पुरभेत्तारो नवमेघनिभा भजाः ।
 एतद्राजन्मम धनं तेन दीव्याम्यहं त्वया ॥ २६
 वैशंपायन उवाच ।
 इत्येवंवादिनं पार्थं ग्रहसन्निव सौबलः ।
 जितमित्येव शकुनिर्युधिष्ठिरमभाषत ॥ २७
 युधिष्ठिर उवाच ।
 रथास्तावन्त एवमे हेमदण्डाः पताकिनः ।
 हयैर्विनीतैः संपन्ना रथिभिश्चित्रयोधिभिः ॥ २८
 एकैको ह्यत्र लभते सहस्रपरमां भृतिम् ।
 युध्यतोऽयुध्यतो वापि वेतनं मासकालिकम् ।
 एतद्राजन्मम धनं तेन दीव्याम्यहं त्वया ॥ २९
 वैशंपायन उवाच ।
 इत्येवमुक्ते वचने कृतवैरो दुरात्मवान्
 जितमित्येव शकुनिर्युधिष्ठिरमभाषत ॥ ३०
 युधिष्ठिर उवाच ।
 अश्वास्तिचिरिकल्माषान्गान्धर्वान्हेममालिनः ।
 ददौ चित्ररथस्तुष्टो यांस्तान्गाण्डीवधन्वने ॥ ३१
 युद्धे जितः पराभूतः प्रीतिपूर्वमरिन्दमः ।
 एतद्राजन्मम धनं तेन दीव्याम्यहं त्वया ॥ ३२
 वैशंपायन उवाच ।
 एतच्छ्रुत्वा व्यवसितो निकृतिं समुपाश्रितः ।
 जितमित्येव शकुनिर्युधिष्ठिरमभाषत ॥ ३३

कम्बवः शङ्खवलयानि । निष्को वक्षोभूषणम् ॥ १७ ॥ चतु-
 षष्टिकलामु विशारदाः ॥ १८ ॥ नृत्तसामसु नर्तने गीति-
 विशेषेषु च ॥ १९ ॥ कृतापीडाः कृतभूषणाः ॥ २४ ॥

ईषा लाङ्गलदण्डः । अष्टकरणवः अष्टहस्तिनीपाः ॥ २५ ॥
 पञ्चाशीतितमोऽध्ययः ॥ ८५ ॥

युधिष्ठिर उवाच ।

स्थानां शकटानां च श्रेष्ठानां चायुतानि मे ।
युक्तान्येव हि तिष्ठन्ति वाहैरुच्चावचैस्तथा ॥ ३४
एवं वर्णस्य वर्णस्य समुच्चीय सहस्रशः ।
यथा समुदिता वीराः सर्वे वीरपराक्रमाः ॥ ३५
क्षीरं पिबन्तस्तिष्ठन्ति भुञ्जानाः शालितण्डुलान् ।
षष्टिस्तानि सहस्राणि सर्वे विपुलवक्षसः ।
एतद्राजन्मम धनं तेन दीव्याम्यहं त्वया ॥ ३६
वैशंपायन उवाच ।

एतच्छ्रुत्वा व्यवसितो निवृत्तिं समुपाश्रितः ।

जितमित्येव शकुनिर्युधिष्ठिरमभाषत ॥ ३७

युधिष्ठिर उवाच ।

ताम्रलोहैः परिवृता निधयो ये चतुःशताः
पञ्चद्रौणिक एकैकः सुवर्णस्याहतस्य वै ॥ ३८
जातरूपस्य मुख्यस्य नाघां यस्य हि भारत ।
एतद्राजन्मम धनं तेन दीव्याम्यहं त्वया ॥ ३९
वैशंपायन उवाच ।

एतच्छ्रुत्वा व्यवसितो निवृत्तिं समुपाश्रितः ।

जितमित्येव शकुनिर्युधिष्ठिरमभाषत ॥ ४०

॥ इति श्रीमन्महाभारते सभाष्वणि वृत्तपर्वणि पञ्चाशीतितमोऽध्यायः ॥ ८६ ॥

षडशीतितमोऽध्यायः ॥ ८६ ॥

विदुरेण धृतराष्ट्रं प्रति दुर्योधननिन्दापूर्वकं द्यूतोपरमचोदनम् ॥ १ ॥

वैशंपायन उवाच ।

एवं प्रवर्तिते द्यूते घोरे सर्वापहारिणि ।
सर्वसंशयनिर्मोक्ता विदुरो वाक्यमब्रवीत् ॥ १
महाराज विजानीहि यत्त्वां वक्ष्यामि भारत ।
मुमुषोरौपधमिव न रोचेतापि ते श्रुतम् ॥ २
यद्वै पुरा जातमात्रो रुराव
गोमायुवद्विस्वरं पापचेताः
दुर्योधनो भारतानां कुलघ्नः
सोऽयं युक्तो भवतां कालहेतुः ॥ ३
गृहे वसन्तं गोमायुं त्वं वै मोहान्न बुध्यसे ।
दुर्योधनस्य रूपेण शृणु काव्यां गिरं मम ॥ ४
मधु वै माध्विको लब्ध्वा प्रपातं नैव बुध्यते ।
आरुह्य तं मज्जति वा पतनं चाधिगच्छति ॥ ५
सोऽयं मत्तोऽक्षयूतेन मधुवन्न परीक्षते ।
प्रपातं बुध्यते नैव वैरं कृत्वा महारथैः ॥ ६
विदितं मे महाप्राज्ञ भोजेष्वेवासमञ्जसम् ।
पुत्रं संत्यक्तवान्पूर्वं पौराणां हितकाम्यया ॥ ७
अन्धका न्यादवा भोजः समेताः कंसमत्यजन् ।

नियोगात्तु हते तस्मिन्कृष्णेनामित्रघातिना ॥ ८
एवं ते ज्ञातयः सर्वे मोदमानाः शतं समाः ।
त्वन्नियुक्तः सव्यसाची निगृह्णातु सुयोधनम् ॥ ९
निग्रहादस्य पापस्य मोदन्तां कुरवः सुखम् ।
काकेनेमांश्चित्रवर्हाञ्छादूलान्कोपुकेन च
क्रीणीष्व पाण्डवान्राजन्मा मज्जीः शोकसागरे
त्यजेत्कुलार्थं पुरुषं ग्रामस्यार्थं कुलं त्यजेत्
ग्रामं जनपदस्यार्थं आत्मार्यं पृथिवीं त्यजेत् ॥ ११
सर्वज्ञः सर्वभावज्ञः सर्वशत्रुभयङ्करः ।
इति स्म भाषते काव्यो जम्भत्यागे महाऽसुरान् ॥ १२
हिरण्यग्रीविनः कांश्चित्पक्षिणो वनगोचरान् ।
गृहे किल कृतावासौल्लोभाद्राजा न्यपीडयत् ।
स चोपभोगलोभान्धो हिरण्यार्थां परन्तप ॥ १३
आयतिं च तदात्वं च उभे सद्यो व्यनाशयत् ।
तदर्थकामस्तद्वत्त्वं माद्रुहः पाण्डवान्नृप ॥ १४
मोहात्मा तप्यसे पश्चात्पत्रिहा पुरुषो यथा ।
जातंजातं पाण्डवेभ्यः पुष्पमादत्स्व भारत ॥ १५
मालाकार इवारामे स्नेहं कुर्वन्पुनः पुनः ।

काव्यां कविना शुक्रेणोक्तां नीतिगिरम् ॥ ४ ॥ माध्विको
मधुपण्यवान् । प्रपातं शृणु ॥ ५ ॥ नियोगाद्वैययोगात् ॥ ८ ॥

चित्रवर्हान् मयूरान् ॥ १० ॥ आयतिमुत्तरकालम् । तदालं सां-
प्रतम् । तत्तस्मात् । अर्थकामो धनकामः ॥ ११ ॥ पत्रिहा पक्षिहा

वृक्षानङ्गारकारीव मैनान्धाक्षीः समूलकान् ।
 मा गमः समुतामात्यः सबलश्च यमक्षयम् ॥१६॥
 समवेतान्हि कः पार्थान्प्रतियुध्येत भारत ।
 मरुद्भिः सहितो राजन्नापि साक्षान्मरुत्पतिः ॥१७॥
 द्यूतं मूलं कलहस्याभ्युपैति
 मिथो भेदं महते दारुणाय ।
 तदा स्थितोऽयं धृतराष्ट्रस्य पुत्रो
 दुर्योधनः सृजते वैरमुग्रम् ॥ १८ ॥
 प्रातिपेयाः शान्तनवा भीमसेनाः सर्वाह्निकाः
 दुर्योधनापराधेन कृच्छ्रं प्राप्स्यन्ति सर्वशः ॥१९॥
 दुर्योधनो मदेनैष क्षेमं राष्ट्रं व्यपोहति ।
 विषाणं गौरिव मदात्स्वयमारुजतेत्मनः ॥ २० ॥
 यश्चित्तमन्वेति परस्य राजन्
 वीरः कविः स्वामवमत्य दृष्टिम् ।
 नावं समुद्र इव बालनेत्रा-
 मारुह्य घोरे व्यसने निमज्जेत् ॥ २१ ॥
 दुर्योधनो ग्लहते पाण्डवेन
 ग्रीयायसे त्वं जयतीति तच्च ।
 अतिनर्मा जायते संप्रहारो
 यतो विनाशः समुपैति पुंसाम् ॥ २२ ॥

॥ इति श्रीमन्महाभारते सभापर्वणि द्यूतपर्वणि षडशीतितमोऽध्यायः ॥ ८६ ॥

सप्ताशीतितमोऽध्यायः ॥ ८७ ॥

दुर्योधनेन विदुरोपालम्भः ॥ १ ॥ विदुरेण धृतराष्ट्रस्य हितोपदेशः ॥ २ ॥

दुर्योधन उवाच ।
 परेषामेव यशसा श्लाघसे त्वं
 सदा क्षत्तः कुत्सयन्धार्तराष्ट्रान् ।
 जानीमहे विदुर यत्प्रियस्त्वं
 बालानिवासानवमन्यसे नित्यमेव ॥ १ ॥
 स विज्ञेयः पुरुषोऽन्यत्रकामो
 निन्दाप्रशंसे हि तथा युनक्ति ।

॥ १५ ॥ बालनेत्रामव्युत्पन्ननेत्रकाम् ॥ २१ ॥ ग्लहते पणं करोति । ग्रीयायसे अतिशयेन ग्रीयसे ॥ २२ ॥ आकर्षो द्यूतम्

आकर्षस्तेऽवाक्फलः सुप्रणीतो
 हृदि प्रौढो मन्त्रपदः समाधिः ।
 युधिष्ठिरेण कलहस्तवाय-
 मचिन्तितोऽभिमतः स्वबन्धुना ॥ २३ ॥
 प्रातिपेयाः शान्तनवाः शृणुध्वं
 काव्यां वाचं संसदि कौरवाणाम् ।
 वैश्वानरं प्रज्वलितं सुघोरं
 मा यास्यध्वं मन्दमनुप्रपन्नाः ॥ २४ ॥
 यदा मन्युं पाण्डवोऽजातशत्रु-
 र्न संयच्छेदक्षमदाभिभूतः ।
 वृकोदरः सव्यसाची यमौ च
 कोऽत्र द्वीपः स्यात्तुमुले वस्तदानीम् ॥२५॥
 महाराज प्रभवस्त्वं धनानां
 पुरा द्यूतान्मनसा यावदिच्छेः ।
 बहुवित्तान्पाण्डवांश्चेज्जयस्त्वं
 किं ते तत्स्याद्वसु विन्देह पार्थान् ॥ २६ ॥
 जानीमहे देवितं सौबलस्य
 वेद द्यूते निकृतिं पार्वतीयः ।
 यतः प्राप्तः शकुनिस्तत्र यातु
 मा यूयुधो भारत पाण्डवेयान् ॥ २७ ॥

जिह्वाऽऽत्मनो हृदयस्थं व्यनक्ति
 जानीमहे त्वन्मनसः प्रातिकूल्यम् ॥ २ ॥
 उत्सङ्गे च व्याल इवाहितोऽसि
 मार्जारवत्पोषकं चोपहंसि ।
 भर्तृघ्नं त्वां न हि पापीय आहु-
 स्तस्मात्क्षत्तः किं न विभेषि पापात् ॥ ३ ॥

२३ ॥ जयः अजयः ॥ २६ ॥ षडशीतितमोऽध्यायः ॥ ८६ ॥
 पापीयः पापीयांसम् ॥ ३ ॥

जित्वा शत्रून्फलमाप्तं महद्वै

माऽस्मानक्षत्तः परुषाणीह वोचः ।

द्विषद्भिस्त्वं संप्रयोगाभिनन्दी

मुहुर्द्वेषं यासि नः संप्रयोगात् ॥ ४

अभिप्रतां याति नरोऽक्षमं ब्रुव-

न्निगूहते गुह्यमभिप्रसंस्तवे ।

तदाश्रितोऽपत्रप किं नु बाधसे

यदिच्छसि त्वं तदिहाभिभाषसे ॥ ५

मा नोऽवमंस्था विब्र मनस्तवेदं

शिक्षस्व बुद्धिं स्थविराणां सकाशात् ।

यशो रक्षस्व विदुर संप्रणीतं

मा व्यापृतः परकार्येषु भूस्त्वम् ॥ ६

अहं कर्तेति विदुर मा च मंस्था

मा नो नित्यं परुषाणीह वोचः ।

न त्वां पृच्छामि विदुर यद्वितं मे

स्वस्ति क्षत्तर्मा तितिक्षून् क्षिणु त्वम् ॥ ७

एकः शास्ता न द्वितीयोऽस्ति शास्ता

गर्भे शयानं पुरुषं शास्ति शास्ता ।

तेनानुशिष्टः प्रवणादिवाम्भो

यथा नियुक्तोऽस्मि तथा भवामि ॥ ८

भिनत्ति शिरसा शैलमहिं भोजयते च यः ।

धीरेव कुरुते तस्य कार्याणामनुशासनम् ।

यो बलादनुशास्तीह सोऽमित्रं तेन विन्दति ॥ ९

मित्रतामनुवृत्तं तु समुपेक्षत्यपण्डितः ।

प्रदीप्य यः प्रदीप्ताग्निं प्राक्किरं नाभिधावति ।

भस्मापि न स विन्देत शिष्टं कचन भारत ॥ १०

न वासयेत्पारवर्ग्यं द्विषन्तं

विशेषतः क्षत्तरहितं मनुष्यम् ।

स यत्रेच्छसि विदुर तत्र गच्छ

मुसान्विता ह्यसती स्त्री जहाति ॥ ११

॥ इति श्रीमन्महाभारते सभाषर्वणि द्यूतपर्वणि सप्ताशीतितमोऽध्यायः ॥ ८७ ॥

विदुर उवाच

एतावता पुरुषं ये त्यजन्ति

तेषां सख्यमन्तवद्ब्रूहि राजन् ।

राज्ञां हि चित्तानि परिप्लुतानि

सान्त्वं दत्त्वा मुसलैर्घातयन्ति ॥ १२

अवालत्वं मन्यसे राजपुत्र

बालोऽहमित्येव सुमन्दबुद्धे ।

यः सौहृदे पुरुषं स्थापयित्वा

पश्चादेनं दूषयते स बालः ॥ १३

न श्रेयसे नीयते मन्दबुद्धिः

स्त्री श्रोत्रियस्येव गृहे प्रदुष्टा ।

ध्रुवं न रोचेद्भरतर्षभस्य

पतिः कुमार्या इव षष्टिवर्षः ॥ १४

अतः प्रियं चेदनुकाङ्क्षसे त्वं

सर्वेषु कार्येषु हिताहितेषु ।

स्त्रियश्च राजञ्जडपङ्ककांश्च

पृच्छ त्वं वै तादृशांश्चैव सर्वान् ॥ १५

लभ्यते खलु पापीयान्नरोऽनु प्रियवागिह ।

अप्रियस्य हि पथ्यस्य वक्ता श्रोता च दुर्लभः ॥ १६

यस्तु धर्मपरश्च स्याद्वित्वा भर्तुः प्रियाप्रिये ।

अप्रियाण्याह पथ्यानि तेन राजा सहायवान् ॥ १७

अव्याधिजं कटुजं तीक्ष्णमुष्णं

यशोमुषं परुषं पूतिमन्धिम् ।

सतां पेयं यन्न पिबन्त्यसन्तो

मन्युं महाराज पिव प्रशाम्य ॥ १८

वैचित्रवीर्यस्य यशो धनं च

वाञ्छाम्यहं सहपुत्रस्य शश्वत् ।

यथा तथा तेऽस्तु नमश्चतेऽस्तु

ममापि च स्वस्ति दिशन्तु विप्राः ॥ १९

आशीविषान्नेत्रविषान्कोपयेन्न च पण्डितः ।

एवं तेऽहं वदामीदं प्रयतः कुरुनन्दन ॥ २०

अष्टाशीतितमोऽध्यायः ॥ ८८ ॥

सपत्नीभ्रातृकस्य युधिष्ठिरस्य शकुनिना पराजयः ॥ १ ॥

शकुनिरुवाच ।

बहुवित्तं पराजैषीः पाण्डवानां युधिष्ठिर ।
आचक्ष्व वित्तं कौन्तेय यदि तेऽस्त्यपराजितम् ॥ १
युधिष्ठिर उवाच ।

मम वित्तमसङ्ख्येयं यदहं वेद सौबल ।
अथ त्वं शकुने कस्माद्वित्तं समनुपृच्छसि ॥
अयुतं प्रयुतं चैव शङ्कुं पद्मं तथार्बुदम्
खर्वं शङ्खं निखर्वं च महापद्मं च कोटयः ॥ ३
मध्यं चैव परार्धं च सपरं चात्र पण्यताम् ।
एतन्मम धनं राजंस्तेन दीव्याम्यहं त्वया ॥ ४
वैशंपायन उवाच ।

एतच्छ्रुत्वा व्यवसितो निकृतिं समुपाश्रितः ।
जितमित्येव शकुनिर्युधिष्ठिरमभाषत ॥ ५
युधिष्ठिर उवाच ।

गवाश्वं बहुधेनूकमसङ्ख्येयमजाविकम् ।
यत्किञ्चिदनु पर्णाशां प्राक् सिन्धोरपि सौबल ।
एतन्मम धनं सर्वं तेन दीव्याम्यहं त्वया ॥ ६
वैशंपायन उवाच ।

एतच्छ्रुत्वा व्यवसितो निकृतिं समुपाश्रितः ।
जितमित्येव शकुनिर्युधिष्ठिरमभाषत ॥ ७
युधिष्ठिर उवाच ।

पुरं जनपदो भूमिरब्राह्मणधनैः सह ।
अब्राह्मणाश्च पुरुषा राजञ्जिष्टं धनं मम ।
एतद्राजन्मम धनं तेन दीव्याम्यहं त्वया ॥ ८
वैशंपायन उवाच ।

एतच्छ्रुत्वा व्यवसितो निकृतिं समुपाश्रितः ।
जितमित्येव शकुनिर्युधिष्ठिरमभाषत ॥ ९
युधिष्ठिर उवाच ।

राजपुत्रा इमे राजञ्छोभन्ते यैर्विभूषिताः ।
कुण्डलानि च निष्काश्च सर्वं राजविभूषणम् ।
एतन्मम धनं राजंस्तेन दीव्याम्यहं त्वया ॥ १०

पर्णाशा नदी ॥ ६ ॥

वैशंपायन उवाच ।

एतच्छ्रुत्वा व्यवसितो निकृतिं समुपाश्रितः ।
जितमित्येव शकुनिर्युधिष्ठिरमभाषत ॥ ११
युधिष्ठिर उवाच ।

श्यामो युवा लोहिताक्षः सिंहस्कन्धो महाभुजः ।
नकुलो ग्लह एवैको विद्धेतन्मम तद्वनम् ॥ १२
शकुनिरुवाच ।

प्रियस्ते नकुलो राजनराजपुत्रो युधिष्ठिर ।
अस्माकं वशतां प्राप्तो भूयः केनेह दीव्यसे ॥ १३
वैशंपायन उवाच ।

एवमुक्त्वा तु तानक्षाञ्शकुनिः प्रत्यदीव्यत ।
जितमित्येव शकुनिर्युधिष्ठिरमभाषत ॥ १४
युधिष्ठिर उवाच ।

अयं धर्मान्सहदेवोऽनुशास्ति
लोके ह्यस्मिन्पण्डिताख्यां गतश्च ।
अनर्हता राजपुत्रेण तेन
दीव्याम्यहं चाप्रियवत्प्रियेण ॥ १५

वैशंपायन उवाच ।
एतच्छ्रुत्वा व्यवसितो निकृतिं समुपाश्रितः ।
जितमित्येव शकुनिर्युधिष्ठिरमभाषत ॥ १६
शकुनिरुवाच ।

माद्रीपुत्रौ प्रियौ राजंस्तवेमौ विजितौ मया ।
गरीयांसौ तु ते मन्ये भीमसेनधनञ्जयौ ॥ १७
युधिष्ठिर उवाच ।

अधर्मं चरसे नूनं यो नावेक्षसि वै नयम् ।
यो नः सुमनसां मूढ विभेदं कर्तुमिच्छसि ॥ १८
शकुनिरुवाच ।

गते मत्तः प्रपतते प्रमत्तः स्थाणुमृच्छति ।
ज्येष्ठो राजन्वरिष्ठोऽसि नमस्ते भरतर्षभ ॥ १९
स्वप्ने तानि न दृश्यन्ते जाग्रतो वा युधिष्ठिर ।
कितवा यानि दीव्यन्तः प्रलयन्त्युत्कटा इव २०

युधिष्ठिर उवाच ।

यो नः सङ्क्षे नौरिक् पारनेता
जेता रिपूणां राजपुत्रस्तरस्त्री ।
अनर्हता लोकवीरेण तेन
दीव्याम्यहं शकुने फाल्गुनेन ॥ २१

वैशंपायन उवाच ।

एतच्छ्रुत्वा व्यवसितो निकृतिं समुपाश्रितः
जितमित्येव शकुनिर्युधिष्ठिरमभाषत ॥ २२
शकुनिरुवाच ।

अयं मया पाण्डवानां धनुर्धरः
पराजितः पाण्डवः सव्यसाची ।
भीमेन राजन्दयितेन दीव्य
यत्कैतवं पाण्डव तेऽवशिष्टम् ॥ २३

युधिष्ठिर उवाच ।

यो नो नेता यो युधि नः प्रणेता
यथा वज्री दानवशत्रुरेकः ।
तिर्यक्प्रेक्षी सन्नतधूर्महात्मा
सिंहस्कन्धो यश्च सदाऽत्यमर्षी ॥ २४
बलेन तुल्यो यस्य पुमान्न विद्यते
गदाभृतामग्न्य इहारिमर्दनः ।
अनर्हता राजपुत्रेण तेन
दीव्याम्यहं भीमसेनेन राजन् ॥ २५

वैशंपायन उवाच ।

एतच्छ्रुत्वा व्यवसितो निकृतिं समुपाश्रितः ।
जितमित्येव शकुनिर्युधिष्ठिरमभाषत ॥ २६
शकुनिरुवाच ।

बहुवित्तं पराजेषीभ्रातृंश्च सहयद्विपान् ।
आचक्ष्व वित्तं कौन्तेय यदि तेऽस्त्यपराजितम् ॥ २७
युधिष्ठिर उवाच ।

अहं विशिष्टः सर्वेषां भ्रातृणां दयितस्तथा ।
कुर्यामहं जितः कर्म स्वयमात्मन्युपप्लुते ॥ २८
वैशंपायन उवाच ।

एतच्छ्रुत्वा व्यवसितो निकृतिं समुपाश्रितः ।

जितमित्येव शकुनिर्युधिष्ठिरमभाषत ॥ २९
शकुनिरुवाच ।

एतत्पापिष्ठमकरोर्यदात्मानं पराजयेः ।
शिष्टे सति धने राजन्पाप आत्मपराजयः ॥ ३०
वैशंपायन उवाच ।

एवमुक्त्वा मताक्षस्तान् ग्लहे सर्वानवस्थितान्
पराजयल्लोकवीरानुक्त्वा राज्ञां पृथक् पृथक् ॥ ३१
शकुनिरुवाच

अस्ति ते वै प्रिया राजन् ग्लह एकोऽपराजितः ।
पणस्य कृष्णां पाञ्चालीं तयात्मानं पुनर्जय ॥ ३२
उवाच ।

नव ह्रस्वा न महती न कृशा नातिरोहिणी ।
नीलकुञ्चितकेशी च तथा दीव्याम्यहं त्वया ॥ ३३
शारदोत्पलपत्राक्ष्या शारदोत्पलगन्धया ।

शारदोत्पलसेविन्या रूपेण श्रीसमानया ॥ ३४
तथैव स्यादानृशंस्यात्तथा स्याद्रूपसंपदा ।

तथा स्याच्छीलसंपत्त्या यामिच्छेत्पुरुषः स्त्रियम् ॥ ३५
सर्वैर्गुणैर्हि संपन्नामनुकूलां प्रियंवदाम् ।

यादृशीं धर्मकामार्थसिद्धिमिच्छेन्नरः स्त्रियम् ॥ ३६
चरमं संविशति या प्रथमं प्रतिबुध्यते ।

आगोपालाविपालेभ्यः सर्वे वेद कृताकृतम् ॥ ३७
आभाति पद्मवद्वक्त्रं सखेदं मल्लिकेव च ।

वेदीमध्या दीर्घकेशी ताम्रास्या नातिलोमशा ॥ ३८
तयैवंविधया राजन्पाञ्चाल्याहं सुमध्यया ।

ग्लहं दीव्यामि चार्वङ्गा द्रौपद्या हन्त सौबल ॥ ३९
वैशंपायन उवाच ।

एवमुक्ते तु वचने धर्मराजेन धीमता ।
धिग्धिगित्येव वृद्धानां सभ्यानां निःसृता गिरः ॥
चुक्षुभे सा सभा राजन्राज्ञा सज्जिरे शुचः ।

भीष्मद्रोणकृपादीनां खेदश्च समजायत ॥ ४१
शिरो गृहीत्वा विदुरो गतसत्त्व इवाभवत् ।

आस्ते ध्यायन्नधोवक्त्रो निःश्वसन्निव पन्नगः ॥ ४२
'बाह्लीकः सोमदत्तश्च प्रातिपेयश्च संजयः ।

द्रौणिर्भूरिश्रवाश्चैव युयुत्सुर्धृतराष्ट्रजः । जहर्ष कर्णोऽतिभृशं सह दुःशासनादिभिः ।
 आसुर्वीक्ष्य त्वधोवक्त्रा निश्चसन्त इवोरगाः ॥ ४३ ॥ इतरेषां तु सभ्यानां नेत्रेभ्यः प्रापतज्जलम् ॥ ४५ ॥
 धृतराष्ट्रस्तु संहृष्टः पर्यपृच्छत्पुनः पुनः । सौमिलस्तभिधायैवं जितकाशी मदोत्कटः ।
 किं जितं किं जितमिति ह्याकारं नाभ्यरक्षत ॥ ४४ ॥ जितमित्येव तानक्षान्पुनरेवान्वपद्यत ॥ ४६ ॥

॥ इति श्रीमन्महाभारते सभापर्वणि द्यूतपर्वणि अष्टाशीतितमोऽध्यायः ॥ ८८ ॥

एकोनवतितमोऽध्यायः ॥ ८९ ॥

दुःशासनेन द्रौपद्याः सभां प्रत्यानयनम् ॥ १ ॥ द्रौपद्या सभ्यान्प्रति प्रश्नः ॥ २ ॥

दुर्योधन उवाच ।
 एहि क्षत्तद्रौपदीमानयस्व
 प्रियां भार्यां संमतां पाण्डवानाम् ।
 संमार्जतां वेश्म परैतु शीघ्रं
 तत्रास्तु दासीभिरपुण्यशीला ॥ १ ॥
 विदुर उवाच ।
 दुर्विभाषं भाषितं त्वादृशेन
 न मन्द संबुद्ध्यसि पाशवद्वदः ।
 प्रपाते त्वं लम्बमानो न वेत्सि
 व्याघ्रान्मृगः कोपयसेऽतिवेलम् ॥ २ ॥
 आशीविपास्ते शिरसि पूर्णकोपा महाविषाः ।
 मा कोपिष्ठाः सुमन्दात्मन्मा गमस्त्वं यमक्षयम् ३ ॥
 न हि दासीत्वमापन्ना कृष्णा भवितुमर्हति ।
 अनीशेन हि राज्ञैषा पणे न्यस्तेति मे मतिः ॥ ४ ॥
 अयं धत्ते वेणुरिवात्मघाती
 फलं राजा धृतराष्ट्रस्य पुत्रः ।
 द्यूतं हि वैराय महाभयाय
 मत्तो न बुध्यत्ययमन्तकालम् ॥ ५ ॥
 नारुन्तुदः स्थान्न नृशंसवादी
 न हीनतः परमभ्याददीत ।
 ययास्य वाचा पर उद्विजेत
 न तां वदेद्दुर्गतीं पापलोक्ष्याम् ॥ ६ ॥
 समुच्चरन्त्यतिवादाश्च वक्त्रा-
 धैराहतः शोचति राज्यहानि ।
 परस्य नामर्मसु ते पतन्ति
 तान्पण्डितो नावसृजेत्परेषु ॥ ७ ॥
 अजो हि शस्त्रमगिलत्किलैकः
 शस्त्रे विपन्ने शिरसास्य भूमौ ।
 निकृन्तनं स्वस्य कण्ठस्य घोरं
 तद्वद्वैरं मा कृथाः पाण्डुपुत्रैः ॥ ८ ॥
 न किञ्चिदित्थं प्रवदन्ति पार्था
 वनेचरं वा गृहमेधिनं वा ।
 तपस्विनं वा परिपूर्णविद्यं
 भणन्ति हैवं श्वनराः सदैव ॥ ९ ॥
 द्वारं सुघोरं नरकस्य जिह्वं
 न बुध्यते धृतराष्ट्रस्य पुत्रः ।
 तमन्वेतारो बहवः कुरूणां
 द्यूतोदये सह दुःशासनेन ॥ १० ॥
 मज्जन्यलावूनि शिलाः प्लवन्ते
 मुह्यन्ति नावोम्भसि शश्वदेव ।
 मूढो राजा धृतराष्ट्रस्य पुत्रो
 न मे वाचः पथ्यरूपाः शृणोति ॥ ११ ॥
 अन्तो नूनं भवितायं कुरूणां
 सुदारुणः सर्वहरो विनाशः ।
 वाचः कान्याः सुहृदां पथ्यरूपा
 न श्रूयन्ते वर्धते लोभ एव ॥ १२ ॥
 वैशंपायन उवाच ।

धिगस्तु क्षत्तारमिति ब्रुवाणो
 दर्पेण मत्तो धृतराष्ट्रस्य पुत्रः ।
 अवैक्षत प्रातिकामी सभाया-
 मुवाच चैनं परमार्यमध्ये ॥ १३
 दुर्योधन उवाच ।
 त्वं प्रातिकामिन्द्रौपदीमानयस्व
 न ते भयं विद्यते पाण्डवेभ्यः ।
 क्षत्ता ह्ययं विवदत्येव भीतो
 न चास्माकं वृद्धिकामः सदैव ॥ १४
 वैशंपायन उवाच ।
 एवमुक्तः प्रातिकामी स मृतः
 प्रायाच्छीघ्रं राजवचो निशम्य ।
 प्रविश्य च श्वेव हि सिंहगोष्ठं
 समासदन्महिषीं पाण्डवानाम् ॥ १५
 प्रातिकाम्युवाच ।
 युधिष्ठिरो हृतमदेन मत्तो
 दुर्योधनो द्रौपदि त्वामजैषीत् ।
 सा त्वं प्रपद्यस्व धृतराष्ट्रस्य वेश्म
 नयामि त्वां कर्मणे याज्ञसेनि ॥ १६
 द्रौपद्युवाच ।
 कथं त्वेवं वदसि प्रातिकामि-
 न्को हि दीव्येद्भार्याया राजपुत्रः ।
 मूढो राजा हृतमदेन मत्तो
 ह्यभून्नान्यत्कैतवमस्य किंचित् ॥ १७
 प्रातिकाम्युवाच ।
 यदा नाभूत्कैतवमन्यदस्य
 तदाऽदेवीत्पाण्डवोऽजातशत्रुः ।
 न्यस्ताः पूर्वं भ्रातरस्तेन राज्ञा
 स्वयं चात्मा त्वमथो राजपुत्रि ॥ १८
 द्रौपद्युवाच ।
 गच्छ त्वं कितवं गत्वा सभायां पृच्छ सूतज ।
 किं तु पूर्वं पराजैषीरात्मानमथवा नु माम् ॥ १९
 एतज्ज्ञात्वा समागच्छ ततो मां नय सूतज ।

ज्ञात्वा चिकीर्षितमहं राज्ञो यास्यामि दुःखिता २०
 वैशंपायन उवाच ।
 सभां गत्वा स चोवाच द्रौपद्यास्तद्वचस्तदा ।
 युधिष्ठिरं नरेन्द्राणां मध्ये स्थितमिदं वचः ॥ २१
 कस्येशो नः पराजैषीरिति त्वामाह द्रौपदी ।
 किं नु पूर्वं पराजैषीरात्मानमथवापि माम् ॥ २२
 वैशंपायन उवाच ।
 युधिष्ठिरस्तु निश्चेता गतसत्त्व इवाभवत् ।
 न तं मृतं प्रत्युवाच वचनं साध्वसाधु वा ॥ २३
 दुर्योधन उवाच ।
 इहैवागत्य पाञ्चाली प्रश्नमेनं प्रभाषताम् ।
 इहैव सर्वे शृण्वन्तु तस्याश्चेतस्य यद्वचः ॥ २४
 वैशंपायन उवाच ।
 स गत्वा राजभवनं दुर्योधनवशानुगः
 उवाच द्रौपदीं मृतः प्रातिकामी व्यथन्निवा ॥ २५
 सभ्यास्त्वमी राजपुत्र्याह्वयन्ति
 मन्ये प्राप्तः संशयः कौरवानाम् ।
 न वै समृद्धिं पालयते लघीयान्
 यस्त्वां सभां नेष्यति राजपुत्रि ॥ २६
 द्रौपद्युवाच ।
 एवं नूनं व्यदधात्संविधाता
 स्पर्शानुभौ स्पृशतो वृद्धबालौ ।
 धर्मं त्वेकं परमं ग्राह लोके
 स नः शमं धास्यति गोप्यमानः ॥ २७
 सोऽयं धर्मो मा त्यगात्कौरवान्वै
 सभ्यान्गत्वा पृच्छ धर्म्यं वचो मे ।
 ते मां ब्रूयुर्निश्चितं तत्करिष्ये
 धर्मात्मानो नीतिमन्तो वरिष्ठाः ॥ २८
 वैशंपायन उवाच ।
 श्रुत्वा सूतस्तद्वचो याज्ञसेन्याः
 सभां गत्वा ग्राह वाक्यं तदानीम् ।
 अधोमुखास्ते न च किंचिदूचु-
 निर्बन्धं तं धार्तराष्ट्रस्य बुद्ध्या ॥ २९

युधिष्ठिरस्तु तच्छ्रुत्वा दुर्योधनचिकीर्षितम् ।
द्रौपद्याः संमतं दूतं प्राहिणोद्भरतर्षभ ॥ ३०

एकवस्त्रा त्वधोनीवी रोदमाना रजस्वला ।
सभामागम्य पाञ्चालि श्वशुरस्याग्रतो भव ॥ ३१
अथ त्वामागतां दृष्ट्वा राजपुत्रीं सभां तदा ।
सभ्याः सर्वे विनिन्देरन्मनोभिर्धृतराष्ट्रजम् ॥ ३२
वैशंपायन उवाच ।

स गत्वा त्वरितं दूतः कृष्णाया भवनं नृप ।
न्यवेदयन्मतं धीमान्धर्मराजस्य निश्चितम् ॥ ३३
पाण्डवाश्च महात्मानो दीना दुःखसमन्विताः ।
सत्येनातिपरीताङ्गा नोदीक्षन्ते स्म किञ्चन ॥ ३४

ततस्त्वेषां मुखमालोक्य राजा
दुर्योधनः स्मृतमुवाच हृष्टः ।
इहैवैतामानय प्रातिकामिन्
प्रत्यक्षमस्याः कुरवो ब्रुवन्तु ॥ ३५

ततः स्मृतस्तस्य वशानुगामी
भीतश्च कोपाद्दृपदात्मजायाः ।
विहाय मानं पुनरेव सभ्या-
नुवाच कृष्णां किमहं ब्रवीमि ॥ ३६

दुर्योधन उवाच ।
दुःशासनैष मम स्मृतपुत्रो
वृकोदरादुद्विजतेऽल्पचेताः ।
स्वयं प्रगृह्यामय याज्ञसेनीं
किं ते करिष्यन्त्यवशाः सपत्नाः ॥ ३७

वैशंपायन उवाच ।
ततः समुत्थाय स राजपुत्रः
श्रुत्वा भ्रातुः शासनं रक्तदृष्टिः ।
प्रविश्य तद्वेश्म महारथाना-
मित्यब्रवीद्रौपदीं राजपुत्रीम् ॥ ३८
एह्येहि पाञ्चालि जिताऽसि कृष्णे
दुर्योधनं पश्य विमुक्तलज्जा ।
कुरून्भजस्वायतपत्रनेत्रे
धर्मेण लब्धाऽसि सभां परैहि ॥ ३९

ततः समुत्थाय सुदुर्मनाः सा
विवर्णमामृज्य मुखं करेण ।
आतो प्रदुद्राव यतः स्त्रियस्ता
वृद्धस्य राज्ञः कुरुपुङ्गवस्य ॥ ४०

ततो जवेनाभिससार रोषा-
दुःशासनस्तामभिर्गर्जमानः ।
दीर्घेषु नीलेष्वथ चोर्मिमत्सु
जग्राह केशेषु नरेन्द्रपत्नीम् ॥ ४१

ये राजसूयावभृथे जलेन
महाकर्तौ मन्त्रपूतेन सिक्ताः ।
ते पाण्डवानां परिभूय वीर्यं
बलात्प्रमृष्टा धृतराष्ट्रजेन ॥ ४२

स तां पराकृष्य सभासमीप-
मानीय कृष्णामतिदीर्घकेशीम् ।
दुःशासनो नाथवतीमनाथव-
च्चर्ष वायुः कदलीमिवार्ताम् ॥ ४३

सा कृष्यमाणा नमिताङ्गयष्टिः
शनैरुवाचाथ रजस्वलाऽस्मि ।
एकं च वासो मम मन्दबुद्धे
सभां नेतुं नार्हसि मामनार्य ॥ ४४

ततोऽब्रवीत्तां प्रसभं निगृह्य
केशेषु कृष्णेषु तदा स कृष्णाम् ।
कृष्णं च जिष्णुं च हरिं नरं च
त्राणाय विक्रोशति याज्ञसेनि ॥ ४५

रजस्वला वा भव याज्ञसेनि
एकाम्बरा वाप्यथवा विवस्त्रा ।
द्यूते जिता चासि कृताऽसि दासी
दासीषु वासश्च यथोपजोषम् ॥ ४६

वैशंपायन उवाच ।
प्रकीर्णकेशी पतितार्धवस्त्रा
दुःशासनेन व्यवधूयमाना ।
हीमत्यमर्षेण च दह्यमाना
शनैरिदं वाक्यमुवाच कृष्णा ॥ ४७

ऊर्मिमत्सु प्रवहन्नदीजलवन्निन्नोन्नतेषु ॥ ४९ ॥

द्रौपद्युवाच ।

इमे सभायामुपनीतशास्त्राः

क्रियावन्तः सर्व एवेन्द्रकल्पाः ।

गुरुस्थाना गुरवश्चैव सर्वे

तेषामग्रे नोत्सहे स्थातुमेवम् ॥ ४८

नृशंसकर्मस्त्वमनार्थवृत्त

मा मा विवस्त्रां कुरु मा विकार्षीः ।

न मर्षयेयुस्त्व राजपुत्राः

सेन्द्रापि देवा यदि ते सहायाः ॥ ४९

धर्मं स्थितो धर्ममुतो महात्मा

धर्मश्च सूक्ष्मो निपुणोपलक्ष्यः ।

वाचापि भर्तुः परमाणुमात्र-

मिच्छामि दोषं न गुणान्विसृज्य ॥ ५०

इदं त्वकार्यं कुरुवीरमध्ये

रजस्वलां यत्परिकर्षसे माम् ।

न चापि कश्चित्कुरुतेऽत्र कुत्सां

ध्रुवं तवेदं मतमभ्युपेतः ॥ ५१

धिगस्तु नष्टः खलु भारतानां

धर्मस्तथा क्षत्रविदां च वृत्तम् ।

यत्र ह्यतीतां कुरुधर्मवेलां

प्रेक्षन्ति सर्वे कुरवः सभायाम् ॥ ५२

द्रोणस्य भीष्मस्य च नास्ति सत्त्वं

क्षत्तुस्तथैवास्य महात्मनोपि ।

राज्ञस्तथाहीममधर्ममुग्रं

न लक्षयन्ते कुरुवृद्धमुख्याः ॥ ५३

वैशंपायन उवाच ।

तथा ब्रुवन्ती करुणं सुमध्यमा

भर्तृन्कटाक्षैः कुपितानपश्यत् ।

सा पाण्डवान्कोपपरीतदेहा-

न्सन्दीपयामास कटाक्षपातैः ॥ ५४

हृतेन राज्येन तथा धनेन

रत्नैश्च मुख्यैर्न तथा बभूव ।

यथा व्रपाकोपसमीरितेन

कृष्णाकटाक्षेण बभूव दुःखम् ॥ ५५

सेन्द्रापि सेन्द्रा अपि ॥ ४९ ॥

दुःशासनश्चापि समीक्ष्य कृष्णा-

मवेक्षमाणां कृष्णान्पतींस्तान् ।

आधूय वेगेन विसंज्ञकल्पा-

मुवाच दासीति हसन्सशब्दम् ॥ ५६

कर्णस्तु तद्वाक्यमतीव हृष्टः

संपूजयामास हसन्सशब्दम् ।

गान्धारराजः सुवलस्य पुत्र-

स्तथैव दुःशासनमभ्यनन्दत् ॥ ५७

सभ्यास्तु ये तत्र बभूवुरन्ये

ताभ्यामृते धार्तराष्ट्रेण चैव ।

तेषामभूदुःखमतीव कृष्णां

दृष्ट्वा सभायां परिकृष्यमाणाम् ॥ ५८

भीष्म उवाच ।

न धर्मसौक्ष्म्यात्सुभगे विवेक्तुं

शक्नोमि ते प्रश्नमिमं यथावत् ।

अस्वाम्यशक्तः पणितुं परस्वं

स्त्रियाश्च भर्तुर्वशतां समीक्ष्य ॥ ५९

त्यजेत सर्वा पृथिवीं समृद्धां

युधिष्ठिरो धर्ममथो न जह्यात् ।

उक्तं जितोऽस्मीति च पाण्डवेन

तस्मान्न शक्नोमि विवेक्तुमेतत् ॥ ६०

द्यूतेऽद्वितीयः शकुनिर्नरेषु

कुन्तीसुतस्तेन निसृष्टकामः ।

न मन्यते तां निकृतिं युधिष्ठिर-

स्तस्मान्न ते प्रश्नमिमं ब्रवीमि ॥ ६१

द्रौपद्युवाच ।

आहूय राजा कुशलैरनार्थ-

दुष्टात्मभिर्नैकृतिर्कः सभायाम् ।

द्यूतप्रियैर्नातिकृतप्रयत्नः

कस्मादयं नाम निसृष्टकामः ॥ ६२

अशुद्धभावेर्निकृतिप्रवृत्तै-

रबुध्यमानः कुरुपाण्डवाग्र्यः ।

संभूय सर्वैश्च जितोऽपि यस्मा-

त्पश्चादयं कैतवमभ्युपेतः ॥ ६३

तिष्ठन्ति चेमे कुरवः सभाया-

मीशाः सुतानां च तथा क्षुपाणाम् ।

समीक्ष्य सर्वे मम चापि वाक्यं

विब्रूत मे प्रश्नमिमं यथावत् ॥ ६४

न सा सभा यत्र न सन्ति वृद्धा

न ते वृद्धा ये न वदन्ति धर्मम् ।

नासौ धर्मो यत्र न सत्यमस्ति

न तत्सत्यं यच्छलेनानुविद्धम् ॥ ६५

॥ इति श्रीमन्महाभारते सभापर्वणि द्यूतपर्वणि एकोननवतितमोऽध्यायः ॥ ८९ ॥

वैशंपायन उवाच ।

तथा भुवन्तीं करुणं रुदन्ती-

मवेक्षमाणां कृपणान्पतीस्तान् ।

दुःशासनः परुषाण्यप्रियाणि

वाक्यान्युवाचामधुराणि चैव ॥ ६६

तां कृप्यमाणां च रजस्वलां च

स्रस्तोत्तरीयामतदर्हमाणाम् ।

वृकोदरः प्रेक्ष्य युधिष्ठिरं च

चकार कोपं परमार्तरूपः ॥ ६७

नवतितमोऽध्यायः ॥ ९० ॥

भीमवचनम् ॥ १ ॥ विकर्णवचनम् ॥ २ ॥ दुःशासनेन द्रौपदीवस्त्रापहारः ॥ ३ ॥ श्रीकृष्णप्रसादात् द्रौपद्याः वस्त्रा-
शिप्रादुर्भावः ॥ ४ ॥ विदुरवचनम् ॥ ५ ॥

भीम उवाच ।

भवन्ति गेहे बन्धक्यः कितवानां युधिष्ठिर ।

न ताभिरुत दीव्यन्ति दया चैवास्ति तास्वपि ॥ १

काश्यो यद्वनमाहार्षाद्व्यं यच्चान्यदुत्तमम् ।

तथाऽन्ये पृथिवीपाला यानि रत्नान्युपाहरन् ॥ २

वाहनानि धनं चैव क्वचान्यायुधानि च ।

राज्यमात्मा वयं चैव कैतवेन हतं परैः ॥ ३

न च मे तत्र कोपोऽभूत्सर्वस्येशो हि नो भवान् ।

इमं त्वतिक्रमं मन्ये द्रौपदी यत्र पण्यते ॥ ४

एषा ह्यनर्हती बाला पाण्डवान्प्राप्य कौरवैः ।

त्वत्कृते क्लिश्यते क्षुद्रैर्नृशंसैरकृतात्मभिः ॥ ५

अस्याः कृत मन्युरयं त्वायं राजान्नपात्यत ।

बाहू ते संप्रधक्ष्यामि सहदेवाग्निमानय ॥ ६

अर्जुन उवाच ।

न पुरा भीमसेन त्वमीदृशीर्वदिता गिरः ।

परैस्ते नाशितं नूनं नृशंसैर्धर्मगौरवम् ॥ ७

न सकामाः परे कार्या धर्ममेवाचरोत्तमम् ।

भ्रातरं धार्मिकं ज्येष्ठं कोऽतिवर्तितुमर्हति ॥ ८

आहूतो हि परै राजा क्षात्रं व्रतमनुसरन् ।

दीव्यते परकामेन तन्नः कीर्तिकरं महत् ॥ ९

भीमसेन उवाच ।

एवमस्मिन्कृतं विद्यां यदि नाहं धनञ्जय ।

दीप्तेऽग्नौ सहितौ बाहू निर्दहेयं बलादिव ॥ १०

वैशंपायन उवाच ।

तथा तान्दुःखितान्दृष्ट्वा पाण्डवान्धृतराष्ट्रजः ।

कृप्यमाणां च पाञ्चालीं विकर्णं इदमब्रवीत् ॥ ११

याज्ञसेन्या यदुक्तं तद्वाक्यं विब्रूत पार्थिवाः ।

अविवेकेन वाक्यस्य नरकः सद्य एव नः ॥ १२

भीष्मश्च धृतराष्ट्रश्च कुरुवृद्धतमावुभौ ।

समेत्य नाहतुः किञ्चिद्विदुरश्च महामतिः ॥ १३

भारद्वाजश्च सर्वेषामाचार्यः कृप एव च

कुत एतावपि प्रश्नं नाहतुद्विजसत्तमौ ॥ १४

ये त्वन्ये पृथिवीपालाः समेताः सर्वतोदिशम् ।

कामक्रोधौ समुत्सृज्य ते भुवन्तु यथामति ॥ १५

यदिदं द्रौपदी वाक्यमुक्तवत्यसकृच्छुभा ।

विमृश्य कस्य कः पक्षः पार्थिवा वदतोत्तरम् ॥ १६

विब्रूत विस्पष्टं व्रतं नतु भीष्मवन्संदिग्धमिति भावः ॥ ६४ ॥

एकोननवतितमोऽध्यायः ॥ ८९ ॥

वैशंपायन उवाच ।

एवं स बहुशः सर्वानुक्तांस्तान्सभासदः ।
न च ते पृथिवीपालास्तमूचुः साध्वसाधु वा १७
उक्ताऽसकृत्तथा सर्वान्विकर्णः पृथिवीपतीन् ।
पाणौ पाणिं विनिष्पिष्य निःश्वसन्निदमब्रवीत् १८
विब्रूत पृथिवीपाला वाक्यं मा वा कथञ्चन ।
मन्ये न्याय्यं यदत्राहं तद्वि वक्ष्यामि कौरवाः १९
चत्वार्याहुर्नरश्रेष्ठा व्यसनानि महीक्षिताम् ।
मृगयां पानमक्षांश्च ग्राम्ये चैवातिरक्तताम् २०
एतेषु हि नरः सक्तो धर्ममुत्सृज्य वर्तते ।
यथाऽयुक्तेन च कृतां क्रियां लोको न मन्यते २१
तथेयं पाण्डुपुत्रेण व्यसने वर्तता भृशम् ।
समाहूतेन कितवैरास्थितो द्रौपदीपणः ॥ २२
साधारणी चं सर्वेषां पाण्डवानामनिन्दिता ।
जितेन पूर्वं चानेन पाण्डवेन कृतः पणः ॥ २३
इयं च कीर्तिता कृष्णा सौवलेन पणार्थिना ।
एतत्सर्वं विचार्याहं मन्ये न विजितामिमाम् २४
वैशंपायन उवाच ।

एतच्छ्रुत्वा महान्नादः सभ्यानामुदतिष्ठत ।
विकर्णं शंसमानानां सौबलं चापि निन्दताम् २५
तस्मिन्नुपरते शब्दे राधेयः क्रोधमूर्छितः ।
प्रगृह्य रुचिरं बाहुमिदं वचनमब्रवीत् ॥ २६
कर्ण उवाच ।

दृश्यन्ते वै विकर्णेह वैकृतानि बहून्यपि ।
तज्जातस्तद्विनाशाय यथाऽग्निररणिप्रजः ॥ २७
एते न किञ्चिदप्याहुश्चोदिता ह्यपि कृष्णया ।
धर्मेण विजितामेतां मन्यन्ते द्रुपदात्मजाम् ॥ २८
त्वं तु केवलबाल्येन धार्तराष्ट्रं विदीर्यसे ।
यद्वीर्यं सभामध्ये बालः स्थविरभाषितम् ॥ २९
न च धर्मं यथावच्चं वेत्सि दुर्योधनावर ।
यद्वीर्यं जितां कृष्णां न जितेति सुमन्दधीः ३०
कथं ह्यविजितां कृष्णां मन्यसे धृतराष्ट्रज ।

ग्राम्ये स्त्रीभोगे ॥ २० ॥ आकृष्यमाणे वसने द्रौपद्या चि-
न्तितो हरिः । गोविन्द द्वारकावासिन्कृष्ण गोपीजनप्रिय । कौरवैः
सभा ० १८

यदा सभायां सर्वस्वं न्यस्तवान्पाण्डवाग्रजः ॥ ३१
अभ्यन्तरा च सर्वस्वे द्रौपदी भरतर्षभ ।
एवं धर्मजितां कृष्णां मन्यसे न जितां कथम् ३२
कीर्तिता द्रौपदी वाचा अनुज्ञाता च पाण्डवैः ।
भवत्यविजिता केन हेतुनैषा मता तव ॥ ३३
मन्यसे वा सभामेतामानीतामेकवाससम् ।
अधर्मेणेति तत्रापि शृणु मे वाक्यमुत्तमम् ॥ ३४
एको भर्ता स्त्रिया देवैर्विहितः कुरुनन्दन ।
इयं त्वनेकवशगा बन्धकीति विनिश्चिता ॥ ३५
अस्याः सभामानयनं न चित्रमिति मे मतिः ।
एकाम्बरधरत्वं वाऽप्यथवाऽपि विवस्वता ॥ ३६
यच्चैषां द्रविणं किञ्चिद्या चैषा ये च पाण्डवाः ।
सौबलेनेह तत्सर्वं धर्मेण विजितं वसु ॥ ३७
दुःशासन सुबालोऽयं विकर्णः प्राज्ञवादिकः ।
पाण्डवानां च वासांसि द्रौपद्याश्चाप्युपाहर ॥ ३८
वैशंपायन उवाच ।

तच्छ्रुत्वा पाण्डवाः सर्वे स्वानि वासांसि भारत
अवकीर्योत्तरीयाणि सभायां समुपाविशन् ॥ ३९
ततो दुःशासनो राजन्द्रौपद्या वसनं बलात् ।
सभामध्ये समाक्षिप्य व्यपाकष्टं प्रचक्रमे ॥ ४०
'आकृष्यमाणे वसने विललाप सुदुःखिता ।
ज्ञातं मया वसिष्ठेन पुरा गीतं महात्मना ॥ ४१
महत्यापदि संप्राप्ते स्तर्तव्यो भगवान्हरिः ।
इति निश्चित्य मनसा शरणागतवत्सलम् ।
आकृष्यमाणे वसने द्रौपदी कृष्णमस्मरत् ॥ ४२
शङ्खचक्रगदापाणे द्वारकानिलयाच्युत ।
गोविन्द पुण्डरीकाक्ष रक्ष मां शरणागताम् ॥ ४३
हा कृष्ण द्वारकावासिन्कासि यादवनन्दन ।
इमामवस्थां संप्राप्तामनाथां किमुपेक्षसे ॥ ४४
गोविन्द द्वारकावासिन्कृष्ण गोपीजनप्रिय ।
कौरवैः परिभूतां मां किं न जानासि केशव' ४५
हे नाथ हे रमानाथ व्रजनाथार्तिनाशन ।

परिभूतां मां किं न जानासि केशव । इति झ. पाठः ॥ ४१ ॥

कौरवार्णवमग्रां मामुद्धरस्व जनार्दन ॥ ४६
 कृष्णकृष्ण महायोगिन्विश्वात्मन्विश्वभावन ।
 प्रपन्नां पाहि गोविन्द कुरुमध्येऽवसीदतीम् ॥ ४७
 इत्यनुस्मृत्य कृष्णं सा हरिं त्रिभुवनेश्वरम् ।
 प्रारुदद्दुःखिता राजन्मुखमाच्छाद्य भामिनी ॥ ४८
 तस्य प्रसादाद्रौपद्याः कृष्यमाणेऽम्बरे तदा ।
 तद्रूपमपरं वस्त्रं प्रादुरासीदनेकशः ॥ ४९
 नानारागविरागाणि वसनान्यथ वै प्रभो ।
 प्रादुर्भवन्ति शतशो धर्मस्य परिपालनात् ॥ ५०
 ततो हलहलाशब्दस्तत्रासीद्वोरदर्शनः ।
 तदद्भुततमं लोके वीक्ष्य सर्वे महीभृतः ॥ ५१
 शशंमुद्रौपदीं तत्र कुत्सन्तो धृतराष्ट्रजम् ।
 'धिपिधिगित्यशिवां वाचमुत्सजन्कौरवान्प्रति ॥ ५२
 यदा तु वाससां राशिः सभामध्ये समाचितः ।
 तदा दुःशासनः श्रान्तो व्रीडितः समुपाविशत् ॥ ५३
 शशाप तत्र भीमस्तु राजमध्ये बृहत्स्वनः ।
 क्रोधाद्विस्फुरमाणौष्ठो विनिष्पिष्य करे करम् ॥ ५४
 भीम उवाच ।
 इदं मे वाक्यमादध्वं क्षत्रिया लोकवासिनः ।
 नोक्तपूर्वं नरैरन्यैर्न चान्यो यद्वदिष्यति ॥ ५५
 यद्येतदेवमुक्त्वाऽहं न कुर्यां पृथिवीश्वराः ।
 पितामहानां पूर्वेषां नाहं गतिमवाप्नुयाम् ॥ ५६
 अस्य पापस्य दुर्बुद्धेर्भारतापसदस्य च ।
 न पिवेयं बलाद्वक्षो भित्त्वा चेद्बुधिरं युधि ॥ ५७
 वैशंपायन उवाच ।
 तस्य ते तद्वचः श्रुत्वा रौद्रं लोमप्रहर्षणम् ।
 प्रचकुर्वहुलां पूजां कुत्सन्तो धृतराष्ट्रजम् ॥ ५८
 न विब्रुवन्ति कौरव्याः प्रश्नमेतमिति स ह ।
 सुजनः क्रोशति स्मात्र धृतराष्ट्रं विगर्हयन् ॥ ५९
 ततो बाहू समुत्क्षिप्य निवार्य च सभासदः ।
 विदुरः सर्वधर्मज्ञ इदं वचनमब्रवीत् ॥ ६०
 विदुर उवाच ।
 द्रौपदी प्रश्नमुल्लैवं रोरवीति त्वनाथवत् ।
 न च विब्रूत तं प्रश्नं सभ्या धर्मोऽत्र पीड्यते ॥ ६१

सभां प्रपद्यते प्रश्नः प्रज्वलन्निव हव्यवाद् ।
 तं वै सत्येन धर्मेण सभ्याः प्रश्नमयन्त्युत ॥ ६२
 धर्म्यं प्रश्नमतो ब्रूयादार्यः सत्येन मानवः ।
 विब्रूयुस्तत्र तं प्रश्नं कामक्रोधबलातिगाः ॥ ६३
 विकर्णेन यथाप्रज्ञमुक्तः प्रश्नो नराधिपाः ।
 भवन्तोऽपि हि तं प्रश्नं विब्रुवन्तु यथामति ॥ ६४
 यो हि प्रश्नो न विब्रूयाद्धर्मदर्शी सभां गतः ।
 अनृते या फलावाप्तिस्तस्याः सोऽर्थं समश्नुते ॥ ६५
 यः पुनर्वितथं ब्रूयाद्धर्मदर्शी सभां गतः ।
 अनृतस्य फलं कृत्स्नं स प्राप्नोतीति निश्चयः ॥ ६६
 अत्राप्युदाहरन्तीममितिहासं पुरातनम् ।
 प्रह्लादस्य च संवादं मुनेराङ्गिरसस्य च ॥ ६७
 प्रह्लादो नाम दैत्येन्द्रस्तस्य पुत्रो विरोचनः ।
 कन्याहेतोराङ्गिरसं सुधन्वानमुपाद्रवत् ॥ ६८
 अहं ज्यायानहं ज्यायानिति कन्येप्सया तदा ।
 तयोर्देवनमत्रासीत्प्राणयोरिति नः श्रुतम् ॥ ६९
 तयोः प्रश्नविवादोऽभूत्प्रह्लादं तावपृच्छताम् ।
 ज्यायान्क आवयोरेकः प्रश्नं प्रब्रूहि मा मृषा ॥ ७०
 स वै विवदनाङ्गीतः सुधन्वानं विलोकयन् ।
 तं सुधन्वाब्रवीत्कुद्धो ब्रह्मदण्ड इव ज्वलन् ॥ ७१
 यदि वै वक्ष्यसि मृषा प्रह्लादाथ न वक्ष्यसि ।
 शतधा ते शिरो वज्री वज्रेण प्रहरिष्यति ॥ ७२
 सुधन्वना तथोक्तः सन्व्यथितोऽश्वत्थपर्णवत् ।
 जगाम कश्यपं दैत्यः परिग्रष्टुं महौजसम् ॥ ७३
 प्रह्लाद उवाच ।
 त्वं वै धर्मस्य विज्ञाता दैवसेहासुरस्य च ।
 ब्राह्मणस्य महाभाग धर्मकृच्छ्रमिदं शृणु ॥ ७४
 यो वै प्रश्नं न विब्रूयाद्वितथं चैव निर्दिशेत् ।
 के वै तस्य परे लोकास्तन्ममाचक्ष्व पृच्छतः ॥ ७५
 कश्यप उवाच
 जानन्नविब्रुवन्प्रश्नान्कामात्क्रोधाद्भयात्तथा ।
 सहस्रं वारुणान्पाशानात्मनि प्रतिमुञ्चति ॥ ७६
 साक्षी वा विब्रुवन्साक्ष्यं गोकर्णशिथिलश्चरन् ।
 सहस्रं वारुणान्पाशानात्मनि प्रतिमुञ्चति ॥ ७७
 गोकर्णशिथिल उभयपक्षस्पर्शी ॥ ७७ ॥

तस्य संवत्सरे पूर्णे पाश एकः प्रमुच्यते ।
 तस्मात्सत्यं तु वक्तव्यं ज्ञानता सत्यमञ्जसा ॥७८
 विद्वो धर्मो ह्यधर्मेण सभां यत्रोपपद्यते
 न चास्य शल्यं कृन्तन्ति विद्वास्तत्र सभासदः ७९
 अर्थं हरति वै श्रेष्ठः पादो भवति कर्तृषु ।
 पादश्चैव सभासत्सु ये न निन्दन्ति निन्दितम् ८०
 अनेना भवति श्रेष्ठो मुच्यन्ते च सभासदः ।
 एनो गच्छति कर्तारं निन्दाहो यत्र निन्द्यते ८१
 वितथं तु वदेयुर्ये धर्मं प्रह्लाद पृच्छते ।
 इष्टार्पितं च के घ्नन्ति सप्तसप्त परावरान् ॥ ८२
 हृतस्वस्य हि यदुःखं हतपुत्रस्य चैव यत् ।
 ऋणिनः प्रति यच्चैव स्वार्थाद्भष्टस्य चैव यत् ॥८३
 स्त्रियाः पत्या विहीनाया राज्ञा ग्रस्तस्य चैव यत् ।
 अपुत्रायाश्च यदुःखं व्याघ्राघ्रातस्य चैव यत् ॥८४
 अध्यूढायाश्च यदुःखं साक्षिभिर्विहतस्य च ।
 एतानि त्रै समान्याहुर्दुःखानि त्रिदिवेश्वराः ॥८५
 तानि सर्वाणि दुःखानि प्राप्नोति वितथं ब्रुवन् ।

समक्षदर्शनात्साक्षी श्रवणाच्चेति धारणात् ॥ ८६
 तस्मात्सत्यं ब्रुवन्साक्षी धर्मार्थाभ्यां न हीयते ।
 कश्यपस्य वचः श्रुत्वा प्रह्लादः पुत्रमब्रवीत् ॥८७
 श्रेयान्सुधन्वा त्वत्तो वै मत्तः श्रेयांस्तथाङ्गिराः ।
 माता सुधन्वनश्चापि मातृतः श्रेयसी तव
 विरोचन सुधन्वाऽयं प्राणानामीधरस्तव ॥ ८८
 सुधन्वोवाच ।
 पुत्रस्नेहं परित्यज्य यस्त्वं धर्मे व्यवस्थितः
 अनुजानामि ते पुत्रं जीवन्वेष शतं समाः ॥ ८९
 विदुर उवाच ।
 एवं वै परमं धर्मं श्रुत्वा सर्वे सभासदः ।
 यथाप्रश्नं तु कृष्णाया मन्यध्वं तत्र किं परम् ॥९०
 वैशंपायन उवाच ।
 विदुरस्य वचः श्रुत्वा नोबुः किञ्चन पार्थिवाः ।
 कर्णो दुःशासनं त्वाह कृष्णां दासीं गृहान्नया ॥९१
 तां वेपमानां सत्रीडां प्रलपन्तीं स्म पाण्डवान् ।
 दुःशासनः सभामध्ये विचकर्ष तपस्विनीम् ॥९२

॥ इति श्रीमन्महाभारते सभापर्वणि द्यूतपर्वणि नवतितमोऽध्यायः ॥ ९० ॥

एकनवतितमोऽध्यायः ॥ ९१ ॥

द्रौपदीवचनम् ॥ १ ॥ युधिष्ठिरेणैव द्रौपदीप्रश्नस्योत्तरं वक्तव्यमिति भीष्मवचनम् ॥ २ ॥

द्रौपद्युवाच ।
 पुरस्तात्करणीयं मे न कृतं कार्यमुत्तरम् ।
 विह्वलाऽस्मि कृताऽनेन कर्षता बलिना बलात् ॥१
 अभिवादं करोम्येषां कुरुणां कुरुसंसदि ।
 न मे स्यादपराधोऽयं तदिदं न कृतं मया ॥ २
 वैशंपायन उवाच ।
 सा तेन च समाधृता दुःखेन च तपस्विनी ।
 पतिता विललापेदं सभायामतथोचिता ॥ ३
 द्रौपद्युवाच ।
 स्वयंवरे यासि नृपैर्दृष्टा रङ्गे समागतैः ।
 न दृष्टपूर्वा चान्यत्र साऽहमद्य सभां गता ॥ ४

यां न वायुर्न चादित्यो दृष्टवन्तौ पुरा गृहे ।
 साऽहमद्य सभामध्ये दृष्टास्मि जनसंसदि ॥ ५
 यां न मृष्यन्ति वातेन स्पृश्यमानां गृहे पुरा ।
 स्पृश्यमानां सहन्तेऽद्य पाण्डवास्तां दुरात्मना ॥ ६
 मृष्यन्ति कुरवश्चेमे मन्ये कालस्य पर्ययम् ।
 स्त्रुषां दुहितरं चैव किञ्चिमानामनर्हतीम् ॥ ७
 किन्वतः कृपणं भूयो यदहं स्त्री सती शुभा ।
 सभामध्यं विगाहेऽद्य क नु धर्मो महीक्षिताम् ८
 धर्म्या स्त्रियं सभां पूर्वं न नयन्तीति नः श्रुतम् ।
 स नष्टः कौरवेयेषु पूर्वो धर्मः सनातनः ॥ ९
 कथं हि भार्या पाण्डूनां पार्षतस्य स्वसा सती ।

वासुदेवस्य च सखी पार्थिवानां सभामियाम् १०
तामिमां धर्मराजस्य भार्या सदृशवर्णजाम् ।
श्रुत दासीमदासीं वा तत्करिष्यामि कौरवाः ११
अयं मां सुदृढं क्षुद्रः कौरवाणां यशोहरः ।
क्लिश्नाति नाहं तत्सोढुं चिरं शक्यामि कौरवाः १२
जितां वाऽप्यजितां वापि मन्यध्वं मां यथा नृपाः ।
तथा प्रत्युक्तमिच्छामि तत्करिष्यामि कौरवाः १३
भीष्म उवाच ।

उक्तवानसि कल्याणि धर्मस्य परमा गतिः ।
लोके न शक्यते ज्ञातुमपि विज्ञैर्महात्मभिः ॥ १४
बलवांश्च यथा धर्मं लोके पश्यति पूरुषः ॥
स धर्मो धर्मवेलायां भवत्यभिहतः परः ॥ १५

न विवेक्तुं च ते प्रश्नमिमं शक्नोमि निश्चयात् ।
सूक्ष्मत्वादह्नत्वाच्च कार्यस्यास्य च गौरवात् ॥ १६
नूनमन्तः कुलस्यास्य भविता न चिरादिव ।
तथा हि कुरवः सर्वे लोभमोहपरायणाः ॥ १७
कुलेषु जाताः कल्याणि व्यसनैराहता भृशम् ।
धर्म्यान्मार्गान्न च्यवन्ते येषां नस्तत् बधूः स्थिताः ॥ १८
उपपन्नं च पाञ्चालि तवेदं वृत्तमीदृशम् ।
यत्कृच्छ्रमपि संप्राप्ता धर्ममेवान्ववेक्षसे ॥ १९
एते द्रोणादयश्चैव बृद्धा धर्मविदो जनाः ।
शून्यैः शरीरैस्तिष्ठन्ति गतासव इवानताः ॥ २०
युधिष्ठिरस्तु प्रश्नेऽस्मिन्प्रमाणमिति मे मतिः ।
अजितां वा जितां वेति स्वयं व्याख्यातुमर्हति ॥ २१

॥ इति श्रीमन्महाभारते सभापर्वणि द्यूतपर्वणि एकनवतितमोऽध्यायः ॥ ९१ ॥

द्विनवतितमोऽध्यायः ॥ ९२ ॥

दुर्योधनवचनम् ॥ १ ॥ दुर्योधनेन द्रौपदीं प्रति निजोरौ प्रदर्शिते भीमेन तद्भेदनप्रतिज्ञा ॥ २ ॥ अर्जुनादिभिः कर्णा-
दिहननप्रतिज्ञा ॥ ३ ॥ द्रौपद्या दुर्योधनादीनां शापदानसमये अन्तरिक्षात्पुष्पवृष्टिः ॥ ४ ॥

वैशंपायन उवाच ।

तथा तु दृष्ट्वा बहु तत्र देवीं
रोरूयमाणां कुररीमिवार्ताम् ।
नोचुर्वचः साध्वथवाऽप्यसाधु
महीक्षितो धार्तराष्ट्रस्य भीताः ॥
दृष्ट्वा तथा पार्थिवपुत्रपौत्रां-
स्तृष्णींभूतान्धृतराष्ट्रस्य पुत्रः ।
सयन्निवेदं वचनं बभाषे
पाञ्चालराजस्य सुतां तदानीम् ॥

दुर्योधन उवाच ।

तिष्ठत्वयं प्रश्न उदारसत्त्वे
भीमेऽर्जुने सहदेवे तथैव ।
पत्न्यौ च ते नकुले याज्ञसेनि
वदन्त्वेते वचनं त्वत्प्रभृतम् ॥
अनीश्वरं विब्रुवन्त्यार्यमध्ये
युधिष्ठिरं तव पाञ्चालि हेतोः ।

कुर्वन्तु सर्वे चानृतं धर्मराजं
पाञ्चालि त्वं मोक्ष्यसे दासभावात् ॥ ४
धर्मे स्थितो धर्मसुतो महात्मा
स्वयं चेदं कथयत्विन्द्रकल्पः ।
ईशो वा ते ह्यनीशोऽथवैप
वाक्यादस्य क्षिप्रमेकं भजस्व ॥ ५
सर्वे हीमे कौरवेयाः सभायां
दुःखान्तरे वर्तमानास्तवैव ।
न विब्रुवन्त्यार्यसत्त्वा यथाव-
त्पतींश्च ते समवेक्ष्याल्पभाग्यान् ॥ ६

वैशंपायन उवाच ।

ततः सभ्याः कुरुराजस्य तस्य
वाक्यं सर्वे प्रशशंसुस्तथोच्चैः ।
चेलावेधांश्चापि चक्रुर्नदन्तो
हाहेत्यासीदपि चैवार्तनादः ॥ ७
श्रुत्वा तु तद्वाक्यमनोहरं त-
द्धर्षासीत्कौरवाणां सभायाम् ।

सर्वे चासन्पार्थिवाः प्रीतिमन्तः

कुरुश्रेष्ठं धार्मिकं पूजयन्तः ॥ ८

युधिष्ठिरं च ते सर्वे समुदैक्षन्त पार्थिवाः ।

किं नु वक्ष्यति धर्मज्ञ इति साचीकृताननाः ॥ ९

किं नु वक्ष्यति वीभत्सुरजितो युधि पाण्डवः ।

भीमसेनो यमौ चोभौ भृशं कौतूहलान्विताः ॥ १०

तस्मिन्नुपरते शब्दे भीमसेनोऽब्रवीदिदम् ।

प्रगृह्य रुचिरं दिव्यं भुजं चन्दनचर्चितम् ॥ ११

यद्येष गुरुरस्माकं धर्मराजो महामनाः ।

न प्रभुः स्यात्कुलस्यास्य न वयं मर्षयेमहि ॥ १२

ईशो नः पुण्यतपसां प्राणानामपि चेश्वरः ।

मन्यते जितमात्मानं यद्येष विजिता वयम् ॥ १३

न हि मुच्येत मे जीवन्पदा भूमिमुपस्पृशन् ।

मर्त्यधर्मा परामृश्य पाञ्चाल्या मूर्धजानिमान् ॥ १४

पश्यध्वं ह्यायतौ वृत्तौ भुजौ मे परिधाविव ।

नैतयोत्तन्तरं प्राप्य मुच्येतापि शतक्रतुः ॥ १५

धर्मपाशसितस्त्वेवमधिगच्छामि सङ्कटम् ।

गौरवेण निरुद्धश्च निग्रहादर्जुनस्य च ॥ १६

धर्मराजनिमृष्टस्तु सिंहः क्षुद्रमृगानिव ।

धार्तराष्ट्रानिमान्पापान्निष्पियेयं तलासिभिः ॥ १७

वैशंपायन उवाच ।

तमुवाच तदा भीष्मो द्रोणो विदुर एव च ।

क्षम्यतामिदमित्येवं सर्वे संभाव्यते त्वयि ॥ १८

कर्ण उवाच ।

त्रयः किलेमे ह्यधना भवन्ति

दासः पुत्रश्चास्रतन्त्रा च नारी ।

दासस्य पत्नी त्वधनस्य भद्रे

हीनैश्वरा दासधनं च सर्वम् ॥ १९

प्रविश्य राज्ञः परिवारं भजस्व

तत्ते कार्यं शिष्टमादिश्यतेऽत्र ।

ईशास्तु सर्वे तव राजपुत्रि

भवन्ति वै धार्तराष्ट्रा न पार्थाः ॥ २०

अन्यं वृणीष्व पतिमाशु भामिनि

यस्माद्दास्यं न लभसि देवनेन ।

अवाच्या वै पतिषु कामवृत्ति-

नित्यं दास्ये विदितं तत्तवास्तु ॥ २१

पराजितो नकुलो भीमसेनो

युधिष्ठिरः सहदेवार्जुनौ च ।

दासीभूता त्वं हि वै याज्ञसेनि

पराजितास्ते पतयो नैव सन्ति ॥ २२

प्रयोजनं जन्मनि किं न मन्यते

पराक्रमं पौरुषं चैव पार्थः ।

पाञ्चाल्यस्य दुपदस्यात्मजामिमां

सभामध्ये यो व्यदेवीद्गलहेषु ॥ २३

वैशंपायन उवाच ।

तद्वै श्रुत्वा भीमसेनोऽत्यमर्षी

भृशं निशश्वास तदाऽऽर्त्तरूपः ।

राजानुगो धर्मपाशानुबद्धो

दहन्निवैनं क्रोधसंरक्तदृष्टिः ॥ २४

भीम उवाच ।

नाहं कुप्ये मृतपुत्रस्य राज-

न्नेप सत्यं दासधर्मः प्रदिष्टः ।

किं विद्विषो वै मामेवं व्याहरेयु-

नर्देवीस्त्वं यद्यनया नरेन्द्र ॥ २५

वैशंपायन उवाच ।

भीमसेनवचः श्रुत्वा राजा दुर्योधनस्तदा ।

युधिष्ठिरमुवाचेदं तूष्णींभूतमचेतनम् ॥ २६

भीमार्जुनौ यमौ चैव स्थितौ ते नृप शासने ।

प्रश्रं ब्रूहि च कृष्णां त्वमजितां यदि मन्यसे ॥ २७

एवमुक्त्वा तु कौन्तेयमपोह्य वसनं स्वकम् ।

सयन्निवेश्य पाञ्चालीमैश्वर्यमदमोहितः ॥ २८

कदलीदण्डसदृशं सर्वलक्षणसंयुतम् ।

गजहस्तप्रतीकाशं वज्रप्रतिमगौरवम् ॥ २९

अभ्युत्स्मयित्वा राधेयं भीममाधर्षयन्निव ।

द्रौपद्याः प्रेक्षमाणायाः सव्यमूरुमदर्शयत् ॥ ३०

भीमसेनस्तमालोक्य नेत्रे उत्फाल्य लोहिते ।

प्रोवाच राजमध्ये तं सभां विश्रावयन्निव ॥ ३१

पितृभिः सह सालोक्यं मा स्म गच्छेद्द्रुकोदरः ।

यद्येतमूरुं गदया न भिन्द्यां ते महाहवे ॥ ३२

वैशंपायन उवाच ।

कुद्वस्य तस्य सर्वेभ्यः स्रोतोभ्यः पावकार्चिषः ।

वृक्षस्येव विनिश्चेरुः कोटरेभ्यः प्रदह्यतः ॥ ३३

विदुर उवाच ।

परं भयं पश्यत भीमसेना-

तद्बुध्यध्वं पार्थिवाः प्रातिपेयाः ।

दैवेरितो नूनमयं पुरस्ता-

त्परोऽनयो भरतेषूदपादि ॥

३४

अतिद्यूतं कृतमिदं धार्तराष्ट्र

यस्मान्निह्यं विवदध्वं सभायाम् ।

योगक्षेमौ नश्यतो वः समग्रौ

पापान्मन्त्रान्कुरवो मन्त्रयन्ति ॥

३५

इमं धर्मं कुरवो जानताशु

ध्वस्ते धर्मे परिषत्संप्रदुष्येत् ।

इमां चेत्पूर्वं कितवोऽग्लहिष्य-

दीशोऽभविष्यदपराजितात्मा ॥

३६

स्वप्ने यथैतद्विजितं धनं स्या-

देवं मन्ये यस्य दीव्यत्यनीशः ।

गान्धारराजस्य वचो निशम्य

धर्मादस्मात्कुरवो माऽपयात ॥

३७

दुर्योधन उवाच ।

भीमस्य वाक्ये तद्वदेवार्जुनस्य

स्थितोऽहं वै यमयोश्चैवमेव ।

युधिष्ठिरं ते प्रवदन्तनीश-

मथो दास्यान्मोक्षयसे याज्ञसेनि ॥

३८

अञ्जुन उवाच ।

ईशो राजा पूर्वमासीद्ग्लहे नः

कुन्तीसुतो धर्मराजो महात्मा ।

ईशस्त्वयं कस्य पराजितात्मा

तज्जानीध्वं कुरवः सर्व एव ॥

३९

स्रोतोभ्यः रोमकूपेभ्यः ॥ ३३ ॥

‘कर्ण उवाच ।

दुःशासन निबोधेदं वचनं वै प्रभाषितम् ।

किमनेन चिरं वीर नयस्व द्रुपदात्मजाम् ।

दासीभावेन भुङ्क्ष्व त्वं यथेष्टं कुरुनन्दन ॥ ४०

वैशंपायन उवाच ।

ततो गान्धारराजस्य पुत्रः शकुनिरब्रवीत् ।

साधु कर्ण महाबाहो यथेष्टं क्रियतामिति ॥ ४१

ततो दुःशासनस्तूर्णं द्रुपदस्य सुतां बलात् ।

प्रवेशयितुमारब्धः स चकर्ष दुरात्मवान् ॥ ४२

ततो विक्रोशति तदा पाञ्चाली वरवर्णिनी ॥ ४३

द्रौपद्युवाच ।

परित्रायस्व मां भीष्म द्रोण द्रौणे तथा कृप ।

परित्रायस्व विदुर धर्मिष्ठो धर्मवत्सल ॥ ४४

धृतराष्ट्र महाराज परित्रायस्व वै स्नुषाम् ।

गान्धारि त्वं महाभागे सर्वज्ञे सर्वदर्शिनि ।

परित्रायस्व मां भीरुं सुयोधनभयादितेन ॥ ४५

त्वमार्ये वीरजननि किं मां पश्यसि यादवीम् ।

क्लिश्यमानामनार्येण न त्रायसि वधूं स्वकाम् ॥ ४६

यदि लालप्यमानां मां न कश्चित्किंचिदब्रवीत् ।

हा हताऽस्मि सुमन्दात्मा सुयोधनवशं गता ॥ ४७

न वै पाण्डुर्नरपतिर्न धर्मो न च देवराट् ।

न वायुर्नाश्विनौ वाऽपि परित्रायन्ति वै स्नुषाम् ॥

धिकष्टं यदि जीवेयं मन्दभाग्या पतिव्रता ॥ ४९

विदुर उवाच ।

शृणोमि वाक्यं तव राजपुत्रि

नेमे पार्थाः किंचिदपि ब्रुवन्ति ।

सा त्वं प्रियार्थं शृणु वाक्यमेत-

द्यदुच्यते पापमतिः कृतघ्नः ॥ ५०

सुयोधनः सानुचरः सुदुष्टः

सहैव राजा निकृतः मृनुना च ।

यद्येष वाचं महदुच्यमानां

न श्रोष्यते पापमतिः सुदुष्टः ॥ ५१

वैशंपायन उवाच

द्विनवतितमोऽध्यायः ॥ ९२ ॥

इत्येवमुक्त्वा द्रुपदस्य पुत्रीं

क्षत्ताऽब्रवीद्धृतराष्ट्रस्य पुत्रम् ।

मा क्लिश्यतां वै द्रुपदस्य पुत्रीं

मा त्वं चरीं द्रक्ष्यसि राजपुत्र ॥ ५२

वैशंपायन उवाच ।

तमेवमुक्त्वा प्रथमं धृतराष्ट्रमुवाच ह ॥ ५३

विदुर उवाच ।

यद्येवं त्वं महाराज संक्लेशयसि द्रौपदीम् ।

अचिरेणैव कालेन पुत्रस्ते सह मन्त्रिभिः ।

गमिष्यति क्षथं पापः पाण्डवक्षयकारणात् ॥ ५४

भीमार्जुनाभ्यां कुद्वाभ्यां माद्रीपुत्रद्वयेन च ।

तस्मान्निवारय सुतं मा विनाशं विचिन्तय ॥ ५५

वैशंपायन उवाच ।

एतच्छ्रुत्वा मन्दबुद्धिर्नोत्तरं किञ्चिदब्रवीत् ।

ततो दुर्योधनस्तत्र दैवमोहबलात्कृतः ॥ ५६

अचिन्त्व क्षत्तुर्वचनं हर्षेणायतलोचनः ।

ऊरू दर्शयते पापो द्रौपद्या वै मुहुर्मुहुः ॥ ५७

ऊरौ संदर्श्यमाने तु निरीक्ष्य तु सुयोधनम् ।

बृकोदरस्तदालोक्य नेत्रे चोलफाल्य लोहिते ॥ ५८

एतत्समीक्ष्यात्मनि चावमानं

नियम्य मन्युं बलवान्स मानी ।

राजानुजः संसदि कौरवाणां

विनिष्क्रमन्वाक्यमुवाच भीमः ॥ ५९

अहं दुर्योधनं हन्ता कर्णं हन्ता धनञ्जयः ।

शकुनिं चाक्षकितवं सहदेवो हनिष्यति ॥ ६०

इदं च भूयो वक्ष्यामि सभामध्ये बृहद्वचः ।

सत्यं देवाः करिष्यन्ति यन्नो युद्धं भविष्यति ॥ ६१

सुयोधनमिमं पापं हन्ताऽस्मि गदया युधि ।

शिरः पादेन चास्याहमधिष्ठास्यामि भूतले ॥ ६२

वक्षः शूरस्य निर्वास्य परुषस्य दुरात्मनः ।

दुश्शासनस्य रुधिरं पास्यामि मृगराडिव ॥ ६३

अर्जुन उवाच ।

भीमसेन न ते सन्ति येषां वैरं त्वया सह ।

मन्दा गृहेषु सुखिनो न बुद्ध्यन्ते महद्भयम् ॥ ६४

नैव वाचा व्यवसितं भीम विज्ञायते सताम् ।

यदि स्थास्यन्ति सङ्ग्रामे क्षत्रधर्मेण वै सह ॥ ६५

दुर्योधनस्य कर्णस्य शकुनेश्च दुरात्मनः ।

दुश्शासनचतुर्थानां भूमिः पास्यति शोणितम् ॥ ६६

अमूयितारं वक्तारं प्रहृष्टानां दुरात्मनाम् ।

भीमसेन नियोगात्ते हन्ताऽहं कर्णमाहवे ॥ ६७

कर्णं कर्णानुगांश्चैव रणे हन्ताऽस्मि पत्रिभिः ।

ये चान्ये विप्रयोत्स्यन्ति बुद्धिमोहेन मां नृपाः ।

तान्स्म सर्वाञ्छितैर्बाणैर्नेताऽस्मि यमसादनम् ॥ ६८

चलेद्वि हिमवान्स्थानान्निष्प्रभः स्याद्विवाकरः

शैल्यं सोमात्प्रणश्येत मत्सत्यं विचलेद्यदि ॥ ६९

वैशंपायन उवाच

इत्युक्तवति पार्थे तु श्रीमान्माद्रवतीसुतः

प्रगृह्य विपुलं बाहुं सहदेवः प्रतापवान् ॥ ७०

सौबलस्य वधप्रेप्सुरिदं वचनमब्रवीत् ।

क्रोधसंरक्तनयनो निश्चस्य च मुहुर्मुहुः ॥ ७१

सहदेव उवाच ।

यानक्षान्मन्यसे मूढ गान्धाराणां यशोहर ।

नैते ह्यक्षाः शिता बाणास्त्वयैते समरे धृताः ॥ ७२

यथा चैवोक्तवान्भीमस्त्वामुद्दिश्य सवान्धवम् ।

कर्ताऽहं कर्मणा चास्य कुरूकार्याणि सर्वशः ।

यदि स्थास्यसि सङ्ग्रामे क्षत्रधर्मेण सौबल ॥ ७३

वैशंपायन उवाच ।

सहदेववचः श्रुत्वा नकुलोऽपि विशांपते ।

दर्शनीयतमो नृणामिदं वचनमब्रवीत् ॥ ७४

नकुल उवाच ।

सुतेयं यज्ञसेनस्य द्यूतेऽस्मिन्धृतराष्ट्रजैः ।

यैर्वाचः श्राविता रूक्षा धूर्तैर्दुर्योधनप्रियैः ॥ ७५

धार्तराष्ट्रान्सुदुर्वृत्तान्सुमूर्ध्नकालचोदितान् ।

दर्शयिष्यामि भूयिष्ठमहं वैवस्वतक्षयम् ॥ ७६

उलूकं च दुरात्मानं सौबलस्य प्रियं सुतम् ।

हन्ताऽहमस्मि समरे मम शत्रुं नराधमम् ॥ ७७

निदेशाद्धर्मराजस्य द्रौपद्याः पदवीं चरन् ।

निर्धार्तराष्ट्रां पृथिवीं कर्तास्मि नचिरादिवा ॥ ७८

द्रौपद्युवाच ।

यस्माच्चोरं दर्शयसे यस्माच्चोरं निरीक्षसे ।
तस्मात्तव ह्यधर्मिष्ठ ऊरौ मृत्युर्भविष्यति ॥ ७९
यस्माच्चैवं क्लेशयति भ्राता ते मां दुरात्मवान् ।
तस्माद्बुधिरमेवास्व पास्यते वै वृकोदरः ॥ ८०
इमं च पापिष्ठमिति कर्णं समुतबान्धवम् ।
सामात्यं सपरीवारं हनिष्यति धनञ्जयः ॥ ८१

॥ इति श्रीमन्महाभारते सभापर्वणि द्यूतपर्वणि द्विनवतितमोऽध्यायः ॥ ९२ ॥

त्रिनवतितमोऽध्यायः ॥ ९३ ॥

कुप्यतोऽर्जुनस्य युधिष्ठिरेण परिसान्त्वनम् ॥ १ ॥ धृतराष्ट्रेण वरं वरयेति द्रौपदीं प्रति चोदनम् ॥ २ ॥ तत्प्रार्थनया धृ-
तराष्ट्रेण युधिष्ठिरादीनामदासत्त्ववरदानम् ॥ ३ ॥

वैशंपायन उवाच ।

द्रौपद्या वचनं श्रुत्वा चुकोपाथ धनञ्जयः ।
स तदा क्रोधताम्राक्ष इदं वचनमब्रवीत् ॥ १
अयं तु मां वारयते धर्मराजो युधिष्ठिरः ।
इत्युक्त्वा क्रोधताम्राक्षो धनुरादाय वीर्यवान् ॥ २
सव्यसाची समुत्पत्य ताञ्छत्रन्समुदैक्षत ।
उद्यतं फल्गुनं तत्र ददृशुः सर्वपार्थिवाः ॥ ३
युगान्ते सर्वलोकांस्तु दहन्तमिव पावकम् ।
वीक्षमाणं धनुष्पाणिं हन्तुकामं मुहुर्मुहुः ॥ ४
हन्तुकामं पशून्कुर्वं रुद्रं दक्षकृतौ यथा ।
तथाभूतं नरं दृष्ट्वा विषेदुस्तत्र मानवाः ॥ ५
धनञ्जयस्य वीर्यज्ञा निराशा जीविते तदा ।
मृतभूता भवन्सर्वे नेत्रैरनिमिषैरिव ॥ ६
अर्जुनं धर्मपुत्रं च समुदैक्षन्त पार्थिवाः ।
कुर्वं तदाऽर्जुनं दृष्ट्वा पृथिवी च चचाल ह ॥ ७
खेचराणि च भूतानि वित्रेसुर्वे भयादिताः ।
नादित्यो विरराजाथ नापि वान्ति च मारुताः ८
न चन्द्रो न च नक्षत्रं द्यौर्दिशो न विभान्ति ह ।
सर्वमाविद्धमभवज्जगत्स्थावरजङ्गमम् ॥ ९
उत्पतन्स बभौ पार्थो दिवाकर इवाम्बरे ॥ १
पार्थं दृष्ट्वा तथा कुर्वं कालान्तकयमोपमम् ।

क्षुद्रधर्मं नैकृतिकं शकुनिं पापचेतसम् ।

सहदेवो रणे क्रुद्धो हनिष्यति सबान्धवम् ॥ ८२

वैशंपायन उवाच ।

एवमुक्ते तु वचने द्रौपद्या धर्मशीलया ।

ततोऽन्तरिक्षात्सुमहत्पुष्पवर्षमवापतत् ॥ ८३

तेषां तु वचनं श्रुत्वा नोचुस्तत्र सभासदः ।

अर्जुनस्य भयाद्राजन्नभून्निश्शब्दमत्र वै ॥ ८४

भीमसेनो मुदा युक्तो युद्वायैव मनो दधे ॥ ११

पाञ्चाली च ददर्शार्थं सुसंकुर्वं धनञ्जयम् ।

हन्तुकामं रिपून्सर्वान्सुपर्णमिव पन्नगान् ॥ १२

दुष्प्रेक्षः सोऽभवत्क्रुद्धो युगान्ताग्निरिव ज्वलन् ।

तं दृष्ट्वा तेजसा युक्तं विव्यधुः पुरवासिनः ॥ १३

उत्पतन्तं तु वेगेन ततो दृष्ट्वा धनञ्जयम् ।

जग्राह स तदा राजा पुरुहूतो यथा हरिम् ॥ १४

उवाच स घृणी ज्येष्ठो धर्मराजो युधिष्ठिरः ।

मा पार्थ साहसं कार्ष्णीर्मा विनाशं गमेद्यशः १५

अहमेतान्पापकृतो द्यूतज्ञान्दुर्ध्रुमुत्तह ।

किन्त्वसत्यगतिं दृष्ट्वा क्रोधो नाशमुपैति मे ॥ १६

त्वमिमं जगतोऽर्थे वै कोपं संयच्छ पाण्डव ॥ १७

वैशंपायन उवाच

एवमुक्तस्तदा राज्ञा पाण्डवोऽथ धनञ्जयः ।

क्रोधं संशमयन्पार्थो धार्तराष्ट्रं प्रति स्थितः ॥ १८

तस्मिन्वीरे प्रशान्ते तु पाण्डवे फल्गुने पुनः ।

सुसंप्रहृष्टमभवज्जगत्स्थावरजङ्गमम् ॥ १९

वारितं च तथा दृष्ट्वा भ्रात्रा पार्थं वृकोदरः ।

बभूव विमना राजन्नभून्निश्शब्दमत्र वै ॥ २

ततो राज्ञो धृतराष्ट्रस्य गेहे

गोमायुरुचैर्व्याहरदग्निहोत्रे ।

अग्निहोत्रे गृह्णामि समीपे ॥ २१ ॥

तं रासभाः प्रत्यभापन्त राज-
 न्समन्ततः पक्षिणश्चैव रौद्राः ॥
 तं वै शब्दं विदुरस्तन्ववेदी
 शुश्राव घोरं सुबलात्मजा च ।
 भीष्मो द्रोणो गौतमश्चापि विद्वान्
 स्वस्तिस्वस्तीत्यपि चैवाहुरुच्चैः ॥
 ततो गान्धारी विदुरश्चापि विद्वां-
 स्तमुत्पातं घोरमालक्ष्य राज्ञे ।
 निवेदयामासतुगर्तवत्तदा
 " ततो राजा वाक्यमिदं वभाषे ॥
 धृतराष्ट्र उवाच ।
 हतोऽसि दुर्योधन मन्दबुद्धे
 यस्त्वं सभायां कुरुपुङ्गवानाम् ।
 स्त्रियं समाभापसि दुर्विनीत
 विशेषतो द्रौपदीं धर्मपत्नीम् ॥
 वैशंपायन उवाच ।
 एवमुक्त्वा धृतराष्ट्रो मनीषी
 हितान्वेषी बान्धवानामपायात् ।
 कृष्णां पाञ्चालीमब्रवीत्सान्त्वपूर्वं
 " विमृश्यैतत्प्रज्ञया तत्त्वबुद्धिः ॥
 धृतराष्ट्र उवाच ।
 वरं वृणीष्व पाञ्चालि मत्तो यदभिवाञ्छसि ।
 वधूनां हि विशिष्टा मे त्वं धर्मपत्न्या सती ॥
 द्रौपद्युवाच ।

ददासि चेद्वरं मह्यं वृणोमि भरतर्षभ ।
 सर्वधर्मानुगः श्रीमानदासोऽस्तु युधिष्ठिरः ॥२७
 मनस्विनमजानन्तो मेवं ब्रूयुः कुमारकाः ।
 एतं वै दासपुत्रेति प्रतिविन्ध्यं ममात्मजम् ॥२८
 राजपुत्रः पुरा भूत्वा यथा नान्यः पुमान्कचित् ।
 लालितो दासपुत्रत्वं पश्यन्नश्येद्धि भारत ॥ २९
 धृतराष्ट्र उवाच ।
 एवं भवतु कल्याणि यथा त्वमभिभाषसे ।
 द्वितीयं ते वरं भद्रे ददानि वरयस्व ह ।
 मनो हि मे वितरति नैकं त्वं वरमर्हसि ॥ ३०
 द्रौपद्युवाच ।
 मर्यादां सधनुष्कां च भीमसेनधनञ्जयौ ।
 यमौ च वर्ये राजन्नदामान्स्ववशानहम् ॥ ३१
 धृतराष्ट्र उवाच ।
 तथाऽस्तु ते महाभागे यथा त्वं नन्दिनीञ्छसि ।
 तृतीयं वरयास्वत्तो नासि द्वाभ्यां सुसंस्कृता ।
 त्वं हि सर्वक्षुपाणां मे श्रेयसी धर्मचारिणी ॥ ३२
 द्रौपद्युवाच ।
 लोभो धर्मस्य नाशाय भगवन्नाहमुत्सहे ।
 अनर्हा वरमादातुं तृतीयं राजसत्तम ॥ ३३
 एकमाहुर्वैश्यवरं द्रौ तु क्षत्रस्त्रियो वरौ ।
 त्रयस्तु राज्ञो राजेन्द्र ब्राह्मणस्य शतं वराः ॥३४
 पापीयांस इमे भूत्वा संतीर्णाः पतयो मम ।
 वेत्स्यन्ति चैव भद्राणि राजन्पुण्येन कर्मणा ॥३५

॥ इति श्रीमन्महाभारते सभाष्वणि द्यूतपर्वणि त्रिनवतितमोऽध्यायः ॥ ९३ ॥

चतुर्नवतितमोऽध्यायः ॥ ९४ ॥

कर्णप्रलपितम् ॥ १ ॥ कुट्टं भीमं निवार्य युधिष्ठिरस्य धृतराष्ट्रसमीपगमनम् ॥ २ ॥

कर्ण उवाच
 या नः श्रुता मनुष्येषु स्त्रियो रूपेण संमताः ।
 तासामेतादृशं कर्म न कस्याश्चन शुश्रुम ॥ १
 क्रोधाविष्टेषु पार्थेषु धार्तराष्ट्रेषु चाप्यति ।

द्रौपदी पाण्डुपुत्राणां कृष्णा शान्तिरिहाभवत् ॥२
 अश्वमेधमसि मग्नानामप्रतिष्ठे निमज्जताम्
 पाञ्चाली पाण्डुपुत्राणां नौरिषा पारगाऽभवत् ॥३
 वैशंपायन उवाच ।

पापीयांसो दासभावेन नीचाः वेत्स्यन्ति लप्स्यन्ति ॥ ३६ ॥

सभा ० १९

त्रिनवतितमोऽध्यायः ॥ ९३ ॥

तद्वै श्रुत्वा भीमसेनः कुरुमध्येऽत्यमर्षणः ।
 स्त्री गतिः पाण्डुपुत्राणामित्युवाच सुदुर्मनाः ॥४
 भीम उवाच ।
 त्रीणि ज्योतीर्नापि पुरुष इति वै देवलोऽब्रवीत्
 अपत्यं कर्म विद्या च यतः सृष्टाः प्रजास्ततः ॥५
 अर्मेध्ये वै गतप्राणे शून्ये ज्ञातिभिरुज्झिते ।
 देहे त्रितयमेवैतत्पुरुषस्योपयुज्यते ॥ ६
 तन्नो ज्योतिरभिहतं दाराणामभिमर्शनात् ।
 धनञ्जय कथं खित्स्यादपत्यमभिमृष्टजम् ॥ ७
 अर्जुन उवाच ।
 न चैवोक्ता न चानुक्ता हीनतः परुषा गिरः ।
 भारत प्रतिजल्पन्ति सदा तूत्तमपूरुषाः ॥ ८
 स्मरन्ति सुकृतान्येव न वैराणि कृतान्यपि ।
 सन्तः प्रतिविजानन्तो लब्धसंभावनाः स्वयम् ॥९
 भीम उवाच ।
 इहैवैतानहं सर्वान्हन्मि शत्रून्समागतान् ।

अथ निष्क्रम्य राजेन्द्र समूलान्हन्मि भारत ॥१०
 किं नो विवदितेनेह किमुक्तेन च भारत ।
 अद्यैवैतान्हिहन्मीह प्रशाधि पृथिवीमिमाम् ॥११
 इत्युक्त्वा भीमसेनस्तु कनिष्ठैर्भ्रातृभिः सह ।
 मृगमध्ये यथा सिंहो मुहुर्मुहुरुदैक्षत ॥ १२
 सान्त्वयमानो वीक्षमाणः पार्थेनाक्लिष्टकर्मणा ।
 खिद्यत्येव महाबाहुरन्तर्दाहेन वीर्यवान् ॥ १३
 कुद्वस्य तस्य स्रोतोभ्यः कर्णादिभ्यो नराधिप ।
 सधूमः सस्फुलिङ्गार्चिः पावकः समजायत ॥१४
 धुकुटीकृतदुष्प्रेक्ष्यमभवत्तस्य तन्मुखम् ।
 युगान्तकाले संप्राप्ते कृतान्तस्यैव रूपिणः ॥१५
 युधिष्ठिरस्तमावार्य बाहुना बाहुशालिनम् ।
 मैवमित्यब्रवीच्चैनं जोषमास्वेति भारत ॥ १६
 निवार्य च महाबाहुं कोपसंरक्तलोचनम् ।
 पितरं समुपातिष्ठद्भृतराष्ट्रं कृताञ्जलिः ॥ १७

॥ इति श्रीमन्महाभारते सभाषत्रिणि द्यूतपर्वणि चतुर्नवतितमोऽध्यायः ॥ ९४ ॥

पञ्चनवतितमोऽध्यायः ॥ ९५ ॥

धृतराष्ट्रानुज्ञया सभ्रातृकस्य युधिष्ठिरस्य इन्द्रप्रस्थगमनम् ॥ १ ॥

युधिष्ठिर उवाच ।
 राजन्किं करवामस्ते प्रशाध्यस्मांस्त्वमीश्वरः ।
 नित्यं हि स्थातुमिच्छामस्तव भारत शासने ॥ १
 धृतराष्ट्र उवाच ।
 अजातशत्रो भद्रं ते अरिष्टं स्वस्ति गच्छत ।
 अनुज्ञाताः सहधनाः स्वराज्यमनुशासत ॥ २
 इदं चैवावबोद्धव्यं वृद्धस्य मम शासनम् ।
 मया निगदितं सर्वं पथ्यं निःश्रेयसं परम् ॥ ३
 वेत्थ त्वं तात धर्माणां गतिं मूक्ष्मां युधिष्ठिर ।
 विनीतोऽसि महाप्राज्ञ वृद्धानां पर्युपासिता ॥ ४
 यतो बुद्धिस्ततः शान्तिः प्रशमं गच्छ भारत ।
 नादारुणि पतेच्छस्त्रं दारुण्येत्तन्निपात्यते ॥ ५

न वैराण्यभिजानन्ति गुणान्पश्यन्ति नागुणान् ।
 विरोधं नाधिगच्छन्ति ये त उत्तमपूरुषाः ॥ ६
 स्मरन्ति सुकृतान्येव न वैराणि कृतान्यपि ।
 सन्तः परार्थं कुर्वाणा नावेक्षन्ते प्रतिक्रियाम् ॥७
 संवादं परुषाण्याहुर्गुंथाष्टं नराधमाः ।
 प्रत्याहुर्मध्यमास्त्वेतेऽनुक्ताः परुषमुत्तरम् ॥ ८
 न चोक्ता नैव चानुक्तास्त्वहिताः परुषा गिरः ।
 प्रतिजल्पन्ति वै धीराः सदा तूत्तमपूरुषाः ॥ ९
 स्मरन्ति सुकृतान्येव न वैराणि कृतान्यपि ।
 सन्तः प्रतिविजानन्तो लब्ध्वा प्रत्ययमात्मनः ॥१०
 असंभिन्नार्थमर्यादाः साधवः प्रियदर्शनाः ।
 तथा चरितमार्थेण त्वयाऽस्मिन्सत्समागमे ॥११

जोषं तूष्णीम् ॥ १६ ॥

चतुर्नवतितमोऽध्यायः ॥ ९४ ॥

दुर्योधनस्य पारुष्यं तत्तात हृदि मा कृथाः ।
 मातरं चैव गान्धारीं मां च त्वं गुणकाङ्क्षया १२
 उपस्थितं वृद्धमन्धं पितरं पश्य भारत ।
 प्रेक्षापूर्वं मया द्यूतमिदमासीदुपेक्षितम् ॥ १३
 मित्राणि द्रष्टुकामेन पुत्राणां च बलाबलम् ।
 अशोच्याः कुरवो राजन्येषां त्वमनुशासिता १४
 मन्त्री च विदुरो धीमान्सर्वशास्त्रविशारदः ।
 त्वयि धर्मोऽर्जुने धैर्यं भीमसेने पराक्रमः ॥ १५

शुद्धा च गुरुशुश्रूषा यमयोः पुरुषार्थयोः ।
 अजातशत्रो भद्रं ते खाण्डवप्रस्थमाविश ।
 भ्रातृभिस्तेऽस्तु सौभ्रात्रं धर्मे ते धीयतां मनः १६
 वैशंपायन उवाच ।
 इत्युक्तो भरतश्रेष्ठ धर्मराजो युधिष्ठिरः ।
 कृत्वाऽऽर्यसमयं सर्वं प्रतस्थे भ्रातृभिः सह ॥ १७
 ते रथान्मेघसङ्काशानास्थाय सह कृणया ।
 प्रययुर्हृष्टमनस इन्द्रप्रस्थं पुरोत्तमम् ॥ १८

॥ इति श्रीमन्महाभारते सभाष्वणि द्यूतपर्वणि पञ्चनवतितमोऽध्यायः ॥ ९५ ॥

॥ समाप्तं च द्यूतपर्व ॥

(अथ अनुद्यूतपर्व ॥ ८ ॥)

षण्णवनिनमोऽध्यायः ॥ ९६ ॥

दुर्योधनेन धृतराष्ट्रसमीपे कर्तवीर्यार्जुनोपाख्यानकथनम् ॥ १ ॥

जनमेजय उवाच ।
 अनुज्ञातांस्तान्विदित्वा सरत्नधनमश्चयान् ।
 पाण्डवान्धारतराष्ट्राणां कथमासीन्मनस्तदा ॥ १
 वैशंपायन उवाच ।
 अनुज्ञातांस्तान्विदित्वा धृतराष्ट्रेण धीमता ।
 राजन्दुःशासनः क्षिप्रं जगाम भ्रातरं प्रति ॥ २
 दुर्योधनं समासाद्य सामात्यं भरतर्षभ ।
 दुःखार्तो भरतश्रेष्ठ इदं वचनमब्रवीत् ॥ ३
 दुःशासन उवाच ।
 दुःखेनैतत्समानीतं स्थविरो नाशयत्यसौ ।
 शत्रुसाद्रमयद्रव्यं तद्बुध्यध्वं महारथाः ॥ ४
 अथ दुर्योधनः कर्णः शकुनिश्चापि सौबलः ।
 मिथः सङ्गम्य सहिताः पाण्डवान्प्रति मानिनः ॥ ५
 वैचित्रवीर्यं राजानं धृतराष्ट्रं मनीषिणम् ।
 अभिगम्य त्वरायुक्ताः श्लक्ष्णं वचनमब्रुवन् ॥ ६
 दुर्योधन उवाच ।
 न त्वयेदं श्रुतं राजन्यज्जगाद बृहस्पतिः ।

शक्रस्य नीतिं प्रवदन्विद्वान्देवपुरोहितः ॥ ७
 सर्वोपायैर्निहन्तव्याः शत्रवः शत्रुमूदन
 पुरा युद्धाद्वलाद्वापि प्रकुर्वन्ति तवाहितम् ॥ ८
 ते वयं पाण्डवधनैः सर्वान्संपूज्य पार्थिवान् ।
 यदि तान्योध्ययिष्यामः किं वै नः परिहास्यति ॥ ९
 अहीनाशीविपान्कुद्धान्नाशाय समुपस्थितान् ।
 कृत्वा कण्ठे च घृष्टे च कः समुत्सृष्टमर्हति ॥ १०
 आत्तशस्त्रा रथगताः कुपितास्तात पाण्डवाः ।
 निःशेषान्नः करिष्यन्ति कुद्धा ह्याशीविपा इव ॥ ११
 सन्नद्धो हर्जुनो याति विधृत्य परमेषुधी ।
 गाण्डीवं मुहुरादत्ते निःश्वसंश्च निरीक्षते ॥ १२
 गदां गुर्वीं समुद्यम्य त्वरितश्च वृकोदरः ।
 स्वरथं योजयित्वाऽशु निर्यात इति नः श्रुतम् ॥ १३
 नकुलः खङ्गमादाय चर्म चाप्यर्धचन्द्रवत् ।
 सहदेवश्च राजा च चकुराकारमिङ्गितैः ॥ १४
 ते त्वास्थाय रथान्सर्वे बहुशस्त्रपरिच्छदान् ।
 अभिघ्नन्तो रथव्रातान्सेनायोगाय निर्ययुः ॥ १५

न क्षंस्यन्ते तथाऽस्माभिर्जातु विप्रकृता हि ते ।
 द्रौपद्याश्च परिकेशं कस्तेषां क्षन्तुमर्हति ॥ १६
 'न पश्यामि रणे कुद्धं वीभत्सुं प्रतिवारणम् ।
 भीष्मो द्रोणश्च कर्णश्च द्रौणिश्च रथिनां वरः ॥ १७
 कृपश्च वृषसेनश्च विकर्णश्च जयद्रथः ।
 बाह्लीकः सोमदत्तश्च भूरिर्भूरिश्रवाः शलः ॥ १८
 शकुनिः समुतश्चैव नृपाश्चान्ये च कौरवाः ।
 नैते सर्वे रणोद्युक्ताः पार्थ सोढुमशक्नुवन् ॥ १९
 अर्जुनेन समो लोके नास्ति वीर्यं धनुर्धरः ।
 योऽर्जुनेनार्जुनस्तुल्यो द्विबाहुर्वहुवाहुना ॥ २०
 धृतराष्ट्र उवाच ।
 कस्त्वयोक्तः पुमान्वीरो वीभत्सुसमविक्रमः ।
 तं मे ब्रूहि महावीर्यं श्रोतुमिच्छामि पुत्रक ॥ २१
 दुर्योधन उवाच ।
 कार्तवीर्यस्य चरितं शृणु राजन्महात्मनः ।
 अव्यक्तप्रभवो ब्रह्मा सर्वलोकपितामहः ॥ २२
 ब्रह्मणोऽत्रिः सुतो विद्वानत्रेः पुत्रो निशाकरः ।
 सोमस्य तु बुधः पुत्रो बुधस्य तु पुरुरवाः ॥ २३
 तस्याप्यथ सुतोऽप्यायुरायोस्तु नहुषः सुतः ।
 नहुषस्य ययातिस्तु ययातेस्तनुजो यदुः ॥ २४
 यदोः पुत्रो महाराज सहस्रौजेति विश्रुतः ।
 सहस्रौजसुतो राजञ्छक्रदासेति विश्रुतः ॥ २५
 शक्रदासस्य दायादो हेहयो नाम पार्थिवः ।
 हेहयस्याभवत्पुत्रो धर्मेनेत्र इति श्रुतः ॥ २६
 धर्मेनेत्रस्य तु कृती कृतवीर्यस्तु कार्तिजः ।
 कृतवीर्यस्य तनयो हर्जुनो बलिनां वरः ॥ २७
 स चार्जुनो महाराज तपो धीरं चकार ह ।
 साग्रं वर्षायुतं जज्ञ इत्येवं मे श्रुतं पुरा ॥ २८
 तथेयं पृथिवी राजन्सप्तद्वीपा सपत्तना ।
 ससमुद्राकरा तात विधिनोग्रेण वै जिता ॥ २९
 स चार्जुनोऽथ तेजस्वी तपः परमदुश्चरम् ।
 दत्तमाराधयामास सोऽर्जुनोऽत्रिसुतं मुनिम् ३०
 तस्य दत्तो वरान्प्रादाच्चतुरः पार्थिवस्य वै ।
 पूर्वं बाहुसहस्रं तु प्रार्थितः परमो वरः ॥ ३१

अधर्मे प्रीयमाणस्य सद्भिस्तत्र निवारणम् ।
 धर्मेण पृथिवीं जित्वा धर्मेणैव हि रञ्जनम् ॥ ३२
 सङ्ग्रामान्मुवहन्कृत्वा हत्वा चारीन्सहस्रशः ।
 सङ्ग्रामे यतमानस्य वधश्चैवाधिकाद्रणे ॥ ३३
 तस्य बाहुसहस्रं तु युध्यतः किल भारत ।
 रथो ध्वजश्च संजज्ञ इत्येवं मे श्रुतं पुरा ॥ ३४
 तथेयं पृथिवी राजन्सप्तद्वीपा सपत्तना ।
 ससमुद्राकरा तात विधिनोग्रेण वै जिता ॥ ३५
 स चार्जुनोऽथ तेजस्वी सप्तद्वीपेश्वरोऽभवत् ।
 स च राजा महायज्ञानाजहार महानलः ।
 प्रशशास महाबाहुर्महीं स च समा बहूः ॥ ३६
 ततोऽर्जुनः कदाचिद्वै राजन्माहिष्मतीपतिः ।
 नर्मदां भरतश्रेष्ठ तां तु दारैर्ययौ सह ॥ ३७
 ततस्तां स नदीं गत्वा प्रविश्यान्तर्जले तदा ।
 कर्तुं राजञ्जलक्रीडां ततो राजोपचक्रमे ॥ ३८
 तस्मिन्नेव ततः काले रावणो राक्षसैः सह ।
 लङ्काया ईश्वरस्तात तं देशं प्रययौ बली ॥ ३९
 ततस्तमर्जुनं दृष्ट्वा नर्मदायां दशाननः ।
 नित्यं क्रोधपरो धीरो वरदानेन मोहितः ॥ ४०
 अभ्यधावत्सुसंकुद्धो महेन्द्रं शम्बरो यथा ।
 अर्जुनोऽप्यथ तं दृष्ट्वा रावणं प्रत्यवारयत् ॥ ४१
 ततस्तौ चक्रतुर्युद्धं रावणश्चार्जुनश्च वै ।
 ततस्तु दुर्जयं वीरं वरदानेन दपितम् ॥ ४२
 राक्षसेन्द्रं मनुष्येन्द्रो जित्वा बध्वा रणे बलात् ।
 बध्वा धनुर्जयया राजन्निवेशाथ पुरीं स्वकाम् ४३
 स तु तं बन्धितं श्रुत्वा पुलस्त्यो रावणं तदा ।
 मोक्षयामास बन्धाद्वै पुरे दृष्ट्वाऽर्जुनं तदा ॥ ४४
 ततः कदाचित्तेजस्वी कार्तवीर्यार्जुनो बली ।
 समुद्रतीरं गत्वाथ विचरन्दर्पमोहितः ॥ ४५
 अवाकिरञ्छितशरैः समुद्रं स तु भारत ।
 तं समुद्रो नमस्कृत्य कृताञ्जलिरभाषत ॥ ४६
 आशुगान्वीर मा मुञ्च ब्रूहि किं करवाणि ते ।
 मदाश्रयाणि सत्वानि त्वद्विसृष्टैर्महेषुभिः ।
 बाध्यन्ते राजशार्दूल तेभ्यो देहभयं विभो ॥ ४७

अर्जुन उवाच ।

देहि सिन्धुपते युद्धमद्यैव त्वरया मम ।

अथवा पीडयामि त्वां तस्माच्च कुरु माचिरम् ॥ ४८

समुद्र उवाच ।

लोके राजन्महावीर्या बहवो निवसन्ति ये ।

तेषामेकेन राजेन्द्र कुरु युद्धं महाबल ॥ ४९

अर्जुन उवाच ।

मत्समो यदि सङ्ग्रामे वरायुधधरः कश्चित् ।

विद्यते तं ममाचक्ष्व यः समासेत मा मृधे ॥ ५०

समुद्र उवाच ।

महर्षिर्जमदग्निस्तु यदि राजन्परिश्रुतः ।

तस्य पुत्रो रणं दातुं यथावद्वै तवार्हति ॥ ५१

दुर्योधन उवाच ।

समुद्रस्य वचः श्रुत्वा राजा माहिष्मतीपतिः ।

नारदस्य च वै पूर्वं क्रोधेन महता वृतः ॥ ५२

ततः प्रनिययौ शीघ्रं क्रोधेन सह भारत ।

स तमाश्रममागत्य काममेवान्वपद्यत ॥ ५३

स कामं प्रतिकूलानि चकार सह बन्धुभिः ।

आयासं जनयामास रामस्य स महात्मनः ॥ ५४

ततस्तेजः प्रजज्वाल रामस्यामिततेजसः ।

प्रदहन्निव सैन्यानि रश्मिमानिव तेजसा ॥ ५५

अथ तौ चक्रतुर्युद्धं वृत्रवासवयोरिव ॥ ५६

ततः परशुमादाय नृपं बाहुसहस्रिणम् ।

चिच्छेद सहसा रामो बहुशाखमिव द्रुमम् ॥ ५७

तं हतं पतितं दृष्ट्वा समेतास्तस्य बान्धवाः ।

असीनादाय शक्तीश्च रामं ते प्रत्यवारयन् ॥ ५८

रामोऽपि रथमास्थाय धनुरायम्य सत्वरः ।

विमृजन्परमास्त्राणि व्यधमत्पार्थिवान्वली ॥ ५९

ततस्तु क्षत्रिया राजञ्जामदम्यभयादिताः ।

विविशुर्गिरिदुर्गाणि मृगाः सिंहभयादिव ॥ ६०

तेषां स्वविहितं कर्म तद्भयान्नानुतिष्ठति ।

प्रजा वृषलतां प्राप्ता ब्राह्मणानामदर्शनात् ॥ ६१

तथा च द्रविडाः काचाः पुण्ड्राश्च शर्वरः सह ।

वृषलत्वं परिगता विच्छिन्नाः क्षत्रधर्मिणः ॥ ६२

ततस्तु हतवीरासु क्षत्रियासु पुनः पुनः ।

द्विजैरभ्युदितं क्षत्रं तानि रामो निहत्य च ॥ ६३

ततस्त्रिस्सप्तमे याते रामं वागशरीरिणी ।

दिव्या प्रोवाच मधुरा सर्वलोकपरिश्रुता ॥ ६४

गमराम निवर्तस्व स्वगुणं नात्र पश्यसि ।

क्षत्रबन्धुनिमान्प्राणैर्विप्रयुज्य पुनः पुनः ॥ ६५

तथैव तं महात्मानमृचीकप्रमुखास्तथा ।

रामराम महावीर्यं निवर्तस्वेत्यथाब्रुवन् ॥ ६६

पितुर्वधममृष्यंस्तु रामः प्रोवाच तानृपीन् ।

नार्हा हन्त भवन्तो मां निवारयितुमिन्त्युत ॥ ६७

पितर ऊचुः ।

नार्हसि क्षत्रबन्धूंस्त्वं निहन्तुं जयतां वर ।

न हि युक्तं त्वया तात ब्राह्मणेन सता नृपान् ॥ ६८

दुर्योधन उवाच ।

पितृणां वचनं श्रुत्वा क्रोधं त्यक्त्वा स भार्गवः ।

अश्वमेधसहस्राणि नरमेधशतानि च ॥ ६९

इष्ट्वा सागरपर्यन्तां काश्यपाय ददौ महीम् ।

तेन रामेण सङ्ग्रामे तुल्यस्तात धनञ्जयः ॥ ७०

कार्तवीर्येण च रणे तुल्यः पार्थो न संशयः ।

रणे विक्रम्य राजेन्द्र पार्थ जेतुं न शक्यते ॥ ७१

॥ इति श्रीमन्महाभारते सभापर्वणि अनुद्युतपर्वणि षण्णवतितमोऽध्यायः ॥ ९६ ॥

सप्तनवनितमोऽध्यायः ॥ ९७ ॥

दुर्योधनेन धृतराष्ट्रसमीपे अर्जुनप्रभाववर्णनम् ॥ १ ॥ दुर्योधनदुर्योधनेन धृतराष्ट्रस्य पुनर्द्युताय पाण्डवानयना-
भ्यनुज्ञा ॥ २ ॥

दुर्योधन उवाच ।

शृणु राजन्पुराऽचिन्त्यानर्जुनस्य च साहसान् ।

अर्जुनो धन्विनां श्रेष्ठो दुष्करं कृतवान्पुरा ॥ १

द्रुपदस्य पुरे राजन्द्रोपघातश्च स्वयंवरे ।

आबालवृद्धसंक्षोभे सर्वक्षत्रसमागमे ।
 क्षिप्रकारी जले मत्स्यं दुर्निरीक्ष्यं संसर्ज ह ॥ २
 सर्वैर्नृपैरसाध्यं तत्कार्ष्णिकप्रवरं च वै ।
 क्षणेन सज्यमकरोत्सर्वक्षत्रस्य पश्यतः ॥ ३
 ततो यन्मयं विध्वा विसारं फल्गुनो बली ।
 कृष्ण्या हेममाल्येन स्कन्धे स परिवेष्टितः ॥ ४
 ततस्तया वृतं पार्थं दृष्ट्वा सर्वे नृपास्तदा ।
 रोषात्सर्वायुधान्गृह्य कुद्रा वीरा महौजसः ।
 वैकर्तनं पुरस्कृत्य सर्वे पार्थमुपाद्रवन् ॥ ५
 स सर्वान्पार्थिवान्दृष्ट्वा कुद्रान्पार्थो महाबलः ।
 वारयित्वा शरसैर्क्षणेन जयत्तत्र स स्वयम् ॥ ६
 जित्वा तु तान्महीपालान्सर्वान्कर्णपुरोगमान् ।
 लेभे कृष्णां शुभां पार्थो युध्वा वीर्यबलात्तदा ॥ ७
 सर्वक्षत्रसमूहेषु अम्बां भीष्मो यथा पुरा ।
 ततः कदाचिद्धीमत्सुस्तीर्थयात्रां ययौ स्वयम् ॥ ८
 अथोलूपीं शुभां तात नागराजसुतां तदा ।
 नागेष्वपि वराग्रेषु प्रार्थितोऽथ यथा तथा ॥ ९
 ततो गोदावरीं कृष्णां कावेरीं चावगाहत ।
 तत्र पाण्ड्यं समासाद्य तस्य कन्यामवाप सः ॥ १०
 लब्ध्वा जिष्णुर्धुदं तत्र ततो याम्यां दिशं ययौ ॥ ११
 स दक्षिणं समुद्रान्तं गत्वा चाप्सरसां च वै ।
 कुमारतीर्थमासाद्य मोक्षयामास चार्जुनः ॥ १२
 ग्राहरूपाश्च ताः पञ्च अतिशौर्येण वै बलात् ।
 कन्यातीर्थं समभ्येत्य ततो द्वारवतीं ययौ ॥ १३
 तत्र कृष्णनिदेशात्स सुभद्रां प्राप्य फल्गुनः ।
 तामारोप्य रथोपस्थे प्रययौ स्वपुरीं प्रति ॥ १४
 अथादाय गते पार्थे ते श्रुत्वा सर्वयादवाः ।
 तमभ्यधावन्त्संकुद्राः सिंहव्याघ्रगणा इव ॥ १५
 प्रद्युम्नः कृतवर्मा च गदः सारणसात्यकी ।
 आहुकश्चैव साम्बश्च चारुदेणो विदूरथः ॥ १६
 अन्ये च यादवाः सर्वे बलदेवपुरोगमाः ।
 एकमेव परे कृष्णं गजवाजिरथैर्युताः ॥ १७
 अथासाद्य वने यान्तं परिवार्य धनञ्जयम् ।
 चक्रुर्युद्धं सुसंकुद्रा बहुकोट्यश्च यादवाः ॥ १८

एक एव तु पार्थस्तैर्युद्धं चक्रे सुदारुणम् ।
 तेन तेषां समं युद्धं मुहूर्तं प्रवभूव ह ॥ १९
 ततः पार्थो रणे सर्वान्वारयित्वा शितैः शरैः ।
 बलाद्विजित्य राजेन्द्र वीरस्तान्सर्वयादवान् ।
 तां सुभद्रामथादाय शक्रप्रस्थं विवेश ह ॥ २०
 भूयः शृणु महाराज फल्गुनस्य च साहसम् ।
 ददौ स वहेर्विभत्सुः प्रार्थितं खाण्डवं वनम् ॥ २१
 लब्धमात्रे तु तेनाथ भगवान्हव्यवाहनः ।
 भक्षितुं खाण्डवं राजेन्द्र तत्रस्थानुपचक्रमे ॥ २२
 ततस्तं भक्षयन्तं वै सव्यसाची विभनसुम् ।
 रथी धन्वी शरान्गृह्य स कलापयुतः प्रभुः ।
 पालयामास राजेन्द्र स्ववीर्येण महाबलः ॥ २३
 ततः श्रुत्वा महेन्द्रस्तु मेघांस्तान्सन्दिदेश ह ।
 तेनोक्ता मेघसङ्घास्ते ववर्षुरतिवृष्टिभिः ॥ २४
 ततो मेघगणान्पार्थः शरत्रातैः समन्ततः ।
 खगमैर्वारयामास तदार्ययमिवाभवत् ॥ २५
 वारितान्मेघसङ्घांश्च श्रुत्वा कुद्रः पुरन्दरः ।
 पाण्डरं गजमास्थाय सर्वदेवगणैर्वृतः ।
 ययौ पार्थेन संयोद्धुं रक्षार्थं खाण्डवस्य च ॥ २६
 रुद्राश्च मरुतश्चैव वसवश्चाश्विनौ तदा ।
 आदित्याश्चैव साध्याश्च विश्वेदेवाश्च भारत ।
 गन्धर्वाश्चैव सहिता अन्ये देवगणाश्च ये ॥ २७
 ते सर्वे शस्त्रसंपन्ना दीप्यमानाः स्वतेजसा ।
 धनञ्जयं जिघांसन्तः प्रपेतुर्विबुधाधिपाः ॥ २८
 युगान्ते यानि दृश्यन्ते निमित्तानि महान्त्यपि ।
 सर्वाणि तत्र दृश्यन्ते निमित्तानि महीपते ॥ २९
 ततो देवगणाः सर्वे पार्थं समभिदुदुवुः ।
 असंभ्रान्तस्तु तान्दृष्ट्वा स तां देवमयीं चमूम् ॥ ३०
 त्वरितः फल्गुनो गृह्य तीक्ष्णांस्तानाशुगांस्तदा ।
 इन्द्रं देवांश्च संप्रेक्ष्य तस्थौ काल इवात्यये ॥ ३१
 ततो देवगणाः सर्वे वीभत्सुं सपुरन्दराः ।
 अवाकिरञ्छरत्रातैर्मानुषं तं महीपते ॥ ३२
 ततः पार्थो महातेजा गाण्डिवं गृह्य सत्वरः ।
 वारयामास देवानां शरत्रातैः शरांस्तदा ॥ ३३

पुनः क्रुद्धाः सुराः सर्वे मर्त्यं तं सुमहाबलाः ।
 नानाशस्त्रैर्ववर्षुस्तं सव्यसाची महीपते ॥ ३४
 तान्पार्थः शस्त्रवर्षान्वै विसृष्टान्विवुधैस्तदा ।
 द्विधा त्रिधा स चिच्छेद स एव निशितैः शरैः ॥
 पुनश्च पार्थः संक्रुद्धो मण्डलीकृतकार्मुकः ।
 देवसङ्घाच्छरैस्तीक्ष्णैर्पर्यन्वै समन्ततः ॥ ३६
 ततो देवगणाः सर्वे युध्वा पार्थेन वै मुहुः ।
 रणे जेतुमशक्यं तं ज्ञात्वा ते भरतर्षभ ॥ ३७
 शान्तास्ते विबुधाः सर्वे पार्थवाणाभिपीडिताः ।
 सद्रिपं वासं त्यक्त्वा द्रुधुवुः सर्वतो दिशम् ॥ ३८
 प्राचीं रुद्राः सगन्धर्वा दक्षिणां मरुतो ययुः ।
 दिशं प्रतीचीं भीतास्ते वसवश्च तथाऽश्विनौ ॥ ३९
 आदित्याश्चैव विश्वे च द्रुधुवुर्वा उदञ्जुखाः ।
 साध्याश्चोर्ध्वमुखा भीताश्चिन्तयन्तोऽस्य सायकान्
 एवं सुरगणाः सर्वे प्राद्रवन्त्सर्वतो दिशम् ।
 मुहुर्मुहुः प्रेक्षमाणाः पार्थमेव सकार्ष्णिकम् ॥ ४१
 विद्रुतान्देवसङ्घांस्तान्गणे दृष्ट्वा पुण्ड्रः ।
 ततः क्रुद्धो महातेजाः पार्थं बाणैर्गवाकिरत् ॥ ४२
 पार्थोऽपि शक्रं विव्याथ मानुषो विबुधाधिपम् ॥
 ततः सोऽश्ममयं वर्षं व्यसृजद्विबुधाधिपः ।
 तच्छरैरर्जुनो वर्षं प्रतिजघ्नेऽत्यमर्षणः ॥ ४४
 अथ संवर्धयामास तद्र्षं देवराडपि ।
 भूय एव महावीर्यं जिज्ञासुः सव्यसाचिनः ॥ ४५
 सोऽश्मवर्षं महावेगमिषुभिः पाण्डवोऽपि च ।
 विलयं गमयामास हर्षयन्पाकशासनम् ॥ ४६
 उपादाय तु पाणिभ्यामङ्गदं नाम पर्वतम् ।
 सद्रुमं व्यसृजच्छक्रो जिघांसुः श्वेतवाहनम् ॥ ४७
 ततोऽर्जुनो वेगवद्भिर्ज्वलमानैरिजिह्वैः ।
 बाणैर्विध्वंसयामास गिरिराजं सहस्रधा ॥ ४८
 शक्रं च पातयामास शरैः पार्थो महान्युधि ।
 ततः शक्रो महाराज रणे वीरं धनञ्जयम् ॥ ४९
 ज्ञात्वा जेतुमशक्यं तं तेजोबलसमन्वितम् ।
 परां प्रीतिं ययौ तत्र पुत्रशौर्येण वासवः ॥ ५०
 तदा तत्र न तस्यास्ति दिवि कश्चिन्महायशः ।

समर्थो निर्जये राजन्नपि साक्षात्प्रजापतिः ॥ ५१
 ततः पार्थः शरैर्हत्वा यक्षराक्षसपन्नगान् ।
 दीप्ते चाग्रौ महातेजाः पातयामास सन्ततम् ॥ ५२
 प्रतिपेधयितुं पार्थं न शक्नुस्तत्र केचन ।
 दृष्ट्वा निवारितं शक्रं दिवि देवगणैः सह ॥ ५३
 यथा सुपर्णः मोमार्थं विबुधानजयत्पुरा ।
 तथा जित्वा सुगन्पार्थस्तर्पयामास पावकम् ॥ ५४
 ततोऽर्जुनः स्ववीर्येण तर्पयित्वा विभावसुम् ।
 रथं ध्वजं च सहयं दिव्यानस्त्रांश्च पाण्डवः ॥ ५५
 गाण्डीवं च धनुःश्रेष्ठं तूणी चाक्षयसायकौ ।
 एतान्यपि च वीभत्सुर्लेभे कीर्तिं च भारत ॥ ५६
 भूयोऽपि शृणु राजेन्द्र पार्थो गत्वोत्तरां दिशम् ।
 विजित्य नववर्षांश्च सपुरांश्च सपर्वतान् ॥ ५७
 जम्बूद्वीपं वशे कृत्वा सर्वं तद्भरतर्षभ ।
 ब्रह्माजित्वा नृपान्सर्वान्करे च विनिवेश्य च ॥ ५८
 रत्नान्यादाय सर्वाणि गत्वा चैव पुनः पुरीम् ।
 ततो ज्येष्ठं महात्मानं धर्मराजं युधिष्ठिरम् ।
 राजमूयं क्रतुश्रेष्ठं कारयामास भारत ॥ ५९
 स तान्यन्यानि कर्माणि कृतवानर्जुनः पुरा ।
 अर्जुनेन समो वीर्यं त्रिषु लोकेषु न कश्चित् ॥ ६०
 देवदानवयक्षाश्च पिशाचोरगराक्षसाः ।
 भीष्मद्रोणादयः सर्वे कुरवश्च महारथाः ॥ ६१
 लोके सर्वनृपाश्चैव वीराश्चान्ये धनुर्धराः ।
 एते पार्थ रणे युक्ताः प्रतियोद्धुं न शक्नुयुः ॥ ६२
 अहं हि नित्यं कौरव्य फल्गुनं हृदि संस्थितम् ।
 अपश्यं चिन्तयित्वा तं समुद्रिभ्रोऽस्मि तद्भयात् ॥
 गृहे गृहे च पश्यामि तात पार्थमहं सदा ।
 शरगाण्डीवसंयुक्तं पाशहस्तमिवान्तकम् ॥ ६४
 अपि पार्थसहस्राणि भीतः पश्यामि भारत ।
 पार्थभूतमिदं सर्वं नगरं प्रतिभाति मे ॥ ६५
 पार्थमेव हि पश्यामि रहिते तात भारत ।
 दृष्ट्वा स्वप्नगतं पार्थमुद्रमामि विचेतनः ॥ ६६
 अकारादीनि नामानि अर्जुनग्रस्तचेतसः ।
 अश्वाक्षराम्बुजाश्चैव त्रासं संजनयन्ति मे ॥ ६७

नास्ति पार्थादिते तात परवीराद्भयं मम ।
 प्रह्लादं वा बलिं वापि हन्याद्वि विजयो रणे ॥६८
 तस्मात्तेन महाराज युद्धं नस्तात न क्षमम् ।
 अहं तस्य प्रभावज्ञो नित्यं दुःखं वहामि च ॥६९
 पुरा हि दण्डकारण्ये मारीचस्य यथा भयम् ।
 भवेद्रामे महावीर्ये तथा पार्थे भयं मम ॥ ७०
 धृतराष्ट्र उवाच ।
 जानाम्येव महद्वीर्यं जिष्णोरेतदुरासदम् ।
 एतद्वीरस्य पार्थस्य मा कार्षीस्त्वं तु विप्रियम् ७१
 द्यूतं वा शस्त्रयुद्धं वा दुर्वाक्यं वा कथंचन ।
 एतेष्वेवं कृते तस्य विप्रहृष्येव वो भवेत् ॥ ७२
 तस्मात्त्वं पुत्र पार्थेन नित्यं स्नेहेन वर्तय ।
 यश्च पार्थेन संवन्धो वर्तते चेन्नरो भुवि ॥ ७३
 तस्य नास्ति भयं किंचिन्निषु लोकेषु भारत ।
 तस्मात्त्वं जिष्णुना वत्स नित्यं स्नेहेन वर्तय ॥७४
 दुर्योधन उवाच ।
 द्यूते पार्थस्य कौरव्य मायया निकृतिः कृता ।
 तस्माद्वि नो जयस्तात अन्योपायेन नो भवेत् ७५
 धृतराष्ट्र उवाच ।
 उपायश्च न कर्तव्यः पाण्डवान्प्रति भारत ।
 पार्थान्प्रति पुरा वत्स बहूपायाः कृतास्त्वया ७६
 तानुपायान्हि कौन्तेया बहुशो व्यतिचक्रमुः ।
 तस्माद्वितं जीविताय नः कुलस्य जनस्य च ॥७७
 त्वं चिकीर्षमि चेद्वत्स समित्रः सहवान्धवः ।
 सभ्रातृकस्त्वं पार्थेन नित्यं स्नेहेन वर्तय ॥ ७८
 वैशंपायन उवाच ।
 धृतराष्ट्रवचः श्रुत्वा राजा दुर्योधनस्तदा ।
 चिन्तयित्वा मुहूर्तं तु विधिना चोदितोऽब्रवीत् ॥
 पुनर्दीव्याम भद्रं ते वनवासाय पाण्डवैः ।
 एवमेतान्वशे कर्तुं शक्यामः पुरुषर्षभ ॥ ८०
 ते वा द्वादश वर्षाणि वयं वा द्यूतनिजिताः ।
 प्रविशेम महारण्यमजिनैः प्रतिवासिताः ॥ ८१
 त्रयोदशं च स्वजनैरज्ञाताः परिवत्सरम् ।
 ज्ञाताश्च पुनरन्यानि वने वर्षाणि द्वादश ॥ ८२

निवसेम वयं ते वा तथा द्यूतं प्रवर्तताम् ।
 अक्षानुष्वा पुनर्द्यूतमिदं कुर्वन्तु पाण्डवाः ॥ ८३
 एतत्कृत्यतमं राजन्नस्मार्कं भरतर्षभ ।
 अयं हि शकुनिर्वेद सविद्यामक्षसंपदम् ॥ ८४
 दृढमूला वयं राज्ये मित्राणि परिगृह्य च ।
 सारवद्विपुलं सैन्यं सत्कृत्य च दुरासदम् ॥ ८५
 ते च त्रयोदशं वर्षं पारयिष्यन्ति चेद्व्रतम् ।
 जेष्यामस्तान्वयं राजत्रोचतां ते परन्तप ॥ ८६
 धृतराष्ट्र उवाच ।
 तूर्णं प्रत्यानयस्वैतान्कामं व्यध्वगहानपि ।
 आगच्छन्तु पुनर्द्यूतमिदं कुर्वन्तु पाण्डवाः ॥ ८७
 वैशंपायन उवाच ।
 ततो द्रोणः सोमदत्तो बाल्हीकश्चैव गौतमः ।
 विदुरो द्रोणपुत्रश्च वैश्यापुत्रश्च वीर्यवान् ॥ ८८
 भूरिश्रवाः शान्तनवो विकर्णश्च महारथः ।
 मा द्यूतमित्यभाषन्त शमोऽस्त्विति च सर्वेशः ८९
 अकामानां च सर्वेषां सुहृदामर्थदशिनाम् ।
 अकरोत्पाण्डवादानं धृतराष्ट्रः सुतप्रियः ॥ ९०
 अथाब्रवीन्महाराज धृतराष्ट्रं जनेश्वरम् ।
 पुत्रहार्दाद्धर्मयुक्ता गान्धारी शोककशिता ॥९१
 जाते दुर्योधने क्षत्ता महामतिरभाषत ।
 नीयतां परलोकाय साध्वयं कुलपांसनः ॥ ९२
 व्यनदजातमात्रो हि गोमायुरिव भारत ।
 अन्तो नूनं कुलस्यास्य कुरवस्तन्निबोधत ॥ ९३
 मा निमज्जीः स्वदोषेण महाप्सु त्वं हि भारत ।
 मा बालानामशिष्टानामभिर्मस्था मतिं प्रभो ॥९४
 मा कुलस्य क्षये घोरे कारणं त्वं भविष्यसि ।
 बद्धं सेतुं को नु भिन्द्याद्धमेच्छान्तं च पावकम् ९५
 शमे स्थितान्को नु पार्थान्कोपयेद्भरतर्षभ ।
 स्मरन्तं त्वामाजमीढं स्मारयिष्याम्यहं पुनः ॥९६
 शास्त्रं न शास्ति दुर्बुद्धिं श्रेभसे चेतराय च ।
 न वै बृद्धो बालमतिर्भवेद्राजन्कथंचनं ॥ ९७

त्वन्नेत्राः सन्तु ते पुत्रा मा त्वां दीर्णाः प्रहासिषुः ।
 तस्मादयं मद्रचनात्यज्यतां कुलपांसनः ॥ ९८
 तथा ते न कृतं राजन्पुत्रस्नेहान्नराधिप ।
 तस्य प्राप्तं फलं विद्धि कुलान्तकरणाय यत् ॥ ९९
 शमेन धर्मेण नयेन युक्ता
 या ते बुद्धिः साऽस्तु ते मा प्रमादीः ।

॥ इति श्रीमन्महाभारते सभापर्वणि अनुद्युतपर्वणि सप्तनवतितमोऽध्यायः ॥ ९७ ॥

अष्टनवतितमोऽध्यायः ॥ ९८ ॥

निजनगरं गच्छतो युधिष्ठिरस्य मध्येमार्गे दूताह्वानेन पुनर्निवृत्त्य द्यूतसभाप्रवेशः ॥ १ ॥ अनुद्युतेपि युधिष्ठिरस्य शकुनिना पराजयः ॥ २ ॥

वैशंपायन उवाच ।
 ततो व्यध्वगतं पार्थं प्रातिकामी युधिष्ठिरम् ।
 उवाच वचनाद्राज्ञो धृतराष्ट्रस्य धीमतः ॥ १
 उपास्तीर्णा सभा राजन्नक्षानुष्वा युधिष्ठिर
 एहि पाण्डव दीव्येति पिता त्वाह नराधिपः ॥ २
 युधिष्ठिर उवाच ।
 धातुर्नियोगाद्भूतानि प्राप्नुवन्ति शुभाशुभम् ।
 न निवृत्तिस्तयोरस्ति देवितव्यं पुनर्यदि ॥ ३
 अक्षद्यूते समाह्वानं नयोगात्स्थविरस्य च ।
 जानन्नपि क्षयकरं नातिक्रमितुमुत्सहे ॥ ४
 वैशंपायन उवाच ।

असंभवो हेममयस्य जन्तो-
 स्तथापि रामो लुलुभे मृगाय ।

प्रायः समासन्नपराभवाणा

धिषो विपर्यस्ततरा भवन्ति ॥ ५

इति ब्रुवन्नववृत्ते भ्रातृभिः सह पाण्डवः ।
 जानंश्च शकुनेर्मायां पार्थो द्यूतमियात्पुनः ॥ ६
 विविशुस्ते सभां तां तु पुनरेव महारथाः ।
 व्यथयन्ति स्म चेतांसि सुहृदां भरतर्षभाः ॥ ७
 यथोपजोषमासीनाः पुनर्द्यूतप्रवृत्तये ।

प्रध्वंसिनी क्रूरसमाहिता श्री-
 मृदुप्रौढा गच्छति पुत्रपौत्रान् ॥ १००
 अथाब्रवीन्महाराजो गान्धारीं धर्मदर्शिनीम् ।
 अन्तः कामं कुलस्यास्तु न शक्नोमि निवारितुं १०१
 यथेच्छन्ति तथैवास्तु प्रत्यागच्छन्तु पाण्डवाः ।
 पुनर्द्यूतं च कुर्वन्तु मामकाः पाण्डवैः सह ॥ १०२

सर्वलोकविनाशाय दैवेनोपनिषिदिताः ॥
 शकुनिरुवाच ।
 अमुश्चत्स्थविरो यद्वो धनं पूजितमेव तत् ।
 महाधनं ग्लहं त्वेकं शृणु भो भरतर्षभ
 वयं वा द्वादशाब्दानि युष्माभिर्द्यूतनिर्जिताः ।
 प्रविशेम महारण्यं रौरवाजिनवाससः ॥ १०
 त्रयोदशं च स्वजनैरज्ञाताः परिवत्सरम् ।
 ज्ञाताश्च पुनरन्यानि वने वर्षाणि द्वादश ॥ ११
 अस्माभिर्निर्जिता यूयं वने द्वादश वत्सरान् ।
 वसध्वं कृणुया सार्धमजिनैः प्रतिवासिताः ॥ १२
 त्रयोदशं च स्वजनैरज्ञाताः परिवत्सरम् ।
 ज्ञाताश्च पुनरन्यानि वने वर्षाणि द्वादश ॥ १३
 त्रयोदशे च निवृत्ते पुनरेव यथोचितम्
 स्वराज्यं प्रतिपत्तव्यमितरैरथवेतरैः ॥ १४
 अनेन व्यवसायेन सहास्माभिर्युधिष्ठिर ।
 अक्षानुष्वा पुनर्द्यूतमेहि दीव्यस्व भारत ॥ १५
 अथ सभ्याः सभामध्ये समुच्छितकरास्तदा ।
 ऊचुरुद्विग्नमनसः संवेगात्सर्वे एव हि ॥ १६
 सभ्या ऊचुः ।
 अहो धिग्वान्धवा नैनं बोधयन्ति महद्भयम् ।

त्वन्नेत्रास्त्वमेव नेता येषां ते त्वन्नेत्राः । दीर्णास्त्वतो भिन्न-
 मयादाः ॥ ९८ ॥ सप्तनवतितमोऽध्यायः ॥ ९७ ॥

संवेगादतिशयात् ॥ १६ ॥ अष्टनवतितमोऽध्यायः ॥ ९८ ॥

बुद्ध्या बुद्ध्येन वा बुद्ध्येदयं वै भरतर्षभ ॥ १७
वैशंपायन उवाच ।

जनप्रवादान्मुबहूश्शृण्वन्नपि नराधिपः ।
द्विया च धर्मसंयोगात्पार्थो द्यूतमियात्पुनः ॥ १८
जानन्नपि महाबुद्धिः पुनर्द्यूतमवर्तयत् ।
अप्यासन्नो विनाशः स्यात्कुरूणामिति चिन्तयन् ॥
युधिष्ठिर उवाच ।

कथं वै मद्विधो राजा स्वधर्ममनुपालयन् ।
आहूतो विनिवर्तेत दीव्यामि शकुने त्वया ॥ २०
शकुनिरुवाच ।

गवाश्च बहुधेनूकमपर्यन्तमजाविकम् ।
गजाः कोशो हिरण्यं च दासीदासाश्च सर्वशः २१
हित्वा नो ग्लह एवैको वनवासाय पाण्डवाः ।
यूयं वयं वा विजिता वसेम वनमाश्रिताः ॥ २२
त्रयोदशं च वै वर्षमज्ञाताः स्वजनैस्तथा ।

अनेन व्यवसायेन दीव्याम पुरुषर्षभाः ।
समुत्क्षेपेण चैकेन वनवासाय भारत ॥ २३
वैशंपायन उवाच ।
एवं दैवबलाविष्टो धर्मराजो युधिष्ठिरः ।
भीष्मद्रोणाऽऽवार्यमाणो विदुरेण च धीमता २४
युयुत्सुना कृपेणाथ सञ्जयेन च भारत ।
गान्धार्या पृथया चैव भीमार्जुनयमैस्तथा ॥ २५
विकर्णेन च वीरेण द्रौपद्या द्रौणिना तथा ।
सोमदत्तेन च तथा बाह्लीकेन च धीमता ॥ २६
वार्यमाणोपि सततं न च राजन्नियच्छति ।
एवं संवार्यमाणोपि कौन्तेयो हितकाम्यया ॥ २७
देवकार्यार्थसिद्ध्यर्थं मुहूर्तं कलिमाविशत् ।
आविष्टः कलिना राजञ्चकुनिं प्रत्यभाषत ॥ २८
एवं भवत्विति तदा वनवासाय दीव्यति ।
प्रतिजग्राह तं पार्थो ग्लहं जग्राह सौबलः ।
जितमित्येव शकुनिर्युधिष्ठिरमभाषत ॥ २९

॥ इति श्रीमन्महाभारते सभापर्वणि अनुद्युतपर्वणि अष्टमवतितमोऽध्यायः ॥ ९८ ॥

एकोनशततमोऽध्यायः ॥ ९९ ॥

वनाय प्रस्थितान्पाण्डवान्प्रति दुःशासनकृतापहासः ॥ १ ॥ पाण्डवानां बहुप्रतिज्ञाकरणपूर्वकं धृतराष्ट्रसंमीपग-
मनम् ॥ २ ॥

वैशंपायन उवाच ।
ततः पराजिताः पार्था वनवासाय दीक्षिताः ।
अजिनान्युत्तरीयाणि जगृहुश्च यथाक्रमम् ॥ १
अजिनैः संवृतान्दृष्ट्वा हृतराज्यानरिन्दमान् ।
प्रस्थितान्वनवासाय ततो दुःशासनोऽब्रवीत् ॥ २
प्रवृत्तं धार्तराष्ट्रस्य चक्रं राज्ञो महात्मनः ।
पराजिताः पाण्डवेया विपत्तिं परमां गताः ॥ ३
अद्य देवाः संप्रयाताः समैर्वर्त्मभिरस्थलैः ।
गुणज्येष्ठास्तथा श्रेष्ठाः श्रेयांसो यद्वयं परैः ॥ ४
नरकं पातिताः पार्था दीर्घकालमनन्तकम् ।
मुखाच्च हीनाराज्याच्च विनष्टाः शाश्वतीः समाः ५
धनेन मत्ता ये ते स धार्तराष्ट्रान्प्रहासिषुः ।
ते निर्जिता हृतधना वनमेप्यन्ति पाण्डवाः ॥ ६

चित्रान्सन्नाहानवमुञ्चन्तु चैषां
वासांसि दिव्यानि च भानुमन्ति ।
विवास्यन्तां रुरुचर्माणि सर्वे
यथा ग्लहं सौबलस्याभ्युपेताः ॥ ७
न सन्ति लोकेषु पुमांस ईदृशा
इत्येव ये भावितबुद्धयः सदा ।
ज्ञास्यन्ति तेत्मानमिमेऽद्य पाण्डवाः
विपर्यये षण्ढतिला इवाफलाः ॥ ८
इदं हि वासो यदि वेदशानां
मनस्विनां रौरवमाह्वेषु ।
आदीक्षितानामजिनानि यद्-
द्वलीयसां पश्यत पाण्डवानाम् ॥

महाप्राज्ञः सौमकिर्यज्ञसेनः
 कन्यां पाञ्चालीं पाण्डवेभ्यः प्रदाय ।
 अकार्षीद्वै सुकृतं मेह किञ्चित्
 क्लीबाः पार्थाः पतयो याज्ञसेन्याः ॥ १०
 सूक्ष्मप्रावारानजिनोत्तरीयान्
 दृष्ट्वाऽरण्ये निर्धनानप्रतिष्ठान् ।
 कां त्वं प्रीतिं लप्स्यसे याज्ञसेनि
 पतिं वृणीष्वेह यमन्यमिच्छसि ॥ ११
 एते हि सर्वे कुरवः समेताः
 क्षान्ता दान्ताः सुद्रविणोपपन्नाः ।
 एषां वृणोष्वैकतमं पतित्वे
 न त्वां नयेत्कालविपर्ययोऽयम् ॥ १२
 यथाऽफलाः षण्ढतिला यथा चर्ममया मृगाः ।
 तथैव पाण्डवाः सर्वे यथा काकयवा अपि ॥ १३
 किं पाण्डवांस्ते पतितानुपास्य
 मोघः श्रमः षण्ढतिलानुपास्य ।
 एवं नृशंसः परुपाणि पार्था-
 नश्रावयद्धृतराष्ट्रस्य पुत्रः ॥ १४
 तद्वै श्रुत्वा भीमसेनोऽत्यमर्षी
 निर्भर्त्स्याच्चैः सन्निगृह्यैव रोषात् ।
 उवाच चैनं सहसैवोपगम्य
 सिंहो यथा हैमवतः शृगालम् ॥ १५
 भीमसेन उवाच ।
 क्रूर पापजनैर्जुष्टमकृतार्थं प्रभापसे ।
 गान्धारविद्यया हि त्वं राजमध्ये विकत्थसे ॥ १६
 यथा तुदसि मर्माणि वाक्छरैरिह नो भृशम् ।
 तथा स्मारयिता तेऽहं कृन्तन्मर्माणि संयुगे ॥ १७
 ये च त्वामनुवर्तन्ते क्रोधलोभवशानुगाः ।
 गोक्षारः सानुवन्धांस्तान्नेताऽस्मि यमसादनम् ॥ १८
 वैशंपायन उवाच ।
 एवं ब्रुवाणमजिनैर्विवासितं
 दुःशासनस्तं परिनृत्यति स्म ।

मध्ये कुरूणां धर्मनिबद्धमार्गं
 गौर्गौरिति स्नाहयन्मुक्तलज्जः ॥ १९
 भीमसेन उवाच ।
 नृशंस परुषं वक्तुं शक्यं दुःशासन त्वया ।
 निकृत्याहि धनं लब्ध्वा को विकत्थितुमर्हति २०
 मैव स्म सुकृतां लोकान्गच्छेत्पार्थो वृकोदरः ।
 यदि वक्षो हि ते भिच्वा न पिबेच्छोणितं रणे २१
 धार्तराष्ट्रान्णे हत्वा मिषतां सर्वधन्विनाम् ।
 शमं गन्ताऽस्मि नचिरात्सत्यमेतद्वीमि ते ॥ २२
 वैशंपायन उवाच ।
 तस्य राजा सिंहगतेः सखेलं
 दुर्योधनो भीमसेनस्य हर्षात् ।
 गतिं स्वगत्याऽनुचकार मन्दो
 निर्गच्छतां पाण्डवानां सभायाः ॥ २३
 नैतावता कृतमित्यब्रवीत्तं
 वृकोदरः सन्निवृत्तार्धकायः ।
 शीघ्रं हि त्वां निहतं सानुवन्धं
 संसार्याहं प्रतिवक्ष्यामि मूढ ॥ २४
 एवं समीक्ष्यात्मनि चावमानं
 नियम्य मन्थुं बलवान्स मानी ।
 राजानुगः संसदि कौरवाणां
 विनिष्कामन्वाक्यमुवाच भीमः ॥ २५
 अहं दुर्योधनं हन्ता कर्णं हन्ता धनञ्जयः ।
 शकुनिं चाक्षकितवं सहदेवो हनिष्यति ॥ २६
 इदं च भूयो वक्ष्यामि सभामध्ये बृहद्वचः ।
 सत्यं देवाः करिष्यन्ति यन्नो युद्धं भविष्यति ॥ २७
 सुयोधनमिमं पापं हन्ताऽस्मि गदया युधि ।
 शिरः पादेन चास्याहमधिष्ठास्यामि भूतले ॥ २८
 वाक्यशूरस्य चैवास्य परुषस्य दुरात्मनः ।
 दुःशासनस्य रुधिरं पाताऽस्मि मृगराडिव ॥ २९
 अर्जुन उवाच ।
 'भीमसेन न ते सन्ति येषां वैरं त्वया त्विह ।
 मत्ता मृगेषु सुखिनो न बुद्ध्यन्ते महद्भयम् ॥' ३०

नैवं वाचा व्यवसितं भीम विज्ञायते सताम् ।
 इतश्चतुर्दशे वर्षे द्रष्टारो यद्भविष्यति ॥ ३१
 भीमसेन उवाच ।
 दुर्योधनस्य कर्णस्य शकुनेश्च दुरात्मनः ।
 दुःशासनचतुर्थानां भूमिः पास्यति शोणितम् ॥ ३२
 अर्जुन उवाच ।
 अमूयितारं द्रष्टारं प्रवक्तारं विकत्थनम् ।
 भीमसेन नियोगात्ते हन्ताहं कर्णमाहवे ॥ ३३
 अर्जुनः प्रतिजानीते भीमस्य प्रियकाम्यया ।
 कर्णं कर्णानुगांश्चैव रणे हन्ताऽस्मि पत्रिभिः ॥ ३४
 ये चान्ये प्रतियोत्स्यन्ति बुद्धिमोहेन मां नृपाः ।
 तांश्च सर्वानहं बाणैर्नैताऽस्मि यमसादनम् ॥ ३५
 चलेद्धि हिमवान्स्थानान्निष्प्रभः स्याद्विवाकरः ।
 शैल्यं सोमात्प्रणश्येत मत्सत्यं विचलेद्यदि ॥ ३६
 न प्रदास्यति चेद्राज्यमितो वर्षे चतुर्दशे ।
 दुर्योधनोऽभिसत्कृत्य सत्यमेतद्भविष्यति ॥ ३७
 वैशंपायन उवाच ।
 इत्युक्तवति पार्थे तु श्रीमान्माद्रवतीसुतः ।
 प्रगृह्य विपुलं बाहुं सहदेवः प्रतापवान् ॥ ३८
 सौबलस्य वधं प्रेप्सुरिदं वचनमब्रवीत् ।
 क्रोधसंरक्तनयनो निःश्वसन्निव पन्नगः ॥ ३९

सहदेव उवाच ।
 अक्षान्यान्मन्यसे मूढ गान्धाराणां यशोहर ।
 नैतेऽक्षा निशिता बाणास्त्वयैते समरे वृताः ॥ ४०
 यथा चैवोक्तवान्भीमस्त्वामुद्दिश्य सबान्धवम् ।
 कर्ताहं कर्मणस्तस्य कुरु कार्याणि सर्वशः ॥ ४१
 हन्ताऽस्मि तरसा युद्धे त्वामेवेह सबान्धवम् ।
 यदि स्थास्यसि सङ्ग्रामे क्षत्रधर्मेण सौबल ॥ ४२
 सहदेववचः श्रुत्वा नकुलोऽपि विशांपते ।
 दर्शनीयतमो नृणामिदं वचनमब्रवीत् ॥ ४३
 सुतेयं यज्ञसेनस्य द्यूतेऽस्मिन्धृतराष्ट्रजैः ।
 यैर्वाचः श्राविता रूक्षाः स्थितैर्दुर्योधनप्रिये ॥ ४४
 तान्धार्तराष्ट्रान्दुर्वृत्तान्मुमूर्षून्कालनोदितान् ।
 गमयिष्यामि भूयिष्ठानहं वैवस्वतक्षयम् ॥ ४५
 'उलूकं च दुरात्मानं सौबलस्य सुतं प्रियम् ।
 कूरं हन्ताऽस्मि समरे तं वै कूरं नराधमम् ॥' ४६
 निदेशाद्धर्मराजस्य द्रौपद्याः पदवीं चरन् ।
 निर्धारतराष्ट्रां पृथिवीं कर्ताऽस्मि नचिरादिव ॥ ४७
 वैशंपायन उवाच ।
 एवं ते पुरुषव्याघ्राः सर्वे व्यायतबाहवः ।
 प्रतिज्ञा बहुलाः कृत्वा धृतराष्ट्रमुपागमन् ॥ ४८

॥ इति श्रीमन्महाभारते सभापर्वणि अनुद्युतपर्वणि एकोनशततमोऽध्यायः ॥ ९९ ॥

शततमोऽध्यायः ॥ १०० ॥

युधिष्ठिरेण वनगमनाय भीष्माद्यामन्त्रणम् ॥ १ ॥ पाण्डवान्प्रति विदुरवचनम् ॥ २ ॥

युधिष्ठिर उवाच ।
 आमन्त्रयामि भरतांस्तथा वृद्धं पितामहम् ।
 राजानं सोमदत्तं च महाराजं च बाह्लिकम् ॥ १
 द्रोणं कृपं नृपांश्चान्यानश्चत्थामानमेव च ।
 विदुरं धृतराष्ट्रं च धार्तराष्ट्रांश्च सर्वशः ॥ २
 'सौमदत्तिं महावीर्यं विकर्णं च महामतिम् ।'
 युयुत्सुं सञ्जयं चैव तथैवान्यान्सभासदः ॥ ३

'गान्धारीं च महाभागां मातरं च तथा पृथाम्' ।
 सर्वानामङ्ग्यं गच्छामि द्रष्टाऽस्मि पुनरेत्य वः ॥ ४
 वैशंपायन उवाच
 न च किञ्चिदथोचुस्तं हियाऽऽसन्ना युधिष्ठिरम् ।
 मनोभिरेव कल्याणं दध्युस्ते तस्य धीमतः ॥ ५
 विदुर उवाच ।
 आर्या पृथा राजपुत्री नारण्यं गन्तुमर्हति ।

प्रवक्तारं कुबुद्धेः ॥ ३३ ॥ एकं कूरमिति पदं क्रियाविशेषणम्

॥ ४६ ॥ एकोनशततमोऽध्यायः ॥ ९९ ॥

सुकुमारी च वृद्धा च नित्यं चैव सुखोचिता ॥६
 इह वत्स्यति कल्याणी सत्कृता मम वेश्मनि ।
 इति पार्था विजानीध्वमगदं वोऽस्तु सर्वशः ॥७
 पाण्डवा ऊचुः ।
 तथेत्युक्त्वाऽब्रुवन्सर्वे यथा नो वदसेऽनघ ।
 त्वं पितृव्यः पितृसमो वयं च त्वत्परायणाः ॥८
 यथाऽऽज्ञापयसे विद्वंस्त्वं हि नः परमो गुरुः ।
 यच्चान्यदपि कर्तव्यं तद्विधत्स्व महामते ॥ ९
 विदुर उवाच ।
 युधिष्ठिर विजानीहि ममेदं भरतर्षभ ।
 नाधर्मेण जितः कश्चिद्यथेते वै पराजये ॥ १०
 त्वं वै धर्मं विजानीषे युद्धे जेता धनञ्जयः ।
 हन्ताऽरीणां भीमसेनो नकुलस्त्वर्थसङ्गही ॥ ११
 संयन्ता सहदेवस्तु धौम्यो ब्रह्मविदुत्तमः ।
 धर्मार्थकुशला चैव द्रौपदी धर्मचारिणी ॥ १२
 अन्योन्यस्य प्रियाः सर्वे तथैव प्रियदर्शनाः ।
 परैरभेद्याः सन्तुष्टाः को वो न स्पृहयेदिह ॥१३
 एष वै सर्वकल्याणः समाधिस्तव भारत ।
 नैनं शत्रुर्विषहते शत्रेणापि समोऽप्युत ॥ १४
 हिमवत्यनुशिष्टोऽसि मेरुसावर्णिना पुरा ।
 द्वैपायनेन कृष्णेन नगरे वारणावते ॥ १५

॥ इति श्रीमन्महाभारते सभापर्वणि अनुश्रुतपर्वणि शततमोऽध्यायः ॥ १८

एकोत्तरशततमोऽध्यायः ॥ १०१ ॥ ८

पाण्डवानां वनप्रस्थानेन खिद्यतां पौराणां वचनानि ॥ १ ॥

वैशंपायन उवाच ।
 ततः संप्रस्थिते तत्र धर्मराजे तदा नृप ।
 जनाः समन्ताद्गृष्टुं तं समारुरुहुरातुराः ॥ १
 ततः प्रासादवर्षाणि विमानशिखराणि च ।
 गोपुराणि च सर्वाणि वृक्षानन्यांश्च सर्वशः ॥ २
 अथाधिरूढा सस्त्रीका उदासीना व्यलोकयन् ।

भृगुतुङ्गे च रामेण दृषद्वत्यां च शंभुना ।
 अश्रौषीरसि तस्यापि महर्षेरञ्जनं प्रति ॥ १६
 कल्माषीतीरसंस्थस्य गतस्त्वं शिष्यतां भृगोः ।
 द्रष्टा सदा नारदस्ते धौम्यस्तेऽयं पुरोहितः ॥१७
 माहासीः सांपराये त्वं बुद्धिं तामृषिपूजिताम् ।
 पुरुरवसमैलं त्वं बुद्ध्या जयसि पाण्डव ॥ १८
 शक्त्या जयसि राज्ञोऽन्यानृषीन्धर्मोपसेवया ।
 ऐन्द्रे जये धृतमना याम्ये कोपविधारणे ॥ १९
 तथा विसर्गे कौबेरे वारुणे चैव संयमे ।
 आत्मप्रदानं सौम्यत्वमग्न्यश्वेषोपजीवनम् ॥ २०
 भूमेः क्षमा च तेजश्च समग्रं सूर्यमण्डलात् ।
 वायोर्बलं प्राप्नुहि त्वं भूतेभ्यश्चात्मसंपदम् ॥ २१
 अगदं वोऽस्तु भद्रं वो द्रष्टाऽस्मि पुनरागतान् ।
 आपद्धर्मार्थकृच्छ्रेषु सर्वकार्येषु वा पुनः ॥ २२
 यथावत्प्रतिपद्येथाः काले काले युधिष्ठिर ।
 आपृष्टोऽसीह कौन्तेय स्वस्ति प्राप्नुहि भारत ॥२३
 कृतार्थं स्वस्तिमन्तं त्वां द्रक्ष्यामः पुनरागतम् ।
 न हि वो वृजिनं किंचिद्वेद कश्चित्पुराकृतम् ॥२४
 वैशंपायन उवाच ।
 एवमुक्तस्तथेत्युक्त्वा पाण्डवः सत्यविक्रमः ।
 भीष्मद्रोणौ नमस्कृत्य प्रातिष्ठत युधिष्ठिरः ॥२५

समाधिर्मेनःस्वास्थ्यकरो नियमः ॥ १४ ॥ विधारणे नियमने
 ॥ १९ ॥ विसर्गे दाने । संयमे वशीकरणे । उपजीवनं जीवन-

न हिरथ्यास्तदा शक्या गन्तुं ताश्च जनाकुलाः ३
 आरूढा स्नानतास्तत्र दीनाः पश्यन्ति पाण्डवान् ।
 पदातिं वर्जितच्छत्रं चेलभूषणवर्जितम् ॥ ४
 बल्कलाजिनसंवीतं पार्थ दृष्ट्वा जनास्तदा ।
 ऊचुर्बहुविधा वाचो भृशोपहतचेतसः ॥ ५
 जना ऊचुः ।

हेतुत्वम् ॥ २० ॥ शततमोऽध्यायः ॥ १०० ॥

यं यान्तमनुयाति स चतुरङ्गबलं महत् ।
तमेकं कृणया सार्धमनुगच्छन्ति पाण्डवाः ॥ ६
चत्वारो भ्रातरश्चैव धौम्यश्चैव पुरोहितः ।
भीमार्जुनौ वारयित्वा निकृत्या वद्वर्कामुक्ताम् ॥ ७
धर्म एवास्थितो येन त्यक्त्वा राज्यं महात्मना ।
या न शक्या पुरा द्रष्टुं भूतैराकाशगैरपि ॥ ८
तामद्य कृष्णां पश्यन्ति राजमार्गगता जनाः ।
अङ्गरागोचितां कृष्णां रक्तचन्दनसेविनीम् ॥ ९
वर्षमुष्णं च शीतं च नेष्यत्याशु विवर्णताम् ।
अद्य नूनं पृथा देवी सत्यमाविश्य भाषते ॥ १०
पुत्रान्बुधां च देवी तु द्रष्टुमद्याथ नार्हति ।
निर्गुणस्यापि पुत्रस्य कथं स्यादुःखदर्शनम् ॥ ११
किंपुनर्यस्य लोकोऽयं जितो वृत्तेन केवलम् ।
आनुशंस्यमनुक्रोशो धृतिः शीलं दमः शमः ॥ १२
पाण्डवं शोभयन्त्येते षड्गुणाः पुरुषोत्तमम् ।
तस्मादस्योपघातेन प्रजाः परमपीडिताः ॥ १३
औदकानीव सत्त्वानि ग्रीष्मे सलिलसंक्षयात् ।
पीडया पीडितं सर्वं जगदस्य जगत्पतेः ॥ १४
मूलस्यैवोपघातेन वृक्षः पुष्पफलोपगः ।
मूलं ह्येष मनुष्याणां धर्मराजो महाद्युतिः ॥ १५
पुष्पं फलं च पत्रं च शाखास्तस्येते जनाः ।
ते भ्रातर इव क्षिप्रं सपुत्राः सहवान्धवाः ॥ १६
गच्छन्तमनुगच्छामो येन गच्छति पाण्डवः ।
उद्यानानि परित्यज्य क्षेत्राणि च गृहाणि च ॥ १७
एकदुःखसुखाः पार्थमनुयाम सुधार्मिकम् ।
समुच्छ्रितपताकानि परिध्वस्ताजिराणि च ॥ १८
उपात्तधनधान्यानि हृतसाराणि सर्वशः ।
रजसाऽप्यवकीर्णानि परित्यक्तानि दैवतैः ॥ १९
मूषकैः परिधावद्भिर्द्वलैरावृतानि च ।
अपेतोदकधूमानी हीनसंमार्जनानि च ॥ २०
ग्रनष्टबलिकर्मज्यामन्त्रहोमजपानि च ।
दुष्कालेनेव भग्नानि भिन्नभाजनवन्ति च ॥ २१
अस्मत्त्यक्तानि वेश्मानि सौबलः प्रतिपद्यताम् ।
वनं नगरमेवास्तु येन गच्छन्ति पाण्डवाः ॥ २२

अस्माभिश्च परित्यक्तं पुरं संपद्यतां वनम् ।
विलानि दंष्ट्रिणः सर्वे वनानि मृगपक्षिणः ॥ २३
त्यजन्त्वसद्भयाद्भीता गजाः सिंहा वनान्यपि ।
अनाक्रान्तं प्रपद्यन्तः सेवमानं त्यजन्तु च ॥ २४
तृणमांसफलादानां देशास्त्यक्त्वा मृगद्विजाः ।
वयं पार्थैर्वने सम्यक्सह वत्स्याम निर्धृताः ॥ २५
इत्येवं विविधा वाचो नानाजनसमीरिताः ।
शुश्राव पार्थः श्रुत्वा च न विचक्रेऽस्य मानसम् २६
ततः प्रासादसंस्थास्तु समन्ताद्वै गृहे गृहे ।
ब्राह्मणक्षत्रियविशां शूद्राणां चैव योषितः ॥ २७
गत्वा स्वगृहजालानि उत्पाद्यावरणानि च ।
ददृशुः पाण्डवान्दीनान्वल्कलाजिनवाससः ॥ २८
कृष्णां त्वदृष्टपूर्वा तां व्रजन्तीं पद्मिरेव च ।
एकवस्त्रां रुदन्तीं तां मुक्तकेशीं रजस्वलाम् ॥ २९
दृष्ट्वा तदा स्त्रियः सर्वा विवर्णवदना भृशम् ।
विलप्य बहुधा मोहादुःखशोकेन पीडिताः ।
हाहा धिग्धिग्धिगित्युक्त्वा नेत्रैरश्रूण्यवर्तयन् ३०
जनस्याथ वचः श्रुत्वा स राजा भ्रातृभिः सह ।
उद्दिश्य वनवासाय प्रतस्थे कृतनिश्चयः ॥ ३१
वैशंपायन उवाच ।
तस्मिन्संप्रस्थिते कृष्णा पृथां प्राप्य यशस्विनीम् ।
अपृच्छद्भृशदुःखार्ता याश्चान्यास्तत्र योषितः ॥ ३२
ततो निनादः सुमहान्पाण्डवान्तःपुरेऽभवत् ॥ ३३
कुन्ती च भृशसन्तप्ता द्रौपदीं प्रेक्ष्य गच्छतीम् ।
शोकविह्वलया वाचा कृच्छ्राद्वचनमब्रवीत् ॥ ३४
वत्से शोको न ते कार्यः प्राप्येदं व्यसनं महत् ।
स्त्रीधर्माणामभिज्ञाऽसि शीलाचारवती तथा ॥ ३५
न त्वां सन्देष्टुमर्हामि भर्तृन्प्रति शुचिस्मिते ।
साध्वी गुणसमापन्ना भूषितं ते कुलद्वयम् ॥ ३६
सभाग्याः कुरवश्चेमे ये न दग्धास्तवयाऽनघे ।
अरिष्टं व्रज पन्थानं मदनुद्धानवृंहिता ॥ ३७
भाविन्यर्थे हि सत्स्त्रीणां वैकृतं नोपजायते ।
गुरुधर्माभिगुप्ता च श्रेयः क्षिप्रमवाप्स्यसि ॥ ३८
सहदेवश्च मे पुत्रः सदाऽवेक्ष्यो वने वसन् ।

यथेदं व्यसनं प्राप्य नायं सीदेन्महामतिः ॥३९॥
 वैशंपायन उवाच ।
 तथेत्युक्त्वा तु सा देवीः स्रवन्नेत्रजलाविला ।
 शोणिताक्तैकवसना मुक्तकेशी विनिर्ययौ ॥ ४० ॥
 तां क्रोशन्तीं पृथा दुःखादनुवव्राज गच्छतीम् ।
 अथापश्यत्सुतान्सर्वान्हताभरणवाससः ॥ ४१ ॥
 रुरुचर्मावृततनून्निहा किञ्चिदवाञ्छुवान् ।
 परैः परीतान्संहृष्टैः सुहृद्भिश्चानुशोचितान् ॥ ४२ ॥
 तदवस्थान्सुतान्सर्वानुपसृत्यातिवत्सला ।
 स्वजमानाऽवदच्छोकात्तत्तद्विलपती बहु ॥ ४३ ॥
 कुन्त्युवाच ।
 कथं सद्गर्भचारित्रान्वृत्तस्थितिविभूषितान् ।
 अशुद्रान्दृढभक्तांश्च दैवतेज्यापरान्सदा ॥ ४४ ॥
 व्यसनं वः समभ्यागात्कोऽयं विधिविपर्ययः ।
 कस्यापध्यानजं चेदमागः पश्यामि वो धिया ॥ ४५ ॥
 स्यात्तु मद्भाग्यदोषोऽयं याऽहं युष्मानजीजनम् ।
 दुःखायासभुजोऽत्यर्थं युक्तानप्युत्तमैर्गुणैः ॥ ४६ ॥
 कथं वत्स्यथ दुर्गेषु वने ऋद्धिविनाकृताः ।
 वीर्यसत्त्वबलोत्साहतेजोभिरकृशाः कृशाः ॥ ४७ ॥
 यद्येवमहमज्ञास्यं वने वासं हि वो ध्रुवम् ।
 शतशृङ्गान्मृते पाण्डो नागमिष्यं गजाद्वयम् ॥ ४८ ॥
 धन्यं वः पितरं मन्ये तपोमेधान्वितं तथा ।
 यः पुत्राधिमसंप्राप्य स्वर्गेच्छामकरोत्प्रियाम् ॥ ४९ ॥
 धन्यां चातीन्द्रियज्ञानामिमां प्राप्तां परां गतिम् ।
 मन्ये तु मार्द्रीं धर्मज्ञां कल्याणीं सर्वथैव तु ॥ ५० ॥
 रत्या मत्या च गत्या च ययाऽहमभिसन्धिता ।
 जीवितप्रियतां मह्यं धिञ्चां संकेशभागिनीम् ॥ ५१ ॥
 पुत्रका न विहास्ये वः कृच्छ्रलब्धान्प्रियान्सतः ।
 साऽहं यास्यामि हि वनं हा कृष्णे किं जहासि माम् ।
 अन्तवत्यसुधर्मेऽस्मिन्धात्रा किं नु प्रमादतः ।

ममान्तो नैव विहितस्तेनायुर्न जहाति माम् ॥५३॥
 हा कृष्ण द्वारकावासिन्कासि संकर्षणानुज ।
 कस्मान्न त्रायसे दुःखान्मां चेमांश्च नरोत्तमान् ५४
 अनादिनिधनं ये त्वामनुध्यायन्ति वै नराः ।
 तांस्त्वं पासीत्ययं वादः स गतो व्यर्थतां कथम् ५५
 इमे सद्गर्भमाहात्म्यशोवीर्यानुवर्तिनः ।
 नार्हन्ति व्यसनं भोक्तुं नन्वेषां क्रियतां दया ५६
 सेयं नीत्यर्थविज्ञेषु भीष्मद्रोणकृपादिषु ।
 स्थितेषु कुलनाथेषु कथमापदुपागता ॥ ५७ ॥
 हा पाण्डो हा महाराज कासि किं समुपेक्षसे ।
 पुत्रान्विवाह्यतः साधूनरिभिर्धृतनिर्जितान् ॥ ५८ ॥
 सहदेव निवर्तस्व ननु त्वमसि मे प्रियः ।
 शरीरादपि माद्रेय मां मा त्याक्षीः कुपुत्रवत् ॥ ५९ ॥
 व्रजन्तु भ्रातरस्तेऽमी यदि सत्याभिसन्धिनः ।
 मत्परित्राणजं धर्ममिहैव त्वमवाप्नुहि ॥ ६० ॥
 वैशंपायन उवाच ।
 एवं विलपतीं कुन्तीमभिवाद्य प्रणम्य च ।
 पाण्डवा विगतानन्दा वनायैव प्रवव्रजुः ॥ ६१ ॥
 विदुरश्चापि तामार्तां कुन्तीमाश्वास्य हेतुभिः ।
 प्रावेशयद्गृहं क्षत्ता स्वयमार्ततरः शनैः ॥ ६२ ॥
 धार्तराष्ट्रस्त्रियस्ताश्च निखिलेनोपलभ्य तत् ।
 गमनं परिकर्षं च कृष्णाया द्यूतमण्डले ॥ ६३ ॥
 रुरुदुः सुखनं सर्वा विनिन्दन्त्यः कुरूभृशम् ।
 दध्युश्च सुचिरं कालं करासक्तमुखाम्बुजाः ॥ ६४ ॥
 राजा च धृतराष्ट्रस्तु पुत्राणामनयं तदा ।
 ध्यायन्नुद्विग्नहृदयो न शान्तिमधिजग्मिवान् ॥ ६५ ॥
 स चिन्तयन्ननेकाग्रः शोकव्याकुलचेतनः ।
 क्षतुः संप्रेषयामास शीघ्रमागम्यतामिति ॥ ६६ ॥
 ततो जगाम विदुरो धृतराष्ट्रनिवेशनम् ।
 तं पर्यपृच्छत्संविद्यो धृतराष्ट्रो जनाधिपः ॥ ६७ ॥

॥ इति श्रीमन्महाभारते सभापर्वणि अनुवृत्तपर्वणि एकोत्तरशततमोऽध्यायः ॥ १०१ ॥

अधिकशततमोऽध्यायः ॥ १०२ ॥

धृतराष्ट्रेण विदुरंप्रति पाण्डवानां वनप्रस्थानसमये चेष्टाविशेषप्रश्ने तत्तच्छेष्टाविशेषकथनपूर्वकं तत्तदभिप्रायाविष्करणम् ॥ १ ॥ द्रोणेन दुर्योधनाय हितोपदेशः ॥ २ ॥

वैशंपायन उवाच ।

तमागतमथो राजा विदुरं दीर्घदर्शिनम् ।
साशङ्क इव पप्रच्छ धृतराष्ट्रोऽम्बिकासुतः ॥
कथं गच्छति कौन्तेयो धर्मपुत्रो युधिष्ठिरः ।
भीमसेनः सव्यसाची माद्रीपुत्रौ च पाण्डवौ ॥२॥
धौम्यश्चैव कथं क्षत्त्रद्रौपदी च यशस्विनी ।
श्रोतुमिच्छाम्यहं सर्वं तेषां शंस विचेष्टितम् ॥ ३ ॥
विदुर उवाच ।

वस्त्रेण संवृत्य मुखं कुन्तीपुत्रो युधिष्ठिरः ।
बाहू विशालौ संपश्यन्भीमो गच्छति पाण्डवः ॥४॥
सिकता वपन्सव्यसाची राजानमनुगच्छति ।
माद्रीपुत्रः सहदेवो मुखमालिष्य गच्छति ॥ ५ ॥
पांमूलिप्तसर्वाङ्गो नकुलश्चित्तविह्वलः ।
दर्शनीयतमो लोके राजानमनुगच्छति ॥
कृष्णा तु केशैः प्रच्छाद्य मुखमायतलोचना ।
दर्शनीया प्ररुदती राजानमनुगच्छति ॥ ७ ॥
धौम्यो रौद्राणि सामानि याम्यानि च विशांपते
गायन्गच्छति मार्गेषु कुशानादाय पाणिना ॥८॥
धृतराष्ट्र उवाच ।

विविधानीह रूपाणि कृत्वा गच्छन्ति पाण्डवाः ।
तन्ममाचक्ष्व विदुर कस्मादेवं व्रजन्ति ते ॥ ९ ॥
विदुर उवाच ।

निकृतस्यापि ते पुत्रैर्हृते राज्ये धनेषु च ।
न धर्माच्चलते बुद्धिर्धर्मराजस्य धीमतः ॥ १० ॥
योऽसौ राजा धृणी नित्यं धार्तराष्ट्रेषु भारत ।
निकृत्या भ्रंशितः क्रोधान्नोन्मीलयति लोचने ॥
नाहं जनं निर्देहेयं दृष्ट्वा घरेण चक्षुषा ।

स पिथाय मुखं राजा तस्माद्गच्छति पाण्डवः ॥१२॥
यथा च भीमो व्रजति तन्मे निगदतः शृणु ।
बाहोर्बले नास्ति सभो ममेति भरतर्षभ ॥ १३ ॥
बाहू विशालौ कृत्वाऽसौ तेन भीमोपि गच्छति ।

बाहू विदर्शयन् राजन् बाहुद्रविणदर्पितः ॥ १४ ॥
चिकीर्षन्कर्म शत्रुभ्यो बाहुद्रव्यानुरूपतः ।

प्रदिशश्शरसंपातान्कुन्तीपुत्रोऽर्जुनस्तदा ॥ १५ ॥
सिकता वपन्सव्यसाची राजानमनुगच्छति ।
असक्ताः सिकतास्तस्य यथा संप्रति भारत

असक्तं शरवर्षाणि तथा मोक्षयति शत्रुषु ॥ १६ ॥
न मे कश्चिद्विजानीयान्मुखमद्येति भारत ।

मुखमालिष्य तेनासौ सहदेवोऽपि गच्छति ॥१७॥
नाहं मनांस्याददेयं मार्गे स्त्रीणामिति प्रभो ।

पांमूलिप्तसर्वाङ्गो नकुलस्तेन गच्छति ॥ १८ ॥
एकवस्त्रा प्ररुदती मुक्तकेशी रजस्वला ।

शोणितेनाक्तवसना द्रौपदी वाक्यमब्रवीत् ॥१९॥
यत्कृतेऽहमिदं प्राप्ता तेषां वर्षे चतुर्दशे ।

हतपत्यो हतसुता हतबन्धुजनप्रियाः ॥ २० ॥
बन्धुशोणितदिग्धाङ्गो मुक्तकेश्यो रजस्वलाः ।

एवं कृतोदका भार्याः प्रवेक्ष्यन्ति गजाद्वयम् ॥२१॥
कृत्वा तु नैर्ऋतान्दर्भान्धीरो धौम्यः पुरोहितः ।

सामानि गायन्याम्यानि पुरतो याति भारत २२ ॥
हतेषु भरतेष्वाजौ कुरूणां गुरवस्तदा ।

एवं सामानि गास्यन्तीत्युक्त्वा धौम्योपि गच्छति
'प्रस्थाप्य पाण्डवाञ्छेषान्निःशेषस्ते भविष्यति ।

इति धौम्यो व्यवसितो रौद्रसामानि गायति २४ ॥
धृतराष्ट्र उवाच ।

किमब्रुवन्नैकृतिकाः किं वा नागरिका जनाः ।
तथ्येन मे समाचक्ष्व क्षत्तः सर्वमशेषतः ॥ २५ ॥
विदुर उवाच ।

ब्राह्मणाः क्षत्रिया वैश्याः शूद्रा येऽन्ये वदन्त्यथ ।
तच्छृणुष्व महाराज वक्ष्यते च मया तव ॥ २६ ॥
प्रकृतय ऊचुः ।

हाहा गच्छन्ति नो नाथाः समवेक्षध्वमीदृशम् ।
असक्ताः परस्परमलम्नाः ॥ १६ ॥

अहो धिक्कुरुवृद्धानां बालानामिव चेष्टितम् ॥२७
 राष्ट्रेभ्यः पाण्डुदायादाँल्लोभान्निर्वासयन्ति ये ।
 अनाथाः स वयं सर्वे वियुक्ताः पाण्डुनन्दनैः ॥२८
 दुर्विनीतेषु लुब्धेषु का प्रीतिः कौरवेषु नः ।
 इति पौराः सुदुःखार्ताः क्रोशन्ति स पुनःपुनः ॥
 एवमाकारलिङ्गैस्ते व्यवसायं मनोगतम् ।
 कथयन्तश्च कौन्तेया वनं जग्मुर्मनस्विनः ॥ ३०
 एवं तेषु नराग्येषु निर्यत्सु गजसाह्वयात् ।
 अनभ्रे विद्युतश्चासन्भूमिश्च समकम्पत ॥ ३१
 राहुरग्रसदादित्यमपर्वणि विशांपते ।
 उल्का चाप्यपसव्येन पुरं कृत्वा व्यशीर्यत ॥३२
 प्रत्याहरन्ति ऋग्यादा गृध्रगोमायुवायसाः ।
 देवायतनचैत्येषु प्राकाराद्दालकेषु च ॥ ३३
 एवमेते महोत्पाताः प्रादुरासन्दुरासदाः ।
 भरतानामभावाय राजन्दुर्मन्त्रिते तव ॥ ३४
 वैशंपायन उवाच ।
 एवं गवदतोरेव तयोस्तत्र विशांपते ।
 धृतराष्ट्रस्य राज्ञश्च विदुरस्य च धीमतः ॥ ३५
 नारदश्च सभामध्ये कुरूणामग्रतः स्थितः ।
 महर्षिभिः परिवृतो रौद्रं वाक्यमुवाच ह ॥ ३६
 इतश्चतुर्दशे वर्षे विनङ्गचन्तीह कौरवाः ।
 दुर्योधनापराधेन भीमार्जुनबलेन च ॥ ३७
 इत्युक्त्वा दिवमाक्रम्य क्षिप्रमन्तरधीयत
 ब्राह्मीं श्रियं सुविपुलां विभ्रदेवर्षिसत्तमः ॥ ३८
 ततो दुर्योधनः कर्णः शकुनिश्चापि सौवलः ।
 द्रोणं द्वीपममन्यन्त राज्यं चास्मै न्यवेदयन् ॥३९
 अथाब्रवीत्ततो द्रोणो दुर्योधनममर्षणम् ।
 दुःशासनं च कर्णं च सर्वानेव च भारतान् ॥४०
 अवध्यान्पाण्डवान्प्राहुर्देवपुत्रान्द्विजातयः ।
 अहं वै शरणं प्राप्ताम्वर्तमानो यथाबलम् ॥ ४१
 गन्ता सर्वात्मना भक्त्या धार्तराष्ट्रान्सराजकान् ।

॥ इति श्रीमन्महाभारते सभापर्वणि अनुयूतपर्वणि द्वाधिकशततमोऽध्यायः ॥ १०२ ॥

नोत्सहेयं परित्यक्तुं दैवं हि बलवत्तरम् ॥ ४२
 धर्मतः पाण्डुपुत्रा वै वनं गच्छन्ति निर्जिताः ।
 ते च द्वादश वर्षाणि वने वत्स्यन्ति पाण्डवाः ॥४३
 चरितब्रह्मचर्याश्च क्रोधामर्षवशानुगाः ।
 वैरं निर्यातयिष्यन्ति महद्दुःखाय पाण्डवाः ॥४४
 मया च भ्रंशितो राजन्दुपदः सखिविग्रहे ।
 पुत्रार्थमयजद्वाजा वधाय मम भारत ॥ ४५
 याजोपयाजतपसा पुत्रं लेभे स पावकात् ।
 धृष्टद्युम्नं द्रौपदीं च वेदीमध्यात्सुमध्यमाम् ॥४६
 धृष्टद्युम्नस्तु पार्थानां स्यालः संबन्धतो मतः ।
 पाण्डवानां प्रियरतस्तस्मान्मां भयमाविशत् ॥४७
 ज्वालावर्णो देवदत्तो धनुष्मान्कवची शरी ।
 मर्त्यधर्मतया तस्मादद्य मे साध्वसो महान् ॥४८
 गतो हि पक्षतां तेषां पार्षतः परवीरहा ।
 रथातिरथसङ्ख्यायां योऽग्रणीरर्जुनो युवा ॥ ४९
 सृष्टप्राणो भृशतरं तेन चेत्सङ्गमो मम ।
 किमन्यद्दुःखमधिकं परमं भुवि कौरवाः ॥ ५०
 धृष्टद्युम्नो द्रोणमृत्युरिति विप्रथितं वचः ।
 मद्वधायाश्रितोऽप्येष लोके चाप्यतिविश्रुतः ॥५१
 सोऽयं नूनमनुप्राप्तस्त्वत्कृते कालपर्ययः ।
 त्वरितं कुरुत श्रेयो नैतदेतावता कृतम् ॥ ५२
 सुखमेवैतत्तालच्छायेव हैमनी ।
 यजध्वं च महायज्ञैर्भोगानश्रीत दत्त च ॥ ५३
 इतश्चतुर्दशे वर्षे महत्प्राप्स्यथ वैशसम् ।
 दुर्योधन निशम्यैतत्प्रतिपद्य यथेच्छसि ॥ ५४
 शमं वा पाण्डुपुत्रेण प्रयुङ्क्ष्य यदि मन्यसे
 वैशंपायन उवाच ।
 द्रोणस्य वचनं श्रुत्वा धृतराष्ट्रोऽब्रवीदिदम् ॥५५
 सम्यगाह गुरुः क्षत्तरुपावर्तय पाण्डवान् ।
 यदि ते न निवर्तन्ते सत्कृता यान्तु पाण्डवाः ।
 सशस्त्ररथपादाता भोगवन्तश्च पुत्रकाः ॥ ५६

द्वीपमाश्रयम् ॥ ३९ ॥ देवदत्तो देवैर्दत्तः ॥ ४८ ॥ सङ्गमः वैशसं नाशम् ॥ ५४ ॥ द्वाधिकशततमोऽध्यायः ॥ १०२ ॥
 सङ्ग्रामे इति शेषः ॥ ५० ॥ हैमनी हेमन्तसंबन्धिनी ॥ ५३ ॥
 सभा ० २१

अथधिकशततमोऽध्यायः ॥ १०३ ॥

धृतराष्ट्रसञ्जयोः संवादः ॥ १ ॥

वैशंपायन उवाच ।

वनं गतेषु पार्थेषु निजितेषु दुरोदरे ।

धृतराष्ट्रं महाराज तदा चिन्ता समाविशत् ॥ १

तं चिन्तयानमासीनं धृतराष्ट्रं जनेश्वरम् ।

निःश्वसन्तमनेकाग्रमिति होवाच सञ्जयः ॥ २

अवाप्य वसुसंपूर्णां वसुधां वसुधाधिप ।

प्रव्राज्य पाण्डवान्राज्याद्राजन्किमनुशोचसि ॥ ३

धृतराष्ट्र उवाच ।

अशोच्यत्वं कुतस्तेषां येषां वैरं भविष्यति ।

पाण्डवैर्युद्धशौण्डैर्हि बलवद्भिर्महारथैः ॥ ४

सञ्जय उवाच ।

तवेदं सुकृतं राजन्महद्वैरमुपस्थितम् ।

विनाशो येन लोकस्य सानुबन्धो भविष्यति ॥ ५

वार्धमाणो हि भीष्मेण द्रोणेन विदुरेण च ।

पाण्डवानां प्रियां भार्यां द्रौपदीं धर्मचारिणीम् ६

ग्राहिणोदानयेहेति पुत्रो दुर्योधनस्तव ।

सूतपुत्रं सुमन्दात्मा निर्लज्जः प्रातिकामिनम् ॥ ७

यस्यै देवाः प्रयच्छन्ति पुरुषाय पराभवम् ।

बुद्धिं तस्यापकर्षन्ति सोऽवाचीनानि पश्यति ॥ ८

बुद्धौ कलुषभूतायां विनाशे समुपस्थिते ।

अनयो नयसङ्काशो हृदयान्नापसर्पति ॥ ९

अनर्थार्थारूपेण अर्थानर्थरूपिणः

उत्तिष्ठन्ति विनाशाय नूनं तच्चास्य रोचते ॥ १०

न कालो दण्डमुद्यम्य शिरः कृन्तति कस्यचित् ।

कालस्य बलमेतावद्विपरीतार्थदर्शनम् ॥ ११

आसादितमिदं घोरं तुमुलं रोमहर्षणम् ।

पाञ्चालीमपकर्षद्भिः सभामध्ये तपस्विनीम् ॥ १२

अयोनिजां रूपवतीं कुले जातां विभावसोः ।

को नु तां सर्वधर्मज्ञां परिभूय यशस्विनीम् ॥ १३

पर्यानयेत्सभामध्ये विना दुर्वृतदेविनम् ।

स्त्रीधर्मिणी वरारोहा शोणितेन परिप्लुता ॥ १४

एकवस्त्राथ पाञ्चाली पाण्डवानभ्यवैक्षत ।

हृतस्नानहृतराज्यांश्च हृतवस्त्रान्हृतश्रियः ॥ १५

विहीनान्सर्वकामेभ्यो दासभावमुपागतान् ।

धर्मपाशपरिक्षिप्तानशक्तानिव विक्रमे ॥ १६

कुद्धां चानर्हतीं कृष्णां दुःखितां कुरुसंसदि ।

दुर्योधनश्च कर्णश्च कटुकान्यभ्यभाषताम् ॥ १७

इति सर्वमिदं राजन्नाकुलं प्रतिभाति मे ।

धृतराष्ट्र उवाच ।

तस्याः कृपणचक्षुर्भ्यां प्रदह्येतापि मेदिनी ॥ १८

अपि शेषं भवेदद्य पुत्राणां मम सञ्जय ।

भरतानां स्त्रियः सर्वा गान्धार्या सह सङ्गताः १९

प्राक्रोशन्भैरवं तत्र दृष्ट्वा कृष्णां सभागताम् ।

धर्मिष्ठां धर्मपतीं च रूपयौवनशालिनीम् ॥ २०

प्रजाभिः सह सङ्गम्य ह्यनुशोचन्ति नित्यशः ।

अग्निहोत्राणि सायाह्ने न चाहूयन्त सर्वशः ॥ २१

ब्राह्मणाः कुपिताश्चासन्द्रौपद्याः परिकर्षणे ।

आसीन्निष्ठानको घोरो निर्घातश्च महानभूत् ॥ २२

दिव उल्काश्चापतन्त राहुश्चार्कमुपाग्रसत् ।

अपर्वणि महाघोरं प्रजानां जनयन्भयम् ॥ २३

तथैव रथशालासु प्रादुरासीद्धृताशनः ।

ध्वजाश्चापि व्यशीर्यन्त भरतानामभूतये ॥ २४

दुर्योधनस्याग्निहोत्रे प्राक्रोशन्भैरवं शिवाः ।

तास्तदा प्रत्यभापन्त रासभाः सर्वतोदिशः ॥ २५

प्रातिष्ठत ततो भीष्मो द्रोणेन सह सञ्जय ।

कृपश्च सोमदत्तश्च बाह्लीकश्च महामनाः ॥ २६

ततोऽहमब्रुवं तत्र विदुरेण प्रचोदितः ।

वरं ददानि कृष्णायै काङ्क्षितं यद्यदिच्छति ॥ २७

अवृणोत्तत्र पाञ्चाली पाण्डवानामदासताम् ।

सरथान्सधनुष्कांश्चाप्यनुज्ञासिपमप्यहम् ॥ २८

अथाब्रवीन्महाप्राज्ञो विदुरः सर्वधर्मवित् ।

एतदन्तास्तु भरता यद्रः कृष्णा सभां गता ॥ २९

निष्ठानकः चण्डवान् इत्यर्थः । निर्घातो वज्रशब्दः ॥ २२ ॥

यैषा पाञ्चालराजस्य सुता सा श्रीरनुत्तमा ।
 पाञ्चाली पाण्डवानेतान्दैवसृष्टोपसर्पति ॥ ३०
 तस्याः पार्थाः परिक्लेशं न क्षंस्यन्ते ह्यमर्षणाः ।
 वृष्णयो वा महेष्वासाः पाञ्चाला वा महारथाः
 तेन सत्याभिसन्धेन वासुदेवेन रक्षिताः ।
 आगमिष्यति वीभत्सुः पञ्चालैः परिवारितः ॥ ३२
 तेषां मध्ये महेष्वासो भीमसेनो महाबलः ।
 आगमिष्यति धुन्वानो गदां दण्डमिवान्तकः ॥ ३३
 ततो गाण्डीवनिर्घोषं श्रुत्वा पार्थस्य धीमतः ।
 गदावेगं च भीमस्य नालं सोढुं नराधिपाः ॥ ३४

तत्र मे रोचते नित्यं पार्थैः साम न विग्रहः ।
 कुरुभ्यो हि सदा मन्ये पाण्डवान्वलवत्तरान् ॥ ३५
 तथा हि बलवान्राजा जरासन्धो महाद्युतिः ।
 बाहुप्रहरणेनैव भीमेन निहतो युधि ॥ ३६
 तस्य ते शम एवास्तु पाण्डवैर्भरतर्षभ ।
 उभयोः पक्षयोर्युक्तं क्रियतामविशङ्कया ॥ ३७
 एवं कृते महाराज परं श्रेयस्त्वमाप्स्यसि ।
 एवं गावल्गणे क्षत्ता धर्मार्थसहितं वचः ॥ ३८
 उक्तवान्न गृहीतं वै मया पुत्रहितैषिणा ॥ ३९

॥ इति श्रीमन्महाभारते शतसाहस्र्यां संहितायां वैयासिक्यां सभापर्वणि अनुद्युतपर्वणि
 त्र्यधिकशततमोऽध्यायः ॥ १०३ ॥

॥ समाप्तमनुद्युतपर्व सभापर्व च ॥

इतः परं वनपर्व भविष्यति तस्यायमाद्यः श्लोकः ।
 जनमेजय उवाच ।

एवं द्यूतजिताः पार्थाः कोपिताश्च दुरात्मभिः ।
 धार्तराष्ट्रैः सहामात्यैर्निकृत्या द्विजसत्तम ॥ १

इदं सभापर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायन्त्रे मुद्रापितम् । शकाब्दाः १८२८ सन १९०६.

